ଡକ୍ପୃର ହରେକୃଷ୍ଣ ମହତାବଙ୍କ 
ଭାଷ।ରେ 
“ ନବକୃଷ ଚୌଧୁରୀ ମୁଖ୍ୟମନ୍ତ୍ରୀ ଥ୍ଲେ 
ଇତ୍ୟାଦି ବଣ୍ଠନାରୁ ସେ କ”ଣ ଥ୍ଲେ 
ଯୁବକମାନେ ଜାଣି ପାରିବେ ନାହିଁ। ସେ 
ଥ୍ଲେ ଓଡ଼ି ଶା କଂଗ୍ରେସ ଇତିହାସର ଏକ 
ଅଧ୍ପାୟର ପ୍ରଧାନ ନାୟକ। ସୋସାଲିଷ୍ଟ 
ପାର୍ଟିର ଥ୍ସିସ୍‌ କଟକସ୍ଥ ନବବାବୁଙ୍କ ଘରେ 
ପ୍ରସ୍ତୁତ ହେ।ଇଥ୍ଲ। । ମିନୁ ମାସାନି, 
ଅଚ୍ୟତ ପଟ୍ଟବର୍ଦନ ପ୍ରଭୃ ତି ସେଇଠି ଏକତ୍ର 
ହେଉଥ୍‌ଲେ । ନବବାବୁଙ୍କ ଜୀବନ ଥ୍ଲା 
ସମାଜବାଦୀର ଜୀବନ ।'” 
ନବକୃଷ୍ଣ ଚୌଧୁରୀ ଗୌତମ ବୁଦ୍ଧଙ୍କ ଭଳି 
ନିର୍ବାଣ ଚାହିଁନଥ୍ଲେ କି ଶଙ୍କରା ଚାହ୍ଯ୍ୟଙ୍କ 
ଭଳି ବ୍ରହ୍ନଡ୍ଦୁ ଲାଭ କାମନ। କରି ନଥ୍‌ଲେ । 
ସେ ଚା ହିଁଥ୍‌ଲେ ଏହି ଧୂଳିମାଟିର ଲୋକଙ୍କ 
ପାଇଁ ଦୁଃଖସୁଖରେ ନିଜକୁ ମିଶାଇ 
ଦେବାଲାଗି । ସେହି ମାନବବାଦୀ 
ମଣିଷଟିର ଚେ ହେରାରେ ବାହ୍ୟ ଧାର୍ମିକ 
ଛାପ ନଥ୍ଲା । କିନ୍ତୁ କାର୍ଯ୍ୟରେ ଥ୍ଲେ 
ସେ ବୈଷ୍ଣବ, ଶାଳ ଭାବର, ଅବଧୂତ ଓ 
ସଂଶ୍ଳେଷଣ । ସେ ମାର୍ସ୍ସବାଦୀ ବୋଲି 
ଦାବି କରୂନଥ୍‌ଲେ ବି ସେ ଥ୍ଲେ ସଚ୍ଚା 
ମାକ୍ସବାଦୀ । 

କୃତଜ୍ଞତାଞ୍ଜଳି 


ଏହି ଜୀବନୀ ଲେଖାରେ ମୁଁ ଚୌଧୁରୀ ପରିବାରର ସମସ୍ତଙ୍କଠାରୁ ସବୁ ପ୍ରକାର ସାହାଯ୍ୟ ଓ 
ସହଯୋଗ ପାଇଛି । ବିଶେଷକରି ଅନ୍ନପୂଣ୍ତା ମହାରଣା ଓ କୃଷ୍ଣା ମହାନ୍ତିଙ୍କଠାରୁ ପାଇଥ୍‌ବା 
ଅନେକଗୁଡ଼ିଏ ପୁରାତନ ଦଲିଲ ଏବଂ ଚିଠି ମୋ ' ଲେଖା ପାଇଁ ଖୁବ୍‌ ମୂଲ୍ୟବାନ୍‌ ତଥ୍ୟ ଯୋଗାଇଛି । 
ଏମାନଙ୍କ ଛଡ଼ା ନବକୃଷ୍ଣ ଚୌଧୁରୀଙ୍କର ବହୁ ସହକର୍ମୀ ଓ ସହବନ୍ଦୀ ଏବଂ ତତ୍କାଳୀନ ବହୁ ବରିଷ୍ଠ 
ଅଫିସରମାନଙ୍କର ଲେଖା ଓ ସାକ୍ଷାତକାର ମୋ ' ଲାଗି ଉପାଦେୟ ବିଷୟବସ୍ତୁ ହୋଇଛି ¦ ତାଙ୍କର 
ବହୁ ଗୁଣଗ୍ରାହୀଙ୍କର ଅନେକ ଚିଠିରୁ ବି ବହୁତ କଥା ଜାଣିବାକୁ ପାଇଛି । ଏହି ସାହାଯ୍ୟକାରୀଙ୍କ 
ସଂଖ୍ୟା ଏତେ ଅଧ୍କ ଯେ, ସେମାନଙ୍କ ନାମ ଭଲ୍େଖ କଲେ ତାଲିକା ବହୁତ ଲମ୍ବା ହୋଇଯିବ | 
ସେମାନଙ୍କଠାରେ କୃତଜ୍ଞତା ଜ୍ଞାପନ କରିବା ସଙ୍ଗେ ସଙ୍ଗେ ସମସ୍ତଙ୍କ ନାମ ଉଲ୍ଲେଖ ନ କରିପାରୁଥ୍‌ବାରୁ 
କ୍ଷମା ମାଗି ନେଉଛି । 

ଏ ଦିଗରେ ଓଡ଼ିଶା ବିଧାନସଭା ଓ ରାଜ୍ୟ ଅଭିଲେଖାଗାର କର୍ରୂପକ୍ଷଙ୍କ ନିକଟରେ ମୁଁ ବିଶେଷ 
ରଣୀ । ନବକୃଷ୍ଣ ଚୌଧୁରୀଙ୍କ ଗୁଣଗ୍ରାହୀ, ପୂର୍ବତନ ବାଚସ୍ପତି ଯୁଧ୍‌ଷ୍ଚିର ଦାସ ଏବଂ ଗବେଷଣା 
ଅଫିସର କାଳିଦତ୍ତ ଦାସଙ୍କ ସାହାଯ୍ୟ ଫଳରେ ନବକୃଷ୍ଣ ଚୌଧୁରୀଙ୍କ ବିଧାନସଭା ଭାଷଣର ଯେଉଁ 
ସହସ୍ରାଧ୍କ ପୃଷ୍ଠା ଜେରକ୍ସ ପାଇଛି, ସେତକ ମୋ ' ଲେଖା ଲାଗି ମୌଳିକ ଉପାଦାନ ଯୋଗାଇଛି | 
ଜ୍ଞାନମଣ୍ଡଳ ଦୁଇଶହ ପୃଷ୍ଠାରୁ ଅଧ୍କ ଡି.ଟି.ପି. କରାଇ ଦେଇଥ୍ବାରୁ ମୁ ତାଙ୍କ ନିକଟରେ କୃତଜ୍ଞ । 
ଏମାନଙ୍କ ବ୍ୟତୀତ ବିଭୂତିଭୂଷଣ ମହାନ୍ତି ଓ ଜୟକୃଷ୍ଣ ମହାନ୍ତିଙ୍କଠାରୁ ମୁଁ ବହୁ “ମୂଲ୍ଯବାନ ଫଟୋ 
ପାଇଛି । ସେ ସବୁଗୁଡ଼ିକୁ ବ୍ୟବହାର ନ କରିପାରିଥ୍ବା ହେତୁ ମୁଁ ଦୁଃଖ୍ତ । ଏହି ପୁସ୍ତକ ଲେଖ୍‌ବା 
ଦିଗରେ ନବକୃଷ୍ଣ ଚୌଧୁରୀଙ୍କ ପୁଅ କାଲୁର ସହପାଠୀ କରୁଣାକର ପରିଡ଼ା ବହୁ ସମ୍ବାଦପତ୍ରର 
ପ୍ରାସଙ୍ଗିକ ଲେଖା ଏବଂ ନବବାବୁଙ୍କ ବହୁ ଚିଠି ଯୋଗାଇ ମୋତେ ବହୁ ପରିମାଣରେ ସହାୟକ 
ହୋଇଛନ୍ତି । 


ସୂଚନା 


ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥଲା ବେଳେ ସେ ଏଭଳି ସୌହାର୍ଦ୍ଦ୍ୟପୂର୍ଣ୍ ସମ୍ପର୍କ ରଖ୍ଥ୍‌ଲେ 
ଯେ, ଅଫିସରମାନେ ବି ତା'ଙ୍କୁ ଆଜିକାଲି ଭଳି ସି.ଏମ୍‌.ନ କହି ନବବାବୁ ବୋଲି କହୁଥ୍ଲେ | ଏଣୁ 
ଏହି ଜୀବନୀରେ “ନବବାବୁ! ନାଟି ବହୁଳ ଭାବରେ ବ୍ୟବହୃତ ହୋଇଛି । ସେହି ଭଳି ଗୋପବନ୍ଧୁ 
ଚୌଧୁରୀଙ୍କୁ ଗୋପ ବାବୁ ବୋଲି ଲେଖାଯାଇଛି । ଲେଖା ଭିତରେ ପୁତୁରା ମନମୋହନ ଚୌଧୁରୀଙ୍କ 
ଡାକ ନୀ ବୁଲୁ ଓ ପୁଅ ବିନାୟକର ନୀ କାଲୁ ଏବଂ ଝିଆରୀ ଅନ୍ନପୂର୍ଣ୍ଣା ମହାରଣାଙ୍କ ନାମ ଚୁନି ବୋଲି 
ପଢ଼ିବାକୁ ପାଇବେ । ତାଳ ପକାଇବା ଲାଗି ପ୍ରାୟ ବୁଲୁର ଭଉଣୀର ନୀ ବୁବୁ (ଉଭରା ) 
ଦିଆଯାଇଥ୍ଲା । ବୁବୁ ପିଲାଦିନେ ଖୁବ୍‌ ବୁଦ୍ଧିମତୀ ଥ୍ଲା । ବୁଲୁ ଭାଇ ଓ ଚୁନି ଅପାଙ୍କ ଭଳି ସେ ବି 
ଗୋପବନ୍ଧୁ ଚୌଧୁରୀଙ୍କୁ ବାପା ଓ ରମା ଦେବୀଙ୍କୁ ବୋଉ ଡାକୁଥ୍‌ଲା । ବାପାଙ୍କ ସାନଭାଇକୁ ସେ 
ଡାକିଲା “ବାପି” ¡ ନବବାବୁଙ୍କୁ ଏହି ବାପି ଡାକିବାଟା ତାହା ପରେ ଏକ ବିରାଟ ପରିବାରର ଡାକ 
ହୋଇଗଲା । ପୁଣି ନିଜ ମାଆ ନାଆଁର ପ୍ରଥମ ଓ ଶେଷ ଅକ୍ଷର ବାଦ୍‌ ଦେଇ ମାଳତୀ ଦେବୀଙ୍କୁ 
ମିନୁ ମାଆ' ' ନ ଡାକି, ଡାକିଲା 'ନୁମା' | ଏଣୁ “ବାପି” ପରିବାରର ଲୋକେ ମାଳତୀ ଦେବୀଙ୍କୁ 
ଂନୁମାଂ ବୋଲି ଡାକନ୍ତି। ସାନ ଝିଅ ତୃତୀୟ ଗର୍ଭରୁ ଜୀତ ବୋଲି ତା'ର ନା “ତିନୁ', ଆଉ 
ଲେଖାଲେଖ୍‌ରେ 'କୃଷ୍ଣା' | ପାଠକମାନେ ଏହି ଡାକ ନୀ ଓ ଲେଖା ନୀ ସମ୍ପର୍କରେ କିଛି ପୃଷ୍ଠା ପଢ଼ିବା 
ପରେ ଅଭ୍ୟସ୍ତ ହୋଇଗଲେ ଆଉ ଅସୁବିଧାଜନକ ମନେ କରିବେ ନାହିଁ । 
ବହିର କଳେବର ବୂଦ୍ଧି ହୋଇଯିବାର ଆଶଙ୍କାରୁ ବହୁ ମୂଲ୍ୟବାନ୍‌ ଚିଠି ଓ ଦିଲିଲ୍‌ ସମ୍ବଳିତ 
ପରଶିଷ୍ଟ ଏବଂ ବହୁ ଫଟୋ ଯୋଗ କରିବାର ଲୋଭ ସମ୍ବରଣ କଲି । 
ଲେଖକ 


ଦ୍ବିତୀୟ ସଂସ୍କରଣ ସମ୍ପର୍କରେ 


ନବକୃଷ୍ଣ ଚୌଧୁରୀଙ୍କୁ ତାଙ୍କର ପ୍ରିୟଜନମାନେ “ବାପି” ବୋଲି ଡାକୁଥ୍‌ଲେ । ସେ ସୌଭାଗ୍ୟ 
ମୋର ଘଟିନାହିଁ । ତାଙ୍କର ଜୀବନୀ ଯେଉଁମାନେ ଲେଖୁଛନ୍ତି, ସେମାନେ 'ବାପି' ବୂତ୍ତ ମଧ୍ଯର 
ବ୍ୟ୍ତି । ଏଣୁ ନବକୃଷ୍ଣ ଚୌଧୁରୀଙ୍କ ଜୀବନୀ ଲେଖ୍‌ବା ମୋ ପକ୍ଷରେ ଥ୍ଲା ଏକ ଦୁଃସାହସିକ 
କାର୍ଯ୍ୟ । ଏହାଛଡ଼ା ବୟସ ଓ ଦୁଃସ୍ଵାସ୍ଥ୍ୟ ତଥା ଆର୍ଥକ ଅନଟନର ବୋଝ ତ ଥୁଲା । କାଳେ 
ଜୀବନୀଟି ବାହାରି ପାରିବ ନାହିଁ, ସେହି ଆଶଂକା ଥ୍ବାରୁ ତା'ର ପାଣ୍ଠୁଲିପିକୁ ଆଉ କିଛି 
ଲୋକଙ୍କୁ ଦେଖାଇବୀ ଲାଗି ସମୟ ପାଇପାରିନଥୁଲି । ଅଅନିର୍ବାଣଂର ଉନ୍ମୋଚନ ଲାଗି ରାଜମୋହନ 
ଗାନ୍ଧି ଆଗ୍ରହର ସହ ସମ୍ମତ ହୋଇଥ୍ଲେ । ତା'ର ଉନ୍ମୋଚନ ଉସସବ ଥ୍ଲା ମୋ ଜୀବନର ଏକ 
ସ୍ମରଣୀୟ ଦିନ । ବହିଟିର ମୁଦ୍ରଣ ଓ ମଲାଟ ମୋଟେ ଆକର୍ଷଣୀୟ ନଥ୍‌୍ଲେ ବି ବହୁ ପାଠକଙ୍କ 
ଠାରୁ ମୂଲ୍ୟବାନ ଅଭିମତମାନ ପାଇବାରେ ଲାଗିଲି । ଏହାର ପ୍ରାୟ ଚାଳିଶ ବର୍ଷ ପୂବେ ' ସୁଟ୍ନିକ୍‌ 
ଓ ଗ୍ରହାନ୍ତର ପର୍ଯ୍ୟଟନ” ନାମକ ବହିଟିଏ ମାତ୍ର ଲେଖ୍ଥୁଲି । ବହୂ ସାହିତ୍ୟିକ ଆଶ୍ଚର୍ଯ୍ୟ ହୋଇଥ୍‌ଲେ 
ଏଭଳି ଜଣେ ଅଜ୍ଞାତ ବ୍ୟକ୍ତିଙ୍କ ସେହି ବହିଟି ପଢ଼ି । ଓଡ଼ିଆରେ ଆତ୍ମଜୀବନୀ ଓ ସ୍ମ ତିକଥା 
ତୁଳନାରେ ଜୀବନୀ ସଂଖ୍ୟା ବହୁତ କମ୍‌ । ସାହିତ୍ୟିକ ତ ମୋଟେ ନୁହେଁ, ନିଜକୁ ଜଣେ ଲେଖକ 
ବୋଲି ବି ମୁଁ ଭାବେ ନାହିଁ । ଏହା ସନ୍ତେ୍‌ ଓଡ଼ିଶା ସାହିତ୍ୟ ଏକାଡ଼େମୀ ୧୯୯୬ ମସିହା ଲାଗି 
'ଅନିର୍ବାଣ'କୁ ପୁରସ୍ତତ କଲେ | ଏତେ ପ୍ରଶଂସା ଓ ପୁରସ୍କାର ପାଇଁ ମୋର ଲେଖନୀ ଅପେକ୍ଷା 
ନବକୃଷ୍ଣଙ୍କ ଭଳି ଅସାଧାରଣ ଓ ଆକଷ୍ଷଣୀୟ ବ୍ୟକ୍ତିତ୍ସ ହିଁ ଦାୟୀ । 

ବହିର ବିକ୍ରି ଓଡ଼ିଶାରେ ଏକ ବଡ଼ ସମସ୍ୟା । ହଜାରେ ଛପା ହୋଇଥୁବା ବହିରୁ ବହି 
ଦୋକାନୀମାନଙ୍କ ଜରିଆରେ ପ୍ରାୟ ଶହେ ଖଣ୍ଡ ବହି ବିକ୍ରି ହୋଇଥଲା । ଅନ୍ୟଗୁଡ଼ିକ ନବକୃଷ୍ଣ 
ଚୌଧୁରୀଙ୍କ ଗୁଣଗ୍ରାହୀ ବ୍ୟକ୍ତି ଓ ଅନୁଷ୍ଠାନମାନେ ଏବଂ ମୋର ବ୍ୟଚ୍ତିଗତ ବଂଧୁମାନେ ହିଁ ବିକିଥ୍‌ଲେ 
ଇତି ମଧ୍ଯରେ ନବକୃଷ୍ଣ ଚୌଧୁରୀଙ୍କ ଜନ୍ମ ଶତବାଷିକୀ ପଡ଼ିଛି । ବହୂ ଲୋକ “ ଅନିର୍ବାଣ' କିଣିବାକୁ 
ଆଗ୍ରହୀ । କିନ୍ତୁ 'ଅନିର୍ବାଣ' ଇତି ମଧ୍ରେ ଶେଷ ହୋଇଯାଇଥ୍ଲା | ଦ୍ବିତୀୟ ସସ୍କରଣ ପ୍ରକାଶିତ 
ହେବା ଆଶାରେ ବହିଟିରେ ଥୁବା ବହୁ ତଥ୍ୟଗତ ପ୍ରମାଦ ସଂଶୋଧନ କରିଦେଇଥ୍ଲି ଏବଂ 
ଆଉ କିଛି ବିଷୟ ସଂଯୋଗ କରିଥଲି । ଶ୍ରୀଯୁକ୍ତ ମନମୋହନ ଚୌଧୁରୀଙ୍କ ଠାରେ ଏଥାଲାଗି ମୁଁ 
ବିଶେଷଭାବେ କୃତଜ୍ଞ । ନବକୃଷ୍ଣ ଚୌଧୁରୀଙ୍କ ଶତବାର୍ଷିକୀ ପାଳନ ଅବସରରେ ଏ ବହିଟିର 
ଦ୍ବିତୀୟ ସଂସ୍କରଣ ଲାଗି ମୁଁ ଖୁବ ଚିନ୍ତିତ ଥ୍‌ଲି । ଆନନ୍ଦର ବିଷୟ ଯେ ଶ୍ରଦ୍ଧେୟ ବନ୍ଧୁ ନଟବର 
ଖୁଣ୍ଟଆ ସ୍ଵତଃ ପ୍ରବୃତ୍ତ ହୋଇ ଆଗ୍ରହର ସହ ଏହାର ପୁନଃ ପ୍ରକାଶ ପାଇଁ ଆଗଭର ହୋଇଛନ୍ତି । 
ଏତଢ଼୍ନାରା ସେ ନବକୃଷ୍ଣ ଚୌଧୁରୀଙ୍କ ପ୍ରତି ତାଙ୍କର ଶ୍ରଦ୍ଧା ଓ ସମ୍ମାନ ପ୍ରଦର୍ଶନ କରିଛନ୍ତି । ତାଙ୍କୁ 
କୃତଜ୍ଞତା ଜଣାଇବାକୁ ମୋର ଭାଷା ନାହିଁ । ଶ୍ରଦ୍ଧେୟ ଗିରିଜା ବଳୀୟାରସିଂହ ଖାଲି ପୁସ୍ତକ 
ମୁଦ୍ରକ ଭାବରେ ନୁହେଁ, 'ଅନିର୍ବାଣର ଜଣେ ମୁଗ ପାଠକ ଭାବରେ ଯତ୍ନ ଓ ଆଗ୍ରହର ସହ 
ନିଜେ ପ୍ରର୍ ଦେଖ୍‌ବାକୁ ଆଗଭର ହେଲେ । ଯଥାସମ୍ଭବ ଶୀଘ୍ର ' ଅନିର୍ବାଣଂ ନବକଳେବର ନେଇ 
ବାହାରୁଥ୍‌ବାରୁ ମୁ ତାଙ୍କୁ ଧନ୍ୟବାଦ ଦେଉଛି । 

ର ଲେଖକ 

ତାରିଖ 


ସୂଚୀପତ୍ର 


ପର୍ବତ ଆରୋହଣ ୧ 
ପ୍ରଥମ ଅଧ୍ୟାୟ 
ଅନିର୍ବାଣ 

ଶତା ବ୍ଦୀର ଅର୍ଘ୍ୟ 
ଦ୍ବିତୀୟ ଅଧାୟ ୧୯ 
ଉନ୍ମେଷ 

ସ୍ମତି ବିଜଡ଼ିତ ସ୍ଵରାଜ୍ୟାଶ୍ରମ/ ସାଧବୀ ଧାଭ, ପାଠପଢ଼ା, ପିତୃବିୟୋଗ 
ତୃତୀୟ ଅଧ୍ୟାୟ ୨୫ 
ଯୌବନର ସ୍ବପ୍ନ 

ସେ ବେଳର ପରିବେଶ, ମହାବିଦ୍ୟାଳୟରେ ପ୍ରବେଶ, 

ଭାରତୀ ମନ୍ଦିର, ଅସହଯୋଗ ଆନ୍ଦୋଳନ, ସମାଜସେବା 

ଓ ସମାଜ ସଂସ୍କାର, ଅଳକାଶ୍ରମର କବି, ବାଦାନୁବାଦ, 

ସରଳା ଦେବୀ ଓ ଫ୍ରିଡ଼ା ଦାସ, ଶାନ୍ତି ନିକେତନ ସମ୍ପର୍କ, ମୋଡ଼, 

ବିବାହ, ନୀଡ଼ ରଚନା 
ଚତୁର୍ଥ ଅଧ୍ୟାୟ ୫୨ 
ସଂଗ୍ରାମୀ ନବକୃଷ୍ଣ 

ଲବଣ ସତ୍ୟାଗ୍ରହ, ଗୋପବନ୍ଧୁ ଚୌଧୁରୀ, କଂଗ୍ରେସ ସୋସାଲିଷ୍ଟ 

କର୍ମୀ ସଂଘ, ମଇ ଦିବସ, ନେହେରୁଙ୍କ ସହିତ ପତ୍ରାଳାପ, ନେହେରୁଙ୍କୁ 

ପ୍ରଥମ ପତ୍ର, ନେହେରୁଙ୍କୁ ଦ୍ବିତୀୟ ପତ୍ର, ଜବାହରଲାଲଙ୍କ ଉତ୍ତର 

କଂଗ୍ରେସ ସୋସାଲିଷ୍ଟ ପାଟି, ବେଠି, ଭେଟି, ଖାତାଫାଡ଼, ବାହାଚିନା, 

ଖରଡ଼ାପାଣି, ୧୯୩୭ ସାଧାରଣ ନିର୍ବାଚନ, ବିଧାୟକ ନବକୃଷ, 

କୃଷକ ଆନ୍ଦୋଳନ ଓ କୃଷକ, କୁଷକ ଆନ୍ଦୋଳନରୁ 

ଗଡ଼ଜାତ ଆନ୍ଦୋଳନ, କଂଗ୍ରେସ ସଭାପତି ସୁଭାଷଚନ୍ଦ୍ର ବୋଷ, 

କଂଗ୍ରେସ ସୋସାଲିଷ୍ଟ ପାଟିର ବିଭାଜନ, ଦ୍ବିତୀୟ ମହାସମର 

ଓ କଂଗ୍ରେସ ମନ୍ତ୍ରୀମଣ୍ଡଳ ଅବସାନ, ବ୍ୟବିିଗତ ସତ୍ୟାଗ୍ରହ, 

ଭାରତ ରକ୍ଷା ଆଇନରେ ବନ୍ଦୀ, ଅଗଷ୍ଟ ବିପ୍ଳବ, 

୨୬ ଜାନୁଆରୀ ମାଡ଼, କାରାମୁକ୍ତି 


ପଞ୍ଚମ ଅଧ୍ୟାୟ ୧୧୮ 
ମନ୍ତ୍ରୀ ନବକୃଷ୍ଣ 

(ଆଗ କାମ ଆଗେ”, ଉତାରାଙ୍କ ବିବାହ, ଗଡ଼ଜାତ ମିଶ୍ର 

ପ୍ରଶାସନର ବିଭିନ୍ନ ଦିଗ, ଶାନ୍ତି ଓ ଅଶାନ୍ତି 
ଷଷ୍ଠ ଅଧ୍ୟାୟ ଓ 
ପୁତ୍ର ଶୋକ 

କାଲୁ, ମନ୍ତ୍ରୀତ୍ଵରୁ ଇସ୍ତଫା, ଜମିଜମା ସଂସ୍କାର ରିପୋର୍ଟ 

ମୌଳିକ ଶିକ୍ଷା ସଙ୍ଗଠନ, 
ସପ୍ତମ ଅଧ୍ଧାୟ ୧୪୧ 
ମୁଖ୍ୟମନ୍ତ୍ରୀ 

ଖାଣ୍ଢି ସୁନା, ଜଗା ଭାଇ ଓ ନେପାଳୀ ବାବା, 

ପ୍ରଥମ ବଜେଟ୍‌ ଅଧ୍ବେଶନ, ଛାତ୍ର ଆନ୍ଦୋଳନ, 

ପ୍ରଥମ ସାଧାରଣ ନିର୍ବାଚନ, ଯୋଜନା ଯୁଗର ଅଧ୍ବାସ, 

ଗ୍ରାମଗୋଷ୍ଠୀ ଯୋଜନା, ଗଡ଼ଜାତମାନଙ୍କର ନୁଆ ଶାସନ, 

ଆଦିବାସୀ ଅଞ୍ଚଳ ଆଡ଼କୁ ଆଖ୍‌, ହାତୀ ମାହାନ୍ତି ଓ ଭୂ-ସତ୍ୟାଗ୍ରହ 

ଏକ ଦୁର୍ଘଟଣା, ମୁଖ୍ୟମନ୍ତୀତ୍ଵ ଛାଡ଼ିବି, ଭୂଦାନ ଓ ସର୍ବୋଦୟ 

ଆନ୍ଦୋଳନ, ବିକାଶର ଭିଭିଭୁମି, ବିକାଶ ନିଆଁର ଚିଆଁ, 

ଓରିଏଣ୍ଟ କାଗଜକଳ, ସରକାରୀ ସ୍ତରରେ ଓଡ଼ିଆ ଭାଷା, 

ଅଞ୍ଚଳ ଶାସନ, ଦଳେଇଘାଇ, ସୀମା ଆନ୍ଦୋଳନ, ଚାଷ ନ କରିଲେ 

ଜମି ରହିବ ନାହିଁ, ସମ୍ପୂର୍ଣ ନିଶା ନିବାରଣ ଆଇନ, ଗ୍ହର ନେତା ଭାବରେ, 

ଅଶାସକ, କଳାବାଦଲ, 
ଅଷ୍ଟମ ଅଧ୍ୟାୟ ୨୩୬ 
ରାଜନୀତିରୁ ଲୋକନୀତି 

ପୁନଶ୍ଚକୁ ପ୍ରସ୍ଥାନ ବାଜି ରାଉତ ଛାତ୍ରାବାସ, ନବଜୀବନ ମଶ୍ଡଚଳ, 

ଉତ୍ତର ମୌଳିକ ବିଦ୍ୟାଳୟ, ମାଳତୀ ଦେବୀ, ନେହେରୁ ଯାହାଙ୍କୁ ଆଗ 

ନମସ୍କାର କରନ୍ତି, ସର୍ବସେବା ସଂଘର ସଭାପତି, ତିନୁ ବା କୃଷ୍ଠାର ବିବାହ, 

ଓଡ଼ିଶା ରାଜନୀତିରେ ଓଲଟ ପାଲଟ, କଂଗ୍ରେସ ହଟାଓ, ଶାଚ୍ତି ଅଭିଯାତ୍ରା, 

ନାଗରିକ ଅଧୂକାର ସଂଗ୍ରାମ, ଶିକ୍ଷକ ନବକୃଷ, ଜରୁରୀକାଳୀନ ପରିସୁିତି , 

ଜନତା ସରକାର ଓ ପରବର୍ତୀ କାଳ, ଲୋକ ଧର୍ମ, ଅଭିମତ, ଗାନ୍ଧିବୋଧ 
ନବମ ଅଧ୍ୟାୟ “୨୭୮ 
ପୁରୁଷୋତ୍ତମ 

ଅନ୍ତିମ ଯାତ୍ରା 


ଅନିର୍ବାଣ ୧ 


ପର୍ବତ ଆରୋହଣ 


ନବକୃଷ୍ଣ ଚୌଧୁରୀ ବଞ୍ଚୁଥ୍‌ଲା ବେଳେ ମୁଁ ତାଙ୍କୁ ଯଥାର୍ଥ ଭାବରେ ଚିହ୍ନି ପାରି ନ 
ଥ୍ଲି | ଅବଶ୍ୟ ୧୯୪୨ ଆନ୍ଦୋଳନ ସମୟରେ ତାଙ୍କ ନୀ ଶୁଣିଥୁଲି । ୧୯୪୬ ମସିହାରେ 
ସେ ମନ୍ତ୍ରୀ ହେଲେ । ସେତେବେଳକୁ ରାଜନୀତିରେ ମୁଣ୍ଡ ଖେଳେଇବାର ଅବସର ନଥ୍‌ବାରୁ 
ତା'ଙ୍କୁ ଭଲଭାବରେ ଜାଣିନଥ୍ଲି | ୧୯୫୧ ମସିହା ଆଡ଼କୁ ତାଙ୍କୁ ଜାଣିବା ବେଳକୁ ସେ 
ହୋଇଯାଇଥା ନ୍ତି ଆମମାନଙ୍କ ପାଇଁ ଖଳନାୟକ । ସରକାରୀ କଲେଜ ଛାତ୍ରମାନଙ୍କ ଦରମା 
ବୂଛ୍ି ନେଇ ଉପୁଜିଥ୍‌ବା ଆନ୍ଦୋଳନ ଓ ସେଇଥରୁ ଲାଠି ତଥା ଗୁଳିଚାଳନା ଫଳରେ 
କଟକର ଯୁବସମାଜରେ ନବକୃଷ୍ଣ ଚୌଧୁରୀଙ୍କ ବିରୋଧରେ ତୀବ୍ର ପ୍ରତିକ୍ରିୟା ସୃଷ୍ଟି 
ହୋଇଥାଏ । ଅବଶ୍ୟ ଗୁଳିଚାଳନା ଫଳରେ କେହି ମରି ନ ଥୁଲେ, କେବଳ ଜଣଙ୍କ 
ଗୋଡ଼ରେ ଆଘାତ ଲାଗିଥ୍‌ଲା । 

୧୯୫୨ ସାଧାରଣ ନିର୍ବାଚନ ସମୟରେ ମୁଁ ଲୋକନାଥ ଚୌଧୁରୀଙ୍କ ନିର୍ବାଚନର 
ସଞ୍ଚାଳକ ଥାଏ । କୁଜଙ୍ଗ ନିକଟସ୍ଥ କାଳିଆପାଟଠାରେ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ 
ଏକ ନିର୍ବାଚନ ସଭାରେ ଭାଷଣ ଦେଲା ପରେ, ମୁଁ ତାଙ୍କୁ ସେତେବେଳକାର କମ୍ୟୁନିଷ୍ଟ 
ପାର୍ଟିର କେତେକ ଧରାବା୍ଧା ପ୍ରଶ୍ନ କରିଥ୍‌ଲି ରାଜାମାନଙ୍କୁ କାହିଁକି ଭତ୍ତା ଦିଆଯାଉଛି ? 
ଜମିଦାରମାନଙ୍କୁ କାହିଁକି କ୍ଷତିପୂରଣ ଦିଆଗଲା ¢ କଂଗ୍ରେସ କହିଥୁଲା, ଖଜଣା ଟିକସ 
କମାଇବ; ଖଜଣା ତ କମିଲା ନାହିଁ, ଟିକସ ବଢ଼ିଲା ଇତ୍ୟାଦି ଇତ୍ୟାଦି । ଅନ୍ୟାନ୍ୟ 
ପ୍ରଶ୍ନର ଉତ୍ତର ମନେନାହିଁ । “ଖଜଣା ଟିକସ କମାଇବ ବୋଲି କହି, କଂଗ୍ରେସ କମାଇ 
ନାହିଁ ସତ, କିନ୍ତୁ ହୀରାକୁଦ ନଦୀବନ୍ଧ ଯୋଜନା ଭଳି ବଡ଼ କାମ କଥା କହି ନ ଥ୍ଲା, 
ଅଥଚ କରିଛି।'' ଏହା ଥୁଲା ସେ ଦିନ ନବକୃଷ୍ଣ ଚୌଧୁରୀଙ୍କ ଉତ୍ତର । ଏହି ସମୟରେ 
' ନିଆଁଖୁଣ୍ଟା” ନାମକ ଏକ ପ୍ରଭାବଶାଳୀ ପତ୍ରିକା ବାହାରୁଥାଏ । ତହିଁରେ କଂଗ୍ରେସ ସରକାର 
ବିରୋଧରେ, ବିଶେଷ କରି ନବକୃଷ୍ଣ ଚୌଧୁରୀ ଏବଂ ମାଳତୀ ଦେବୀଙ୍କ ବିରୋଧରେ 
କଟୁ ସମାଲୋଚନା ପ୍ରକାଶ ପାଉଥାଏ । ଆମମାନଙ୍କ ଭଳି ଉପରଠାଉରିଆ ଲୋକଙ୍କୁ 
ସେ ସବୁ ଭଲ ଲାଗୁଥାଏ । ଏହାର ଠିକ୍‌ ଚାରିବର୍ଷ ପରେ ସୀମା ଆନ୍ଦୋଳନ କାଳରେ 
ଓଡ଼ିଶାର ଦାବି ଅଗ୍ରାହ୍ୟ ହେବା ଏବଂ ପୁଲିସ ଗୁଳିରେ ଦୁଇଜଣ ପ୍ରାଣ ହରାଇବା ଯୋଗୁଁ 
ନବକୃଷ୍ଣ ଚୌଧୁରୀଙ୍କୁ ମୁଖ୍ୟମନ୍ତ୍ରୀ ପଦ ହରାଇବାକୁ ପଡ଼ିଥ୍ଲା । ମୁଖ୍ୟମନ୍ତ୍ରୀତ୍ବ 
ଛାଡ଼ିଲାବେଳକୁ ସେ ହୋଇଯାଇଥ୍୍‌ଲେ ପୂରାପୂରି ଏକ ବଜ୍ଜନୀୟଂ ବ୍ୟକ୍ତି । 


୨୧୨୦  ଏନିବାଣ 

ମୁଖ୍ୟମନ୍ତ୍ରୀତ୍ଵ ଛାଡ଼ିବାର ପାଞ୍ଚ ବର୍ଷ ପରେ “କଂଗ୍ରେସ ହଟାଓଂ' ଆନ୍ଦୋଳନରେ 
ନବକୃଷ୍ଣ ଚୌଧୁରୀଙ୍କ ପ୍ରମୁଖ ଭୂମିକା ତାଙ୍କ ପ୍ରତି ଆଖିଦୃଶିଆ ସହାନୁଭୂତି ସୃଷ୍ଟି କରିଥ୍ଲା । 
ସେତେବେଳେ ଅନ୍ୟ ନେତାମାନେ କଂଗ୍ରେସକୁ ହଟାଇବାକୁ କହୁଥୁଲେ । ସେମାନଙ୍କଠାରୁ 
ନବକୃଷ୍ଣ ଚୌଧୁରୀଙ୍କ କଥା ଥ୍‌ଲା ଭିନ୍ନ ଧରଣର । ଯେତେବେଳେ ସେ ନିଜକୁ ରାଜସୀକ୍ଷୀ 
ବୋଲି କହି ରାଜ୍ୟ ସାରା ବୁଲି ସଭା କଲେ, ତାହା ଆନ୍ଦୋଳନକୁ ନୂଆ ପର୍ଯ୍ୟାୟକୁ 
ନେଇଗଲା । ୧୯୬୭ ନିର୍ବାଚନରେ ସବୁ ନେତା ଭୋଟରେ ଠିଆ ହେଲେ । ନବକୃଷ୍ଣ 
ଚୌଧୁରୀ କିନ୍ତୁ ନିର୍ବାଚନ ଲଢ଼ିବାକୁ ମନା କରିଦେଲେ । ଇନ୍ଦିରା ଗାନ୍ଧିଙ୍କ ଜରୁରୀକାଳୀନ 
ଅବସ୍ଥା ଘୋଷଣା ବିରୋଧରେ ସେ ପୁଣି ଅଗ୍ରଣୀ ଭୂମିକା ଗ୍ରହଣ କଲେ । ସେହି ସମୟରେ 
କେନ୍ଦ୍ରାପଡ଼ାରେ ଏ ସମ୍ପର୍କୀୟ ଏକ ବୈଠକୀ ସଭାରେ ନବବାବୁଙ୍କୁ ଅତି ପାଖରୁ ଦେଖବାକୁ 
ଓ ଶୁଣିବାକୁ ପାଇଥୁଲି । କାରାଗାରରେ ପକ୍ଷାଘାତ ରୋଗର ଶିକାର ହୋଇ ସେ 
ଗାଧୁଆଘରେ ପଡ଼ି ଅଚେତ ହୋଇଯାଇଥ୍ଲେ । ସେଇ ରୋଗର ପ୍ରଭାବ ଶେଷ ପ୍ଯ୍ୟନ୍ତ 
ତାଙ୍କୁ ଏକରକମ ଗ୍ରାସ କରି ରହିଲା । ଏହି ସବୁ ଘଟଣା ପରେ ତାଙ୍କ ପ୍ରତି ମୋଂର 
ସମ୍ମାନ ବଢ଼ିଯାଇଥ୍‌ଲା । ଜୀବନର ଶେଷ ସାତବର୍ଷ ସେ ଅନୁଗୋଳରେ ରହୁଥ୍୍‌ଲା ଭିତରେ 
ଦୁଇଥର ତାଙ୍କ ପାଖରେ ବସି କିଛି ଉପାଦେୟ କଥା ଶୁଣିବୀର ସୁଯୋଗ ପାଇଥ୍ଲି । 
କିନ୍ତୁ କଥାବାତ୍ତାରେ ସଂଯୋଗ ସୃଷ୍ଠି ଖିଅ ପାଇ ନ ଥ୍ଲି । 

ନବକୃଷ୍ଣ ଚୌଧୁରୀଙ୍କର ଏକ ବୂହତ୍ତର ବୂତ୍ତ ଥୁଲା । ସେଥ୍‌ର କିଛି ବଛା ବଛା 
ଲୋକଙ୍କ ଛଡ଼ା ବାଜି ରାଉତ ଛାତ୍ରାବାସର ଅନ୍ତେବାସୀ ଏବଂ କଂଗ୍ରେସ ସୋସାଲିଷ୍ଟ 
ପାଟି ତଥା ସର୍ବୋଦୟ କର୍ମୀଙ୍କର ସେ ଥ୍‌ଲେ `ବାପି” | ମୁଁ ସେ ବୃତ୍ତ ବାହାରର ଲୋକ | 
ମୋ ଭଳି ଜଣେ ସ୍ଵେହକାଙ୍ଗାଳ ଲୋକର ତାଂଙ୍କ ଭଳି ଅତ୍ଯନ୍ତ ଅମାୟିକ, ସ୍ଵେହୀ, 
ଦରଦୀ ବ୍ୟକ୍ତିଙ୍କୁ ବାପି” ଡାକିବାର ସୌଭାଗ୍ୟ ହୋଇ ନାହିଁ । ତାଙ୍କ ଏକାଦଶାହ ଅବସରରେ 
ଭୁବନେଶ୍ବରର କସ୍ତୁରବା ନାରୀମହଲ ପ୍ରେକ୍ଷାଳୟରେ ତାଙ୍କ ପ୍ରତି ଶ୍ରଦ୍ଧାଞ୍ଜଳି ସଭାରେ 
ବିଭିନ୍ନ ବକ୍ତା ତାଙ୍କ ଗୁଣଗାନ କରିଥୁଲେ । ସେଇ ସଭାରେ ଏକ ପ୍ରସ୍ତାବ ଗ୍ରହଣ 
କରାଯାଇଥ୍୍‌ଲା ଯେ, ନବକୃଷ୍ଣ ଚୌଧୁରୀଙ୍କ ପୂର୍ଣ୍ରାଙ୍ଗ ଜୀବନୀ ଲେଖାଯାଉ । । 

ଆଠବର୍ଷ ବିତିଯାଇଥ୍‌ଲେ ମଧ୍ୟ ତାଂଙ୍କ ଜୀବନୀ ପ୍ରକାଶ ପାଇଲା ନାହିଁ । ଇନ୍ଦିରା 
ଗାନ୍ଧିଙ୍କ ଅମଳର ପରିସ୍ଥିତିଠାରୁ ରାଜୀବ ଗାନ୍ଧିଙ୍କ ସମୟରେ, ଦେଶ ଆହୁରି ଆହୁରି 
ତଳକୁ ଯାଇଥାଏ । ପ୍ରଧାନମନ୍ତ୍ରୀ ବୋଫର୍ସ କମ୍ପାନୀଠାରୁ କମାଣ କିଣିବା ବାବଦରେ ଲାଞ୍ଚ 
ନେଇଛନ୍ତି ବୋଲି ପାର୍ଲାମେଣ୍ଟରେ ଅଭିଯୋଗ ହେଲା । ଖାଲି କେନ୍ଦ୍ର ସରକାର ସ୍ତରରେ 
ନୁହେଁ, ଦୁର୍ନୀତି ରାକ୍ଷସ ରାଜ୍ୟସ୍ତରକୁ ଅତିକ୍ରମ କରି ଗ୍ରାମସ୍ତରକୁ ଆସିଯାଇଥାଏ । କିନ୍ତୁ 
ସେସବୁ ସମାଲୋଚନା କେବଳ ପାଲଲାଁମେଣ୍ଟ ଓ ବିଧାନସଭା ସ୍ତରରେ ସୀମାବଦ୍ଧ ହୋଇ 
ରହିଲା । ଦେଶର ଯୁବକ ଓ ଜନସାଧାରଣଙ୍କ ମଧ୍ୟରେ ତୀବ୍ର ଅଶାନ୍ତି ସୃଷ୍ଟି ହୋଇଥ୍‌ଲେ 
ବି ତାହା ବିକ୍ଷୋଭ ସ୍ତର ପର୍ଯ୍ୟନ୍ତ ଯାଉ ନ ଥାଏ । ଅଧ୍‌କାଂଶ ଯୁବକ ଯୁବତୀଙ୍କର ବି ଏ 
ଦିଗରେ ଆଦୌ ଧ୍ୟାନ ନଥାଏ । ସେମାନେ ବ୍ୟକ୍ତିଗତ ବା ଗୋଷ୍ଠୀଗତ ମଜଲିସ୍‌ରେ 
ବ୍ୟସ୍ତ ରହିଥା 'ନ୍ତି । ସେହି ସମୟକୁ ଜୟପ୍ରକାଶ ନାରାୟଣ ଓ ନବକୃଷ୍ଣ ଚୌଧୁରୀଙ୍କ ଅଭାବ 
ଭାରି ଅନୁଭୂତ ହେଉଥାଏ । ଜନସାଧାରଣଙ୍କୁ ନେତୃତ୍ଵ ଦେବାକୁ ଓ ସମସ୍ତଙ୍କୁ ଏ ଦିଗରେ 


୫ ୫୫୫ଵସ୧ଠଠଚ ୭୮. 
ଅନୁପ୍ରାଣିତ କରି ଲଢ଼ିବା ପାଇଁ ଏବଂ ବିଭିନ୍ନ ଗୋଷ୍ଠୀକୁ `ଏକଜ୍ଛୂଟ କରିବା ଭଳି ନେତା 
ଆଖ୍‌ରେ ପଡ଼ୁ ନ ଥାନ୍ତି । ଠିକ୍‌ ସେହି ସମୟରେ ନବକୃଷ୍ଣ ଚୌଧୁରୀଙ୍କ ଜୟନ୍ତୀ ବେଳକୁ 
ସେମାନେ ଆଜି ନାହାନ୍ଜି''” ଶୀର୍ଷକ ମୋର ଏକ ଲେଖା ପ୍ରକାଶିତ ହୋଇଥ୍ଲା ! 

ତାଙ୍କ ମୃତ୍ୟୁର ଆଠବର୍ଷ ପରେ କଟକର “ 'ୟୁନିଭସ? ' ଆନୁକୁଲ୍ୟରେ ଚିରଞ୍ଜନ 
ଦାସଙ୍କ ଦ୍ଵାରା ଲିଖିତ “ନବକୃଷ୍ଣ ଚୌଧୁରୀଙ୍କ ଏକ ଜୀବନୀ? ପ୍ରକାଶିତ ହେଲା । ଜମା 
ତ” ଜୀବନୀ ନ ଥୁଲା; ଏଣୁ ମୁଁ ଆଉ କେତେଜଣଙ୍କୁ ଏହି ଜୀବନୀ କିଣିବା ପାଇଁ 
ପ୍ରବତ୍ତାଇଥ୍ଲି । ଚିତ୍ତରଞ୍ଜନ ବାବୁ ନବବାବୁଙ୍କ ଗଭୀର ଶ୍ରଦ୍ଧା ଓ ସାନ୍ନିଧ୍ୟ ଲାଭ କରିଥୁଲେ 
ଏବଂ ନବବାବୁ ମାଳତୀ ଦେବୀଙ୍କ ପ୍ରତିଷ୍ଠିତ ଚମ୍ପରିମୁଣ୍ଡାସ୍ଥ ଉତ୍ତର ମୌଳିକ ବିଦ୍ୟାଳୟ 
ସାକାର କରିବା ଦିଗରେ ନିଜକୁ ଉତ୍ସର୍ଗ କରିଦେଇଥୁଲେ । ଏହା ଛଡ଼ା ସେ ଓଡ଼ିଶାର 
ଜଣେ ଲବ୍‌ଧପ୍ରତିଷ୍ଠ ଲେଖକ । ଏଣୁ ତାଙ୍କ ଲିଖିତ ଜୀବନୀର ଗୁରୁତ୍ଵ ରହିଛି । ନବକୃଷ୍ଣ 
ଚୌଧୁରୀଙ୍କ ଜନ୍ମଦିନ, ସେ ବଞ୍ଚ୍‌ଥ୍୍‌ଲା ବେଳେ ପାଳିତ ହେଉ ନ ଥୁଲା ଏବଂ ତାଙ୍କ ମୃତ୍ୟୁ 
ପରେ କ୍ବଚିତ ପାଳିତ ହେଉଥଲା । ଗତ ତିନି ଚାରି ବର୍ଷ ହେଲା ତାଙ୍କ ଜୟନ୍ତୀ ଭୁବନେଶ୍ବର 
ସମେତ ରାଜ୍ୟର ଅନେକ ସ୍ଥାନରେ ପାଳିତ ହେଉଛି ଓ ଜୟନ୍ତୀ ବେଳକୁ 
ଖବରକାଗଜମାନଙ୍କରେ ଲେଖା ବାହାରୁଛି । ଦିନେ ଜ୍ଞାନମଣ୍ଡଳର ଶ୍ରଦ୍ଧେୟ ଦୀପକ 
କାନୁନଗୋ ସେ ବର୍ଷ ଜୟନ୍ତୀ ବେଳକୁ “ନବକୃଷ୍ଣ ଚୌଧୁରୀ କାହିଁକି ଵଡ଼'” ବୋଲି ଏକ 
ପ୍ରବନ୍ଧ ଲେଖୁବାକୁ ମୋତେ କହିଲେ । ନବକୃଷ୍ଣ ଚୌଧୁରୀ କେଡ଼େ ବଡ଼ ନ ଜାଣିବା 
ଲୋକ ପକ୍ଷରେ “କାହିକି ବଡ଼' ଲେଖିବା ଅସମ୍ଭବ ବୋଲି ଥୁଲା ମୋର ଉତ୍ତର । ' “ଆପଣ 
ତାଙ୍କର ଏକ ପୂଣ୍ଠାଙ୍ଗ ଜୀବନୀ ଲେଖନ୍ତୁ'ଂ ବୋଲି କଥାବାର୍ତା ଭିତରେ ସେ ଏକ ପ୍ରସ୍ତାବ 
ଦେଲେ। ହଁ ଭରିଲି ସିନା, କେଉଁଠୁ କିଭଳି ଆରମ୍ଭ କରିବି, କିମିତି ଆଗେଇବି ସେ 
ବିଷୟରେ ନିଷ୍ପରି ନେଇପାରୁ ନଥାଏ । ନବବା ବୁଙ୍କ ମୃତ୍ୟୁ ପରେ ରାଉରକେଲାର ବସ୍ତିଆ 
ମେମୋରିଆଲ୍‌ ଟ୍ରଷ୍ଟ, ନବଜୀବନ ମଣ୍ଡଳ ଓ ସର୍ବୋଦୟ ସଂସ୍ଥା ତରଫରୁ ପ୍ରକାଶିତ ତିନୋଟି 
ସ୍ମରଣିକା ପଢ଼ିଲି । ସେ ସବୁ ପଢ଼ି ମୋଂର ମନେ ହେଲା, ମୋ'ର ପରିଣତ ବୟସ ଓ 
ରୁଗ୍ମ ସ୍ଵାସ୍ଥ୍ୟରେ ଏ କାମଟି ହିମାଳୟ ଚଢ଼ିଲା ଭଳି ହେବ । ଚିରତ୍ତ ବାବୁଙ୍କ ବହିଟି ପୁଣି 
ଥରେ ପଢ଼ିଲି । ଓଡ଼ିଶାର ପ୍ରାୟ ଅଧ୍କାଂଶ ବିଶିଷ୍ଟ ଲୋକଙ୍କ ଜୀବନୀ ତଥା ଆତ୍ମଜୀବନୀ 
ଏବଂ ସ୍ମତିକଥାମାନ ପଢ଼ିଦେଲି । ଜୀବନୀ ଲେଖା ବେଳର ବ୍ୟବହୂତ ଚିଠିପତ୍ର ଥାଇପାରେ 
ବୋଲି ଚିତ୍ତରଞ୍ଜନ ବାବୁଙ୍କ ଦ୍ବାରସ୍ଥ ହେଲି । ସେ ମନା କଲେ । ତେବେ ଆଶ୍ଵାସନା 
ଦେଲେ ଯେ, “ପର୍ବତ ଉପରକୁ ଅନେଇଲେ ଚଢ଼ିଲାବେଳକୁ ଡର ଲାଗେ । ଶିଖରକୁ 
ନଜର ନ ରଖି ଗୋଟିଏ ଗୋଟିଏ ପାଦ ଆଗାନ୍ତୁ ।?୮” ଏହି ଉପଦେଶ ମୋତେ କିଛିଟା 
ସାହସ ଦେଇଥୁଲା । 

ଚିତ୍ତରଞ୍ଜନ ବାବୁ ନବବାବୁଙ୍କ ଜୀବନୀ ଲେଖାରେ ନିଜେ ମଧ୍ୟ ସନ୍ତୋଷ ଲାଭ 
କରିପାରି ନ ଥ୍ଲେ । ଏଣୁ ଏ ଲେଖକକୁ ସେ ବାରମ୍ବାର ପଚାରିଛନ୍ତି, ‹ © ଜୀବନୀ କେବେ 
ବାହାରୁଛି ?”” ନବବାବୁଙ୍କ ପ୍ରତି ତାଙ୍କର ଆନ୍ତରିକ ଶ୍ରଦ୍ଧା ଓ ସମ୍ମାନ କଥା ସ୍ମରଣ କରି 
ସେ ଏବେ ବି ଗଦ୍‌ଗଦ୍‌ ହୋଇ ଯାଆନ୍ତି। ଜଣେ ମଣିଷ ଖାଲି ରାଜନୀତିକ ମଣିଷ 
ନୁହେଁ। ଏଣୁ ନବକୃଷ୍ଣ ଚୌଧୁରୀଙ୍କ ରାଜନୀତିକ ବ୍ୟଲ୍ତିତ୍ସ ଛଡ଼ା ଅନ୍ୟାନ୍ୟ ବିଭାବର 


୫ ୫ ଵଵଠୂଵଵରଅରୂଧାୱୱଵଵ ` 
ମୂଲ୍ୟାୟନ ପାଇଁ ଏ ପୁସ୍ତକରେ ଉଦ୍ୟମ କରିଛି । ଆଗରୁ ଯେଉଁ ଦୁଇଜଣ ନବକୃଷ୍ଣ 
ଚୌଧୁରୀଙ୍କ ଜୀବନୀ ଲେଖିଛନ୍ତି, ସେମାନେ ତା ଯା ବହୁତ ପାଖରୁ ଦେଖିଛନ୍ତି । ଆଉ ମୁଁ 
ଦେଖିଛି ବହୁ ଦୂରରୁ । ଏଣୁ “ଦୂର ପର୍ବତ ସୁନ୍ଦର ପରି ମୋତେ ନବକୃଷ୍ଣ ଚୌଧୁରୀ 
ସର୍ବାଙ୍ଗ ସୁନ୍ଦର ଦେଖା ଯାଇଥ୍‌ବେ ବୋଲି କହିହେବ । 

ଗୋଟିଏ ବିଷୟରେ ସମସ୍ତେ ଏକମତ ଯେ, ନବକୃଷ୍ଣ ଚୌଧୁରୀଙ୍କ ବ୍ୟକ୍ତିତ୍ଵରେ 
ଛଳନା ନଥ୍ଲା । ତାଙ୍କ ଭିତରର ଭାବ, କହିବା କଥା ଏବଂ ଆନୁଷଙ୍ଗିକ କାମ ମଧ୍ୟରେ 
ପ୍ରଭେଦ ନଥ୍ଲା । କିନ୍ତ ତାଙ୍କ ସହିତ ଆଳାପର ସୌଭାଗ୍ୟ ମୁଁ କ୍ଵଚିତ୍ଵ ପାଇଛି । ତାଙ୍କ 
ସମ୍ପର୍କୀୟ ଲେଖା ଓ ଚିଠିପତ୍ର ବି ବହୁତ କମ୍‌ । ଏଣୁ ନବକୃଷ୍ଣ ଚୌଧୁରୀଙ୍କ ଜୀବନୀ 
ଲେଖିବା ପାଇଁ ମୁଁ ତାଙ୍କର ସହସ୍ରାଧ୍‌କ ପୃଷ୍ଠା ସମ୍ବଳିତ ବିଧାନସଭା ଭାଷଣକୁ ମୂଳ ପାଣ୍ଠି 
କରିଥ୍‌ଲି । ଅବଶ୍ୟ ଏହା ପରେ ସେ ମନ୍ତ୍ରୀ ତଥା ମୁଖ୍ୟମନ୍ତ୍ରୀ ଥ୍ବାବେଳର ଏବଂ ତାହା 
ପୂର୍ବର ତଥା ପରର ବହୂ, ସରକାରୀ ଓ ବେସରକାରୀ ଚିଠି ପତ୍ର, ଟେଲିଗ୍ରାମ୍‌ 
ପାଇପାରିଛି । ସେସବୁ ଭିତରେ ଜବାହରଲାଲ ନେହେରୁ, ହରେକୃଷ୍ଣ ମହତାବ, ବିଶ୍ଵନାଥ 
ଦାସ, ତତ୍କାଳୀନ କଂଗ୍ରେସ ସଭାପତି ଧେବର, କୃପାଳିନୀ ଆଦିଙ୍କ ଚିଠି ଅଛି ଏବଂ 
ଅତି ଅଜଣା କମ୍ମୀଙ୍କ ବହୁ ମୂଲ୍ୟବାନ ଚିଠି ବି ରହିଛି । 

ଭାଷଣରେ ପ୍ରବଞ୍ଚନା ବା କଥାକୁ ଏଡ଼ାଇ ଦେବା କେବେ ନବବାବୁଙ୍କ ଜାତକରେ 
ନ ଥୁଲା । ତେଣୁ ସେହି ସହସ୍ରାଧ୍‌କ ପୃଷ୍ଠାର ବିଧାନସଭା ବିବରଣୀ ପାଠ କଲେ ତାଙ୍କ 
ବ୍ୟସ୍ତିତ୍ଵର ବିଭିନ୍ନ ଦିଗ ଅନେକ ପରିମାଣରେ ଜାଣିହୁଏ । ନବବାବୁଙ୍କ ସମ୍ପର୍କରେ ଦୁଷ୍କାପ୍ୟ 
ଚିଠିପତ୍ର ଓ ବିରଳ ତଥ୍ୟ ପାଇଁ ତାଙ୍କର ଝିଆରୀ ଅନ୍ନପୂଣ୍ଠା ମହାରଣା ଓ ଝିଅ କୃଷ୍ଣା 
ମହାନ୍ତିଙ୍କ ସାହାଯ୍ୟ ବିଶେଷ ଉଲ୍ଲେଖନୀୟ । ଏହାଛଡ଼ା ଅଳକାଶ୍ରମର ଅନ୍ତେବାସୀମାନଙ୍କ 
ସହିତ ଦେଖା କରିଛି ଓ ସେମାନଙ୍କଠାରୁ ଅନେକ କଥା ଜାଣିଛି । ବହୁ ରାଜନୈତିକ 
ତଥା ସାଧାରଣ କ୍ଷେତ୍ରର ପୁରୁଖା ବ୍ୟକ୍ତି ଏବଂ ସହବନ୍ଦୀ ତଥା ସ୍ଵାଧୀନତା ସଂଗ୍ରାମୀଙ୍କଠାରୁ 
ଚିଠି ପାଇଛି ଏବଂ କେତେକ ସାକ୍ଷାତକାର ନେଇଛି । ନବବାବୁ ଛଅ ବର୍ଷ ମୁଖ୍ୟମନ୍ତ୍ରୀ 
ଥ୍‌ଲେ । ସେ କିଭଳି ମୁଖ୍ୟମନ୍ତ୍ରୀ ଥଲେ ତାହା ସେ ସମୟର ତିନିଜଣ ଉଚ୍ଚ ଅଫିସରଙ୍କ 
ଜୀବନଂ-ସ୍ମତି ପଢ଼ି ଜାଣିଛି ଏବଂ ସେ ସମୟର ବହୁ ସରକାରୀ କର୍ମଚାରୀଙ୍କୁ ଭେଟି 
ସେମାନଙ୍କର ମତାମତ ନେଇଛି । ନବବାବୁଙ୍କ ସମୟର ଆଦିବାସୀ -ଗ୍ରାମମଙ୍ଗଳ ବିଭାଗ 
ସେକ୍ରେଟାରୀ ଚିନ୍ତାମଣି ମିଶ୍ର ତାଙ୍କୁ ଜଣେ ଅଯୋଗ୍ୟ ମୁଖ୍ୟମନ୍ତ୍ରୀ ବୋଲି ତାଙ୍କ 
' ଆମ୍ମଢୀବନୀରେ ଲେଖିଛନ୍ତି । କିନ୍ଧତୁ ସେ ସମୟର ଜଣେ ପଦାଧ୍କାରୀ, ଯିଏ କି ପରବର୍ତୀ 
ଅବସ୍ଥାରେ ସେକ୍ରେଟେରୀ ହେଲେ, ସେ ତାଙ୍କୁ ଓଡ଼ିଶାର ସବୁଠାରୁ ଭଲ ମୁଖ୍ୟମନ୍ତ୍ରୀ 
ବୋଲି କହିଛନ୍ତି ତ ପୁଣି ଅନ୍ୟ ଜଣେ, ଯିଏ ରାଜସ୍ଵ ପର୍ଷଦର ସଭାପତି ହୋଇଥ୍ଲେ, 
ସେ କହିଛନ୍ତି ନବବାବୁ ଥ୍‌୍ଲେ ସେ ବେଳର, ରାଜଗୋପାଳାଚାରୀ ଆଦି ଦେଶର 
ଚାରିଜଣ ଶ୍ରେଷ୍ଠ ମୁଖ୍ୟମନ୍ତ୍ରୀମାନଙ୍କ ମଧ୍ୟରୁ ଜଣେ । 

ଏହି ଜୀବନୀ ଲେଖା ଉଦ୍ଦେଶ୍ଯରେ କଂଗ୍ରେସ ସୋସାଲିଷ୍ଟ ପାର୍ଟି ଗଠନ କାଳର 
ନମ୍ବୁଦ୍ରିପଦ ଓ ମିନୁ ମାସାନୀଙ୍କୁ ଚିଠି ଲେଖ୍‌ କିଛି ପାଇ ନାହିଁ। କିନ୍ତୁ ନବବାବୁଙ୍କର 
ଷାଠିଏ ବର୍ଷ କାଳର ବନ୍ଧୁ ଅନ୍ନଦାଶଙ୍କର ରାୟଙ୍କୁ କଲିକତାରେ ଭେଟିଛି ଓ ଦିଲ୍ଲୀସ୍ଥିତ 


ଅନିର୍ବାଣ ୫ 
ଜବାହରଲାଲ ନେହେରୁ ମିଉଜିୟମ୍‌ ଲାଇବ୍ରେରୀରୁ ନେହେରୁଙ୍କ ସହିତ ନବବାବୂଙ୍କର 
୧୯୩୩ ମସିହାର ଚିଠି ଓ ନେହେରୁଙ୍କ ଉତ୍ତର ପାଇଛି । ନବକୃଷ୍ଣ ଚୌଧୁରୀଙ୍କ 
ଗାନ୍ଧିବୋଧଂ, “ଶିକ୍ଷା ଓ ନବକୃଷ୍ଣ ଚୌଧୁରୀ” ଆଦି ତାଂଙ୍କ ବ୍ୟକ୍ତିତ୍ଵର ବିଭିନ୍ନ ବିଭାବ 
ଉପରେ ସ୍ଵତନ୍ତ୍ର ଅଧ୍ୟୟନ ଲୋଡ଼ା । ସେଥୁଲାଗି ନାଗାଲାଣ୍ଡ। ବନାରସ, ସେବାଗ୍ରାମ ` 
ଆଦି ସ୍ଥାନକୁ ଯିବା ଛଡ଼ା ଗଞ୍ଜାମ ମାଳଅଞ୍ଚଳ ଓ କୋରାପୁଟର ବିଭିନ୍ନ ଅଞ୍ଚଳ ବୁଲି 
ବିଭିନ୍ନ ତଥ୍ୟ ସଂଗ୍ରହ କରିବାକୁ ପଡ଼ିବ । ମୋର ଏ ବୟସ ଓ ସ୍ବଵାସ୍ଥ୍ୟରେ ବି ମୁଁ କେବଳ 
ପର୍ବତକୁ ଦୂରରୁ ଦେଖି ମୁଗ୍ଧ ନ ହୋଇ ତା” ପାଖକୁ ପାଖକୁ ଯାଇଛି; ତା'ର ସୌନ୍ଦର୍ଯ୍ୟ 
ତଥା ସୌରଭରେ ଆକଷିତ ହୋଇଛି । ପାହାଚ ପରେ ପାହାଚ ଚଢ଼ି ସେ ପର୍ବତ ଉପରକୁ 
ଉଠିବାକୁ ଚେଷ୍ଟା କରିଛି । କିନ୍ତୁ ଯେତିକି ଉଠିଛି, ତା” ପରେ ଦେଖିଛି, ପର୍ବତ ଆହୁରି 
ସେତିକି ଉପରକୁ ରହିଛି । ପୁଣି କିଛି ଉଚ୍ଚତା ଅତିକ୍ରମ କଲା ପରେ ବି ସେଇ ଅବସ୍ଥା । 
ସତେ ଯେମିତି ଏକ ହିମାଳୟ ! ଏହି ପର୍ବତାରୋହଣରେ ମୁଁ ପର୍ବତ ପାଦଦେଶରୁ ଉଠି 
କେତୋଟି ରହଣି ସ୍ଥାନର ଚିହ୍ନ ରଖିଯାଉଛି । ପରବର୍ତୀ କାଳରେ କେହି ଏହି ପର୍ବତାରୋହଣ 
ପାଇଁ ଆଗେଇଲେ ମୋଂ ଶ୍ରମ ସେମାନଙ୍କୁ ସାହାଯ୍ୟ କରିବ ବୋଲି ବିଶ୍ଵାସ କରୁଛି । 

ନବକୃଷ୍ଣ ଚୌଧୁରୀ ବଞ୍ଚ୍‌ଥିଲା ବେଳେ ତାଙ୍କ ନାମରେ କୌଣସି ପ୍ରତିଷ୍ଠାନ ବା 
ରାଜପଥ ଅଥବା ଚୌକ ନ ଥ୍ଲା । ତାଙ୍କ ବିୟୋଗର ଦୁଇ ବର୍ଷ ପରେ ହିଁ ଭୁବନେଶ୍ଵରରେ 
ଏକ ପ୍ରତିଷ୍ଠାନ ଏବଂ ତରିକୁନ୍ଦରେ ଏକ ମହାବିଦ୍ୟାଳୟ ତାଙ୍କ ନାମରେ ନାମିତ ହୋଇଛି । 
ସେ ପ୍ରଚାରକୁ ଘୃଣା କରୁଥ୍‌ଲେ ଏବଂ ତାଙ୍କ ଜୀବନୀ ଲେଖାହେବା ସେ ଚାହୁଁ ନ ଥୁଲେ । 
ଏଣୁ ଅନେକ ମୂଲ୍ଯବାନ ଚିଠିପତ୍ର ସେ ନିଜେ ନଷ୍ଟ କରିଦେଇଥ୍‌ଲେ । ତାଙ୍କ ପିଢ଼ିର 
ଅଧ୍‌କାଂଶ ଚାଲିଗଲେଣି । ଯେଉଁମାନେ ବଞ୍ଚ୍‌ଛନ୍ତି। ସେମାନଙ୍କ ମଧ୍ୟରୁ ଅଧୁକାଂଶଙ୍କର 
ସ୍ନତିହ୍ରାସ ଘଟିଲାଣି । ନବବାବୁଙ୍କ ଦେହାନ୍ତ ପରେ ତା'ଙ୍କ ସାନ ଭଉଣୀ ଏବଂ ବଡ଼ ଝିଅ 
ଇହଧାମ ତ୍ୟାଗ କରିଛନ୍ତି । ସେମାନଙ୍କ ଠାରୁ ଅନେକ କିଛି ଉପାଦାନ ମିଳିପାରିଥାନ୍ତା । 
ମାଳତୀ ଦେବୀଙ୍କର ମଧ୍ୟ ସ୍ମ ତିକ୍ଷୟ ହୋଇଛି; ଯାହା'ଂକି ମୋ” ପାଇଁ ଅପୂରଣୀୟ ଅଭାବ | 
ତେଣୁ ତାଙ୍କ ଜୀବନୀ ଲେଖା ବେଶ୍‌ କଷ୍ଟକର । ବର୍ତମାନ ପିଢ଼ିର ଅଧ୍‌କାଂଶ ତାଙ୍କୁ ଜାଣନ୍ତି 
ନାହିଁ କି ଜାଣିବାର ଉଦ୍ୟମ କରନ୍ତି ନାହିଁ । ୧୯୯୫ ମସିହା ଜୁଲାଇ ମାସର “ମୀନାବଜାର' 
ଶିଶୁପତ୍ରିକାରେ ଓଡ଼ିଶାର ପନ୍ଦର ଜଣ କୃତୀ ସନ୍ତାନଙ୍କ ନାମ ଲେଖ୍ବା ପାଇଁ ପ୍ରଶ୍ନ ଦିଆଯାଇ 
ତା'ର ନିମ୍ନରେ ଉତ୍ତରରେ ସେମାନଙ୍କ ନାମ ପ୍ରକାଶିତ ହୋଇଛି । ସେଥ୍‌ରେ ନବକୃଷ୍ଣ 
ଚୌଧୁରୀଙ୍କ ଭଳି ଲୋକଙ୍କ ନାମ ନାହିଁ; ଅଛି ଲଲାଟେନ୍ଦୁ ମାନ ସିଂହ ଓ ଗିରିବାଳା ମହାନ୍ତିଙ୍କ 
ନାମ । ଏଣୁ ବର୍ତମାନ ତଥା ଆଗାମୀ ପିଢ଼ି ଲାଗି ଏକ ଉଲ୍ଲେଖନୀୟ ବ୍ୟକ୍ତିତ୍ଵଙ୍କ ଉପରେ 
ଆଲୋକପାତ କରିବା ଲାଗି ମୋର ଏହି ପ୍ରଚେଷ୍ଟା । 

ଯାହାଙ୍କ ସମ୍ପକ୍ରେ ଲେଖୁଛି, ତାଙ୍କୁ ବହୂ ପରିମାଣରେ ଚିହ୍ନିଲି ତାଙ୍କ ମୃତ୍ୟୁର 
ଦଶବର୍ଷ ପରେ । ଏଣୁ ଏ ଲେଖାର ପ୍ରାମାଣିକତା ସମ୍ବନ୍ଧରେ ସନ୍ଦେହ ରହିବାର କଥା । 
ତେବେ ବିଲୁପ୍ତ ଡାଇନୋସୋର୍‌ର ଛବି ଓ କାର୍ଯ୍ୟକଳାପ ସମ୍ପର୍କରେ ତ କଳନା କରି 
ହେଉଛି। ତେଣୁ ମାତ୍ର ଏଗାର ବର୍ଷ ତଳେ ଯାହାଙ୍କୁ ରକ୍ତମାଂସ ଶରୀରରେ ଦେଖ୍‌ଛ୍‌ ଓ 
ଯାହାଙ୍କ ବକ୍ତବ୍ୟ ଶୁଣିଛୁ ଏବଂ ଯାହାଙ୍କ ସମ୍ପକ୍କରେ ନାନା ତଥ୍ୟ, ନାନା କାହାଣୀ ଏବେବି 


୬୦୦ 0 0୦୫୦୮୦ଅ,/ଅରିର୍ବାଣ 
ଓଡ଼ିଶାର ଗୀ ଗହଳରେ ବିଞ୍ଚ୍‌ହୋଇ ରହିଛି, ତା”ଙ୍କ ବ୍ୟକ୍ତିତ୍ଧର ଏକ ଆଭାସ ଆଙ୍କିବା 
କାହିଁକି ଅସମ୍ଭବ ହେବ ? ନିଖୁଣ ଚିତ୍ର ଓ ନିର୍ଭୁଲ ବିଶ୍ଳେଷଣ ନ ହେଲେ ବି ତାଙ୍କର ଏକ 
ବିଶ୍ବସନୀୟ ରେଖାଚିତ୍ର ରଚନା କରିବା ଦିଗରେ କେତେ ଦୂର ସମର୍ଥ ହୋଇଛି, ସେକଥା 
ପାଠକଗଣ ବିଚାର କରିବେ । 

ନବକୃଷ୍ଣ ଚୌଧୁରୀ ସାଧୁ, ସନ୍ଥ ବା ମହାପୁରୁଷ ନ ଥ୍ଲେ । ଅବଶ୍ୟ ବହୁଜନଙ୍କ 
ମତରେ ସେ ଥୁଲେ ଜଣେ ସଜନ । କିନ୍ତୁ ଭୀଷ୍ମଙ୍କ ଭଳି ଅନ୍ୟାୟକୁ ସେ କେବେ ବରଦାସ୍ତ 
କରିନାହାନ୍ତି। ନିଜର ମୋଟେ ଅହମିକା ତ ନ ଥୁଲା, କିନ୍ତୁ ସ୍ଵାଭିମାନ ଥ୍‌ଲା ଅତ୍ୟନ୍ତ 
ଉଚ୍ଚକୋଟୀର । ତାଙ୍କର ଶିଶୁସୁଲଭ ସରଳତା ଜବାହରଲାଲ ନେହେଗୁଙ୍କଠାରୁ ଆରମ୍ଭ 
କରି ଅତିସାଧାରଣ ଲୋକଙ୍କୁ ମୁଗ୍ଧ କରିଥ୍‌ଲା । ପୁଣି ରଣକୌଶଳ ସ୍ଥିର କରିବାରେ ତାଙ୍କର 
ଅସାଧାରଣ ବିଚକ୍ଷଣତା ବହୁ ଲୋକଙ୍କୁ ବିସ୍ମିତ କରୁଥ୍‌ଲା । ଅନ୍ୟର ଦୁଃଖ ଦେଖି ଅନେକ 
ସମୟରେ ସେ କାନ୍ଦି ପକାଉଥ୍‌ଲେ, .ପୁଣି ଏକମାତ୍ର ପୁତ୍ରର ଅକାଳ ବିୟୋଗରେ ଏବଂ 
ତରୁଣ ନାତିଦ୍ବୟଙ୍କ ଅକାଳ ମୃତ୍ଯୁରେ ସେ, ସେସବୁ ଦୁଃଖକୁ ଧୈର୍ଯ୍ୟର ସହ ସହି 
ନେଇଥୁଲେ । ଅହିଂସାର ପଥ୍କ ଥ୍‌ଲେ ବି ଅନ୍ୟାୟ ବିରୋଧୀ ଲଢ଼େଇରେ କେହି ଅନ୍ୟ 
ଉପାୟ ନ ପାଇ ହିଂସାର ଆଶ୍ରୟ ନେଲେ ତା ପ୍ରତି ତାଙ୍କର ସହାନୁଭୂତି ଅତୁଟ ରହୁଥ୍ଲା । 
ଏଇଥ୍‌ପାଇଁ ତାଙ୍କୁ ଓ ମାଳତୀ ଦେବୀଙ୍କୁ ଅନେକେ ଭୁଲ ବୁଝୁଥ୍‌ଲେ । ବେଶଭୂଷା ଓ 
ଖାଦ୍ୟରେ ଗାନ୍ଧିଜୀଙ୍କ ଭଳି ଦେଖା ନ ଯାଉଥୁଲେ ବି ସେ ଥ୍‌ଲେ ଜଣେ ଅସଲ ଗାନ୍ଧିପନ୍ଥୀ । 
ସେଇଥ୍ପାଇଁ ତା'ଙ୍କୁ ଦୁଇ ଦୁଇ ଥର ସର୍ବ-ସେବା ସଂଘର ସଭାପତି କରାଯାଇଥ୍ଲା | 
ନାନା ଦିଗରୁ ସେ ଥୁଲେ ଜଣେ ବିସ୍ମୟକର ବ୍ୟକ୍ତି । 

କାର୍ଲମାର୍କ୍ତ କହୁଥ୍‌ଲେ, ' ' ମୁଁ ମାର୍କୁବାଦୀ ନୁହେଁ |'? ଯେଉଁମାନେ ମାର୍କୃବାଦୀ ବୋଲି 
କହିହୁଅନ୍ତି, ସେମାନଙ୍କ ମଧ୍ୟରେ କ୍ଵଚିତ୍ବ ମାର୍ଦ୍ଧୁବାଦୀ ଦେଖିବାକୁ ମିଳନ୍ତି । କିନ୍ତୁ ନବକୃଷ୍ଣ 
ଚୌଧୁରୀ ଥ୍‌ଲେ ମାକ୍ସଣବାଦୀ। ମାର୍କ୍ସଙ୍କ ସବୁ କଥାକୁ ସେ ବେଦବାକ୍ଯ ଭଳି ଗ୍ରହଣ 
କରିନାହାନ୍ତି ତା ଉପରେ ନିଜର ଚିନ୍ତନ, ମନନ କରିଛନ୍ତି । ଓଡ଼ିଶାରେ ସେ ସମାଜବାଦୀ 
ଦଳ ପ୍ରତିଷ୍ଠା କଲେ; କିନ୍ତୁ ସମାଜବାଦୀ ଦଳରେ ରହିଲେ ନାହିଁ । ଏଥ୍‌ ଲାଗି ତାଙ୍କ 
ବିରୋଧରେ ବହୁ ଅଭିଯୋଗ ଓ ଅଭିମାନ । ସମାଜବାଦୀ ଦଳରୁ ଯେଭଳି ଭାବରେ 
ଜୟପ୍ରକାଶଙ୍କୁ ତଡ଼ିବାର ବାଟ ପରିଷ୍କାର କରାଗଲା ଏବଂ ସମାଜବାଦୀ ଦଳ ଖଣ୍ଡବିଖଣ୍ଡିତ 
ହେବା ପାଇଁ ନେତାମାନେ ଯେପରି ବାଟ କଲେ ଏବଂ କ୍ଷମତା ରାଜନୀତି ସହିତ ସଂପୃକ୍ତ 
ହେବା ଲାଗି ସବୁ ପ୍ରକାର ସାଲିସ କଲେ, ସେହି ଦଳରେ ନବବାବୁଙ୍କ ଭଳି ଲୋକ 
କିପରି ରହିପାରନ୍ତେ ? ସରପଞ୍ଚଟିଏ ହେବା ଲାଗି ଲୋକେ ଗୋଟିଏ ହାତରେ ମହାପ୍ରସାଦ 
ଓ ଅନ୍ୟ ହାତରେ ବିଷ ଧରି ଭୋଟ ଭିକ୍ଷା କରୁଛନ୍ତି । କହୁଛନ୍ତି। “ଭୋଟ ନ ଦେଲେ 
ବିଷ ଖାଇବି, ଭୋଟ ଦେବ ବୋଲି କହୁଛ ଯଦି ମହାପ୍ରସାଦ ଛୁଇଁ ହଲପ୍‌ କର ।”” 
ଅଥଚ ନବକୃଷ୍ଣ ଚୌଧୁରୀଙ୍କୁ ମୁଖ୍ୟମନ୍ତ୍ରୀ କରିବା ପାଇଁ ନେହେରୁଙ୍କଠାରୁ ଆରମ୍ଭ କରି 
ହରେକୃଷ୍ଣ ମହତାବ, ମାଳତୀ ଦେବୀଙ୍କୁ ଅନୁରୋଧ କରିବା ପର୍ଯ୍ୟନ୍ତ କଥା ଯାଇଛି । ସେ 
ମୁଖ୍ୟମନ୍ତ୍ରୀ ହେଲେ । ସେ ନ ଚାହିଁଥ୍‌ଲେ ହରେକୃଷ୍ଣ ମହତାବ, ବିଜୁ ପଟ୍ଟନାୟକ, ବୀରେନ୍‌ 
ମିତ୍ର ଆଦିଙ୍କ ଶତ ଚେଷ୍ଟା ସତ୍ତେ୍‌ ତାଙ୍କୁ କେହି ମୁଖ୍ୟମନ୍ତ୍ରୀତ୍ବରୁ ତଡ଼ି ପାରି ନ ଥାଂନ୍ତେ । 


ଅନିରବ୍୍ଶା ଶଶ ୬ 
ଏହି ବିତାଡ଼ନ ନାଟକର ଅନ୍ୟତମ ନାୟକ ନୀଳମଣି ରାଉତରାୟ କହନ୍ତି, “ନବକୃଷ୍ଣ 
ଚୌଧୁରୀ ସବୁବେଳେ ମୁଖ୍ୟମନ୍ତ୍ରୀତ୍ବ ଛାଡ଼ିବି ଛାଡ଼ିବି ବୋଲି କହିହେଲେ ବୋଲି, ମୁଁ 
ତାଙ୍କୁ ବିଦାୟ ଦେବାକୁ ଆଗଭର ହେଲି ।”” ସେତେବେଳର କଂଗ୍ରେସ ସଭାପତି 
ଯେତେବେଳେ ତାଙ୍କୁ କହିଲେ, “ତୁମେ ମନ୍ତ୍ରୀମଣ୍ଡଳର ସଦସ୍ୟ ରହି କିପରି ନେତାଙ୍କ 
ବିରୋଧରେ ଲାଗିଲ ?”' ନୀଳମଣିବାବୁ କହିଥୁଲେ, ' ' ନବବାବୁ ମନ୍ତୀତ୍ ଛାଡ଼ିବେ ବୋଲି 
ସବୁବେଳେ କହିବା ଯୋଗୁଁ, ମୁଁ ବାଧ୍ୟ ହୋଇ ଏଭଳି ବାଟ ଧରିଛି । ନବବାବୁ ରହିବେ 
ବୋଲି କହନ୍ତୁ ତ, କେହି ତାଙ୍କୁ ହଟାଇ ପାରିବେ ନାହିଁ ୮” _ 

ନବକୃଷ୍ଣ ଚୌଧୁରୀଙ୍କ ଚେହେରାରେ ମୋଟେ ଧାମିକ ଲୋକର ଛାପ ନ ଥ୍ଲା । 
କିନ୍ତୁ ବିଚାର ଓ କାର୍ଯ୍ୟରେ ସେ ଥୁଲେ ବୈଷ୍ଣବ- ଶାକ୍ତ -ଅବଧୂତଙ୍କ ସଂଶ୍ଳେଷଣ । ଏ ଦିଗରୁ 
ସେ ଥ୍ଲେ ଏକ ବିସ୍ମୟ । ତାଙ୍କ ସମୟଠାରୁ ସେ ଥ୍‌ଲେ ବହୁ ଆଗରେ; ଆଉ ତା'ଙ୍କ 
ବେଳର ଲିଲିପୁଟୀୟମାନଙ୍କ ମଧ୍ୟରେ ସେ ଥୁଲେ ଗଲିଭର୍‌ ! ବେଶପୋଷାକ, 
ଖାଦ୍ୟପେୟରେ ଥୁଲେ ଅତି ସାଧାରଣ; ଅଥଚ ଚିନ୍ତାରେ ଥୁଲେ ଅତ୍ଯାଧୁନିକ ଓ 
ବୈଜ୍ଞାନିକ-ଦାର୍ଶନିକ । ସେ ଖୁବ୍‌ ଚେସ୍‌ ଖେଳୁଥ୍‌ଲେ ଓ ତରୁଣମାନଙ୍କୁ ଚେସ୍‌ ଶିଖାଉଥ୍‌ଲେ । 
ଯେତେବେଳେ ଚେସ୍‌ ଖେଳ ଶିଖୁଥ୍‌ବା ତରୁଣମାନେ ତା 'ଙ୍କୁ ଖେଳରେ ହରାଇ ଦେଉଥ୍ଲେ, 
ସେତେବେଳେ ସେ ଆନନ୍ଦରେ ପାଟି କରି ଉଣଠୁଥ୍‌ଲେ, “ ଜିତିଲି, ଜିତିଲି !'? ଅର୍ଥାତ୍‌ 
ଶିଷ୍ଯ ଠିକ୍‌ ମନ୍ତ୍ର ଧରିଛି ଗୁରୁଙ୍କୁ ହରେଇ ଦେଇ ପାରିଲା । ସେଥୁରେ ସେ ଅପାର 
ଆନନ୍ଦ ଓ ଗୌରବ ଅନୁଭବ କରୁଥୁଲେ । କିନ୍ତୁ ରାଜନୀତିରେ ଓ ସାଧାରଣ ଜୀବନରେ 
ତ୍ୟାଗ, ନିଷ୍ଠା ଓ ସାଧନାରେ ତାଙ୍କୁ ତାଙ୍କର ଅନୁଗାମୀମାନେ ହରାଇ ନ ପାରିବାରୁ 
ରହିଗଲା ତାଙ୍କର ଅବଶୋଷ । ଏଇଠି ଥୁଲା ଅନ୍ୟ ନେତାମାନଙ୍କଠାରୁ ତାଙ୍କର ବିଶେଷତ୍ଵ । 
ଏତେ ଜ୍ଞାନ ଓ ଏତେ ଗୁଣ ସତ୍ତ୍‌ ତାଙ୍କୁ ଦେଖ୍‌ଲେ ଡର ଲାଗୁ ନ ଥୁଲା । ଏଣୁ ମନ 
ଭିତରେ ଓ ବାହାରେ ବହୁ ଲୋକଙ୍କର ତାଙ୍କ ପ୍ରତି ଅକୃତ୍ରିମ ଶ୍ରଦ୍ଧା ଓ ଭକ୍ତି ଥୁଲା । 

ସେଭଳି ଲୋକଙ୍କର ଆଦର୍ଶ ଆମ୍ଭମାନଙ୍କ ପାଇଁ ଓ ଭବିଷ୍ୟତ ବଂଶଧରଙ୍କ ଲାଗି 
ପ୍ରେରଣାଦାୟକ ବୋଲି ସ୍ମ,ତିସଭାରେ କୁହାଯାଉଛି ଓ ପ୍ରତ୍ୟେକ ଲେଖାରେ ଦେଖିବାକୁ 
ମିଳେ । ତଥାପି କାହିଁକି ପ୍ରେରଣା ପାଇବା ଲୋକଙ୍କ ସଂଖ୍ଯା ଏତେ ନଗଣ୍ୟ ୧ ତାଙ୍କ 
ସଂପର୍କରେ ଅସଂଖ୍ୟ କାହାଣୀ (ସବୁ ସତ) ଶୁଣିବାକୁ ମିଳେ । ସେସବୁରୁ ତାଙ୍କ ବିଚିତ୍ର 
ଓ ଆକର୍ଷଣୀୟ ବ୍ୟକ୍ତିତ୍ଵକୁ ଅଧ୍କ ଭଲ ଭାବରେ ଜାଣିହେବ । ସେଗୁଡ଼ିକ ସଂଗୃହୀତ 
ହୋଇ ପାରିନାହିଁ । ସେହି ସବୁ କାହାଣୀ ସଂକଳନ କରାଯାଇ ପାରିଲେ ଓ ନବକୃଷ୍ଣ 
ଚୌଧୁରୀଙ୍କୁ ଚିହ୍ନିବା ଓ ଚିହ୍ନେଇବା ଲାଗି ଆହୁରି ଗଭୀର ଉଦ୍ୟମ ହେଲେ, ହୁଏତ ସେସବୁ 
ଯୁବମାନସରେ କିଛି ଆସ୍ଥା ଓ ପ୍ରେରଣା ଯୋଗାଇବ। ଏ କଥା ସ୍ଵୀକାର୍ଯ୍ୟ ଯେ, 
ପର୍ବତାରୋହଣ, ସୁଅର ଅନୁକୂଳରେ ( ପହଁରା ଜାଣିଥୁଲେ ) ତଳକୁ ଭାସିଯିବା ଠାରୁ 
କଷ୍ଟ ଓ ବିପଦସଂକୁଳ । ତଥାପି କାହିକି ଲୋକେ ପାହାଡ଼ ପର୍ବତ ଆରୋହଣରେ ଏତେ 
ଆନନ୍ଦ ପାଆନ୍ତି ? 


| ଅନିର୍ବାଣ 





ସଂପୂର୍ଣ୍ଣ ହତାଶିଆ ଓ ଅତି ସିଆଣିଆ ଲୋକେ କହିପାରନ୍ତି ଯେ, କ'ଣ ହେବ ଏ 
ସବୁ ଲେଖି ? କିଏ ପଢ଼ୁଛି ? କିଏ ଶୁଣୁଛି ? କିନ୍ତୁ ଆମେ ଆସି ଏଭଳି ଏକ ପରିସ୍ଥିତିରେ 
ପହଞ୍ଚୁଲୁଣି ଯେ, ଆମର ଭାଗ୍ୟବିଧାତା ହୋଇଗଲେଣି ଦଳେ ଡକାୟତ ସର୍ଦାର, ଡକାୟତ, 
ଉପଡକାୟତ, ଅନୁ ଡକାୟତ ଓ କେତେକ ପ୍ରବଞ୍ଚକ ଶ୍ରେଣୀର ବ୍ଯକ୍ତି । ଏଭଳି କଥା 
କେତେ ଦିନ ଚାଲିବ ? ବଜାର ଭିତ୍ତିକ ଜଗତୀକରଣ ପ୍ରକ୍ରିୟା ଆରମ୍ଭ ହୋଇଛି ମାତ୍ର । 
ଏହା ପୂରା ଦମ୍‌ରେ ଚାଲିଲେ ଦୁର୍ଦ୍ଦଶାର ସୀମା ରହିବ ନାହିଁ । ସେତେବେଳେ 
ନିର୍ବାଚନକାଳୀନ ମଦ, ମାଂସ ଓ ଅର୍ଥ ଦାରା ଅଧ୍କାଂଶ ଲୋକଙ୍କୁ ଭୂତେଇ ହେବ ନାହିଁ | 
ଦୁର୍ନୀତିର ପ୍ରଭାବ ଏଭଳି ସର୍ବଗ୍ରାସୀ ହୋଇ ପଡ଼ିଛି ଯେ, ଲୋକେ ଆଖ୍‌ ବୁଲେଇଲେ 
ସଚ୍ଚୋଟ ଲୋକଟିଏ ପାଉନାହାନ୍ତି । ଛଅ ବର୍ଷ ମୁଖ୍ୟମନ୍ତ୍ରୀ ଥ୍‌ଲେ ବି ନବକୃଷ୍ଣ ଚୌଧୁରୀ 
ଥ୍‌ଲେ କଳଙ୍କହୀନ । ଜାତୀୟକବି ବୀରକିଶୋର ଦାସଙ୍କ ଭାଷାରେ ସେ ଥୁଲେ ଖାଣ୍ଟି 
ସୁନା' | ଏବେ ନ ହେଲେ ବି ଆଗକୁ ଏକ ସଙ୍କଟମୟ ସମୟ ଆସିବ, ଯେତେବେଳେ 
ଲୋକେ ନବକୃଷ୍ଣ ଚୌଧୁରୀଙ୍କ ଆଦର୍ଶ ଆଡ଼କୁ ଆଖି ଫେରାଇବେ । 


ପଦ୍ମଚରଣ ନାୟକ 





ପ୍ରଥମ ଅଧ୍ୟାୟ 
ଅନିର୍ବାଣ 


ସେଦିନ ଥ୍ଲା ରବିବାର; ଅନୁଗୋଳର ସାପ୍ରାହିକ ହାଟ ଦିନ । ଖରାଦିନେ ରାତିର 
ତୃତୀୟ ପ୍ରହରରୁ ବଣିଆବାହାଲ ହାଟରେ ବଡ଼ ବଡ଼ ଗରାଖଙ୍କ ଟ୍ରକ୍୍‌ଵଭରା ସଉଦା ଆରମ୍ଭ 
ହୋଇଯାଏ । ଆଉ ସକାଳୁ ସକାଳୁ ପାଖ ଆଖର ପଚାଶ ଖଣ୍ଡ ଗାର ସାଧାରଣ ଖାଉଟିଙ୍କ 
ହାଟ ଗହଳି ଲାଗେ । ସେ ଦିନ ପାହାନ୍ତାରୁ ହାଟରେ ଖବର ପହଞ୍ଚୁଲା ଯେ, ନବକୃଷ୍ଣ 
ଚୌଧୁରୀ ମରିଯାଇଛନ୍ତି । ସିଏ ସାଧାରଣ ଲୋକ ଭଳି ପ୍ରାୟ ପ୍ରତି ପାଳି ହାଟକୁ ଯାଆନ୍ତି; 
ଅବଶ୍ୟ ନିଜର କିଛି କିଣାକିଣି ନ ଥାଏ । ତଥାପି ଦୁନିଆର ସାଧାରଣ ଲୋକଙ୍କ କଥା 
ଜାଣିବା ପାଇଁ ହାଟ ଏକ ସୁଯୋଗ । ମୃତ୍ୟୁର କିଛି ମାସ ପୂର୍ବରୁ ଚଲାବୁଲା କରିପାରୁଥ୍‌ବା 
ପର୍ଯ୍ୟନ୍ତ ସେ ବଣିଆବାହାଲ ହାଟକୁ ଯାଉଥ୍‌ଲେ । 

ଦିନେ ହାଟ ସାରି ଫେରୁଥ୍‌ଲେ ଅନୁଗୋଳ ପ୍ରଶିକ୍ଷଣ ମହାବିଦ୍ୟାଳୟର ଅଧ୍ୟକ୍ଷ 
ଭାଗୀରଥ୍‌ ନାୟକ । ବୈଶାଖ ମାସର ଶେଷ ଆଡ଼କୁ ଅନୁଗୋଳର ପିଚୁରାସ୍ତା ତାତି 
ତରଳିବାକୁ ଆରମ୍ଭ କଲାଣି । ବାଟୋଇ କୀ ଭୀ । ସେଇ ତାତିରେ ଚାଲିଥାନ୍ତି ଆଣ୍ଠଲୁଚା 
ଲୁଗାପିନ୍ଧା ବୁଢ଼ାଟିଏ । ଖୋଲା ଦେହରୁ ଝାଳ ବୋହୂଥାଏ । ବା ଗୋଡ଼ଟି ତଳୁ ଭଲ 
ଭାବରେ ଉଠୁ ନ ଥାଏ; ଘୁଷୁରି ଘୁଷୁରି ଯାଉଥାଏ । ପାଖ ହୋଇଯିବାରୁ ସେ ଚିହ୍ନି 
ପାରିଲେ ଯେ ବୁଢ଼ାଚ୍ଚଣକ ହେଉଛନ୍ତି ନବକୃଷ୍ଣ ଚୌଧୁରୀ । ଭାଗୀରଥ୍‌ ବାବୁ ହତବାଵ୍‌୍‌ 
ହୋଇ ସାଇକେଲରୁ ଓହ୍ଲାଇ ପଡ଼ିଲେ। ପଚାରି ବୁଝିଲେ ଯେ, ନବବାବୁ ହାଟକୁ 
ଯାଇଥ୍ଲେ । ' “ଚାଲିବାକୁ କଷ୍ ହେଲାଣି, ଏତେ ଖରା, ରିକାରେ କାହିଁ ଫେରିଲେ ନାହିଁ ?”” 
ବୋଲି ପଚାରିବାରୁ ନବବାବୁ କହିଲେ, ““ରାସ୍ତାକଡ଼ର ଏଇ ଗଛଗୁଡିକୁ ଦେଖ୍‌ ଦେଖ୍‌ 
ଫେରିବାକୁ ଚାହେଁ । ବୋଧହୁଏ ଆଉ ସେଗୁଡ଼ିକୁ ଦେଖ୍‌ବାର ସୁଯୋଗ ମିଳିବ ନାହିଁ ।' 

ଜୀବନର ପ୍ରାୟ ଅଧାଅଧୁ ସିଏ ଅନୁଗୋଳ ସହିତ ଘନିଷ୍ଠ ଭାବରେ ସମ୍ପୃକ୍ତ । 
ରାଜନୀତିରେ ଥୁଲା ବେଳେ ତାରି ବହୁ ଗୀକୁ ଯାଇଛନ୍ତି । ଏହି ଅନୁଗୋଳକୁ କେନ୍ଦ୍ର କରି 
ସେ ଗଡ଼ଜାତ ମୁକ୍ତି ଆନ୍ଦୋଳନ ଚଳାଇଥୁଲେ । ୧୯୪୦ ମସିହାରେ ଗାନ୍ଧିଜୀଙ୍କ 
ନିର୍ଦୈଶରେ, ଓଡ଼ିଶାରୁ ପ୍ରଥମ ଦଳରେ, ବ୍ଯକ୍ତିଗତ ସତ୍ୟାଗ୍ରହ ପାଇଁ ତାଂଙ୍କ ଦ୍ଵାରା 
ମନୋନୀତ ହୋଇଥୁଲେ ନବକୃଷ୍ଣ ଚୌଧୁରୀ । ଏହି ଅନୁଗୋଳର ବାଟ୍ଗଡ଼ିଆଠାରେ, 
ବ୍ରିଟିଶ ସରକାରର ଯୁଦ୍ଧ ଘୋଷଣା ବିରୋଧରେ ବକ୍ତା ଦେଇ ସେ ଗିରଫ ହୋଇଥ୍‌ଲେ । 


୧୧୧୦ ଅଏଅନିବାଣ 
୧୯୪୨ ଆନ୍ଦୋଳନ କାଳରେ କିଛି କାଳ ସେ ଏହି ଅନୁଗୋଳ ଜେଲ୍‌ରେ ବନ୍ଦୀ ଭାବରେ 
ରହିଥୁଲେ । ମୁଖ୍ୟମନ୍ତ୍ରୀ ଦାୟିତ୍ବରୁ ଗଲା ପରେ ନବକୃଷ୍ଣ ଚୌଧୁରୀ ବାଜି ରାଉତ 
ଛାତ୍ରାବାସକୁ ଫେରିଥ୍‌ଲେ । ତା 'ରି ପରିସର ମଧ୍ୟରେ ଅନୁଗୋଳର ପୂର୍ବତନ ବିଧାୟକ 
ଗିରିଜା ଭୂଷଣ ଦତ୍ତଙ୍କର ଏ୨ -୮୬ ଡେସିମାଲ ଜମିରେ କୁଟୀରଟିଏ ଥାଏ । ତରିକୁନ୍ଦର 
ଘରକରଣା ଭାଙ୍ଗି, ୧୯୪୦ ମସିହାରେ କୁଟୀର ସହିତ ସେହି ଜମି ଖଣ୍ଡକ କିଣି 
ସେଇଥ୍‌ରେ ମାଳତୀ ଦେବୀଙ୍କ ସହ ପୁଣି ବସା ବାନ୍ଧିଥ୍‌ଲେ । ସେଇଥ୍‌ ଲାଗି ସେହି 
ଆଦ୍ୟ କୃଟୀରର ନୀ “ପୁନଶ୍ଚ” । ଏହି ପୁନଶ୍ଚ ଠିକଣାରୁ କେତେ ସହକମୀ, ସହଯୋଵା 
ଓ ପ୍ରିୟଜନଙ୍କ ପାଖକୁ ଚିଠି ଯାଇଛି । ସ୍ଥାୟୀ ଭାବରେ ରହିବାର ସୁବିଧା ଲାଗି ପରେ 
ତା'ର କିଛି ଦୂରରେ ତିଆରି ହୋଇଥ୍‌ଲା ରୋଷେଇ ଘର, ପାଇଖାନା ସହିତ ଏକ 
ଚାଳଛପର ଘର । ବାରଣ୍ଡାଟି ଚଉଡା, ଯେମିତି ସେଠାରେ ଖଟ ପକାଇ ଶୋଇହେବ ଓ 
ଟେବୁଲ ଚେୟାର ପକାଇ ଲେଖାଲେଖ୍‌ କରିହେବ, ଏବଂ ମଝିରେ ଏକ ନୁଆଣିଆ 
ବାଘମୁହିଁ । ୧୯୬୬ ମସିହା ବେଳକୁ ହରେକୃଷ୍ଣ ମହତାବ ଏହି ଘରକୁ ଆସିଲା ବେଳେ 
ନୁଆଁଣିଆ ବାଘମୁହିଁ ବାଟେ ନଇଁ କରି ଘରକୁ ଆସିଥ୍‌ଲେ । ମନ୍ତବ୍ୟ ଦେଇଗଲେ, 
ବାଘମୁହିଁଟା ଟିକିଏ ବଡ଼ ହେଉ । ସେହି ସମୟ ପରେ ବାଘମୁହି ଟିକିଏ ବଢ଼ିଛି ଓ ଉଚ୍ଚା 
ହୋଇଛି । ସେହି ବାଘମୁହିଁରେ ଅନେକ ବନ୍ଧୁଙ୍କୁ ସଂଖୋଳା ଯାଇଛି । ସେଇଠି ଚଚ୍ଚ୍ଚିତ 
ହୋଇଛନ୍ତି ଭାରତବର୍ଷର ପୂର୍ବତନ ରାଷ୍ଟ୍ରପତି ନିଲମ୍‌ ସଞ୍ଜୀବ ରେହ୍ରିଙ୍କ ଠାରୁ ଆରମ୍ଭ କରି 
ଦେଶ ବିଦେଶର ବହୁ ବିଶିଷ୍ଟ ବ୍ଯକ୍ତି ବହୂ ଜିଜ୍ଞାସୁ ଯୁବକ ଓ ବିପ୍ଳବୀ । 

୧୯୮୪ ମସିହା ଜୁନ ୨୪ ତାରିଖର ସିନ୍ଦୁରା ନ ଫାଟୁଣୁ ଏହି ବାଜି ରାଉତ 
ଛାତ୍ରାବାସରେ ରୁଣ୍ଡ ହୋଇ ଯାଇଥ୍‌ଲେ ହାଟବାଟରୁ ଖବର ପାଇ ଶହ ଶହ ଲୋକ । 
ନବବାବୁଙ୍କ ଶୋଇବା ଘର ଝରକା ବାଟଦେଇ ଜଣ ଜଣ ହୋଇ ଆଖ୍‌ ପକାଇ ଦେଇଗଲେ 
ଅନ୍ତିମ ଶଯ୍ୟାରେ ଶାୟିତ ସେହି ସୁପୁରୁଷଙ୍କୁ । ଆସିଥ୍‌ଲେ ମାଟିଆ କେଳା ସାହିର ଦୁରୁଗା 
ଡମ ଠାରୁ ଆରମ୍ଭ କରି ସୋମନାଥପୁର ଶାସନର ଅଧ୍ୟାପକ ରାଜକିଶୋର ମିଶ୍ର ଆଦି 
ସବୁ କିସମର ଲୋକ । ଶହ ଶହ ନରନାରୀଙ୍କ ଆଖ୍‌ରେ ଲୁହ । ଅନୁଗୋଳ ଟାଉନ ଓ 
ନାଲକୋ ନଗରୀରେ ଏ ଖବର ବ୍ୟାପିଗଲା । ସବ୍‌ କଲେକୂରଙ୍କଠାରୁ ଆରମ୍ଭ କରି 
ନାଲ୍‌କୋର ନିଦ୍ଦେଶକ ଓ ବିଶିଷ୍ଟ କବି ରାଧାମୋହନ ଗଡ଼ନାୟକ ଆଦି ଆସିଲେ ଶେଷ 
ଦର୍ଶନ ପାଇଁ । ସାଧାରଣ ଶୁଭେଚୁଙ୍କ ସୁଅ ଛୁଟିଲା । ଲୋକଗହଳିକୁ ସମ୍ଭାଳିବା କଷ୍ଟକର 
ହେଲା। ଏଣୁ ମରଶରୀରକୁ ଶୋଇବା ଘରୁ ନିଆ ହୋଇଥଲା ଶାନ୍ତିମନ୍ଦିର ମଣ୍ଡପକୁ । 
ଜିଲ୍ଲାପାଳ ଓ ମୁଖ୍ୟମନ୍ତୀ ଖବର ପାଇସାରିଥା'”ନ୍ତି । ପାଖ ଆଖର ଖଲାରୀ, ଖମାର, 
ଆଙ୍କୁଲା, କାଙ୍ଗୁଲା, ନୂଆସାହି, ତୁରଙ୍ଗ, କାଣ୍ଡସର, ହୁଲୁରି ସିଙ୍ଗା, ଲିଙ୍ଗରାଜୋଡି, 
ଛେଳିଆପଡ଼ା, ନନ୍ଦପୁର, କଲଣ୍ଡାପାଳ ଆଦି ଗୀରୁ ଯେଉଁ ଲୋକେ ହାଟକୁ ଆସିଥ୍ଲେ, 
ସେମାନଙ୍କ ଚ୍ରିଆରେ ଏ ଖବରଂପଞ୍ଚୁକୋଶୀ ଅଞ୍ଚଳରେ ଖେଳିଗଲା । ହଜାର ହଜାର 
ଲୋକ ଅତି ଶୃଙ୍ଖଳିତ ଭାବରେ ତାଂ”ଙ୍କୁ ଶେଷ ଥର ପାଇଁ ଦର୍ଶନ କରି କେହି ପ୍ରଣିପାତ 
କଲେ ତ କେହି ପୁଷ୍ପାଞ୍ଜଳି ଦେଲେ । ଶଯ୍ୟାଧାର ନିକଟରେ ଆଶ୍ରମ ଭଜନାବଳୀ ବୋଲା 
ହେଉଥାଏ । ମଧ୍ୟାହ୍ନ ପୂର୍ବରୁ ତାଳଚେର, ଢେଙ୍କାନାଳ, ରେଢ଼ାଖୋଲ, କଟକ ଓ 


ଅନିର୍ବାଣ ୧୧ 





ଭୁବନେଶ୍ଵର ଆଦି ସ୍ଥାନରୁ ନବକୃଷ୍ଣ ଚୌଧୁରୀଙ୍କ ବହୁ ସହକର୍ମୀ, ଗୁଣଗ୍ରାହୀ ଓ ଆତ୍ମୀୟ 
ବ୍ୟକ୍ତି ପହଞ୍ଚ୍‌ଥ୍‌ଲେ । 

ଆସିଥ୍ଲେ ରାଷ୍ଟ୍ରପତି ଓ ପ୍ରଧାନମନ୍ତ୍ରୀଙ୍କ ପ୍ରତିନିଧ୍‌ ଭାବରେ ରାଜ୍ୟପାଳ ବିଶ୍ଵମ୍ଭର 
ନାଥ ପାଣ୍ଡେ, ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ ଓ ତା 'ଙ୍କ ମନ୍ତ୍ରୀମଣ୍ଡଳର ସଦସ୍ୟବୂନ୍ଦ । 
ଆଉ ପହଞ୍ଚୁଥ୍‌ଲେ ସ୍ଵାଧୀନତା ଆନ୍ଦୋଳନ, ସମାଜବାଦୀ ଆନ୍ଦୋଳନ ଓ ଗଡ଼ଜାତ 
ଆନ୍ଦୋଳନର ସହକମାୀ ରାଧାନାଥ ରଥ, ପବିତ୍ରମୋହନ ପ୍ରଧାନ, ସୁରେନ୍ଦ୍ରନାଥ ଦ୍ବିବେଦୀ, 
ବୈଷ୍ଣବ ପଟ୍ଟନାୟକ, ବିଶ୍ଵନାଥ ପଣ୍ଡିତ, ଭଗବାନ ପ୍ରତିହାରୀ, ନନ୍ଦକିଶୋର ଦାସ, 
ଦୁଃଖବନ୍ଧୁ ପ୍ରଧାନ ଅନିଲ କୁମାର ଘୋଷ, ଗୋବିନ୍ଦ ଚନ୍ଦ୍ର ମହାନ୍ତି, ବିଶ୍ଵମ୍ଭର ପରିଡ଼ା, 
ହରମୋହନ ପଟ୍ଟନାୟକ, ନରସିଂହ ତ୍ରିପାଠୀ, କଣ୍ତୁରୀ ଚରଣ ମଳିକ, ବଳରାମ ମହାତି 
ଆଦି ଏବଂ ପରବର୍ତୀ ପିଢ଼ିର ଅମିତାଭ ମହାପାତ୍ର, ରବି ରାୟ, ଗିରିଜାଭୂଷଣ ପଟ୍ଟନାୟକ, 
ରବି ସାହୁ, ଭର୍ତ୍ବହରି ମହତାବ, ପ୍ରଦ୍ୟୁମ୍ନ ବଳ, ଶ୍ରୀବସ୍ସ ନାୟକ, ବୃନ୍ଦାବନ ବେହେରା, 
ମନୋରମା ମହାପାତ୍ର, ସ୍ଵାଧୀନ ପଟ୍ଟନାୟକ, ଶ୍ରୀକାନ୍ତ ପଣ୍ଡା, ଶ୍ୟାମସୁନ୍ଦର ପାଢ଼ୀ, 
ରଣଜ୍ଚିତ ମହାନ୍ତି, ରାଜେନ୍ଦ୍ର ପ୍ରସାଦ ସିଂହ, ପ୍ରଫୁଲ୍ଲ ଦାସ, ବୀଣା ଦାସ, ବିଷ୍ପପ୍ରିୟା 
ମହାପାତ୍ର, ସୁଧା ସାହୁ, ରମ୍ଭୀଦେବୀ, ମଙ୍ଗଳା ଦେବୀ, ଯୋଗୀନ୍ଦ୍ର ତ୍ରିପାଠୀ ଆଦି 
ନେତୃସ୍ଥାନୀୟ ବ୍ୟକ୍ତି । ବ୍ୟକ୍ତି ବିଶେଷଙ୍କ ଛଡ଼ା ବହୁ ପ୍ରତିଷ୍ଠାନ ତରଫରୁ ପୁଷ୍ପାଞ୍ଜଳି ପ୍ରଦାନ 
ଚାଲିଲା । । 

ନବକୃଷ୍ଣ ଚୌଧୁରୀ ଥୁଲେ ଓଡ଼ିଶାର ଜନନେତା । ଏଣୁ ବିଶ୍ଵନାଥ ପଣ୍ଡିତ ଆଦି 
ପ୍ରସ୍ତାବ କଲେ, ତା'ଙ୍କୁ ତା'ଙ୍କର ଜତୁସାନ, କଟକକୁ ନିଆଯାଉ ଆଉ ଓଡ଼ିଶାର ପ୍ରଖ୍ଯାତ 
ଶ୍ମଶାନ ସତୀଚଉରାରେ ତା 'ଙ୍କର ସକାର କରାଯାଉ | ଜାନକୀ ବାବୁ ବି ସେଥ୍ରେ ସମ୍ମତ 
ହୋଇଥୁଲେ । ନବକୃଷ୍ଣ ଚୌଧୁରୀ କିନ୍ତୁ ଇଚ୍ଛା ପ୍ରକାଶ କରିଥ୍‌ଲେ ଯେ, ତା 'ଙ୍କୁ ସାଧାରଣ 
ଶ୍ମଶାନରେ ହି ସକ୍ରାର କରାଯିବ। ମୃତ୍ଯୁ ପୂର୍ବରୁ ଅବସ୍ଥା ଖରାପ ଆଡ଼କୁ ଯାଉଥ୍‌ବା 
ବେଳେ, କଟକ ବଡ଼ ଡାକ୍ତରଖାନାକୁ ସ୍ଥାନାନ୍ତରଣକୁ ସେ ବିରୋଧ କରିଥୁଲେ। ସିଏ 
ସେହି ଅନୁଗୋଳର ମାଟି ନେବେ, ଏଇଆ ଥୁଲା ତାଂଙ୍କର ଇଚ୍ରା। ଏ କଥା ଜଣା 
ପଡ଼ିଲା ପରେ, ବାଜି ରାଉତ ଛାତ୍ରାବାସ ଯେଉଁ ଗାରେ, ସେହି ସୋମନାଥପୁର ଗୀର 
ଶ୍ମଶାନରେ ତାଂ”ଙ୍କ ସକ୍ରାର କଥାରେ ସମସ୍ତେ ରାଜି ହୋଇଗଲେ । ରାଜ୍ୟ ସାମରିକ 
ପୋଲିସ ବାହିନୀର ଅଫିସର ଶବ ସଂସ୍କାର ସ୍ଥାନ ପରିଦଶନ କରି ଯାତ୍ରାର ମାର୍ଗ ସ୍ଥିର 
କଲେ । କିନ୍ତୁ ଖଲାରୀ ଗାଁ ଲୋକେ ଚାହିଁଲେ, ତାଂଙ୍କ ଗାଁ ଶ୍ମଶାନରେ ନବବାବୁଙ୍କର 
ସଂସ୍କାର ହେଉ । କାରଣ, ଖଲାରୀ ଗାର ବିଭିନ୍ନ ବିଦ୍ୟାଳୟ ପ୍ରତିଷ୍ଠାରେ ଖାଲି ନବବାବୁ 
ସମ୍ପୃକ୍ତ ନୁହନ୍ତି ସେହି ଗୀର ରାସ୍ତାରେ ମାଟି ବୋହି ପକାଇବାଠାରୁ ଆରମ୍ଭ କରି ବିଭିନ୍ନ 
କାର୍ଯ୍ୟରେ ସେ ସମ୍ପୃକ୍ତ ଥ୍‌ଲେ। କିନ୍ତୁ ସେତେବେଳକୁ ସଂସ୍କାର ନିଷ୍ପଭି ଚୂଡ଼ାନ୍ତ 
ହୋଇସାରିଥାଏ । ଏଣୁ ପୂର୍ବ ନିଷ୍ପରି. ଅପରିବରିତ ରହିଲା । ବାବାଜୀ ଭାଇ ( ବଳଭଦ୍ର 
ମିଶ୍ର) ଓ ବିଶ୍ଵନାଥ ପଣ୍ଡିତ ତା'ଙ୍କୁ ସ୍ଵାନ କରାଇ ନୂଆ ଲୁଗା ପିନ୍ଧାଇଦେଲେ ଓ ଅନ୍ତିମ 
ଯାତ୍ରା ପୂର୍ବରୁ ପ୍ରାର୍ଥନା ପାଇଁ ବ୍ୟବସ୍ଥା କରାଗଲା । 


୧୨ ଅନିର୍ବାଣ 





ଦିନ ୩ଟା ବେଳକୁ ପ୍ରାର୍ଥନା ସଭାରେ ରାଜ୍ୟପାଳ, ମୁଖ୍ୟମନ୍ତ୍ରୀ, ରାଧାନାଥ ରଥ 
ଆଦି ନେତୃବୃନ୍ଦ ଯୋଗ ଦେଲେ ଓ ପ୍ରାର୍ଥନା ପରିଚାଳନା କରିଥୁଲେ ନବବାବୁଙ୍କ ଦୁଇ 
ଜ୍ବାଇଁ ନାରାୟଣ ଦେଶାଇ ଓ ବିଭୂତିଭୂଷଣ ମହାନ୍ତି, ଦୁଇ ଝିଅ ଉତ୍ତରା ଦେଶାଇ, କୃଷ୍ଣା 
ମହାନ୍ତି ତଥା ଆଶ୍ରମର ଅନ୍ତେବାସୀବୂନ୍ଦ । ଏକ ସୁସଜିତ ଟ୍ରକ୍ଵରେ ତା'ଙ୍କ ମରଶରୀରକୁ 
ରଖାଗଲା । ଟ୍ରକ୍ଵରେ ଥୁଲେ ଝିଅ, ଜ୍ବାଇଁ, ନାତିନାତୁଣୀଙ୍କ ଛଡ଼ା ବହୁ ଆତ୍ମୀୟ ସ୍ଵଚ୍ଚନ । 
ଶବ ଶୋଭାଯାତ୍ରାରେ ଦୂର ଗୀର ବହୁ ସାଧାରଣ ଲୋକ, ବିଶେଷ କରି ହରିଜନ ଲୋକ, 
ସଂକୀର୍ତନ ସହ ଯୋଗ ଦେଇଥିଲେ । ଶୋଭାଯାତ୍ରାରେ ଦେଖବାକୁ ମିଳିଥ୍‌ଲା ବିଭିନ୍ନ 
ବୟସର ବହୁ ମହିଳାଙ୍କୁ । ହଜାର ହଜାର ନରନାରୀ ପଥପାଶ୍ଵରେ ଲୋତକଭରା ଚକ୍ଷୁରେ 
ପ୍ରିୟ ନେତା ନବବାବୁଙ୍କୁ ସମ୍ମାନ ଜଣାଇଲେ । ଅନୁଗୋଳ ପାଇଁ ଏହା ଥୁଲା ଅଭିନବ । 
ସେହି ଶୋଭାଯାତ୍ରାରେ ଜଣେ ମା” ତା'ର ଛୋଟ ଛୁଆକୁ ସାଙ୍ଗରେ ଧରି କାନ୍ଦି କାନ୍ଦି 
ଚାଲୁଥ୍‌ଲା । ପିଲାଟି ମା”କୁ କାନ୍ଦିବାର କାରଣ ପଚାରିଲା । ସେଇ ଗାଉଁଲି ଗରିବ ଘରର 
ସ୍ତ୍ରୀ ଲୋକଟି ପିଲାଟିକୁ ବୁଝାଇ କହିବାର ଶୁଣାଯାଇଥୁଲା “ତୁ ତ” ଜାଣିପାରିବୁ ନାହିଁ; 
ଯା'ର କେହି ନାହାଚ୍ତି ସିଏ ଥୁଲା ତାଂର ସାହା, ଆଜି ସେହି ଲୋକଟି ଚାଲିଗଲା !'” 
ଆଷାଢ଼ ମାସର ଦଶ ଦିନ ବିତିଯାଇଥ୍‌ଲେ ବି ସେଦିନ ବିଶେଷ ଖରା ନଥ୍‌ଲା କି ବର୍ଷା 
ନଥୁଲା । କେବଳ ସଞ୍ଜ ବେଳକୁ ଆକାଶରୁ ଝରି ପଡ଼ିଥ୍‌ଲା ସାମାନ୍ୟ କିଛି ବର୍ଷାବିନ୍ଦୁ । 
ଶ୍ମଶାନର କିଛି ଦୂରରୁ ସାମରିକ ପୋଲିସ ବାହିନୀ ସ୍ଵର୍ଗତଃ ନେତାଙ୍କୁ ଶେଷ ସମ୍ମାନ 
ଜଣାଇଥୁଲେ । ମରଶରୀରକୁ ସଂସ୍କାର ସ୍ଥାନକୁ ନିଆଯାଇ ଅଗ୍ନି ସଂଯୋଗ କରାଗଲା । 
ନିଜ ପରିବାର ଲୋକଙ୍କ ଛଡ଼ା ଅନ୍ୟ ଯିଏ ଚାହିଁଲେ ଖଣ୍ଡେ ଖଣ୍ଡେ ଇନ୍ଧନ ପକାଇ 
ଦେଇଗଲେ । ଆସ୍ତେ ଲୋକ ଟହଳି କମିଲା । ଶେଷକୁ ରହିଥୁଲେ ଦିବାକର ପ୍ରଧାନ, 
ଗୋଲୋକଚନ୍ଦୁ ପାତ୍ର, ବାବାଜୀ ଭାଇ ଆଦି ଅଳ୍ଥ କେତେ ଜଣ । 
ଯେଉଁ ନିଆଁ ତେଷଠି ବର୍ଷ ଧରି ଏକ ଶରୀର ମଧ୍ୟରେ ଜଳୁଥୁଲା, ଯାହା ସବୁ 
ପ୍ରକାର ଅନ୍ୟାୟ ଅତ୍ଯାଚାର ଶୋଷଣ ଓ କଷଣ ଦେଖ୍‌ଲେ ନବକୃଷ୍ଣ ଚୌଧୁରୀଙ୍କୁ 
ପ୍ରଚ୍ଵଳିତ କରିଦେଉଥୁଲା, ୧୯୮୪ ମସିହା ଜୁନ୍‌ ୨୪ ତାରିଖ ସନ୍ଧ୍ୟାରେ ସେହି ନିଆଁ 
ଜୁଇର ନିର୍ବାପନ ସହିତ ଲିଭିଗଲା । କିନ୍ତୁ ନିର୍ଯାତିତ ଓ ଶୋଷିତ ଜନତାର ଲୁହ, ଲହୁ 
ଵରୋଧରେ ସଂଗ୍ରାମ ଲାଗି ତା 'ଙ୍କର ଆହ୍ଲାନ ଅଲିଭା ରହିଛି । ଆଜି ବଜାର ଅର୍ଥନୀତିର 
_ ବିଜ୍ଞାପନର ଶିକାର ହୋଇ ହଜାର ହଜାର ତଥାକଥ୍ତ ଶିକ୍ଷିତ ଯୁବକ ଭୋଗ ଲାଳସା 
ପାଇଁ ଦିନ ଦି”ପ୍ରହରରେ ଡକାୟତି କରୁଛନ୍ତି । କୈଫିୟତ ଦେଉଛନ୍ତି, ସେମାନଙ୍କ ଭଳି 
ଵେକାର ଯୁବକଙ୍କ ଲାଗି ଡକାୟତି ଛଡ଼ା ଅନ୍ୟ ପନ୍ଥା ନାହିଁ । କିନ୍ତୁ ସମାନ୍ତର ଭାବରେ 
ବିପରୀତ ଦିଗରେ, ଅଳ୍ପ ସଂଖ୍ୟକ ହେଲେ ବି, ଆଉ କିଛି ଶିକ୍ଷିତ ଯୁବକ ଯୁବତୀ ଚାଲିଛନ୍ତି 
ଟିଲିକା କୂଳରେ, ସାଧାରଣ ଲୋକଙ୍କ ସଙ୍ଗରେ ଚିଙ୍ଗୁଡ଼ି ମାଫିଆ ବିରୋଧୀ ଲଢ଼େଇରେ | 
ଆଉ କେତେକ ଶିକ୍ଷିତ ଯୁବକ, ଯୁବତୀ କୃଚ୍ଛୁ ସାଧନା ଆରାମ୍ଭ କରିଛନ୍ତି ବୋଲଗଡ଼ 
ଵେଗୁନିଆର ଗୀ ଗହଳିରେ; ନବକୃଷ୍ଣ ଚୌଧୁରୀଙ୍କ ଭଳି ଗାଉଁଲି ଲୋକଙ୍କ ଜୀବନକୁ 
ଆଦର ଦେଇ ଗ୍ରାମ୍ୟ ଜୀବନକୁ ଜୀବନ୍ନଧ୍ଯାସ ଦେବା ଲାଗି । ଏମାନଙ୍କ ଭଳି ଆହୁରି 
କେତେକ ଦୁଗମ ଆଦିବାସୀ ଅଞ୍ଚଳରେ ଦଶାବ୍ଦୀ ଦଶାବ୍ଦୀ ଧରି ଆଦିବାସୀମାନଙ୍କ 


ରଵ୍‌ ୫ ୫୧୫ଵ୫ଵ୫ଵ୫ଫଠଡଠ୧୧୧୮୧୮୧୧ମଉ.- 
ସଂଗ୍ରାମରେ ନିଜକୁ ସାମିଲ୍‌ କରିଦେଇଛନ୍ତି ସେମାନଙ୍କ ମଧ୍ୟରେ ଭୟଶୂନ୍ୟତା ସୃଷ୍ଠି 
କରିଛନ୍ତି । ସେହି ଉତ୍ସର୍ଗୀକୃତ ଲୋକମାନଙ୍କ ସଂଖ୍ଯା ଅବଶ୍ଯ ନଗଣ୍ୟ। ତେବେ 
ସବୁବେଳେ, ଅଳ ସଂଖ୍ୟକ ହେଲେ ବି ବିଚାରବନ୍ତ, ଉତ୍ସର୍ଗୀକୃତ ଓ ନିଭୀକ ଲୋକମାନେ 
ହୁଁ ଇତିହାସକୁ ମୋଡ଼ ଦିଅନ୍ତି । ସେହିମାନଙ୍କ ଲାଗି ନବକୃଷ୍ଣ ଚୌଧୁରୀ ରହିଯିବେ ଅନିର୍ବାଣ 
ଜ୍ୟୋତି ଭଳି । 

୧୯୮୪ ମସିହା ଜୁନ୍ନ ୨୪ ତାରିଖ ଦିନ ରାତିରେ ଆକାଶବାଣୀର କଟକ କେନ୍ଦ୍ରରୁ 
ନବବାବୁଙ୍କର ଜଣେ ଘନିଷ୍ଠ ସହଯୋଗୀ ବିନୋଦ କାନୁନଗୋ ଶ୍ରଦ୍ଧାଞ୍ଜଳି ଦେଇ କହିଥୁଲେ, 
“ନବକୃଷ୍ଣ ଚୌଧୁରୀ ଆଉ ନାହାନ୍ତି-ଏହି ଖବର ପ୍ରଚାରିତ ହୋଇଗଲା ମାତ୍ରେ ଓଡ଼ିଶାରେ 
ହାହାକାର ଖେଳିଗଲା । ଯାହା ମୁହଁରୁ ଶୁଣିବ “କେଡ଼େ ବଡ଼ ଲୋକଟାଏ ଚାଲିଗଲା !”” 

“କୋଡ଼ିଏ ବର୍ଷ ବୟସ୍କ ଯୁବକ, କଲେଚ୍ଚ ଛାତ୍ର ନବକୃଷ୍ଣଙ୍କ କାନରେ ମହାମ୍ବା 
ଗାନ୍ଧିଙ୍କ ଡାକରା ବାଜିଲା । ସେ କଳେଜ୍ଚ ଛାଡ଼ି ଦେଇ ସ୍ବାଧୀନତା ସଂଗ୍ରାମରେ ଝାସ 
ଦେଲେ। ସେହି ଦିନରୁ ଦୀର୍ଘ ତେଷଠି ବର୍ଷ କାଳ ସେ ଗୋଟିଏ ମାତ୍ର କାମ କରି 
ଆସିଛନ୍ତି-ତାହା ହେଉଛି ଅନ୍ୟାୟ ଅତ୍ୟାଚାର ବିରୋଧରେ ସଂଗ୍ରାମ। ସେ ବରାବର 
କହୁଥ୍‌ଲେ, 'ଗାନ୍ଧିଠାରୁ ମୁଁ ଗୋଟିଏ କଥା ଶିଖୁଛି | ଯେଉଁଠାରେ ଲୁହ ସେଠାରେ ଯାଇ 
ପହଞ୍ଚିଯାଅ । ଆଉ କିଛି କରିପାର ବା ନ କଉ ତା ଲୁହ ପୋଛିଦେଇ ଧି ଟିକିଏ 
ଆଉସିଦିଅ । ଅତ୍ୟାଚାରୀର ମାଡ଼ରେ ତା ପିଠି ଫାଟି ଯାଇଥୁଲେ ମଧ୍ଯ ତା” କଷ୍ଟ ବହୁ 
ଦୂରକୁ କମିଯିବ ।” ନବକୃଷ୍ଣ ଚୌଧୁରୀଙ୍କ ଜୀବନକୁ ଅଧ୍ୟୟନ କଲେ, ଆମେ ଦେଖ୍‌ବା, 
ସେ ବରାବର ଜଳିଛନ୍ତି-କେବେ ହେଲେ, ନିଜ ଅକ୍ତିଆରରେ ଥୁବା ପର୍ଯ୍ୟନ୍ତ, କୁହୁଳି 
ନାହାନ୍ତି ।”? 

ଶେଷ ଜୀବନରେ ବୂଦ୍ଧ ବୟସରେ ବନ୍ଦୀ ଭାବରେ ଥୁଲା ବେଳେ ତୀଙ୍କ ମସ୍ତିଷ୍କରେ 
ଯେଉଁ ଆଘାତ ହେଲା, ସେଥ୍‌ରେ ତା'ଙ୍କ ଶରୀର ଓ ମନ ଉପରେ ଆଞ୍ଚ ଆସିଲା । 
ତାହା ପରେ ସେ ଟିକିଏ ଦୁର୍ବଳ ହୋଇ ପଡ଼ିଥ୍‌ଲେ ମଧ୍ଯ ବିଫ୍ଲବୀର ମନ ନେଇ ଶେଷ 
ମୁହୂତ୍ତ ପର୍ଯ୍ୟନ୍ତ ରହିଥ୍‌ଲେ । 

ମହାମ୍ବା ଗାନ୍ଧିଙ୍କ ଉପଦେଶର ଅସଲ ମମ୍ମ ସେ ବୁଝିଥ୍‌ଲେ | ଗାନ୍ଧି କତୁଥ୍‌ଲେ ଯିଏ 
ସାଧାରଣ ଜୀଵନ କଟାଇବ, ସେ ଦାରିଦ୍ର୍ୟକୁ ବରଣ କରିବ । ତାହାହେଲେ ଯାଇ ସେ 
ତାହା ଭିତରେ ସୌନ୍ଦର୍ଯ୍ୟ ଦେଖ୍‌ବ । ଦାରିଦ୍ର୍ୟ ଭିତରେ ବାଧ୍ଯ ହୋଇ ` ରହିବା ଲୋକର 
ମନ ଦବିଯାଏ । ଯିଏ ଦାରିଦ୍ର୍ୟକୁ ବରଣ କରିଥାଏ, ସେ ସେଥ୍‌ରୁ ପ୍ରେରଣା. ପାଇଥାଏ | 
ନବବାବୁ ଏ କଥାର ମହତ୍ତ୍ଵ ବୁଝିଥ୍‌ଲେ । ସେଥ୍‌ପାଇଁ ସେ ଦୀର୍ଘ ଛଅ ବର୍ଷ କାଳ ମୁଖ୍ୟମନ୍ତ୍ରୀ 
ଥୁଲେ ମଧ୍ୟ ବ୍ଯକ୍ତିଗତ ଭାବରେ ତାଂଙ୍କ ବିରୋଧରେ କୌଣସି ଆଥ୍ରିକ ବ୍ଯଭିଚାରର 
ଅଭିଯୋଗ ତା 'ଙ୍କର ବିରୋଧୀମାନେ ମଧ୍ଯ କରି ପାରିନାହାନ୍ତି । ଗାନ୍ଧିଙ୍କଠାରୁ ସେ ସାହସ 
ଶିଖ୍‌ଥ୍‌ଲେ । ତେଣୁ କେବେ ହେଲେ ସେ କାହାକୁ ଡରିଯାଇନାହାନ୍ତି। ମୁଣ୍ଡ ଟେକି କଥା 
କହିଛନ୍ତି । ନିଭୀକତା, ସଚ୍ଚୋଟ ପଣିଆ, ଚରିତ୍ରବରା ଏବଂ ଦକ୍ଷତାର ସେ ଥୁଲେ ଗୋଟିଏ 
ଅପୂର୍ବ ମିଶ୍ରଣ । ଯେ କୌଣସି ଦିଗରୁ ସେ ଥୁଲେ ଜଣେ ପଶ୍ଚିତ, ବିଦ୍ବାନ୍‌ । 


୧୪ ଅନିର୍ବାଣ 


ହା ଥୟ ୦ 

ଇତିହାସ ସମ୍ପୂର୍ଣ୍ଣ ନିରପେକ୍ଷ । ସେ କାହାର ମୁହଁକୁ ଚାହେଁ ନାହିଁ । ତେଣୁ ଦିନେ 
ବଡ଼ ବୋଲି ଜଣାପଦୁଥ୍‌ବା ବହୂ ଲୋକଙ୍କ ନାମକୁ ଇତିହାସ ପୋଛିଦେଇଛି, ଲିଭାଇ 
ଦେଇଛି। କିନ୍ତୁ କୋଟିକରେ ଏଭଳି ଗୋଟିଏ ଲେଖା ଲୋକ ବାହାରନ୍ତି ଯାହା ନାମକୁ 
ଇତିହାସ ନିଜ ବକ୍ଷରେ ସ୍ଵର୍ଣ୍ରାକ୍ଷରରେ ଲିପିବଦ୍ଧ କରିଦିଏ । ଶହ ଶହ ବର୍ଷ ବିତିଗଲେ 
ମଧ୍ଯ ଲୋକେ ତା ”ଙ୍କ କଥା ମନେପକାନ୍ତି । ଆଉ କିଛି ନ ହେଲେ ମଧ୍ଯ ଏତକ ନିଶ୍ଚୟ 
ଲେଖାଯିବ ଯେ-“ନିଜେ ଯେଉଁଥ୍‌ରେ ବିଶ୍ଵାସ କରୁଥ୍‌ଲେ, ଯାହାକୁ ସତ୍ୟ ବୋଲି 
ବିଚାରୂଥ୍‌ଲେ, ସେଥ୍ରେ ଦୃଢ଼ ରହିବା ପାଇଁ ଯେତେ ତ୍ୟାଗ କରିବାକୁ ପଡ଼ୁ ପଛକେ ଖ୍ରେ 
ପଛାଇ ଯାଉ ନଥ୍ଲେ । ମଣିଷର ମଣିଷ ଭଳି ବଞ୍ଚି ରହିବାର ଅଧ୍କାର ଅଛି ବୋଲି ସେ 
ଦୃଢ଼ ଭାବରେ ବିଶ୍ଵାସ କରୁଥ୍‌ଲେ ।” ସମସ୍ତଙ୍କ ମନରେ ଦୁଃଖ ଯେ, ଗାନ୍ଧିଯୁଗର ଜଣେ 
ଶ୍ରେଷ୍ଠ ରଥୀ ଚାଲିଗଲେ । କିନ୍ତୁ .ଏଏତିକି ସାନ୍ତନାର କଥା ଯେ, ସାଧାରଣ ଜୀବନରେ 
ପବିତ୍ରତା ରକ୍ଷା କରିବାର ଯେଉଁ ଉଜ୍ଜଳ ଉଦାହରଣ ସେ ରଖ୍‌ଦେଇଗଲେ, ତାହା ଆମର 
ଭବିଷ୍ୟତ ବଂଶଧରମାନଙ୍କୁ ପ୍ରେରଣା ଦେବ । ସେହି ଦୃଷ୍ଟିରୁ ନବବାବୁଙ୍କର ମରଶରୀର 
ଆଜି ୪ଟା ବେଳେ ଭସ୍ମୀଭୂତ ହୋଇଗଲେ ସୁଦ୍ଧା ତା'ଙ୍କ ପ୍ରେରଣା ଅଧ୍କ ଜୀବନ୍ତ ହୋଇ 
ଯାଉଛି ।.... ' 

ନବକୃଷ୍ଣ ଚୌଧୁରୀ ଗୌତମ ବୁଦ୍ଧଙ୍କ ଭଳି ନିର୍ବାଣ ଚାହିଁ ନଥ୍‌ଲେ କି ଶଙ୍କରାଚାର୍ଯ୍ୟଙ୍କ 
ପରି ବ୍ରହ୍ମତ୍ବ ଲାଭ କାମନା କରି ନଥ୍‌ଲେ । ସେ ଚାହିଁଥ୍‌ଲେ ଏଇ ଧୂଳି ମାଟିର ଲୋକଙ୍କ 
ଦୁଃଖସୁଖରେ ନିଜକୁ ମିଶେଇଦେବା ଲାଗି । ଦିନେ ଅନୁଗୋଳ ଟାଉନ ବାହାର ଗାରୁ 
ଫେରୁ ଫେରୁ ହଠାତ ଅଦିନିଆ ବର୍ଷା ହୋଇଗଲା । ସାଙ୍ଗରେ କିଛି ମୂଲ୍ୟବାନ ବହି 
ଖାତା ରହିଛି । ସେସବୁ ଭିଜିଗଲୀ । ଆଖ୍‌ ପଡ଼ିଲା ମାଟିଆ କେଳା ସାହିର ଦୁରୁଗା କେଳା 
ଘର ଉପରେ । ସେ ନିଜେ ନ ଥୁଲା । ଘରେ କେତେ ଖଣ୍ଡ ପୁରୁଣା ଖଜୁରୀ ପତ୍ର ବୁଣା 
ସପ ଛଡ଼ା ଆଉ କିଛି ନାହିଁ । ସେଥ୍‌ରୁ ଖଣ୍ଡେ ଧରିଲେ । ସାଙ୍ଗରେ ଥାଆନ୍ତି ଜଗାଭାଇ 
(ଶିଳ୍ପୀ ଜଗନ୍ନାଥ ଦାସ ) । କହିଲେ, “ଜଗୁ, ଏଥ୍‌ରୁ ଖଣ୍ଡେ ଧର ।”” ଟିକିଏ ଇତସ୍ତତ 
ହୋଇ ଜଗାଭାଇ ବି ସେଥୁ୍‌ରୁ ଖଣ୍ଡେ ଧରିଲେ । ଆଶ୍ରମରେ ପହଞ୍ଚି ସେସବୁ ପିଲାଙ୍କ 
ହାତରେ ଫେରାଇ ଦେଇଥୁଲେ । ଏହାପରେ ସେ କେତେଥର ଦୁୂରୁଗା ଭାଇ ଘରକୁ 
ଯାଇଛନ୍ତି । ତା'ରି ଗୋଲାକାର ଘର ପରି ଆଶ୍ରମ ଭିତରେ ଏକ ଘର ବି କଲେ । ଶେଷ 
ପର୍ଯ୍ୟନ୍ତ ନବବାବୁଙ୍କର ସେ ରହିଗଲେ ଦୁରୁଗା ଭାଇ ହୋଇ । ଅନ୍ୟାନ୍ୟ ବିଷୟ ମଧ୍ଯରେ, 
ନବିଵ୍ଧାବୁଙ୍କର ନୃତତ୍ତ୍ଵ ଓ ସମାଜତତ୍ତ୍ଵ ସମ୍ପର୍କରେ ଜାଣିବା ପାଇଁ ଖୁବ୍‌ ଆଗ୍ରହ ଥାଏ । ଏଣ୍ଜ 
କେଳା, ସବାଖୁଆ ଭଳି ଯାଯାବରମାନଙ୍କ ଜୀବନ ଧାରାକୁ ଓ ଆଦିବାସୀମାନଙ୍କ ସାମାଜିକ 
ଜୀବନର ବିଶେଷତ୍ଵକୁ ସେ ଆଗ୍ରହର ସହ ଅଧ୍ୟୟନ କରନ୍ତି । 

_ ଜୀବନର ଉତ୍ତର କାଳରେ ସେ କେତେ ଥର ତରିକିନ୍ଦ ଆସିଛନ୍ତି । କିନ୍ତୁ ଅନ୍ୟତ୍ର 
ଆତିଥ୍ଯ ଗ୍ରହଣ ନ କରି ସେ ତାଂଙ୍କ ପୁରୁଣା ଖମାରିଆ ଦାମ ଭୋଇ ଘରେ ଶାଗ 
ଖାଇବାରେ ସନ୍ତୋଷ ଲାଭ କରନ୍ତି । 

ରାୟଗଡ଼ା ଜିଲ୍ଲାର ଶଙ୍ଖଳପଦର ଗାର ସାହୁକାର ହରିହର ମିଶ୍ର ଚଞ୍ଚର୍ଗ କରି 
ଆଦିବାସୀଙ୍କ ଜମି ବନ୍ଦୋବସ୍ତ କାଳରେ ନିଜ ନୀରେ ରେକର୍ଡ଼ କରିନେଇଥ୍ଲେ । ସେହି 


ଅନିର୍ବାଣ ୧୫ 
ଜମିକୁ ଦଖଲ ନେଲାବେଳକୁ ଆଦିବାସୀମାନଙ୍କ ବଚ୍ଛା ଓ ଢେଲା ମାଡ଼ରେ ହରିହର ମିଶ୍ର 
ଓ ତାଂଙ୍କ ପୁତୁରା ବିଶ୍ଵନାଥ ମିଶ୍ରଙ୍କ ମୃତ୍ୟୁ ଘଟିଲା । ମକଦ୍ଦମା ବେଳେ ଆଦିବାସୀମାନେ 
ମାରିଥ୍‌ବା କଥା ମାନିଗଲେ । ୪୨ ଜଣଙ୍କୁ ଆଜୀବନ କାରାବାସ ହେଲା । ଜେଲ୍‌ରେ 
ଥ୍‌ବା ସମୟରେ ସେମାନଙ୍କ ମଧ୍ଯରୁ ୬ଜଣଙ୍କର ମୃତ୍ୟୁ ଘଟିଲା । ସର୍ବୋଦୟ ନେତା ଓ 
କର୍ମୀମାନଙ୍କ ଉଦ୍ୟମରେ ଶଝ୍ଖଳପଦର ଗୀର ବନ୍ଦୀମାନଙ୍କ ଘରବାଲାମାନେ ରାଷ୍ଟ୍ରପତିଙ୍କ 
ନିକଟରେ କ୍ଷମା ଗୁହାରି କଲେ । ରାଷ୍ଟ୍ରପତି ମହିଳାମାନଙ୍କର ଆକୁଳ ନିବେଦନକୁ ହୃଦୟର 
ସହିତ ବିଚାର କରି ବନ୍ଦୀମାନଙ୍କ କାରାମୁକ୍ତି ଲାଗି ଆଦେଶ ଦେଲେ । ତେବେ ଗୋଟିଏ 
ସର୍ତ ରହିଲା, ଆସାମୀମାନେ ଭବିଷ୍ୟତରେ ଯେପରି ହିଂସ୍ରକ ନ ହୁଅନ୍ତି, ସେଥ୍‌ପାଇ 
କୌଣସି ବିଶିଷ୍ଟ ନେତା ମୁଚାଲିକା ଲେଖ୍‌ ଦେବା ଦରକାର । ନବକୃଷ୍ଣ ଚୌଧୁରୀ ଆଗଭର 
ହୋଇଥ୍‌ଲେ ସେହି ଆସାମୀମାନଙ୍କ ପାଇଁ ଏହି ମର୍ମରେ ମୁଚାଲିକା ଲେଖ୍‌ଦେବାକୁ । 
ଶଙଳପଦର ଗୀକୁ ଫେରିଆସିଲେ ୩୬ଜଣ ଆଜୀବନ କାରାବନ୍ଦୀ । ନବକୃଷ୍ଣ ଚୌଧୁରୀଙ୍କ 
ପୀଇଁ ଏହାଠାରୁ ଆନନ୍ଦଦାୟକ କଥା ଆଉ କଣ ଥଲା ? 

ନକ୍‌ସଲ୍‌ଵପନ୍ଥୀ ନାଗଭୂଷଣ ପଟ୍ଟନାୟକ ନ୍ୟସ୍ତସ୍ଵାଥ୍ଥ ଗୋଷ୍ଠୀର ଉତ୍ପାତରୁ ନିରୀହ 
ଲୋକଙ୍କୁ କୌଣସି ମତେ ରକ୍ଷା କରିପାରିଲେ ନାହିଁ । ସେଭଳି ଅତ୍ୟାଚାରୀଙ୍କୁ ହତ୍ଯା 
କଚିବା ମକଦ୍ଦମାରେ ହତ୍ୟା କରିବା କଥା ସେ ବିଚାରାଳୟରେ ମାନିଯାଇଥୁଲେ । ତୀଂ'୍କୁ 
ହେଲା ପ୍ରାଣଦଣ୍ଡ। କିନ୍ତୁ ତା'ଙ୍କର ହତ୍ୟା ନଥ୍‌ଲା ବ୍ଯକ୍ତିଗତ ସ୍ଵାର୍ଥ ବା ସୁଖଲାଳସାରୁ । 
ତା'ଙ୍କ ଭଳି ଜଣେ ଉସର୍ୀୀକୃତ ଲୋକଙ୍କ ଜୀବନ ରକ୍ଷା କରିବା ଲାଗି ରତନ ଦାସ, ରବି 
ସାହୁ, ରବି ଦାସ ଓ ମନୋରଞ୍ଜନ ମହାନ୍ତି ଆଦି ଉଦ୍ୟମ କଲେ । କିନ୍ତୁ କିଏ ଉଦ୍ୟମ 
କଲେ ଦିଲ୍ଲୀ ସିଂହାସନ ହଲ୍‌ଚଲ୍‌ ହେବ, ରାଷ୍ଟ୍ରପତି ଅନୁରୋଧ ରକ୍ଷା କରିବେ ? ସେଥ୍ପାଇଁ 
ଏକମାତ୍ର ଲୋକ ଥୁଲେ ଜୟପ୍ରକାଶ ନାରାୟଣ । ତାଂଂ'୍କୁ ପ୍ରବର୍ତାଇବା ପାଇଁ ଠିକଣା 
ଲୋକ ହେଲେ ନବକୃଷ୍ଣ ଚୌଧୁରୀ । ଏ ଉଭୟଙ୍କ ଉଦ୍ୟମ ଫଳରେ ନାଗଭୂଷଣଙ୍କ 
ମୃତ୍ୟୁଦହସ୍ତ ଆଜୀବନ କାରାବାସରେ ପରିଣତ ହେଲା । ନାଗଭୂଷଣଙ୍କ ଭଳି ଯେଉଁମାନେ 
ବନ୍ଦୀଶାଳାରେ ଥ୍‌ବା ସମୟରେ ସେମାନଙ୍କ ପରିବାର ଅତି ଅଭାବ, ଦୁଃଖ ଓ ପୋଲିସ 
ନିର୍ଯାତନାରେ କାଳାତିପାତ କରୁଥ୍‌ଲେ, ନବବାବୁ ଓ ମାଳତୀ ଦେବୀ ସେମାନଙ୍କୁ ସାହାଯ୍ୟ 
କରିବା ଲାଗି ନିଜର ଅତି ଆପଣାର କରୁଣାକର ପରିଡ଼ା, ନିତ୍ୟାନନ୍ଦ ଦାସ, ସ୍ବାଧୀନ 
ପଟ୍ଟନାୟକ, ମନୋରଞ୍ଜନ ମହାନ୍ତି ଏବଂ ଡାକ୍ତର ସରସ୍ଵତୀ ସ୍ଵାଇଁ ଆଦିଙ୍କଠାରୁ ଅର୍ଥ 
ସଂଗ୍ରହ କରି ସେମାନଙ୍କ ଦ୍ଵାରରେ ଉପସ୍ଥିତ ହୋଇଛନ୍ତି ଓ ପୋଲିସ ଉତ୍ପାତ ବିରୋଧରେ 
ଲଢ଼ିଛନ୍ତି ଏବଂ ଲୋକଙ୍କ ମନରେ ସାହସ, ଶକ୍ତି ଜାଗ୍ରତ କରିଛନ୍ତି । 

ନବବାବୁ ଓ ମାଳତୀ ଦେବୀ ହିଂସା ମାର୍ଗକୁ ବିରୋଧ କରୁଥ୍‌ଲେ; କିନ୍ତୁ ଭୀରୁର 
ଅହିଂସାକୁ ଘୃଣା କରୁଥ୍‌ଲେ । ତାହା ସବତ୍ତେ୍‌ ନାଗାମାନଙ୍କଠାରୁ ଆରମ୍ଭ କରି ନାଗଭୂଷଣଙ୍କ 
ପର୍ଯ୍ୟନ୍ତ ସମସ୍ତଙ୍କୁ ସାହାଯ୍ୟ କରିଛନ୍ତି ଓ ଅହିଂସା ମାର୍ଗର ଫଳପ୍ରଦତା ସମ୍ପର୍କରେ 
ବୁଝାଇଛନ୍ତି । ତାଂଙ୍କରି ପ୍ରଭାବରେ ନାଗଭୂଷଣ ଓ ନାଗାମାନଙ୍କ ଚିନ୍ତାଧାରା ତଥା 
କାର୍ଯ୍ୟକଳାପରେ ପରିବର୍ତନ ଲକ୍ଷ୍ୟ କରାଯାଇଛି । ନାଗାମାନେ ନାଗାଲାଣ୍ଡର ଜେଲ୍‌ରେ 
ରହିଲେ ସେମାନଙ୍କୁ ବିଦ୍ରୋହୀମାନେ ଜେଲ୍‌ ଭାଙ୍ଗି ନେଇଯାଇପାରନ୍ତି ବୋଲି ଆଶଂକା 


୧୬ ଅନିର୍ବାଣ 





ଥୁଲା । ଏଣୁ ଭାରତ ସରକାର ସେମାନଙ୍କୁ କୋରାପୁଟ ଜେଲ୍‌ ଭଳି ଦେଶର ବିଭିନ୍ନ 
ଦୁର୍ଗମ ଜେଲ୍‌ରେ ରଖାଇଥ୍‌ଲେ । ନାଗାମାନେ ଅନ୍ୟାନ୍ୟ ମାଂସ ଅପେକ୍ଷା କୁକୁରମାଂସ 
ଅଧ୍‌କ ପସନ୍ଦ କରନ୍ତି । ଏଣୁ ସେମାନଙ୍କୁ କୁକୁର ମାଂସ ଯୋଗାଇ ଦେବା ଲାଗି ସେ 
ତତ୍କାଳୀନ କଲେକୃର ଜଗନ୍ନାଥ ଦାସଙ୍କୁ ଅନୁରୋଧ କରିଥୁଲେ । 

ମୃତ୍ଯୁର ପ୍ରାୟ ବର୍ଷକ ପୂର୍ବରୁ ଯେତେବେଳେ ସେ କଟକ ଆସିଥୁଲେ, ତା 'ଙ୍କର 
ପ୍ରିୟ ଅନିଲ ଘୋଷ ତାଙ୍କୁ ନେଇ ଗୌରୀଶଙ୍କର ସ୍ନତିସଦନ ପରିସରରେ ଏକ ସଭା 
କରାଇଥ୍‌ଲେ । ସେତେବେଳକୁ ଆମ ଦେଶର ଚାରିଆଡ଼େ ଘଟିଯାଉଥ୍‌ବା ରାଜନୈତିକ 
ଓ ସାମାଜିକ ଦୁଃସ୍ଥିତିରେ ଓ ସେସବୁକୁ ସୁଧାରିବା ଦିଗରେ ନିଜର ନ ର୍ଥତାରେ, ସେ 
ହତାଶ ହୋଇପଡ଼ିଥାନ୍ତି । ତଥାପି ସେ ଉକ୍ତ ସଭାରେ ସାନ୍ଗୁନା ଦେଇ କହୁଥାନ୍ତି, ' “` ଏଇ 
ମଦୁଆ ଓ ନଷ୍ଟ ଲୋକଙ୍କ ଭିତରୁ ବାହାରିବେ, ବାହାରିବେ ସଂଗ୍ରାମୀ ଲୋକ, ଏ ଅବସ୍ଥା 
ରହିବ ନାହି.। ମଣିଷର ବିଚାର ଓ ବିବେକ ତାକୁ ପୁଣି ଠିକ୍‌ ବାଟକୁ ଫେରାଇ ଆଣିବ ।' ` 

ନିରାଶା ଓ ହତାଶାର ଧକ୍କା ଖାଇ ବି ମଣିଷର ଭବିଷ୍ୟତ ଉପରେ ତା ”ଙ୍କର 
ଭରସା ଥୁଲା । ସିଏ ନିର୍ବାଣ ପଥରେ ଚାଲିଲେ ଏହି ଭୟଙ୍କର ହତାଶାର ଅନ୍ଧକାରରୁ 
ବାଟ କଢ଼ାଇବା ଲାଗି ସାରଥୁର ଅଭାବ ପଡ଼ିଯିବ ଯେ ! ଏଣୁ ଅଧୁକାଂଶ ଲୋକଙ୍କ 
ଶୋଷଣ, କଷଣ, ଦୁର୍ଭାଗ୍ୟ ଥ୍ବା ପର୍ଯ୍ୟନ୍ତ ସିଏ ଜନ୍ମଲାଭ କରୁଥ୍‌ବେ; ସେହିମାନଙ୍କର 
ପିଠି ଆଉସି ଦେଉଥ୍‌ବେ । ସେହି ହତଭାଗ୍ୟଙ୍କ ମୁହଁରେ ହସ ଦେଖ୍‌ବା ଯାଏ ନବକୃଷ୍ଣ 
ଚୌଧୁରୀ ବାରମ୍ବାର ଏହି ପୃଥ୍‌ବୀରେ ଆବିର୍ଭୂତ ହେଉଥ୍‌ଵେ; ସେ ପର୍ଯ୍ୟନ୍ତ ତାଂଙ୍କର 
ନିବାଣ ନାହିଁ । 


ଶତା ବ୍ଦୀର ଅର୍ଘ୍ୟ 


ନବକୃଷ୍ଣ ଚୌଧୁରୀ ଥ୍‌ଲେ ଓଡ଼ିଶାର ମୁଖ୍ୟମନ୍ତ୍ରୀ । ଏଣୁ ତା'ଙ୍କ ବିୟୋଗରେ 
ରାଷ୍ଚ୍ରପତି ଙ୍କଠାରୁ ଆଉମ୍ଭ କରି ପ୍ରଧାନମନ୍ତ୍ରୀ ଓ ରାଜ୍ୟପାଳଙ୍କଠାରୁ ଆସିଥ୍ଲା 
ଶୌକବାର୍ରାମାନ । କିବୁଂ ସେ ସବୁ ୭ପଚାରିକ ବାରାଁ ଛଡ଼ୀ ବହୁ ବ୍ୟକ୍ତିବିଶେଷ ଏବଂ 
ଅନୁଷ୍ଠାନ ତରଫରୁ ତାଂଙ୍କ ପ୍ରତି ଆନ୍ତରିକ ଶ୍ରଦ୍ଧା ନିବେଦନ କରାଯାଇଥିଲା । 

ସମାଜ ସମ୍ପାଦକ ରାଧା ନାଥ ରଥ ଶ୍ରଦ୍ଧାଞ୍ଜଳି ଜଣାଇ ଲେଖ୍ଥ୍ଲେ, “ମୋ ଦୃଷ୍ଟିରେ 
ସେ ଚିର ଅମର ।'! ହରେକୃଷ୍ଣ ମହତାବ ୯ ପ୍ରଜାତନ୍ତ୍ରଂରେ “ଏକ ପ୍ରତିଭାର ତିରୋଧ୍ଵାନଂ 
ଶୀର୍ଷକ ଏକ ସଂକ୍ଷିପ୍ତ ଅଥଚ ଚମତ୍କାର ସମ୍ପାଦକୀୟରେ ଲେଖ୍ଥ୍ଲେ, ' ନବକୃଷ୍ଣ ଚୌଧୁରୀ 
ମୁଖ୍ୟମନ୍ତ୍ରୀ ଥ୍‌ଲେ ଇତ୍ୟାଦି ବଣ୍ତୂନାରୁ ସେ କଅଣ ଥ୍‌ଲେ ତାହା ଯୁବକମାନେ ଜାଣିପାରିବେ 
ନାହିଁ। ସେ ଥଲେ ଓଡ଼ିଶା କଂଗ୍ରେସ ଇତିହାସର ଏକ ଅଧ୍ୟାୟର ପ୍ରଧାନ ନାୟକ । 
ସୋସାଲିଷ୍କ୍‌ ପାଟିର ଥ୍‌ସିସ୍‌ କଟକସ୍ଥ ନବବାବୁଙ୍କ ଘରେ ପ୍ରସ୍ତୁତ ହୋଇଥଲା | ମିନୁ ମାସାନି, 
ଅଚ୍ୟୁତ ପଟ୍ଟବର୍ଧନ ପ୍ରଭୃତି ସେଇଠି ଆସି ଏକତ୍ର ହେଉଥ୍‌ଲେ । ୧୯୪୩ରୁ ୧୯୪୭ 
ପର୍ଯ୍ୟନ୍ତ କଂଗ୍ରେସ ସୋସାଲିଷ୍ଟ ପାର୍ଟି ହିଁ ଓଡ଼ିଶାର କଂଗ୍ରେସ ଥୁଲା । ସେହି ସମୟରେ 
ପ୍ରବଳ ବେଗରେ କୃଷକ ଆନ୍ଦୋଳନ ଚାଲିଥୁଲା । ପ୍ରବର୍ତକ ଥ୍ଲେ ନବକୃଷ୍ଣ ଚୌଧୁରୀ ଓ 
ଶ୍ରୀମତୀ ମାଳତୀ ଚୌଧୁରୀ । ନବବାବୁଙ୍କ ଜୀବନ ଥୁଲା ସମାଜବାଦୀର ଜୀବନ । କେବଳ 


ଅନି୍୍ ଣର ୮¢‰”‰›"॥॥_ ୭ 
ଚିନ୍ତା କ୍ଷେତ୍ରରେ ସମାଜବାଦୀ ହୋଇ କାର୍ଯ୍ୟ କ୍ଷେତ୍ରରେ ଯେପରି ଧନୀ ଜୀବନ ଅନେକ 
ଅତିବାହିତ କରନ୍ତି, ସେ ସେପରି ନଥ୍‌ଲେ । ସେ ଥ୍‌ଲେ କାୟମନୋ ବାକ୍ୟରେ 
ସମାଜବାଦୀ । ସେ ସର୍ବୋଦୟୀ ହେଲେ ସମାଜବାଦୀ ଭିତିରେ... | ସେ ରାଜସ୍ଵ ବିଭାଗର 
ମନ୍ତ୍ରୀ ଥଲାବେଳେ ବିଭାଗଟିକୁ ସମାଜବାଦୀ ଲାଇନରେ ପରିଚାଳନା କରିଥଲେ । ପୁଣି 
ଯେତେବେଳେ ମୁଖ୍ୟମନ୍ତ୍ରୀ ହେଲେ, ସମୁଦାୟ ଶାସନକୁ ସବୋଦୟ କାର୍ଯ୍ୟକ୍ରମରେ 
ଲଗାଇଲେ । ତା'”ଙ୍କର ଜୀବନ ଛଳନାମୟ ନଥୁଲା । ସେ ଯାହା ବିଶ୍ବାସ କରୁଥ୍‌ଲେ, 
ତାହା ହିଁ କରୁଥ୍‌ଲେ-ଏହା ହିଁ ଥ୍ଲା ତାଂଙ୍କ ଜୀବନର ବିଶେଷତ୍ଵ । ଓଡ଼ିଆ ଜୀବନରେ 
ଆଧୁନିକତା ପ୍ରବେଶ କରାଇବାରେ ସେ ଥୁଲେ ଅଗ୍ରଣୀ । ସାହିତ୍ୟ କ୍ଷେତ୍ରରେ ସବୁଜ 
ସାହିତ୍ୟ ଯୁଗ ଯେ ଆରମ୍ଭ ହୋଇଥ୍ଲା ଏଥ୍‌ରେ ନବକୃଷ୍ଣ ଚୌଧୁରୀ ମଧ୍ଯ ପ୍ରଥମ ଅବସ୍ଥାରେ 
ˆ“ ସାମିଲ ଥ୍ଲେ । ନବବାବୁଙ୍କର ଦୀର୍ଘ ଜୀବନ ଓଡ଼ିଶା କଂଗ୍ରେସ ଓ ସାଧାରଣ ଜୀବନର 
ଇତିହାସର ଏକ ପ୍ରଧାନ ଅଧ୍ୟାୟ ।...ତା'ଙ୍କ ମୃତ୍ୟୁରେ ଶୋକ ପ୍ରକାଶ କରିବାର ଛଳନା 
ମୁଁ କରୁନାହିଁ। ଆମେ ଥ୍‌ଲୁ ସମବୟସୀ ଓ ବହୁ ବର୍ଷର ସହକମ୍ମୀ । ନାନା ବିଷୟରେ 
ମତଭେଦ ଥ୍‌ଲେ ମଧ୍ଯ ଆମେ ଥୁଲୁ ଅନ୍ତରଙ୍ଗ ବନ୍ଧୁ । ସେହି ପଥରେ ସମସ୍ତଙ୍କୁ ଯିବାକୁ 
ହେବ । ଜନ୍ମ ଓ ମୃତ୍ୟୁ ମଧ୍ଯରେ ଯେଉଁ ସମୟତକକୁ ଜୀବନ କୁହାଯାଏ, ତାହା ନବବାବୁଙ୍କ 
ପକ୍ଷରେ ସାର୍ଥକ ଥୁଲା, ଏହା ହି ତାଂଂ୍କ ପ୍ରତି ଶ୍ରଦ୍ଧାଞ୍ଜଳି |' ` 

ଅନ୍ୟମାନେ ତା'ଙ୍କ ବିୟୋଗ ଫଳରେ ଅପୂରଣୀୟ କ୍ଷତି ଘଟିଲା, ଭାରତୀୟ 
ସାଧାରଣ ଜୀବନରେ ଏହା ଏକ ଅଲିଭା ଚିହ୍ନ ଛାଡ଼ିଗଲା,' “ଏକ ବ୍ଯତିକ୍ରମର ବିଲୟ 
ଘଟିଲା” ଇତ୍ୟାଦି ବୋଲି ବହୁ ପ୍ରକାର ଶ୍ରଦ୍ଧାଞ୍ଜଳି ଦେଇଥ୍‌ଲେ । 

ତା'ଙ୍କର ୬୦ ବର୍ଷର ଅବିଚ୍ଛିନ୍ନ ଘନିଷ୍ଠ ବନ୍ଧୁ ଅନ୍ବଦା ଶଙ୍କର ରାୟ ଲେଖ୍‌ଲେ, 
“ସେ ଥ୍ଲେ ଏକ ଅନ୍ୟାୟ ସମାଜରେ ଜଣେ ନ୍ୟାୟବନ୍ତ ପୁରୁଷ'', ସର୍ବୋଦୟ ନେତା 
ଠାକୁରଦାସ ବଙ୍ଗଙ୍କ ମତରେ ସେ ଥୁଲେ “ଦେବୋପମ ମଣିଷ, ' ଏବଂ ବିଶିଷ୍ଟ ଶିକ୍ଷାବିଦ୍‌ 
ବଳଭଦ୍ର ପ୍ରସାଦ ତା'ଙ୍କୁ 'ଶତାବ୍ଦୀ ପୁରୁଷଂ ବୋଲି ବଣ୍ଠନା କଲେ | ସ୍ଵାଧୀନତା ସଂଗ୍ରାମୀ 
ଯୁଗଳକିଶୋର ପାଣିଗ୍ରାହୀ ଗୋପାଳକୃଷ୍ଣ ପଦାବଳୀରୁ ଏକ ପଦ ଉଦ୍ଧାର କରି ଲେଖ୍‌ଲେ, 
ତତାଂଙ୍କ ପରି ସିନା ସିଏ”, ଶିଳ୍ପୀ ବିନୋଦ ରାଉତରାୟ “ଦଧୀଚି-ଅସ୍ଥିଂ ଶୀର୍ଷକ ଏକ 
ପ୍ରବନ୍ଧରେ ତା'ଙ୍କ ଚରମ ସାହସ ଓ ପରମ ତ୍ୟାଗ ସାତ ଶତ୍ରୁ ମଧ୍ଯ ସ୍ଵୀକାର କରିବ 
ବୋଲି ଲେଖ୍‌ଲେ । 

ଗଡ଼ଜାତ ଆନ୍ଦୋଳନର ଜଣେ ନେତା ବ୍ରଜକିଶୋର ଧଳ ପରଵର୍ତୀ 
ମୁଖା ମନ୍ତ୍ର ମାନକ ସହିତ ତା'ଙ୍କୁ ତୁଳନା କରି ଲେଖ୍‌ଲେ ଏମିତି ମୁଖ୍ୟମନ୍ତୀ ବି ଥ୍ଲେ !” 
ତା'ଙ୍କ ମତରେ ସେଭଳି ଲୋକ ଆଉ ଜନ୍ମ ହେବେ ନାହିଁ । କଥାଟି ଅତିଶୟୋକ୍ତି ବୋଲି 
ମନେ ହୋଇପାରେ । କାରଣ, ତା 'ଙ୍କଠାରୁ ଆହୁରି ଭଲ ମଣିଷ ଜନ୍ମ ନହେବ ବୋଲି 
କିଏ କହି ପାରିବ ¢ ତେବେ ସ୍ବାଧୀନତା ଆନ୍ଦୋଳନ ବେଳର ଓ ଗଡ଼ଜାତ ଆନ୍ଦୋଳନ 
କାଳର ଯେଉଁସବୁ ଲୋକଙ୍କର ତ୍ୟାଗ ସେ ଦେଖୁଛନ୍ତି ତାହା ସହସ୍ତାଂଶ ବି ଆଜିର ଯୁବକ 
ଯୁବତୀଙ୍କ ମଧ୍ଯରେ ଦେଖ୍‌ବାକୁ ନ ପାଇ ସେ ଲେଖକ ପାଖରେ ହତାଶା ପ୍ରକାଶ କରିଛନ୍ତି । 
ଯେମିତି ସୃଷ୍ଟି ପ୍ରକ୍ରିୟାରେ କେତେ ଜୀବର ବିଲୁପ୍ତି ଘଟିଛି, ଆଜିର ବଜାର ଭିରିକ 


$ ଅନିର୍ବାଣ 





ସମାଜରେ ଭୋଗର ପ୍ରାଦୁର୍ଭାବରେ ତ୍ୟାଗର ବିଲୁପ୍ତି ଘଟିବା ଫଳରେ ନବକୃଷ୍ଣ ଚୌଧୁରୀଙ୍କ 
ଭଳି ଲୋକ ବିଲୁପ୍ତ ବ୍ଯକ୍ତିତ୍ଵ ବୋଲି ତା'ଙ୍କ କହିବା କଅଣ ଅବାନ୍ତର ? 

ନବକୃଷ୍ଣ ଚୌଧୁରୀଙ୍କ ସମବୟସୀ ବିଶିଷ୍ଟ ସର୍ବୋଦୟ କମୀ ବାଲିକୁଦାର ହରେକୃଷ୍ଣ 
ବିଶ୍ବାଳକ୍କର ୧୯୯୫ ଅକ୍ମୋବର ୬ ତାରିଖ ଦିନ ତିରୋଧାନ ଘଟିଲା । ସେ ଲେଖଛନ୍ତି, 
“ରାଜା ହରିଶ୍ଚନ୍ଦ୍ର ବିଶ୍ଵାମିତ୍ର ରଷିଙ୍କୁ ରାଜ୍ୟ ଦାନ କଲା ଭଳି ଚୌଧୁରୀ ଦୁଇଭାଇ ନିଜର 
କଟକ ଘର ବ୍ୟତୀତ ତା”ଙ୍କର ଜମିଦାରୀର ସମସ୍ତ ଖମାର ଡିହ, ନିଜ ଚାଷ, ନିଜ 
ଜୋତ ପ୍ରଭୂତି ଚାଷ ଜମିକୁ ଭୂ-ଦାନ ଯଜ୍ଞ ସମିତିକୁ ଅର୍ପଣ କରିଥ୍ଲେ | ଏହି ଚାଷଜମି 
(ଓ ଖମାର ଡିହଗୁଡ଼ିକୁ ମୁଁ ନିଜେ ଗରିବ ଲୋକଙ୍କୁ ବାଣ୍ଟିଛି ।...ଆମେ ସମସ୍ତେ କହୁ ହରିଵ୍ନ୍ଦ୍ର 
ତ୍ୟାଗୀ ଥ୍ଲେ, ପରନ୍ତୁ ପରିଶେଷରେ ସେ ବିଶ୍ବାମିତ୍ରଙ୍କଠାରୁ ଦାନଦତ୍ତ ରାଜ୍ୟ ପୁନଃପ୍ରାପ୍ତ 
ହୋଇ ଭୋଗ କରିଥୁଲେ । କିନ୍ତୁ ନବବାବୁ ଓ ତାଂଙ୍କ ପରିବାର ମୋ ମତରେ ଥ୍‌ଲେ 
ତ୍ୟାଗର ତଦୁର୍ଦ୍ଧ ନିଦର୍ଶନ ।”” 

ସେ ଜନ୍ମ ହୋଇଥୁଲେ ଓ ବଢିଥ୍ଲେ ଦ୍ଵିତ୍ରଳ ପ୍ରାସାଦରେ, କିନ୍ତୁ ଶେଷ-ଜୀବନ 
କଟାଇଥ୍‌ଲେ ଅନୁଗୋଳର ଏକ ଛପର ଘରେ । ସ୍ଵେଚ୍ଛାରେ ସାଧାରଣ ଲୋକର ଜୀବନ 
ବାଛିନେଇ ଦଧୀଚିଙ୍କ ଭଳି ସେ ନିଜକୁ ଉତ୍ସର୍ଗ କରିଦେଇଗଲେ । ତା'ଙ୍କ ଜନ୍ମସ୍ଥାନ ଯେ 
ପରବର୍ତୀ କାଳରେ ଓଡ଼ିଶାର ଜାତୀୟ ଆନ୍ଦୋଳନର ପୀଠ ହୋଇ ବହୁ ମହାତ୍ମା ଓ 
ତ୍ୟାଗୀଙ୍କ ପଦରଜରେ ମହୀୟାନ ହୋଇଥ୍ଲା, ଏହା ତା 'ଙ୍କର ପ୍ରଥମ ଜୀବନୀ ଲେଖକଙ୍କ 
ସମେତ ଓଡ଼ିଶାର ଅଧୁକାଂଶ ଲୋକ ଜାଣନ୍ତି ନାହିଁ । 

ବିଂଶ ଶତାବ୍ଦୀ ଉନବିଂଶ ଶତାବ୍ଦୀ ଭଳି ମହାନ୍‌ ବ୍ଯକ୍ତି ଜନ୍ମ ଦେଇପାରି ନାହି 
ବୋଲି ବହୁ ଲୋକଙ୍କର ମତ । କିନ୍ତୁ ନବକୃଷ୍ଣ ଚୌଧୁରୀଙ୍କ ଜୀବନକୁ ଅନୁଧ୍ୟାନ କଲେ 
ସେ ଉଚ୍ତିକୁ ଅଭ୍ରାନ୍ତ ବୋଲି କହିହେର୍ବ ନାହିଁ । ସେ କୌଣସି ବିରାଟ ବିପ୍ଳବର ”ଜନକ 
ନୁହନ୍ତି ବା ତାଂଙ୍କର ମହାନ୍‌ ସାହିତ୍ୟ ସୃଷ୍ଟି ନାହିଁ । କୌଣସି ଯୁଗାନ୍ତକାରୀ ତତ୍ତ୍ଵର ସେ 
ଉଦୂଭାବକ ନୁହନ୍ତି ସତ; କିନ୍ତୁ ବିଂଶ ଶତାବ୍ଦୀ ଯେଉଁ କେତେଜଣ ସାର୍ଥକ ବ୍ୟକ୍ତିତ୍ଵ ସୃଷ୍ଟି 
କରିଛି ନବକୃଷ୍ଣ ଚୌଧୁରୀ ସେମାନଙ୍କ ମଧ୍ଯରେ ସ୍ଥାନ ପାଇବେ । 

୧୯୫୧ ରୁ ୧୯୫୬ ମସିହା କାଳରେ ନବକୃଷ୍ଣ ଚୌଧୁରୀଙ୍କୁ ଖଳନାୟକ ବୋଲି 
କହୁଥ୍‌ବା ପଶ୍ଚିଚେରୀ ଆଶ୍ରମର ବିଶ୍ଵମ୍ଭର ସାମନ୍ତ ତା'ଙ୍କ ସମ୍ପର୍କରେ ଏବେ କହନ୍ତି, (ତା'ଙ୍କ 
ବିୟୋଗରେ ଏପରି ଏକ ବ୍ୟକ୍ତିତ୍ଵର ଦେହାବସାନ ଘଟିଲା, ଯେଉଁମାନଙ୍କ ଆବିଭାଁବ 
କଦବା କ୍ଵଚିତ ଘଟିଥାଏ । ଆମ ଦେଶ କାହିଁକି ସାରା ପୃଥ୍‌ବୀରେ ମଧ୍ଯ ଏପରି ବ୍ୟକଗ୍ତିତ୍ସ 
ବିରଳ ଯେ କି ନିଜ ଭିତରେ ମସ୍ତିଷ୍କର ପ୍ରଖର ଚିନ୍ତାଶନ୍ତି ସାଙ୍ଗକୁ ହୃଦୟରେ ପ୍ରେମର 
ଏପରି ପ୍ଳାବନ, ଏପରି ସତ୍ୟନିଷ୍ଠା, ଏପରି ତ୍ୟାଗ, ଦେଶପ୍ରେମ, ମୌଳିକ ଚିନ୍ତାଧାରା , 
ବିପ୍ଳବୀ ଆଦର୍ଶ ଓ ସମସ୍ତଙ୍କ ପାଇଁ ଗଭୀର ସଦିଚ୍ଛା ନେଇ ସହଜ ଓ ସ୍ଵତଃସ୍ଫୂର୍ର ଭାବରେ 
ସମସ୍ତଙ୍କ ହୃଦୟ ଜୟ କରି ପାରନ୍ତି ।”! 


ଅନିର୍ବାଣ ୧୯ 


ଦ୍ବିତୀୟ ଅଧ୍ଯାୟ 


ଉନ୍ମେଷ 


ସ୍କତି ବିଜଡ଼ିତ ସ୍ଵରାଜ୍ୟାଶ୍ରମ 


କଟକ ଜିଲ୍ଲା -ଜଜ୍‌ ଓ କଲେକୁରଙ୍କ ଅଫିସ ନିକଟରେ ରେଭେନ୍ସା କଲିଜିଏଟ୍‌ ସ୍କଲ 
ଓ ରେଭେନ୍ସା କଲେଜ ଗଢ଼ି ଉଠିଥ୍‌ବାରୁ ଉନବିଂଶ ଶତାବ୍ଦୀର ଶେଷ ଆଡ଼କୁ ତାହାର 
ପାଖ ସହେବଯାଦା ବଜାର ଥୁଲା ଏକ ଗୁରୁତ୍ଵପୂଣ୍ଠ ସ୍ଥାନ । ସେହି ଅଞ୍ଚଳରେ ଅସୁରେଶ୍ଵରର 
ଚିନ୍ତାମଣି ଦାସଙ୍କର ଏକ ଦୋମହଲା କୋଠା ଥାଏ । କଚେରୀ ଓ କଲେଚ୍ଚ ପାଖ ଜାଗା 
ହୋଇଥ୍‌ବାରୁ ସେହି କୋଠାରେ ଓକିଲ ଗୋକୁଳାନନ୍ଦ ଚୌଧୁରୀ ରହୁଥୁଲେ । ଅଧ୍ୟାପକ 
ଯୋଗେଶଚନ୍ଦ୍ର ରାୟ ବିଦ୍ଯାନିଧୁ ବି ସେହି ଘରେ ରହିଥୁଲେ । ସେ ଅବସର ନେବାର 
କିଛି କାଳ ପରେ, ସତ୍ୟବାଦୀ ବକୁଳବନ ବିଦ୍ୟାଳୟର ପୂର୍ବତନ ଛାତ୍ରମାନେ ସେଠାରେ 
ଏକ ମେସ୍‌ କଲେ । ତା ନୀ ହେଲା ସତ୍ୟବାଦୀ ମେସ୍‌ ¦ ମେସ୍‌ବାସୀଙ୍କ ମଧ୍ଯରୁ କେତେକ 
ମାଟ୍ରିକ୍‌ ପରୀକ୍ଷା ଦେବା ଲାଗି ପ୍ରସ୍ତୁତ ହେଉଥ୍‌ଲେ ଏବଂ ଅନ୍ୟ କେତେକ ରେଭେନ୍ସା 
କଲେଜରେ ପଢ଼ୁଥୁଲେ । ୧୯୨୧ ମସିହା ବେଳକୁ ତାହା ହୋଇଯାଇଥୁଲା ଏକ ଜାତୀୟ 
ବିଦ୍ୟାଳୟ ଭଳି । ଗୋପବନ୍ଧୁ ଦାସ କଟକ ଆସିଲେ ସେଠାରେ ରହୁଥ୍‌ଲେ । ଏହାର 
ଅନ୍ତେବାସୀଙ୍କୁ ଗୋପବନ୍ଧୁଙ୍କ ଛଡ଼ା ନନ୍ଦକିଶୋର ଦାସଙ୍କ ଭଳି ବିଦ୍ଵାନମାନେ ପଢ଼ାଉଥୁଲେ । 
ସେହି ସମୟରୁ ସତ୍ୟବାଦୀ ମେସ୍‌ ସ୍ଵରାଜ୍ୟ ଆନ୍ଦୋଳନର ପ୍ରାଣକେନ୍ଦ୍ର ହୋଇଉଠିଥ୍‌ଲା-ନା 
ତା'ର ହେଲା ସ୍ଵରାଜ୍ୟାଶ୍ରମ । କଂଗ୍ରେସ ନେତା ଓ କର୍ମୀମାନେ ଆସିଲେ ସେଇଠି ରହନ୍ତି । 
୧୯୨୧ ମସିହାରେ ଅସହଯୋଗ ଆନ୍ଦୋଳନ ବିଧ୍‌ବଦ୍ଧ ରୂପ ନେଲା । ସେତେବେଳେ 
ରାତିଏ ରାତିଏ ପାଞ୍ଚ ଶହରୁ ଅଧ୍କ ଲୋକ ବି ସେଠାରେ ରହିଯାଉଥୁଲେ । ସେହି ବର୍ଷର 
ସବୁଠାରୁ ସ୍ମରଣୀୟ ଦିନଟି ହେଉଛି ମାର୍ଚ୍ଚ ୨୩ ତାରିଖର ଦୋଳ ପୂମ୍ଣ୍ରମା । ମହାତ୍ମା ଗାନ୍ଧି 
କଟକ ଆସିବା ଖବର ଚାରିଆଡ଼େ ଚହଳ ପକାଇ ଦେଇଥାଏ।। ତାଂ'୍କୁ ଦେଖ୍‌ବା ଲାଗି 
ସେ କାଳର ୧୨ ପଇସା ଧରି ଆସିଥ୍‌ଲେ ଷୋଳ ବର୍ଷର ଉଦୟନାଥ ଷଡ଼ଙ୍ଗୀ । ୩୦ 
ମାଇଲ ଚାଲି ଚାଲି ଆସିଥୁଲେ ବି କ୍ଳାନ୍ତି ନ ଥାଏ । ସ୍ଵରାଜ୍ୟାଶ୍ରମ ସେଦିନ ହୋଇଯାଇଥ୍ଲା 
ଏକ ତୀର୍ଥସ୍ଥାନ । ତାଂରି ମାଟି ଛୁଇଁ ଦେଲେ ଆସୁଥୁଲା ଅପୂର୍ବ ସ୍ପନ୍ଦନ । ତା”ଙ୍କରି ଭଳି 
ହଜ୍ଚାର ହଜାର ଲୋଵି ଗାନ୍ଧି ଦର୍ଶନ ଲାଗି ଛୁଟିଥାନ୍ତି । ରାତିରେ ସ୍ଵରାଜ୍ୟାଶ୍ରମରେ 


୨୦ ଅନିର୍ବାଣ 





ସୋରିଷଟିଏ ପକାଇବାକୁ ଜାଗା ନଥାଏ । ଶୋଇବାକୁ ସ୍ଥାନ ନଥ୍‌ଲେ ବି ଶୋଚନା ନାହିଁ । 
୧୯ ୨୧ ମସିହାରେ କିଛି ନେତା ଓ କର୍ମୀ କାରାବରଣ କଲେ । ୧୯୨୨ ମସିହା ବେଳକୁ 
ଆନ୍ଦୋଳନ ମାନ୍ଦା ପଡ଼ିଯାଇଥୁଲା । ସ୍ଵରାଜ୍ୟାଶ୍ରମରେ ଆଉ ଗହଳି ଚହଳି ନଥାଏ । 
ତଥାପି ତାହା ଥାଏ କଂଗ୍ରେସ ଦଳର କାର୍ଯ୍ୟାଳୟ । ଅବଶ୍ୟ ୧୯୨୪ ଜୁନ ୨୬ ତାରିଖରେ 
ଗୋପବନ୍ଧୁ ଦାସ ହଜାରିବାଗ ଜେଲ୍‌ରୁ ଖଲାସ ହେଲା ପରେ ସ୍ଵରାଜ୍ୟାଶ୍ରମ ପୁଣି କିଛି 
କାଳ ଲୋକମ୍‌ଖର ହୋଇଯାଇଥ୍୍‌ଲା । ଜୁନ୍‌ ୨୮ ଓ ୨୯ ତାରିଖ ଦୁଇଦିନ ଧରି ଉତ୍କଳ 
ପ୍ରାଦେଶିକ କଂଗ୍ରେସ ସମ୍ମିଳନୀ ଲାଗି ସ୍ଵରାଜ୍ୟାଶ୍ରମରେ ଗହଳି ଲାଗିଥ୍‌ଲା । ୧୯୨୫ ଓ 
୧୯ ୨୭ରେ ଗାନ୍ଧିଜୀ କଟକ ଆସିଲା ବେଳକୁ ସ୍ଵରାଜ୍ୟାଶ୍ରମରେ ଲୋକଗହଳି ହୋଇଥ୍‌ଲେ 
ବି ତାହା ୧୯୨୧ ମସିହା ଭଳି ଚାଞ୍ଚଲ୍ୟକର ନଥୁଲା । ୧୯୩୦ ମସିହା ଲବଣ ସତ୍ୟାଗ୍ରହ 
କାଳରେ ସ୍ଵରାଜ୍ୟାଶ୍ରମ ପୁନର୍ବାର ସଂଗ୍ରାମର ଶିବିର ହୋଇ ଉଠିଲା । ବିନୋଦ କାନୁନଗୋ, 
ସୁରେନ୍ଦ୍ରନାଥ ଦ୍ବିବେଦୀ, ସୁରେନ୍ଦ୍ୁନାଥ ପଟ୍ଟନାୟକ, ବିପିନ ବିହାରୀ ମହାନ୍ତି ଆଦି କଲିଜିଏଟ୍‌ 
ସ୍କୁଲ ଛାଡ଼ି ଆସିଥ୍‌ଲେ ସ୍ଵାଧୀନତା ସଂଗ୍ରାମର ଏହି ତୀର୍ଥସ୍ଥଳକୁ । ଲବଣ ସତ୍ୟାଗ୍ରହରେ 
ଅଂଶ ନେବାକୁ ଏଇଠାକୁ ଆସିଲେ ଶହ ଶହ କର୍ମୀ ଓ ସେଇଠାରୁ ହିଁ ରାଜ୍ୟର ଚାରିଆଡ଼କୁ 
ନିଦ୍ଦୈେଶ ଯାଉଥ୍‌ଲା । ଲବଣ ସତ୍ୟାଗ୍ରହରେ କଂଗ୍ରେସ ଲୋକେ ବନ୍ଦୀ ହୋଇଯିବା ପରେ 
ଇଂରେଜ ସରକାର, ଅନ୍ଦୋଳନର ପ୍ରାଣକେନ୍ଦ୍ର, ସ୍ଵରାଜ୍ୟାଶ୍ରମକୁ ତୀଲୀ ପକାଇ ପୋଲିସ 
ଜଗୁଆଳ ରଖାଇଥ୍‌ଲେ । ଖାଲି କଟକର କଂଗ୍ରେସ ଅଫିସ୍‌ ନୁହେଁ, ଭାରତବର୍ଷର ବିଭିନ୍ନ 
ସ୍ଥାନର କଂଗ୍ରେସ ଅଫିସରେ ତାଲା ପକାଇ ସରକାରୀ ଦଖଲକୁ ନିଆ ଯାଇଥଲା । 
ନେତାମାନଙ୍କୁ ଅଧ୍କ କାଳ ଜେଲ୍‌ ହୋଇଥାଏ । କର୍ମୀମାନେ ବର୍ଷେ, ଛ'ମାସ ପରେ 
ଖଲାସ ହୋଇ ଆସୁଥାନ୍ତି । ହେଲେ କେଉଁଠିକୁ ଯିବେ ? ଏହି ସମୟରେ କଂଗ୍ରେସର 
ଜ୍ଚଣେ ଟାଣୁଆ ନେତା ଗଙ୍ଗାଧର ରାଓ ଦେଶପାଣ୍ଡେ, ଡିକ଼େଟର୍‌ ଭାବରେ, ଦେଶର 
ବିଭିନ୍ନ ଅଞ୍ଚଳର କମୀମାନଙ୍କୁ କଂଗ୍ରେସ ଅଫିସ୍‌ ଦଖଲ କରିବାକୁ ନିର୍ଦ୍ଦେଶ ଦେଇଥାନ୍ତି । 
ତା 'ଙ୍କର ନିର୍ଦୈଶରେ ସ୍ବରାଜ୍ୟାଶ୍ରମକୁ ଦଖଲ କରାଯିବାର ପ୍ରସ୍ତାବ କରାଗଲା | ୧୯୩୨ 
ଅଗଷ୍ଟ ୮ ତାରିଖ ଦିନ ସେହି ଅଭିଯାନର ନେତୃତ୍ସ ନେଲେ ବାଙ୍କୀର ଗୋଲୋକଚନ୍ଦ୍ର 
ମହାରଣା । ତାଂଙ୍କ ଛଡ଼ା ଥ୍‌ଲେ କାଳନ୍ଦୀଚରଣ ସାହୁ, କୈଳାସ ମହାପାତ୍ର, ସୀତାକାନ୍ତ 
ମହାନ୍ତି, କୃଷ୍ଣଚନ୍ଦ୍ର ମହାନ୍ତି, ଗଣେଶ୍ଵର ମହାନ୍ତି, ହୃଦାନନ୍ଦ ମହାନ୍ତି, ସୁଧାଂଶୁ ମୈତ୍ର, ବଙ୍ିମ 
ବିହାରୀ ସିଂହ ଓ ସୁକୁମାର ଘୋଷ ପ୍ରଭୂତି । ଏହି ଗୋଲୋକ ମହାରଣା ଯେଭଳି ସାହସୀ 
ସେହିଭଳି କୌଶଳୀ । ଉଲ୍ଲେଖନୀୟ ଯେ, ସ୍ଵାଧୀନତା ପ୍ରାପ୍ତି ପରେ ବହୁ ସଂଗ୍ରାମୀ ପଦ, 
ପଦବୀ ପଛରେ ବା ଧନ ରୋଜଗାରରେ ପାଗଳ ହୋଇ ପଡ଼ିଥୁଲେ ବି ଏହି ସାହସୀ 
ଓ ଉତ୍ସର୍ଗୀକୃତ ଗୋଲୋକ ମହାରଣା ଶେଷ ପର୍ଯ୍ୟନ୍ତ ସେ ସବୁଠାରୁ ଦୂରରେ ଥୁଲେ । 

ସତ୍ୟାଗ୍ରହୀମାନେ ଆଶ୍ରମ ଭିତରକୁ ଧସେଇ ପଶି ଦୋମହଲା ଉପରେ ଜାତୀୟ 
ପତାକା ଉଡ଼ାଇଲେ । ପୋଲିସ ସାହେବ, ଲେନୁୂ, ଏ ଖବର ପାଇ ଅଧୂକ ପୋଲିସ ଧରି 
ସେଠାରେ ପହଞ୍ଚିଲେ । ତା'ଙ୍କରି ଆଦେଶରେ ସତ୍ୟାଗ୍ରହୀମାନଙ୍କୁ ଦୋମହଲାକୁ ଉଠିଥ୍ବା 
ଶିଡ଼ିରେ ଠେଲି ଗଡ଼ାଇ ଦିଆହେଲା । ବାମନ ପରିଡ଼ା ( ବିଶିଷ୍ଟ କଣ୍ଟାକୃର ଓ ପରବର୍ଭୀ 
କାଳରେ ନିଗମାନନ୍ଦଙ୍କ ଆଶ୍ରିତ ସନ୍ନ୍ୟାସୀ )ଙ୍କ୍ୁ ଦୋମହଲା ଉପରୁ ସିଧା ତଳକ଼ ଫୋପାଡ଼ି 


ଅନିର୍ବାଣ ୨୧ 
ଦିଆଯାଇଥୁଲା । ପୋଲିସ୍‌ଙ୍କ ମାଡ଼ ସାହେବଙ୍କ ମନକୁ ନ ଯିବାରୁ, ସେ ନିଜେ ଇଲେବ୍‌ଟ୍ରିକ୍‌ 
ହଣ୍ଟର୍‌ ସାହାଯ୍ୟରେ, ସତ୍ୟାଗ୍ରହୀମାନଙ୍କୁ ଗୋରୁ ଭଳି ପିଟିଗଲେ । ଜଣଙ୍କର ଆଖ୍‌ ଡୋଳା 
ମାଡ଼ରେ ବାହାରି ପଡ଼ିଥାଏ । ଆଶ୍ରମ ଦୁଆରେ ସମସ୍ତେ ବେହୋସ ହୋଇ ପଡିଥାନ୍ତି । 
ବର୍ଷା ସତ୍ତ୍ଵେ ଶହ ଶହ ଲୋକ ଏ ଦୃଶ୍ୟ ଦେଖୁଥାନ୍ତି । 

ଦ୍ବିତୀୟ ଦିନର ନେତୃତ୍ବ ନେଲେ ମହାଦେବ ସିଂହ, ସେ ମାଡ଼ ଖାଇ ଖାଇ ବେହୋସ୍‌ 
ହୋଇଗଲେ । ନଳିନୀକାନ୍ତ ମିତ୍ର ଓଁ ଭାବଗ୍ରାହୀ ପତି ଟିକିଏ ଦୂରରେ ଥବା ଉତ୍ତ୍ୟକ୍ତ 
ଜନତାକୁ ଶାନ୍ତ କରୁଥ୍‌ବା ବେଳେ ତା'ଙ୍କ ମୁଣ୍ଡରେ ବସିଲା ପ୍ରହାର । ରକ୍ତରେ ନର୍ଦମାର 
ପାଣି ଲାଲ୍‌ ହୋଇଯାଇଥାଏ । ବିପିନ ବିହାରୀ ଦାସ ନାମକ ସତ୍ୟାଗ୍ରହୀ ମାଡ଼ ଖାଇ 
ବେହୋସ ହୋଇ ନର୍ଦମା ପାଣିରେ ପଡ଼ିଥୁବା ବେଳେ ତା'ଙ୍କୁ ଉଦ୍ଧାର କରାଯାଇଥୁଲା । 
ଦର୍ଶକମାନଙ୍କ ମଧ୍ଯରୁ ଏହି ସତ୍ୟାଗ୍ରହୀମାନଙ୍କ ମଧ୍ଯରେ ସାମିଲ ହୋଇଯାଇଥୁଲେ ଯୁବକ 
ବିଜୟାନନ୍ଦ ପଟ୍ଟନାୟକ। ତାଂ ଙ୍କୁ ମାଡ଼ ମାରି ରକ୍ତାକ୍ତ କରି ପାଖ ପାଣି ନାଳକୁ ଠେଲି 
ଦିଆ ହୋଇଥଲା । ପ୍ରବଳ ବର୍ଷାର ସୁଅରେ ସେ ଭାସି ଯାଉଥ୍‌ଲେ ବି ବହୁ ସମୟ 
ପର୍ଯ୍ୟନ୍ତ ତା'ଙ୍କୁ ଉଠାଇବାକୁ କେହି ସାହସ କରୁ ନଥାନ୍ତି ବୋଲି ଶ୍ରୀରାମଚନ୍ଦ୍ର ଦାଶ 
ତା'ଙ୍କ ଆମ୍ମଜୀବନୀରେ ଉଲ୍ଲେଖ କରିଛନ୍ତି । ସେ ଭାସିଆସି ଲଣ୍ଡା ଦେଉଳ ପାଖରେ 
ଲାଗିଥାନ୍ତି । ଉତ୍ତେଜନା କମି ଯିବାରୁ ବହୁ ସମୟ ପରେ ଟ୍ରେନିଙ୍ଗ କଲେଜର କେତେକ 
ବୟସ୍କ ଛାତ୍ର ତା'ଙ୍କୁ ଉଠାଇ ନେଇଥ୍ଲେ । ସତ୍ୟାଗ୍ରହୀମାନଙ୍କୁ ବସ୍ତା ଲଦିଲା ଭଳି ଜଣକ 
ଉପରେ ଜଣକୁ ପକାଇ ଏକ ଅତିଛୋଟ ବସ୍‌ରେ, କଟକ ବଡ଼ ଡାକ୍ତରଖାନାକୁ ନିଆ 
ହୋଇଥଲା । ଏ ଖବର ପାଇ, ପ୍ରବଳ ବର୍ଷା ସତ୍ତ୍ଵେ, ସହସ୍ତାଧ୍କ ଲୋକ ହସ୍‌ପିଟାଲ୍‌ରେ 
ପହଞ୍ଚି ଆହତମାନଙ୍କର ଅବସ୍ଥା ବୁଝିଥ୍‌ଲେ । ଏହି ଘଟଣାରେ କଟକ ସହରରେ ପ୍ରବଳ 
ଉତ୍ତେଜନା ସୃଷ୍ଟି ହୋଇଥଲା । ଜମିଦାର ବନବିହାରୀ ପାଲିତଙ୍କ ସଭାପତିତ୍ଵରେ ଟାଭନ୍ଵ 
ହଲ୍‌ରେ ଏକ ସଭା କରାଯାଇ ପୋଲିସ୍‌ କାର୍ଯ୍ୟର ନିନ୍ଦା କରାଗଲା । ଭୁବନାନନ୍ଦ ଦାସ 
ସେତେବେଳକୁ ଖୁବ୍‌ ସମ୍ମାନୀୟ ବ୍ଯକ୍ତି । ସେହିଦିନ କଟକ କଲେକୁର କୁଜଙ୍ଗ ଗସ୍ତରେ 
ଥ୍‌ଵାରୁ ଭୁବନାନନ୍ଦ ଦାସ ତାଙ୍କୁ ଟେଲିଗ୍ରାମ୍‌ କରି ଏଭଳି ଗୁରୁତର ଅବସ୍ଥା କଥା ଜଣାଇ 
ଶୀଘ୍ର କଟକ ଫେରି ଆସିବାକୁ ଅନୁରୋଧ କଲେ । 

ଏଭଳି ଅମାନୁଷିକ ଅତ୍ୟାଚାର ସତ୍ତେ୍‌ ତୃତୀୟ ଦିନ ବହୁ ସତ୍ୟାଗ୍ରହୀ ସ୍ଵରାଜ୍ୟାଶ୍ରମ 
ଦଖଲ ପାଇଁ ଆସିଗଲେ । ସେଦିନର ନେତୃତ୍ଵ ନେଇଥ୍‌ଲେ କଟକ ସହରର ଭରତ ପ୍ରସାଦ 
ସିଂହ । ସତ୍ୟାଗ୍ରହୀମାନେ ସ୍ଵରାଜ୍ୟାଶ୍ରମରେ ପହଞ୍ଚିବା ପୂର୍ବରୁ ଜିଲ୍ଲା ମାଜିଷ୍ଟ୍ରେଟ୍‌ ଡି.ପି. 
ସିଂହ ଶର୍ମା ଆଶ୍ରମ ହତାରେ ଉପସ୍ଥିତ ଥାଆନ୍ତି । ଏସ୍‌, ପି,ଲେନ୍‌ ବି ଆସିଥାନି | ଲାଠିଧାରୀ 
ପୋଲିସ୍‌ ସ୍ଵରାଜ୍ୟାଶ୍ରମର ଗେଟ୍‌ରେ ନ ରହି ଆଶ୍ରମର ପଛପଟେ ଥାଆନ୍ତି । ସ୍ଵରାଜ୍ୟାଶ୍ରମ 
ହତା ଭିତରେ ଓ ବାହାରେ ୧୪୪ ଧାରା ଜାରୀ ହୋଇଥାଏ। ବର୍ଷା ନ ଥାଏ । ଆଶ୍ରମ 
ବାହାରେ ପ୍ରବଳ ଭିଡ଼ । କଚେରିରୁ ଗଣେଶ ଘାଟ ପର୍ଯ୍ୟନ୍ତ ବି ଲୋକରଣ୍ୟ ହୋଇଥାଏ । 
ରାସ୍ତା ପ୍ରାୟ ବନ୍ଦ । ସତ୍ଯାଗ୍ରହୀମାନେ ଆଶ୍ରମ ହତାରେ ପ୍ରବେଶ କଲା କ୍ଷଣି ଜିଲ୍ଲା 
ମାଜିଷ୍ଟ୍ରେଟ୍‌ ସତ୍ୟାଗ୍ରହୀମାନଙ୍କୁ ଗିରଫ କରିବା ଲାଗି ପୋଲିସ୍‌କୁ ନିଦ୍ଦେଶ ଦେଲେ । ଗିରଫ 
ହୋଇଥବା ସତ୍ୟାଗ୍ରହୀମାନେ ଜେଲ୍‌କୁ ଗଲେ । ଏହିଭଳି କିଛିଦିନ ଗିରଫ ପରେ କଲେକ୍ସର 


୨୨ ଅନିର୍ବାଣ 


ର୍‌ ୭ - . ୍‌୍‌୍‌୍‌୍‌୍‌'____` 
ଆଉ ଗିରଫ ନ କରିବା ଲାଗି ନିର୍ଦେଶ ଦେଲେ । ୧୪୪ ଧାରା ପ୍ରତ୍ୟାହାର କରି ନିଆ 
ହେଲା । ସ୍ଵରାଜ୍ୟାଶ୍ରମ ଘରେ ତାଲା ପଡ଼ିଥ୍‌ଲେ ବି ବାରଣ୍ଡା, ରୋଷେଇ ଘର ଓ ହତା 
ସତ୍ୟାଗ୍ରହୀମାନଙ୍କ ଦଖଲକୁ ଆସି ଯାଇଥୁଲା । 

ଏହି ଜିଲ୍ଲା କଲେକୂର ସତ୍ୟାଗ୍ରହୀଙ୍କ ପ୍ରତି ସହାନୁଭୂତି ପ୍ରଦର୍ଶନ କରିଥ୍ବାରୁ ତା'ଙ୍କୁ 
ଘଟଣାର ୧୫ ଦିନ ପରେ କଟକରୁ ବଦଳି କରି ଦିଆଯାଇଥୁ୍‌ଲା । ଏହା ପରେ ପରେ 
କଟକ ଆସିଥ୍ବା ବ୍ରିଟିଶ ପାର୍ଲାମେଣ୍ଟ ସଦସ୍ୟମାନଙ୍କ ନିକଟରେ ଏଭଳି ଅତ୍ୟାଚାର 
ସମ୍ପର୍କରେ ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୁରୀ ଆଦି ସାକ୍ଷ୍ୟ ଦେଇଥ୍‌ଲେ । 

୧ ୯୩୭ ନିର୍ବାଚନରେ କଂଗ୍ରେସ ସଂଖ୍ୟାଗରିଷ୍ଠତା ଲାଭ କରି ମନ୍ତ୍ରୀମଣ୍ଡଳ ଗଢ଼ିଲା 
ପରେ ଦଳର ଏକ ସ୍ଥାୟୀ ଅଫିସ ଘରର ଆବଶ୍ୟକତା ପଡ଼ିଲା । ସେତେବେଳକୁ 
ସ୍ଵରାଜ୍ୟାଶ୍ରମକୁ ଚିନ୍ତାମଣି ଦାସଙ୍କଠାରୁ ତତ୍ଵକାଳୀନ କେନ୍ଦ୍ରାପଡ଼ା ଏସ୍‌.ଡି.ଓ. ନଳିନୀକାନ୍ତ 
ଘୋଷ କିଣି ନେଇଥାନ୍ତି । ତା'ଙ୍କଠାରୁ କଂଗ୍ରେସ ଦଳ ତରଫରୁ ନିତ୍ୟାନନ୍ଦ କାନୁନଗୋ, 
ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ବିଚିତ୍ରାନନ୍ଦ ଦାସ, ପ୍ରାଣକୃଷ୍ଣ ପଢ଼ିଆରୀ ଓ 
ମଦନମୋହନ ପଟ୍ଟନାୟକଙ୍କ ନାମରେ ଟ ୧୦,୫୦୦ ରେ ସ୍ଵରାଜ୍ୟାଶ୍ରମ କିଣାଯାଇଥ୍ଲା । 
ସମୁଦାୟ ଖର୍ଚ୍ଚ ଲାଗିଥୁବା ୧୧,୦୦୦ଟଙ୍କାରୁ ୭,୦୦୦ଟଙ୍କା ଚାନ୍ଦାରୁ ମିଳିଥୁଲା ଓ 
ନିତ୍ୟାନନ୍ଦ କାନୁନଗୋ ୨୦୦୦ଟଙ୍କା ଦାନ କରିଥଲେ । ବାକିତକ ପାଇଁ ମହତାବ ବାବୁ 
ଓ ଭାଗୀରଥ୍‌ ମହାପାତ୍ର କରଜ କରିଥୁଲେ । କଂଗ୍ରେସ ଅଫିସ ଭୁବନେଶ୍ବର ଉଠିଆସିଲା 
ପରେ ତାହା ଏବେ ଏକ ବିବାଦୀୟ ସ୍ଥଳ ହୋଇ ପଡ଼ିଛି । ମହାତ୍ମା ଗାନ୍ଧିଙ୍କ ବ୍ୟତୀତ ଏହି 
ସ୍ଵରାଜ୍ୟାଶ୍ରମ ଧନ୍ୟ ହୋଇଛି ସି.ଏଫ୍ର.ଆଣ୍ଡ୍ୁଜ୍‌, ମୋତିଲାଲ ନେହେରୁ, ବିଠଲଭାଇ 
ଯାଭେରୀ ପଟେଲ (ସର୍ଦ୍ଦାର ବଲ୍ଲଭଭାଇ ପଟେଲଙ୍କ ବଡ଼ ଭାଇ ), ଚକ୍ରବତ୍ତୀ 
ରାଜଗୋପାଳଚାରୀ ଏବଂ ଏମ୍‌.ଏ. ଆନସାରୀଙ୍କ ଭଳି ପ୍ରବୀଣ ସ୍ଵାଧୀନତା ସଂଗ୍ରାମୀଙ୍କ 
ପାଦଧୂଳିରେ । ସ୍ଵାଧୀନତା ଆନ୍ଦୋଳନ କାଳରେ ଏହିଠାରେ ଅବସ୍ଥାନ କରିଛନ୍ତି 
ରାଜେନ୍ଦ୍ରପ୍ରସାଦ, ଜବାହରଲାଲ୍‌ ନେହେରୁ, ବଲ୍ଲଭଭାଇ ପଟେଲ, ସୁଭାଷ ଚନ୍ଦ୍ର ବୋଷ, 
ଆଚାର୍ଯ୍ୟ କୃପାଳିନୀ ଓ ଜୟପ୍ରକାଶ ନାରାୟଣଙ୍କ ଭଳି ଭାରତବର୍ଷର ବରପୁତ୍ରମାନେ । 
ସେହି ବିଖ୍ୟାତ ସ୍ଵରାଜ୍ୟାଶ୍ରମ କୋଠାର ତଳ ମହଲାର ମଝି ବଖରାରେ ହିଁ ଜନ୍ମ ଲାଭ 
କରିଥ୍‌ଲେ ତ୍ୟାଗୀ ଗୋପବନ୍ଧୁ ଚୌଧୁରୀ ଏବଂ ଏହାର ଛଅ ବର୍ଷ ପରେ ନବକୃଷ୍ଣ 
ଚୌଧୁରୀ । ୧୯୦୧ ନଭେମ୍ବର ୨୩ ତାରିଖ ଠାରୁ ୧୯୫୬ ଅକ୍ଲୋବର ୧୯ ତାରିଖ 
ପର୍ଯ୍ୟନ୍ତ ଏହି ସ୍ଵରାଜ୍ୟାଶ୍ରମ ଥ୍ଲା ନବକୃଷ୍ଣ ଚୌଧୁରୀଙ୍କର କର୍ମକେନ୍ଦ୍ର । ପିଲା ଦିନରେ 
ତା'ଙ୍କ ନୀ ଥ୍ଲା ଟୁଆଁ । ପିଲାଦିନର ଟୁଆଁ ନାମକୁ ସେ ଜେଜେ-ବାପା ହେବା ପର୍ଯ୍ୟନ୍ତ 
ବି କିଛି ଲୋକ ଡାକୁଥୁଲେ । ସ୍ଵରାଜ୍ୟାଶ୍ରମର ପଛପଟରେ ବଢ଼ା ମିଆଁର ସାନ ଚାଳଘର । 
ଜନ୍ମ ହେବା ପରେ ମା ' ପଦ୍ମାବତୀଙ୍କର ସ୍ତନହରା ହେବାରୁ ସେ ବଚ଼ାମିଆଁ ବିବିଙ୍କ ଠାରୁ 
କ୍ଷୀର ଖାଉଥ୍‌ଲେ । ଟୁଆଁ ଜନ୍ମ ହେବାର ଅଳ୍ପ ଦିନ ପରେ ବାପା ଗୋକୁଳାନନ୍ଦ ଚୌଧୁରୀ 
ସାଂଘାତିକ ରୋଗରେ ପଡ଼ିଲେ । ପଦ୍ମାବତୀ ଦିନରାତି ସବୁବେଳେ ତା”ଙ୍କରି ପାଖେ ପାଖେ 
ରହିଲେ । ମା'ଙ୍କ ବଦଳରେ ଘରର ଧାଭ ସାଧବୀ ହିଁ ଟୁଆଁକୁ ପାଳିଲେ । ରମା ଦେବୀ 
ବିବାହ ହୋଇ ଆସିବା ପରେ, ତାଙ୍କଠାରୁ ମାତ୍ର ଦୁଇବର୍ଷ ସାନ ଦିଅରଙ୍କୁ ଟୁଆଁ ବୋଲି 


ଅନିର୍ବାଣ ୨୩ 
ଡାକିବା ଅସମୀଚୀନ ମନେକରି ତାଂ'ଙ୍କୁ ଟୁକ ବୋଲି ଡାକିଲେ । ଏଣୁ ଗୋପବନ୍ଧୁ ଚୌଧୁରୀ 
ଆଦି କେତେକ ତାଙ୍କୁ ଟୁକ ବୋଲି ଡାକନ୍ତି । 


ସାଧବୀ ଧାଇ 

ସାଧବୀ ଯେତେବେଳେ ୭. ବୀ ୮ ବର୍ଷର ହୋଇଥ୍‌ଲେ ସେତେବେଳେ ତା'ଙ୍କ 
ଅଞ୍ଚଳରେ କାଳ ପଡ଼ିଥ୍‌ଲା । ନବକୃଷ୍ଣ ଚୌଧୁରୀଙ୍କ ଜେଜେବାପା ବ୍ରଜସୁନ୍ଦର ମଙ୍ଗରାଜଙ୍କୁ 
ସାଧବୀଙ୍କ ମା' ଗୌଣୀଏ ଧାନ ( ପ୍ରାୟ ପାଞ୍ଚ କିଲୋ ) ବଦଳରେ ତା'ଙ୍କୁ ବିକିଦେଇଥ୍ଲେ | 
ସାଧବୀ ସୁନ୍ଦରୀ ଓ କର୍ମକୁଶଳା ଥଲେ । ସେ ବଡ଼ ହେବାରୁ, ବ୍ରଜସୁନ୍ଦରଙ୍କ ଓଁରସରୁ 
ତା”ଙ୍କର ପୁଅଟିଏ ହେଲା | ତାହାର ନୀ ଥୁଲା ବିଦୁର | ସେ ପୁଅଟି ବାଇଶ ବର୍ଷ ବୟସରେ 
ମରିଯିବାରୁ ସାଧବୀଙ୍କୁ ମଙ୍ଗଭ୍ରାଜେ ବୋହୂ ପଦ୍ମାବତୀଙ୍କ ପାଖରେ କଟକରେ ରଖାଇଲେ । 
ପଦ୍ମାବତୀଙ୍କର ଆଠଟି ଯାକ ପିଲାଙ୍କୁ ତେଲ ହଳଦୀ ଲଗାଇଦେବା, ତା'ଙ୍କ ଲୁଗା ସଫା 
କରିବା ଓ ବିଛଣା ପାରିବା ଆଦି ସେ ହି କରିଆସୁଥ୍‌ଲେ । ଟୁଆଁକୁ ସେ ଅତି ସ୍ଵେହ 
କରୁଥ୍‌ଲେ । ମୃତ୍ୟୁ ପୂର୍ବରୁ ସେ ଟୁଆର ଭାବୀ ବଧୂ ଲାଗି ରୂପା ତାରକସି କାମ ହୋଇଥ୍ବା 
ଏକ ଥଳିରେ ଗୋଟିଏ ଗିନି (ସେ କାଳର ସ୍ବର୍ଣ୍ମୁଦ୍ରାଃ ପୂରାଇ ରମାଦେବୀଙ୍କ ଜିମା 
ଦେଇ ଯାଇଥୁଲେ । ମାଳତୀ ଦେବୀ ଯେତେବେଳେ ବିବାହ ହୋଇ ଆସିଲେ, ରମାଦେବୀ 
ତା'ଙ୍କୁ ସାଧବୀଙ୍କ ଉତ୍ସର୍ଗୀକୃତ ଜିନିଷଟି ହେଇଥ୍‌ଲେ । ରମା ଦେବୀ ସେହି ଗିନିର କାହାଣୀ 
କହିବା ବେଳେ ନବବାବୁ କାନ୍ଦି ପକାଇଥ୍‌ଲେ । 


ପାଠପଢ଼ା 

ଟୁଆଁଙ୍କର ପାଠ ପଢ଼ା ଆରମ୍ଭ ହୁଏ ବେଣ୍ଟକାଭ ପାଖ ଦେଉଳି ଗୀର ଯଦୁମଣି 
ମହାନ୍ତିଙ୍କ ପାଖରେ । ଏହି ଯଦୁମଣି ହେଉଛନ୍ତି ସ୍ଵାଧୀନତା ସଂଗ୍ରାମୀ ଓ ସବୋଦୟ ନେତା 
ଗୁଣନିଧ୍‌ ମହାନ୍ତିଙ୍କ ଭାଇ । ସେ ବି ଥ୍ଲେ ଜଣେ ସମାଜସେବୀ । ସେତେବେଳେ ଆଧୁନିକ 
ଯୁଗର ଉନ୍ନତ ଧରଣର ପଢ଼ା ଆରମ୍ଭ ନ ହୋଇଥ୍ଲେ ବି ଟୁଆଁ ପାଠପଢ଼ା ବେଳେ ମାଡ଼ 
ତ ଖାଇ ନ ଥୁଲେ; ବରଂ ଯଦୁମଣିଙ୍କ ପ୍ରତି ସେ ଏଭଳି ଭୟଶୂନ୍ୟ ହୋଇଯାଇଥ୍‌ଲେ 
ଯେ, ସେ ସମୟ ସମୟରେ ଗୁରୁଙ୍କ କାନ୍ଧରେ ବି ବସିଯାଉଥ୍୍‌ଲେ । 

ଟିକିଏ ବଡ଼ ହେବାରୁ ପ୍ୟାରୀ ମୋହନ ଏକାଡ଼େମୀରେ ତା 'ଙ୍କର ନାମ ଲେଖାଗଲା | 
ନିମାଇଁଚରଣ ଚ୍ୟାଉ ପଟ୍ଟନାୟକ ନାମକ ଜଣେ ଅତି ଭଲ ଶିକ୍ଷକ ସେତେବେଳେ ସେହି 
ସ୍କଲର ପ୍ରଧାନଶିକ୍ଷକ ଥ୍‌ଲେ । ଏଣୁ ଆଚାର୍ଯ୍ୟ ହରିହରଙ୍କ ସୁପାରିଶରେ ତା”ଙ୍କ ନାମ 
କଲେଜିଏଟ୍‌ ସ୍ଫକବଲରେ ଲେଖା ନ ଯାଇ ସେହି ସ୍ଫଲରେ ଲେଖା ଯାଇଥ୍‌ଲା । ଗୋପ ବାବୁ 
୧୪ ବର୍ଷରେ ମାଟ୍ରିକ ପାସ୍‌ କରିଥ୍ଲେ । କିନ୍ତୁ ନବବାବୁଙ୍କ ବେଳକୁ ନିୟମ ହୋଇଗଲା 
ଯେ, ୧୬ ବର୍ଷ ନ ହେଲେ ମାଟ୍ରିକ୍‌ ପରୀକ୍ଷା ଦେଇହେବ ନାହିଁ । ଏଇଥ୍‌ ପାଇଁ ମାଟ୍ରିକ 
ପାଠ ଶେଷ କରିଥୁଲେ ବି ସେ ବର୍ଷକ ପରେ ପରୀକ୍ଷା ଦେଲେ । 

ଗୋକୁଳାନନ୍ଦ ଚୌଧୁରୀ ବଞ୍ଚୁଥ୍‌ଲା ପର୍ଯ୍ୟନ୍ତ ସେ କଚେରୀରୁ ଫେରି ନିତ୍ଯକର୍ମ 
ସାରି ଖବରକାଗଜ ପଢ଼ି ପିଲାଙ୍କୁ ଶୁଣାନ୍ତି ଓ ସେ ସମ୍ପର୍କରେ ଆଲୋଚନା କରନ୍ତି । 
ତା'ପରେ ସେମାନଙ୍କୁ ସ୍ତଲପାଠ ପଢ଼ାନ୍ତି । ଏ ସବୁ ସରିଲା ପରେ ଅଵଶ୍ୟ ସୁରାପାନ 
ହୁଏ । ବାପାଙ୍କ ମୃତ୍ୟୁ ପରେ ଅନ୍ୟ ଶିକ୍ଷକମାନେ ଟୁଆଁଙ୍କୁ ଘରେ ପଢ଼ାଉଥ୍‌ଲେ । 


୨୪ ଅନିର୍ବାଣ 





ପିତୃବିକ୍ଯୋଗ 

୧୯୦୭ ମସିହା ବେଳକୁ ଗୋକୁଳାନନ୍ଦ ଚୌଧୁରୀ ଦଧ୍‌ ବାବୁଙ୍କ ବାଖରାବାଦ 
କୋଠାକୁ କିଣି, ନୂଆ ଘର ତିଆରି କରି, ୧୯୦୮ ବେଳକୁ ସ୍ଵରାଜ୍ୟାଶ୍ରମ କୋଠାରୁ 
ଚାଲି ଆସିଥ୍‌ଲେ । ୧୯୧୪ ନଭେମ୍ବର ୧୧ ତାରିଖ ଦିନ ଗୋପବନ୍ଧୁ ଚୌଧୁରୀଙ୍କ ବିବାହ । 
ତା'ର ମାତ୍ର ତିନି ମାସ ପରେ ଗୋକୁଳାନନ୍ଦ ଚୌଧୁରୀଙ୍କ ଦେହାନ୍ତ ହୋଇଗଲା । ସେହି 
ଘଟଣା ଚୌଧୁରୀ ପରିବାରକୁ ଇତସ୍ତତଃ କରିଦେଲା । ଶୋକରେ ବିହ୍ଵଳ ହୋଇ ଟୁକ 
ଅଗଣା ଭିତରର କୂଅ ଭିତରକୁ ଡେଇଁ ପଡ଼ିଥ୍‌ଲେ । କୂଅରେ ବେଶି ପାଣି ନ ଥ୍ଲା । ଏଣ୍ଜ୍‌ 
ଲୋକେ ତାଂ'୍କୁ କାଢ଼ି ଆଣିଥ୍‌ଲେ । ତା'ଙ୍କ ମନରେ ଏକ ଭୟ ପଶିଲା, ବୋଉ ଯଦି 
ମରିଯାଏ ସେ କଅଣ କରିବେ, କେଉଠି ରହିବେ | ଠିକ୍‌ ସେହି ଦିନ ତା'ଙ୍କ ଘରର ବଡ଼ 
ଘୋଡ଼ାଟି ଗୋକୁଳାନନ୍ଦ ବାବୁଙ୍କୁ ଝୁରି ଝୁରି ମରିଗଲା । ଶବ ସଂସ୍କାର ସରିଲା । ଶ୍ମଶାନରୁ 
ଫେରି ବଡ଼ ନଣନ୍ଦେଇ ଦେବେନ୍ଦ୍ର ବାବୁ ରମା ଦେବୀଙ୍କୁ କହିଲେ, “ଆଉ କାନ୍ଦିଲେ 
ଚଳିବ ନାହିଁ । ଏ ଘର ଆଜିଠୁ ତୁମକୁ ସମ୍ଭାଳିବାକୁ ହେବ । ବେଙ୍ଗ ଓ ଟୁଆଁ ଆଜିଠାରୁ 
ତୁମର ନଣନ୍ଦ ଓ ଦିଅର ନୁହନ୍ତି । ତା'ଙ୍କୁ ପୁଅ ଝିଅ ଭାବି ଦେଖ୍‌ବ ।”” ରମାଦେବୀ ଟୁଆଁ 
ଓ ସାନ ନଣନ୍ଦ ବେଙ୍ଗଙ୍କୁ (ବସନ୍ତ) ନିଜ ପିଲା ଭଳି ଖୁଆଇ ପିଆଇ ପାଖରେ ଶୁଥଆନ୍ତି । 
ଏହି ବସନ୍ତ ଦେବୀ ହେଉଛନ୍ତି ବିଶ୍ବବିଖ୍ୟାତ ଦାର୍ଶନିକ ଜିତେନ୍ଦ୍ରନାଥ ମହାନ୍ତିଙ୍କ ମା” । 
ଗୋକୁଳାନନ୍ଦ ବାବୁ ଥୁଲେ ଭାରି ଖର୍ଚୀ । ତା'ଙ୍କ ମୃତ୍ୟୁ ପରେ ଆର୍ଥ୍‌କ ସମସ୍ୟା ଦେଖା 
ଦେଲା। ଗୋକୁଳାନନ୍ଦ ଚୌଧୁରୀଙ୍କ ବୈଠକଖାନା ଘର ଭଡ଼ା ଲାଗିବାରୁ ଘର 
କୌଣସିମତେ ଚଳିଲା । ଚଳଣିରେ ଆଭିଜାତ୍ୟ ଥ୍‌ଲେ ବି ଚୌଧୁରୀ ପରିବାରରେ ନବାବୀ 
ଢଙ୍ଗର ତତୂକାଳୀନ ରାଜକିଶୋର ଦାସଙ୍କ ପରିବାର ଭଳି, ସୌଖିନତା ନଥୁଲା । 
ପିଲାମାନେ ସ୍କ୍ରଲକୁ ଯିବା ପୂର୍ବରୁ ଜୋତା ପିନ୍ଧୁ ନ ଥଲେ । ଟୂକ ପୂର୍ବ ଭଳି ଘୋଡ଼ା 
ଗାଡ଼ିରେ ସ୍କବଲକୁ ଯାଆନ୍ତି। ତା'ଙ୍କ ପାଇଁ ପଦ୍ମାଵତୀ୬ ନ ହେଲେ ରମାଦେବୀ, ସରୁ 
ଚକୁଳି କରନ୍ତି । ନଡ଼ିଆ କୋରା ହେଲେ, ଵସଥ୍ରେ ଟିକିଏ ଚହଲେ ନାଲି ଚୋପା ରହିବ 
ନାହିଁ । ପିଲାଦିନେ ସେ ଥଲେ ଖୁବ୍‌ ସଫାସୁତୁରା ଓ ସୁକୁମାରିଆ । ଗୋପବାବୁ ଓ ନବବାବୁ 
ଗୋଟିଏ ଥାଳିରେ ଵରାଵର ଖାଇ ବସନ୍ତି। ଭାଇ ଘରେ ନ ଥ୍‌ଲେ ଟୂକ ଖାଇବାକୁ 
ତା'ଙ୍କ ଆସିବା ପର୍ଯ୍ୟନ୍ତ ଅପେକ୍ଷା କରୁଥ୍‌ଲେ । ସ୍ତଲରୁ ଫେରି ଜଳଖ୍‌ଆ ଖାଇ ସେ 
ଟେନିସ୍‌ ଆଦି ଖେଳିବାକୁ ଯାଆନ୍ତି । ଖେଳରୁ ଫେରି ପଢ଼ାପଢ଼ି । ରୋଷେଇ ଡେରିଥ୍‌ଲେ 
ମା' ରମାଦେବୀଙ୍କୁ ପଠାଇ ଦିଅନ୍ତି ଟୁକ ସଙ୍ଗରେ କ୍ୟାରମ୍‌ ଖେଳିବାକୁ- ଯେପରି ସେ 
ଖେଳରେ ମାତି ଖାଇବା କଥା ଭୁଲିଯାଏ । 

ଟୁକଙ୍କ ପ୍ୟାରୀମୋହନ ଏକାଡ଼େମୀର ଜଣାଶୁଣା ସାଙ୍ଗମାନଙ୍କ ମଧ୍ୟରେ ଥୁଲେ 
ବଂଶୀଧର ପରିଡ଼ା ବୋଲି ଜଣେ; ଯିଏ ପରବର୍ତୀ କାଳରେ ନାମାଚାର୍ଯ୍ୟ ବାୟାବାବା 
ଭାବରେ ଖ୍ୟାତି ଲାଭ କରିଥ୍ଲେ । ଏହାଙ୍କ ଛଡ଼ା ଦିବ୍ୟସିଂହ ମହାନ୍ତି, ବସିର ଅହମଦ ଓ 
ପ୍ରହ୍ନାଦ ସାହୁଙ୍କ ସହିତ ତା'ଙ୍କ ବିଶେଷ ଆତ୍ମୀୟତା ଥ୍ଲା । ଅବଶ୍ୟ ଟୁଝୁଂ ( ନିତ୍ୟାନନ୍ଦ 
କାନୁନଗୋ) ଓ ମୂଷୁ ନିକୁଞ୍ଜା କିଶୋର ଦାସ ଥଲେ ବନ୍ଧୁବାନ୍ଧବ ଦିଗରୁ ଅନ୍ତରଙ୍ଗ । 


ତୃତୀୟ ଅଧ୍ୟାୟ 


ଯୌବନର ସ୍ବପ୍ନ 


ସେ ବେଳର ପରିବେଶ 


ନବକୃଷ୍ଣ ଚୌଧୁରୀଙ୍କ ବାପା ଗୋକୁଳାନନ୍ଦ ଚୌଧୁରୀ ଉତ୍କଳଗୌରବ ମଧୁସୂଦନଙ୍କ 
ସହକମ୍ମୀ ଭାବରେ ଉତ୍କଳ ସମ୍ମିଳନୀର ଅନ୍ୟତମ ନେତୀ ରୂପେ ଜଣାଶୁଣା । ଏଣୁ ପିଲାଦିନୁ 
ତା”ଙ୍କ ଘରେ ଉତ୍କଳ ସମ୍ମିଳନୀ କଥା ସେ ଶୁଣିଥ୍‌ଲେ ଏବଂ ସମ୍ମିଳନୀ କଟକରେ ବସିବା 
ବେଳେ ସେଥ୍‌ରେ ଯୋଗ ଦେଉଥୁଲେ । ଏହାଛଡ଼ା ବଙ୍ଗଭଙ୍ଗ ଆନ୍ଦୋଳନ, ଆନନ୍ଦ ମଠ 
ଉପନ୍ୟାସ ଓ ପରେ ପରେ ସ୍ବରାଜ ଆନ୍ଦୋଳନ କଥା ବି ତା'ଙ୍କ ଘରେ ଆଲୋଚିତ 
ହେଉଥ୍ଲା । ଲକ୍ଷ୍ମୀନାରାୟଣ ସାହୁଙ୍କ ଛଡ଼ା ଗୋପବନ୍ଧୁ ଦାସ, ନୀଳକଣ୍ଠ ଦାସ ଓ ଆଚାର୍ଯ୍ୟ 
ହରିହର ଆଦି ବରାବର ତା 'ଙ୍କ ଘରକୁ ଆସୁଥ୍‌ଲେ । ଗୋକୁଳାନନ୍ଦ ଚୌଧୁରୀ ରାତିରେ 
ଇଂରାଜୀ ଖବର କାଗଜଚ୍ଚ ପଢ଼ିଲା ବେଳେ ଦେଶ ବିଦେଶର କଥା ପିଲାମାନଙ୍କ କାନରେ 
ପଡ଼ିବା ସ୍ଵାଭାବିକ । ଏଣୁ ଦେଶ ମିଶ୍ରଣ ଛଡ଼ା ବିଭିନ୍ନ ଦେଶର ମୁକ୍ତି ଆନ୍ଦୋଳନ କଥା 
ସେମାନେ ଶୁଣୁଥୁଲେ । ଯେଉଁଠି ଏବେ ଗ୍ରାମସେବକ ଟପ୍ରସ୍‌ ଅଛି, ସେଠାରେ ଏକ ମେସ୍‌ 
ଥ୍‌ଲା । ସେଠାରେ ଲିଙ୍ଗରାଜ ମିଶ୍ର, ମଙ୍ଗୁ ମିଶ୍ର ଇତ୍ୟାଦି ରହି କଲେଜରେ ପଢୁଥ୍‌ଲେ । 
ସେମାନେ ଆତଙ୍କବାଦୀମାନଙ୍କ ସହିତ ସମ୍ପର୍କ ରଖୁଥୁଲେ । ଆନି ବେସାନ୍ତଙ୍କ /6\#/ 1୮- 
ଠୀଞ୍ ଓ ୦୦୮୮୮୦୮୩ \// ଥୋ ପତ୍ରିକା ସେମାନେ ମଗାଉଥ୍୍‌ଲେ | ନବବାବୁ ସେ ମେସ୍‌ବକୁ 
ଯାଇ ସେସବୁ ପଢ଼ନ୍ତି । ତିଳକ ସେହି ସମୟରେ ମାଶ୍ଡାଲେ ଜେଲକୁ ଗଲେ । ସେ ଖବର 
ଚାଞ୍ଚଲ୍ୟ ସୃଷ୍ଟି କରିଥାଏ । ଗୋକୁଳାନନ୍ଦ ଚୌଧୁରୀ ବଞ୍ଚିଥୁବା କାଳରେ ରବୀନ୍ଦ୍ରନାଥ 
ନୋବେଲ ପୁରସ୍କାର ପାଇଥ୍‌ଲେ । ସେ ରବୀନ୍ଦ୍ରନାଥଙ୍କ ଇଂରାଜୀ ଗୀତାଞ୍ଜଳି ଛଡ଼ା 
୮€୮୫୦୮ଥ|[/, 5©୮,୮6ଞ|1୫ଥୀ।୦ମ & |।ଞ[1୦୮ ନାମକ ବହି କିଣିଥୁ୍‌ଲେ | ଗୋପବନ୍ଧୁ 
ଚୌଧୁରୀ । ଞ୍ଜ ୮୫୮୮୮ରେ ପ୍ରଥମ ପୁରସ୍କାର ପାଇଥ୍‌ଲେ । ସେହି ପୁରସ୍କାର ଟଙ୍କାରେ 
ଅନେକ ବହି କିଣା ଯାଇଥ୍‌ଲା । ସେସବୁରୁ 0ଠୀଏ୭୩୫ଙ୍କ ଲେଖା ନବବାବୁଙ୍କୁ ଚିତ୍ତାକର୍ଷକ 
ଲାଗୁଥ୍‌ଲା । ଏହା ଛଡ଼ା ସେହି ସମୟରେ ସେ ରୋମା ରୋଲୀଙ୍କ ଜୀ କ୍ରିଷ୍ଟୋପୋ, 
ରାମକୃଷ୍ଣ କଥାମୃତ ଆଦି ଉତ୍କଳ ଟ୍ରେଡ଼ିଙ୍ଗ କମ୍ପାନୀରୁ କିଣି ପଢ଼ାପଢ଼ି କରିଥୁଲେ । 


୨୬ . ଅନିର୍ବାଣ 





ଏହି ସମୟରେ ବାଙ୍କୀର ଗୋବିନ୍ଦ ରଥଙ୍କ ସାହସ ଓ କୀରଭିକଳାପ ଶୁଣି ନବବାବୁ 
ଉତ୍ସାହିତ ହୋଇଥୁଲେ ବୋଲି କହନ୍ତି । ଛଶ୍ଵରଚନ୍ଦ୍ର ବିଦ୍ୟା ସାଗରଙ୍କ ବିଦ୍ୟାଭ୍ୟାସ ଓ ସାହସ 
ତା'ଙ୍କ କିଶୋର ମନରେ ଖୁବ୍‌ ପ୍ରଭାବ ପକାଇଥୁଲେ । ବିଭିନ୍ନ ବହିପଢ଼ାର ପ୍ରଭାବ ତ 
ତା'ଙ୍କ ଉପରେ ପଡ଼ିଥ୍ଲା; ଏହା ଛଡ଼ା ସେ ସ୍ତଲରେ ପଢ଼ୁଥ୍‌ଲା ବେଳେ ଆୟଲାଣ୍ଡର 
ଗ୍ରେଟ୍‌ବ୍ରିଟେନ୍‌ ବିରୋଧରେ ବିଦ୍ରୋହ, ସେ ସମୟରେ ଏକ ଗୁରୁତ୍ଵପୂଣ୍ଠ ଘଟଣା । ଯାହାର 
ସାମ୍ରାଜ୍ୟରେ ସୂର୍ଯ୍ୟ ଅସ୍ତ ହେଉ ନଥ୍‌ଲେ ବୋଲି ସେତେବେଳର ସ୍ତାବକମାନେ କହୁଥ୍‌ଲେ, 
ତାକୁ ଏକ କ୍ଷୁଦ୍ର ଆୟଲାଣ୍ଡ ଚାଲେଞ୍ଜ ଦେବା କଥା ନବବାବୁଙ୍କ ତରୁଣ ମନରେ ଗଭୀର. 
ରେଖାପାତ କରିଥଲା । 

କଲିକତା ଆଡ଼ର “ ନିଗ୍ରହ ଫାମ୍ମାସୀ' ବହୁବାର ବିଜ୍ଞାପନ ଦେଉଥାଏ, “ମରଣ 
ବିନ୍ଦୁପାତେନ” । ବିଜ୍ଞାପନର ଉଦ୍ଦେଶ୍ୟ ଥାଏ ଯେ, ଶୁକ୍ରକ୍ଷରଣ ଲାଗି ତା'ଙ୍କ ଫାର୍ମାସୀର 
ଞଓଁଷଧ ଖାଆନ୍ତୁ । ନବବାବୁ ଆଦି ସେ ବିଜ୍ଞାପନ ପଢ଼ି ଏତେ ଆତଙ୍କିତ ହୋଇଯାଇଥ୍‌ଲେ 
ଯେ, ଭାବିନେଲେ ସେମାନଙ୍କର ଭବିଷ୍ଯତ ଧ୍ଵଂସ ହୋଇଗଲା | ହଠାତ ସେ ଏକ ଇଂରାଜୀ 
ବହି ପଢ଼ି ଜାଣି ପାରିଥ୍‌ଲେ ଯେ, ସେ ସବୁ ଭୁଲ୍‌ | ?୦॥॥ ସମ୍ପର୍କରେ ୭।ଞ୩୦)/ ୩ାଙ୍କ 
;ଏକ ବହି ପଢ଼ି ତା'ଙ୍କର ସେ ସମ୍ପର୍କୀୟ ଭ୍ରାନ୍ତି ଦୂର ହୋଇଥ୍ଲା । ପରେ ଫ୍ରିଡ଼ା ଦାସଙ୍କଠାରୁ 
ଏ ବାବଦରେ ନବବାବୁ ଅନେକ ବହି ପାଇଥ୍‌ଲେ। 


ମହାବିଦ୍ୟାଳୟରେ ପ୍ରବେଶ 


ନବକୃଷ୍ଣ ଚୌଧୁରୀଙ୍କ ପିତୃବିୟୋଗ ୧୯୧୫ ଫେବୃଆରୀ ମାସରେ । ବାପାଙ୍କ 
ଅନ୍ତେ ଭାଇ ଗୋପବନ୍ଧୁ ଚୌଧୁରୀ, ହେଲେ ଘରର ମୁରବି । ପରିବାର ଦାୟରେ ସେ 
ଆଇନ୍‌ ପଢ଼ା ଶେଷ ହେବା ପୂର୍ବରୁ ୧୯୧୭ ମସିହାରେ ଡେପୁଟୀ ଚାକିରି କଲେ । 
ସେହି ବର୍ଷ ନବବାବୁ କଲେଚ୍ଚରେ ନାଁ ଲେଖାଇଲେ। ସେ ବର୍ଷ ଇତିହାସର ଏକ 
ଯୁଗାନ୍ତକାରୀ ଘଟଣା ଘଟିଗଲା-ରଷ ଦେଶରେ ସମାଜବାଦୀ ରାଷ୍ଟ୍ର ପ୍ରତିଶ୍ଚିତ ହେଲା । 
କଲେଚ୍ଚର ସହପାଠୀ ଥାଆନ୍ତି ନିତ୍ୟାନନ୍ଦ କାନୁନଗୋ ଓ କବିଚନ୍ଦ୍ର କାଳୀଚରଣ ପଟ୍ଟନାୟକ, 
ଲୋକନାଥ ପଟ୍ଟନାୟକ (ବଡ଼) ଆଦି । ହରେକୃଷ୍ଣ ମହତାବ ସେହି ବର୍ଷ ରେଭେନ୍ସା 
କଲେଜରେ ବିଜ୍ଞାନ ପଢ଼ିବା ଲାଗି ନାମ ଲେଖାଇଥାଂନ୍ତି । ତା'ଙ୍କ ସହିତ ନବବାବୁଙ୍କର 
ଭଲ ଭାବରେ ପରିଚୟ ହୁଏ ଦର୍ଷକ ପରେ । ମହତାବ ବାବୁଙ୍କ ସହିତ ଏକା ମେସ୍‌ରେ 
ରହୁଥ୍‌ଲେ ନବବାବୁଙ୍କ ସାଙ୍ଗ ପ୍ରହ୍ଲାଦ ସାହୁ । ବହୁବାର ସେ ଏହି ପ୍ରହ୍ଲାଦ ସାହୁଙ୍କ ସହ 
ଉଦ୍ଦେଶ୍ୟହୀନ ଭାବରେ ମହାନଦୀ ବାଲି ଉପରେ ଚାଲି ଚାଲି ଆର ପାଖକୁ ଯାଆନ୍ତି ଓ 
ଆସନ୍ତି । ନବବାବୁ ତାଂଙ୍କ ମେସ୍‌ରେ ଅନେକ ସମୟ କଟାଉଥ୍‌ଲେ । କେବଳ ଡମପଡ଼ା 
ରାଜାଙ୍କ ବ୍ୟତୀତ ଅନ୍ୟମାନେ ଲୁଗ।, ଓ କମିଜ ପିନ୍ଧି କଲେଜକୁ ଆସୁଥୁଲେ । ଚାକିରି 
କରିବା ତ ଏମାନଙ୍କର ମୋଟେ ଲକ୍ଷ୍ୟ ନ ଥାଏ; ଦେଶ ସେବା ଓ ଅନ୍ୟର ସେବା 
ଦିଗରେ ମନ ଢଳିଥାଏ । ଏଣୁ କଲେଜର ପଢ଼ା ଓ ପରୀକ୍ଷାର ଫଳାଫଳ ପ୍ରତି ବିଶେଷ 
ଧ୍ୟାନ ନଥାଏ । ଉତ୍କଳ ସମ୍ମିଳନୀ ଓ ଛାତ୍ରସଂଗଠନ କାର୍ଯ୍ୟରେ ଯୋଗ ଦେବା ଛଡ଼ା 
ଏମାନେ ବିଭିନ୍ନ ବହି ପଢ଼ୁଥ୍‌ଲେ । ଅନ୍ୟାନ୍ୟ ପଢ଼ାପଢ଼ି ଭିତରେ ସେମାନେ ନିୟମିତ 


ଅନର୍ଥ ୮ ଜା ୨୭ 
ଭାବରେ ଆନି ବେସାନ୍ତଙ୍କ ସମ୍ପାଦିତ “ନିଉ ଇଣ୍ଡିଆ” ପଢ଼ୁଥ୍‌ଲେ । ଏହି ତରୁଣ ଗୋଷ୍ଠୀ 
ନିଜକୁ ମୁକ୍ତ ଚିନ୍ତକ ବୋଲି ବିଚାର କରୁଥା'ନ୍ତି । ଏଣୁ ପ୍ରଚଳିତ ଚାଲିଚଳନଠାରୁ ନିଜ 
କାର୍ଯ୍ୟରେ ଅଲଗା କିଛି ଦେଖାଇହେବା ଲାଗି ଏମାନଙ୍କର ଚେଷ୍ଟା ଥାଏ । ଏମାନେ 
ଅନ୍ୟମାନଙ୍କଠାରୁ ଭିନ୍ନ ପୋଷାକ ପିନ୍ଧନ୍ତି । ଦିନା କେତେ ନବବାବୁ ତାଳପତ୍ର ଛତା ଧରି 
ବି କଲେଜକୁ ଯାଉଥ୍‌ଲେ । 

ଏହି ସମୟକୁ ଗାନ୍ଧି ଭାରତୀୟ ରାଜନୀତିକୁ ଆସିଗଲେଣି । ରାଓଲଟ୍‌ ଆକୁ ତା 'ର 
ପ୍ରତିବାଦ ସ୍ଵରୂପ ସତ୍ୟାଗ୍ରହ, ସ୍ଵାଧୀନତା ପାଇଁ ସହିଦମାନଙ୍କ ପ୍ରାଣଦାନ, ତିଳକ ଓ ଗାନ୍ଧି 
ଆଦିଙ୍କର ପ୍ରେରଣାମୟ ଉଦ୍‌ବୋଧନ ଏମାନଙ୍କୁ ଦେଶ ମିଶ୍ରଣ ଆନ୍ଦୋଳନଠାରୁ ଭାରତ 
ମୁକ୍ତି ଆନ୍ଦୋଳନ ଆଡ଼କୁ ମୁହାଇ ନେଉ ଥାଏ । ଏହି ସମୟରେ ଏକ ଉଲ୍ଲେଖନୀୟ 
ଘଟଣା ଘଟିଲା ଜାଲିଆନାଓୱାଲାବାଗ୍‌ଠାରେ । ବଙ୍ଗଭଙ୍ଗ ଆନ୍ଦୋଳନ କେବଳ ବଙ୍ଗଳା 
ମଧ୍ୟରେ ସୀମିତ ଥୁଲା; କିନ୍ତୁ ଜାଲିଆନାଧ୍ଵାଲାବାଗ୍‌ ଗୁଳିକାଣ୍ଡ ଓ ପଞ୍ଜାବରେ ଚାଲିଥ୍‌ବା 
ଅତ୍ୟାଚାର ସମଗ୍ର ଭାରତବର୍ଷରେ ଇଂରେଜ ସରକାର ବିରୋଧରେ ଅପୂର୍ବ ଜାଗରଣ 
ସୃଷ୍ଟି କରିଥଲା । 


ଭାରତୀ ମନ୍ଦିର 


ଗୋପବନ୍ଧୁ ଚୌଧୁରୀ ସରକାରୀ ଚାକିରି କରିଥୁଲେ ବି, ୧୯୧୯ ମସିହାରେ 
କଟକର ଯୁବମହଲରେ ଜାତୀୟ ଚେତନା ବୂଦଵି ଉଦ୍ଦେଶ୍ୟରେ, ଏକ ପାଠାଗାର ଗଠନ 
କରିଥୁଲେ । ସନ୍ବସାଇନ୍‌ ଫିଲ୍ମର ଦକ୍ଷିଣ-ପଶ୍ଚିମ କୋଣର ଏକ ଚାଳଘରେ ସେହି ପାଠାଗାର 
ପ୍ରତିଷ୍ଠିତ ହୋଇଥ୍‌ଲା । କଟକରେ ସେତେବେଳକୁ ସାଧାରଣ ପାଠାଗାର ନଥାଏ । ପ୍ରଥମେ 
ଗୋକୁଳାନନ୍ଦ ଚୌଧୁରୀଙ୍କ ଅମଳର ବହୁ ମୂଲ୍ୟବାନ ପୁସ୍ତକ ସେଠାକୁ ଅଣାଗଲା । ସେସବୁ 
ଭିତରେ ଥାଏ ବହୁ ଇଂରାଜୀ ଉପନ୍ୟାସ, କାବ୍ଯ ଓ ଏନ୍‌ସାଇକ୍ଲୋପେଡ଼ିଆ ବ୍ରିଟାନିକା 
ଆଦି । ଗୋପବନ୍ଧୁ ଚୌଧୁରୀ କଲିକତାରେ ପଢ଼ିଲା ବେଳେ ଏକ ହଜାର ଟଙ୍କା ପୁରସ୍କାର 
ପାଇଥୁଲେ । ସେହି ଟଙ୍କାରେ ସେ ଅନେକ ଇଂରାଜୀ ଗ୍ରନ୍ଥାବଳୀ କିଣିଥ୍‌ଲେ ଏବଂ ଏହା 
ଛଡ଼ା ସେ, ବହି ଆକାରରେ ଅନେକ ପୁରସ୍କାର ବି ପାଇଥୁଲେ । ଏସବୁ ବହି ଭାରତୀ 
ମନ୍ଦିରକୁ ଆସିଯାଇଥୁଲା । ଭାରତୀ ମନ୍ଦିରର .ଅନ୍ୟାନ୍ୟ ଉଦ୍ୟୋକ୍ତା ହେଲେ ଭାଗୀରଥବ 
ମହାପାତ୍ର, ନିତ୍ୟାନନ୍ଦ କାନୁନୂଗୋ, ଯଦୁମଣି ମଙ୍ଗରାଜ, ହରେକୁଷ ମହତାବ, ନବକୃଷ୍ 
ଚୌଧୁରୀ, ପ୍ରହ୍ଲାଦ ସାହୂହ ବଶିର ସାହେବ ଓ ନିକୁଞ୍ଜୀ କିଶୋର ଦାସ ଆଦି । ବିଭିନ୍ନ 
ପ୍ରକାର ବହି ଛଡ଼ା ଭାରତବର୍ଷର ବିଭିନ୍ନ ନଗରୀର ସମ୍ବାଦପତ୍ର ବି ଏଠାକୁ ଆସୁଥ୍ଲା | 
ଛାତ୍ର, ଯୁବକଙ୍କ ଛଡ଼ା ବହୂ ଓକିଲ ଏବଂ ସାଧାରଣ କାର୍ଯ୍ୟରେ ଆଗ୍ରହ ଥ୍‌ବା ଲୋକଙ୍କୁ 
ଏହି ଅନୁଷ୍ଠାନ ଆଡ଼କୁ ଆକୃଷ୍ଟ କରାଗଲା । ଏ ସବୁଥ୍‌ରେ ଭାଗୀରଥ୍‌ ମହାପାତ୍ରଙ୍କ ଉଦ୍ୟମ 
ବିଶେଷ ଉଲ୍ଲେଖନୀୟ । ଏହାର କାର୍ଯ୍ୟକଳାପ କ୍ରମେ ସରକାରଙ୍କ ସନ୍ଦେହ ଚକ୍ଷୁରେ 
ପଡ଼ିଲା । ପଢ଼ିବା ବାହାନାରେ ଏଠାକୁ ଗୁପ୍ତ ପୋଲିସ୍‌ମାନେ ବି ଆସିଲେ । ଜ୍ଞାନ ଆହରଣ 
ଛଡ଼ା ଏହାରି ପରିସର ମଧ୍ଯରେ ରାଜନୀତି ଚର୍ଚ୍ଚା ଓ ରାଜନୀତିକ କାର୍ଯ୍ୟକଳାପର ଯୋଜନା 
କରାଯାଉଥ୍ଲା । ସ୍ଵରାଜ୍ୟାଶ୍ରମ ଅସହଯୋଗ ଆନ୍ଦୋଳନର କେନ୍ଦ୍ର ହେବା ପୂର୍ବରୁ ଭାରତୀ 


୨୮ ଅନିର୍ବାଣ 





±=୧୩୮୯ 


ମନ୍ଦିର ହିଁ ଆନ୍ଦୋଳନର ଅଧ୍‌ବାସର ସ୍ଥଳ ହୋଇଯାଇଥ୍‌ଲା । ୧୯୨୧ର ଅସହଯୋଗ 
ଆନ୍ଦୋଳନ ମାନ୍ଦା ପଡ଼ିଯିବା ପରେ ଏହି ପାଠଗାରର ଗୁରୁତ୍ଵ କମିଯାଇଥ୍‌ଲା । ନେତାମାନେ 
କଟକରୁ ଅନ୍ୟତ୍ର ଚାଲି ଯାଇଥୁଲେ ଏବଂ ବହୁ ମୂଲ୍ୟବାନ ବହି ପାଠକମାନଙ୍କଠାରୁ ଫେରିଲା 
ନାହିଁ। ଏଣୁ ଯାହା କିଛି ବହି ଥୁଲୀ ସେଗୁଡ଼ିକ ୧୯୨୪ ମସିହାରେ ପୁଣି ଗୋଦପବିନ୍ଧି 
ଚୌଧୁରୀଙ୍କ ଘରକୁ ଫେରିଯାଇଥୁଲା । 

ଏହି ସମୟରେ କଟକରେ ସ୍ଵରାଜ ସେବକ ସଂଘ ନାମକ ଏକ ଅନୁଷ୍ଠାନ ଗଢ଼ା 
ଯାଇଥ୍ଲା । ନବକୃଷ୍ଣ ଚୌଧୁରୀଙ୍କ ବ୍ୟତୀତ ରାମପ୍ରସାଦ ସିଂହ, ରଘୁ ରାଉତ ଓ ରାଜ 
କିଶୋର ଦାସ ଆଦି ସେଥ୍‌ରେ ସଭ୍ଯ ଥୁଲେ ଏବଂ ବ୍ରଜବନ୍ଧୁ ଦାସ ଥୁଲେ ତାହାର 
ସମ୍ପାଦକ । ସେମାନେ ବିଭିନ୍ନ ଗଠନମୂଳକ କାର୍ଯ୍ୟ କରିବା ସଙ୍ଗେ ସଙ୍ଗେ କଂଗ୍ରେସର 
ସଭ୍ୟ ସଂଗ୍ରହ କରୁଥ୍‌ଲେ ଓ ଅସହଯୋଗ ବାତ୍ତା ପ୍ରଚାର କରୁଥ୍‌ଲେ । 


ଅସହଯୋୌଗ ଆନ୍ଦୋଳନ 


ଅସହଯୋଗ ଆନ୍ଦୋନଳ ପୂର୍ବରୁ ବି ରେଭେନ୍ସା କଲେଜର କେତେକ ଛାତ୍ର 
ଦେଶମିଶ୍ରଣକୁ ସଂକୀଣ୍ଢ ପ୍ରାଦେଶିକତା ବୋଲି ବିଚାରୁଥା'ନ୍ରି । ସେମାନେ ମଧୁସୂଦନ ଦାସଙ୍କ 
ଦୃଷ୍ଟିଭଙ୍ଗୀକୁ ବିରୋଧ କରୁଥାନ୍ତି । ସେହି ଗୋଷ୍ଠୀର ମୁଖ୍ୟ ଥ୍‌ଲେ ଯଦୁମଣି ମଙ୍ଗରାଜ 
ଏବଂ ତା”ଙ୍କର ଏ ଦିଗର ମୁଖ୍ୟ ସହକର୍ମୀ ଥୁଲେ ହରେକୃଷ୍ଣ ମହତାବ ଓ ନବକୃଷ୍ଣ 
ଚୌଧୁରୀ । ୧୯୧୯ରେ ଏହି ଗୋଷ୍ଠୀ ତରଫରୁ ହରେକୃଷ୍ଣ ମହତାବ ଜଣେ ଦର୍ଶକ 
ଭାବରେ ଯାଇଥ୍‌ଲେ କଲିକତାର କଂଗ୍ରେସ ଅଧ୍ବେଶନକୁ ଏବଂ ୧୯୨୦ ମସିହା ନାଗପୁର 
କଂଗ୍ରେସ ଅଧ୍ବେଶନକୁ ମହତାବଙ୍କ ଛଡ଼ା ଯଦୁମଣି ମଙ୍ଗରାଜ ଯାଇଥୁଲେ । ସେଠାରୁ 
ଫେରିଲା ବେଳେ ଚକ୍ରଧରପୁରଠାରେ ଏମାନେ ଉତ୍କଳ ସମ୍ମିଳନୀରେ ଯୋଗ ଦେଲେ 
ଏବଂ ଦେଶ ମିଶ୍ରଣ ବଦଳରେ, ଦେଶର ସ୍ଵାଧୀନତା, ସମ୍ମିଳନୀର ଲକ୍ଷ୍ଯ ବୋଲି ପ୍ରସ୍ତାବ 
ପାସ୍‌ କରାଇଲେ । ଏହା ଥୁଲା ମଧୁସୂଦନ ଦାସଙ୍କ ବିରୋଧରେ ଏକ ଚାଲେଞ୍ଜ । 
ସେତିକିରେ ସେମାନେ ସନ୍ତୁଷ୍ଟ ହୋଇ ନଥ୍‌ଲେ । ସେମାନେ କଟକ ଫେରିଲା ବେଳକୁ 
ମଧୁସୂଦନ ବିହାର-ଓଡ଼ିଶା ସରକାରଙ୍କର ମନ୍ତ୍ରୀ ଭାବରେ ମନୋନୀତ ହୋଇ ସାରିଥ୍ଲେ | 
ତା'ଙ୍କ ସମ୍ମାନାଥେ କଟକ ଟାଉନୂହଲ୍‌ରେ ଏକ ସଭାର ଆୟୋଜନ ହୋଇଥଲା | ସେହି 
ସଭା ଭଣ୍ଡୁର କରିବାର ନେତୃତ୍ଵ ନେଇଥୁଲେ ହରେକୃଷ୍ଣ ମହତାବ ଓ ସହଯୋଗୀ ଥୁଲେ 
ଯଦୁମଣି ମଙ୍ଗରାଜ ଏବଂ ନବକୃଷ୍ଣ ଚୌଧୁରୀ ଆଦି । ମଧୁସୂଦନ ଦାସ ନିରନ୍ନ ଓଡ଼ିଆଙ୍କ 
ରାଜସ୍ଵରୁ ମାସକୁ ୫୦୦୦ ଟଙ୍କାରେ ମନ୍ତ୍ରୀ ଚାକିରିରେ ରହିଲେ ବୋଲି ଏମାନେ ଏକ 
ପ୍ରଚାରପତ୍ର ବଣ୍ଟନ କରିଥ୍‌ଲେ ଏବଂ ସମ୍ବର୍ଦନା ସଭାକୁ ବି ଭଣ୍ଡୁର କରିଦେଇଥ୍‌ଲେ । ଏହା 
ଏକ ଅବାନ୍ତର କଥା ବୋଲି ପରେ ଜଣା ଯାଇଥୁଲା । କାରଣ ଉତ୍କଳ ଗୌରବଙ୍କ ଦରମା 
ନ ନେଇ ମନ୍ତ୍ରୀ ହେବା ପ୍ରସ୍ତାବକୁ ସରକାର ଗ୍ରହଣ ନକରିବାରୁ, ସେ ୮-୩-୧୯୨୩ 
ତାରିଖରେ ଇସ୍ତଫା ଦେଇଥ୍ଲେ । ଯେଉଁ ଯଦୁମଣି ମଙ୍ଗରାଜ ମଧୁସୂଦନଙ୍କ ଗୌରବ ନଷ୍ଟ 
କରିବା ଦିଗରେ ଏତେ ଆଗୁଆ ଥୁଲେ, ପରବର୍ତୀ କାଳରେ ସେ ନିଜର ଏ ଦିଗର 
ଉତ୍ସାହ ଆତିଶଯ୍ୟର ପ୍ରମାଦ ଉପଲବ୍ଧି କରିପାରିଥ୍‌ଲେ । ସାଇମନ୍ନ କମିଶ ନକୁ ଏହି ଗୋଷ୍ଠୀ 


ର ୭ ଫ୬ଷଫ୫ାା୍‌୍‌୍‌ ..:. ` 
ବିରୋଧ କରିବାରେ ନେତୃତ୍ଵ ନେଇଥୁଲେ ହେଁ ସାଇମନ କମିଶନ୍‌ ଓଡ଼ିଶାକୁ ଯେତିକି 
ନ୍ୟାୟ ଦେଇଥ୍‌ଲେ, କଂଗ୍ରେସ ଦଳ କ୍ଷମତା ପାଇଲା ପରେ ବି ସେଥରୁ ଅଧ୍୍‌କ କିଛି 
ଦେଇ ନାହାନ୍ତି ବୋଲି ବହୁ ଲୋକଙ୍କର ମତ । ଏଣୁ ମଧୁସୂଦନଙ୍କ ପ୍ରତି ଆକ୍ଷେପ ଓ କୁସ୍ସା 
ଯଦୁମଣିଙ୍କୁ ସାରା ଜୀବନ ଘାରିଥ୍ଲା । ମୃତ୍ୟୁଶଯ୍ୟାରେ ବି ସେ ମଧୁବାବୁଙ୍କ ନାମ ସ୍ମରଣ 
କରି ବାରମ୍ବାର ତା'ଙ୍କ ଉଦ୍ଦେଶ୍ୟରେ ନମସ୍କାର କରୁଥ୍ଲେ । 

୧୯୨୧ ମସିହା ଆରମ୍ଭ ବେଳକୁ ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୁରୀ 
ଆଦି କଲେଜ ପଢ଼ା ଛାଡ଼ି ଅସହଯୋଗ ଆନ୍ଦୋଳନରେ ଯୋଗ ଦେବେ ବୋଲି ସ୍ଥିର 
କରିଥା'ନ୍ତି । ମଧୁସୂଦନ ଦାସଙ୍କ ସମ୍ବଦ୍ଦ୍ନା ସଭା ଭାଙ୍ଗିବା ଅଭିଯୋଗରେ ରେଭେନ୍ସା 
କଲେଜର ପ୍ରିନ୍ସିପାଲ ଲେମ୍ବାଟ୍‌ ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ ଓ ଯଦୁମଣି 
ମଙ୍ଗରାଜ, ଗୋକୁଳାନନ୍ଦ ମହାନ୍ତି ଆଦି ଗଣ୍ଡଗୋଳକାରୀଙ୍କ ଅଭିଭାବକମାନଙ୍କୁ ତାଗିଦଵ 
କରି ଲେଖ୍‌ଲେ ଯେ, ସେମାନଙ୍କ ପିଲାମାନେ ସେମାନଙ୍କର ଆଚରଣ ସଂଶୋଧନ ନ 
କଲେ ସେମାନଙ୍କ ନାମ କଟିଯିବ । ସେତେବେଳକୁ ଭାଇ ଗୋପବନ୍ଧୁ ଚୌଧୁରୀ ଥାଆନ୍ତି 
ଅଭିଭାବକ । ସେ ନବବାବୁଙ୍କ ମନୋଭାବ ଜାଣି ପ୍ରିନ୍ସିପାଲଙ୍କୁ କିଛି ଜଣାଇଲେ ନାହିଁ । 
ଗାନ୍ଧିଙ୍କ ଆହ୍ବାନରେ ଅନ୍ୟମାନେ ସ୍ତଲ, କଲେଜ, ଓ କଚେରି ବର୍ଚ୍ଚନ କରିବା ପୂର୍ବରୁ 
ହରେକୃଷ୍ଣ ମହତାବ, ନବକୃଷ୍ଣ ଚୌଧୁରୀ, ଯଦୁମଣି ମଙ୍ଗରାଜ, ନିତ୍ଯାନନ୍ଦ କାନୁନ୍‌ଗୋ 
ଆଦି କଲେଜ ଛାଡ଼ିଥ୍‌ଲେ । ସେତେବେଳେ ଗୋପବନ୍ଧୁ ଚୌଧୁରୀ ଏହି ଭାରତୀ ମନ୍ଦିରର 
ବିଦ୍ରୋହୀମାନଙ୍କୁ ସାବଧାନ ବାଣୀ ଶୁଣାଇ ଲେଖ୍‌ଥ୍‌ଲେ, ' “ସୁଅରେ ଭାସିଯାଅ ନାହିଁ, 
ସୁଅରେ ପହଁରି ନିଜ ବାଟ କାଟିନିଅ । ଯେ ସୁଅରେ ନିଜ ବାଟ ହରେଇ ଭାସିଯିବେ, 
ସେମାନଙ୍କର ବିପଦ ଅଛି; କେଉଠି ଲାଗିଯିବେ ବା ବୁଡ଼ିଯିବେ ବା ଅଟକିଯିବେ। ଯେ 
ଭାବିଚିନ୍ତି ସେଥ୍‌ରେ ଡେଇଁ ପଡ଼ି ପହଁରିଯିବ, ନିଜର ଗନ୍ତବ୍ଯ ଠିକ୍‌ ରଖ୍‌ଥୁବ, ତା”ର 
ଅଧୁକ ମଙ୍ଗଳ ହେବ ।”” ଏହାର କିଛି ଦିନ ପରେ ଗୋପବନ୍ଧୁ ବି ଚାକିରିରୁ ଇସ୍ତଫା 
ଦେଇଦେଲେ । ଏହି ଯୁବକମାନଙ୍କ ପ୍ରଭାବ ପରୋକ୍ଷରେ ଗୋପବନ୍ଧୁ ଚୌଧୁରୀଙ୍କ ଉପରେ 
ପଡ଼ିଥ୍‌ଲା । ସେ ତା”ଙ୍କର ଅସଂପୂଣ୍ଠ ଆତ୍ମଜୀବନୀରେ ଲେଖୁଛନ୍ତି, '(“ତା”ଙ୍କର ସ୍ବାଧୀନ 
ଚିନ୍ତା ଓ ସାହସ ମୋ” ସଙ୍କକ୍ର ସାଧନାରେ ମୋତେ ସାହାଯ୍ୟ କରିଥୁଲା । ସାନ ହେଲେ 
ସୁଦ୍ଧା ସତ୍ୟପଥ ଆଶ୍ରୟ କରି ଚାଲିଲେ ନିଶ୍ଚୟ ବଡ଼ଙ୍କୁ ମଧ୍ଯ ଟଳେଇ ପାରିବ, ଏହା 
ମୋର ବିଶ୍ବାସ । ଜୀବନରେ ଏଇଭଳି ଆଉ ଅନେକ ଦୃଷ୍ଟାନ୍ତ ଦେଖୁଛି । 

“ସେତେବେଳେ ଦେଶସେବାଟା ଜୀବନର ମୁଖ୍ୟ ବ୍ରତ ହୋଇ ନଥାଏ, 
ସେତେବେଳେ ମନରେ ଏତିକି ସ୍ଥାନ ପାଇଥାଏ ଯେ, ଚାକିରିରେ ରହି ମଣିଷର ପୂଣ୍ଠ 
ଆତ୍ମବିକାଶ ହେବା ସମ୍ଭବ ନୁହେଁ, ସେଥ୍‌ ପାଇଁ ଅନ୍ୟ କ୍ଷେତ୍ର ଖୋଜିବାକୁ ହେବ ।'” 

ଗୋପବନ୍ଧୁ ଚୌଧୁରୀ ଇସ୍ତଫା ଦେଇ ଘରକୁ ଫେରିଆସିବାର ଦୁଇ, ଚାରିଦିନ 
ପରେ ସ୍ଵରାଜ୍ୟାଶ୍ରମକୁ ଯା'ଅଆସ କଲେ । ଏହାର ଅନ୍ଥ କେଇ ଦିନ ପରେ ଦୋଳ ପୂଥ୍ଟିମାକୁ 
ଗାନ୍ଧିଜୀଙ୍କ କଟକ ଆଗମନ । ସେ ସାରା ଭାରତବର୍ଷ ବୁଲି ଇଂରେଜ ସରକାର ବିରୋଧରେ 
ଭାଷଣ ଦେଉଥା'”ନ୍ତି ଏବଂ ସରକାର ସହିତ ଅସହଯୋଗ କାର୍ଯ୍ୟକ୍ରମ ବୁଝାଉଥାଂନ୍ତି । 
ତା'ଙ୍କର ଆହ୍ବାନରେ ଓଡ଼ିଶାରୁ ପ୍ରାୟ ୬୦ ଜଣ ଛାତ୍ର ସ୍ଟଲ, କଲେଜ ଛାଡ଼ିଥ୍‌ଲେ ଓ 


୩୦ ଅନିବାଣ 





କେତେକ ଓକିଲ କଚେରି ବର୍ଜନ କରିଥୁଲେ । ୧୯୨୧ ମାର୍ଚ୍ଚ ମାସରେ ରାଜକୃଷ୍ଣ ବୋଷ 
ଆଇନ୍‌ ଅମାନ୍ୟ କରି ଓଡ଼ିଶାର ପ୍ରଥମ ରାଜବନ୍ଦୀ ହେବାର ଗୌରବ ଲାଭ କରିଥୁଲେ । 
ତା'ଙ୍କ ପରେ ଅବଶ୍ୟ ଗୋପବନ୍ଧୁ ଦାସ, ଭାଗୀରଥ୍‌ ମହାପାତ୍ର ଓ ଯଦୁମଣି ମଙ୍ଗରାଜ 
ଏବଂ ପରେ ପରେ ହରେକୃଷ୍ଣ ମହତାବ ଗିରଫ ହୋଇଥ୍‌ଲେ । କେତେକ ସର୍ତ୍ର ପୂରଣ 
ହୋଇପାରିଲେ ବର୍ଷକ ମଧ୍ଯରେ ସ୍ଵରାଜ” ହୋଇପାରିବ ବୋଲି ଗାନ୍ଧି କହିଥାନ୍ତି । ସେଗୁଡ଼ିକ 
ହେଲା ଲୋକେ ଅରଟରେ ସୂତା କାଟି ସେ ସୂତାର ଲୁଗା ପିଛ୍ଧିବେ, ସମ୍ପୃଣ୍ତ ନିଶା ନିବାରଣ 
ହୋଇଥ୍ବ, ହିନ୍ଦୁ ମୁସଲମାନ ଏକତା ଥୁବ, ଲୋକେ ଅହିଂସାପରାୟଣ ହୋଇଥ୍ବେ | 
ଏଥ ପାଇଁ ୧୯୨୧ ଡିସେମ.ର ୩୧ ଥ୍ଲା ଶେଷ ତାରିଖ || ଏହି କାର୍ଯ୍ୟ କିଛି ପରିମାଣରେ 
ସଫଳ ହେଲା ସତ, କିନ୍ତୁ ସମ୍ପୂର୍ଣ୍ଣ ଭାବରେ ସାଧ୍ତ ହୋଇପାରିଲା ନାହିଁ । ଏଣୁ ଯେଉଁମାନେ 
ଭାବୁଥ୍‌ଲେ ବର୍ଷକ ମଧ୍ଯରେ ସ୍ଵରାଜ ମିଳିଯିବ, ସେମାନେ ନିରାଶ ହେଲେ । ନବକୃଷ୍ଣ 
ଚୌଧୁରୀ ଗାନ୍ଧିଜୀଙ୍କ ଏହି ଆହ୍ଲାନକୁ କିଭଳି ଗ୍ରହଣ କରିଥ୍‌ଲେ ତାହା ଜଣାନାହିଁ । ଏଥର 
ସେ କାରାବରଣ କରି ନଥ୍୍‌ଲେ । ତେବେ ୧୯୨୨ ମସିହାରେ ମଦନମୋହନ ପଟ୍ଟନାୟକ 
ଓ ସେ ଖଦି କାମ ଶିଖ୍‌ବା ଲାଗି ସାବରମତୀ ଆଶ୍ରମକୁ ଯାଇଥ୍‌ଲେ । ସେଠାରେ ଦିନକୁ 
୮ଘଣ୍ଟା କରି ୧୦ ମାସ ତାଲିମ ପାଇଲେ । ସେଠାରେ ତାଂଙ୍କ ସାଙ୍ଗରେ ଆଉ ଥୁଲେ 
ନେପାଳର ଗାନ୍ଧି କୁହାଯାଉଥ୍‌ବା ତୁଳସୀ ମେହେର । ସେ ଲେଙ୍ଗୁଟି ପିନ୍ଧୁଥ୍‌ଲେ । ୟାଙ୍କ 
ଛଡ଼ା ଥୁଲେ ବିଶିଷ୍ଟ ଦାର୍ଶନିକ ଧୀରେନ୍ଦ୍ର ମୋହନ ଦତ୍ତ । ଦେହ ତା 'ଙ୍କର ଫୁଙ୍ଗୁଳା, ଛୋଟ 
ଖଦି ପିନ୍ଧନ୍ତି । ଗାନ୍ଧିଙ୍କ ଲାଇବ୍ରେରୀରେ ବହୁ ପ୍ରକାର ୮୫ଧା୦ଞା ବହି ଭିତରେ ନବବାବୁ 
ସେଠାରେ ଃଠ୦ଠୀଂଙ୍କ ୭୫୪ ।।୮୦ ୮୧୮ ଏବଂ ନିରୀଶ୍ଵରବାଦୀ ଦାର୍ଶନିକ 
9୮ଞଠାଞ୍ୟଠାଙ୍କ ବହି ପଢ଼ିଥ୍‌ଲେ | ଏଇଠି ତାଙ୍କର |16/1୦୦୮ £ ||5ଙ୍କ ସହିତ ପରିଚୟ 
ହୁଏ । ସେଠାରୁ ନବବାବୁ ସେହି ବର୍ଷ ଡିସେମ୍ବର ମାସକୁ ଫେରିଲେ । ଫେରିଲା ବେଳକୁ 
ଗୟାଠାରେ କଂଗ୍ରେସ ଅଧ୍ବେଶନ ବସୁଥାଏ | ତା ଙ୍କର ଆଣ୍ଣୁଲୁଚୁ ନଥ୍ବା ଖଦଡ଼ ଲୁଗା 
ପିନ୍ଧା ଓ ଦାଢ଼ୀ ବଢ଼େଇଥ୍‌ବା ଚେହେରାକୁ ଦେଖ୍‌ ଓଡ଼ିଶାର ପ୍ରତିନିଧ୍‌ମାନେ, ଏପରିକି 
ଝିଆରୀ ଅନ୍ନପୂଣ୍ଠା ବି ତାଂଙ୍କୁ ହଠାତ ଚିହ୍ନି ପାରି ନଥ୍‌ଲେ । 


ସମାଜସେବା ଓ ସମାଜ ସଂସ୍କାର 


୧୯୨୨ ମସିହା ଜାନୁଆରୀଠାରୁ ଜୁନ୍‌ ପର୍ଯ୍ୟନ୍ତ ଓଡ଼ିଶାର ବିଭିନ୍ନ ସ୍ଥାନରେ 
ଘରପୋଡ଼ି ଲାଗିଲା । ଏହା ଏକ ସଂକ୍ରାମକ ରୋଗ ଭଳି ସହରରୁ ସହର ବ୍ୟାପି ଥ୍ଲା । 
ଏହା ପ୍ରଥମେ ଆରମ୍ଭ ହୁଏ କଟକରୁ । ବିଭିନ୍ନ ସାହିରେ ନିଆଁ ଲାଗିବା ସଙ୍ଗେ ସଙ୍ଗେ 
ଦିନରେ ବି ନିଆଁ ଲାଗି ଆତଙ୍କ ସୃଷ୍ଟି ହୋଇଥ୍‌ଲା । ପୋଲିସ କହୁଥାଏ, କଂଗ୍ରେସବାଲାଏ 
ଏହା କରୁଛନ୍ତି ଓ କଂଗ୍ରେସ କହୁଥାଂନ୍ତି ଯେ, ପୋଲିସ ଦ୍ଵାରା ଏ ଅଗ୍ନିକାଣ୍ଡ ହେଉଛି । 
ଏଣୁ ସାହି ମଧ୍ୟକୁ ପୋଲିସ ଲୋକଙ୍କୁ ଛାଡ଼ି ଦିଆଯାଉ ନଥାଏ । 

ନବକୃଷ୍ଣ ଚୌଧୁରୀ ବହୁବାର ରାତିରେ ନିଆଁ ଲିଭାଇବାକୁ ଯାଇ ସକାଳକୁ ଫେରନ୍ତି । 
ନଡା ଓ ବାଉଁଶର ପାଉଁଶ ତଥା କଳା ବୋଳିହୋଇ ଘରେ ପହଞ୍ଚିଲା ବେଳକୁ ତାଂଂ୍କୁ 
କେହି ଚିହ୍ନି ପାରନ୍ତି ନାହିଁ । ଥରେ ନିଆଁଧାସ ବାଜି ତାଂଙ୍କ ହାତ ଓ ପିଠି ସିଝିଯାଇଥ୍ଲା । 


ଅନବାଣ ୧୧୧୪ ୧୩୪୮ 
ହଇଜା ରୋଗୀଙ୍କ ସେବା ପାଇଁ ତା”ଙ୍କର ମୋଟେ ଭୟ ନଥାଏ । ପୂର୍ବତନ ବିଚାରପତି 
ହରିହର ମହାପାତ୍ର ପାଠ ପଢ଼ୁଥ୍‌ଲା ବେଳେ ଥରେ ଏମିତି ହଇଜାରେ ପଡ଼ିଥୁଲେ । ନବକୃଷ୍ଣ 
ଚୌଧୁରୀ ଏବଂ ଗୋପବନ୍ଧୁ ଚୌଧୁରୀ ତା 'ଙ୍କର ସେବା ଶୁଶଷା କରିଥ୍‌ଲେ ବୋଲି ହରିହର 
ମହାପାତ୍ର ତା'ଙ୍କ ଆମତ୍ମଜୀବନୀରେ ପ୍ରକାଶ କରିଛନ୍ତି । ତାହା ଅବଶ୍ୟ ନବବାବୂଙ୍କ ବିବାହ 
ପରର ଘଟଣା । ସେ ହଇଜା ରୋଗୀଙ୍କ ସେବା କରି ଘରକୁ ଫେରିଲେ ପଟାସ୍‌ 
ପରମାଙ୍ଗାନେଟ୍‌ ପାଣିରେ ଧୁଆଧୋଇ ହୂ ଅନ୍ତି । 

ନବବାବୁ ପ୍ରଚଳିତ ପ୍ରଥା ଓ ସଂସ୍କାରକୁ ମାନୁ ନଥ୍‌ଲେ । ଗ୍ରହଣ ବା ପରାଗ ଲାଗିଲେ 
ସମସ୍ତେ ଉପବାସ ରହିଲା ବେଳେ ନବବାବୁ ପୁତୁରା ଓ ଝିଆରୀଙ୍କୁ ନେଇ ଏଣୁ ତେଣ୍ସ 
ଖାଆନ୍ତି 1 ସେଥ୍‌ରେ ମା ' ପଦ୍ମାବତୀ ଅସଛୁଷ ହେଲେ ନବବାବୁ ହସନ୍ତି | କହନ୍ତି '““ ବୋଉ 
ତୁ ବ୍ୟସ୍ତ ହୁଅନା, ଦେଖୁବା କଅଣ ହେଉଛି ।'' ତା'ଙ୍କର ପିଲାଦିନରୁ ଗୋଟିଏ ଖୁଆଲ 
ଥୁଲା...ଦେଖୁବା କଅଣ ହେଉଛି ... | ଅର୍ଥାତୃ ପରୀକ୍ଷା କରି ନ ଦେଖୁଲା ପର୍ଯ୍ୟନ୍ତ ସେ 
ସନ୍ତୁଷ୍ଟ ହେଉ ନଥ୍ଲେ । 

ଏହି “ଦେଖୁବା କଅଣ ହେଉଛିଂ ପାଇଁ ପୁତୁରା ବୁଲୁଙ୍କ ସହିତ ପିମ୍ପୁଡ଼ି ଗାତ 
ଖୋଳିବାଠାରୁ ଆରମ୍ଭ କରି ଘରଚଟିଆ ବସା ଖେଳେଇ ଦେଖ୍‌ବା ପର୍ଯ୍ୟନ୍ତ କଥା ଯାଏ । 
ପରୀକ୍ଷା କରି ପ୍ରମାଣ ନ ପାଇବା ପର୍ଯ୍ୟନ୍ତ ସେ ସନ୍ତୁଷ୍ଟ ହେଉ ନ ଥ୍ଲେ । ଆଶ୍ଚର୍ୟ 
ଲାଗେ, ସେ ବିଜ୍ଞାନ ନ ପଢ଼ି କାହିକି ଦର୍ଶନ ପଢ଼ିବା ଆଡ଼େ ମନ ବଳାଇଲେ । ଦିନେ 
ତାଙ୍କର ଜଣେ ହରିଜନ ସାଙ୍ଗ ଶ୍ରୀଧର ସାମଲଙ୍କୁ ଘରକୁ ଖାଇବାକୁ ଡାକିଲେ | ଶ୍ରୀଧରଙ୍କ 
ଖାଇବା ବାସନ ସେ ନିଜେ ଧୋଇଲେ। ତାହା ଦେଖ୍‌ ତାଂଙ୍କ ପୁତୁରା ଓ ଝିଆରୀ 
ଭାବୁଥ୍‌ଲେ ଦାଦା ଏକ ଅସମ୍ଭବ କାମ କଲେ । 

ସ୍ଵାମୀ ବିଚିତ୍ରାନନ୍ଦ ଦାସ କୁହନ୍ତି, ଟୁଆଁ ଯୋଗୁଁ ସେ କଟକରେ ଅନାଥାଶ୍ରମ ପ୍ରତିଷ୍ଠା 
କରିଥ୍‌ଲେ । ଦିନେ ସେ ଗୋଟିଏ ସ୍ତ୍ରୀ ଲୋକକୁ ସଙ୍ଗରେ ନେଇ ବିଚିତ୍ରାନନ୍ଦ ବାବୁଙ୍କ 
ବସାରେ ପହଞ୍ଚ୍‌ କହିଲେ, ' ଏହାକୁ ଘରୁ ବାହାର କରିଦେଇଛନ୍ତି | କେହି ଆଶ୍ରୟ ଦେଉ 
ନାହାନ୍ତି। ମୁଁ ଯାଉଛି ଏହାକୁ ସେଲ୍‌ଟର୍‌ ( ଖ୍ରୀଷ୍ଟିଆନମାନଙ୍କ ଅନାଥାଶ୍ରମ, ଯେଉଁଠି 
ଅନାଥମାନଙ୍କୁ ଆଶ୍ରା ଦେଇ ଖ୍ରୀଷ୍ଟିଆନ କରାଯାଉଥୁଲା )ରେ ଛାଡ଼ିବି ଆପଣ ଆପଣଙ୍କ 
ଧର୍ମକୁ ଧରି ବସିଥାନ୍ତୁ !'? ସେହି ଦିନୁ ବିଚିତ୍ରାନନ୍ଦ ଦାସ ଅନାଥାଶ୍ରମ ସ୍ଥାପନ କରିବାକୁ 
ସ୍ଥିର କଲେ । ତାଂଙ୍କ ସାଙ୍ଗ ପ୍ରହ୍ଲାଦ ସାହୁଙ୍କୁ ମଧୁମେହ ହୋଇଥ୍‌ଲା ଶୁଣି ସେ କେଉଁଠୁ 
କେଉଠୁ ବୁଲି ବୁଲି ଅଦିନିଆ ଜାମୁକୋଳି ଆଣନ୍ତି । କେଉଁଠାରୁ ଶୁଣିଥ୍‌ଲେ ଯେ, ମଧୁମେହ 
ପାଇଁ କୁଆଡ଼େ ଜାମୁକୋଳି ଭଲ କାମ କରେ । ଅନ୍ୟର ଦୁଃଖରେ କିଭଳି ନିଜେ ସେ 
ବେଦନା ପାଉଥ୍‌ଲେ ଓ ତା ”ର ଲାଘବ ପାଇଁ ଯପୃରୋନାସ୍ତି ଚେଷ୍ଟା କରୁଥ୍‌ଲେ, ତାହାର 
ଅନେକ ଦୃଷ୍ଟାନ୍ତ ରହିଛି । ଯୁବକ ବେଳର ସମାଜସେବା ତା 'ଙ୍କର ପରବର୍ତୀ ଜୀବନରେ 
ଆହୁରି ବ୍ୟାପକ କ୍ଷେତ୍ରକୁ ପ୍ରସାରିତ ହୋଇଥ୍ଲା । 


୩୨ ଅନିର୍ବାଣ 





ଅଳକାଶ୍ରମର କବି 


୧୯୨୨ ମସିହା ଫେବୃଆରୀ ୨୩ ତାରିଖରେ ଜଗତସିଂହପୁର ( ପୂର୍ବର ନାମ 
ହରିହରପୁର )ରେ ସତ୍ୟବାଦୀ ବନବିଦ୍ୟାଳୟ ଢାଞ୍ଚାରେ ଏକ ଜାତୀୟ ବିଦ୍ୟାଳୟ ସ୍ଥାପିତ 
ହୋଇଥାଏ । ସେଠାରେ ଜଗତସିଂହପୁର ମାଇନର ସ୍କଫ୍ଲର ଅଧ୍ୟକ୍ଷ ପଦ ତ୍ୟାଗ କରି 
ଆସିଥ୍‌ବା କିଶୋରୀ ଚରଣ କାନୁନ୍ନଗୋ, ଟ୍ରେନିଂ ସ୍କ୍ବଲ ଛାଡ଼ି ଆସିଥ୍ବା ପ୍ରାଣକୃଷ୍ଣ 
ପଢ଼ିହାରୀ, ଦ୍ାରିକାନାଥ ମହାପାତ୍ର, ଦେବେନ୍ଦ୍ରନାଥ କାନୁନଗୋ, ରାଜକିଶୋର ଦାସ ଓ 
ଗୋକୁଳାନନ୍ଦ ମହାନ୍ତିଙ୍କ ଛଡ଼ା ଗୋପବନ୍ଧୁ ଚୌଧୁରୀ ଓ ନବକୃଷ୍ଣ ଚୌଧୁରୀ ପିଲାମାନଙ୍କୁ 
ପଢ଼ାନ୍ତି। ଗୋଟିଏ ସମୟରେ ସେଠାରେ ୧୨୦ ଜଣ ପର୍ଯ୍ୟନ୍ତ ଛାତ୍ର ହୋଇଯାଇଥ୍ଲେ । 
ଅସହଯୋଗ ଆନ୍ଦୋଳନ ଡାକରାରେ ୬୬ଷ୍, ୭ମ ଶ୍ରେଣୀରୁ ସ୍କ୍ରଲ ଛାଡ଼ି ଆସିଥ୍‌ବା ଅନେକ 
ପିଲା ସେହି ଜାତୀୟ ବିଦ୍ୟାଳୟରେ ଥାଆନ୍ତି । ଏମାନଙ୍କ ମଧ୍ୟରେ ଉଦୟନାଥ ଷଡ଼ଙ୍ଗୀ, 
ରାମକୃଷ୍ଣ ନନ୍ଦ, ସୁଦର୍ଶନ ପ୍ରହରାଜ, କୃଷ୍ଣଚନ୍ଦ୍ର ପ୍ରଧାନ, ବିଶ୍ଵନାଥ ନନ୍ଦ, ଲକ୍ଷ୍ମୀଧର ପଣ୍ଡାଙ୍କ 
ନାମ ଉଲ୍ଲେଖଯୋଗ୍ୟ । ଶିକ୍ଷକ ଓ ଛାତ୍ର ସମସ୍ତଙ୍କ ପାଇଁ ଗୋଟିଏ ଗୋଟିଏ ଲୁଗାବୁଣା 
ତନ୍ତ ପଡ଼ିଥାଏ । ବହିପଢ଼ାଠାରୁ ସୂତା କାଟିବା ଓ ବିଶେଷ ଭାବରେ ଲୁଗା ବୁଣିବା ହି 
ପ୍ରଧାନ ଶିକ୍ଷା ବୋଲି ବିବେଚିତ ହେଉଥାଏ। ସୁନ୍ଦର ଧଡ଼ିଯୁକ୍ତ ସରୁ ଧୋତି ଓ ଶାଢ଼ି 
ବୁଣିବାରେ ପ୍ରତିଯୋଗିତା ଚାଲେ । 

ପାଠପଢ଼ା ଭିତରେ ଫକୀର ମୋହନଙ୍କ ଛଂମାଣ ଆଠଗୁଣ୍ଠ, ନନ୍ଦକିଶୋର ବଳଙ୍କ 
ଶର୍ମିଷ୍ଠା, କୃପାସିନ୍ଧୁ ମିଶ୍ରଙ୍କ “ବାରବାଟୀ ଦୁର୍ଗ”, ଷ୍ଟୋରିଜ୍‌ ଫ୍ରମ୍‌ ଟାଗୋର୍‌ ( ଇଂରାଜୀ 
ବହି), ପଣ୍ଡିତ ଗୋଦାବରୀଶ ମିଶ୍ରଙ୍କ ସଙ୍କଳିତ ଇଂରାଜୀ ପ୍ରବନ୍ଧ ଶିକ୍ଷା ଓ ଆଚାର୍ଯ୍ୟ 
ହରିହରଙ୍କ ଲିଖୁତ ଇଂରାଜୀ ଗ୍ରାମାର୍‌ ପଢ଼ା ହେଉଥୁଲା । ଶିକ୍ଷକମାନେ ଥୁଲେ ଅତି 
ଉଚ୍ଚକୋଟୀର । ଏଣୁ ଯେଉଁ ସମୟତକ ପାଠପଢ଼ାହେଉଥୁଲା, ସେତକ ପାଠ ଥ୍ଲା ଅତି 
ଉପାଦେୟ । ସେ ପଟେ ମାଛଗୀ କେନାଲ ଓ ଏ ପଟେ ପୋତି ହୋଇ ପଡ଼ିଥ୍ବା ଅଳକା 
ନଭ । ମଝିରେ ବିରାଟ ଆମ୍ବତୋଟାରେ ଅଳକାଶ୍ରମର ପରିବେଶ ଖୁବ୍‌ ଆକର୍ଷଣୀୟ ଥୁଲା । 
ସନ୍ଧ୍ୟା ହୋଇ ଆସିଲେ ପିଲାଏ ଗୋଲ ହୋଇ ବସି ' ଅଖୁଳ ବ୍ରହ୍ମାଣ୍ଡପତି”... ବା କୋଟି 
ଜଗତର ରାଜରାଜେଶ୍ଵର” ଆଦି ପ୍ରାର୍ଥନା କରଚ୍ତି । 

ନବକୃଷ୍ଣ ଚୌଧୁରୀଙ୍କ ପ୍ରେରଣାରେ ପାର୍ବତୀଚରଣ ମହାନ୍ତି ଓ ସୁଲତାନୂ ଖୀ 
ଜଗତସିଂହପୁରରେ ଏକ ପାଠାଗାର ପ୍ରତିଷ୍ଠା କରିବା ଦିଗରେ ତତ୍ପର ହୋଇଉଠିଲେ । 
ନିବେଦନ ପତ୍ର ଛପାଯାଇ ଚାନ୍ଦା ଆଦାୟ ଉଦ୍ୟମ ହୋଇଥଲା । ଘର ନିର୍ମାଣ ବି ଆରମ୍ଭ 
ହୋଇଯାଇଥ୍ଲା, କିନ୍ତୁ ଆଶାନୁରୂପ ଚାନ୍ଦା ନ ମିଳିବାରୁ ଓ ପାର୍ବତୀ ବାବୁ ଅନ୍ୟତ୍ର 
ଚାଲିଯିବାରୁ ପାଠାଗାର ଯୋଜନା କାର୍ଯ୍ୟକାରୀ ହୋଇପାରିଲା ନାହିଁ ¿ ନବବାବୁ ଅଳକା 
ନଭକୂଳକୁ ପିଲାମାନଙ୍କୁ ନେଇ ଦେଶ ବିଦେଶର ନାନା କଥା ଓ ଖବର, ଇଂରାଜୀ 
ଖବର କାଗଜ ପଢ଼ି ଶୁଣାନ୍ତି ଏବଂ ସେ ସମ୍ପର୍କରେ ନାନା କଥା କହନ୍ତି। ଦିନେ ସେ 
ପ୍ରସ୍ତାବ କଲେ ଯେ, ଏକ ହାତଲେଖା ପତ୍ରିକା ବାହାରୁ ଓ ତା'ର ନାମ ରହୁ 'ଅଳକା' | 
ଇତି ପୂର୍ବରୁ ଉଦୟନାଥ ଷଡ଼ଙ୍ଗୀ ଲୁଚାଇ ଲୁଚାଇ ଅଳକା ନାମରେ ଏକ କବିତା 


ଅନି ୮“, ୩୩ 
ଲେଖୁଥା'ଚ୍ରି । ସେ ସମୟରେ କବିତା ଲେଖା ଥ୍‌ଲା ଏକ ସରମର କଥା । ଜାଣିଲେ 
ଅନ୍ୟମାନେ କବି, କୋବି ଆଦି କହି ଥଟ୍ଟା କରିବେ ବୋଲି ସେ ଅତି ଗୁପ୍ତରେ ତାହାକୁ 
ନିଜ ପେଟରାରେ ଲୁଚାଇ ରଖ୍୍‌ଥାନ୍ତି। ଦିନେ ନବବାବୁ ଉଦୟନାଥ ଷଡଙ୍ଗୀଙ୍କୁ ଡକାଇ 
ପଠାଇଲେ । ଉଦୟନାଥ ବାବୁ ଶଙ୍କିତ ହୋଇ ଦୂରରୁ ଦେଖୁଲେ ନବବାବୁଙ୍କ ହାତରେ 
ତାଙ୍କର ଅଳକା କବିତାଟିକୁ । ସେଇଟିକୁ ତା ଙ୍କ ସାଙ୍ଗ ଲକ୍ଷ୍ମୀଧର ପଣ୍ଡା ତା 'ଙ୍କ 
ଅଗୋଚରରେ ଆଣି ନବବାବୁଙ୍କୁ ଦେଇଥାନ୍ତି । କବିତାଟି ପଢ଼ି ନବବାବୁ ଖୁବ୍‌ ଖୁସି ହୋଇ 
ଉଦୟନାଥ ବାବୁଙ୍କୁ ପ୍ରଶଂସା କଲେ । ସେହି କବିତାଟି ହାତଲେଖା ଅଳକା ପତ୍ରିକାରେ 
ବାହାରିଲା । ୮୮ବର୍ଷ ବୟସର ଉଦୟନାଥ ଷଡ଼ଙ୍ଗୀ ତା'ଙ୍କ ରୋଗଶଯ୍ୟାରେ କବିତାଟିର 
ପ୍ରଥମ ପଦଟି ମନେପକାଇ ଲେଖକ ଆଗରେ ଆବୂଭଶ୍ଚି କରିଥ୍‌ଲେ¬ 
କାହିଁ ତୋଂର ସେହି ଗୌରବ 
ରଉଭରବ ତୁ ଏବେ 
“ଅଳକା” ଥୁଲୁ ତୁ ଅଳକା 
ହରିପୁରର ଯେବେ ।!' ' 
ସେହି ବର୍ଷ ଅଳକାଶ୍ରମର ବାଷିକ ଉତ୍ସବର ପୁରୋଧା ହୋଇ ଆସିଥ୍‌ଲେ ଗୋ ପବୁନ୍ଧି 
ଦାସ । ତାଂଙ୍କ ସଙ୍ଗରେ ଆସିଥ୍ବା ପଣ୍ଡିତ କୃପାସିନ୍ଧୁ ମିଶ୍ର ହାତଲେଖା ' ଅଳକା ' ପତ୍ରିକାଟିର 
ଉନ୍ମୋଚନ କରି ଲେଖା ଓ ଛବିଗୁଡ଼ିକର ଉଚ୍ଚ ପ୍ରଶଂସା କରିଥ୍‌ଲେ । ଉତ୍ସବକୁ ନିମନ୍ତ୍ରିତ 
ହୋଇ ଆସିଥ୍ବା ଲକ୍ଷ୍ମୀନାରାୟଣ ସାହୁ କବିତାଟିକୁ ନେଇ ତା 'ଙ୍କ ସମ୍ପାଦିତ `ସହକାର 'ରେ 
ପୂରାପୂରି ପ୍ରକାଶ କରିଦେଇଥ୍ଲେ । 
ସେହି ଭଳି “ଅଳକା ' ନାମରେ ଅନ୍ୟ ଏକ ଚମକ୍ରାର କବିତା ଲେଖ୍ଥ୍ଲେ ରାମକୃଷ୍ଣ 
ନନ୍ଦ । ତା'ଙ୍କ ହାତଲେଖା ଚମକ୍ରାର ଥ୍ବାରୁ ସେ ପତ୍ରିକାର ମୂଳରୁ ଶେଷ ପୟ୍ଯ୍ୟନ୍ତ ସବୁତକ 
ଉତାରିଥ୍‌ଲେ ଏବଂ ମଲାଟକୁ ନିଜ ହାତରେ ଚିତ୍ର କରି ଆକର୍ଷଣୀୟ କରିପାରିଥ୍ଲେ । 
ସେହି ହାତଲେଖା ପତ୍ରିକା ବାଳିକା ଅନ୍ନପୂଣ୍ତାଙ୍କ ମନରେ ଏଭଳି ଗଭୀର ରେଖାପାତ 
କରିଥ୍‌ଲା ଯେ ୭୦ବର୍ଷ ପରେ ବି ଅନ୍ନପୂଣ୍ଝା ମହାରଣାଙ୍କର ତା'ର କେତେକ ଅଂଶ 
ଗାଇଯାଇଥୁଲେ । ସେତକ ଏହିଭଳି 
ସୁଖର ସ୍ଵପ୍ନ ତା'ର ଯାଇଛି ଭାଜି, 
ଅପେୟ ଆଜି ଅଳକା ପାଣି, 
ଅଳକାର ସେହି ନବୀନ ଗାଥା 
ପରାଣ ବ୍ଯଥା, ଦିଅଇ ଆଣି । 
ଦିନ ଥୁଲା ଯେବେ ଅଳକା ବାଳୀ 
ଭଉଁରୀ ଖେଳି, ସଙ୍କିନୀ ମେଳେ, 
ଅତଡ଼ା ଖାଇ, ଭୀଷଣ ବେଗେ 
ଧାଉଁଥ୍‌ଲା ସେ ସାଗର କୋଳେ । 
ସେହି ଅଳକାରେ ବଣିକ ତରୀ 
ବାହି ନାଉରୀ, ଲଗାଏ ଗାନ, 


୩୪ ଅନିର୍ବାଣ 





ଅଳକାକୁ ମୋର ମୁକ୍ତ କର, 
ଯୁକ୍ତ କର, ହେ ଭଗବାନ ! 
ଅଳକାରେ ଦିନେ ଇଂରେଜ ତରୀ, 
ବଜାଇ ଭେରୀ, ଅଇଲା ପଶି 
ଶୁଣିବା କଥା, ସେହି ଦିନଠାରୁ 
ସ୍ଵାଧୀନତା ତା'ର ଯାଇଛି ଖସି । 
ଯେଉଁ ଅଳକା ଏବେ ଏକ ଦଳପୂର୍ଣ୍ଣ ନାଳ, ପୂବେ ସେଇଟି ସୁନାବ୍ୟା ଥ୍‌ଲା ଓ 
ପର୍ରୁଗୀଜ ଏବଂ ଇଂରେଜ ନାବିକମାନେ ସେହି ନଦୀରେ ହରିହରପୁର ( ଜଗତସିଂହପୁରର 
ପୂର୍ବ ନାମ) ଆସୁଥ୍‌ଲେ । ଜଗତସିଂହପୁର ପାଖ ଫିରିଙ୍ଗ କୁଦ ତାଂର ସାକ୍ଷୀ ହୋଇ 
ରହିଛି । ମହାନଦୀରେ ନରାଜ ଆନିକଟ ହୋଇ ମାଛଗୀ କେନାଲ ହେବା ପରେ ଉକ୍ତ 
ନଦୀଟିର ଗତିପଥ ରୁଦ୍ଧ ହୋଇ ତାହା କ୍ରମେ ପୋତି ହୋଇଗଲା । ଦୁଇ କବି ସେଇ 
ଅଳକାର ବିଲୁପ୍ତ ଗାରିମା ସ୍ମରଣ କରି ଏହି କବିତା ଦୁଇଟି ଲେଖୁଛନ୍ତି । ଏଠାରେ ଉଲ୍ଲେଖ 
କରାଯାଇପାରେ ଯେ, ୭୫ ବର୍ଷ ତଳେ ଓଡ଼ିଆରେ ମାତ୍ର ତିନିଟି ପତ୍ରିକା ଥୁଲା । ସେ 
ସମୟରେ ୬୬ଷ୍ଠ ଶ୍ରେଣୀରୁ ପଢ଼ା ଛାଡ଼ି ଆସିଥୁବା ଉଦୟନାଥ ଷଡଙ୍ଗୀ ଓ ରାମକୁୂଷ୍ଣ ନନ୍ଦ 
ଆଦିଙ୍କ କବିତା ଗୋପବନ୍ଧୁ ଦାସ, କୃପାସିନ୍ଧୁ ମିଶ୍ର ଓ ଲକ୍ଷ୍ମୀନାରାୟଣ ସାହୁଙ୍କ ଦ୍ଵାରା 
ଆଦୂତ ହେବା, ଲେଖକମାନଙ୍କୁ କେତେ ଆନନ୍ଦ ଓ ପ୍ରେରଣା ଦେଇ ନ ଥୁବ ! 
ଏହି ଘଟଣାର ୬୦ ବର୍ଷ ପରେ ଥରେ ଉଦୟନାଥ ଷଡ଼ଙ୍ଗୀ ଅନୁଗୋଳ ବାଜି 
ରାଉତ ଛାତ୍ରାବାସର ବାଷ୍ପିକ ଉତ୍ସବର ମୁଖ୍ୟ ଅତିଥୁ ହୋଇ ଯାଇଥାନ୍ତି । ସେତେବେଳକୁ 
ନବବାବୁ ଅସୁସ୍ଥ । ଜରୁରୀକାଳୀନ ଅବସ୍ଥାରେ ବନ୍ଦୀ ହୋଇ ସେ ରୋଗାକ୍ରାନ୍ତ ହୋଇଥାନ୍ତି । 
ଚାଲିବାର ଓ ଦେଖ୍‌ବାର ଶକ୍ତି କମିଯାଇଥାଏ । ଉଦୟନାଥ ବାବୁ ଆସିଛନ୍ତି ଶୁଣି ସେ 
ଆଶ୍ରମର ଅତିଥୁଭବନ ପର୍ଯ୍ୟନ୍ତ ଆସୁଥା'ଂନ୍ତି । ଉଦୟନାଥ ବାବୁ ତାହା ଦେଖ୍‌ କିଛି ବାଟ 
ଆଗେଇ ଚାଲିଗଲେ ଓ କାହିକି ଏତେ କଷ୍ଟ କରି ଆସିଲେ ବୋଲି କହିଲେ । ବହୁ ଦିନ 
ପରେ ଦେଖା ବୋଲି କହି ନବବାବୁ ତା'ଙ୍କୁ କୁଣ୍ଢେ`ଢ ପକେଇଲେ । ଉପରଓଳି ସଭା 
ହେଲା । ପ୍ରଧାନ ଅତିଥୁ ବାଜିରାଉତ ଛାତ୍ରବାସର ସେ ବର୍ଷର ହାତଲେଖା ପତ୍ରିକା 'ବାଜି'ର 
ଉନ୍ମୋଚନ କରି ୬୦ବର୍ଷ ତଳର ଅଳକାଶ୍ରମର ସ୍ମତିଚାରଣ କରିଥ୍‌ଲେ । 'ଅଳକା” 
ପତ୍ରିକାରେ ତାଂଙ୍କ କବିତା କିଭଳି ପ୍ରଶଂସିତ ହୋଇ “ସହକାର” ଭଳି ସେ ସମୟର 
ବିଖ୍ୟାତ ପତ୍ରିକାରେ ସ୍ଥାନ ପାଇଥୁଲା, ତାହା ବର୍ଣ୍ଣନା କରିଥୁଲେ । ସେହି ସୁଦୂର ଅତୀତରେ, 
୬ଷ୍ଠ ଶ୍ରେଣୀ ପର୍ଯ୍ଯନ୍ତ ପାଠ ପଢ଼ିଥ୍‌ବା କିଶୋରର କବିତା ଛାପା ପତ୍ରିକାରେ ଦେଖ୍‌ 
ଉଦୟନାଥ ବାବୁଙ୍କର ରୋମାଞ୍ଚ ଘଟିଥୁଲା । ଏହି ଘଟଣା ବଣ୍ଠନା କରିବା ସଙ୍ଗେ ସଙ୍ଗେ 
ଉଦୟନାଥ ବାବୁ କହିଥୁ୍‌ଲେ ଯେ, ସେ ଯଦି ପରବର୍ଭୀ କାଳରେ ଜଣେ ଲେଖକ ଓ କବି 
ଭାବରେ ଜଣାଶୁଣା ହେଲେ ତାର ମୂଳରେ ଥୁଲା ନବକୃଷ୍ଣ ଚୌଧୁରୀଙ୍କ ପ୍ରେରଣା ଓ 
ପ୍ରୋତ୍ସାହନ । 
ଅଳକାଶ୍ରମରୁ ଆସି, କିଛି ବର୍ଷ ପରେ, ନବବାବୁ ତରିକୁନ୍ଦରେ ତାଂଙ୍କର ଥ୍‌ବା 
ଏକ ଜମିରେ ଫାର୍ମ କଲେ । ସେହିଠାରୁ ସେ ସମାଜବାଦୀ ଦଳର ମୁଖପତ୍ର “ସାରଥ୍‌” 


ଅନିର୍୍ ¡୩୫ 
ପତ୍ରିକା ସମ୍ପାଦନ କରୁଥ୍‌ଲେ । ତାହା ଅବଶ୍ଯ ବେଶିୈିଦିନ ତିଷ୍ଠି ନ ଥୁଲା । ପରବର୍ଷ 
ସାମ୍ୟବାଦୀମାନଙ୍କ ଆନୁକୂଲ୍ୟରେ “ନବଯୁଗ ସାହିତ୍ୟ ସଂସଦଂ ପ୍ରତିଷ୍ଠିତ ହେବାରେ 
ନବବାବୁଙ୍କର ପ୍ରୋତ୍ସାହନ ବି ଥୁଲା । ହେଲେ ଲେଖାଲେଖ୍‌ ପ୍ରତି ତାଙ୍କର ଆଗ୍ରହ ଓ 
ଧୈର୍ଯ୍ୟ ନ ଥୁଲା । ସେଥୁଲାଗି ତାଙ୍କ ଲେଖା ଅତି ବିରଳ । ସବୁଜ ସାହିତ୍ଯ ଯୁଗର 
ଅନ୍ୟତମ ସ୍ବଷ୍ଟା ଓ ପ୍ରତିଷ୍ଠିତ ସାହିତ୍ୟିକ କାଳିନ୍ଦୀଚରଣ ପାଣିଗ୍ରାହୀ ତା ”ଙ୍କ ଆତ୍ମଜୀବନୀର 
୫୨୬ ପୃଷ୍ଠାରେ ପ୍ରକାଶ କରିଛନ୍ତି, 'ଏଥ୍‌ ପୂର୍ବରୁ ନବବାବୁ ଯୁବନେତା, ଦାର୍ଶନିକ, 
ସାହିତ୍ୟିକ ଓ ଚିନ୍ତାନାୟକ ଭାବରେ ଜଣାଶୁଣା ହୋଇଥାନ୍ତି ।” ନବବାବୁଙ୍କୁ କାଳିନ୍ଦୀ 
ପାଣିଗ୍ରାହୀ ସାହିତ୍ୟିକ କହିବା ଲେଖକ ସମେତ ସମସ୍ତଙ୍କୁ ଆଶ୍ଚର୍ଯ୍ୟ ଲାଗେ । ନବଯୁଗ 
ସାହିତ୍ୟ ସଂସଦ ତରଫରୁ ପ୍ରକାଶିତ ହେଉଥ୍ବା “ ଆଧୁନିକ” ପତ୍ରିକାରେ ସମ୍ପାଦକଙ୍କ ଅତି 
ତାଗଦାରେ ନବକୃଷ୍ଣ ଚୌଧୁରୀଙ୍କ ଦୁଇଟି ଲେଖା ପ୍ରକାଶିତ ହୋଇଥଲା । ଏହି ସାର୍ଥକ 
ଲେଖା ଦୁଇଟି ବି ତାଙ୍କର ଅତି ପ୍ରିୟ ଭଗବତୀ ପାଣିଗ୍ରାହୀଙ୍କ ଏକାନ୍ତ ଅନୁରୋଧ ଯୋଗୁଁ 
ସମ୍ଭବପର ହୋଇଥୁଲା । ୧୯୩୬ ଜୁନ ସଂଖ୍ୟା ଆଧୁନିକରେ “ବାଦାନୁବାଦ” ଶୀର୍ଷକ 
ଏକ ପ୍ରବନ୍ଧ ପ୍ରକାଶିତ ହେବା ପରେ ଜୁଲାଇ ସଂଖ୍ୟାରେ ବୈଜ୍ଞାନିକ ସାମ୍ୟବାଦ ( ୧) 
ବାହାରିଲା | କିନ୍ତୁ ବୈଜ୍ଞାନିକ ସାମ୍ୟବାଦର ପରବର୍ତୀ ଅନୁକ୍ରମ ଆଉ ଲେଖକଙ୍କ କଲମରୁ 
ପ୍ରକାଶ ପାଇପାରିଲା ନାହିଁ । ଏହି “ବାଦାନୁବାଦ” ଲେଖାର ପ୍ରାରମ୍ଭରେ ଲେଖା ପ୍ରତି 
ତା”ଙ୍କର ବିମୁଖତାର କାରଣ ସେ ଦଶାଇଛନ୍ତି । ଏହି ଲେଖାର ଶେଷ ପାରାଗ୍ରାଫ୍ଵରେ 
ଅଛି, “କମରେଡ଼୍‌ ସମ୍ାଦକ, କ୍ଷମା କରିବ | ଆହୁରି କେତେକ ବିଷୟ ଏ ଚିଠିରେ ଲେଖ୍ବାର 
ଇଚ୍ଛା ଥ୍‌ଲେ ମଧ୍ୟ ଲେଖ୍‌ବାର ସମୟ ନାହିଁ । ସାହିତ୍ୟ କ୍ଷେତ୍ରରେ “ଆଧୁନିକ” ବିପ୍ଲବ 
ଆଣିଛି । ତା”ଠାରୁ ଏକ ସଙ୍ଗୀନ୍‌ ବିପ୍ଳବ ରାଜନୀତି ଓ ଅର୍ଥନୀତି କ୍ଷେତ୍ରରେ ସମାସନ୍ନ । 
ବର୍ତମାନ ସେଆଡ଼େ ମନ ନେବାକୁ ହେବ ।' ନବକୃଷ୍ଣ ଚୌଧୁରୀଙ୍କ ଭଳି ରସଗ୍ରାହକ ଓ 
ଭାବଗ୍ରାହୀ, ସାହିତ୍ୟ ସୃଷ୍ଟି ଦିଗରେ କାହିଁକି ନୀରବ ରହିଲେ ପୂର୍ବୋକ୍ତ ଦୁଇଟି ବାକ୍ଯରୁ 
ତା'ର କାରଣ ସୁସ୍ପଷ୍ଟ । ନବକୃଷ୍ଣ ଚୌଧୁରୀଙ୍କର ଲେଖା ବହୁତ କମ୍‌ ଉପଲବ୍ଧ ହେଉଥ୍‌ବାରୁ 
ସମ୍ପୂର୍ଣ ଲେଖାଟି ନିମ୍ନରେ ପ୍ରଦତ୍ତ ହେଲା । 


ବାଦାନୁବାଦ 


କମ୍ରେଡ଼୍‌ ସଂପାଦକ, 
ˆ ଆଧୁନିକ”'” ସକାଶେ ଲେଖା ଦେବା ପାଇଁ ତମର ତାଗଦା ଉପରେ ତାଗଦା । 
ମାସିକଷତ୍ରରେ ମୋ ଲେଖା ବାହାରିବ ଏ ଗୌରବର ଲୋଭ ମଧ୍ୟ ଭିତରୁ ମତେ 
ଠେଲା ଦେଉଛି । କିନ୍ତୁ ତମର ଓ ମୋର ନସୀବଵ୍‌ ଖରାପ । ଲେଖି ବସିଲାକ୍ଷଣି ମୋ 
ଭିତରେ ଯେଉଁ ଖରଦୃଷ୍ଟି ସମାଲୋଚକ ପୁରୁଷଟି ଅଛନ୍ତି ସେ ବିଘ୍ନ ପହଞ୍ଚଉଛନ୍ତି । ମୋ 
ଲେଖା ତମର ଓ ଅନ୍ୟ ପାଠକମାନଙ୍କ ମନକୁ ପାଇବ କି ନାହିଁ ତା ଜାଣିବା ପୂର୍ବରୁ 
ମୋରିଠାରୁ କାଟ ଖାଇ ଅଳିଆ ଟୋକେଇକୁ ଯାଉଛି । ଏପରି ଅବସ୍ଥାରେ ଉପାୟ କ'ଣ ? 
ବହୁତ ଭାବିଚିନ୍ତି ତମକୁ ଖଶ୍ଚେ ଲମ୍ବାଚିଠି ଲେଖି ସନ୍ତୁଷ୍ଟ କରିବାକୁ ଠିକ୍‌ କରିଛି । 


୩୬ ଅନିର୍ବାଣ 


ପ୍ରଥମ ସଂଖ୍ୟା “ଆଧୁନିକ” ପଢ଼ି ସାଧାରଣ ପାଠକଙ୍କ ମନରେ କି ପ୍ରତିକ୍ରିୟା 
ହେଉଛି ସେଟା ଜାଣିବା ପାଇଁ ' ' ଆଧୁନିକ' `ର ବନ୍ଧୁ ଭାବରେ ମୁଁ ଟିକିଏ ଚେଷ୍ା କରିଥିଲି | 
ଭଗବାନ ବିଶ୍ଵାସଟା ମଣିଷ ମନରେ ସବୁଠାରୂ ବଦ୍ଧମୂଳ ଓ ଗଭୀର ସଂସ୍କାର ବୋଲି 
ଅନେକ ସମୟରେ ଧରି ନିଆଯାଇଥାଏ । ତା ' ହୋଇଥିଲେ କାଳିନ୍ଦୀ ବାବୁଙ୍କ “ ବିଦାୟ 
ଭଗବାନ ' ' କବିତା ଉପରେ ସବୁଠାରୁ ବେଶି କୋପଦୂଷ୍ଟ ପଡ଼ିଥା ନ୍ତା। କିନ୍ତ ବାସ୍ତବରେ 
ତା ହୋଇନାହିଁ । ବିବାହ ସମସ୍ୟା ପ୍ରବନ୍ଧଟି ହିଁ ସବୁଠାରୁ ବେଶି ଚାଞ୍ଚଲ୍ୟ ସୃଷ୍ଟି କରିଛି । 
ଏଥ୍‌ରୁ ଅନୁମାନ ହୁଏ, ଭଗବାନ ବିଶ୍ଵାସଠାରୂ ସଭ୍ୟ ମଣିଷର ଯୌନ ସଂସ୍କାରଟା ବେଶି 
ବଦ୍ଧମୂଳ। ପ୍ରଏଡ଼୍‌ ଆଦି ଆଧୁନିକ ମନସ୍ତତ୍ଵବବିଦୂମାନେ କହନ୍ତି ଯେ ଯୌନ ସଂସ୍କାରଟା 
ବେଶି ବଦ୍ଧମୂଳ ଓ ଯୌନବୃଭି ମଣିଷର ସବୁଠାରୁ ଶକ୍ତିଶାଳୀ ବୃଭି । ଆଧୁନିକ ମନସ୍ତନତ୍ତ୍ଵର 
ଆଲୋଚନା ଯେ କରିନାହିଁ, ସେ ଆଦୌ କଳ୍ଥନା କରି ପାରିବ ନାହିଁ, ଏହି ଯୌନବୂଭି 
କେଡ଼େ ଶକ୍ତିଶାଳୀ । କାବ୍ୟ, ଇତିହାସ, ପୁରାଣଠାରୁ ଆରମ୍ଭ କରି ସରକାରି ଓ ଜମିଦାରି 
କଚିରି ପର୍ଯ୍ୟନ୍ତ ନାନାଠାରେ ଏହି ଯୌନବୂରତ୍ତି ମଣିଷର ବ୍ଯକ୍ତିଗତ ତଥା ସାମାଜିକ 
ଜୀବନରେ କିପରି ଉତ୍ପାତ ଲଗାଇଛି, ତାର ଚିତ୍ର ଦେଖ୍‌ବାକୁ ମିଳେ । ଏହାଛଡ଼ା ପ୍ରତ୍ୟେକ 
ବ୍ୟକ୍ତିର ବହୁ ଯୌନ ଅଭିଜ୍ଞତା ରହିଛି ଯାହାକି ଅନ୍ୟ ନିକଟରେ ଗୁପ୍ତ ହେଲେ ହେଁ ନିଜ 
ପାଖରେ ନୁହେଁ। ତଥାପି ଏ ସବୁକୁ ମିଶାଇଲେ ମଧ୍ୟ ଯୌନ ବୂଭିର ଶକ୍ତିର ଶହେ 
ଭାଗରୁ ଭାଗକର ସୁଦ୍ଧା ପରିଚୟ ମିଳେ ନାହିଁ । ଆଧୁନିକ ମନୋବିଜ୍ଞାନ ଏ କଥା ନିଃସନ୍ଦେହ 
ଭାବରେ ପ୍ରମାଣ କରିଦେଇଛି ଯେ, ମଣିଷର ଗୋଟିଏ ଅଚେତନ ସଭ୍ରା ଅଛି । ତା”ର 
ତା ଜୀବନ ଉପରେ ସଚେତନ ମନଠାରୁ ଢେର ବେଶି ପ୍ରଭାବ । ଯୌନବୃରିର ଅସଲ 
କମକ୍ଷେତ୍ର ଏହି ଅଚେତନ ରାଜ୍ୟରେ । ମଣିଷ ତାର ବୁଦ୍ଧି ବିବେକ ଓ ସଂଯମ ଶକ୍ତି 
ପ୍ରୟୋଗ କରି ତାର ବ୍ୟକ୍ତିଗତ ଓ ସାମାଜିକ ଜୀବନକୁ ନିୟନ୍ତ୍ରିତ କରିବାକୁ ହଜାର ଚେଷ୍ଟା 
କରି ସଫଳ ହୋଇପାରୁ ନାହିଁ ଏହି ' “ଅଚେତନ ””ର ପ୍ରଭାବ ଯୋଗୁଁ । 

ରସାୟନବିଜ୍ଞାନ ତତ୍ତ୍ଵ ନ ଜାଣି କୌଣସି ରାସାୟନିକ ଏକ୍‌ସ୍‌ପେରିମେଣ୍ଟ୍‌ କରିବା 
ଯେପରି ବିଡମ୍ବନା, ସେହିପରି ମଣିଷର ସଚେତନ ଓ ଅଚେତନ ମନର ତକତ୍ସ୍‌ ନ ଜାଣି 
ଜୀବନକୁ ନିୟନ୍ତ୍ରଣ କରିବାକୁ ଚେଷ୍ଟା କରିବା- ସମାଜ ତଥା ବ୍ୟକ୍ତି ପାଇଁ ନୈତିକ ବିଧ୍‌ 
ନିଷେଧ ଗଢ଼ିବା -ସେହିପରି ବିଡମ୍ବନା | ଆଦିମ କାଳରୁ ଆଜି ପର୍ଯ୍ୟନ୍ତ ମାନବ ସମାଜର 
ଇତିହାସ ଆଲୋଚନା କଲେ ଏବଂ ଏହି ବର୍ତମାନ ଯୁଗରେ ମଧ୍ୟ ବିଭିନ୍ନ “ସଭ୍ୟ” ଓ 
“ଅସଭ୍ୟ, ଜାତିର ସାମାଜିକ ଓ ନୈତିକ ବିଧ୍‌ବିଧାନର ବୈଚିତ୍ର୍ୟ ଲକ୍ଷ୍ୟ କଲେ ଖୁବ୍‌ 
ପରିଷ୍କାର ଜଣା ପଡ଼େ, ମଣିଷ କେତେ ପ୍ରକାରର ଏକ୍‌ସ୍‌ପେରିମେଣ୍ଟ୍‌ କରିଛି ଓ କରୁଛି। 
କୃଷିବିଜ୍ଞାନ ନ ଜାଣି ଆମ ଗୀର ଚାଷୀମାନଙ୍କର ବେଶି ଫଳ ଫଳେଇବା ପାଇଁ ଅଷ୍ଟଶ ମ୍ଗଙ୍କ 
ପାଦୁକ ଆଣି ଗଛରେ ଛିଞ୍ଚୁବା ଯାହା, ମନୋବିଜ୍ଞାନ ଓ ସମାଜବିଜ୍ଞାନ ନ ଜାଣି ବ୍ୟକ୍ତିଗତ 
ଓ ସାମାଜିକ ଜୀବନକୁ ସୁସ୍ଥ ଓ ଉନ୍ନତ କରିବା ପାଇଁ ଆମର ଅଧୁକାଂଶ ବିଧୁନିଷେଧ 
ଓ ଧାରଣା ମଧ୍ୟ ସେୟା । ବିବାହ ଗୋଟିଏ ଅତି ପ୍ରାଚୀନ ଓ ଆଦିମ ଯୌନ 
ବିଧ୍‌ନିଷେଧମୂଳକ ଅନୁଷ୍ଠାନ । ଶ୍ରୀ ଉତ୍କଳୀୟ ''ଆଧୁନିକଂ'ରେ ଏହି ଅନୁଷ୍ଠାନଟିକୁ ବିଜ୍ଞାନର 
ଆଲୋକରେ ପରୀକ୍ଷା କରିବାକୁ ଚେଷ୍ଟା କରିଛନ୍ତି । କିନ୍ତୁ ତା'ଙ୍କର ଲେଖାଟି ଅତି ସଂକ୍ଷିପ୍ତ 


ଅନିବ୍ବାଣ ୩୭ 
ହୋଇଥ୍ବାରୁ ସେ ପାଠକଙ୍କ ସଂସ୍କାରରେ କେବଳ ଆଘାତ କରିବାକୁ ସମର୍ଥ ହୋଇଛନ୍ତି । 
ତେବେ ଏହି ଆଘାତ ଦେବା ଫଳରେ ଯଦି ଏ ବିଷୟରେ ବିଶଦ ଆଲୋଚନା ହୁଏ 
ତାହାହେଲେ ଭଲ ହେବ । କିନ୍ତୁ ମୁଁ ଦେଖୁଛି ଯେଉଁମାନେ ଶ୍ରୀ ଉକ୍ରଳୀୟଙ୍କ ଲେଖାଟିକୁ 
ନିନ୍ଦା କରୁଛନ୍ତି। ସେମାନେ କେବଳ ନାକ ଟେକିବା ଛଡ଼ା ଆଉ କିଛି କରିବାକୁ ନାରାଜ । 
ଏପରି ଅବସ୍ଥାରେ ଶ୍ରୀ ଉତ୍କଳୀୟଙ୍କୁ ଅନୁରୋଧ, ସମାଜ ମଧ୍ୟରେ ଏ ବିଷୟରେ ବୈଜ୍ଞାନିକ 
ଚିନ୍ତା ଓ ବିଜ୍ଞାନ-ସମ୍ମତ ଧାରଣା ଯେପରି ବାସ୍ତବରେ ପ୍ରସାର ହେବ, ସେ ଉଦ୍ଦେଶ୍ୟରେ 
ଧାରାବାହିକ ଭାବରେ ଓ ବିଶଦ ଭାବରେ ବିବାହ ସମସ୍ୟା ସମ୍ବନ୍ଧରେ ଲେଖା ପ୍ରକାଶ 
କରନ୍ତୁ । ମୋର ମନେ ହୁଏ, ଦୁନିଆର ବିଭିନ୍ନ ଦେଶରେ ବିଭିନ୍ନ କାଳରେ ଯୌନ ମିଳନ 
ସମ୍ବନ୍ଧରେ କିପରି ବିଭିନ୍ନ ପ୍ରକାର ବିଧ୍ନିଷେଧ ଓ ଧାରଣା ଥୁଲା ଓ ଅଛି, ସେ ସମ୍ବନ୍ଧରେ 
କୌଣସି ମତାମତ ପ୍ରକାଶ ନ କରି କେବଳ ତାହାର ବଣ୍ଠନା ପ୍ରକାଶ କଲେ ପାଠକଙ୍କ 
ଦୃଷ୍ଟିର ସଂକୀଣ୍ତୂତା ବହୁ ପରିମାଣରେ ଦୂର ହୋଇଯିବ । ଯାହା ଅଛି ତାହା ଦୁନିଆସାରା 
ଚିରକାଳ ଥ୍‌ଲା, ଏହି ଧାରଣା ଦୂର ନ ହେବା ଯାଏ, ଯାହା ଅଛି ତାହା ରହିବା ଉଚିତ 
କି ନା ଏ କଥା ବିଚାର କରିବା ପାଇଁ ଆମର ମନ ପ୍ରସ୍ତୁତ ହୁଏ ନାହିଁ । 
ବିବାହବନ୍ଧନରୁ ମୁକ୍ତ ହୋଇ ଯୌନ ସ୍ଵାଧୀନତା ଭୋଗ କରିବା ପାଇଁ ଶ୍ରୀ ଉତ୍କଳୀୟ 
ନରନାରୀଙ୍କୁ ଆହ୍ଵାନ କରିଛନ୍ତି । ଯୌନ ସ୍ଵାଧୀନତା କଥାଟା ଶୁଣିଲାକ୍ଷଣି ହଠାତ ଗୋଟିଏ 
ଉଚ୍ପୁଖଝଳ ଇନ୍ଦ୍ରିୟ ସମ୍ଭୋଗ ଓ ବ୍ୟଭିଚାରର ଚିତ୍ର ଆମ ଆଖି ଆଗରେ ନାଚି ଯାଉଛି। 
ଏଟା ଆମର ରୁଗ୍‌ଣ ଓ ବିକାରଗ୍ରସ୍ତ ମାନସିକ ଅବସ୍ଥାର ଲକ୍ଷଣ । ଅସ୍ବାଭାବିକ ଓ 
ଅସ୍ଵାସ୍ଥ୍ୟକର ସାମାଜିକ ବିଧ୍‌ନିଷେଧ ଏପରି ମାନସିକ ଅବସ୍ଥାର ହେତୁ । ସେଦିନ ଜଣେ 
ଜାପାନ ଫେରନ୍ତା ବନ୍ଧୁ ଙ୍କଠାରୁ ଶୁଣୁଥ୍‌ଲି ଯେ, ଜାପାନରେ ଅନେକ ପୁରୁଷ ସ୍ତ୍ରୀ ଉଲଗ୍ନ 
ହୋଇ ଏକା ଜାଗାରେ ଗାଧୋଇବାର ପ୍ରଥା ବହୁ କାଳରୁ ଥୁଲା । ଏବେ ୟୁରୋପୀୟଙ୍କ 
ଶିକ୍ଷାରେ ସେମାନେ ଏ ପ୍ରଥାକୁ ଟିକିଏ ବଦଳେଇ ଦେଇଛନ୍ତି । ପୁରୁଷ ସ୍ତ୍ରୀ ଏକା ଜାଗାରେ 
ଉଲଗ୍ନ ହୋଇ ଗାଧୋଉଛନ୍ତି, ମଝିରେ ଗୋଟିଏ ପରଦା ରହିଛି, କିନ୍ତୁ ପାଣିରୁ ବାହାରି 
ଲୁଗା ପିନ୍ଧିବାକୁ ଗଲା ବେଳେ ପରସ୍ପର ସାମନାରେ ଯିବା ଆସିବା କରୁଛନ୍ତି । ଏସବୁ 
କଥା କଳ୍ପନା କଲାକ୍ଷଣି ଆମର ଲାଳସାପୂଣ୍ଠ ମନରେ ବିକାର ଆସୁଛି; କିନ୍ତୁ ମୋର ବନ୍ଧୁ 
କହୁଥ୍‌ଲେ, କୌଣସି ଜାପାନୀର ମନରେ ଏପରି ବିକାର ସେ ଲକ୍ଷ୍ୟ କରି ନାହାନ୍ତି । 
ସୋଭିଏଟ୍‌ ରୂଷିଆରେ ଯୌନ ସ୍ବାଧୀନତାର ପରୀକ୍ଷା ଚାଲିଛି ବୋଲି ଶ୍ରୀ ଉକ୍ରଳୀୟ 
ଲେଖିଛନ୍ତି । ଏଥ୍‌ରୁ କେହି ଯେପରି ମନେ ନ କରନ୍ତି ସେଠାକାର ସ୍ତପୀ ପୁରୂଷମାନେ 
ଯଥେଚ୍ଛା ଇନ୍ଦ୍ରିୟର ସମ୍ଭୋଗରେ ଉନ୍ମତ୍ତ ରହିଛନ୍ତି । ଇଂଲଣ୍ଡ, ଆମେରିକା ଓ ୟୁରୋପୀୟ 
ଦର୍ଶକମାନେ ମୁକ୍ତକଣ୍ଠରେ ସ୍ଵୀକାର କରିଛନ୍ତି, ସୋଭିଏଟ ରୁଷର ସାଧାରଣ ଯୌନ ଜୀବନ 
ଅନ୍ୟ ଦେଶ ତୁଳନାରେ ସୁରୁଚିସମ୍ପନ୍ନ ଓ ଉନ୍ନତ । ତାର ଗୋଟିଏ କାରଣ, ରୁଷ ନାରୀ 
ଯୌନ ସ୍ବାଧୀନତା ସଙ୍ଗେ ସଙ୍ଗେ ଆଥିକ ସ୍ଵାଧୀନତା ଲାଭ କରିଛି । ସମାଜର ବିବିଧ 
ସମସ୍ୟା ସମାଧାନର ଦାୟିତ୍ଵ ସେ ପୁରୂଷ ସହିତ ସମାନ ଭାବରେ ମଣ୍ଡେଇଛି । ସେ 
ନିଜକୁ ପୁରୁଷର ଭୋଗର ସାମଗ୍ରୀ ବୋଲି ଭାବିବାକୁ ଘୃଣା କରେ ଏବଂ ସେଥ୍‌ ସକାଶେ 
ପୁରୁଷର ଯୌନ ବାସନା ଜାଗ୍ରତ କରାଇଲା ଭଳି ବେଶ ଭୂଷା ବା ଭାବଭଙ୍ଗୀ ସେ 

କରେ ନାହିଁ। ଆମ ଦେଶ ପବିତ୍ର ଆଧ୍ୟାମ୍ବିକ ଦେଶ ବୋଲି ଏବେ ସୁଦ୍ଧା କେହି 
କହିଥାଆନ୍ତି । କିନ୍ପ କାଳିଦାସଙ୍କ ଠାରୁ ଆରମ୍ଭ କରି ଉପେନ୍ଦ୍ର ଭଞ୍ଜଙ୍କ ପର୍ଯ୍ୟନ୍ତ ଆମ 
ଦେଶର ପ୍ରତ୍ୟେକ କବି ନାରୀକ଼ ପୂରୁଷର ସମ୍ଭୋଗର ସାମଗ୍ରୀ ଛଡ଼ା ଅନ୍ୟ କିଛି ଭାବରେ 
ଚିତ୍ରଣ କରି ନାହାନ୍ତି । ସମସାମୟିକ ଭାରତୀୟ ଓ ଉତ୍କଳୀୟ ସମାଜର ଚିତ୍ର କାବ୍ୟମାନଙ୍କରୁ 
ମିଳେ । କୃଷ୍ଣ ଗୋପଲୀଳାର ଆମେ ଆଧ୍ୟାମ୍ିକ ବ୍ୟାଖ୍ୟା କରିପାରୁ; କିନ୍ତୁ କାବ୍ୟ, 
ଇତିହାସ, ରତିଶାସ୍ତ୍ର ଆଦି ନାନା ସୂତ୍ରରୁ ଓ ଆମ ପ୍ରାଚୀନ ସାଆନ୍ତିଆ କାଳର ଯେଉଁ 
ସବୁ ବହୁମୂଲ୍ୟ ନମୁନା ଏବେ ସୁଦ୍ଧା ଆମ ଦେଶୀୟ ରାଜ - ଅନ୍ତଃପୁରମାନଙ୍କରେ ରହିଯାଇଛି, 
ସେଥ୍‌୍ରୁ ପରିଷ୍କାର ଜଣାପଡୁଛି ଯେ, ଯୈନ ଭୋଗବିଳାସରେ ଆମ “ ଆଧ୍ୟାତ୍ମିକ ଭାରତ 
ଜଡ଼ବାଦୀ ପାଶ୍ଚାତ୍ୟ ଦେଶମାନଙ୍କଠାରୁ ବହୁତ ଅଗ୍ରସର କରିଥଲା । 

କମ୍ରେଡ଼୍‌ ସମ୍ପାଦକ, କ୍ଷମା କରିବ । ଆହୁରି କେତେକ ବିଷୟ ଏ ଚିଠିରେ ଲେଖ୍‌ବାର 
ଇଚ୍ଛା ଥ୍‌ଲେ ମଧ୍ୟ ଲେଖିବାର ସମୟ ନାହିଁ। ସାହିତ୍ୟ କ୍ଷେତ୍ରରେ “ଆଧୁନିକ” ବିପ୍ଳବ 
ଆଣିବାକୃ ବସିଛି । ତା”ଠାରୁ ଏକ ସଙ୍ଗୀନ ବିପ୍ଲବ ରାଜନୀତି ଓ ଅଥନୀତି କ୍ଷେତ୍ରରେ 
ସମାସନ୍ନ । ବତ୍ତ୍ମାନ ସେଆଡ଼େ ମନ ଦେବାକୁ ହେବ । ସେ ବିପ୍ଳବ ଅବଶ୍ୟମ୍ଭାବୀ ଜାଣି 
ବାସ୍ତବରେ ପୁଞ୍ଜାପତିମାନଙ୍କ ମନରେ ଭୟ ଜନ୍ମଲାଣି । କିନ୍ତୁ ଭାରତର ଆଧ୍ୟାମ୍ମିକତା ଓ 
ବୈଶିଷ୍ଟ୍ୟକୁ ପୁଞ୍ଜ ଜରି ଯେଉଁ ନେତା ଓ ଖବର କାଗଜବାଲାମାନେ କାରବାର ଚଳେଇଛନ୍ତି, 
ସେମାନେ କହୁଛନ୍ତି, ଏ ଦେଶ ମାଟିରେ ସାମ୍ୟବାଦ ମଞ୍ଚ ପୋତିଲେ ଗଛ ହେବ 
ନାହି-ଗଛ ହେଲେ ଉଧେଇବ ନାହିଁ । ଆମ ଦେଶରେ କୋଉ କୋଉ ଗଛ ବିଦେଶରୁ 
ଆସିଲେ ସୁଦ୍ଧା ଉଧେଇବ, କୋଉଗୁଡ଼ାକ ଉଧେଇବ ନାହି, ସେ କଥା ଯୋଉ ପୋଥ୍‌ 
ଖଣ୍ଡକରେ ଅଛି ସେ ପୋଥ୍‌ ଖଣ୍ଡକ ଏପର୍ଯ୍ୟନ୍ତ ମୋର ହସ୍ତଗତ ହୋଇନାହି । ଯୋଉ 
ପୋଥ୍‌ରେ ଅଛି--ବ୍ରାହ୍ମଣଙ୍କ ଛଡ଼ା ଆଉ କେହି ନଡ଼ିଆ ଗଛ ପକେଇବେ ନାହିଁ କିମ୍ବା ଯାହା 
ଘରେ ପୂର୍ବରୁ କେହି ପକାଇ ନାହାନ୍ତି ସେ ପକାଇବ ନାହି ଯା” ଘରେ ପୂର୍ବରୁ ଆଖୁ 
ନାହିଁ ସେ ଆଖୁ ଲଗେଇବ ନାହି--ସେହି ପୋଥ୍‌ରେ ବୋଧହୁଏ ଏ କଥାଟା ମଧ୍ୟ ଅଛି ! 
ଯାହା ହେଉ, ଏ ବିଷୟରେ ପରେ ସମୟ ହେଲେ ଲେଖାଲେଖି କରିବି । ଇତି । 

ନଵ ଚୌଧୁରୀ 


ସେ ଅନ୍ୟାନ୍ୟ ବହୁ ବିଷୟର ବହି ପଢ଼ିବା ସଙ୍ଗେ ସଙ୍ଗେ ଜୀବନର ଶେଷ ପର୍ଯ୍ୟନ୍ତ 
ଆଧୁନିକ କବିତା ଉପଭୋଗ କରୁଥ୍‌ଲେ । ଥରେ ସୁନନ୍ଦ କରଙ୍କ ପ୍ରଜାତନ୍ତ୍ର ରବିବାର ଦିନ 
ପ୍ରକାଶିତ ଏକ କବିତା ପଢ଼ି ତହିଁରେ ଛନ୍ଦ ପ୍ରମାଦ ରାଧାମୋହନ ଗଡ଼ନାୟକଙ୍କୁ 
ଦର୍ଶାଇବାରେ ରାଧାମୋହନ ବାବୁ ବିସ୍ମିତ ହୋଇଥୁଲେ ।” ସିଞ୍ଚି କାଳିନ୍ଦୀ ଚରଣ 
ଷାଣିଗ୍ରାହୀଙ୍କ ଂମାଟିର ମଣିଷଂ ପଢ଼ି ସାରିଲା ପରେ ଆଖ୍‌ରୁ ଲୁହ ପୋଛିଛନ୍ତି । ଦିନେ 
ଅନୁଗୋଳ ଵଜାରରେ ଗିରିଜା ଦତ୍ତଙ୍କ ରକ୍ଷିତାଙ୍କୁ ଭିକ ମାଗୁଥ୍‌ବା ଦେଖ୍‌ ପିଲାଙ୍କ ଭଳି 
ଭୋ ଭୋ କାନ୍ଦି ପକାଇଥ୍‌ବାର ଲୋକ ଦେଖ୍‌ଥୁଲେ। ପୁଣି ଭଗବତୀ ପାଣିଗ୍ରାହୀଙ୍କ 





“ବସ୍ତିଆ ମୋମୋରିଆଲ୍‌ ଟ୍ରଷ୍ଟ ( ରାଉରକେଲା ) ଆନୁକୂଲ୍ୟରେ ପ୍ରକାଶିତ 'ଶ୍ରଦ୍ଧାଞ୍ଜଳିଂର 
ଗଡ଼ନାୟକଙ୍କ ଲେଖା “ସ୍ମ ତିପଥେ ନବକୃଷ୍ଣ ଚୌଧୁରୀ? ଦ୍ରଷ୍ଟବ୍ୟ । 

କରେ ନାହିଁ। ଆମ ଦେଶ ପବିତ୍ର ଆଧ୍ୟାମ୍ବିକ ଦେଶ ବୋଲି ଏବେ ସୁଦ୍ଧା କେହି 
କହିଥାଆନ୍ତି। କିନ୍ତ କାଳିଦାସଙ୍କ ଠାରୁ ଆରମ୍ଭ କରି ଉପେନ୍ଦ୍ର ଭଞ୍ଜଙ୍କ ପର୍ଯ୍ୟନ୍ତ ଆମ 
ଦେଶର ପ୍ରତ୍ୟେକ କବି ନାରୀକ଼ ପୂରୁଷର ସମ୍ଭୋଗର ସାମଗ୍ରୀ ଛଡ଼ା ଅନ୍ୟ କିଛି ଭାବରେ 
ଚିତ୍ରଣ କରି ନାହାନ୍ତି । ସମସାମୟିକ ଭାରତୀୟ ଓ ଉତ୍କଳୀୟ ସମାଜର ଚିତ୍ର କାବ୍ୟମାନଙ୍କରୁ 
ମିଳେ । କୃଷ୍ଣ ଗୋପଲୀଳାର ଆମେ ଆଧ୍ୟାମ୍ବିକ ବ୍ୟାଖ୍ୟା କରିପାରୁ; କିନ୍ତୁ କାବ୍ୟ, 
ଇତିହାସ, ରତିଶାସ୍ତ୍ର ଆଦି ନାନା ସୂତ୍ରରୁ ଓ ଆମ ପ୍ରାଚୀନ ସାଆନ୍ତିଆ କାଳର ଯେଉଁ 
ସବୁ ବହୁମୂଲ୍ୟ ନମୁନା ଏବେ ସୁଦ୍ଧା ଆମ ଦେଶୀୟ ରାଜ-ଅନ୍ତଃପୁରମାନଙ୍କରେ ରହିଯାଇଛି, 
ସେଥ୍‌ରୁ ପରିଷ୍କାର ଜଣାପଡୁଛି ଯେ, ଯୌନ ଭୋଗବିଳାସରେ ଆମ “ ଆଧ୍ୟାତ୍ମିକ' ଭାରତ 
ଜଡ଼ବାଦୀ ପାଶ୍ଚାତ୍ୟ ଦେଶମାନଙ୍କଠାରୁ ବହୁତ ଅଗ୍ରସର କରିଥଲା । 
କମ୍ରେଡ଼୍‌ ସମ୍ପାଦକ, କ୍ଷମା କରିବ ¦ ଆହୁରି କେତେକ ବିଷୟ ଏ ଚିଠିରେ ଲେଖ୍‌ବାର 
ଇଚ୍ଛା ଥୁଲେ ମଧ୍ୟ ଲେଖିବାର ସମୟ ନାହିଁ। ସାହିତ୍ୟ କ୍ଷେତ୍ରରେ “ଆଧୁନିକ” ବିପ୍ଳବ 
ଆଣିବାକୁ ବସିଛି। ତାଂଠାରୁ ଏକ ସଙ୍ଗୀନ ବିପ୍ଲବ ରାଜନୀତି ଓ ଅଥ୍ଥନୀତି କ୍ଷେତ୍ରରେ 
ସମାସନ୍ନ । ବର୍ଭମାନ ସେଆଡ଼େ ମନ ଦେବାକୁ ହେବ । ସେ ବିପ୍ଳବ ଅବଶ୍ୟମ୍ଭାବୀ ଜାଣି 
ବାସ୍ତବରେ ପୁଞ୍ଜପତିମାନଙ୍କ ମନରେ ଭୟ ଜନ୍ମିଲାଣି । କିନ୍ତୁ ଭାରତର ଆଧ୍ୟାତ୍ମିକତା ଓ 
ବୈଶିଷ୍ଟ୍ୟକୁ ପୁଞ୍ଜ କରି ଯେଉଁ ନେତା ଓ ଖବର କାଗଜବାଲାମାନେ କାରବାର ଚଳେଇଛନ୍ତି, ` 
ସେମାନେ କହୁଛନ୍ତି, ଏ ଦେଶ ମାଟିରେ ସାମ୍ୟବାଦ ମଞ୍ଜ ପୋତିଲେ ଗଛ ହେବ 
ନାହି-ଗଛ ହେଲେ ଉଧେଇବ ନାହି । ଆମ ଦେଶରେ କୋଉ କୋଉ ଗଛ ବିଦେଶରୁ 
ଆସିଲେ ସୁଦ୍ଧା ଉଧେଇବ, କୋଉଗୁଡ଼ାକ ଉଧେଇବ ନାହିଁ, ସେ କଥା ଯୋଉ ପୋଥ୍‌ 
ଖଣ୍ଡକରେ ଅଛି ସେ ପୋଥୁ୍‌ ଖଣ୍ଡକ ଏପର୍ଯ୍ୟନ୍ତ ମୋର ହସ୍ତଗତ ହୋଇନାହିଁ । ଯୋଉ 
ପୋଥ୍‌ରେ ଅଛି- ବ୍ରାହ୍ମଣଙ୍କ ଛଡ଼ା ଆଉ କେହି ନଡ଼ିଆ ଗଛ ପକେଇବେ ନାହିଁ କିମ୍ବା ଯାହା 
ଘରେ ପୂର୍ବରୁ କେହି ପକାଇ ନାହାନ୍ତି ସେ ପକାଇବ ନାହି ଯା' ଘରେ ପୂର୍ବରୁ ଆଖୁ 
ନାହିଁ ସେ ଆଖୁ ଲଗେଇବ ନାହି- ସେହି ପୋଥ୍‌ରେ ବୋଧହୁଏ ଏ କଥାଟା ମଧ୍ୟ ଅଛି ! 
ଯାହା ହେଉ, ଏ ବିଷୟରେ ପରେ ସମୟ ହେଲେ ଲେଖାଲେଖି କରିବି । ଇତି । 
ନଵ ଚୌଧୁରୀ 


ସେ ଅନ୍ୟାନ୍ୟ ବହୁ ବିଷୟର ବହି ପଢ଼ିବା ସଙ୍ଗେ ସଙ୍ଗେ ଜୀବନର ଶେଷ ପର୍ଯ୍ୟନ୍ତ 
ଆଧୁନିକ କବିତା ଉପଭୋଗ କରୁଥ୍‌ଲେ । ଥରେ ସୁନନ୍ଦ କରଙ୍କ ପ୍ରଜାତନ୍ତ୍ର ରବିବାର ଦିନ 
ପ୍ରକାଶିତ ଏକ କବିତା ପଢ଼ି ତହିଁରେ ଛନ୍ଦ ପ୍ରମାଦ ରାଧାମୋହନ ଗଡ଼ନାୟକଙ୍କୁ 
ଦର୍ଶାଇବାରେ ରାଧାମୋହନ ବାବୁ ବିସ୍ମିତ ହୋଇଥ୍‌ଲେ ।” ସିଏ କାଳିନ୍ଦୀ ଚରଣ 
ପାଣିଗ୍ରାହୀଙ୍କ “ମାଟିର ମଣିଷଂ ପଢ଼ି ସାରିଲା ପରେ ଆଖ୍‌ରୁ ଲୁହ ପୋଛିଛନ୍ତି । ଦିନେ 
ଅନୁଗୋଳ ବଜାରରେ ଗିରିଜା ଦତ୍ତଙ୍କ ରକ୍ଷିତାଙ୍କୁ ଭିକ ମାଗୁଥୁବା ଦେଖ୍‌ ପିଲାଙ୍କ ଭଳି 
ଭୋ ଭୋ କାନ୍ଦି ପକାଇଥ୍‌ବାର ଲୋକ ଦେଖ୍‌ଥ୍‌ଲେ । ପୁଣି ଭଗବତୀ ପାଣିଗ୍ରାହୀଙ୍କ 





ˆ ବସ୍ତିଆ ମୋମୋରିଆଲ୍‌ ଟ୍ରଷ୍ଟ ( ରାଉରକେଲା ) ଆନୁକୂଲ୍ୟରେ ପ୍ରକାଶିତ 'ଶ୍ରଦ୍ଧାଞ୍ଜଳିଂର 
ଗଡ଼ନାୟକଙ୍କ ଲେଖା 'ସ୍ମତିପଥେ ନବକୃଷ୍ଣ ଚୌଧୁରୀ? ଦ୍ରଷ୍ଟବ୍ୟ । 


ଅନିର୍ବାଣ ୩୯ 
ଶୋକସଭାରେ ଭାଷଣ ନ ଦେଇ ପାରି ଖାଲି କାନ୍ଦିଥୁଲେ । ସେ ଖାଲି କାନ୍ଦନ୍ତି ନାହିଁ; 
ହସିଲା ବେଳେ ବି ଅତି ପ୍ରାଣଖୋଲ। ହସନ୍ତି । ସେ ସବୂରୁ ତା”ଙ୍କ ହୃଦୟର 
ସମ୍ବେଦନଶୀଳତା ଜଣାପଡ଼ିଯାଏ । ସେ କବି, ସାହିତ୍ୟିକ ମେଳରେ ଥାଆନ୍ତି, ସାହିତ୍ଯ 
ସୃଷ୍ଟି ପାଇଁ ପ୍ରେରଣା ଦିଅନ୍ତି, ଅଥଚ ଲେଖ୍ବାକୁ କୁଣ୍ଠିତ । ବିଧାନସଭାରେ ଓ ଅନ୍ୟତ୍ର 
ଭାଷଣ ଦେଲା ବେଳେ ସେ ଅନେକ ମୌଳିକ କଥା କହନ୍ତି; ଅଥଚ ତାଙ୍କର ସାହିତ୍ୟ 
କୃତି କିଛି ନାହିଁ । ଏଇଥ୍‌ ପାଇଁ ତାଙ୍କର ବହୁ ଗୁଣଗ୍ରାହୀମାନଙ୍କର ନବକୃଷ୍ଣ ଚୌଧୁରୀଙ୍କ 
ଉପରେ ଭାରି ଅଭିଯୋଗ ଓ ଅଭିମାନ । ଅନ୍ୟମାନେ ତାଙ୍କୁ କିଛି ଲେଖ୍‌ବାକୁ କହିଲେ 
ସେ କହନ୍ତି ଂବହୃତ ଲେଖାହୋଇଛି' । ଆଉ କିଛି କହିବାକୁ କହିଲେ ସେ କହନ୍ତି “ବହୁତ 
କୁହାହୋଇଛି” | ମନେହୁଏ ତାଙ୍କ ମନର କଥା ଥ୍ଲା ଯେ ହଜାର ହଜାର ବର୍ଷ ଧରି ବହୁ 
ଜ୍ଞାନୀ ଲୋକେ ବହୁତ ମୂଲ୍ୟବାନ କଥା କହିଛନ୍ତି ଓ ବହୁ ମୂଲ୍ୟବାନ କଥା ଲେଖାହୋଇଛି, 
କିନ୍ତୁ ସେସବୁ କାର୍ଯ୍ୟକାରୀ ହୋଇପାରିନାହିଁ । ଆଉ ଅଧୁକ ଲେଖ୍‌ ଲାଭ କଅଣ ? ଏହା 
ଛ୍ରଡ଼ା କିଛି ଲେଖ୍‌ଲେ ସେ ଭାବୁଥ୍‌ଲେ ଯେ ସେଭଳି କଥା ଅନ୍ୟମାନେ ଲେଖୁଛନ୍ତି, ଏଣ୍୍‌ 
ତାଙ୍କ ଲେଖାରେ ନୂଆ କିଛି ନାହିଁ। ଜୀବନର ଶେଷ ବେଳକୁ ଆତ୍ମଜୀବନୀଟିଏ 
ଲେଖ୍୍‌ଥ୍‌ଲେ, ତାହା ହୋଇଥାନ୍ତା ଓଡ଼ିଆ ସାହିତ୍ୟର ଏକ ସମ୍ପଦ । ଆତ୍ମଜୀବନୀ କଥା 
କହିଲେ ତ କ୍ଷେପି ଉଠନ୍ତି, ଆଉ ତା'ଙ୍କ ଜୀବନୀ ଲେଖ୍‌ବାକୁ ସମସ୍ତଙ୍କୁ ନିରୁତ୍ସାହିତ କରି 
ଆସିଛନ୍ତି । ଅଥଚ ସାଧାରଣ ମଣିଷ ଭଳି ତାଙ୍କ ଯୌବନରେ ରୋମାଣ୍ଟିସିଜ୍‌ମ୍‌ର ଝଲକ 
ମିଳେ; ପୁଣି ବିଦ୍ରୋହୀ ଓ ବିପ୍ଳବୀ ଏବଂ ସାଧକର ଗାରିମା ବି ଦେଖବାକୁ ମିଳେ । 


ସରଳା ଦେବୀ ଓ ଫିଡ଼ା ଦାସ 


ସରଳା ଦେବୀ ଓଡ଼ିଶାର ଜଣେ ପ୍ରତିଭୀବତୀ ମହିଳା । ସେ କୌଣସି ଉଚ୍ଚ 
ବିଦ୍ୟାଳୟରେ ନ ପଢ଼ିଥ୍‌ଲେ ବି ଘରୋଇ ଭାବରେ ପଡ଼ି ସୁଦକ୍ଷା ନାରୀନେତ୍ରୀ ଭାବରେ 
ପ୍ରତିଷ୍ଠିତ ହୋଇପାରିଥ୍‌ଲେ । ସେ ହେଉଛନ୍ତି, ନବବାବୁଙ୍କ ମଧୁର ସମ୍ପର୍କୀୟ ନିତ୍ୟାନନ୍ଦ 
କାନୁନ୍‌ଗୋ(ଟୁଙଖୁ)ଙ୍କ ଭଉଣୀ “ଦୁଃଖୀ” । ନିତ୍ୟାନନ୍ଦ ବ୍ରାବୁଙ୍କ ବାପା ବାଳମୁକୁନ୍ଦ 
କାନୁନ୍ଗୋଙ୍କର ଝିଅ ନଥାଏ । ଗୋଟିଏ ପିଲାର ମାଂକୁ ସେତେବେଳେ ହତଭାଗୀ ବୋଲି 
ବିଚାର କରାଯାଉଥ୍ଲା । ଏଣୁ ବାଳମୁକୁନ୍ଦ ବାବୁଙ୍କ ସ୍ତ୍ରୀ ହେମନ୍ତକୁମାରୀ ନିଜ ଯାଆଙ୍କଠାରୁ 
ଦୁଃଖୀଙ୍କୁ ଝିଅ କରି ଆଣିଥ୍‌ଲେ । ତାଂଙ୍କର ଚେହେରା ଥୁଲା ଚମକ୍କାର । ପିଲାଦିନରୁ 
ତା 'ଙ୍କର ଗୁପ୍ତ ପ୍ରତିଭାର ବେଶ୍‌ ସୂଚନା ମିଳୁଥ୍‌ଲା ! ସେ ଥ୍ଲେ ନବବାବୁଙ୍କଠାରୁ ବୟସରେ 
ଅଢ଼େଇ ବର୍ଷ ସାନ । ବ୍ଵାଖରାବାଦର ଗୋକୁଳାନନ୍ଦ ଚୌଧୁରୀଙ୍କ କୋଠାଠାରୁ ଚାରି, ଛଅ 
କୋଠା ପରେ ବାଳମୁକୁନ୍ଦ କାନୁନଗୋଙ୍କ କୋଠା । ରାୟବାହାଦୂର ରାଜକିଶୋର ଦାସ 
ଉଭୟ ରମାଦେବୀ ଓ ନିତ୍ୟାନନ୍ଦ କାନୁନଗୋଙ୍କ ମାମୁଁ । ଏଣୁ ନିତ୍ୟାନନ୍ଦ କାନୁନଗୋ 
( ଟୁଙଝୁଁ ) ଓ ନବକୁଷ ଚୌଧୁରୀ ( ଟୁକ )ଙ୍କ ମଧରେ ପାରିବାରିକ ସମ୍ପର୍କ ବେଶ୍‌ ଘନିଷ୍ଠ । 
ଉଭୟ ପରିବାରରେ ପିଲାମାନଙ୍କ ମଧ୍ଯରେ ପିଲାଦିନରୁ ଯା'ଆସ । ସରଳା ଦେବୀ ୧୪ 
ବର୍ଷରେ ଭାଗୀରଥ୍‌ ମହାପାତ୍ରଙ୍କୁ ବିବାହ କରିଥ୍‌ଲେ ଓ କଟକ ଛାଡ଼ି ଜଗତ୍‌ସିଂହପୁର 
ଚାଟରାରେ ରହିଲେ । କଟକରେ ଥବା ପିର୍ଯ୍ୟନ୍ତ ଅବିବାହିତ କାଳରେ ସେ ଓଡ଼ିଆ ଛଡ଼ା 


୪୦ ଅନିବାଣ 





ଇଂରାଜୀ, ସଂସ୍କତ ଆଦି ପଢ଼ିଥ୍‌ଲେ ଏବଂ ଦେଶ ବିଦେଶ କଥା ଜାଣୁଥ୍ଲେ । କିନ୍ତୁ 
ବିବାହ ପରେ ତା”ଙ୍କର ବିକାଶ ଅନେକ ପରିମାଣ ରୁଦ୍ଧ ହୋଇଗଲା । ତଥାପି ୧୯୨୧ 
ମସିହା ଅସହଯୋଗ ଆନ୍ଦୋଳନ ବେଳକୁ ସେ କଟକ ଆସିଯାଇଥୁଲେ ଓ ସ୍ଵରାଜ୍ୟାଶ୍ରମକୁ 
ଯା 'ଆସ କରୁଥ୍ଲେ | ତା'ଙ୍କର ବୌଵିକ ବିକାଶ ପାଇଁ ନବବାବୁଙ୍କର ଖୁବ୍‌ ଆଗ୍ରହ ଥ୍ଲା | 
ତେଣ୍ଠ୍‌ ସେ ସରଳା ଦେବୀଙ୍କୁ ଏ ଦିଗରେ ନାନା ପ୍ରକାର ସହାୟତା କରୁଥ୍‌ଲେ । 
୧୯୨୨ ବେଳକୁ ସାରଙ୍ଗଧର ଦାସ ଜାପାନ, ଯୁକ୍ତରାଷ୍ଟ୍ର ଫିଲିପାଇନ୍ସ ଦେଇ 
ଓଡ଼ିଶା ଫେରିଥାଂନ୍ତି। ସେ ସେତେବେଳକ଼ ଚିନି ଶିଳ୍ପ ସମ୍ପକରେ ଜଣେ ବିଶେଷଜ୍ଞ । 
ଓଡ଼ିଶାରେ ଓ ବିଶେଷ ଭାବରେ ଢେଙ୍କାନାଳରେ ବ୍ୟାପକ ଆଖୁଚାଷ ଓ ଚିନି କାରଖାନା 
ପାଇଁ ତା ଙ୍କର ପରିକନ୍ତନା ଥୁଲା । ସେ ତାଂଙ୍କର ପତ୍ନୀ ଫ୍ରିଡ଼ାଙ୍କ ସହିତ କଟକର 
କ୍ୟାଣ୍ଟନମେଣ୍ଟ ରୋଡ଼୍‌ରେ ରହୁଥାନ୍ତି । ତ୍ରିଡ଼ା ଆମେରିକାର ଝିଅ । ୧୯୨୨ ଶେଷ ବେଳକୁ 
ଅସହଯୋଗ ଆନ୍ଦୋଳନର ତାପ କମିଯିବା କାରଣରୁ ରାଜନୀତିକ ପରିସିତି ମାନ୍ଦା ଥାଏ । 
ନବବାବୁ ଅଳକାଶ୍ରମକୁ ଯିବା ଛଡ଼ା କଟକର ଏହି ପରିବାର ସହିତ ଘନିଷ୍ଠ ସମ୍ପର୍କରେ 
ଆସିଥ୍‌ଲେ। ଫ୍ରିଡ଼ା ବି ସମୟ ସମୟରେ ଗୋପବନ୍ଧୁ ଚୌଧୁରୀଙ୍କ ଘରକୁ ଆସୁଥ୍‌ଲେ । 
ନବବାବୁ ଫ୍ରିଡ଼ାଙ୍କ ଆଧୁନିକ ଦୃଷ୍ଟିକୋଣ ଓ ବିଚାରଧାରା ଦ୍ଵାରା ଖୁବ୍‌ ପ୍ରଭାବିତ ହୋଇଥୁ୍‌ଲେ 
ଓ ସରଳା ଦେବୀଙ୍କୁ ବି ତା'ଙ୍କ ସହିତ ସାକ୍ଷାତ କରାଇଥ୍ଲେ । ଫ୍ରିଡ଼ା ତା'ଙ୍କ “ମ୍ୟାରେଜ୍‌ 
ଟୁ ଇଣ୍ଡିଆଂ ବହିରେ ନବବାବୁଙ୍କ କଥା ଉଲ୍ଲେଖ କରି ଲେଖୁଛନ୍ତି ଯେ, ମାଳତୀ ଦେବୀ 
ଓଡ଼ିଶାର ସବୋକ୍ରୁଷ୍ଟ ଯୁବକଙ୍କ ପାଣି ଗ୍ରହଣ କରି ଧନ୍ୟ ହୋଇଛନ୍ତି । ୧୯୩୦ ଲବଣ 
ସତ୍ୟାଗ୍ରହରେ ମହିଳାମାନଙ୍କ ଅବଦାନ ଉପରେ ସେ ଅନ୍‌ ଟୁ ଦି ସନୁଂ ନାମକ ଏକ 
ଚମତ୍କାର ଉପନ୍ୟାସ ଲେଖ୍ଥୁଲେ । ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥିଲା ବେଳେ ସେ 
ଓଡ଼ିଶା ଆସିଥ୍‌ଲେ । ସେତେବେଳକୁ ସେ ସାରଙ୍ଗଧର ଦାସଙ୍କ ଠାରୁ ବିଚ୍ଛିନ୍ନ । ନବବାବୃ 
ସେମାନଙ୍କର ପୁନମିଳନ ଲାଗି ଚେଷ୍ଟା କରିଥ୍‌ଲେ ହେଁ ବିଫଳ ହୋଇଥ୍‌ଲେ । ୧୯୬୨ 
ମସିହାରେ ସେ ଶେଷଥର ଭାରତବର୍ଷ ଆସିଥୁଲେ । ବହୁ ବର୍ଷ ପର୍ଯ୍ୟନ୍ତ ନବବାବୁଙ୍କ 
ସହିତ ତା 'ଙ୍କର ଚିଠିପତ୍ର ଆଦାନ ପ୍ରଦାନ ହେଉଥ୍‌ଲା | ସରଳା ଦେବୀ, ମାଳତୀ ଦେବୀ 
ଓ ରମାଦେବୀଙ୍କ ଠାରୁ ଆଗରୁ ସାଧାରଣ କାର୍ଯ୍ୟରେ ଓ ରାଜନୈତିକ କ୍ଷେତ୍ରରେ ଅଂଶ 
ଗ୍ରହଣ କରିଥ୍‌ଲେ । ଅସହଯୋଗ ଆନ୍ଦୋଳନ ଭଟ୍ଟା ପଡ଼ିଯିବା ପରେ ବି, ତା ”ଙ୍କର 
ପ୍ରୋତ୍ସାହନରେ ଭାଗୀରଥ୍‌ ମହାପାତ୍ର ଆଉ ଓକିଲାତି କରିବାକୁ ଫେରିନଥୁଲେ । ଲବଣ 
ସତ୍ୟାଗ୍ରହ ସମୟରେ ସେ ଗଞ୍ଜାମ ଜିଲାର ନେତୃତ୍ବ ନେଇଥୁଲେ ଓ ଗିରଫ ହୋଇ 
ମାନ୍ଦ୍ରାଜ ପ୍ରେସିଡ଼େନ୍ସିର ସୁଦୁର ଭେଲୋର୍‌ ଜେଲ୍‌ରେ ଲକ୍ଷ୍ମୀବାଭଙ୍କ ସହ ସହବନ୍ଦୀ ଥୁଲେ । 
କରାଚୀଠାରେ କଂଗ୍ରେସ ଅଧ୍ବେଶନ ବସିଥୁଲା ବେଳେ ସେ ଯେଉଁ ଭାଷଣ ଦେଇଥୁଲେ 
ତାହା ସମସ୍ତଙ୍କୁ ଚମତ୍ତତ କରିଥ୍‌ଲା । ସେହି ଭାଷଣରେ ଓଡ଼ିଶାରେ ପରବତ୍ତୀ କଂଗ୍ରେସ 
ଅଧ୍ବେଶନ ବସିବା ଲାଗି ସେ ପ୍ରସ୍ତାବ ଦେଇଥ୍ଲେ | ଗାନ୍ଧିଜୀଙ୍କ ହରିଜନ ଆନ୍ଦୋଳନ 
ସମୟରେ ଖଲିକୋଟ୍‌ରେ ସେ ଯେଉଁ ଜ୍ଵାଳାମୟୀ ଭାଷଣ ଦେଇଥ୍ଲେ ତାହା ବହୁ ଲୋକଙ୍କୁ 
ଉଦବୁଦ୍ଧ କରିଥ୍ଲା । ତା'ଙ୍କ ଭାଷଣରେ ମୁସ୍ମ ଓ ପ୍ରଭାବିତ ହୋଇ ସେଠାକାର ଚନ୍ଦ୍ରଶେଖର 
ସାମନ୍ତ ନିଜ ହାତର ସୁନା ମୁଦି କାଢ଼ି ସଭାସ୍ଥଳରେ ହରିଜନ ପାଣ୍ଠିକୁ ଦାନ କରିଥଲେ । 


ଓ  ଢ୍‌ଵ୬୧୭୪୭୫୭୪ଫ୭୧୭୧୧୮୦୧୮୧୧୧୮୦୧୭୬“ 
୧୯୩୬ ନିର୍ବାଚନରେ ସେ ମହିଳା ନିର୍ବାଚନ ମଣ୍ଡଳୀରୁ ଓଡ଼ିଶା ବିଧାନସଭାକୁ ନିର୍ବାଚିତ 
ହୋଇଥୁଲେ । ସେହି ସମୟର ବିଧାନସଭାର ବିବରଣୀରୁ ତା 'ଙ୍କର ଇଂରାଜୀ ଓ ଓଡ଼ିଆ 
ଭାଷଣ ପଢ଼ିଲେ ଆଶ୍ଚର୍ଯ୍ୟ ଲାଗେ ଯେ, ମାତ୍ର ଅପର ପ୍ରାଇମେରୀ ପର୍ଯ୍ୟନ୍ତ ପାଠ ପଢ଼ିଥ୍ବା 
ମହିଳାଟିଏ କିଭଳି ଏପରି ଉଚ୍ଚକୋଟୀର ଭାଷଣ ଦେଉଥ୍ଲେ । ଯାହା ଜଣାଯାଏ, ତା' ଙ୍କର 
ଏଭଳି ପ୍ରତିଭାର ବିକାଶ ପଛରେ ନବକୃଷ୍ଣ ଚୌଧୁରୀଙ୍କ ପ୍ରତ୍ଯକ୍ଷ ପ୍ରୋତ୍ସାହନ ଥୁଲା । 
ସରଳା ଦେବୀଙ୍କ ବୈବାହିକ ଜୀବନ ମୋଟେ ସୁଖକର ନ ଥୁଲା । ଏଣେ ନିଜେ ସ୍ଵାଧୀନ 
ଭାଵରେ ତିଷ୍ଠି ନିଜର ବିକାଶ କରିବା ଓ ଦେଶ ପାଇଁ କିଛି କରିବା ତା'ଙ୍କ ପକ୍ଷରେ ସେ 
ସମୟନେ ଅସମ୍ଭବ ଥୁଲା । 

୧୯୨୫ ମସିହା ବେଳକୁ ଜାତୀୟ ଆନ୍ଦେଳନ ପୂରୀ ମାନ୍ଦା ଧରିଥାଏ । ନବକୃଷ୍ଣ 
ଚୌଧୁରୀ ତା 'ଙ୍କର ଅନ୍ତରଙ୍ଗ ବନ୍ଧୁ ଅନ୍ନଦାଶଙ୍କର ରାୟଙ୍କ ସଙ୍ଗରେ ବାହାରିଲେ କପିଳାସ 
ପର୍ବତରେ ତିନି ମାସ କଟାଇବାକୁ । ଅବଶ୍ୟ ସେତେ ଦିନ ରହି ନପାରି ୧୫ ଦିନ ରହି 
ଫେରି ଆସିଲେ । ସେହି ସମୟରେ ଦୁଇ ବନ୍ଧୁ ଦୁଃଖୀଙ୍କ ( ସରଳାଦେବୀଙ୍କ ଘର ନାମ ) 
ଦୁଃଖ ମୋଚନ ବିଷୟରେ ବିଚାର କଲେ । ସ୍ଥିର କଲେ, ଉଭୟ ରୋଜଗାର କରି ସରଳାଙ୍କ 
ଭଳି ଜଣେ ବିଦୂଷୀଙ୍କୁ ସ୍ଵାଧୀନ ଜୀବନଯାପନ ଲାଗି ସହାୟତା କରିବେ । ଏହି ସମୟରେ 
ବିଖ୍ୟାତ ଅର୍ଥନୀତିବିତ୍‌ ଡଃ ତାରକାନାଥ ଦାସ ଶାନ୍ତି ନିକେତନରେ ଗ୍ରାମ୍ୟ ଅର୍ଥ-ନୀତି 
ସମ୍ପର୍କରେ ଭାଷଣ ଦେଉଥ୍‌ବା କଥା ଜଣାଯିବାରୁ ନବକୃଷ୍ଣ ଚୌଧୁରୀ ତା ”ଙ୍କ ବକ୍ତା 
ଶୁଣିବା ଲାଗି ଶାନ୍ତି ନିକେତନ ଚାଲିଗଲେ ଓ ଅନ୍ନଦାଶଙ୍କର ରାୟ ଆଇ.ସି.ଏସ୍‌ ପରୀକ୍ଷା 
ପାଇଁ ପ୍ରସ୍ତୁତ ହେବା ଦିଗରେ ଲାଗିପଡ଼ିଲେ । ହୋଇପାରେ ନବବାବୁଙ୍କର ସରଳା ଦେବୀଙ୍କ 
ସହିତ ଘନିଷ୍ଠତାକୁ ଲାଘବ କରିବା ଲାଗି ଗୋପବନ୍ଧୁ ଚୌଧୁରୀ ତା”ଙ୍କୁ ଏଭଳି ଏଇ 
ବାଟରେ ପଠାଇ ଦେଲେ । ନବବାବୁ ଓ ସରଳା ଦେବୀଙ୍କ ସମ୍ପର୍କ କେଉଁ ସ୍ତରର ଥ୍ଲା, 
ତାହା କେହି ନିଧାର୍ଯ୍ୟ ଭାବରେ କହିପାରନ୍ତି ନାହିଁ । ତେବେ ଏ ସମ୍ପର୍କରେ ନବବାବୁଙ୍କର 
ଫ୍ରିଡ଼ାଙ୍କୁ ଲେଖୁଥବା କେତେକ ପତ୍ର ଉଭୟଙ୍କ ସମ୍ପକ୍କ ଦିଗରେ ଅନେକ ଆଲୋକପାତ 
କରେ । 

ପ୍ରିଡ଼ାଙ୍କ ସହିତ ନବକୃଷ୍ଣ ଚୌଧୁରୀଙ୍କ ବହୁ ବର୍ଷ ଧରି ପତ୍ରାଳାପ ହୋଇଥ୍ଲା । 
ସେଥ୍‌ରୁ ୧୬ଖଣ୍ଡ ପତ୍ର ଏବେ ଉପଲବ୍ଧ । ସେଗୁଡ଼ିକ ମଧ୍ୟରୁ ୧୯୨୨ ମସିହା ଓ ୧୯୨୩ 
ମସିହାର ପତ୍ରଗୁଡ଼ିକ ବେଶ୍‌ ଚିତ୍ତାକର୍ଷକ । ସେଥ୍‌ରୁ ତା'ଙ୍କ ଜୀବନର ରୋମାସଣ୍ତିକ୍‌ ଅଧ୍ୟାୟର 
ଝଲକ ମିଳେ । ଏହି ପତ୍ରଗୁଡ଼ିକରେ ସେ ଫ୍ରଡ଼ାଙ୍କ ପ୍ରତି ନିଜର ଆନ୍ତରିକତା ତଥା ତା'ଙ୍କୁ 
ଘାରିଥ୍‌ବା ସରଳାଦେବୀଙ୍କ ସମସ୍ୟାବଳୀ ବଣ୍ତନା କରିଛନ୍ତି । ସରଳା ପ୍ରତିଷ୍ଠିତ ଘରର 
ଝିଅ ଓ ବୋହୂ । ସେ ବିବାହର ପ୍ରାଥମିକ କାଳରେ ଏକ ପ୍ରକାର ବନ୍ଧନରେ ରହିଥ୍‌ଲେ 
ଏବଂ ଶାରୀରିକ ଅସୁସ୍ଥତା ସାଙ୍ଗକୁ ମାନସିକ ଯାତନା ଭୋଗ କରୁଥୁଲେ । ନବବାବୁଙ୍କର 
ତା'ଙ୍କ ସହିତ ପତ୍ରାଳାପ ଥାଏ । ତାଙ୍କର ଦୁରବସ୍ଥା କଥା ଭାଇ ଟୁଝୁଂ ମଧ୍ୟ ଜାଣନ୍ତି । 
କିନ୍ତୁ ସେ ଶାଶୁଘର ଛାଡ଼ି ଆସିଲେ ବାଳମୁକୁନ୍ଦ କାନୁନଗୋଙ୍କ ଭଳି ଲୋକ ତା'ଙ୍କୁ ଘରେ 
ସ୍ଥାନ ଦେବେ ନାହିଁ । ଏଣୁ ସେ ସ୍ଵାଧୀନ ଭାବରେ ରହିବା ପାଇଁ ଆର୍ଥକ ବ୍ୟବସ୍ଥା ଦରକାର । 
ଏସବୁ ଚିଠିରୁ ଜଣାଯାଏ ଯେ, ସରଳା ଦେବୀ ନବବାବୁଙ୍କ ଠାରୁ ସେଭଳି ପ୍ରତିଶ୍ରୁତି 


୪୨ ଅନିର୍ବାଣ 

ପାଇଲେ ଶାଶୁଘର ଛାଡ଼ିଦେଇ ଆସିବାକୁ ପ୍ରସ୍ତୁତ । ଏଥୁପାଇଁ ବିଭିନ୍ନ ରୋଜଗାର ପନ୍ଥା 
ନବବାବୁ ଚିନ୍ତା କରିଛନ୍ତି ଏବଂ ଫ୍ରିଡ଼ାଙ୍କ ପରାମର୍ଶ ମଧ୍ୟ ମାଗିଛନ୍ତି । ବ୍ୟାଙ୍କ୍‌ ଆଦିରେ 
କାମ କରିବାକୁ ତା'ଙ୍କର ମନ ବଳୁ ନଥାଏ । ଏହି ସମୟକୁ ଅହମଦାବାଦରେ କଂଗ୍ରେସ 
ଦଳ ତରଫରୁ ଖଦି ଉତ୍ପାଦନ ଲାଗି ଟ୍ରେନିଙ୍ଗ ନେବା କଥା ଜଣାଗଲା । ସେହି ଟ୍ରେନିଂ 
ନେଲେ ନବବାବୁ କିଛି ରୋଜଗାର କରି ପାରିବେ ବୋଲି ଚିନ୍ତା କରି ଅହମଦାବାଦ 
ଯାଇଥୁଲେ ବୋଲି ସେସବୁ ପତ୍ରରୂ ଜଣାପଡ଼େ । ସେଠାରୁ ସେ ସରଳାଙ୍କ ଚିକିତ୍ସା ଓ 
ଶିକ୍ଷା ଦାୟିତ୍ବ ନେଇ ପାରିବେ ବୋଲି ଚିଠି. ଦେଇଛନ୍ତି । ସେହି ଚିଠିରେ ବି ସେ ଫ୍ରିଡ଼ାଙ୍କ 
ପ୍ରତି ତାଙ୍କର ଆନ୍ତରିକତା କଥା ଉଲ୍ଲେଖ କରିଛନ୍ତି । ଦୂଇ ନାରୀଙ୍କ ପ୍ରତି ଦୁର୍ବଳତା ଥୁଲେ 
ଜଣକୁ ଅନ୍ୟ କଥା କୁହାଯାଏ ନାହିଁ । କିନ୍ତ ନବବାବୂ ଏକା ଚିଠିରେ ଫ୍ରିଡ଼ାଙ୍କ ପ୍ରତି ତା 'ଙ୍କର 
ଗଭୀର ଆନ୍ତରିକତା କଥା ଉଲ୍ଲେଖ କରିବା ସଙ୍ଗେ ସଙ୍ଗେ ସରଳାଙ୍କ ପ୍ରତି କଉଁବ୍ୟ କଥା 
ଲେଖୁଛନ୍ତି । ପୁଣି ସାବରମତୀ ଆଶ୍ରମର ଏକ ଏଗାର ବର୍ଷିୟା ଝିଅ ପ୍ରତି ତାଂଙ୍କର ପ୍ରେମ 
କଥା ସେହି ଚିଠିରେ ଲେଖା ଅଛି। ସେହି ସୁନ୍ଦରୀ ଝିଅଟି ବି ତା'ଙ୍କୁ ପାଗଳ କରୁଛି 
ବୋଲି ସେ ଖୋଲାଖୋଲି ଲେଖହନ୍ତି । ପାଶ୍ଟାତ୍ଯ ମହିଳା ଫ୍ରିଡ଼ା ଏହି ବିଭିନ୍ନ ସ୍ତରର 
ପ୍ରେମକୁ ଠିକଣା ଭାବରେ ବୁଝିଛନ୍ତି । ସେହି ତରଳ ଯୌବନର ଉତ୍ତାଳତାର ବିଭିନ୍ନ ଝଲକ 
ଏହି ପତ୍ରଗୁଡ଼ିକରୁ ଜାଣିହୁଏ । ସେହିସବୁ ଚିଠିରେ କେବେ ଶେଷରେ ଲେଖୁଛନ୍ତି “ତୁମର 
ଟୁଆଁ” ନ ହେଲେ ତୁମର ପ୍ରିୟ ଫିସ୍‌'। ଫ୍ରିଡ଼ା ବି ତାଂଙ୍କୁ ଟୁଆ ବୋଲି ସମ୍ବୋଧନ 
କରିଛନ୍ତି । ଅହମଦାବାଦରୁ ୨୦.୭.୧୯୨୨ ତାରିଖରେ ସେ ପଫ୍ରିଡ଼ାଙ୍କୁ ଯେଉଁ ଚିଠି. 
ଲେଖୁଛନ୍ତି ସେଥ୍‌ରୁ ଜଣାଯାଏ ଯେ, ସରଳାଙ୍କୁ ସେ ଯେ ସାହାଯ୍ୟ କରିବାକୁ ଚାହାନ୍ତି, 
ଏକଥା ଖୋଲାଖୋଲି ରମାଦେବୀଙ୍କୁ ମଧ୍ୟ ଜଣାଇଛନ୍ତି । ସେହି ଚିଠିରେ ସେ ତା 'ଙ୍କର 
ଦୃଷ୍ଟିକୁ ଲୁବ୍ଧ କରିଥ୍‌ବା ୧୧ ବର୍ଷୀୟା କିଶୋରୀ ନା ଲକ୍ଷ୍ମୀ ବୋଲି ଫ୍ରିଡ଼ାଙ୍କୁ ଜଣାଇଛନ୍ତି । 
ଏବଂ “ମିନୁଂ ବୋଲି ଆଉ ଏକ ଝିଅ କଥା ଉଲ୍ଲେଖ କରିଛନ୍ତି । ଫ୍ରିଡ଼ାଙ୍କର ଅତ୍ୟନ୍ତ 
ଆପଣାର ବୋଲି ସେ ନିଜ ନୀ ଫିସ୍‌ ଦେଇଛନ୍ତି ବୋଲି ଏହି ଚିଠିର ଶେଷରୁ ଜଣାଯାଏ । 
ଭଲପାଇବା ରଙ୍କଣା ଟୁଆଁ ଏହି ଅବସ୍ଥାରେ ବିଭିନ୍ନ ଝିଅଙ୍କ ପ୍ରତି ତାଂଙ୍କର ଆକର୍ଷଣ 
ଫ୍ରିଡ଼ାଙ୍କୁ ଖୋଲାଖୋଲି ଲେଖ୍‌ବାରେ ସଂକୋଚ ପ୍ରକାଶ କରିନାହାନ୍ତି । 

୩୧.୭.୧୯୨୨ ତାରିଖରେ ସେହିଠାରୁ ଯେଉଁ ଚିଠି ଲେଖୁଛନ୍ତି ତହିରୁ ଜଣାଯାଏ 
ଯେ ନିତ୍ୟାନନ୍ଦ କାନୁନଗୋ ମଧ୍ୟ ସରଳାଙ୍କୁ ନବବାବୁଙ୍କର ସାହାଯ୍ୟ ଉଦ୍ୟମ ଜାଣିଥ୍‌ଲେ 
ଓ ଏକଥା ତାଂଂଙ୍କ ମାମୁଁ ପୁଅ ନିକୁଞ୍ଜ କିଶୋର ଦାସଙ୍କୁ ( ମୂଷୁ) ମଧ୍ୟ ଜଣାଥ୍ଲା । 
ସେଦିନ ଚିଠିରେ ସେ ୮॥୮ ।୧୭୨ଙ୍କର ୪୦୦୮ ୦୮ ।୦ ନାମକ ପୁସ୍ତିକା 
ବୁକ୍ଵପୋଷ୍ଟରେ ପଠାଇବା ଲାଗି ଫ୍ରିଡ଼ାଙ୍କୁ ଅନୁରୋଧ କରିଛନ୍ତି । 

ସେହି ଚିଠିରେ ସେ ଲେଖୁଛନ୍ତି ଯେ ଗାନ୍ଧିଙ୍କର ବ୍ରହ୍ମଚର୍ଯ୍ୟ ଏବଂ ସତ୍ୟାଗ୍ରହ ସହିତ 
ବ୍ରମ୍ମଚ୍ଯ୍ୟର ସମ୍ପର୍କ ଆଶ୍ରମବାସୀଙ୍କ ସହିତ ଆଲୋଚନା କରିବେ । ଅନ୍ୟାନ୍ୟ ଭିତରେ 
ସେ ପଢ଼ିଥ୍‌ବା ବହିମାନଙ୍କ ବିଷୟରେ ଉଲ୍ଲେଖ କରିବା ସଙ୍ଗେ ସଙ୍ଗେ ଆସ୍‌ପିରିନ” 
ଖାଇବା ଦରକାର ପଡ଼ିନାହିଁ ବୋଲି ଲେଖୁଛନ୍ତି । ଏଥ୍‌ରୁ ଜଣାଯାଏ ଯେ ସେ ଦିନକୁ 


ଅନିର୍ବାଣ ୪୩ 
ଆଠ ଘଣ୍ଟୀ ଆଶ୍ରମର ତାଲିମରେ ବ୍ୟସ୍ତ ରହୁଥୁଲେ ମଧ୍ୟ ବିଭିନ୍ନ କାରଣରୁ ନାନା ଚାପ 
ମଧ୍ୟରେ ଦୈନିକ “ଆସ୍‌ପିରିନ୍‌' ଖାଉଥୁଲେ । 

ସେହି ୧୯୨୨ ମସିହାର ଏକ ରବିବାର ଦିନ ସେ ଫ୍ରିଡ଼ାଙ୍କୁ ପୁଣି ଏକ ଦୀର୍ଘ ପତ୍ର 
ଲେଖୁଛନ୍ତି ଓ ସେଥରେ ପ୍ରକାଶ କରିଛନ୍ତି ଯେ, ସେ ଫ୍ରିଡ଼ାଙ୍କ ପତ୍ରକୁ ପାଞ୍ଚ ଛଅ ଥର 
ପଢ଼ିଥ୍‌ଲେ । ଫ୍ରିଡ଼ା ଭାରତରୁ ଅନ୍ୟତ୍ର ଯିବ କଥା ତାଂ ଙ୍କୁ କିଭଳି ବ୍ୟଥୁତ କରିଛି ସେ 
ସବୁକଥା ସେ ଏ ଚିଠିରେ ଉଲ୍ଲେଖ କରିଛନ୍ତି। ଦୂରରେ ରହିଲେ ବି ତା'”ଙ୍କର ଭାବ 
ଅତୁଟ ରହିବ ବୋଲି ସେ ପ୍ରକାଶ କରୁଛନ୍ତି । ସେହି ଅସ୍ଥିର ଅବସ୍ଥାରେ ଖଦଡ଼ କାମ 
ତା'ଙ୍କୁ କିଛି ପରିମାଣ ଆଶ୍ଵସ୍ତି ଦେଇଛି, ଯଦିଓ ପ୍ରତିଦିନ ପ୍ରାର୍ଥନାରୁ ସେ ବିଶେଷ କିଛି 
ଅନୁପ୍ରାଣିତ ହୋଇ ନାହାନ୍ତି । ସେଇଠି ଗାନ୍ଧିଙ୍କ କୌତୁକିଆ ଟିକି ନାତୁଣୀ (ହୀରାଲାଲ 
ଗାନ୍ଧିଙ୍କ ୪ବର୍ଷୀୟା ଝିଅ )କୁ ଦେଖ୍‌ ଓ କଥାବାର୍ତ୍ରା କରି ସେ ଖୁବ୍‌ ଆନନ୍ଦ ଲାଭ କରୁଛନ୍ତି 
ବୋଲି ଚିଠିରେ ଲେଖୁଛନ୍ତି । 

୧୯୨୩ ନଭେମ୍ବର ୧ ତାରିଖ ଦିନ ନବବାବୁ ଫ୍ରିଡ଼ାଙ୍କୁ ଅଳକାଶ୍ରମରୁ ଲେଖ୍‌ଥ୍‌ବା 
ଚିଠିରେ ।।୦୮ଙ୍କ ୮୮୦ଠୀଞ୮ \//।ˆ୩ ବହି ପଠାଇବା ପାଇଁ ଚାହିଁଛନ୍ତି । ଏହା ଛଡ଼ା 
!( ©\// ୮5//୦?୦[୦0,/ ଏବଂ ।#୦୦୯୮୮ ୮୦୫୦୦୨/ ସମ୍ପର୍କୀୟ ବହିର ସନ୍ଧାନ ଦେବା କୁ 
ଲେଖୁଛନ୍ତି ଓ ବମ୍ବେ ବା କଲିକତାର କୌଣସି ବନ୍ଧୁଙ୍କ ସୁପାରିଶ ବଳରେ ଭଲ ଲାଇବ୍ରେରୀର 
ସଦସ୍ୟ ହେବା ଦିଗରେ ତୀଂଙ୍କୁ ସାହାଯ୍ୟ କରିବାକୁ ଫ୍ରିଡ଼ାଙ୍କୁ ଅନୁରୋଧ କରୁଛନ୍ତି । ପୁଣି 
୧୯୨୫ ଜାନୁଆରୀ ୧୬ ତାରିଖର ଅଳକାଶ୍ରମ ଠାରୁ ଯେଉଁ ଚିଠି ଲେଖୁଛନ୍ତି, ସେଥ୍‌ରେ 
ଉଲ୍ଲେଖ କରିଛନ୍ତି ଯେ, ଜାତୀୟ ସମସ୍ୟା ସମ୍ପର୍କରେ ସେ ଗାନ୍ଧିଙ୍କୁ ଚଠି ଲେଖୁଛନ୍ତି । 
ସେହି ଚିଠିରେ ସେ ରାଜ୍ୟ ମଧ୍ୟରେ ଉତ୍ସାହର ଅଭାବ ଯୋଗୁଁ ନିଜର ବ୍ୟସ୍ତତା ପ୍ରକାଶ 
କରିଛନ୍ତି । ଏଥୁ ଲାଗି ଏକ ବୌଦ୍ଧିକ କେନ୍ଦ୍ରର ଆବଶ୍ୟକତା ସମ୍ପର୍କରେ ଲେଖୁବା ସଙ୍ଗେ 
ସଙ୍ଗେ ଅଳ୍ପ କିଛି ତରୁଣ ଆଦର୍ଶବାଦୀ ଯୁବକଙ୍କ କଥା ଉଲ୍ଲେଖ କରିଛନ୍ତି । 

ସେ ସବୁ ଚିଠିରେ ଆଉ କଲେଚ୍ଚରେ ନ ପଢ଼ି ନିଜେ ନିଜେ ପଢ଼ାପଢ଼ି କରିବା ଓ 
ନିଜର ଶକ୍ତି ତଥା ସଂଯମ ବୃଦ୍ଧି ଦିଗରେ ନିଜକୁ ନିୟୋଜିତ କରିବାର ପରିକଳ୍ପନା ଫ୍ରଡ଼ାଙ୍କୁ 
ଜଣାଇଛନ୍ତି । ସରଳାଙ୍କ ସମସ୍ୟା ସମାଧାନ କରିବା ଦିଗରେ ନିଜର ଅସାମଶଥ୍ଥ୍ୟ ଲାଗି 
ଦୁଃଖ ପ୍ରକାଶ କରିବା ସଙ୍ଗେ ସଙ୍ଗେ ଏଥ୍‌ଲାଗି ତାଂଙ୍କ ଭାଇ ଭାଉଜ ଆଦିଙ୍କର ପ୍ରଭାବ 
ପ୍ରତିବନ୍ଧକ ହୋଇଛି ବୋଲି ଜଣାଇଛନ୍ତି । ତା”ଙ୍କର ସରଳାଙ୍କ ସହିତ ପ୍ରତ୍ଯକ୍ଷ ସମ୍ପର୍କ 
ରହିବ ନାହିଁ ବୋଲି ସେ ସ୍ଥିର କରିଛନ୍ତି ବୋଲି ସେ ଫ୍ରିଡ଼ାଙ୍କୁ ଲେଖ୍ଛନ୍ତି ଓ ସେଇଥ୍ଲାଗି 
ତା'ଙ୍କୁ ସାହାଯ୍ୟ କରିବାରେ ନିଜ ମନରେ କୌଣସି କଳୁଷତା ନାହିଁ ବୋଲି ବି ସେ 
ଘୋଷଣା କରିଛନ୍ତି। ସେ ଯାହା ହେଉ ଏଥୁ ଲାଗି ଦରକାର ହେଲେ ସେ ପରିବାର 
ଠାରୁ ଅଲଗା ହୋଇ କିଛି କରିବାକୁ ଭାବିଛନ୍ତି ବୋଲି ମଧ୍ଯ ସୂଚାଇଛନ୍ତି । ସେ ଆପାତତଃ 
ବିବାହ କରିବେ ନାହିଁ ବା କୌଣସି ପ୍ରେମରେ ଜଡ଼ିତ ହେବେ ନାହିଁ ଏବଂ ତାଙ୍କର 
ପ୍ରେମ ମାନସିକ ସ୍ତରରେ ରହିବ ବୋଲି ଏହି ଚିଠିରୁ ଜଣାଯାଏ । ସରଳା ଆତ୍ମନିର୍ଭରଶୀଳ 
ହେବା ପର୍ଯ୍ୟନ୍ତ ତା'ଙ୍କୁ ସାହାଯ୍ୟ କରିବା ଲାଗି ବନ୍ଧୁ ଭାବରେ ତା 'ଙ୍କର କରଁବ୍ୟ ରହିଛି 
ବୋଲି ସେ ଏସବୁ ଚିଠିରେ ଜଣାଇଛନ୍ତି । 


୪୪ ଅନିର୍ବାଣ 

ଏହା ପର ପତ୍ରରେ ଆଉ ସରଳାଙ୍କ କଥା ନାହିଁ; ଅଛି ମିନୁ ଆଉ ତାଙ୍କ ମା'ଙ୍କ 
କଥା, ବିବାହ ଦିଗରେ ନିଜ ମା'ଙ୍କ ବିରୋଧ ବିଷୟ | ପରବର୍ତୀ ପତ୍ରମାନଙ୍କରୁ ପ୍ରିଡ଼ାଙ୍କ 
ସହିତ ପ୍ରେମ, ବନ୍ଧୁ ବା ଭଗିନୀ ଭଳି ଜଣାଯାଏ ଏବଂ ଏଭଳି ଆନ୍ତରିକତା ଉଭୟଙ୍କ 
ମଧ୍ୟରେ ବହୁକାଳ ଥ୍ଲା । ଏସବୁ ସତ୍ତ୍ଵେ ଫ୍ରିଡ଼ା ଆସିଲେ ମାଳତୀ ଦେବୀ ଅଶ୍ଵସ୍ତି ବୋଧ 
କରନ୍ତି ବୋଲି ଫ୍ରିଡ଼ା ଅନ୍ୟତ୍ର ପ୍ରକାଶ କରନ୍ତି । ସେ ଏହାପରେ ସାରଙ୍ଗଧର ଦାସଙ୍କୁ ଛାଡ଼ି 
ସ୍ବଦେଶକୁ ଫେରି ଯାଇଥ୍‌ଲେ। 

ନବବାବୁ ମନ୍ତ୍ରୀ ହେଲା ପରେ ଫ୍ରିଡ଼ାଙ୍କୁ ଓଡ଼ିଶା ଆସିବା ଲାଗି ନବବାବୁ ନିମନ୍ତ୍ରଣ 
କରିଛନ୍ତି। ଓଡ଼ିଶାରେ ତା”ଙ୍କର ପୂର୍ବ ପରିଚିତ ହରେକୃଷ୍ଣ ମହତାବ ଏବଂ ନିତ୍ୟାନନ୍ଦ 
କାନୁନଗୋ ମନ୍ତ୍ରୀ ହୋଇ ଯେଭଳି ଉତ୍ସାହର ସହ କାମ କରୁଥ୍‌ଲେ ତାହା ଦେଖ୍‌ବା ପାଇଁ 
ସେ ଫ୍ରିଡ଼ାଙ୍କୁ ଡାକିଛନ୍ତି । 

ଶେଷଥର ପାଇଁ ୧୯୬୨ ମସିହାରେ ସେ ବାଙ୍ଗାଲୋର ଆସିଥୁଲା ବେଳେ ଏହି 
୧୬ଖଣ୍ଡ ଚିଠି ନବବାବୁଙ୍କ ପାଖକୁ ପଠାଇ ଦେଇଥ୍ଲେ । କାରଣ ତା 'ଙ୍କର ହଠାତ୍‌ ମୃତ୍ୟୁ 
ହୋଇଥ୍ଲେ ଚିଠିଗୁଡ଼ିକ ହୁଏତ ଅନ୍ୟ କାହା ହାତରେ ପଡ଼ିଯିବ । ସେତେବେଳକୁ ନବବାବୁ 
ବିନୋବାଙ୍କ ସହ ଭୂଦାନ କାମରେ ଲାଗିଥାନ୍ତି ବୋଲି ବି ଫ୍ରିଡ଼ା ଖବର ରଖ୍‌ଥ୍‌ଲେ । 

ନବବାବୁଙ୍କ ନିକଟକୁ ଫ୍ରିଡ଼ା ଲେଖ୍‌ଥ୍‌ବା ଚିଠି ନାହିଁ । 


ଶାନ୍ତି ନିକେତନ ସମ୍ପର୍କ 
ଶାନ୍ତି ନିକେତନରେ ନବବାବୁ ୧୯୨୫ ମସିହାରେ ଦଶ ମାସ ରହିଥୁଲେ । 


ସେତେବେଳେ ତା "ଙ୍କର ସହପାଠୀ ଥୁଲେ ଜି.ରାମଚନ୍ଦ୍ରନୂକ ବି. ଗୋପାଳ ରେଡି, 
ଆର୍ଯ୍ୟନାୟକମ୍‌, ସୟଦ୍‌ ମୁସ୍ତାଫ୍‌ ଅଲ୍ଲି ଓ ମାନ୍ଦ୍ରାଜରୁ ବାହାରୁଥ୍‌ବା ଟ୍ରିବୁ୍ଯନ୍‌ର 
ପରବର୍ତୀକାଳୀନ ସମ୍ପାଦକ ବିଶ୍ଵେଶ୍ଵର ଆଦି । ନବବାବୁ ଓ ରାମଚନ୍ଦ୍ରନୁ ଏକାଠି ରୋଷେଇ 
କରି ଖାଆନ୍ତି। ସେଇଠି ରହିବା ଭିତରେ ସେ ରବୀନ୍ଦ୍ର ନାଥଙ୍କ ଛଡ଼ା ଅନ୍ୟ ବିଶିଷ୍ଟ 
ବ୍ୟକ୍ତିଙ୍କ ସମ୍ପକ୍କରେ ଆସିଥ୍‌ଲେ । ଵିଶ୍ଵଭାରତୀର ଲାଇବ୍ରେରୀ ତାଂଙ୍କର ଜ୍ଞାନ ପିପାସାକୁ 
ବହୁ ପରିମାଣରେ ତୃପ୍ତି ଦେଇଥ୍ଲା । ଶାନ୍ତି ନିକେତନର ପ୍ରଭାବ ତା?ଙ୍କ ଉପରେ ଗଭୀର 
ଛାପ ସୃଷ୍ଟି କରିଥ୍‌ଲା ବୋଲି ତା'ଙ୍କ ଭଣଜା ଜିତେନ୍ଦ୍ରନାଥ ମହାନ୍ତି କହନ୍ତି । ଏଣୁ ଜୀବନର 
ଚଳତ୍‌ଵ ଶକ୍ତି ଥୁବା ପର୍ଯ୍ୟନ୍ତ ଯେତେବେଳେ ସମୟ ସୁବିଧା ପାଇଛନ୍ତି, ସେ ଶାନ୍ତି 
ନିକେତନରେ କିଛି କାଳ କଟାଇଛନ୍ତି । ଶେଷ ଥରକ, ଜରୁରୀକାଳୀନ ପରିସିଚିତି ପରେ, 
ମାଳତୀ ଦେବୀଙ୍କ ସହିତ ଯାଇଥ୍‌ଲେ ଓ ସେଠାରେ ଆସି ମିଶିଥୁଲେ ବହୁ ବର୍ଷର ବନ୍ଧି 
ଅନ୍ଧଦାଶଙ୍କର ରାୟ ଓ ବନ୍ଧୁ ପତ୍ନୀ ଲୀଲା ରାୟ । ଏମାନେ ଅଧ୍ୟାପକ ଖଗେଶ୍ବର 
ମହାପାତ୍ରଙ୍କ ସହ ପାଖର ଏକ ଆଦିବାସୀ ଗାକୁ ଯାଇ ସେଠାକାର ଲୋକଙ୍କ ସହିତ କିଛି 
ସମୟ କଟାଇଥୁଲେ । ବିପ୍ଳବୀ ଓ ଏଣେ ଦେଖବାକୁ ଗାଉଁଲି ବେଶଭୂଷାର ନବକୃଷ୍ଣ 
ଚୌଧୁରୀଙ୍କ ଗଭୀଉଂ କଳାବୋଧର ଉତ୍ସ ଏହି ଶାନ୍ତି ନିକେତନରୁ । 

ଏଇଠି ଦେଖାହୁଏ ନବବାବୁଙ୍କର ମାଳତୀ ସେନ୍ନଙ୍କ ( ମିନୁ) ସହିତ । ତାଙ୍କର 
ତେଜିୟାନ ଚେହେରା ନବବାବୁଙ୍କ ଦୃଵ୍ଢି ଆକର୍ଷଣ କରିଛି । ସେ ବି ନବବାବୁଙ୍କ ଦ୍ଵାରା 


ଓ ଖ୍‌ମ8ଥ8୫”୭୫୭୫୭୫୍‌୍‌ ୫ ଫଝଫ୫୫ଵ›୭ 
ଆକୃଷ୍ଟ ହୋଇଛନ୍ତି । ସେହି ଆଳାପ ଭିତରେ ବି ସେ ଓଡ଼ିଶାର ଜଣେ ଅନଳ୍ଥ ପଢ଼ାପଢ଼ି 
କରିଥ୍‌ବା ବିଦୂଷୀ ମହିଳାଙ୍କ ଗୁଣ ଗାନ କରିଛନ୍ତି । ଶାନ୍ତି ନିକେତନରୁ ସେ ଝିଆରୀ 
ଚୁନିଙ୍କୁ ଲେଖ୍ଥ୍‌ଲେ ଯେ, ସେଠାରେ ନବବାବୁଙ୍କର ଏକ ଝିଅ ସାଙ୍ଗ ଥୁଲେ ଯାହାଙ୍କ 
ବୟସ ତା ଠାରୁ ଆଠ ଦଶ ବର୍ଷ ଅଧୁକ । ଚୁନି ଅପା ଏ ଚିଠିର ତାପୂର୍ଯ୍ୟ ବୁଝିପାରି 
ବୁଲୁଭାଇଙ୍କୁ ଚିଠିର ମର୍ମ ସମ୍ପର୍କରେ ଇସାରା ଦେଇଥୁଲେ । ୧୯୨୫ରୁ ୧୯୨୬ ଜୁଲାଇ 
ପର୍ଯ୍ୟନ୍ତ ନବବାବୁ ନାନା ଦ୍ବନ୍ଦ ଓ ନୀନା ଦିଗର ଚାପ ମଧ୍ୟରେ ଗତି କରୁଛନ୍ତି । 


ମୋଡ଼ 


ଶାନ୍ତିନିକେତନରୁ ଫେରି ନବବାବୁ ସର୍ଟହାଣ୍ଡ ଓ ଟାଇପ୍‌ ରାଇଟିଙ୍ଗ୍‌ ଶିଖ୍‌ବା ଲାଗି 
କଲିକତାର ୩୭ ନମ୍ବର ହାରିସନ୍‌ ରୋଡ଼୍‌ରେ ରହିଲେ । ଡିଗ୍ରୀ ତ ନାହିଁ, ଏତକ ଶିଖ୍‌ଗଲେ 
ସେ ସାମ୍ବାଦିକତା କରି କିଛି ରୋଜଗାର କରିପାରିବେ ବୋଲି ଭାବୁଥାନ୍ତି । ରୋଜଗାରକ୍ଷମ 
ହେବା ତାଂଙ୍କ ନିଜ ପାଇଁ ଦରକାର ନ ଥୁଲା । ଦୁଃଖୀକୁ ସ୍ଵାବଲମ୍ବୀ କରିବା ଦିଗରେ, 
କପିଳାସଠାରେ ବନ୍ଧୁଙ୍କ ସହିତ ଯେଉଁ ପରିକଳ୍ପନା ହୋଇଥୁଲା, ସେଇଥ୍‌ ପାଇଁ ଥୁଲା ଏ 
ପ୍ରଚେଷ୍ଟା । ହାରିସନ୍‌ ରୋଡ଼୍‌ର ୩୭ ନମ୍ବର ପାଖାପାଖ୍‌ ସ୍ଥାନ ସେତେବେଳେ ଲଢୁଆ 
ରାଜନୀତିର ଗୋଟାଏ ଗରମାଗରମ କେନ୍ଦ୍ର ହୋଇଥାଏ । ନବବାବୁ ସେଠାର ଜଣେ 
ସନ୍ଥ୍ରାସବାଦୀଙ୍କ ବହି ଦୋକାନକୁ ଯାଆନ୍ତି ବହି ପଢ଼ିବା ନିଶାରେ ଓ ଶୁଣନ୍ତି ନାନା 
ଚାଞ୍ଚଲ୍ୟକର କଥା । ଏହି ଅବସରରେ ପ୍ରାୟ ନବବାବୁଙ୍କର ରୋମାଣ୍ଟିକ ସ୍ଵପ୍ନର ଅବସାନ 
ଘଟିଛି । ଆଖ୍‌ ଆଗରେ ଦେଶର ମୁକ୍ତି ଆହ୍ବାନ । ଦୁଃଖୀ ଠାରୁ ଦୁଃଖିନୀ ଭାରତମାତାର 
ବନ୍ଧନ ଛିନ୍ନ ତାଂଙ୍କ ପାଇଁ ଆହୁରି ଗୁରୁତ୍ଵପୂର୍ଣ୍ଣ ହୋଇଛି । ଦୁଃଖୀ (ସରଳା ଦେବୀ) 
ଭାଗୁବାବୁଙ୍କୁ (ଭାଗୀରଥ୍‌ ମହାପାତ୍ର) ଛାଡ଼ିବେ-ସେ କଥା ତ ଓଡ଼ିଶାର ଜାତୀୟ 
ଆନ୍ଦୋଳନରେ ଭୂମିକମ୍ପ ସୃଷ୍ଟି କରିବ ! କାରଣ ସେତେବେଳକୁ ଗୋପବନ୍ଧୁ ଦାସଙ୍କ ପଛକୁ 
ଥାଆନ୍ତି ଯୁବନେତା ଭାଗୀରଥ୍‌ ମହାପାତ୍ର । ଦୁଃଖୀ ପୁଣି ଆଉ ଜଣେ ଯୁବନେତା ନିତ୍ୟାନନ୍ଦ 
କାନୁନଗୋଙ୍କ ଭଉଣୀ । ତେଣୁ କଂଗ୍ରେସର ତିନି ତୁଙ୍ଗ ପରିବାରରେ ମହା ବିଭ୍ରାଟ 
ଦେଖାଦେବ ଓ ତାହା ଜାତୀୟ ଆନ୍ଦୋଳନକୁ ହୁଲୁସ୍ତୁଲ କରିଦେବ । ଏସବୁ ବିଚାର କରି 

ନବବାବୁ ପ୍ରାୟ ବିକଳ୍ପ ବ୍ଯବସ୍ଥାର ନିଷ୍ପତ୍ତି ନେଇଛନ୍ତି । 


ବିବାହ 

ମାଳତୀ ସେନ୍‌ ( ମିନୁ ) ସେତେବେଳେ ନିଭ ପାର୍କ ଷ୍ଟିଟ୍‌ର ୧୦ନମ୍ବର ଘରେ ନିଜ 
ପରିବାର ସହିତ ରହୁଥା।'ନ୍ତି । ଉଭୟଙ୍କ ମଧ୍ୟରେ ଦେଖାସାକ୍ଷାତ ହୁଏ ଏବଂ ଉଭୟ ମଝି 
ମଝିରେ ଏକାଠି ଶାନ୍ତି ନିକେତନ ଯାଆନ୍ତି। ଥରେ ଫେରିଲା ବେଳକୁ ଟ୍ରେନରେ ହି 
ନବବାବୁଙ୍କ ତରଫରୁ ବିବାହ ପ୍ରସ୍ତାବ ଉଠିଲା । ସେ କଥା ଯେତେବେଳେ ଉଭୟ ପରିବାର 
ନିକଟରେ ପହଞ୍ଚୁଲା, ତାହାଙ୍କୁ ଉଭୟ ପରିବାରର ମୁଖ୍ୟ ଗ୍ରହଣ କରିପାରି ନ ଥ୍ଲେ । 
ମିନୁ ଥ୍‌ଲେ ଏକ ପ୍ରତିଷ୍ଠିତ ବଙ୍ଗୀୟ କାୟସ୍ଥ ପରିବାରର ପିଲାମାନଙ୍କ ମଧ୍ୟରେ ସବୁଠାରୁ 
ସାନ ଓ ଗେହ୍ଲା । ଭାଇମାନେ ମିନୁଠାରୁ ବୟସରେ ବେଶ୍‌ ବଡ଼ ଓ ପ୍ରତିଶ୍ଵଚିତ । ଭାଇମାନଙ୍କ 


୪୬ ଅନିର୍ବାଣ 


୭୬୭୭ ୍‌୦&¿ଓଓ୍‌୍‌୍‌୍‌: ୭୮୍‌୍‌୍‌ ଚାଚା ଚା 
ଲାଗି ଓ ମାମୁଁମାନଙ୍କ ପାଇଁ ଝିଅକୁ ବି.ଏ.ପାସ୍‌ କରି ନ ଥ୍ବା ବେକାର ଯୁବକକୁ କିଭଳି 
ବିବାହ ଦେବେ ତାହାହିଁ ହୋଇଥାଏ ସମସ୍ୟା । ଏଠାରେ ଉଲ୍ଲେଖ କରିବାର କଥା ଯେ, 
ମାଳତୀ ଦେବୀଙ୍କର ଅଜା ଥୁଲେ କଟକ ଜିଲ୍ଲାମାଜିଷ୍ଟ୍ରେଟ ତଥା ଜିଲ୍ଲା-ଜଜ୍‌ - ସେ ବେଳର 
ଆଇ.ସି.ଏସ୍‌.। ବାପା ବି ଥ୍‌ଲେ ବାର୍‌-ଆଟ୍‌-ଲ। ବାପା କିନ୍ତୁ ମିନୁଙ୍କ ପିଲାଦିନରୁ 
ଦେହତ୍ୟାଗ କରିଥଲେ । ଏଭଳି ଉଚ୍ଚଶିକ୍ଷିତ ପରିବାର ପାଇଁ ନବକୃଷ୍ଣ ଚୌଧୁରୀଙ୍କ ଭଳି 
ପାତ୍ର ଖୁବ୍‌ ଆକର୍ଷଣୀୟ ନ ଥଲେ । କିନ୍ତୁ ମିନୁର ଆଗ୍ରହ ଯୋଗୁ ସେମାନେ ଖବର ନେଇ 
ଜାଣିଲେ ଯେ, ପାତ୍ରଙ୍କର କଟକରେ କୋଠା ଅଛି ଏବଂ ଚଳିବା ପାଇଁ କିଛି ସମ୍ବଳ ମଧ୍ୟ 
ରହିଛି । 

ଏହି ପ୍ରସ୍ତାବରେ ବିଶେଷ ଭାବରେ ବିରୋଧ କରି ଅଡ଼ି ବସିଲେ ମା ' ପଦ୍ାବତୀ; 
ସେ ଘର ଛାଡ଼ି ପୁରୀ ପଳାଇଲେ । ନବବାବୁ ଏଣେ ନଛୋଡ଼ ବନ୍ଧା । ରମାଦେବୀ ବୋହୂ 
ହିସାବରେ ଥୁଲେ ସର୍ବାଳଙ୍କୃତା । ତଥାପି ସେ ରମାଦେବୀଙ୍କୁ ପ୍ରଥମରୁ ଟିକିଏ ଟିକିଏ 
ନାକ ଟେକୁଥୁଲେ। ଏ ଝିଅ ପୁଣି ବ୍ରାହ୍ମ ଓ ବଙ୍ଗାଳୁଣୀ । ସେତେବେଳେ ବ୍ରାହ୍ମମାନଙ୍କୁ 
ଖ୍ରୀଷ୍ଟ୍ିଆନଙ୍କ ଠାରୁ ହୀନ ବିଚାର କରାଯାଉଥୁଲା- ଯେହେତୁ ସେମାନେ ବଣ୍ଠସଙ୍କର; ନା 
ହିନ୍ଦୁ ନା ଖ୍ରୀଷ୍ଟିଆନ୍‌ । ଏଣୁ ସେଭଳି ଝିଅର ପ୍ରସ୍ତାବ ଶୁଣି ମା ଖଡୃହସ୍ତା । ଏ ବିବାହର 
ଦ୍ଵଦ୍ଦ ବିଷୟ ରମାଦେବୀ ତାଙ୍କ ଆତ୍ମଜୀବନୀ “ଜୀବନ ପଥେଂର “ଟୁକ ବିଭ୍ଭାଘର' 
ଅଧ୍ୟାୟରେ ବିଶେଷ ଭାବରେ ବଣ୍ଣ୍ରନା କରିଛନ୍ତି । ଏଣୁ ବିବାହ ଭଙ୍ଗାଇବା ଲାଗି ପଦ୍ମାବତୀ 
ମାଳତୀ ଦେବୀଙ୍କ ମା 'ଙ୍କ ନିକଟକୁ, ନବବାବୁଙ୍କ ନିନ୍ଦା କରି, ରଘୁ ମାଷ୍ଟଙ୍କ ଦ୍ଵାରା ବେନାମୀ 
ଚିଠି ଲେଖ୍‌ ପଠାଉଥ୍‌ଲେ ଯେ ନବ ଦୁଶ୍ଚରିତ୍ରକ୍‌ ମଦ ଖାଏ ଇତ୍ଯାଦି। ବହୂ ଲୋକ 
ବୁଝାଇଲେ । ତଥାପି ସେ ଅଟଳ । ବିବାହ ପ୍ରସ୍ତାବ ଭାଙ୍ଗିବା ଉଦ୍ଦେଶ୍ୟରେ ସେ ରଘୁ 
ମାଷ୍ଟ୍ରକ୍କ ଦ୍ଵାରା ଯେଉଁ ଚିଠି ଲେଖାଇ ମାଳତୀ ଦେବୀଙ୍କ ମା”ଙ୍କ ନିକଟକୁ ପଠାଇଥୁ୍‌ଲେ 
ସେଥୁରେ ଭାବୀ ଶାଶୁ ସ୍ଵେହଲତା ବିବ୍ରତ ହୋଇ ନବବାବୁଙ୍କ ନିକଟକୁ ଚିଠି ଲେଖନନ୍ତି । 
ତା'ର ଉତ୍ତରରେ ନବବାବୁ ଯେଉଁ ପତ୍ର ଲେଖୁଥୁଲେ, ତହିରୁ ମିଳିଥ୍ବା କିଛି. ଅଂଶ ଏହିପରି | 
ଏହି ବିବାହରେ ମାଂଙ୍କ ଏକାନ୍ତ ବିରୋଧକୁ ସମ୍ଭାଳିବା ତାଙ୍କ ପକ୍ଷରେ କଷ୍ଟକର ହୋଇ 
ଥୁଲା । ଏକ ପକ୍ଷରେ ବିବାହ ପାଇଁ ନିଜର ଅଙ୍ଗୀକାର, ଅନ୍ୟପକ୍ଷରେ ମାଂଙ୍କର ଅନବରତ 
ଅଶ୍ରୁବର୍ଷଣ ମଧ୍ୟରେ ସେ କଅଣ କରିବେ ସ୍ଥିର କରିପାରୁ ନଥାନ୍ତି । ଏହି ଚିଠିରୁ ତାଙ୍କ 
ମନର ଅବସ୍ଥା ବେଶ୍‌ ବୁଝିହୁଏ। ସଠିକ୍‌ ନିଷ୍ପରିରେ ପହଞ୍ଚ୍‌ବା ଲାଗି ସେ ଦୁଇ ଦିନ 
ଉପବାସ କରିଥୁଲେ ବୋଲି ଭାବୀ ଶାଶୁଙ୍କୁ ଲେଖୁଛନ୍ତି ଓ ନିଜେ ଏକ ଅତି ସରଳ 
ଜୀବନ ବାଛି ନେଇଛନ୍ତି ବୋଲି ଜଣାଇଛନ୍ତି । ଏଣୁ ମାଂଙ୍କ କଥାକୁ ନ ମାନି ବିବାହ 
କଲେ ମିନୁଙ୍କୁ ଏକ କଠିନ ଜୀବନ ଭିତରେ ଯିବାକୁ ହେବ ବୋଲି ସେ ଉକ୍ତ ଚିଠିରେ 
ସୂଚନା ଦେଇଛନ୍ତି । 

ଏହି ଚିଠିର ୮୪ ଦିନ ପରେ ଗୋପବନ୍ଧୁ ଚୌଧୁରୀ ସ୍ଵେହଲତାଙ୍କଠାରୁ ଅନ୍ୟ ଏକ 
ଚିଠି ପାଇଛନ୍ତି। ସେ ଚିଠି ସହିତ ରଘୁ ମାଷ୍ଟ୍ରଙ୍କ ଦ୍ଵାରା ଲିଖ୍ତ ଚିଠିଟି ଗୋପବା ବୁଙ୍କ 
ନିକଟକୁ ଫେରି ଆସିଛି । ଏହା ଉତ୍ତରରେ ଗୋପବାବୁ ଚିଠିରେ ବିବାହ ସମ୍ପର୍କରେ ନିଜର 
ସ୍ଥିତି ଓ ମତ ସ୍ଵେହଲତାଙ୍କୁ ଜଣାଇଛନ୍ତି । ମାଂଙ୍କ ଅନିଚ୍ଛା ସତ୍ବେ ନବବାବୁ ବିବାହ କଲେ 


ଅନିର୍ବାଣ „୪୭ 


ଗୋପବାବୁ ମା 'ଙ୍କୁ ଛାଡ଼ି ପାରିବେ ନାହିଁ ବୋଲି ଏହି ଚିଠିରେ ଲେଖୁଛନ୍ତି । ଏମିତି ଅଛିଣ୍ଡା 
ଅବସ୍ଥା କିଛି କାଳ ଚାଲିଲା । ଶେଷରେ ପଦ୍ମାବତୀଙ୍କ ଭାଇ ହରି ମହାନ୍ତି ଏବଂ ବିଜ୍ଜ୍‌ 
ପଟ୍ଟନାୟକଙ୍କ ବାପା ଲକ୍ଷ୍ମୀନାରାୟଣ ପଟ୍ଟନାୟକ ଆସି ତା'ଙ୍କୁ ବୁଝାବୁଝି କରିବାରୁ ସେ 
ଶେଷରେ ନଇଁଲେ । ୧୯୨୭ ମସିହା ଜୁଲାଇ ମାସରେ ହିନ୍ଦୁ ପଦ୍ଧତିରେ ବିଭାଘର ହେଲା । 
ପୁତୁରା ବୁଲୁ (ମନମୋହନ ଚୌଧୁରୀ) ମାର୍କୁଣ୍ଡି ହୋଇ ଯାଇଥାନ୍ତି । ଆତ୍ମଜୀବନୀ 
'କସ୍ତୁରୀମୂଗ ସମ”ରେ ସେ ବଣ୍ଠନା କରିଛନ୍ତି ଯେ ବରଯାତ୍ରୀ ଭାବରେ ଯାଇଥ୍‌ଲେ 
ଭାଗୀରଥ୍‌ ମହାପାତ୍ରଙ୍କ ବାପା ଦୁର୍ଗାଚରଣ ମହାପାତ୍ର, ଗୋପବନ୍ଧୁ ଚୌଧୁରୀ, ଉପେନ୍ଦ୍ର 
କିଶୋର ଦାସ, ନିତ୍ଯାନନ୍ଦ କାନୁନଗୋ, ନଗେନ୍ଦ୍ର ନାଥ ଦାସ, ଶ୍ରୀଧର ମହାନ୍ତି ଆଦି 
ଅନେକ ବିଶିଷ୍ଟ ବ୍ଯକ୍ତି ଏବଂ ସେଆଡ଼ୁ ଯୋଗ ଦେଇଥାନ୍ତି ଦୀର୍ଘ ଦିନର ବନ୍ଧ ଅନ୍ନଦା 
ଶଙ୍କର ରାୟ ଓ ଶାନ୍ତି ନିକେତନର ବନ୍ଧୁ ବି. ଗୋପାଳ ରେଡ଼୍‌ଡ଼ୀଙ୍କ ଭଳି କେତେକ 
ବ୍ଯକ୍ତି। ବିବାହ ଲୋଅର ସର୍କୁଲାର ରୋଡ଼୍‌ର ଗୋଟିଏ ଘରେ ହେଲା । କନ୍ୟା ପକ୍ଷ 
ଲୋକଙ୍କର ବହୁତ ଭିଡ଼ । ମାଳତୀ ସେନ୍‌ଙ୍କ ପିଉସୀଝିଅ ଭଉଣୀ ବୁଲୁ, କଟକରେ ଅନେକ 
ବର୍ଷ ଥୁବାରୁ, ଚୌଧୁରୀ ପରିବାର ସହିତ ପରିଚିତ ଥୁଲେ । ମାର୍କୁଣ୍ଡି ବେଶ ହୋଇଥ୍ବା 
ବୁଲୁବାବୁଙ୍କୁ ସେ ମହିଳା ମହଲକୁ ଭିଡ଼ି ନେଇ ଠିଆ କରିଦେଲେ ଏକ କାଳୀ କନ୍ୟା 
ସାମନାରେ । କହିଲେ, ''ଏଇ ଦ୍ୟାଖୋ ତୋମାର କାକୀମାୀ !'” 

ଏହାର ପରଦିନ ରବୀନ୍ଦ୍ରନାଥଙ୍କ ସ୍ତ୍ରୀ ତାଂଙ୍କ ଝିଅଙ୍କ ପାଖକୁ ଏହି ବିବାହର ଖବର 
ଜଣାଇ ଲେଖୁଛନ୍ତି, ' “କାଲ୍‌ ମିନୁର ବିୟେ ହୟେ ଗେଲ ଏକ ଓଡ଼ିଆ ଛେଲେର ସଙ୍ଗ | 
ଛେଲେଟି ଦେଖତେ ଶୁନତେ ବାଙ୍ଗାଳୀର ମତ, ଆର୍‌ ଶିକ୍ଷିତ। ଅନ୍ତ ବୟସ । ତାର 
ନାମଟା ନବ ଚୌଧୁରୀ !'' ( ୧୯୯୪ ମସିହା ପୂଜା ସଂଖ୍ଯା “ଦେଶ” ପତ୍ରିକାରେ ପ୍ରକାଶିତ 
ରବୀନ୍ଦ୍ରନାଥଙ୍କ ସ୍ତ୍ରୀଙ୍କର ତାଙ୍କ ଝିଅ ପାଖକୁ ପତ୍ର ଦ୍ରଷ୍ଟବ୍ଯ । ) 

ମିନଙ୍କୁ କୁହାଯାଇଥାଏ ଓଡ଼ିଆ ପରମ୍ପରା ଅନୁସାରେ ସେ କେଉଁଠି କିପରି ବିଧ୍‌ 
ବିଧାନ ଅନୁସାରେ କାର୍ଯ୍ୟ କରିବେ । ସେ ତ ଏସବୁ ଜାଣିନଥାନ୍ତି । ଏଣୁ ବେଳେ ବେଳେ 
ଅଜାଗାରେ ଓଳଗି ବି ହେଲେ । ହେଲେ ସେସବୁ ବାଛିବାକୁ ଘରେ ବିଶେଷ କେହି 
ନଥ୍‌ଲେ । ବନ୍ଧୁବାନ୍ଧବଙ୍କ ସହଯୋଗ ବିଶେଷ ନ ଥୁଲା କି ବୋହୂକୁ ସଂଖୋଳିବା ପାଇଁ 
ଗହଳି ନ ଥ୍ଲା । 

ବିବାହ ପାଇଁ ତ ପଦ୍ମାବତୀ ଦେବୀ ଅଗତ୍ୟା ରାଜି ହେଲେ; ହେଲେ ବିବାହ 
ପରେ ରମାଦେବୀଙ୍କୁ ମୁଣ୍ଡ ଛୁଆଇଁ ହଲପ କରାଇଥ୍‌ଲେ ଯେ ସେ ବି ବୋହୂ ହାତରୁ 
ଖାଇବେ ନାହିଁ । ଏଣୁ ବିବାହର ୫ ବର୍ଷ ପର୍ଯ୍ୟନ୍ତ ରମାଦେବୀ ମାଳତୀ ଦେବୀଙ୍କ ହାତ 
ରନ୍ଧା ଖାଇ ନଥ୍‌ଲେ । ୧୯୩୨ ମସିହା ହରିଜନ ଆନ୍ଦୋଳନରେ, ଦି ଯାଆ ଯୋଗ 
ଦେବା କାଳରେ, ରମାଦେବୀ ମାଳତୀ ଦେବୀଙ୍କ ସଙ୍ଗରେ ଖାଇଲେ | ପଦାବତୀ ୧୯୫୫ 
ମସିହାରେ ଦେହ ତ୍ୟାଗ କଲେ । ତାଙ୍କ ଶେଷ ସମୟକୁ ମାଳତୀ ଦେବୀ ତାଙ୍କର ଅନେକ 
ସେବା କରିଥଲେ । ସେଥ୍‌ରେ ସନ୍ତୁଷ୍ଟ ହୋଇ ଶେଷ ଜୀବନରେ ଶାଶୁ ବୋହୁଙ୍କ ରନ୍ଧା 
ଖାଇଥ୍‌ଲେ । 


୪୮ ଅନିର୍ବାଣ 





ମାଳତୀ ଦେବୀ ଆସିବା ପରେ ଚୌଧୁରୀ ଘରର ବହୁ ସାଂସ୍କୃତିକ ଉନ୍ନତି ହେଲା । 
ସେ ତ ଅତି ଉନ୍ନତ ବୀଣା ବଜାଇ ପାରନ୍ତି ଓ ଗୀତ ବି ଗାଆନ୍ତି ଅତି ଚମକ୍ରାର । 
ପ୍ରତିଦିନ ପ୍ରଭାତରୁ ଓ ସନ୍ଧ୍ୟା ପରେ ବୀଣା ବାଦନ ପାଖ ଆଖ ପଡ଼ୋଶୀଙ୍କୁ ନୂଆ ନୂଆ 
ଲାଗିଲା। ରବୀନ୍ଦ୍ର ସଙ୍ଗୀତର ନିଙଝର ତ ଯେତେବେଳେ ସେତେବେଳେ ଚାଲେ । 
ଗୋକୁଳାନନ୍ଦ ଚୌଧୁରୀଙ୍କ ଘର ପାଖକୁ ଲାଗି ଅଭୟ ଚୌଧୁରୀ ଓ ଜ୍ୟୋତିରିନ୍ଦ୍ର 
ଜୋଆର୍‌ଦାର୍‌ଙ୍କ ଘର । ବିଭାଘର ବେଳେ ଯେଭଳି ଭୋଜିଭାତ ହୋଇ ବନ୍ଧୁବାନ୍ଧବ ଓ 
ସାହି ଭାଇ ଖାଆନ୍ତି ଏ ବିବାହରେ ସେଭଳି ହୋଇ ନଥ୍‌ଲା। ଏଣୁ ଜ୍ୟୋତିରିନ୍ଦ୍ର 
ଜୋଆର୍‌ଦାର୍‌ ଓ ଅଭୟ ଚୌଧୁରୀ ବିବାହର ଅଳ୍ପ କେଇ ଦିନ ପରେ ନବବାବୁଙ୍କ ନିକଟରେ 
ଦାବି କଲେ ଯେ, ବିବାହ ଭୋଜି ଖାଇବେ ଓ ସଙ୍ଗୀତ ଶୁଣିବେ । ଭୌଜି ବଦଳରେ 
ଅବଶ୍ୟ ସାମାନ୍ୟ ଜଳଯୋଗ ହେଲା ଏବଂ ବୀଣାବାଦନ ଓ ସଙ୍ଗୀତ ଆସର ହେଲା । 
ଏତକ ସରିଲା ପରେ ଏମାନେ ଜିଦ୍‌ ଧରିଲେ ଯେ, ନୀ ହେଲା ନାହିଁ, ରୀତିମତ ଭୋଜି 
ହେଉ । ଜ୍ୟୋତିରିନ୍ଦ୍ର ଓ ଅଭୟ ପଡ଼ୋଶୀ ଘର ପିଲା; ପୁତୁରା ବୁଲୁବା ବୁଙ୍କର ଖୁବ୍‌ ସାଙ୍ଗ । 
ସେମାନଙ୍କ ବାଧ୍ୟରେ ଏକ ଛୋଟ ଧରଣର ଭୋଜି ହୋଇ ଅନ୍ଧ କେତେକ ଘନିଷ୍ଠ ବନ୍ଧୁଙ୍କୁ 
ନିମନ୍ତ୍ରଣ କରାଯାଇଥ୍‌ଲା । ମାଳତୀ ଦେବୀ ଆସିବା ପରେ ଚୁଳୀ ଅ ଅନ୍ନପୂଣ୍ଠା) ବୀଣା 
ବଜାଇବା ଓ ଗୀତ ବୋଲିବା ଶିଖ୍‌ଲେ । ଗଣେଶ ଓ ସରସ୍ବତୀ ପୂଜା ଉପଲକ୍ଷରେ 
ରଙ୍ଗିନ କାଗଜ ଆଦି ବ୍ୟବହାର ନ କରି ଫୁଲ ପତ୍ର ଆଦି ଦେଇ ସାଜସଜ୍ଜାର ଶୈଳୀ 
ଚାଲୁ ହେଲା । ବୁଲୁବାବୁଙ୍କର ପିଲାଦିନରୁ ଚିତ୍ରକଳା ଦିଗରେ ଖୁବ୍‌ ଆଗ୍ରହ ଓ ଦକ୍ଷତା 
ଥ୍‌ଲା । କିନ୍ତୁ ଖୁଡ଼ୀ ଆସିବା ପରେ ତାଙ୍କ ପ୍ରଭାବରେ ଅବନୀନ୍ଦ୍ର ନାଥ, ନନ୍ଦଲାଲ ବସୁ ଓ 
ଗଗନେନ୍ଦ୍ର ନାଥ ଠାକୁର ପ୍ରଭୃତିଙ୍କ ଚିତ୍ରର କୌଶଳ ଚୁନୀ ଓ ବୁଲୁ ଶିଖ୍ଗଲେ । ଚୌଧୁରୀ 
ଘରେ ସଂସ୍କତିର ଏକ ନୂଆ ପୁଟ ଦେଖା ଦେଲା । ଏହା ଛଡ଼ା ପିଲା ଦୁହିଙ୍କର ଚାଲି 
ଚଳନରେ ବହୁ ଭନ୍ନତି ହେଲା । ଶୋଇବା ପୂର୍ବରୁ ଗୋଡ଼ ଧୋଇବାଟା ମାଳତୀ ଦେବୀ 
ସେ ଘରେ ଚଳେଇଲେ । ଚୁନୀଙ୍କର ମୁଣ୍ଡ ବାଳରେ ରୂପୀ ଦେଖ୍‌ ସେ ନିଜ ହାତରେ 
କେଶକୁ ଛୋଟ ଛୋଟ କରି ଦେଲେ-ଚୁନୀ ବି ଆଧୁନିକା ଦେଖା ଦେଲେ । ଏହି ସମୟରେ 
ଜଣେ ସନ୍ତାସବାଦୀଙ୍କୁ ନବବାବୁ ଓ ମହତାବ ବାବୁ ସାଇକେଲ୍‌ରେ ନେଇ ନବବାବୁଙ୍କ 
ଗୀ ଖେରସରେ ରଖାଇଥୁଲେ । ମାଳତୀ ଦେବୀ ତାଙ୍କୁ ନିଜର ମାର୍ମର ପୁଅ ଭାଇ ବୋଲି 
ପରିଚୟ ଦେଇଥ୍‌ଲେ । ପରେ ସେ କଟକରେ ପୋଲିସ ଦ୍ଵାରା ଧରା ପଡ଼ିଥ୍ଲେ । 


ନୀଡ଼ ରଚନା 


ଏସବୁ ସତ୍ତ୍ଵେ ଶାଶୁ ବୋହୂଙ୍କ ଆଡ଼ ଛାଡ଼ ନବବାବୁ ଓ ମାଳତୀ ଦେବୀଙ୍କୁ ଭାରି 
ବାଧ୍ଲା। ମାଳତୀ ଦେବୀଙ୍କୁ ଅଛୁଆଁ ଭଳି ବ୍ୟବହାର କରାଗଲା । ଗୋକୁଳାନନ୍ଦ 
ଚୌଧୁରୀଙ୍କର ଜଗତସିଂହପୁର ପାଖ ତରିକୁନ୍ଦରେ କିଛି ଜମି ଓ ବଖରାଏ ଘର ଥୁଲା । 
ନବବାବୂ ପ୍ରଥମେ ଯାଇ ସେହିଠାରେ ରହି ଉନ୍ନତ ଧରଣର ଚାଷର ଯୋଜନା କଲେ । 
ସେ ଗୋରୁଗାଭଙ୍କ ସଙ୍ଗରେ ଏକ ଘରେ ରହୁଥୁଲେ । ମାଳତୀ ଦେବୀଙ୍କ ଭାଇ ସେ 
ଘରକୁ ଦେଖ୍‌ ଆଉ ଏକ ଘର ପାଇଁ ଏକ ହଜାର ଟଙ୍କା ଦେଇଥ୍‌ଲେ । ଘର ତିଆରି 


ଅନିର୍ବାଣ ୪୯ 


ପରେ ନବବାବୁ ମାଳତୀ ଦେବୀଙ୍କୁ ସେଠାକୁ ନେଇଗଲେ [୮ ସେଠାରେ ସେ ଉନ୍ନତ ଧରଣର 
ଆଖୁ, ଆଳୁ ଓ ଚିନାବାଦାମ ଚାଷ କରାଇଲେ, ଉନ୍ନତ ଧରଣର ଗୁଡ଼ ତିଆରି ପଦ୍ଧତି 
ଚାଷୀଙ୍କୁ ଶିଖାଇଲେ । ସାବରମତୀ ଆଶ୍ରମ ଓ ଶାନ୍ତି ନିକେତନରୁ ଆହରଣ କରିଥ୍ବା 
ଅଭିଜ୍ଞତା ଏହିଠାରେ ପ୍ରୟୋଗ କରାଗଲା । ନବକୃଷ୍ଣ ଚୌଧୁରୀଙ୍କ ସୁତୁରା ଚାଲିଚଳନ 
ଓ ମାଳତୀ ସେନ୍‌ଙ୍କ ରୁଚି ସମ୍ପନ୍ନ ଜୀବନ ପୂରା ନୂଆ ମୋଡ଼ ନେଇ ଚାଲିଲା । ସେମାନେ 
ପୂରାପୁରୀ ଗାଉଁଲି ହୋଇଗଲେ ଏବଂ ଚଷା ଚାଷୁଣୀଙ୍କ ସଙ୍ଗରେ ମିଶିଗଲେ । ତେବେ 
ଏଠାକାର ଜୀବନ ମାଳତୀ ଦେବୀଙ୍କ ପାଇଁ ପ୍ରଥମେ ଭାରି କଷ୍ଟଦାୟକ ହୋଇଛି । 
ଗାଧୁଆଘର ଓ ପାଇଖାନା ନାହିଁ । ଖାଇବା ପୂରାପୂରି ଭିନ୍ନ ଢଙ୍ଗର । ମୋଟା ଖଦଡ଼ 
ପିନ୍ଧିବାକୁ ହୁଏ । ଜିଲ୍ଲା ବୋର୍ଡ଼ ସଭ୍ୟ ଭାବରେ ନବବାବୁ ଯେଉଁ ସାମାନ୍ୟ ଗସ୍ତ ଖର୍ଚ୍ଚ 
ପାଇଥାନ୍ତି ସେଇଥ୍‌ରେ କଷ୍ଟେ ମଷ୍ଟେ ଚଳନ୍ତି। ନବବାବୁ କିଭଳି ତା'ଙ୍କୁ ପୂରା ଚାଷୁଣୀ 
କରି ଦେଇଛନ୍ତି ସେହି ଦୁଃଖ ମାଳତୀ ଦେବୀ ଉଭୟଙ୍କର ବନ୍ଧୁ ଅନ୍ନଦାଶଙ୍କର ରାୟଙ୍କ 
ପାଖକୁ ଚିଠିରେ ଜଣାଇଥ୍‌ଲେ । ଉଭୟ ହରିଜନ ଓ ମୁସଲମାନଙ୍କ ଘରେ ଚଳପ୍ରଚଳ 
ହେଲେ, ନୈଶ ବିଦ୍ଯାଳୟ ଚଳାଇଲେ ଏବଂ ପ୍ରଚଳିତ ଅନ୍ଧବିଶ୍ବାସ ଦୂର କରିବା ଭଳି 
ବାତାବରଣ ସୃଷ୍ଟି କଲେ। ମାଳତୀ ଦେବୀ ହରିଜନଙ୍କ ଘରକୁ ଯାଉଥ୍‌ବାରୁ ଓ 
ହରିଜନମାନେ ତା '”ଙ୍କ ଘରକୁ ଆସୁଥ୍‌ବାରୁ ଭାରି ସମାଲୋଚନା ହୋଇଥଲା । ଏସବୁ 
ସତ୍ତ୍ଵେ ସେ ଗାଉଁଲି ସ୍ତ୍ରୀ ଲୋକଙ୍କ ସାଙ୍ଗରେ ମଶି ତାଙ୍କ ଠାରୁ ପିଲାଙ୍କୁ ଖେଳେଇବା 
ଓଡ଼ିଆ ଗୀତ ସବୁ ଶିଖ୍‌ଲେ । 

ମାରିଗଲି କାଣ୍ଡଶର, ମହାନଦୀ ପାଣି କଳୀ ଘୁମର, 

ବୋବେଇ ଲୋ ! 

ଦେଖ୍‌ଲେ ମାରଇ ଡର । 

ବା 

ବାଇଆ ମାଆର ସରୁ କାଟେଣୀ 

ପୁତାକୁ ପିନ୍ଧାଏ ପାଟ ପତନୀ । 

ଚୁନୀ (ଝିଆରୀ) ଯେତେବେଳେ ତରିକୁନ୍ଦ ଆସନ୍ତି ସେ ତାଂଙ୍କୁ ଏସବୁ ଗୀତ 
ଶୁଣେଇବା ସଙ୍ଗେ ସଙ୍ଗେ ଆହୁରି ଗାଉଁଲି ଗୀତ ସଂଗ୍ରହ କରିବାକୁ ପ୍ରବର୍ତାଉଥ୍‌ଲେ । ବୁଲୁ 
ଓ ଚୁନୀ ତ ଅନେକ ସମୟରେ ଆସନ୍ତି; ଆହୁରି ଆସନ୍ତି ବାଗଲପୁରର ଗୌରାଙ୍ଗ ଚରଣ 
ଦାସ । ବାଗଲପୁର ପାଖ ହୋଇଥ୍ବାରୁ ଗୌରାଙ୍ଗ ବାବୁଙ୍କ ସଙ୍ଗରେ ସେ ଗୀର ଅନେକ 
ଲୋକ ତରିକୁନ୍ଦ ଯାଂଆସ କରନ୍ତି । 

୧୯୨୮ ଜୁନ ମାସରେ ମାଳତୀ ଦେବୀଙ୍କର ପ୍ରଥମ ସନ୍ତାନ ବୁବୁ( ଉତ୍ତରା )ର 
ଜନ୍ମ । ସେଇଥ୍‌ ପାଇ ପିଲା ଜନ୍ମ ହେବାର କେତେ ମାସ ପୂର୍ବରୁ ମାଳତୀ ଦେବୀ ବାପ 
ଘରକୁ ଚାଲିଯାଇଥ୍‌ଲେ । କଲିକତାର ଚିତ୍ତରଞ୍ଜନ ସେବା ସଦନରେ ବୁବୁର ଜନ୍ମ । ଏହି 
ଶୁଭ ସମ୍ବାଦ ବେଳକୁ ଏକ ଦୁଃଖଦ ଘଟଣା ଚୌଧୁରୀ ପରିବାରକୁ ମ୍ରିୟମାଣ 
କରିପକାଇଥୁଲା । ଠିକ୍‌ ବୂବୁ ଜନ୍ମର ଅନ୍ଧ ଦିନ ପରେ ଉତ୍କଳମଣି ଗୋପବନ୍ଧୁଙ୍କ ତିରୋଧାନ 
ଘଟିଲା। ତାଙ୍କର ବିୟୋଗ ଚୌଧୁରୀ ପରିବାର ପାଇଁ ଏକାନ୍ତ ଆପଣାର ମୁରବିଟିଏ 


୫୦ ଅନିର୍ବାଣ 





ହରେଇବା ଭଳି ଲାଗିଥ୍ଲା । ବୂବୁ ଜନ୍ମ ହେବାର କିଛି ଦିନ ପରେ ସେମାନେ କଟକ 
ଆସିଲେ । ଝିଅର ଲାଳନପାଳନ ବୈଜ୍ଞାନିକ ଢଙ୍ଗରେ ଆରମ୍ଭ ହୋଇଥାଏ । ସାର୍‌ ଟ୍ରୁବି 
କିଙ୍ଗଙ୍କର ଶିଶୁପାଳନ ବିଷୟକ ଖଣ୍ଡେ ବହି ଏ ଦିଗରେ ପଥପ୍ରଦର୍ଶକ ହୋଇଥାଏ । ସବୁ 
ଜିନିଷ, ଏପରିକି ବାସନ କୁସନ ସିଝେଇ, ଫୁଟେଇ ଜୀବାଣୁଶୂନ୍ୟ କରାଯାଇଥାଏ | ଘଣ୍ଟା 
ଦେଖ୍‌ ଠିକ୍‌ ନିର୍ଵାରିତ ସମୟରେ ଖାଇବାକୁ ଦିଆଯାଏ। ଝାଡ଼ା, ପରିସ୍ରା ପାଇଁ ପାତ୍ର 
ବ୍ୟବହାର କରାଯାଏ ଓ ନିଦ୍ଦିଷ୍ଟ ସମୟରେ ଗାଧୋଇ ଦେବା, ଖୁଆଇବା ଏବଂ ଝାଡ଼ା 
କରାଇବାର ଅଭ୍ୟାସ କରାଯାଏ ଓ ବେଶି କୋଳ କାଖ କରିବାକୁ ଦିଆଯାଏ ନାହି 
ଇତ୍ୟାଦି । ତେବେ ଏଥ୍‌ରେ ସବୁଠାରୁ ନୂଆ କଥା ଥାଏ ନବବାବୁଙ୍କର ଝିଅର କାମ 
କରିବା । ସେ ଯୁଗରେ ବାପା, ବଡ଼ବାପା, ଦାଦାମାନେ ( ମଦ୍ଦମାନେ ) ଛୋଟ ପିଲାଙ୍କୁ 
କୋଳ କରିବା ବି ସଙ୍କୋଚର ବିଷୟ ଥ୍ଲା । ଏହା ଥୁଲା ପୁରୁଷୋଚିତ ଆତ୍ମସମ୍ମାନର 
ବାଧକ । ଶିଶୁର ଲାଳନପାଳନ ମାଭପୀ କାମ । ସେଇଟା କରି ବସିଲେ ମରଦଙ୍କୁ ଲାଜ 
ମାଡ଼ିବ। ପିଲା ଚାରି ପାଞ୍ଚ ବର୍ଷର ହେଲେ ଯାଇ ବାପା ଦାଦାଙ୍କ ଦୃଷ୍ଟିକୁ ସେ 
ଆସିବ-ସେମାନେ ତାକୁ ଧମକେଇବେ, ଚୁମୁଟିବେ, ଆକଟ କରିବେ ଇତ୍ୟାଦି । ସେହି 
ଯୁଗରେ ନବବାବୁଙ୍କର ଏଭଳି ନୂଆ କାରବାର ଏକବାର ବୈପ୍ଳବିକ ଥ୍ଲା ବୋଲି କହିଲେ 
ଅତ୍ୟୁଭ୍ରି ହେବ ନାହିଁ । ତାଙ୍କ ଦେଖାଦେଖ୍‌ ବୁଲୁ ଓ ଚୁନୀ ବୁବୁର କାମରେ ଟିକିଏ ଟିକିଏ 
ହାତ ଦେଲେ । ବିଶ୍ଵନାଥ ପରିଡ଼ା ଓ ଆଳିର ବଳଦେବ ଦାସ ଆଦି ଯେଉଁମାନେ କଟକ 
ବା ତରିକୁନ୍ଦ ଆସି ରହୁଥ୍‌ଲେ ସେମାନେ ବି ଏଥରେ ପ୍ରଭାବିତ ହୋଇ ସେହିପରି କାଁମ 
କଲେ । 

ତେବେ ପିଲାଙ୍କୁ ପାଳି ମଣିଷ କରିବା ଯେ ଏକ ଗୁରୁତ୍ଵପୂଣ୍ଠ ଓ ଆନନ୍ଦଦାୟକ 
କାର୍ଯ୍ୟ ଏବଂ ପୁରୁଷମାନେ ସେଥୁରେ ସହଯୋଗ କରିବା କଥା, ଏହି ନୁଆ ଢଙ୍କ କଟକରେ 
ନବବାବୁ ହିଁ ଚଳାଇଥ୍‌ଲେ । କାଳିନ୍ଦୀଚରଣ ପାଣିଗ୍ରାହୀଙ୍କର ନନ୍ଦିନୀଙ୍କ ପୂର୍ବରୁ କେତେ 
ଗୁଡ଼ିଏ ପିଲା ମରି ଯାଇଥୁ୍‌ଲେ । ତାଙ୍କର ନବବାବୁଙ୍କର ସହିତ ଖୁବ୍‌ ବନ୍ଧ୍ଧତା । ନନ୍ଦିନୀଙ୍କ 
ବନ୍ଗ ବେଳକୁ କାଳିନ୍ଦୀ ବାବୁ ନବବାବୁଙ୍କ ଠାରୁ ଶିଶୁପାଳନ ବହି ଓ କେତେକ ପରାମର୍ଶ 
ପାଇଥୁଲେ ବୋଲି ତାଙ୍କ ଆମ୍ବମଜୀବନୀରେ ଲେଖୁଛନ୍ତି । 

ବୁବୁ ଟିକିଏ ବଡ଼ ହେବାରୁ ନବବାବୁ ତାହାର ନାଁ ଦେଲେ ଉତ୍ତରା । କିନ୍ତୁ ଉତ୍ତରା 
ନାର ଝିଅର ବିଧବା ଯୋଗ ହେବ ବୋଲି ବାବା ମା ଉତ୍ତରା ନୀ ଦିଅନ୍ତି ନାହିଁ । ଜେଜେମା 
ପଦ୍ମାବତୀ ଏହିକଥା ଉଠାଇବାରୁ ନବବାବୁ କହିଥ୍‌ଲେ ଯେ, ବୁବୁ ଯଦି ଅଭିମନ୍ୟୁ ଭଳି 
ବୀର ସ୍ଵାମୀ ପାଇ ବିଧବା ହୁଏ ତ ଆମର ଶୋଚନା କରିବାର କିଛି ନାହିଁ । 

ବୁବୁ ଟିକିଏ ବଡ଼ ହୋଇଗଲା ପରେ ସମସ୍ତେ ଗଲେ ସେହି ତରିକୁନ୍ଦ ଚାଷ ଘରକୁ । 
ତରିକୁନ୍ଦ ସେପଟେ ସାତପୁରା ଗୀ, ମଝିରେ ଗୋଟିଏ ଛୋଟ ସ୍ରୋତସ୍ଵିନୀ । ବାପ, ମା 
ଓ ଝିଅ ଯାଆନ୍ତି ସେଇ ନାଳକୁ ଗାଧୋଇ । ସେପଟ ସାତପୁରା ଗୀର ସ୍ତ୍ରୀ ପୁରୁଷ ବି 
ସେଠାକୁ ଗାଧୋଇ ଆସନ୍ତି । ମୋଟା ଖଦଡ଼ ଶାଢ଼ିକୁ ମାଳତୀ ଦେବୀ ଚୁପୁଡ଼ି ନ ପାରିବାରୁ 
ଦୁଇଜଣଯାକ ମିଶି ଶାଢ଼ିଟା ଚୁପୁଡ଼ନ୍ତି। ସେହି ଗାଧୁଆ ତୁଠରେ ଗୀ ମାଭପେ, ମର୍ଦ୍ଦ 
ଲୋକଟା ମାଭପର ଲୁଗା ଚୁପୁଡ଼ା ଦେଖ୍‌ ମୁହଁ ମୋଡ଼ନ୍ତି । ସେହି କଥା ଗୀ ମାଭପଙ୍କ 


ଅନିର୍ବାଣର _._._.__..¦____୫ 
ମହଲରେ ଖୁବ୍‌ ଚର୍ଚ୍ଚା ହୁଏ । ଏ ଟିପ୍ପଣୀ ବାଖରାବାଦ ଚୌଧୁରୀ ଘରେ ବି ପହଞ୍ଚେ । 
ମାଳତୀ ଦେବୀ କଟକ ଆସିଲେ ମାଂ ତାଂଙ୍କୁ ଆକଟ କରି କହଚ୍ତି, ““ତୁ ଆଉ ଯାହା 
କରୁଛୁ କର, ମୋ ପୁଅକୁ ତୋ ଲୁଗା ଧୁଆନା ।'”' 

ନବକୃଷ୍ଣ ଚୌଧୁରୀ ତରିକୁନ୍ଦ ଫାର୍ମରେ ଥ୍‌ବା ବେଳେ ସେଠାକୁ ବହୁ ବିଶିଷ୍ଟ ବ୍ୟକ୍ତି 
ଆସନ୍ତି। ଦେଶ ବିଦେଶର ବିଭିନ୍ନ ସମସ୍ଯାର ଆଲୋଚନା ହୁଏ । ସେହି ସମୟକୁ 
କଣ୍ଟାପଡ଼ାର ଗୁରୁ ଚରଣ ମହାନ୍ତି ଇଂଲଣ୍ଡରୁ ଫେରିଥାନ୍ତି । ସେ ବିଲାତରେ ଥୁଲା ବେଳେ 
ପ୍ରଗତିବାଦୀ ରାଜନୀତି ଓ ଶ୍ରମିକ ଦଳରେ ମିଶିଥ୍‌ଲେ । ସେ ହି ନବବାବୁଙ୍କୁ ସମାଜବାଦୀ 
ଚିନ୍ତାଧାରା ଦିଗରେ ଆକୃଷ୍ଟ କରାଇଥ୍‌ଲେ । ଏହାପୂର୍ବରୁ ସମାଜବାଦ ସମ୍ପର୍କରେ ତା 'ଙ୍କର 
ଧାର୍‌ଣା ବହି ଓ ଖବର କାଗଜ ପଢ଼ାରେ ସୀମିତ ଥଲା । ଗୁରୁଚରଣ ବାବୁ ତରିକୁନ୍ଦ 
ଫାର୍ମକୁ ବହୁବାର ଆସିଥ୍‌ଲେ ଓ ନବବାବୁଙ୍କର ତା'ଙ୍କ ସହିତ ଭାବର ବେଶ୍‌ ମେଳ 
ଥ୍‌ଲା । ଦୁର୍ଭାଗ୍ୟକୁ ସେ ଅଳ୍ପ କାଳ ପରେ ଯକ୍ଷ୍ମା ରୋଗରେ ଦେହତ୍ୟାଗ କଲେ । 


୫୨ ଅନିର୍ବାଣ 


ଚତୁର୍ଥ ଅଧ୍ୟାୟ 


ସଂଗ୍ରାମୀ ନବକୃଷ୍ଣ 


ଲବଣ ସତ୍ୟା ଗ୍ରହ 


କଂଗ୍ରେସ ଆନ୍ଦୋଳନର ଏକ ଗୌରବମୟ ଅଧ୍ୟାୟ ହେଉଛି ଲବଣ ସତ୍ୟାଗ୍ରହ । 

ଗୁଜ୍ଜୁ୍‌ରାତ ପରେ ଓଡ଼ିଶାରେ ହି ଏହା ବ୍ୟାପକ ଆକାର ଧାରଣ କରିଥଲା । ସେହି ଲବଣ 
ସତ୍ୟାଗ୍ରହ ବେଳକୁ ଇଂରେଜ ସରକାରର ଲୁଣମଣା ଆଇନକୁ ଭାଙ୍ଗିବା ଛଡ଼ା ଚୌକିଦାରୀ 
ଟିକସ ନ ଦେବା ପାଇଁ ଆନ୍ଦୋଳନ ଆରମ୍ଭ ହୋଇଥ୍ଲା । ଉତ୍ତର ବାଲେଶ୍ଵରର ବାଲିଆପାଳ 
ଓ ଭୋଗରାଇ ଅଞ୍ଚଳରେ ଏହା ବିଶେଷ ଭାବରେ ସଫଳ ହୋଇଥୁଲା । ନବକୃଷ୍ଣ ଚୌଧୁରୀ 
ବାଲେଶ୍ଵରର ଶ୍ରୀଜଙ୍ଗଠାରେ ଟିକସବନ୍ଦ ଆନ୍ଦୋଳନ କରି ୧୯୩୦ ମସିହା ଜୁଲାଇ ମାସରେ 
ପ୍ରଥମ ଥର ପାଇଁ ଢେଲ୍‌ ଯାଇଥ୍‌ଲେ ଓ ପ୍ରାୟ ୪ ମାସ ପରେ ନଭେମ୍ବର ମାସ ୮ 
ତାରିଖରେ ଖଲାସ ହୋଇଥ୍‌ଲେ । ଏହି ସମୟରେ କଟକ ଜେଲ୍‌ର ୧୪ ନମ୍ବର ଓୱାଡ଼ରେ 
ସେ ବହୁ ତରୁଣ ସତ୍ୟାଗ୍ରହୀ ବନ୍ଦୀଙ୍କ ସହ ରହିବାର ସୁଯୋଗ ଲାଭ କରିଥଲେ । ନୂଆ 
ହୋଇ ଜେଲ ଭିତରକୁ ଆସିଥ୍ବା ତରୁଣ ବନ୍ଦୀମାନଙ୍କ ମନକୁ ହାଲୁକା କରିବା ଲାଗି ସେ 
ସେମାନଙ୍କ ସହିତ ତାସ୍‌, ଚେସ୍‌ ଓ ଡୁଡୁ ଖେଳୁଥ୍‌ଲେ । ସେହି କେତେ ମାସ ମଧ୍ଯରେ 
ନବବାବୁ ବନ୍ଦୀମାନଙ୍କର ଏତେ ଆପଣାର ହୋଇ ଯାଇଥ୍‌ଲେ ଯେ, ସେ ଜେଲ୍‌ରୁ ଖଲାସ 
ହେବା ବେଳକୁ ବାଲେଶ୍ଵରର ସହବନ୍ଦୀ ଉପେନ୍ଦ୍ର ପଣ୍ଡା ତା'ଙ୍କ ଉଦ୍ଦେଶ୍ୟରେ ଏକ 
ହସ୍ୟୋଦ୍ଦୀପକ କବିତା ଲେଖ୍‌ ବୋଲିଥୁଲେ । ସେଇଟି ଏହିପରି 

ଆସରେ ଭାଇ ସଙ୍ଗୀତ ଗାଇ 

ଦେବା ବିଦାୟ, ହେଲା ସମୟ । 

ବିଦାୟ ଗୀତି, ଏକତା ପ୍ରୀତି 

ସେ ନୁହେଁ ଚିର ବିଦାୟ । 

ଜୀବନ ଥ୍‌ବା ଯାକେ ମହୀରେ 

ଲୋକ ସାଧନ ହିତ କାହିରେ ? 


ଅନିର୍ବାଣ ୫୩ 
ନମ୍ବରେ ନମ୍ବରେ ଟୁକୂରୀ ସଜା 
ଢେଗେ ଗଙ୍ଗା ଭରା 
ଧଡ଼ର ଧଡ଼ର ଫଡ଼ର ଫଡ଼ର 
ହୁଏ ରାତି ସାରା । 
ବ୍ରଜେନ ବାବୁର ମଧୁର ବାଣୀ 
ଏକ ଆଖ୍୍‌ଆ ଠାଣି, 
କଞ୍ଚା ସାରୁ ଲାଳୁଆ ଭେଣ୍ଡି 
ନିଶ୍ଚେ ଆଣିବ ଟାଣି । 

(ନବବାବୁ ନିଶ୍ଚେ ଆଣିବ ଟାଣି ) 
ପାର ହେଲ, ପ୍ରାଚୀର ଦ୍ଵାର 
ଫେରି ଚାହିଲ ନାହିଁ ! 

(କା'ର) ଅଶୁ-ସିଲ ଶିଶିର ନେତ୍ର 
ପାଇଁ ହୋଇଲ ବାଇ ? 
(ନବବାବୁ ଫେରି ଚାହିଲ ନାହିଁ ! ) 

ବନ୍ଦୀଶାଳାରେ ପ୍ରତ୍ୟେକ ବନ୍ଦୀଙ୍କ ଶୋଇବା ଲାଗି ଗୋଟିଏ ଗୋଟିଏ ମାଟିପିଣ୍ଡି 
ଥାଏ । ରାତିରେ ଶୋଇବା ଘରେ ପରିସ୍ରା କରିବାକୁ ହୁଏ । ସେଥ୍‌ଲାଗି ଏକ ଡ୍ରମ୍‌ ଥାଏ । 
ସେହି ସ୍ଥାନକୁ ଯିବା ଲାଗି ଖଣ୍ଡେ ଟିଣ ଚଦର ପଡ଼ିଥାଏ । ରାତିସାରା ବନ୍ଦୀମାନେ ପରିସ୍ରା 
କରିବାକୁ ସେହି ଟିଣ ଉପରେ ଗଲା ଆସିଲା ବେଳେ ଫଡ଼ର ଫଡ଼ର ଶବ୍ଦ ହେଉଥାଏ । 

ତରୁଣ ବନ୍ଦୀମାନଙ୍କ ମନକୁ ହାଳୁକା କରିବା ଲାଗି ସବୁ କିଛି କରୁଥ୍‌ଲେ ବି 
ବନ୍ଦୀଶାଳାରେ ତାଙ୍କ ମନରେ ନିଆଁ ଜଳୁଥ୍ଲା । ବନ୍ଦୀଶାଳାରୁ ଫେରି ସେ ହଜ଼ାରୀବାଗ୍‌ 
ଜେଲ୍‌ରେ ଥ୍ବା ଗୋ ପବନ୍ଧୁ ଚୌଧୁରୀଙ୍କୁ ଯେଉଁ ଚିଠି ଲେଖ୍‌ଥ୍‌ଲେ ତାହା ଗୋ ପବନ୍ଧୁବାବୁ 
୧୧-୧୧-୧୯୩୦ ତାରିଖରେ ପାଇ, ସେ ବିଷୟ, ପର ଦିନ ଡାଏରୀରେ ଭଲ୍ଲେଖ 
କରିଛନ୍ତି । 

“କାଲି ଆଉ ଗୋଟିଏ କଥା ଟିପି ନାହିଁ, ଭୁଲି ଯାଲଛି । ଟୂକ ଚିଠିରେ ତ ବୁଲୁ 
ଚୁନୀ ପ୍ରଭୂତିଙ୍କ ଖବର, ଘର, ବନ୍ଦୋବସ୍ତ ଇତ୍ୟାଦି ଖବର ଥ୍ଲା; ତା ଛଡ଼ା ତା'ର ଜେଲ୍‌ 
ଅନୁଭୂତିର ଫଳ ଓ ଭାବୀ କର୍ମପନ୍ଥା ସେ ଚୁମ୍ବକରେ ଭାରି ସୁନ୍ଦର ରୂପେ ଲେଖୁଛି। ମୁଁ 
ସେଥ୍‌ରୁ ନକଲ କରି ଦେଉଛି: 

“ମୋ ଦେହ ମନ ଭଲ ଅଛି। ଚାରି ମାସ ବସିଯାଇ କାମ କରିବାକୁ ଅସ୍ଥିର 
ହୋଇ ପଡ଼ିଛି । ବୁଢ଼ା ୮୧୫୮€୫5୫୮€୫5 ସମ୍ବନ୍ଧେ ଯାହା ଲେଖୁଛି ତାକୁ ଅକ୍ଷରେ ଅକ୍ଷରେ 
ପାଳିବାକୁ ହେବ; ଏହା ଭଲ ରକମ ଉପଲବ୍ଧି କରି ବାହାରିଛି । ଆମ ଏଠି ସମ୍ପରି ନାଶ 
ଭୟ ସବୁଠାରୁ ବଦ୍ଧମୂଳ । ମୁଁ ଆମ ନେତା ଓ କର୍ମୀମାନଙ୍କ କଥା କହୁଛି । ଲୋକଙ୍କର 
ତ ଏ ଭୟ ରହିବା କଥା । ବରଂ ଆମ ଲୋକେ ୦୭୮୫ଞ୮ଥଞ୮୦୮୪,/ ଗରିବ ବୋଲି ଅନ୍ୟାନ୍ୟ 
ପ୍ରଦେଶଠାରୁ ଆମ ଏଠି ଲୋକଙ୍କ ପକ୍ଷେ ସେ ଭୟ ଛାଡ଼ିବା ସହଜସାଧ୍ୟ । ଦରକାର 
କେବଳ ଆଦଶର୍ଶ- କହିବା ବାହୁଲ୍ୟ ଏ ସମ୍ପର୍କରେ ଭୟହୀନତାର ଆଦର୍ଶ ଆମେ କେହି 


୫୪ ଅନିର୍ବାଣ 





ଦେଖାଇ ନାହୁଁ । ମୁଁ ପୁଣି ଥରେ ବାଧ୍ଯ ହୋଇ ବିଶ୍ରାମ ନେବା ପୂର୍ବରୁ ଏହି ଭାବଟି ଆମ 
ସହକର୍ମୀମାନଙ୍କ ମଧ୍ଯରେ ପୂରାଇବାକୁ ଚାହେଁ ଏବଂ ଏହି ପରି ଗୋଟିଏ ଭୟହୀନ 
ସର୍ବତ୍ୟାଗୀ ଦଳ ସୃଷ୍ଟି କରିବାକୁ ଚାହେଁ । 

ମୁଁ ଉପଲବ୍ଧି କରିଛି ଯେ ଯେଉଁ ତ୍ୟାଗର ଏକ ସୀମା ଅଛି ୩୩।୫ ୮୫୮ ୩୦ 
୮।୮୮୨୦୮ ସେ ତ୍ୟାଗ ତ୍ୟାଗ ନୁହେଁ । ତା ମୂଳରେ ଲାଭ କ୍ଷତି ହିସାବର ୭୮୮ ରହିଛି । 
ଉତ୍କଳର ଆନ୍ଦୋଳନ ଶେଷ ପର୍ଯ୍ୟନ୍ତ ଚଳାଇବା ଆମ ହାତର କଥା ନୁହେଁ । ମୋ ମତରେ, 
ଆମର ଶକ୍ତି ଲଗାଇ କାମ କଲା ପରେ, ସର୍ବସ୍ଵ ତ୍ୟାଗ କଲା ପରେ, ଯଦି ଆମ ପରେ 
କେହି ବାହାରି କାମ ନ ଚଳାନ୍ତି, ତାହା ହେଲେ ଦୁଃଖ କରିବା ଉଚିତ ନୁହେଁ । ଏହି 
୭୮୮୮ ରେ କାମ ନ କଲେ ଆମ ଉକ୍କଳରେ ଅନ୍ତତଃ କିଛି କାମ ହେବ ନାହିଁ କେବଳ 
୮୩୮୧ ।୮୩୦ କରିବା ହିଁ ହେବ ଶେଷ ପର୍ଯ୍ୟନ୍ତ । କାରଣ ଏଠି ଏତେ ଅନ୍ଥ ଲୋକ 
ବାହାରିଛନ୍ତି ଯେ, ସେମାନେ ଯଦି ସବୁବେଳେ ଶେଷ ପର୍ଯ୍ୟନ୍ତ କୌଣସି ମତେ କାମଟା 
ଚଳାଇବା କଥା ଭାବନ୍ତି, ତାହା ହେଲେ ଯେଉଁ କାମରେ ୩୭୮୯ ସେ କାମରେ ହାତ 
ଦେବେ ନାହି--ଅର୍ଥାତୃ୍‌ ଏ ଆନ୍ଦୋଳନରେ ଠିକ୍‌ ୭୮୮୮ ଅନୁସାରେ କାମ କରି ପାରିବେ 
ନାହିଁ । ତାଂଠାରୁ ଶତଗୁଣ ଶ୍ରେୟଃ ଅଳ୍ପ ସଂଖ୍ୟକ ଲୋକ ଗୋଟାଏ ଜ୍ଵଳନ୍ତ ଆଦର୍ଶ ଦେଖାଇ 
ଅସୀମ ସାହସ ଓ ନିଭର୍ଭୀକତାର ପରିଚୟ ଦେଇ ଯିବେ । ତାହା ହେଲେ ଆଉ କିଛି ନ 
ହେଉ ଭବିଷ୍ୟତ ବଂଶଧରମାନେ ସେଥୁରୁ ପ୍ରେରଣା ପାଇବେ ।”' 

ଏହି ପତ୍ରଟିରୁ ନବକୃଷ୍ଣ ଚୌଧୁରୀଙ୍କର ଜୀବନାଦର୍ଶ ପରିସ୍ଫଟ ହୋଇଯାଏ ଏବଂ 
ଜୀବନର ଶେଷ ପର୍ଯ୍ୟନ୍ତ ସେ ସେହି ପଥରେ ଅବିଚଳିତ ରହିଥୁଲେ । ୧୯୩୧ ଖ୍ରୀଷ୍ଟାବ୍ଦରେ 
ଗାନ୍ଧିଂଇର୍‌ଉଇନ୍‌ ଚୁକ୍ତି ହେବା ପରେ ପ୍ରସ୍ତାବିତ ପୁରୀ କଂଗ୍ରେସ୍‌ ଅଧ୍ବେଶନ ପରିଚାଳନା 
ଲାଗି ନବବାବୁ ହିନ୍ଦୁସ୍ତାନୀ ସେବାଦଳ ଦ୍ଵାରା ସଙ୍ଗଠିତ ସ୍ଵେଚ୍ଛାସେବକ ତାଲିମ୍‌ ଶିବିରରେ 
ଯୋଗ ଦେଲେ । ଅବଶ୍ୟ ପୁରୀଠାରେ କଂଗ୍ରେସ ଅଧ୍ବେଶନ ପୂର୍ବରୁ ପୁଣି ଆନ୍ଦୋଳନ 
ଆରମ୍ଭ ହୋଇଯାଇଥୁଲା । ୧୯୩୨ ଖ୍ରୀଷ୍ଟାବ୍ଦରେ ପୁଣି ଆନ୍ଦୋଳନ ଆରମ୍ଭ ହେବାରୁ ନବବାବୁ 
ଗିରଫ ହୋଇ କଟକ ଜେଲ୍‌ରୁ ହଜାରିବାଗ୍‌ ଜେଲ୍‌କୁ ବଦଳି ହୋଇ ଯାଇଥୁଲେ । ୧୯୩୧ 
ଖ୍ରୀଷ୍କାବ୍ଦର କାରିକ ପୂଣ୍ଣିମା ପରଦିନ ତା'ଙ୍କ ପୁଅ କାଲୁର ଜନ୍ମ । ତାହା ସତ୍ତ୍‌ ମାଳତୀ 
ଦେବୀ ସେହି ୧୯୩୨ ମସିହାରେ ଟିକି ପୁଅକୁ ନେଇ ଜେଲ୍‌ ଗଲେ ଓ ଶାଶୁଙ୍କ ପାଖରେ 
ରହିଲେ ତିନି ବର୍ଷର ଝିଅ ଉତ୍ତରା । ଗୋପବନ୍ଧୁ ଚୌଧୁରୀ ଏବଂ ମାଳତୀ ଦେବୀ ସମସ୍ତେ 
ହଜ୍ଚାରିବାଗ୍‌ ଜେଲ୍‌ରେ ରହିବା ଫଳରେ ଜେଲ୍‌ ସେମାନଙ୍କ ପାଇଁ ଘର ଭଳି ହୋଇଗଲା । 
ଏହି ୧୯୩୨ ମସିହାରେ ଜେଲ୍‌ରେ ଥୁବା ବେଳେ ନବକୃଷ୍ଣ ଚୌଧୁରୀ ଓ ସମତାଳରେ 
ମିନୁ ମାସାନୀ, ୟୁସୁଫ୍‌ ମେହେର୍‌ଅଲି, ଅଶୋକ ମେହେଟା ଓ ଢୟପ୍ରକାଶ ନାରାୟଣ ଆଦି 
ବଡ଼ ବଡ଼ ନେତା ଏବଂ ସୁରେନ୍ଦ୍ର ଦ୍ବିବେଦୀ, ମନମୋହନ ଚୌଧୁରୀ, ରବୀନ୍ଦ୍ର ମୋହନ ଦାସ, 
ଗୌରଚନ୍ଦ୍ର ଦାସ, ଗୌରାଙ୍ଗ ଚରଣ ଦାସ ଆଦିଙ୍କୁ ଅହିଂସା ଅସହଯୋଗ କଥାଟା ମନକୁ 
ପାଉ ନଥାଏ । ସେମାନେ ଟାଣୁଆ କାର୍ଯ୍ୟକ୍ରମ ନେବା କଥା ଚିନ୍ତା କରୁଥା'ନ୍ତି ଯଦିଓ 
ଦେଶର ମୁକ୍ତି ଦିଗରେ ଗାନ୍ଧିଜୀଙ୍କ ନେତୃତ୍ଵକୁ ଅସ୍ଵୀକାର କରି ହେଉ ନଥାଏ । 


ଅନିର୍ବାଣ ୫୫ 





ଗୋପବନ୍ଧୁ ଚୌଧୁରୀ 


ଏକା ଥାଳିରେ ଖାଇ ଆସିଥୁବା ଏବଂ ଦେଶ ତଥା ଜନତାର ସେବା ଲାଗି ନିଜକୁ 
ଉତ୍ସର୍ଗ କରି ଦେଇଥ୍‌ବା ଗୋପବନ୍ଧୁ ଚୌଧୁରୀ ଓ ନବକୃଷ୍ଣ ଚୌଧୁରୀଙ୍କ ଅଲଗା ବାଟର 
ସୂଚନା ମିଳିଥୁଲା ଦୁଇ ଭାଇଙ୍କର ଦୁଇ ଆଶ୍ରମରୁ । ଜଣେ ଅଳକାଶ୍ରମରେ ଓ ଅନ୍ୟ 
ଜଣକ ତରିକୁନ୍ଦ ଫାର୍ମରେ । ଗୋପବନ୍ଧୁ ଚୌଧୁରୀ ଥରେ ମାତ୍ର ଜିଲ୍ଲା ବୋଡ଼ ନିର୍ବୀଚନରେ 
ଅଂଶ ଗ୍ରହଣ କରିଥ୍‌ଲେ । ତାହା ପରେ ଆଉ ନାହିଁ । ଗାନ୍ଧିଜୀଙ୍କ ନିଦ୍ଦେଶରେ ସେ ସାରା 
ଜୀବନ ରଚନାମ୍ବକ କାମରେ ନିଜକୁ ନିୟୋଜିତ କଲେ । ଅବଶ୍ୟ ଥରେ ୧୯୩୮ 
ମସିହାରେ, ପରିସିତିର ଚାପରେ, ଭକଳୁଳ ପ୍ରଦେଶ କଂଗ୍ରେସର ସଭାପତି ହୋଇଥ୍ଲେ | 
କିନ୍ତୁ ସେଥ୍‌ରେ ତା ”ଙ୍କର ମନ ନଥଲା । ବନ୍ୟାପ୍ଳାବିତ ବରୀ ଅଞ୍ଚଳକୁ କେନ୍ଦ୍ର କରି ସେ 
ଦୀର୍ଘ କୀଳ ଖଦୀ, ହରିଜନ ସେବା, ଗ୍ରାମ ସଫେଇ, ନିରକ୍ଷରତା ଦୂରୀକରଣ, ଗୋସେବା, 
ମହୂଚାଷ, ଖଜୁରି ଗୁଡ଼ ତିଆରି, ମୌଳିକ ଶିକ୍ଷା ଓ କୁଷ୍ଠ ରୋଗୀଙ୍କ ସେବାରେ ନିଜକୁ 
ନିୟୋଜିତ କରିଥୁଲେ । ବିଭିନ୍ନ ସମୟରେ କଂଗ୍ରେସ ନେତା ଭାବରେ ଜେଲରେ ଅବଶ୍ୟ 
ଦୁଇଭାଇଙ୍କର ଭେଟ ହୁଏ ଓ କେବେ କେବେ କଟକ ବାଖରାବାଦ ଘରେ ବା ବରୀ 
ଆଶ୍ରମରେ ଉଭୟଙ୍କର ଭେଟାଭେଟି ହୁଏ । ନବବାବୁ ୧୯୩୩ ମସିହାରେ ସମାଜବାଦୀ 
ଦଳର ଶୁଭ ଦେଇ କୃଷକ ଆନ୍ଦୋଳନ ଓ ଗଡ଼ଜାତ ଆନ୍ଦୋଳନ ଆଦି କରି କଂଗ୍ରେସ 
ସୋସାଲିଷ୍ଟ ପାର୍ଟିର କର୍ମ-କର୍ତା ହେଲେ ଏବଂ ୧୯୩୭ ନିର୍ବାଚନ ତଥା ୧୯୪୬ ଓ 
୧୯୫ ୨ ନିର୍ବାଚନରେ ଲଢ଼ିଲେ ଏବଂ ମନ୍ତ୍ରୀ ତଥା ମୁଖ୍ୟମନ୍ତ୍ରୀ ହେଲେ । କ୍ଷମତା ରାଜନୀତି 
ଆଡ଼କୁ ନବବାବୁ ଯାଇଥୁଲେ ବି ଦୁଇ ଭାଇଙ୍କ ମଧ୍ୟରେ ତିକ୍ତତା ନଥୁଲା । ସାନ ଭାଇ 
ତା”ଙ୍କ ପଦାଙ୍କ ଅନୁସରଣ କଲେ ନାହିଁ ବୋଲି ଗୋପବାବୁ କେବେ ତୀଂ୍କୁ ଶ୍ରଦ୍ଧାର 
ବଞ୍ଚିତ କରି ନାହାନ୍ତି । ଅବଶ୍ୟ ବେଳେ ବେଳେ ପାରିବାରିକ ସମାବେଶରେ ଗୋପବାବୁ 
କଂଗ୍ରେସ ସରକାରର କିଛି କାର୍ଯ୍ୟକଳାପକୁ ବଙ୍କେଇ ସମାଲୋଚନା କଲେ ନବବାବୁ ବି 
ଗାନ୍ଧିବାଦୀମାନଙ୍କ କାର୍ଯ୍ୟରେ ଉଲ୍ଲେଖହୀନତାକୁ ବଙ୍କେଇ ଓଲଟା ଜବାବ ଦି ଅନ୍ତି । କିନ୍ତୁ 
ସେସବୁ ଅତି ମାର୍ଜିତ ଭାବରେ ଓ ସୃକ୍ଷ୍ମରେ ସୃକ୍ଷ୍ମରେ କରାଯୀଏ । 

ଭୂ-ଦାନ ଆନ୍ଦୋଳନ ଆରମ୍ଭ ହେଲା ବେଳେ ନବବାବୁ ମୁଖ୍ୟମନ୍ତ୍ରୀ ଥାଇ ସେ 
ଆନ୍ଦୋଳନରେ ସହଯୋଗ କଲେ । ତାଙ୍କ ପାଇଁ ସେ ଆନ୍ଦୋଳନ ଥ୍ଲା ଭୂ-ସଂସ୍କାରର 
ପରିପୂରକ । ଭୂ-ଦାନ ଆନ୍ଦୋଳନରେ ସହଯୋଗ କଲେ ବି ଯେଉଁଠି ଗରିବ ଓ 
ଭୂମିହୀନମାନେ ଆନ୍ଦୋଳନ କରୁଥ୍‌ଲେ ଏବଂ ଯେଉଁଠି ଯେ କୌଣସି ଅନ୍ୟାୟ ଅତ୍ୟାଚାର 
ହେଉଥ୍ଲା ତାକୁ ପ୍ରତିହତ କରିବା ଲାଗି ଅଣ୍ଟା ଭିଡ଼ି ଦେଉଥ୍‌ଲେ । ଏପରିକି ଶେଷ ଆଡ଼କୁ 
ନକ୍‌ସଲ୍‌ପନ୍ଥୀଙ୍କୁ ସହାୟତା କଲେ ଓ କମ୍ୟୁନିଷ୍ଟ ତଥା ନକ୍‌ସଲପନ୍ଥୀଙ୍କ ଲଢୁଆ - ପଣିଆକୁ 
ପ୍ରଶଂସା କରୁଥ୍‌ଲେ । ଗୋପବନ୍ଧୁ ଚୌଧୁରୀ କିନ୍ତୁ ସଂଗ୍ରାମଠାରୁ ଥ୍ଲେ ଦୂରରେ । ୧୯୫୧- 
୫୨ରେ କୋରାପୁଟର ଗୁଣପୁର ତାଲୁକାର କୁଜେନ୍ଦ୍ରୀଠାରେ ଯେଉଁ ଭୂ- ସତ୍ୟାଗ୍ରହ 
ହୋଇଥଲା ତାହା ଭୂ-ଦାନର ପରିପୂରକ ନୁହେଁ ବୋଲି ଗୋପବନ୍ଧୁ ଚୌଧୁରୀ ବିଚାର 
କରୁଥ୍‌ଲେ । ସେ ଭୂ-ଦାନ କାର୍ଯ୍ୟକ୍ରମରେ କୋରାପୁଟ ଉଦ୍ଦେଶ୍ୟରେ ଆସିଥ୍ଲେ ବି, ଭୁ- 


୫୬ ଅନିର୍ବାଣ 





ସତ୍ୟାଗ୍ରହ ଦେଖ୍‌ ସେହି ନିର୍ଧାରିତ କାର୍ଯ୍ୟକ୍ରମ ବଦଳାଇ, କଳାହାଣ୍ଡି ଜିଲ୍ଲା ଆଡ଼େ ଚାଲି 
ଯାଇଥ୍ଲେ । ସେତେବେଳକୁ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ । ସେ ଆଇନର ସୀମାକୁ ଓ 
ଆଦିବାସୀଙ୍କ ଲଢ଼ିବାର କ୍ଷମତାକୁ ବିଚାର କରି ଭୂ-ସତ୍ୟାଗ୍ରହକୁ ଏକ ବାସ୍ତବବାଦୀ ମୋଡ଼ 
ଦେଇଥୁଲେ । ଭାଇ, ଭାଉଜ, ପୁତୁରା, ଝିଆରୀ ଓ ସ୍ତ୍ରୀ ବି ଭୂଦଦାନ ଆନ୍ଦୋଳନରେ 
ଯୋଗ ଦେଇ ଥୁବାରୁ ସେ ରାଜନୀତିରେ ବୀତସ୍ପୃହ ହୋଇ ମୁଖ୍ୟମନ୍ତ୍ରୀତ୍ବ ଛାଡ଼ିଥ୍‌ଲେ । 
ଦୁଇ ଭାଇ ଗରିବ ପାଇଁ ଆତ୍ମୋତସ୍ପର୍ଗ କରିଥ୍‌ଲେ ମଧ୍ଯ ଦୁହିଁଙ୍କର କାମର ତରିକା ଥୁଲା । 
ଭିନ୍ନ ଓ ବିଭିନ୍ନ ଘଟଣାକୁ ଦୁଇ ଭାଇ ଭିନ୍ନ ଭାବରେ ଦେଖୁଥୁଲେ । ବ୍ରହ୍ମପୁର ଜେଲରେ 
୧୯୪୪ ଜାନୁଆରୀ ୨୬ ତାରିଖରେ ଜାତୀୟ ପତାକା ଉଡ଼ାଇବା ଲାଗି ଗୋପବାନ୍ଧି 
ଚୌଧୁରୀ ବିରୋଧ କରିଥୁଲେ-ବନ୍ଦୀ ଭାବରେ ଏଭଳି କାମ ତାଂ'ଙ୍କ ଦୃଷ୍ଟିରେ ଥୁଲା 
ଅସମୀଚୀନ । କିନ୍ତୁ ନବକୃଷ୍ଣ ଚୌଧୁରୀ ଏହି ଉଦ୍ୟମକୁ ଉତ୍ସାହିତ କରିବା ସଙ୍ଗେ ସଙ୍ଗେ 
ନିଜେ ମାଡ଼ ଖାଇଥୁଲେ। ନବବାବୁ ମଧ୍ଯ ଶେଷ ବେଳକୁ ବିନୋବାଙ୍କୁ ସମାଲୋଚନା 
କରିବାକୁ ଛାଡ଼ି ନଥ୍‌ଲେ । ଅଥଚ ଗୋପବନ୍ଧୁ ଚୌଧୁରୀ ଶେଷ ପର୍ଯ୍ୟନ୍ତ ବିନୋବାଙ୍କ ପ୍ରତି 
ଅନୁରକ୍ତ ଥୁଲେ । ସେ ନିର୍ବାଚନ ରାଜନୀତିଠାରୁ ନିଜକୁ ଅଲଗା ରଖ୍ଥ୍ଲେ । କିନ୍ତୁ ନବବାବୁ 
କଂଗ୍ରେସ ଦଳ ଛାଡ଼ିଲା ପରେ ୧୯୬୭ରେ କଂଗ୍ରେସ ହଟାଓ ଆନ୍ଦୋଳନରେ ସକ୍ରିୟ 
ଅଂଶ ଗ୍ରହଣ କରିଥ୍‌ଲେ ଓ ୧୯୭୫ ମସିହାରେ ଇନ୍ଦିରା ଗାନ୍ଧିଙ୍କ ଜରୁରୀକାଳୀନ ଅବସ୍ଥା 
ବିରୋଧରେ ସ୍ଵର ଉତ୍ତୋଳନ କରି କାରାବରଣ କରିଥୁଲେ । 


କଂଗ୍ରେସ ସୋସାଲିଷ୍ଟ କର୍ମୀ ସଂଘ 


ହଜାରିବାଗ ଜେଲ୍‌ରୁ ଖଲାସ ହେଲା ପରେ ନବବାବୁଙ୍କ ଜୀବନର ନୂତନ ଅଧ୍ୟାୟ 
ଆରମ୍ଭ ହେଲା । ସେ ପର୍ଯ୍ୟନ୍ତ କଂଗ୍ରେସ ଥୁଲା ଓକିଲ, ଛୋଟ ଜମିଦାର, ଡାକର ଓ ବଡ଼ 
ଚାଷୀଙ୍କ ମଧ୍ଯରେ ସୀମାବଦ୍ଧ ଏବଂ ଲକ୍ଷ୍ୟ ଥୁଲା ଦେଶର ସ୍ଵାଧୀନତା । ଜନସାଧାରଣଙ୍କ 
ମୌଳିକ ସମସ୍ଯାର ସମାଧାନ ସେମାନଙ୍କ କାଯ୍ୟକ୍ରମ ଭିତରେ ନଥୁଲା । ଓଡ଼ିଶାର 
ସାଧାରଣ ଲୋକଙ୍କ ମୌଳିକ ସମସ୍ୟାକୁ ହାତକୁ ନେବା ଏବଂ ସେମାନଙ୍କୁ କଂଗ୍ରେସ 
ଦଳ ସହିତ ସଂଶ୍ଳିଷ୍ଟ କରିବା ଲାଗି ପ୍ରଥମ ଉଦ୍ୟମ ହୁଏ ତରିକୁନ୍ଦର ଚାଷ ଘରେ । 

ସେଠାରେ ପ୍ରଥମେ ଏକ ଅଅନୁଶୀଳନ କ୍ୟାମ୍ପଂ ଆରମ୍ଭ ହୁଏ ଏବଂ କଂଗ୍ରେସ 
ସଙ୍ଗଠନ ମଧ୍ଯରେ ଏକ ସାମ୍ୟବାଦୀ ଶାଖା ଗଠନ ପାଇଁ ନିଷ୍ପତ୍ତି ନିଆଯାଏ । ୧୯୩୩ 
ଫେବୃଆରୀ ମାସରେ ଏହି ଉଦ୍ଦେଶ୍ୟରେ ଯେଉଁ ଏତିହାସିକ ବୈଠକ ଡକାଯାଇଥ୍ଲା 
ତହିରେ ଯୋଗ ଦେଇଥୁ୍‌ଲେ ଗୌରଚନ୍ଦ୍ର ଦାସ, ଗୌରାଙ୍ଗଚରଣ ଦାସ , ସୁଧୀରଚନ୍ଦ୍ର ଘୋଷ, 
ଡାକ୍ତର ନୃପେନୂ ସେନ, ମନମୋହନ ଚୌଧୁରୀ ଓ ସୁରେନ୍ଦ୍ରନାଥ ଦ୍ବିବେଦୀ । ହରେକୃଷ୍ଣ 
ମହତାବଙ୍କୁ ସେହି ବୈଠକକୁ ନିମୃନ୍ତଣ କରାଯାଇ ଥୁଲା । ସେ ନଆସି କରୁଣାକର 
ପାଣିଗ୍ରାହୀ ଆଦି କେତେ ଜଣଙ୍କୁ ଦର୍ଶକ ଭାବରେ ପଠାଇଥ୍ଲେ | ସେହି ରାତିର ଗୋପନ 
ଆଲୋଚନା ପରେ “ ଉତ୍କଳ କଂଗ୍ରେସ ସାମ୍ୟବାଦୀ କର୍ମୀ ସଂଘ” ନାମକ ଏକ ସଂଗଠନ 
ଗଢ଼ାଗଲୀ । ସେତେବେଳେ ସୋସାଲିଷ୍ଟ ଅର୍ଥରେ ସାମ୍ୟବାଦୀ ଶ ବ୍ଦଟି ବ୍ୟବହୃତ ହେଉଥଲା । 
ଏହି ଘଟଣା ପରେ ପରେ ରବି ଘୋଷ, ପ୍ରାଣନାଥ ପଟ୍ଟନାୟକ, ମୋହନ ଦାସ, ଭଗବତୀ 


 ୍‌ବକଉଚରହଚଚବଚଚକତୁୃୁହୃହ଼଼ୂ଼|଼ହ ହ଼େ୦¶ ୧୭ 
ପାଣିଗ୍ରାହୀ, ଦିବାକର ପଟ୍ଟନାୟକ ଓ ଗତିକୃଷ୍ଣ ସ୍ଵାଇଁ ଏବଂ ଲୋକନାଥ ରାୟ ଆଦି ଏହି 
ସଂଗଠନରେ ଯୋଗ ଦେଇଥୁଲେ । ଅବଶ୍ୟ ନୃପେନ୍ ସେନ ଓ ସୁଧୀର ଘୋଷ ଏହା 
ସହିତ ବେଶି ଦିନ ରହିପାରିଲେ ନାହିଁ ଓ ମନମୋହନ ଚୌଧୁରୀ ଗୋପବନ୍ଧୁ ଚୌଧୁରୀଙ୍କ 
ନିଦ୍ଦେଶରେ ଗାନ୍ଧିବାଦୀ ନେତା ସତୀଶ ଚନ୍ଦ୍ର ଦାସଗୁପ୍ତଙ୍କ ସୋଦୂପୁର ଆଶ୍ରମରେ ତାଲିମ 
ପାଇବାକୁ ଚାଲିଗଲେ । ସେହିଠାରେ ବିଚାର ହେଲା ଯେ, ସାମ୍ୟବାଦୀ ହେବାକୁ ହେଲେ 
ସବହରା ହେବାକୁ ହେବ ଓ ସାଧାରଣ ଲୋକଙ୍କ ସହ ନିଜକୁ ମିଶାଇ ଦେବାକୁ ପଡ଼ିବ । 
ନିଜର କାର୍ଯ୍ୟ ଓ ଆଚରଣରେ ଏହା ପ୍ରତିଫଳିତ ନହେଲେ ଲୋକେ ଏହି ଆଦଶକୁ 
ବିଶ୍ଵାସ କରିବେ ନାହିଁ । ଏହି ବିଚାରକୁ ପ୍ରଥମେ କାର୍ଯ୍ୟକାରୀ କରାଗଲା ନବକୃଷ୍ଣ 
ଚୌଧୁରୀଙ୍କ କୃଷି ଫାର୍ମରେ -ସେ ଏହାକୁ “ଉତ୍କଳ କଂଗ୍ରେସ ସାମ୍ୟବାଦୀ କର୍ମୀ ସଂଘ” 
ମାର୍ଫତରେ ଦେଇଦେଲେ । ସାମ୍ୟବାଦର ବାତ୍ତାବହ ଭାବରେ ସେହି ବର୍ଷ ମଇ ପହିଲା 
ବେଳକୁ “ସାରଥ୍‌ୀ ନାମକ ଏକ ସାପ୍ତାହିକ ବାହାରିଲା । ମାଳତୀ ଦେବୀଙ୍କ ଅଳଙ୍କାର 
ବିଜ୍ରି ହୋଇ ସେହି ପତ୍ରିକା କିଛି କାଳ ଚାଲିଲା । ମାକ୍ସଙ୍କ ବିଖ୍ୟାତ ଆହ୍ବାନ “ଦୂନିଆର 
ଶ୍ରମିକ ଏକ ହୁଏଂ ଏହାର ମଲାଟରେ ଛପା ଯାଉଥୁଲା । 


ମଇ ଦିବସ 


ସାମ୍ୟବାଦୀ ଆନ୍ଦୋଳନର ଅୟମାରମ୍ଭ ସ୍ଵରୂପ ୧୯୩୩ ମସିହାର ମଇ ପହିଲା 
ପାଳନ କରାଯିବାର ସିଦ୍ଧାନ୍ତ ହେଲୀ । ସେ ସମୟକୁ କଟକରେ ଯଦିଓ ଅକ୍ର ସଂଖ୍ୟକ 
ଶ୍ରମିକ ଥୁଲେ ସେମାନଙ୍କୁ ମନେଇ ସଂଗଠନ ମଧ୍ୟକୁ ଆଣିବା ହଠାତ୍‌ ସମ୍ଭବପର ହେଉ 
ନଥାଏ । ଏଣୁ “ସାରଥ୍‌' ଛାପା ହେଉଥ୍ବା, କବିରାଜ ରାଧାନାଥ ଶତପଥୀଙ୍କ ହାତଚଳା 
ପ୍ରେସ୍‌ର ଦୁଇଜଣ ଶ୍ରମିକ ଆଉ ଦଶ ବାର ଜଣ ସୋସାଲିଷ୍ଟ ସେଦିନ ଓଡ଼ିଶାରେ ପ୍ରଥମ 
କରି ମଇ ଦିବସ ପାଳନ କଲେ । ଏଇ ଚଉଦ ପନ୍ଦର ଜଣ ଉକ୍ତ ପ୍ରେସ୍‌ ଠାରୁ ପ୍ଲାକାଡ 
ଧରି “ଦୁନିଆର ଶ୍ରମିକ ଏକ ହୁଅ” ଧ୍ଵନି ଦେଇ କଟକ ସହରର ମୁଖ୍ୟ ରାସ୍ତାରେ 
ଶୋଭାଯାତ୍ରା କରି ଗୌରୀଶଙ୍କର ପାର୍କରେ ଏକ ସଭା କଲେ । ନବବାବୁ ସେହି 
ଶୋଭାଯାତ୍ରାର ଆଗେ ଆଗେ ଚାଲିଥାନ୍ତି । ସଭାରେ ସେ ମଇ ଦିବସର ତାତ୍ପର୍ଯ୍ୟ 
ବୁଝାଇଲେ । ସେ ପର୍ଯ୍ୟନ୍ତ ଶୋଭାଯାତ୍ରାରେ ମହାତ୍ମାଗାନ୍ଧି କୀ ଜୟ, ଭାରତମାତା କୀ 
ଜୟ ଭଳି ଧ୍ଵନି ଶୁଣିଵାକୁ ମିଳୁଥ୍‌ଲା । ଏଣୁ “ଦୁନିଆର ଶ୍ରମିଳ ଏକ ହୁଅଂ ଧ୍ଵନି ଥ୍ଲା 
କଟକ ପାଇଁ ସମ୍ପୂର୍ଣ ଅଭିନବ । ଏହି ସମୟ ପରେ ହିଁ ସର୍ବ ଭାରତୀୟ ସ୍ତରରେ କଂଗ୍ରେସ 
ସୋସାଲିଷ୍ଟ ପାର୍ଟି ଗଠିତ ହୋଇଥଲା । ଏହି ଦୃଷ୍ଟିରୁ ଦେଖ୍‌ଲେ କଂଗ୍ରେସ ସୋସାଲିଷ୍ଟ 
ପାଟିର ଅଧ୍ବାସ ଯେ ଓଡ଼ିଶାରେ ଏବଂ ନବକୃଷ୍ଣ ଚୌଧୁରୀଙ୍କ ନେତୃତ୍ଵରେ ହୋଇଥ୍ଲା 
ବୋଲି କହିବା ଅସମୀଚୀନ ହେବ ନାହିଁ । ଅବଶ୍ଯ ଅଳ୍ପ ସମୟ ପରେ ସେ “ଉକ୍ରଳ 
କଂଗେସ ସାମ୍ୟବାଦୀ କର୍ମୀ ସଂଘ'କୁ ସର୍ବ ଭାରତୀୟ କଂଗ୍ରେସ ସୋସାଲିଷ୍ଟ ପାଟି ଅନ୍ତଭଭୁକ୍ତ 
କରାଇଥ୍‌ଲେ । 

ଏହି ସମୟରେ ସେ କିଭଳି ଅସ୍ଥିର ହୋଇ ପଡ଼ିଥ୍‌ଲେ ଓ କଂଗ୍ରେସର ସେ ପର୍ଯ୍ୟନ୍ତ 
ହୋଇ ଆସିଥିବା କାର୍ଯ୍ୟ-ଧାରାରୁ` ଅଧ୍କ ସକ୍ରିୟ କିଛି କରିବା ଲାଗି ବ୍ୟଗ୍ର ହୋଇ 


୫୮ ଅନିର୍ବାଣ 





ପଡ଼ିଥିଲେ, ତାହା ତା'ଙ୍କର ୧୯୩୩ ମସିହାର ୮ ସେପୁେମ୍ବର ଓ ୯ ଅକୋବର ତାରିଖର, 
ଜବାହରଲାଲ ନେହେଗୁଙ୍କୁ ଲେଖ୍‌ଥୁବା ଚିଠିରୁ ଜଣାପଡ଼େ। ସେହି ଚିଠିରେ ସେ 
ଗାନ୍ଧିଜୀଙ୍କର ୟଙ୍କ ଇଣ୍ଡିଆର ୧୯୩୧ ମସିହାର ଜୁନୁ ୧୮ ତାରିଖର ଏକ ଲେଖା ବି 
ପଠାଇ ନିଚ୍ଚ ଅଭିମତକୁ ସାବ୍ୟସ୍ତ କରିଥ୍‌ଲେ । ଅକ଼ୋବର ୧୫ ତାରିଖରେ ନେହେରୁ 
ଆଲହାବାଦରୁ ତା'ର ଉତ୍ତର ଦେଇଛନ୍ତି । 


ନେହେରୁଙ୍କ ସହିତ ପତ୍ରାଳାପ 


ନେହେରୁଙ୍କୁ ପ୍ରଥମ ପତ୍ର 
ପ୍ରିୟ ସାଥୀ ! 

୧୯୨୧ ମସିହାଠାରୁ ଜାତୀୟ କଂଗ୍ରେସରେ ଯୋଗ ଦେଇ ମୁଁ ଗାନ୍ଧିଜୀଙ୍କ ଅନୁଗାମୀ 
ଭାବରେ ନିଷ୍ଠାର ସହ କାର୍ଯ୍ୟ କରିଆସିଛି । ଆମର ମହାନ ନେତା ଗାନ୍ଧିଜୀଙ୍କ କାର୍ଯ୍ୟକୁ 
ସମାଲୋଚନା କରିବା ପୂର୍ବରୁ, କହିରଖେ ଯେ ଗାନ୍ଧିବାଦକୁ ଏକ ଜୀବନ୍ତ ଓ ବଵିଷ୍ଣୁ ଶକ୍ତି 
ଭାବରେ ମୁଁ ଗ୍ରହଣ କରି ନେଇଛି । ମୋ କ୍ଷୁଦ୍ର ବିଚାରରେ ଗାନ୍ଧିବାଦ, ଗାନ୍ଧିଜୀଙ୍କ ବ୍ୟକ୍ତିଗତ 
ନୈତିକତା, ତାଙ୍କ ଚିନ୍ତାଧାରା, ବଦ୍ଧମୂଳ ଧାରଣା ଓ ସଂସ୍କାର ସ୍ତର ଅତିକ୍ରମ କରି ଗଲାଣି । 
ବ୍ୟକ୍ତିର ନୈତିକ ଅଭ୍ୟୁତ୍ଵଥାନ ଆଭିମୁଖ୍ୟକାମୀ ଗାନ୍ଧିବାଦଠାରୁ ବୈପ୍ଲବିକ ଆନ୍ଦୋଳନ 
ପଦ୍ଧତିଦାୟକ ଗାନ୍ଧିବାଦ ପୂରାପୁରି ଅଲଗା । ସ୍ଵାଧୀନତା ଲାଭ ଆମର ଆଶୁ ରାଜନୈତିକ 
ଲକ୍ଷ୍ୟ । ସେହି ଲକ୍ଷ୍ୟ ସାଧନ ବିଚାରରୁ ପ୍ରଥମୋକ୍ତ ମାର୍କା ଗାନ୍ଧିବାଦର ଉପଯୋଗିତା 
ବହୁତ କମ୍‌ । ଯେଉ ଗାନ୍ଧିବାଦ ଆମକୁ ମାନ୍ଦାଦଳିଆଙ୍କ ଠାରୁ ଉଦ୍ଧାର କରିବା ସଙ୍ଗେ 
ସଙ୍ଗେ ଅସଙ୍ଗଠିତ ହିଂସା ଓ ରାଜନୈତିକ ହତ୍ୟା ଆଦି ହତାଶାମୂଳକ ଅନ୍ଧଗଳିରୁ ନୂଆବାଟ 
ଦେଖାଇଲା, ସେହି ଧରଣର ଗାନ୍ଧିବାଦ ଆମ ପାଇଁ ଅତ୍ୟନ୍ତ ଗୁରୁତ୍ଵପୂର୍ଣ୍ଣ ଏବଂ ପ୍ରତ୍ୟକ୍ଷ 
ଭାବରେ ଉପଯୋଗୀ । ଆତ୍ମଘାତୀ ଓ ଅଦୂରଦର୍ଶୀ ହିଂସାରେ ଛନ୍ଦି ହୋଇ ପଡ଼ିଥ୍ବା ବିଶ୍ଵ 
ଲାଗି ଲଢ଼ୁଆ ଗାନ୍ଧିବାଦ ହିଁ ଗାନ୍ଧିଜୀଙ୍କର ମୌଳିକ ଅବଦାନ । ଏହି ଧରଣର ଗାନ୍ଧିବାଦ 
ଆମ ଦେଶରେ ନୂଆ ଉତ୍ସାହ ଓ ପ୍ରେରଣା ସୃଷ୍ଟି କରିଛି । ସେହି ବାଟରେ ଠିକଣା ଭାବରେ 
ଶେଷ ପର୍ଯ୍ୟନ୍ତ ଚାଲିଲେ ଆମର ବିଜୟ ସୁନିଶ୍ଚିତ । 

ଗାନ୍ଧିବାଦ ଏକ ଉଚ୍ଚକୋଟୀର ବିଚାରଧାରା । ସେଥ୍‌ରେ ଗୃଢ଼ ଓ ଗୁପ୍ତ ତତ୍ତ୍ଵ କିଛି 
ନାହିଁ। ଗାନ୍ଧିଜୀ ଦ୍ଵବିତୀୟବାର ଅନଶନ ପରେ, ଜେଲ୍‌ରୁ ଆସିଲା ପର ଠାରୁ ସାଧାରଣ 
ମଣିଷର ବିଚାର ଓ ବୋଧଗମ୍ୟ ହେଲା ଭଳି ଢଙ୍ଗର ନକହି, ଏଭଳି ଭାବରେ କାର୍ଯ୍ୟ 
କରୁଛନ୍ତି ଓ ତାକୁ ବୁଝାଉଛନ୍ତି ଯାହାକୁ କି ସାଧାରଣ ଲୋକ ବୁଝିପାରିବ ନାହିଁ ଓ ତା 
ପଛରେ ବୋଧଗମ୍ୟ ଯୁକ୍ତି ବି ନାହିଁ । ତା'ଙ୍କ କହିବାରୁ ଜଣାଯାଏ ଯେଭଳି ସେ କୌଣସି 
ଅଲୌକିକ ଆଧ୍ୟାତ୍ମିକ ଅନୁଭୂତି ଲାଭ କରି, ଯାହା ଦିଗ୍ଦର୍ଶନ ପାଇଲେ, ତାହାହିଁ କହୁଛନି 
ଓ କରୁଛନ୍ତି । ଆମେ ସବୁ ସେ ସବୁ ପଢ଼ି ବାଉଳା ହୋଇଯାଉଛୁ । ଏହା ଫଳରେ ଦେଶରେ 
ଚାଲିଥ୍‌ବା ଆନ୍ଦୋଳନର ଅବସ୍ଥା ଶୋଚନୀୟ ହୋଇ ପଡ଼ିଲାଣି । ଜଣେ ବ୍ୟକ୍ତିର ଆଧ୍ଯାମ୍ବିକ 
ଅବବୋଧ ଉପରେ ଭରସା କରି ଚାଲିଲେ ଯାହା ହୁଏ ତାହାହିଁ ହେଲାଣି । ସେହି ବ୍ୟକ୍ତିଙ୍କ 
ତିରୋଧାନ ସହିତ ଆନ୍ଦୋଳନ ଅବସାନ ଘଟିବାକୁ ବାଧ୍ଯ । 


ଅନିର୍ବାଣ ୫୯ 





ଗାନ୍ଧିଜୀଙ୍କ ଉପଦେଶ ଅନୁସାରେ କଂଗ୍ରେସ ସଭାପତି ଗୋପନୀୟତା ବର୍ଜନ ପାଇଁ 
ନିଷ୍ପରି ନେଇଛନ୍ତି । ଏଣୁ ଆନ୍ଦୋଳନ କାଳର ସମସ୍ତ ଗୋପନୀୟତା ପରିହାର କରିବାକୁ 
ହେବ। ଏଥୁରୁ ସ୍ପଷ୍ଟ ଯେ, ଗାନ୍ଧିଜୀ ଓ ଅନ୍ଯ କଂଗ୍ରେସ ନେତାମାନେ ଏହି ସଂକଟ 
ସମୟରେ ଆନ୍ଦୋଳନର ଦାୟିତ୍ଵ ନେବାକୁ ଅନିଚୁକ । ଆମେ ଗୋପନୀୟତା ଉପରେ 
ଗାନ୍ଧିଜୀଙ୍କ ମନୋଭାବକୁ ପସନ୍ଦ କରୁଛୁ । ସାଧାରଣ ସମୟରେ ବି ଗୋପନୀୟତା 
ସତ୍ୟାଗ୍ରହର ପରିପନ୍ଥୀ । ହିଂସା ଏହାଠାରୁ ହଜାରେ ଗୁଣ ପରିତ୍ୟଜ୍ୟ । କିନ୍ତ ଅସାଧାରଣ 
ପରିସ୍ଥିତିରେ ନିଜେ ମାରିବା ଓ ମାରିବା ଲାଗି ଅନ୍ୟକୁ ଉତ୍ସାହିତ କରିବା ଭଳି ହିଂସା ମଧ୍ଯ 
ସତ୍ୟାଗ୍ରହର ପରିପନ୍ଥୀ ନୁହେଁ, ଏପରିକି ସତ୍ୟାଗ୍ରହର ସହାୟକ ବୋଲି ବିଚାର କରାଯାଏ । 

ମୁଁ ଏ ସମ୍ପର୍କରେ ଗାନ୍ଧିଜୀଙ୍କ ବୁଅର ଯୁଦ୍ଧ ବେଳର ଓ ପ୍ରଥମ ମହାସମର କାଳରେ 
ସୈନ୍ଯବାହିନୀରେ ଅନ୍ତର୍ଭୁକ୍ତ ହେବା ଲାଗି ପ୍ରବତ୍ତନା କଥା ଦର୍ଶାଉଛି । ତାଙ୍କ ବଗିଚାରେ 
ମାଙ୍କଡ଼ ଫସଲ ନଷ୍ଟ କଲେ ସେଗୁଡ଼ିକୁ ମାରିବା ଯଥାର୍ଥ ବୋଲି ବି ଗାନ୍ଧିଜୀ କହିଛନ୍ତି । 
ଏଭଳି ତା'?ଙ୍କର ଅନେକ କଥା ଓ କାମକୁ ଏ ସଂପର୍କରେ କୁହାଯାଇପାରିବ । ମୁଁ ଅନୁଭବ 
କରୁଛି ଯେ, ବେଳେବେଳେ ଏଭଳି ଗୋପନୀୟତା ଅବଲମ୍ବନ କରାଯାଇଥାଏ ଯାହାକି 
ଅନୈତିକତାର କାରଣ ହୋଇଥାଏ । ଏହା ମୋର ଦୃଢ଼ ବିଶ୍ଵାସ ଯେ, ଗୋପନୀୟତା କୁ 
ତାତ୍ତ୍ରିକ ଭାବରେ ଅଗ୍ରାହ୍ୟ କରାଯାଉଛି ସତ୍ୟ, କିନ୍ତୁ ପରିସ୍ଥିତିର ଚାପରେ ତାହାକୁ ଗ୍ରହଣ 
କରିବାରେ ସଙ୍କୋଚ ହେଉ ନାହିଁ । ଏଇଥରୁ ପ୍ରବଞ୍ଚନା ସୃଷ୍ଟି ହେଉଛି ଓ ସେଇଥୁରୁ ସୃଷ୍ଟି 
ହେଉଛି ଅନୈତିକତା । ଗୋପନୀୟତାକୁ ତତ୍ତ୍ଵଗତ ଭାବରେ ଗ୍ରହଣ କରାଯାଉ ନଥ୍‌ବାରୁ 
ତା'ର ସୀମା ଓ ସମୟୋପଯୋଗିତା ସଂପର୍କରେ କୌଣସି ବିଧ୍୍‌ବିଧାନ ନାହିଁ । ଏହାରି 
ଫଳରେ ଆମ କର୍ମୀମାନେ ଅନେକ ସମୟରେ ଗୋପନୀୟତାର ଅଚିନ୍ତନୀୟ ଓ 
ହାସ୍ୟାସ୍ଵଦ ସୀମା ପର୍ଯ୍ୟନ୍ତ ଚାଲି ଯାଉଛନ୍ତି । ଅବଶ୍ୟ ଅନୈତିକତା ପାଇଁ ବହୂ ବାଟ 
ଅଛି। ଏକ ଗଣ ଆନ୍ଦୋଳନ ଲାଗି ସବୁ ପ୍ରକାର ଅନୈତିକ ପ୍ରଭାବ ତଥା କାରଣକୁ 
ନିବାରଣ କରିବା ଲାଗି ନେତାମାନେ ସଦା ଜାଗ୍ରତ ରହିବା ଆବଶ୍ୟକ । 

ଦେଶର ନେତୃତ୍ଵ ଉପରେ ଏବେ ଅତି ଗୁରୁ ଦାୟିତ୍ଵ ପଡ଼ିଛି। ଗାନ୍ଧିଜୀ ନିଜେ 
ସେଭଳି ନେତୂତ୍ଵର ଦାୟିତ୍ଵ ନେବା ଲାଗି ଅନିଚ୍ଛୁକ। ହେଲେ ବୈପ୍କବିକ କଂଗ୍ରେସ 
ସଂଗଠନକୁ ଠିକଣା ବାଟରେ ଛାଡ଼ିବା ଦିଗରେ ତାଂଙ୍କର ଦାୟିତ୍ଵ ରହିଛି ବୋଲି ମୋର 
ଛୋଟିଆ ବିଚାରରେ ମୁଁ ଭାବୁଛି । ତାଙ୍କ ପକ୍ଷରେ ଜେଲ୍‌ର ବାହାରେ ରହିବା ଆନ୍ଦୋଳନ 
ସ୍ଵାର୍ଥ ଦୃଷ୍ଟିରୁ ହୁଏତ ସମ୍ଭବପର ହୋଇନଥାନ୍ତା ଓ ତାହା ବି ଉଚିତ ହୋଇ ନଥାନ୍ତା । କିନ୍ପ 
ଦୌଲତ ରାମଜୀ,କୃପାଳିନୀ, ସୟେଦ୍‌ ମହମ୍ମଦ, ବୁଲାଭାଇ ଦେଶାଇ, ପ୍ରଫୁଲ୍ଲ୍‌ ଘୋଷ 
ଓ ଟଣ୍ଡନଙ୍କ ଭଳି ତାଙ୍କର ବଛା ବଛା ସହକର୍ମୀଙ୍କୁ ନେଇ ସେ ଏକ କେନ୍ଦ୍ରୀୟ କମିଟି 
ଗଠନ କରାଇ ପାରିଥାନ୍ତେ । ଥେହି କମିଟି ବିଭିନ୍ନ ପ୍ରଦେଶ ବୁଲି ଅବସ୍ଥାର ଗଭୀର 
ଅନୁଧ୍ଯାନ କରି କଂଗ୍ରେସ ସଂଗଠନ ମଧ୍ଯରୁ ସବୁ ହଲହଲିଆ ଏବଂ ପଛେଇ ରହିଯିବା 
ଲୋକଙ୍କୁ ବାଦ ଦିଅନ୍ତେ ଏବଂ ବିଭିନ୍ନ ଆନୁଷଙ୍ଗିକ ସଂଗଠନ ପାଇଁ କାର୍ଯ୍ୟକ୍ରମ ସ୍ଥିର 
କରନ୍ତେ । ଇତି ମଧ୍ୟରେ କଂଗ୍ରେସ ବାହାରେ କେତେକ ଗୁପ୍ତ ସଂଗଠନ ଆପେ ଆପେ 
ଗଢ଼ି ଉଠିଛି। ଗାନ୍ଧିଜୀ ସେ ସବୁକୁ ଭାଙ୍ଗି ଦେବା ପାଇଁ ନ କହି ସେଗୁଡ଼ିକୁ ସାଙ୍ଗଠନିକ 


୬୦ ଅନିର୍ବାଣ 





ସ୍ଵୀକୃତି ଦେବା ଲାଗି କଂଗ୍ରେସ ନେତାମାନଙ୍କୁ ଉପଦେଶ ଦେବା ଉଚିତ୍‌ ହୋଇଥାନ୍ତା । 
ସେଭଳି ଆହୁରି ଅନେକ ସଂଗଠନ ଦେଶ ସାରା ଗଢ଼ି ଉଠିଥାନ୍ତା ଏବଂ ପୂବୋକ୍ତ କେନ୍ଦ୍ରୀୟ 
କମିଟି ସେଗୁଡ଼ିକୁ ନିୟନ୍ତ୍ରଣ କରନ୍ତେ ତଥା ଦିଗ୍‌ଦର୍ଶନ ଦିଅନ୍ତେ । ବତ୍ତମାନ ପରସ୍ଥିତିରେ 
ଏଭଳି କିଛି ପଦକ୍ଷେପ ନେବା ନିହାତି ଦରକାର । 

ଏବେ ଗାନ୍ଧିଜୀ ଏକ ଭିନ୍ନ ବାଟ ଧରିଛନ୍ତି । କଂଗ୍ରେସ ସଂଗଠନର ହୁଗୁଳା ଏବଂ 
ଗୋଳମାଳିଆ ପରିସ୍ଥିତିକୁ ସୁଧାରିବା ଲାଗି ଆପଣ ହି ଏକମାତ୍ର ବ୍ୟନ୍ତି ବୋଲି ଆମେ 
ବିଚାରୁଛୁ । ବିପ୍ଲବ ଭିତରେ ଅନେକ ସମୟରେ ଜୁଆର ଭଟ୍ଟା ଆସିଥାଏ । ଆମେ ଏବେ 
ଏକ ଭଟ୍ଟା ସମୟରେ ପହଞ୍ଚିଯାଇଛୁ ବୋଲି ସମସ୍ତଙ୍କୁ ସ୍ପଷ୍ଟ ଜଣାଯାଉଛି । ଜନସାଧାରଣ 
ଆମ ଆନ୍ଦୋଳନଠାରୁ ସବୁପ୍ରକାର ଉତ୍ସାହ ହରାଇଛନ୍ତି । ତାହା ଆସି କେବଳ ଆଇନ୍‌ 
ଅମାନ୍ୟ କରି ଜେଲ ଯିବାରେ ସୀମାବଦ୍ଧ ହୋଇ ଗଲାଣି । ଏହା ଫଳରେ ଜନସାଧାରଣ 
ଉନ୍ମାଦନା ପାଇପାରୁନାହାନ୍ତି। ଲୋକମାନନ୍କର ଏକ ଅସ୍ପଷ୍ଟ ଧାରଣା ଥୁଲା ଯେ, ଆଁମ 
ଆନ୍ଦୋଳନ ଫଳରେ ଯେଉଁ ସ୍ଵରାଜ ଆସିବ ତଦ୍ଦ୍ଵାରା ଲୋକମାନଙ୍କର ଅର୍ଥନୈତିକ ଅବସ୍ଥା 
ସୁଧୁରିବ । କେତେକ କାରଣରୁ ଲୋକଙ୍କର ସେହି ଧାରଣା ଭଣ୍ଡୁର ହେବାକୁ ବସିଲାଣି । 
ଏହାର ପ୍ରଥମ କଥା ହେଲା ଯେ ୧୯୩୨-୩୩ ଆନ୍ଦୋଳନ କାଳରେ କଂଗ୍ରେସ କିଛି 
ଆଖ୍‌ ଦୃଶିଆ ଦେଖାଇ ପାରିଲା ନାହିଁ । ଆଉ ଲୋକଙ୍କର ଗୋଟିଏ ଧାରଣା ହୋଇଯାଇଛି 
ଯେ ଆମ ଆନ୍ଦୋଳନ ଫଳରେ କୃଷିଜାତ ଦ୍ରବ୍ୟର ମୂଲ୍ୟ କମିଗଲା । ଏହା ଫଳରେ 
ଚାଷୀମାନେ ଆମଠାରୁ ଦୂରେଇ ଯାଇଚନ୍ତି । ଏଭଳି ଏକ ସନ୍ଦେହ ଦୂର କରବା ଦିଗରେ 
କଂଗ୍ରେସ କିଛି କରିନାହି । ଅବଶ୍ୟ ଯେଉଁ ପ୍ରଦେଶ ବା ଜିଲ୍ଲାର କଂଗ୍ରେସ ଲୋକଙ୍କ ଦ୍ବାରା 
କୃଷକ ଆନ୍ଦୋଳନ ହୋଇଛି ସେଠାକାର ଅବସ୍ଥା ହୁଏତ ଭିନ୍ନ ହୋଇଥୁବ । କିନ୍ତୁ ସାଧାରଣ 
ଭାବରେ ଯାହା ଦେଖାଯାଉଛି ଖାଲି ଆଇନ ଅମାନ୍ୟ କରି ଜେଲ୍‌ ଯିବା ଆମର କାମ 
ହୋଇଛି । ଲୋକଙ୍କ ସଂଗଠିତ କରିବା ଏବଂ ସେମାନଙ୍କ ସମର୍ଥନ ଲାଭ କଲା ଭଳି କିଛି 
କାମ ଆମେ କରୁନାହିଁ । 

କଂଗ୍ରେସ ବୁର୍ଚୁଆ (ବଡ଼ ଲୋକିଆ )ଙ୍କ ପ୍ରଭାବରୁ ନିଜକୁ ମୁକ୍ତ କରିପାରିନାହିଁ । 
ଧନୀ, ଜମିଦାର ଓ ସାହୁକାରଙ୍କୁ କ୍ଷତି କଲାଭଳି କିଛି କର୍ମପନ୍ଥା ନେବା ଲାଗି କଂଗ୍ରେସ 
ଗୋଟିଏ ସମୟରେ ଡ଼ରୁଥୁଲା । ଆମ ଆନ୍ଦୋଳନ ପ୍ରଥମ ଅବସ୍ଥାରେ, ଯେତେବେଳେ 
ଲୋକଙ୍କ ମଧ୍ଯରେ ଜାତୀୟ ଚେତନା ସୃଷ୍ଟି କରିବାର ପର୍ଯ୍ୟାୟରେ ଥୁଲା, ସେତେବେଳେ, 
ସେଭଳି କରିବା ହୁଏତ ଠିକ୍‌ ଥୁଲା । ଆଜି କିନ୍ତୁ ଅବସ୍ଥା ବହୃତ ଆଗେଇଛି, ବିଦେଶୀ 
ଶାସକକୁ ମୁକାବିଲା କରିବାର ବେଳ ଆସିଛି । ଏଭଳି ପରିସ୍ଥିତିରେ କଂଗ୍ରେସ ନିଜର 
ସମସ୍ତ ଲଢୁଆ ଶକ୍ତିକୁ ଜୋର୍‌ସୋର୍‌ରେ ଲଗାଇ ଦେବା ଦରକାର । ଉଚ୍ଚ ଏବଂ ମଧ୍ଯବିର 
ଶ୍ରେଣୀର ଲୋକେ ୧୯୩୦ରେ ଯେଉଁ ପର୍ଯ୍ୟନ୍ତ ଯାଇଥ୍‌ଲେ, ତାଂଠାରୁ ଅଧୂକ ଆଗେଇ ବାକୁ 
ଅନିଛୁକ । କାରଣ ଅଧୁକ ଲଢ଼ୁଆ କାର୍ଯ୍ୟକ୍ରମ ନିଆଗଲେ ସେମାନଙ୍କ ସମ୍ପର୍ଚି ଉପରେ 
ଆଞ୍ଚ ଆସିବ। 

ଏହା ଅତି ପରିଷ୍କାର ଯେ, ଅହିଂସା ସଂଗ୍ରାମରେ ସେହିମାନେ ଏକା ବିଦେଶୀ 
ଶକ୍ତିଠାରୁ କ୍ଷମତା ଛଡ଼ାଇ ଆଣି ପାରିବେ ନାହିଁ । ଏଥୁଲାଗି ଜନସାଧାରଣଙ୍କର ସକ୍ରିୟ 


ଅନିର୍ବାଣ ୬୧ 
ଅଂଶ ଗ୍ରହଣ ଆବଶ୍ୟକ । ଲୋକେ ତ ହତାଶାରେ ରହିଛନ୍ତି; କିନ୍ତୁ କେବଳ ଏକ 
ରାଜନୈତିକ ଲକ୍ଷ୍ୟ ସାଧନ ପାଇଁ ସେମାନଙ୍କ ମଧ୍ଯରେ ଆଲୋଡ଼ନ ସୃଷ୍ଟି କରିବା ଅସମ୍ଭବ । 
ସେମାନେ ରାଜନୀତିକ ପରାଧୀନତାର ଲୀଞ୍ଚନାଠାରୁ ସାମାଜିକ ଓ ଅର୍ଥନୈତିକ ବ୍ୟବସ୍ଥାକୁ 
ଅଧୁକ ଉତପୀଡ଼କ ବୋଲି ବିଚାରନ୍ତି । ସେମାନେ ବ୍ରିଟିଶ୍‌ ଶାସନ ବିରୋଧରେ ଠିଆ 
ହେବେ, ଯଦି ସେମାନଙ୍କର ବିଶ୍ଵାସ ଆସେ ଯେ ତା'ରି ସୀଥ୍‌ରେ ଏ ଦେଶରୁ ଦେଶୀୟ 
ଜମିଦାର ଓ ପୁଞ୍ଜିପତିମାନଙ୍କର ଶାସନ ଲୋପ ପାଇବ । ଅଥାତ୍‌ ସେମାନଙ୍କ ମଧ୍ଯରେ 
ଜାଗରଣ ସୃଷ୍ଟି ହେବ । ସେହି କାର୍ଯ୍ୟକ୍ରମ ସିଧାସଳଖ ବିଦେଶୀ ଶାସନ ଲୋପ କରିବା 
ସଙ୍ଗେ ସଙ୍ଗେ ଅସମତାପୂଣ୍ଢଠ ଅର୍ଥନୈତିକ ଓ ସାମାଜିକ ବ୍ୟବସ୍ଥାର ଲୋପ ସାଧନ କରିବ । 
ଏହା ହେଲେ ଏହି ଉଚ୍ଚ ଓ ମଧ୍ୟବିର ଶ୍ରେଣୀ ଖୋଲାଖୋଲି କଂଗ୍ରେସ ବିରୋଧରେ ଠିଆ 
ହୋଇଯିବେ । ସେହି ଲଢ଼େଇରେ ଏହି ଦୁଇ ଶ୍ରେଣୀ ଦେଇ ଦେଇ ମୌଖ୍୍‌କ ସହାନୁଭୂତି 
ଦେବେ ଏବଂ ତଦ୍ଵାରା ଜୟଲାଭ କରିବା ଅସମ୍ଭବ । ଉକ୍ତ ସଂଗ୍ରାମରେ ଜନସାଧାରଣଙ୍କ 
ସହଯୋଗ ଅପରିହାର୍ଯ୍ୟ ହେଉଥ୍‌ବାରୁ ଆମକୁ ସେଥ୍‌ପାଇଁ ଯେଉଁ ମୂଲ୍ୟ ଦେବାକୁ ପଡ଼ିବ 
ସେଥ୍ପାଇଁ ଆମେ ପ୍ରସ୍ତୁତ ହୋଇଯିବା ଆବଶ୍ୟକ । ଅର୍ଥାତ୍‌ ଆମ ସଂଗ୍ରାମରେ ସାଧାରଣ 
ଲୋକଙ୍କର ସହଯୋଗ ଲାଭ ପାଇଁ ଆମର ଉପର ଶ୍ରେଣୀ ମାନଙ୍କର ଚକ୍ଷୁଶୂଳ ହେବାକୁ 
ହେବ । 

କରାଚୀ କଂଗ୍ରେସ ପୂର୍ବରୁ ବି କଂଗ୍ରେସ ଅନୁଷ୍ଠାନ ସାମାଜିକ ଓ ଅର୍ଥନୈତିକ 
କ୍ଷେତ୍ବରେ ବୈପ୍ଳବିକ ପରିବର୍ତନର ଆବଶ୍ୟକତା ଅନୁଭବ କରିଥୁଲା । ୧୯୨୯ ମସିହା 
ମଇ ୨୪ ଓ ୨୫ ତାରିଖରେ ନିଖୁଳ ଭାରତ କଂଗ୍ରେସ କମିଟି ଏହା ଗ୍ରହଣ କରିଥ୍ଲା; 
ଦ୍ବିତୀୟ ଗୋଲ୍‌ ଟେବୁଲ ବୈଠକରେ ମହାତ୍ମା ଗାନ୍ଧି ନିଜେ ବି ଏହା ସ୍ପଷ୍ଟ କରିଥୁଲେ । 
ଏପରିକି ନିରନ୍ନଙ୍କ ଲାଗି ଧନିକ ଶ୍ରେଣୀର ଲୋପ କଥା ବି ସେ ଉକ୍ତ ବୈଠକରେ ଉଲ୍ଲେଖ 
କରିଥ୍‌ଲେ । ଦୁଃଖର କଥା ଯେ, ଏଥ୍‌ପାଇଁ ଯେଉଁ ସାହସ ଦରକାର କଂଗ୍ରେସ ସେଭଳି 
ସାହସ ଦେଖାଇ ପାରିନାହିଁ । କୁହାଯାଇପାରେ ଯେ, ଗାନ୍ଧି ବ୍ୟନ୍ତିଭାବରେ ନିଜ ଢଙ୍ଗରେ 
ସେହି ସାମାଜିକ ସମାନତା ପାଇଁ କିଛି କାର୍ଯ୍ୟ କରୁଛନ୍ତି । କିନ୍ତୁ ତା'ଙ୍କ ଅସ୍ତୃଶ୍ଯତା ନିବାରଣ 
ଆନ୍ଦୋଳନ ଏକ ପ୍ରଥମ ଶ୍ରେଣୀ ବୈପ୍ଳବିକ ଆନ୍ଦୋଳନ ହେବା ପରିବର୍ତରେ ପୂରାପୂରି 
ଏକ ସଂସ୍କାରମୂଳକ କାର୍ଯ୍ୟରେ ପର୍ଯ୍ୟବସିତ ହୋଇଛି । 

ପରିଶେଷରେ ମୁଁ ଆପଣଙ୍କୁ ବିଶେଷ ଭାବରେ ଅନୁରୋଧ କରିବି ଯେ, ଏକ 
ଲଗାତାର ଏବଂ ଦୀର୍ଘ ସଂଗ୍ରାମ ପାଇଁ ଯେଉଁ କଂଗ୍ରେସ କର୍ମୀ ବିଭିନ୍ନ ପ୍ରଦେଶରେ ଅନେଇ 
ରହିଛନ୍ତି, ଆପଣ ସେମାନଙ୍କୁ ନେଇ ଏକ ଛୋଟ ସଂଗଠନ ଗଡଢ଼ନ୍ତୁ । ବର୍ତମାନ କଂଗ୍ରେସର 
ଯେଉଁ ଅବକ୍ଷୟ ଦେଖା ଦେଇଛି ତଦ୍ଵଧାରା ତାହାକୁ ରୋକି ହେବ । ଖୁବ୍‌ ବଡ଼ ଧରଣର 
ବିକ୍ଷୋଭ ବା ଶସ୍ତା ଗୌରବଲାଭର ଯୁଗ ଚାଲିଯାଇଛି। ଦିନ ଥୁଲା, ଯେତେବେଳେ 
ସେଭଳି କାର୍ଯ୍ୟର ଆବଶ୍ୟକତା ଥୁଲା; କିନ୍ତୁ ତାର ସମୟ ଚାଲିଯାଇଛି । ସେଭଳି କାର୍ଯ୍ୟ 
ଆମକୁ ହତାଶା ଆଡ଼କୁ ହିଁ ନେଇଯିବ । 

ସୁଖର କଥା ଯେ ଅନେକ ପୂର୍ବତନ ସନ୍ତ୍ରାସବାଦୀ ରାଜନୈତିକ ହତ୍ୟାର ଅସାରତା 
ଉପଲବ୍ଧି କରି ରାଜନୀତିକ ସଂଗ୍ରାମ ସହିତ ସାମାଜିକ ସଂଗ୍ରାମର ଆବଶ୍ୟକତା ଉପଲବ୍‌ଧ 


୬୨ ଅନିର୍ବାଣ 





କରି ସେହି ଦିଗରେ କାମ କରିବା ଆରମ୍ଭ କରିଛନ୍ତି । ଗାନ୍ଧିଜୀଙ୍କ ବର୍ତମାନର କାର୍ଯ୍ୟକ୍ରମ 
ସହିତ ସାଙ୍ଗଠନିକ କ୍ଷେତ୍ରରେ ଆନ୍ଦୋଳନ ଦିଗରେ ଗୁରୁତ୍ଵପୂର୍ଣ୍ଣ ବହୁମୁଖୀ କାର୍ଯ୍ୟକ୍ରମମାନ 
ନିଆ ନ ହେଲେ ତାହା ସ୍ବାଧୀନତା ପାଇଁ ଉଦବଗ୍ରୀବ ଲୋକମାନଙ୍କ ମନକୁ ମୋଟେ 
ପାଇବ ନାହିଁ । 

ଆପଣଙ୍କର ବିଶ୍ଵସ୍ତ 

(ସ୍ଵା)ନବ ଚୌଧୁରୀ 

ତାରିଖ ୮-୯-୩୩ 


ନେହେରୁଙ୍କୁ ଦ୍ବିତୀୟ ପତ୍ର 
ପ୍ରିୟ ସାଥୀ ! କଟକ 


. ଏଥ୍‌ ସହିତ ଲେଖା ଚିଠିଟି ଆପଣ ପୁନାରେ ଥୁବା ସମୟରେ ପଠାଇଥଣି । କିନ୍ତୁ 
ଯେଉଁ ବନ୍ଧୁଙ୍କ ଜରିଆରେ ମୁଁ ସେଇଟିକୁ ଆପଣଙ୍କ ପାଖକୁ ପଠାଇଥୁଲି, ସେ ଉକ୍ତ 
ସମୟରେ ବମ୍ବେ ଚାଲି ଯାଇଥ୍‌ବାରୁ ଚିଠିଟି ଆପଣଙ୍କ ହସ୍ତଗତ ହୋଇପାରିଲା ନାହି । 
ସେହି ସମୟ ପରେ ଆପଣ ଆପଣଙ୍କ ଅଭିମତ ପରିଷ୍କାର କରିଦେଲେଣି । ତଦ୍ଧାରା 
ଆମେ ଆପଣଙ୍କ ଉପରେ ଯେଉଁ ବିଶ୍ଵାସ ରଖୁଛୁ, ତାହାର ଯଥାଥତା ପ୍ରତିପାଦିତ 
ହୋଇଯାଇଛି । ତତ୍ଦ୍ଧାରା ଆପଣ ଗାନ୍ଧିଜୀଙ୍କ ପ୍ରତି ଆପଣଙ୍କ ବିଶ୍ଵସ୍ତତା ପ୍ରତିପାଦନ କରିବା 
ସଙ୍ଗେ ସଙ୍ଗେ କଅଣ କରଣୀୟ ଓ କେଉଁଟି ବର୍ଜନୀୟ ତାହା ଦର୍ଶାଇ ଦେଇଛନ୍ତି । 

କହିବାର କଥା ଏହି ଯେ, ଆମ ପ୍ରଦେଶରେ ଅଳ୍ କିଛି କର୍ମୀ ଅଛନ୍ତି ଯେଉଁମାନେ 
ଆପଣଙ୍କ ପ୍ରଦର୍ଶିତ ବାଟରେ କିଛି ନିହିଷ୍ଟ କାର୍ଯ୍ୟକ୍ରମ ଗ୍ରହଣ କରିବା ଲାଗି ଉଦ୍‌ଗ୍ରୀବ 
ହୋଇ ରହିଛନ୍ତି । 

ସେହି କାର୍ଯ୍ୟକ୍ରମରେ ଗାନ୍ଧିଜୀଙ୍କ ସମର୍ଥନ, ଓ ଯଦି ସମ୍ଭବ, ନେତୃତ୍ଵ ମିଳିପାରିଲେ 
ବହୁତ ବଡ଼ କଥା ହୁଅନ୍ତା । କରାଚୀ କଂଗ୍ରେସ ପରେ ଗୋଟିଏ ସମୟରେ ଗାନ୍ହିଜୀ ବି 
ସେଭଳି କାର୍ଯ୍ୟକ୍ରମ ଲାଗି ଖୁବ୍‌ ଗୁରୁତ୍ଵର ସହ ବିଚାର କରୁଥ୍‌ଲେ ଯାହାର, ମୌଳିକ 
ଭାବରେ, ଆପଣଙ୍କ କାର୍ଯ୍ୟକ୍ରମ ସହିତ ସାମଞ୍ଜସ୍ୟ ରହିଛି । କିନ୍ତୁ କାର୍ଯ୍ୟକାରୀ କମିଟି 
ତାହାକୁ ଆଗ୍ରହ୍ୟ କରିଦେଲା । 

୧୯୩୧ ଜୁନ ୧୮ ତାରିଖ “ୟଙ୍ଗ ଇଣ୍ଡିଆଂଂରେ ତା'ଙ୍କ ଲେଖା ଛାୟା ନୁହେଁ 
ମୂଳବସ୍ତୁଂ ଆପଣଙ୍କ ଗୋଚରାଥେ ପଠାଇଲି । ସେ ସମୟର ପରିସ୍ଥିତି, ବର୍ତମାନଠାରୁ 
କିଛି ପରିମାଣରେ ଭିନ୍ନ ଥୁଲା । ସେ ସମୟରେ ଆନ୍ଦୋଳନ ଚୂଡ଼ାନ୍ତ ଶିଖରରେ ପହଞ୍ଚିଥ୍ଲା । 
ବିଭିନ୍ନ ଗୋଷ୍ଠୀ ରାଜି ନ ହେବାରୁ ଗାନ୍ଧିଜୀ ଉକ୍ତ କାର୍ଯ୍ୟକ୍ରମରେ ପରିବର୍ତନ ପାଇଁ ଉପଦେଶ 
ଦେଇଥ୍ଲେ । ବର୍ତମାନ ପରିସ୍ଥିତି ଅତି ଖରାପ ଆଡ଼କୁ ଗତି କରୁଛି । କଂଗ୍ରେସକୁ ନିଜର 
ସ୍ଥିତି ସୁଦୂଢ଼ କରିବା ପାଇଁ ତୁରନ୍ତ ସେହି ଦିଗରେ କିଛି କରିବାକୁ ପଡ଼ିବ । ଉକ୍ତ ଲେଖାରୁ 
ଗାନ୍ଧିଜୀଙ୍କ ଅତି ଗଭୀର ଅନ୍ତର୍ଦୁଷ୍ଠିର ପରିଚୟ ମିଳେ । ଦୁଃଖର କଥା, ସେ ଲଣ୍ଡନରୁ 
ଫେରି ଆସଲା ପରେ ସେହି ଢଙ୍ଗରେ କାମ ଆରମ୍ଭ କଲେ ନାହିଁ । ୧୯୩୨ ଓ ୧୯୩୩ର 
ଅଭିଜ୍ଞତା ପରେ ସେ ଯେଉଁ କାର୍ଯ୍ୟକ୍ରମର ଆବଶ୍ୟକତା ଉପରେ ଏତେ ବେଶି ଗୁରୁତ୍ଵ 


ନ ୯ ୍‌ଵଵ୍‌ଵଧୂ8ଥଃ (9 ¢; 
ଦେଉଥ୍‌ଲେ ସେ ସବୁ, ଦ୍ବିତୀୟ ଗୋଲ୍‌ଟେବୁଲ୍‌ ବୈଠକ ପୂର୍ବାବସ୍ଥାଠାରୁ, ଆହୁରି ଜରୁରି 
ହୋଇଉଠିଛି । 
ଏହି ଲେଖା ଶେଷ କରିବା ପୂର୍ବରୁ ଉକ୍ରଳ ଭଳି ଏକ ପନ୍ଥୁଆ ରାଜ୍ୟ ଲାଗି ଆପଣ 
କିଛି ସମୟ ଓ ଦୃଷ୍ଟି ଦେବା ଲାଗି ପୁଣି ଥରେ ଅନୁରୋଧ କରୁଛି । 
ଆପଣଙ୍କର ବିଶ୍ବସ୍ତ 
(ସ୍ଵା)ୁନବ ଚୌଧୁରୀ 
କଟକ ୯.୧୦.୧୯୩୩ 


ଜବାହରଲାଲଙ୍କ ଉତ୍ତର 


ଆନନ୍ଦ ଭବନ 

ଆଲହାବାଦ, 

ଅକ଼଼ଳୋବର ୧୫,୧୯୩୩ 
ପ୍ରିୟ ସାଥୀ ! 

ତୁମର ଦୁଇଟିଯାକ ଚିଠି ପାଇଲି । ଯି ଖୁବ୍‌ ଆଗ୍ରହର ସହ ସେଗୁଡ଼ିକ ପଢ଼ିଲି । 

ତୁମେ ଯାହା କହିଛ ତହିଁରୁ ଅନେକରେ ମୁଁ ତୁମ ସହ ପୂରାପୂରି ଏକମତ । କିନ୍ତୁ କାର୍ଯ୍ୟ 
କରିବା ଲାଗି ଗୁପ୍ତ ସଂଗଠନର ଆବଶ୍ଯକତା ସମ୍ପକ୍ସରେ ତୁମେ ଯାହା କହିଛ, ସେ 
ଦିଗରେ ମୁଁ ଏକମତ ହୋଇପାରୁନାହିଁ । ମି ଭାବୁଛି, କେତେକ ନିଦ୍ଦିଷ୍ଟ ପରିସ୍ଥିତିରେ 
ଗୋପନୀୟତାକୁ ଏକ ସମ୍ଭାବ୍ୟ ତଥା କାର୍ଯ୍ୟକାରୀ ପନ୍ଥା ଭାବରେ ନିଆଯାଇପାରେ । 
ସେ ଦିଗରେ ମୋର ମୋଟେ ଆପରି ନାହିଁ। କିନ୍ତୁ ବର୍ଭମାନ ପରିସ୍ଥିତିରେ ଗୋପନ 
ସଂଗଠନ ଓ କାର୍ଯ୍ୟ ମୋଟେ ଆମକୁ ସାହାଯ୍ୟ କରିବ ନାହିଁ । ଏହା ମାନେ ନୁହେଁ ଯେ, 
ଆମେ ଆମ ଭିତରେ ଘରୋଇ ଆଲୋଚନା ଓ ପରାମର୍ଶ କରିବା ନାହିଁ । ସେଥ୍୍‌ପାଇଁ 
କୌଣସି ସମୟରେ ବାଧା ନାହିଁ । ଆମ ଲଢ଼େଇ ମୂଳତଃ ଜନସାଧାରଣଙ୍କ ନୈତିକତା 
ଉପରେ ଆଧାରିତ । ସେଥ୍‌ଲାଗି ଗୋପନୀୟ ପଦ୍ଧତି ମୋଟେ ଉପଯୋଗୀ ନୁହେଁ ବୋଲି 
ମୋର ପୂଣ୍ଠ ଧାରଣା । ଆମର ଆନ୍ଦୋଳନକୁ ଯଦି ଆମେ ମୁଖ୍ୟତଃ ଗଣ ଆନ୍ଦୋଳନର 
ରୂପ ଦେବାକୁ ଚାହୁଁଥାଉ ତ' ତାହା ପୂରାପୂରି ଖୋଲା ଆନ୍ଦୋଳନ ରୂପ ନେବାକୁ ବାଧ୍ଯ । 
ଖୋଲାଖୋଲି ଆଇନ-ଅମାନ୍ୟ ମୂଳକ ସତ୍ୟାଗ୍ରହ ଏବଂ ଗୋପନୀୟ ପଦ୍ଧତିର ଆନ୍ଦୋଳନ 
ମଧ୍ୟରେ କେତେକ ଫରକ୍‌ ରହିଛି । ଗୋପନୀୟ ଆନ୍ଦୋଳନରେ ବହୁ ଲୋକଙ୍କୁ ସଂପୃକ୍ତ 
କରାଯାଏ ନାହିଁ । ଜର୍ମାନୀ ଆନ୍ଦୋଳନ ବର୍ତମାନ ସେହିଭଳି ଗୋପନୀୟ ପଦ୍ଧତିରେ 
ଚାଲିଛି । ସେଠାକାର ପରିସ୍ଥିତି ବିଚାର କରି ସେମାନେ ଜାଣିଶୁଣି ସେଭଳି ପନ୍ଥା ଗ୍ରହଣ 
କରିଛନ୍ତି । ତାହୀଁ କରିବାକୁ ହେଲେ ଆମକୁ ପୂରାପୂରି ନୂଆ କୌଶଳ ଅବଲମ୍ବନ କରିବାକୁ 
ହେବ । ଗଣ ଆନ୍ଦୋଳନ ଯେଉଁଠି ସମ୍ଭବପର ନୁହେଁ, ସେହିଠାରେ ହି ସେଭଳି ଗୋପନୀୟ 
ପଦ୍ଧତିର ସହାୟତୀ ନେବାକୁ ହୋଇଥାଏ । ପରବର୍ତୀ କାଳରେ ଖୁବ୍‌ ଏକ ବଡ଼ ସଂଗ୍ରାମ 
କରିବା ଲାଗି ସେପରି ପଦ୍ଧତି ନିଆଯାଇଥାଏ । ଆମ ଦେଶରେ ଆମେ ଖୋଲାଖୋଲି 
ଆଇନ୍‌ ଅମାନ୍ୟ ବାଟ ବାଛିଛୁ। ଲୋକଙ୍କ ମେରୁଦଶ୍ର ଟାଣ କରିବା ଲାଗି ଓ ଚରିତ୍ର 


୬୪ ଅନିର୍ବାଣ 





ଗଠନ ଲାଗି ଆମେ ଏଭଳି ପଦ୍ଧତି ଗ୍ରହଣ କରିବା ଖୁବ୍‌ କଷ୍ଟକର । ବର୍ତ୍ରମାନ ପାଇଁ 
ଆନ୍ଦୋଳନ ମାନ୍ଦା ଧରିଥୁଲେ ବି ସଂଗ୍ରାମକୁ ଆଗେଇ ନେବା ଲାଗି ଆମର ଯଥେଷ୍ଟ 
ସାମର୍ଥ୍ୟ ରହିଛି; ଯଦିଓ ତାହା ଟିକିଏ ଧୀର ଗତିରେ ଚାଲିବ । ଜାତୀୟ ତଥା ଆନ୍ତର୍ଜାତୀୟ 
ପରିସ୍ଥିତି ବିଚାରରୁ ବର୍ଭମାନ ପାଇଁ ଆମେ ଚଳାଇ ଆସିଥ୍‌ବା ପଦ୍ଧତିରେ ଆମକୁ 
ଆଗେଇବାକୁ ହେବ । କୌଣସି ସମୟରେ ଏକ ଗୁରୁତ୍ଵପୂର୍ଣ୍ଣ ଆନ୍ତଜାତୀୟ ଘଟଣା ଆରମ୍ଭ 
ହୋଇଗଲେ, ଆମେ କିନ୍ତୁ ଆଉ ନିଶ୍ଚଳ ରହି ପାରିବା ନାହିଁ । ଏଣୁ ମୁ ଭାବୁଛି ଯେ, 
ଆମ କାମ ଖୋଲାଖୋଲି ଭାବରେ ଚାଲୁ ଓ ତା'ରି ସାଙ୍ଗେ ସାଙ୍ଗେ ଲଢୁଆ ରୂପ ନେଉ । 
ଏହାରି ସଙ୍ଗେ ସଙ୍ଗେ ଆମ ଭିତରେ ଘରୋଇ ପରାମର୍ଶ ଓ ଗୋଷ୍ଠୀଗତ କାର୍ଯ୍ୟ ବି 
ଚାଲୁ । ଗାନ୍ଧିଜୀ ପୁନାରୂ ଠିକ୍‌ ଏହି ମର୍ମରେ ଏକ ଚିଠି ଦେଇଥ୍ଲେ । ଗାନ୍ଧିଜୀଙ୍କ ସହିତ 
ସେ ସବୁ ପତ୍ରାଳାପର ଏକ ନକଲ ପଠାଉଛି । 

ସବୁ ପ୍ରଦେଶରେ ଲଗାତର ଲଢ଼େଇ ପାଇଁ ଆଗଭର କଂଗ୍ରେସ କମ୍ମୀମାନଙ୍କର 
ଏକ ଛୋଟ ଗୋଷ୍ଠୀ ଗଢ଼ାଯିବା ସମ୍ପର୍କରେ ତୁମେ ଯେଉ ପ୍ରସ୍ତାବ ଦେଇଛ, ସେ ସମ୍ପର୍କରେ 
ମୁଁ ଏକମତ । ଆମ ପ୍ରଦେଶରେ ଆମେ ଠିକ୍‌ ସେଇଆ ହି କରୁଛୁ । ଜାତୀୟ ତଥା 
ଆନ୍ତଜ୍ଚାତୀୟ ସ୍ତରର କର୍ମୀମାନଙ୍କୁ ବୁଝାଉଛୁ ଓ ସେମାନେ ନିଜ ଜିଲ୍ଲାରେ ବି ସେଭଳି 
ଆଲୋଚନା କରନ୍ତୁ ବୋଲି ଆମେ ପ୍ରରାମର୍ଶ ଦେଇଛୁ । ଆମେ ଯେଉ ପ୍ରସ୍ତାବ ଗ୍ରହଣ 
କରିଛୁ ତା'ର ଏକ ନକଲ ତୁମ ପାଖକୁ ପଠାଉଛୁ । ବିଭିନ୍ନ ଜିଲ୍ଲାକୁ ଆମେ ଇତି ମଧ୍ଯରେ 
ଆହୁରି ସୁବିସ୍ତୃତ ନିଦ୍ଦେଶନାମା ପଠାଇବାକୁ ପ୍ରସ୍ତାବ କରିଛୁ । 

ଏହା ଅର୍ଥ ଆମକୁ ଖୋଲାଖୋଲି ଭାବରେ ଟାଣୁଆ ଅସହଯୋଗ ଆନ୍ଦୋଳନ 
ଚଳାଇବାକୁ ହେବ ଏବଂ ସେହି ଲଢ଼େଇ ଭିତରେ ଆମେ ଆମ କର୍ମୀମାନଙ୍କୁ ନୂଆ 
ଆଦର୍ଶବାଦ ଦିଗରେ ଅବଶ୍ୟ ଶିକ୍ଷିତ କରିବାକୁ ହେବ । ଏହା କଷ୍ଟ କାମ; କିନ୍ତୁ ଏହା 
ଛଡ଼ା ଅନ୍ୟ ପନ୍ଥା ନାହଁ । କେତେକ ଲୋକ ଭାବନ୍ତି ଯେ, ଆମେ ଲଢ଼େଇ ବନ୍ଦ କରିଦେଲେ 
ସଂଗଠନକୁ ଆହୁରି ଭଲ ଭାବରେ ଗଢ଼ିପାରନ୍ତୁ । ମୁଁ ଭାବୁଛି ଏହା ଭୁଲ୍‌ । କାରଣ ଆମେ 
ଲଢ଼େଇ ବନ୍ଦ କରିଦେଲେ ବି ସରକାର ଯେ ଖୋଲାଖୋଲି ଆଉ କିଛି କରିବାକୁ ସୁବିଧା 
ଦେବେ, ଏହା ଅସମ୍ଭବ | ଲଢ଼େଇ ବନ୍ଦ କରିଦେଲେ ପୂରାପୂରି ନିରାଶା ଘୋଟିଯିବ । 

ତୁମ କହିବା ପରି ସବୁ ବଡ଼ ଲଢ଼େଇରେ ଜୁଆର ଭଟ୍ଟା ଥାଏ । ଏଥ୍‌ରେ ନିରାଶ 
ହେବା ଉଚିତ ନୁହେଁ । ଭାରତର ବର୍ଭମାନ ପରିସ୍ଥିତିରେ ମୁଁ ଅନ୍ତତଃ ନିରାଶ ନୁହେଁ । 
ବ୍ରିଟିଶ୍‌ ସରକାରର ଉଚ୍ଚ ସ୍ତରର ପ୍ରତିନିଧ୍ମାନେ ଯେଉଁ ବଡ଼ ବଡ଼ କଥା କହୁଛନ୍ତି, ସେବୁ 
ଫାକିବାଚ୍ଚ । ସମଗ୍ର ଆନ୍ତର୍ଜାତୀୟ ପରିସ୍ଥିତି ଆମ ସପକ୍ଷରେ ରହିଛି, ସେହି ସୁଯୋଗ 
ନେବା ଲାଗି ଆମେ ସେମାନଙ୍କ ଫାଶରେ ପଡ଼ିଯିବା ଉଚିତ୍‌ ନୁହେଁ । ମୁଁ ଭାବୁଛି, ବର୍ତମାନ 
ଜଢ୍ଚାତୀୟ ସ୍ତରରେ କ୍ଷମତା ହାସଲ କରିବା ସଂଗ୍ରାମକୁ ସ୍ଥାନୀୟ ଅଥନୈତିକ ସଂଗ୍ରାମ 
ଆଡ଼କୁ ହଠାତ୍‌ ମୁହାଇ ନେବା ସମ୍ଭବପର ନୁହେଁ । ବର୍ଭମାନ ଉଭୟ କର୍ମୀ ଓ କୃଷକମାନେ 
ହାଲିଆ ହୋଇ ପଡ଼ିଛନ୍ତି । ଏଣୁ ସେମାନଙ୍କ ଆଶୁ ସମସ୍ୟା ଉପରେ ବି ସେମାନଙ୍କୁ 
ହଠାତ୍ବ ତତେଇ ହେବ ନାହିଁ । ଯେଉଁଠି ସମ୍ଭବ ସେଭଳି କାମ ହାତକୁ ନିଆଯାଉ, ତେବେ 
ଆମକୁ ମୁଖ୍ୟତଃ ଜାତୀୟ ମୁକ୍ତି ସଂଗ୍ରାମ ଲାଗି ଜୋର୍‌ ଦେବାକୁ ହେବ । ଏହାକୁ ଆମକୁ 


ଵା ୭୭ ୭ 
ସାଧାରଣ ଲୋକଙ୍କ ସାମାଜିକ ଓ ଅର୍ଥନୈତିକ ସଂଗ୍ରାମ ଆଡ଼କୁ ବି ମୁହାଁଇବାକୁ ହେବ । 
ଦେଖ୍‌ବାକୁ ଗଲେ, ଏହା ଏକ ନୁତନ ଆଦଶର୍ଶବାଦ | ଏ ସମ୍ପର୍କରେ ଖବର କାଗଜମାନଙ୍କରେ 
ମୋର ଲୋଖା ବାହାରୁଥ୍‌ବାର ତୁମ ଦୃଷ୍ଟିକୁ ଆସୁଥ୍ବ । 
ତୁମ ପ୍ରଦେଶକୁ ଆମେ ଭୁଲି ନାହୁଁ ବୋଲି ତୁମକୁ ଦୃଢ଼ ପ୍ରତିଶ୍ରୁତି ଦେଉଛି । କିନ୍ତୁ 

ବତ୍ତମାନ ଯାହା ପରିସ୍ଥିତି, ସେଥ୍‌ରେ କେବଳ ସହାନୁଭୂତି ଛଡ଼ା ଅଧୁକ କିଛି ସାହାଯ୍ୟ 
କରିବା ସମ୍ଭବପର ନୁହେ । 

ଶୁଭେଚ୍ଛା ସହ 

ତୁମର ଆନ୍ତରିକ 

( ସ୍ଵା )9ଜଚ.ନେହେରୁ 


କଂଗ୍ରେସ ସୋସାଲିଷ୍ଟ ପାର୍ଟି 


“ସାରଥ ହି ଓଡ଼ିଶାର ସାହିତ୍ୟ ଓ ରାଜନୀତି କ୍ଷେତ୍ରରେ ନୂଆ ଯୁଗ ସୃଷ୍ଟି କରିଥଲା । 
ତା'ର ଭାଷା ଅବଶ୍ୟ ଶ୍ରମିକ, ଚାଷୀ ମୂଲିଆ ଓ ସର୍ବହରାର ଭାଷା ନଥୁଲା | କିନ୍ତୁ ସେଇ 
ନୂତନତାର ସ୍ଵାଦ ପାଇ ବହୁ ଛାତ୍ର ଓ ଯୁବକ “ସାରଥ୍‌'ର ମାର୍ଗ ଅନୁସରଣ କଲେ । 
ଉତ୍କଳ କଂଗ୍ରେସ ସାମ୍ୟବାଦୀ କର୍ମୀ ସଂଘକୁ ଏଣିକି ଏକ ସାଙ୍ଗଠନିକ ରୂପ ଦିଆଗଲା । 
ତହିଁରେ ନବକୃଷ୍ଣ ଚୌଧୁରୀ ସାଧାରଣ ସମ୍ପାଦକ ଓ ମାଳତୀ ଦେବୀ କୋଷାଧ୍ୟକ୍ଷ ହେଲେ । 
ସଂଘର କିଛି ନିୟମ ବି ଗଢ଼ାଗଲା । 

ତେଣେ ସର୍ବଭାରତୀୟ ସ୍ତରରେ ସୋସାଲିଷ୍ଟ ପାର୍ଟି ଗଠନ ପାଇଁ ଉଦ୍ୟମ 
ହୋଇଥାଏ । ୧୯୩୩ ଜାନୁଆରୀରୁ ଜୟପ୍ରକାଶ ନାରାୟଣ, ମିନୁ ମାସାନୀ, ଅଚ୍ଯୁତ 
ପଟ୍ଟବର୍ଷନ, ଅଶୋକ ମେହେଟା ଆଦି ବର୍ଷେ କାଳ ମହାରାଷ୍ଟ୍ରର ନାସିକ ଜେଲରେ ବନ୍ଦୀ 
ଥୁଲେ । ସେହି ସମୟରେ ସେମାନେ ସୋସାଲିଷ୍ଟ ପାଟି ଗଢ଼ିବାର ନିଷ୍ପତି ନେଇଥ୍‌ଲେ । 
ସେମାନେ ରୁଷୀୟ ସାମ୍ୟବାଦକୁ ବହୁ ପରିମାଣରେ ମଡ଼େଲ୍‌ ହିସାବରେ ନେଇଥ୍ଲେ ବି, 
ଭାରତୀୟ କ୍ଷେତ୍ରରେ ଗାନ୍ଧି ଓ କଂଗ୍ରେସକୁ ବାଦ୍‌ ଦେଇ ତିଷ୍ଠିବା ଅସମ୍ଭବ ମନେକରି, 
କଂଗ୍ରେସକୁ ସମାଜବାଦୀ ଢାଞ୍ଚାରେ ପକାଇବାକୁ ଅଧ୍କ ସମୀଚୀନ ମନେକଲେ । ଏଣୁ 
ପ୍ରସ୍ତାବିତ ଗୋଷ୍ଠୀର ନାମ “କଂଗ୍ରେସ ସୋସାଲିଷ୍ଟ ପାଟିଂ ରଖ୍‌ଲେ । କଂଗ୍ରେସ ତରଫରୁ 
କେତେକଙ୍କଠାରୁ ବିରୋଧ ଦେଖା ଦେଲେ ମଧ୍ଯ ଜବାହରଲାଲ ନେହେରୁଙ୍କ ସମର୍ଥନ 
ଯୋଗୁଁ ଏଥୁ ଲାଗି ବିଶେଷ ଅସୁବିଧା ଦେଖା ଦେଇ ନଥ୍ଲା । ବିହାର ଓ ଉତ୍ତର ପ୍ରଦେଶରୁ 
ଏବଂ ବନ୍ଝେରୁ ବହୁ ବିଖ୍ୟାତ ସ୍ଵାଧୀନତା ସଂଗ୍ରାମୀ ଏଥ୍‌ରେ ଯୋଗ ଦେଲେ । ସେମାନଙ୍କ 
ମଧ୍ଯରୁ ଆଚାର୍ଯ୍ୟ ନରେନ୍ଦ୍ର ଦେବ ଓ ଗଙ୍ଗା ଶରଣ ସିଂହ ଆଦିଙ୍କ ନାମ ଉଲ୍ଲେଖଯୋଗ୍ୟ । 

୧୯୩୪ ଅକ଼଼ୋବର ୨୧ ଓଂ ୨୨ରେ ବମ୍ବେର ଓୱାଲିଠାରେ ସର୍ବଭାରତୀୟ କଂଗ୍ରେସ 
ସୋସାଲିଷ୍ଟ ପାଟିର ସମ୍ମିଳନୀ ବସିଥୁ୍‌ଲା । ସେଥୁଲାଗି ସବୁ ପ୍ରଦେଶରେ ଉଣା ଅଧୁକେ 
ଉତ୍ସାହ ଦେଖାଯାଇଥୁଲା ଓ ସବୁ ଆଡ଼ୁ ପ୍ରତିନିଧ୍‌ ଆସିଥୁଲେ । ଏହି ଉଦ୍ଦେଶ୍ୟରେ ନବକୃଷ୍ଣ 
ଚୌଧୁରୀଙ୍କ ବାଖରାବାଦ ଘରେ ଏକ ସମ୍ମିଳନୀ ବସି ଉକ୍ରଳ କଂଗ୍ରେସ ସାମ୍ୟବାଦୀ 
କର୍ମୀସଂଘକୁ ସର୍ବଭାରତୀୟ କଂଗ୍ରେସ ସୋସାଲିଷ୍ଟ ପାଟିରେ ମିଶାଇ ଦେବାକୁ ସ୍ଥିର 


୬୬ ଅନିର୍ବାଣ 





କରାଗଲା । ସେହି ପ୍ରଥମ ଅଧ୍‌୍ବେଶନରେ ପ୍ରାଣନାଥ ପଟ୍ଟନାୟକ କଂଗ୍ରେସ ସୋସାଲିଷ୍ଟ 
ପାର୍ଟିର ଓଡ଼ିଶା ଶାଖାର ପ୍ରଥମ ସଭାପତି ଭାବରେ ନିର୍ବାଚିତ ହେଲେ । ପର ବର୍ଷ ଭଗବତୀ 
ପାଣିଗ୍ରାହୀ କଂଗ୍ରେସ ସୋସାଲିଷ୍ଟ ପାର୍ଟିର ଓଡ଼ିଶା ଶାଖାର ସମ୍ପାଦକ ହେଲେ । ଓାଲି 
ସମ୍ମିଳନୀରୁ ଫେରି କଂଗ୍ରେସ ସୋସାଲିଷ୍ଟମାନେ ଓଡ଼ିଶାରେ ନିଜର କାର୍ଯ୍ୟକ୍ରମ ଭାବରେ 
ଚାଷୀ ଆନ୍ଦୋଳନ କଲେ । କାରଣ ସେତେବେଳକୁ ଓଡ଼ିଶାରେ ଶ୍ରମିକ ଶ୍ରେଣୀ ନଥାଏ 
ଏବଂ ମୂଲିଆମାନଙ୍କୁ ସଂଗଠିତ କରିବାର ପରିସ୍ଥିତି ନଥ୍‌ଲା । ଏଣୁ ସେମାନେ ଜମିଦାରଙ୍କ 
ଶୋଷଣ ଓ ଅତ୍ୟାଚାରରେ ତଳିତଳାନ୍ତ ହୋଇପଡ଼ୁଥୁବା ଚାଷୀଙ୍କୁ ସଂଗଠିତ କରିବାରେ 
ଲାଗିଲେ । ତଥାପି କୃଷକ ଆନ୍ଦୋଳନ ପାଇଁ ଧ୍ଵନି ଥ୍ଲା, “ଚାଷୀମୂଲିଆ ଏକ ହୁଅ' , 
'ଳମିଦାରୀ ଶୋଷଣ ଲୋପ ପାଉ ।' କୃଷକମାନଙ୍କ ମଧ୍ୟରେ ସଂଗଠନ ଗଢ଼ିବା ପୂର୍ବରୁ 
ସେମାନଙ୍କର ବିଭିନ୍ନ ସମସ୍ୟା ନିଆଗଲା । ସେତେବେଳକୁ ଓଡ଼ିଶାରେ ବାରମ୍ବାର ପ୍ରବଳ 
ବନ୍ୟା ହୋଇ ଚାଷୀ ସବିସ୍ଵାନ୍ତ ହେଉଥ୍‌ଲା । ଫସଲ ସମୂଳେ ନଷ୍ଟ ହେଲେ ବି ଖଜ୍ଚଣାରୁ 
ତ୍ରାହି ମିଳୁ ନଥ୍‌ଲା । ଏଣୁ ବନ୍ୟା ସମୟରେ ରିଲିଫ୍ଵ କାମ କରିବା ଓ ଫସଲହାନୀ ବର୍ଷ 
ଖଜଣା ଛାଡ଼ ହେବା ଦାବୀ ନେଇ କୃଷକ ସଂଘର କର୍ମୀ ଓ ନେତାମାନେ ଲାଗିପଡ଼ିଲେ । 
ଏହାରି ମାଧ୍ୟମରେ ଚାଷୀମାନଙ୍କର ଅନ୍ୟାନ୍ୟ ସମସ୍ୟାକୁ ବି ନିଆହେଲା । 

କିନ୍ତୁ ତାତ୍ବପର୍ଯ୍ୟର କଥା ଏହି ଯେ, କୃଷକ ସଙ୍ଗଠନର ମୁଖ୍ୟମାନେ କେହି କୃଷକ 
ନଥ୍‌ଲେ, ବରଂ ଥୁଲେ ଛୋଟ ଜମିଦାର । ଥରେ ଏହି ସମୟରେ କୃଷକ ସଂଘ 
ନେତାମାନଙ୍କର ଏକ ବୈଠକ କାଳିଗଳିର ସୁବାରାଓଙ୍କ ଘରର ପରବର୍ତୀ ଏକ ଦୋମହଲା 
କୋଠାରେ ବସିଥ୍ଲା । ସେହି ବୈଠକ ଆରମ୍ଭ ହେବାର କିଛି ସମୟ ପରେ ଜାତୀୟ 
କବି ବୀରକିଶୋର ଦାସ ପହଞ୍ଚି ସମବେତ ମଣ୍ଡଳୀ ଆଡ଼େ ଆଖ୍‌ ବୁଲାଇ କହିଲେ “` ସବୁ 
ବିଲେଇଯାକ ବସି ତ ମୂଷାମାନଙ୍କର ମଙ୍ଗଳ ପାଞ୍ଚୁଛନ୍ତି !”” ଶ୍ରମିକ ଆନ୍ଦୋଳନର 
ନେତାମାନେ ନିଜେ ଶ୍ରମିକ ନୁହନ୍ତି ସତ, କିନଛୁ ମାଲିକ ନୁହଁନ୍ତି । ଅଥଚ ଓଡ଼ିଶାର କୃଷକ 
ଆନ୍ଦୋଳନରେ ଯେଉଁମାନେ ପ୍ରଥମ ଅବସ୍ଥାରେ ନେତୃତ୍ବ ନେଇଥ୍‌ଲେ ସେମାନେ ଥ୍‌ଲେ 
ଛୋଟ ଜମିଦାର । ଏହି ଶ୍ରେଣୀର ଜଣେ ଥୁଲେ ନିତ୍ୟାନନ୍ଦ କାନୁନଗୋ । ତାଙ୍କ କଟକ 
ପ୍ରାସାଦକୁ ଦେଖ୍ଲେ ଯେ କୌଣସି ଲୋକ ଜାଣି ପାରିବ ଯେ, ସେ କେଡ଼େ ସୋସାଲିଷ୍ଟ ! 
ଅବଶ୍ୟ ସେହି ଶ୍ରେଣୀର ନେତାମାନଙ୍କର କୃଷକ ଆନ୍ଦୋଳନର ପ୍ରଥମ ଅବସ୍ଥାରେ କିଛି 
କ୍ଷତି ହେବାର ନ ଥୁଲା । କିନ୍ତୁ ନବକୃଷ୍ଣ ଚୌଧୁରୀ ଯେତେବେଳେ ମୁଖ୍ୟମନ୍ତ୍ରୀ ଭାବରେ 
ଓଡ଼ିଶାରେ ବୈପ୍ଳବିକ ଭାଗଚାଷୀ ଆଇନ୍‌ ପ୍ରଣୟନ କଲେ ଏହି ନିତ୍ୟାନନ୍ଦ କାନୁନଗୋଙ୍କ 
ଶ୍ରେଣୀର ଲୋକେ ନବବାବୁଙ୍କ ବିରୋଧରେ ସ୍ଵର ଉତ୍ତୋଳନ କରି ତା'ଙ୍କୁ ମୁଖ୍ୟମନ୍ତ୍ରୀତ୍ଵରୁ 
ତଡ଼ି ଦେଇଥୁଲେ । 

୧୯୩୪ରୁ ୧୯୩୬, ଏହି ତିନିବର୍ଷ ମଧରେ ଓଡ଼ିଶାର କଟକ, ପୁରୀ ଓ ବାଲେଶ୍ଵର 
ଜିଲ୍ଲାରେ କୃଷକ ଆନ୍ଦୋଳନ ବେଶ୍‌ ଆଗେଇଥୁଲା । ଏହାଛଡ଼ା ଗଞ୍ଜାମ ଜିଲ୍ଲାରେ ବିଶ୍ଵନାଥ 
ଦାସ, ଉମାଚରଣ ପଟ୍ଟନାୟକ, ଦିବାକର ପଟ୍ଟନାୟକ ଓ ବିଶେଷ ଭାବରେ ବନମାଳୀ 
ମହାରଣା ତଥା ଗୋବିନ୍ଦ ପ୍ରଧାନଙ୍କ ନେତୃତ୍ଵରେ ଯେଉଁ ରୟତ ଆନ୍ଦୋଳନ ହୋଇଥଲା, 
ନବକୃଷ୍ଣ ଚୌଧୁରୀ ସେସବୁ ସହିତ ସହଯୋଗ କରୁଥ୍‌ଲେ ଓ ସଭା ସମିତିରେ ଯୋଗ 


ଅନି୍ାଣ ୮ ୮୮୬୭ 
ଦେଉଥୁଲେ । ତାଙ୍କରି ସଂସ୍ପର୍ଶରେ ଆସି ବନମାଳୀ ମହାରଣା ଓ ଗୋବିନ୍ଦ ପ୍ରଧାନ କଂଗ୍ରେସ 
ସୋସାଲିଷ୍ଟ ପାଟିରେ ଯୋଗ ଦେଇଥୁ୍‌ଲେ । ଅନେକ ସମୟରେ ନବବାବୁ ନିଜେ ନଯାଇ 
ମାଳତୀ ଦେବୀ ଓ ସୁରେନ୍ଦ୍ର ଦ୍ବିବେଦୀ ଏବଂ ଗୌରାଙ୍ଗ ଚରଣ ଦାସଙ୍କୁ ସେ ସବୁ ଅଞ୍ଚଳକୁ 
ପଠାଉଥ୍ଲେ | 

ଓଡ଼ିଶାରେ କୃଷକମାନଙ୍କର ପ୍ରଥମ ସମ୍ମିଳନୀ ୧୯୩୫ ମସିହା ଜୁନ୍‌ ୧୦ 
ତାରିଖରେ କଟକ ଟାଉନ୍ବ ହଲ୍‌ରେ ହୋଇଥୁଲା ଓ ସେଥ୍‌ରେ ସଭାପତିତ୍ଵ କରିଥ୍‌ଲେ 
ଗୋଦାବରୀଶ ମିଶ୍ର । ଉକ୍ତ ସମ୍ମିଳନୀରେ ବଢ଼ି ମରୁଡ଼ି ପାଇଁ ଖଜଣା ଛାଡ଼ ହିଁ ମୁଖ୍ୟ ଦାବି 
ଥ୍‌ଲା । ସେହି ବର୍ଷ ଅଗଷ୍ଟ ୧୦ ତାରିଖ ଦିନ ଓଡ଼ିଶାର କୃଷକର ଆନୁଷ୍ଠାନିକ ସଂଗଠନ, 
କୃଷକ ସଂଘ, ଗଠିତ ହୋଇଥୁଲା | ତାହାର ପ୍ରଥମ ସଭାପତି ଥୁଲେ ହରେକୃଷ୍ଣ ମହତାବ 
ଓ ଯୁଗ୍ମ ସମ୍ପାଦକ ଥ୍‌ଲେ ମାଳତୀ ଦେବୀ ଓ ସୁରେନ୍ଦ୍ର ଦ୍ବିବେଦୀ । ଓଡ଼ିଶା ପ୍ରଜାସ୍ଵତ୍ଵ 
ଆଇନ୍‌ରେ ଏକ ବ୍ୟବସ୍ଥା ଥାଏ ଯେ, ଶସ୍ଯହାନୀର ପ୍ରମାଣ ପାଇଲେ, ସରକାର ଖଜଣାର 
'"ଏକ-ଚତୁର୍ଥାଂଶ ଛାଡ଼ ଦେବେ। କିନ୍ତ ସେ ସମୟରେ ବ୍ରିଟିଶ ସରକାର ଓ ରାଜା, 
ଜମିଦାରଙ୍କ ପ୍ରତି ଏତେ ଡର ଥ୍‌ଲା ଯେ, ଲୋକେ ଦରଖାସ୍ତରେ ଦସ୍ତଖତ ଦେବାକୁ ବି 
ଡରୁଥ୍‌ଲେ । ଏଭଳି ଏକ ଘଟଣା ସୁରେନ୍ଦ୍ରନାଥ ଦ୍ବିବେଦୀ ତା'ଙ୍କ “ମୋ ଜୀବନ ସଂଗ୍ରାମ” 
ବହିରେ ବଣ୍ତନା କରିଛନ୍ତି । ଏଣୁ ପ୍ରଥମ ଅବସ୍ଥାରେ କୃଷକ ଆନ୍ଦୋଳନରେ ସଂପୃକ୍ତ 
ବ୍ୟସ୍ତିମାନଙ୍କୁ କେତେ ଅସୁବିଧାରେ କାର୍ଯ୍ୟ କରିବାକୁ ହେଉଥୁଲା ତାହା ଅନୁମେୟ । ଏହି 
କୃଷକ ନେତା ଓ କର୍ମୀମାନେ କଂଗ୍ରେସ ଦଳରେ ଏକ ନୂଆ ମୋଡ଼ ସୃଷ୍ଟି କଲେ ଓ ନୂଆ 
ରୂପ ଦେଲେ । ଏମାନଙ୍କ ମୁହଁରୁ ଶୁଣାଗଲା, “କି ହେବ ସେ ସ୍ଵରାଜ୍ୟ ନେଇ, ଯଦି 
ମୋର ନ ପୂରେ ପେଟ, ଖଟି ଖଟି ଚାଷୀ ମୂଲିଆ ମଲେଣି, ଚଷି ଚଷି ଦାନା କନା 
ନିଅଣ୍ଟ” ଇତ୍ୟାଦି ଗୀତ । ପୁଣି କଂଗ୍ରେସ ସୋସାଲିଷ୍ଟମାନେ ଗାଇଲେ “କହ କହ କେଉଁ 
ଜାତି ପାଇଛି ମୁକତି କରି ହାରିହୁରି ଗୁହାରି... !” ମାଳତୀ ଦେବୀ ଓ ତା 'ଙ୍କର ଅନ୍ତରଙ୍ଗ 
ଗୌରାଙ୍ଗ ଚରଣ ଦାସ ଏବଂ ମୋହନ ଦାସ ତଥା ସୁରେନ୍ଦ୍ର ଦ୍ବିବେଦୀ ଆଦି ଜମିଦାର 
ବିରୋଧୀ ଭାଷଣମାନେ ଦେଇ ଚାଷୀ ତଥା ସାଧାରଣ ଲୋକଙ୍କୁ ସଙ୍ଗଠିତ କଲେ ଏବଂ 
କଂଗ୍ରେସ ଭିତରକୁ ଶହ ଶହ ସଂଖ୍ୟାରେ ବିପ୍ଳବୀ ଯୁବକ ଆକଷିତ ହେଲେ । ହରେକୃଷ୍ଣ 
ମହତାବ ବହୁଦିନ ପର୍ଯ୍ୟନ୍ତ କୃଷକ ସଂଘର ସଭାପତି ଭାବରେ ବିଭିନ୍ନ ସଭା ସମ୍ମିଳନୀରେ 
ଯୋଗ ଦେଉଥୁଲେ । ୧୯୩୫ ମସିହା ସେପ୍ନେମ୍ବର ପହିଲା ନିଖ୍‌ଳ ଭାରତ କୃଷକ ଦିବସ 
ରୂପେ ପାଳିତ ହୋଇଥୁଲା । ସେହି ଉପଲକ୍ଷରେ ଓଡ଼ିଶାର କଟକ, ପୁରୀ, ବାଲେଶ୍ଵର ଓ 
ଗଞ୍ଜାମ ଜିଲ୍ଲାରେ ୧୫୦ଟି ସ୍ଥାନରେ ସଭା କରାଯାଇଥ୍ଲା । 

ଏବର ନୂଆ ପିଢ଼ିର ଲୋକମାନେ ସ୍ବାଧୀନତା ସଂଗ୍ରାମର କିଛି କଥା ପଢ଼ିବାକୁ 
ପାଇଲେ ବି ଅନେକ କଥା ବିଶ୍ବାସ କରିବାକୁ ଅସମର୍ଥ । ରାଜା, ଜମିଦାର ଓ ସାହୁକାରଙ୍କ 
ଅତ୍ୟାଚାର ଏବଂ ଶୋଷଣ କଅଣ ତାହା ସେମାନେ ଜାଣନ୍ତି ନାହିଁ । ଓଡ଼ିଶାର ସେହି 
ସମୟର କୌଣସି ଜଣାଶୁଣା ଉପନ୍ୟାସ ଏହି ଅତ୍ୟାଚାର ଓ ଶୋଷଣ ଉପରେ ଆଧାରିତ 
ହୋଇ ଲେଖାଯାଇନାହିଁ । ଆଜିକାଲିକାର ଯୁବକ ବିଶ୍ଵାସ କରି ପାରିବେ ନାହିଁ ଯେ, ମାତ୍ର 
୬୦ ବର୍ଷ ତଳେ ଛୋଟ ଛୋଟ ଜମିଦାରଙ୍କ ଘର ଆଗରେ କେହି ସଫା ଲୁଗା ପିନ୍ଧି ବା 


୬୮ ଅନିର୍ବାଣ 





ଛତା ଧରି ଯାଇ ପାରୁ ନଥ୍‌ଲେ । ଜୋତା ପିନ୍ଧି ଗଲେ ମାଡ଼ ଖାଉଥ୍‌ଲେ । ଜମିଦାରଙ୍କୁ 
ଦେଖ୍‌ଲେ କାକୁସ୍ଥ ହୋଇ ଚାଲୁଥ୍‌ଲେ, ବାକିଆ ଖଜଣା ଲାଗି ମାଡ଼ ଓ ନିର୍ଯାତନା ସହୁଥ୍‌ଲେ 
ଏବଂ ଘର କୋରଖ ହେଉଥୁଲା । ଚାଷୀମାନଙ୍କ ମଧ୍ଯରୁ କେହି ସମୃଦ୍ଧ ହୋଇଗଲେ ବା 
ହେଣ୍ଢିଲେ ସେମାନଙ୍କୁ ମାଡ଼ ମାରିବା ଲାଗି ଏକ “ମୃଦଙ୍ଗ ଘର” ଥ୍ଲା । ଏଣୁ ଅଣଖ୍‌ଆ 
ପାଖ ବାଗଲପୁରରେ ଯେଉଁ ପ୍ରଥମ ଚାଷୀ ସମ୍ମିଳନୀ ହୋଇଥ୍‌ଲା, ସେଥ୍‌ରେ ନବବାବୁ 
ପ୍ରଥମ ପ୍ରସ୍ତାବ ଦେଲେ ଯେ, ଜମିଦାର ବା ମହାଜନଙ୍କୁ କେହି ମାଟିରେ ମୁଣ୍ଡ ଲଗାଇ 
ମୁଣ୍ଡିଆ ମାରିବେ ନାହିଁ, ସିଧା ନମସ୍କାର କରିବେ । ସେ ସମୟକୁ ଏହା ବି ଥ୍ଲା ଖୁବ୍‌ 
ବଡ଼ କଥା । ଏହା ଫଳରେ ସେମାନଙ୍କୁ ଅବଶ୍ଯ ଧନୀ ଚାଷୀଙ୍କର ଚକ୍ଷୁଶୂଳ ହେବାକୁ 
ପଡ଼ିଥ୍‌ଲା । ଚାଷୀର ଶୋଷଣ କଷଣ ଦୂର କରିବା ପାଇଁ ନବକୃଷ୍ଣ ଚୌଧୁରୀ, ମାଳତୀ 
ଦେବୀ, ମୋହନ ଦାସ, ଗତିକୁଷ ସ୍ଵାଇଁ, ପ୍ରାଣନାଥ ପଟ୍ଟନାୟକ, ଫନି ପାଲ, ପରମାନନ୍ଦ 
ମହାନ୍ତି ଆଦି ଯେଉମାନେ ଲଢ଼େଇ କରିଥୁଲେ, ତାହାର ଏକ ସ୍ମତିଚାରଣ କରନ୍ତି ସେ 
ସମୟରେ ଜଣେ ତରୁଣ କୃଷକ ସଂଘ କମ୍ମୀ ଓ ପରବର୍ତୀ କାଳର ପ୍ରଖ୍ୟାତ ସମାଜବାଦୀ 
ନେତା ଜଗତସିଂହପୁରର ଲୋକନାଥ ରାୟ । 

୧୯୩୩ ମସିହାରେ କାଠଯୋଡ଼ି ନଦୀର ଡାହାଣ ପାଖ ଖଣ୍ଡେଇତା ଠାରେ ଏକ 
ବିରାଟ ଘାଇ ହୋଇ ପୁରୀ ସଦର ସବ୍‌ଡିଭିଜନ ପୂରାପୂରି ନାରଖାର ହୋଇଯାଇଥାଏ । 
ରିଲିଫ୍‌ କାମରେ ନବକୃଷ୍ଣ ଚୌଧୁରୀ, ମାଳତୀଦେବୀ, ସୁଧୀର ଘୋଷ ଓ ଲୋକନାଥ 
ରାୟ ଆଦି ବହୁ କଂଗ୍ରେସ ଲୋକ ଲାଗି ପଡ଼ିଥାନ୍ତି। ଲୋକନାଥ ରାୟ ପୁରୀ ଜିଲ୍ଲାର 
ନୂଆହାଟ ରିଲିଫ୍‌ ସେଣ୍ଟର୍‌ ଦାୟିତ୍ଵରେ ଥାଆନ୍ତି । ପ୍ରାୟ ବର୍ଷକରୁ ଅଧୁକ ସମୟ କାକଟପୁର, 
ଗୋପ ଓ ଜଗତସିଂହପୁର ଧୋୟା ଅଞ୍ଚଳର ରିଲିଫ୍ଵ କାମ କରି ତାଂଙ୍କର ସେ ଅଞ୍ଚଳ 
ସହିତ ଭଲ ସମ୍ପର୍କ ହୋଇଯାଇଥାଏ । 

୧୯୩୪ ମସିହାରେ ସେସବୁ ଅଞ୍ଚଳର ଜମିଦାରମାନଙ୍କ ଅତ୍ୟାଚାରରୁ ଲୋକଙ୍କୁ 
ରକ୍ଷା କରିବା ଲାଗି ଗ୍ରାମେ ଗ୍ରାମେ ଚାଷୀମାନଙ୍କୁ କୃଷକ ସଂଘର ସଭ୍ୟ କରାଗଲା ଓ 
କୃଷକ ସଂଘ କମିଟି ଗଢ଼ାଗଲା । ଜମିଦାରଙ୍କ ପାଖରେ ବେଠି, ଭେଟି, ଦାଖଲ ଖାରଜ 
ରୋଷମ, ଖାତାଫାଡ଼, ବାହାଚିନା, ଖରଡ଼ାପଣି ପ୍ରଭୂତି ବିଭିନ୍ନ ଶୋଷଣରେ ଚାଷୀମାନେ 
ସର୍ବସ୍ବାନ୍ତ ହେଉଥ୍‌ଲେ । ରାଜାମାନଙ୍କ ରାଜ୍ୟରେ ତ ଆହୁରି କଡ଼ା ଶାସନ ଓ ଶୋଷଣ 
ଚାଲିଥ୍‌ଲା । ଆଜି କାଲିର ଲୋକମାନଙ୍କୁ ଏସବୁ ନୂଆ ଶବ୍ଦ। କିନ୍ତୁ ୬୦ ବର୍ଷ ତଳେ 
ଏହା ବିରୁଦ୍ଧରେ ଲଢ଼ି ବହୁ ନେତା ଓ କର୍ମୀ ବହୁ ଯାତନା ଭୋଗିଥ୍‌ଲେ । ତେଣୁ ସେସବୁ 
ସମ୍ପକରେ କିଛି ଧାରଣା ଦେବା ଆବଶ୍ୟକ ମନେ ହୁଏ । 

ଜମିଦାର ତ ବହୁତ ଉଚ୍ଚର, ସେମାନଙ୍କର ଗୁମାସ୍ତାମାନଙ୍କର ଶୋଷଣ ଓ ଉତ୍ପାତ 
କହିଲେ ନସରେ । କଟକ ବକ୍‌ସିବଜାର ଭଗତ ଜମିଦାରଙ୍କର ନିମାପଡ଼ାର ବିଷ୍ଣୁପୁର 
ଅଞ୍ଚଳରେ ଏକ ବିରାଟ ଜମିଦାରି ଥ୍ଲା । ତା'ଙ୍କ ଗୁମାସ୍ତା କଟକ ଜିଲ୍ଲାର ବରଜୁ ମହାନ୍ତିଙ୍କ 
ଅତ୍ୟାଚାରରେ ସମସ୍ତେ ଡରିହରି ଥାଆନ୍ତି । କେଉଟ ପ୍ରତିଦିନ ମାଛ ଦେବ, ଚୁଡ଼ା ଦେବ | 
ବାରିକ ପ୍ରତିଦିନ ଘଷି ମୋଡ଼ି ଦେବ । ଗୋପାଳ ପ୍ରତିଦିନ ଦୁଧ, ଛେନା ଓ ଘିଅ ଦେବ 
ଇତ୍ୟାଦି । ଏହା ଛଡ଼ା ନାନା ପ୍ରକାର ଭେଟି ଦେବାକୁ ହୁଏ ଓ ବେଠି ଖଟିବାକୁ ହୁଏ । 


ଅନିର ୋଁ‰¶}......୍‌‰ ୂ|6|!¦._.._ ୬୯ 
କଚେରୀ ସାମନାରେ କେହି ଛତା ଧରି, କଠଭ ପିନ୍ଧିଂ ଯାଇ ପାରିବେ ନାହିଁ । ବରଜୁ 
ମହାନ୍ତି ସମସ୍ତଙ୍କୁ ଶଳା ବୋଲି ସମ୍ବୋଧନ କରନ୍ତି । ତା'ଙ୍କୁ ନିମାପଡ଼ା ବଢ୍ଚାରରେ ମଧ୍ଯ 
ଭୟ । କିଛି ଅମାନ୍ୟ କଲେ ମାଡ଼ । 

ଗୋପାଳ ଦନେଇ ବେହେରା ପ୍ରତିଦିନ ଦହି, ଛେନା, ଘିଅ ଦେଇ ଦେଇ ନଯାନ୍ତ | 
ସେ ତା ଦୁଦ୍ଦଶା ଦିନେ ଚାଷୀ ନେତା ମୋହନ ଦାସଙ୍କୁ ଜଣାଇଲା । ମୋହନ ବାବୁ 
ସାହସ ଦେଇ କହିଲେ, “ଦନେଇ ମୁଁ ତୋ ପଛରେ ଅଛି, ସାହସ ବାନ୍ଧି ନିମାପଡ଼ା 
ବଜାରରେ ହଲ୍ଲା କର, ଶଳା ବରଜୁ ମହାନ୍ତି, ହେ ଶଳା ବରଜୁଆ ।”” ଦନେଇ ତାହାହି 
କଲା । ସେହି ଦିନୁ ଲୋକଙ୍କ ସାହସ ବଢ଼ିଗଲା । ଛୋଟ ଠାରୁ ବଡ଼ ସମସ୍ତେ ବରଜ୍ଜ୍‌ 
ମହାନ୍ତିଙ୍କୁ ଦେଖ୍‌ଲେ ରଡ଼ି ଛାଡ଼ନ୍ତି ଶଳା ବରଜୁ ମହାନ୍ତିଂ। । ଶେଷରେ ବରଜୁ ମହାତ୍ରି 
ଆଉ ସେଠାରେ ରହି ନ ପାରି କଟକ ପଳେଇ ଗଲେ । ସେହି ଦିନଠାରୁ ମହୀଦାସ 
ମଠ, ଦକ୍ଷିଣ ପାଶ୍ଵ ମଠ, ଉତ୍ତର ପାଶ୍ଵ ମଠ, ପ୍ରହରାଜପୁର ମିଆଁ ଜମିଦାର ଓ କୋଠଦେଶ 
ଜମିଦାରଙ୍କ ବିରୋଧରେ ଆନ୍ଦୋଳନ ତେଜିଲା । 


ବେଠି 
ରାଜା ଓ ଜମିଦାରଙ୍କର ଚାଷ କାମ, ଘର ଛପର, ବିବାହ ଉତ୍ସବ ଆଦିରେ ବିନା 
ପାରିଶ୍ରମିକରେ ପ୍ରଜାମାନଙ୍କୁ କାମ କରାଇବା । 


ଭେଟି 

ରାଜା ଓ ଜମିଦାରମାନଙ୍କ ସିଂହାସନ ଆରୋହଣ, ବିବାହ ଓ ସୁନିଆଁ (ଏକ 
ବାର୍ଷିକ ଅଭିଷେକ ) ବେଳେ ସରୁ ଚାଉଳ, ବଡ଼ କଦଳୀକାନ୍ଧି, କ୍ଷୀର, ଘିଅ, ମାଛ, କାଠ 
ଉପକରଣ, ଲୁହାର କିଛି ଉପକରଣ ମାଗଣାରେ ପ୍ରଚ୍ଚାମାନେ ଦି ଅନ୍ତି । ଏସବୁରେ ହ୍ରୁଟି 
ହେଲେ ଲୋକଙ୍କୁ ନାନା ପ୍ରକାର ଶାରୀରିକ ଦଶ୍ତ ଦିଆଯାଉଥ୍ଲା । 

ଅଧ୍କାଂଶ ଚାଷୀଙ୍କର ନିଜର ଜମି ନ ଥୁଲା । ସେମାନେ ଜମିଦାର ଓ ବଡ଼ ବଡ଼ 
ଚାଷୀଙ୍କ ଜମି ଚାଷ କରୁଥୁଲେ । ଚାଷ କରି ଯାହା ପାଉଥୁଲେ, ସେଥ୍‌ରେ ବର୍ଷ ପୂରୁ 
ନଥ୍‌ଲା । ଏଣୁ ସେମାନେ ରାଜ୍ୟ, ଜମିଦାର ଓ ଜମିମାଲିକମାନଙ୍କଠାରୁ ଚଢ଼ା ସୁଧରେ 
ରଣ ନେବାକୂ ବାଧ୍ଯ ହେଉଥ୍‌ଲେ । 

ଜମିଦାରଙ୍କ ଖାତାରେ ପୁରୂଷ ପୁରୁଷ ଧରି କରଜ ବଢ଼ି ବଢ଼ି ଚାଲେ । ଫସଲ 
ଅମଳ ହେବା ମାତ୍ରେ ସେଥ୍‌ରୁ ଜମିଦାର ରଣ ବାବଦକୁ କିଛି ନେଇ ଯା ନ୍ତି। ଏହା 
ପରେ ପରେ ସେହି ଫସଲକୁ ଚାଷୀ ପୁଣି କରଜ କରି ଆଣେ । କାକଟପୁର ଅଞ୍ଚଳରେ 
ପୁରୀର ବଡ଼ ବଡ଼ ମଠମାନଙ୍କର ବହୁ ଜମି ଓ ଜମିଦାରି ଥ୍‌ଲା । ଏଣୁ କାକଟପୁର ଅଞ୍ଚଳରେ 
ସେତେବେଳେ ଏକ ପ୍ରବାଦ ଥୁଲା “ଯାହା ଖାଇଥ୍‌ବ ପେଟକୁ, ଯାହା ବଳିଯିବ ମଠକୁ |' 


ଖାତାଫାଡ଼: 
ଯେଉଁ ଚାଷୀର ଜମି ଥୁଲା, ତାହାକୁ ବିକିବାର ଅଧୂକାର ତା 'ର ନଥ୍ଲା । ସେଥ୍ପାଇଁ 
ଜମିଦାରଙ୍କଠାରୁ ଅନୁମତି ଆଣିବାକୁ ହେଉଥୁଲା ଏବଂ ସେଥ୍‌ଲାଗି ଏକ ଫିସ୍‌ ଦେବାକୁ 


୭୦ ଅନିର୍ବାଣ 

ପଡ଼ୁଥ୍‌ଲା । ଜମିଟି ଗୋଟିଏ ଲୋକର ଖାତାରୁ ଅନ୍ୟ ଲୋକର ଖାତାକୁ ଯିବା ପାଇଁ ଏ 
ଯେଉଁ ଫିସ୍‌ ନିଆ ହେଉଥଲା, ତାଂକୁ “ଦାଖଲ ଖାରଜ ରୋଷମ୍‌' କୁହାଯାଉଥ୍ଲା । 


ବାହାଚିନା : 


ପ୍ରଜାର ପୁଅ, ଝିଅ ବିବାହ ପ୍ରସ୍ତାବ ଉଠିଲେ, ଜମିଦାରଙ୍କ ଘରକୁ ବଡ଼ କଦଳୀ 
କାନ୍ଧି ବା ଭଲ ଦେଶୀ ଆଳୁ, କିଛି ମୁଗ ଜାଇ ଓ ଘିଅ ଏବଂ କିଛି ପଇସା ଭେଟି 
ଦେବାକୁ ହେଉଥଲା । ଏହାକୁ “ବାହାଚିନା' କୁହା ଯାଉଥଲା । 


ଖରଡ଼ାପାଣ: 


ଖଚ୍ଚଣା ରସିଦ କାଟିବା ବେଳେ ଯେଉ ଅତିରିକ୍ତ ପାଉଣା ଆଦାୟ ହେଉଥ୍ଲା, 
ତା'କୁ 'ଖରଡ଼ାପାଣି' କୁହାଯାଉଥ୍ଲା | 

ପ୍ରଜାର ବିବାହ, ବ୍ରତ ବେଳେ ଆମ୍ବଡାଳ, ନୂଆବଟୁ ଆଦି ଦରକାର ହୁଏ ଏବଂ 
ଜାଳ ବି ଦରକାର ପଡ଼େ । ପ୍ରଜାକୁ ନିଜ ଜମିର ଗଛରୁ ଫଳ ତ ଦୂରର କଥା, ପତ୍ରଟିଏ 
ନେବା ପାଇଁ ବି ଫିସ୍‌ ଦେଇ ରସିଦ୍‌ କାଟିବାକୁ ହେଉଥଲା । ଠିକ୍‌ ସେହିପରି ନିଜ ଜମିରେ 
ଥ୍‌ବା ପୋଖରୀରୁ ମାଛ ମାରି ଖାଇବାର ଅଧୁକାର ତା'ର ନଥୁଲା । ଏସବୁ ଅଧ୍‌କାର 
ପାଇଁ ଓ ଅନ୍ୟାୟ ପାଉଣା ଲାଗି କୃଷକକୁ ଆନ୍ଦୋଳନ କରିବାକୁ ହେଉଥଲା । 

୧୯୩୪ରୁ ୧୯୩୬ ପର୍ଯ୍ୟନ୍ତ ତିନିବର୍ଷ କାଳ କଟକ, ପୁରୀ, ବାଲେଶ୍ବର ଓ ଗଞ୍ଜାମ 
ଜିଲ୍ଲାରେ ଏହି ଉଦ୍ଦେଶ୍ୟରେ ସଭା, ସମ୍ମିଳନୀମାନ ଚାଲିଲା । ୧୯୩୪-୩୫ ମସିହାରେ 
ବର୍ତମାନର ଜଗତସିଂହପୁର ଜିଲ୍ଲା ଅନ୍ତର୍ଗତ ହରିଶପୁରରେ ଲାହା ବଂଶୀୟ ଜମିଦାର 
ବେଆଇନ ଭାବରେ ଟଙ୍କାକେ ତିନି ଅଣା ଖଜଣା ବୂଵି କରିଥ୍୍‌ବାରୁ ତା'ଙ୍କ ବିରୋଧରେ, 
ବାଲିକୁଦାର ଗାନ୍ଧି ବୋଲି କୁହାଯାଉଥ୍‌ବା, ହରେକୃଷ ବିଶ୍ବାଳ ଆଦି ଆନ୍ଦୋଳନ କରିଥୁଲେ | 
ତାହା ପଛରେ ନବକୃଷ୍ଣ ଚୌଧୁରୀଙ୍କ ପ୍ରେରଣା ଥୁଲା । ନିତ୍ୟାନନ୍ଦ ,କାନୁନ୍‌ଗୋ ଆଦିଙ୍କ 
ଦ୍ଵାରା ଜମିଦାର ଓ ପ୍ରଜାମାନଙ୍କ ମଧ୍ୟରେ ମିଳାମିଶା ହୋଇଥ୍‌ଲା । ଏହିଭଳି ପୂର୍ବତନ 
କୁଚ୍ଚଙ୍ଗ ଜମିଦାରଙ୍କ ବିରୋଧରେ ହୋଇଥ୍‌ବା ୨୯ ମୌଜା ପ୍ରଜା ଆନ୍ଦୋଳନ ବେଳେ 
ନବକୃଷ୍ଣ ଚୌଧୁରୀ ଓ ମାଳତୀ ଦେବୀ ପ୍ରଚ୍ଚାଙ୍କ ପକ୍ଷରେ ସହାୟତା କରି ସଭା କରିଥଲେ । 
୧୯୩୬ ମାର୍ଚ୍ଚ ୩୦ ତାରିଖରେ କଟକରେ ହିଁ ପ୍ରଥମ ବଡ଼ ଧରଣର ଚାଷୀ ସମ୍ମିଳନୀ 
ହୋଇଥୁଲା । ମୋହନଲାଲ୍‌ ଗୌତମ ସେଥ୍‌ରେ ସଭାପତିତ୍ଵ କରିଥ୍‌ଲେ। ସେହି 
ସମ୍ମିଳନୀରେ ପ୍ରାୟ ଦଶହଜାରରୁ ଅଧ୍କ ଚାଷୀ ଯୋଗ ଦେଇଥୁଲେ । ସମ୍ମିଳନୀ ପାଇଁ 
ଗୋଦାବରୀଶ ମିଶ୍ରଙ୍କ ସଭାପତିତ୍ଵରେ ଏକ ଅଭ୍ୟଥନା ସମିତି ଗଢ଼ାଯାଇଥୁଲା । ୧୯୩୬ 
ଜୁନ୍ନ ମାସରେ ପୁରୀ ଜିଲ୍ଲାର ନୂଆହାଟଠାରେ ଯେଉଁ ଚାଷୀ ସମ୍ମିଳନୀ ହୋଇଥ୍ଲା, 
ସେହି ସମ୍ମିଳନୀର ଦାୟିତ୍ଵ ଥ୍ଲା ଲୋକନାଥ ରାୟଙ୍କ ଉପରେ । ପୂର୍ବରୁ ରିଲିଫ୍‌ କାମ 
କରିବା ଭିତରେ ସେ ଏ ଅଞ୍ଚଳ ସହିତ ବେଶ୍‌ ପରିଚିତ ଥୁଲେ । ନବକୃଷ୍ଣ ଚୌଧୁରୀ 
ସେହି ସମ୍ମିଳନୀରେ ସଭାପତି ହେବାର ସ୍ଥିର ହେଲା । ସେ ଯେଉଁ ବାଟେ ଯିବେ, ତାହା 
ତା'ଙ୍କୁ ଲୋକନାଥ ବାବୁ ବତାଇ ଦେଇଥ୍ଲେ | ଅନ୍ୟ ସୁବିଧା ନଥୁବାରୁ ଏବଂ ଶଗଡ଼ରେ 

ଯିବା ବାଟ ଖୁବ୍‌ ବୁଲାଣି ଥ୍‌ବାରୁ ସେ ଚାଲି ଚାଲି ଯିବେ ବୋଲି କହିଥୁଲେ । ସଭାର 
ପୂର୍ବ ଦିନ ପହଞ୍ଚିବେ ବୋଲି ଲୋକନାଥ ବାବୁ ତା'ଙ୍କୁ ଅନୁରୋଧ କରିଥାନ୍ତି । 

ସମ୍ମିଳନୀ ଲାଗି କାକଟପୁର, ଗୋପ, ନିମାପଡ଼ା ଓ ଜଗତସିଂହପୁର ଥାନାର 
ପାଖ ଆଖ ଅଞ୍ଚଳରେ ଏକ ମାସ ଧରି ପ୍ରଚାର ଚାଲିଥାଏ । ସମ୍ମିଳନୀ ପୂର୍ବଦିନ ରାତି 
୮ଟା ପର୍ଯ୍ୟନ୍ତ ନବବାବୁ ପ୍ରହଞ୍ଚି ନଥାଂନ୍ତି। ଲୋକନାଥ ବାବୁ ବିବ୍ରତ ହୋଇ କହିଥ୍‌ବା 
ବାଟରେ ୩ ମାଇଲ ପର୍ଯ୍ୟନ୍ତ ଜହ୍ନ ଆଲୁଅରେ ଚାଲି ଚାଲି ଗଲେ । ପ୍ରାଚୀ ନଦୀ କଡ଼ର 
ଏକ ବଣ ଭିତର ଦେଇ ତିନି ଜଣ ଲୋକ ଆସୁଥ୍‌ବାର ସେ ଦେଖ୍‌ଲେ । ଦୁଇଜଣ 
ମୁଣ୍ଡରେ କିଛି କିଛି ମୁଣ୍ଡାଇଥାଂଚ୍ରି ଓ ପଛ ଜଣକ ଛତାରେ ଲୁଗା ଗଣ୍ଠିଲି ବାନ୍ଧି ପିଠି 
ଆଡ଼କୁ ପକାଇ ଚାଲିଥାନ୍ତି । ସେମାନେ କେହି ବାଟୋଇ ହୋଇଥାଇ ପାରନ୍ତି ଭାବି 
ଲୋକନାଥ ବାବୁ ପଚାରିଲେ, ' 'ହେ ମଉସା ! ଏ ବୀଟରେ କେହି କଟକରୁ ଆସିବାର 
ଦେଖୁଛ କି ?'” 

ନବବାବୁ ପଛରୁ ଡାକ ଦେଲେ, “ସେ ପରା ତୋତେ ଖୋଜୁଛନ୍ତି ।'” 

ଆଉ ଲୋକନାଥ ବାବୁଙ୍କ ଆନନ୍ଦ କହିଲେ ନସରେ । ସଭାରେ କେତେ ଲୋକ 
ହେବେ, କିଭଳି ପ୍ରଚାର ହୋଇଛି, କେତେ ପଇସା ଖର୍ଚ୍ଚ ହେବ, କେଉଁଠୁ ଆଣିଲ, କିଏ 
ଦେଲେ ଇତ୍ୟାଦି ଇତ୍ୟାଦି ପଚାରିଲେ । 

ସେମାନେ ଆସି ନୂଆହାଟ କ୍ୟାମ୍ପ୍‌ରେ ପହଞ୍ଚିବା ଖବର ପାଇ ବହୁ ଲୋକ 
ଆଖପାଖରୁ ଆସି ଜମା ହୋଇଗଲେ । ତାଂପରେ ନବବାବୁ ଏକ ନଡ଼ିଆ ପତ୍ର ବୁଣା 
ଛପାରେ ବିଶ୍ରାମ ନେଲେ । ସେ ନିଜ ଗୋଡ଼ ନିଜ ହାତରେ ଘଷିବା ଦେଖୁ ଲୋକନାଥ 
ବାବୁ ତା'ଙ୍କ ଗୋଡ଼ ଘଷିବା ପାଇଁ ଆଗଭର ହେବାରୁ ନବବାବୁ ଓଲଟି ଲୋକନାଥ 
ବାବୁଙ୍କ ଗୋଡ଼ ଘଷିବାକୁ ଉଦ୍ୟତ ହେଲେ । କହିଲେ, “ମୁଁ ତ ସକାଳୁ ମାତ୍ର ୨୪ 
ମାଇଲ ବାଟ ଆସିଛି। କିନ୍ତୁ ତୁ ତ ଶହ ଶହ ଗା ବୁଲିଛୁ । ତୁ ଆଗ ଘଷା ଖାଇବୁ ।”” 
ଲୋକନାଥ ବାବୁ ଏଥ୍‌ରେ ସଙ୍କୁଚିତ ଓ ଲଜ଼ିତ ହୋଇଗଲେ । 

ସମ୍ମିଳନୀର ଅଭ୍ୟର୍ଥନା ସମିତିର ସଭାପତି ପଦ୍ମଚରଣ ସାମନ୍ତସିଂହାରଙ୍କ ତରଫରୁ 
ଖାଇବା ବ୍ୟବସ୍ଥା ହୋଇଥୁଲା । ଧୋଇଆ ଅଞ୍ଚଳର ମୋଟା ଚାଉଳ ସଙ୍ଗରେ ମୁଗ, ସାରୁ 
ଓ କଖାରୁର ଡାଲମା ହୋଇଥାଏ । ଆମିଷ ଖାଇବା ଲୋକଙ୍କ ପାଇଁ ଝୋଳର ବ୍ୟବସ୍ଥା 
ହୋଇଥିଲା । ସମସ୍ତେ ଏକାଠି ଖାଇ ବସିଲେ । ଗୋକୁଳ ମୋହନ ରାୟ ଚୂଡ଼ାମଣି ତରତର 
ହୋଇ ଖାଇଲା ବେଳେ ଏକ ଗରମ ସାରୁ ତା'ଙ୍କ ତାଳୁ ରେ ଲାଗିଯିବାରୁ ସେ ବ୍ୟସ୍ତ 
ହୋଇପଡ଼ିଲେ । ନବବାବୁ ଥଟ୍ଟା କରି କହିଲେ, ““ସର୍ବହରା ଚାଷୀ ସମ୍ମିଳନୀକୁ ଆସି 
ମାଂସଝୋଳ ଖାଉଛ । ତେଣୁ ପ୍ରାୟଶ୍ଚିତ ହେଲା ।'” 

ପରଦିନ ସଭାରେ ବିଭିନ୍ନ ଅଞ୍ଚଳର ବହୁ ଲୋକ ଯୋଗ ଦେଇଥୁଲେ । ସ୍ଵାଧୀନତା 
ଆନ୍ଦୋଳନ, ଗଣତନ୍ତ୍ର, ଗଣତାନ୍ତ୍ରିକ ସମାଜବାଦ, ଶ୍ରେଣୀ ଚେତନା ଓ କୃଷକ ସଙ୍ଗଠନ 
ଉପରେ ସେ ଅଳଙ୍କାରବିହୀନ ଦୀର୍ଘ ତାତ୍ବ୍ରିକ ଭାଷଣ ଦେଇଥୁଲେ । ମାଇକ୍‌ ନଥାଏ; 
ତଥାପି ଲୋକେ ଘଣ୍ଟା ଘଣ୍ଟା ଧରି ସେ ଭାଷଣ ଶୁଣିଥୁଲେ । ଏହିପରି ଅସଂଖ୍ୟ ସଭାକୁ 
ଅନେକ ସମୟରେ ବହୁ ବାଟ ଚାଲି ଚାଲି ଯାଇ ସେ ଓଡ଼ିଶାର କୃଷକ ଆନ୍ଦୋଳନ ଓ 


୭୨ ଅନିର୍ବାଣ 


ପମ ୫୬୫ୟ୍‌୍‌୍‌ୁ୍‌ ୍‌ × =  %__ 
କୃଷକ ସଙ୍ଗଠନ ଗଢ଼ିଥ୍‌ଲେ । ୧୯୩୬ ମସିହା ସେପ୍ପେମ୍ବର ମାସରେ ପ୍ରାଣନାଥ 
ପଟ୍ଟନାୟକଙ୍କ ଉଦ୍ୟମରେ ଖୋର୍ବାର ଚାନ୍ଦମାରି ପଡ଼ିଆରେ ଯେଉଁ ବିରାଟ କୃଷକ ସମ୍ମିଳନୀ 
ହୋଇଥଲା, ତହିଁରେ ସଭାପତିତ୍ବ୍‌ କରିଥ୍‌ଲେ ନବକୃଷ୍ଣ ଚୌଧୁରୀ । ଏହା ଛଡ଼ା ଯଦୁମଣି 
ମଙ୍ଗରାଜ, ରାଜକ୍ରଷ୍ଣ ବୋଷ, ମୋହନ ଦାସ ଓ ପ୍ୟାରୀ ଶଙ୍କର ରାୟ ଆଦି ସେହି 
ସମ୍ମିଳନୀରେ ବିଶିଷ୍ଟ ବକ୍ତା ଭାବରେ ଯୋଗ ଦେଇଥୁ୍ଲେ । ସେହି ବର୍ଷ ଅକ଼ୋବର ମାସରେ 
ପୁରୀର ଗୁଣ୍ଡିଚାବାଡ଼ିତାରେ ଅନ୍ୟ ଏକ ସମ୍ମିଳନୀରେ ପୁରୀ ସଦର ସବ୍‌ଜିଭିଜନର 
ଚାଷୀଙ୍କର ସମାବେଶ ହୋଇ ଜମିଦାର, ମଠ ମହନ୍ତଙ୍କ ଶୋଷଣ ଓ ଅତ୍ୟାଚାରକୁ ବିରୋଧ 
କରାଯାଇଥ୍ଲା | 

୧୯୩୭ ମସିହାରେ କଟକ ଜିଲ୍ଲାର ବାଗଲପୁରଠାରେ ଏବଂ ପୁରୀ ଜିଲ୍ଲାର 
ବଳଙ୍ଗାଠାରେ ବିରାଟ ଚାଷୀ ସମାବେଶ ହୋଇଥ୍ଲା, କିନ୍ତୁ ୧୯୩୮ ମସିହାର ଜେନାପୁର 
ଚାଷୀ ସମ୍ମିଳନୀ ଥ୍ଲା ପୂରାପୂରି ଏତିହାସିକ । ଏହିଠାରେ ହିଁ ଗଡ଼ଜାତ ଆନ୍ଦୋଳନର 
ଅୟମାରମ୍ଭ । ଏହାରି ଭିତରେ ଏକ ଦୁର୍ଭାଗ୍ୟଜନକ ଘଟଣା ଘଟିଥୁଲୀ। ପୂବ ରୁ 
କୁହାଯାଇଥ୍‌ବା ଖଣ୍ଡେଇତା ଘାଇ ହେବା ପରେ ନବବାବୁ, ମାଳତୀ ଦେବୀ, ସୁଧୀର 
ଘୋଷ ଓ ସୁରେଶ ନାମକ କର୍ମୀ ଅରିଲୋ- ଝାରପଡ଼ା ରିଲିଫ୍‌ କ୍ୟାମ୍ପ୍‌ରେ କାମ କରୁଥ୍‌ଲେ । 
.ସେତେବେଳକୁ କଂଗ୍ରେସର କର୍ମୀମାନେ ଆତ୍ମରକ୍ଷା କରିବା ଲାଗି ଅନ୍ୟାନ୍ୟ କୌଶଳ 
ସହିତ ଛୁରୀ ଖେଳ ଶିଖୁଥୁଲେ । ସୁରେଶ ଏକ ଭାରସାମ୍ୟ-ହୀନ ଯୁବକ । ସେ ଦିନେ 
ଏକ ଛୁରୀ ପଜାଉଥ୍‌ବା ଦେଖ୍‌ କିଏ ଜଣେ ପଚାରିଲା, “ ' କାହିଁକି ପଜାଉଛୁ ?”” ସୁରେଶ 
ଉତ୍ତର ଦେଲା “ ଆଜି କାହାକୁ ମାରିବି ।”” ସେ କଥାକୁ କେହି ଗୁରୁତ୍ଵ ଦେଇ ନଥୁଲେ; 
କାରଣ ସୁରେଶର ରଙ୍ଗଢ଼ଙ୍ଗ ସମସ୍ତେ ଜାଣନ୍ତି । ରାତିରେ ସୁଧୀର ଘୋଷଙ୍କ ସହିତ 
ସୁରେଶର କଅଣ ଯୁକ୍ତିତର୍କ ହେବାରୁ ସୁରେଶ ଛୁରୀ ଧରି ସୁଧୀରବାବୁଙ୍କୁ ମାରିବାକୁ 
ଉଦ୍ୟମ କଲା । ନବବାବୁ ତାକୁ ଧରାଧରି କରିବାକୁ ଚେଷ୍ଟା କରିବାରୁ ସେ ତା'ଙ୍କ କବଳରୁ 
ଛାଟିପିଟି ହୋଇ ପଳାଇଲା । ତାହାପରେ ନବବାବୁ ଦେହରେ କିଛି ଥଣ୍ଡା ଅନୁଭବ କରିବାରୁ 
ସୁଧୀରବାବୁଙ୍କୁ ଦେଖୁବାକୁ ଡାକିଲେ । ସେ ପିନ୍ଧିଥ୍‌ବା ଜାକେଟ ତଳୁ ରକ୍ତ ଦେଖାଗଲା । 
ସଙ୍ଗେ ସଙ୍ଗେ ତାଂଙ୍କୁ ଶଗଡ଼ କରି କଟକ ଅଣାଗଲା । ମାଳତୀ ଦେବୀ ପିଲାମାନଙ୍କୁ 
ତା'ଙ୍କ ସାଙ୍ଗରେ ନେଇ ନିତ୍ୟାନନ୍ଦ କାନୁନୂଗୋଙ୍କ ଘରେ ସେହି ରାତିରେ ପହଞ୍ଚୁଲେ । 
ଡାକ୍ତରଖାନାକୁ ନବବାବୁଙ୍କୁ ନିଆଯାଇ ଚିକିତ୍ସା କରାଗଲାଂ । ଡାକ୍ତରମାନେ କହିଲେ ଯେ, 
ଧାପକରେ ନବବାବୁ ବଞ୍ଚ୍‌ଗଲେ । ଛୁରୀ କଲିଜା ପାଖରେ ପହଞ୍ଚୁଥିଲା । ସେତେବେଳେ 
ଆଧୁନିକ ଅସ୍ତ୍ର ଚିକିତ୍ସାର ସୁବିଧା ନ ଥ୍‌ଲା । ମୋଟା ଜବାହର ଜାକେଟ୍‌ ତା'ଙ୍କୁ ବଞ୍ଚେଇ 
ଦେଲା ବୋଲି କୁହାଯାଏ । ଏହି ସମୟକୁ ତାଂଙ୍କ ପୁଅ “କାଲୁର ନାମ ଦିଆଯାଇଥାଏ 
ଅରବିନ୍ଦ । ସେହି ଦିନ ତା ମନରେ ସେ କଅଣ ଭାବିଲା କେଜାଣି ସେହି ତିନି ବର୍ଷର 
ପୁଅ କହିଲା, “ମୋ ନା ଅରବିନ୍ଦ ନୁହେଁ, ମୋ ନୀ ବିନାୟକ ।”” 

୧୯୩୬ ମସିହା ପର୍ଯ୍ୟନ୍ତ ନବବାବୁ ତରିକୁନ୍ଦ ଫାର୍ମ ସହିତ ବେଶ୍‌ ଯୋଗାଯୋଗ 
ରଖ୍‌ଥାନ୍ତି। ସେତେବେଳକୁ ଜଣା ପଡ଼ିଲାଣି ଯେ ଜଗତସିଂହପୁର ଅଞ୍ଚଳର ନବକୃଷ୍ଣ 


ଅନର୍ବ ଣର ବୃୂ୧୮¡›୮›୮›._.___`_ ୭୩ 
ଚୌଧୁରୀ ୧୯୩୭ ନିର୍ବାଚନରେ ଠିଆ ହେବେ ଓ ତୀଂଙ୍କ ସ୍ତ୍ରୀ ଶାନ୍ତି ନିକେତନ ଶିକ୍ଷିତା 
ଓ ଆଧୁନିକା । ସେହି ବର୍ଷ ଜଗତସିଂହପୁରରେ ନୂଆ ହୋଇ ହାଇସ୍କଲ ଖୋଲିଥାଏ ଓ 
ବିଷ୍ଣ ଚରଣ ମହାନ୍ତି ଅଷ୍ଟମ ଶ୍ରେଣୀରେ ପଢୁଥାନ୍ତି । ସେହି ଶ୍ରେଶୀରେ ରବୀନ୍ଦ୍ରନାଥଙ୍କର 
କେତେକ ଗଳ୍ପ ପଢ଼ା ଯାଉଥାଏ । ସେହି ସମ୍ପର୍କରେ ପଢ଼ାବେଳେ ସେହି ସ୍କଲରେ ଶାନ୍ତି 
ନିକେତନ କଥା ଆଲୋଚିତ ହୋଇଥାଏ ।। ବିଷ୍ଣୁବାବୁ ଓ ତା”ଙ୍କର କେତେକ ସାଙ୍ଗ ଶାନ୍ତି 
ନିକେତନରୁ ଶିକ୍ଷାପ୍ରାପ୍ତ ନବକୃଷ୍ଣ ଚୌଧୁରୀ ଓ ତା'ଙ୍କ ସ୍ତ୍ରୀ ମାଳତୀ ଦେବୀଙ୍କୁ ଦେଖୁବାକୁ 
ଆଗ୍ରହର ସହ ତରିକୁନ୍ଦ ବାହାରିଲେ । ସେମାନଙ୍କ ଧାରଣା ଥ୍ଳୀ ଶାନ୍ତି ନିକେତନରେ 
ଶିକ୍ଷିତ ବ୍ୟକ୍ତି ଜଣକ ନିଶ୍ଚୟ ଖୁବ୍‌ ଅସାଧାରଣ ହୋଇଥ୍‌ବେ । ସେମୀନେ ତରିକୁନ୍ଦ ଯାଇ 
ଦେଖ୍‌ଲେ ଯେ, ସିଏ ଏଚ୍ଛବାର ସାଧାରଣ ମଣିଷ; ମଜୁରିଆମାନଙ୍କ ସହିତ ମିଶି ବିଲ 
କାମ କରୁଥାନ୍ତି। ମୁଣ୍ଡରେ ତାଳପତ୍ର ଟୋପି ଏବଂ ଦେହରେ ଫପତେଇ । ସେମାନେ 
ଶୁଣିଥ୍‌ଲେ ଯେ, ସିଏ ପୁଣି ଲାଟସଭା ପାଇଁ ଭୋଟ ଲଢ଼ିବେ, ଜମିଦାରର ପୁଅ ହୋଇ 
ବି ଲାଟ ସଭାରେ ଚାଷୀମାନଙ୍କ ଲାଗି ଲଢ଼ିବେ । ବିଷ୍ଣୁ ବାବୁ ଏହାର ୨୧ ବର୍ଷ ପର 
ଏକ ଘଟଣାର ସ୍ମତିଚାରଣ କରନ୍ତି । ସେ ସେତେବେଳକୁ କୋରାପୁଟ ଗୁଣପୁରର 
ମାଜିଷ୍ଟ୍ରେଟ ଓ ନବବାବୁ ମୁଖ୍ୟମନ୍ତ୍ରୀତ୍ବ ଛାଡ଼ି ଭୂଓଦାନ କାମରେ କୋରାପୁଟରେ ବୁଲୁଥାନ୍ତି । 
ସେ ସେହି ସମୟରେ ଦିନେ ରାୟଗଡ଼ାରୁ ବିଷମକଟକ ଦେଇ ଗୁଣପୁର ଫେବୁଥାନ୍ତି । 
କିଛି ବାଟ ଆଗକୁ ଦୁର୍ଗା ନାମକ ଏକ ବଡ଼ ଗାଁ। ବାଟରେ ଘୋର ଜଙ୍ଗଲ । ବାଘ 
ମାତିଥାଏ ବୋଲି ଜିଲ୍ଲା ମାଜିଷ୍ଟ୍ରେଟ ଘୋଷଣା କରିଥାଂନ୍ତି ଯେ, ମଣିଷଖୁଆ ବାଘକୁ 
ମାରିଲେ ପୁରସ୍କାର ଦିଆଯିବ । ସେହି ବାଟରେ ବିଷ୍ଣୁବାବୁ ଦେଖ୍‌ଲେ ଚିତାଏ ଉଚ୍ଚ ବାଡ଼ି 
ଖଣ୍ଡେ ଧରି ଜଣେ ପତଳା ଲୋକ ଯାଉଛନ୍ତି । ପାଖ ହୋଇଯିବାରୁ ଚିହ୍ନି ପାରିଲେ ଯେ 
ସେ ହେଉଛନ୍ତି ନବକୃଷ୍ଣ ଚୌଧୁରୀ; ମାତ୍ର ବର୍ଷକ ତଳର ମୁଖ୍ୟମନ୍ତ୍ରୀ । 

ବିଷ୍ଣୁବାବୁ ଜିପ୍‌ ଅଟକାଇ ତା'ଙ୍କୁ ନମସ୍କାର କଲେ ଓ ବାଘ ମାତିଛି ବୋଲି ଜଣାଇ 
ଜିପ୍‌ରେ ବାକିତକ ବାଟ ଯିବାପାଇଁ ଅନୁରୋଧ. କଲେ । ଏହା ଦ୍ଵାରା ସତେ ଯେମିତି ସେ 
ଏକ ଅପରାଧ କରି ପକାଇଲେ ତାଙ୍କୁ ଧନ୍ୟବାଦ ଦେବା ପରେ ନବବାବୁ କହିଥ୍‌ଲେ 
ଯେ, ସେ ତା'ଙ୍କ ପଥ ଜାଣନ୍ତି ଏବଂ ପଥର ଭଲମନ୍ଦ ବି ଜାଣନ୍ତି । ଆଉ ତା 'ଙ୍କ ସମ୍ପର୍କରେ 
ମୁଣ୍ଡ ନ ଖେଳାଇ ବାବୁ ତା'ଙ୍କ ବାଟରେ ଯାଆନ୍ତୁ । ଏହି ଘଟଣା ଯେତେବେଳେ ବିଷ୍ଣୁଚରଣ 
ମହାନ୍ତି ଅନ୍ୟମାନଙ୍କୁ କହନ୍ତି, କେହି ତାହା ବିଶ୍ଵାସ କରିଲେ ନାହିଁ । ନବକୃଷ୍ଣ କ୍ଜୌଧୁରୀ 
କୋରାପୁଟର ଡଙ୍ଗରିଆ କନ୍ଧ ଅଞ୍ଚଳରେ ବୁୂଲୁଥ୍‌ଲେ ବୋଲି ପରେ ଖବରକାଗଜରେ 
ବାହାରିବା ପର୍ଯ୍ୟନ୍ତ ଅନ୍ୟମାନେ କହୁଥ୍‌ଲେ ଯେ, ବିଷ୍ଣୁ ବାବୁ ଭୁଲ୍‌ରେ ପ୍ରାୟ ନବବାବୁ 
ବୋଲି ଭାବି ଅନ୍ୟ କାହା ପାଖରେ ଦୁର୍ାଁ ଜଙ୍ଗଲ ରାସ୍ତାରେ ଗାଡ଼ି ଅଟକାଇ ଥଲେ । 

ଏହି ୧୯୩୬ ମସିହାରେ ତାଙ୍କର ବହୁ ବର୍ଷର ଘନିଷ୍ଠ ବନ୍ଧୁ କୁଶପୁରର ପ୍ରହ୍ଲାଦ 
ସାହୁଙ୍କର ମୃତ୍ୟୁ ଘଟିଛି । ସେ ତା”ଙ୍କ ଶବକୁ ନେଇ ଖାନ ନଗର ମଶାଣିରେ ସଂସ୍କାର 
କରି ତାଙ୍କ ସ୍ତ୍ରୀକୁ ନେଇ କୃଶପୁର ଯାଇଥ୍‌ଲେ । ଏହା ପରେ ନବବାବୁଙ୍କର ଶେଷ ପର୍ଯ୍ୟନ୍ତ 
ତା'ଙ୍କ ପରିବାର ସହିତ ଘନିଷ୍ଠ ସମ୍ପର୍କ ରହିଥ୍ଲା । 


୭୪ ଅନିର୍ବାଣ 





୧୯୩୭ ସାଧାରଣ ନିର୍ବାଚନ 


୧୯୩୭ ମସିହା ପ୍ରଥମ ଭାଗରେ ଓଡ଼ିଶା ବିଧାନସଭାର ନିର୍ବାଚନ ହେଲା । ପୂର୍ବ 
ବର୍ଷ କଟକ, ପୁରୀ, ବାଲେଶ୍ଵର, ସମ୍ବଲପୁର, ଅନୁଗୋଳ ଜିଲ୍ଲା ସାଙ୍ଗକୁ ଗଞ୍ଜାମ ଓ 
କୋରାପୁଟକୁ ମିଶାଇ ନୂଆ ଓଡ଼ିଶା ପ୍ରଦେଶ ହୋଇଥାଏ । ସେତେବେଳକୁ ପଣ୍ଡିତ ନୀଳକଣ୍ଠ 
ଦାସ ଓଡ଼ିଶା ପ୍ରଦେଶ କଂଗ୍ରେସର ସଭାପତି ଓ କୃଷକ ଆନ୍ଦୋଳନର ନେତା ନବକୃଷ୍ଣ 
ଚୌଧୁରୀ ସାଧାରଣ ସମ୍ପାଦକ । ୧୯୩୪ରୁ ୧୯୩୬ ପର୍ଯ୍ୟନ୍ତ କଂଗ୍ରେସ ସୋସାଲିଷ୍ଟ 
ମାନେ ହିଁ କଂଗ୍ରେସକୁ ସକ୍ରିୟ, କରି ରଖ୍‌ଥାନ୍ତି । ଏଣୁ ନବବାବୁ ସେତେବେଳକୁ ଖୁବ୍‌ 
ପ୍ରଭାବଶାଳୀ ହୋଇଥାନ୍ତି । ତା 'ଙ୍କ ବନ୍ଧୁ ହରେକୃଷ୍ଠ ମହତାବ ୧୯୩୩ରୁ ୧୯୩୭ ପର୍ଯ୍ୟନ୍ତ 
ମୁଖ୍ୟତଃ ନିଜ ଗୀ ଅଗରପଡ଼ାରେ ରହି ଯାହା କିଛି କାର୍ଯ୍ୟ କରୁଥ୍‌ଲେ । ସେ କେବଳ 
ବାଲେଶ୍ଵର ଜିଲ୍ଲା ଦାୟିତ୍ଵ ନେଲେ । ନୀଳକଣ୍ଠ ଦାସ ସମ୍ବଲପୁର, ଗଞ୍ଜାମ ଓ କୋରାପୁଟ 
ଜିଲ୍ଲାର ଓ ନବକୃଷ୍ଣ ଚୌଧୁରୀ କଟକ ତଥା ପୁରୀ ଜିଲ୍ଲାର ପ୍ରାର୍ଥୀ ବାଛିବା ଦାୟିତ୍ଵରେ 
ରହିଲେ । ଇତି ପୂର୍ବରୁ ଗାନ୍ଧିଜୀ କଂଗ୍ରେସ ଲୋକେ ଭୋଟରେ ଅଂଶ ଗ୍ରହଣ କରିବାକୁ 
ପସନ୍ଦ କରୁ ନ ଥ୍ଲେ । ତେଣୁ କଂଗ୍ରେସ ନେତା ଓ କର୍ମୀମାନେ ପୂରା ଦମ୍‌ରେ ଭୋଟରେ 
ମାତି ପାରୁ ନ ଥୁଲେ । ଏଥର ନିର୍ବାଚନରେ କିନ୍ତୁ ଅଂଶ ଗ୍ରହଣ କରିବା ଗାନ୍ଧିଜୀ ସମ୍ମତି 
ଦେଲେ । ଏଣୁ ଭାରତ ସାରା ନିର୍ବାଚନ ଜମିଲା । ଜବାହରଲାଲ ନେହେରୁ ସେତେବେଳକୁ 
କଂଗ୍ରେସର ସଭାପତି । ସେ ଓଡ଼ିଶା ସମେତ ସାରା ଭାରତବର୍ଷ ବୁଲି ନିର୍ବାଚନ ପ୍ରଚାର 
ଚଳାଇଥୁଲେ । ଏହା ଫଳରେ ୩୭ଟି ସାଧାରଣ ସ୍ଥାନ ମଧ୍ୟରୁ କଂଗ୍ରେସ ୩୬ଟିରେ 
ବିଜୟ ଲାଭ କଲା । କେବଳ ଗୋବିନ୍ଦ ମିଶ୍ର ହାରିଯାଇଥୁଲେ । ଏହି ବିରାଟ ବିଜୟ 
ପଛରେ ଥ୍ଲା ଗାନ୍ଧିଜୀଙ୍କ ନେତୃତ୍ବରେ ପରିଚାଳିତ ଲୁଣମରା ଆନ୍ଦୋଳନର ସାଫଲ୍ୟ 
ଏବଂ କଟକ, ପୁରୀ, ବାଲେଶ୍ଵର ତଥା ଗଞ୍ଜାମରେ ହୋଇଥ୍‌ବା କୃଷକ ଆନ୍ଦୋଳନର 
ପ୍ରଭାବ। ଏଣୁ କଂଗ୍ରେସ ପ୍ରାର୍ଥୀମାନେ ବହୁ ରାଜା, ଜମିଦାର ଓ ଧନୀ ଏବଂ ପ୍ରତିଷ୍ଠିତ 
ଲୋକଙ୍କୁ ହରାଇ ପାରିଥ୍‌ଲେ, ଏପରିକି ଦସ୍ତଖତ ଜାଣିଥୁବା ସମ୍ବଲପୁର ଜିଲ୍ଲାର ଫକୀର 
ବେହେରା ବି ଜଣେ ଅତି ଜଣାଶୁଣା ପ୍ରାର୍ଥୀଙ୍କୁ ପରାସ୍ତ କରିଥୁଲେ । 

ଏଥରକ ନିର୍ବାଚନରେ ନବକୃଷ୍ଣ ଚୌଧୁରୀ ତିର୍ତୋଲ-ଏରସମା ନିର୍ବାଚନ ମଣ୍ଡଳୀରୁ, 
ନିତ୍ୟାନନ୍ଦ କାନୁନଗୋ ଜଗତସିଂହପୁରରୁ ଓ ସରଳା ଦେବୀ ମହିଳା ନିର୍ବାଚନ ମଣ୍ଡଳୀରୁ, 
ଅଟଳ ବିହାରୀ ଆଚାର୍ଯ୍ୟ ସାଲେପୁରରୁ, ଯଦୁମଣି ମଙ୍ଗରାଜ କେନ୍ଦ୍ରାପଡ଼ାରୁ ଲୋକନାଥ 
ମିଶ୍ର ପାଟକୁରାରୁ, ସହଦେବ ଦାସ ଆଳିରୁ, ପ୍ରାଣନାଥ ପଟ୍ଟନାୟକ ଖୋର୍ଦାରୁ, ମୋହନ 
ଦାସ ନିମାପଡ଼ାରୁ ଠିଆ ହୋଇ ନିର୍ବାଚିତ ହୋଇଥୁଲେ । କିନ୍ତୁ ପ୍ରଦେଶ କଂଗ୍ରେସ କମିଟି 
ସଭାପତି ନୀଳକଣ୍ଠ ଦାସ, ପୂର୍ବତନ ସଭାପତି ହରେକୃଷ ମହତାବ ପ୍ରାର୍ଥୀ ହୋଇ ନଥ୍ଲେ | 

ନବକୃଷ୍ଣ ଚୌଧୁରୀଙ୍କର ମୁଖ୍ୟ ପ୍ରତିଦ୍ବନ୍ଦ୍ରୀ ଥାଆନ୍ତି ରାୟ ବାହାଦୁର ଚିନ୍ତାମଣି 
ଆଚାଯ୍ୟ ଓ ନିଜର ବନ୍ଧୁ ଦେବେନ୍ଦ୍ର କିଶୋର ଦାସ । ସେ ସମୟରେ ବ୍ରିଟିଶ ସରକାରଙ୍କର 
ଖୁବ୍‌ ପ୍ରିୟ ବିଶ୍ଵସ୍ତ ଓ ସମ୍ଭ୍ରାନ୍ତ ପ୍ରଜାମାନେ ତଥା ଅଫିସରମାନେ ରାୟସାହେବ, 
ରାୟବାହାଦହୁର ଓ ଦେଏଧ୍ଵାନ ବାହାଦୁର ପଦବୀ ପାଉଥୁଲେ । ଚିନ୍ତାମଣି ଆଚାର୍ଯ୍ୟ ବି 
ସରକାରୀ ଓକିଲ ଥୁଲେ । ଏଣୁ କୁଜଙ୍ଗ ଜମିଦାରଙ୍କ ମ୍ୟାନେଜର ରାୟବାହାଦୁର ରାଜେନ୍ଦ୍ର 


ଅନିବାଣ ୭୫ 
କୁମାର ସେନ ଏବଂ ଜମିଦାରିର ସମସ୍ତ କର୍ମଚାରୀ ରାୟବାହାଦୁର ଚିନ୍ତାମଣି ଆଚାର୍ଯ୍ୟଙ୍କୁ 
ଜିତାଇବା ପାଇଁ ଲାଗି ପଡ଼ିଥୁଲେ । ଚିନ୍ତାମଣି ଆଚାର୍ଯ୍ୟ ସାରଳା ଠାକୁରାଣୀଙ୍କ ମୁଖ୍ୟ 
ଟ୍ରଷ୍ଟୀ ଥ୍ବାରୁ ଠାକୁରାଣୀଙ୍କ ସେବକମାନେ ଧଣ୍ଡା ଧରି ଗୀ ଗୀ ବୁଲି ଚିନ୍ତାମଣି ଆଚାର୍ଯ୍ୟଙ୍କୁ 
ଭୋଟ ଦେବା ପାଇଁ ଶପଥ କରାଉଥୁଲେ । 

କଂଗ୍ରେସ ପକ୍ଷର ନିବାଚନ ଦିଗର ମୁଖ୍ୟ ସଞ୍ଚାଳକ ଥୁଲେ ବିଶିଷ୍ଟ ସ୍ଵାଧୀନତା 
ସଂଗ୍ରାମୀ ନାରାୟଣ ବୀରବର ସାମନ୍ତ । ଲୁଣମରା ଆନ୍ଦୋଳନରେ ଏହି ଅଞ୍ଚଳର ବହୁ 
ଲୋକ ସମ୍ପୃକ୍ତ ଥ୍‌ଲେ ଏବଂ ଜେଲ ଯାଇଥୁଲେ। ସେମାନେ ସବୁ ଭୋଟ ପ୍ରଚାରରେ 
ମାତିଲେ । ବିଶିଷ୍ଟ ସ୍ଵାଧୀନତା ସଂଗ୍ରାମୀ ତଥା ଗାନ୍ଧିବାଦୀ ହରେକୃଷ୍ଣ ବିଶ୍ଵାଳ ଏହି 
ନିର୍ବାଚନରେ କେତେକ ଅଞ୍ଚଳର ଦାୟିତ୍ଵ ନେଇଥ୍‌ଲେ । ତାଙ୍କ ଘର ଏରସମା ଥାନାକୁ 
ଲାଗି ବାଲିକୁଦା ଥାନାରେ; ପୁଣି ହରେକୃଷ୍ଣ ବିଶ୍ବାଳଙ୍କ ଶ୍ଵଶୁର ଘର ଏରସମା ଥାନାର 
ଅରଡ଼ା ଗ୍ରାମରେ । 

ଏହି ଉପଲକ୍ଷରେ ଚମ୍ପାହାଟ-ଡିହସାହିଠାରେ ଏକ ନିର୍ବାଚନ ସଭା ହୋଇଥଲା; 
ଯେଉଁଠିକୁ ମାଳତୀ ଦେବୀ, ମାଗୁଣି ଚରଣ କାନୁନଗୋ ଆଦି କୋଡ଼ିଏ ଜଣ କର୍ମୀ 
ଯାଇଥୁଲେ । ସଭା ପରେ କର୍ମୀମାନେ ଦୂଇ ଦଳ ହୋଇଗଲେ; କେତେଜଣ ମାଳତୀ 
ଦେବୀଙ୍କ ସହିତ ତିରୂଣ-ଜଗନ୍ନାଥପୁର ଗଲେ । ଅନ୍ୟ ଦଳଟି ହରେକୁୂଷ୍ଣ ବିଶ୍ବାଳଙ୍କ 
ନେତୃତ୍ବରେ ଏରସମା ଆଡ଼େ ଗଲେ । ସେଦିନ ହୋଇଥାଏ ଏରସମା ହାଟ । ହାଟରେ 
ଆଉ କିଛି ଲୋକଙ୍କ ସହିତ ସମ୍ପର୍କ ହୋଇଯିବା ଥୁଲା ଆସିବାର ଉଦ୍ଦେଶ୍ଯ । ରାତି 
ହୋଇଯିବାରୁ ନବବାବୁ ପଚାରିଲେ, ' “ରାତିରେ ଭୋଜନ କେଉଁଠି ହ”” ହରେକୁଷ ବାବୁ 
କହିଲେ ତାଂଙ୍କ ଶ୍ଵଶୁର ଘରେ । ହାଟରୁ ଦୁଇ କିଲୋମିଟର ବାଟ । ନବବାବୁ କହିଲେ, 
“ଭଲ କଥା, ଆଜି ଶ୍ବଶୁର ଘରେ ଭଲ ଭୋଜନ ହେବ ।' 

ହାଟରେ ହରେକୃଷ୍ଣ ବିଶ୍ଵାଳଙ୍କର ବଡ଼ ଶଳା ଏ ଖବର ପାଇ ହାଟରୁ ଏକ ବଡ଼ 
ଭାକୁର ମାଛ କିଣି ଗାକୁ ନେଇ ଯାଇଥୁଲେ । ଜହ୍ନ ରାତି ହୋଇଥାଏ । ନବବାବୁ ମାଗୁଣି 
କାନୁନ୍ଗୋଙ୍କୁ ଟିକିଏ ଦୂରକୁ ଡାକି କଅଣ କିଛି କହିଲେ । ସେ ଗାକୁ ରାସ୍ତା ନଥାଏ । 
ସମସ୍ତେ ଧାଡ଼ି ବାନ୍ଧି ହିଡ଼ରେ ଚାଲିଥାନ୍ତି। ଆଗରେ ଥାଆନ୍ତି ନବବାବୁ ଓ ସବା ପଛରେ 
ହରେକୃଷ୍ଣ ବିଶ୍ଵାଳ । ଜାତୀୟ ସଙ୍ଗୀତ ଗାନ ହେଉଥାଏ ଓ ମଝିରେ ମଝିରେ ଜୟଧ୍ବନି 
ଦିଆଯାଉଥାଏ। ଶ୍ଵଶୁର ଘର ଗା ପାଖେଇ ଆସିବାରୁ ଆରମ୍ଭ ହୋଇଗଲା ସବାରୀ 

ଡାକ । ପୂର୍ବେ ଗୋପାଳମାନେ ସବାରୀରେ ବର, କନ୍ୟା ବା ବୋହୂ ନେଲା ବେଳେ 

ଗୀତ ମିଶା ଏକ ଡାକ ଛାଡ଼ି ଚାଲୁଥୁଲେ । ସେହି ଭଳି ଡାକ ଶୁଣି ଗୀର ଛୋଟ ପିଲାଙ୍କ 
ଠାରୁ ବଡ଼ଙ୍କ ପର୍ଯ୍ୟନ୍ତ ଶତାଧ୍କ ଲୋକ ରୁଣ୍ଡ ହୋଇଗଲେ-କିଏ ଗାକୁ ଆସିଲା ? ବିବାହ 
ତିଥ୍‌ ନାହିଁ କି ଗୀର କୌଣସି ବୋହୂ ବିଂ ଆସିବାର ନାହିଁ; ପୁଣି ସବାରୀ ମଧ୍ୟ ନାହିଁ । 
ଗା ଲୋକେ ଏ ପ୍ରଶ୍ନ ଉଠାଇବାରୁ ନବବାବୁ କହିଲେ, “ତୁମ ଗୀ ଜ୍ବାଇଁ ନାଗପୁରର 
ହରେକୃଷ୍ଣ ବିଶ୍ଵାଳ ପଛରେ ଆସୁଛନ୍ତି ।” ହରିବାବୁ ବଡ଼ ଲାଜରେ ପଡ଼ିଗଲେ। ତାଂ'୍କୁ 
ଦେଖ୍‌ ଗୀ ଲୋକେ ହୋ ହୋ ହୋଇ ହସରେ ଫୀଟି ପଡ଼ିଲେ । ପରେ ପରେ ସେହି 
ଗାରେ ଏକ ସଭା ହେଲା । 


୭୬ ଅନିର୍ବାଣ 





ନିର୍ବାଚନ ଲାଗି ନୀଳକଣ୍ଠ ଦାସ ସମଗ୍ର ଓଡ଼ିଶା ପାଇଁ ପାଇଥ୍‌ଲେ ଆଠ ହଜାର 
ଟଙ୍କା । ଏଣୁ ପ୍ରତି ନିର୍ବାଚନ ମଣ୍ଡଳୀ ପାଇଁ ଶହେରୁ ଦୂଇ ଶହ ପର୍ଯ୍ୟନ୍ତ ଟଙ୍କା ଦିଆ 
ଯାଇଥୁବ। ବନ୍ଧୁ ନିତ୍ୟାନନ୍ଦ କାନୁନଗୋ ନବବାବୁଙ୍କ ନିର୍ବାଚନ ଲାଗି ଆଠ ଶହ ଟଙ୍କା 
ସାହାଯ୍ୟ କରିଥୁଲେ । ଏହା ଛଡ଼ା ଦୁଇ ହଜାର ଟଙ୍କା ରଣ ହୋଇଥଲା । ନବକୃଷ୍ଣ ଚୌଧୁରୀ 
ଦଳର ସାଧାରଣ ସମ୍ପାଦକ ଥୁବାରୁ ତାଙ୍କୁ ନିଜ ନିର୍ବାଚନ ମଣ୍ଡଳୀ ଛଡ଼ା ଅନ୍ୟାନ୍ୟ 
ନିର୍ବାଚନ ମଣ୍ଡଳୀକୁ ଯିବାକୁ ହେଉଥ୍‌ଲା ଓ ନେହେରୁଙ୍କ ସଙ୍ଗରେ ଗସ୍ତ କରିବାକୁ ହେଉଥୁଲା । 
ସେଥ୍ପାଇଁ ତା'ଙ୍କୁ କିଛି ଦିନ ଲାଗି ଏକ ମଟର ଗାଡ଼ି ଭଡ଼ାରେ ଆଣିବାକୁ ପଡ଼ିଥ୍ଲା । 

ଲୋକମାନେ ନବବାବୁଙ୍କ ବିଜୟରେ ନିଶ୍ଚିତ ହୋଇ ଗୋଟିଏ ବୋଲି ଚାଲୁ କରି 
ଦେଇଥାନ୍ତି- “ନବ ତ ନବ; ଚିନ୍ତାମଣି ମଣି ହରେଇ ଯିବ ।” ଆଚାର୍ଯ୍ୟଙ୍କ ସ୍ତ୍ରୀ ଟିକିଏ 
ଦାନ୍ତୁରୀ, ତା'ଙ୍କ ବୀକ୍ମର ଚିହ୍ନ ଥାଏ ଲାଲ୍‌ । ଏଣୁ ତା'ଙ୍କୁ ଚିଡେଇବା ଲାଗି କିଛି ଲୋକ 
ଚଳାଇଥାନ୍ତି-' ନାଲି ବାକ୍ସ କାହାର ? ଦାନ୍ତୁରୀ ଭାର୍ଯ୍ୟା ଯାହାର” | 

ମନମୋହନ ଚୌଧୁରୀ ନବବାବୁଙ୍କ ଲାଗି ପ୍ରଚାର କରିବାକୁ ଏରସ ମା ଯାଇଥ୍‌ଲେ । 
ସେତେବେଳେ ଭୋଟ ତିତ୍ତୋଲ ଓ ଏରସମା ଥାନା ଠାରେ ୭,୮ ଦିନ ଧରି ହେଉଥଲା | 
ଭୋଟରମାନେ ବହୁ ଦୂରରୁ ଆସୁଥ୍‌ଲେ । ଭୋଟ ବେଳକୁ ପହଞ୍ଚୁ ହେବ ନାହିଁ ବୋଲି 
ଏରସମା ଥାନାର କେତେକ ଭୋଟର ପୂର୍ବ ଦିନ ସନ୍ଧ୍ଯା ପୂର୍ବରୁ ଏରସମାରେ ପହଞ୍ଚୁ 
ବିଭିନ୍ନ ଦଳ ହୋଇ ରୋଷେଇ କରୁଥାନ୍ତି । ରୋଷେଇରେ ଲାଗି ପଡ଼ିଥ୍‌ବା ଲୋକମାନଙ୍କୁ 
ମନମୋହନ ବାବୁ ପଚାରିଲେ, “କଅଣ ନବବାବୁଙ୍କୁ ଭୋଟ ଦେବ ?' 

ସେହି ଗାଉଁଲି ଲୋକେ ବିରକ୍ତ ହୋଇ କହିଲେ, “ଆମେ ନବବାବୁ ଫବବାବୁ 
କିଏ ଜାଣୁନା, ଆମେ କଂଗ୍ରେସକୁ ଭୋଟ ଦେବୁ ।'' 

କଂଗ୍ରେସ ଦଳର ବାକ୍ସ ରଙ୍ଗ ଥାଏ ହଳଦିଆ । ପ୍ରାର୍ଥ ନାଁ ଅନେକ ଲୋକ ଜାଣି ନ 
ଥ୍‌ଲେ । ଏହା ଖାଲି ତିତ୍ତୋଲ ଏରସମା ନିର୍ବାଚନର ଚିତ୍ର ନ ଥୁଲା, ଏହା ଥୁଲା ସାରା 
ଓଡ଼ିଶାର ନିର୍ବାଚନ ହାୱା- ଲୋକେ କଂଗ୍ରେସକୁ, ମହାତ୍ମା ଗାନ୍ଧିଙ୍କ ଭୋଟ ଦେବେ । 

ପ୍ରଥମ ଦିନ ଭୋଟ ଆରମ୍ଭ ହେବା ପୂର୍ବରୁ ଚିନ୍ତାମଣି ଆଚାର୍ଯ୍ୟ ଏରସମା ଭୋଟ 
କେନ୍ଦ୍ରଠାରୁ କିଛି ଦୂରରେ କାଠର ଏକ ଘେର କରି, ଆସୁଥୁବା ଭୋଟରଙ୍କୁ ତାଙ୍କ ଲୋକଙ୍କ 
ଦ୍ଵାରା ଟାଣିନେଇ ସାରଳା ଠାକୁରାଣୀଙ୍କ ପ୍ରସାଦ ଧରାଇ ହଲପ କରାଇ ତା 'ଙ୍କୁ ଭୋଟ 
ଦେବା ଲାଗି ପ୍ରବର୍ଭାଉଥା 'ି | ଏହି ସମୟରେ ନବବାବୁ ଓ ସୁରେନ୍ଦ୍ରନାଥ ଦ୍ବିବେଦୀ ଆଦି 
ପହଞ୍ଚୁ ଦେଖନ୍ତି ଯେ, ତା'ଙ୍କ କର୍ମୀଙ୍କ ପାଖରେ କେହି ନାହାନ୍ତି । ନବବାବୁ ରାଗି ଯାଇ 
ଗୋଡ଼ରୁ ଚପଲ ଉଠାଇ ଅତି ଅଶ୍ରାବ୍ୟ ଭାଷାରେ ଚିନ୍ତାମଣି ଆଚାର୍ଯ୍ୟଙ୍କୁ ଗାଳି ଦେଲେ । 
ସେଇଥ୍‌ରେ ଚିନ୍ତାମଣି ଆଚାର୍ଯ୍ୟ ହତବୀକ୍‌ ହୋଇ ବିଚଳିତ ହୋଇଗଲେ । ଯେଉଁ 
ଭୋଟରମାନେ ନିଜ ଇଚ୍ଛା ଵିରୁଦ୍ଧରେ ସେହି ଘେର ଭିତରକୁ ଟଣା ହୋଇ ଯାଇଥ୍‌ଲେ, 
ସେମାନେ ପାଟି କରି ନବବାବୁଙ୍କ ପାଖକୁ ଚାଲି ଆସିଲେ ଏବଂ ମନ ଉଲ୍ଲାସରେ ଭୋଟ 
ଦେଲେ । ଭୋଟରେ ଚିନ୍ତାମଣି ଆଚାର୍ଯ୍ୟ ପ୍ରଚୁର ଟଙ୍କା ଖର୍ଚ୍ଚ କରିଥ୍‌ଲେ ଓ ଦେବେନ୍ଦ୍ର 
କିଶୋର ଦାସ ମଟର ଲଞ୍ଚ ଦ୍ଵାରା କୁଜଙ୍ଗ ଅଞ୍ଚଳର ଭୋଟରଙ୍କୁ ବୃହାଇ ଆଣି ବି ଶୋଚନୀୟ 


ଭାବରେ ପରାସ୍ତ ହେଲେ । ଓଡ଼ିଶାର କଂଗ୍ରେସ ଦଳ ଆଶାତୀତ ସାଫଲ୍ୟ ଲାଭ କରିଥ୍ବାରୁ 
ସର୍ବଭାରତୀୟ ନେତାଙ୍କ ଠାରୁ ସାବାସ୍‌ ପଦ ପାଇଲା । 

ନିର୍ବାଚନ ପରେ କଂଗ୍ରେସ ପ୍ରଥମେ ମନ୍ତ୍ରୀମଣ୍ଡଳ ଗଢ଼ିବାକୁ ଅନିଚ୍ଛା ପ୍ରକାଶ କଲା । 
କାରଣ ୧୯୩୫ ଭାରତ ଶାସନ ଆଇନ ଅନୁସାରରେ ବିଧାନସଭାର ବିଶେଷ କ୍ଷମତା ନ 
ଥାଏ; ଅଥଚ ଛୋଟଲାଟଙ୍କର ଅଖଣ୍ଡ କ୍ଷମତା ଥାଏ । ଏଣୁ ଓଡ଼ିଶା ସମେତ ସବିତ୍ର 
ବେକଂଗ୍ରେସ ଦଳ ସରକାର ଗଢ଼ିଲେ । 

ଏହା ପରେ ଲୋକପ୍ରତିନିଧ୍‌ମାନଙ୍କ କ୍ଷମତା ସମ୍ପର୍କରେ ସରକାର ସମ୍ମତ ହେବାରୁ 
ଓଡ଼ିଶା ସମେତ ଅନ୍ୟତ୍ର କଂଗ୍ରେସ ସରକାର ଗଢ଼ିଲା । ନିର୍ବାଚନରେ ୩୬ ଜଣ କଂଗ୍ରେସ 
ବିଧାୟକ ମଧ୍ୟରୁ ୨୦ଜଣ ଖାସ୍‌ ନୀଳକଣ୍ଠ ଦାସଙ୍କର ମନୋନୀତ ସଦସ୍ୟ । ହେଲେ 
ସେ ନିଜେ ବିଧାନସଭାକୁ ପ୍ରତିଦ୍ବନ୍ଦିତା କରି ନଥାଂନ୍ତି। ତା'ଙ୍କର ମତଲବ ଥାଏ ଯେ 
କଂଗ୍ରେସ ସଂଖ୍ୟାଗରିଷ୍ଠତା ଲାଭ କଲେ ତା 'ଙ୍କର ବିଶ୍ବସ୍ତ ମୋହନ ଦାସଙ୍କ ଭଳି କାହାକୁ 
ଇସ୍ତଫା ଦିଆଇ ସେ ୬ମାସ ମଧ୍ୟରେ ସେହି ସ୍ଥାନକୁ ଆସି ପାରିବେ । ଦଳର ନେତା 
ନିର୍ବାଚନ ପୂର୍ବରୁ ଭାଗୀରଥ୍‌ ମହାପାତ୍ର, ହରେକୃଷ୍ଣ ମହତାବ, ନିତ୍ଯାନନ୍ଦ କାନୁନ୍‌ଗୋ 
ଏବଂ ନବକୃଷ୍ଣ ଚୌଧୁରୀ ଏକ ଯୋଜନା କରି ନୀଳକଣ୍ଠ ଦାସଙ୍କୁ ପ୍ରଧାନମନ୍ତ୍ରୀତ୍ବରୁ ବଞ୍ଚୁତ 
କଲେ । ନବବାବୁଙ୍କର ନୀଳକଣ୍ଠ ଦାସଙ୍କ ପ୍ରତି ବିରୋଧ ଥ୍ଲା ଆଦର୍ଶଗତ କାରଣରୁ; 
କିନ୍ତୁ ମହତାବ ନିଜର ଭବିଷ୍ୟତ ପଥ ପରିଷ୍କାର ପାଇଁ ତା'ଙ୍କ ବିରୋଧରେ ଏଭଳି ପେଞ୍ଚ 
ଖେଳିଥ୍‌ଲେ । ସେମାନେ ସ୍ଵାମୀ ବିଚିତ୍ରାନନ୍ଦ ଦାସଙ୍କ ଜରିଆରେ ନିବାଚିତ ପ୍ରତିନିଧ୍‌ମାନଙ୍କର 
ଏକ ବୈଠକ ଡାକି ନେତା ନିର୍ବାଚନ ପାଇଁ ଏକ ନିୟମ କରାଇଲେ ଯେ, କେବଳ 
ନିର୍ବାଚିତ ପ୍ରତିନିଧ୍ୂମାନଙ୍କ ମଧ୍ୟରୁ ହି ଦଳର ନେତା ବଛାଯିବେ । ସେଭଳି ପରିସ୍ଥିତି 
ଦେଖ୍‌ ନୀଳକଣ୍ଠ ବାବୁ ବିଶ୍ଵନାଥ ଦାସଙ୍କୁ ଦଳର ନେତା ରୂପେ ମନୋନୟନ କଲେ । 
ତା'ଙ୍କ ବିରୋଧୀମାନେ ବି ସେଥ୍ରେ ରାଜି ହୋଇଗଲେ | କୁଆଡ଼େ ନୀଳକଣ୍ଠ ବାବୁ ଓ 
ବିଶ୍ଵନାଥ ଦାସଙ୍କ ମଧ୍ୟରେ କଥା ହୋଇଥଲା ଯେ, ସେ ପ୍ରଧାନମନ୍ତ୍ରୀ ଭାବରେ ନିର୍ବାଚିତ 
ହେଲା ପରେ ନୀଳକଣ୍ଠ ବାବୁ ଅନ୍ୟ କାହାକୁ ଇସ୍ତଫା ଦିଆଇ ଉପନିର୍ବାଚନରେ ନିର୍ବାଚିତ 
ହୋଇ ଆସିବେ ଏବଂ ସେ ହି ହେବେ ପ୍ରଧାନମନ୍ତ୍ରୀ । ଏହା ସରିବା ପରେ ମୁକୁନ୍ଦ 
ପ୍ରସାଦ ଦାସ ବାଚସ୍ପତି ଭାବରେ ନିର୍ବାଚିତ ହେଲେ । ଏହା ପରେ ପରେ ଭାଗୀରଥ୍‌ 
ମହାପାତ୍ର ଓ ମହତାବ ଗୋଷ୍ଠୀ ବିଶ୍ଵନାଥ ଦାସଙ୍କୁ ଆଣି ନିତ୍ଯାନନ୍ଦ କାନୁନଗୋଙ୍କ 
କୋଠାରେ ବନ୍ଦୀ ପ୍ରାୟ ରଖ୍‌ଲେ । ନୀଳକଣ୍ଠ ବାବୁଙ୍କ ସହ ତା”ଙ୍କର ସମ୍ପର୍କ ନ ହୋଇ ପାରିବା 
ପାଇଁ ସବୁ ପ୍ରକାର ବ୍ୟବସ୍ଥା କରାଯାଇଥ୍‌ଲା । ମୋହନ ଦାସ ନବକୃଷ୍ଣ ଚୌଧୁରୀଙ୍କ ଅନ୍ତରଙ୍ଗ 
ବନ୍ଧୁ ହୋଇଥୁବାରୁ ସେ ବି ଇସ୍ତଫା ଦେଲେ ନାହିଁ । ତେଣେ ବିଶ୍ଵନାଥ ଦାସଙ୍କୁ ସବୁ 
ପ୍ରକାର ଦମ୍ଭ ଦିଆ ହେଲା । ଥରେ ଗାଦି ପାଇଗଲା ପରେ ବିଶ୍ଵନାଥ ଦାସ ଏହି ସୁଯୋଗକୁ 
ସଫଳ ଭାବରେ ପ୍ରୟୋଗ କରି ନିଜ୍ଚର ପ୍ରତିଷ୍ଠା ଓ ପ୍ରତିପରି ବଢ଼ାଇବାରେ ସକ୍ଷମ 
ହୋଇଥ୍‌୍ଲେ । 


ଜା ଅନିର୍ବାଣ 





ବିଧାୟକ ନବକୃଷ୍ଣ 

ବିଶ୍ଵନାଥ ଦାସ ନୀଳକଣ୍ଠ ଦାସଙ୍କ ତରଫରୁ ପ୍ରଧାନମନ୍ତ୍ରୀ ହେଲେ ବି ପରବର୍ଭୀ 
କାଳରେ, ପୂର୍ବରୁ କୁହାଯାଇଥ୍ବା ଚତୁଃଶକ୍ତି ଉପରେ ନିର୍ଭରଶୀଳ ହେଲେ । ଅନ୍ୟ ମନ୍ତ୍ରୀ 
ଓ ପାର୍ଲାମେଣ୍ଟୀରୀ ସେକ୍ରେଟେରୀ ଏହିମାନଙ୍କ ପରାମର୍ଶରେ ହେଲେ । ମନ୍ତ୍ରୀମଣ୍ଡଳ ହାତରେ 
ସୀମିତ କ୍ଷମତା ଥୁବାରୂ ଏବଂ ଅନ୍ଯାନ୍ଯ କାରଣରୁ ସାରୀ ଭାରତର କଂଗ୍ରେସ 
ସୋସାଲିଷ୍ଟମାନେ ମନ୍ତ୍ରୀମଣ୍ତଳରେ ଯୋଗ ଦେଲେ ନାହି । ଓଡ଼ିଶାର କଂଗ୍ରେସ 
ସୋସାଲିଷ୍ଟମାନଙ୍କ ସୁପାରିଶରେ ନିତ୍ୟାନନ୍ଦ କାନୁନୂଗୋ ମନ୍ତ୍ରୀ ହେଲେ । 

ରମା ଦେବୀ ତା”ଙ୍କ ଆମ୍ମଜୀବନୀରେ ଲେଖୁଛନ୍ତି ଯେ, ନବବାବୁ ନିଜେ ମନ୍ତ୍ରୀ 
ନହୋଇ ବୁଵିମାନ କାର୍ଯ୍ୟ କରିଛନ୍ତି ବୋଲି ନିତ୍ୟାନନ୍ଦ କାନୁନଗୋ ତଥା ରମା ଦେବୀଙ୍କ 
ମାମ୍ମ ରାଜକିଶୋର ଦାସ କୁଆଡ଼େ କହିଥୁଲେ । ସେ ମନ୍ତ୍ରୀ ନ ହୋଇ ବି ମନ୍ତ୍ରୀମଣ୍ଡଳ 
ଜରିଆରେ ଚାଷୀଙ୍କ ସ୍ଵାର୍ଥ ରକ୍ଷା ଲାଗି ଆଇନ କରାଇଥୁଲେ । ବିଶ୍ଵନାଥ ଦାସ ପ୍ରଧାନମନ୍ତ୍ରୀ 
ହେବା ପୂର୍ବରୁ ଗଞ୍ଜାମ ରୟତ ଆନ୍ଦୋଳନର ନେତା ଥୁବାରୁ ତା'ଙ୍କ ଠାରୁ ବି ସହଯୋଗ 
ମିଳିଲା । 

କିନ୍ତୁ ମନ୍ତ୍ରିମଣ୍ଡଳ କାର୍ଯ୍ୟଭାର ଗ୍ରହଣ କରିବା ପରେ ବିଧାନସଭାରେ, ଏକ ସରକାରୀ 
କାର୍ଯ୍ୟ ଭାବରେ, ଭାରତ ସରକାରଙ୍କ ୧୯୩୫ ଆଇନକୁ ପ୍ରତ୍ୟାହାର କରି ନିଆଯିବା 
ସମ୍ପର୍କରେ ଏକ ପ୍ରସ୍ତାବ ଅଣାଗଲା । ଖାଲି ଓଡ଼ିଶା ନୁହେଁ, ସବୁ କଂଗ୍ରେସଶାସିତ ପ୍ରଦେଶରେ 
ଏଭଳି ପ୍ରସ୍ତାବ ଅଣାଯାଇଥୁଲା । ପ୍ରଧାନମନ୍ତ୍ରୀ ଦୃଢ଼ତାର ସହ ସେହି ପ୍ରସ୍ତାବକୁ ଇଂରେଜୀରେ 
ଉପସ୍ଥାପନ କରିଥୁଲେ । ସରକାରଙ୍କ ପ୍ରସ୍ତାବ ପ୍ରଚାରିତ ହେବା ପରେ ଖଲିକୋଟ ରାଜା 
ତାହା ଉପରେ ଦୁଇଟି ସଂଶୋଧନ ପ୍ରସ୍ତାବ ପେଶ୍‌ କରିଥୁଲେ । 

ପ୍ରଧାନମନ୍ତ୍ରୀଙ୍କର ମୂଖ୍ୟ ଯୁକ୍ତି ଥିଲା, ଯେ, ଅନ୍ୟ ଗୋଟିଏ ଜାତି, ସେ ଯେତେ 
ବିରାଟ ବା ଗୌରବମୟ ହୋଇଥାଉ ନା କାହିକି, ତା'ର ଅନ୍ୟ ଏକ ଜାତି ଉପରେ ଏକ 
ସଂବିଧାନ ଲଦି ଦେବାର ଅଧୁକାର ନାହିଁ । ସେ ଆୟଲାଁଣ୍ଡ ଆଦି ଦେଶର ଇତିହାସର 
ଦୃଷ୍ଟାନ୍ତ ଦେଇଥ୍‌ଲେ । ବ୍ରିଟିଶ ସରକାର ଏ ଦେଶକୁ ବିଭେଦଗ୍ରସ୍ତ କରି ରଖୁବା ଲାଗି 
ଭାରତ ସରକାରଙ୍କ ୧୯୩୫ ମସିହା ଆଇନି କରିଛନ୍ତି, ଏଣୁ ତାହାକୁ କେବେ ଗ୍ରହଣ 
କରାଯାଇ ପାରେନା । ସେହି ଆଇନ ଭାରତବର୍ଷର ସବୁଶ୍ରେଣୀ ଦ୍ଵାରା ପ୍ରତ୍ୟାଖ୍ୟାନ 
ହୋଇଥ୍‌ବାରୁ ସେଭଳି ଆଇନ ପ୍ରତ୍ୟାହୃତ ହେଉ । 

ମୂଳ ପ୍ରସ୍ତାବରେ ଉଲ୍ଲେଖ ଥୁଲା ଯେ, ଉକ୍ତ ଆଇନ କେତେକ ନିଜଦ୍ଦିଷ୍ଟ ମତଲବ 
ରଖ୍‌ ବ୍ରିଟିଶ - ସରକାର ଆଣିଥୁଲେ । ଏହି ମତଲବ ଶବ୍ଦଟି ଖଲ୍ଲିକୋଟ ରାଜାଙ୍କ ଭଳି 
ବ୍ରିଟିଶ ଭକ୍ତ ସହ୍ୟ କରିପାରି ନଥ୍‌ଲେ ଓ ଏହାକୁ ଉଠାଇ ଦେବା ଲାଗି ତାଂ'ଙ୍କର ଯୁକ୍ତି 
ପେଶ୍‌ କରିଥ୍ଲେ । ଏହାରି ଉତ୍ତରରେ ନବକୃଷ୍ଣ ଚୌଧୁରୀ ଯାହା କହିଥୁଲେ ତହିଁରୁ କିଛି 
ଅଂଶ ଉଲ୍ଲେଖନୀୟ । 

“ଏ ଦେଶରେ ଏପରି ଲୋକ ଅଛନ୍ତି ଏବଂ ଏଭଳି ଶ୍ରେଣୀ ରହିଛନ୍ତି ଯେଉଁମାନେ 
ନିଜ ଅନ୍ତରରେ ଏ ପରାଧୀନତାର ଅପମାନକୁ ନ ଭାବି ନିଜର ସ୍ଵାର୍ଥ ସାଧନ ପାଇଁ ବା 
ନିଜର ଅଜ୍ଞତା ବଶତଃ ହେଉ ବିଟିଶ ସାମ୍ରାଜ୍ୟବାଦକୁ ଘଣ୍ଟ ଘୋଡ଼ାଇବାକୁ ଅଗ୍ରସର 


ଅନିର୍ବାଣ ୭୯ 
ହେଉଛନ୍ତି; ଅଥବା ତା 'ଙ୍କର ଆଶ୍ରୟ ଏବଂ ଅଭୟ ଛତ୍ର ତଳେ ଆତ୍ମରକ୍ଷା କରିବେ ବୋଲି 
ଏହି ସଭାରେ ସଫେଇ କରୁଛନ୍ତି । ଏହା ଅତ୍ୟନ୍ତ ପରିତାପର ବିଷୟ...... ” ' 

(ଓଡ଼ିଶା ବିଧାନ-ସଭାର ୧୯୩୭ ମସିହା ସେପ୍ପନେମ୍ବର ମାସ ୨୨ ତାରିଖ 
ବିବରଣୀର ୯୮୦ ପୃଷ୍ଠା ଦର୍ଶନୀୟ ।) 

୧୯୩୭ ଓ ୧୯୩୮ ମସିହାରେ ବିଧାନସଭାରେ ନବବାବୁ ଖୁବ୍‌ କମ୍‌ କହିଛନ୍ତି । 
ବରଂ ତାଂଙ୍କ ଗୋଷ୍ଠୀର ପ୍ରାଣନାଥ ପଟ୍ଟନାୟକ, ମୋହନ ଦାସ ଓ ସରଳା ଦେବୀ ଏବଂ 
ଗୋଦାବରୀଶ ମିଶ୍ର ଆଦି ବହୁବାର ଅଂଶ ଗ୍ରହଣ କରିଛନ୍ତି। ସେ ବିଶେଷ ଭାବରେ 
ଅଂଶ ଗ୍ରହଣ କରିଥୁବା ବିଷୟ ଗୁଡ଼ିକ ହେଲା, ଦି ମାଡ୍ରାସ ଇଷ୍ଟେଟ୍‌ ଲ୍ୟାଣ୍ଡ ( ଓରିଶା 
ଆମେଣ୍ଡମେଣ୍ଟ୍‌) ବିଲ୍‌ ୧୯୩୭, ଦି ଓରିଶା ଟେନାନ୍ସି ( ଆମେଣ୍ଡମେଣ୍ଟ୍‌ ) ବିଲ୍‌ ୧୯୩୭, 
ଦି ମନିଲେଣ୍ଡରସ୍‌ ବିଲ୍‌ ୧୯୩୭ । ଏହା ଛଡ଼ା ଆଳି ରାଜାଙ୍କ ନଅରରେ ମରିଥିବା ଏକ 
ଝିଅ ସମ୍ପର୍କରେ ପାଟନା ହାଇ କୋର୍ଟ ଚିଫ୍ନ ଜଷ୍ଟିସ୍‌ଙ୍କ ମନ୍ତବ୍ୟ ଉପରେ ହୋଇଥୁବା ଏକ 
ଉଲ୍ଲେଖଯୋଗ୍ୟ ଆଲୋଚନାରେ ସେ ଅଂଶ ଗ୍ରହଣ କରିଥୁଲେ । ଇଂରାଜୀରେ କହିବାର 
ଖୁବ୍‌ ଦକ୍ଷତା ଥ୍‌ଲେ ବି ମୂଳରୁ ସେ ଓଡ଼ିଆରେ ହିଁ କହିଛନ୍ତି । ତା'ଙ୍କ ଓଡ଼ିଆରେ କହିବା, 
ବହୁ ସଦସ୍ୟଙ୍କୁ ଓଡ଼ିଆରେ କହିବା ଲାଗି ଉତ୍ସାହିତ କରିଥ୍‌ଲା । ଗୋଦାବରୀଶ ମିଶ୍ର ଆଦି 
ବିଶିଷ୍ଟ ସରକାରୀ ସଭ୍ୟ ସେ ସମୟରେ ବିଧାନସଭାରେ ପ୍ରଶ୍ନ ପଚାରୁଥ୍‌ଲେ ହେଁ ନବବାବୁ 
ମୋଟେ ଗୋଟିଏ ହେଲେ ପ୍ରଶ୍ନ ପଚାରି ନାହାନ୍ତି । ତାହାକୁ ଲକ୍ଷ୍ୟ କଲେ ମନେ ହୁଏ 
ସତେ ଯେପରି ସେ ଜଣେ ଛାୟାମନ୍ତ୍ରୀର ମନ୍ତ୍ରୀ ନ ହୋଇ ବି ସରକାରୀ ନୀତି ନିୟନ୍ତ୍ରକ- 
ସାରଥ୍‌ | 

ନବକୃଷ୍ଣ ଚୌଧୁରୀ କୃଷକ ଆନ୍ଦୋଳନ ଓ ଗଡ଼ଜାତ ପ୍ରଜା ଆନ୍ଦୋଳନରେ ବିଶେଷ 
ଧ୍ୟାନ ଦେଉଥ୍‌ବା ଯୋଗୁଁ ବିଧାନସଭା କାର୍ଯ୍ୟକୁ ବିଶେଷ ଗୁରୁତ୍ଵ ଦେଇ ନାହାନ୍ତି । ଏଣୁ 
୧୯୩୯ ମସିହାର ବିଧାନସଭା ବିବରଣୀରୁ ତା'ଙ୍କ ଭାଷଣ ମୋଟେ ଦେଖବାକୁ ମିଳେ 
ନାହିଁ । ୧୯୪୦ ମସିହାରେ ସେ ଗାନ୍ଧିଜୀଙ୍କ ଆହ୍ବାନରେ ବ୍ୟକ୍ତିଗତ ସତ୍ୟାଗ୍ରହରେ ଅଂଶ 
ଗ୍ରହଣ କରି ବନ୍ଦୀ ହୋଇଥ୍ବାରୁ ବି ସେ ସମୟର ବିଧାନ ସଭା ବିବରଣୀ ତା'ଙ୍କ ସମ୍ପର୍କରେ 
ନୀରବ । ପୁଣି ୧୯୪୨ ମସିହା ଫେବୃଆରୀ ୧୨ ତାରିଖ ବିବରଣୀରୁ ଜଣାପଡ଼େ ଯେ, 
ନବକୃଷ୍ଣ ଚୌଧୁରୀ ଓ ମୋହନ ଦାସ ଭାରତ ରକ୍ଷା ଆଇନରେ ଗିରଫ ହୋଇଥୁ୍‌ବାରୁ 
ସେ ଦିନ ବିଶ୍ଵନାଥ ଦାସ ଏ ସମ୍ପର୍କରେ ଏକ ମୁଲତବୀ ପ୍ରସ୍ତାବ ଆଣିଥ୍‌ଲେ । ନବବାବୁ 
ବିଧାନସଭାକୁ ବିଶେଷ ଗୁରୁତ୍ଵ ଦେଉ ନ ଥ୍‌ବାର ଏସବୁରୁ ଜଣାପଡ଼େ । 

୧୯୩୬ ମସିହାରେ ସ୍ବତନ୍ତ୍ର ଓଡ଼ିଶା ପ୍ରଦେଶ ହେବା ଫଳରେ ଓଡ଼ିଶାରେ 
ବ୍ରକାରାପୁଟ, ଗଞ୍ଜାମର ମାଳ ଅଞ୍ଚଳ, କନ୍ଧମାଳ ଆଦି ଅନୁନ୍ନତ ଅଞ୍ଚଳ ଓଡ଼ିଶାର ଅନ୍ତଭୁଣ୍ତ 
ହେଲା । ପୂର୍ବରୁ ଅନୁଗୋଳ ତଥା ସମ୍ବଲପୁରକୁ ମଧ୍ୟ ଅନୁନ୍ନତ ଅଞ୍ଚଳ ବୋଲି ସରକାର 
ମନେ କରୁଥ୍ଲେ । ଏ ଅଞ୍ଚଳର ଶାସନ ଉପକୂଳ ଜିଲ୍ଲାମାନଙ୍କଠାରେ ଭିନ୍ନ ଥ୍ଲା ଏବଂ 
ସେଠାରେ ସରକାର, ଜମିମାଲିକ ତଥା ସାହୁକାରମାନଙ୍କ ଦ୍ଵାରା ନାନା ପ୍ରକାର ଶୋଷଣ 
ଚାଲିଥୁଲା । ୧୯୩୭ ମସିହାରେ କଂଗ୍ରେସ ସରକାର ପ୍ରତିଷ୍ଠିତ ହେଲା ପରେ ଏହି ଅଞ୍ଚଳର 


୮ ଅନିର୍ବାଣ 





ସମସ୍ୟା ଓ ସେ ସବୁର ସମାଧାନ ଲାଗି ସୁପାରିଶ କରିବା ପାଇଁ ବିଶିଷ୍ଟ ସମାଜସେବୀ 
ଅମୃତଲାଲ୍‌ ଠକ୍କରଙ୍କ ନେତୃତ୍ବରେ ସରକାର ଏକ କମିଟି ଗଢ଼ିଥ୍‌ଲେ । ସେଥ୍‌ରେ 
ଅନ୍ୟମାନଙ୍କ ମଧ୍ୟରେ ରାଧାକୃଷ୍ଣ ବିଶ୍ଵାସରାୟ ଓ ନବକୃଷ୍ଣ ଚୌଧୁରୀ ସଦସ୍ୟ ଥ୍ଲେ । 

ସେହି କମିଟି ଉକ୍ତ ଅଞ୍ଚଳ ବୁଲି ନିମ୍ନ ସୁପାରିଶ କରିବା ସଙ୍ଗେ ସମ୍ବଲପୁର ଓ 
ଅନୁଗୋଳକୁ ଏହି ଅନୁନ୍ନତ ଅଞ୍ଚଳ ତାଲିକାରୁ ବାଦ ଦେବା ଲାଗି ସୁପାରିଶ କରିଥ୍ଲେ । 
ଉକ୍ତ କମିଟି ମାନ୍ଦ୍ରାଜ ପ୍ରଦେଶରେ ପ୍ରଚଳିତ ମୁସ୍ତାଦାରୀ ପ୍ରଥା ଭଳି ରାଜସ୍ଵ ଶାସନ 
ବଦଳରେ ରୟତଓ୍‌ରୀ ଅଞ୍ଚଳ ଭଳି ଖଜଣା ଆଦାୟ ପ୍ରଚଳନ କରିବା ଓ ମେଥ୍‌ ପାଇଁ 
ରସିଦ ଦେବା, ଆସ୍ତେ ଆସ୍ତେ ନିଶୀନିବାରଣ ଓ ପୋଡ଼ ଚାଷ ବନ୍ଦ କରିବା ପାଇଁ ମତ 
ଦେଇଥୁଲେ । ଏହା ଛଡ଼ା ଲଙ୍ଗଳ ଟିକସ ଭଳି ଅନ୍ୟାୟ କର ଓ ବେଠି, ଭେଟି ଉଠାଇବା 
ଏବଂ ତିନିଫୂଟ ପରିଧ୍‌ ଠାରୁ ଛୋଟ ଗଛ ଚାଷୀ ନିଜ ଜମିରୁ ଅବାଧରେ କାଟିବାର 
ଅଧ୍‌କାର କଥା ସୁପାରିଶ କରିଥୁଲେ । ଏ ସବୁ ଅଞ୍ଚଳରେ ଭାରତୀୟ ଜଙ୍ଗଲ ଆଇନ 
ପ୍ରବର୍ତନ ପାଇଁ, ଶିକ୍ଷା, ସ୍ଵାସ୍ଥ୍ୟ ତଥା ଯୋଗାଯୋଗର ପ୍ରସାର ଲାଗି ଉକ୍ତ କମିଟି ସୁପାରିଶ 
କରିଥୁଲେ । ଏ ଅଞ୍ଚଳର ଆୟ ବୃଦ୍ଧି ପାଇଁ ମଧ୍ୟ ସେମାନେ କେତେକ ପ୍ରସ୍ତାବ ଦେଇଥ୍‌ଲେ 
ଓ ନିନ୍ଦିତ ଗୋତିପ୍ରଥା (କ୍ରୀତ ଦାସ ପ୍ରଥା ଭଳି ଏକ ପ୍ରଥା) ଲୋପ ପାଇଁ ବିଶେଷ 
ଗୁରୁତ୍ଵ ଦେଇଥୁଲେ । 

୮୫୮1 ¥ ©×ଠୀ|୮ଧ€©ଠ ` ଞ୮ 6 ` ୦୦୮୮୮୮୩୩(୦୦ ରିପୋର୍ଟରେ ନବକୃଷ ଚୌଧୁରୀ 
ଏକ ସ୍ଵତନ୍ତ୍ର ମତ ଦେଇଥୁଲେ । ଅନୁଗୋଳକୁ ଉପର ଲିଖ୍୍‌ତ ଅଞ୍ଚଳରୁ ବାଦ୍‌ ଦିଆ ହେଲେ 
ମଧ୍ୟ ଏହି ଅଞ୍ଚଳକୁ କଟକ ଜିଲ୍ଲାରେ ମିଶାଇ ଓଡ଼ିଶା ପ୍ରଜାସ୍ଵତ୍ବ ଆଇନ ପ୍ରଚଳନ କରିବା 
ଏବଂ ସର୍ବରାକାରୀ ପ୍ରଥା ବଦଳରେ ଦରମା ଦିଆ କର୍ମଚାରୀ ରଖାଯିବା ଲାଗି ପ୍ରସ୍ତାବ 
ଦିଆଯାଇଥ୍ଲା । ସମଗ୍ର ସମ୍ବଲପୁରକୁ ୮ଞ୮୩ଥ॥/ €×୦।ଧ୯୭୦ ଞ୮୭ଞ୫ ରୁ ବାଦ ଦେଇ 
ତାହାକୁ ସାଧାରଣ ପ୍ରଶାସନିକ ଜିଲ୍ଲାରେ ପରିଣତ କରିବାକୁ ପ୍ରସ୍ତାବ ଦିଆଯାଇଥ୍‌ଲେ 
ମଧ୍ୟ ସେଠାରେ ଆଦିବାସୀମାନଙ୍କର ଜମି ହସ୍ତାନ୍ତର ଉପରେ କଟକଣା ରଖ୍୍‌ବା ଲାଗି, 
କେନ୍ଦୁପତ୍ର ବ୍ୟବସାୟ ଉପରେ ନିୟନ୍ତ୍ରଣ ରଖୁବା ପାଇଁ ଏବଂ ଗୌଟଚ୍ତିଆଙ୍କ ଦ୍ଵାରା ହେଉଥ୍‌ବା 
ବେଠି, ବେଗାରୀ ଲୋପ ପାଇଁ ନବକୃଷ୍ଣ ଚୌଧୁରୀଙ୍କ ସ୍ଵତନ୍ତ୍ର ମତରେ ସୁପାରିଶ 
କରାଯାଇଥ୍ଲା । 

ଏହି ଅନୁନ୍ନତ ଅଞ୍ଚଳମାନ ବୁଲି ସେଠାକାର ଲୋକଙ୍କ ସମ୍ପର୍କରେ ନବବାବୁ ଯେଉଁ 
ପ୍ରତ୍ୟକ୍ଷ ଅନୁଭୂତି ଲାଭ କରିଥ୍‌ଲେ, ତାହା ତା”ଙ୍କର ପରବତ୍ତୀ କାଳର କାର୍ଯ୍ୟକଳାପରେ 
ସାହାଯ୍ୟକାରୀ ହୋଇଥଲା । 

ଷାଠିଏ ବଷ ତଳେ ଚାଷୀର ନିଜ ଜମି ବିକ୍ରି କରିବାର ସ୍ଵଚ୍ଛନ୍ଦ ଅଧ୍କାର ନ ଥଲା 
ଓ କିଣିଲା ଲୋକଙ୍କୁ ତା'ଙ୍କ ଖାତାରେ ସେ ଜମି ଅନ୍ତଭ୍ଭୁକ୍ତ ହେବା ଲାଗି ଫିସ୍‌ ଦେବାକୁ 
ପଡ଼ୁଥ୍‌ଲା । ତାଂର ନିଜ ଜମିରେ ଥ୍‌ବା ଗଛ ଏବଂ ପୋଖରୀର ମାଛ ଉପରେ ଅଧୁକାର 
ନ ଥ୍ଲା ଶୁଣିଲେ ଏବକାର ଯୁବକମାନଙ୍କୁ ଆଶ୍ଚର୍ଯ୍ୟ ଲାଗିବ । ଓଡ଼ିଆ ସାହିତ୍ୟରେ “ଟମ 
କକାଙ୍କ କୁଟୀର' ଭଳି ବିଖ୍ୟାତ ଉପନ୍ୟାସ ନାହିଁ; ଯହିରୁ ଏବର ତରୁଣ ତରୁଣୀମାନେ 
ଏସବୁ ବଣ୍ଠରନା ପାଆନ୍ତେ । ଗୋପୀନାଥ ମହାନ୍ତି କୋରାପୁଟର ସାହୃକୀର ଶୋଷଣ କଥା 


ଅନିର୍ବାଣ ୮୧ 
ଲେଖୁଛନ୍ତି ସତ; କିନ୍ତୁ ଉତ୍ତର ଓଡ଼ିଶାର କଟକ ଜିଲ୍ଲାରେ ଜମିଦାରମାନେ ଯେଉଁ ଅତ୍ୟାଚାର 
କରୁଥ୍‌ଲେ ସେ ସମ୍ପର୍କରେ ଆମର ସାହିତ୍ୟିକମାନେ ନୀରବ । ଠିକ୍‌ ସେହିପରି ଗଡ଼ଜାତ 
ଅତ୍ୟାଚାର ସମ୍ପର୍କରେ କୌଣସି ଉପନ୍ୟାସ ନାହିଁ । ଏହାର କାରଣ ହୋଇପାରେ ଯେ, 
ଫକୀର ମୋହନଙ୍କ ଠାରୁ ଆରମ୍ଭ କରି ଗୋପାଳଚନ୍ଦୁ ପ୍ରହରାଜଙ୍କ ପର୍ଯ୍ୟନ୍ତ ସାହିତ୍ୟିକମାନେ 
ରାଜା ଓ ଜମିଦାରମାନଙ୍କର ଅନୁଗ୍ରହ ପ୍ରାର୍ଥୀ ଥ୍‌ଲେ । 

କଟକ ଜିଲ୍ଲାର ଆଳି ରାଜା (ଜମିଦାର) ବିଂଶ ଶତାବ୍ଦୀର ପ୍ରାରମ୍ଭରେ ଏଭଳି 
ଉତ୍ପାତ କରୁଥ୍‌ଲେ ଯେ, ବ୍ରିଟିଶ ସରକାର ବି ସେସବୁ ସହ୍ୟ କରି ନ ପାରି ତାଙ୍କ 
ଜମିଦାରିକୁ କିଛି ବର୍ଷ ଲାଗି କୋର୍ଟ ଅଫ୍‌ ଓ୍ରାର୍ଡୁସ୍‌କୁ ନେଇ ଯାଇଥ୍‌ଲେ । ସେତକ ସମୟ 
ଅତିବାହିତ ହେବା ପରେ ଯେତେବେଳେ ଜମିଦାର ରାଜ୍ୟ ଫେରି ପାଇଲେ, ସେହି 
ଉପଲକ୍ଷେ କେତେକ କର୍ମଚାରୀ ଏକ ଦରିଦ୍ର ଲୋକର ୧୫ ବର୍ଷର ସୁନ୍ଦରୀ ଝିଅକୁ କିଛି 
ଟଙ୍କା ଦେଇ କିଣି ରାଜାଙ୍କୁ ଉପହାର ଦେଇଥୁଲେ । ସେ ଝିଅ ଉପରେ ଏଭଳି ଅତ୍ୟାଚାର 
ହେଲା ଯେ, ସେ ମାସକ ମଧ୍ଯରେ ଯୌନଂ-ଯନ୍ତ୍ରଣା ସହି ନ ପାରି ମରିଗଲା । ଆଳି 
ପୋଲିସ ତା ଉପରେ ଏକ ମକଦ୍ଦମା ଆରମ୍ଭ କଲେ । ସେ ମକଦ୍ଦମା ଲଢ଼ିବା ପାଇଁ 
ବାପର ସାମର୍ଥ୍ୟ ନ ଥୁଲେ ବି ଘଟଣାଟି ପାଟନା ହାଇ କୋର୍ଟ ପର୍ଯ୍ୟନ୍ତ ଯାଇଥ୍‌ଲା । ପାଟଣା 
ହାଇକୋର୍ଟର ମୁଖ୍ୟ ବିଚାରପତି ଏ ସମ୍ପର୍କରେ ତଳ କୋର୍ଟର ଏବଂ ସରକାରଙ୍କ ଗଲତଡିକୁ 
ନିନ୍ଦା କରିବା ସଙ୍ଗେ ସଙ୍ଗେ ଯେଉଁ ଲୋକମାନେ ଏଭଳି ଉଦ୍ଦେଶ୍ୟରେ ନିଜର ଝି ଅକୁ ବିକ୍ରି 
କରନ୍ତି, ସେମାନଙ୍କୁ ଭର୍ସନା କରିଥୁଲେ । 

ଓଡ଼ିଶା ବିଧାନ ସଭାରେ ୧୯୩୮ ମସିହା ଫେବୃଆରୀ ୨ ତାରିଖ ଦିନ ଏହି 
ବିଷୟ ଉପରେ ଆଲୋଚନା ଆରମ୍ଭ କରି ଗୋଦାବରୀଶ ମିଶ୍ର ପ୍ରଶାସନକୁ ନିନ୍ଦା କରିବା 
ସଙ୍ଗେ ସଙ୍ଗେ ଓଡ଼ିଆ ଜାତିକୁ ବିଚାରପତି ଭର୍ସନା କରିବାକୁ ମଧ୍ୟ ସମାଲୋଚନା 
କରିଥ୍‌ଲେ । ନବବାବୁ ସେହି ପ୍ରସଙ୍ଗରେ କହିବାକୁ ଯାଇ ବିଚାରପତିଙ୍କ ଭ ର୍ସନା ସମ୍ପର୍କରେ 
ଗୋଦାବରୀଶ ବାବୁଙ୍କ ସହିତ ଦ୍ବିମତ ହୋଇ କହିଥୁଲେ ଯେ, “ଏହା ଲଢ଼ାର କଥା 
ଯେ, ବ୍ରିଟିଶ ରାଜତ୍ବରେ ପରାଧୀନତା ଫଳରେ ଆମ୍ଭେମାନେ ଯେ କି ଅବସ୍ଥାରେ ଅଛୁ 
ତାହା ଉପଲବ୍ଧି କରୁ ନାହୁଁ । ଜାତିର ମର୍ଯ୍ୟାଦା, ଇଡତ ଯେ ସରକାର ଦେଇ ଦେବ, ଏ 
ଆଶା କରିବା ଠିକ୍‌ ନୁହେଁ । ଏହି କଥା ଅନ୍ୟ ସଭ୍ୟ ଦେଶରେ ହୋଇଥ୍‌ଲେ, ବ୍ୟକ୍ତିଗତ 
ସମ୍ମାନ ରକ୍ଷା ପାଇଁ, ନାରୀର ଇଜ୍ଜତ ରକ୍ଷା ପାଇଁ ପୋଲିସ, ମାଜିଷ୍ଟ୍ରେଟ୍‌ କିମବା ସରକାରର 
ବିନା ସାହାଯ୍ୟରେ ଯେ କୌଣସି ଲୋକ ସେଇଠି ଏଭଳି ଅତ୍ୟାଚାରୀ ରାଜାର ଜୀବନ 
ସୁଦ୍ଧା ନେଇଥାନ୍ତା । ନିଜର ଇଜ଼ତ, ସମ୍ମାନ, ପଡ଼ୋଶୀର ସମ୍ପରି, ବିଶେଷ କରି ସ୍ତ୍ରୀ 
ଲୋକର ଇଜ୍ଜତ ରକ୍ଷାକରିବା ପାଇଁ ଆମ୍ଭମାନଙ୍କର ଯେଉ ବ୍ଯକ୍ତିଗତ ଅଧ୍‌କାର ଅଛି, 
ତାହା ଆମ୍ଭେମାନେ ବ୍ୟବହାର କରି ଜାଣୁନାହୁଁ । 

“ଏ ସମ୍ବନ୍ଧରେ । ଥା।୦୮୦ ।॥ ୮ ୦୦୪ମର ଗୋଟିଏ ଧଧଧଠ୍ର୦୮୦ମ ପ୍ରତି ମ୍ବ 
ଆପଣମାନଙ୍କର ଦୃଷ୍ଟି ଆକର୍ଷଣ କରୁଛି । ସେ କ୍ଷେତ୍ରରେ ଏହା ହୋଇଥ୍‌ଲା ଯେ, କୌଣସି 
ଠ୦ଞିଞ୦ରେ ©୪୮୯୦୮୦୦ ଦେବା ନିମିତ୍ତ ଜଣେ ୮୦॥୦€ ଠ୦୮୮୦୦୮ ଗୋଟିଏ ଚୌକିଦାରକୁ 
ବାଧ୍ୟ କରିଥୁଲେ; ମାତ୍ର ସେ ସେପରି ସାକ୍ଷ୍ଯ ଦେବ ନାହିଁ ବୋଲି ମନା କରିବାରୁ 


9 ଅନିର୍ବାଣ 








ଠର୍ମା୦୭୮ଙ୍କ ଦ୍ବାରା ନିର୍ଯାତିତ ହୋଇଥ୍ଲା । ନିର୍ଯାତନା ସହି ନ ପାରି ସେ ସେହି ୮୦॥୮୦€ 
ପ୍ରାଣ ନେଇଥ୍‌ଲା । ତଳ କୋର୍ଟର ହାକିମ ସେହି ଚୌକିଦାରଙ୍କୁ ଫାଶୀ ହୁକୁମ ଦେଇଥୁଲେ । 
ମାତ୍ର ।।॥ଠରା) ୦୦॥୮ରେ ସେ ନିଦ୍ଦୋଷରେ ଖଲାସ ପାଇଲା । ଏହି ଧ୍ୟା।ଧୟଃ୮୮୦୮୩ରେ 
ମାନ୍ୟବର ଠା୩୮ 4୫1୦ ୦୦୮୮୮୦୮ କରି କହିଥ୍‌ଲେ ଯେ, ଏ ଦେଶରେ ବାସ୍ତବିକ 
ଲୋକମାନେ ଯେପରି ୮୦।୦ କର୍ମଚାରୀଙ୍କ ଦ୍ଵାରା ନିଯାତିତ ହୁଅନ୍ତି, ତାହା ବଡ଼ ଦୁଃଖ 
ଏବଂ ଆକ୍ଷେପର ବିଷୟ । ଆଜି ଯଦି ଏ ଦେଶରେ ଲୋକେ 5©୮-୦€୮୦୩୦€ ର ମହତ୍ବ 
ବୁଝି, ପୁଲିସମାନଙ୍କର ଏ ନିନ୍ଦନୀୟ କାର୍ଯ୍ୟର ପ୍ରତିଶୋଧ ନିଅନ୍ତେ। ତାହାହେଲେ ବୋଧହୁଏ 
ପୁଲିସମାନେ ଭବିଷ୍ୟତରେ ଏପରି ନିଃସଙ୍କୋଚରେ ଅତ୍ୟାଚାର କରିବାକୁ ସାହସ କରନ୍ତେ 
ନାହିଁ । ଏପରି ଦାୟିତ୍ଵହୀନ ଅତ୍ୟାଚାର ଏ ଦେଶରେ ବିରଳ ନୁହେଁ । ଏହି ଯେ ଗୋଟିଏ 
।୩୪୫୦୮୦୦ ଦେଖାଗଲା, ଏହିପରି କେତେ ଘଟଣା ଯେ ପ୍ରମାଣ ଅଭାବରୁ 9ାଠାଠଙ୍କ 
ଦୃଷ୍ଟିରେ ପଡୁନାହିଁ, ଓ ୮୦୮୦ ୦୮୦୦୮୫ ନାମ ନେବା ସକାଶେ ଓ ନିଜର ଆତ୍ମବଡ଼ିମା 
ବଜାୟ ରଖ୍‌ବା ସକାଶେ, କେତେକ ନିରୀହ ଲୋକଙ୍କୁ ।୦୮।।୮୭ କରନ୍ତି, ତାର ସୀମା 
ନାହିଁ। କିନ୍ତୁ ସାଧାରଣ ଯଦି ଏହିପରି ନିଜର ବ୍ୟକ୍ତିଗତ ଅଧୁକାର ବ୍ୟବହାର କରନ୍ତେ, 
ତେବେ ଓ୦୦,୦୮୮୮୦୮୩ ମଧ୍ୟ ତାର କର୍ତବ୍ୟ ବୂଝି ପାରନ୍ତା । ବର୍ତମାନ ୮୦୫୮୦୮୫୮୦୦ 
୦୦୪୦୮୮୮୧୭୮୮ ହୋଇ ଅଛି, ବା କେତେଜଣ ଲୋକସାଧାରଣଙ୍କ ପ୍ରତିନିଧ୍‌ ମନ୍ତ୍ରୀତ୍ସ 
ଗ୍ରହଣ କରିଛନ୍ତି ବୋଲି, ଏ ଅତ୍ୟାଚାର ନିରାକରଣ ଆଶା କରିବା ବିଡ଼ମ୍ବନା । ଲାହୋରର 
ଠାଃ)୧୮ ଧ୍ୟଣ୮୦୦ ବୋଧହୁଏ ଏହା ଉପଲବଧ୍‌ କରିଥ୍୍‌ବାରୁ କହିଛନ୍ତି ଯେ, ଏହିପରି 
5୦୦ଠାଥା ଠଥ୮(୮୦୫୫, ଯେଉଁଠାରେ ଲୋକମାନେ 56|[-୦€୮୮୦୦ର ମର୍ଯ୍ୟାଦା ଜାଣନ୍ତି 
ନାହି, ସେଠାରେ ୮୦॥୦୧ କର୍ମଚାରୀମାନଙ୍କୁ ବିଶେଷ ସାବଧାନ ହେବା ପାଇଁ କଡ଼ା 
।୮୭।୮।୦୮।।୦୮ ଦେବା ଦରକାର । 

ଆପଣମାନେ ଭାବିବେ ନାହିଁ ଯେ, ଏହା ଗୋଟିଏ ମାତ୍ର ଠୋ[&୮\¥' ¡୮ 518୮୦6 
|4୦୮'୦[ ଠା)[6€[ ଧ(45110€ କହିଛନ୍ତି "?|#€୮ ୦୮ |) ଠାଥ55" ଏହିପରି କାର୍ଯ୍ୟ କରିବା 
ସହଜ । /,#€୮ମ ୦୮ |।୫ ଠାଞ55 ର ଅର୍ଥ ଯେ କେବଳ ଜମିଦାର, ମୁଁ ତାହା କହୁନାହିଁ, 
ଯେ କୌଣସି କ୍ଷମତାଶାଳୀ ଲୋକ-ସେ ଜମିଦାର ହେଉ, 0୦୮, //1ଞଠା5୫।୮୫€ 
ହେଉ ବା ୮୦॥୦୭ ୭॥।୦-୮।୮୫୮€୦୮୮ ହେଉ । ନାନା କ୍ଷେତ୍ରରେ, ନାନା ସ୍ଥାନରେ, 
ଆମ୍ଭେମାନେ ପ୍ରଚାର କରିବାକୁ ଯାଇ ମଫସଲରେ ଦେଖୁଛୁ ଯେ, ଯାହା ହାତରେ କୌଣସି 
ନା କୌଣସି କ୍ଷମତା ଅଛି ସେ ଏହିପରି କ୍ଷମତାର ଅପବ୍ୟବହାର କରୁଛି । ଲୋକମାନଙ୍କର 
ସେମାନଙ୍କର ସମ୍ମାନରକ୍ଷା କରିବା ସକାଶେ ଶକ୍ତି ବା ସାହସ ନାହିଁ । ଏହା ଉପଲବ୍‌ଧ 
କରିବା ସଙ୍ଗେ ସଙ୍ଗେ ମୁଁ କହି ରଖିଛି ଯେ, ବର୍ଭମାନ ଯେଉଁ ସରକାର ଲୋକମାନଙ୍କଠାରେ 
ଦାୟୀ, ଗରିବ ପ୍ରଜାଙ୍କର ଭୋଟ ଉପରେ ଯେ ସରକାର ପ୍ରତିଷ୍ଠିତ, ତା'ଙ୍କର ଏ ବିଷୟରେ 
ଯଥେଷ୍ଟ କତ୍ତବ୍ଯ ଅଛି । ଅବଶ୍ୟ 5୫୭୮ ୮୮୫୮୭୦ ।.୦.୭. ବା ଅନ୍ୟାନ୍ୟ କର୍ମଚାରୀ, 
ଯାହାଙ୍କ ୫୨୮୦୮୮୮୩୮୩୮ ବା ଅନ୍ୟାନ୍ୟ ବିଷୟରେ ମନ୍ତ୍ରୀମାନଙ୍କର ହସ୍ତକ୍ଷେପ କରିବା 
ଅଧ୍‌କାର ନାହିଁ, ଞମ୍ମ[୫) ଓ୦୪୭୮୩୩୧୭ମାଙ୍କ ^ 96୮1 ସେମାନଙ୍କର ସ୍ଵାର୍ଥ ଜଗୁଥ୍‌ଲେ 


ଅନିର୍ବାଣ ୮୩ 





ମଧ୍ୟ, ସେମାନଙ୍କ ଉପରେ ଦଶ୍ରବିଧାନ କରିବାର ଉପାୟ ନ ଥୁଲେ ମଧ୍ୟ, ସରକାର 
ଖୁବ୍‌ ଟାଣ ହୋଇ କାର୍ଯ୍ୟ କରନ୍ତୁ । 

“ମଫସଲର ଚାରିଆଡ଼େ ବୁଲି ଆମ୍ଭେମାନେ ଦେଖୁଛୁ ଯେ, କେବଳ ସ୍ବୀ ଲୋକଙ୍କ 
ଉପରେ ନୁହେଁ, ମହାଜନ ଓ ଜମିଦାରମାନେ, ଖାତକ ଓ ଚାଷୀଙ୍କ ଉପରେ ଯେପରି 
ଅତ୍ୟାଚାର କରନ୍ତି, ପୁଲିସ ସେଥ୍ପ୍ରତି ଦୃଷ୍ଟି ଦିଅନ୍ତି ନାହିଁ । ସେମାନେ ଏହିପରି କ୍ଷମତାଶାଳୀ 
ଲୋକମାନଙ୍କର ଦୌଷ ପ୍ରତି ଦୃଷ୍ଟ ନ ଦେଲେ, ସରକାର €©×©୮୮୫୮,/ [୮0(।୮15[୮7୮©୮ମ 
ଦିଅନ୍ତୁ। ଯେପରି କି ସେମାନେ ବୁଝିପାରିବେ, ସେମାନେ ପ୍ରକୃତରେ କାହାର ଚାକର 
ଏବଂ କାହା ପାଇଁ ରହିଛନ୍ତି ।” 

ସେହି ୧୯୩୭ ଓ ୧୯୩୮ ମସିହାରେ, ମାଡ୍ରାସ ଇଷ୍ଟେଟସ୍‌ ଲ୍ୟାଣ୍ଡ ( ଓରିଶା 
ଆମେଣ୍ଡମେଣ୍ଟ) ବିଲ୍‌ ୧୯୩୭, ଅଣାଯାଇ ଗଞ୍ଜାମ ଓ କୋରାପୁଟ ଜିଲ୍ଲାର ଚାଷୀଙ୍କୁ 
ଜମିଦାରଙ୍କ ଶୋଷଣରୁ ରକ୍ଷା କରାଯିବାର ଉଦ୍ୟମ ହୋଇଥ୍ଲା । ଏହି ସମୟରେ ମାନ୍ଦ୍ରାଜ 
ସମେତ ସେ ଦୁଇ ଜିଲ୍ଲାରେ ପ୍ରଚଳିତ ଆଇନ ଅନୁସାରେ ଚାଷୀକୁ ତା ଅମଳ ଫସଲରୁ 
ଅଧେ ଜମିଦାରଙ୍କୁ ଦେବାକୁ ହେଉଥଲା । କିନ୍ତୁ କଟକ, ପୁରୀ ଓ ବାଲେଶ୍ଵର ଜିଲ୍ଲାର ପକ୍କି 
ମାହାଲ ଜମିଦାରିର ପ୍ରଜାଙ୍କୁ ନିଦ୍ଦିଷ୍ଟ ଖଜଣା ଦେବାକୁ ପଡ଼ୁଥୁଲା । କଂଗ୍ରେସ ସରକାରଙ୍କ 
ପୂର୍ବୋକ୍ତ ଆଇନ ବଳରେ ଗଞ୍ଜାମ ଓ କୋରାପୁଟ ଜିଲ୍ଲାର ଚାଷୀମାନଙ୍କୁ ଉତ୍ତର ଓଡ଼ିଶାର 
ଚାଷୀମାନଙ୍କ ଭଳି ନିଦ୍ଦିଷ୍ଟ ପରିମୀଣ ଖଜଣା ଦେବାକୁ ବ୍ଯବସ୍ଥା ହେଲା, ଯାହାକି ପୂର୍ବ 
ପ୍ରଚଳିତ ପ୍ରଥା ଠାରୁ ଅନେକ କମ୍‌ ଥଲା । 

ସେହି ଭଳି ଉତ୍ତର ଓଡ଼ିଶାର ଚାଷୀମାନଙ୍କର ନିଜ ଜମିର ଗଛ ଓ ପୋଖରୀର 
ମାଛ ଉପରେ ଅବାଧ ଅଧୁକାର ପ୍ରତିଷ୍ଠିତ ହେଲା, ଜମି ବିକ୍ରି କଲେ ଖାତା ଫାଡ଼ ବାବଦ 
(ଦାଖଳା ଖାରଜ ରୋଷମ ) ଦେୟ ଉଠିଗଲା | ଏହା ଛଡ଼ା ସାହୁକାର (ମହାଜନ ) ସୁଧରେ 
ତଳିତଳାନ୍ତ ହେଉଥ୍ବା ଚାଷୀଙ୍କ ସୁରକ୍ଷା ଲାଗି ବ୍ୟବସ୍ଥା ହେଲା । ଏଥ୍‌ରେ ବ୍ୟବସ୍ଥା ରହିଲା 
ଯେ, ମହାଚ୍ଚନ ବା ସାହୁକାର ତାର ପ୍ରାପ୍ୟ ପାଇଁ ଜମିକୁ ମାମୁଲି ଦରରେ ନେଇ 
ପାରିବ ନାହିଁ । ସେ ଜମି ନିଲାମ ହୋଇ ଯେତେ ଟଙ୍କା ହେବ, ସେଥ୍‌ରୁ ରଣ ବାବଦ 
ଟଙ୍କା ବାଦ୍‌ ଯାଇ ଅବଶିଷ୍ଟ ଟଙ୍କା ରଣୀ ଫେରି ପାରିବ ! ପୂର୍ବର ବ୍ୟବସ୍ଥା ଫଳରେ ବହୁ 
ଚାଷୀ କରଜ କରି ଭୂମିହୀନ ହୋଇ ଯାଉଥ୍ଲେ । 

ଏହି ସମୟରେ ଲୋକେ କେତେ ଭୀତତ୍ରସ୍ତ ହୋଇ ରହିଥ୍‌ଲେ, ତାହାର କେତେ 
ଧାରଣା ନିମ୍ନ ବର୍ଣ୍ଣନାରୁ ଜାଣି ହେବ । ୧୯୩୭ ନିର୍ବାଚନ ଲାଗି ଜବାହରଲାଲ୍‌ ନେହେରୁ 
କଂଗ୍ରେସ ଦଳର ପ୍ରଚାର ଲାଗି ଓଡ଼ିଶା ଆସିଥାନ୍ତି । ଖଲିକୋଟଠାରେ ତା”ଙ୍କର ଏକ 
ସଭା ହେବାର ଥାଏ । ରାଜାଙ୍କ ତରଫରୁ ଘୋଷଣା କରି ଦିଆଗଲା ଯେ, ଉକ୍ତ ସଭାକୁ 
କେହି ନ ଯାଆନ୍ତୁ । ନେହେରୁ ପହଞ୍ଚ୍‌ଲା ବେଳକୁ ସଭା ସ୍ଥଳରେ ଜଣେ ହେଲେ ଶ୍ରୋତା 
ନ ଥୁଲେ । 

ସେହିପରି ୧୯୩୪ ମସିହାର ଗାନ୍ଧିଜୀଙ୍କର ସମ୍ବଲପୁରଠାରୁ କଟକ ଆସିବା. 
ବାଟରେ ଅନୁଗୋଳଠାରେ ଏକ ସଭା ଲୀଗି କାଯ୍ୟକ୍ରମ ଥାଏ । କିନ୍ତୁ ଅନୁଗୋଳର 
ଏସ୍‌.ଡି.ଓ.. ରାୟବାହାଦୁର ଦୁର୍ଗାଚରଣ ଦାସଙ୍କର ହୁକୁମ ହେଲା ଯେ, ଗାନ୍ଧି ଅନୁଗୋଳର 


୮୪ ଅନିର୍ବାଣ 
୯୦ ଏ ଲ୍‌ ୭ କା 
କୌଣସି ସ୍ଥାନରେ ସଭା କରିପାରିବେ ନାହିଁ । ଏଣୁ କୌଣସି ସର୍ବସାଧାରଣ ସ୍ଥାନରେ 
ସଭା କରିବା ସମ୍ଭବପର ହେଲା ନାହିଁ । ଏହା ସତ୍ତେ୍‌ ସେଠାକାର ସ୍ଵାଧୀନଚେତା ବ୍ୟକ୍ତି 
ଥରବର୍ତୀ କାଳର ବିଧାୟକ ଗିରିଜାଭୂଷଣ ଦତ୍ତ ତା'ଙ୍କ ଜାଗାରେ ଗାନ୍ଧିଜୀଙ୍କ ସଭା 
କରାଇଥ୍‌ଲେ । ଯୁ 
ଇଏ ତ ହେଉଛି ଜଣେ ବଡ଼ ଜମିଦାର ଓ ସେତେବେଳର ଏସ୍‌. ଡ଼ି.(ଓଙ୍କ ଭଳ ବଡ଼ 
ଅଫିସରର କରାମତି; କିନ୍ତୁ ସେମାନଙ୍କ ଖଜଣା ଆଦାୟକାରୀ ବ୍ୟକ୍ତିମାନଙ୍କ ପରାକ୍ରମ ବି 


କମ୍‌ ନ ଥୁଲା । 


କୃଷକ ଆନ୍ଦୋଳନ ଓ କୃଷକ 


ଓଡ଼ିଶାରେ କଂଗ୍ରେସ ମନ୍ତିମଣ୍ଡଳ ଗଢ଼ା ଯିବାର ଠିଜ୍‌ ପରେ ପରେ ୧୯୩୭ 
ସେପ୍ପେମ୍ବର ୧ ତାରିଖ ଦିନ କଟକ ମ୍ୟୁନିସିପାଲିଟି ପଡ଼ିଆରେ ଏକ ବିରାଟ କୃଷକ 
ସମାବେଶ ହୋଇଥଲା । ସେଠାକୁ ତତ୍ଵକାଳୀନ ପ୍ରଧାନମନ୍ତ୍ରୀ ବିଶ୍ଵନାଥ ଦାସ ବିଶେଷ 
ଭାବରେ ନିମନ୍ତ୍ରିତ ହୋଇ ଆସିଥାନ୍ତି । ସେହି ସଭାରେ କଂଗ୍ରେସର ନିର୍ବାଚନକାଳୀନ 
ଦାବି ଗୁଡ଼ିକୁ କୃଷକସଂଘ ତରଫରୁ ପ୍ରଧାନମନ୍ତ୍ରୀଙ୍କ ଆଗରେ ପେଶ୍‌ କରାଯାଇଥୁଲା । 
ସରକାର ସେଗୁଡ଼ିକୁ କାର୍ଯ୍ୟକାରୀ କରିବେ ବୋଲି ଅଙ୍ଗୀକାର ଦେଲେ । ଏହା ଥଲା 
କ୍ରଷକ ଆନ୍ଦୋଳନର ବିରାଟ ବିଜୟ । ଏହାପରେ ପରେ ଓଡ଼ିଶା ବିଧାନସଭାରେ ଏ 
ସମ୍ପର୍କୀୟ ବିଲ୍‌ମାନ ଆସିବା କଥା ପ୍ରଚାରିତ ହୋଇଗଲା । ଏଥ୍‌ରେ ବିଚଳିତ ହୋଇ 
ସେପ୍ନେମ୍ବର ୨୨ ତାରିଖ ଦିନ ୩୦୦ ଜମିଦାର ଏହାକୁ ବିରୋଧ କରିବା ଲାଗି କଟକରେ 
ଏକ ସମ୍ମିଳନୀ କରିଥୁଲେ । 

ଏହାରି ଜବାବରେ ୧୯୩୮ ଜାନୁଆରୀ ୧୩ ତାରିଖ ଦିନ ଓଡ଼ିଶା କୃଷକସଭା 
ବୋଲି ଏକ ନୂତନ ସଙ୍ଗଠନ ଗଢ଼ାଗଲା । କୃଷକ ଆନ୍ଦୋଳନକୁ ଆହୁରି ତେଜେଇବା 
ଲାଗି ସେତେବେଳକୁ ଏକ ସ୍ଵତନ୍ତ୍ର ପତ୍ରିକାର ଆବଶ୍ୟକତା ଦେଖା ଦେଇଥଲା | 'ସାରଥ୍‌' 
ତ ବହୁ ବର୍ଷ ପୂର୍ବରୁ ବନ୍ଦ ହୋଇଯାଇଥ୍‌ଲା; ଏଣୁ ସେହି ଦିନ ହିଁ ସାପ୍ତାହିକ “କୃଷକ” 
ପତ୍ରିକା ଜନ୍ମ ନେଲା । ତାହା ପ୍ରଥମେ ପ୍ରଥମେ ସାରସ୍ଵତ ପ୍ରେସ୍‌ରେ ମୁଦ୍ରିତ ହେଉଥ୍‌ଲା । 
ଏଣିକି “କୃଷକ” ପତ୍ରିକା ଖାଲି ଚାଷୀ, ମୂଲିଆ ଓ ସାଧାରଣ ଲୋକଙ୍କ ସଂଗ୍ରାମର ଆୟୁଧ 
ହେଲା ନାହିଁ; ଏହା ହୋଇଉଠିଲା ଗଡ଼ଜାତ ମୁଚ୍ତି ସଂଗ୍ରାମର ମଶାଲ । ଗଡ଼ଜାତ 
ଆନ୍ଦୋଳନର ପୁରୋଧା ସାରଙ୍ଗଧର ଦାସ “ନଣ୍ଡା ଦେହୂରୀ'” ନାମକ ଛଦ୍ମ ନାମରେ 
ଗଡ଼ଜାତ ଅତ୍ୟାଚାରର କାହାଣୀ ସେହି “କୃଷକ'”ରେ ଅତି ଆକର୍ଷଣୀୟ ଭାଷାରେ 
ଲେଖୁଥୁଲେ । ଏହାର ଭାଷା “ସାରଥ୍‌' ଓ ଆଧୁନିକଂର ଭାଷା ଠାରୁ ହୋଇଗଲା ସମ୍ପୂଣ୍ଠ 
ଭିନ୍ନ-ପୂରାପୂରି ଲୋକଭାଷା । ଏଥୁ ଲାଗି ଅର୍ଥର ଅଭାବ ବି ଥୁଲା । ମାଳତୀ ଦେବୀ 
୧-୮-୧୯୩୮ ତାରିଖରେ ହରିହର ମହାପାତ୍ରଙ୍କଠାରୁ ଟ୫୦୧ ଚାନ୍ଦା ପାଇଥୁ୍‌ଲେ ବୋଲି 
ତାଙ୍କ ଆତ୍ମଢୀବନୀ “ଜୀବନ ଓ ଜୀବିକା”ର ୨୫୧ ପୃଷ୍ଠାରେ ଲେଖାଅଛି | ତେବେ କୃଷକ 
ସଭାର ଲକ୍ଷାଧ୍କ ସଦସ୍ୟଙ୍କ ବାର୍ଷିକ ସଭ୍ୟଦେୟରୁ ( ଏକ ଅଣା ମାତ୍ର ) କୃଷକ ପତ୍ରିକା 
“ ସୁରୁଖୁରୁରେ ଚାଲିଲା । ତାହାର ସଭାପତି ମଣ୍ଡଳୀରେ ରହିଲେ ଭଗବତୀ ପାଣିଗ୍ରାହୀ, 


ଅନିବାଣ ୮୫ 





ସାରଙ୍ଗଧର ଦାସ, ମାଳତୀ ଦେବୀ, ସୁରେନ୍ଦ୍ରନାଥ ଦ୍ଦ୍ିବେଦୀ, ଗୁରୁଚରଣ ପଟ୍ଟନାୟକ । 
ଭଗବତୀ ପାଣିଗ୍ରାହୀ ହେଲେ ମୁଖ୍ୟ ସମ୍ପାଦକ । ତା'ଙ୍କ ପରେ ମାଳତୀ ଦେବୀ ହୋଇଥ୍ଲେ 
ମୁଖ୍ୟ ସମ୍ପାଦକ । (କମ୍ୟୁନିଷ୍ଟ ପାଟି ଅଲଗା ହୋଇଯିବା ପରେ ଏହା ବନ୍ଦ 
ହୋଇଯାଇଥୁଲା । ଅଗଷ୍ଟ ଆନ୍ଦୋଳନର ବନ୍ଦୀମାନେ ୧୯୪୬ ମସିହାରେ ଜେଲ୍‌ରୁ ଆସିଲା 
ପରେ ଏହା କଂଗ୍ରେସ ସୋସାଲିଷ୍ଟମାନଙ୍କର ମୁଖପତ୍ର ଭାବରେ ପୁଣି ଜନ୍ମଲାଭ କରିଥଲା । ) 

କୃଷକ ଆନ୍ଦୋଳନ ଜୋର୍‌ସୋର୍‌ ଚାଲିବାରୁ କ୍ରଷକ ସଭାର ଅଫିସ ଇତି ମଧ୍ୟରେ 
ନବକୃଷ୍ଣ ଚୌଧୁରୀଙ୍କ ବାଖରାବାଦ ଘରକୂ ଉଠି ଆସିଥାଏ ଓ ସେହି ଘର ହି ହୋଇ 
ଉଠିଲା ଓଡ଼ିଶା ଗଡ଼ଜାତ ଆନ୍ଦୋଳନର ପ୍ରାଣକେନ୍ଦ୍ର । 


କୃଷକ ଆନ୍ଦୋଳନରୁ ଗଡ଼ଜାତ ଆନ୍ଦୋଳନ 


ଏସବୁ ହେଉଛି ମାତ୍ର ୬୦ ବର୍ଷ ତଳର ଓଡ଼ିଶାରେ ଘଟିଥ୍‌ବା କଥା । ବ୍ରିଟିଶ 
ସରକାରଙ୍କର ପ୍ରତ୍ୟକ୍ଷ ଶାସନରେ ଥ୍ବା ଅଞ୍ଚଳରେ ଏଭଳି ପରିସ୍ଥିତି ଥୁବା ସ୍ପଳେ ଅଖଣ୍ଡ 
କ୍ଷମତାଧାରୀ ଗଡ଼ଜାତର ରାଜାମାନଙ୍କର କେତେ ପ୍ରତିପତ୍ତି ଥବ ଓ କେତେ ଶୋଷଣ 
ଏବଂ ଅତ୍ୟାଚାର ହେଉଥୁବ ତାହା କଳ୍ଥନା କରିହେବ । 

ସେତେବେଳେ ଓଡ଼ିଶାର ୬ଟି ଜିଲ୍ଲା ଛଡ଼ା ୨୬ଟି ଗଡଜାତ ଥୁଲା । ସେଗୁଡ଼ିକ 
ମଧ୍ୟରୁ ଅନେକ କଟକ, ପୁରୀ, ବାଲେଶ୍ଵର ଜିଲ୍ଲାକୁ ଲାଗିଥାଏ । ଏହି ଜିଲ୍ଲାଗୁଡ଼ିକୁ 
ମୋଗଲବନ୍ଦୀ ଅଞ୍ଚଳ କୁହାଯାଉଥୁଲା । ଏହି ମୋଗଲବନ୍ଦୀ ଅଞ୍ଚଳର ଜମିଦାରମାନଙ୍କ 
ବିରୋଧରେ ଯେଉଁ ଆନ୍ଦୋଳନ ଚାଲିଥ୍‌ଲା, ସେସବୁର ପ୍ରଭାବ ଆଖପାଖ 
ଗଡ଼ଜାତମାନଙ୍କରେ ପଦଡୁଥ୍‌ଲା । ୫୦, ୬୦ ବର୍ଷ ତଳେ କଟକ ଖାଲି ବ୍ରିଟିଶ ଶାସନାଧୀନ 
ଓଡ଼ିଶାର କେନ୍ଦ୍ରସ୍ତଳୀ ନ ଥ୍‌ଲା, ଏହା ଥ୍‌ଲା ସମଗ୍ର ଓଡ଼ିଶାର ରାଜନୀତି, ଶିକ୍ଷା ଓ 
ସଂସ୍କୃତିର କେନ୍ଦ୍ରସ୍ଥଳୀ । ଅନେକ ଗଡ଼ଜାତରେ ହାଇସ୍ଟଫ୍ଲ ନ ଥ୍‌ବାରୁ ଗଡ଼ଜାତ ରାଜା ଓ 
ରାଜବଂଶୀୟମାନଙ୍କର ପିଲାମାନଙ୍କ ଛଡ଼ା ସ୍ଵଚ୍ଛନ ବ୍ୟନ୍ତିମାନଙ୍କର ପିଲାମାନେ କଟକରେ 
ପାଠ ପଢ଼ୁଥ୍‌ଲେ । ସେହି କଟକ ସହର କୃଷକ ଆନ୍ଦୋଳନର କେନ୍ଦ୍ରସ୍ଥଳ ହୋଇଥ୍ବାରୁ 
ଗଡ଼ଜାତମାନଙ୍କରେ ଯେଉଁସବୁ ଶୋଷଣ ଓ ଅତ୍ୟାଚାଚ ହେଉଥ୍ଲା, ତାହା ବିରୋଧରେ 
କଟକରେ ସଭା ସମିତିମାନ ହେଉଥୁଲା ଏନଂ ଏଠାକାର ସଭା ସମିତିର ବିବରଣୀ 
ଗଡ଼ଜାତର ଲୋକେ ଜାଣିବାକୁ ପାଉଥ୍‌ଲେ । ଏହାର ବହୁ ପୂର୍ବରୁ ୧୯୨୧ ଅସହଯୋଗ 
ଆନ୍ଦୋଳନ ଡାକରାରେ ଗଡ଼ଜାତମାନଙ୍କ ମଧ୍ୟରୁ କେନ୍ଦୁଝରରେ ଏକ ଶୋଭାଯାତ୍ରା 
କରିଥୁବା ଯୋଗୁଁ ୧୬-୫-୧୯୨୧ ତାରିଖରେ ମହନ୍ତ ଶ୍ରୀ ଚେମ ତ୍ରିପାଠୀ ଆଦି ୯ଜଣ 
ଏକବର୍ଷରୁ ବାରବର୍ଷ ପର୍ଯ୍ୟନ୍ତ ସଶ୍ରମ କାରାବାସ ଭୋଗିଥ୍‌ଲେ । ଗାନ୍ଧିଜୀଙ୍କ ଲବଣ 
ସତ୍ୟାଗ୍ରହ ବାର୍ତା ଓ ଏହାର ସାଫଲ୍ୟ ଗଡ଼ଜାତ ଲୋକଙ୍କ କାନରେ ପଡ଼ିଥୁଲା । ୧୯୩୭ 
ମସିହାରେ ଓଡ଼ିଶାରେ କଂଗ୍ରେସ ସରକାର ଗଢ଼ାଯିବା ପରେ ଓଡ଼ିଶାରେ ଗଡ଼ଜାତ 
ଆନ୍ଦୋଳନ ତେଜିଗଲା । ଏହି ସମୟରେ ଭାରତବର୍ଷର ଅନ୍ୟାନ୍ୟ ଦେଶୀୟ ରାଜ୍ୟରେ 
ବି ବ୍ୟାପକ ଆନ୍ଦୋଳନର ସୂତ୍ରପାତ ହୋଇଥୁଲା । ଓଡ଼ିଶାର ମୋଗଲବନ୍ଦୀ ଚାଷୀଙ୍କର 
ଦାବି ଓଡ଼ିଶା ସରକାର ଗ୍ରହଣ କରିନେବା ଓ ଗଡ଼ଜାତମାନଙ୍କୁ ଲାଗି କଟକ, ପୁରୀ ଓ 


୮୬ ଅନିର୍ବାଣ 





ବାଲେଶ୍ଵର ଜିଲ୍ଲା ଥ୍‌ବାରୁ ପାଖ ଗଡ଼ଜାତମାନଙ୍କରେ ନୂତନ ଜାଗରଣ ଦେଖା ଦେଲା । 
ଆନ୍ଦୋଳନକାରୀମାନେ ଅତ୍ୟାଚାରରେ ଅତିଷ୍ଠ ହେଲା ବେଳେ ଏହି ସବୁ ମୋଗଳବନ୍ଦୀ 
ଜିଲ୍ଲାମାନଙ୍କରେ ଆଶ୍ରୟ ନେଉଥୁଲେ ଏବଂ ଏସବୁ ଜିଲ୍ଲାର ନେତାମାନେ ଯାଇ ସେଠାକାର 
ଆନ୍ଦୋଳନକୁ ନେତୃତ୍ଵ ଦେଉଥ୍‌ଲେ । 

କଂଗ୍ରେସ ସୋସାଲିଷ୍ଟ ପାଟି ଗଠନ ହେବା ପୂର୍ବରୁ ସର୍ବଭାରତୀୟ ସ୍ତରରେ କମ୍ୟୁନିଷ୍ଟ 
ପାର୍ଟି ଗଠିତ ହୋଇଥାଏ । ଇଂଲଣ୍ଡରେ ଅଧ୍ୟୟନ କରୁଥିବା ଛାତ୍ରମାନେ ହିଁ ଏହାର ବାର୍ତା 
ନେଇ ଆସନ୍ତି । ସେମାନେ ପ୍ରଥମେ ଏହାକୁ ଏକ ଗୁପ୍ତ ସଙ୍ଗଠନ ଜରିଆରେ ଚଳାଇଥ୍‌ଲେ 
ଏବଂ ଭାରତୀୟ ପରିପ୍ରେକ୍ଷୀରେ ହଠାତ୍‌ ସ୍ଵତନ୍ତ୍ର ଏକ କମ୍ୟୁନିଷ୍ଟ ସଙ୍ଗଠନ ନ ଗଢ଼ି କଂଗ୍ରେସ 
ସୋସାଲିଷ୍ଟ ପାଟି ମଧ୍ୟରେ ରହି କାର୍ଯ୍ୟ କରିବାର କୌଶଳ ଗ୍ରହଣ କରିଥୁଲେ । ସେହି 
କୌଶଳ ଅବଲମ୍ବନ କରି ସେମାନେ ପ୍ରଥମେ କଂଗ୍ରେସ ଦଳର ପ୍ରାଣନାଥ ପଟ୍ଟନାୟକ ଓ 
ମୋହନ ଦାସଙ୍କୁ ନିଜ ଦଳଭୁକ୍ତ କରିଥ୍‌ଲେ ଏବଂ ଓଡ଼ିଶା କୃଷକ ଆନ୍ଦୋଳନ ସହିତ 
ସାମିଲ ହୋଇ ନିଜର ପ୍ରଭାବ ବଢ଼ାଇ ଚାଲିଥୁଲେ । ଓଡ଼ିଶା କମ୍ୟୁନିଷ୍ଟ ପାଟିର ତୁଙ୍ଗନେତା 
ପ୍ରାଣନାଥ ପଟ୍ଟନାୟକ, ଗୁରୁଚରଣ ପଟ୍ଟନାୟକ ତଥା ଶରତ ପଟ୍ଟନାୟକ ସୋସାଲିଷ୍ଟ 
ନରେନ୍ଦ୍ର ଦେବଙ୍କର ଶିଷ୍ୟ । ନରେନ୍ଦ୍ର ଦେବ ଓ ଜୟପ୍ରକାଶ ନାରାୟଣ ଏବଂ ନବକୃଷ୍ଣ 
ଚୌଧୁରୀ ଆଦି ସୋସାଲିଷ୍ଟ ମାର୍କ୍ସବାଦ ଦ୍ଵାରା ଅତିରିକ୍ତ ଭାବରେ ପ୍ରଭାବିତ ହୋଇଥ୍ବାରୁ 
ସେମାନଙ୍କ ଶିଷ୍ୟତ୍ବ ନେବା ସେତେବେଳେ କମ୍ୟୁନିଷ୍ଠମାନଙ୍କ ପାଇଁ ଅସୁବିଧାଜନକ 
ନଥୁଲା । ଏଣୁ ନବକୃଷ୍ଣ ଚୌଧୁରୀ ଓଡ଼ିଶା କମ୍ଯୁନିଷ୍ଟ ଦଳର ସ୍ରଷ୍ଟା ଭଗବତୀ ପାଣିଗ୍ରାହୀ, 
ପ୍ରାଣନାଥ ପଟ୍ଟନାୟକ, ଅନନ୍ତ ପଟ୍ଟନାୟକ, ଗୁରୁଚରଣ ପଟନାୟକ, ବନମାଳୀ ଦାସ 
ତଥା ବୈଷ୍ଣବ ପଟ୍ଟନାୟକଙ୍କର ରାଜନୀତିକ ଅଗ୍ରଜ କହିଲେ ଭୁଲ ହେବ ନାହିଁ । ବାଖରାବାଦ 
ଗୋକୁଳାନନ୍ଦ ଚୌଧୁରୀଙ୍କ କୋଠାର ବାରଣ୍ଡାରେ ହିଁ ଛାତ୍ରସଂଘର ବୈଠକ ବସେ ¦; ଯାହାକି 
ପରବର୍ତୀ କାଳରେ କମ୍ୟୁନିଷ୍ଟ ଦଳର ଛାତ୍ର ସାମ୍ମୁଖ୍ୟ ହେଲା । କମ୍ୟୁନିଷ୍ଟମାନଙ୍କ ତରଫରୁ 
ଯେଉଁ ' ନବଯୁଗ ସାହିତ୍ୟ ସଂସଦଂ ପ୍ରତିଷ୍ଚିତ ହୋଇଥୁଲା, ନବକୃଷ୍ଣ ଚୌଧୁରୀ ବି ଥ୍ଲେ 
ତାହାର ଅନ୍ୟତମ ପ୍ରୋତ୍ସାହନଦାତା । ୧୯୩୫ ମସିହାରେ କଟକରେ ନବଯୁଗ ସାହିତ୍ୟ 
ସଂସଦର ଉଦ୍‌ଘାଟନ ଦିନ ମାଳତୀ ଦେବୀ ଅନନ୍ତ ପଟନାୟକଙ୍କ ରଚିତ ଉଦ୍ବୋଧନୀ 
ସଙ୍ଗୀତ 

“ନବୀନ ଯୁଗର ତରୁଣ ଢାଗରେ, 
ଚଢ୍ଚାଗ ବନ୍ଧନହରା, 
ବକ୍ଷ ଶୋଣିତ ଲକ୍ଷ ଜୀବନେ, 
ଖେଳାଅ ଆଲୋକ ଧାରା ।' 

ଗାନ କରିଥ୍‌ଲେ ଏବଂ ' ଆଧୁନିକ'”ରେ ନବକୁଷ ଚୌଧୁରୀଙ୍କର ଦୁଇଟି ଲେଖା ବି 
ପ୍ରକାଶିତ ହୋଇଥ୍‌ଲା । ଏହା ଛଡ଼ା ଅନନ୍ତ ପଟ୍ଟନାୟକ ଓ ଗୁରୁଚରଣ ପଟ୍ଟନାୟକ ନବକୃଷ୍ଣ 
ଚୌଧୁରୀଙ୍କ ସମ୍ପର୍କୀୟ ଭାବରେ ପିଲାଦିନୁ ନବବାବୁଙ୍କର ଥ୍ଲେ ଅତି ଆପଣାର | ନବବାବୁ 
ଗୁରୁଚରଣ ପଟ୍ଟନାୟକଙ୍କୁ ତା'ଙ୍କ ଡାକ ନାଁ “ବାଉ' ବୋଲି ଡାକୁଥ୍ଲେ । “ସାରଥ୍‌' 
ପତ୍ରିକାରେ ଅନ୍ୟମାନଙ୍କ ମଧ୍ୟରେ ଏ ଦୁଇ ଭାଇଙ୍କ ଲେଖା ବାହାରୁଥ୍ଲା । ଓଡ଼ିଶାର 


ଅନିର୍ବାଣ ୮୭ 





ଗଡ଼ଜାତ ଆନ୍ଦୋଳନ ଯେଉଁ ନୀଳଗିରିରୁ ଆରମ୍ଭ ହୋଇଥୁଲା, ତାହାର ମୁଖ୍ୟ ବନମାଳୀ 
ଦାସ, ବୃନ୍ଦାବନ ଷଡ଼ଙ୍ଗୀ, ପ୍ରାଣବନ୍ଧୁ ଅଗସ୍ତି ଓ ଗିରିଧାରୀ ପଣ୍ଡା ଏବଂ ଚକ୍ରଧର ରଥ 
ସମସ୍ତେ ବାଖରାବାଦର କୋଠାରୁ ନିର୍ଦେଶ ନେଉଥ୍‌ଲେ । ଆନ୍ଦୋଳନ ସଂଘର୍ଷ ଆଡ଼କୁ 
ଯିବା ବେଳେ ସେମାନେ ନବକୃଷ୍ଣ ଚୌଧୁରୀ ଓ ମାଳତୀ ଦେବୀଙ୍କ ଠାରୁ ପ୍ରୋତ୍ସାହନ 
ତଥା ସହାୟତା ପାଇଥୁୁଲେ । ପି 

୧୯୩୨ ମସିହାରୁ ନୀଳଗିରିର ଅଯୋଧ୍ୟା ଗ୍ରାମକୁ କେନ୍ଦ୍ର କରି ସେଠାକାର 
କେତେକ ଯୁବକ “ନୀଳଗିରି ଯୁବକ ସଖା ସମିତି” ନାମକ ସଙ୍ଗଠନ ଗଢ଼ି ଗାନ୍ଧିଜୀଙ୍କ 
କେତେକ ରଚନାମ୍ବକ କାର୍ଯ୍ୟ କରୁଥ୍‌ଲେ । ୧୯୩୮ ଏପ୍ରିଲ ମାସରେ ନୀଳଗିରି 
ଆନ୍ଦୋଳନର ବନମାଳୀ ଦାସ ଓ ଅନ୍ୟମାନେ ଏହି “ନୀଳଗିରି ଯୁବକ ସଖା ସମିତି 
ସହ ଯୋଗସୂତ୍ର ସ୍ଥାପନ କରି ସେହି ବର୍ଷ ମଇ ପହିଲାଦିନ ନୀଳଗିରି ରାଜାର ଅତ୍ୟାଚାର 
ବିରୋଧରେ ସ୍ଵର ଉତ୍ତୋଳନ କରିଥ୍‌ଲେ । ଫଳରେ ଚୈତନ୍ୟ ମିଶ୍ର ଓ ପ୍ରାଣବନ୍ଧୁ ଅଗସ୍ତି 
ଗିରଫ ହୋଇଗଲେ । ଏମାନଙ୍କ ଗିରଫର ପ୍ରତିବାଦରେ ମଇ ୨୧ ଓ ୨୩ ତାରିଖରେ 
ଉପରୋକ୍ତ ଂଯୁବକ ସଖା ସମିତି” ଆଇନ ଅମାନ୍ୟ ଆନ୍ଦୋଳନ କରିଥୁଲେ । ଏହି 
ଆନ୍ଦୋଳନ ସାରା ଓଡ଼ିଶାର ଦୃଷ୍ଟି ଆକର୍ଷଣ କରିଥୁଲା । ସେତେବେଳକୁ ଓଡ଼ିଶା ଗଡ଼ଜାତ 
ପ୍ରଜାମଣ୍ଡଳ ଗଢ଼ା ସରିଥାଏ । ଏହି ଆନ୍ଦୋଳନ ଏପରି ବିଷ୍ଫୋରକ ଅବସ୍ଥାକୁ ଯାଇଥଲା 
ଯେ, ତାହାକୁ ସମ୍ଭାଳି ନ ଥୁଲେ ବହୂ ଧନ ଜୀବନ ନଷ୍ଟ ହୋଇଥାନ୍ତା। ଠିକ୍‌ ଏହି 
ସମୟରେ ହରେକୃଷ୍ଣ ମହତାବ ଓ ସାରଙ୍ଗଧର ଦାସ ଆନ୍ଦୋଳନ ବନ୍ଦ ରଖ୍‌ ଆଲୋଚନା 
ଜରିଆରେ ସମାଧାନ ପାଇଁ ଆନ୍ଦୋଳନକାରୀଙ୍କୁ ରାଜି କରାଇଥୁଲେ । ନୀଳଗିରିରେ 
ପ୍ରଜାମଣ୍ଡଳ ଗଢ଼ାଗଲା ଓ କୌଳାସ ଚନ୍ଦ୍ର ମହାନ୍ତି ତଥା ବନମାଳୀ ଦାସ ତା'ର ସଭାପତି 
ଏବଂ ସମ୍ପାଦକ ରହିଲେ । କଂଗ୍ରେସ ଦଳ ତରଫରୁ ଦେଶୀୟ ରାଜ୍ୟମାନଙ୍କରେ ( ଗଡ଼ଜାତ 
ତ୍ତ୍ରାନ୍ୟରେ) ଆନ୍ଦୋଳନ ନକରିବାକୁ ନିଦ୍ଦୈଶ ଥୁଲେ ବି ନବକୃଷ୍ଣ ଚୌଧୁରୀ, ମାଳତୀ 
ଦେବୀ, ଗୌରାଙ୍ଗ ଦାସ ଓ ସାରଙ୍ଗଧର ଦାସ ଆଦି ତାହା ଅମାନ୍ୟ କରି ଗଡ଼ଜାତ ମୁକ୍ତି 
ଆନ୍ଦୋଳନକୁ ନେତୃତ୍ଵ ଦେଇଥ୍ଲେ । । 

ଗଡ଼ଜାତମା ନଙ୍କରେ ନାନା ପ୍ରକାର ବେଠି, ଭେଟି ଓ ମାଗଣ ବିରୁଦ୍ଧରେ ନୀଳଗିରିର 
ଲୋକେ ପୂର୍ବରୁ ଆନ୍ଦୋଳନ କରୁଥୁଲେ । ଏହି ରାଜିନାମା କାଳରେ ନୀଳଗିରି ରାଜାଙ୍କ 
ସମ୍ମାନ ରକ୍ଷା ଲାଗି ଦଶହରା ଭେଟି, ଶିକାର ସମୟରେ ବେଠି ମାଗଣ ( ବାଧ୍ୟତାମୂଳକ 
ସାହାଯ୍ୟ), ରାଜାଙ୍କ ପୁଅ ଝିଅ ବିବାହ ପାଇଁ ମାଗଣ ଓ କେତେକ ବିଶେଷ ଧରଣର 
ଉନ୍ନୟନମୂଳକ କାମ ( ରାସ୍ତା ଆଦି ) ଲାଗି ବେଠି ପାଇଁ ରାଜି ହୋଇଯିବା ଲାଗି ହରେକୃଷ୍ଣ 
ମହତାବ ପ୍ରସ୍ତାବ ଦେଇଥ୍ଲେ । କିନ୍ତୁ ଯୁବ ଗୋଷ୍ଠୀଙ୍କ ବିରୋଧ ଫଳରେ ତାହା ଗୃହୀତ 
ହୋଇ ନଥୁଲା । ଏହା ଫଳରେ ମହତାବ ବାବୁ ବିଫଳ ମନରେ ବାଲେଶ୍ଵର ଫେରି 
ଯାଇଥୁଲେ । କିନ୍ତୁ ପରେ ସେ ସମୟର ପଲିଟିକାଲ ଏଜେଣ୍ଟ ଏବଂ ବାଁଲେଶ୍ଵର କଲେକ୍ରଙ୍କ 
ମିଳିତ ଆଲୋଚନା ଫଳରେ ବେଠି, ଭେଟି ଓ ଶିକାର ସମୟର ବେଠି ପ୍ରତ୍ୟାହାର କରି 
ନିଆ ହୋଇଥୁଲା। ଏହି କ୍ଷେତ୍ରକୁ ନବକୃଷ୍ଣ ଚୌଧୁରୀ ଓ ମାଳତୀ ଦେବୀ ସିଧା ନ 
ଯାଇଥ୍‌ଲେ ବି ଆନ୍ଦୋଳନକାରୀଙ୍କ ସହିତ ସଂଯୋଗ ରକ୍ଷା କରୁଥ୍‌ଲେ ଓ ଆବଶ୍ୟକ 


୮୮ ଅନିର୍ବାଣ 
1⁄5 ଟଚ_୍‌-'= ୍ାାାଧତକ୍ଣ୍ତ୍ତୁଁୁ଼ୁଁ8--.ୁ :×¢×%‰± 3 ±×*®‰> _‰^:-. 
ନିଦ୍ଦେଶ ଦେଉଥ୍‌ଲେ । ଏହି ଆନ୍ଦୋଳନ ପରେ ୧୯୩୮ ରୁ ୧୯୪୮ ମସିହା ପର୍ଯ୍ୟନ୍ତ 
ନୀଳଗିରି ପ୍ରଜାମଣ୍ଡଳ ଆହୁରି ବ୍ୟାପକ ହୋଇ ଲୋକଙ୍କର ବିଭିନ୍ନ ସମସ୍ୟାରେ ସଂପୃକ୍ତ 
ହୋଇଥଲା ଏବଂ ରାଜାଙ୍କ ତରଫରୁ ଉତ୍ପାତ କମିଯାଇଥ୍ଲା । 

୧୯୪୭ ମସିହାରେ ଦେଶ ସ୍ଵାଧୀନ ହେଲା ପରେ ନୀଳଗିରି ରାଜା ହାଇଦ୍ରାବାଦ 
ନିଜାମଙ୍ଝ ଢଙ୍ଗରେ ସ୍ଵତନ୍ତ୍ରତା ଘୋଷଣା କରି ଆଦିବାସୀ ଓ ଓଡ଼ିଆଙ୍କ ମଧ୍ୟରେ ଦଙ୍ଗାର 
ସୂତ୍ରପାତ କରିଥ୍‌ଲେ । ଏହା ବିରୋଧରେ ନୀଳଗିରି ପ୍ରଜାମଣ୍ଡଳ ଓ କମ୍ୟୁନିଷ୍ଟ ପାଟି 
ପ୍ରବଳ ପ୍ରତିରୋଧ କରିଥ୍‌ଲେ । ସେତେବେଳକୁ କମ୍ୟୁନିଷ୍ଟମାନେ ଖୋଲାଖୋଲି ଅଲଗା 
ଦଳ ହୋଇ ସାରିଥାନ୍ତି । ଏଣୁ କମ୍ୟୁନିଷ୍ଟ କର୍ମୀ ଓ ପ୍ରଜାମଣ୍ଡଳ କର୍ମୀମାନଙ୍କ ମଧ୍ୟରେ 
କିଛି ପରିମାଣରେ ତିକ୍ତତା ଥ୍‌ଲେ ମଧ୍ୟ ମହତାବବାବୁ ଓ ନବବାବୁଙ୍କ ପ୍ରଚେଷ୍ଟାରେ ତାହାକୁ 
ଏଡ଼ା ଯାଇଥାଏ । 

ଏଭଳି ପରିସ୍ଥିତିରେ ବ୍ରହ୍ମପୁର ଗାଠାରୁ ଏକ କିଲୋମିଟର ଦୂରରେ କମ୍ୟୁନିଷ୍ଠମାନେ 
ଧନୁଶର, ଖଣ୍ଡା, ଠେଙ୍ଗା ଓ ଅନ୍ଥ କେତୋଟି ବୋମା ନେଇ ଅପସ୍ତ୍ରଶସ୍ତ୍ର ସୁସଜିତ 
ରାଜଭକ୍ତମାନଙ୍କ ସାମନା ହୋଇଥାନ୍ତି । ସେହି ସମୟକୁ ରାଜସ୍ଵ ମନ୍ତ୍ରୀ ନବକୃଷ୍ଣ ଚୌଧୁରୀ 
ଓ ମାଳତୀ ଦେବୀ ସେଠାରେ ପହଞ୍ଚୁଲେ । ସେମାନଙ୍କ ପରାମର୍ଶରେ ସ୍ଥାନୀୟ କଂଗ୍ରେସ 
ନେତା ୪୧କାଶୀନାଥ ବେହେରାଙ୍କ କାଟ୍ରିଜ ବନ୍ଧୁକଟି କମ୍ୟୁନିଷ୍ଠମାନଙ୍କୁ ଦିଆଯାଇଥ୍ଲା । 
ଗୋଟିଏ ବନ୍ଧୁକ ବଡ଼ କଥା ନଥୁଲା । କଂଗ୍ରେସ ଲୋକଙ୍କ ସହଯୋଗ ଫଳରେ ଦୁଇଦିନ 
ଲଢ଼େଇ ଚାଲିଲା । ଦ୍ଵିତୀୟ ଦିନ ମାଳତୀ ଦେବୀ ରଣଚଣ୍ଡୀ ଭାବରେ ଏକାକୀ 
ଧନୁଶରଧାରୀ କଳାପିଠିଆ ବୋଲି କୁହାଯାଉଥ୍‌ବା ଆଦିବାସୀଙ୍କ ସାମନାକୁ ଚାଲି ଯାଇ 
ତାଂଙ୍କ ନେତା ସାନ୍ଧିଆ ସିଂକୁ ଆହ୍ଵାନ କଲେ । ଜଣେ ନିରସ୍ତ୍ର ସ୍ତ୍ରୀ ଲୋକର ଉଗ୍ର ମୂରି 
ଦେଖ୍‌ ଆଦିବାସୀମାନେ କେଜାଣି କାହିଁକି ପଛଘୁଞ୍ଚା ଦେଲେ । ରାଜାପକ୍ଷ ଛିନ୍ନଛତ୍ର 
ହୋଇଗଲେ । ଭାରତ ସରକାର ଓଡ଼ିଶା ସରକାରଙ୍କ ଜରିଆରେ ୧୯୪୭ ନଭେମ୍ବର 
ମାସରେ ନୀଳଗିରି ଶାସନ ହାତକୁ ନେଲେ | ଏହା ଥ୍ଲା ଭାରତବର୍ଷର ଗଡ଼ଜାତ ଶାସନ 
ଲୋପର ଅୟମାରମ୍ଭ । ଏ ସମ୍ପର୍କରେ ନୀଳମଣି ରାଉତରାୟ ତା'ଙ୍କ “ସତି ଓ ଅନୁଭୂତି” 
ବହିର ୧୮୯ପୃଷ୍ଠାରେ ନୀଳଗିରି ଦଖଲ ସମ୍ପର୍କରେ ମହତାବଙ୍କ ଦୃଢ଼ ଭୂମିକା କଥା ଯାହା 
ଉଲ୍ଲେଖ କରୁଛନ୍ତି ତାହା ଅନେକ ଅଂଶରେ ସତ୍ୟ କିନ୍ତୁ ଏ ସମ୍ପର୍କରେ ବିଶିଷ୍ଟ ସାମ୍ବାଦିକ 
ଦୁର୍ଗା ଦାସ ।୮ଆୀଞ [୮୦୮୮ ଠାଧା୮୦୮ 1୦ ।୩୦୮୮। ପୁସ୍ତକରେ ଯାହା ଉଲ୍ଲେଖ କରୁଛନ୍ତି 
ଯେ '?/#€୮9€୮ ୦୮ $୮୩୫॥|॥€|୮ 5165 [64୮ |୮ ୦୮୮୫ 2/ 8ଠଠାଧମୀ' ତାହା 
ବାସ୍ତବତା ଠାରୁ ଭିନ୍ନ । ଗଡ଼ଜାତର ରାଜାମାନଙ୍କୁ ଏଥ୍‌ ପାଇଁ ବାଧ୍ୟ କରିବା ଲାଗି ଶହ 
ଶହ ସହିଦଙ୍କୁ ପ୍ରାଣବଳି ଦେବାକୁ ହୋଇଛି ଓ ହଜାର ହଜାର ଲୋକେ ନିର୍ଯାତିତ ହୋଇଛନ୍ତି 
ଏବଂ ସବସ୍ବାନ୍ତ ହୋଇଛନ୍ତି । 

ନୀଳଗିରି ଆନ୍ଦୋଳନ ଠୀରୂ ଢେଙ୍କାନାଳ ଆନ୍ଦୋଳନ ଥୁଲା ଆହୁରି ବ୍ୟାପକ ଏବଂ 
ଏତିହାସିକ । ୧୯୨୬ ମସିହାରେ ଶଙ୍କର ପ୍ରତାପ ଶାସନ ଗ୍ରହଣ କରିବା ପରେ 
ପ୍ରଜାମାନଙ୍କ ଉପରେ ଏପରି ଅତ୍ୟାଚାର ହେଲା ଯେ, ଓଡ଼ିଶା ସାରା ଢେଙ୍କାନାଳୀ 
ଶାସନ ଏକ ପ୍ରବାଦ ହୋଇଗଲା । ସେସବୁ ଅତ୍ୟାଚାର ଓ ଶୋଷଣର ବିଶଦ ବିବରଣୀ 


ଅନିର୍୍ ଣର ୧୮%×%.%..``` ୮୯ 
ପ୍ରବୀଣ ସ୍ବାଧୀନତା ସଂଗ୍ରାମୀ ଓ ଗଡ଼ଜାତ ଆନ୍ଦୋଳନର ଅନ୍ୟତମ କଣ୍ଠଧାର ଶ୍ରୀ 
ବ୍ରଜକିଶୋର ଧଳ ତାଙ୍କ “ଭୁଲିବୁ ନାହିଁ” ବହିରେ ବିଶଦ ଭାବରେ ବଣ୍ଣନା କରିଛନ୍ତି । 
୧୯୩୮ ଜୁନ୍‌ ମାସରେ କଟକ ଟାଉନ୍‌ ହଲ୍‌ରେ ଓଡ଼ିଶା ଗଡ଼ଜାତମାନଙ୍କର ପ୍ରଥମ ପ୍ରଜା 
ସମ୍ମିଳନୀ ଅନୁଷ୍ଠିତ ହୋଇଥଲା । ପଟ୍ଟାଭି ସୀତାରାମାୟା ଉକ୍ତ ସମ୍ମିଳନୀରେ ସଭାପତିତ୍ସ 
କରିଥ୍‌ଲେ । ନବକୃଷ୍ଣ ଚୌଧୁରୀ, ମାଳତୀ ଦେବୀ ଓ ଭଗବତୀ ପାଣିଗ୍ରାହୀଙ୍କ ନେତୃତ୍ଵରେ 
ସେହି ସମ୍ମିଳନୀର ଆୟୋଜନ ହୋଇଥଲା । ଏହାର ତିନିମାସ ପରେ ସେପ୍ପେମ୍ବର ୧ ଓ 
୨ ତାରିଖରେ କଟକ ଓ ଢେଙ୍କାନାଳ ଜିଲ୍ଲା ସୀମାରେ ଜେନାପୁରଠାରେ ଏକ ବିରାଟ 
କୃଷକ ସମାବେଶ ହୋଇଥଲା । ସେଥ୍‌ରେ ଢେଙ୍କାନାଳରୁ ପ୍ରାୟ ୧୦ ହଜାର ଲୋକ 
ଯୋଗ ଦେଇଥୁଲେ। ପ୍ରଥମ ଦିନ ମୋଗଲବନ୍ଦୀର ଜମିଦାର ଓ ମହାଜନମାନଙ୍କର 
କୃଷକମାନଙ୍କ ଉପରେ ଚାଲିଥ୍‌ବା ଅନ୍ୟାୟ, ଅତ୍ଯାଚାର, ଜୁଲମ, ବେଆଇନ ପାଉଣା 
ଆଦାୟ, ବେଠି, ଭେଟି ବିଷୟ ଓ ଦାଖଲ ଖାରଜ ରୋଷମ ଉଠିବା ଏବଂ ଚାଷୀକୁ ନିଜ 
ଜମି ଗଛ ଓ ପୋଖରୀର ମାଛ ଉପରେ ଅଧୁକାର ସାବ୍ଯସ୍ତ ବିଷୟମାନ ଆଲୋଚିତ 
ହୋଇଥୁଲା। ଦ୍ବିତୀୟ ଦିନ ଆଲୋଚନା ହେବାର ଥୁଲା, ଢେଙ୍କାନାଳ ପ୍ରଜାମାଳଙ୍କର 
ସମସ୍ୟା, ସେମାନଙ୍କର ଦାବି ତଥା ଢେଙ୍କାନାଳ ପ୍ରଜାମଣ୍ଡଳ ଗଠନ କଥା । ସେଦିନ 
ସେହିଠାରେ ହି ବିଧୁବଦ୍ଧ ଭାବରେ ଢେଙ୍କାନାଳ ପ୍ରଜାମଣ୍ଡଳ” ଗଢ଼ା ଯାଇଥ୍ଲା । 
ପ୍ରଜାମଣ୍ଡଳ କି କାମ କରିବ ଓ କିପରି କରିବ ସେସବୁ ଆଲୋଚନା ହେଲା ଏବଂ ସମଗ୍ର 
ଓଡ଼ିଶାର ପ୍ରଜାଙ୍କର ପତ୍ରିକା ୯କ୍ରଷକଂକୁ ବ୍ୟାପକ ସଂଖ୍ୟାରେ ଗୀ ଗହଳିକୁ ନେବାର 
ନିଷ୍ପତି ହେଲା । ସେ ପର୍ଯ୍ୟନ୍ତ “କୃଷକ” ପତ୍ରିକା ଲୁଚାଇ ଛପାଇ ଗଡ଼ଜାତମାନଙ୍କୁ ଯାଉଥଲା 
ଓ ଢେଙ୍କାନାଳ ଅତ୍ୟାଚାରର କା ଭୀ ପ୍ରତିବାଦ ହେଉଥଲା । 

ଜେନାପୁର କୃଷକ ସମ୍ମିଳନୀ ପର୍ଯ୍ୟନ୍ତ ଲୋକେ ଢେଙ୍କାନାଳ ରାଜାର ଅତ୍ୟାଚାର 
ଓ ଶୋଷଣ ବରଦାସ୍ତ କରି ଚାଲିଥୁଲେ । ଉକ୍ତ ସମ୍ମିଳନୀ ଢେଙ୍କାନାଳ ଗୀ ଗଣ୍ଡାରେ 
ଏଭଳି ଜାଗରଣ ସୃଷ୍ଟି କରି ଦେଇଥ୍‌ଲା ଯେ, ଏହାର ୧୦ ଦିନ ପରେ ସେପୁେମ୍‌.ର ୧୨ 
ତାରିଖ ଦିନ ଢେଙ୍କାନାଳ ଗଡ଼ରେ ପ୍ରାୟ ୨୦ ହଜାର ଲୋକ ରାଜାଙ୍କ ନଅର ଘେରାଉ 
କରିଥ୍ଲେ । ସେପ୍ପେମ୍ବର ୧୧ ତାରିଖ ଦିନ ରାଜା କେତେକ ପ୍ରଜାମଣ୍ଡଳ ନେତାଙ୍କୁ ଗିରଫ 
କରି ନେଇଥୁ୍ଲେ ଓ ବନ୍ଧିକ ସଙ୍ଗୀନରେ କେତେକଙ୍କୁ ଖଣ୍ଡିଆ କରି ଦେଇଥ୍‌ଲେ । ସେଠାରେ 
ଏହି ଦୃଶ୍ୟ ଦେଖ୍ଥ୍‌ବା ପ୍ରଜାମଣ୍ଡଳ କର୍ମୀମାନେ ଢେଙ୍କାନାଳର ଶହ ଶହ ଗୀ ଖେଦି ଯାଇ 
ରାଜାର ଆକ୍ରମଣକୁ ଜବାବ ଦେବାକୁ ଲୋକଙ୍କୁ ଆହ୍ଵାନ ଦେଇଥ୍‌ଲେ । କୌଣସି ଜଣାଶୁଣା 
ନେତାଙ୍କ ଆହ୍ବାନ ନ ହୋଇଥୁଲେ ବି ବିଜୁଳି ବେଗରେ ଏହି ଖବର ଏଭଳି ଚମକାଇ 
ଦେଇଥୁଲା ଯେ, ପର ଦିନ ଉପରବେଳାକୁ ପ୍ରାୟ ୨୦ ହଜାର ଲୋକ ଢେଙ୍କାନାଳ 
ରାଜାଙ୍କ ନଅରକୁ ଘେରି ନାନା ଧ୍ଵନି ଦେଇଥ୍‌ଲେ । ସେ ଦିନ ଲୋକେ ଚାହିଁଥ୍‌ଲେ ରାଜ 
ନଅରକୁ ଭାଙ୍ଗି ଛାରଖାର କରି ଦେଇଥାନ୍ତେ । ଲୋକଙ୍କ ସମାଗମ ଓ ମତିଗତି ଦେଖ୍‌ 
ରାଜାପକ୍ଷ କୌଣସି ଆକ୍ରମଣାମ୍ଭକ ପଦକ୍ଷେପ ନେଇ ନ ଥୁଲେ । ବ୍ରଜ କିଶୋର ଧଳ 
ସେହି ବିକ୍ଷୁବ୍ଧ ଜନତାଙ୍କୁ ଶାନ୍ତ କରି ଗାକୁ ଫେରାଇ ଦେଇଥୁଲେ । ସେମାନଙ୍କୁ କୁହା 
ଯାଇଥ୍ଲା ଯେ, ପ୍ରଜାମଣ୍ଡଳର ତୁଙ୍ଗ ନେତାମାନଙ୍କର ଆଦେଶ ନ ହେବା ପର୍ଯ୍ୟନ୍ତ କୌଣସି 


୯୦ ଅନିର୍ବାଣ 





ଆକ୍ରମଣାତ୍ମକ କାର୍ଯ୍ୟ କରାଯିବ ନାହିଁ । ସେପ୍ପେମ୍ବର ୧୧ ତାରିଖ ଦିନ ମାଳତୀ ଦେବୀ, 
ଭଗବତୀ ପାଣିଗ୍ରାହୀ ଓ ବୈଷ୍ଣବ ପଟ୍ଟନାୟକ ଢେଙ୍କାନାଳର ଏକ ଆଭ୍ୟନ୍ତରୀଣ ଅଞ୍ଚଳରେ 
ରହି ଯାଇଥ୍‌ବାରୁ ସେମାନେ ବି ଏ ବିକ୍ଷୋଭର ଖବର ପାଇ ପାରି ନଥ୍‌ଲେ । ସେମାନେ 
ସେପ୍ସମ୍ବର ୧୨ ତାରିଖ ସନ୍ଧ୍ୟା ବେଳକୁ ମେରାମୁଣ୍ଡଳି ଠାରୁ କଟକ ଫେରୁଥୁଲା ବେଳେ 
ଢେଙ୍କାନାଳ ଷ୍ଟେସନରୁ ସବୁକଥା ଶୁଣିବାକୁ ପାଇଥ୍‌ଲେ । ସେମାନେ ଗୁଳି ମାଡ଼ରେ ଆହତ 
ଲୋକଙ୍କୁ ଚିକିତ୍ସା ପାଇଁ କଟକ ଆଣିଲେ ଏବଂ ଅନ୍ୟମାନଙ୍କୁ ଘରକୁ ଫେରାଇ ଦେଇଥ୍ଲେ । 
ପର ଦିନ ସକାଳୁ ସକାଳୁ ଅବଶ୍ଯ ଏହି ନେତାମାନେ ପୁଣି ଢେଙ୍କାନାଳ ଫେରି 
ଆନ୍ଦୋଳନର ପରବର୍ତୀ କାର୍ଯ୍ୟକ୍ରମ ସ୍ଥର୍‌ କରିଥୁଲେ । 

୧୯୩୮ ସେପ୍ପଗେମ୍ବର ୧୨ ତାରିଖରୁ ୧୯୪୭ ମସିହା ନଭେମ୍ବର, ଏହି ଦଶ 
ବର୍ଷ ମଧ୍ୟରେ ଢେଙ୍କାନାଳରେ ବହୁ ଆନ୍ଦୋଳନ, ବିଦ୍ରୋହ ଓ ବିଦ୍ରୋହ ଦମନ ହୋଇଛି, 
ବହୁ ଲୋକ ଆମ୍ମବଳି ଦେଇଛନ୍ତି ହଜାର ହଜଢାର ଲୋକ ଖଣ୍ଡିଆ ହୋଇ ଅକର୍ମଣ୍ୟ 
ହୋଇଛନ୍ତି ଏବଂ ସହସ୍ରାଧ୍କ ପରିବାର ନିର୍ଯାତିତ ଓ ସର୍ବସ୍ବାନ୍ତ ହୋଇଛନ୍ତି । ଦଶ ବର୍ଷ 
ମଧ୍ୟରେ ମଝିରେ ମଝିରେ ଯେତେବେଳେ ଆନ୍ଦୋଳନ ଦବି ଯାଇଛି ନବକୃଷ୍ଣ ଚୌଧୁରୀ 
ସେହି ସମୟକୁ ଗୌରାଙ୍ଗ ଚରଣ ଦାସ, ଅନନ୍ତ ପଟ୍ଟନାୟକ, ବୈଦ୍ୟନାଥ ରଥ, ରବି 
ଘୋଷ, ଫନୀ ପାଲ, ସଚ୍ଚି ରାଉତରାୟ, ମନମୋହନ ମିଶ୍ର, ଗୋକୁଳ ମୋହନ ରାୟ 
ଚୂଡ଼ାମଣି, ସୁରେନ୍ଦ୍ର ନାଥ ଦ୍ବିବେଦୀ, ବିଶ୍ଵନାଥ ପଶାୟତ ଓ ସ୍ଵେଚ୍ଛା-ସେବକ ଭାବରେ 
ତରୁଣ ଧୂଳେଶ୍ଵର ବସ୍ତିଆ ତଥା ଗୋବିନ୍ଦ ଚନ୍ଦ୍ର ମହାନ୍ତିଙ୍କୁ ଢେଙ୍କାନାଳ ପଠାଇଛନ୍ତି । ଏହି 
ଆନ୍ଦୋଳନକାରୀଙ୍କ ପାଇଁ କଟକ-ତାଳଚେର ରେଳରାସ୍ତା ଥ୍ଲା ନିରାପଦ ଅଞ୍ଚଳ; କାରଣ 
ଏହି ସ୍ଥାନ ସେ ପର୍ଯ୍ୟନ୍ତ ବ୍ରିଟିଶ ସରକାରଙ୍କ ପ୍ରତ୍ୟକ୍ଷ ଶାସନରେ ଥୁଲା । ସେଠାରୁ 
ଢେଙ୍କାନାଳ ରାଜାର ପୋଲିସ ଗିରଫ କରି ପାରୁ ନ ଥୁଲେ । ଆନ୍ଦୋଳନକାରୀମାନେ 
ସେଇ ରେଳ ଲାଇନ ପାଖରେ ସଭା କରୁଥୁଲେ। କିନ୍ତୁ ପରେ ବ୍ରିଟିଶ ସରକାର ଏହି 
ନିରାପତ୍ତା ଉଠୀଇ ନେଲ। ଫଳରେ ରେଳରାସ୍ତାରୁ ଓ ରେଳ ଡବାରୁ ବି 
ଆନ୍ଦୋଳନକାରୀମାନେ ବନ୍ଦୀ ହେଲେ । ଆନ୍ଦୋଳନକାରୀମାନଙ୍କର ପ୍ରଥମ ଅଭିଯାନ ପରେ 
ମନୋବଳ ଭାଙ୍ଗ୍ରି ପଡ଼ିବାରୁ ନବକୃଷ୍ଣ ନିଜେ ଢେଙ୍କାନାଳ ଯାଇ ସେଠାରେ ଗିରଫ 
ହୋଇଥୁଲେ । ୩-୧୨-୧୯୩୮ରେ ସେ ଅନୁଗୋଳ ଆଦୁ, ନୀଳଗିରିର ୬ଜଣ ` ଓ 
ଢେଙ୍କାନାଳର ୧୦ଜଣଙ୍କ ସହ ଆସି ମେରାମୁଣ୍ଡଳିରେ ପହଞ୍ଚୁବା କ୍ଷଣି ତା'ଙ୍କୁ ଗିରଫ 
କରାଗଲା । ଅନ୍ୟମାନଙ୍କୁ ଜେଲକୁ ନିଆଗଲା, କିନ୍ତୁ ନବବାବୁଙ୍କୁ ରାଜାଙ୍କ ନଅରକୁ 
ନିଆଯାଇଥ୍‌ଲା । ସେ ସମସ୍ତଙ୍କୁ ପର ଦିନ ଛାଡ଼ି ଦିଆ ହୋଇଥଲା । ପରବର୍ତୀ ଦଳର 
ନେତୃତ୍ବ ନେଇଥ୍‌ଲେ ଭଗବତୀ ପାଣିଗ୍ରାହୀ । 

ଏହି ଗଡ଼ଜାତ ଆନ୍ଦୋଳନରେ ନବକୃଷ୍ଣ ଚୌଧୁରୀଙ୍କର ପ୍ରଧାନ ସହଯୋଗୀ ଥୁଲେ 
ସାରଙ୍ଗଧର ଦାସ । କିନ୍ତୁ ସମସ୍ତଙ୍କ ମଧ୍ୟରେ ପ୍ରେରଣାଦାୟିନୀ ଥାଆନ୍ତି ମାଳତୀ ଦେବୀ । 
ସେ ନେତା ଓ କମ୍ୀମାନଙ୍କ ସହିତ ଢେଙ୍କାନାଳର କୋଣେ କୋଣେ ଚାଲି ଚାଲି 
ଆନ୍ଦୋଳନକୁ ସଙ୍ଗଠିତ କରୁଥ୍‌ଲେ । ଯେଉଁ ସମୟରେ ରାଜା ପକ୍ଷରୁ ଆକ୍ରମଣ ଅଧ୍କ 
ହୋଇଛି, ସେ ସମୟରେ ସେମାନେ ଢେଙ୍କାନାଳ ସୀମାକୁ ଲାଗି ବାଙ୍କୀର ଘୋଳ ପୁର 


ଅନିର୍ବାଣ ୯୧ 
ନିକଟ କୃଷ୍ଣପୁର ମୁଣ୍ଡିଆରେ ଏକ ବିରାଟ ସଭା କରିଥୁଲେ । ତାହା ଥ୍‌ଲା ସେ ଅଞ୍ଚଳ 
ପାଇଁ ଅପୂର୍ବ । ବାଙ୍କୀ ଛଡ଼ା ଢେଙ୍କାନାଳ, ଆଠଗଡ଼ ଓ ତିଗିରିଆରୁ ପ୍ରାୟ ୧୦ ହଜାର 
ଲୋକ ସେଠାରୁ ଉତ୍ସାହ ଓ ପ୍ରେରଣା ନେଇ ଯାଇଥୁଲେ । 

ଢେଙ୍କାନାଳ ରାଜବାଟୀ ଘେରାଉ ପରେ ରାଜା ଗୋରା ଫୌଜ, ଗୋଖା ଓ ଡୋମ୍ରା 
ପଲଟଣ ଆଣି ଅତ୍ଯାଚାର ଚଳାଇଥୁଲା । ସେହି ସମୟରେ ନବବାବୁ ଜବାହରଲାଲ 
ନେହେରୁଙ୍କ ସହାୟତା ପାଇଁ ଯାଇଥ୍‌ଲେ । ଜବାହରଲାଲଙ୍କର ଏଭଳି ଅତ୍ୟାଚାର 
ବିରୋଧରେ ଲଢ଼ିବାର ଅଭିଜ୍ଞତା ନ ଥୁଲା । ସେ ବହିରୁ ପଢ଼ିଥୁବା ଓ ଶୁଣିଥୁବା ତତୃକାଳୀନ 
ସ୍ପେନ ବିପ୍ଲବର ଏବଂ ଦକ୍ଷିଣ ଆମେରିକାରେ ଚାଲିଥ୍‌ବୀ ବିଦ୍ରୋହ କଥା କହି ସେହିପରି 
ଲଢ଼ନ୍ତୁ ବୋଲି ନବବାବୁଙ୍କୁ କହିଥ୍‌ଲେ । ଏଭଳି ଉପରଠାଉରିଆ ପରାମଶ ଶୁଣି ନବବାବୁ 
କ୍ଷୁଣ୍ଣ ହୋଇ ଫେରି କଟକରେ କହିଥୁଲେ, ' “ଲୋକଟା ବଡ଼ ' ଅବଟ୍ୟୁସ ” ( ସୂକ୍ଷୁବୁଦ୍ଧିହୀନ ) | 
ଲୋକେ ଅତ୍ୟାଚାରିତ ହୋଇ ତଳିତଳାନ୍ତ ହେଉଥ୍‌ବା ବେଳେ ନିଦ୍ଦିଷ୍ଟ ଭାବରେ କଅଣ 
କରିବାକୁ ହେବ କିଛି ପରାମର୍ଶ ନାହିଁ, ଖାଲି ଏଠି ଏଇଆ ହେଉଛି, ସେଠି ସେଇଆ 
ହେଉଛି, ଏହି କଥା ଶୁଣି ଆସିଲି |'? ( ମନମୋହନ ଚୌଧୁରୀଙ୍କ ଆତ୍ମଜୀବନୀ “କସତରୀ 
ମୃଗ ସମ'ଂରୁ ସଂଗୃହୀତ ) ଏହି ଅତ୍ୟାଚାର କାଳରେ ଢେଙ୍କାନାଳ ରୀଜାର ପଶୁବଳ ଗା 
ଗଣ୍ଡାର ବହୁ ଘରଦ୍ବାର ଭାଙ୍ଗି ଦେଇଥୁଲା, ଧନ ସମ୍ପତ୍ତି ଲୁଟ କରିଥ୍‌ଲେ, ସ୍ତ୍ରୀ ଲୋକଙ୍କ 
ବେକରୁ, ହାତରୁ, କାନରୁ ଏବଂ ନାକରୁ ସୁନା ଓ ରୂପାର ଅଳଙ୍କାର ଛଡ଼ାଇ ନେଇ 
ସେମାନଙ୍କ ନାକ ଓ କାନକୁ ଛିଣ୍ଡାଇ ରକ୍ତାକ୍ତ କରିଥ୍‌ଲେ । ଏହା ଛଡ଼ା ଶହ ଶହ ସ୍ତ୍ରୀ 
ଲୋକଙ୍କ ଉପରେ ଅତ୍ୟାଚାର ହୋଇଥ୍‌ଲା ଓ ହଜାର ହଚ୍ଚାର ଲୋକଙଟ୍ଂ ହତ୍ୟା 
କରାଯାଇଥ୍ଲା । ଏଭଳି ପରସ୍ଥିତି ରେ ଲୋକମାନେ ରାଜ୍ୟ ଛାଡ଼ି କଟକ ଓ ଅନୁଗୋଳ 
ଜିଲ୍ଲାକୁ ଚାଲିଯିବାକୁ ନବକୃଷ୍ଣ ଚୌଧୁରୀ ପରାମର୍ଶ ଦେଇଥ୍ଲେ । ଏହି ସମୟରେ ବାଙ୍କୀର 
ଘୋଳପୁର ଓ ସୁକିନ୍ଦାର କଲାଣ୍ଡ ଏବଂ ଅନୁଗୋଳର ବିଭିନ୍ନ ସ୍ଥାନରେ ପ୍ରାୟ ୩୦ ହଜାର 
ଲୋକ ବହୁ କାଳ ଅସ୍ଥାୟୀ ଘର କରି କରିଥୁଲେ । କେବଳ ଘୋଳପୁର କ୍ୟାମ୍ପରେ ପ୍ରାୟ 
୨୦ ହଜାର ଲୋକଙ୍କ ରହିବା ଓ ଖାଇବା ପାଇଁ ବ୍ଯବସ୍ଥା ହୋଇଥ୍‌ଲା । ଏଥ୍‌ପାଇଁ 
ଆଖପାଖ ଲୋକଙ୍କ ଠାରୁ ଯେଉଁ ସାହାଯ୍ୟ ସହାନୁଭୂତି ମିଳିଥ୍‌ଲା, ତାହା ଥ୍ଲା ଅତ୍ୟନ୍ତ 
ପ୍ରଶଂସନୀୟ । 

ଢେଙ୍କାନାଳ ଅତ୍ୟାଚାର ଓ ଗଡ଼ଜାତ ଆନ୍ଦୋଳନର ସବୁଠାରୁ ବିଶିଷ୍ଟ ଘଟଣା 
ହ୍ରେଲା, ନୀଳକଣ୍ଠପୁର ଘାଟ ପାଖରେ ବାର ବରଷର ପିଲା ବାଜି ରାଉତ ସହିତ ହୁରୁଷି, 
ନଟ, ରଘୁ, ଗୁରି, ଲକ୍ଷ୍ମଣଙ୍କ ଆମ୍ବଳି | ନୀଳକଣ୍ଠପୁର ଘାଟରେ ବାଜି ରାଉତ ଆଦିଙ୍କର 
ହତ୍ୟା କଟକରେ ଚହଳ ପକାଇଥ୍ଲା । ଜେନାପୁରର କଂଗ୍ରେସ ନେତା ବଳଦେବ ଲାଲା 
ଓ ଫନି ପାଲ୍‌ ଏହି ସହିଦମାନଙ୍କର ଶବକୁ ଜେନା ପୁର ପର୍ଯ୍ୟନ୍ତ ଡଙ୍ଗାରେ ଆଣିଥ୍‌ଲେ 
ଏବଂ ସେଠାରୁ ବୈଷ୍ଣବ ପଟ୍ଟନାୟକ ଓ ରବି ଘୋଷ ଶବଗୁଡ଼ିକୁ ଟ୍ରେନ୍‌ ଓା ଗନରେ କଟକ 
ଆଣିଥ୍‌ଲେ । ପୋଷ୍ଟମର୍ଟମ୍‌ ପରେ ତୃତୀୟ ଦିନ ଛଅଟି ଶଗଡ଼ ଗାଡ଼ିରେ ଶବଗୁଡ଼ିକୁ 
ଖାନନଗର ମଶାଣିକୁ ଏକ ବିରାଟ ଶୋଭାଯାତ୍ରାରେ ନିଆଯାଇଥ୍‌ଲା । ହଜାର ହଜାର 
ଲୋକଙ୍କର. ସେହି ଶୋଭାଯାତ୍ରାକୁ ଦେଖ୍‌ ଲୋକେ କହୁଥ୍‌ଲେ ଯେ, ମଧୁସୂଦନ ଦାସଙ୍କ 


୯୨ ଅନିର୍ବାଣ 





ଶବ ଶୋଭାଯାତ୍ରା ପରେ କଟକରେ ଏଡ଼େ ବଡ଼ ଶୋଭାଯାତ୍ରା ହୋଇନାହିଁ । ଗୋଟିଏ 
ଚିତାରେ ଛଅଟି ଯାକ ଶବ ରଖାଯାଇ ମୁଖାଗ୍ନି ଦିଆ ଯାଇଥୁଲା । ସମବେତ ଜନତାର 
“ସାମ୍ରାଳ୍ୟବାଦ ଧ୍ଵଂସ ହେଉ-ଢେଙ୍କାନାଳୀ ଅତ୍ୟାଚାର ବନ୍ଦ ହେଉ ଧ୍ଵନିରେ ଶ୍ମଶାନର 
ଚତୁଁଦ୍ଦିଗ ପ୍ରକଞ୍ଚିତ ହୋଇଥୁଲା । ସେହି ଜୁଇର ଶିଖାକୁ ଦେଖ୍‌ କବି ସଚ୍ଚି ରାଉତରାୟ 
ରଚନା କଲେ ତାଂ'ଙ୍କର ବିଖ୍ୟାତ କବିତା “ବାଜି ରାଉତ: | 

ପରଦିନ ଟାଉନ ହଲରେ ଏକ ବିରାଟ ସଭା ହେଲା । ମୁଖ୍ୟବକ୍ତା ଥାଆନ୍ତି ନବକୃଷ୍ଣ 
ଚୈଧୁରୀ । ସଭା ଆରମ୍ଭରେ ଖବର ମିଳିଲା, ରାଜୀ ଶଙ୍କର ପ୍ରତାପ ସାମରିକ ପୋଲିସ 
ପହରାରେ ତାଳଚେର ଟ୍ରେନରେ ଆସି କଟକରୁ ପୁରୀ-ଏକ୍‌ସ୍‌ପ୍ରେସ୍‌ ଟ୍ରେନ୍ଵରେ କଲିକତା 
ଯାଉଛନ୍ତି ଓ ତା'ଙ୍କ ପାଇଁ ଫାଷ୍ଟକ୍ଲାସ୍‌ କମ୍ପାର୍ଟମେଣ୍ଟ ରିଜଭଭ କରାଯାଇଛି । ନବବାବୁ ଉତ୍‌କ୍ଷିପ୍ତ 
ହୋଇ ଭାଷଣ ଆରମ୍ଭ କଲେ ରାଜା ଫାଷ୍ଟକ୍ଲାସ୍‌ କମ୍ପାର୍ଟମେଣ୍ଟର ଦରଜା ଭିତରୁ ନିଜକୁ 
ବନ୍ଦ କରି ମନେ କରୁଛି, ସେ ଏଥର ନିରାପଦ । ଅନ୍ତତଃ ପାଖ ଡବାରେ ବନ୍ଧୁକଧାରୀ 
ପୋଲିସ ଅଛନ୍ତି । କିନ୍ତୁ ସେ ଜାଣେନା କମ୍ପାର୍ଟମେଣ୍ଟ ଭିତରେ ଅଛି ଭୂତ... ସହିଦ ବାଜି 
ରାଉତର ଭୂତ । ଭୂତ ଚିତ୍କାର କରୁଛି, ତୁ ଆମର ଘାତକ, ତୁ ଆମର ହତ୍ୟାକାରୀ -ଏଥର 
ତୋର ମୁକ୍ତି ନାହିଁ, ଏଥର ପରିତ୍ରାଣ ନାହିଁ । ଭୟ ଆତଙ୍କରେ ରାଜା ଆଖ୍‌ ବନ୍ଦ କରି 
ଦେଉଛି । କିନ୍ତୁ ନିଦ୍ରା କାହିଁ ?୨ ଆଖ୍‌ ଖୋଲିବା ମାତ୍ରେ ଦେଖୁଛି, କେବଳ କଙ୍କାଳ, ତାଣ୍ଡବ 
ନୃତ୍ୟରତ ଶହ ଶହ ମଣିଷର କଙ୍କାଳ । ବାଚ୍ଚି, ହୁରୁଷି, ରଘୁ, ଗୁରି, ନଟ ଓ ଲକ୍ଷ୍ମଣର 
କଙ୍କାଳ -ବିକଳ ଅଟ୍ଟହାସରେ କମ୍ପାର୍ଟମେଣ୍ଟ ଫାଟି ପଡ଼ୁଛି.... |” 

ସେଦିନ ଶୋଭାଯାତ୍ରାର ଜଣେ ସଞ୍ଚାଳକ ଥୁଲେ ଗଙ୍ଗାଧର ରଥ । ସେ କହନ୍ତି, 
' “ ସେକ୍ସିଅରଙ୍କ ' ଜୁଲିଅସ ସିଜର' ନାଟକରେ ସିଜରଙ୍କ ମୃତ୍ୟୁ ପରେ ହତ୍ୟାକାରୀ ବ୍ରଟସ୍‌କୁ 
ଆକ୍ଷେପ କରି ସିଜରଙ୍କ ବନ୍ଧୁ ଆଣ୍ଟୋନୀ ଯେଉଁ ବକ୍ତୃତା ଦେଇଥ୍‌ବାର ଭଲ୍ଲେଖ ଅଛି, 
ଇଂରାଜୀ ସାହିତ୍ୟରେ ତାହା ଏକ ଅବିସ୍ମରଣୀୟ ରଚନା । କିନ୍ତୁ ବାଳକ ବାଳି ରାଉତର 
ହତ୍ୟା ଉପରେ ନବବାବୁଙ୍କର ଭାଷଣ ଥୁଲା ତାଂଠାରୁ ଆହୁରି ତୀକ୍ଷ, ଆହୁରି ଶାଣିତ, 
ଆହୁରି ଉତ୍ତେଜକ ଓ ଶକ୍ତିମାନ ।”” ଏହା ପୂର୍ବରୁ ଓ ପରେ ସେ ନବବାବୁଙ୍କର ଶହ ଶହ 
ବକ୍ରୁତା ଶୁଣିଛନ୍ତି। କିନ୍ତୁ ବାଜି ରାଉତ ଶୋକସଭାରେ ତାଂଙ୍କର ସେହି ବକ୍ତୃତା ଥ୍‌ଲା 
ସବୁଠାରୁ ବେଶି ମମଭେଦୀ, ସବୁଠାରୁ ବେଶି ପ୍ରାଣସ୍ବର୍ଶୀ । 

ହରେକୃଷ୍ଣ ମହତାବ ନୀଳଗିରି, ଢେଙ୍କାନାଳ, ତାଳଚେର ଓ ରଣପୁର ପ୍ରଜାମଶ୍ଚଳ 
ଆନ୍ଦୋଳନରେ ଉଣା ଅଧ୍କେ ସଂପୃକ୍ତ ଥ୍‌ଲେ ବି ସେ ଘଟଣା ପ୍ରବାହରେ ଏହା ଭିତରକୁ 
ଆସିଥୁଲେ । ତା'ଙ୍କ ଆତ୍ମଜୀବନୀ “ସାଧନାର ପଥେ'ର ୧୮୪ ପୃଷାରେ ଲେଖା ଅଛି 
“ଓଡ଼ିଶାରେ ଗଡ଼ଜାତ ପ୍ରଜ୍ଚା ସମ୍ମିଳନୀ କେତେଥର ହୋଇଛି । ମୁଁ କେବେ ସେଥ୍‌ରେ 
ଯୋଗ ଦେଇନାହିଁ । କେବଳ ପ୍ରଚ୍ଚାତନ୍ତ୍ର/ କାମ ଚାଲିଥିଲା ବେଳେ କେତେକ ଗଡ଼ଜାତର 
ସମ୍ବାଦ ପାଏ । ଅନ୍ୟଥା ଗଡ଼ଜାତ ସମ୍ବନ୍ଧରେ ମୋର ଜ୍ଞାନ ନ ଥ୍‌ଲା ଓ ମୋର ସେଥୁରେ 
ସ୍ପୃହା ମଧ୍ୟ ନ ଥୁଲା... !'? ସେ ଏହି ଗଡ଼ଜାତ ଆନ୍ଦୋଳନ କାଳରେ ମହାମ୍ା ଗାନ୍ଧିଙ୍କର 
ସହାୟତା ଲୋଡ଼ିଛନ୍ତି ଓ ତାଳଚେର ଆନ୍ଦୋଳନ ବେଳେ ତାଙ୍କଠାରୁ ଅନେକ ସାହାଯ୍ୟ 
ଓ ପରାମଶ ପାଇଛନ୍ତି । 


ଅନିର୍ବାଣ ୯୩ 





କିନ୍ତୁ ନବକୃଷ୍ଣ ଚୌଧୁରୀ ନିଜର ଆଜୀବନ ବନ୍ଧୁ ଅନ୍ଵନଦା ଶଙ୍କର ରାୟଙ୍କ ସହ 
ଏକାଧ୍‌କ ବାର ଢେଙ୍କାନାଳ ଯାଇଥ୍‌ଲେ ଓ ସେଠାକାର ଆନ୍ଦୋଳନର ବହୁ ପୂବରୁ 
ସେଠାରେ ଚାଲିଥ୍‌ବା ଅତ୍ୟାଚାର ଓ ଶୋଷଣ ସମ୍ପର୍କରେ ଅବହିତ ଥୁଲେ । ଏଣୁ ସେ 
ଆନ୍ଦୋଳନ ପୂବରୁ ରାଜା ଶଙ୍କର ପ୍ରତାପ ବିରୋଧରେ ସଂଗ୍ରାମ କଥା ଭାବୁଥ୍‌ଲେ । 
୧୯୩୮ ଆନ୍ଦୋଳନ ପୂବରୁ ବି ଢେଙ୍କାନାଳୀ ଅତ୍ୟାଚାର ଓ ଶୋଷଣ କଥା ଫାଟି ପଡ଼ିବାରୁ 
ରାଜା ନିଜ କଳଙ୍କ ଘୋଡ଼ାଇବା ପାଇଁ କଟକ ଟାଉନ୍‌ ହଲ୍‌ରେ କିଛି କଟକିଆ ସ୍ତାବକଙ୍କୁ 
ନେଇ ଏକ ସଭାର ଉଦ୍ୟମ କରିଥ୍ଲେ । ନବକୃଷ୍ଣ ଚୌଧୁରୀ ଅଳ୍ପ କିଛି ଯୁବକଙ୍କୁ ନେଇ 
ଅତ୍ୟାଚାରୀ ଢେଙ୍କାନାଳ ରାଜାକୁ ଟାଉନ ହଲ୍‌ରେ ସଭା କରାଇ ଦେବୁ ନାହିଁ ”--ଧ୍ବନି 
ଦେଇ ସଭାଟି ଭଣ୍ଡୁର କରିଥ୍‌ଲେ ବୋଲି ପ୍ରଜାମଣ୍ଡଳ ନେତା ବ୍ରଜକିଶୋର ଧଳ କହନ୍ତି । 

ଓଡ଼ିଶାର ମୋଗଲବନ୍ଦୀ ବୋଲି କୁହାଯାଉଥ୍‌ବା ଅଞ୍ଚଳର ଅନୁଗୋଳ ସବଡ଼ିଭିଜନ 
ଏକ ଟାପୁ ଭଳି । ଓଡ଼ିଶାର ଅନ୍ୟ ଗଡ଼ଜାତ ରାଜାମାନେ ବ୍ରିଟିଶ ସରକାରର ବଶ୍ୟତା 
ସ୍ଵୀକାର କରି ନେଇଥ୍‌ଲେ ହେଁ ଅନୁଗୋଳର ରାଜା ବ୍ରିଟିଶ ସରକାର ବିରୋଧରେ ବିଦ୍ରୋହ 
କରିଥ୍‌ବାରୁ ସେହି ରାଜ୍ୟଟିକୁ ବ୍ରିଟିଶ ସରକାର ବହୁ ପୂର୍ବରୁ ନିଜ ପ୍ରତ୍ଯକ୍ଷ ଶାସନକୁ 
ନେଇ ଯାଇଥୁଲେ ଓ ତାକୁ ଟାଣୁଆ ଅଫିସରଙ୍କ ଦାୟିତ୍ଵ୍‌ରେ ରଖୁଥ୍‌ଲେ । ଏହାର ଚାରିପଟେ 
ଗଡ଼ଜାତମାନ ଲାଗି ରହିଥ୍ବାରୁ , ଏହାକୁ କେନ୍ଦ୍ର କରି ଗଡ଼ଜାତ ଆନ୍ଦୋଳନ କରିବାକୁ 
ସୁବିଧାଜନକ ହେବ ବୋଲି ନବକୃଷ୍ଣ ଚୌଧୁରୀ ୧୯୩୭ ମସିହାରୁ ଚିନ୍ତା କରିଥୁଲେ । 
ସେତେବେଳକୁ ଗିରିଜାଭୂଷଣ ଦତ୍ତ ଅନୁଗୋଳରୁ ଓଡ଼ିଶା ବିଧାନସଭାକୁ ନିର୍ବାଚିତ 
ହୋଇଥାନ୍ତି। କଂଗ୍ରେସ ମନ୍ତ୍ରୀମଣ୍ଡଳ ଗଢ଼ା ଯାଇଥ୍‌ବାରୁ ପ୍ରଶାସନ ତରଫରୁ ପୂର୍ବର 
ପ୍ରତିବନ୍ଧକ ନ ଥାଏ । ନବବାବୁ ଗିରିଜାବାବୁଙ୍କ ସହଯୋଗରେ ସେହିଠାରୁ ଢେଙ୍କାନାଳ ଓ 
ତାଳଚେର ପ୍ରଜାମଣ୍ଡଳ କାର୍ଯ୍ୟକଳାପ ନିୟନ୍ତ୍ରଣ କରୁଥାନ୍ତି । 

ଢେଙ୍କାନାଳ ପ୍ରଜାଆନ୍ଦୋଳନ ଚାଲିଥ୍‌ଲା ବେଳେ ପବିତ୍ର ମୋହନ ପ୍ରଧାନଙ୍କ 
ନେତୃତ୍ବରେ ତାଳଚେରରେ ଯେଉଁ ଆନ୍ଦୋଳନ ଚାଲିଥ୍‌ଲୀ, ସେଥ୍‌ରେ ବହୁ ଲୋକ ପ୍ରାଣ 
ହରାଇଥୁଲେ । ନିଃସହାୟ ମନେ କରି ଲୋକେ ଗାନ୍ହିଜୀଙ୍କୁ ଟେଲିଗ୍ରାମ କରିଥ୍‌ଲେ । ଦେଶୀୟ 
ରାଜ୍ୟମାନଙ୍କରେ କଂଗ୍ରେସ ଆନ୍ଦୋଳନ କରିବ ନାହିଁ ବୋଲି ନିଷ୍ପରି ହୋଇଥୁଲେ ମଧ୍ଯ 
ଏଭଳି ପରିସ୍ଥିତିରେ ଲୋକେ ରାଜ୍ୟ ଛାଡ଼ି ଚାଲି ଆସନ୍ତୁ ବୋଲି ସେ ପରାମର୍ଶ 
ଦେଇଥ୍‌ଲେ । ତଦନୁସାରେ ହଜାର ହଜାର ତାଳଚେରବାସୀ ରାଜ୍ୟ ଛାଡ଼ି ଅନୁଗୋଳର 
କୋଶଳା, ପାଣିଓଳା, ନତଡ଼ା, କମ୍ିଶଲା, ମଣ୍ୁୁଆ ଓ ବୁଢ଼ାପଙ୍କ କ୍ୟାମମରେ ମାସ ମାସ 
ଧରି ଅସ୍ଥାୟୀ ଘର କରି ରହିଲେ । ଗାନ୍ଧିଜୀଙ୍କ ନିଦ୍ଦେଶରେ ଅମୃତଲାଲ୍‌ ଠକ୍କର ୯ ଠକ୍କର୍‌ 
ବାସ୍ତବ) ଅୟୁତ ଅୟୁତ ଲୋକଙ୍କ ଖାଇବା ଲାଗି ଅନ୍ନ ସଂସ୍ଥାନ କରିଥ୍‌ଲେ । ମାରବାଡ଼ି 
ରିଲିଫ ସୋସାଇ ଟି ତରଫରୁ ରିଲିଫ୍‌ ଯୋଗାଇ ଦିଆଯାଇଥିଲା । ରମା ଦେବୀ ଓ ମାଳତୀ 
ଦେବୀଙ୍କ ନେତୃତ୍ଵରେ ବହୁ ସଂଖ୍ଯକ ନାରୀ କର୍ମୀ ସେହି ଉଦ୍‌ବାସ୍ତୁମାନଙ୍କର ଥଇଥାନ 
ଏବଂ ସେବାରେ. ନିୟୋଜିତ ଥ୍‌ଲେ । ସେତେବେଳକୁ ମାଳତୀ ଦେବୀଙ୍କ ସାନ ଝିଅକୁ 
ଦୁଇ ମାସ । ସେ ସେହି ଦୁଇ ମାସର ଛୁଆକୁ କ୍ୟାମ୍ପ ନିକଟ ଗଛରେ ଲୁଗା ଦୋଳିରେ 
ଝୁଲାଇ ଦେଇ ଲୋକଙ୍କ କାମରେ ଲାଗନ୍ି । ଗାନ୍ଧିଜୀଙ୍କ ପରାମର୍ଶ ଓ ହରେକୃଷ୍ଣ ମହତାବଙ୍କ 


୯୪ ଅନିର୍ବାଣ 





ସଫଳ ମଧ୍ଯସ୍ଥତା ଫଳରେ ତାଳଚେର ଆନ୍ଦୋଳନର ସମାଧାନ ହୋଇଥଲା । ତାଳଚେର 
ଓ ଢେଙ୍କାନାଳ ପ୍ରଚ୍ଚାଆନ୍ଦୋଳନର ସାଫଲ୍ଯୟରେ ଗିରିଜାଭୂଷଣ ଦତ୍ତ ଓ ନବକୃଷ୍ଣ 
ଚୌଧୁରୀଙ୍କର ଭୂମିକା ଥୁଲା ଅତ୍ୟନ୍ତ ଉଲ୍ଲେଖନୀୟ । 

ଏହା ଛଡ଼ା ବିଖ୍ୟାତ ରଣପୁର ମେଳିର ପରିଣତି ସ୍ଵରୂପ ପଲିଟିକାଲ୍‌ ଏଜେଣ୍ଟ 
ବେଜେଲ୍‌ ଗେଟ୍‌ ହତ୍ୟା ମଧ୍ଯ ସ୍ଵତଃସ୍ପର୍ତ ବା ଦୈବାତ୍‌ ଘଟି ନଥ୍‌ଲା । ରଣପୁରକୁ ଲାଗି 
ଖୋର୍ଦା ସେତେବେଳକୁ କୃଷକ ଆନ୍ଦୋଳନର ଏକ ଯଶସ୍ଵବୀ ଦୁଗ ଭଳି ହୋଇଥାଏ । 
ପ୍ରାଣନାଥ ପଟ୍ଟନାୟକ, ଗୋକୁଳ ମୋହନ ରାୟ ଚୂଡ଼ାମଣି, ଗଙ୍ଗାଧର ମିଶ୍ର ତଥା ଗଙ୍ଗାଧର 
ପାଇକରାୟ ଆଦିଙ୍କ ନେତୃତ୍ବରେ ରଣପୁର, ନୟାଗଡ଼ ଆଦିରେ ଆନ୍ଦୋଳନର ନିଆ 
ଜଳୁଥ୍‌ଲା । ଅବଶ୍ୟ ଯେଉଁ ଦିନ ବେଜେଲ ଗେଟ୍‌ ହତ୍ୟା ହେଲା, ସେଦିନ ଏସବୁ କେହି 
ରଣପୁରରେ ନଥ୍ଲେ । ଏହି ମେଳି ଫଳରେ ଯେଉଁ ଅବସ୍ଥା ସୃଷ୍ଟି ହେଲା, ତାହାକୁ ସୁଧାରିବା 
ଦିଗରେ ହରେକୃଷ୍ଣ ମହତାବଙ୍କର ଭୂମିକା ଅତ୍ୟନ୍ତ ଉଲ୍ଲେଖନୀୟ । କିନ୍ତୁ ହରେକୃଷ୍ଣ ମହତାବ 
ଖାଣ୍ଢି କଂଗ୍ରେସିଆ ଭାବରେ କୌଣସି ଗଡ଼ଜାତ ଆନ୍ଦୋଳନକୁ ଉତ୍ସାହିତ କରି ନଥ୍ଲେ; 
ଏପରିକି କେବଳ କନିକା ଜମିଦାରଙ୍କ ଛଡ଼ା ଅନ୍ୟ ଜମିଦାରଙ୍କ ଅତ୍ୟାଚାର ବିରୋଧରେ 
ହେଉଥ୍‌ବା ଆନ୍ଦୋଳନକୁ ପ୍ରୋତ୍ସାହନ ଦେଇ ନାହାନ୍ତି ବା ପରିଚାଳନା କରି ନାହାନ୍ତି । 
ସେ ଏସବୁ ଆନ୍ଦୋଳନରେ ମଧ୍ଯସ୍ଥର ଭୂମିକା ନେଇଛନ୍ତି । ୧୯୩୮ ମସିହା ବେଳକୁ 
ଭାରତବର୍ଷର ସବୁ ଦେଶୀୟ ରାଜ୍ୟର ଲୋକଙ୍କ ଅଭିଯୋଗ ତଦନ୍ତ ଲାଗି ପଟ୍ଟାଭି 
ସୀତାରାମାୟାଙ୍କ ନେତୃତ୍ବରେ ଗୋଟିଏ ତଦନ୍ତ କମିଟି ବସିଥ୍‌ଲା । ସେହି କମିଟିରେ ଜଣେ 
ସଦସ୍ୟ କାର୍ଯ୍ୟ କରିବାକୁ ରାଜି ନ ହେବାରୁ ହରେକୃଷ୍ଣ ମହତାବଙ୍କୁ ନିଆ ହୋଇଥଲା । 
ସେହି କମିଟିରେ ସମ୍ପାଦକ ଥ୍‌ଲେ ବଳବନ୍ତରାୟ ମେହଟ୍ଟା ଏବଂ ଅନ୍ୟ ସଦ୍ୟ ଜଣକ 
ଲାଲ ମୋହନ ପଟ୍ଟନାୟକ । ଏହି କମିଟିର ସଦସ୍ୟ ଭାବରେ କାର୍ଯ୍ୟ କରିବା ଭିତରେ 
ମହତାବବାବୁଙ୍କର ଗଡ଼ଜାତ ଆନ୍ଦୋଳନ ବିଷୟରେ ଅଭିଜ୍ଞତା ହୋଇଥଲା । 

ଏହି ରଣପୁର ପ୍ରଜ୍ଚାମେଳି ଛଡ଼ା ଗାଙ୍ଗପୁରରେ ବ୍ରିଟିଶ ସୈନ୍ଯଙ୍କ ଗୁଳିରେ ପ୍ରାୟ 
ତିନିଶହ ଲୋକ ପ୍ରାଣ ହରାଇଥ୍‌ଲେ । ଏଠାକାର ପ୍ରଚ୍ଚାନେତା ନିର୍ମଳ ମୁଣ୍ଡାଙ୍କ ଗିରଫଦାରିକୃ 
ନେଇ ଏହି ହୃଦୟ ବିଦାରକ ହତ୍ୟାକାଣ୍ଡ ହୋଇଥ୍ଲା । ସେହି ଗୁଳିକାଣ୍ଡରେ ସ୍ତ୍ରୀ, ପିଲାଙ୍କ 
ସମେତ ଶହ ଶହ ନିଦ୍ଦୋଷ ଲୋକ ପ୍ରାଣ ହରାଇଥ୍‌ଲେ । ରଣପୂରର ଜଣେ ଗୋରା 
ଅଫିସରଙ୍କ ହତ୍ୟାରେ ରଘୁ- ଦିବାକର ଫାଶୀ ପାଇଥ୍ଲେ | କିନ୍ତୁ ଗାଙ୍ଗପୁରରେ ତିନି ଶହ 
ଲୋକ ମରିଥ୍‌ଲେ ବି ଓ ଜବାହରଲାଲ ନେହେରୁ ଏହାର ତଦନ୍ତ ଦାବୀ କରିଥୁଲେ ମଧ 
ଏ ଦିଗରେ କିଛି ଉଦ୍ୟମ ହୋଇ ନଥୁଲା । ଏହିପରି ଭାବରେ ଓଡ଼ିଶା ଗଡ଼ଜାତ 
ଆନ୍ଦୋଳନର ନୀଳଗିରି ଅଧ୍ୟାୟ ହେଉ ବା ଢେଙ୍କାନାଳ, ତାଳଚେର, ରଣପୁର ତଥା 
ଗାଙ୍ଗପୁରରେ ଯେଉଁ ସବୁ ପ୍ରଜାଆନ୍ଦୋଳନ ହୋଇଛି, ସେସବୁର ପ୍ରେରଣାଦାତାମାନେ 
ନବକୃଷ୍ଣ ଚୌଧୁରୀ ଓ ମାଳତୀ ଦେବୀଙ୍କ ଠାରୁ ପରାମର୍ଶ, ସାହାଯ୍ୟ ଓ ସହାନୁଭୂତି 
ପାଇଆସଛନ୍ତ ଏବଂ ଏଥ୍‌ପାଇ ଶହ ଶହ ଲୋକ ପ୍ରାଣବଳି ଦେଇଛନ୍ତି ଓ ଅୟୁତ ଅୟୁତ 
ଲୋକ ସବସ୍ଵାନ୍ତ ହୋଇଛନ୍ତି । 


ଅନା ୧ ୫୭୮୭ 

ଗଡ଼ଜାତ ଆନ୍ଦୋଳନ ଚାଲିଥୁଲା ବେଳେ ଜମିଦାରମାନଙ୍କ ବିରୋଧରେ ବି ଓଡ଼ିଶାର 
ବିଭିନ୍ନ ଅଞ୍ଚଳରେ ଆନ୍ଦୋଳନ ଚାଲିଥାଏ । ୧୯୩୮ ମସିହା ଫେବୃଆରୀ ମାସରେ 
ବନମାଳୀ ମହାରଣା ଓ ଦିବାକର ପଟ୍ଟନାୟକ ଆଦି କୋଦଳାଠାରେ ଏକ ସଭାର 
ଆୟୋଜନ କରିଥୁଲେ । ନବକୃଷ୍ଣ ଚୌଧୁରୀ ଓ ମାଳତୀ ଦେବୀ ସେହି ସଭାରେ ଯୋଗ 
ଦେବାର ଥାଏ । ସେଠାକାର ଆନ୍ଦୋଳନକୁ ବ୍ୟର୍ଥ କରିବା ଲାଗି ଖଲିକୋଟ ରାଜା ମାଳତୀ 
ଦେବୀଙ୍କୁ ହତ୍ଯା କରିବାର ବ୍ଯବସ୍ଥା କରିଥୁବା ଜାଣିପାରି ଉଦ୍ଯୋକ୍ତାମାନେ ସତକ 
ହୋଇଯାଇଥ୍‌ଲେ । ୧୯୩୯ ମସିହାରେ ଦ୍ଵିତୀୟ ମହାସମର ଆରମ୍ଭ ହୋଇଗଲା । 
ଭାରତବାସୀଙ୍କୁ ନ ଜଣାଇ ବ୍ରିଟିଶ ସରକାର ଭାରତବଶଷ୍ଷକୁ ସେଥ୍‌ରେ ସଂଶ୍ଳିଷ୍ଟ କରିଥ୍ବାରୁ 
କଂଗ୍ରେସ ତା'ର ବିରୋଧ କରୁଥ୍ଲା | କଂଗ୍ରେସ ଦାବି କରୁଥ୍‌ଲା ଯେ, ଭାରତବାସୀ ଯଦି 
ଯୁଦ୍ଧରେ ସଂଶ୍ଳିଷ୍ଟ ହେବେ ତ ଭାରତବାସୀଙ୍କୁ ନିଜର ଆତ୍ମନିୟନ୍ତ୍ରଣ ଅଧ୍କାର ଦିଆଯାଉ । 
ବ୍ରିଟିଶ ସରକାର ଏଥ୍‌ରେ ରାଜି ହେଲେ ନାହିଁ । ଏଣୁ ଏହାର ପ୍ରତିବାଦ ସ୍ଵରୂପ କଂଗ୍ରେସ 
ଲୋକେ ସବୁ ପ୍ରଦେଶର ମନ୍ତ୍ରୀମଣ୍ଡଳରୁ ଇସ୍ତଫା ଦେଲେ । ଏହି ଇସ୍ତଫା ଚାଷୀ ଆନ୍ଦୋଳନ 
ତଥା ଗଡ଼ଜାତ ପ୍ରଜା ଆନ୍ଦୋଳନ ପାଇଁ ଏକ ବିରାଟ ଧକ୍କା ପରି ହୋଇଥଲା । ବ୍ରିଟିଶ 
ସରକାରକୁ ଖୁସି କରିବା ଲାଗି ରାଜା, ଜମିଦାରମାନେ ଅଧୁକ ଅତ୍ୟାଚାର ଚଳାଇଥୁଲେ । 
ତଥାମି ଲଢ଼େଇର ଅଭିଜ୍ଞତା ଫଳରେ ଏବଂ ପରିବର୍ଭିତ ପରିସ୍ଥିତି ଯୋଗୁଁ ପ୍ରଚ୍ଚାମାନେ 
ପୂର୍ବ ଭଳି ଭୟଭୀତ ହୋଇ ନଥ୍‌ଲେ । 


କଂଗ୍ରେସ ସଭାପତି ସୁଭାଷଚନ୍ଦ୍ର ବୋଷ 


ଏହି ୧୯୩୯ ମସିହାରେ ନିଖୁଳ ଭାରତ କଂଗ୍ରେସର ସଭାପତି ନିର୍ବାଚନ 
ହୋଇଥୁଲା । ସେଥର ସୁଭାଷଚନ୍ଦ୍ର ବୋଷ ଗାନ୍ଧିଜୀଙ୍କ ପ୍ରାର୍ଥୀ ପଟ୍ଟାଭି ସୀତାରାମାୟାଙ୍କ 
ବିରୋଧରେ ଲଢ଼ୁଥାନ୍ତି। ନବକୃଷ୍ଣ ଚୌଧୁରୀ ଜବାହରଲାଲଙ୍କ ଠାରୁ ସୁଭାଷ ବୋଷଙ୍କୁ 
ଅଧ୍କ ପସନ୍ଦ କରୁଥୁଲେ । ତା'ଙ୍କ ଦୃଷ୍ଟିରେ ସୁଭାଷ ଥ୍‌ଲେ ଜଣେ ଉତ୍ସଗୀଁକୃତ ବ୍ୟକ୍ତି । 
ଏଣୁ ନବକୃଷ୍ଣ ଚୌଧୁରୀଙ୍କ ସମେତ ସବୁ କଂଗ୍ରେସ ସୋସାଲିଷ୍ଟ ସୁଭାଷଚନ୍ଦ୍ର ବୋଷଙ୍କୁ 
ଭୋଟ ଦେଲେ । ମନମୋହନ ଚୌଧୁରୀ ସେତେବେଳକୁ କଂଗ୍ରେସ ସୋସାଲିଷ୍ଟମାନଙ୍କ 
ଠାରୁ ବିଛିନ୍ନ ହୋଇଯାଇଥ୍‌ଲେ ମଧ୍ଯ ସୁଭାଷ ଚନ୍ଦ୍ର ବୋଷ ଭୋଟ ଦେଇଥୁଲେ । ସେହି 
ଭୋଟ ଦେବା ନ ସରୁଣୁ ମାଳତୀ ଦେବୀ ଜାନକୀନାଥ ଭବନରୁ ଚାଲି ଆସିଥ୍‌ଲେ । 
ସୁଭାଷ ବାବୁଙ୍କ ବିଜୟ ଖବର ନେଇ ନବବାବୁ ଘରେ ପହଞ୍ଚିଲା ବେଳକୁ ତା 'ଙ୍କର 
ତୃତୀୟ ସନ୍ତାନ ତିନୁ(କୃଷ୍ଣକା)ୁର ଜନ୍ମ ହେବା କଥା ଜାଣିଲେ । 


କଂଗ୍ରେସ ସୋସାଲିଷ୍ଟ ପାର୍ଟିର ବିଭାଜନ 


କୃଷକ ଆନ୍ଦୋଳନ ଓ ଗଡ଼ଜାତ ଆନ୍ଦୋଳନ ରାଜ୍ୟ ସାରା ଆଲୋଡ଼ନ ସୃଷ୍ଟି 
କରିଥବା ସମୟରେ, ୧୯୩୯ ମସିହାରେ ନିତ୍ୟାନନ୍ଦ କାନୁନଗୋ ଘରୋଇ ବିଭାଗର 
ମନ୍ତ୍ରୀ ଥଲା ବେଳେ, ପୋଲିସ କେତେକ ଗୋପନ ଚିଠିପତ୍ରରୁ ଜାଣି ପାରିଥ୍‌ଲେ ଯେ, 
କଂଗ୍ରେସ ସୋସାଲିଷ୍ଟ ପାଟି ମଧ୍ୟରେ କମ୍ୟୁନିଷ୍ଟମାନେ ଏକ ଗୁପ୍ତ ସଙ୍ଗଠନ ଗଢ଼ିଛନ୍ତି । 


୯୬ ଅନିର୍ବାଣ 





ଏହା ୧୯୩୫ ମସିହାରୁ ଆରମ୍ଭ ହୋଇଥ୍୍‌ବା କଥା ଜଣାପଡ଼ିଲା । ଏହା ଖାଲି ଓଡ଼ିଶାରୁ 
ଜଣା ପଡ଼ିଥ୍‌ଲା ତାହା ନୁହେଁ, କମ୍ୟୁନିଷ୍ଠମାନେ ଭାରତ ସାରା ଏଭଳି ଜାଲ ବିଛାଇଥ୍‌ବା 
ଜଣାଯିବା ପରେ କଂଗ୍ରେସ ସୋସାଲିଷ୍ଟ ପାଟିର ବିଭାଜନ ହୋଇଗଲା । ଏହା ଫଳରେ 
କଂଗ୍ରେସ ସୋସାଲିଷ୍ଟ ଦଳ ଦକ୍ଷିଣ ଭାରତରୁ ପ୍ରାୟ ଲୋପ ପାଇଗଲା । ଯାହାଙ୍କୁ ନବବାବୁ 
କଂଗ୍ରେସ ସୋସାଲିଷ୍ଟ ପାର୍ଟିର ଓଡ଼ିଶା ଶାଖାର ସଭାପତି କରାଇଥ୍‌ଲେ, ସେହି ଆପାତତଃ 
ଅମାୟିକ ପ୍ରାଣନାଥ ପଟ୍ଟନାୟକ କେବେଠାରୁ କମ୍ୟୁନିଷ୍ଟ ହୋଇଯାଇଛନ୍ତି, ଅଥଚ ସେ 
କଂଗ୍ରେସ ଟିକେଟ୍‌ରେ ବିଧାନସଭାକୁ ନିବାଚିତ ! ଠିକ୍‌ ସେହିପରି ମୋହନ ଦାସଙ୍କ କଥା । 
ପୁଣି ଯେଉଁ ବାଉ ଗୁରୁଚରଣ ପଟ୍ଟନାୟକ )କୁ ସେ କୂଟକପଟ ବିହୀନ ବୋଲି ଭାବି 
ଆସିଥ୍‌ଲେ, ସେ ଇତି ମଧ୍ୟରେ ପକ୍କା କମ୍ୟୁନିଷ୍ଟ । ସେହି ଭଳି ଅତି ଆପଣାର ଭାଗ୍ୁ 
( ଭାଗବତୀ ପାଣିଗ୍ରାହୀ ) ପୁଣି କମ୍ୟୁନିଷ୍ଟମାନଙ୍କ ମୁଖ୍ୟ କର୍ତା । 

କମ୍ୟୁନିଷ୍ଠମାନଙ୍କ ପ୍ରବଞ୍ଚନା ତା'ଙ୍କୁ ଯେ ଗଭୀର ଆଘାତ ଦେଇଥୁଲା, ତାହା ତା 'ଙ୍କର 
ଅନ୍ୟତମ ଅତ୍ୟନ୍ତ ଅନୁରକ୍ତ ବ୍ୟଲ୍ତି ସୁରେନ୍ଦ୍ରନାଥ ଦ୍ଵିବେଦୀଙ୍କଠାରୁ ଶୁଣିର୍ବାକୁ ମିଳେ । ସେ 
କହନ୍ତି, “ନବବାବୁଙ୍କ ପୁଅ କାଲୁର ମୃତ୍ୟୁ ପରେ ବି ସେ ଏତେ ବିମର୍ଷ ଦେଖାଯାଉ 
ନଥୁଲେ, ଯେତେ ହତାଶ ହୋଇପଡ଼ିଥୁଲେ, କଂଗ୍ରେସ ସୋସାଲିଷ୍ଟ ପାଟି ଭିତରେ 
କମ୍ୟୁନିଷ୍ଟମାନଙ୍କ ଅନ୍ତର୍ଘାତୀ କାର୍ଯ୍ୟକଳାପ ଜଣାପଡ଼ିବାରେ । ଏହା ପରେ ସୋସାଲିଷ୍ଟ 
ଆନ୍ଦୋଳନ ପ୍ରତି ତାଙ୍କର ଆଗ୍ରହ ରହିଲା ନାହିଁ । ଓଡ଼ିଶାରେ କଂଗ୍ରେସ ସୋସାଲିଷ୍ଟ ପାଟିର 
ପୁନର୍ଗଠନ ପାଇଁ ଜୟପ୍ରକାଶ ନାରାୟଣ ଯେତେ ବେଳେ ଆସଡ୍ତି, ସେ ସେଥ୍‌୍ରୁ ଦୂରେଇ 
ରହିଲେ । ତା'ଙ୍କ ପରାମର୍ଶ ଅନୁସାରେ ଓଡ଼ିଶା କଂଗ୍ରେସ ସୋସାଲିଷ୍ଟ ଦଳର ପୁନର୍ଗଠନ 
ଦାୟିତ୍ବ ମୋ ଉପରେ ରହିଲା !”” 

ନିଜ ମନର ଦାରୁଣ ଦୁଃଖ ଓ ଆଘାତକୁ ନିଜ ଭିତରେ ଅତି ଗହନ କୋଠରୀରେ 
ରଖ୍‌ବା ନବବାବୁଙ୍କର ଏକ ଚାରିତ୍ରିକ ବୈଶିଷ୍ଟ୍ୟ । ଗୁରୁଚରଣ ପଟ୍ଟନାୟକ କହନ୍ତି, 
“୧୯୩୩-୩୪ ରୁ ୧୯୩୯, ସେ ସମୟଟା କଟେ ତାଙ୍କରି ( ନବକୃଷ ଚୌଧୁରୀଙ୍କ) 
ଘରେ । ତାଙ୍କରି ପ୍ରଭାବରେ ତାଙ୍କରି ନେତୃତ୍ଵରେ ଗଢ଼ି ଉଠିଛି ମୋର ଜୀବନ -- ସେହି 
କାଳର ଆନ୍ଦୋଳନ ଭିତରେ । ତାଙ୍କରି ପ୍ରେରଣାରେ ମୁଁ କଲମ ଧରିଛି । ମୋର ପ୍ରଥମ 
ଲେଖା ପ୍ରକାଶ ପାଏ ତାଙ୍କରି ସମ୍ପାଦିତ “ସାରଥ୍‌'ରେ ୧୯୩୩ରେ ।, ତା ଆଗରୁ 
୧୯୩୦ -୩୨ ଆନ୍ଦୋଳନରେ ଯଦିଓ ମୁଁ ଯୋଗ ଦେଇଥୁଲି, ମୋର ପ୍ରକୃତ ରାଜନୈତିକ 
ଶିକ୍ଷା ଆରମ୍ଭ ହୁଏ ସେଇଠି । କଂଗ୍ରେସ ସୋସାଲିଷ୍ଟ ପାର୍ଟିରେ ଥ୍ଲାବେଳେ ଚୁମା କମ୍ୟୁନିଷ୍ଟ 
'`ମନୋଭାବ ବିଷୟରେ ନବବାବୁ ପ୍ରଥମରୁ ଅବଗତ ଥୁଲେ | ତା'ଙ୍କୁ ତା'ର ପ୍ରଥମ ସୂଚନା 
ଦିଅନ୍ତି ମୋର ଗୁରୁ ଆଚାର୍ଯ୍ୟ ନରେନ୍ଦ୍ର ଦେବ । ତା ପରେ ନିତ୍ୟାନନ୍ଦ କାନୁନଗୋ ଘରୋଇ 
ମନ୍ତ୍ରୀ ଥଲା ବେଳେ ପୁଲିସ ଜବତ କରିଥବା କମ୍ୟୁନିଷ୍ଟଙ୍କ ଗୋପନ ଚିଠିପତ୍ର ବିଷୟ 
ତା'ଙ୍କୁ ଜଣାନ୍ତି । ଅଥଚ ଦିନେ ହେଲେ ନବବାବୁ ସେ ଘେନି ମୋତେ ପ୍ରଶ୍ନ କରି ନାହାନ୍ତି 
କି ମୋ ପ୍ରତି ତା'ଙ୍କ ବ୍ୟବହାରରେ କୌଣସି ପରିବର୍ତନ ଲକ୍ଷ୍ୟ କରି ନାହିଁ । କାହା ପ୍ରତି 
ବିଦ୍ଵେଷ ଭାବ ପୋଷଣ ତା'ଙ୍କ ଚରିତ୍ରର ବହିର୍ଭୂତ !'? ( ୟୁନିଭର୍ସ ଆନୁକୁଲ୍ୟରେ ପ୍ରକାଶିତ 


ଅନିର୍ବାଣ ୯୭ 
“ରାଜନୀତିର ଭାରତ 'ର ୩୯ ଓ ୪୦ ପୃଷ୍ଠା ) ଠିକ୍‌ ଏହି ଭଳି ଥ୍ଲା ଭଗବତୀ ପାଣିଗ୍ରାହୀଙ୍କ 
ପ୍ରତି ତାଂଙ୍କର ଆତ୍ମୀୟତା-ସେ କମ୍ୟୁନିଷ୍ଟ ହୋଇଥୁବା ଜଣାଯିବା ପରେ ବି | 


ଦ୍ବିତୀୟ ମହାସମର ଓ କଂଗ୍ରେସ ମନ୍ତ୍ରୀମଣ୍ଡଳ ଅବସାନ 

୧୯୩୯ ମସିହାରେ କଂଗ୍ରେସ ମନ୍ତ୍ରୀମଣ୍ଡଳ ଭାଙ୍ଗିବା ପରେ ନବବାବୁ କଂଗ୍ରେସ 
ଦଳ କାମରେ ଏବଂ କୃଷକମାନଙ୍କ ସମସ୍ୟା ତଥା ଗଡ଼ଜଚ୍ଚାତ ପ୍ରଜ୍ଚାଙ୍କ ଆନ୍ଦୋଳନ ପ୍ରତି 
ଧ୍ୟାନ ଦେଲେ । କଂଗ୍ରେସ ମନ୍ତ୍ରୀମଶ୍ଚତଳ ପରେ ପାରଳାଖେମୁଣ୍ଡି ରାଜାଙ୍କ ମନ୍ତ୍ରୀମଣ୍ଡଳ 
ଗଢ଼ା ହେଲା ପରେ ମାତ୍ରାସ୍‌ ଇଷ୍ଟେଟ୍‌ ଲାଣ୍ଡ ଆକୃ ଓ ଦେବୋତ୍ତର ଆଇନ ଗଭଣ୍ଠରଙ୍କ 
ସ୍ଵୀକୃତି ନ ପାଇବାରୁ ୧୯୪୦ ମସିହା ଜାନୁଆରୀ ୨୧ରୁ ୨୮ ତାରିଖ ପର୍ଯ୍ୟନ୍ତ ଗଞ୍ଜାମ 
ଜିଲ୍ଲାରେ ବିଭିନ୍ନ ସ୍ଥାନରେ ସଭା ସମିତି ହୋଇଥଲା । ସେଥ୍ରେ ବିଶ୍ଵନାଥ ଦାସଙ୍କ ସହିତ 
ନବକୃଷ୍ଣ ଚୌଧୁରୀ ବିଶେଷ ଭାବରେ ଅଂଶ ଗ୍ରହଣ କରିଥ୍‌ଲେ । ଏହି ସମୟରେ ପ୍ରାଦେଶିକ 
କଂଗ୍ରେସ ସଭାପତି ନୀଳକଣ୍ଠ ଦାସ କଂଗ୍ରେସ ଦଳର ନୀତି ବିରୋଧୀ କାର୍ଯ୍ୟ ଚଳାଇଥାନ୍ତି 
ଓ ରାଜା, ଜମିଦାରମାନଙ୍କ ସହିତ ମିଶି ମାନ୍ଦ୍ରାଜ ଜମିଜମା ଆଇନ କାର୍ଯ୍ୟକାରୀ ନ 
ହେବା ପାଇଁ ଲାଗିଥାନ୍ତି । ନବବାବୁଙ୍କ ଉଦ୍ୟମରେ ତା”ଙ୍କୁ ସଭାପତି ପଦରୁ ଅନ୍ତର 
କରାଯାଇ ତାଂଙ୍କ ସ୍ଥାନରେ ୧୯୪୦ ମସିହା ଲାଗି ରାଧାକୃଷ୍ଣ ବିଶ୍ଵାସରାୟଙ୍କୁ ସଭାପତି 
କରାଗଲା ଓ ନବବାବୁ ନିଜେ ସମ୍ପାଦକ ରହିଲେ । 


ବ୍ୟନ୍ତିଗତ ସତ୍ୟାଗ୍ରହ 

୧୯୪୦ ଡିସେମ୍ବର ୧ ତାରିଖ ଦିନ ଗାନ୍ଧିଜୀଙ୍କ ନିର୍ଦେଶିତ ବ୍ଯକ୍ତିଗତ ସତ୍ୟାଗ୍ରହ 
କରି ନବବାବୁ ଅନୁଗୋଳର ବାଗେଡ଼ିଆଠାରୁ ବନ୍ଦୀ ହୋଇଥୁଲେ । ପ୍ରଥମ ଦଫାରେ 
ମନୋନୀତ ୧୦ ଜଣଙ୍କ ମଧ୍ଯରେ ତାଙ୍କ ଛଡ଼ା ଥ୍‌ଲେ ହରେକୃଷ୍ଣ ମହତାବ, ସରଳା ଦେବୀ, 
ବୋଧରାମ ଦୁବେ, ବିଶ୍ବନାଥ ଦାସ, ମୋହନ ଦାସ, ରାଧାକୁୃଷ ବିଶ୍ବାସରାୟ, ଜଗନ୍ନାଥ 
ଦାସ, ପ୍ରହ୍ଲାଦରାୟ ଲାଠ ଏବଂ ଲୋକନାଥ ମିଶ୍ର । ଏଥର ସେ ଅନୁଗୋଳରୁ ବ୍ରହ୍ମପୁର 
ଜେଲକୁ ଆସି “ଖ” ଶ୍ରେଣୀ ବନ୍ଦୀ ଭାବରେ ୭ ନମ୍ବର ୱଵାର୍ଡ଼ରେ ରହିଲେ । ପରବର୍ତୀ 
ଦଫାରେ ଥୁଲେ ଗୋବିନ୍ଦ ମହାନ୍ତି ଆଦି । ମହତାବ ବାବୁ ଓ ବିଶ୍ଵନାଥ ଦାସ ଏବଂ 
ବୋଧରାମ ଦୁବେ ଥାଚି “କଂ” ଶ୍ରେଣୀର । ବ୍ଯକ୍ତିଗତ ସତ୍ୟାଗ୍ରହ କରି ସେମାନେ ସେହି 
ବ୍ରହ୍ମପୁର ଜେଲରେ ବନ୍ଦୀ ଭାବରେ ଥୁଲେ । ସେମାନେ ବିଶେଷ କିଛି ଭାଷଣ ନ ଦେଇ 
କେବଳ ଏତିଜ଼ି କହୁଥ୍‌ଲେ, ଯେ “ଇଂରେଜମାନଙ୍କର ଯୁଦ୍ଧ ଉଦ୍ୟମରେ ଧନ ଓ ଜନ 
ଦେଇ ସାହାଯ୍ୟ କରିବା ପାପ ଓ ହାରାମ ।' 

୭ ନମ୍ବର ଅନ୍ତେବାସୀମାନଙ୍କ ମଧ୍ଯରେ ନବବାବୁଙ୍କ ସଙ୍ଗରେ ଥାଆନ୍ତି ପ୍ରାଣନାଥ 
ପଟ୍ଟନାୟକ, ମୋହନ ଦାସ, ଗୋକୁଳ ମୋହନ ରାୟବୂଡ଼ାମଣି, ଲୋକନାଥ ମିଶ୍ର 
(ପାଟକୁରା), ଲୋକନାଥ ମିଶ୍ର ( ପଙ୍କବାବୁ), ଅଧାପକ ରାମମୂର୍ରି, କୃପାସିନ୍ଧୁ ଭୋକ୍ତା 
( ଅନୁଗୋଳ ), ଗୋବିନ୍ଦ ଚନ୍ଦ୍ର ମହାଚି, ସୁରେନ୍ଦ୍ରନାଥ ଦ୍ବିବେଦୀ, ଗୋବିନ୍ଦ ପ୍ରଧାନ, ସଦାଶିବ 
ତ୍ରିପାଠୀ, ଉାଧାକୃଷ୍ଣ ବିଶ୍ଵାସରାୟ, ଭଗବାନ ପଢ଼ିଆରୀ, ରାଧାମୋହନ ସାହୁ, ଗତିକୃଷ୍ଣ 
ସ୍ଵାଇଁ, ଦ୍ଵାରିକା ମୋହନ ଦାସ ଆଦି । ପୁରୁଣା ସେଲ୍‌ରେ ରହନ୍ତି ଉମାଚରଣ ପଟ୍ଟନାୟକ । 


୯୮ ଅନିର୍ବାଣ 





ଯୁଦ୍ଧ ସମ୍ବାଦ ପଢ଼ା ହେଲା ବେଳକୁ ସମସ୍ତେ ଏକଜୁଟ ହୋଇଯାଆନ୍ତି । ହିଟଲର 
ଓ ମୁସୋଲି୍‌ନୀଙ୍କ ଉତ୍ବପାତ ଏବଂ ସୋଭିଏତ୍‌ ଇଉନିୟନ ଉପରେ ହିଟଲର୍‌ର ଆକ୍ରମଣ 
ଆଲୋଚନା ବେଳେ ନବବାବୁ ଇଙ୍ଗିତ ଦିଅନ୍ତି ଆମେ ବର୍ତମାନ ବାହାରେ ରହିବା ଉଚିତ । 
ଏକ ସୀମିତ କ୍ଷମତାକୁ ଉପଯୋଗ କରି ସ୍ବାଧୀନତା ସଂଗ୍ରାମକୁ ଚାଲୁ ରଖ୍‌ବା ସଙ୍ଗେ 
ସଙ୍ଗେ ଫାସିବାଦ ବିରୋଧୀ କୌଶଳ ଗ୍ରହଣ କରିବା ବି ଉଚିତ । ଅବଶ୍ଯ କଂଗ୍ରେସ 
ଦଳର ଅଧ୍୍‌କାଂଶ ଏଥୁରେ ଏକମତ ନ ଥ୍ବଲେ । 

ସେ ହାଲୁକା ଢଙ୍ଗରେ କହୁଥ୍‌ଲେ ଯେ, ଏହି ଲକ୍ଷ୍ୟରେ ଏକ ବିକନ୍ଥ ସରକାର 
ଗଢ଼ା ଗଲେ ଉମାଚରଣ ପଟ୍ଟନାୟକ ହେବେ ସ୍ଵରାଷ୍ଟ୍ରମନ୍ତ୍ରୀ ମୋହନ ଦାସ ହେବ ଜଣେ 
ମନ୍ତ୍ରୀ ଓ ଲୋକନାଥ ମିଶ୍ର ହେବେ ବାଚସ୍ପତି ଏବଂ ସେ ନିଜେ ହେବେ ପ୍ରଧାନମନ୍ତ୍ରୀ । 

ଦେଶର ସ୍ବାର୍ଥରକ୍ଷା ସଙ୍ଗେ ସଙ୍ଗେ, ଫାସିବାଦ ବିରୋଧରେ ଲଢ଼େଇକୁ, ସମଗ୍ର 
ପୃଥ୍‌ବୀର ସ୍ବାର୍ଥ ଦୃଷ୍ଟିରୁ ସେ ଗୁରୁତ୍ଵପୂଣ୍ଣ୍ ମନେ କରୁଥ୍‌ଲେ । 


ଭାରତ ରକ୍ଷା ଆଇନରେ ବନ୍ଦୀ 


ଜାପାନ ଦ୍ବିତୀୟ ମହାସମରରେ ଯୋଗ ଦେବା ପରେ ମିତ୍ରପକ୍ଷ ( ବ୍ରିଟେନ୍‌, ଫ୍ରାନ୍ସ 
ଓ ଯୁକ୍ତରାଷ୍ଟ୍ର ଆମେରିକା ) ଚାରିଆଡ଼େ ହାରୁଥାନ୍ତି । ସେହି ସମୟରେ କଂଗ୍ରେସ ଲୋକେ 
ଚାରିଆଡ଼େ ସଭା ସମିତି କରି ଇଂରେଜ ସରକାରର ଜିଦ୍‌କୁ ନିନ୍ଦା କରିବା ସଙ୍ଗେ ସଙ୍ଗେ 
ଜାପାନୀ ଆକ୍ରମଣର ବିପଦ ସମ୍ପର୍କରେ ଲୋକମାନଙ୍କୁ ସତର୍କ କରାଉଥାନ୍ତି । ନବକୃଷ୍ଣ 
ଚୌଧୁରୀ ୧୯୪୨ ଜାନୁଆରୀ ୬ ତାରିଖରେ ସାଲେପୁରଠାରେ ଏକ ସଭାରେ ବ୍ରିଟିଶ 
ସରକାରକୁ ଅତି ତାଚ୍ଛଲ୍ୟ ଭାବରେ ସମାଲୋଚନା କରିଥୁଲେ । ତା'ଙ୍କ ଭାଷଣର ମର୍ମ 
ଥୁଲା ଯେ, ଯିଏ ନିଜକୁ ରକ୍ଷା କରିବାକୁ ଅସମର୍ଥ, ସେ ଭାରତବର୍ଷକୁ କିଭଳି ରକ୍ଷା 
କରିବ ? ବରଂ ଭାରତବର୍ଷକୁ ତା କଥା ବୁଝିବାକୁ ଓ ନିଜର ଆମ୍ବରକ୍ଷା ଲାଗି ଛାଡ଼ି 
ଦିଆଯାଉ । ଏହି ଭାଷଣ ଲାଗି ତା'ଙ୍କୁ ଭାରତରକ୍ଷା ଆଇନରେ ୬ମାସ ସଶ୍ରମ କାରାଦଣ୍ଡ 
ହୋଇଥୁଲା ଓ ଜଜ୍‌ କୋର୍ଟ ଅପିଲ୍‌ଵରେ ତାହା ୬ ସପ୍ତାହକୁ କମିଥୁଲା । ହରେକୃଷ୍ଣ ମହତାବ, 
ମୋହନ ଦାସ, ଗୌରାଙ୍ଗ ଚରଣ ଦାସ ଓ ପ୍ରାଣକୃଷ୍ଣ ପଢ଼ିହାରୀ ଆଦି ବିଭିନ୍ନ ସ୍ଥାନରେ 
ଏହିଭଳି ଭାଷଣ ଦେଇ ଗିରଫ ହୋଇଥୁଲେ । ଏହି ସମୟରେ ପାରଳା ମନ୍ତ୍ରୀମଣ୍ଡଳ 
ଗଢ଼ା ଯାଇଥାଏ । କେତେକ କଂଗ୍ରେସ ଲୋକ ସେମାନଙ୍କ ସହିତ ସହଯୋଗ କରିଥ୍‌ଲେ 
ବି ଉକ୍ତ ମନ୍ତ୍ରୀମଣ୍ଡଳର ବିଧାନସଭାରେ ସଂଖ୍ୟାଧୁକ୍ୟ ନ ଥୁଲା । ଏଣୁ କାଳେ ସେହି 
ମନ୍ତ୍ରୀମଣ୍ଡଳ ବିରୋଧରେ ଅନାସ୍ଥା ପ୍ରସ୍ତାବ ଆସିବ, ସେହି ଡରରେ କଂଗ୍ରେସ ନେତାଙ୍କ 
ସମେତ କଂଗ୍ରେସ ବିଧାୟକମାନଙ୍କୁ ବନ୍ଦୀ କରିବା ଥୁଲା ଏସବୁ ଗିରଫ ପଛରେ ମତଲବ । 

ଏହି ମକଦ୍ଦମା ସେକାଳର ସ୍ବାଧୀନଚେତା ଆଇନ୍‌ଜୀବୀ ହରିହର ମହାପାତ୍ର 
ଲଢ଼ିଥ୍‌ଲେ । ସେ ତା'ଙ୍କ ଆତ୍ମଜୀବନୀ “ଜୀବନ ଓ ଜୀବିକା'ର ୩୧୦ ପୃଷ୍ଠାରେ ଉକ୍ତ 
ମକଦ୍ଦମା ସମ୍ପର୍କରେ ବର୍ଣ୍ଣନା କରି ଉଲ୍ଲେଖ କରିଛନ୍ତି ଯେ, '“ନବବାବୁଙ୍କ ସୀଲେପୁର 
ସଭାର ବିବୃତି ବ୍ରିଟିଶ ସରକାର ପ୍ରତି ଏଭଳି ବ୍ୟଙ୍ଗ ଓ ବିଦ୍ରୁପାମ୍ବକ ହୋଇଥ୍‌ଲା ଯେ, 
ସରକାରୀ ଓକିଲ କୋର୍ଟରେ ସେ ବିବୃତି ନ ପଢ଼ିବାକୁ ଦାବି କରିଥ୍‌ଲେ ।”' କିଛୁ ହରିହର 


ଅନିର୍ବାଣ ୧୯ 
ମହାପାତ୍ର, ନାନା ଆପତ୍ତି ସନ୍ତ୍ଵରେ, ସେ ବିବୃତିଟି ପୂରା ପାଠ କରିଥ୍ଲେ ! ତା'ଙ୍କର ମତଲବ 
ଥ୍ଲା, କୋର୍ଟରେ ଉପସ୍ଥିତ ଥୁବା ବ୍ୟକ୍ତିମାନେ ସେ ବିବୃତି ଶୁଣନ୍ତୁ ଓ ତାହା ଖବରକାଗଜରେ 
ବାହାରୁ । 

ସେତେବେଳକୁ ପାଟନା ହାଇକୋଟର ଏକ ବେଞ୍ଚ କଟକରେ ସାମୟିକ ଭାବେ 
ବସୁଥ୍‌ଲା । ଏହି ମକଦ୍ଦମାର ବିଚାରକ ଥା'ନ୍ତି ଜଷ୍ଟିସ ମେରେଡ଼ିଥ୍‌ । ସେ ଥ୍ଲେ ଆୟଲାଣ୍ଡର 
ଲୋକ । ସରକାରୀ ଓକିଲ ଭାବରେ ଲଢ଼ୁଥାନ୍ତି ବୀର କିଶୋର ରାୟ । 

“ନବବାବୁ ପଲ ହାରବର୍‌ରେ ମିତ୍ରପକ୍ଷର ପରାଜୟ, ଯୁଦ୍ଧ ଆୟୋଜନର ବିଫଳତା 
ଇତ୍ୟାଦିକୁ ରୂଢ଼ ଭାଷାରେ ବ୍ୟକ୍ତି କରିଥ୍‌ଲେ-ମାଜିଷ୍ଟ୍ରେଟ୍‌ କୋଟରେ ଜେଲ ଦଣ୍ଡ ହେଲା । 
ଅପିଲ୍‌ରେ ତାହା କାଏମ୍‌ ରହିବାରୁ ହାଇକୋର୍ଟରେ ରିଭିଜନ ଦାଖଲ କଲି । ମହତାବଙ୍କ 
କେସ୍‌ ଓ ଏହି କେସ୍‌ ପଡ଼ିଲା ପାଟନା ହାଇକୋର୍ଟର ଜଜ୍‌ ମେରେଡ଼ିଥ୍‌ ଆଇ.ସି. ଏସ୍‌ଙ୍କ 
ପାଖରେ କଟକ ସଵକିଟ୍‌ରେ । କୋର୍ଟ ରୁମ୍‌ରେ କଂଗ୍ରେସ ସମର୍ଥକଙ୍କ ଭିତରେ ବହୁ ଓକିଲ 
ଖୁନ୍ଦିଖାନ୍ଦି ହୋଇ ବସିଥାନ୍ତି । କହିବା ବାହୁଲ୍ୟ, ଏସବୁ ମକଦ୍ଦମା ଆମେ ହାତରୁ ଖର୍ଚ 
କରି, ଅତି ତତ୍ପରତାର ସହିତ କରୁଥ୍ଲୁ, କରାବ୍ୟ ଦୃଷିରୁ | ସେଥ୍‌ ପାଇଁ ସମୟ ଅଭାବରୁ 
ଫିସ ଦିଆ ଅନ୍ୟ ମକଦ୍ଦମା ଛାଡ଼ିବାରେ ଆଦୌ କୁଣ୍ଠାବୋଧ ନ ଥୁଲା । ମୋ ବିପକ୍ଷରେ 
ଥୁଲେ ବୀର କିଶୋର ରାୟ ଆଡ଼୍‌ଭୋକେଟ୍‌ ଜେନେରାଲ୍‌ । ନବ ଚୌଧୁରୀଙ୍କ ବକ୍ତୃତାଟି 
ପୂରା ପଢ଼ି ଶୁଣାଇଥୁଲି । ମେରେଡ଼ିଥ୍‌ଙ୍କ ମୁହ, କାନ ରାଗ ଓ ବିରକ୍ତିରେ ଲାଲ୍‌ ଦିଶୁଥାଏ । 
ମୋ ପଢ଼ାରେ ବାଧା ଦେଇ ପଚାରିଲେ ଯେ, ମୁଁ କାହିଁକି ସମସ୍ତଟା ପଢ଼ୁଛି । ତା ସାଙ୍ଗକୁ 
ବୀରବାବୁ ଆକ୍ଷେପ ଯୋଡ଼ିଲେ ଯେ ସେପରି ପଢ଼ିବା ଦ୍ଵାରା କୋଟ ରୁମ୍‌ରେ ଜମା 
ହୋଇଥୁବା ଲୋକେ ଯୁଦ୍ଧ ବିରୁଦ୍ଧରେ ଉତ୍ତ୍ୟକ୍ତ ବୋଧ କରୁଛନ୍ତି । ମୁଁ ଧୀର, ନମ୍ର ଭାବରେ 
ନିବେଦନ କଲି, ବକୁତାଟିକୁ ପୂରା ଭାବରେ ବିଚାର ନ କରି, କେତେକ ଅଂଶରେ ବ୍ୟବହୁତ 
କେତୋଟି ବାକ୍ଯ ଓ ଶବ୍ଦ ଉପରେ ତଳ କୋର୍ଟରେ ଗଠିତ ହୋଇଥବା ମତକୁ ମ୍ବ 
ଦର୍ଶାଇବାକୁ ଚେଷ୍ଟା କରୁଛି । ଜଜ୍‌ ନୀରବ ରହିଲେ । ମୋ ପଢ଼ା ଚାଲିଛି । ମୁଁ ପ୍ରକୃତରେ 
ଇଚ୍ଛା କରୁଥ୍‌ଲିଲ ରାୟ ଯାହା ହେବ ହେଉ, ସମସ୍ତେ ଜାଣନ୍ତୁ ବସ୍ତୁତାର ବିଷୟ । ମୋର 
ବକ୍ତବ୍ୟ ଥ୍ଲା, ଭାଷାର ଉଗ୍ରତା ଅପରାଧ ନୁହେଁ; ଅପ୍ରୀତିକର, ଅସୌଜନ୍ୟ ବା ଖୁବ୍‌ 
ହେଲେ ନିନ୍ଦନୀୟ ହୋଇପାରେ । ବକସ୍ତୃତାରେ ଅସତ୍ୟ ଘଟନାର ଉଲ୍ଲେଖ ନ ଥ୍ଲା । 
ଲୋକଙ୍କୁ ନିଜେ ନିଜେ ସଙ୍ଗଠିତ ହେବାକୁ ଯେଉଁ ଆହ୍ଲାନ ଦିଆ ହୋଇଥ୍ଲା, ତାହା ଶତ୍ରୁ 
ଆକ୍ରମଣରେ ସରକାରଙ୍କ ସପକ୍ଷରେ କାର୍ଯ୍ୟକାରୀ ହେବାର. ସମ୍ଭାବନା ଅଧ୍କ ଥ୍ଲା | 

“ନବବାବୁଙ୍କ ବିରୋଧରେ ଅଭିଯୋଗ ଥୁଲା ଯେ, ସେ ତାଂଙ୍କ ଭାଷଣରେ 
ବ୍ରିଟିଶମାନଙ୍କୁ ଦୂର୍ବଳ, ନୀତିହୀନ ଓ ନିର୍ବୋଧ ବୋଲି କହିଛନ୍ତି । ବର୍ତମାନ ସେମାନେ 
ଖଣାରେ ପଡ଼ିଛନ୍ତି । ଆମେ ବର୍ତମାନ ବସି ମଜା ଦେଖ୍‌ବା ବୋଲି ଆପଣମାନେ ଭାବୁଥ୍‌ବେ । 
କିନ୍ତୁ ଏହା ଆମ ପକ୍ଷରେ ସଙ୍ଗତ ନୁହେଁ । କାରଣ ଜାପାନ ଓ ହିଟଲର ମଧ୍ୟ ବ୍ରିଟିଶମାନଙ୍କ 
ଭଳି ଖରାପ । ଏଣୁ ମହରଗରୁ ଯାଇ କାନ୍ତାରରେ ପଡ଼ିବା ଉଚିତ ନୁହେଁ । ଏଣୁ ବର୍ତମାନ 
ଏକଜୁଟ୍‌ ହୋଇ ରହନ୍ତୁ ଓ ଅହିଂସା ପଥ ଅନୁସରଣ କରନ୍ତୁ । ଗୀାମାନଙ୍କୁ ଆତ୍ମନିର୍ଭରଶୀଳ 
କରି ଗଢ଼ନ୍ତୁ। ଗାନ୍ଧିଙ୍କ କଥା ଅନୁସରଣ କରି ଶାନ୍ତି ଶୃଙ୍ଖଳାରେ ବାସ କରନ୍ତୁ ।”” 


୧୦୦ । ଅନିର୍ବାଣ 





‹‹ ରାୟରେ ଢଷିସ୍‌ କହିଛନି ଯେ, ଅବଶ୍ୟ ଅଭିଯୁକ୍ ବ୍ଯଲି ବ୍ରିଟିଶ ସାମାଳ୍ୟବାଦ 
ବିରୋଧରେ ଅନେକ ଯାହା ଇଚ୍ଛା ତା ହୀନ କଥା କହିଛନ୍ତି । କିନ୍ତୁ ତଦ୍ଦ୍ଧାରା ସେ ଯୁଦ୍ଧ 
ଉଦ୍ୟମକୁ ବାଧା ଦେବା ପାଇଁ ବା ଶତ୍ରୁକୁ ସାହାଯ୍ୟ କରିବା ଲାଗି ବା ଲୋକଙ୍କୁ 
ଉସ୍‌କେଇଲା ଭଳି କିଛି କହି ନାହାନ୍ତି । ଯଦିଓ ସେ ସରକାରକୁ ପୂର୍ଣ୍ଣପ୍ରାଣରେ ସମର୍ଥନ 
କରିବାକୁ କହିନାହାନ୍ତି¦ ସରକାରର ଯୁଦ୍ଧ ଉଦ୍ୟମକୁ ବାଧା ଦେବା ଭଳି କିଛି କଥା ତା'ଙ୍କ 
ଭାଷଣରେ ନାହିଁ । ସେ ଲୋକଙ୍କୁ ନିଜେ ସଙ୍ଗଠିତ ହୋଇ ରହିବାକୁ କହିଛନ୍ତି ମାତ୍ର । ଏହି 
ଦୃଷ୍ଟିରୁ ବିଚାର କଲେ, ସେ ଭାଷଣରେ ଲୋକଙ୍କୁ ଉସ୍‌କେଇଲା ଭଳି ବା ଅଶାନ୍ତି ସୃଷ୍ଟି 
କରିଲା ଭଳି କିଛି ନାହିଁ । ... ଏଣୁ ଦେଶଦ୍ରୋହ ଦୋଷରେ ତା'ଙ୍କୁ ଦଣ୍ଡ ଦିଆଯାଇପାରିବ 
ନାହିଁ। ... ତା'ଙ୍କୁ ତେଣୁ ଖଲାସ କରିଦେବାକୁ ମୁଁ ନିର୍ଦ୍ଦେଶ ଦେଉଛି ।'' 


ଅଗଷ୍ଟ ବିପ୍ଲବ 


୧୯୪୨ ମସିହା ବେଳକୁ ଗାନ୍ଧିଜୀ ଶେଷ ଲଢ଼େଇ ପାଇଁ ପ୍ରସ୍ତୁତ ହେଉଥାନ୍ତି । 
ସେଥ୍‌ପାଇଁ କଂଗ୍ରେସ ଲୋକେ ବିଭିନ୍ନ ସ୍ଥାନରେ ସଭା ଓ ଆଲୋଚନା ସଭା କରୁଥାନ୍ତି । 
ମଇ ମାସର ଶେଷ ଆଡ଼କୁ କଟକ ଜିଲ୍ଲାର ହରିଶପୁରଠାରୁ ହୋକିଟୋଲା ପର୍ଯ୍ୟନ୍ତ 
ସମୁଦ୍ରଗାମୀ ଯୁଦ୍ଧସାମଗ୍ରୀପୂଣ୍ଠ ବ୍ରିଟିଶ ରଣତରୀ ଉପରେ ଢାପାନର ବୋମାମାଡ଼ 
ହୋଇଥୁଲା । ଏଥ୍‌ରେ ଭୀତତ୍ରସ୍ତ ହୋଇ ସରକାର କଟକରୁ ସମ୍ବଲପୁର ରାଜଧାନୀ ଉଠାଇ 
ନେଲେ । କଟକ ସହରରେ ଆତଙ୍କ ଖେଳି ଯାଇଥାଏ । ଜାପାନୀମାନେ ଯେକୌଣସି 
ସମୟରେ ଓଡ଼ିଶା ଦଖଲ କରିନେବା କଥା ଶୁଣାଯାଉଥାଏ | ଏପ୍ରିଲ ମାସ ଦ୍ବିତୀୟ ସପ୍ତାହ 
ଆଡ଼କୁ ନବବାବୁ ଓ ମାଳତୀ ଦେବୀ, ମନମୋହନ ଚୌଧୁରୀ, ନୂସିଂହ ମହାନ୍ତି ଆଦି 
କିଛି କର୍ମୀଙ୍କ ସହ କଂଗ୍ରେସ ଅଫିସକୁ କଟକରୁ ସାଲେପୁର ଉଠାଇ ନେଇଥ୍‌ଲେ ଓ 
ସେହିଠାରୁ କଟକ ଜିଲ୍ଲାର ଗ୍ରାମାଞ୍ଚଳରେ କଂଗ୍ରେସର ରଣ ଆଭିମୁଖ୍ୟ ସମ୍ପର୍କରେ ସଭା 
କରୁଥ୍‌ଲେ । ଏହା ସଙ୍ଗେ ସଙ୍ଗେ ସୂତାକଟା, କୁଟୀର ଶିଳ୍, ଅସ୍ପୃଶ୍ୟତା ନିବାରଣ ଓ ଗ୍ରାମ 
ସଫେଇ ସମ୍ପର୍କରେ ଲୋକଙ୍କୁ ବୁଝାଉଥ୍‌ଲେ । 

୧୯୪୨ ଅଗଷ୍ଟ ଆନ୍ଦୋଳନ ପୂର୍ବରୁ ଯାଜପୁରର: ଛତ୍ରପଡା ନିକଟରେ ଯୁଦ୍ଧ ପ୍ରତି 
କଂଗ୍ରେସର ଦୃଷ୍ଟିଭଙ୍ଗୀ ସମ୍ପକ୍ରେ ଏକ ସଭା ହୋଇଥଲା । ଏଣେ ବ୍ରିଟିଶ ସରକାରର 
ନୀତିକୁ ସମାଲୋଚନା କରି ତେଣେ ଜାପାନର ଭାରତ ଅଭିଯାନ ବିରୁଦ୍ଧରେ ଏକ ନୀତି 
ନିର୍ଧାରଣ କରିବା ସେତେବେଳେ କଂଗ୍ରେସ ଲୋକଙ୍କ ପକ୍ଷରେ କଷ୍ଟକର ବ୍ୟାପାର 
ହୋଇଥାଏ । ଅନେକ ଲୋକ ଭାବୁଥାନ୍ତି ଯେ, ଜାପାନ ପଛେ ଆସୁ, ଇଂରେଜ ଯାଉ । 
ମନମୋହନ ଚୌଧୁରୀ. ସେହି ସଭାରେ ଉପସ୍ଥିତ ଥୁଲେ । ନବବାବୁ ସେହି ସଭାରେ ଏକ 
ଦୀର୍ଘ ଭାଷଣ ଦେଲେ । ରାତି ବେଶ୍‌ ଡେରି ହୋଇଗଲାଣି । ସଭାର ପ୍ରାୟ ସବୁ ଲୋକ 
ସେତେବେଳକୁ ଉଠି ଗଲେଣି । ଶେଷକୁ ଶ୍ରୋତା ଭାବରେ ଥ୍‌ଲେ ଏକମାତ୍ର ବ୍ୟକ୍ତି; 
ସେଠାକାର ଶିକ୍ଷକ । ନବବାବୁ ଭାଷଣ ଦେଲା ବେଳେ ବିଷୟଟିକୁ ଏକ ନିବନ୍ଧ ଭଳି 
ଉପସ୍ଥାପନ କରନ୍ତି, ଏଣୁ ଭାଷଣ ସାଧାରଣତଃ ଦୀର୍ଘ ହୋଇଥାଏ । ଏହାର କିଛି ଦିନ 
ପରେ ଅଗଷ୍ଟ ଆନ୍ଦୋଳନରେ ଗିରଫ ହୋଇ ନବବାବୁ ଓ ମନମୋହନ ଚୌଧୁରୀ କଟକ 


ଅନିର୍ବାଣ । ୧୦୧ 


ଜେଲରେ ଥଲା ବେଳେ ସେହି ଆଗ୍ରହୀ ଶିକ୍ଷକ ଶ୍ରୋତାଟି ଯେଉଁଦିନ ଜେଲରେ ଆସି 
ପହଞ୍ଚ୍‌ଲେକ ନବବାବୁ ମନମୋହନ ଚୌଧୁରୀଙ୍କୁ କହିଲେ “ଯାହା ହେଉ, ସେଦିନର 
ପରିଶ୍ରମ ସାର୍ଥକ ହେଲା ।୮” ମନମୋହନ ବାବୁ ଆଦି ମଜାରେ କହି ଉଠିଥୁଲେ, “ଶତକଡ଼ା 


.ଶିହେ ସାର୍ଥକ ।”” ଦାଦା ପୁତୁରାଙ୍କ ମଧ୍ୟରେ ବେଳେ ବେଳେ ଏମିତି ଅତି ହାଲୁକା 


କଥାବାର୍ତା ହୋଇଥାଏ | 

ବିଖ୍ୟାତ ଅଗଷ୍ଟ ବିପ୍ଳବ ପୂର୍ବରୁ ଅଗଷ୍ଟ ୮ ତାରିଖ ଦିନ ବମ୍ବେଠାରେ ନିଖ୍‌ଳ 
ଭାରତ କଂଗ୍ରେସ କମିଟି ବୈଠକରେ କିଛି ଗୁରୁତ୍ଵପୂଣ୍ଠ ନିଷ୍ପତ୍ତି ନିଆ -ହେବାକୁ ଥାଏ । 
ହରେକୃଷ୍ଣ ମହତାବ କଂଗ୍ରେସ କାର୍ଯ୍ୟକାରୀ କମିଟିର ସଭ୍ୟ ଭାବରେ ଆଗରୁ ସେଠାରେ 
ଥ୍‌ଲେ। ନବବାବୁ ସେଠାକୁ ନ ଯାଇ ମାଳତୀ ଦେବୀ ଓ ସୁରେନ୍ଦ୍ର ଦ୍ଵିବେଦୀଙ୍କୁ ବମ୍ବେ 
ପଠାଇଥ୍ଲେ | ଉକ୍ତ ବୈଠକରେ ଭାରତ ବର୍ଷର ରକ୍ଷା ଓ ଶାସନ ଦାୟିତ୍ଵ ଭାରତବାସୀଙ୍କୁ 
ଛାଡ଼ିଦେଇ ଇଂରେଜମାନଙ୍କୁ ଭାରତ ଛାଡ଼ିଯିବାକୁ କୁହାଯାଇଥ୍‌ଲା । ଅଗଷ୍ଟ ୯ ତାରିଖ 
ସକାଳୁ ନବବାବୁ ନିତ୍ଯାନନ୍ଦ କାନୁନଗୋଙ୍କ ଘରକୁ ଯାଇଥ୍‌ଲେ ପୂର୍ବ ରାତିର ବିଶେଷ 
ଖବର କିଛି ଜାଣିବାକୁ । ସେଠାରୁ କିଛି ଖବର ନ ପାଇ କଟକ ମ୍ୟୁନିସିପାଲିଟି ଅଫିସକୁ 
ଯାଇ ଇଉନାଇଟେଡ଼୍‌ ପ୍ରେସ୍‌କୁ ଟେଲିଫୋନ କରି ଜାଣିଲେ ଯେ, ପୂବ ରାତିରେ ଗାନ୍ଧିଜୀଙ୍କ 
ସମେତ କଂଗ୍ରେସ କାର୍ଯ୍ୟକାରୀ କମିଟିର ସଦସ୍ୟମାନେ ଗିରଫ ହୋଇଯାଇଛନ୍ତି । ସେ 
ସେଠାରୁ ଆସି ନିତ୍ୟାନନ୍ଦ କାନୁନ୍ଗୋଙ୍କୁ ଏ ଖବର ଦେଇ ଘରକୁ ଫେରି ଆସିଲେ । 
ସେତେବେଳକୁ ସାଲେପୁର ଅଫିସରୁ ଏକ ଜରୂରୀ କାମରେ ନୃସିଂହ ଚରଣ ମହାନ୍ତି 
ତା'ଙ୍କ ଘରେ ପହଞ୍ଚୁଥାନ୍ତି। ଅନ୍ୟମାନେ ଗିରଫ ହେଉଥ୍‌ବାରୁ ନବବାବୁ ଆତ୍ମଗୋପନ 
କରନ୍ତୁ ବୋଲି ନୃସିଂହବାବୁ ତା'ଙ୍କୁ ଅନୁରୋଧ କଲେ । କିନ୍ତୁ ଅନ୍ୟମାନେ ଗିରଫ ହେଉଥଲା 
ବେଳେ ସେ ରହିଯିବା ଠିକ୍‌ ହେବ ନାହିଁ ବୋଲି କହି ସାଲେପୁର ଅଫିସର ହାଲଚାଲ୍‌ 
ବୁଝିଲେ। ନୂମା ଓ ସୁରିଆ (ସୁରେନ୍ଦ୍ର ଦ୍ବିବେଦୀ) ବୋଧହୁଏ ବମ୍ବେରେ ଗିରଫ 
ହୋଇଯାଇଥୁ୍‌ବେ ବୋଲି ସେ ଆଶଂକା ପ୍ରକାଶ କରିଥ୍‌ଲେ । ସବୁ ନେତା ଗିରଫ 
ହୋଇଯାଉଥ୍୍‌ବା ବେଳେ କର୍ମୀମାନେ କଅଣ କରିବେ ବୋଲି ନୃସିଂହ ବାବୁ ନବବାବୁଙ୍କୁ 
ପଚାରିଲେ । (ତୁ ଆସିବୁ ବୋଲି ମୁଁ ଆଶା କରୁଥ୍ଲି'?? କହି ନବବାବୁ ଏକ ଛୋଟ ଚିଠି 
ତାଙ୍କ ବଢ଼ାଇ ଦେଲେ । କହିଲେ “ବର୍ତମାନ ଆଉ ନେତା କେହି ନାହାନ୍ତି, ସମସ୍ତେ 
ନିଜେ ନିଜର ନେତା ”” । ସେ ଚିଠିଟିରେ ଥ୍ଲୀ : 

ସ୍ନେହର... 

ସବୁ ଖବର . ଶୁଣିବୁଣି । ସମସ୍ତେ ଗିରଫ ହୋଇ ଗଲେଣି । କେହି ନିର୍ଦେଶ ଦେବାକୁ 
ନାହିଁ । ତୁମେ ତୁମର ନେତା । ଇଂରେଜ ଭାରତ ଛାଡ଼ ପ୍ରସ୍ତାବ ଏ.ଆଇ.ସି.ସିରେ ଗ୍ୂହୀତ 
ହୋଇଯାଇଛି। ଗାନ୍ଧିଜୀଙ୍କ ନିର୍ଦ୍ଦେଶ “କର ବା ମରଂ”” । ଆମର ପୂର୍ବ ଯୋଜନାକୁ 
କାର୍ଯ୍ୟକାରୀ କରିବାକୁ ଚେଷ୍ଟା କରିବ । 

ତୋ'ର... 

ଚିଠି କିଏ ଲେଖୁଛି ବା କାହାକୁ ଲେଖା ହୋଇଛି କିଛି ନ ଥୁଲା । ତାହା 

ପେନ୍ବସିଲ୍‌ରେ ଲେଖା ହୋଇଥଲା । ସେ କହିଲେ “ତୁ ଶୀଘ୍ର ଚାଲି ଯା, ପୋଲିସ 


୧୦୨ ଅନିର୍ବାଣ 





ଆସିଯିବ । ସାଲେପୁର ପିବୁ ନାହିଁ । ସେଠାକୁ ତୋ ନାମରେ ୱାରଣ୍ଟ ହୁଏତ ଯାଇଥ୍ବ । 

ସାଲେପୁରକୁ ପାରିବୁ ଯଦି କାହା ହାତରେ ଖବର ଦେଇଦେବୁ ।'' ଶେଷରେ କହିଥ୍ଲେ, 

“ଯ଼ାହା କରିବ ତ କରିବ କୌଣସି ସରକାରୀ କର୍ମଚାରୀଙ୍କୁ ମାରିଦେବ ନାହିଁ ।”” 
ଏହି ସମୟରେ ଗୋପବାବୁ ଓ ରମାଦେବୀ ରିକ୍ସାରେ ଆସି ପହଞ୍ଚ୍‌ବା ପରେ 

ପରେ ପୋଲିସ ପହଞ୍ଚୁଗଲେ । ଗୋପବାବୁ ଘର ଭିତରକୁ ଆସି ଏତିକି ମାତ୍ର କହିଲେ 

“ଯାଅ ବୀର... ଆଗେଇ ଯାଅ |”' ପୋଲିସ ସମସ୍ତଙ୍କୁ ଗିରଫ କରି ଜିପ୍‌ରେ ବସାଇ 

ନେଇଗଲା । ନୃସିଂହ ବାବୁ କଟକ ଛାଡ଼ି ଆସିବା ବାଟରେ ଜଣେ କଲେଜ ଛାତ୍ରଙ୍କ ହାତରେ 

ରେଭେନ୍ସା କଲେଜ ଛାତ୍ର ରଘୁନାଥ ନାୟକଙ୍କ ନିକଟକୁ ଖଣ୍ଡିଏ କାଗଜରେ ଏତିକି ଲେଖ୍‌ 
ପଠାଇ ଦେଲେ ““କର ଅବା ମର '”- ଗାନ୍ଧିଜୀଙ୍କ ବାଣୀ | 

ସାଲେପୁର ଅଫିସରେ ବୈଷ୍ଣବ ପଟ୍ଟନାୟକ, ସୁରେନ୍ଦ୍ରନାଥ ଦ୍ବିବେଦୀ, ବନମାଳୀ 
ପଟ୍ଟନାୟକ, ମନମୋହନ ଚୌଧୁରୀ ଆ ଦିଙ୍କ ଉପସ୍ଥିତିରେ ଇତି ପୂର୍ବରୁ ନବବାବୁ ଶେଷ 
ସଂଗ୍ରାମ ପାଇଁ ଏକ ଚିଠା କରିଥଲେ । ସେଗୁଡ଼ିକ ହେଲା... 

(୧) ଇଂରେଜ ସରକାର ସହ ସମ୍ପୂର୍ଣ୍ଣ ଅସହଯୋଗ (ବୟକଟ୍‌) ସରକାରୀ ଅଫିସ୍‌, 
କଚେରୀ ଓ କର୍ମଚାରୀଙ୍କୁ ବର୍ଜନ । 

( ୨ ) ଗ୍ରାମେ ଗ୍ରାମେ ସ୍ଵାଧୀନ ପଞ୍ଚାୟତ ଗଠନ, ଗ୍ରାମ ଶାସନ ପ୍ରଚଳନ, ସ୍ଵେଚ୍ଚା ସେବକ 
ସଂଗ୍ରହ କରି ସେମାନଙ୍କୁ ନେଇ ସ୍ଵରାଜ ସୈନିକ ଗଠନ । 

(୩) କର, ଟିକସ ବନ୍ଦ ହେବ । ସରକାରୀ ବ୍ୟବସ୍ଥା ସମ୍ପୂର୍ଣ ଅଚଳ କରି ସରକାରୀ 
ସଂସ୍ଥା ସବୁକୁ ଦଖଲ କରି ନିଆଯିବ । ଭାରତୀୟ ସରକାରୀ କର୍ମଚାରୀଙ୍କୁ, ଇସ୍ତଫା 
ଦେଇ, ଆନ୍ଦୋଳନରେ ଭାଗ ନେବାକୁ ଅନୁରୋଧ କରାଯିବ | ସେମାନେ ଇସ୍ତଫା 
ନ ଦେଲେ ସେମାନଙ୍କୁ ସାମାଜିକ ବାସନ୍ଦ କରାଯିବ । 

(୪) ଥାନା, ଡାକଘର, ଜଳକର ଅଫିସ ଦଖଲ କରି ସ୍ବରାଜ ସୈନିକଙ୍କ ଦ୍ଵାରା 
ପରିଚାଳନା କରିବାକୁ ହେବ, ପୋଲିସ ଓ ସୈନ୍ଯମାନଙ୍କୁ ଗ୍ରାମ ଭିତରକୁ ବା 
ଅଞ୍ଚଳ ଭିତରକୁ ପ୍ରବେଶରେ ବାଧା ଦିଆଯିବ । ସ୍ଥାନ ବିଶେଷରେ ସେମାନଙ୍କ 
ଅଗ୍ରଗତି ରୋକିବା ଲାଗି ରାସ୍ତାରେ ଗଛ କାଟି ପକାଇବାକୁ ଓ ନାଳବନ୍ଧ କାଟି 
ଦେବାକୁ, ନଦୀର ଡଙ୍ଗା ଘାଟ ସେମାନଙ୍କୁ ବ୍ୟବହାର କରିବାକୁ ନ ଦେବା ଲାଗି 
ବ୍ୟବସ୍ଥା କରିବାକୁ ହେବ । । 

(୫) ଟେଲିଗ୍ରାମ/ ଟେଲିଫୋନ ଓ ରେଳ ଲାଇନକୁ ଅଚଳ କରି ଦିଆଯିବ । ଆମର 

ଜାତୀୟ ସମ୍ପରିକୁ ଯେତେ ଦୂର ସମ୍ଭବ ନଷ୍ଟ କରାଯିବ ନାହିଁ । ଇଂରେଜ ସରକାର 

ପ୍ରତୀକ ହେଉଛି ଥାନା । ସେହି ଥାନାଗୁଡ଼ିକୁ ଦଖଲ କରିନେଲେ ଲୋକଙ୍କ ମନରୁ 
ଭୟ ଦୂର ହେବ । 

ସମାନ୍ତରାଳ ସରକାର ପ୍ରତିଷ୍ଠା କରାଯିବ । ଖାଦ୍ୟ ପଡ଼ି ବ୍ୟବସ୍ଥା କରା ଯିବ । ବିଭିନ୍ନ 

ଅଞ୍ଚଳକୁ ଖବର ଦେଣ ନେଣ ପାଇଁ ଗୁପ୍ତଚର ବାହିନୀ ଗଠନ କରାଯିବ । ୪,୫ଟି 

ଗ୍ରାମକୁ ନେଇ ଗୋଟିଏ ଅଞ୍ଚଳ ଗଠନ କରାଯିବ । 

ନୃସିଂହ ମହାନ୍ତି ନବବାବୁଙ୍କର ସେହି ଛୋଟ ଚିଠି ଖଣ୍ଡକ ଧରି କଟକ ଠାରୁ ୪୦ 


( ୬ 


୪" 


ଅନିର୍ବାଣ । ୧୦୩ 


କିଲୋମିଟର ଦୂର ସାତପୁରା ନିକଟରେ ଗୋବିନ୍ଦଚନ୍ଦ୍ର ମହାନ୍ତିଙ୍କୁ ଦେଇଥ୍‌ଲେ । ସୁରେନ୍ଦ୍ର 
ଦ୍ବିବେଦୀ ଆସି ଓଡ଼ିଶାରେ ବିଧ୍୍‌ବଦ୍ଧ କାର୍ଯ୍ୟ କରିବା ପୂର୍ବରୁ ଗୋବିନ୍ଦ ମହାନ୍ତି, ବିନୋଦ 
କାନୁନ୍ଗୋ ଓ ନିଶାମଣି ଖୁଣ୍ଢିଆ ନବବାବୁଙ୍କ ସେହି ପୁରୁଣା ଚିଠା ଅନୁସାରେ କଅଣ 
କରିବାକୁ ହେବ ଓ କଅଣ ନ କରିବାକୁ ହେବର ବାର୍ତା ଆଜ୍ଞାପତ୍ର ଭଳି ଚାରିଆଡ଼କୁ 
ପଠାଇବା ଆରମ୍ଭ କରି ଦେଇଥ୍ଲେ। 

ନବବାବୁ ଗିରଫ ହେବା ପରେ ପରେ ମନମୋହନ ଚୌଧୁରୀ, ନିତ୍ୟାନନ୍ଦ 
କାନୁନଗୋ, ମଦନମୋହନ ପଟ୍ଟନାୟକ ଓ ସୁଧୀର ଘୋଷ ଆଦି ଗିରଫ ହୋଇ କଟକ 
ଜେଲକୁ ଗଲେ । କ୍ରମେ କଟକ ଜେଲ୍‌ରେ ଭାରତରକ୍ଷା ଆଇନରେ ଗିରଫ ହୋଇ ଆସିଥ୍‌ବା 
ବନ୍ଦୀଙ୍କ ସଂଖ୍ୟା ବଢ଼ିଲା । ଏଣୁ ପୂର୍ବୋକ୍ତ ଟାଣୁଆ ନେତାମାନଙ୍କୁ କଟକରୁ ଏକ ଛୋଟ 
ବସ୍‌ରେ ଅନୁଗୋଳ ନିଆଯାଇଥ୍‌ଲା । ଅନୁଗୋଳ ଚାରିପଟରେ ଗଡ଼ଜାତ । ଏଣୁ 
ସେହିଠାରେ ହି ଏଇ ଦୁର୍ଦ୍ଦାନ୍ତ ବନ୍ଦୀମାନଙ୍କୁ ରଖ୍‌ବା ନିରାପଦ ବୋଲି ସରକାର ବିଚାର 
କରୁଥ୍‌ଲେ । ଯିବା ବାଟରେ ସୁଧୀର ଘୋଷ ଗାଡ଼ି ଖରାପ ହେବା ଲାଗି ଏକ କୌଶଳ 
କରିବା ଫଳରେ ବନ୍ଦୀମାନେ ରାତି ୯ ଟାରେ ଅନୁଗୋଳରେ ପହଞ୍ଚୁଲେ । ଅନୁଗୋଳରେ 
ଏମାନେ ରହିବାର କିଛି ଦିନ ପରେ ସରକାର ବିଚାର କଲେ ଯେ, ଏଭଳି ଦୁର୍ଦାନ୍ତ 
ବନ୍ଦୀଙ୍କୁ ଗୋଟିଏ ସ୍ଥାନରେ ନ ରଖ୍‌ ବିଭିନ୍ନ ଜେଲରେ ରଖ୍‌ବା ଉଚିତ । ସେହି ବିଚାର 
ଅନୁସାରେ ନବକୃଷ୍ଣ ଚୌଧୁରୀଙ୍କୁ ଅନୁଗୋଳରୁ ପୁରୀ ଜେଲକୁ ପଠାଗଲା । ପୁରୀ ଜେଲ୍‌ରେ 
ତାଂଙ୍କ ପହଞ୍ଚ୍‌ବା ପୂର୍ବରୁ ଥ୍ଲେ ଆଚାର୍ଯ୍ୟ ହରିହର, ସତ୍ୟବାଦୀ ନନ୍ଦ, ଲୋକନାଥ ମିଶ୍ର 
(ପଙ୍କ ବାବୁ ), କୃପାସିନ୍ଧୁ ହୋତା, ପ୍ରାଣନାଥ ପଟ୍ଟନାୟକ, ଜଗନାଥ ମିଶ୍ର, ଚନ୍ଦ୍ରଶେଖର 
ନାୟକ, ଚନ୍ଦ୍ଶେଖର ମହାପାତ୍ର ଆଦି | ନବବାବୁ ପୁରୀ ଜେଲକୁ ଯିବା ପରେ ବି ପ୍ରତିଦିନ 
ନୂଆ ହୋଇ ଅଗଷ୍ଟ ଆନ୍ଦୋଳନର ବନ୍ଦୀ ଆସୁଥାନ୍ତି । 

୧୯୪୨ ମସିହା ସେପ୍ପଗେମ୍ବର ୧୬ ତାରିଖ ଦିନ ନିମାପଡ଼ା ଥାନା ଦଖଲ 
ଅଭିଯାନରେ ଉତ୍ସବ ମଳିକ ସହିଦ ହୋଇଥୁଲେ । ସେହି ଅଭିଯାନରେ ପଦ୍ମଚରଣ ସାମନ୍ତ 
ସିଂହାରଙ୍କ ସହିତ ଭବାନୀ ପଟ୍ଟନାୟକ, ସହ କିଶୋର ଲୋକନାଥ ସେନାପତି ସଂପୃକ୍ତ 
ଥ୍ବା ଯୋଗୁଁ ଗିରଫ ହୋଇ ପୁରୀ ଜେଲକୁ ଆସିଥ୍ଲେ । ରାତିରେ ଏମାନଙ୍କୁ ଚୋରମାନଙ୍କ 
ସହ ରଖାଗଲା । ତେଣୁ ରାତି ସାରା ନିଦ ହେଲା ନାହିଁ । ସକାଳୁ ଜଣେ ଡେଙ୍ଗା ଲୋକ 
(ନବବାବୁ) ଦୂରରୁ କହିଲେ ““ଚୋରଙ୍କ ସହିତ ଚୋର ହୋଇ ନ ରହି ଏଠି ମଧ୍ୟ 
ଆନ୍ଦୋଳନ କଲେ ରାଜବନ୍ଦୀ ହେବ ।”” ତା 'ଙ୍କର ଇଙ୍ଗିତରେ ଥାଳିପିଟା, ଜୟଧ୍ବନି ଓ 
ଜେଲ କରୁଁପକ୍ଷଙ୍କ ସହ ଅସହଯୋଗ ଚାଲିଲା । ଏହା ଫଳରେ ତରୁଣ ବନ୍ଦୀମାନଙ୍କୁ 
ରାଜବନ୍ଦୀ ସୁବିଧା ମିଳିଲା ଓ ଜେଲ କତୃରପକ୍ଷଙ୍କ ଉତ୍ପାତ କମିଲା । 

ଯେଉମାନେ ଲବଣ ସତ୍ୟାଗ୍ରହ ବେଳକୁ ବାନର ସେନା ଭାବରେ ଜେଲଖାନାର 
ଅନୁଭୂତି ଲାଭ କରିଥୁଲେ, ସେମାନଙ୍କୁ ଏଥର ବିଶେଷ କଷ୍ଟକର ଲାଗିଲା ନାହିଁ, କିନ୍ତୁ 
ବୃନ୍ଦାବନ ଜେନା ଓ ଯଦୁମଣି ଜେନାଙ୍କ ଭଳି ଯେଉଁ ଟୋକାମାନେ ସ୍କଲ ଛାଡ଼ି ଆସିଥ୍‌ଲେ, 
ସେମାନଙ୍କ ମଧ୍ୟରୁ କେତେକ ଜେଲଖାନା ଫାଟକ ଟପିଲା ପରେ ମନର ବଳ ହରାଇଥୁଲେ 
ଓ କେତେକ ବେଳେ ବେଳେ କାନ୍ଦୁଥ୍‌ଲେ । ଘର ଓ ଗୀକୁ ସେମାନେ ଯେଭଳି ନ ଝୁରିବେ 


୧୦୪ ଧ । ଅନିର୍ବାଣ 





ସେଥ୍ପାଇଁ ନବବାବୁ ସେମାନଙ୍କୁ ଆଦରରେ ନିଜର କରି ନେଇଥାନ୍ତି ୮ ଯଦୁମଣି ଜେନା 
ତାଙ୍କରି ହସ ହସ ମୁହଁର ସାନିଧ୍ୟ ପାଇ ରୁଦ୍ଧ ଜେଲଖାନା ଭିତରେ ବି ନିଚ୍ଚର ଜଣେ 
ଅତି ଆପଣାର ଲୋକ ପାଇଗଲେ ବୋଲି ଭାବିଲେ । 

ଏମାନଙ୍କ ଠାରୁ ଟିକିଏ ବୟସ୍କ ଜଗନ୍ନାଥ ମିଶ୍ର, ପୁରୀ ଜିଲ୍ଲାର ବୋଲଗଡ଼ ନିକଟସ୍ଥ 
ଦିଘରୀ ସୂତାକଟା କାମ ତଦାରଖ କରୁଥ୍‌ବା ବେଳେ ଗିରଫ ହୋଇଥ୍‌ଲେ । ସେ ଖୋଦର୍ଵାଁ 
ଜେଲ୍‌ରେ ୧୦, ୧୨ ଦିନ ରହିବା ପରେ ସେପୁେମ୍୍‌ର ମାସ ଶେଷ ଆଡ଼କୁ ତାଙ୍କୁ ପୁରୀ 
ଜେଲକୁ ସିକ୍ୟୁରିଟି ବନ୍ଦୀ ଭାବରେ ନିଆଯାଇଥ୍ଲା । ନବବାବୁ ଆଦି “ବି” ଶ୍ରେଣୀର ବନ୍ଦୀ 
ଥ୍‌ଲେ । ସମସ୍ତେ ତଳେ ବିଛଣା ପକାଇ ଶୁଅନ୍ତି । ଦିନ ହେଲେ ବିଛଣା ଗୁଡ଼ାଇ ତାକୁ 
ଆଉଜି ବସନ୍ତି । ହଲ ଭିତରେ ଜାଗା ଅଭାବରୁ ନବବାବୁଙ୍କୁ ସେହି ଘର ବାରଣ୍ଡାରେ ଏକ 
ସାଦା ପଟା ଖଟ ଦିଆଯାଇଥୁଲା । ବାରଣ୍ଡାଟି ସଂକୀଣ୍ତ ଏବଂ ତା'ର ଚାରିପଟ ଲୁହା 
ଜାଲିରେ ବେଢ଼ା ଯାଇଥ୍ଲା । ବାରଣ୍ଡାକୁ ଯିବା ପାଇଁ ଯେଉ ଦରଜାଟା ଥ୍‌ଲା, ନବବାବୁ 
ଶୋଇଲା ପରେ ସେଥୁରେ ତାଲା ପଡ଼ୁଥ୍ଲା । କିନ୍ତୁ ଅନ୍ୟ ବନ୍ଦୀମାନେ ଯେଉଁ ହଲ୍‌ରେ 
ଥୁଲେ ତାଂ”ର ତାଲା ସନ୍ଧ୍ଯା ପୂର୍ବରୁ ପଡ଼ିଯାଉଥ୍‌ଲା । “ସି” ଶ୍ରେଣୀ ବନ୍ଦୀଙ୍କ ପାଇଁ ଥ୍‌ବା 
ଅନ୍ୟ ଏକ ହଲ୍‌ରେ ପାଞ୍ଚ ଫ୍ରୁୂଟ ଲମ୍ବ ଓ ଦେଢ ରୁଟ ଓସାରର ମାଟିର ପିଣ୍ଡିଥାଏ ଏବଂ 
ମଝି ମଝିରେ ଯିବା ଆସିବା ପାଇଁ ବାଟ ଥାଏ। ତିରିଶ ଜଣ ରହିବା ସ୍ଥାନରେ ସେହି 
ହଲ୍‌ରେ ପ୍ରାୟ ୭୦-୮୦ଜଣ ରାଜନୈତିକ ବନ୍ଦୀ ଥାଆନି ¦ ସନ୍ଧ୍ୟା ୬ଟାରୁ ସକାଳ ୬ଟା 
ପର୍ଯ୍ୟନ୍ତ ହଲ୍‌ରେ ତାଲା ପଡ଼େ । ସେମାନେ ସିକ୍ୟୁରିଟି ପ୍ରିଜନର୍‌ଙ୍କ ସହ କଥାବାତ୍ତା ଓ 
ମିଳାମିଶା କରିବା ମନା ଥାଏ । ଜଗନ୍ନାଥ ମିଶ୍ରଙ୍କ ସହ ପତିତପାବନ ହୋତା ନାମକ 
ଜଣେ ' ସିକ୍ୟୁରିଟି ପ୍ରିଜ୍‌ନର୍‌'ଙ୍କୁ, ପ୍ରଥମ ଦିନ ପୂର୍ବୋଆ ହଲ୍ରେ ସାନ ନ ଥ୍ବାରୁ, ୨୦ଜଣ 
ଦାଗୀ ରହୁଥ୍‌ବା, ଏକ ଛୋଟ ହଲ୍‌ ରାତାରାତି ଖାଲି କରି ରଖାଗଲା । ଏହି ଘରଟି 
ନବବାବୁ ଆଦି ରହୁଥୁବା “ବି” ଶ୍ରେଣୀ ଓ “ସିଂ ଶ୍ରେଣୀ ହଲ ମଝିରେ । ନବବାବୁଙ୍କ 
ସହିତ ଜଗନ୍ନାଥ ବାବୁଙ୍କର ପୂବରୁ ଦେଖା ସାକ୍ଷାତ ବା ଆଳାପ ନ ହୋଇଥୁଲେ ବି 
ସକାଳୁ ତାଂଙ୍କ ସହିତ ଭେଟ ହେବା ବେଳେ, ଜଗନ୍ନାଥ ବାବୁ “ସି” ଶ୍ରେଣୀ ବନ୍ଦୀଙ୍କୁ 
କିଭଳି ଛୋଟ ହଲ୍‌ରେ ସାନ୍ଦି ହଇରାଣ କରାଯାଉଛି, ସେକଥା ଉଠାଇଥୁଲେ | 

ନବବାବୁ କହିଲେ, ‹ ଏହି ପ୍ରଥା ଆମେ କଟକ ଓ ଅନୁଗୋଳ ଜେଲ୍‌ରେ ଭାଙ୍ଗି 
ଦେଇଥୁଲୁ; କିନ୍ତୁ ଏଠାରେ ଯେଉଁମାନେ ଅଛନ୍ତି, ବିଶେଷ କରି ବୟସ୍କ ସିକ୍ୟୁରିଟି 
ବନ୍ଦୀମାନେ, ସେମାନେ କହୁ ନଥ୍ବାରୁ ଏଭଳି ପ୍ରଥା ଚାଲିଛି ।'? 

ଜଗନ୍ନାଥ ବାବୁ ପଚାରିଲେ ଯେ, ''ସେ 'ସି” କ୍ଲାସ ବନ୍ଦୀଙ୍କୁ କହିବିକି, ସେମାନେ 
ସନ୍ଧ୍ୟା୬ଟା ବେଳେ ନିଜ ଓଵାର୍ଡ଼କୁ ଯିବେ ନାହିଁ? ଏଭଳି ଆନ୍ଦୋଳନ ହେଲେ ଆପଣ 
ସେମାନଙ୍କୁ ସମର୍ଥନ କରିବେ କି ?”” 

ନବବାବୁ ସାଙ୍ଗ୍ରେ ସାଙ୍ଗେ କହିଲେ, “ଯଦି ହୋଇ ପାରିବ କରାଯାଉ | ମୁଁ ସମ୍ପୂର୍ଣ 
ରୂପେ ସମର୍ଥନ କରୁଛି । ତେବେ ପଙ୍କବାବୁଙ୍କୁ ( ଲୋକନାଥ ମିଶ୍ର) ଟିକିଏ ପଚାରନ୍ତୁ !'? 

ପଙ୍କବାବୁଙ୍କୁ ପଚାରିବାରେ ସେ କହିଲେ, ''ଯଦି ନବବାବୁ ସମର୍ଥନ କରୁଛନ୍ତି ତ 
ମୋର ମଧ୍ୟ ପୂଣ୍ଠ ସମ୍ବର୍ଥନ ଅଛି ।”! 


ଅନିର୍ବାଣ : ୧୦୫ 


ସେଦିନ “ସି” କ୍ଲାସ ରାଜନୈତିକ ବନ୍ଦୀମାନେ ସନ୍ଧ୍ୟା ପରେ ଓ୍ରାଡ଼଼ୁକୁ ନଯାଇ 
ବାହାରେ ବସା ଉଠା ଓ ବୁଲାବୁଲି କଲେ । ଏହି ଅପ୍ରତ୍ୟାଶିତ ଘଟଣାରେ ଜେଲର୍‌ 
ମହାଶୟଙ୍କ ମୁଣ୍ଡ କାମ କଲା ନାହିଁ । ଆସିଲେ ଜେଲ୍‌ ସୁପରିନ୍ଟେନଡେଣ୍ଟ ଡକୃର କାଶୀନାଥ 
ମିଶ୍ର । ସେ ଅତି ଧୀର ସ୍ଥିର ବ୍ୟକ୍ତି । ସେ ବନ୍ଦୀମାନଙ୍କ ମଝିରେ ଠିଆ ହୋଇ କହିଲେ, 
“କୋହିକି ଆପଣମାନେ ଭିତରକୁ ଯାଉନାହାନ୍ତି ?”” 

ତା'ଙ୍କୁ କୁହାଗଲା ଯେ, '' ଆପଣ ତ ଜଣେ ଡଚ୍ଚ କୋଟୀର ଡାକର, ଏହି ଓାର୍ଡ଼ରେ 
ତ ଲେଖା ଯାଇଛି ଯେ, ଏହା ୩୦ ଜଣଙ୍କ ପାଇଁ ଉଦ୍ଦିଷ୍ଟ କିନ୍ତୁ ଏଥ୍‌ରେ ଆମେ ୭୦- 
୮୦ଜଣ ଆବଦ୍ଧ ହୋଇ ରହିଛୁ। ଏହା ଆଇନ ଦୃଷ୍ଟିରୁ ଓ ସ୍ବାସ୍ଥ୍ୟ ଦୃଷ୍ଟିରୁ କଅଣ ଠିକ୍‌ 
ବୋଲି ଆପଣ ଭାବୁଛନ୍ତି ?'! 

ସେ ବେଶି ଯୁକ୍ତି ନ କରି କହିଲେ, ' ହଉ ତେବେ ଆପଣମାନେ ମୋତେ ପ୍ରତିଶ୍ରୁତି 
ଦିଅନ୍ତୁ ଯେ, ଆପଣମାନଙ୍କ ମଧ୍ୟରୁ କେହି ଜେଲ ବାହାରକୁ ଚାଲିଯିବେ ନାହିଁ ।”” 

ତାଂର ଉତ୍ତର କିଏ ଦେବ ? ସବୁ ବନ୍ଦୀ ତ ନିଜଚ୍ଚ ନିଜର ନେତା । ଏହା ଥୁଲା 
ଗାନ୍ଧିଜୀଙ୍କ ଅଗଷ୍ଟ ୯ ତାରିଖର ନିର୍ଦେଶ । କିଛି ସମୟ ପରେ ସୁପରିନ୍ଟେନଡେଣ୍ଟ ମହାଶୟ 
କହିଲେ, ' ' ମୁଁ ଭାବୁଛି ଆପଣମାନେ ମୋର ସମ୍ମାନ ରକ୍ଷା କରିବେ !'”” 

ଏତିକି କହି ସେ ଚାଲିଗଲେ । ସେହି ଦିନଠାରୁ ରାଜନୈତିକ ବନ୍ଦୀମାନଙ୍କ ଓ୍ତାର୍ଡ଼ରେ 
ରାତିରେ ତାଲା ପଡ଼ିବା ପ୍ରଥା ବନ୍ଦ ହେଲା | 'ସି” କ୍ଲାସ ଓ ' ବିଂକ୍ଲାସ ବନ୍ଦୀଙ୍କ ମଧ୍ୟରେ 
ଅବାଧ ମିଳନର ବାଟ ଖୋଲିଗଲା । ପ୍ରତିଦିନ ଗାନ୍ଧିବାଦ, ମାର୍ବୃଦଦାଦ ମଧ୍ୟରେ ତୁଳନାତ୍ମକ 
ଆଲୋଚନା ଓ ଦେଶ ବିଦେଶର ପରିସ୍ଥିତି ସମ୍ପର୍କରେ ଆଲୋଚନା ଚାଲେ । ଏହା ଥଲା 
ନବାଗତମାନଙ୍କ ପାଇଁ ରାଜ ନୈତିକ ଟ୍ରେନିଂ । ନବବାବୁଙ୍କ ନେତୃତ୍ଵରେ ନିୟମିତ ପ୍ରାତଃସ୍ମରଣ 
ଓ ସନ୍ଧ୍ୟା ଉପାସନା ହୁଏ । ଶଯ୍ୟାତ୍ୟାଗ ପୂର୍ବରୁ ଡେଲାଙ୍ଗର ରାଜବନ୍ଦୀ 

“ରୋତି ପାହିଲା ଉଠ ସଇନିକ ଭୀଇ, 

ସ୍ଵାଧୀନତା ରବି ନଭେ ଆସେ ଉଇ” 

ଗୀତ ଗାଇ ଗାଇ ଓୀଡର୍ଡ଼ ପରିକ୍ରମା କରନ୍ତି । ନବବାବୁ ଗାମ୍ଭୀର୍ଯ୍ୟପୂର୍ଣ୍. କଣ୍ଠରେ 
ଗୀତାର ସ୍ଥିତପ୍ରଜ୍ଞ ଲକ୍ଷଣ ଆବୃଭ୍ତି କରନ୍ତି । ସନ୍ଧ୍ୟା ପ୍ରାଥନା ବେଳକୁ ସମସ୍ତେ ସମବେତ 
ହୁଅନ୍ତି ଓ ଜଗନ୍ନାଥ ମିଶ୍ରଙ୍କ ନେତୃତ୍ଵରେ ପ୍ରତିଦିନ “ବନ୍ଦେ ମାତରମ୍‌” ଗାନ କରନ୍ତି ତଥା 
ବିଭିନ୍ନ ଜାତୀୟବାଦୀ ଧ୍ବନି ଦେଇ ଶୋଇବାକୁ ଯାଆନ୍ତି । ସବୁ କାର୍ଯ୍ୟକ୍ରମରେ ନବବାବୁ 
ଭାଗ ନିଅନ୍ତି ଓ ବନ୍ଦୀମାନଙ୍କ ସଙ୍ଗରେ ମିଶି ପ୍ରାଣ ଭରି ଚେସ୍‌ ଖେଳନ୍ତି । ସେ ନେତା” 
ବୋଲି ଅନ୍ୟମାନେ ଭୁଲିଯାଆନ୍ତି । 

୧୯୪୨ ମସିହା ଅକ୍ଳୋବର ମାସର ମେଦିନୀପୁର ବାତ୍ୟାର ପ୍ରଭାବ ପୁରୀ ପର୍ଯ୍ୟନ୍ତ 
ପଡ଼ିଥାଏ । ସେହି ରାତିରେ .ମନେ ହେଉଥୁଲା ସତେ ଯେପରି ଖଣ୍ଡ ପ୍ରଳୟ ଆସିଗଲା । 
ଜେଲ୍‌ର କର୍ମକର୍ତା ଓ ପ୍ରହରୀମାନେ ନିଜ ନିଜ ପିଲାଛୁଆଙ୍କୁ ସମ୍ଭାଳିବାରେ ବ୍ୟସ୍ତ । ଝଡ଼ 
ବର୍ଷାର ଅନ୍ତ ନ ଥାଏ । ଜେଲର ପୁରୁଣା କୋଠା ଛାତ ଫାଟରୁ ପାଣି ଗଳୁଥାଏ । ପ୍ରବଳ 
ବର୍ଷା ପାଣି ଅଠରନଳା ବାଟେ ଖଲାସ ହୋଇ ନ ପାରି ଜେଲଖାନାର ବଗିଚାବାଟେ 
ଜେଲ ଭିତରକୁ ପଶିଲା । ଜେଲ ମଧ୍ୟରେ ୬ ନମ୍ବର ୱାର୍ଡ଼ଟି ଉଚ୍ଚ । ଏହା ଛଡ଼ା ଅନ୍ୟ 


୧୦୬ ଅନିର୍ବାଣ 





ଓାର୍ଡ଼ ମଧ୍ୟକୁ ବର୍ଷା ପାଣି ପଶିଲା। ଅନ୍ୟ ସବୁ ଶ୍ରେଣୀର କୟେଦୀ, ରାଜନୈତିକ 
ବନ୍ଦୀମାନଙ୍କ ପାଇଁ ଉଦ୍ଦିଷ୍ଟ ୬ ନମ୍ବର ଠ୍ରାର୍ଡ଼ରେ ଆଶ୍ରୟ ନେଲେ । ସାରା ରାତି 
ଉପବାସ । ଜେଲ କର୍ରୂପକ୍ଷଙ୍କ ମଧ୍ୟରୁ କେହି ନ ଥାନ୍ତି । ଏମିତି ପରିସ୍ଥିତିରେ ସମସ୍ତେ 
ଅସହାୟ ମନେ କରୁଥୁବା ଜାଣି ନବବାବୁ ଜାତୀୟ ସଙ୍ଗୀତ ଜାଣିଥ୍ବା ବନ୍ଦୀମାନଙ୍କ 
ଦ୍ଵାରା ରାତି ସାରା ସଙ୍ଗୀତ ବୋଲାଇଲେ । ବନ୍ଦୀମାନେ ଓଦା ହୋଇ ଶୀତରେ ଥରିବାରୁ 
ମଶାରୀ ଖୁଣ୍ଟ ଓ ଜେଲ ଝରକାକୁ ଭାଙ୍ଗି ରାତିରେ ନିଆଁ ଜଳାଇ ଆଶ୍ଵସ୍ତ ହେଲେ। ତା 
ପରଦିନ ସକାଳୁ ବି ଜେଲ କର୍ତୂପକ୍ଷଙ୍କ ଦେଖା ନାହିଁ । ବନ୍ଦୀମାନଙ୍କ ମଧ୍ୟରେ ପ୍ରବଳ 
ଉତ୍ତେଜନା । କେତେକ କହିଲେ, ' ' ଚାଲ ଫାଟକ ଭାଙ୍ଗି ପଳାଇବା |'' ଚନ୍ଦ୍ରଶେଖର ନାୟକ 
ଆଦି ନବବାବୂୁଙ୍କ ପରାମର୍ଶ ଲୋଡ଼ିଲେ । ସେ ଥାଆନ୍ତି ସମସ୍ତଙ୍କର ମୁରବି । ନବବାବୁ 
କହିଲେ, ନା, ଆମେ ପଳାୟନପଜନ୍ଥୀ ନୋହୁ | ତେଣୁ ଚାଲ ବନ୍ଦୀଶାଳାର କୌଣସି 
ସୁରକ୍ଷିତ ସ୍ଥାନରେ ଆତ୍ମରକ୍ଷା କରିବା !' ' 

ବନ୍ଦୀଶାଳାର ପାଚେରୀକୁ ଲୀଗି ସିଭିଲ୍‌ ଜେଲ । ଯେଉଁମାନେ ମହାଜନୀ ଦେଣା 
ବା ଅନ୍ଯ ଦେୟ ଦେଇ ନ ପାରୁଥୁବା ଲୋକ ଜେଲ ଭୋଗନ୍ତି, ସେମାନଙ୍କୁ ସେହି 
ବଖରାରେ ରଖାଯାଏ । ସେମାନେ ନିଜ ପରିବାରର ଲୋକଙ୍କ ଠାରୁ ଖାଇବା ଜିନିଷ 
ପାଇବା ଲାଗି ସୁବିଧା ଥାଏ । ଏଣୁ ଜେଲ ପାଚେରୀ ତାଡ଼ି ସେହି ସିଭିଲ୍ଲ୍‌ ଜେଲ୍‌ ବଖରାକୁ 
ଯିବା କଥା ହେଲା । ଏ ପରାମର୍ଶଟି ସମସ୍ତଙ୍କ ମନକୁ ପାଇଲା । ତେବେ ପାଚେରୀ ଭଙ୍ଗା 
ଯାଇପାରିବ କିପରି ? ବନ୍ଦୀମାନଙ୍କ ମଧ୍ୟରୁ ଜଣେ ଦୌଡ଼ିଯାଇ ଜେଲ ଘଣା ପାଖରେ 
ଥ୍ବା ଶାବଳ ଆଣିଲେ । ଆଉ ଯାହା ଲୌହ ସରଞ୍ଜାମ ପାଇଲେ ଆଣି ଲାଗିଲେ ପାଚେରୀ 
ଭଙ୍ଗା କାମରେ । କମ୍ୟୁନିଷ୍ଟ ବନ୍ଦୀମାନେ ନୀରବ ରହିଲେ; କିନ୍ତୁ ସାଧାରଣ ବନ୍ଦୀମାନେ 
ଜେଲ ପାଚେରୀ ତଡ଼ାରେ ଲାଗି ପଡ଼ିଲେ । ସେହି ଶବ୍ଦ ଶୁଭିବାରୁ ଜେଲ କର୍‌ପକ୍ଷଙ୍କ 
ନିଦ ଭାଙ୍ଗିଲା । ଜରୁରୀକାଳୀନ ବିଗୁଲ ବାଜି ଉଠିଲା । ସେହି ଝଡ଼ ବତାସ ମଧ୍ୟରେ 
ଭିଜି ଭିଜ୍ଛି କେତେ ଜଣ ସଶସ୍ତ୍ର ପୋଲିସ ବନ୍ଧୁକ ଧରି ଦେୱାନୀ ବନ୍ଦୀ ବଖରାର ଛାତ 
ଉପରେ ଉଠି ପ୍ରଥମେ ଶୂନ୍ୟକୁ ବନ୍ଧୁକରେ ଗୁଳି ଫ୍ରୁୁଟାଇଲେ । ସେମାନେ ବନ୍ଦୀମାନଙ୍କ 
ଆଡ଼କୁ ବନ୍ଧୁକ ଦେଖାଇବା ମାତ୍ରେ ଗୁଳି କରିବା ପୂର୍ବରୁ ନବବାବୂ ଛାତି ଦେଖାଇ ଗୁଳି 
କରିବାକୁ ଆହ୍ଲାନ ଦେଲେ । ତାଙ୍କରି ଆହ୍ବାନ ପରେ ପରେ ଭଗବାନ ପ୍ରତିହାରୀ, ପଦୃଚରଣ 
ସାମନ୍ତସିଂହାର ଅଦି ଛାତି ଦେଖାଇ ଗୁଳି ମାରିବାକୁ ଆହ୍ଲାନ କରୁଥାନ୍ତି । ଏହି ଆହ୍ବାନରେ 
ସିପାହୀମାନେ ଗୁଳି କରିବାକୁ ପଛେଇ ଗଲେ । ଚନ୍ଦ୍ରଶେଖର ନାୟକଙ୍କ ଭଳି ନୂଆ ଓ 
ନିରୀହ ବନ୍ଦୀ ପାଚେରୀ ଭଙ୍ଗାରେ ନ ଥାନ୍ତି । ଖବର ପହଞ୍ଚୁଲା ଜେଲ୍‌ ସୁପରିନଟେନଡେଣ୍ଟ 
ଡାକ୍ତର କାଶୀନାଥ ମିଶ୍ରଙ୍କ ପାଖରେ । ସେ ତିନ୍ତି ବୁଡ଼ି ଆସି ପହଞ୍ଚ୍‌ଲେ । ଜେଲଖାନାର 
ଡାକ୍ତରଖାନାର ରୋଗୀମାନଙ୍କୁ ଅନ୍ୟତ୍ର ନିଆଯାଇ ସେହି ଘରେ ବନ୍ଦୀମାନଙ୍କୁ ଚାରିଦିନ 
ରଖାଗଲା ଓ ଖାଇବା ପିଇବାର ବନ୍ଦୋବସ୍ତ କରାଗଲା । ଅବଶ୍ୟ ଜେଲ ଡାକ୍ତରଖାନାର 
ଚାରିପଟେ ଆରକ୍ଷୀ ରହିଲେ । 

ଏହାପରେ ବନ୍ଦୀମାନଙ୍କ ବିରୋଧରେ ମକଦ୍ଦମା ଆରମ୍ଭ ହେଲା । ଜେଲଖାନାରୁ 
ପଳାୟନ ମକଦ୍ଦମା । ସାଙ୍ଘାତିକ ଅପରାଧ । ମକଦ୍ଦମା ଲଢ଼ିବା ପାଇଁ ନବବାବୁ ଖବର 


ଅନିର୍ବାଣ ୧୦୭ 





ପଠାଇଲେ ସ୍ଵାଧୀନଚେତା ଆଡ଼୍‌ଭୋକେଟ୍‌ ହରିହର ମହାପାତ୍ରଙ୍କ ପାଖକୁ । ସେ ବି ପୂର୍ବରୁ 
ତା'ଙ୍କର କେସ୍‌ ଲଢ଼ିଥ୍‌ଲେ । କେଉଁ ଯୁକ୍ତି ଦେଖାଇବେ, ତାହା ବି ବତାଇ ଦେଲେ । 
କେଶ୍‌ ପଡ଼ିବା ଦିନ କଚେରୀରେ ଭିଡ଼ । ନବକୃଷ୍ଣ ଚୌଧୁରୀ, ପଦ୍ମଚରଣ ସାମନ୍ତସିଂହାର 
ଓ ଭଗବାନ ପ୍ରତିହାରୀ ପ୍ରମୁଖଙ୍କୁ କଡ଼ା ନିରାପତ୍ତା ଭିତରେ କୋର୍ଟକୁ ନିଆଯାଉଥାଏ । 
କେଶ୍‌ ରାୟ ଅନୁସାରେ ନବବାବୁ ଆଦି ତିନିଜଣ “ବି” କ୍ଲାସ ବନ୍ଦୀଙ୍କୁ ତିନି ମାସ ଲାଗି 
ସ୍ରିଂ କ୍ଲାସ ବନ୍ଦୀ କରାଗଲା । 

ବନ୍ଦୀମାନେ ଜେଲଖାନାରେ ଥୁବା ସମୟରେ ଉତ୍ତର ଓଡ଼ିଶା ଓ ମେଦିନୀପୁର 
ବାତ୍ଯାର କ୍ଷୟକ୍ଷତି ଖବର ପହଞ୍ଚୁଥାଏ । ସରକାର ତ ଜାପାନୀ ଆକ୍ରମଣରେ ଛାନିଆ; 
ଆଉ ରିଲିଫ୍‌ କଥା କିଏ ପଚାରୁଛି ? ଜେଲଖାନାରେ ଖାଲି ବ୍ଯସ୍ତ ହେବା ଛଡ଼ା ଆଉ 
କିଛି ଉପାୟ ନଥାଏ । ଅଲେଖ ପାତ୍ର ଓ ଲୋକନାଥ ସେନାପତି ପାଞ୍ଚ କଲେ ଜେଲରୁ 
ଖସି ପଳାଇଲେ ବାତ୍ୟାବିପନ୍ନ ଲୋକଙ୍କୁ କିଛି ସାହାଯ୍ୟ କରି ହୁଅନ୍ତା ଓ ଦବି ଯାଇଥ୍‌ବା 
ଆନ୍ଦୋଳନକୁ ତେଜେଇ ହୁଅନ୍ତା । ସେମାନେ ଜଗନ୍ନାଥ ମିଶ୍ରଙ୍କ ପରାମର୍ଶ ଲୋଡ଼ିଲେ । 
ଜଗନ୍ନାଥବାବୁ ଏଡ଼େ ବଡ଼ କଥାର ଉତ୍ତର ଦେଇ ପାରିଲେ ନାହିଁ । ତାପରେ ଏ ଦୁହେଁ 
ଗଲେ ନବବାବୁଙ୍କ ପାଖକୁ । ନବବାବୁ କହିଲେ, “ମୁଁ ସିନା ଯାଇ ପାରୁନାହିଁ; ଅନ୍ୟ 
କେହି ଯଦି ଯିବାକୁ ବାହାର, ମୁଁ ବାରଣ କରିବି କାହିଁକି ୧”” 

ଏହା ପରେ ଜଗନ୍ନାଥ ମିଶ୍ର ବନ୍ଦୀ ଦୁହିଁଙ୍କୁ ଜେଲ ଡେଇଁ ଯିବାକୁ ବ୍ୟବସ୍ଥା 
କରିଦେଲେ । ଖଟଟିଏ ଜେଲଖାନାର ଗୋଟିଏ ପାଚେରୀକୁ ଆଉଜ୍ଚେଇ ଦେଇ ତାହା 
ଉପରେ ଜଗନ୍ନାଥ ମିଶ୍ର ଠିଆ ହେଲେ । ଲୋକନାଥ ସେନାପତି ଓ ଅଲେଖ ପାତ୍ର ଜଗନ୍ନାଥ 
ମିଶ୍ରଙ୍କ କାନ୍ଧରେ ଚଢ଼ି ଜେଲ ପାଚେରୀ ଉପରକୁ ଉଠିଲେ । ରିଙ୍ଗ ବଲ୍‌ ଖେଳିବା ପାଇଁ 
ମିଳିଥ୍‌ବା ନେଟ୍‌ର ଗୋଟିଏ ପଟକୂ ଜଗନ୍ନାଥ ମିଶ୍ର ଖଟରେ ବାନ୍ଧି ଅନ୍ୟ ପଟଟିକୁ 
ସେମାନଙ୍କ ମଧ୍ୟକୁ ଜଣକୁ ଦେଲେ । ସେମାନେ ଜଣ ଜଣ ହୋଇ ସେହି ନେଟ୍‌କୁ ଧରି 
ପାଚେରୀ ବାହାରକୁ ଖସି ପଡ଼ିଲେ । ୫ମିନିଟ୍‌ରେ ସବୁ କାମ ଶେଷ । ସେମାନେ 
ଛଦ୍ମବେଶରେ ୮ମାସ ୧୫୫ଦିନ ବିଭିନ୍ନ ସ୍ଥାନ ବୁଲି ଆନ୍ଦୋଳନ ବାର୍ତା ଶୁଣାଇ, ବାତ୍ୟା 
ବିପନ୍ନଙ୍କ ପାଇଁ କାମ କରୁଥ୍‌ଲା ବେଳେ ଧରା ପଡ଼ି ପୁଣି ଜେଲକୁ ଯାଇଥ୍‌ଲେ । ଅଲେଖ 
ପାତ୍ର ଖଲାସ ହେଲା ପରେ ଗାନ୍ଧିଜୀଙ୍କ ଗଠନମୂଳକ କାର୍ଯ୍ୟରେ ନିଜକୁ ପୂରାପୂରି 
ଲଗାଇଛନ୍ତି । ଲୋକନାଥ ସେନାପତିଙ୍କ ଖବର ନବବାବୁ ଆଉ ରଖ୍‌ ପାରି ନ ଥୁଲେ । 
ପାରିବାରିକ ଅବସ୍ଥାକୁ ବିଚାରକୁ ନେଇ ଦେଶ ସ୍ଵାଧୀନ ହେଲା ପରେ ସେ ଗ୍ରାମଗୋଷ୍ଠୀ 
ଯୋଜନାରେ ଗ୍ରାମସେବକ କାମ କଲେ । ନବବାବୁ ମୁଖ୍ୟମନ୍ତ୍ରୀ ଥଲା ବେଳେ ଭଞ୍ଜନଗର 
କମ୍ୟୁନିଟି ପ୍ରୋଜେକ୍ୁ କାର୍ଯ୍ୟ ୧ଦଖ୍‌ବାକୁ ଯାଇଥ୍‌ଲେ । ସେଠାରେ ଗ୍ରାମ ସେବକମାନଙ୍କ 
ସହିତ କାମଦାମ ବିଷୟ ବୁଝିଲା ବେଳେ ଲୋକନାଥଙ୍କୁ ଚିହ୍ନି ପାରି କୁଣ୍ଢେଇ ପକାଇଥ୍‌ଲେ । 
ଏମାନେ ପୁରୀ ଜେଲରେ ଥ୍‌ବା ବେଳେ ଜୟପ୍ରକାଶ ଆଦି ଜେଲରୁ ଖସି ପଳାଇବା 
ଖବର ଜଣାପଡ଼ିବାରୁ ନବବାବୁ ଭାରି ଉତ୍ସାହିତ ହୋଇ ସହବନ୍ଦୀମାନଙ୍କୁ କହିଥ୍‌ଲେ, 
ଆନ୍ଦୋଳନ ବର୍ତମାନ ଲୋକଙ୍କ ସ୍ତରକୁ ଚାଲିଗଲାଣି; ନ ହେଲେ ଏତେ ସଂଖ୍ୟକ ଏହି 
ଶ୍ରେଣୀର ବନ୍ଦୀ ଖସିଯିବା ସମ୍ଭବପର ହୋଇ ନ ଥାନ୍ତା !' 


୧୦୮ ଅନିର୍ବାଣ 





ଏହି ପୁରୀ ଜେଲରୁ ସେ ତା”ଙ୍କର ଅତି ଆଦରର ଝିଆରୀ ଅନ୍ନପୂର୍ଣ୍ରାଙ୍କୁ ( ଡାକନାମ 
ଚୁନି), ଚୁନିଆ ନାରେ ଏକ ଚିଠି ଲେଖୁଛନ୍ତି । ସେଥ୍‌ରେ ସେ ଜୟପ୍ରକାଶଙ୍କ ଖବର 
ଉଲ୍ଲେଖ କରିଛନ୍ତି । 
ପୁରୀ ଜେଲ୍‌ 
ତା ୧୨-୧୧-୪୨ ସଂଧ୍ୟା 
ଚୁନିଆ, 
ଖୁଡ଼ୀର ୨ ତାରିଖର ଚିଠି ମୁଁ ଏଠି ୮ ତାରିଖରେ ପାଇଛି । ଆଜିକାଲି ତମ 
ସେଠିକା ଚିଠି ବେଶ୍‌ ଚଞ୍ଚଳ ହସ୍ତଗତ ହେଉଛି । ଏଠିକା ଚିଠି ମଧ୍ୟ ସେହିପରି ପାଉଥ୍ବ । 
କେବଳ ବ୍ରହ୍ମପୁରରୁ ଚିଠି ଆସିବାରେ ଗୋଳମାଳ ହେଉଛି। ସେଠି ବହୁତ ଲୋକ 
ହୋଇଗଲେଣି, ବେବର୍ତା କମ୍‌, ସେଥ୍ପାଇଁ ଚିଠିପତ୍ର ଠିକ୍‌ ଆସିପାରୁ ନାହିଁ ! ଶରତ୍‌ଠାରୁ 
ଚିଠି ଆସିଥ୍‌ଲା ବୋଲି ଖୁଡ଼ୀ ଲେଖୁଥ୍‌ଲା-ମାତ୍ର କେତେ ଦିନ ଲାଗିଲା ଆସିବାକୁ ସେ 
କଥା ଲେଖିନାହି । ଲେଖୁବୁ । 
ପାଟଣାରୁ ଦିଦିମାଙ୍କ ପାଖରୁ ଖଣ୍ଡେ କାର୍ଡ଼ ପାଇଛି । ତିନୁଟା ଭାରି ଚାବୁରୀ ହେଇଛି । 
ଫରର୍ରିରେ ଅଛି । କାଲୁ କୁଆଡ଼େ ଆଗପରି ମନଦେଇ ପଢୁନାହିଁ । ମୁଁ ଲେଖ୍‌ ଦେଇଛି କାଲୁର 
ଦୋଷ ନାହିଁ-ତା' ଇଚ୍ଛା ବିରୁଦ୍ଧରେ ଆମେ ତାକୁ ଅନୁଗୋଳ ସ୍କଲରୁ ନେଇ ଆସିଲୁ, 
ସେଥ୍ପାଇଁ ତା” ପଢ଼ା ଅଭ୍ୟାସ ଛାଡ଼ି ଯାଇଛି । 
ମୁଁ ତ ବେଶ୍‌ ଭଲରେ ଅଛି । ତମମାନଙ୍କ କଥା ଭାବିଲେ ମନ ଖରାପ ହୁଏ । 
ଏତେ ଟିକିଏ ଜାଗା ଭିତରେ ଅଣନିଃଶ୍ଵାସୀ ହୋଇ ପଡ଼ୁଥୁବ ନିଶ୍ଚୟ, ତେବେ ସାଙ୍ଗ 
ସୁଖରେ ଦିନ କଟୁଥୁବ । ଆଶା କରେ ସେହି ଛୋଟ ଜାଗା ଭିତରେ ମଧ୍ୟ ଖେଳ 
କସରତର କିଛି ବ୍ୟବସ୍ଥା କରି ପାରିଛ। କରି ନ ଥଲେ ନିଶ୍ଚୟ କରିବ। ମୁଁ ଗଲା 
କେତେଦିନ ହେଲା ଟିକିଏ ପଢ଼ାପଢ଼ିରେ ମନ ଦେଇଛି । ସକାଳ ଓଳିଟା ପଢ଼େ । 
ଖରାବେଳେ ବ୍ରିଜ୍‌ ଖେଳ, ଉପରବେଳା ଭଲିବଲ୍‌ ଖେଳୁ | ରାତିରେ ପଢ଼େ । ସୂତାକଟାରେ 
ମନ ଲାଗୁନାହିଁ । କେହି ସାଙ୍ଗ ନାହାନ୍ତି ସୂତାକଟାରେ । ଖେଳ ଛଡ଼ା ମୁଁ ପ୍ରତିଦିନ ନିୟମିତ 
କେତେଟା ଆସନ କରୁଛି-ସର୍ବାଙ୍ଗ, ଭୁଜଙ୍ଗ, ପଶ୍ଚିମୋଭାନ, ମସ୍ସ୍ୟାସନ ଓ ଶୀର୍ଷାସନ | 
ସଂଧ୍ୟାବେଳେ ଗୀତାର “। ସ୍ଥିତପ୍ରଜ୍ଞଂ ଶ୍ଲୋକ ଆବୁରି ହୁଏ-ତା ଛଡ଼ା ୧୦ ମିନିଟ୍‌ ମୌନ 
ହୋଇ ବସି ଧ୍ୟାନ କରାଯାଏ । ମୁଁ ଯେତେବେଳେ ବଜ୍ଥାସନ କରେ, ତିନୁ, କାଲୁ ଓ 
ସେମାନଙ୍କ ସମସ୍ତଙ୍କ କଥା ଖୁବ୍‌ ଭାବେ ! 
ଖୁଡ଼ୀକୁ କହିବୁ, ବ୍ରଢବାବୁଙ୍କ ଜୁଆଇଁ ° ର ଖବର ଆଜି ଖବରକାଗଜରେ ପଢ଼ି ଭାରି 
ଖୁସି ହେଇଛୁ। ପ୍ରଭା ଘରେ ଅଛି କି ମାମୁଁ ଘରକୁ ଯାଇଛି କିଏ ଜାଣେ ? 
ତମେ ସବୁ ବହି ଦୋକାନରୁ ଡାକରେ \⁄୮ ରେ ବହି ମଗାଇବ | ବହି ମଗାଇବ 
ଯଦି, ଯଥେଷ୍ଟ ବହି ନ ଥାଏ । ମୁଁ ପ୍ରତି ମାସରେ ମା”? ପାଖକୁ ଟଙ୍କା ପଠାଇବି । ତମେ 
ତାଂ ପାଖକୁ ଲେଖିଲେ ସେ ଟଙ୍କା ପଠାଇବ। ସେ ଖୁଡ଼ୀ, ବୁବୁ, ତୋ ପାଖକୁ ବା 
ବୋଉ ପାଖକୁ ଟଙ୍କା ପଠାଇ ପାରେ । ଏଥ୍‌ପାଇଁ ଦରକାର ହେଲେ ଆଗରୁ କର୍ତ୍ତୃପକ୍ଷଙ୍କ 
ଅନୁମତି ନେଇ ନେବ । 


ଅନିର୍ବାଣ ୧୦୯ 


”ବିମଳାକୁ କହିବୁ ପୂଣ୍ଠାନନ୍ଦ ବାବୁଙ୍କ ପୁଅ ଚିଠି ଦେଇଥୁଲା । ବିମଳାର ମା 'ର 
ଘରକୁ ପୁଲିସ ଜୋରିମାନା ପାଇଁ ଯାଇଥ୍‌ଲା । ବିମଳାର ଘର ନୁହେଁ ବୋଲି ଫେରି 
ଆସିଛି। ନଟ କୋଉଠୁ ମାଗିକରି ମାତ୍ର ୫ ଟଙ୍କା ଦେଇଛି । 

ଖୁଡ଼ୀକୁ କହିବୁ, ବଳିଆ ପାଖକୁ ୨୦ ଟଙ୍କା ପଠାଇବା ପାଇଁ ମାଂକୁ କହିଥଲି । 
ସେ ନିଶ୍ଚୟ ପଠାଇଥ୍ବ । ମା ସାଙ୍ଗରେ ଏ ମାସରେ ତ ଫେର୍‌ ମୋର ଦେଖା ହେବ । 
ସେତେବେଳେ ଗୋପାଳ ˆ ର ଚିକିତ୍ସା ପାଇଁ ଏ ମାସରେ ତ ଫେର୍‌ ମୋର ଦେଖା ହେବ । 
ସେତେବେଳେ ଗୋପାଳଂର ଚିକିତ୍ସା ପାଇଁ ଟଙ୍କା ଦେବାକୁ କହିଦେବି। ସେ ତ 
ହୋମିଓପ୍ୟାଥ୍କ ଚିକିତ୍ସାରେ ଅଛି ବୋଲି ଶୁଣିଲି କତା? ନ ହୋଇଥୁଲେ ଡାଣ୍ତର ସାହେବଙ୍କୁ 
ତା” କଥା କହିଥାନ୍ତି । 

ତୁ ଚିଠି ଦବୁ । ବୂବୁକୁ ଚିଠି ଦବାକୁ କହିବୁ | ତମେ ସମସ୍ତେ ମୋର ଆଦର ନବ । 
ବୋଉ, ଖୁଡ଼ୀ, ମାସୀ ପ୍ରଭୂତି ସମସ୍ତଙ୍କୁ ଯଥାବିଧ୍‌ ଜଣାଇ ଦବୁ। ଭାଇ“ ଖବର 
ଅନଗୋଳରୁ ପାଇଥ୍‌ଲେ, ଲେଖିବୁ | 

ତୋର ଦାଦା 

* ବ୍ରଜକିଶୋର ବାବୁଙ୍କ ଜ୍ଵାଇଁ ଜୟପ୍ରକାଶ ନାରାୟଣ ଜେଲରୁ ପଳାଇ ଯାଇଥ୍‌ବା 
ଖବର । 

“ପ୍ରଭା ଜୟପ୍ରକାଶ ନାରାୟଣଙ୍କ ପତ୍ନୀ; ମାମୁଁ ଘର--“ଜେଲ | 

“ ବିମଳା - କାକଟପୁର କର୍ମୀ, ସହବନ୍ଦିନୀ | 

”* ଗୋପାଳ- ପଣ୍ଡିତ କୃପାସିନ୍ଧୁ ହୋତାଙ୍କ ଜାମାତା । 

` "ଭାଇ -ମନମୋହନ ଚୌଧୁରୀ, ଅନୁଗୋଳ ଜେଲବାସୀ | 

ଏହାର କିଛି ଦିନ ପରେ ନବକୃଷ୍ଣ ଚୌଧୁରୀ ଓ ଜଗନ୍ନାଥ ମିଶ୍ରଙ୍କୁ ବ୍ରହ୍ମପୁର ଜେଲକୁ 
ବଦଳି କରିଦିଆ ହୋଇଥଲା । ବ୍ରହ୍ମପୁର ଜେଲ୍‌ରେ କମ୍ୟୁନିଷ୍ଟ ଓ ସେହି ମନୋଭାବାପନ୍ନ 
ରାଜବନ୍ଦୀଙ୍କ ଠାରୁ ଆରମ୍ଭ କରି ଗୋପାଳବନ୍ଧୁ ଚୌଧୁରୀ ଆଦିଙ୍କ ଭଳି ବହୁ କିସମର 
ବନ୍ଦୀ ଥାଆନ୍ତି । ଏଣୁ ବୟସ ଓ ରୁଚି ଅନୁସାରେ ସେମାନଙ୍କର ନାନା ଗୋଷ୍ଠୀ ଥାଏ । 
ନବବାବୁ ସିକ୍ୟୁରିଟି ପ୍ରିଜ୍୍‌ନର ହେଲା ପରେ ଖାଇବା ପାଇଁ ସେ ଗୋ.ଆ.ଚା. ଗୋଷ୍ଠୀଭୁକ୍ତ 
ହେଲେ । ଗୋପବନ୍ଧୁ ଚୌଧୁରୀ ଗମ୍ଭୀର ଓ କ୍ରୋଧୀ ହେଲେ ବି ବେଶ୍‌ ମଉଜିଆ । 
ଗୋପବନ୍ଧୁ ଚୌଧୁରୀ, ଆଚାର୍ଯ୍ୟ ହରିହର, ଚାଟୁ ବାବୁ ( ବ୍ରଜମୋହନ ସିଂ )ଙ୍କ ନାମର 
ପ୍ରଥମ ଅକ୍ଷର ଅନୁସାରେ ଏହି ମେସ୍‌ର ନାମକରଣ ହୋଇଥାଏ । ସେହି ମେସ୍‌ରେ 
ସମସ୍ତେ ପାଳି କରି ହାତରେ ଗହମ ପେଷନ୍ତି ଓ ରୋଷେଇ କରନ୍ତି । ନବବାବୁଙ୍କ ସହିତ 
ପାଳିପଡ଼େ କଣ୍ଡୁରୀ ଚରଣ ମଳିକଙ୍କର । ସେତେବେଳର ନିୟମ ଅନୁସାରେ 
ଅଟକବନ୍ଦୀମାନଙ୍କ କାର୍ଯ୍ୟରେ ସହାୟତା କରିବା ଲାଗି ପ୍ରତି ମେସ୍‌ ଲାଗି ଦୁଇ ଜଣ 
ଲେଖା କଏଦୀ ନିଯୁକ୍ତ ହୋଇଥାଏ । କିନ୍ତୁ ଗୋ.ଆ.ଚା. ମେସ୍୍‌ର ସଦସ୍ଯମାନେ ସବୁ 
କାମ ନିଜେ ନିଜେ କରନ୍ତି। ନବବାବୁ ଗୋ.ଆ.ଚା. ମେସ୍‌ରେ ଖାଇଲେ ବି ତା 'ଙ୍କର 
ବ୍ରହ୍ମପୁର ଜେଲର ବିରାଟ ବନ୍ଦୀ ଶିବିରର ବୁଢ଼ାଙ୍କ ଠାରୁ ଆରମ୍ଭ କରି ଟୋକାଙ୍କ ପର୍ଯ୍ୟନ୍ତ, 
କମ୍ୟୁନିଷ୍ଟଙ୍କ ଠାରୁ ଆରମ୍ଭ କରି ଉଦାରପନ୍ଥୀଙ୍କ ପର୍ଯ୍ୟନ୍ତ, ସମସ୍ତଙ୍କ ସାଙ୍ଗରେ ମିଳାମିଶା 


୧୧୦ ଅନିର୍ବାଣ 
ଡା ୫ଚଜଜଜଚ୍‌ଵଠ⁄¿,„_..>._ ._.େ୍‌ୈ୍‌୍‌୭୍‌„..”...୭‰: ¦; >. 


ଓ ଭାବର ଆଦାନ ପ୍ରଦାନ ହେଉଥଲା । ସେହିଠାରେ ହିଁ ବାନରସେନା ବେଳର ଗନ୍ଧର୍ବ 
ଗୋଛାୟତଙ୍କ ସହିତ ତା”ଙ୍କର ପରିଚୟ ହୁଏ । 

ନବବାବୁ ସେହି ଜେଲ୍‌ରେ ପ୍ରାୟ ଦୁଇ ବର୍ଷ କଟାଇଲେ । ସେହି ସମୟରେ ସେ 
ନିଜେ ପଢ଼ାପଢ଼ି କରନ୍ତି ଓ ଅନ୍ୟମାନଙ୍କୁ ରାଜନୀତିକ ଶିକ୍ଷା ଦିଅନ୍ତି । ତାଂଙ୍କର ସବୁ 
ବସ୍ପୂତା ଗୋଟିଏ ଗୋଟିଏ ଛୋଟ ଥେସିସ୍‌ ପରି । ସତ୍ୟାଗ୍ରହ ତତ୍ତ୍ଵ ବୁଝାଇବାରେ ସେ 
ଅନେକ ସମୟ ନିଅନ୍ତି-କାରଣ ତତ୍ତଟି ଗାନିଜୀଙ୍କ ମୌଳିକ ଅବଦାନ ଓ ତା'ର ମହତ୍ତ୍ଵ 
ଅତି ଗଭୀର । କୌଣସି ଯୁକ୍ତି ଅବତାରଣା କଲା ବେଳେ ସେ ତା'ର ବିପରୀତ ଯୁକ୍ତି 
ନିଜେ ବାଢ଼ି ତାକୁ କାଟିବାକୁ ଅନ୍ୟମାନଙ୍କୁ ଆହ୍ବାନ କରନ୍ତି । ଏହି ତାତ୍ତ୍ଵିକ କଥା ଛଡ଼ା ସେ 
ଅର୍ଥନୀତି ଓ କୃଷି ସମସ୍ୟା ଏବଂ ବିଶେଷ କରି ଭୂ-ସମସ୍ୟା ଉପରେ ଟିକିନିଖ୍‌ ଆଲୋଚନା 
କରନ୍ତି । ନିଜେ ପ୍ରତିଦିନ ସୂତା କାଟନ୍ତି। ବଗିଚା କାମ କରନ୍ତି ଓ ନିଜର ବାସନ କୁସନ 
ତଥା ଲୁଗାପଟା ସଫା କରନ୍ତି । ଏଠାକୁ ସେତେବେଳକୁ ଆସିଯାଇଥାନ୍ତି ରବୀନ୍ଦ୍ର ମୋହନ 
ଦାସ, ସୁଧୀର ଘୋଷ । ସେମାନଙ୍କ ସହିତ ଉମାଚରଣ ପଟ୍ଟନାୟକ ଓ ଜଗନ୍ନାଥ ମିଶ୍ର 
ଯୁବକମାନଙ୍କୁ ଡ୍ରିଲ୍‌ ଓ ମାଟ୍ଚଚିଙ୍ଗ୍‌ ତାଲିମ ଦିଅନ୍ତି । ଏଠାରେ ବି ନବବାବୁ ଆସି ହାଜର 
ହୋଇଯାଆନ୍ତି । 

ନବବାବୁଙ୍କ କ୍ଲାସ୍‌ ସାଙ୍ଗକୁ ବ୍ରହ୍ମପୁର ଜେଲ୍‌ରେ କମ୍ୟୁନିଷ୍ଟମାନଙ୍କ ନୂଆ ସଭ୍ୟ ସଂଗ୍ରହ 
ଓ କ୍ଲାସ୍‌ ବି ଚାଲିଥାଏ। ସମସ୍ତେ ଯେଝାଁ ଯେଝାଁ ବାଟରେ ଥା ଆନ୍ତି। କିନ୍ତୁ 
କମ୍ୟୁନିଷ୍ଟମାନଙ୍କର “ପିପୁଲ୍ବ ଓାର୍‌' ଘୋଷଣା ପରେ ଅନ୍ୟମାନେ କମ୍ୟୁନିଷ୍ଠମାନଙ୍କ ସହ 
ଛାଡ଼ ଛାଡ଼ ହେଲେ ବି ନବବାବୁଙ୍କର ବ୍ଯକ୍ତିଗତ ସମ୍ପର୍କ ଅକ୍ଷୁଣ୍ତ ଥାଏ । ସେ କେବଳ 
କମ୍ୟୁନିଷ୍ଟମାନଙ୍କୁ ତାତ୍ତ୍ରିକ ଦିଗରୁ ସମାଲୋଚନା କରନ୍ତି । ଯେତେବେଳେ କମ୍ୟୁନିଷ୍ଟମାନଙ୍କ 
ଆନ୍ତର୍ଜାତିକ ସଂସ୍ଥା ( କୋମିନ୍ୂଟଣ୍ଟ )କୁ ୧୯୪୩ ଜୁନ୍ନରେ ଷ୍ଟାଲିନ ଭାଙ୍ଗି ଦେଲେ, ନବବାବୁ 
ସେହି ସମୟରେ କହିଥୁଲେ ଯେ, ଭାରତୀୟ କମ୍ୟୁନିଷ୍ଠମାନଙ୍କର ଯଷ୍ଠି ଭାଙ୍ଗିଗଲା; ଅର୍ଥାତ 
ସେମାନେ ମସ୍କୋ ବା ଲଣ୍ଡନର ନିଦ୍ଦେଶକୁ ଯେ ଅନାଇ ରହିଥ୍ଲେ, ଏଣିକି ତା'ର ଅବସାନ 
ଘଟିବ । ପରବର୍ତୀ କାଳରେ ତାହାର ସତ୍ୟତା ପ୍ରତିପାଦିତ ହୋଇଛି । 

ନବବାବୁ ଏହି ବ୍ରହ୍ମପୁର ଜେଲ୍‌ରେ ଥୁବା ବେଳେ ୧୯୪୩ ମସିହା ଅକ୍ପୋବର 
୨୩ ତାରିଖ ଦିନ କମ୍ୟୁନିଷ୍ଟ ପାଟିର ନେତା ଭଗବତୀ ପାଣିଗ୍ରାହୀଙ୍କ ଅକାଳ ମୃତ୍ୟୁ 
ଖବର ପହଞ୍ଚୁଲା। ତାଂଙ୍କ ଶୋକସଭାରେ ଦଳ ମତ ନିବିଶେଷରେ ସମସ୍ତେ ଯୋଗ 
ଦେଇଥ୍ଲେ । ନବବାବୁ ସେ ସଭାରେ କାନ୍ଦି କାନ୍ଦି ଖାଲି କହିଲେ, “ଭଗବତୀ ନ ମରି 
ମୁଁ ମଲି ନାହିଁ ।?୨ ସେ ଆଉ ବିଶେଷ କହି ପାରିଲେ ନାହିଁ । ““ଭଗବତୀଙ୍କର ଦୁଇ 
ସନ୍ତାନ କଅଣ କରିବେ ?”” ସେତିକି କହି ସେ ସେହି ବିରାଟ ଜନସମାବେଶରେ କଇଁ 
କଇଁ ହୋଇ କାନ୍ଦିଲେ,। ଭଗବତୀ ପାଣିଗ୍ରାହୀଙ୍କ ସହିତ ତା'ଙ୍କର ରାଜନୈତିକ ମତାନ୍ତର 
ଥୁଲା । ସେ ହି ଓଡ଼ିଶାରେ ଇଂଗ୍ରେସ ସୋସାଲିଷ୍ଟ ପାଟିକୁ ଭୁଶାଡ଼ିବା ପାଇଁ ମୁଖ୍ୟ ଭୂମିକା 
ଗ୍ରହଣ କରିଥ୍‌ଲେ; ତାହା ସତ୍ବେ ଭଗବତୀ ଥୁଲେ ତାଙ୍କର ଏବଂ ମାଳତୀ ଦେବୀଙ୍କ ଅତି 
ଆପଣାର--ସତେ ଯେଭଳି ସହୋଦର | ଜେଲ୍‌ରୁ ଖଲାସ ହେଲାପରେ ସେ ଭଗବତୀ 
ବାବୁଙ୍କ ପିଲାମାନଙ୍କର ଖୋଜ ଖବର ନିଅନ୍ତି । ସେମାନେ ପୁରୀରେ ରହୁଥୁବା ବେଳେ 


ଅନିର୍ବାଣ ୧୧୧ 





ରାଜସ୍ଵ ମନ୍ତ୍ରୀ ଭାବରେ ପୁରୀ ଗସ୍ତ ବେଳେ ମଟର ଗାଡ଼ିକୁ ବହୂ ଦୂରରେ ରଖ୍‌ ଚାଲି 
ଚାଲି ଯାଇ ତାଂଙ୍କ ପିଲାଙ୍କ ସହିତ ବେଶ୍‌ କିଛିକାଳ କଟାନ୍ତି। ସେ ତାଂ”ଙ୍କ ସାହାଯ୍ୟ 
ପାଣ୍ଠିରୁ ଭଗବତୀ ପାଣିଗ୍ରାହୀଙ୍କ ପିଲାଙ୍କ ବହିପତ୍ର କିଣା ପାଇଁ ସାମୟିକ ସାହାଯ୍ୟ 
କରୁଥ୍‌ଲେ । ନବବାବୁଙ୍କୁ ଅନ୍ୟମାନେ ବାପି ବୋଲି ଡାକନ୍ତି: କିନ୍ତ ମାଳତୀ ଦେବୀ 
ସେମାନଙ୍କୁ କହିଥାଂନ୍ତି “(ତୁମେ ବାପି ଡାକିବ ନାହିଁ, ବଡ଼ବାପା ବୋଲି ଡାକିବ ।'' 

ବ୍ରହ୍ମପୁର ଜେଲ୍‌ରେ ଥ୍‌ଲା ବେଳେ ବିଧାନସଭା ସଦସ୍ୟ ଭାବରେ ତାଂ'୍କୁ ମାସିକ 
୭୫ ଟଙ୍କା ଭତ୍ତା ମିଳୁଥାଏ । ସେହି ଟଙ୍କାକୁ ସେ ବନ୍ଦୀମାନଙ୍କର ପରିବାରଙ୍କ ନିକଟକୁ ବା 
ରୁଗ୍ମ ରାଜନୈତିକ କର୍ମୀଙ୍କ ପାଖକୁ ପଠାଇଦିଅନ୍ତି । ଏହି ବ୍ରହ୍ମପୁର ଜେଲ୍‌ରେ ଥୁବା ବେଳେ 
ଦିନେ, ରାତି ୩ଟା ବେଳେ, ବ୍ରିଟିଶ ସୈନ୍ୟବାହିନୀ ନେଇ ଯାଉଥ୍‌ବା ଟ୍ରେନ ଉପରେ 
ଜାପାନୀ ବୋମା ମାଡ଼ ହେଲା । ଜେଲଖାନା ରେଳ ରାସ୍ତା ନିକଟରେ । ଗୋଟାଏ ବୋମା 
ଜେଲଖାନା ପାଚେରୀର ଠିକ୍‌ ବାହାରେ ଫ୍ରଟିଲା । ସେହି ଶବ୍ଦରେ ବନ୍ଦୀମାନେ ଆ ତଙ୍କିଂତ 
ଓ ତ୍ରସ୍ତ ହୋଇଗଲେ । ନବବାବୁ ସକାଳ ପର୍ଯ୍ୟନ୍ତ ଜେଲସାରା ବୁଲି ବୁଲି ସମସ୍ତଙ୍କୁ 
ଧୈର୍ଯ୍ୟ ଦେଉଥାନ୍ତି । 


୨୬ ଜାନୁଆରୀ ମାଡ଼ 


୧୯୪୪ ମସିହାର ଜାନୁଆରୀ ୨୬ ତାରିଖ ଦିନ କିଛି ଯୁବକ ବନ୍ଦୀ, ଜେଲ 
ମଧ୍ୟରେ ସ୍ଵାଧୀନତା ଦିବସ ପାଳନ ପାଇଁ ଇଚ୍ଛା କଲେ । ସେହି ଉପଲକ୍ଷରେ ଜାତୀୟ 
ପତାକା ଉଡ଼ାଯିବାର କଥା। ଗୋପବନ୍ଧୁ ଚୌଧୁରୀ ଆଦି ବୟୋଜେଷ୍ଠ ନେତା ଏହାକୁ 
ବିରୋଧ କଲେ-- କାରଣ ଜେଲ ଭିତରକୁ ବାହାରୁ ପତାକା ଚୋରାଇ ସ୍ଵାଧୀନତା ଦିବସ 
ପାଳନ କରିବା ଅନୈତିକ । କିନ୍ତୁ କଶ୍ଡୁରୀ ଚରଣ ମଳିକ, ମଥୁରୀ ସାହୁ, ଉପେନ୍ଦ୍ର ମହାନ୍ତି 
ଓ ରାଧେଶ୍ୟାମ ଦାସ ଆଦି ଯୁବକମାନଙ୍କ ଜିଦ୍‌ ନିଶ୍ଚୟ ପତାକା ଉଡାଯିବ। ଜେଲ 
ଭିତରେ ପତାକା ତିଆରି କରାଗଲା ଓ କର୍ତୃପକ୍ଷଙ୍କ ବିରୋଧ ସତ୍ତ୍‌ ସକାଳ ୮ଟାରେ 
ପ୍ରାଣକୃଷ୍ଣ ପଢ଼ିହାରୀଙ୍କ ନେତୃତ୍ଵରେ ପତାକା ଉତ୍ତୋଳନ କରାଗଲା ¦ ପତାକା ବାଉଁଶଟା 
ଖୁବ୍‌ ଉଚ୍ଚ । କଲେକୂରଙ୍କ ଅଫିସ ସମେତ. ଏହା ବହୁ ଦୂରକୁ ଦେଖାଯାଉଥାଏ । ଏଣୁ 
ହଇଚଇ ପଡ଼ିଗଲା । ପତାକା ଉତ୍ତୋଳନ ପରେ ତାହାକୁ ଓହ୍ଲାଇ ଆଣିବାକୁ ଜେଲ୍ଵ 
ସୁପରିନ୍‌ଟେନଡେଣ୍ଟ ନାୟାର କହିଲେ । କିନ୍ତୁ ବିଧ୍‌ ଅନୁସାରେ ସନ୍ଧ୍ଯା ପୂର୍ବରୁ ପତାକା 
ଅବତରଣ କରାଯିବାର ନୁହେଁ । କଲେକୁର ହାସାନ୍‌ଙ୍କ ପାଖକୁ ଏ ଖବର ଗଲା । ସେ 
୩ଟା ବେଳକୁ ସଶସ୍ତ୍ର ପୋଲିସ ଆଣି ପତାକା ବାଉଁଶ ଆଡ଼କୁ ଆସିଲା ବେଳକୁ ବହୁ 
ବନ୍ଦୀ ପତାକା ବାଉଁଶ ଚାରିପଟେ ଘେରି ରହି ତାହା କରାଇ ଦେଲେ ନାହିଁ । ଏଥ୍‌ ଲାଗି 
ଆଖ୍‌ବୁଜା ମାଡ଼ ହେଲା । ଗୌରାଙ୍ଗ ଚରଣ ଦାସ ମୁଣ୍ଡରେ ଚଦର ଭିଡ଼ି ଥଲେ ବି ତା'ଙ୍କ 
କାନମୁଣ୍ଡା ଉପରେ ଏଭଳି ସାଙ୍ଘାତିକ ମାଡ଼ ହେଲା ଯେ, ମୁଣ୍ଡ ଫାଟି ଦେହ ସାରା ରକ୍ତ 
ଜୁଡୁବୁଡୁ । ସେହି ଭଳି ମାଡ଼ ହୋଇଥ୍ଲା ବୀରେନ୍‌ ମିତ୍ରଙ୍କ ମୁଣ୍ଡରେ । ବନ୍ଦେ ମାତରମ୍‌, 
ଇନକ୍ଲାବ୍‌ ଢିନ୍ଦାବାଦ ଧ୍ଵନି ଦେଇ ବନ୍ଦୀମାନେ ସେ ପତାକା ଚାରିପଟେ ଘେରି ମାଡ଼ 
ଖାଉଥାନ୍ତି ପଛେ ଛାଡ଼ୁ ନ ଥାନ୍ତି । ନିଜେ କଲେକୃର ନିଜ ହାତର ଛୋଟ ବାଡ଼ିରେ ଏମାନଙ୍କୁ 


ପିଟୁଥାନ୍ତି । ମାଡ଼ରେ ଗୌରାଙ୍ଗ ଚରଣ ଦାସ, ବୀରେନ ମିତ୍ର ଆଦି ମୂମୂଷୁ ଅବସ୍ଥା ପର୍ଯ୍ୟନ୍ତ 
ଯାଇଥ୍‌ଲେ । କଲେକୂର ପୁଣି ଗର୍ଜି ଉଠିଲେ, ' କିଛି ଲୋକଙ୍କୁ ମୁ ଶସ୍ତା ( ?୦4 9୮1 
ଠା1©90 ` ।୩ଥ୫୪,//୮୯୦୮), \/୦।। \#||| 96 01/6୮ 11! |।।ଞ। ୮ଠ୍ୟୟ ) ସହିଦ ବନେଇବାକୁ 
ଚାହେ''-ମାଡ଼ ହେଲା ରବୀନ୍ଦ୍ର ମୋହନ ଦାସଙ୍କ ବାମ ହାତରେ ଏକ ପିତଳ ଗୋବ 
ଦିଆ ରୋଳ ବାଡ଼ିରେ । କଲେକ୍ସରଙ୍କ ଦୁଇ ପାଖରେ ଥ୍‌ବା ଦୁଇ ଜଣ ସଜେଣ୍ଟ କଶ୍ୁରୀ 
ଚରଣ ମଳିକ ଓ ଗୌରାଙ୍ଗ ଚରଣ ଦାସଙ୍କୁ ବୁଟ୍‌ ଜୋତାରେ ଗୋଇଠା ମାର ଚକଟ 
ଚାଲିଗଲେ । ମୁଣ୍ଡ, ପିଠି ଫାଟି ରକ୍ତ ବହୁଥାଏ। ଶହ ଶହ ସଂଗ୍ରାମୀ ଲାଠି ମାଡ଼ର 
ଶିକାର ହେଲେ। ତିନି ଥର ଲାଠି ଚାଯ ହେଲା । ପତାକା ପୀଠ ରକ୍ତାକ୍ତ ହୋଇଗଲା । 
ମଥୁରାନନ୍ଦ ସାହୁ ପତାକାକୁ ଜାବୁଡ଼ି ଧରି ରହିଥାନ୍ତି। ଫଉଜ ଏଣେ ତେଣେ ଯେଉଠ 
ଯାହାକୁ ପାଇଲେ ଗୋଗଛ ବାଡ଼ିଆ କଲେ । ବିଶ୍ଵନାଥ ଦାସ ଏବଂ ବିଶ୍ଵନାଥ ପଶ୍ଚିତଙ୍କ 
ଉପରେ ବି ମାଡ଼ ବସିଲା । ଡାକ୍ତର ସୁରେନ୍ଦ୍ର ସାହୂ ମାଡ଼ ଖାଇ ବେହୋସ ହୋଇ ପଡ଼ 
ରହିଲେ । ଏହି ସମୟରେ ନବକୃଷ୍ଣ ଚୌଧୁରୀ ତାଂଙ୍କ ୱାର଼ୂରୁ ଆସି ପୀଗଳଙ୍କ ପରି 
କଲେ କୃରଙ୍କ ଆଗରେ ନିଜର ପିନ୍ଧିଥ୍‌ବା ଜାମାକୁ ଫୋପାଡ଼ି ଦେଇ, ନିଜ ଛାତିରେ ଗୁଳି 
ନ ବାଜିଲା ପର୍ଯ୍ୟନ୍ତ ପିଲାମାନଙ୍କୁ ମାଡ଼ ଦେଇ ପାରିବ ନାହିଁ ବୋଲି ଚିକ୍କାର କରି କହିବାରୁ 
କଲେକୃର ଲଜିତ ହୋଇ ଫେରିଗଲେ । 

ଭାରତ ସ୍ଵାଧୀନତା ସଂଗ୍ରାମର ଇତିହାସରେ ଜାତୀୟ ପତାକା ଉତ୍ତୋଳନ କରିବାକୁ 
ଯାଇ ଏଭଳି ମାଡ଼ ଖାଇବାର “ପଟାନ୍ତର ନାହିଁ । ସେହି ସମୟରେ ବିଖ୍ଯାତ ଦୈନିକ 
ପତ୍ରିକା ' ହିନ୍ଦୁ” ସଂଗ୍ରାମୀମାନଙ୍କର ଅହିଂସାତ୍ମକ ସଂଗ୍ରାମର ଉଚ୍ଚ ପ୍ରଶଂସା କରି ଏକ ଲେଖା 
ବାହାର କରିଥୁଲେ । 

ଏସବୁ କ୍ଷେତ୍ରରେ ନବବାବୁ ଓ ଅନ୍ୟ ନେତାମାନଙ୍କ ମଧ୍ୟରେ ଫରକ ଆର୍କାଶ 
ପାତାଳ । ହରେକୃଷ୍ଣ ମହତାବ ଓ ଯଦୁମଣି ମଙ୍ଗରାଜଙ୍କ ଭଳି ନେତାଙ୍କୁ କର୍ମୀମାନେ ଭୟ 
କରନ୍ତି ସେମାନଙ୍କ ଠାରୁ ଆଡ଼ ଛାଡ଼ ହୋଇ ରହନ୍ତି । କିନ୍ତୁ ସେମାନେ ନବବାବୁଙ୍କ 
ଆଡ଼କୁ ଟାଣି ହୋଇ ଯାଆନ୍ତି । ହରେକୃଷ୍ଣ ମହତାବ ଓ ସୁରେନ୍ଦ୍ର ପଟ୍ଟନାୟକଙ୍କ ଭଳି 
ଟାଣୁଆ ନେତା କର୍ମୀ ମାନଙ୍କୁ ଲଢ଼େଇକୁ ପଠାଇବା ବରାଦ କରନ୍ତି ଓ ମାଡ଼ ଖାଇଲେ 
ପରେ ଆହା କରନ୍ତି ବା ଆଉଶି ଦିଅନ୍ତି, କିନ୍ତୁ ନବକୃଷ୍ଣ ଚୌଧୁରୀ ନେତା ହେଲେ ବି 
ସତେ ଯେଭଳି ସେମାନଙ୍କ ମଧ୍ୟରୁ ଜଣେ ! କର୍ମୀମାନଙ୍କୁ ତାଲିମ ଦିଅନ୍ତି ଓ ସେମାନଙ୍କ 
ସହିତ ଚେସ୍‌ ଠାରୁ ଆରମ୍ଭ କରି ଅନ୍ୟାନ୍ୟ ଖେଳ ଖେଳନ୍ତି; ପୁଣି କର୍ମୀଙ୍କ ଉପରେ ଲାଠି 
ଗୁଳିର ବିପଦ ଦେଖା ଦେଲେ ସରେ, ଆଗେଇ ଯାଇ ବନ୍ଧୁକ ଆଗରେ ଛାତି ଦେଖାନ୍ତି ବା 
ବେଶ ଦିଂଟା ପିଠିରେ ହାତରେ ବା ମୁଣ୍ଡରେ ଖାଆନ୍ତି । ଏଭଳି ମନ୍ତବ୍ୟ ଦେଲା ବେଳେ 
ମନେ ପଡ଼େ ସ୍ଵରାଜ୍ୟାଶ୍ରମ ଦଖଲ ବେଳର କଥା | ହରେକୃଷ୍ଣ ମହତାବ ନିଜ ଆତ୍ମଜୀବନୀ 
“ସାଧନାର ପଥେ'ର ୧୫୧ ପୃଷ୍ଠାରେ ଭଲ୍ଲେଖ କରିଛନ୍ତି “ମୁଁ ବନ୍ଦୋବସ୍ତ କଲି ଯେ, 
ଦଳ ଦଳ ସ୍ଵେଛା ସେବକ ଲାଠି ବନ୍ଧୁକର ସମ୍ମୁଖୀନ ହୋଇ ସେ ଆଶ୍ରମ ଦଖଲ କରି 
ସେଠାରେ ରହିବେ । ଏଥ୍‌ପାଇଁ ସ୍ଵେଚ୍ଛାସେବକମାନଙ୍କୁ ପ୍ରସ୍ତୁତ କରିବା, ବିଶେଷତଃ ମୁଁ 
ନିଜେ ଦୂରରେ ରହି ଅନ୍ୟମାନଙ୍କୁ ଏଥ୍‌ରେ ପ୍ରବର୍ତାଇବା କି କଠିନ କାମ ସହଜେ 

ଅନୁମେୟ । ... ସ୍ଵେନ୍ଥାସେବକଙ୍କ ଉପରେ ଭୀଷଣ ମାଡ଼ ହେଲା | ଏପରିକି ସମସ୍ତେ 
ବେହୋସ ହୋଇ ପଡିଲେ । ...ପୁଣି ପରଦିନ ୧୩ଜଣ ସତ୍ୟାଗ୍ରହୀ ସେହିପରି ଉଦ୍ୟମ 
କରି ପ୍ରବଳ ମାଡ଼ ଖାଇ ପଡ଼ିଗଲେ... |'' ପୃଷ୍ଠା ୧୫୨ରେ ଲେଖାଅଛି, (ଏ ପ୍ରଶ୍ନ 
ସେତେବେଳେ ନବକୃଷ୍ଣ ଚୌଧୁରୀ ଖଲାସ ହୋଇ ଆସିବା ପରେ ଆମ ଭିତରେ ବହୁ 
ସମୟ ଆଲୋଚିତ ହୋଇଛି ।'... ଏଥ୍‌ରୁ ଜଣାଯାଏ ଯେ, ସ୍ବରାଜ୍ଯାଶ୍ରମ ଦଖଲ ବେଳେ 
ନବବାବୁ ଜେଲ୍‌ରେ ଥଲେ । ସୁରେନ୍ଦ୍ର ନାଥ ପଟ୍ଟନାୟକ ତାଙ୍କ ଲିଖୁତ “ଓଡ଼ିଶାର ସ୍ଵାଧୀନତା 
ଆନ୍ଦୋଳନଂର ସ୍ଵରାଜ୍ୟ ଆଶ୍ରମ ଦଖଲ ଅଧ୍ୟାୟର ୧୦୯ ଓ ୧୧୦ ପୃଷ୍ଠାରେ 
ଲେଖ୍‌ଛନ୍ତି-ଶ୍ରୀ ବିନୋଦ କାନୁନଗୋ ଓ ଶ୍ରୀ ସୁରେନ୍ଦ୍ରନାଥ ପଟ୍ଟନାୟକ ବାହାରେ ରହି 
ଏହି ଆନ୍ଦୋଳନକୁ ପରିଚାଳନା କରୁଥାନ୍ତି ।... 

କର୍ମୀମାନଙ୍କୁ ଲଢ଼େଇକୁ ପଠାଇ ଦେଇ ମାଡ଼ଠାରୁ ଦୂରରେ ରହିବା ନବକୃଷ୍ଣ 
ଚୌଧୁରୀଙ୍କ ଚରିତ୍ରରେ ନ ଥୁଲା । ଏଣୁ ଢେଙ୍କାନାଳ ଆନ୍ଦୋଳନ ବେଳେ ଯେତେବେଳେ 
ପ୍ରଥମ ଦଫା ଆନ୍ଦୋଳନକାରୀ ମାଡ଼ ଖାଇ ଫେରି ଆସିଲେ, ତା ପରେ ଯାଇଥ୍‌ଲେ 
ନିଜେ ନବକୃଷ୍ଣ ଚୌଧୁରୀ ନେତୃତ୍ଵ ଦେବାକୁ । 

ବ୍ରହ୍ମପୁର ଜେଲର ଏ ଘଟଣା ପରେ ତତ୍କାଳୀନ ମନ୍ତ୍ରୀ ଗୋଦାବରୀଶ ମିଶ୍ର ମନ୍ତବ୍ୟ 
ପ୍ରକାଶ କରିଥ୍‌ଲେ ଯେ, “ନବକୃଷ୍ଣ ଚୌଧୁରୀ ଯେଉଁ ଜେଲକୁ ଯାଉଛନ୍ତି, ସେଠାରେ 
ଗଣ୍ଡଗୋଳର ସୂତ୍ରପାତ କରୁଛନ୍ତି ଓ ଅନ୍ୟ ବନ୍ଦୀମାନଙ୍କୁ ପ୍ରବର୍ତାଉଛନ୍ତି । ଏଣୁ ତାଙ୍କୁ 
ଗୋଟିଏ ଜେଲ୍‌ରେ ରଖା ନ ଯାଇ ଏତେ ଜେଲ୍‌କୁ କାହିଁକି ପଠାଯାଉଛି ?”” 

୧୯୪୫ ମସିହା ଏପ୍ରିଲ ପହିଲା ଦିନ କଶ୍ଡୁରୀ ଚରଣ ମଳିକ ବ୍ରହ୍ମପୁର ଜେଲରୁ 
ଖଲାସ ହେଲେ ଓ ସେହିଦିନ ବି ମାଳତୀ ଦେବୀ କଟକ ଜେଲ୍‌ରୁ ଖଲାସ ହେଲେ । 
ନବବାବୁ କଶ୍ଟୁରୀ ବାବୁଙ୍କ ହାତରେ ମାଳତୀ ଦେବୀଙ୍କୁ ଲେଖୁଲେ, ' “କଶୁରୀ ତୁମ ପାଖରେ 
ରହିବ । ତୁମେ ସ୍ଥାୟୀ ଭାବରେ କେଉଁଠି କର୍ମସ୍ଥଳୀ ସ୍ଥିର କରିବ-ତରିକୁନ୍ଦ ନା ଅନୁଗୋଳ ? 
ଏହି ଦୁଇ ସ୍ଥାନରୁ ଯାହାକୁ ହେଲେ ବାଛି ସ୍ଥିର କଗିବ ।”” 

କଶ୍ଡୁରୀ ବାବୁ ସେ ଚିଠି ମାଳତୀ ଦେବୀଙ୍କୁ ଦେଲେ ଓ ତାଙ୍କ କଟକ ଘରେ ୨, 
୩ଦିନ ରହି ଗୀକୁ ଗଲେ ଓ ଗୀରୁ ଫେରି ମାଳତୀ ଦେବୀଙ୍କ ସହିତ ଅନୁଗୋଳ ଗଲେ । 
ଅନୁଗୋଳ ଆଶ୍ରମକୁ କେବଳ ସେହି ସମୟତକ ବାବାଜୀ ଭାଇ (ବଳଭଦ୍ର ମିଶ୍ର ) 
ଜଗିଥା ନ୍ତି । ଝାଟିମାଟିର ତିନି ବଖରା ଚାଳଘର । ସେଇଟିକୁ ସଫାସଫି କରିଲେ । ତରିକୁନ୍ଦ 
ଘରଟି ବିକି ଏହି ଘର ସହିତ ଏ୨-୮୬ ଡେସିମିଲ୍‌ ଜମି ଗିରିଜାଭୂଷଣ ଦତ୍ତଙ୍କ ଠାରୁ 
ମାଳତୀ ଦେବୀଙ୍କ ନାମରେ କିଣା ଯାଇଥଲା । ଏଇଟି ତାଙ୍କର ଦ୍ଵିତୀୟ ଘରକରଣା ବୋଲି 
ସେହି ଘରଟିର ନୀ ରହିଲା ପୁନଶ୍ଚଂ। ତାଳଚେର ଆନ୍ଦୋଳନ ବେଳେ ଅନୁଗୋଳର 
ହୃଷୀକେଶ ଦ୍ରିପାଠୀ (ପରବର୍ତୀ କାଳରେ ଅନୁଗୋଳର ବିଧାୟକ ) ଆନ୍ଦୋଳନ ପରିଚାଳନା 
ପାଇଁ ଅନୁଗୋଳରେ ଏହି ଜାଗାଟି କିଣିବା ପାଇଁ ନବବାବୁଙ୍କୁ ପ୍ରସ୍ତାବ ଦେଇଥ୍‌ଲେ । 
ତା'ରି ଉପରେ ଗଢ଼ି ଉଠିଛି ବାଜି ରାଉତ ଛାତ୍ରାବାସ । । 

ସ୍ଵାଧୀନତା ସଂଗ୍ରାମ ଓ ଗଡ଼ଜାତ ମୁକ୍ତି ଆନ୍ଦୋଳନରେ ଯୋଗ ଦେଇ ବହୁ ଲୋକଙ୍କୁ 
ପାଞ୍ଚ ବର୍ଷରୁ ୬୦, ୭୦ ବର୍ଷ ପର୍ଯ୍ୟନ୍ତ ଜେଲ ହୋଇଥାଏ । ସେମାନଙ୍କ ମଧ୍ଯରୁ 

ଅଧୂକାଂଶଙ୍କ ପିଲାପିଲି ଭିକ ଦୁଃଖ କରି ଚଳୁଥାନ୍ତି । ମାଳତୀ ଦେବୀଙ୍କର ଏକ ମହିଳା 
ସାଇକେଲ ଥାଏ। ତାକୁ ସଜଡ଼ା ଗଲା । ସେହି ସାଇକେଲରେ କଣ୍ଡୁରୀ ମଳିକଙ୍କୁ 
ଢେଙ୍କାନାଳର ବିଭିନ୍ନ ଅଞ୍ଚଳକୁ ପଠାଗଲା । ଥରେ ମାଳତୀ ଦେବୀ ଓ ସେ ଚାଲି ଚାଲି 
ଅନୁଗୋଳରୁ ପରଜଙ୍ଗ ଯାଇଥ୍‌ଲେ । ସେଠାରେ ମହେଶ୍ଵର ସୁବାହୁସିଂହଙ୍କ ଘରେ ରହି 
ସଂଗ୍ରାମୀମାନଙ୍କର ଓ ତାଙ୍କ ପରିବାରର କରୁଣ କାହାଣୀ ଶୁଣିବାକୁ ପାଇଥ୍‌ଲେ । ସେସବୁ 
ଶୁଣି ମାଳତୀ ଦେବୀ ଅତ୍ୟନ୍ତ ବିଚଳିତ ହୋଇ ପଡ଼ିଥ୍‌ଲେ । 

ଅଧୁକାଂଶ ବନ୍ଦୀ ଖଲାସ ହୋଇଥ୍‌ଲେ ମଧ୍ୟ ନବବାବୁ ଇତ୍ୟାଦି ଖଲାସ ହୋଇ 
ନଥାନ୍ତି । ଶେଷ ବେଳକୁ ତାଙ୍କ ଦେହ ଖରାପ ହେବାରୁ ତାଙ୍କୁ କଟକ ଜେଲକୁ ସ୍ଥାନାନ୍ତର 
କରାଗଲା । ସେ କଟକ ଢେଲରେ ଥୁଲା ବେଳେ ସେଠାରେ ବାଙ୍କ ବିହାରୀ ଦାସ ଓ 
ଚିତ୍ତରଞ୍ଜନ ଦାସ ନାମକ ଦୁଇଜଣ ଉଦୀୟମାନ ଓ ତୀକ୍ଷ୍ମ ବୁଦ୍ଧି ସମ୍ପନ୍ନ ଯୁବକଙ୍କ ସହ 
ତାଙ୍କର ପରିଚୟ ହୁଏ । ସେମାନଙ୍କ ସହ ରାଜନୀତି ଓ ଅନ୍ୟାନ୍ୟ ବୌଦ୍ଧିକ ଆଲୋଚନା 
ହେବା, ସଙ୍ଗେ ସଙ୍ଗେ ଚେସ୍‌ ଆଦି ଖେଳ ହୁଏ | ବାଙ୍କ ବାବୁଙ୍କ ସହ ଚେସ୍‌ ଖେଳରେ ସେ 
ଆନନ୍ଦ ପାଆନ୍ତି ବୋଲି ପରବର୍ଭୀ କାଳରେ ନବଵାବୁ ଷ୍ଟେସନରୁ ଓହ୍ଲାଇ ସିଧା ସୁଧା 
ଅପାଙ୍କ ( ବାଙ୍କବାବୁଙ୍କ ସ୍ତ୍ରୀ) କ୍ଵାଟରକୁ ଚାଲି ଆସନ୍ତି । ସୁଧା ଅପା ଆଇ.ଏସ୍‌ସି. ପଢ଼ିଲା 
ବେଳେ ନବବାବୁଙ୍କ ପୁଅ କାଲୁ ସହିତ ତାଙ୍କର ପରିଚୟ । ସୁଧା ଅପାଙ୍କର ବିଜ୍ଞାନ ବହି 
ନ ଥ୍ବାରୁ ସେ ତାଙ୍କୁ ପଢ଼ିବାକୁ ଦେଇଥ୍‌ଲା । ନବବାବୁ ଯେତେବେଳେ ଏ କଥା ଜାଣିଲେ, 
ସେତେବେଳେ ମୁଖ୍ୟମନ୍ତ୍ରୀଙ୍କ ସାହାଯ୍ୟ ପାଣ୍ଠିରୁ ସୁଧା ଅପାଙ୍କୁ ବହି କିଣିବା ଲାଗି କିଛି 
ଟଙ୍କା ସାହାଯ୍ୟ ଦେଇଥ୍ଲେ । ସେହି ସାହାଯ୍ୟ ଟିକକ ଥୁଲା ତାଙ୍କ ପାଇଁ ସେତେବେଳେ 
ବହୁତ । ଏମିତି ଉଦୀୟମାନ ଓ ଅଭାବଗ୍ରସ୍ତ ପୁଅ ଝିଅଙ୍କ ପଢ଼ିବା ଲାଗି ସେ ସାହାଯ୍ୟ 
ଦେବା କଥା ଅନେକ ଲୋକ ଏବେ ମନେ ପକାନ୍ତି । ଏଣୁ ସୁଧା ଅପାଙ୍କ ଘରେ ଚେସ୍‌ 
ଖେଳ ସହିତ ନାନା ରକମ ରାଜନୀତିକ ଆଲୋଚନା ହେବାରେ ନବବାବୁଙ୍କର ଅସୁବିଧା 
ନ ଥାଏ। 

ହରେକୃଷ୍ଣ ମହତାବ ୧୯୪୫ ମସିହା ମେ ମାସରେ ସମ୍ବଲପୁର ଜେଲ୍‌ରୁ ଖଲାସ 
° ହୋଇ କଟକରେ ନିତ୍ୟାନନ୍ଦ କାନୁନଗୋଙ୍କ ଘରେ କିଛି ଦିନ ରହିଲେ । ସେହି ସମୟରେ 
ବିଜୟାନନ୍ଦ ପଟ୍ଟନାୟକ କଟକରେ ଅନ୍ତରୀଣ ବନ୍ଦୀ ହୋଇ ଥାଆନ୍ତି ଏବଂ ବୀରେନ ମିତ୍ର 
ବି ଖଲାସ ହୋଇଥାନ୍ତି । ମହତାବବାବୁଙ୍କ ସହିତ ସାକ୍ଷାତ ଓ ଆଲୋଚନା ପାଇଁ ନିତ୍ୟାନନ୍ଦ 
ବାବୁଙ୍କୁ ବୀରେନ୍‌ ମିତ୍ରଙ୍କର ତାଙ୍କ ଘରକୁ ଯାଂଆସ କରିବା ଭଲ ଲାଗୁ ନ ଥାଏ । ଏଣ୍ବ 
ମହତାବ ନାବୁଙ୍କ ରହିବା ପାଇଁ ବାଲୁବଜାର କଟକ ଟ୍ରେଡ଼ିଙ୍ଗ କମ୍ପାନୀ ସାମନା ଏକ 
ଦୋ'ମହାଲା ଘରର ଉପର ଦୁଇ ବଖରା ଭଡ଼ା ନିଆ ହେଲା । କଟକରେ ରହିବା ଭିତରେ 
ମହତାବ ବାବୁ ପ୍ରଥମେ ନବବାବୁଙ୍କ ସହିତ କଟକ ଜେଲ୍‌ରେ ଦେଖା କରି, ଆଳାପ 
ଆଲୋଚନା ଭିତରେ, ତାଙ୍କ ସହିତ ରହିବା ପାଇଁ ଜଣଙ୍କୁ ଚାହିଁଲେ । ନବବାବୁ ସେହି 
ସମୟରେ ବାଙ୍କ ବିହାରୀ ଦାସଙ୍କ ନାମ ସୁପାରିଶ କରିଥଲେ । ମହତାବବାବୁଙ୍କ ଚିଠି 


ଅନିବାଣ ୧୧୫ 


ପାଇ ଗୀରୁ ଆସି ବାଙ୍କବାବୁ ମହତାବବାବୁଙ୍କ ସହିତ ବାଲୁବଜାରର ସେହି ଘରେ ରହିଲେ । 
ଉଭୟ ରୋଷେଇ କରି ଖାଆନ୍ତି । କର୍ମୀମାନଙ୍କ ମଧ୍ୟରୁ ଯେଉଁମାନେ ଖଲାସ ହୋଇଥ୍ଲେ, 
ସେମାନେ କାରବାସ ଜୀବନ ପରେ ଗୀରେ ଥାନ୍ତି । କଟକରେ କଂଗ୍ରେସ ନ୍‌ ଥାଏ । 


କାରାମୁଚ୍ତି 


ନବବାବୁ ଖଲାସ ହେଲା ଦିନ ବାଙ୍କ ବାବୁ ତାଙ୍କୁ ଆଣିବା ଲାଗି କଟକ ଜେଲକୁ 
ଯାଇଥ୍‌ଲେ । ଉଭୟ ସିଧା ବାଲୁବଜାର ବସାକୁ ଆସିଲେ । ମହତାବଙ୍କୁ ଭେଟୁ ଭେଟ୍ର 
ନବବାବୁ କହି ପକାଇଲେ, "//ଞାଧ୍ୀଞା୨ 6, ! 80୦୦୮୮ )/୦ (4 85 ` ୮୮// |6&0୦6€୮". 
ଏହା ଥୁଲା ସମାଜବାଦୀ ବାଙ୍କବାବୁଙ୍କ ପାଇଁ ଏକ ଅପ୍ରତ୍ୟାଶିତ, ଅଚିନ୍ତନୀୟ ଆଘାତ । 
ଏହା ପୂର୍ବରୁ ଅବଶ୍ଯ ନବକୃଷ୍ଣ ଚୌଧୁରୀ କଂଗ୍ରେସ ସୋସାଲିଷ୍ଟ ଗୋଷ୍ଠୀଠାରୁ ନିଜକୁ 
ଅଲଗା କରି ଦେଇଥ୍‌ଲେ। ନବବାବୁ ସାଙ୍ଗଠନିକ ଭାବରେ ଓଡ଼ିଶାର କଂଗ୍ରେସ 
ସୋସାଲିଷ୍ଟମାନଙ୍କ ଠାରୁ ଅଲଗା ହୋଇଯାଇଥ୍‌ଲେ ବି ବିଭିନ୍ନ କୃଷକ ଆନ୍ଦୋଳନରେ 
ସେମାନଙ୍କ ସହିତ ସଂଶ୍ଳିଷ୍ଟ ହୋଇ ରହିଥ୍‌ଲେ । ବିଶେଷ କରି କମ୍ୟୁନିଷ୍ଟମାନଙ୍କ ସ୍ଵତନ୍ତ୍ରତା 
ଜଣାପଡ଼ିବା ପରେ ସମାଜବାଦୀମାନେ ତାଙ୍କର ନିକଟତର ଥ୍ଲେ । କିନ୍ତୁ ସେ କଅଣ 
ଅନୁଭବ କଲେ କେଜାଣି, ଦିନେ ସେ ଓଡ଼ିଶାର କଂଗ୍ରେସ ସୋସାଲିଷ୍ଟ ପାଟିର 
ନେତୃସ୍ଥାନୀୟ ବ୍ୟକ୍ତିମାନଙ୍କୁ ସ୍ଵରାଜ୍ୟାଶ୍ରମର ବାମ ପଟକୁ ଥ୍‌ବା ଆସ୍‌ବେସ୍‌ଟସ୍‌ ଘରକୁ 
ଡାକି କହିଲେ, ତୁମ୍ଭେମାନେ ଭାବୁଛ ଓ ଆଶା କରୁଛ ମୁଁ ତୁମ୍ଭମାନଙ୍କ ସଙ୍ଗରେ ରହେ | 
ମୁଁ ତୁମ୍ଭମାନଙ୍କ ସଙ୍ଗରେ ରହି ପାରିବି ନାହିଁ ।7› ଏତିକି କହି ସେ କାନ୍ଦି ପକାଇଲେ ଓ 
ସମାଜବାଦୀ ସହକର୍ମୀମାନେ ସମସ୍ତେ ବି କାନ୍ଦିଲେ । 

ସେ କଂଗ୍ରେସ ସୋସାଲିଷ୍ଟ ଦଳର ନେତା ନ ହୁଅନ୍ତୁ ପଛେ କଂଗ୍ରେସ ଦଳର 
ନେତା ହୁଅନ୍ତୁ, କିନ୍ତୁ ହରେକୃଷ୍ଣ ମହତାବ କାହିଁକି ତାଙ୍କର ନେତା ହେବେ ¢ ଏଇ କଥା 
ବାଙ୍କ ବାବୁଙ୍କୁ ଖୁବ୍‌ ବାଧ୍ଥୁଲା । ୧୯୩୩ରୁ ୧୯୪୬ ପର୍ଯ୍ୟନ୍ତ ସେ ହିଁ ଥ୍‌ଲେ କଂଗ୍ରେସ 
ଦଳର ସାରଥୁ୍‌ । ଏହି ସମୟ ମଧ୍ୟରେ କୃଷକ ଆନ୍ଦୋଳନ ଓ ଗଡ଼ଜାତ ଆନ୍ଦୋଳନ 
ହେଉ ବା ଅଗଷ୍ଟ ଆନ୍ଦୋଳନ ହେଉ, ସେ ହି ଥ୍‌ଲେ ସେ ସବୁର କର୍ଣ୍ଣଧାର ବା ସାରଥ୍‌ 
ଏବଂ ଏହିସବୁ ଆନ୍ଦୋଳନ ଜରିଆରେ କଂଗ୍ରେସ ପ୍ରସାର ଲାଭ କରିଥ୍‌ଲା ତଥା 
ପ୍ରଭାବଶାଳୀ ହୋଇଥ୍ଲା । ହରେକୃଷ୍ଣ ମହତାବଙ୍କ ଆତ୍ମଜୀବନୀ “ସାଧନାର ପଥେର 
୧୬୦ ପୃଷ୍ଠାରେ ଲେଖା ଅଛି, “୧୯୩୩ ମସିହା ସତ୍ଯାଗ୍ରହ ବନ୍ଦ ଠାରୁ ୧୯୩୭ 
ମସିହା ପର୍ଯ୍ୟନ୍ତ ମୁଁ ଆମ ଗୀରେ ହିଁ ମୁଖ୍ୟତଃ ଅବସ୍ଥାନ କରି ରହିଲି । ଏହି ସମୟରେ 
ମୋର ସମସ୍ତ ଧ୍ୟାନ, କର୍ମ ମନ୍ଦିରରେ ଥ୍ଲା ଓ ନିଜ ଗୀରେ ଯାହାକିଛି କରିବାର କଥା 
ସେଥ୍‌୍ରେ ମୁଁ ନିଦ୍ଦିଷ୍ଟ ରହିଲି ....” 

ପୁଣି ସେହି ବହିର ୧୬୬ ପୃଷ୍ଠାର ୧୭ ଧାଡ଼ିରେ ଅଛି “ମୋତେ ସେ ସଂଘର 
(କୃଷକ ସଂଘ ) ସଭାପତି କରି ଦିଆହେଲା | ବଡ଼ ବଡ଼ କୃଷକ ସମ୍ମିଳନୀମାନ ଅନୁ ଶ୍ରିତ 
ହେବାରେ ଲାଗିଲା ଓ ଅନେକ ସ୍ଥଳରେ ମୋତେ ସଭାପତି ହୋଇ ଯିବାକୁ ହେଲା 4...” 


୧୧୬ ଅନିର୍ବାଣ 





ସେହି ପୃଷ୍ଠାର ୨୬ ଧାଡ଼ିରେ ପୁଣି ଅଛି, “ଏ କେତେ ବର୍ଷ କଂଗ୍ରେସ ଅନୁଷ୍ଠାନ 
ସ୍ରହିତ ମୁଁ ଜୈବି୍ ନାମମାତ୍ର ସମ୍ପର୍କ ରଖୁଥାଏ ଓ ମୋର ମୁଖ୍ୟ କାମ କର୍ମ ମନ୍ଦିର 
ହୋଇଥାଏ | '' 

୧୯୩୭ ନିର୍ବାଚନରେ ସେ ବାଲେଶ୍ଵର ଜିଲ୍ଲାରେ ହିଁ ସୀମାବଦ୍ଧ ଥ୍‌ଲେ । ଅଥଚ 
ଏହି ନିର୍ବାଚନରେ ସଭାପତି ନୀଳକଣ୍ଠ ଦାସଙ୍କ ସାଙ୍ଗକୁ ନବକୃଷ୍ଣ ଚୌଧୁରୀ ସାଧାରଣ 
ସମ୍ପାଦକ ତଥା କୃଷକ ନେତା ଭାବରେ ନିର୍ବାଚନ ପରିଚାଳନାରେ ଗୁରୁତ୍ଵପୂର୍ଣ୍ଣ ଅଂଶ 
ଗ୍ରହଣ କରିଥ୍‌ଲେ । ପୁଣି ୧୯୩୭ରୁ ୧୯୪୦ ମସିହା ମଧ୍ୟରେ ହରେକୃଷ୍ଣ ମହତାବ 
ରାଜନୀତିକ ପଟ୍ଟଭୂମିର ରଥୀ ହେଲେ ହେ ନବକୃଷ୍ଣ ଚୌଧୁରୀ ଥୁଲେ ସାରଥ୍‌ । ତେଣେ 
କୃଷକ ଆନ୍ଦୋଳନ ଓ ଗଡ଼ଜାତ ଆନ୍ଦୋଳନ ପରିଚାଳନା କରି ସେ ହେଉଥାନ୍ତି କଂଗ୍ରେସର 
ଆଗୁଆ ବାହିନୀର ଦିଗ୍‌ଦ୍ରଷ୍ଟା। ପୁଣି ୧୯୪୦ରୁ ୧୯୪୫ ପର୍ଯ୍ୟନ୍ତ ବାହାରେ ତଥା 
ଜେଲଖାନାରେ ସେ ଥଲେ ସବୁଠାରୁ ଆକର୍ଷଣୀୟ ବ୍ୟକ୍ତିତ୍ଵ, ଯଦିଓ ଘଟଣା ପ୍ରବାହରେ 
ହରେକୃଷ୍ଣ ମହତାବ ପ୍ରଥମ ଥର ପାଇଁ କଂଗ୍ରେସ କାର୍ଯ୍ୟକାରୀ କମିଟିର ସଦସ୍ୟ ହୋଇ 
ସର୍ବଭାରତୀୟ ନେତାମାନଙ୍କ ଅଧୁକ ସାନ୍ନିଧ୍ୟ ଲାଭ କରିଥା'ନ୍ତି । ଏସବୁ ବିଚାରରୁ ନବକୃଷ୍ଣ 
ଚୌଧୁରୀ ହିଁ ୧୯୪୬ ମସିହା ବେଳକୁ ହୋଇଯାଇଥ୍ଲେ ଓଡ଼ିଶା କଂଗ୍ରେସର ପ୍ରଭାବଶାଳୀ 
ନେତା। ସେ କଥା ବି ପରୋକ୍ଷରେ ପ୍ରମାଣିତ ହୋଇ ଯାଇଥ୍‌ଲା ୧୯୪୬ ମସିହାର 
ପ୍ରାଦେଶିକ କଂଗ୍ରେସ ସଭାପତି ନିର୍ବାଚନରେ । ସେଥର ୧୯୩୭ ମସିହାର ଯଶସ୍ବୀ 
ପ୍ରଧାନମନ୍ତ୍ରୀ ବିଶ୍ଵନାଥ ଦାସ ପ୍ରାଦେଶିକ କମିଟି ସଭାପତି ନିର୍ବାଚନରେ ମାଳତୀ ଦେବୀଙ୍କ 
ଠାରୁ ହାରି ଯାଇଥ୍‌ଲେ । ମଜାର କଥା ଯେ, ଉକ୍ତ ନିର୍ବାଚନରେ ହରେକୃଷ୍ଣ ମହତୀବ 
ଥ୍‌ଲେ ବିଶ୍ଵନାଥ ଦାସଙ୍କର ପ୍ରସ୍ତାବକ ଓ ନବକୃଷ୍ଣ ଚୌଧୁରୀ ତାଙ୍କର ସମର୍ଥକ । ନବକୃଷ୍ଣ 
ଚୌଧୁରୀ ଅବଶ୍ୟ ମାଳତୀ ଦେବୀଙ୍କୁ ପ୍ରତିଦ୍ବନ୍ଦିତା ନ କରିବା ପାଇଁ ପ୍ରବର୍ତାଇ ନ ଥ୍ଲେ । 
କାରଣ ମାଳତୀ ଦେବୀ ନ ଥୁଲେ ମାଳତୀ ଚୌଧୁରୀ-ସେ ଥ୍ଲେ ଏକ ସ୍ଵତନ୍ତ୍ର ବ୍ୟକ୍ତିତ୍ଵ 
ନିଜ ସାଧନା ଓ ତ୍ୟାଗ ଫଳରେ । ତେବେ ମାଳତୀ ଦେବୀଙ୍କ ସମର୍ଥକମାନେ ସମସ୍ତେ 
ବି ନବକୃଷ୍ଣ ଚୌଧୁରୀଙ୍କ ସମର୍ଥକ । ଜେଲରେ ଥ୍‌ବା ବେଳେ ଯେଉଁ ବନ୍ଦୀମାନଙ୍କ ସହିତ 
ରହି ସେମାନଙ୍କୁ ନିଜର କରିଥ୍‌ଲେ, .ସେମାନଙ୍କ ମଧ୍ଯରୁ ଅଧ୍କାଂଶ ବି ବିଧାନସଭାକୁ 
ଆସିବା ଭଳି ଅବସ୍ଥାରେ ଥ୍‌ଲେ । ଏଣୁ ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୁରୀଙ୍କ 
ମଧ୍ୟରେ ପ୍ରତିଦ୍ବନ୍ଦିତା ହୋଇଥ୍‌ଲେ ନିଶ୍ଚିତ ଭାବରେ ନବକୃଷ୍ଣ ଚୌଧୁରୀ ଜୟଯୁକ୍ତ 
ହୋଇଥାନ୍ତେ । ହରେକୃଷ୍ଣ ମହତାବ କଂଗ୍ରେସ ଦଳରେ ପ୍ରାଧାନ୍ୟ ପାଇବା ପଛରେ କଟକ 
ଗୋଷ୍ଠୀର ହିଁ ହାତ ଥ୍ଲା । ତାଙ୍କରି ସାହାଯ୍ୟରେ ସେ ନୀଳକଣ୍ତଙ୍କୁ ପ୍ରଧାନମନ୍ତ୍ରୀତ୍ଵର୍‌ ବଞ୍ଚ୍ତ 
କରିଥ୍‌ଲେ ଓ କଂଗ୍ରେସରୁ ବି ହଟେଇ ପାରିଥ୍‌ଲେ । ତେବେ କାହିଁକି ମହତାବଙ୍କ ଭଳି 
ଏକ ଛୋଟ ଜମିଦାରଙ୍କୁ ତାଙ୍କ ଭଳି ସୋସାଲିଷ୍ଟ, ନେତା ବୋଲି ମାନିନେଲେ-- ଏହି 
କଥା ବାଙ୍କ ବାବୁଙ୍କ ଭଳି ଲୋକମାନେ ବୁଝି ପାରୁ ନ ଥ୍‌ଲେ । 

ମନେ ହୁଏ, ୧୯୪୬ ମସିହାର ଭାରତୀୟ ଓ ଉଜ୍କଳୀୟ ପରିସ୍ଥିତିକୁ ବିଚାରକୁ 
ନେଉଁ ସେ ଏ ନିଷ୍ପତ୍ତି ନେଇଥ୍‌ଲେ । ସେତେବେଳକୁ ଓଡ଼ିଶାର ପ୍ରବୀଣ ନେତା ନୀଳକଣ୍ଠ 


ଅନିର୍ବାଣ ` । ୧୧୭ 





ଦାସ, ଗୋଦାବରୀଶ ମିଶ୍ର ଓ ଯଦୁମଣି ମଙ୍ଗରାଜ ଆଦି କଂଗ୍ରେସରୁ ବାହାରି ଯାଇଥାନ୍ତି 
ଏବଂ କମ୍ୟୁନିଷ୍ଠମାନେ ପୁରୀ ଓ ଗଞ୍ଜାମ ଜିଲ୍ଲାରେ ନିଜର ସ୍ଥିତି ମଜଭୁତ କରିସାରିଥାନ୍ତି । 
କଂଗ୍ରେସବାଲା ଜେଲ୍‌ରେ ଥବା ଭିତରେ ମୁସଲିମ୍‌ ଲିଗ୍‌ “ଲଢ଼କେ ଲେଙ୍ଗେ ପାକିସ୍ତାନ” 
ବୋଲି ଧ୍ଵନି ଦେଉଥାନ୍ତି ଏବଂ ସାମ୍ପ୍ରଦାୟିକ ଦଙ୍ଗା ବ୍ୟାପିଯିବ ବୋଲି ଜଳଚ୍ଚଳ 
ଦେଖାଯାଉଥାଏ । ତେଣେ ଇଂରେଜମାନେ ଚାଲିଯିବେ ଶୁଣି ୫୮୨ଟି ଦେଶୀୟ ରାଜ୍ୟର 
ରାଜା ମହାରାଜାମାନେ ସ୍ଵାଧୀନ ହୋଇଯିବେ ବୋଲି ଘୋଷଣା କରୁଥାନ୍ତି। ଏଭଳି 
ପରିସିତିରେ କଂଗ୍ରେସ ମଧ୍ୟରେ ଆଉ ଗୋଟିଏ ବିଭାଜନ ଦ୍ଵନ୍ଦ୍ର ନ କରି ହରେକୃଷ୍ଣ 
ମହତାବଙ୍କ ଭଳି ଟାଣୁଆ ନେତାଙ୍କୁ ଆଗୁଆ କରି (ରଥୀ କରି), ନିଜେ ସାରଥ୍‌ ହୋଇ, 
ବହୂ ଆକାଂକ୍ଷିତ ସ୍ଵାଧୀନତାର ସଦୁପଯୋଗ କରିବା ବିଜ୍ଞତା ବୋଲି ପ୍ରାୟ ଥୁଲା 


ନବବାବୁଙ୍କର ବିଚାର । 
ଛା ହାଁ 


୧୧୮ ଅନବାଣ 


ପଞ୍ଚମ ଅଧ୍ୟାୟ 


ମନ୍ତ୍ରୀ ନବକୃଷ୍ଣ 


ଦୁଇ ନେତାଙ୍କର ମିଳିତ ରଣ କୌଶଳ ଫଳରେ ୧୯୪୬ ନିର୍ବାଚନରେ କଂଗ୍ରେସ 
ପ୍ରାର୍ଥୀ ବହୁ ସ୍ଥାନରୁ ନିର୍ଦ୍ଧନ୍ଦ୍ରରେ ନିର୍ବାଚିତ ହୋଇଥ୍‌ଲେ ଏବଂ ପରବର୍ତୀ କାଳରେ ଓଡ଼ିଶାର 
ଗଡ଼ଜାତ ରାଜାମାନେ ହିଁ, ଭାରତବର୍ଷରେ, ପ୍ରଥମେ ଭାରତ ସରକାରଙ୍କଠାରେ କ୍ଷମତା 
ଅର୍ପଣ କରିଦେଇଥୁଲେ । ୧୯୪୬ ନିର୍ବାଚନରେ ସମଗ୍ର ୬୦ଟି ସ୍ଥାନରୁ କଂଗ୍ରେସ ୪୦ଟି 
ସ୍ଥାନ ପାଇଥ୍‌ଲା ଓ ନବକୃଷ୍ଣ ଚୌଧୁରୀ ଉତ୍ତର କେନ୍ଦ୍ରାପଡ଼ାରୁ ନିର୍ଦ୍ଧନ୍ଦ୍ରରେ ନିର୍ବାଚିତ 
ହୋଇଥୁଲେ । ୧୯୪୬ ମସିହା ଜାନୁଆରୀ ୨୩ ତାରିଖ ଦିନ ହରେକୃଷ୍ଣ ମହତାବଙ୍କ 
ନେତୃତ୍ଵରେ ମନ୍ତ୍ରୀମଣ୍ଡଳ ଗଠନ କରାଗଲା । ଏହାର ଠିକ୍‌ ପୂର୍ବରୁ ତା'ଙ୍କର ଜଣେ ଗୁଣଗ୍ରାହୀ 
୨୦-୧-୧୯୪୬ ତାରିଖରେ ଯେଉଁ ଚିଠିଟିଏ ଦେଇଛନ୍ତି ତାହା ଏଠାରେ ଉଲ୍ଲେଖନୀୟ । 

ତା ୨୦.୧,୪୬ 

ଜୟହିନ୍ଦୁ, 

ମୋର ଭଚ୍ି ଓ ଶ୍ରଦ୍ଧାପୂଣ୍ତ “ ଜ୍ୟହିନ୍ଦୁ” ଅଭିନନ୍ଦନ ଗ୍ରହଣ କରିବେ । ପତ୍ର 
ବାହକଙ୍କଠାରୁ ମୋର ବର୍ତମାନ ଅବସ୍ଥା ମୌଖିକ ଶୁଣିବେ । ମୁଁ ଜାଣେ, ଆପଣ 
ପାଲିଆମେଣ୍ଟାରୀ କାର୍ଯ୍ୟରୁ ଅଲଗା ରହି ଦେଶ ପାଇଁ ନିର୍ମଳ ଓ କପଟରହିତ ସେବା 
କରିବା ପାଇଁ ସର୍ବଦା ଉତ୍ସୁକ ଓ ପ୍ରସ୍ତୁତ । ବାସ୍ତବିକ ପ୍ରକୃତ ଦେଶସେବୀ ଆସେମ୍ଳି ବାହାରେ 
ରହି ଜନତାରୂପୀ ଜନାର୍ଦ୍ଦନଙ୍କ ପାଇଁ ଯେପରି ଶୁଦ୍ଧପୂତ ଏବଂ ନିର୍ମଳ ସେବା କରି ପାରିବ, 
ଆସେନ୍ସି ଭିତରେ ତାହା କରିପାରିବ ନାହିଁ । କିନ୍ତୁ ଆଜିର ଭାରତ ତଥା ଓଡ଼ିଶାର ଅବସ୍ଥା 
ଯାହା, ସେଥ୍‌ରେ ଆପଣଙ୍କ ସଦୃଶ ନିମଳ ଓ ନିରଳସ ଦେଶସେବୀ ଆସେନ୍ସିରେ ରହି 
ଏକ ମନ୍ତ୍ରୀତ୍ଵ ଗ୍ରହଣ କରି ଗରିବ ଓ ପ୍ରପୀଡ଼ିତ ନିରୀହ ପ୍ରଜାଙ୍କ ପାଇଁ ପ୍ରତ୍ୟକ୍ଷ ଓ ତଟକା 
ସେବା କରିବା ଉଚିତ । ସେହି ହେତୁରୁ ଓଡ଼ିଶା ପି:ସି:ସି: ର ଅନୁରୋଧ କ୍ରମେ ଆପଣ 
ଆସେନ୍ସ୍ଲ୍‌ରେ ପ୍ରବେଶ କରିବେ, ଏହା ମୋର ଆଶା ଓ ବିଶେଷ ଅନୁରୋଧ । 

ଆପଣ ଆସେନ୍ଟ୍ରିରେ ଭର୍ତି ହେଲେ ସୁଦ୍ଧା ଏବଂ ଏପରିକି ଗୁରୁଦାୟିତ୍ସପୂର୍ଣ୍ର ଏକ 
ମନ୍ତ୍ରୀତ୍ଵ“ଗ୍ରହଣ କଲେ ସୁଦ୍ଧା (ମୋର ଅନୁରୋଧ ଏବଂ ଆଶା ଆପଣଙ୍କ ଯୋଗ୍ୟତା ଓ 
ପ୍ରମାଣିତ ଦେଶ ସେବା ଦୂଷ୍ଟିରୁ ଦେଶ ନିଶ୍ଚେ ଏକ ମନ୍ତ୍ରୀତ୍ସ ଅର୍ପଣ କରିବ ) ଗଡ଼ଜାତ 
କଥା କେବେ ଭୁଲିଯିବେ ନାହିଁ । ଆପଣ ତ ଭୁଲିବେ ନାହିଁ; କିନ୍ତୁ ଭୁଲିବେ ନାହିଁ ବୋଲି 


ଅନିର୍ବାଣ ୧୧୯ 





ଜଣାଇ ଦେବାଟା ମୋ ପକ୍ଷରେ ଯଦି ଧୃଷ୍ଟତାର ପରିଚାୟକ, ତଥାପି ଅତ୍ୟନ୍ତ ଦେଶଘ୍ରୀତି 
ବଶତଃ ଓ ଆପଣଙ୍କର ଘରେ ମୋର ଜୋରଦାର ଆପଭି କରିବାରେ ପୂରା ହକ୍‌ ଓ 
ଅଧ୍‌କାର ଅଛି ଜାଣି, ପୁଣି ଚେତାଇ ଦେଉଛି | ଆପଣ ମଧ୍ଯ ଶ୍ରୀମତୀ ମାଳତୀ ଚୌଧୁରୀ 
ଓ ବିଶେଷତଃ ଶ୍ରୀଯୁକ୍ତ ସାରଙ୍ଗ ବାବୁଙ୍କୁ ଗଡ଼ଜାତ ବିଷୟରେ ଇଞ୍ଜେବ୍ସନନ ସମୟ ସମୟରେ 
ଦେଉଥ୍‌ବେ । 

ଭଗବାନଙ୍କ କୃପାରୂ ଏବଂ ଆପଣମାନଙ୍କ ଆଶୀର୍ବାଦରୁ ନିରାପଦ ଥୁଲେ କଂଗ୍ରେସ 
ମନ୍ତ୍ରୀତ୍ଵରେ ମୁଁ ଆପଣଙ୍କ ବନ୍ଦୀ ହେବି, ଏହା ମୋର ମାନସ | 

ଆପଣଙ୍କ ନିର୍ମଳ ଓ ନିଷ୍କପଟ ଦେଶ ସେବା ଓ ଆଦର୍ଶ ସ୍ମରଣ କରି ମୁଁ ଆଜି 
ବିଦାୟ ନେଲି | । ଇତି । 

ଜୟହିନ୍ଦୁ 


ନବକୃଷ୍ଣ ଚୌଧୁରୀ ତା'ଙ୍କର ପ୍ରିୟ ରାଜସ୍ଵ ବିଭାଗ ଛଡ଼ା ଯୋଗାଣ ଓ ପରିବହନ 
ବିଭାଗ ନେଇଥ୍‌ଲେ ଏବଂ କିଛି ଦିନ ପରେ ତା'ଙ୍କୁ ଜଙ୍ଗଲ ବିଭାଗ ଦିଆଯାଇଥୁଲା । 
ଯୁଦ୍ଧ ସମୟରେ ଲୁଗା, ଚିନି, କିରୋସିନି, କାଗଜ ଆଦି ବିଭିନ୍ନ ଜିନିଷର ନିଅଣ୍ଟିଆ 
ଅବସ୍ଥା ଯୋଗୁଁ ପ୍ରଥମ ଥର ହୋଇ ଆମ ଦେଶରେ କଣ୍ଟ୍ରୋଲ ବ୍ଯବସ୍ଥା ଚାଲୁ 
କରାଯାଇଥ୍ଲା । ସେହି ସମୟରୁ କିଳାପୋତା ( ଏକ ନୂଆ ପ୍ରକାରର ଲାଞ୍ଚ) କାରବାର 
ଆରମ୍ଭ ହୋଇ ଯାଇଥଲା । ପୂର୍ବରୁ ଲାଞ୍ଚଟା ପ୍ରଚଳନ ସିଦ୍ଧ ଥୁଲା । ଜମିଦାର ଓ ରାଜାମାନେ 
ଏବଂ ବ୍ରିଟିଶ ସରକାରଙ୍କ କମ୍ଚାରୀମାନେ ଲାଞ୍ଚ ନେଉଥ୍‌ଲେ ଖଜଣା ଆଦାୟ ବେଳେ, 
ଖାତ ଫାଡ଼ ସମୟରେ । କେହି କିଛି ଅପରାଧ କଲେ ପୋଲିସ ଆଦି ଲାଞ୍ଚ ଦେବା କଥା 
ଥୁଲା । ଏହା ଛଡ଼ା ରାଜା ଜମିଦାରମାନେ ବେଠି, ଭେଟି ଆଦି ଜରିଆରେ ଲୋକଙ୍କୁ 
ଲୁଣ୍ଠନ କରୁଥ୍‌ଲେ । କିନ୍ତୁ, ଲୁଗା, ଚିନି, କିରୋସିନି, କାଗଜ ଆଦି ଖାଉଟି ଜିନିଷ ପାଇଁ 
ଲୋକଙ୍କୁ ବାସ୍ତବ ମୂଲ୍ୟଠାରୁ ଅତିରିକ୍ତ ଅଥ ଦେବାକୁ ପଡ଼ୁ ନଥ୍‌ଲା । ଯୁଦ୍ଧ ପର ବେଳକୁ 
ଏହି ସବୁ ଜିନିଷ ତଥା ଧାନ ଚାଉଳର ଯୋଗାଣରେ ନାନା ସମସ୍ୟା ଦେଖାଦେଇଥ୍ଲା । 
ଏଣୁ ନବବାବୁଙ୍କ ଭଳି ଜଣେ ଦକ୍ଷ ମନ୍ତ୍ରୀ ଯୋଗାଣ ଦାୟିତ୍ଵ ନେଇଥ୍‌ଲେ । ନବବାବୁଙ୍କର . 
ସେହି ସମୟର ଫାଇଲବୁ ରାଜେନ୍ଦ୍ର ପ୍ରସାଦ ଓ ବିହାରର ପ୍ରଧାନମନ୍ତ୍ରୀ ଶ୍ରୀକୃଷ୍ଣ ସିହ୍ଲାଙ୍କଠାରୁ 
ଏକା ଦିନେ ଦୁଇଟି ଟେଲିଗ୍ରାମ ଆସିଥ୍‌ବାର ଜଣାପଡ଼େ । ସେମାନେ ଅତି ଦୟନୀୟ 
ଭାବରେ ଖାଦ୍ୟ ସଙ୍କଟରେ ପଡ଼ିଥ୍‌ବା ବିହାର ଲାଗି ଅନ୍ତତଃ ୧୦୦୦ ଟନ ଚାଉଳ 
ପଠାଇବା ଲାଗି ଅନୁରୋଧ କରିଛନ୍ତି । ଓଡ଼ିଶାର ଅଭାବ ସକ୍ତେ ପ୍ରାୟ ସେତକ ଚାଉଳ 
ପଠାଯାଇଛି । ସେ ସମୟ ଲାଗି ଯୋଗାଣ ବିଭାଗଟି କି ଭଳି ଗୁରୁତ୍ଵପୂଣ୍ଠ ଥ୍ଲା, ତାହା 
ସମ୍ବଲପୁରର ପଣ୍ଡିତ ଲକ୍ଷ୍ମୀନାରାୟଣ ମିଶ୍ରଙ୍କ ୨୯-୮-୧୯୪୬ ତାରିଖର ଚିଠିରୁ ଓ 
ପାରଳାଧେମଣ୍ଡିର ଜଗନ୍ନାଥ ମିଶ୍ରଙ୍କ ୨୨-୧୦-୧୯୪୬ ତାରିଖ ଚିଠି ଏବଂ ଗଞ୍ଜାମ 
ଜିଳ୍ଲା କଂଗ୍ରେସ କମିଟିର ୧୨-୧୦-୧୯୪୬ ତାରିଖ ଚିଠିରୁ ଜଣାଯାଏ । 

ଦଶ ବର୍ଷ ଧରି କଂଗ୍ରେସ ଦଳ ଜମିଦାରି ଉଠାଇବା ଓ ଭୂସଂସ୍କାର କରି ଚାଷୀଙ୍କ 
ସମସ୍ୟାର ସମାଧାନ କରିବା କଥା କହିଥ୍ଲା । କଂଗ୍ରେସ ସରକାର ପ୍ରତିଷ୍ଠିତ ହେବାର ୭ 


୧୨୦ ଅନିର୍ବାଣ 

ମାସ ପୂରିଗଲାଣି; କାହିଁ କିଛି ତ ହେଉନାହିଁ । ଏଣୁ କର୍ମୀ ତଥା ନେତୃସ୍ଥାନୀୟ କର୍ମୀମାନଙ୍କ 
ମଧ୍ଯରେ ଅସ୍ଥିରତା । ଜମିବାଡ଼ିରେ ବାର ବର୍ଷରୁ ଅଧୁକ ସମୟ ରହି ଆସିଥ୍‌ବା ପ୍ରଜାମାନଙ୍କୁ 
ଉଚ୍ଛେଦ କରାଯାଉଛି, ବୋଲି ଆଳିର ସହଦେବ ଦାସଙ୍କ ଠାରୁ ଚିଠି ( ୧୫-୮-୧୯୪୬ 
. ତାରିଖ ) ଆସିଛି | ସେହି ଭଳି ଗଞ୍ଜାମର ଚାଷୀ ପୂର୍ବ ଅପେକ୍ଷା କମ୍‌ ଭାଗ ଦେବା କଥା 
ଆଇନ ହୋଇଛି ବୋଲି ଶୁଣୁଥାଚ୍ତି କିନ୍ତୁ ସେହି ଆଇନ ଚାଷୀଙ୍କ ପାଖ ପର୍ଯ୍ୟନ୍ତ ଯାଇ 
ନଥାଏ । ଏଣୁ ଗଞ୍ଜାମ କଂଗ୍ରେସ-କମିଟି ତରଫରୁ ତାଗଦା ଆସିଛି. ( ୧୨-୧୦-୧୯୪୬ 
ତାରିଖ ଚିଠି ) ସ୍ପଷ୍ଟୀକରଣ ଦେବା ଲାଗି । ଏହି ବିଷୟ ନେଇ ନବବାବୁ ଯେତିକି ଉତ୍ସାହୀ, 
ପୂର୍ବତନ ପ୍ରଧାନମନ୍ତ୍ରୀ ବିଶ୍ଵନାଥ ଦାସ ତତୋଃଧ୍କ ତତ୍ଵପର । ବର୍ଷାକାଳୀନ ଅଧ୍୍‌ବେଶନରେ 
ସେ ଆଇନଟି କିଭଳି ସୁରୁଖୁରୁରେ ପାସ୍‌ ହୋଇଯିବ, ସେଥ୍‌ଲାଗି ଯାହା କିଛି ତୁରନ୍ତ 
କରିବା କଥା ସେକଥା ବିଶ୍ଵନାଥ ବାବୁ ଏକ ଚିଠିରେ ( ୮-୪-୧୯୪୬ ତାରିଖ) ହେଜେଇ 
. ଦେଇଛନ୍ତି । ଏସବୁର କୈଫିୟତ ଦେବା ଲୋକଟି ଥୁଲେ ନବକୃଷ୍ଣ ଚୌଧୁରୀ । 

ନବବାବୁଙ୍କର ଏହି ସମୟର ଏକ ପୂର୍ବାପର ଅସଂଲ୍ଗ୍ନ ଚିଠା ଲେଖକ ଦୃଷ୍ଟିରେ 
ପଡ଼ିଛି। ତାହାର ଶିରୋନାମା ଥ୍ଲା । 


ଆଗ କାମ ଆଗେ 


ପରାଧୀନତାର ଅପମାନ ଯେଉମାନଙ୍କ ପକ୍ଷରେ ଅସହ୍ଯ ହୋଇ ପଡ଼ିଥ୍ଲା, 
ସ୍ଵାଧୀନତା ପାଇଁ ଲଢ଼ିବା ସେମାନଙ୍କର ସବୁଠାରୁ ଜରୁରୀ କାମ ଥଲା । ଯେଉଁମାନେ 
ଭାବୁଥାନ୍ତି ଯେ, ମନୁଷ୍ୟ ସମାଜକୁ ଦୁଃଖ ଦାରିଦ୍ର୍ୟ ଓ ଯୁଦ୍ଧ ବିପର୍ଯ୍ୟୟରୁ ରକ୍ଷା କରିବା 
ପାଇଁ ଓ ମାନବ ସଭ୍ୟତାର ଉତ୍ତରୋତ୍ତର ବିକାଶ ସମ୍ଭବପର କରିବା ପାଇଁ ଦୁନିଆର 
ମାର୍ସ୍ସକଳ୍ପିତ ବା ଗାନ୍ଧି କବ୍ିତ ସାମ୍ୟବାଦ ପ୍ରତିଷ୍ଠା କରିବାକୁ ହେବ, ସେମାନେ ପରାଧୀନତାକୁ 
ତା'ଙ୍କ ରାସ୍ତାରେ ସବୁଠାରୁ ବଡ଼ ବାଧା ବୋଲି ଭାବୁଥୁଲେ ଓ ତା ଙ୍କର ମଧ୍ଯ ସ୍ଵାଧୀନତା 
ପାଇଁ ଲଢ଼ିବା ସବୁଠାରୁ ଜରୂରୀ କାମ ଥଲା । ବର୍ଭମାନ ଯେତେବେଳେ ସେ କାମଟି 
ପୂରା ହେଲା ବା ହେବା ଉପରେ ସେତେବେଳେ ସମସ୍ତଙ୍କ ଆଗରେ ପ୍ରଶ୍ନ ଉଠୁଛି -ଏହା 
ପରେ କେଉଁ କାମ ଆଗ ? 

ଆମେ ଯଦି ଆମ ସ୍ଵାଧୀନତା ଜାତୀୟ ଏକତା ବଳରେ ଓ ଗାନ୍ଧିଜୀଙ୍କ ପ୍ରଦର୍ଶିତ 
ସବଳର ଅହିଂସା ବଳରେ ହାସଲି କରିଥାନ୍ତୁ, ତାହା ହେଲେ ଏ ପ୍ରଶ୍ଵର ଉତ୍ତର ସହଜ 
ହୋଇଥା। ନ୍ତା-ରାଜନୀତିକ ସ୍ଵାଧୀନତା ହାସଲ କରିବାରେ ଜନସାଧାରଣଙ୍କ ଦେଶର 
ଶ୍ରମିକ ଓ କୃଷକଙ୍କ ଅର୍ଥନୀତି ଓ ସାମାଜିକ ସ୍ଵାଧୀନତା ହାସଲ କରିବା କାମ ଆଗ କାମ 
ହୋଇଥାନ୍ତା । କାହିଁକି ନା ଆମେ ଯେଉଁ ସ୍ଵରାଜ୍ୟ ଚାହୁଁ, ସେ ସ୍ଵରାଜ୍ୟରେ ଧନୀ ଶ୍ରେଣୀର 
ସମାଜକୁ ଶୋଷଣ କରିବାର ଅବକାଶ ରହିବ ନାହିଁ । ଇଂରେଜ ଶାସନ ଲୋପ ପାଇବା 
ପରେ ସେହି ପରି ସ୍ଵରାଜ୍ୟ ଗିଢ଼ିବାରେ ଆମର ସମସ୍ତଙ୍କର ଲାଗିବାର କଥା । ଦେଶର 
ଯେଉଁ ନେତାମାନେ ଶାସନଭାର ନେଇଛନ୍ତି ସେମାନେ ଆଇନ ଓ ସରକାରୀ ବ୍ୟବସ୍ଥା 
ଦ୍ଵାରା ସବୁ ପ୍ରକାର ଶୋଷଣ ଦୂର କରନ୍ତେ ଓ ଦେଶର ଜନସାଧାରଣ ଏହି ପୁନର୍ଗଠନ 
କାର୍ଯ୍ୟରେ ତାଂଙ୍କୁ ପୂର୍ଣ୍ଣ ସହଯୋଗ କରନ୍ତେ । ଯେଉଁମାନେ ଶାସନଭାର ନେଇଛନ୍ତି, 


ଅନିର୍ବାଣ ୧୨୧ 





ସେମାନେ ସେ କାର୍ଯ୍ୟରେ ହେଳା କଲେ, ଜନସାଧାରଣଙ୍କର କାମ ହୁ ଅନ୍ତା ପ୍ରଜ୍ଚାତନ୍ତ୍ର 
ବିଧାନ ଅନୁସାରେ ସେମାନଙ୍କୁ କାଢ଼ି ନୂଆ ସରକାର ଗଢ଼ିବା । 
ବାସ୍ତବରେ କିନ୍ତୁ ହେବ କି ? 
ନବକୃଷ୍ଣ 
ଏସବୁ ଜଞ୍ଜାଳ ମଧ୍ଯରେ ସେ ଭୁଲି ଯାଇଛନ୍ତି ଯେ, ପ୍ରାଦେଶିକ କଂଗ୍ରେସ କମିଟିକୁ 
ତାଂଙ୍କର ମାସିକ ଦେୟ ଟ ୫୦ ଦେବାକୁ ହେବ'। ଏଣୁ ଦଳର ସଭାନେତ୍ରୀ ମାଳତୀ 
ଚୌଧୁରୀଙ୍କଠାରୁ ତାଗଦା ଆସିଛି । 
ଉକ୍ରଳ ପ୍ରାଦେଶିକ କଂଗ୍ରେସ କମିଟି 
ସ୍ଵରାଜ୍ୟାଶ୍ରମ,/ ପୋ:ଅ: ଚାନ୍ଦନୀଚୌକ, କଟକ 
ନି ରଜା ତା ୨୨.୬.୪୬ 
ମହାଶୟ, 
ଉତ୍କଳ ପ୍ରାଦେଶିକ କଂଗ୍ରେସ କାର୍ଯ୍ୟକାରୀ କମିଟିର ପ୍ରସ୍ତାବ ଅନୁଯାୟୀ ଆପଣ 
ଆପଣଙ୍କର ଦରମାରୁ ଟ ୫୦ ଙ୍କା ପ୍ରାଦେଶିକ କମିଟିକୁ ଦେବାର କଥା, ଅନୁଗ୍ରହ କରି 
ଚଳିତ ମାସର ଉକ୍ତ ଟଙ୍କା ଏହି ଲୋକ ମାରଫତରେ ପଠେଇ ବାଧ୍‌ତ କରିବା ହେବେ । 
। ଇତି । 
ନିବେଦିକା 
ମାଳତୀ ଚୌଧୁରୀ 
୧୯୪୬ ମସିହା ଜୁଲାଇ ୧୭ ତାରିଖ ଦିନ ବିଧାନ ସଭାର ପ୍ରଥମ ଅଧ୍ବେଶନ । 
କେଉଁ ଭାଷାରେ ବିଧାନସଭାର କାର୍ଯ୍ୟ ଚାଲିବ, .ତା'?ରି ଉପରେ ପ୍ରଶ୍ନ ଉଠିଛି | ବାଚସ୍ବତି 
ଲାଲମୋହନ ପଟ୍ଟନାୟକ ବିଧାନସଭାର ପ୍ରଚଳିତ ବିଧାନ କଥା ଉଲ୍ଲେଖ କରୁଛନ୍ତି । କିନ୍ତୁ 
ନବକୃଷ୍ଣ ଚୌଧୁରୀ ସେଦିନ ଦର୍ଶାଇଥୁଲେ “ବାଚସ୍ପତି ପ୍ରାୟ ୧୯୩୫ର ଭାରତ ଶାସନ 
ବିଧାନକୁ ଆଖବ ରଖ୍‌ କହୁଛନ୍ତି । କିନ୍ତୁ ୧୯୪୬ ମସିହାର ନିର୍ବାଚନରେ ଭାରତବର୍ଷର 
ସ୍ଵାଧୀନତା ଜଳ ଜଳ ଦେଖାଯାଉଥ୍‌ବା ବେଳେ ସେହି ପୁରୁଣା ବିଧାନ କେତେ ଦୂର 
ଅନୁସରଣୀୟ ? ଭାରତ ଏକ ସାର୍ବଭୌମ ରାଷ୍ଟ୍ର ହେବାକୁ ଯାଉଛି । ସେ ତା'ର ସନ୍ବିଧାନ 
କରିବ । ଏଣୁ ପୁରୁଣା ବିଧାନକୁ ପରିତ୍ୟାଗ କରି ଲୋକ ପ୍ରତିନିଧ୍‌ମାନଙ୍କର ମତ ଅନୁସାରେ 
ବିଧାନସଭାର କାର୍ଯ୍ୟ ଚାଲୁ।” ବିଧାନସଭାର କାର୍ଯ୍ୟ ପରିଚାଳନା ସମ୍ପର୍କୀୟ ବିଧାନ 
ପରେ ହେଲା ସତ, କିନ୍ତୁ ସଦସ୍ୟମାନେ ଓଡ଼ିଆରେ କହୁଥ୍‌ଲେ । ଏଥର ମନ୍ତ୍ରୀ ଭାବରେ 
ତା'ଙ୍କର ବକ୍ତବ୍ୟ ଓଡ଼ିଆରେ ଚାଲିଲା । ଅବଶ୍ୟ ହରେକୃଷ୍ଣ ମହତାବ ଆଦି ମନ୍ତ୍ରୀ ଇଂରାଜୀ 
ଛାଡ଼ି ନ ଥ୍‌ଲେ ଓ କେତେକ ରାଜା, ଜମିଦାର ଏବଂ ସେମାନଙ୍କ ସହଯୋଗୀ ଇଂରାଜୀରେ 
କହୁଥ୍‌ଲେ | 
ଏହି ଅଧ୍ବେଶନରେ କୋର୍ଟ ଅଫ୍‌ ୱ୍ରାର୍ଡ ସଂଶୋଧନ ଆଇନ (ମାନ୍ଦ୍ରାଜ ), ମାନ୍ଦ୍ରାଳ 
ଇଷ୍ଟେଟ୍‌ ଭୂମି ସଂଶୋଧନ ଆଇନ, ମାନ୍ଦ୍ରାଜ ଜଳକର ସଂଶୋଧନ ଆଇନ, ଓଡ଼ିଶା 
ପ୍ରଜାସ୍ଵବତ୍ବଵ ସଂଶୋଧନ ଆଇନ ବିଧାନସଭାରେ ପେଶ୍‌ ହୋଇଛି ଏବଂ ଏସବୁ ଆଇନ 
ଚାଷୀଙ୍କ ସ୍ଵାର୍ଥ ରକ୍ଷା ଲାଗି ଉଦ୍ଦିଷ୍ଟ । ପରବତ୍ତୀ ବର୍ଷମାନଙ୍କରେ ସେସବୁ ଆଇନ ପାସ 


୧୨୨ ଅନିର୍ବାଣ 





ହୋଇଛି । ହେଲେ ଜମିଦାରି ଉଠିବା କଥା କାହିଁକି ଶୁଣାଯାଉନାହି ? ବ୍ୟସ୍ତ ହୋଇ ପଡ଼ିଥ୍ବା 
କଟକ ଜିଲ୍ଲା କଂଗ୍ରେସ କମିଟିର ସଭାପତି ପ୍ରାଣକୃଷ୍ଣ ପଢ଼ିହାରୀଙ୍କଠାରୁ ତାଗଦା ଆସିଛି । 
ସେତେବେଳ ପର୍ଯ୍ୟନ୍ତ ସ୍ଵାଧୀନତା ଘୋଷଣା ହୋଇ ନ ଥାଏ । ସମ୍ବିଧାନ ପ୍ରଣୟନ ଖାଲି 
ମାନସିକ ସ୍ତରରେ ଥାଏ । ଏଣୁ ଜମିଦାରି ଉଠିଲେ କ୍ଷତିପୂରଣ ଦେବାକୁ ହେବ କି ନାହିଁ, 
ଯଦି ଦେବାକୁ ହୁଏ ତ କେତେ ଏବଂ ଜମିଦୀରମାନଙ୍କ ହାତରେ ନିଜର ଜମି ତଥା 
କୋଠାବାଡ଼ି କେତେ ରହିବ ଆଜି ଅନେକ କଥା ସିର ହେବାକୁ ଥାଏ । ଏଣୁ ଯୁକ୍ତ 
ପ୍ରଦେଶରେ ଓ ଅନ୍ୟାନ୍ୟ ପ୍ରଦେଶରେ ଯଦିଓ ତରବର ହୋଇ ଏ ଦିଗରେ ପଦକ୍ଷେପ 
ନିଆଯାଇଥ୍‌ଲା, ସେସବୁ ବିଚାରାଳୟରେ କାଟ ଖାଇଯାଇଥୁଲା । ଏଣୁ ଭୂ-ସଂସ୍କାର ଓ 
କୃଷି ସଂସ୍କାର ଲାଗି ଅବସ୍ଥା ସେତେବେଳକୁ ପରିପକ୍ସ ହୋଇ ନ ଥାଏ | କିନ୍ତୁ ସାଧାରଣ 
କର୍ମୀ ଏପରିକି ନେତୃସ୍ଥାନୀୟ କର୍ମୀମାନେ ସେ ଜଟିଳତାର ବାଧା ବୁଝିପାରୁ ନ ଥାଂନ୍ତି । 
ତଥାପି ଜମିଜମା ସମ୍ପର୍କରେ ଏକ ବିଶଦ ରିପୋର୍ଟ ଦେବା ଲାଗି ନବକୃଷ୍ଣ ଚୌଧୁରୀଙ୍କ 
ନେତୃତ୍ବରେ ୧୯୪୬ ନଭେମ୍ବର ୧୫ ତାରିଖ ଦିନ ଏକ ସରକାରୀ କମିଟି ଗଢ଼ାଗଲା । 

କଂଗ୍ରେସ ଦଳର, ହରେକୃଷ୍ଣ ମହତାବ, ନିତ୍ୟାନନ୍ଦ କାନୁନୂଗୋ ଓ ଜଗନ୍ନାଥ ଦାସ 
(କଣ୍ଟାପାରି) ଆଦି ଟିକି ଜମିଦାର ମୁହଁରେ ଜମିଦାରି ଉଚ୍ଛେଦ କଥା କହୁଥୁଲେ ହେଁ 
ଚାହୁଥା'ନ୍ତି ସେ ବ୍ୟବସ୍ଥା ଯେତେ କାଳ ଅଧୁକ ଚାଲିପାରିବ ଚାଲୁ । ଏକଥା ଏମାନଙ୍କୁ 
ଘନିଷ୍ଠ ଭାବରେ ଜାଣିଥ୍ବା ଚିନ୍ତାମଣି ମିଶ୍ର ତା'ଙ୍କ ଆତ୍ମଜୀବନୀ ( ଅର୍ଦଶତାଦ୍ଦୀର 
ଅନୁଭୂତିର ପୃଷ୍ଠା ୪୫ ଧାଡ଼ି ୨୮ରେ ଉଲ୍ଲେଖ କରିଛନ୍ତି । 

କଟକ ଜିଲ୍ଲା କଂଗ୍ରେସ କମିଟି 
ସ୍ଵରାଜ୍ୟାଶ୍ରମ,/ ପୋ:ଅ: ଚାନ୍ଦିନୀଚୌକ, କଟକ 


ନମର, ୫୧ ତା ୧୧.୮.୪୬ 
ଶ୍ରୀଯୁକ୍ତ ଓଡ଼ିଶା ସରକାରଙ୍କ ରାଜସ୍ଵ ବିଭାଗ ମନ୍ତ୍ରୀ 

ମହୋଦୟ. .............................. ସମୀପେଷୁ 
ମହାଶୟ, 


ଆପଣ ଗତକାଲିର ସମ୍ବାଦପତ୍ରମାନଙ୍କରେ ଦେଖ୍‌ଥୁବେ, ଯୁକ୍ତ ପ୍ରଦେଶର 
ବ୍ୟାବସ୍ଥାପକ ସଭାରେ ଜମିଦାରି ପ୍ରଥା ଉଠାଇଦେବାର ବ୍ୟବସ୍ଥା ଗୃହୀତ ହୋଇ ଅଛି । 
ବଙ୍ଗ ଏବଂ ବିହାରରେ ମଧ୍ୟ ସେ ବିଷୟରେ ଆଲୋଚନା ଚାଲିଛି । କଂଗ୍ରେସ ନିର୍ବାଚନ 
ପ୍ରଚାର ପତ୍ରରେ କଂଗ୍ରେସ ମନ୍ତ୍ରୀତ୍ଵ ଗ୍ରହଣ କଲେ, ପ୍ରଥମେ ଜମିଦାରି ପ୍ରଥା ଉଠାଇ 
ଦେବ ବୋଲି ଲୋକଙ୍କୁ ଜଣାଇ ଦିଆଯାଇଥୁଲା । ଚାରିଆଡୁ ପଚରା ଯାଉଛି, ଓଡ଼ିଶା 
ବ୍ୟବସ୍ଥାପକ ସଭା ସେ ଦିଗରେ କଣ କରୁଛି ? ଆପଣ ଅନୁଗ୍ରହ କରି ଜଣାଇଦେଲେ 
ବିଶେଷ ବାଧ୍ତ ହେବି¬ଓଡ଼ିଶା ବ୍ୟବସ୍ଥାପକ ସଭା ଏ ପର୍ଯ୍ୟନ୍ତ ସେ ବିଷୟରେ କଣ 
କରିଅଛି । ଆସନ୍ତା ବଜେଟ ଅଧ୍‌ବେଶନରେ ଜମିଦାରି ପ୍ରଥା ଉଠାଇଦେବାର ପ୍ରସ୍ତାବ 
ଆଗତ କରାଯିବ କି ନାହିଁ ? ଏ ବିଷୟରେ ଆପଣ ଟିକିଏ ତପ୍ପର ହୁଅନ୍ତୁ । ଏହା ହିଁ 
ବିଶେଷ ଅନୁରୋଧ . 
ଆପଣଙ୍କର 
ଶ୍ରୀଯୁକ୍ତ ପ୍ରାଣକୃଷ୍ଣ ପଢ଼ିହାରୀ 


ଅନିର୍ବାଣ ୧୨୩ 


୧୯୪୬ ମସିହା ସେପ୍ପେମ୍ବର ୨୧ ତାରିଖ ଦିନ ବଜେଟ୍‌ ଆଲୋଚନାରେ ଅଂଶ 
ଗ୍ରହଣ କରି ରାଜସ୍ଵ ବିଭାଗର ଖର୍ଚ୍ଚ ଦାବି ଉପରେ ସେ ଯେଉଁ ଭାଷଣ ଦେଇଥ୍‌ଲେ, 
ତାହା ଥ୍‌ଲା ଏକ ଛୋଟ କାଟର ଥେସିସ୍‌ । “ସମାଜ” ତାହାକୁ ବିଶଦ ଭାବରେ ପ୍ରକାଶ 
କରିଥ୍ଲା । ତାହିଁରେ ମୁଗ୍ଧ ହୋଇ ସାଲେପୁରଠାରୁ ବିଶିଷ୍ଟ କଂଗ୍ରେସ ନେତା ଚନ୍ଦ୍ରଶେଖର 
ମିଶ୍ର ଯେଉଁ ପତ୍ର ଲେଖ୍ୁଥ୍‌ଲେ, ସେଇଟି ବିଶେଷ ଉଲ୍ଲେଖନୀୟ । 

୮ଞ।୮ଥ|[(15୫୮୮ମ 8 5 ©\/&85[୮୮୮ଥ8୮), © [0 (୮ 
25.9.46 
ମାନ୍ୟବର ଚୌଧୁରୀ ମହୋଦୟ, 

ଆଜି ଆପଣଙ୍କର ପାଣ୍ଡିତ୍ୟପୂଣ୍ଣ୍ଣ ଗବେଷଣାମୂଳକ ଦୀର୍ଘ ଅଭିଭାଷଣ “ସମାଜରୁ 
ପାଠ କରି ଏକାନ୍ତ ଆନନ୍ଦିତ ହୃଦୟରେ ଅଭିନନ୍ଦନ ଜଣାଉଅଛି । ଆଜି ଆମ ଦେଶର ଭୂ 
ରାଜସ୍ଵ ନୀତି କଥା ଭଲ ରୂପେ ବୁଝିପାରିଲି । ଆପଣ ଗଭୀର ମନୋନିବେଶ ସହକାରେ 
ଏପରି ବିଶ୍ଳେଷଣ କରି ଅଧ୍ୟୟନ କରିଛନ୍ତି ଯେ, ତାହା ପଢ଼ିବା ମାତ୍ରେ ମନରେ ଏକ 
ଗଭୀର ରେଖାପାତ କରୁଅଛି । ଆପଣଙ୍କର ଅଧ୍ୟବସାୟ ବାସ୍ତବରେ ଆ ମ୍ଭମାନଙ୍କର 
ଅନୁକରଣୀୟ । ଓଡ଼ିଶାର ବ୍ୟବସ୍ଥାପକ ସଭାର ଇତିହାସରେ ଏ ଗୋଟିଏ ଅମୂଲ୍ୟ 
ଅଭିଭାଷଣ । ଏହାର ଉପାଦେୟତା ନେଇ ମୋଂ ପରି ଅକିଞ୍ଚନ ଲୋକର ଆଉ କିଛି 
କହିବା ଧୃଷ୍ଟତା ମାତ୍ର । ହୃଦୟର ଆବେଗରେ ଆନନ୍ଦବିହ୍ଵଳ ହୋଇ ଏ ଅଭିନନ୍ଦନ ପତ୍ରଟି 
ପଠାଇଲି । ସାଦରେ ଗ୍ରହଣ କରି ମୋତେ ଧନ୍ୟ କରିବେ । 

ଆପଣଙ୍କୁ ପ୍ରଶଂସା କଲେ ଆପଣ ପ୍ରଶଂସିତ ହେବେ ନାହିଁ, ହେବ ଏ ଦୀନ । 
ଆପଣଙ୍କୁ ଧନ୍ୟବାଦ ଦେବା ଦ୍ଵାରା ଆପଣ ଧନ୍ୟ ହେବେ ନାହିଁ; ହେବ/ ଏ ଅକିଞ୍ଚନ । 
ଏଣୁ ଏ ଦୀନ ଅକିଞ୍ଚନର ଧନ୍ୟବାଦଟି ଗ୍ରହଣ କରି ତାଂକୁ ଧନ୍ୟ କରନ୍ତୁ । 

ଭଗବାନ ଆପଣଙ୍କୁ ଦୀର୍ଘାୟୁ କରନ୍ତୁ, ଆବାଲ୍ୟ ତ୍ୟାଗପୂତପ୍ରାଣ ଦେଶମାତାର 
ପଦରେ ଉତ୍ସର୍ଗିତ ହେଉ । ଦେଶ ଧନ୍ୟ ହେଉ । ଜାତିର ପ୍ରାଣ ପୂଣ୍ଠ ହେଉ । ହୃଦୟ ଶାନ୍ତ 
ହେଉ । । 

ଯେଉଁ ଦେଶରେ ଆପଣଙ୍କ ପରି ନିଷ୍ଠାପର ଦେଶପ୍ରେମୀ ଜନ୍ମ ହୋଇ ଅଛନ୍ତି, ସେ 
ଦେଶର ଭବିଷ୍ଯତ ଅଛି--ଏଏହି ଆଶାବ୍ର ଏ ଦୀନ ନୟନରୁ ଆନନ୍ଦାଶ୍ରୁ ଅର୍ପଣ କରି 
ବିଦାୟ ନେଉଛି । 

--ନମସେୋ-¬ 
ଗୁଣମୁଗ୍ଧ ବନ୍ଧି 
ଶ୍ରୀ ଚନ୍ଦ୍ରଶେଖର ମିଶ୍ର 


ନବକୃଷ୍ଣ ଚୌଧୁରୀ ଖାଲି ଚାଷୀର ନେତା ନୁହନ୍ତି, ସେ ଛାତ୍ର, ଯୁବକ ଆଦି 
ସମସ୍ତଙ୍କର ନେତା । କମ୍ୟୁନିଷ୍ଟ ଦଳର ତ ବହୁ ଆଗରୁ ଛାତ୍ରସଂଘ ଥୁଲା; କିନ୍ତୁ କଂଗ୍ରେସ 
ଦଳର ବିଧବଦ୍ଧ ଛାତ୍ରସଙ୍ଗଠନ ନ ଥୁଲା । ଯେଉଁ ଯୁବକମାନେ ଅଗଷ୍ଟ ଆନ୍ଦୋଳନରେ 
ଯୋଗ ଦେଇଥ୍‌ଲେ, ସେହିମାନଙ୍କୁ ନେଇ ନୂତନ ଉତ୍ସାହରେ ଛାତ୍ର କଂଗ୍ରେସ ଗଢ଼ାଗଲୀ । 


୧୨୪ ଅନିର୍ବାଣ 





ତା'ର ପ୍ରଥମ ଅଧ୍ବେଶନ ୧୯୪୭ ମସିହା ମାଇ୍ଚ୍ଚ ୨ ତାରିଖରେ ଅନୁଷ୍ଠିତ ହୋଇଛି ଓ 
ସେଥ୍‌ରେ ନବକୃଷ୍ଣ ଚୌଧୁରୀ ପୌରୋହିତ୍ୟ କରିଛନ୍ତି । ସେତେବେଳକୁ ଇଂରେଜ ସରକାର 
ଘୋଷଣା କରିସାରିଥା'ନ୍ତି ଯେ, ୧୯୪୮ ମସିହା ଜୁନ୍ନ ମଧ୍ୟରେ ଭାରତବର୍ଷକୁ ସ୍ଵାଧୀନତା 
ଦିଆଯିବ । ସେଇଆକୁ ଆଖ୍‌ରେ ରଖ୍‌ ଦେଶୀୟ ରାଜ୍ୟର ରାଜା ଓ ନବାବମାନେ ନିଜକୁ 
ସାର୍ବଭୌମ ଶକ୍ତି ବୋଲି ଘୋଷଣା କରିବା କଥା ଶୁଣାଯାଉଥାଏ । ଇଂରେଜମାନେ କାଳେ 
ସେମାନଙ୍କୁ ସାର୍ବଭୌମ କ୍ଷମତା ଦେଇ ଦେବେ, କେତେକ ପ୍ରତିନିଧ୍‌, ସମ୍ମିଳନୀରେ ସେହି 
ଆଶଂକା ପ୍ରକାଶ କରିଥୁଲେ । ନବବାବୁ ବିଶେଷ କିଛି କହିବେ ନାହିଁ ବୋଲି କହି ତା 'ଙ୍କ 
ଦୀର୍ଘ ଭାଷଣରେ ଆନ୍ତର୍ଜାତୀୟ ପରିସ୍ଥିତି ଓ ବିଟିଶ ସରକାରଙ୍କ ମନୋଭାବ ତଥା ଭାରତୀୟ 
କମ୍ୟୁନିଷ୍ଟମାନଙ୍କ ପ୍ରଚାରର ମତଲବ ବୁଝାଇ କହିଲେ । ସେ ଜୋର ଦେଇ କହିଲେ ଯେ, 
ଆମେ ୧୯୪୨ ଆନ୍ଦୋଳନ କାଳରେ ଯାହା ଘୋଷଣା କରିଥୁଲୁ ଓ ସୁଭାଷଚନ୍ଦ୍ର ବୋଷ 
ଯାହା ଉଦ୍ୟମ କରିଥୁଲେ, ସେଥ୍ରେ କାହାକୁ କାହାକୁ କିଭଳି କ୍ଷମତା ଦିଆଯିବ, ସେକଥା 
ନ ଥ୍ଲା । ଡାକରା ଥୁଲା, ଇଂରେଜମାନେ ଭାରତ ଛାଡ଼ି ଯାଆନ୍ତୁ । ଆମେ ଯୋଗ୍ୟ 
ହେବା ତ ଦେଶୀୟ ରାଜ୍ୟମାନେ ସ୍ଵତନ୍ତ୍ର ରହିପାରିବେ ନାହିଁ ।”” ତା'ଙ୍କର ପୂରା ଭାଷଣଟି 
ପଢ଼ିଲେ ତତ୍କାଳୀନ ଅବସ୍ଥାରେ ତା ”ଙ୍କର କିଭଳି ଆତ୍ମବିଶ୍ଵାସ ଥୁଲା, ତାହା ଜାଣିହୁଏ । 

ସୁଭାଷଚନ୍ଦ୍ର ବୋଷଙ୍କ ଆହ୍ବାନରେ ଯେଉଁ ଆଇ.ଏନ.ଏ (ଭାରତୀୟ ଜାତୀୟ 
ସେନାବାହିନୀ ) ଗଢ଼ାଯାଇଥ୍‌ଲା, ସେଥ୍‌ରେ ଓଡ଼ିଶାର ଅନେକ ଲୋକ ଯୋଗ ଦେଇଥୁଲେ । 
ସେମାନଙ୍କ ବିଷୟ ଅନୁସନ୍ଧାନ କରିବା ଓ ସେମାନଙ୍କୁ ଥଇଥାନ କରିବା ଲାଗି ଓଡ଼ିଶାରେ 
ଯେଉଁ ପ୍ରାଦେଶିକ କମିଟି ଗଢ଼ାଯାଇଥ୍‌ଲା, ହରେକୃଷ୍ଣ ମହତାବ ଥ୍‌ଲେ ତା'ର ସଭାପତି 
ଏବଂ ନବକୃଷ୍ଣ ଚୌଧୁରୀ ଥ୍‌ଲେ ଉପସଭାପତି । ଇଂରେଜ ସରକାରଙ୍କ ଯୁଦ୍ଧ ବିଭାଗରେ 
ଯୁଦ୍ଧକାଳରେ ଯୋଗ ଦେଇଥ୍ବା ଲୋକଙ୍କୁ ଯେଭଳି ସରକାରଙ୍କ ବିଭିନ୍ନ ବିଭାଗରେ ନିଯୁକ୍ତି 
ଦିଆଯାଇଥ୍ଲା, ଏହି ନେତାଦ୍ୟଙ୍କ ଉଦ୍ୟମରେ ସେହି ଭଳି ଆଇ.ଏନ.ଏ.ର କିଛି ଲୋକଙ୍କୁ 
ସରକାର ନିଯୁକ୍ତି ଦେଇଥ୍ଲେ । 

ନବକୃଷ୍ଣ ଚୌଧୁରୀ ସେ ସମୟରେ ସମସ୍ତଙ୍କ କଥା ଶୁଣିବା ଭଳି ମନ୍ତ୍ରୀ ଥ୍‌ଲେ 
ବୋଲି ତା'ଙ୍କ ପାଖରେ ଅନେକେ ଅଭାବ, ଅଭିଯୋଗ ନେଇ ପହଞ୍ଚୁଥ୍‌ଲେ । ୧୯୪୭ 
ମସିହାରେ କୋରାପୁଟରେ ବନ୍ଦୋବସ୍ତ ବିଭାଗ ଅମଲାମାନେ ଲୋକଙ୍କଠାରୁ ପ୍ରଚୁର ଲାଞ୍ଚ 
ନେଉଥ୍‌ଲେ । ନବରଙ୍ଗପୁରର ଲକ୍ଷ୍ମୀଚନ୍ଦ୍ର ଦାସ, ସୀମାଞ୍ଚଳ ବେହେରା, ସଦାନନ୍ଦ ମହାନ୍ରି 
ଓ ମହମ୍ମଦ ବାଜି ଆଦି କଟକ ଆସି ହରେକୃଷ୍ଣ ମହତାବଙ୍କୁ ଏହି ସମ୍ପର୍କରେ ଅଭିଯୋଗ 
କରିବାରୁ ମହତାବ ବାବୁ କହିଲେ, “କିହୋ, ମୁଁ ତ ମୋ” ଜମି ବନ୍ଦୋବସ୍ତ ଲାଗି 
ବନ୍ଦୋବସ୍ତ କର୍ମଚାରୀଙ୍କୁ ସତୁରି ଟଙ୍କା ଦେଇଛି । ଏମିତି ଦେବାକୁ ହୁଏ । ଏଥ୍‌ରେ ଆଶ୍ଚର୍ଯ୍ୟ 
ହେବାର କଅଣ ଅଛି '' ସେଠାରୁ ହତାଶ ହୋଇ ସେମାନେ ନବବାବୁ ଓ ସଦାଶିବ 
ପାଠୀ ଦେଖା କଲେ । ନବବାବୁଙ୍କୁ ସେମାନେ ବିବ୍ରତ ହୋଇ ଏ କଥା କହିବାରୁ ସେ 
କହିଲେ, “ଏଠି କହି କିଛି ଲାଭ ନାହିଁ । ତୁମେ ଯାଇ ଯାହା କରିବାର କର ।”' ଏହା 
ପରେ ସେମାନେ ଫେରି ଗୀ ଗୀ ଲୋକଙ୍କୁ ସଂଗଠିତ କରି ବନ୍ଦୋବସ୍ତ କର୍ମଚାରୀମାନଙ୍କଠାରୁ 
ଟଙ୍କା ଫେରସ୍ତ ଅଣାଇଲେ । ଲୋକଙ୍କର ଏ ପ୍ରକାର ଆନ୍ଦୋଳନ ଡରରେ କର୍ମଚାରୀମାନେ 


ଅନିର୍ବାଣ ୧୨୫ 





ଗାରେ ଟଙ୍କା ନ ରଖ୍‌ ସହରକୁ ପଠାଇଦେଲେ । ଯାହା ହେଉ ଲୋକେ ବନ୍ଦୋବସ୍ତ 
କର୍ମଚାରୀମାନଙ୍କଠାରୁ ଟଙ୍କା ଆଦାୟ କରିବାରେ ବହୁ ପରିମାଣରେ ସମର୍ଥ ହୋଇଥ୍‌ଲେ 
ଏବଂ ଓଲଟା କମ୍ଚାରୀମାନଙ୍କ ନାମରେ ଅଭିଯୋଗ କରିବାରୁ ସେମାନଙ୍କ ମଧ୍ୟରୁ 
ଅନେକଙ୍କୁ ଚାକିରିରୁ ହଟାଇ ଦିଆଯାଇଥ୍‌ଲା ବୋଲି ମହମ୍ମଦ ବାଜ୍ଚି କହନ୍ତି । ନବବାବୁ 
ଲୋକମାନଙ୍କୁ ଆନ୍ଦୋଳନ ପାଇ ନିରୁୂସ୍ପାହିତ କରୁ ନଥୁଲେ । ଯିଏ ପାରିଲା କରୁ; କିନ୍ତୁ 
ଆନ୍ଦୋଳନ ବା ବିପ୍ଳବ ପାଇଁ ପ୍ରସ୍ତୁତ ହୋଇ ନ ଥ୍‌ବା ଲୋକଙ୍କୁ ସେ ତଳିତଳାନ୍ତ ହେବାକୁ 
ଦେଉ ନ ଥୁଲେ । ଏଇଆ ଥୁଲା ତା ”ଙ୍କର କାଯ୍ୟର ଧାରା । 


ଉତ୍ତରାଙ୍କ ବିବାହ 


ଉତ୍ତରାଙ୍କ ଡାକ ନା ବୁବୁ । କାରଣ ବୁଲୁ ବାବୁ (ମନମୋହନ ଚୌଧୁରୀ )ଙ୍କ ନୀକୁ 
ମିଶିଲା ଭଳି ଭଉଣୀର ନାମ ହେବା ଦରକାର ତ । ତା 'ଙ୍କର ବୟସ ଦୁଇ ବର୍ଷ ବେଳେ 
ସେ ମାଂଙ୍କ ସାଙ୍ଗରେ ଭାଗଲପୁର ଜେଲ୍‌ରେ ଥୁଲେ । ସେ କଟକ କଲିଜଵଚ୍ଚିଏଟ୍‌ ସ୍ତ୍ଲରେ 
ପଢ଼ା ଆରମ୍ଭ କରିଥ୍‌ଲେ । ତାହା ପରେ ପାଟନାର ବାଙ୍କାପୁର ଗାଲିସ୍‌ ହାଇସ୍ତଲରେ 
ପଢ଼ୁଥ୍‌ଲେ । 

୧୯୩୯ ମସିହାରେ ସ୍କଲମାନଙ୍କରେ ଯୁଦ୍ଧଚାନ୍ଦା ଆଦାୟ ହେଲା । ସେ ଯୁଦ୍ବଚାନ୍ଦା 
ଦେବାକୁ ଅସମ୍ମତ ହେବାରୁ ଓ ତାଂ'୍କୁ ବାଧ୍ୟ କରାଯିବାରୁ ସେ ସେହିଠାରୁ ସ୍କରଲ ଛାଡ଼ି 
ଚାଲିଆସିଥୁଲେ । ୧୯୪୨ ମସିହା ଅଗଷ୍ଟ ବିପ୍ଲବ ସମୟରେ ସେ ମା'ଙ୍କ ସହିତ ସେଥ୍ରେ 
ଯୋଗ ଦେଇ କଟକ ଜେଲରେ ରହିଲେ । ସେହି ଜେଲ୍‌ରେ ଥୁବା ସମୟରେ ସେ ମାଳତୀ 
ଦେବୀଙ୍କ ପାଖରେ ଇଂରାଜୀ ସାହିତ୍ୟ ଓ ରାଜନୀତି ଆଦି ପଢ଼ାପଢ଼ି କରିଥୁଲେ । 
୧୯୪୫ରେ ଜେଲ୍‌ରୁ ଖଲାସ ହୋଇ ସେ ଓା ଧା ସେବାଗ୍ରାମରେ ଆଶା ଦେବୀ ନାୟକମ୍‌ଙ୍କ 
ପାଖରେ ମୌଳିକ ଶିକ୍ଷା ସମ୍ପର୍କରେ ତାଲିମ ନେଲେ ଓ. ଜି. ରାମଚନ୍ଦ୍ରନୁଙ୍କ ନିକଟରେ ବି 
ଶିକ୍ଷାଲାଭ କରିଥ୍‌ଲେ । ବାଜିରାଉତ ଛାତ୍ରାବାସ ଆରମ୍ଭ କରିବାରେ ସେ ଥୁଲେ ଜଣେ 
ପ୍ରଧାନ ଉଦ୍ୟୋକ୍ତା । ସେହି ସେବାଗ୍ରାମରେ ଗାନ୍ଧିଜୀଙ୍କ ସେକ୍ରେଟେରୀ ମହାଦେବ 
ଦେଶାଇଙ୍କ ପୁଅ ନାରାୟଣ ଦେଶାଇ ବି ଅଧ୍ୟୟନ କରୁଥ୍ଲେ । ଏକାଠି କାମ କରିବା ଓ 
ପଢ଼ାପଢ଼ି କରିବା ମଧ୍ୟରେ ରବୀନ୍ଦ୍ର ସଙ୍ଗୀତ ବି ଗାନ ହୁଏ । ଏହି ରବୀନ୍ଦ୍ର ସଙ୍ଗୀତ ଗାନ 
ଥ୍ଲା ଦୁଇ ଜଣଙ୍କ ମଧ୍ୟରେ ଏକାନ୍ତିକତାର ଅବକାଶ । ଏହାକୁ ଉଭୟ ବିବାହରେ ରୂପାୟିତ 
କରିବାକୁ ସ୍ଥିର କଲେ । ଏଥ୍‌ପାଇଁ ନାରାୟଣଙ୍କ ମା” ଦୁର୍ଗା ଦେବୀଙ୍କଠାରୁ ସ୍ଵୀକୃତି ମିଳିଲା । 
ପୂର୍ବରୁ ୧୯୪୨ ମସିହାରେ ଜେଲଖାନାରେ ମହାଦେବ ଦେଶାଇଙ୍କ ମ୍ୃତୁ। 
ହୋଇଯାଇଥାଏ । ଏହାପରେ ଗାନ୍ଧିଜୀଙ୍କଠାରୁ ଆଶୀର୍ବାଦ ମିଳିବା ପାଇ ଗାନ୍ଧିଜୀଙ୍କ ଅତି 
ଅନ୍ତରଙ୍ଗ ନରହରି ପରୀଖଙ୍କ ସହାୟତା ନିଆହେଲା । ବିବାହ ହେଉଥ୍‌ବା ଦମ୍ପତିଙ୍କ ମଧ୍ୟରୁ 
ଜଣେ ହରିଜନ ଥୁଲେ, ଗାନ୍ଧିଜୀ ସେଭଳି ଦମ୍ପତିଙ୍କୁ ଆଶୀର୍ବାଦ ଦିଅନ୍ତି । ତେବେ ମହାଦେବ 
ଦେଶାଇ ଖାଲି ଗାନ୍ଧିଜୀଙ୍କ ସେକ୍ରେଟେରୀ ନ ଥୁଲେ, ସେ ଥୁଲେ ଗାନ୍ଧିଜୀଙ୍କ ବ୍ୟକ୍ତିତ୍ଵର 
ଏକ ଅଂଶ | ଏପରିକି ଗାଛିଜୀଙ୍କ ଅନଶନ ସମୟରେ ଉପବାସ ଯୋଗୁଁ ଗାନ୍ଧିଜୀଙ୍କ ଓଚ୍ଚନ 
ଯେତିକି କମୁଥ୍‌ଲା, ଦେଖାଯାଇଥୁଲା ଯେ, ଆହାର କରି ବି ମହାଦେବ ଦେଶାଇ ଓ 


୧୨୬ ଅନିର୍ବାଣ 





କପ୍ତୁରବାଙ୍କ ଓଜନ ସେତିକି କମୁଥ୍‌ଲା । ଗାନ୍ଧିଜୀ ଏ କ୍ଷେତ୍ରରେ କରିବେ କଅଣ ? ଟିକିଏ 
ଭାବି କହିଲେ, “ନାରାୟଣ ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଣ ହେଲା” କାରଣ ସେ ଅନ୍ୟ 
ଜାତି (ଦେଶାଇ ହେଲେ ବ୍ରାହ୍ମଣ) ଓ ଅନ୍ୟ ଭାଷାର ଝିଅକୁ ବିବାହ କରୁଛି। ସେ 
ହରିଜନ ଝିଅଟିଏକୁ ବିବାହ କରିଥ୍ଲେ ପ୍ରଥମ ଶ୍ରେଣୀରେ ଉଭ୍ଭିର୍ଣ୍ ହୋଇଥାନ୍ତା ।' ' 

ନବକୃଷ୍ଣ ଚୌଧୁରୀ ଭାବୀ -ଜାମାତାଙ୍କ ଯୋଗ୍ୟତା ଅଟକଳ କରିବାକୁ ଓାର୍ଧା ଗଲେ । 
ଭାବୀ ସମୁଦୁଣୀଙ୍କ ସହିତ କଥାବାର୍ତା ସାରି ତା 'ଙ୍କ ଘର ପୁସ୍ତକାଗାର . ଦେଖ୍ବାକୁ 
ନାରାୟଣଙ୍କୁ ସାଙ୍ଗରେ ନେଲେ । ବିଭିନ୍ନ ବହି ଦେଖ୍‌ଲା ବେଳେ ପଚାରୁଥା 'ନରି, ନାରାୟଣ 
ସେ ବହି ପଢ଼ିଛନ୍ତି କି ନାହିଁ। ନାରାୟଣ ପରୀକ୍ଷିତ ହେଉଛନ୍ତି ବୋଲି ଅନୁଭବ କଲା 
ପରେ ପଢ଼ିଥ୍‌ବା ବହିକୁ ବି ପଢ଼ି ନାହାନ୍ତି ବୋଲି କହିଲେ । ନବବାବୁ ବି ତା'ଙ୍କ ମନ 
କଥା ଜାଣିପାରି ଆଉ ଅଧୁକ ପଚାରିଲେ ନାହିଁ । 

ବିବାହ ପାଇଁ ମାଂଦୁର୍ଗା ଦେବୀ ଓ ନରହରି ପରୀଖଙ୍କ ସମେତ ମାତ୍ର ପାଞ୍ଚଜଣ 
ବରଯାତ୍ରୀ କଟକ ଆସିଥୁଲେ କନ୍ୟାପକ୍ଷର ହୋଇ । ଚୌଧୁରୀ ପରିବାରର ଇତି ପୂର୍ବର 
ଦୁଇ ବିବାହରେ ଜାକଜମକ ମୋଟେ ନ ଥୁଲା । ଏହି ବିବାହରେ ବନ୍ଧୁବାନ୍ଧବ ଓ ଅତି 
ଆପଣାର ନେତା ଏବଂ କର୍ମୀମାନେ ଆସନ୍ତୁ ବୋଲି ଗୋପବନ୍ଧୁ ଚୌଧୁରୀଙ୍କ ଇଚ୍ଛା ଥାଏ । 
କିନ୍ତ ଯୁବନେତା ବୀରେନମିତ୍ର ( ପରବର୍ତୀ କାଳରେ ଓଡ଼ିଶାର ମୁଖ୍ୟମନ୍ତ୍ରୀ ) ସ ମସ୍ତ 
କଟକବାସୀଙ୍କୁ ନବବାବୁଙ୍କ ଝିଅ ବିବାହକୁ ମୌଖ୍‌କ ନିମନ୍ତ୍ରଣ କରିଦେଲେ । ସେତେବେଳକୁ 
ଯୁଦ୍ଧ ପରର ଖାଦ୍ୟାଭାବ । ୧୦୦ଜଣରୁ ଅଧୁକଙ୍କୁ ଭୋଜିଭାତ ଦିଆ ନ ଯିବା ଲାଗି 
ସରକାରୀ ଘୋଷଣା ଥାଏ। ନାରାୟଣ ବି ଏ କଥା ଶୁଣି ବିଚଳିତ ହୋଇ ପଡ଼ିଲେ । 
ବହୁ ଲୋକ ବସି ଏକ ମଝି ମଝିଆ ନିଷ୍ପତ୍ତି ନେଲେ ଯେ, କଟକ ବାହାରୁ ଆସିଥ୍‌ବା 
ବନ୍ଧୁବାନ୍ଧବଙ୍କୁ ଭୋଜିଭାତ ଦିଆଯିବ ଓ କଟକର ଅତିଥ୍ମାନଙ୍କୁ କେବଳ ଏକ ଗ୍ଲାସ୍‌ ସରବତ 
ଏବଂ ଗୋଟିଏ ଗୋଟିଏ ମିଠା ଦିଆଯିବ। ଭୋଜି ଅବଶ୍ଯ ବ୍ଯୟସାପେକ୍ଷ ନ ଥୁଲା; 
ତଥାପି ସେ ବେଳର ଗଜା ସୋସାଲିଷ୍ଟ ରବି ରାୟ ଓ କୁଳମଣି ମହାପାତ୍ର ଏ ସବୁକୁ 
ଅପସନ୍ଦ କରିଥ୍‌ଲେ । ୧୯୪୭ ସେପ୍ପେମ୍ବର ୧୨ ତାରିଖ ଦିନ ବିବାହର ଠିକ୍‌ ପୂର୍ବରୁ 
ଗାନ୍ଧିଜୀଙ୍କ ଆଶୀର୍ବାଦ ଚିଠି ନବକୃଷ୍ଣ ଚୌଧୁରୀଙ୍କ ମାର୍ଫତରେ ସମୁଦୁଣୀ ଦୁର୍ଗା ଦେଶାଇଙ୍କ 
ପାଖରେ ପହଞ୍ଚୁଲା । ବିବାହ ମନ୍ତ୍ର ଯାହା ପଢ଼ାଯାଏ, ତାହା ପଢ଼ି ନାରାୟଣ କନ୍ୟାଦାନ 
ଅଂଶତକ ବାଦ ଦିଆଯିବା ପାଇଁ ମତ ପ୍ରକାଶ କଲେ । କାରଣ ତାଂଙ୍କର ବା ତା'ଙ୍କ 
ମା'ଙ୍କର କନ୍ୟାଦାନ ନେବାର ନ ଥୁଲା | ନବବାବୁ ବି ଏଥରେ ସମ୍ମତ ହେଲେ । ଖାଲି 
ସପ୍ତପଦୀ ଚାଲିବା ଓ ଅଗ୍ନିକୁ ସାକ୍ଷୀ କରି ଉଭୟ ଉଭୟଙ୍କୁ ସ୍ଵୀକାର କରିବାରେ ବିବାହ 
ଶେଷ ହେଲା । ଉଭୟ ବିବାହ ପରେ ଗାନ୍ଧିଜୀଙ୍କ ଆଶୀର୍ବାଦ ପାଇଁ ଯାଇଥ୍‌ବା ବେଳେ 
ଗାନ୍ଧିଜୀ ଉତ୍ତରାଙ୍କୁ କହିଥ୍‌ଲେ ଯେ, ସେ ନାରାୟଣକୁ ଅଭିମନ୍ୟୁ ଡାକିବେ ନା ଉତ୍ତରାଙ୍କୁ 
ଲକ୍ଷ୍ମୀ ଡାକିବେ ? କିଛି ଭାବି କହିଥ୍‌ଲେ ଯେ, ନାରାୟଣ ନିଶ୍ଚୟ ଅଭିମନ୍ୟୁଙ୍କଠାରୁ ବଡ଼, 
ଏଣୁ ଉତ୍ତରାଙ୍କ ନା ଦେଲେ ଅନ୍ନପୂଣ୍ଠା । ଉତ୍ତରା ସ୍ଵାମୀଙ୍କ ସହିତ ଗୁଜରାତରେ ସର୍ବୋଦୟ 
କାର୍ଯ୍ୟ ଏବଂ ସମ୍ପୂଣ୍ଠ କ୍ରାନ୍ତି କାର୍ଯ୍ୟ କରି ୧୯୮୮ ମସିହା ଅକ୍ଳୋବର ୧୦ ତାରିଖରେ 


ଅନିର୍ବାଣ ୧୨୭ 





ହୃଦ୍‌ରୋଗରେ ଆକ୍ରାନ୍ତ ହୋଇ ଦେହତ୍ୟାଗ କରିଛନ୍ତି । ସେ ଗୁଜରାତି ଭାଷାରେ “ମାଟିର 
ମଣିଷ” ଉପନ୍ୟାସ ଅନୁବାଦ କରିଛନ୍ତି । ତା'ଙ୍କର ସ୍ଵାମୀ ଓ ପିଲାମାନେ ମଧ୍ୟ ସମ୍ପୂର୍ଣ 
କ୍ରାନ୍ତି କାର୍ଯ୍ୟରେ ନିଜକୁ ନିୟୋଜନ କରିଛନ୍ତି । 


ଗଡ଼ଜାତ ମଶ୍ରଣ 


ଶାସନ ଦାୟିତ୍ଵ ନେବାର ବର୍ଷକ ପରେ ଓଡ଼ିଶା ଗଡ଼ଜାତ ସମସ୍ୟା ରାଜ୍ୟ 
ସରକାରଙ୍କର ବିଶେଷ ଦୃଷ୍ଟି ଆକର୍ଷଣ କରିଥୁଲା । ଓଡ଼ିଶାର ଗଡ଼ଜାତ ମିଶ୍ରଣ ଏବଂ 
ସମଗ୍ର ଭାରତବର୍ଷର ୫୮୨ ଟି ଦେଶୀୟ ରାଜ୍ୟର ମିଶ୍ରଣ ଲାଗି ହରେକୃଷ୍ଣ ମହତାବ ଓ 
ସଦ୍ଦାର ବଲ୍ଲଭଭାଇ ପଟେଲଙ୍କୁ ବିଶେଷ ସ୍ଵୀକୃତି ଦିଆଗଲେ ବି ଏ ଦିଗରେ ଅନ୍ୟମାନଙ୍କର 
ଗୁରୁତ୍ଵପୂର୍ଣ୍ଣ ଭୂମିକା ଆଜିକାଲିକାର ଅଧ୍‌କାଂଶ ଲୋକ ଜାଣନ୍ତି ନାହିଁ। ଏ ସମ୍ପର୍କରେ 
ନୀଳମଣି ରାଉତରାୟଙ୍କ 'ସ୍ମ ତି ଓ ଅନୁଭୂତି' ବହିର ୧୮୭ ପୃଷ୍ଠାରେ ଅଛି, ' 'ରାଜାମାନଙ୍କ 
ମାନମର୍ଯ୍ୟାଦା ଏବଂ ଏକାଧ୍ପତ୍ଵକୁ ରାଜନୈତିକ ଦୃଷ୍ଟିକୋଣରୁ ପର୍ଯ୍ୟାୟକ୍ରମେ ବିଲୋପ 
କରିବାର ଉଦ୍ଦେଶ୍ୟ ଥୁଲା, ଓଡ଼ିଶା ପ୍ରଧାନମନ୍ତ୍ରୀ ହରେକୃଷ୍ଣ ମହତାବଙ୍କର... ' ” 

୧୯୪୭ ଅଗଷ୍ଟ ୧୪ ତାରିଖରେ ପାକିସ୍ତାନ ସ୍ଵାଧୀନ ହେବା ପର ଦିନ ଭାରତ 
ଏକ ସ୍ଵାଧୀନ ଦେଶରେ ପରିଣତ ହେଲା । କିନ୍ତୁ ଭାରତବର୍ଷର ବିସ୍ତୃତ ଅଞ୍ଚଳରେ ରହିଗଲେ 
୫୮୨ ଜଣ ରାଜା, ମହାରାଜା, ନବାବ ଓ ନିଜାମ୍‌ । ସେମାନେ ଦାବି କଲେ ଯେ, 
ବ୍ରିଟିଶ ସରକାର ସେମାନଙ୍କଠାରୁ ରାଜ୍ୟ ନେଇଥ୍‌ଲେ ଏବଂ ଇଂରେଜ ଚାଲିଯାଉଥ୍‌ବା 
ବେଳେ ସେମାନଙ୍କୁ ତା'ଙ୍କ ରାଜ୍ୟ ଫେରାଇ ଦେଇ ଯାଆନ୍ତୁ । କାର୍ଯ୍ୟତଃ ହାଇଦ୍ରାବାଦର 
ନିଜାମ ସ୍ଵାଧୀନତା ଘୋଷଣା କରିଥୁଲେ ଓ ସେହି ଭଳି କାଶ୍ମୀର ମହାରାଜା ସ୍ଵାଧୀନ 
ବୋଲି ଘୋଷଣା କରିଦେଇଥୁଲେ । ବହୁ ପୂର୍ବରୁ ନିଖ୍ଳ ଭାରତ କଂଗ୍ରେସ ଦଳ ଏହି 
ଦେଶୀୟ ରାଜ୍ୟମାନଙ୍କରେ କଂଗ୍ରେସ ଦଳ ତରଫରୁ ସଙ୍ଗଠନ ବା ଆନ୍ଦୋଳନ ନ କରିବା 
ପାଇଁ ସ୍ଥିର କରିଥଲା । ମହା ତ୍ମା ଗାନ୍ଧି ବି ଶକ୍ତିଶାଳୀ ଇଂରେଜମାନଙ୍କ ବିରୋଧରେ ଲଢ଼ିବା 
ବେଳେ ଆଉ ଅଧୁକ ଶତୁ ବଢ଼ାଇବାକୁ ଚାହୁଁ ନ ଥୁଲେ । 

ଏହି ସମୟରେ ନୀଳଗିରିରେ ହି ପ୍ରଥମ ଆନ୍ଦୋଳନ ଆରମ୍ଭ ହୁଏ । ପ୍ରଜାମଣ୍ଡଳର 
ନେତା କୈଳାସ ଚନ୍ଦ୍ର ମହାନ୍ତି ଓ କମ୍ୟୁନିଷ୍ଟମାନଙ୍କ ନେତା ବନମାଳୀ ଦାସଙ୍କ ମିଳିତ 
ନେତୃତ୍ଵରେ ଆନ୍ଦୋଳନ ଆରମ୍ଭ ହୋଇଥାଏ । ବାଲେଶ୍ଵର ଜିଲ୍ଲାକୁ ଲାଗିରହିଥୁବା ଏହି 
ଛୋଟ ରାଜ୍ୟରେ ୧୯୩୮ ମସିହାରେ ଆନ୍ଦୋଳନ କରି ପ୍ରଜାମାନେ ରାଜଶକ୍ତିକୁ ବହୁ 
ପରିମାଣରେ କ୍ଷୁଣ୍ଠ କରିଦେଇଥା'”ନ୍ତି । ଦେଶ ସ୍ଵାଧୀନ ହେବା ସମ୍ବାଦରେ ପ୍ରଜ୍ଚାମାନଙ୍କ 
ସାହସ ବଢ଼ିଯାଇଥିୁଲା । ତାହା ସନ୍ତେ୍‌ ନୀଳଗିରିର ରାଜା ହାଇଦ୍ରାବାଦର ନିଜାମଙ୍କ ଢଙ୍ଗରେ 
ସ୍ଵାଧୀନତା ଘୋଷଣା କଲେ । ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୁରୀ ଚାହୁଁଥାଂନ୍ତି, 
ପ୍ରଜାମାନଙ୍କ ତରଫରୁ ଆନ୍ଦୋଳନ ତୀବ୍ରତର ହେଲେ ଭାରତ ସରକାରଙ୍କୁ ହସ୍ତକ୍ଷେପ 
କରିବାକୁ ସୁଯୋଗ ମିଳିବ । ଏହି ସମୟରେ ମାଳତୀ ଦେବୀ ନବବାବୁଙ୍କ ସହ ୧୯୪୭ 
ସେପ୍ଲେମ୍ବର ମାସରେ ବ୍ରହ୍ମପୁର ଗ୍ରାମରେ ପହଞ୍ଚ୍‌ ପ୍ରଜାମଣ୍ଡଳ କର୍ମୀ ଓ କମ୍ୟୁନିଷ୍ଠ 
କର୍ମୀମାନଙ୍କ ମଧ୍ୟରେ ବୁଝାମଣା କରାଇଥ୍‌ଲେ । ଫଳରେ ଉଭୟ କମୀଙ୍କ ମିଳିତ 


୧୨୮ ଅନିବାଣ 
୩ ଗସ୍୍ବୀାରରରତଧ୍ର୍୍ୁ୍‌ >... ‰%_ .._ _‰__ˆ_ 


ପ୍ରଚେଷ୍ଟାରେ ଦୁଇ ଦିନ ମଧ୍ୟରେ ଲଢ଼େଇ ଶେଷ ହୋଇଗଲା । ନୀଳଗିରି ରାଜାଙ୍କ 
ସୈନ୍ଯ ଓ ତାଂଙ୍କ ପ୍ରୋତ୍ସାହନରେ ଆସିଥ୍‌ବା ଧନୁଶରଧାରୀ ଆଦିବାସୀମାନେ ପଛଘୁଞ୍ଚା 
ଦେଇଥୁଲେ ଏବଂ ରାଜା ରାଜ୍ୟରୁ ପଳାଇ ଯାଇଥ୍‌ଲେ । ଅନ୍ୟାନ୍ୟ ଗଡ଼ଜାତ ମିଶ୍ରଣ 
ପୂର୍ବରୁ ଭାରତ ସରକାର ଓଡ଼ିଶା ସରକାରଙ୍କ ଜରିଆରେ ନୀଳଗିରି ଶାସନ ହାତକୁ 
ନେଇଥଲେ । ଗଡ଼ଜାତ ମିଶ୍ରଣର ଏହି ଅୟମାରମ୍ଭ ଅନ୍ୟାନ୍ୟ ଗଡ଼ଜାତ ମିଶ୍ରଣ ଲାଗି 
ପଥ ପରିଷ୍କାର କରିଦେଇଥ୍ଲା । 

ଦେଶ ବିଭାଜନ ପରେ ପାକିସ୍ତାନ ସହିତ ନାନା ବିବାଦ ଲାଗିରହିଥ୍‌ବାରୁ ଓ କାଶ୍ମୀର 
ସମସ୍ୟା ଦେଖାଦେଇଥ୍ବାରୁ କଂଗ୍ରେସ ହଠାତ୍‌ ଦେଶୀୟ ରାଜ୍ୟ କଥାକୁ ବିଚାରକୁ ନେଉ 
ନ ଥ୍ଲା । ନିଜାମଙ୍କ ସ୍ଵାଧୀନତା ଘୋଷଣା ହିଁ ଭାରତ ସରକାରଙ୍କୁ ଏ ଦିଗରେ ଏକ 
ନୀତି ଗ୍ରହଣ କରିବାକୁ ବାଧ୍ୟ କରିଥୁଲେ । ୧୯୪୭ ଅଗଷ୍ଟ ୧୫ ପରେ ଢେଙ୍କାନାଳ 
ରାଜା ରାଜ୍ୟ ଛାଡ଼ି ପଳାଇଯାଇ ଗାନ୍ଧିଜୀଙ୍କ ଶରଣ ନେଇଥ୍ଲେ । ତା 'ଙ୍କଠାରୁ ଆଶ୍ଵସ୍ତି ନ 
ପାଇଥ୍‌ଲେ ସେ ହୁଏତ ରାଜ୍ୟକୁ ଫେରି ନ ଥାଂନ୍ତେ ଓ ଫେରିଥ୍ଲେ ପ୍ରଜାମାନେ ପୂର୍ବର 
ସମସ୍ତ ଅତ୍ୟାଚାରର ପ୍ରତିଶୋଧ ନେଇଥା 'ନ୍ତେ । ଗୋଟିଏ କଥା ସ୍ମରଣ ରଖ୍‌ବାର ଯେ, 
ଓଡ଼ିଶା ଗଡ଼ଜାତ ମିଶ୍ରଣ ଆଲୋଚନାର ପ୍ରଥମ ଦିନ ରାଜନ୍ୟମଣ୍ଡଳୀ ମିଶ୍ରଣ ପାଇଁ ରାଜି 
ହୋଇ ନ ଥଲେ । ସେହି ରାତିରେ ଢେଙ୍କାନାଳ ରାଜା ପ୍ରଥମେ ଆସି ମିଶ୍ରଣ ଲାଗି 
ସ୍ବାକ୍ଷର କରିଗଲା ପରେ ଅନ୍ୟାନ୍ୟ ରାଜା, ମହାରାଜାମାନେ ସେହି ବାଟରେ ଗଲେ । 
ଏସବୁ ବିଚାରରୁ ଓଡ଼ିଶା ଗଡ଼ଜାତ ମିଶ୍ରଣ ଲାଗି ପ୍ରଜାମଣ୍ଡଳର ଭୂମିକା ଓ ନବକୃଷ୍ଣ 
ଚୌଧୁରୀ, ମାଳତୀ ଦେବୀ, ଭଗବତୀ ପାଣିଗ୍ରାହୀ, ଗୌରାଙ୍ଗଚରଣ ଦାସ, ଅନନ୍ତ 
ପଟ୍ଟନାୟକ, ବୈଷ୍ଣବ ପଟ୍ଟନାୟକ, ବନମାଳୀ ଦାସ ଆଦି ଲଢ଼ୁଆ ନେତାଙ୍କ ତ୍ୟାଗ ଓ 
ଶହ ଶହ ଗଡ଼ଜାତ ସହିଦ ଏବଂ ଲକ୍ଷ ଲକ୍ଷ ଲଢ଼ୁଆ ଲୋକଙ୍କ ନିର୍ଯାତନା ତଥା ସବସ୍ଵାନ୍ତ 
ହେବାଟା ଭୁଲିଗଲେ ଓଡ଼ିଶା ଇତିହାସର ଏକ ଗୌରବମୟ ଅଧ୍ୟାୟ ପ୍ରତି ଆଖ୍‌ ବୃଜିଦେବା 
ଭଳି ହେବ । 


ପ୍ରଶାସନର ବିଭିନ୍ନ ଦିଗ 


ଗଡ଼ଜାତ ଆନ୍ଦୋଳନ ଓ ଗଡ଼ଜାତ ମିଶ୍ରଣ ଛଡ଼ା ସେ ବେଳର ସବୁ ଗୁରୁତ୍ଵପୂର୍ଣ୍ଣ 
ନିଷ୍ପତି ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୁରୀ ମିଶି ନେଉଥ୍‌ଲେ । ପାଖାପାଖ୍‌ ଦୁଇ 
ବର୍ଷ ମନ୍ତ୍ରୀ ରହିବା ଭିତରେ ନବବାବୁ ରାଜସ୍ଵ ଓ ଯୋଗାଣ ଏବଂ ପରିବହନ ବିଭାଗରେ 
ନୂଆ ନୂଆ କାର୍ଯ୍ୟକ୍ରମ ଗ୍ରହଣ କରିଛନ୍ତି । ସେତେବେଳେ ଗ୍ରାମପଞ୍ଚାୟତ ନ ଥୁଲା । ଏଣ୍ବ 
ସେ ଯୋଗାଣ କାର୍ଯ୍ୟ ସମ୍ପର୍କରେ ପରାମର୍ଶ ଦେବାକୁ ଓ ତଦାରଖ କରିବାକୁ ପ୍ରତି 
ଇଉନିୟନରେ ( ବର୍ତମାନର ଗ୍ରାମ ପଞ୍ଚାୟତର ତିନିଚାରି ଗୁଣ ଆକାରର ) ଏବନ ସହରର 
ବିଭିନ୍ନ ଆାର୍ଡ଼ରେ ପରାମର୍ଶ ଦାତା କମିଟି ଗଠନ କରାଇଥୁଲେ । ଶାସନର ଏହି 
ବିକେନ୍ଦ୍ରୀକରଣ ଛଡ଼ା ବିଭିନ୍ନ ଇଉନିୟନରେ ଗ୍ରେନ୍‌ ଗୋଲା ନିର୍ମାଣ ପ୍ରସ୍ତାବ ତାଙ୍କରି 
ଅମଳରୁ ଆରମ୍ଭ ହୋଇଥଲା । 


ଅନିର୍ବାଣ ୧୨୯ 





ଦ୍ବିତୀୟ ମହାସମର ପରବର୍ତୀ କାଳରେ ଓଡ଼ିଶାର ପରିବହନ ବ୍ୟବସ୍ଥା ଶୋଚନୀୟ 
ହୋଇପଡ଼ିଥ୍‌ଲା । ଯୁଦ୍ଧ ବେଳେ ବସ୍‌ଗୁଡ଼ିକ କୋଇଲାରେ ଚାଲୁଥୁଲା ଓ ବହୁ ସ୍ପେୟାର 
ପାର୍ଟ ମିଳୁ ନ ଥୁଲା । ଏଣୁ ସେ ପରିବହନ ଜାତୀୟକରଣ କରି ପ୍ରଥମେ ଦକ୍ଷିଣ ଓଡ଼ିଶାରେ 
ଓଡ଼ିଶା ପରିବହନ କମ୍ପାନୀ ଗଠନ କରାଇଥ୍ଲେ | କର୍ମଚାରୀମାନଙ୍କଠାରୁ ବି ସହଯୋଗ 
ମିଳିଲା ଏବଂ ସେମାନଙ୍କଠାରୁ ବ୍ଯୟସଙ୍କୋଚ ଲାଗି ବିଭିନ୍ନ ପ୍ରସ୍ତାବ ଆସିଲା । 

ସେ ପଯ୍ୟନ୍ତ ଜଙ୍ଗଲ ସମ୍ପର୍କରେ ସରକାରଙ୍କ କୌଣସି ଦୀର୍ଘ ମିଆଦ ସୁଚିନ୍ତିତ 
ଯୋଜନା ନ ଥୁଲା । ଗଡ଼ଜାତ ରାଜ୍ୟଗୁଡ଼ିକ ମିଶିଲା ପରେ ରାଜ୍ୟର ଜଙ୍ଗଲ ପରିମାଣ 
ବହୁ ଗୁଣରେ ବୃଦ୍ଧି ପାଇଥ୍‌ଲା । କିନ୍ତୁ ଗଡ଼ଜାତ ମିଶ୍ରଣ ବେଳକୁ କେତେକ ରାଜା, ମହାରାଜା 
ଜଙ୍ଗଲକୁ ଲୁଣ୍ଠନ ପାଇଁ ଲୋକଙ୍କୁ ଉତ୍ସାହିତ କରି ଜଙ୍ଗଲ ଉଜ୍ଜୁଡ଼ା ଆରମ୍ଭ କରିଦେଇଥ୍‌ଲେ । 
ମନ୍ତ୍ରୀ ହେବାର କିଛି କାଳ ପରେ ଏହି ବିଭାଗର ଦାୟିତ୍ଵ ନବବାବୁଙ୍କ ଉପରେ ପଡ଼ିଲା । 
ସେ ପଯ୍ୟନ୍ତ ଜଙ୍ଗଲର ତଳିଆ କର୍ମଚାରୀ ସର୍ବଶକ୍ତିମାନ ଥୁଲେ । ସବୁ କାମରେ ନବବାବୁ 
ତ ଲୋକଙ୍କ ସ୍ବାର୍ଥକୁ ବିଚାରକୁ ନେଉଥୁଲେ ଓ ଲୋକଙ୍କୁ ସଂଶ୍ଳିଷ୍ଟ କରାଉଥ୍‌ଲେ; ଜଙ୍ଗଲ 
ବିଭାଗରେ ବି ସେ ସେହି ଧାରା ଅବଲମ୍ବନ କଲେ । ନବବାବୁଙ୍କୁ ଜଙ୍ଗଲ ବିଭାଗର 
ସମସ୍ୟା ବୁଝିବାକୁ ଅବଶ୍ୟ କିଛି ସମୟ ଲାଗିଥୁଲା । 


ଶାନ୍ତି ଓ ଅଶାନ୍ତି 


୧୯୪୭ ମସିହା ବେଳକୁ ବିଶ୍ବରେ ଚିର ଶାନ୍ତି ପ୍ରତିଷ୍ଠା ହେଉ, ଆଉ ଯୁଦ୍ଧ ନ 
ହେଉ ବୋଲି ଏକ ମନୋଭାବ ଦେଖାଦେଇଥାଏ। ତା'କୁ ସାକାର କରିବା ଲୀଗି ବିଶ୍ଵର 
ବିଭିନ୍ନ ଦେଶରେ ଶାନ୍ତି ସମ୍ମିଳନୀ ହେଉଥାଏ । ତାହାର ପୁରୋଧା ଥୁଲେ ହୋରେସ୍‌ 
ଆଲେକ୍‌ଜାଣ୍ଡର୍‌ । ୧୯୪୮ ମସିହା ଜାନୁଆରୀ ମାସରେ ରାସୂଳିଆଠାରେ ନିଖ୍‌ଳ ଭାରତ 
ଶାନ୍ତି ସମ୍ମିଳନୀ ବସିଥ୍‌ଲା । ନବକୃଷ୍ଣ ଚୌଧୁରୀଙ୍କ ଦୃଷ୍ଟିକୋଣ ଥ୍‌ଲା ସବୁବେଳେ ବିଶ୍ବ 
ଅଭିମୁଖୀ । ସେ ଉକ୍ତ ସମ୍ମିଳନୀକୁ ନିମନ୍ତ୍ରି ହୋଇ ଯାଇଥ୍‌ଲେ ବୋଲି ସେ ସମୟର 
ଚିଠିପତ୍ରରୁ ଜଣାପଡ଼େ । ବିଶ୍ଵରେ ଶାନ୍ତି ପ୍ରତିଷ୍ଠିତ ହୋଇ ଆସିଲା ବେଳକୁ ଭାରତ ବିଭାଜନ 
ପରେ ଗୁରୁତର ସାମ୍ପ୍ରଦାୟିକ ବିଦ୍ଧେଷ ଦେଖା ଦେଇଥାଏ । ସେଥ୍‌ରେ ଅତିଷ୍ଠ ହୋଇ 
୧୯୪୭ ନଭେମ୍ବର ପହିଲାରେ ଆଲିଗଡ଼ ବିଶ୍ଵବିଦ୍ୟାଳୟରୁ ଜଣେ ମୁସଲମାନ ବନ୍ଦୁ 
ତା”ଂଙ୍କର ଦୟନୀୟ ଅବସ୍ଥା ଓ ଦିଲ୍ଲୀ ତଥା ପଣ୍ଚିମ ଉତ୍ତର ପ୍ରଦେଶର ପରିସ୍ଥିତି ବଣ୍ଠନା 
କରି ଓଡ଼ିଶାରେ ବସବାସ କରିବା ଦିଗରେ ସହାୟତା ପାଇଁ ନବବାବୁଙ୍କୁ ଅନୁରୋଧ କରି 
ଏକ ଚିଠି ଲେଖୁଛନ୍ତି । କିନ୍ତୁ ଏହି ସମ୍ପ୍ରଦାୟିକ ବିଦ୍ଵେଷ କ୍ରମେ ବୃଦ୍ଧି ପାଇଛି ଓ ୧୯୪୮ 
ଜାନୁଆରୀ ୩୦ ଡାଁରିଖ ଦିନ ଗାନ୍ଧିଜୀ ଜଣେ ଆତତାୟୀ ଗୁଳିରେ ପ୍ରାଣ ହରାଇଛନ୍ତି । 
ଏହି ଦାରୂଣ ଦୁଃଖର ଯନ୍ତ୍ରଣା ଉପଶମ ନ ହେଉଣୁ ନବବାବୁଙ୍କ ଉପରେ ଜୀବନର ସବୁଠାରୁ 
ବଡ଼ ଧକ୍କା ଆସି ଲାଗିଛି। ମାର୍ଚ୍ଚ ୧୨ ତାରିଖରେ ତାଂଙ୍କର ଏକ ମାତ୍ର ପୁଅ କାଲୁ 
(ବିନାୟକ ) ଆତ୍ମହତ୍ୟା କରିଛି । 

ଞ୍ଞା 


୧୩୦ ଅନିର୍ବାଣ 


ଷଷ୍ଠ ଅଧ୍ୟାୟ 


ପୁତ୍ର ଶୋକ 


କାଲୁ 

ଗୋପବନ୍ଧୁ ଚୌଧୁରୀଙ୍କ ପୁଅ ଝିଅ ପିଲାଦିନରୁ ବାପ, ମା'ଙ୍କ ପାଖରେ ବଢ଼ିଥ୍‌ଲେ 
ଓ ସେମାନେ ପ୍ରଚଳିତ ବିଦ୍ୟାଳୟକୁ ନ ଯାଇଥ୍‌ଲେ ବି ଘରେ ବାପା, ମା'ଙ୍କ ପାଖରେ 
ଶିକ୍ଷା ଲାଭ କରିଥ୍‌ଲେ ଏବଂ ଘରୋଇ ଶିକ୍ଷକମାନେ ସେମାନଙ୍କୁ ପଢ଼ାଉଥ୍‌ଲେ । କିନ୍ତୁ 
ନବକୃଷ୍ଣ ଚୌଧୁରୀଙ୍କ ପିଲାମାନେ ବର୍ଷେ, ଦୁଇ ବର୍ଷ ବୟସରୁ ଜେଲ ଯାଇଛନ୍ତି । ବାପା 
ଓ ମା” ବିଭିନ୍ନ ଆନ୍ଦୋଳନ ସମ୍ପରକ୍କୀୟ ଆଲୋଚନାରେ ବ୍ଯସ୍ତ ଥୁବାବେଳେ ସେମାନେ 
ଆପଦାର କଲେ, ତା'ଂ'ଙ୍କୁ କୁହାଯାଏ ଯେ, ବେଶି ଗୋଳମାଳ କଲେ ପାଇଖାନା ଘରେ 
ବନ୍ଦ କରି ରଖ୍‌ଦିଆଯିବ । (ନବକୃଷ୍ଣ ଚୌଧୁରୀ ଓ ମାଳତୀ ଦେବୀଙ୍କ ଅତ୍ୟନ୍ତ ଘନିଷ୍ଠ 
ବ୍ୟକ୍ତି ଜୟକୃଷ୍ଣ ମହାନ୍ତିଙ୍କ କହିବା ଅନୁସାରେ) । ବାପା ମା' ବାରମ୍ବାର ଜେଲ୍‌ ଯାଉଥ୍‌ବାରୁ 
ସେମାନେ ଜେଜେମା! ବା ମାମ୍ମୁ ଘରେ ଅଥବା କଂଗ୍ରେସ କର୍ମୀମାନଙ୍କ ପାଖରେ ଅନେକ 
ସମୟ ରହୁଥ୍‌ଲେ । ଏହି କାରଣରୁ ସେମାନେ ଛୋଟବେଳର ସ୍ଵନେହ, ଆଦର ଓ ଯତ୍ନରୁ 
ବି କିଛି ପରିମାଣରେ ବଞ୍ଚ୍‌ତ ହୋଇଥୁଲେ । ସେତେବେଳେ ରମା ଦେବୀ ଓ ଅନ୍ନପୂଣ୍ଠା 
ଦେବୀ ଆଦି ବରୀରେ ରହିଥାନ୍ତି । ପିଲାଙ୍କ ମନଲୀଖ୍‌ ଖାଇବା ପ୍ରସ୍ତୁତ କରିବା ଲାଗି 
ମାଳତୀ ଦେବୀଙ୍କର ବେଳ ନ ଥାଏ ଓ ସେମାନଙ୍କ ସାଙ୍ଗରେ ହସ ଖୁସିରେ ସମୟ 
କଟାଇବାକୁ ତର ବି ମିଳେନା । ବିଭିନ୍ନ ଆନ୍ଦୋଳନ ବା ସଭା, ସମ୍ମିଳନୀରୁ ଫେରିଲା 
ପରେ ହୁଏତ କେଉଁଠୁ କେହି ନେତା ବା କର୍ମୀ ଆସିଥ୍‌ବେ ଯାହାଙ୍କ ସହିତ କିଛି ଜରୁରୀ 
ଆଲୋଚନା କରିବାକୁ ଥ୍‌ବ । ଏହି ସମୟରେ ସେମାନଙ୍କ ଅଳିଅର୍ଦ୍ଦଳୀ ଶୁଣିବାକୁ ବେଳ 
କାହିଁ ? ଏପରିକି ଦେହପା' ଖରାପ ଥ୍ଲେ ବି ତାଂଙ୍କ ପାଖରେ ରହି ହୁଏନା । ଥରେ 
କାଲୁର ଅନୁଗୋଳଠାରେ ଖୁବ୍‌ ପତଳା ଝାଡ଼ା ହେଉଥାଏ । ଗଡ଼ଜାତ ଆନ୍ଦୋଳନ 
ସଂକ୍ରାନ୍ତରେ କଟକରେ କିଛି ଜରୁରୀ କାମ ଯୋଗୁଁ ସେହି ଅବସ୍ଥାରେ ବି ନବବାବୁ ଓ 
ମାଳତୀ ଦେବୀ ବାବାଜୀ ଭାଇ ( ବଳଭଦ୍ର ମିଶ୍ର) ଓ ଗୋବିନ୍ଦ ଚନ୍ଦ୍ର ମହାନ୍ତିଙ୍କ ( ସ୍ଵାଧୀନତା 


ସଂଗ୍ରାମୀ) ଦାୟିତ୍ବରେ କାଲୁକୁ ଛାଡ଼ି କଟକ ଚାଲି ଆସିଥ୍‌ଲେ ବୋଲି ଗୋବିନ୍ଦ ବାବୁ 
କହନ୍ତି । 


ଅନିର୍ବାଣ ୧୩୧ 





କାଲୁର ପଢ଼ାପଢ଼ି ପ୍ରତି ବାପା ମା'ଙ୍କର ବିଶେଷ ନଳର ନଥାଏ | ଘରୋଇ ଭାବରେ 
କିଛି ପଢ଼ି ସେ ଅନୁଗୋଳ ଜିଲ୍ଳା ସ୍ଫୂଲର ୮ମ ଶ୍ରେଣୀରେ ନାମ ଲେଖାଇଲା । ଅନୁଗୋଳ 
ହାଇସ୍ଟବଲରେ ଭଲ ପଢ଼ାପଢ଼ି କରୁ ନ ଥୁବାକୁ ତାଂକୁ ଆଣି କଟକର କଲିଜିଏଟ୍‌ ସ୍ଫ୍ଲରେ 
ପଢ଼ାଇବାର ବ୍ୟବସ୍ଥା କରାଗଲା । କାଲୁ କିନ୍ତୁ ଅନୁଗୋଳ ଛାଡ଼ିବାକୁ ଇଚ୍ଛା କରୁ ନ ଥୁଲା । 
ମାଳତୀ ଦେବୀ ଏ ବ୍ୟବସ୍ଥା କରିଥ୍‌ଲେ ବୋଲି ନବବାବୁଙ୍କ ଏକ ଚିଠିରୁ ଜଣାପଡ଼େ । 
କଲିଜିଏଟ୍‌ ସ୍କବଲରେ ବି କାଲୁ ଭଲ ପାରିଉଠି ପାରୁ ନ ଥାଏ । ବାପା ଓ ମା” ଅଗଷ୍ଟ 
ଆନ୍ଦୋଳନରେ ଦୀର୍ଘକାଳ ଜେଲ୍‌ରେ ରହିଯିବାରୁ ସେ ଅନେକ ସମୟ ମାମ୍ମଙ୍କ ଘରେ 
ରହିଯାଏ। ସହପାଠୀ କରୁଣାକର ପରିଡ଼ାଙ୍କ ନୋଟ୍‌ ଆଣି ପଢ଼ି ପାସ୍‌ କରେ। ସେ 
ବେଶ୍‌ ବୁଦ୍ଧିମାନ୍‌ । କିନ୍ତୁ ଅନ୍ଥ ବୟସରୁ ମନ ତା 'ର ରାଜନୀତି ଆଡ଼କୁ | ସ୍ତଲରେ ପଢ଼ୁଥ୍ଲା 
ବେଳେ ବି ସେ ମେହେନ୍ତର ସଂଘର ନେତା । ଏଣୁ ମାଟ୍ରିକ୍‌ ପରୀକ୍ଷାରେ ସେ ଭଲ 
କରିପାରିଲା ନାହି । ଆଇ.ଏସ୍‌ସି. ପଢ଼ିଲା ବେଳକୁ ସେ ଏକ ଛାତ୍ରନେତା | କ୍ଲାସ ପଢ଼ାପଢ଼ି 
ନାମକୁ ମାତ୍ର। ଦେଶ ସ୍ବାଧୀନ ହେଲା ପରେ ପଢ଼ାପଢ଼ିକୁ ଏଭଳି ହେଳା କରି ନେତା 
ବନିବାଟାକୁ ନବବାବୁ ଓ ମାଳତୀ ଦେବୀ ପସନ୍ଦ କରୁ ନ ଥୁଲେ । ମେହେନ୍ତର ସଂଘ 
କାମ ସାରି ସେ ରାତି ହେଲେ “କୃଷକ” ପତ୍ରିକା ଧରି କଟକ ସହରରେ ବୁଲି ବିକେ । 
ଏହା ଛଡ଼ା ସୋସାଲିଷ୍ଟ ପାଟିର କିଛି କାର୍ଯ୍ୟକ୍ରମ ଥ୍୍‌ଲେ, ସେ ସମ୍ପକରେ ଆଲୋଚନା 
କରି ଫେରିଲା ବେଳକୁ ରାତି ବେଶ୍‌ ଡେରି ହୋଇ ଯାଇଥାଏ । ବିରକ୍ତ ହୋଇ ମାଳତୀ 
ଦେବୀ ପୂଝାରୀକୁ କହିଥ୍‌ବେ, “ତାଂ ଲାଗି ଖାଇବା ଘୋଡ଼ାଇ ରଖ୍୍‌ଦେବୁ ।' ' 

କାଲୁର ପିଲାଦିନୁ ଟିକିଏ ଟାଉକା ଖୋଇ ଥାଏ । କ୍ଷୀର ଥୁଲେ ତହିରୁ ସେ ସର 
ଖାଇଯାଏ । ଘରେ ଛେନା ବା ମାଂସ ତରକାରୀ ହୋଇଥ୍ଲେ କାଲୁ ନିଜ ହାତରେ ତହିଁରୁ 
ଖାଇଯାଏ ବୋଲି ମାଳତୀ ଦେବୀ ତାକୁ ତିରସ୍କାର କରନ୍ତି ବୋଲି ଶୁଣାଯାଏ । କି ବିରାଟ 
ଅପରାଧ ସେ କଲା ୮ ନିଜେ ଶ୍ରୁକୃଷ୍ଣ ତ ଏଭଳି କରୁଥ୍‌ଲେ ! ସେଥ୍ପାଇଁ ଏଭଳି ଭର୍ସନା ! 
କାଲୁକୁ ଏସବୁ ଖୁବ୍‌ ବାଧେ । 

କାଲୁ ବିଭିନ୍ନ ସଭା, ସମିତିରେ ସରକାରଙ୍କ କାର୍ଯ୍ୟକଳାପକୁ ସମାଲୋଚନା କଲା | 
( ମା'ଙ୍କ ଯୋଗୁଁ ) ବଙ୍ଗାଳୀଙ୍କ ପ୍ରଭାବ ଓ ପ୍ରତିପତି ଶାସନରେ ବଢ଼ିଛି ବୋଲି ଅନ୍ୟମାନଙ୍କ 
ଭଳି କହେ । ଏସବୁ କଥା ନବବାବୁ ଓ ମାଳତୀ ଦେବୀଙ୍କ କାନରେ ପଡ଼େ । ପ୍ରତିକ୍ରିୟାଟା 
ମାଳତୀ ଦେବୀଙ୍କର ହୁଏ ବେଶି । କ୍ରମେ ମା”, ପୁଅଙ୍କର ତିକ୍ତତା ବଢ଼େ ଓ ମା”, ପୁଅକୁ 
ଗଞ୍ଜଣା ଦେବା ଭଳି କେତେକ କାମ କରନ୍ତି । ନବବାବୁଙ୍କୁ ମହତାବବାବୁ, ନିଜର ନେତା 
କହି୍‌ଛାଟା ଖାଲି ବାଙ୍କବିହାରୀ ଦାସଙ୍କୁ ଆଘାତ ଦେଇ ନ ଥୁଲା, କାଲୁ ଭଳି ସବୁ 
ସୋସାଲିଷ୍ଟଙ୍କୁ ବାଧ୍ଥୁଲା । ଏହି କାରଣରୁ ସେ କ୍ରମେ ବାପାଙ୍କ ଠାରୁ ଦୂରେଇ ଯାଏ । 

ନବବାବୁ ମନ୍ତ୍ରୀ ଥଲା ବେଳେ ଗଦାଧର ଦତ୍ତ ଥାଆଚି ବିଧାନସଭା କଂଗ୍ରେସ 
ଦଳର ସମ୍ପାଦକ ତଥା ପ୍ରାଦେଶିକ କଂଗ୍ରେସ କମିଟିର ସମ୍ପାଦକ | ସେ ଅନେକ ସମୟରେ 
ନବବାବୁଙ୍କ ପାଖକୁ ନାନା ପରାମର୍ଶ ପାଇଁ ଆସନ୍ତି । ତାଂଙ୍କ ଝିଅ ଭାରତୀ କାଲୁର 
ସମବୟସୀ । ଏକ ବିବାହ ସମାବେଶରେ କାଲୁର ଭାରତୀ ସହିତ ଆଳାପ ହୁଏ । 
ଏହାପରେ ଗଦାଧର ଦତ୍ତ ଘରେ ନ ଥୁବା ବେଳେ କାଲୁ ତାଂଙ୍କ ଘରକୁ ଆସି ଭାରତୀ 


୧୩୨ ଅନିର୍ବାଣ 


ର ୭ଚ୍‌ୂ&ୂଆ୯&]ୱ୍‌ୱ୍‌୍‌ଷ୍‌ (ଧୂ... ୨୭୭ ୭୭୭®:%‰._ 
ସହ ଆଳାପ କରେ । ଏ ଉଭୟଙ୍କର ଘନିଷ୍ଠତା ଜଣାଯିବା ପରେ ନବବାବୁ ଭାରତୀର 
ଶୀଘ୍ର ବିବାହ ପାଇଁ ଗଦାଧର ଦର୍ତଙ୍କୁ ପରାମର୍ଶ ଦେଲେ । 

କାଲୁ ଘର ଅପେକ୍ଷା ବାହାରେ ବେଶି ସମୟ କଟାଏ । ପୂର୍ବ ଛାତ୍ରାବାସର 
କରୁଣାକର ପରିତଡ଼ାଙ୍କଠାରୁ ଦିନେ ଦିନେ ଯାହା ଥାଏ, ମାଗି ଖାଏ। ମୃତ୍ୟୁର ପୂର୍ବଦିନ 
ପ୍ରାୟ ୫ଟା ବେଳକୁ ସେ ରସାୟନ ବିଭାଗର ବି.ଏସ୍‌ସି. ପରୀକ୍ଷାଗାରକୁ ଆସି କିଛି 
ରାସାୟନିକ ପଦାର୍ଥ ଖୋଜୁଥ୍‌ଲା; ପ୍ରାୟ ପାଇଲା ନାହିଁ । ଏ ବହିର ଲେଖକ ସେତେବେଳକୁ 
ନିଜର କାର୍ଯ୍ୟସାରି ବିକର୍‌ ବେସିନ୍‌ ଧୋଇ ରଖୁଥାଏ । ପିଲାମାନଙ୍କର କାହାର କିଛି 
ରାସାୟନିକ ଦ୍ରବ୍ୟ ଦରକାର ହେଲେ ଏଭଳି ଖୋଜନ୍ତି ଓ ନିଅନ୍ତି । କିନ୍ତୁ କଅଣ ନେଲା 
କି ନ ନେଲା ତାହା ଲକ୍ଷ୍ୟ କରିବାକୁ ଲେଖକର ଧ୍ୟାନ ନଥୁଲା । 

ପରଦିନ ସକାଳ ପ୍ରାୟ ୯ଟା ବେଳକୁ କାଲୁ କରୁଣାକର ପରିଡ଼ାଙ୍କ ପାଖରେ 
ପହଞ୍ଚେ । ଛଅ ବର୍ଷର ବନ୍ଧୁତା । କରୁଣାକରଙ୍କୁ ଅତି ଆପଣା ଭାବରେ ଡାକେ “ମଫସଲୀ' | 
ତା'ଙ୍କୁ କହିଲା ' “ଆଇ.ଏସ୍‌ସି. ପରୀକ୍ଷା ଦେବି ନାହି | କେମିଷ୍ି ଲାବୋରେଟୋରୀରେ 
ଟିକିଏ କାମ ଥୁଲା । ଅନ୍ଥ ସମୟ ତୋ? ପାଖରେ ରହିବି । ସବୁଦିନ ପାଇଁ ଚାଲିଯିବି ।'” 
ତିନି ଚାରିଦିନ ହେଲା ଭଲକରି ଖାଇନାହିଁ ବୋଲି କହିଲା । କରୁଣାକର ପରିଡ଼ାଙ୍କ ପାଖରେ 
ଥ୍ବା ଭଜା ଚୂଡ଼ା ଗୁଣ୍ଡ, ଘିଅ, ଚିନି ଖାଇ ଉଠିଲା । କହିଲା, “କରୁଣା ଯାଉଛି, ଏ 
ବୋଧହୁଏ ତୋ ସହିତ ଶେଷ ଦେଖା ।'”” କରୁଣାକର ବାବୁ ସେଭଳି ପାଗଳାମି ନ 
କରିବାକୁ କହିବାରୁ କହିଲା, “ମୁଁ ଯାଉଛି । ତୁ ପଢ଼ାପଢ଼ି କର । ତୁ ପରୀକ୍ଷାରେ ଭଲ 
କର, ଏହା ବାପିର ଇଚ୍ଛା ( ନବବାବୁଙ୍କୁ ନିଜ ପୁଅଝିଅଙ୍କ ସମେତ ସାନମାନେ ` ବାପି' 
ବୋଲି ଡାକନ୍ତି) । ବେଳେ ବେଳେ ସମୟ କରି ବାପି ପାଖକୁ ଯାଇ କଥାବାର୍ତା ହୋଇ 
ଆସୁଥ୍‌ବୁ ।”” ଏମିତି କହୁ କହୁ ହଠାତ୍‌ କହିଲା, “ମୋର ଟିକିଏ ବି.ଏସ୍‌ସି. 
ଲାବୋରୋଟୋରୀରେ କାମ ଅଛି, ଯାଉଛି। ପ୍ରକୃତରେ ଆଉ ତୋ” ସହିତ ଦେଖା 
ହେବ ନାହିଁ । ଏତିକି କହି ସେ କରୁଣାକର ପରିଡ଼ାଙ୍କୁ କୁଣ୍ଢେଇ ଧରିଲା । ସେ ତାଂ ପରେ 
ଚାଲିଗଲା ।”' କରୁଣାକର ବାବୁ ପରୀକ୍ଷା ପାଇଁ ବେଶ୍‌ ବ୍ୟସ୍ତ ଥୁଲେ । ସେ ଟିକିଏ ଚିନ୍ତିତ 
ହୋଇ ପଢ଼ି ବସିଲେ । ସେ ଦିନ ୨ଟା ବେଳେ କାଣ୍ଟନମେଣ୍ଟ ରୋଡ଼୍‌ ର ୭ନମ୍ବର କୋଠିକୁ 
କାଲୁର ମୃତ ଶରୀର ଡାକ୍ତରଖାନାରୁ ଆସିଲା । କାଲୁ ପୋଟାସିୟମ୍‌ ସାଏନାଇଡ୍‌ ପୂର୍ବଦିନ 
ଖୋଜି ପାଇ ନଥ୍‌ଲା; ସେଦିନ ଆଣିଥୁଲା ପୋଟାସିୟମ୍‌ ଫେରୋ ସାଏନାଇଡ଼୍‌, ଏଣ୍ଜ୍‌ 
ତା'କୁ ଖାଇବା ପରେ ହଠାତ୍‌ ମୃତ୍ୟୁ ନ ହୋଇ ପ୍ରାୟ ୪୫ ମିନିଟ ପରେ ହେଲା । 
। କାଲୁର ମୃତ୍ଯୁ ଦିନ ମନମୋହନ ଚୌଧୁରୀ ନବବାବୁଙ୍କ ୭ନଂ କୋଠିରୁ ବରୀ 
ଅଭିମୁଖରେ ବାହାରିଲା ବେଳକୁ କାଲୁକୁ ସାଇକେଲରେ ଫେରିବା ଦେଖୁଲେ। ସେ 
ଆସନସୋଲ୍‌ ଟ୍ରେନରେ ଯାଜପୁର, ବିଂଝାରପୁର ଦେଇ ବସାରେ ପହଞ୍ଚ୍‌ଲା ବେଳକୁ 
ସନ୍ଧ୍ୟା ପୂର୍ବରୁ ଯାଜପୁର ଲୋକାଲବୋର୍ଡ଼ ଚେୟାରମ୍ୟାନ ବିପିନ ବିହାରୀ ଦାସ ଏହି 
ଖବର ପାଇ, ଜଣେ ବାର୍ତାବହଙ୍କୁ ସାଇକେଲରେ ପଠାଇ, ବରୀରେ ଏହା ପହଞ୍ଚାଇ 
ଦେଇଥ୍‌ଲେ । ମୋର ବାଲ୍ୟ ସହପାଠୀ ବିଚିତ୍ରାନନ୍ଦ ମହାନ୍ତି ସେହି ରାତିରେ କେନ୍ଦ୍ରାପଡ଼ା 
ଆସି ଏକ ବଳଦଗାଡ଼ି ନେଇ ଇନ୍ଦୁପୁରରେ ପହଞ୍ଚ୍ଥ୍‌ଲେ । ରମା ଦେବୀ ପରଦିନ ସକାଳୁ 


ଅନିର୍ବାଣ ୧୩୩ 





କେନ୍ଦ୍ରାପଡ଼ା ଦେଇ କଟକ ଆସିଥ୍‌ଲେ । ବରୀରେ କାଲୁର ଆତ୍ମହତ୍ୟା ଖବର ପହଞ୍ଚୁଥାଏ । 
ସେତେବେଳକୁ ଶରତଚନ୍ଦ୍ର ମହାରଣା ଅସୁସ୍ଥ ଥାଆନ୍ତି । ଏଣୁ ଚୂନୀ ଅପା ବରୀରେ 
ରହିଲେ । କାଲୁର ହାଫ୍‌ ପ୍ୟାଣ୍ଟ ଓ ଗଞ୍ଜ ଏବଂ ସେ ଯେଉଁ ଘଣ୍ଟା ପିନ୍ଧିଥଲା ଏବଂ ସେ 
ଘଣ୍ଟାର ଫିତା ତଳେ ଯେଉଁ ଶେଷ ଚିଠିଟି କାଲୁ ଲେଖ୍‌ ଗୁଞ୍ଜ ଦେଇଥ୍‌ଲା, ନବବାବୁ ତାକୁ 
ପିନ୍ଧି ବୁଲିଲେ । ଦିଂ ତିନିଦିନ ପରେ ସମସ୍ତେ ବରୀ ଚାଲିଗଲେ ଓ ନବବାବୁ ବି ସେହି 
ବେଶରେ ଗଲେ । ସେଠାରେ ସେ ଚୁନୀ ଅପାଙ୍କୁ କାଲୁ କିଛି କେବେ କହିଥ୍‌ଲା ବୋଲି 
ପଚାରିଥ୍ଲେ । କିନ୍ତୁ ଚୁନୀ ଅପା ଏ ସମ୍ପର୍କରେ ସମ୍ପୂଣ୍ଣ୍ ଅଜ୍ଞ । ତାଙ୍କର ମନେ ପଡ଼ିଗଲା 
କୁନ୍ତଳାକୁମାରୀ ସାବତଙ୍କ ଭବିଷ୍ୟତ ବାଣୀ ¦ ୧୯୩୧ ମସିହାରେ ବାଲେଶ୍ଵରରେ ଏକ 
ବିରାଟ ନାରୀ ସମ୍ମିଳନୀ ହୋଇଥ୍ଲା । ସେଥ୍‌ରେ ଅଧ୍ୟକ୍ଷତା କରିଥ୍‌ଲେ ନାରୀନେତ୍ରୀ ଓ 
ସାହିତ୍ୟିକା କୁନ୍ତଳାକୁମାରୀ । ସମ୍ମିଳନୀ ପରେ କୂନ୍ତଳାକୁମାରୀ ବୁବୁ (ଉତ୍ତରୀ )ର ହାତ 
ଦେଖ୍‌ କହିଥ୍‌ଲେ “ଏ ଝିଅ ବହୁ ଦୂରରେ ବିବାହ କରିବ | ଇଏ ବଙ୍ଗୋପସାଗର କୁଳରୁ 
ଆରବ ସାଗର କୂଳକୂ ଚାଲିଯିବ ।”” ମାଳତୀ ଦେବୀଙ୍କ ହାତ ଦେଖ୍‌ କହିଲେ ଯେ, 
ତାଙ୍କର ଏକମାତ୍ର ପୁତ୍ର ଖୁବ୍‌ ବୁଦ୍ଧିମାନ ହେବ, କିନ୍ତୁ ସେ ବେଶି ଦିନ ବଞ୍ଚୁବ ନାହିଁ । 
ତାଂଙ୍କ ସ୍ବାମୀଙ୍କୁ ଜଣେ ନିଜର ଲୋକ ଛୁରୀ ଭୂଷିବ। ନିଜ ହାତର ରେଖାରୁ ସେ 
ଭବିଷ୍ୟତବାଣୀ କରିଥ୍‌ଲେ ଯେ, ତାଂଙ୍କର ଏକ ପୁଅ ହେବା ପରେ ପରେ ସେ ବି 
ମରିଯିବେ । ଚୁନୀ ଅପାଙ୍କର ହାତଦେଖା ଓ ଜାତକରେ ଆଗ୍ରହ ନ ଥଲେ ବି ଏହି 
ଚାରିଟି ଘଟଣାର ସତ୍ୟତା ସେ ଏବେ କହନ୍ତି । କାଲୁ ବୟସ୍କ ବ୍ଯକ୍ତି ନ ହୋଇଥ୍‌ଲେ ବି 
ତା” ଲାଗି ବୁଲୁ ବାବୁ ଓ ନବବାବୁ ଆଦି ଲଣ୍ଡା ହୋଇଥ୍ଲେ । କିନ୍ତୁ ଏକାଦଶାହ ପାଳନ 
ହୋଇ ନ ଥୁଲା । ବ୍ରାହ୍ମଣ ଡକା ଯାଇ ନ ଥୁଲା । 

ମାଳତୀ ଦେବୀ ଛଅ ମାସ କାଳ କାନ୍ଦି ହେଲେ । କହିଲେ, ““କାଲୁ ମୋ ପାଇଁ 
ମଲା ।”” ନବବାବୁ ଆଦି ଅନୁଗୋଳ ଯିବା ପରେ ମାଳତୀ ଦେବୀଙ୍କର ଏହି ଶୋକରେ 
ବେଳେ ବେଳେ ଚେତା ଚାଲି ଯାଉଥୁଲା । ତେଣୁ ତାଙ୍କୁ କିଛି ଦିନ ଅନୁଗୋଳ 
ଡାକ୍ତରଖାନାରେ ରଖାହେଲା । ପାଖରେ ନବବାବୁଙ୍କ ସଙ୍ଗରେ ଦିବାକର ପ୍ରଧାନ ଆଦି 
ପାଳିକରି ରହନ୍ତି। ମାଳତୀ ଦେବୀ ଆଶ୍ରମକୁ ଫେରିଲା ପରେ ତାଙ୍କ ମନକୁ ହାଲୁକା 
କରିବା ପାଇଁ ନବବାବୁ ଅନେକ ସମୟରେ ହସୁଥ୍‌ଲେ ଓ ମାଳତୀ ଦେବୀଙ୍କୁ ଖୁସି କରିବାକୁ 
ଚେଷ୍ଟା କରୁଥ୍‌ଲେ । କିନ୍ତୁ ତହିଁରେ ଥଲା ଅନେକଟା ଅସ୍ଵାଭାବିକତା । କିଛି ଲୋକ ଭାବିଲେ 
ନବବାବୁଙ୍କର ମୁଣ୍ଡ ଖରାପ ହୋଇଗଲାଣି । ଦିନେ ରାତିରେ ତାଙ୍କ ସାନ ଝିଅ ତିନୁ ଏକ 
କାନ୍ଦ ଶୁଣି ଉଠି ଦେଖେ ତ ନବବାବୁ ଏକ ଗଛ ମୂଳରେ ଭୋ ଭୋ ହୋଇ କାନୁଛନ୍ତି । 
କେହି ହଠାତ୍‌ ତାଙ୍କ ପାଖକୁ ଗଲେ ନାହିଁ । କହିଲେ, ସେ ହୁଦୟ ଖୋଲି କାନ୍ଦନ୍ତୁ । ଆଉ 
ତାଙ୍କୁ କାନ୍ଦିବାର ଦେଖାଯାଇ ନ ଥୁଲା । କିନ୍ତୁ ମୃତ୍ଯୁ ପର୍ଯ୍ୟନ୍ତ କାଲୁର ଶୋକ ତାଙ୍କ 
ହୃଦୟରେ ଚାପି ହୋଇ ରହିଥୁଲା । ଯେତେବେଳେ ସାନ ଝିଅ ତିନୁର ବଡ଼ପୁଅ ଏକ 
ଦୁର୍ଘଟଣାରେ ମରିଗଲା, ସେହି ଖବର ପାଇଲା ପରେ ସେ କାଲୁ କଥା ମନେ ପକାଇ 
କାନ୍ଦି କହିଥ୍‌ଲେ, “ମୋର ବି ଗୋଟିଏ ପୁଅ ଥ୍ଲା !' ' 

କାଲୁର ମ୍ତ୍ୟୁ ସମ୍ପର୍କରେ ସେ ସମୟରେ କେତେ କଥା ଶୁଣାଗଲା । କିନ୍ତୁ କେହି 
ସମ୍ପୂର୍ଣ ଓ ବାସ୍ତବ କାରଣ ରୋକ୍‌ଠୋକ୍‌ ଭାବରେ କହୁ ନ ଥ୍‌ଲେ ବା ଏପର୍ଯ୍ୟନ୍ତ ବି କହନ୍ତି 
ନାହିଁ। କଥାଟି ଏଡ଼େ ଦୁଃଖଦାୟକ ଯେ, ଏ ସମ୍ପର୍କରେ କେହି ମାଳତୀ ଦେବୀ ବା 
ନବବାବୁଙ୍କୁ ପଚାରନ୍ତି ନାହିଁ ବା ତା'ଙ୍କ ସମ୍ପକୀୟମାନେ ଏ ବିଷୟରେ ଆଉ ଆଲୋଚନା 
କରିବାକୁ ସାହସ କରନ୍ତି ନାହିଁ । କାଲୁ ବଞ୍ଚୁଥ୍‌ଲା ପର୍ଯ୍ୟନ୍ତ ବାଙ୍କ ବିହାରୀ ଦାସ କିଛି ବର୍ଷ 
୭ ନମ୍ବର କ୍ୟାଣ୍ଟନ୍‌ମେଣ୍ଟ ରୋଡ଼୍‌ରେ ନବବାବୁଙ୍କ ବସା ବାରଣ୍ଡାରେ ଶୁଅନ୍ତି । କାଲୁ ପାଖ 
ଖଟରେ ଶୁଏ । ସେ ବି କଅଣ କିଛି ସୂଚନା ପାଇଲେ ନାହିଁ ? ବାଙ୍କ ବାବୁ କଅଣ କିଛି 
ଜାଣିକରି ବି ଲୁଚାଇଲେ ? କାଳେ ନବବାବୁଙ୍କ ମନରେ ଏହି ଧାରଣା ଥ୍ବ, ସେହି 
ଆଶଂକାରେ କାଲୁର ମୃତ୍ୟୁ ପରେ ପରେ ବାଙ୍କ ବାବୁ ନବବାବୁଙ୍କୁ କହି ଦେଇ ତା'ଙ୍କ 
ଘରୁ ବିଦାୟ ନେଲେ । ଗୋପବନ୍ଧୁ ଚୌଧୁରୀଙ୍କ ପରିବାର ଯାଜପୁରର ବରୀ ଅଞ୍ଚଳରେ 
ବହୁ ବର୍ଷ ଧରି ରଚନାତ୍ମକ କାମ କରୁଥ୍‌ଲେ । ଏଣୁ ବୁବୁ ଓ କାଲୁ ସହିତ ସେମାନଙ୍କର 
ସମ୍ପର୍କ ଥ୍ଲା ଅତି ସାମୟିକ । କେବେ କଟକ ଆସିଲେ ଦେଖାଦେଖି । କିନ୍ତୁ କାଲୁ ମନରେ 
ଭୟଙ୍କର ଦ୍ଵନ୍ଦ୍ର ଓ ଅଶାନ୍ତି ଯେ ସୃଷ୍ଟି ହୋଇଥୁଲା, ଗୋପବନ୍ଧୁ ଚୌଧୁରୀ ତା'ର ସୂଚନା 
ପାଇଥ୍‌ଲେ ବୋଲି ମନମୋହନ ଚୌଧୁରୀ କହନ୍ତି । ସେ ଯଦି ସେଭଳି ସୂଚନା ପାଇଥ୍‌ଲେ, 
ତାହା ହେଲେ ସେ କଥା ନବବାବୁଙ୍କୁ କାହିଁ କହିଲେ ନାହିଁ ବା କାଲୁକୁ କାହିଁକି ବୁଝେଇଲେ 
ନାହିଁ ¢ ସାଧାରଣ ଲୋକଙ୍କ ସମସ୍ୟାରେ ବାପା, ମା”, ବଡ଼ବାପା ସମସ୍େ ବ୍ୟସ୍ତ | ଏଣୁ 
କାଲୁ ମନର ନିଆଁ କେହି ଜାଣିପାରିଲେ ନାହିଁ । ନବକୃଷ୍ଣ ଚୌଧୁରୀଙ୍କ ଭଳି ଅନ୍ୟର 
ମନକୁ ଜାଣିବା ଲୋକଙ୍କ ପକ୍ଷରେ ଏହା ଥ୍‌ଲା ଅପୂରଣୀୟ ଅବହେଳା । 

ଭାରତୀ ବିବାହ ପର ଦିନ କାଲୁର ଆତ୍ମହତ୍ୟା । ଏଣୁ ଅଧ୍‌କାଂଶଙ୍କ ଧାରଣା ଯେ, 
ଅନ୍ୟ କାରଣ ଛଡ଼ା ଭାରତୀ ସହିତ ସଂପର୍କ ତାଂର ମୃତ୍ୟୁର କାରଣ । ବିବାହର କିଛି 
ବର୍ଷ ପରେ ଭାରତୀ ବି ଆତ୍ମହତ୍ୟା କରିଥୁଲା ଓ ମରିବା ପୂର୍ବରୁ ନିଜର ବ୍ଯର୍ଥ ଓ 
ଅସହନୀୟ ଜୀବନ ତା” ପକ୍ଷରେ ଦୁର୍ବିହ”ହ ବୋଲି ସେ ଏକ ଗଭୀର ଦୁଃଖପୂର୍ଣ୍ଣ କବିତା 
ଲେଖ୍ଥ୍ଲା । 

ବହୁ ସ୍ଵପ୍ନ, ନାନା ପରିକନ୍ଥନା ନେଇ ଆଗେଇ ଚାଲିଥ୍‌ବା ଟାଣୁଆ ନବକୃଷ୍ଣ ଚୌଧୁରୀ 
ଏଇଠି ଭାଙ୍ଗ ପଡ଼ିଛନ୍ତି । କାଲୁ ସାଙ୍ଗ କରୁଣାକର ଆଦି ପ୍ରବୋଧନା ଦେବାକୁ ଗଲେ କାନ୍ଦି 
କାନ୍ଦି କହଚି, ' “କାହା ପାଇଁ ଆଉ ଆସିବ ?'? କାଲୁ ଅନ୍ୟ କାରଣରୁ ମରିଥ୍‌ଲେ ନବବାବୁ 
ହୁଏତ ଏତେ ଭାଙ୍ଗି ପଡ଼ି ନ ଥାନ୍ତେ । କିନ୍ତୁ କାଲୁକୁ ସେ ବୁଝିପାରିଲେ ନାହିଁ କି ବୁଝେଇ 
ପାରିଲେ ନାହିଁ, ସାରା ଜୀବନ ତା”ଙ୍କର ସେହିଭଳି ଏକ ଅବଶୋଷ ରହିଗଲା । ସେଇଥ୍‌ 
ପାଇଁ ପ୍ରାୟ ସେ ବାଜିରାଉତ ଛାତ୍ରାବାସର ଛାତ୍ରଛାତ୍ରୀଙ୍କ ମନକଥା ବୁଝିବା ସଙ୍ଗେ ସଙ୍ଗେ 
ଅନ୍ୟତ୍ର ଛୋଟ ପିଲାଙ୍କ ମନକଥା ବୁଝିବା ଲାଗି ସର୍ବଦା ଚେଷ୍ଟା କରୁଥୁଲେ । 

ଛୋଟ ପିଲାଙ୍କ ସହିତ ସେ କିଭଳି ମିଶନ୍ତି ଓ ତା'ଙ୍କ ମନ କଥା ଜାଣିବାକୁ ଚେଷ୍ଟା 
କରନ୍ତି, ତାହାର ଏକ ଦୃଷ୍ଟାନ୍ତ ତାଂଙ୍କ ମୁଖ୍ୟମନ୍ତ୍ରୀତ୍ର ବେଳର ଏକ ଘଟଣାରୁ ତା'ଙ୍କର 
ପଡ଼ୋଶୀ ତଥା ମୁଖ୍ୟମନ୍ତ୍ରୀଙ୍କ ଆସିଷ୍ଟାଣ୍ଟ ସେକ୍ରେଟେରୀ ସଚ୍ଚିଦାନନ୍ଦ ମିଶ୍ରଙ୍କ ସ୍ତ୍ରୀ ଶାନ୍ତିଧାରା 


ଅନିର୍ବାଣ ୧୩୫ 





ମିଶ୍ର କହନ୍ତି। ନବବାବୁ ଯେଉଁ ଘରେ ରହୁଥ୍‌ଲେ, ତାରି ପାଖକୁ ଲାଗି ସହିବାବୁଙ୍କ 
ବସା । ନବବାବୁ ସେହି ବାଟେ ଗଲା ବେଳେ ଯଦି ତା'ଙ୍କ ୫ବର୍ଷର ଝିଅ ଆଭା ସହିତ 
ନବବାବୁଙ୍କର ଭେଟ ହୁଏ ସଚ୍ଚିବାବୁଙ୍କ ହତା ଭିତର ଘାସ ବଗିଚାରେ ନବବାବୁ ଆଭା 
ସହିତ ଗପ କରନ୍ତି । ସେ କଥାବାର୍ତା ଅନେକ ସମୟ ପର୍ଯ୍ୟନ୍ତ ଚାଲେ । ସେହି ବାଟରେ 
କେହି ଆସିଗଲେ ସେମାନଙ୍କ କଥାବାତ୍ତା ବନ୍ଦ ହୋଇଯାଏ ଓ ପଥ୍ୁକ ଚାଲିଗଲା ପରେ 
ପୁଣି ସେ କଥାବାତ୍ତା ଚାଲେ । ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କର ଛୋଟ ଝିଅଟି ସହିତ 
କଅଣ ଏତେ କଥାବାତ୍ତା ହେବାର ଅଛି, ତାହା ତା'ର ବାପା ମାଂ'୍କୁ ବିସ୍ମୟରେ ପକାଇ 
ଦିଏ। ନବବାବୁଙ୍କୁ ଶାନ୍ତିଧାରା ବାରଣ୍ଡା ବା ଘରକୁ ଡାକିଲେ ଆସନ୍ତି ନାହିଁ । ତା”ଙ୍କର 
ସେଠାରେ ଆଭା ସହିତ ନିରୋଳା କଥାବାର୍ତା ହୋଇପାରିବ ନାହିଁ । 

ପୁତ୍ରଶୋକ ଦୁଃଖ ଏଡ଼େ ହୃଦୟ ବିଦାରକ ହୋଇଥୁଲା ଯେ, ବହୁ ବନ୍ଧୁ ସାନ୍ଗନନା 
ଦେବାକୁ ଯିବା ଲାଗି ଭୟ କରୁଥ୍‌ଲେ । ଅନେକେ ଆସି ସାନ୍ତନା ଦେବାକୁ ଭାଷା ନ 
ପାଇ ବିନା ଭାଷାରେ ବିଦାୟ ନେଉଥୁଲେ । ତାଂଙ୍କର ପ୍ରିୟ ଭଣଜା ଜିତେନ୍ଦୂନାଥ ମହାନ୍ତି 
ଯେଉଁ ସାନ୍ଧୁନା ପତ୍ର ଲେଖ୍‌ଥ୍‌ଲେ, ତା'ରି ଉତ୍ତରରେ ନବବାବୁ ପ୍ରହ୍ଲାଦଙ୍କର ଭଗବାନଙ୍କୁ 
ମାଗିଥ୍‌ବା ପ୍ରାର୍ଥନାକୁ ଉଦ୍ଧାର କରିଥ୍‌ଲେ । 

ନ ତ୍ଵହଂ କାମୟେ ରାଜ୍ୟମ୍‌ ନ ସ୍ବର୍ଗଂ ନାପୁନଦ୍ଭବମ୍‌ 
କାମୟେ ଦୁଃଖତପ୍ତାନାମ୍‌ ପ୍ରାଣିନାମ୍‌ ଆଉଁ ନାଶନମ୍‌! 

ଏହାପରେ ଅବଶ୍ଯ ସେ ପୁଣି ମୁଖ୍ୟମନ୍ତ୍ରୀ ଭାବରେ ଆସିଛନ୍ତି; କିନ୍ତୁ ତାହା ନ 
ଥ୍‌ଲା ଶାସନ ଉଆସରେ ବିଳାସ ଭୋଗ ଲାଗି ବା ରାଜସିକ ଯଶ ଲାଭ ପାଇଁ । ଜୀବନର 
ଅବଶିଷ୍ଟ ଅଂଶ, ନିଜର ଶକ୍ତି ଥ୍‌ବା ପର୍ଯ୍ୟନ୍ତ ସେ ଦୁଃଖତପ୍ତ ପ୍ରାଣୀମାନଙ୍କର ସେବାରେ 
ନିଜକୁ ଉତ୍ସର୍ଗ କରିଛନ୍ତି, ସେମାନଙ୍କ ଉପରେ ହେଉଥ୍‌ବା ଅତ୍ୟାଚାର ବେଳେ ସେମାନଙ୍କ 
ପାଖରେ ପହଞ୍ଚୁଛନ୍ତି, ସେମାନଙ୍କୁ ଦମ୍ଭ ଦେଇଛନ୍ତି । ସେହି କାମ ଭିତରେ ନିଜକୁ ଗଭୀର 
ଭାବରେ ଜଡ଼ିତ କରି ସେ ଶହ ଶହ କାଲୁଙ୍କୁ ଗଞ୍ଜାମର ମାଳ ଅଞ୍ଚଳରେ ଓ କୋରାପୁଟର 
ଡଙ୍ଗରରେ ଦେଖୁଛନ୍ତି । 

ଏସବୁ ସତ୍ତ୍ଵେ ଜୀବନର ଶେଷ ପର୍ଯ୍ୟନ୍ତ କାଲୁ ଓ ଦୁଃଖୀ ( ସରଳା ଦେବୀ) ତା'ଙ୍କ 
ଭିତରେ ବାରମ୍ବାର ଉଙ୍କି ମାରିଛନ୍ତି । ସେ ତାଂଙ୍କର ଏକାନ୍ତ ବିଶ୍ଵସ୍ତ ବନ୍ଧୁ ଅନ୍ନଦାଶଂକର 
ରାୟଙ୍କ ପାଖରେ ସ୍ବୀକାର କରିଛନ୍ତି ଯେ, କାଲୁ ମରିଗଲା ପରେ ତାଂଙ୍କ ଭିତରଟା 
ନିଃସ୍ଵ୍‌ ହୋଇଯାଇଛି । “ଦୁଃଖୀ” (ସରଳା ଦେବୀ )ଙ୍କ ଅବାଟ ଓ ଅବକ୍ଷୟ ପାଇଁ ସେ 
ଦାୟୀ ନ ଥୁଲେ, କିନ୍ତୁ ଜୀବନର ପ୍ରଥମ ପ୍ରେମିକାର ପତନ ତାଂଂ୍କୁ ନିଶ୍ଚିତ ଭାବରେ 
ଦାରୁଣ ଆଘାତ ଦେଇଛି । ତା'”ଙ୍କର ପ୍ରଥମ ଜୀବନୀ ଲେଖକ ମନସ୍ତତ୍ତ୍ଵବିତ୍‌ ଚିତ୍ତରଞ୍ଜନ 
ଦାସ ନବବାବୁଙ୍କ ମୁହଁରେ ସର୍ବଦା ଏକ ଗଭୀର ଦୁଃଖର ବୋଝ ଲକ୍ଷ୍ୟ କରିଥ୍‌ଲେ ବୋଲି 
କହନ୍ତି । ଦେଶର ଦରିଦ୍ର ଲୋକଙ୍କର ଦାରୁଣ ଦୁଃଖ ଓ ନିର୍ଯାତନା ମର୍ମେ ମର୍ମେ ଅନୁଭବ 
କରୁଥ୍‌ବା ନବକୃଷ୍ଣ ଚୌଧୁରୀଙ୍କୁ ବ୍ୟନ୍ତିଗତ ଜୀବନର ଏହି ଦୁଇ ଆଘାତ ନିଶ୍ଚିତ ଭାବରେ 
ସାରା ଜୀବନ ସହିବାକୁ ପଡ଼ିଥ୍ଲା । 


୧୩୬ ଅନିବାଣ 





ମନ୍ତ୍ରୀତ୍ଵରୁ ଇସ୍ତଫା 


କାଲୁର ମୃତ୍ୟୁ ପରେ ନବବାବୁ ମନ୍ତ୍ରୀ ହୋଇ କାମ କରିବା ଅବସ୍ଥାରେ ନଥାନ୍ତି । 
ଏଣୁ ୧୯୪୮ ମସିହା ଏପ୍ରିଲ ୨୩ ତାରିଖ ଦିନ ସେ ମନ୍ତ୍ରୀପଦରୁ ଇସ୍ତଫା ଦେଇ 
ଅନୁଗୋଳ ଚାଲିଗଲେ । ସେ ବର୍ଷ ଜୁଲାଇ ୧୫ ତାରିଖରେ ଗ୍ରାମ ପଞ୍ଚାୟତ ବଲ୍‌ର 
ଆଲୋଚନା ହୋଇଛି । ଶାସନର ବିକେନ୍ଦ୍ରୀକରଣ ତା'ଙ୍କ ପାଇଁ ଅତି ଗୁରୁତ୍ସପୂଣ୍ଠ ବିଷୟ 
ଥ୍ଲା । କେବଳ ସେହି ଆଲୋଚନାରେ ଅଂଶ ଗ୍ରହଣ କରିବାକୁ ସେ ସେହିଦିନ ବିଧାନସଭା 
ଆଲୋଚନାରେ ଯୋଗ ଦେଇଛନ୍ତି । 

ତିରିଶ ବର୍ଷର ବନ୍ଧୁ ହରେକୃଷ୍ଣ ମହତାବଙ୍କ ଗତିରୀତି ତା'ଙ୍କୁ କେମିତି କେମିତି 
ଲାଗିଛି । ସାରଥ୍‌ ହୋଇ ମହତାବଙ୍କ ରଥ ଚଳାଲଇବା ଲାଗି ତା'ଙ୍କୁ ନିଜର ନେତା ବୋଲି 
କହି ଆସିଥ୍ଲେ । କିନ୍ତୁ ପ୍ରଧାନମନ୍ତ୍ରୀ ହେବାର ବର୍ଷକ ପରେ ତା 'ଙ୍କଠାରୁ ଆଉ ଗାନ୍ଧିନୀତି 
କଥା ବିଶେଷ ଶୁଣାଗଲା ନାହିଁ। ୧୯୨୧ ରୁ ୧୯୪୨ ପର୍ଯ୍ୟନ୍ତ ମହତାବଙ୍କଠାରୁ, 
ପ୍ରଧାନମନ୍ତ୍ରୀ ମହତାବ ଅନେକ ଫରକ ଜଣା ପଡ଼ିଲେ । ଯେଉଁ ସୋସାଲିଷ୍ଟମାନେ ତା'ଙ୍କୁ 
ଟକ୍କର ଦେଇ ଆସିଥ୍‌ଲେ, ସେମାନଙ୍କୁ ବିଦା-କରିବା ଲାଗି ନୀନା ଷଡ଼ଯନ୍ତ୍ର ଚାଲିଲା । 
ମାଳତୀ ଦେବୀ ତ ସ୍ଵେଚ୍ଛାରେ ରାଜନୀତିରୁ ଚାଲି ଯାଇଥ୍ଲେ; ତା 'ଙ୍କର ଏକାନ୍ତ ବିଶ୍ବସ୍ତ 
ସୁରେନ୍ଦ୍ର ଦ୍ବିବେଦୀଙ୍କୁ କଂଗ୍ରେସ ନେତୃତ୍ଵରୁୂ ବିଦା କରିଦେବା ଲାଗି ବ୍ୟବସ୍ଥା ହୋଇଗଲା । 
ନବବାବୁ ମନ୍ତ୍ରୀମଣ୍ଡଳରୁ ଗଲା ପରେ ପରେ ସାରଙ୍ଗଧର ଦାସଙ୍କ ପାଳି ପଡ଼ିଥ୍ଲା । 
'ସମାଜ' ଖବରକାଗଜର ଏକାଧ୍ପତ୍ୟ ଲୋପ କରିବା ଲାଗି 'ପ୍ରଜାତନ୍ତ'କୁ ଠିଆ କରିବା 
ଦିଗରେ ନବକୃଷ୍ଣ ଚୌଧୁରୀ ସହଯୋଗ କରି ଆସିଥ୍‌ଲେ ଓ ତା” ଟ୍ରଷ୍ଟର ଅନ୍ୟତମ 
ସଦସ୍ୟ ବି ଥୁଲେ । ସେହି ପ୍ରଜାତନ୍ତ୍ର ପରିସର ନାନା ଗୁପ୍ତ ଯୋଜନାର କେନ୍ଦ୍ର ହୋଇ 
ଉଠିଲା । ନବବାବୁଙ୍କ ଟାଣୁଆ ସହକମୀ ପ୍ରାଣନାଥ ପଟ୍ଟନାୟକ, ମୋହନ ଦାସ ଓ ବୈଷ୍ଣବ 
ପଟ୍ଟନାୟକ ତ ତା'ଙ୍କ ଠାରୁ ଚାଲି ଯାଇଥ୍‌ଲେ; ଏବେ ଅବଶିଷ୍ଟ ସୋସାଲିଷ୍ଟଙ୍କ ବିଦାୟ 
ଆଭାସ ନବବାବୁଙ୍କୁ ବିଚଳିତ କରିଛି । ଶାସନ କ୍ଷମତାକୁ ଲୋକଙ୍କ ମଙ୍ଗଳ କାର୍ଯ୍ୟରେ 
ଏକ ଅସ୍ତ୍ରରୂପେ ବିଚାର କରି ଆସିଥ୍‌ବା ନବବାବୁ ସତେ ଯେପରି ସୈନ୍ୟହରା ସେନାପତି । 
ସାରା ଜୀବନ ରଥୀ ନ ହୋଇ ସାରଥ୍‌୍ର ପଦ ବାଛି ନେଇଥ୍‌ବା ନବବାବୁ ଏବେ କେଉଁ 
ରଥୀର ସାରଥ୍‌ ହେବେ ? ଯେଉଁ ରଥୀ ସାରଥ୍‌୍ର ବାଟରେ ଯିବ ନାହିଁ ? ଓଡ଼ିଶା ପାଇଁ 
ଯେଉଁ ସମୟରେ ନବବାବୁଙ୍କର ଆବଶ୍ୟକତା ଖୁବ୍‌ ଥୁଲା, ସେ ଠିକ୍‌ ସେହି ସମୟରେ 
ଇସ୍ତଫା ଦେଇ ଚାଲିଯାଇଛନ୍ତି । ଏହି ପ୍ରକ୍ରିୟାରେ ନବବାବୁଙ୍କ ଭଳି ଦକ୍ଷ ମନ୍ତ୍ରୀଙ୍କ ଇସ୍ତଫା 
ମନ୍ତ୍ରୀମଣ୍ଡଳକୁ ଦୁର୍ବଳ କରିଥ୍‌ଲେ ମଧ୍ୟ ତାହା ହରେକୃଷ୍ଣ ମହତାବଙ୍କ ସ୍ଥିତିକୁ ଆହୁରି ସୁଦୂଢ଼ 
କଲା । ସେ ଏହି ଅବସରରେ ତାଂଙ୍କର ଜଣେ ଟାଣୁଆ ସମାଲୋଚକ ଉମାଚରଣ 
ପଟନାୟକଙ୍କୁ ମଧ୍ୟ କଂଗ୍ରେସ ଦଳରୁ ତଡ଼ିଛନ୍ତି । ନବବାବୁଙ୍କ ଇସ୍ତଫାର କାରଣ ସମ୍ପର୍କରେ 
ମଧ୍ୟ ହରେକୃଷ୍ଣ ମହତାବ ସନ୍ଦିଗ୍ଧ । ପୁଅ ମରିଯିବାର କିଛି ସମୟ ପରେ ନବବାବୁ 
ମନ୍ତ୍ରୀତ୍ଵ ଛାଡ଼ିବା ସମୟକୁ ˆ ଲକ୍ଷ୍ୟ କରି ମହତାବ ବାବୁ କହନ୍ତି, ‹‹୧୯୪୮ ଏପ୍ରିଲ ୨୩ 
ତାରିଖରେ ଶ୍ରୀ ନବକୃଷ୍ଣ ଚୌଧୁରୀ ମନ୍ତ୍ରୀମଣ୍ଡଳରୁ ଇସ୍ତଫା ଦେଲେ । ଅବଶ୍ୟ ତା ”ଙ୍କର 
ଏକମାତ୍ର ପୁତ୍ରର ଆତ୍ମହତ୍ୟା ଏ ଇସ୍ତଫାର କାରଣ ଥୁଲା ବୋଲି ସେ କହିଲେ ଓ ଆମେ 


ଅନିର୍ବାଣ ୧୩୭ 





ବିଶ୍ବାସ କଲୁ । କିନ୍ତୁ ମୋ ମନର ଏକ କୋଣରେ ପ୍ରଚ୍ଛନ୍ନ ସନ୍ଦେହ ରହିଗଲା ଯେ, ସେ 
ମନ୍ତ୍ରୀମଣ୍ଡଳରେ ସୁସ୍ଥ ଅନୁଭବ କଲେ ନାହିଁ । ଯେଉଁମାନଙ୍କ ସହିତ କଂଗ୍ରେସ ସମାଜବାଦୀ 
ଦଳ ଗଠନ, ଗଡ଼ଜାତ ଆନ୍ଦୋଳନ ଇତ୍ୟାଦି କରି ଆସିଥ୍‌ଲେ, ସେମାନେ ମୋଠାରୁ 
ନିଜକୁ ଅଲଗା କରି ନେଇଥ୍‌ଲେ; ଯଥା: ମାଳତୀ ଦେବୀ, ସାରଙ୍ଗଧର ବାବୁ ଇତ୍ୟାଦି ୮ 
ସମସ୍ତଙ୍କୁ ସବୁକଥା ପଚାରି ବୁଝାଇ ଏକମତ କରାଇ ହୁଏତ ମୁଁ କରି ପାରିଲି ନାହିଁ ।'' 

” (ସାଧନାର ପଥେ ପୃଷ୍ଠ ୩୫୯) 


ଏହି ଇସ୍ତଫା ସମ୍ପର୍କରେ ନବବାବୁଙ୍କର ଜଣେ ଅତ୍ୟନ୍ତ ବିଶ୍ଵସ୍ତବ୍ୟକ୍ତି ରବୀନ୍ଦ୍ରନାଥ 
ସାହୂକ ଏହି ଘଟଣାର ବହୁ ବର୍ଷ ପରେ ଥରେ ନବବାବୁଙ୍କୁ ପଚାରିଥ୍‌ଲେ, “ଆପଣ 
କଅଣ ସେଥର ପୁଅ ମରିପସିବାରୁ ମନ୍ତ୍ରୀତ୍ଵ ଛାଡ଼ିଦେଇ ଚାଲି ଯାଇଥ୍‌ଲେ ?”'? ଉତ୍ତରରେ 
ନବବାବୁ କହିଥ୍‌ଲେ, “ତାହା ହୋଇଥ୍୍‌ଲେ ତ ମୁଁ ବାବାଜୀ ହୋଇ ଯାଇଥାନଚ୍ତି ।”? 

ଏଇଥ୍‌ରୁ ମହତାବ ବାବୁଙ୍କର ସନ୍ଦେହ ଯେ ଯଥାର୍ଥ ତାହା ପ୍ରମାଣିତ ହୋଇଯାଏ । 

ପୁଅ ମରିଯିବା ପରେ ତାଂଙ୍କ ସାନ ଭଣଜା ଜିତେନ୍ଦ୍ର ମହାନ୍ତିଙ୍କ ସମବେଦନା 
ମୂଳକ ଚିଠିର ଉତ୍ତରରେ ନବବାବୁ ଲେଖ୍‌ଥ୍‌ଲେ “ଆମେ ଭଗବାନଙ୍କୁ ଡାକୁଛୁ ଯେପରି 
ଅନ୍ୟର ଦୁଃଖ ଘୁଞ୍ଚେଇବା କାମରେ ଆମ ଜୀବନ କଟିଯାଏ ।'' 


ଜମିଜମା ସଂସ୍କାର ରିପୋର୍ଟ 


ସେ ଟିକିଏ ପ୍ରକୃତିସ୍ଥ ହେବା ପରେ ନବବାବୁଙ୍କ ପରିକଚନ୍ଛିତ “ଦି ଓଡ଼ିଶା ଲ୍ୟାଣ୍ଢ 
ରେଭନିଉ ଆଣ୍ଡ ଲ୍ୟାଣ୍ଡ୍‌ ଟେନିୟୁର” କମିଟି କାର୍ଯ୍ୟରେ ସହଯୋଗ କରିବା ପାଇଁ ତାଂ'୍କୁ 
ଅନୁରୋଧ କରା ଗଲା । ସେଥ୍‌ରେ ସେ ବି ଚେୟାରମ୍ୟାନ ରହିଲେ । ଅନୁଗୋଳରେ ରହିଲେ 
ମଧ୍ୟ କମିଟି କାର୍ଯ୍ୟ ସୁଚାରୁରୂପେ ଚାଲିଲା । ରିପୋର୍ଟ ଲେଖା ହେଲା ବେଳକୁ ତୀଂଂ୍କୁ 
ଜଣେ ଷ୍ଟେନୋ ଦିଆଗଲା । କମିଟିର ବୈଠକ ବେଳେ ସେ କଟକ ଆସୁଥ୍ଲେ । ନିଜେ 
ଚେୟାରମ୍ୟାନ ଥୁଲେ ବି ସେ ସେଥ୍‌ରେ ତାଂଙ୍କର ସ୍ଵତନ୍ତ୍ର ମତ ଉଲ୍ଲେଖ କରିଥ୍‌ଲେ । 
ସେହି ରିପୋର୍ଟରେ ତତ୍କାଳୀନ ହରେକୃଷ୍ଣ ମହତାବଙ୍କ ସ୍ଵତନ୍ତ୍ର ମତରେ ଜମିଦାରି ଉଚ୍ଛେଦ 
ସମ୍ପର୍କୀୟ ଅଭିମତ ଅନୁଧ୍ୟାନଯୋଗ୍ୟ । ଏହି ରିପୋର୍ଟ ଶାସନ ସଂସ୍କାର ଓ ଭୂ-ସଂସ୍କାର 
ତଥା କୃଷି ସଂସ୍କାର ଦିଗରେ ଏକ ଯୁଗାନ୍ତକାରୀ ଦଲିଲ । ଭାରତବର୍ଷର କୌଣସି 
ପ୍ରଦେଶରେ ଏଭଳି ପରିକଳ୍ପନା ସେ ପର୍ଯ୍ୟନ୍ତ ହୋଇ ନ ଥୁଲା । ପୁତ୍ରଶୋକ ସତ୍ତ୍ଵେ ସେ 
ଏହି କାର୍ଯ୍ୟଟି ଅନ୍ଥ ସମୟରେ ସାରି ୧୯୪୯ ଜୁଲାଇ ୭ ତାରିଖରେ ସରକାରଙ୍କୁ ରିପୋର୍ଟ 
ଦେଲେ । ସେହି ରିପୋର୍ଟକୁ ଭିଭି କରି ଓଡ଼ିଶାରେ ଜମିଦାରି ଉଚ୍ଛେଦ ହେଲା ଏବଂ ଭୂ- 
ସଂସ୍କାର ପାଇଁ ଆଇନ ହେଲା । ଏବକାର ଗ୍ରାମପଞ୍ଚାୟତ, ପଞ୍ଚାୟତ ସମିତି ଓ ଜିଲ୍ଲା 
ପରିଷଦ ସେହି ରିପୋର୍ଟର ଛାୟାରେ ଗଠିତ । ଶାସନର ବିକେନ୍ଦ୍ରୀକରଣ କାର୍ଯ୍ୟକ୍ରମ 
ଏହାର ଉଲ୍ଲେଖଯୋଗ୍ୟ ଦିଗ । କିନ୍ତୁ ସେହି ରିପୋର୍ଟରେ ନବକୃଷ୍ଣ ଚୌଧୂରୀ ଯେଉ ଅଞ୍ଚଳ 
ଶାସନ ପ୍ରସ୍ତାବ ଦେଇଥ୍‌ଲେ ଓ ନିଜେ ମୁଖ୍ୟମନ୍ତ୍ରୀ ହେଲା ବେଳେ ଯାହାକୁ ଆଇନରେ 


୧୩୮ ଅନିର୍ବାଣ 





ପରିଣତ କରିଥୁଲେ, ତା'ଙ୍କ ପରେ ହରେକୃଷ ମହତାବ ମୁଖ୍ଯମନ୍ତ୍ରୀ ହେବା ସମୟରେ 
ତାହାକୁ କାର୍ଯ୍ୟକାରୀ କଲେ ନାହିଁ । ଅଥଚ ଏହି ରିପୋର୍ଟ ବାହାରିବା ଦିନ ସେ ନିଜ 
ଖବର କାଗଜ ଇଷ୍ଟର୍ଣ୍ଣ ଟାଇମସ୍‌ରେ, ତା'ଙ୍କ ସରକାର ଦ୍ଵାରା ଏଭଳି ଏକ ଗୁରୁତ୍ଵପୂଣ୍ଠ 
ରିପୋର୍ଟ ପ୍ରସ୍ତୁତ ହୋଇଛି ବୋଲି ନିଜେ ବାହାଦୁରୀ ନେଲେ । ହେଲେ ରିପୋଟଟି ଯାହାଙ୍କ 
ଚିନ୍ତାପ୍ରସୂତ, ସେହି ଚେୟାରମ୍ୟାନଙ୍କୁ ସ୍ଵୀକୃତି ଜଣାଇ ପଦେ ଲେଖ୍‌ଲେ ନାହିଁ। ଏହି 
ଗୁରୁତ୍ଵପୂର୍ଣ୍ଣ ରି ପୋଟ୍ଟ ଉପରେ ଷ୍ଟେଟ୍‌ସ୍‌ମ୍ୟାନ ସମ୍ପାଦକୀୟ ଲେଖ୍‌ଥ୍‌ଲେ ବୋଲି ସେ ସମୟର 
ବିଧାୟକ ଜୟକୃଷ୍ଣ ମହାନ୍ତି କହନ୍ତି । ହରେକୃଷ୍ଣ ମହତାବ, ବନ୍ଧୁ ନବକୃଷ୍ଣ ଚୌଧୁରୀଙ୍କ 
ଅବଦାନ ଲାଗି ସ୍ବୀକାର କରିବାକୁ କାର୍ପଣ୍ୟ କଲେ ବି ଓଡ଼ିଶାର ଲୋକେ ଜାଣିଥ୍‌ଲେ 
ଯେ, ସେହି ବିଖ୍ୟାତ ରିପୋର୍ଟ ନବକୃଷ୍ଣ ଚୌଧୁରୀଙ୍କ ଚିନ୍ତାପ୍ରସୂତ । ଏଣୁ ସାଧାରଣ 
ଲୋକେ ସେହି ରିପୋର୍ଟକୁ ଚୌଧୁରୀ କମିଟି ରିପୋର୍ଟ ବୋଲି କହୁଥ୍‌ଲେ । 

ସେହି ରିପୋର୍ଟରେ ଅନ୍ୟାନ୍ୟ ସୁପାରିଶ ମଧ୍ୟରେ ଭୂ-ରାଜସ୍ଵ ବଦଳରେ କୃଷି 
ଆୟକର ପ୍ରସ୍ତାବ ଦିଆଯାଇଛି । ନବବାବୁ ମୁଖ୍ୟମନ୍ତ୍ରୀ ହେବା ସମୟରେ ଏହି ଅନୁସାରେ 
କୃଷି ଆୟକରରେ କେତେକ ଗୁରୁତ୍ଵପୂଣ୍ଠ ସଂଶୋଧନ କରିବା ଫଳରେ ଜମିଦାରମାନଙ୍କୁ 
ଅପେକ୍ଷାକୃତ କମ୍‌ କ୍ଷତିପୂରଣ ଦେବାକୁ ହୋଇଥ୍‌ଲା ଏବଂ ଜମିଦାରି ଉଚ୍ଛେଦ ସହଜ 
ହୋଇଥଲା । ରିପୋର୍ଟରେ ହରେକୃଷ୍ଣ ମହତାବ ଯେଉଁ ସ୍ଵତନ୍ତ୍ର ଅଭିମତ ଦେଇଛନ୍ତି, 
ସେଥ୍‌୍ରେ ସେ ବିପୁଳ ପରିମାଣର କ୍ଷତିପୂରଣ କଥା ଉଠାଇଛନ୍ତି ଯାହାକି ସେତେବେଳର 
ସରକାରଙ୍କ ପକ୍ଷରେ ଦେବା ସମ୍ଭବପର ନ ଥୁଲା । ଜମିଦାରି ଉଠାଇବା ବଦଳରେ 
ଜମିଦାରମାନଙ୍କୁ ଶାସନର ମୁଖ୍ୟ କରି ରଖ୍‌ ସୁଶାସନ ପାଇଁ ଗୋଟିଏ ଗୋଟିଏ ପରିଚାଳନା 
କମିଟି ପାଇଁ ସେ ସେଥ୍‌ରେ ସୁପାରିଶ କରିଛନ୍ତି । ସେହି ପରିଚାଳନା କମିଟିରେ ଲୋକଙ୍କ 
ପ୍ରତିନିଧ୍‌ ରହିବା ପାଇଁ ମତ ପ୍ରକାଶ ପାଇଛି । ଅବଶ୍ୟ ସେଥ୍‌ରୁ ଅପ୍ରିୟ ଜମିଦାରମାନଙ୍କୁ 
ବାଦ୍‌ ଦେବା କଥା ଉଲ୍ଲେଖ କରିଛନ୍ତି । 


ମୌଳିକ ଶିକ୍ଷା ସଙ୍ଗଠନ 


ସ୍ଵାଧୀନତା ଆନ୍ଦୋଳନ କାଳରେ ମହାତ୍ମା ଗାନ୍ଧି ଯେଉଁ ଅସହଯୋଗ ପାଇଁ ଡାକରା 
ଦେଇଥ୍‌ଲେ, ସେଥ୍ଲାଗି ସରକାରୀ ଚାକିରି ଓ କଚେରି ଛାଡ଼ିବା ସଙ୍ଗେ ସଙ୍ଗେ ସ୍କଲ 
କଲେଜ ଛାଡ଼ିବାକୁ ଆହ୍ଵାନ ଦିଆଯାଇଥୁ୍‌ଲା । ସେତେବେଳର ସ୍ଫକଲ କଲେଜ ଇଂରେଚ୍ଚ 
ସରକାରର ଗୋଲାମିଗିରି ପାଇଁ ଗଢ଼ା ଯାଇଥୁଲା ଏବଂ ସେସବୁ ଥ୍ଲା ବର୍ଜନୀୟ | କିନ୍ତୁ 
୧୯୩୭ ମସିହା ବେଳକୁ କଂଗ୍ରେସ ଲୋକେ ଶାସନଭାର ଗ୍ରହଣ କରିବା ସମ୍ପର୍କରେ 
ଯେତେବେଳେ ସମ୍ମତ ଜହଲେ, ସେହି ସମୟକୁ ଭାରତବର୍ଷର ଶିକ୍ଷା କିଭଳି ହେବ, 
ସେକଥା ଗାନ୍ଧିଜୀ ଚିନ୍ତା କରୁଥ୍‌ଲେ । ତା'ଙ୍କ ପରିକନ୍ଛିତ ଶିକ୍ଷା ଗ୍ରାମ ସ୍ଵବରାଜର ସହାୟକ 
ହେବା ଭଳି ହେବ । ସେତିକିବେଳକୁ ଦିଲ୍ଲୀ ପାଖ ଜାମିଆ ମିଲିଆ ଶିକ୍ଷାନୁଷ୍ଠାନର ଅଧ୍ୟକ୍ଷ 
ଜାକିର୍‌ ହୋସେନ୍‌ ପ୍ରଚଳିତ ଶିକ୍ଷାର ବିକଳ୍ପ ଭାବରେ ଏକ ଶିକ୍ଷା ପଦ୍ଧତିର ଚିଠା କରିଥ୍‌ଲେ । 


ତାହା ଗାନ୍ଧିଜୀଙ୍କ ସ୍ଵୀକୃତି ଲାଭ କରିଥ୍‌ଲା । ଏହି ଶିକ୍ଷାକୁ ମୌଳିକ ଶିକ୍ଷା କୃହାଗଲା । 


ଅନିର୍ବାଣ ୧୩୯ 





ଆମ ଦେଶର ବାସ୍ତବ ଜୀବନ ଉପଯୋଗୀ ହେଲା ଭଳି ପାଠ୍ୟକ୍ରମ ଏଥ୍‌ରେ ରହିଲା । 
ବିଶେଷ କରି ମାକଲେ ପ୍ରବର୍ିତ ବାବୁଗିରି ଶିକ୍ଷାରେ ଶିକ୍ଷିତ ଲୋକଙ୍କ ମଧ୍ୟରେ ଶରୀରଶ୍ରମ 
ପ୍ରତି ଯେଉଁ ଘୃଣାଭାବ ଥୁଲା, ତାଂକୁ ଭାଙ୍ଗିବା ଲାଗି କାର୍ଯ୍ୟକ୍ରମମାନ ମୌଳିକ ଶିକ୍ଷାରେ 
ରହିଲା । ୧୯୩୭ ମସିହାରେ ବିଭିନ୍ନ ପ୍ରଦେଶରେ କଂଗ୍ରେସ ମନ୍ତ୍ରୀମଣ୍ଡଳ ଗଢ଼ାଯିବା ବେଳେ 
ଏହି ମୌଳିକ ଶିକ୍ଷା, ପରୀକ୍ଷାମୂଳକ ଭାବରେ କେତେକ ସ୍ଥାନରେ ପ୍ରୟୋଗ କରାଗଲା । 
କିନ୍ତୁ ୧୯୩୯ ମସିହାର ନଭେମ୍ବର ମାସରେ ମନ୍ତ୍ରୀମଣ୍ଡଳ ଭାଙ୍ଗିଯିବାରୁ ତାହା ଆଉ 
ଆଗେଇ ପାରି ନଥଲା । 

୧୯୪୬ ମସିହାରେ ପୁଣି କଂଗ୍ରେସ ମନ୍ତ୍ରୀମଣ୍ଡଳ ଗଢ଼ାଯିବା ପରେ ମୌଳିକ ଶିକ୍ଷା 
ପ୍ରସାର ଲାଗି ଉଦ୍ୟମ ହେଲା । କିଛି ଶିକ୍ଷାବିଦୂ ସେବାଗ୍ରାମରେ ମୌଳିକ ଶିକ୍ଷା ସମ୍ପର୍କରେ 
ତାଲିମ ପାଇଁ ଗଲେ ଓ ସେମାନେ ବି କିଛି ଶିକ୍ଷକଙ୍କୁ ଏ ଦିଗରେ ତାଲିମ ଦେଲେ । 
ସ୍ଵାଧୀନତା ପୂର୍ବରୁ ଓ ପରେ ଆର୍ଯ୍ୟନାୟକମ୍‌ ଓ ଆଶା ଦେବୀ ସେବାଗ୍ରାମରେ ମୌଳିକ 
ଶିକ୍ଷା ଦିଗରେ ବିଶେଷ ଗବେଷଣା ଓ ପ୍ରୟୋଗରେ ନିୟୋଜିତ ଥ୍ଲେ । ଏମାନେ ନବକୃଷ୍ଣ 
ଚୌଧୁରୀ ଏବଂ ମାଳତୀ ଦେବୀଙ୍କର ଘନିଷ୍ଠ ବନ୍ଧୁ । ପୁତ୍ରବିଯୋଗ ପରେ ନବବାବୁ ଅତି 
ବିମର୍ଷ ଭାବରେ ସମୟ କଟାଉଥ୍ଲେ । ଲ୍ୟାଣ୍ଡ ରେଭିନିଉ ଆଣ୍ଠର ଲ୍ୟାଣ୍ଡ ଟେନିୟୁର୍‌ କମିଟି 
ରିପୋର୍ଟ ପ୍ରସ୍ତୁତ କରି ସାରିବା ପରେ ତାଂଙ୍କ ଲାଗି କୌଣସି ନିଦ୍ଦିଷ୍ଟ କାର୍ଯ୍ୟ ନ ଥାଏ । 
ତା”ଙ୍କ ଭଳି ଜଣେ ଦକ୍ଷ ଓ କର୍ମଠ ଲୋକ କିଛି କାମରେ ଲାଗିଗଲେ କ୍ରମେ ସ୍ଵାଭାବିକ 
ଅବସ୍ଥାକୁ ଆସିଯିବେ ବୋଲି ଭାବି ନବବାବୁଙ୍କୁ ମୌଳିକ ଶିକ୍ଷା ସଂଗଠନ ଦାୟିତ୍ଵ ଦିଆଯିବା 
ପ୍ରସ୍ତାବ ଆର୍ଯ୍ୟନାୟକମ୍‌ ଓଡ଼ିଶା ସରକାରଙ୍କୁ ଦେଇଥୁ୍‌ଲେ । ସରକାର ଓ ନବବାବୁ ସେହି 
ପ୍ରସ୍ତାବକୁ ଗ୍ରହଣ କରିଥ୍‌ଲେ । ଏଥ୍‌ ଲାଗି ସେ ବିଧାନସଭାରୁ ଇସ୍ତଫା ଦେଇଥୁଲେ । ସେ 
ଅନୁଗୋଳରେ ରହୁଥ୍ବାରୁ ମୌଳିକ ଶିକ୍ଷା ସଂଗଠନ ଅଫସ ଅନୁଗୋଳର ଏକ ଛୋଟ 
ଘରକୁ ଉଠିଗଲା । ନବବାବୁ ସେଠାକୁ ଓ ଆଖପାଖ ମୌଳିକ ସ୍କ୍ରଲକୁ ସାଇକେଲରେ 
ଯା'ଆସ କରୁଥ୍ଲେ | କିଛି ସମୟ ପରେ ତା'ଙ୍କୁ ଏକ ଜିପ୍‌ ମିଳିଲା ଓ ସେଥରେ ବିଭିନ୍ନ 
ଅଞ୍ଚଳର ମୌଳିକ ବିଦ୍ୟାଳୟ ପରିଦର୍ଶନ ପାଇଁ ସୁବିଧା ହେଲା । ଏହି ସମୟରେ ଜଣେ 
ନବବାବୁଙ୍କୁ ପଚାରିଥ୍‌ଲେ ““ଆପଣ ଜଣେ ମନ୍ତ୍ରୀ ଥ୍ଲେ । ଏବଂ କିଭଳି ଏକ ସରକାରୀ 
କର୍ମଚାରୀ ଭଳି କାର୍ଯ୍ୟ କରୁଛନ୍ତି 7??? ନବବାବୁ ତାହା ଉତ୍ତରରେ କହିଥ୍ଲେ, '' ସ୍ଵାଧୀନ 
ଦେଶରେ ଏକ ମେହନ୍ତରର କାମ ମିଳିଲେ ମଧ୍ଯ ମୁଁ ତାହା କରିବାକୁ ପ୍ରସ୍ତୁତ ।”” 

ସେ ପରିଦର୍ଶନରେ ଗଲେ ସ୍କଲକୁ ପ୍ରବେଶ କରି ପଢ଼ାପଢ଼ି କଥା ନ ବୁଝି ପିଲାଙ୍କ 
ରୋଷେଇରେ ସାହାଯ୍ୟ କରନ୍ତି । ସେହି ରୋଷେଇ କଲା ବେଳେ ଏବଂ ଖାଇଲା ବେଳେ 
ପିଲାମାନଙ୍କୁ ଏବଂ ଶିକ୍ଷକମାନଙ୍କୁ ବିଭିନ୍ନ ବିଷୟ ପଚାରି ବୁଝନ୍ତି ଓ ପଢ଼ାର ପରୀକ୍ଷା 
ନିଅନ୍ତି ଏବଂ ପରାମର୍ଶ ଦିଅନ୍ତି । ସେତେବେଳକୁ `ଯଦିଓ ମୌଳିକ ଶିକ୍ଷା ଲାଗି କେତେକ 
ପାଠ୍ୟ ସ୍ଥିର ହୋଇଥୁଲା, ତେବେ ତାହା ଥୁଲୀ ଅତ୍ୟନ୍ତ ପ୍ରାଥମିକ ପରୀକ୍ଷା ମୂଳକ ସ୍ତରର । 
ଏଥ୍‌ ପାଇଁ ଉପଯୁକ୍ତ ଶିକ୍ଷକଙ୍କର ଅଭାବ ଖୁବ୍‌ ଥ୍‌ଲା । ସେ ଅବଶ୍ୟ ମାତ୍ର ୯ ମାସ ଏହି 
ଦାୟିତ୍ଵରେ ଥ୍‌ଲେ । ପରେ ଯେତେବେଳେ ସେ ମୁଖ୍ୟମନ୍ତ୍ରୀ ହେଲେ ସେତେବେଳେ ସେ 


୧୪୦ ଅନିର୍ବାଣ 





ମୌଳିକ ଶିକ୍ଷକମାନଙ୍କ ତାଲିମ ପାଇଁ ଅନୁଗୋଳଠାରେ. ଏକ ମୌଳିକ ଶିକ୍ଷା ତାଲିମ 
ମହାବିଦ୍ୟାଳୟ ପ୍ରତିଷ୍ଠା କରିଥ୍‌ଲେ । ତା'ଙ୍କ ଆଗ୍ରହ ଓ ସଦିଚ୍ଛା ସତ୍ତ୍ଵେ ମୌଳିକ ଶିକ୍ଷା 
ଖୁବ୍‌ ପ୍ରସାର ଲାଭ କରି ପାରି ନଥୁଲା । ପ୍ରାଥମିକ ଅବସ୍ଥାର କନ୍ଥିତ ମୌଳିକ ଶିକ୍ଷାକୁ 
ଆହୁରି ଆଧୁନିକ ଯୁଗ ଉପଯୋଗୀ କରିବାକୁ ତାଙ୍କର କଳ୍ପନା ଥୁଲା; କିନ୍ତୁ ସେ ସରକାରରୁ 
ଚାଲିଗଲା ପରେ ସରକାରୀ ଉଦ୍ୟମ ଓ ଉତ୍ସାହରେ ଭଟ୍ଟା ପଡ଼ିଗଲା । ସାଧାରଣ ଲୋକ 
କାହିଁକି, ସେ ବେଳର ଶିକ୍ଷିତ ଲୋକେ ବି, ସେଭଳି ବୈଷ୍ନବିକ ଚିନ୍ତାପ୍ରସୂତ ଶିକ୍ଷା ପ୍ରତି 
ଆଗ୍ରହ ଦେଖାଇ ନଥୁ୍ଲେ । ଏଣୁ ସରକାରଙ୍କ ଅନାଗ୍ରହ ଓ ଅନାସ୍ଥାର କିଛି ପ୍ରତିକ୍ରିୟା 
ଦେଖା ଦେଲା ନାହିଁ । ଜୀବନର ଶେଷ ପର୍ଯ୍ୟନ୍ତ ଶିକ୍ଷା ସମ୍ପର୍କରେ ନବବାବୁଙ୍କର ଆଗ୍ରହ 
ଥ୍‌ଲା | 
ଛା ହା ହା 


ଅନିର୍ବାଣ ୧୪୧ 





ସପ୍ତମ ଅଧାୟ 


ମୁଖ୍ୟମନ୍ତ୍ରୀ 


ଖାଣ୍ଟି ସୁନା 


୧୯୪୬ ନିର୍ବାଚନରେ ଓଡ଼ିଶାରେ କଂଗ୍ରେସର ବିପୁଳ ବିଜୟ ପରେ, ଗଡ଼ଜାତ 
ମିଶ୍ରଣରେ ସାଫଲ୍ୟ ଆଦି ଯୋଗୁଁ, ଦେଶରେ ହରେକୃଷ୍ଣ ମହତାବଙ୍କ ଖ୍ୟାତି ଖୁବ୍‌ 
ବଢ଼ିଯାଇଥାଏ । ନେହେରୁ ଏଥୁରେ ପ୍ରୀତ ହୋଇ ତା'ଙ୍କୁ କେନ୍ଦ୍ର ମନ୍ତ୍ରୀମଣ୍ଡଳକୁ ନେବାକୁ 
ଇଚ୍ଛା ପ୍ରକାଶ କରିଥା'ନ୍ତି । ତେବେ ତା 'ଙ୍କର ଇଚ୍ଛା ଥାଏ, ହରେକୁଷ ମହତାବଙ୍କ ବଦଳରେ 
ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ ହୁଅନ୍ତୁ। ଉଭୟଙ୍କ ମଧ୍ୟରେ ସମ୍ପର୍କ କେତେ 
ଘନିଷ୍ଠ ଥୁଲା ତାହା ପରବର୍ତୀ ଅଧ୍ୟାୟମାନଙ୍କରୁ ଅଧୁକ ଜାଣିହେବ । କିନ୍ତୁ ନବବାବୁ ପୁଣି 
ଶାସନକଳକୁ ଫେରିବାକୁ ଏକାନ୍ତ ଅନିଛୁୁକ । ମହତାବ ବାବୁ କେନ୍ଦ୍ର ମନ୍ତ୍ରୀମଣ୍ଡଳକୁ ଯିବା 
ଲାଗି ଆଗ୍ରହୀ ଥ୍‌ଲେ ବି ଓଡ଼ିଶାର ଗାଦିଟି ତା'ଙ୍କ ପାଇଁ ଆବଶ୍ୟକ ସ୍ଥଳେ ଖାଲି ହେବାର 
ବ୍ୟବସ୍ଥା ଥୁବା ଦରକାର କଥାଟିକୁ ସେ ବିଚାର କରୁଥାନ୍ତି । 

ମହତାବଙ୍କ ପରେ ଓଡ଼ିଶାର ମୁଖ୍ୟମନ୍ତ୍ରୀତ୍ଧ ଲାଗି ସେତେବେଳେ ଦୁଇଟି ନାମ 
ଉଠୁଥାଏ । ପ୍ରଥମ ଦାବିଦାର ଥୁଲେ ଓଡ଼ିଶାର ପୂର୍ବତନ ପ୍ରଧାନମନ୍ତ୍ରୀ ବିଶ୍ଵନାଥ ଦାସ । 
ତେବେ ତା'ଙ୍କ ପ୍ରତି ନେହେରୁଙ୍କର ଅନୁକୂଳ ମତ ନଥାଏ ଓ ମହତାବବାବୁ ମଧ୍ଯ ତାଙ୍କ 
ପ୍ରତ୍ୟାଗମନକୁ ସୁବିଧାଜନକ ମନେ କରୁ ନଥାନ୍ତି । ତା 'ଙ୍କ ପ୍ରଧାନମନ୍ତୀତ୍ବ ବେଳର ସୁଖ୍ୟାତି 
ସେ ପର୍ଯ୍ୟନ୍ତ ରାଜ୍ୟରେ ଏତେ ଥାଏ ଯେ, ମହତାବ ବାବୁ ଭାବୁଥାନ୍ତି, ସେଭଳି ଲୋକଙ୍କୁ 
ଥରେ ଗାଦି ଛାଡ଼ି ଦେଲେ ମହତାବବାବୁଙ୍କର ଫେରିବା ବାଟ ବନ୍ଦ ହୋଇଯିବ । ଅନ୍ୟ 
ଜଣକ ହେଉଛନ୍ତି ପୂର୍ବ ମନ୍ତ୍ରୀମଣ୍ଡଳର ନିତ୍ୟାନନ୍ଦ କାନୁନଗୋ । ସେ ପୂର୍ବରୁ ଜଣେ ମନ୍ତ୍ରୀ 
ଥୁଲେ ଏବଂ ଦଳ ଗଢ଼ିବାରେ ବି ତାଂଙ୍କର ଦକ୍ଷତା ଥାଏ। ଏଣୁ ମହତାବ ବାବୁ 
କାନୁନ୍ଗୋଙ୍କୁ ଗୋଟିଏ ନିରାପଦ କା” ଭାବରେ ବିଚାର କରୁ ନଥାନ୍ତି। ସେ ବେଶ୍‌ 
ଜାଣିଥ୍‌ଲେ ଯେ, ନବକୃଷ ଚୌଧୁରୀ କୃଟନୀତିର ଧାର ଧାରନ୍ତି ନାହିଁ ଓ ଗୋଷ୍ଠୀ ଗଢ଼ିବାରେ 
ଅନାଗ୍ରହୀ । ଟିକିଏ ଟିଣ ବାଡ଼ିଆ କରିଦେଲେ, ଅଵ୍ର ଆୟାସରେ ତା'ଙ୍କୁ ବିଦା କରିଦେଇ 
ହେବ । ହେଲେ ନବବାବୁ ଶାସନକୁ ଫେରିବା ଲାଗି ଏକାନ୍ତ ଅନିଛୁକ ଥବା ଜାଣିଲା 
ପରେ ନେହେରୁ ମହତାବଙ୍କୁ ଓଡ଼ିଶା ଛାଡ଼ିବା ଲାଗି ଆଉ ଚାପ ପକାଇଲେ ନାହିଁ । ଏହା 


୧୪୨ ଅନିର୍ବାଣ 


9, 9... 0⁄3 °%.. ± ୬... :.: : (®. 
ସତ୍ତ୍ଵେ ମହତାବବାବୁ କେନ୍ଦ୍ର ମନ୍ତ୍ରୀମଣ୍ଡଳକୁ ଯାଇ ନିଜର ପ୍ରଭାବ ଓ ପ୍ରତିପଭି ବିସ୍ତାର 
କରିବାର ଅଭିଳାଷ ଛାଡ଼ି ନଥାନ୍ତି । ଏହି ସମୟକୁ ୧୯୫୦ ମସିହାର ପ୍ରଥମ ଭାଗରେ 
ନେହେରୁଙ୍କ ଓଡ଼ିଶା ଆଗମନ କାଳରେ ମହତାବବାବୁଙ୍କ ଦିଲ୍ଲୀ ଯିବା ଓ ନବବାବୁଙ୍କୁ 
ଶାସନକୁ ଫେରାଇ ଆଣିବା କଥା ପୁଣି ପଡ଼ିଥ୍‌ଲା। ଏହି ଉଦ୍ଦେଶ୍ୟରେ ବନମାଳୀ 
ପଟ୍ଟନାୟକଙ୍କୁ ପଠାଇ ନବବାବୁଙ୍କୁ ନେହେରୁଙ୍କ ପାଖକୁ ଅଣା ଯାଇଥ୍‌ଲା । ନେହେରୁ 
ତା'ଙ୍କୁ କୁଆଡ଼େ କହିଥ୍ଲେ, ' ତୁମେ ଯାହା କହୁଛ ( ଅର୍ଥାତୃ ମୌଳିକ ଶିକ୍ଷା ସଙ୍ଗଠକ 
ଭାବରେ ) ତାହା ଦେଶ ପାଇଁ ଖୁବ୍‌ ଉପଯୋଗୀ କିନୁ ଦେଶର ଅନ୍ୟାନ୍ୟ ଗୁରୁ ଦାୟିତ୍ଵ 
ସମ୍ପାଦନ ପାଇଁ ଶାସନ କ୍ଷେତ୍ରରେ ତୁମର ଆବଶ୍ୟକତା ଅଧୁକ ।` ଉଭୟଙ୍କ ମଧ୍ଯରେ 
ଆଲୋଚନା ପରେ ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ ଦାୟିତ୍ବ ନେବାକୁ ରାଜି 
ହେଲେ । ଏହି ପଟ୍ଟପରିବର୍ତନ ଯେ, ମହତାବବାବୁଙ୍କର ଦଳୀୟ ବୈଠକରେ ହସ୍ତକ୍ଷେପ 
ଯୋଗୁଁ ହେଲା ବୋଲି ଯାହା ମହତାବବାବୁ ତା'ଙ୍କ “ସାଧନାର ପଥେ) ପୁସ୍ତକରେ ବଣ୍ଠନା 
କରିଛନ୍ତି ( ପୃଷ୍ଠା ୩୮୯ ) ତାହା ଅର୍ଦି ସତ୍ୟ । ନବବାବୁଙ୍କୁ ଫେରାଇ ଆଣିବାର ସାମଥ୍ୟ 
ମହତାବବାବୁଙ୍କର ନଥ୍ଲା । ଅବଶ୍ୟ ସବୁଠାରୁ କମ୍‌ ବିପଜ୍ଜନକ ପ୍ରତିଦ୍ଵନ୍ଦୀ ଓ ସହଜରେ 
ହଟିଯିବା ଭଳି ବ୍ୟକ୍ତି ବୋଲି ନବକୃଷ୍ଣ ଚୌଧୁରୀଙ୍କ ମୁଖ୍ୟମନ୍ତ୍ରୀତ୍ବକୁ ମହତାବବାବୁ 
ପୂର୍ଣ୍ରପ୍ରାଣରେ ସମର୍ଥନ କରୁଥ୍‌ଲେ । ଏହି ବ୍ୟବସ୍ଥା ଭିତରେ ହରେକୃଷ୍ଣ ମହତାବ ଓଡ଼ିଶା 
ଶାସନରେ ନିଜର କା” ରଖୁଗଲେ ବୋଲି ଭାବିଲେ ଓ ସେହି ଢଙ୍ଗରେ ଦିଲ୍ଲୀରୁ ଚିଠି 
ପତ୍ର ଦେଉଥ୍‌ଲେ । ଏହି ପରିବର୍ତନରେ ଓଡ଼ିଶାର ବହୁ ଲୋକ ଆନନ୍ଦିତ ହୋଇଥ୍‌ଲେ ହେ 
ମାଳତୀ ଦେବୀ କୁଆଡ଼େ ଖୁସି ନଥୁଲେ । ସେ କୁଆଡ଼େ ବିରକ୍ତି ପ୍ରକାଶ କରି କହିବାର 
ଶୁଣାଯାଇଥ୍‌ଲା ଯେ, “ନବବାବୁ ଯଦି ଶାସନ କ୍ଷେତ୍ରକୁ ଫେରିଯାଉଥାନ୍ତି, ତା' ତା 'ଙ୍କର 
ବ୍ଯକ୍ତିଗତ ନିଷ୍ଠରି । ଏପରିକି ସେ ଯଦି ପୁଣି ବିବାହ କରନ୍ତି ତ ମୋର ବି ଆପର୍ି 
ନାହିଁ ।” 

ନବବାବୁଙ୍କ ମୁଖ୍ୟମନ୍ତ୍ରୀତ୍ଵ ଯୁବଗୋଷ୍ଠୀକୁ ଉତ୍ସାହିତ କରିଥ୍‌ଲା । ଯେଉଁ ଦିନ ଏ 
ନିଷ୍ପତି ହେଲା, ସେଦିନ ଜାତୀୟ କବି ବୀରକିଶୋର ଦାସ କଂଗ୍ରେସ ଅଫିସକୁ ଆସି 
ମନ୍ତବ୍ୟ ଦେଇଥ୍‌ଲେ, “ ତୁମ୍ଭେମାନେ ସୁନାଗହଣାଟିଏ ପିନ୍ଧିବାକୁ ଇଚ୍ଛା କରିଛ । ଭଲ 
କଥା, କିନ୍ତୁ ପିନ୍ଧି ପାରିବ ନାହିଁ । କାରଣ ଖାଣ୍ଟି ସୁନାରେ ( ଖାଦ ନ ମିଶିଲେ ) ଗହଣା 
ତିଆରି ହୋଇପାରେନା ।'? ଯେଉଁମାନେ ତା'ଙ୍କ ସହିତ ବିଭିନ୍ନ ବନ୍ଦୀଶାଳାରେ ସହବନ୍ଦୀ 
ଥ୍‌ଲେ ସେଭଳି ବହୁ ସଂଗ୍ରାମୀଙ୍କଠାରୁ ଅଭିନନ୍ଦନ ବାର୍ତା ଆସିଲା । କିନ୍ତୁ ଯେଉଁମାନେ 
ନବବାବୁଙ୍କୁ ଭଲ ଭାବରେ ଜାଣିଥ୍‌ଲେ, ସେମାନେ ପ୍ରକାଶ କରିଥ୍ଲେ, `“ ମୁଖ୍ୟମନ୍ତରୀତ୍ବ 
ଯାଇ ନବବାବୁ ଧନ୍ୟ ନୁହନ୍ତି; ମୁଖ୍ୟମନ୍ତ୍ରୀ ଗାଦି ତା'ଙ୍କ ପାଇଁ ବରଂ ଧନ୍ୟ ହୋଇଛି ।”'! 

ନବବାବୁଙ୍କଠାରୁ ଲୋକେ ବହୁତ କିଛି ଆଶା କଲେ । କିନ୍ତୁ, ସେ ତା”ଙ୍କର ସୀମା 
ଓ ପ୍ରତିବନ୍ଧକ ସବୁ ଭଲଭାବରେ ଜାଣିଥ୍‌ଲେ । ସେ ଜାଣିଥ୍‌ଲେ ଯେ, ଭାରତୀୟ ସମ୍ବିଧାନ 
ପରିସର ମଧ୍ଯରେ. ଓ ବ୍ରିଟିଶ ଶାସନ ଦ୍ଵାରା ତାଲିମ ଏକ ଶାସନ କଳ ଦ୍ଵାରା ତା'ଙ୍କୁ କାମ 
କରିବାକୁ ହେବ । ନବବାବୁ ମୁଖ୍ୟମନ୍ତ୍ରୀ ହୋଇ ଆସି ସମସ୍ତଙ୍କର ସହଯୋଗ ଲାଭ କଲେ 
ସତ; କିନ୍ତୁ ଆଇନ ବଦଳାଇ, ଶାସନର ଦିଗ ଓ ଢଙ୍ଗ ବଦଳାଇବା ଲାଗି, ଶାସନ 


ଅନିର୍ବାଣ ୧୪୩ 





ବାହାରେ ଯେଉଁ ଚାପ ପ୍ରୟୋଗକାରୀ ଶକ୍ତିର ଆବଶ୍ୟକତା ଅପରିହାର୍ଯ୍ୟ, ତାହା 
ସେତେବେଳକୁ କଂଗ୍ରେସ ଦଳରେ ନଥୁଲା କହିଲେ ଚଳେ । କାରଣ ଗୌରାଙ୍ଗ ଚରଣ 
ଦାସ, ରାଧାକୃଷ୍ଣ ବିଶ୍ଵାସରାୟ, ସଦାଶିବ ତ୍ରିପାଠୀ, ଜୟକୃଷ୍ଣ ମହାନ୍ତି ଆଦି ଅଳ୍ପ 
କେତେ ଜଣଙ୍କ ଛଡ଼ା କଂଗ୍ରେସ ଦଳରେ ସୋସାଲିଷ୍ଠ ମନୋଭାବାପନ୍ନ ସହକର୍ମୀ ବିଶେଷ 
ନ ଥାନ୍ତି । କଂଗ୍ରେସ ସଙ୍ଗଠନ ମୁଖ୍ୟତଃ ବିଶ୍ଵନାଥ ଦାସ ଓ ହରେକୃଷ୍ଣ ମହତାବଙ୍କ ସମର୍ଥକ 
ଗୋଷ୍ଠୀଙ୍କ ହାତରେ ଥାଏ; ଯେଉଁମାନେ କି ଏକ ପ୍ରଗତିଶୀଳ ଜନମତ ସୃଷ୍ଟି କରିବାକୁ 
ଅସମଥ । 

ନବବାବୁ ମୁଖ୍ୟମନ୍ତ୍ରୀ ଭାବରେ ଭୁବନେଶ୍ବର ଆସି ପ୍ରଥମେ, ବତ୍ତମାନ ବାଚସ୍ପତି 
ରହୁଥ୍‌ବା ଘରର ବିପରୀତ ପାଖ ଦୋମହଲା ଘରର ଉପରେ ମହଲାରେ ରହିଲେ । 
ଫଳରେ ତଳ ମହଲାରେ ରହୁଥାବା ବ୍ୟକ୍ତିଙ୍କର ତ ଅସୁବିଧା ହେଲା, ମୁଖ୍ୟମନ୍ତ୍ରୀଙ୍କ ଷ୍ଟାରଙ୍କ 
କାମ କରିବା ଲାଗି ବି ଅସୁବିଧା ହେଲା । ସେହିଠାରୁ ଆସି ସେ, ବତ୍ତମାନର ଇଣ୍ଡିଆନ 
ଏୟାର୍‌ ଲାଇନ୍‌ ଅଫିସ ଥ୍‌ବା ଧାଡ଼ିର ମଝି ଆଡ଼କୁ, 8-୬ ନମ୍ବର ଟାଇପ \/। ଘରେ 
ରହିଲେ । ରାସ୍ତାର ଆର ପାଖର ଦୁଇଟି ଛୋଟ କ୍ଵାଟରରେ ମୁଖ୍ୟମନ୍ତ୍ରୀଙ୍କ ଅଫିସ 
କମ୍ଚାରୀମାନେ କାର୍ଯ୍ୟ କଲେ । ତା” ପର ପ୍ଲଟ 8-1 ନମ୍ବର ଘରେ (ସେହି ଟାଇପ୍‌- 
୧୪୨୮ ର) ତା'”ଙ୍କର ସହକାରୀ ସଚିବ ସଚ୍ଚିଦାନନ୍ଦ ମଶ୍ର ଏବଂ ଗୋଟିଏ ପ୍ଲଟ୍‌ ଛାଡ଼ି 9-4 
ନମ୍ବର ଘରେ ସେତେବେଳର ଅନୁଶାସନ ସଚିବ ଗଣନାଥ ଦାସ ସେତେବେଳେ 
ରହୂଥ୍‌ଲେ । ଏସବୁ ଘର ସମ୍ପ୍ରସାରିତ ହୋଇ ଏବେ ଟାଇପ୍‌ - \/|| ରେ ପରିଣତ ହୋଇଛି | 
ବତ୍ତମାନର ରାଜଧାନୀର ବଡ଼ କୋଠି ସବୁ ତିଆରି ହୋଇ ନଥାଏ । ସବୁଠାରୁ ବଡ଼ 
ଘରେ, ଏବର ଇଶ୍ରାନୁ୍ ଏୟାର ଲାଇନ୍ସ ଅଫିସ ଘରେ, ରହିଲେ ଦଶପଲ୍ଲା ରାଜା 
(ସେତେବେଳେର ପୂର୍ତମନ୍ତ୍ରୀ ) । ଏହି ପ୍ରସଙ୍ଗରେ ଉଲ୍ଲେଖଯୋଗ୍ୟ ଯେ, ପରବର୍ତୀ କାଳର, 
ବିଧାୟକ ଓ ମନ୍ତ୍ରୀମାନଙ୍କର ବଡ଼ ଘର ପାଇଁ ଟଣା ଓଟରା ସମାଧାନ ପାଇଁ ମୁଖ୍ୟମନ୍ତ୍ରୀଙ୍କ 
ହସ୍ତକ୍ଷେପ ଆବଶ୍ୟକ ହେଉଛି । ପରବର୍ତୀ କାଳରେ ଦୁଇଜଣ ମୁଖ୍ୟମନ୍ତ୍ରୀଙ୍କୁ ଟାଇପ୍‌ - 
ୟ॥ ଘର ବି ଛୋଟ ହେଲା । ସେମାନେ ସର୍କିଟ୍‌ ହାଉସ୍‌ ପାଇଁ ଉଦ୍ଦିଷ୍ଟ ବିରାଟ ଦୋମହଲା 
କୋଠିରେ ଖାଲି ରହିଲେ ନାହିଁ; ତାକୁ ବଢ଼ାଇ ଆହୁରି ଅଧୁକ ବଖରା ସଂଯୋଗ କରାଇଲେ 
ଏବଂ ରାଜକୀୟ ଢଙ୍ଗରେ ଘରସନ୍ଜା ଚାଲିଲା । ଅଥଚ ଏହି ଦୁଇ ମୁଖ୍ୟମନ୍ତ୍ରୀ ବିବାହିତ 
ଜୀବନ ଆରମ୍ଭରେ ଅନେକ ବର୍ଷ ତିନି ବଖରିଆ ଆସ୍‌ବେସ୍‌ଟସ୍‌ ଘରେ ରହୁଥୁଲେ । 

ନବବାବୁ ତାଂଙ୍କ ପାଇଁ ଉଦ୍ଦିଷ୍ଟ ନୂଆ ଘରକୁ ଆସି ଦେଖନ୍ତି ତ ଘର ଚଟାଣରେ 
ଦାମିକା ନୂଆ ଦରି ପଡ଼ିଛି । ସେତେବେଳକୁ ଏସବୁ ଘରେ ଦାୟିତ୍ଵରେ ଥ୍‌ବା ଏକ୍‌ଜିକ୍ୟୁଟିଭ୍‌ 
ଇଂଜିନିୟର ଗୋବିନ୍ଦ ଗୁପ୍ତା ସେଠାରେ ଉପସ୍ଥିତ ଥାଆନ୍ତି । ନବବାବୁ ଓ ମାଳତୀ ଦେବୀ 
ଆସି ଘରଟି ଦେଖ୍‌-ସାରି ଗୋବିନ୍ଦ ଗୁପ୍ତାଙ୍କୁ ଧନ୍ୟବାଦ ଜଣାଇବା ପୂର୍ବରୁ ଦରିଟି ଉଠାଇ 
ନେବାକୁ କହିବା ସଙ୍ଗେ ସଙ୍ଗେ ଲୁଗା ରଖ୍‌ବା ଏବଂ ସାବୁନ ଓ ତେଲ ରଖ୍ବା ଷ୍ଟାଶ୍ତ 
ଦେବା ପାଇଁ କହିଲେ । ଗୋବିନ୍ଦ ' ଗୁପ୍ତା ଭାବିଲେ, ଦରିଟି ତ ନୂଆ, ଆଉ ଦୋଷ କେଉଁଠି 
ରହିଲା ହ ନବବାବୁ ତାଂଙ୍କ ମୁହଁର ଅବସ୍ଥାକୁ ଲକ୍ଷ୍ୟ କରି କହିଲେ ଯେ, ତା'ଙ୍କ ଘରେ 


୬୫ ୨ ୬୯୭ 


ଦରି, ଗାଲିଚା ବା ଅନ୍ୟ କିଛି ବିଛାହେବା ସେ ପସନ୍ଦ କରନ୍ତି ନାହିଁ । କାରଣ ସେଗୁଡ଼ିକରେ 


୧୪୪ ଅନିବାଣ 





ଧୂଳି ଜମିଯାଏ ଏବଂ ସେସବୁ ଧୂଳି ସଫା କରିବା କଷ୍ଟକର । ଗୋବିନ୍ଦ ଗୁପ୍ତାଙ୍କ ପାଇଁ 
ଏହା ଥୁଲା ଏକ ଶିକ୍ଷା । ପରବର୍ତୀ କାଳରେ ସେ ସରକାରୀ ଅଫିସ ଓ ବିଶ୍ରାମ 
ଭବନମାନଙ୍କରେ ଦରି ବା ଗାଲିଚା ବଦଳରେ ମୋଜାଇକ୍‌ ଚଟାଣ କରାଇଲେ ଏବଂ 
ବିଲାତି ପାଇଖାନା କମୋଡ଼୍‌ ବଦଳରେ ଭାରତୀୟଙ୍କ ପାଇଁ ସୁବିଧା ହେବା ଭଳି ପାଇଖାନା 
ପ୍ରବର୍ତନ କଲେ ଓ ଗାଧୁଆ ଘରୁ ଗାଧୁଆ ଟବ୍‌ ଉଠାଇ ଦେଲେ । ପାଶ୍ଚାତ୍ୟ ଥଣ୍ଡା ଦେଶ 
ଲାଗି ଦରି, ଗାଲିଚା ଦରକାର ହେଉଥ୍‌ବାରୁ ସାହେବମାନଙ୍କ ଅମଳରୁ ଏସବୁ, ଅନ୍ଧ 
ଭାବରେ ସରକାରୀ କୋଠାରେ ପରବର୍ତୀ କାଳରେ ବି ଚାଲିଥ୍ଲା । 

ଏହି ଘଟଣାର ପ୍ରାୟ ୩୦ ବର୍ଷ ପରେ ଏକ ଆନ୍ତଜ୍ଚାତୀୟ ଲୋକ- ସଂସ୍କୃତି 
ସେମିନାରରେ ଗୋବିନ୍ଦ ଗୁପ୍ତା ପୁଣି ଭେଟନ୍ତି ନବବାବୁଙ୍କୁ ସେହି ସମ୍ମିଳନୀ କକ୍ଷର ଶେଷ 
ଧାଡ଼ିରେ। ସଂସ୍କୃତି ପ୍ରତି ତାଙ୍କର ରୁଚି ତ ସେ ଜାଣିଥ୍‌ଲେ। ତେବେ ନବବାବୁଙ୍କ 
ଚାଲିଚଳନରେ ଅସାଧାରଣତା ଓ ତାଙ୍କର ଅମାୟିକତା ଗୋବିନ୍ଦ ଗୁପ୍ତାଙ୍କୁ ବିଶେଷ ଭାବରେ 
ପ୍ରଭାବିତ କରିଥ୍ଲା । । 

ସେ ମୁଖ୍ୟମନ୍ତ୍ରୀ ଥିଲାବେଳେ ଖାଲି ଦେହରେ ବି ବିଧାୟକମାନେ ରହୁଥୁବା ୨ 
ନମ୍ବର ଇଉନିଟ୍‌ ପର୍ଯ୍ୟନ୍ତ ବୁଲି ଯାଆନ୍ତି ଓ ବେଳେବେଳେ ବାଟରେ କୌଣସି କୌଣସି 
ଅତି ଜଣାଶୁଣା ଅଫିସରଙ୍କ ଘରକୁ ଯାଇ କଥାବାର୍ତା କରନ୍ତି ଏବଂ ସେମାନଙ୍କ ମଧ୍ୟରୁ 
କେହି ଚାହା ବା ଜଳଖ୍‌ଆ ଖାଇବାକୁ ଡାକିଲେ ବି ସଙ୍କୋଚ କରନ୍ତି ନାହିଁ । ଠିକ୍‌ ସମୟରେ 
ସେ ସେକ୍ରେଟେରିଏଟକୁ ଯାଆନ୍ତି ଓ ସେଠାରୁ ଫେରି ନିଜ ବଗିଚା ତଥା ଗାଭଙ୍କ ଖବର 
ବୁଝନ୍ତି। ସକାଳ ଓଳି ଏହି ବଗିଚାରେ ଥୁଲା ବେଳେ ଅନେକ ଅଫିସର ଆସି ସେହି 
ବଗିଚାରେ ଗୁରୁତ୍ଵପୂର୍ଣ୍ଣ କଥାବାଉଁାଁ କରି ଯାଆନ୍ତି । ସନ୍ଧ୍ୟା ବେଳେ ବାପୁଜୀ ନଗର ନିକଟସ୍ଥ 
( ଏବର ନୂଆ ଫ୍ଲାଇ ଓଭର ପାଖ ) ହାଟ ଦେଇ ପୁରୁଣା ଭୁବନେଶ୍ବରର ବଇଆ କୋରାଖଇ 
ଦୋକାନ ପାଖ ଦେଇ ରାଜମହଲ ଛକ ପାଖ ହୋଇ ଫେରିବା ଥୁଲା ନବବାବୁଙ୍କର ଏକ 
ଦୈନନ୍ଦିନ ଧାରା । ତା”ଙ୍କ ବସାକୁ କେହି ବିଶିଷ୍ଟ ଅତିଥ୍‌ ଆସିଲେ, ସେ ତା'ଙ୍କୁ ଭୁବନେଶ୍ବରର. 
ବିଖ୍ୟାତ ବଇଆ କୋରାଖଇ ଖାଇବାକୁ ଦିଅନ୍ତି । ସେ ମୁଖ୍ୟମନ୍ତ୍ରୀ ଥଲା ବେଳେ ଥରେ 
ନୀଳକଣ୍ଠ ଦାସ ତାଙ୍କ ବସାକୁ ଯାଇ ଦେଖନ୍ତି ଯେ, ସେ ପଖାଳ ଭାତ ଓ ଲାଉ ସନ୍ତୁଳା 
ଖାଉଛନ୍ତି । ଖାଇବା ଦିଗରେ ସଉକ ଓ ମାଛ ଖାଇବା ଏବଂ ଖୁଆଇବା ପାଇଁ ପ୍ରସିଦ୍ଧ 
ନୀଳକଣ୍ଠଙ୍କ ପାଇଁ ସେ ଖାଦ୍ୟ ଥ୍ଲା ଆଶ୍ଚର୍ଯ୍ୟଜନକ । 

ଅଫିସରଙ୍କଠାରୁ ଆରମ୍ଭ କରି ପିଅନ ପର୍ଯ୍ୟନ୍ତ ସମସ୍ତଙ୍କୁ ସେ ସହକର୍ମୀ ଭାବରେ 
ଦେଖୁଥ୍‌ଲେ । ତାହାର ଏକ ନମୂନା ନିମ୍ନ ଘଟଣାରୁ ଜାଣିହେବ । ଦିନେ ସନ୍ଧ୍ୟା ବେଳେ 
ପ୍ରଚାର ବିଭାଗ ତରଫରୁ ତାଂଙ୍କ ବସାରେ ଏକ ଚଳଚ୍ଚିତ୍ର ପ୍ରଦର୍ଶିତ ହେବାର ଥାଏ । 
ତା'ଙ୍କ ଭଣଜା ରବୀନ୍ଦ୍ରନାଥ ମହାନ୍ତି (ପରବର୍ତୀ କାଳରେ ରାଜସ୍ଵ ବୋର୍ଡ଼ର ସଦସ୍ୟ ) 
ସେହି ସନ୍ଧ୍ୟାରେ ମାମୁଙ୍କ ବସାରେ ପହଞ୍ଚି ଥାଆନ୍ତି । ଚଳଚ୍ଚିତ୍ର ଦେଖା ହେବା ଲାଗି ସବୁ 
ପ୍ରସ୍ତୁତ୍‌ ଦେଖଣାହାରୀ ୧୫, ୨୦ ଜଣ ( ପିଲା, ଛୁଆ ସମେତ ) ବସିଥାଚି | ସେମାନଙ୍କ 
ମଧ୍ୟରେ ବେଶି ଥାଆନ୍ତି ମାଳୀ ଓ ଚପରାସୀଙ୍କ ପିଲା ଓ ସ୍ତ୍ରୀ । ନବବାବୁ ବଗିଚାରେ 
ବୁଲୁଥାନ୍ତି। କିନ୍ତୁ ଚଳଚ୍ଚିତ୍ର ଦେଖା ଆରମ୍ଭ ହେଉ ନଥାଏ । ଅତ୍ଯଧୁକ ଡେରି ହେବାର 


ଅନିର୍ବାଣ ୧୪୫ 


କାରଣ ବୁଝିବାକୁ ଯାଇ ରବିବାବୁ ଜାଣିଲେ ଯେ, ଆଉ କିଛି ଦର୍ଶକ ଆସି ନ ଥ୍ଲେ । 
ସେମାନେ ଏକ କାର୍‌ରେ ପହଞ୍ଚିଲେ । ସେମାନେ ଥ୍‌ଲେ ତା'ଙ୍କ ଘର ଜଗୁଆଳି ପୋଲିସ 
କନ୍‌ଷ୍ଟେବ୍‌ଲ୍‌ଙ୍କ ସ୍ତ୍ରୀ ଏବଂ ପିଲା । ସେମାନଙ୍କ ଆସିବା ଡେରି ଦେଖ୍‌ ନବବାବୁ ନିଜ କାର୍‌ 
ପଠାଇଥୁଲେ । ସେ ମାନେ ଆସିଲା ପରେ ନବବାବୁ ତାଳି ମାରି ଖୁସିରେ କହି ଉଠିଗଲେ, 
“ଆସିଗଲେ, ଆସିଗଲେ, ଏଣିକି ଆରମ୍ଭ କର ।”” ସେ ସେହି ପିଲାଙ୍କ ମେଳରେ 
ମିଶିଯାଇ ଗୋଟିଏ ଛୋଟ ପିଲାକୁ କାଖରେ ଉଠାଇ ଚଳଚ୍ଚିତ୍ର ଦେଖାଳିଙ୍କ ମଧ୍ଯରେ 
ମିଶିଗଲେ । 

ଏଭଳି ଏକ ଅବସ୍ଥାରେ ସେ ଶାସନ ଭାର ହାତକୁ ନେଇ ସାଧାରଣ ଲୋକଙ୍କ 
ପାଇଁ, ବିଶେଷ ଭାବରେ ଗରିବ ଚାଷୀ, ଆଦିବାସୀ, ହରିଜନ ଏବଂ ଗଡ଼ଜାତ ଲୋକଙ୍କ 
ଉନ୍ନତି ଲାଗି କାର୍ଯ୍ୟକ୍ରମମାନ ଆରମ୍ଭ କଲେ । ରାଜସ୍ଵମନ୍ତ୍ରୀ ଥଲା ବେଳର ଅସମ୍ପୂର୍ଣ୍ଵ କାର୍ଯ୍ୟକୁ 
ସମ୍ପୂର୍ଣ କରିବା ଛଡ଼ା “ଓଡ଼ିଶା ଲ୍ୟାଶ୍‌ ରେଭିନିଉ ଆଣ୍ଠ୍‌ ଟେନିୟୁର” କମିଟିର ସୁପାରିଶ 
ଗୁଡ଼ିକୁ କାର୍ଯ୍ୟକାରୀ କରିବା ପାଇଁ ସେ ପଦକ୍ଷେପ ଗ୍ରହଣ କଲେ । ଶାସନକୁ ନୂଆ ଢଙ୍ଗରେ 
ଚଳାଇବା ଲାଗି ସେ ରାଜ୍ୟର ବୁଦ୍ଧିଜୀବୀମାନଙ୍କ ସହଯୋଗ ଲୋଡ଼ିଲେ । ଏଥ୍‌ପାଇଁ ଥରେ 
ସେ ରେଭେନ୍ସା କଲେଜର ଅଧ୍ୟାପକମାନଙ୍କ ସହିତ ଆଲୋଚନା ଆରମ୍ଭ କରିଥୁଲେ । 
ସେହି ଉଦ୍ଦେଶ୍ୟରେ ସେ ରାଜ୍ୟର କେତେକ ମୁଖ୍ୟ ଅଫିସରଙ୍କୁ ସଙ୍ଗରେ ନେଇଥ୍ଲେ । 
ଅନ୍ୟାନ୍ୟ ଦେଶରେ ଶାସନ ବାହାରେ ଥବା, ବିଶେଷକରି ବିଶ୍ବବିଦ୍ୟାଳୟମାନଙ୍କର, ଜ୍ଞାନୀ 
ଲୋକମାନଙ୍କୁ ନେଇ ୩୩୮୯ ।୫୩୯୧ ଗଢ଼ାଯାଇଥାଏ । ଅବଶ୍ୟ ସେହି ଆଲୋଚନାରେ 
ବେଶ୍‌ କେତେକ ମୂଲ୍ଯବାନ ପ୍ରସ୍ତାବ ଆସିଲା; କିନ୍ତୁ ବ୍ରିଟିଶ ଅମଳ ତାଲିମ ପ୍ରାପ୍ତ 
ବି.ଶିଭରମନ୍‌ଙ୍କ ଭଳି ଅଫିସର ଏସବୁ ପସନ୍ଦ କରୁ ନଥ୍ଲେ | ତେଣୁ ଏହି ଉଦ୍ୟମ ବେଶି 
ଦୂର ଆଗେଇ ପାରିଲା ନାହିଁ । 

ସ୍ଵାଧୀନତା ପୂର୍ବରୁ ଜମିଦାରି ପ୍ରଥା ଧ୍ବଂସ ହେବା ଏକ ବଡ଼ ଦାବି ଥଲା । କିନ୍ତୁ 
ଭାରତୀୟ ସମ୍ବିଧାନ ପ୍ରଣୟନ ସଭାରେ, ଜମିଦାରି ଭଳି, ସମ୍ପରି ନେବା ଲାଗି କ୍ଷତିପୂରଣ 
ଦେବାର ବ୍ୟବସ୍ଥା ହେଉଥ୍‌ବାରୁ, ଓଡ଼ିଶାର ସୀମିତ ସମ୍ବଳ ଦୃଷ୍ଟେ, ତାହା କାର୍ଯ୍ୟକାରୀ 
କରି ହେଉ ନଥାଏ । ଏହା ସତ୍ତେ୍‌ ଆଗକୁ ନିର୍ବାଚନ ଥ୍‌ବାରୁ ସମ୍ବିଧାନ ଗୃହୀତ ହେବାର 
୯ ଦିନ ପୂର୍ବରୁ ୧୯୫୦ ମସିହା ଜାନୁଆରୀ ୧୭ ତାରିଖ ଦିନ ଓଡ଼ିଶା ସରକାର ଜମିଦାରି 
ଉଚ୍ଛେଦ ଆଇନ ବିଧାନସଭାରେ ପେଶ୍‌ କରିଥୁଲେ । ଧାରଣା ଥୁଲା ଯେ, ସମ୍ବିଧାନ 
ଗୃହୀତ ହେବା ପୂର୍ବରୁ ଆଇନ୍‌ ହୋଇଗଲେ ତାହା ପ୍ରତି କ୍ଷତିପୂରଣ ଲାଗୁ ହେବ ନାହିଁ । 
ଇତି ପୂର୍ବରୁ ବିହାର ଓ ଉତ୍ତର ପ୍ରଦେଶରେ ଜମିଦାରି ଆଇନ ପାସ୍‌ ହୋଇଥାଏ। କିନ୍ତୁ 
ବିହାରର ଜମିଦାରି ଆଇନକୁ ପାଟନା ହାଇକୋର୍ଟ ଅକାମୀ କରିଦେବା ଫଳରେ ସମସ୍ୟା 
ଦେଖା ଦେଲା । ଏହାକୁ ଏଡ଼ିବା ଲାଗି ପାଲାଁମେଣ୍ଟରେ ସମ୍ବିଧାନ ସଂଶୋଧନ କରାଯିବାରୁ 
ଉତ୍ତର ପ୍ରଦେଶ ଓ ବିହାରର ଜମିଦାରମାନେ ସୁପ୍ରିମ୍‌କୋର୍ଟରେ ମକଦ୍ଦମା କଲେ । ଏଭଳି 
କାରଣରୁ ଏକ ଅଚଳ ଅବସ୍ଥା ସୃଷ୍ଟି ହୋଇଥାଏ । 

କ୍ଷତିପୂରଣ ସମସ୍ୟାଟି କିଭଳି ସମାଧାନ କରାଯାଇ ପାରିବ, ତାହା ସମସ୍ତଙ୍କର 
ଚିନ୍ତାର ବିଷୟ ଥାଏ । ଜମିଦାରିର ମୋଟ ଆୟରୁ ପରିଚାଳନା ଓ ଉନୟନ ବାବଦ 





୧୪୬ ଅନିର୍ବାଣ 





ଖର୍ଚ୍ଚକୁ ବାଦ ଦିଆଯାଇ ନେଟ୍‌ ଆୟ ହିସାବ କରାଯାଏ । ସେହି ନେଟ୍‌ ଆୟର ୫ ଗୁଣ 
ଠାରୁ୧୦ ଗୁଣ ପର୍ଯ୍ୟନ୍ତ କ୍ଷତିପୂରଣ ଦେବା କଥା ଉଠୁଥାଏ । ଜମିଦାରମାନେ ଜାଣିଥାନ୍ତି 
ଯେ, ସରକାର କ୍ଷତିପୂରଣ ଦେବା ଅବସ୍ଥାରେ ନାହାନ୍ତି । ସରକାରଙ୍କର ରାଜସ୍ଵ ବିଭାଗ 
ଓ ଅର୍ଥ ବିଭାଗର ସେକ୍ରେଟାରୀମାନେ ବି ସେହି କଥା କହୁଥାନ୍ତି । 

ଏହି ପରିସ୍ଥିତିରେ ନବବାବୁ କୃଷି ଆୟକରକୁ ବଢ଼ାଇବା ପାଇଁ ୧୯୫୦ ମସିହା 
ଅଗଷ୍ଟ ୫ ତାରିଖ ଦିନ ବିଧାନସଭାରେ ଏକ ଆଇନ ଆଣିଲେ । ଜମିଦାର ଓ ବଡ଼ ବଡ଼ 
ଚାଷୀମାନେ ସେମାନଙ୍କ ଆୟର ୬୦ ଭାଗ ଖଜଣା ଆଦାୟ ଓ ଉନ୍ନୟନ କାର୍ଯ୍ୟ ଆଦିରେ 
ଖର୍ଚ୍ଚ ହେଉଚି ଦର୍ଶାଇ କୃଷି ଆୟକର କମ୍‌ ହେବା ଲାଗି ଯୁକ୍ତି କରୁଥାନ୍ତି । ସରକାରଙ୍କ 
ତରଫରୁ କୁହାଯାଉଥାଏ ଯେ, ଏସବୁ ବାବଦରେ ଜମିଦାରମାନେ ଖୁବ୍‌ ବେଶି ହେଲେ 
ମୋଟ ଆୟର ଶତକଡ଼ା ୨୦ ଭାଗ ଖର୍ଚ୍ଚ କରୁଥ୍‌ବେ । ଶେଷରେ ସରକାର ଜମିଦାରମାନଙ୍କ 
ଯୁକ୍ତିକୁ ଏକାବେଳେକେ ଏଡ଼ି ପାରୁନାହାନ୍ତି ବୋଲି କହି ମୋଟ ଆୟର ୪୦ ଭାଗ ଖଜଣା 
ଆଦାୟ ଓ ଉନ୍ନୟନ ବାବଦରେ ଖର୍ଚ୍ଚ ହେଉଥୁବା କଥାରେ ରାଜି ହେଲେ । ଏତଦ୍ଧାରା 
ଜମିଦାରମାନଙ୍କ ନେଟ୍‌ ଆୟ ଯେ ବହୁତ କମ୍‌, ଏହା ସେହିମାନଙ୍କର ବିଧାନସଭାର 
ପ୍ରତିନିଧ୍‌ମାନେ ସ୍ଵୀକାର କରିଗଲେ କଥାଟି କିନ୍ତୁ ଜମିଦାରି ବାବଦ କ୍ଷତିପୂରଣ ହିସାବ 
ବେଳେ ଜମିଦାରମାନଙ୍କ ବିରୁଦ୍ଧରେ ଗଲା । ସରକାରଙ୍କୁ ଯେତେ କ୍ଷତିପୂରଣ ଦେବାକୁ 
ପଡ଼ିଥାନ୍ତା, ନବବାବୁଙ୍କ ଚତୁର ବିଚାର ଫଳରେ ତାହା ଠାରୁ ବହୁତ କମ୍‌ କ୍ଷତିପୂରଣ 
ଦେବାକୁ ପଡ଼ିଲା । ଏମିତି କ୍ଷତିପୂରଣ ବାବଦ ପ୍ରତିବନ୍ଧକ ଦୂର କରାଯାଇ ୧୯୫୧ ମସିହା 
ଜୁଲାଇ ୧୮ ତାରିଖ ଦିନ ପୂର୍ବର ଆଇନ୍‌କୁ ଏକ ସିଲେକୁ କମିଟିକୁ ପଠାଯାଇଥ୍ଲା । 
ସେପ୍ନେମ୍ବର ୧୪ ରୁ ୨୮ ତାରିଖ ପର୍ଯ୍ୟନ୍ତ ଦୀର୍ଘ ଆଲୋଚନା ପରେ ୧୯୫୧ ମସିହା 
ସେପ୍ପେମ୍ବର ୨୮ ତାରିଖ ଦିନ ଜମିଦାରି ଉଚ୍ଛେଦ ଭଳି ଯୁଗାନ୍ତକାରୀ ଆଇନ ଓଡ଼ିଶା 
ବିଧାନସଭାରେ ଗୃହୀତ ହେଲା । ଏହା ଫଳରେ ହଜାର ହଜାର ବର୍ଷର ସାମନ୍ତବାଦୀ 
ଶୋଷଣ ବହୁ ପରିମାଣରେ ଲୋପ ପାଇଲା । ରାଜସ୍ଵମନ୍ତ୍ରୀ ସଦାଶିବ ତ୍ରିପାଠୀ ଯେଉଁ 
କଲମରେ, ଜମିଦାରି ଉଚ୍ଛେଦ ଆଇନ ଗୃହୀତ ହେଲା ବୋଲି ଦସ୍ତଖତ କରିଥୁଲେ, 
ସେଇଟିକୁ ଏକ ବିଶେଷ ସ୍ମାରକୀ ଭାବରେ ଶେଷ ଜୀବନ ପର୍ଯ୍ୟନ୍ତ ସାଇତି ରଖୁଥୁଲେ । 


ଜଗା ଭାଇ ଓ ନେପାଳୀ ବାବା 


ବାଜି ରାଉତ ଛାତ୍ରାବୀସ ଯେଉଁମାନଙ୍କ ଲାଗି ଗୌରାବାନ୍ଧିତ, ଜଗା ଭାଇ 
ସେମାନଙ୍କ ମଧ୍ୟରେ ଏକତମ । ୧୯୩୦ ଲବଣ ସତ୍ୟାଗ୍ରହ ଦେଖ୍‌ବା ଲାଗି ସେ ସ୍ଫ୍ରଲର 
୧୦ମ ଶ୍ରେଣୀରୁ ଚାଲି ଆସିଥୁଲେ । ସେହି ଅପରାଧ ଲାଗି ତାଙ୍କୁ ଓ ତାଙ୍କର କେତେ 
ସହଧର୍ମୀଙ୍କୁ ସ୍କୁଲରୁ ବହିଷ୍କାର କରାଯାଇଥୁଲା । ଏଇଠୁ ` ଜଗନ୍ନାଥ ଦାସଙ୍କ ପାରମ୍ପରିକ 
ସ୍କୁଲ ଶିକ୍ଷାରେ ଡୋରି ବନ୍ଧା ହେଲା । ଏହା ପରଠାରୁ ଜାତୀୟ ଆନ୍ଦୋଳନ ଓ କଂଗ୍ରେସ 
ସୋସାଲିଷ୍ଟ ପାଟିର ଆନ୍ଦୋଳନରେ ବାନରସେନା ଭଳି କାର୍ଯ୍ୟ କରିବାରେ କିଛି ବର୍ଷ 
କଟିଗଲା । ୧୯୪୨ର ଅଗଷ୍ଟ ଆନ୍ଦୋଳନରେ ସେ ବନ୍ଦୀ ହୋଇଥୁଲେ । ବନ୍ଦୀଶାଳାରେ 
ଅଙ୍ଗାରରେ ଜେଲ୍‌ କାନ୍ଥରେ ଚିତ୍ର କରୁଥ୍‌ବାରୁ ତାଙ୍କୁ ଦଣ୍ଡ ଦିଆଯାଇଥୁଲା । ତାଙ୍କର କଳା 


ଅନିର୍ବାଣ ୧୪୭ 





ପ୍ରୀତି ନବବାବୁଙ୍କ ଦୃଷ୍ଟି ଆକର୍ଷଣ କରିଥୁଲା । ବନ୍ଦୀଜୀବନ ପରେ ସ୍ଵାଧୀନତା ଆସିବା 
ପରେ ସେ ଶାନ୍ତି ନିକେତନରେ ଲଳିତକଳା ଅଧ୍ୟୟନ ପାଇଁ ମନୋନୀତ ହୋଇ, ସେଠାରେ 
ବିଖ୍ୟାତ ଶିଳ୍ପୀ ନନ୍ଦଲାଲ ବୋଷଙ୍କଠାରୁ ଶିକ୍ଷାଲାଭ କରିବାର ସୁଯୋଗ ଲାଭ କରିଥଲେ । 
ଅନୁଗୋଳର ସବୋଦୟ ସମ୍ମିଳନୀ ଉଦ୍ଦେଶ୍ୟରେ ଆୟୋଜିତ ସାଜସନ୍ଜା ଓ ପ୍ରଦର୍ଶନୀ 
ଥୁଲା ତାଙ୍କ ଶିଳ୍ପୀ ଜୀବନର ପ୍ରଥମ ସାର୍ଥକତା । ତାହା ପରେ ସେ ସରକାରୀ ଚାକିରି ନ 
କରି ସେଠାକାର ମୌଳିକ ବିଦ୍ୟାଳୟ ଓ ମୌଳିକ ଶିକ୍ଷା ତାଲିମ କେନ୍ଦ୍ରରେ ଅଧ୍ୟାପନା 
କଲେ । ଏହା ସହିତ ବାଜି ରାଉତ ଛାତ୍ରାବାସ ହେଲା ତାଙ୍କର ବାସ୍ତବ କର୍ମକ୍ଷେତ୍ର । 
ସେଠାକାର କଳା ଭବନକୁ ସଜାଇବା, ପିଲାମାନଙ୍କ ମଧ୍ରେ କଳା ଚଚ୍ଚା କରିବା, ନୁତ୍ୟ, 
ସଙ୍ଗୀତ ଓ ଅଭିନୟରେ ଅଂଶ ଗ୍ରହଣ କରିବା ଦିଗରେ ତାଙ୍କର ବିଶେଷ ଆଗ୍ରହ । 

ବାଜି ରାଉତ ଛାତ୍ରାବାସରେ ତାଙ୍କ ଅବସ୍ଥାନ କାଳରେ ଅନୁଗୋଳ ନିକଟସ୍ଥ 
ରନ୍ତଲେଇ ଗ୍ରାମର ଏକ ଛୋଟ ପିଲା, ନେପାଳୀ ବାବା, ହୁକୁମ ଦେଉଥ୍‌ବା କଥା 
ଖବର କାଗଜମାନଙ୍କରେ ବାହାରିଲା । ସେ ହୁକୁମ ଦେଲେ ବହୁ ଦୁରାରୋଗ୍ୟ ପୀଡ଼ିତ 
ରୋଗୀ ଭଲ ହେଉଛନ୍ତି ବୋଲି ବ୍ୟାପକ ପ୍ରଚାର ହେଲା । ତୁଣ୍ଡ ବାଇଦ ସହସ୍ର କୋଶ 
ଭଳି ଏହି ସମ୍ବାଦ ଓଡ଼ିଶା ସୀମା ଟପି ବିଶେଷ ଭାବରେ ମଧ୍ୟପ୍ରଦେଶରେ ପ୍ରଚାରିତ 
ହେଲା । ରନ୍ତଳେଇ ଓ ଅନୁଗୋଳର ବ୍ୟବସାୟୀ ମାନେ ପ୍ରଥମେ ପ୍ରଥମେ ବେଶ୍‌ ଦି”ପଇସା 
ରୋଜଗାର କଲେ । କିନ୍ତୁ ଲୋକ ସମାଗମ କ୍ରମେ ଅସମ୍ଭବ ହୋଇପଡ଼ିଲା । ଖାଇବାକୁ 
ତ” ଜିନିଷ ମିଳିଲା ନାହିଁ; ପିଇବାକୁ ପାଣି ବି ମିଳିଲା ନାହିଁ। ହଜାର ହଜାର ଲୋକ 
ଏକ ପୋଖରୀକୁ ଗାଧୁଆ, ଶୌଚ ଓ ପାନୀୟ ଜଳ ପାଇଁ ବ୍ୟବହାର କଲେ । ଫଳରେ 
ଏକ ସାଂଘାତିକ ଧରଣର କଲେରା ଦେଖା ଦେଲା । ଅସ୍ଵାଭାବିକ ଲୋକ ଗହଳି ଦେଖ୍‌ 
ମାଳତୀ ଦେବୀ ଦିନେ ନବବାବୁଙ୍କୁ ଏହାକୁ ରୋକିବା ଲାଗି ସେଠାରେ ୧୪୪ ଧାରା 
ଜାରି କରାଇବାକୁ କହିଲେ । ସେତେବେଳକୁ ନେପାଳୀ ବାବାଙ୍କ ପ୍ରଚାର ତୁଙ୍ଗ ଅବସ୍ଥାରେ 
ପହଞ୍ଚିଥାଏ । ଓଡ଼ିଶାର ଉଚ୍ଚ ବିଚାରାଳୟର ବିଚାରପତିଙ୍କ ସମେତ ବହୁ ବିଶିଷ୍ଟ ବ୍ୟକ୍ତି 
ସେଠାକୁ ଯିବାର ଶୁଣାଗଲା । ସରକାରୀ ହସ୍ତକ୍ଷେପ କଥା ଶୁଣାଯିବାରୁ “ ପ୍ରଜାତନ୍ତ୍ରଂରେ 
ବାହାରିଲା ଯେ, ଲୋକଙ୍କ ଧର୍ମବିଶ୍ଵାସରେ ବାଧା ଦେବା ଭଳି ଅଧୁକାର ସରକାରର 
ନାହିଁ। ନବବାବୁ ଏସବୁ ଶୁଣି ମାଳତୀ ଦେବୀଙ୍କୁ କହିଥ୍‌ଲେ, “ତୁମେ ତ ସମ୍ବିଧାନ 
ପ୍ରଣୟନ ସଭାର ସଦସ୍ୟ ଥଲ । ସମ୍ବିଧାନରେ ଅଛି, କେହି କାହାରି ଧର୍ମ ବିଶ୍ବାସରେ 
ବାଧା ଦେଇ ପାରିବେ ନାହିଁ । ଏଥ୍‌ରେ ସରକାର ନାଚାର ।'' 

ଏହା ଶୁଣି ମାଳତୀ ଦେବୀ କୁଆଡ଼େ କହିଥ୍‌ଲେ, “ନ ପାରିବ ତ ଇସ୍ତଫା 
ଦେଇଦିଅ । ଏଭଳି ମାଭଚିଆ ସରକାର ଦରକାର ନାହିଁ ।”? 

କିନ୍ତୁ ହଇଜା ପ୍ରକୋପରେ ଶହ ଶହ ଲୋକ ମରି ବାଟଘାଟରେ ପଡ଼ିବା ଖବର 
ପାଇ ଦିନେ ମାଳତୀ ଦେବୀ ଏଇ ଜଗା ଭାଇ ଓ ବିଧାୟକ ହୃଷୀକେଶ ତ୍ରିପାଠୀଙ୍କୁ 
ସଙ୍ଗରେ ନେଇ ଏକ ଜିପ୍‌ରେ ରନ୍ତଲେଇରେ ପହଞ୍ଚି ଦେଖନ୍ତି ଯେ, ଅବସ୍ଥା ଅତ୍ୟନ୍ତ 
ଉଦବେଗଜନକ । ସେମାନେ ଦର୍ଶକ ଭଳି ନେପାଳୀ ବାବା ପାଖକୁ ଗଲେ । ସେଠାରେ 


୧୪୮ ଅନିର୍ବାଣ 





ଜଗା ଭାଇ ନେପାଳୀ ବାବାକୁ ଏକ ଚାପଡ଼ ଦେଇ କହିଲେ, “ବାବା ହୋଇ ହୁକୁମ 
ଦେଉଛୁ; ଏଣେ ହଜାର ହଜାର ଲୋକ ମଲେଣି ।' ' ସେହି ଚାପଡ଼ାରେ ନେପାଳୀବାବା 
ପାଖ ଜଙ୍ଗଲକୁ ଦୌଡ଼ି ପଳାଇଲେ । ଏହା ଦେଖ୍‌ ଉପସ୍ଥିତ ଭକ୍ତ, ବିଶେଷ କରି 
ମଧ୍ୟପ୍ରଦେଶର ଲୋକ ହମାରା ବାବାକୋ ମାର୍‌ ଡାଲା” କହି ଚିକ୍ରାର କଲେ ଏବଂ 
ମାଳତୀ ଦେବୀ ଏବଂ ଜଗାଭାଇଙ୍କ ଆଡ଼କୁ ମାରିବା ଲାଗି ଧାଇଁଲେ । ଏ ଦୁହେଁ ସାହସ 
ଓ କୌଶଳର ସହ ସେହି ଆକ୍ରମଣମୁଖୀ ଲୋକଙ୍କ କବଳରୁ ରକ୍ଷା ପାଇ ଜିପ୍‌ ନେଇ 
ପଳାଇ ଆସିଥୁଲେ । ଏହାପରେ ଅବଶ୍ୟ ସରକାରୀ ହସ୍ତକ୍ଷେପରେ ସେଠାରେ ୧୪୪ 
ଧାରା ଜାରି କରାଗଲା, ଅନୁଗୋଳକୁ ଯିବା ବନ୍ଦ କରାଗଲା ଓ କଲେରା ରୋଗୀଙ୍କ 
ଚିକିତ୍ସା ଲାଗି ବ୍ୟାପକ ବନ୍ଦୋବସ୍ତ କରାଗଲା ଏବଂ ସେଠାରେ ରହିଯାଇଥ୍‌ବା ଲୋକଙ୍କୁ 
ଟ୍ରେନ ଓ ବସ୍‌ରେ ସ୍ଵସ୍ଥାନକୁ ପଠାଇବା ବ୍ୟବସ୍ଥା ହେଲା । 

ଜଗା ଭାଇ ଏହା ପରେ ସରକାରଙ୍କ ହସ୍ତଶିଳ୍ପ ବିଭାଗରେ କାର୍ଯ୍ୟ କଲେ; କିନ୍ତୁ 
ଅନୁଗୋଳର ବାଜିରାଉତ ଛାତ୍ରାବାସ ତଥା ମାଳତୀ ଦେବୀ ଏବଂ ନବକୃଷ୍ଣ ଚୌଧୁରୀଙ୍କ 
ସହିତ ତା 'ଙ୍କର ସମ୍ପର୍କ ଅକ୍ଷୁଣ୍ତ ରହିଛି । ସେଠାରେ ଥୁବା ବେଳେ ଏକ ଗ୍ରାମରେ ଅସ୍ପୃଶ୍ୟତା 
ନିବାରଣ ଲାଗି ଏକ ସଭାର ଆୟୋଜନ ହୋଇଥାଏ । କିନ୍ତୁ ସବଣ୍ତରମାନେ ସଭାରେ 
ଗଣ୍ଡଗୋଳ କରିବେ ବୋଲି ଶୁଣା ଯାଇଥଲା । ଜଗା ଭାଇ ସଙ୍ଗୀତ ଓ ନୃତ୍ୟ ଜରିଆରେ 
ସଭାଟିକୁ ଏଭଳି ଜମାଇ ଦେଲେ ଯେ, ଗଣ୍ଡାଗୋଳକାରୀଙ୍କ ଉଦ୍ୟମ ପଣ୍ଡ ହୋଇଗଲା | 
ଆଉ ଦିନେ ମୁଖ୍ୟମନ୍ତ୍ରୀ ନବକୃଷ୍ଠ ଚୌଧୁରୀଙ୍କ ସହ ପୁରୀ ଯାଉଥ୍‌ବା ବେଳେ 
କୌଶଲ୍ୟାଗଙ୍ଗଠାରେ ବହୁ ପ୍ରାଚୀନ ପ୍ରସ୍ତର ମୂର୍ତି ବିକୃତ ହୋଇ ଖୁଣ୍ଟ ଆକାରରେ ବ୍ୟବହୃତ 
ହେଉଥ୍‌ବା କଥା ଜଗା ଭାଇଙ୍କ ଆଖ୍‌ରେ ପଡ଼ିଥୁଲା । ନବବାବୁଙ୍କୁ ଏହା କହିବା ଫଳରେ 
ସେହି ଦିନ ଭାସ୍କର୍ଯ୍ୟ ମଣ୍ଡିତ ଖୁଣ୍ଟଗୁଡ଼ିକ ଉଦ୍ଧାର କରାଯାଇ ସଂଗ୍ରହାଳୟରେ ରହିବା ଲାଗି 
ଆଦେଶ ଦିଆଗଲା । ଶାନ୍ତି ନିକେତନର କଳାଭବନ ଢାଞ୍ଚାରେ ବାଜି ରାଉତ ଛାତ୍ରାବାସର 
କଳା ଭବନ ତାଙ୍କରି ଦ୍ଵାରା ନିର୍ମିତ । କଳା ଭବନର ଗାତ୍ରରେ ଆଦିବାସୀ ନୃତ୍ୟ ଓ 
ପରିବେଶ ଏବଂ ଜୀବନ ଯାତ୍ରା ଏବେ ବି ଜଗା ଭାଇଙ୍କ ହାତର ମହିମା ପ୍ରକାଶ କରେ । 

ନବବାବୁଙ୍କ ସହିତ ତାଂଙ୍କର ବହୁ ଦିନର ଅଭିଜ୍ଞତା ବର୍ଣ୍ଣନା କରି ସେ କହନ୍ତି ଯେ, 
ଉଭୟ ଅନୁଗୋଳ ନିକଟସ୍ଥ ଏକ ଗ୍ରାମରୁ ବାଜିରାଉତ ଛାତ୍ରାବାସକୁ ଫେରିବା ବେଳେ 
ହଠାତ ଅସମ୍ଭବ ବେଗରେ ମେଘ ମାଡ଼ି ଆସିଲା । ପାଖରେ କିନ୍ତୁ ଛତା ନାହିଁ । ସାଙ୍ଗରେ 
କିଛି ମୂଲ୍ୟବାନ କାଗଜପତ୍ର ଥାଏ । ଆଖ୍‌ ପଡ଼ିଲା ରାସ୍ତା କଡ଼ ଘୁଷୁରିଆ କୁଡ଼ିଆ ଉପରେ । 
ନବବାବୁ ସେ କୁଡ଼ିଆକୁ ଯାଇ ଦେଖନ୍ତି ତ ପୁରୁଣା ଖଜୁରିଆ ମସିଣା ଛଡ଼ା ଆଉ କିଛି 
ନାହିଁ । ସେମାନଙ୍କ ଠାରୁ ଦୁଇଟି ପୁରୁଣା ଖଜୁରିଆ ମଶିଣା ଆଣି ସେଇଆକୁ ଘୋଡ଼େଇ 
ହୋଇ କାଗଜ ପତ୍ରକୁ ସୁରକ୍ଷିତ ଭାବରେ ନେଇ ଆଶ୍ରମରେ ପହଞ୍ଚିଲେ । ଅବଶ୍ୟ ପରଦିନ 
ଖଜୁରିଆ ଦୁଇଟି ଫେରାଇ ଦେଲେ । ନବବାବୁଙ୍କ ନିର୍ବିକାରତାରେ ସେ ସେଦିନ କାବା 
ହୋଇ ଯାଇଥ୍‌ଲେ । 


ଅନିର୍ବାଣ ୧୪୯ 
ପ୍ରଥମ ବଜେଟ୍‌ ଅଧୁବେଶନ 


୧୯୫୧ ମସିହା ଫେବୃଆରୀ ୨୧ ତାରିଖ ଦିନ ନବବାବୁ ଓଡ଼ିଆରେ ଲେଖା 
ପ୍ରଥମ ବଜେଟ୍‌ ବିଧାନସଭାରେ ଉପସ୍ଥାପନ କରିଥ୍‌ଲେ । ଏହି ପୁସ୍ତକ ଲେଖକର ବିଧାୟକ 
ଜୀବନରେ ୫ଥର ଓଡ଼ିଆରେ ବଜେଟ୍‌ ଭାଷଣ ପଢ଼ିବାକୁ ପାଇଛି । ସେସବୁ କିନ୍ତୁ ମନ୍ତ୍ରୀଙ୍କର 
ନିଜର ଲେଖା ନୁହେଁ; କର୍ମଚାରୀମାନଙ୍କର ଓଡ଼ିଆ ଅନୁବାଦ | ନବବାବୁଙ୍କ ଓଡ଼ିଆ ବଜେଟ 
ଭାଷଣ, ଲୋକଙ୍କ ଭାଷାରେ ଲେଖାଯାଇଛି ଏବଂ ପ୍ରତ୍ୟେକଟିରେ ଆୟବ୍ଯୟ ବେଶ୍‌ 
ବୁଝାଇ ଲେଖାଯାଇଛି । ସେ ବର୍ଷ ସେ ବଳକା ବଜେଟ୍‌ ପେଶ୍‌ କରିଛନ୍ତି । 

ଏହି ବଜେଟ୍‌ର କେତେକ ନୂତନ ଦିଗ ଥଲେ ବି ସେ ନିଶାନିବାରଣ କଥାରେ 
ଭାରି ଅଡ଼ୁଆରେ ପଡ଼ିଛନ୍ତି । ସ୍ଵାଧୀନତା ଆନ୍ଦୋଳନ କାଳରେ ନିଶାନିବାରଣ ଏକ ବଡ଼ 
କାର୍ଯ୍ୟକ୍ରମ ଥୁଲା । ସେହି କାର୍ଯ୍ୟକ୍ରମରେ ଅନେକ କର୍ମୀ, ଏପରିକି ନାରୀ କର୍ମୀମାନେ 
ମାଡ଼ ଖାଇଛନ୍ତି ଓ ଜେଲ ଯାଇଛନ୍ତି । ଅଥଚ ନିଜେ କ୍ଷମତା ଦାୟିତ୍ଵ ନେଲା ପରେ ସେ 
ନିଶା ନିବାରଣ ପାଇଁ କିପରି ଇତସ୍ତତଃ ହୋଇଛନ୍ତି, ତାହା ତା”ଙ୍କର, ଫେବୃଆରି ୨୦ 
ତାରିଖ, ରାଜ୍ୟପାଳଙ୍କ ଭାଷଣ ଉପରେ ବିତର୍କ ଉତ୍ତରରୁ ଜଣାଯାଏ । ସେ କହିଛନ୍ତି, 
ପୁଣି ଲୋକେ କହୁଛନ୍ତି, ନିଶା ଉଠାଇ ଦିଆଗଲା ନାହିଁ କାହିଁକି ? ମୋର ବ୍ୟକ୍ତିଗତ 
ମତ ଯେ, କଲେଜ ସବୁ ବନ୍ଦ କରାଯାଉ । ଯେତେ ଯାହା କାର୍ଯ୍ୟ ହେଉଛି ବନ୍ଦ 
ହୋଇଯାଉ,....କିନ୍ତୁ ସାଧାରଣ ଲୋକଙ୍କର ଯେଉଁଥ୍‌ରେ ଉପକାର ହେବ, ଯଥା ମଦ 
ଦୋକାନ ଉଠାଇ ଦେବା, ନିଶାନିବାରଣ କରିବା ଇତ୍ଯାଦି କୌଣସି ମତେ 
ହୋଇଯାଉ ।.....ପ୍ରକୃତରେ ଏହାକୁ କାର୍ଯ୍ୟକାରୀ କରିବା ସେତେ ସହଜ ନୁହେଁ ।.......ପୁରୀ 
ପଶ୍ଚା ଓ ପୁରୀର ଲୋକେ କହିଲେ ଯେ ଏଥର ସ୍ଵରାଜ୍ୟ ହୋଇଗଲା, ଗଞ୍ଜେଇ ଉପରୁ 
ଅବକାରୀ ଟିକସ୍‌ ଛାଡ଼ ହୋଇଯିବ । ଯଦି ଲୋକଙ୍କର ଏଭଳି ଧାରଣା ହୁଏତ ସରକାର 
ବା କଅଣ କରିବେ ¢ ନିଶା ନିବାରଣ କଲେ ଆମକୁ ୧ କୋଟି ୮୫ ଲକ୍ଷ ଟଙ୍କା 
ହରାଇବାକୁ ହେବ । ( ଉଳ୍ଲେଖଯୋଗ୍ୟ ଯେ ସେ ସମୟରେ ରାଜ୍ୟର ସର୍ବମୋଟ ରାଜସ୍ଵ 
ଥ୍‌ଲା ମାତ୍ର ୧୦କୋଟି ଟଙ୍କା )......ଏହା ଛଡ଼ା ନିଶା ନିବାରଣକୁ କଡ଼ାକଡ଼ି ଲାଗୁ କରିବାକୁ 
ଆଉ ୨୫ ରୁ ୩୦ ଲକ୍ଷ ଟଙ୍କା ବ୍ୟୟ କରିବାକୁ ପଡ଼ିବ । ଏପରି ୨କୋଟି ୧୫ଲକ୍ଷ 
ଟଙ୍କାର ଅଭାବ ହେବ । ଏ ଟଙ୍କା ଆସିବ କୁଆଡୁ ? ଅନ୍ୟାନ୍ୟ ଖର୍ଚ୍ଚ ବନ୍ଦ କରି ଏହାକୁ 
କାର୍ଯ୍ୟକାରୀ କରିବାକୁ ପଡ଼ିବ । ମୁଁ ଲଜ୍ଜାର ସହିତ ସ୍ଵୀକାର କରିବାକୁ ଯାଉଛି ଯେ ବର୍ଷେ 
ନୁହେଁ ଗଲା ତିନିବର୍ଷ ହେଲା ଏ ବିଷୟ ଚିନ୍ତା କରାଯାଉଛି; କାହିଁକି ନା ଯାହା ହୋଇଗଲାଣି 
ତହିରେ ହାତ ଦିଆଯାଇ ପାରିବ ନାହିଁ ।......ତାକୁ ଯଦି ଆମକୁ ବନ୍ଦ କରିବାକୁ ହେବ, 
ତାହା ହେଲେ ଆମର ମନକୁ ମଧ୍ଯ ଆମେ ପରିଷ୍କାର କରିବାକୁ ହେବ ଯେ ଏହି ସବୁ 
ଖର୍ଚ୍ଚ ବନ୍ଦ କରାଯାଉ । କାଲିଠାରୁ ରେଭେନ୍ସା କଲେଜ ବନ୍ଦ କରାଯାଉ । ନୂଆ କଲେଜ 
` କରିବା ବନ୍ଦ କରାଯାଉ । ତାହା ହେଲେ ଟଙ୍କା ବଳିବ, ନିଶା ନିବାରଣ ସମ୍ଭବପର ହେବ | 
ଆମେ ତ କହିବା ଆମର ସବୁ ଚାଲୁ, ଦୁନିଆର ସବୁ ଆଡ଼କୁ ଆମ ମନ ଯାଉଛି । ଯେ 
ଯେତେ ଚାହିଲେ ମଧ୍ଯ ଘରର ମାଲିକ ଯେପରି ସବୁ ଆଡ଼କୁ ଲକ୍ଷ୍ୟ ରଖ୍‌ ଘର ଚଳାଏ, 
ସରକାର ସେପରି ସବୁଆଡ଼କୁ ନଜର ରଖ୍‌ କରୁଛନ୍ତି ।''.......... 





୧୫୦ ଅନିର୍ବାଣ 





ଅବକାରୀ ଖର୍ଚ୍ଚ ଦାବି ଉପରେ ଆଲୋଚନାରେ ଅଂଶ ଗ୍ରହଣ କରି ସେ ନିଶା 
ନିବାରଣ ଦିଗରେ ଏକ କାର୍ଯ୍ୟକାରୀ ହେଲା ଭଳି ବାସ୍ତବବାଦୀ ନୀତିର ବୟାନ କରିଛନ୍ତି । 
ସେ କହିଥ୍ଲେ, ' ' ନିଶା ସମଗ୍ର ପୃଥ୍‌ବୀରେ ଓ ଭାରତ ବର୍ଷରେ ଖାଲି ଗରିବ ଗୁରୁବା 
ମଧ୍ଯରେ ସୀମାବଦ୍ଧ ନୁହେଁ। ପୌରାଣିକ ଯୁଗରେ ବି ଥୁଲା ଏବଂ ବର୍ତମାନ ଦେଶର 
ରାଜା, ମହାରାଜା, ବଡ଼ କର୍ମଚାରୀ ଏବଂ ଧନୀ ତଥା ପଣ୍ଡିତ ,ଲୋକମାନେ ସୁରାସକ୍ତ | 
ଏଣୁ ଖାଲି ଆଇନ କରି ଦେଲେ ଏହା ତ ବନ୍ଦ ହେବ ନାହିଁ; ଅନ୍ୟ ପକ୍ଷରେ ରାଜ୍ୟ 
ଅଯଥା ବହୁ ଅର୍ଥ ହଠାତ୍ଵ ହରାଇବ । ବ୍ୟାପକ ଜନମତ ସୃଷ୍ଟି ହେଲେ ହି ଏହା 
ସମ୍ଭବପର ।'' ସେ ଦର୍ଶାଇଥ୍‌ଲେ ଯେ, ' `ସରକାରୀ ହିସାବ ଅନୁସାରେ ଅଫିମ ଓ ମଦ 
ଖାଇବା ସ୍ଵାଧୀନତା ପରେ କମିଛି ଓ ଆଉ ସେହି ଢଙ୍ଗରେ କମିଲେ ୧୦ ବର୍ଷ ମଧ୍ଯରେ 
ପୂରା ବନ୍ଦ ହୋଇଯାଇପାରେ । ଅବଶ୍ୟ ପାଖ ଆଖ ପ୍ରଦେଶରେ ନିଶା ନିବାରଣ ଚାଲୁ 
ହେବା ଦରକାର ।”' ନବକୃଷ୍ଣ ଚୌଧୁରୀ, ଆନ୍ଧି ମୁଖ୍ୟମନ୍ତ୍ରୀ ୪ ରାମାରାଓଙ୍କ ଭଳି ବା 
ଇତି ପୂର୍ବରୁ ଗୁଜୁରାତରେ ଚାଲୁଥୁବା ପରି ଅବାସ୍ତବ ଭାବର ସମ୍ପୂର୍ଣ୍ଣ ନିଶା ନିବାରଣ 
ଘୋଷଣା କରିବାର ପକ୍ଷପାତୀ ନଥୁୁଲେ । ନିଶା ନିବାରଣ ଦିଗରେ ସରକାରୀ 
କର୍ମଚାରୀମାନଙ୍କ ଦୋଷ ତ୍ରୁଟି ସମ୍ପର୍କରେ ସେ ଅବହିତ ଥୁଲେ ଓ ସେଭଳି କାର୍ଯ୍ୟ ତା'ଙ୍କ 
ନଜରକୁ ଆଣିବା ଓ ଏ ଦିଗରେ ବ୍ୟାପକ ଜନମତ ସଷ୍ଚି କରିବା ଲୀଗି ସେ ସଦସ୍ୟମାନଙ୍କୁ 
ନିବେଦନ କରିଥ୍ଲେ । 

ତା'ଙ୍କ ବଜେଟର ପ୍ରତ୍ୟେକ ଦିଗକୁ ସେ ବୁଝାଇବାକୁ ଚେଷ୍ଟା କରିଛନ୍ତି ଓ 
ସମାଲୋଚକ ଯାହା କହିବେ, ତାକୁ ଆଖ୍‌ ଆଗରେ ରଖ୍‌ ସେ ସେସବୁର ଉତ୍ତର 
ଦେଇଛନ୍ତି । ୫୭ ଲକ୍ଷ ଟଙ୍କାର ନିଅଣ୍ଢିଆ ପେଶ୍‌ କରିବା ସଙ୍ଗେ ସଙ୍ଗେ ସେ ଯେତିକି 
ଚୂନା ସେତିକି ପିଠା ନୀତିକୁ ଅପସନ୍ଦ କରିଛନ୍ତି । ନିଅଟ ପୂରଣ ପାଇଁ ଆୟ ବୂଦ୍ଧି କଥା 
କହିବାକୁ ଗଲା ବେଳେ ସେ କହିଛନ୍ତି ““ମୋର ପୂରା ବିଶ୍ବାସ ଅଛି ଯେ, ଆମ୍ଭେମନେ 
ଯଦି କେବଳ ଦୁର୍ନୀତି, ଅପାରଗତା ଏବଂ ଲୋକମୁଖରେ ଲାଲ ଫିତାର କରାମତି ବୋଲି 
ପରିଚିତ କାମକୁ, ଫଳପ୍ରଦ ଭାବରେ ଲୋପ କରିଦେଇପାରୁ ଏବଂ ଏହା ଦ୍ଵାରା 
ସର୍ବସାଧାରଣଙ୍କଠାରୁ ଆଦାୟ ହେଉଥ୍ବା ପ୍ରତ୍ୟେକଟି ଟଙ୍କା ଯେପରି ଯଥାର୍ଥରୂପେ ଖର୍ଚ 
ହେବ ତହିଁର ବ୍ୟବସ୍ଥା କରୁ, ତାହା ହେଲେ ଓଡ଼ିଶାର ଜନସାଧାରଣ ବିଶେଷ ଉନ୍ନୟନ 
ଯୋଜନା କାର୍ଯ୍ୟକାରୀ ହେବା ପାଇଁ କରରୂପେ ବା ରଣରୂପେ ସରକାରଙ୍କୁ ଟଙ୍କା ଦେବା 
ନିମନ୍ତେ ଅନିଛୁକ ହେବେ ନାହିଁ ।!........... ` 

ସେ ବର୍ଷ ସେ ବ୍ୟୟସଙ୍କୋଚ ଆରମ୍ଭ କରିଛନ୍ତି । ଏହା ଆରମ୍ଭ ହୋଇଛି ହେଡ଼୍‌ 
ଅଫ୍‌ ଦି ଷ୍ଟେଟସ୍‌' ଗଭଣ୍ଠ୍ରର, ତାଂଙ୍କ ଷ୍ଟାଫ ଏବଂ ହାଉସ୍‌ ହୋଲ୍ମ ଅଫ-ଦି ଗଭର୍ଣ୍ବରଙ୍କ 
ଠାରୁ । ମନ୍ତ୍ରୀମାନଙ୍କ ବାବଦ ଖର୍ଚ୍ଚ ପୂର୍ବ ବର୍ଷ ଅପେକ୍ଷା ସାମାନ୍ୟ ବଢ଼ିଛି । ସେ କାରଣ 
ଦର୍ଶାଇଛନ୍ତି ଯେ ଗଡ଼ଜାତ ମିଶ୍ରଣ ପରେ ନୂଆ. ଅଞ୍ଚଳମାନଙ୍କର ସମସ୍ୟା ବୁଝିବାକୁ 
ମନ୍ତ୍ରୀମାନଙ୍କୁ ବାରମ୍ବାର ବିଭିନ୍ନ ସ୍ଥାନକୁ ଗସ୍ତ କରିବାକୁ ପଡ଼ୁଛି । ଏଣୁ ପୂର୍ବ ବର୍ଷ ଅପେକ୍ଷା 
ସାମାନ୍ୟ ଅଧ୍‌କ ଖର୍ଚ୍ଚ ହେବ; ଯଦିଓ ବିଧାନସଭା ବାବଦ ଖର୍ଚ୍ଚ ମଧ୍ୟ ସାମାନ୍ୟ କମାଇ 
ଦିଆଯାଇଛି । ପର ବର୍ଷ ନିର୍ବାଚନ ହେବାକୁ ଥୁବାରୁ ସେ ବାବଦରେ କିଛି ଅଧୁକ ଖର୍ଚ୍ଚ 


ଅନିର୍ବାଣ ୧୫୧ 


ପାଇଁ ବ୍ୟବସ୍ଥା ରହିଛି । କିନ୍ତୁ ସେକ୍ରେଟେରିଏଟ୍‌ ଖର୍ଚ୍ଚ ଳମାଇ ଦିଆଯାଇଛି । ଏସବୁ ସତ୍ତ୍ଵେ 
ସରକାରଙ୍କ କାର୍ଯ୍ୟର ତତ୍ବପରତା ଯେଭଳି କମି ନଯାଏ, ସେଥ୍ପ୍ରତି ଦୃଷ୍ଟି ଦିଆଯାଇଛି । 

ବଜେଟ୍‌ ଅଧ୍ବେଶନର ଭାଷଣରୁ ଜଣାଯାଏ ଯେ, ନବକୃଷ୍ଣ ଚୌଧୁରୀ ରାଜ୍ୟର 
ଭବିଷ୍ୟତ ସମ୍ପର୍କରେ ବେଶ୍‌ ଆଶାବାନ୍ବ। ପୁରୁଣା ଶାସନକଳର କାମ କରିବାର ଢଙ୍ଗ 
ସମ୍ପକ୍ରେ ଅବହିତ ଥଲେ ବି ବ୍ରିଟିଶ ଅମଳର ବହୁ ଅଫିସର ଓ କର୍ମଚାରୀଙ୍କ ମଧ୍ଯରେ 
ସ୍ଵଦେଶପ୍ରୀତି ଓ ସାଧୁତା ଲକ୍ଷ୍ୟ କରି ସେ ଉତ୍ସାହିତ ବୋଧ କରିଛନ୍ତି । ଗଡ଼ଜାତର 
ରାଜାମାନେ ଯେଭଳି ଶାସନ ଛାଡ଼ିଦେଲେ ତାହା ତା'ଙ୍କ ପାଇଁ ଆତ୍ମତୃପ୍ତିର କାରଣ 
ହୋଇଛି। ହେଲେ ସେ ଜନସାଧାରଣଙ୍କଠାରୁ ଯେଉଁ ତ୍ୟାଗ ଆଶା କରିଛନ୍ତି ତାହା 
ବାସ୍ତବବାଦୀ ନଥ୍ଲା । ଗରିବ ଲୋକ ପେଟରୁ କାଟି ଉପବାସ ରହି ବି ବିହନ ସାଇତେ 
ଭବିଷ୍ୟତ ପାଇଁ ସତ; କିନ୍ତୁ ସାମୂହିକ ଉନ୍ନତି ଓ ଦୀର୍ଘ ମିଆଦ ବିକାଶ ଲାଗି କର, 
ଟିକସକୁ ସେ ଗ୍ରହଣ କରି ପାରିନାହିଁ । ଶହ ଶହ ବର୍ଷର ପରାଧୀନତା ପରେ ସ୍ଵରାଜର 
ମହତ୍ତ୍ଵ ବୁଝିବାକୁ ସେ ଅକ୍ଷମ । କଂଗ୍ରେସ ଲୋକେ, ବିଶେଷ କରି, କଂଗ୍ରେସ 
ସୋସାଲିଷ୍କଠମାନେ “ଖଜଣା ଟିକସ ନ କମିଲେ ଭାଇ ସବୁ ଜାତିଙ୍କର କୁଳ ବୁଡ଼ିବ, 
ବୋଲି” ଯେଉଁ ଧ୍ଵନି ଦେଉଥ୍‌ଲେ ସୋସାଲିଷ୍ଟ ଓ କମ୍ୟୁନିଷ୍ଟମାନେ ସେହି ଧ୍ଵନିକୁ କଂଗ୍ରେସ 
ସରକାର ବିରୋଧରେ ପୟୋଗ କରିଛନ୍ତି । ଅବଶ୍ୟ ଖଜଣା ଓ ଟିକସ ନ କମିଥୁଲେ ବି 
ସେହି ସମୟକୁ ମୁଦ୍ରାର ମୂଲ୍ୟହ୍ଵାସ ଫଳରେ ଲୋକେ ବାସ୍ତବରେ ପୂର୍ବ ଅପେକ୍ଷା କମ୍‌ 
ଖଜଣା ଓ ଟିକସ ଦେଉଥୁଲେ । କିନ୍ଦୁ ଏହି ସତ୍ୟ ଲୋକମାନଙ୍କୁ ବୁଝାଇବା ସହଜ ନଥ୍ଲା । 
ମଣିଷର ମଣିଷପଣିଆ ଓ ବିବେକ ଏବଂ ତା ଭିତରର ଦେବତ୍ଵ ଉପରେ ଅନେକ ବେଶି 
ଭରସା କରି ପରବର୍ତୀ କାଳରେ ସେ ହତାଶ ହୋଇଛନ୍ତି । ତା'ଙ୍କ ଅମଳରେ ଦୁର୍ନୀତି 
ବହୁ କମ୍‌ ଥ୍‌ଲା । କେବଳ ହୀରାକୁଦ କାର୍ଯ୍ୟ ଛଡ଼ା ଅନ୍ୟତ୍ର ଅପବ୍ଯୟ ପ୍ରାୟ ନଥ୍‌ଲା । 
ସରକାର ଯଥାସମ୍ଭବ ବ୍ୟୟସଙ୍କୋଚ କରୁଥୁଲେ । ଏଣୁ ସେ ଆଶା କରୁଥ୍‌ଲେ ଲୋକେ 
ଦେଶର ଅଗ୍ରଗତି ଓ ବିକାଶ ଲାଗି, କଷ୍ଟ ହେଲେ ବି କିଛି ପରିମାଣ କର ଟିକସ ବୂଦ୍ଧି 
ଗ୍ରହଣ କରିବେ । 





ଛାତ୍ର ଆନ୍ଦୋଳନ 


ଏହି ବର୍ଷକ ମଧ୍ଯରେ ନବବାବୁଙ୍କ ପଚାଶ ବର୍ଷର ବନ୍ଧୁ ନିତ୍ୟାନନ୍ଦ କାନୁନଗୋଙ୍କ 
ସହିତ ତା”ଙ୍କର ମନାନ୍ତର ଘଟିଛି ଘରୋଇ ବିଭାଗ ନେଇ । ବିଷୟଟି ନବବାବୁଙ୍କ ପାଇଁ 
ନିଶ୍ଚିତ ଭାବରେ ଅସୁବିଧାଜନକ ଥ୍ଲା । ନିତ୍ୟାନନ୍ଦ କାନୁନଗୋଙ୍କ କିଛି କାର୍ଯ୍ୟକଳାପକୁ 
ହୁଏତ ଦଳର ଅନ୍ୟମାନେ ଅପସନ୍ଦ କରି ମୁଖ୍ୟମନ୍ତ୍ରୀଙ୍କ ନିକଟରେ ଅଭିଯୋଗ କରିଥ୍‌ବାର 
ଜଣାପଡ଼େ । ଏ ସମ୍ପର୍କୀୟ ୧୧.୫.୫୧ ତାରିଖ ଚିଠିରେ ନିତ୍ୟାନନ୍ଦ ବାବୁ ନବବାବୁଙ୍କୁ 
ଜଣାଇଛନ୍ତି ଯେ ବର୍ଷକ ପୂର୍ବ ନେତା ନିର୍ବାଚନରେ ସେ ଆଶାୟୀ ଥ୍‌ଲେ ଏବଂ ତାହା ନ 
ହୋଇ ପାରିବାରୁ ସେ ଭର୍ଷାପରାୟଣ ହୋଇଛନ୍ତି ବୋଲି କଂଗ୍ରେସ ଦଳର କିଛି ନେତା 
ତା'ଙ୍କୁ ଧାରଣା ଦେଇଛନ୍ତି । ସେହି ଶ୍ରେଣୀର ଲୋକେ କିଛି ଅନୁଚିତ ସୁବିଧା ହାସଲ 
ପାଇଁ ଚାହିଁଥିଲେ ଯାହା ନିତ୍ୟାନନ୍ଦ ବାବୁ କରାଇ ନାହାନ୍ତି ବୋଲି ଉକ୍ତ ଚିଠିରେ ଉଲ୍ଲେଖ 


୧୫୨ ଅନିର୍ବାଣ 





କରିଛନ୍ତି । ସେହିମାନେ ତା?ଙ୍କ ବିରୋଧରେ ନାନା ପ୍ରକାର ପ୍ରଚାର ଚଳାଇଛନ୍ତି । ତେବେ 
ସେ ସମୟରେ ଘରୋଇ ବିଭାଗ ଖୁବ୍‌ ଗୁରୁତ୍ଵପୂର୍ଣ୍ଣ ବିଭାଗ ଥ୍‌ବାରୁ ସେଇଟିକୁ ନିତ୍ୟାନନ୍ଦ 
କାନୁନ୍ଗୋଙ୍କଠାରୁ କାଢ଼ି ନିଆ ହେବା ଫଳରେ ତା 'ଙ୍କର ଅସନ୍ତୋଷ ରହିଗଲା ଓ ସେ 
ପରବର୍ତୀ କାଳରେ ପ୍ରାଦେଶିକ ରାଜନୀତିରେ ନ ରହି ସଂସଦୀୟ ରାଜନୀତି ଆଡ଼େ ମନ 
ବଳେଇଛନ୍ତି । 

ଏତେ ବେଳକୁ ସରକାରୀ କଲେଜମାନଙ୍କରେ ଛାତ୍ରମାନଙ୍କର ଦରମା, ହଷ୍ଟେଲ 
ଭଡ଼ା ଆଦି ଦ୍ବିତୀୟ ମହାସମର ପୂର୍ବଠାରୁ ବଢ଼ି ନଥ୍ଲା । ମୁଦ୍ରାସ୍ଫୀତି ଯୋଗୁଁ ଓ ଅଧୁକ 
ମହାବିଦ୍ୟାଳୟ ଖୋଲାଯାଉଥ୍‌ବା ହେତୁ ଶିକ୍ଷା ବିସ୍ତାରକୁ କାର୍ଯ୍ୟକାରୀ କରିବା ଲାଗି 
ସରକାର ଏସବୁ ବଢ଼ାଇଲେ । ସେତେବେଳକୁ ଗରିବ ଘର ପିଲାମାନେ ମହାବିଦ୍ୟାଳୟରେ 
ପଢ଼ିବା ଆରମ୍ଭ କଲେଣି । ସେହିମାନଙ୍କୁ ଏହି ଦରମାବୂଦ୍ଧି ଆଦି ନିଶ୍ଚୟ ବାଧ୍ବାର କଥା । 
ବାମପନ୍ଥୀ ବିରୋଧୀ ଦଳମାନେ ଏ ସୁଯୋଗ ଛାଡ଼ି ନ ଥୁଲେ । ସେମାନଙ୍କର ଯୁକ୍ତି ଥ୍ଲା 
ଯେ, ଯେଉଁ ରାଜା, ମହାରାଜାମାନେ ଶହ ଶହ ବର୍ଷ ଧରି ଶୋଷଣ ଓ ଅତ୍ୟାଚାର 
କରି ଆସିଥ୍‌ଲେ ଓ ଯେଉଁମାନଙ୍କର ହଜାର ହଜାର ଏକର ସମ୍ପତ୍ତି ଥ୍‌ଲା ଏବଂ କୋଟି 
କୋଟି ଟଙ୍କା ଓ ବହୁ ଅଳଙ୍କାରମାନ ଥୁଲା ସେମାନଙ୍କୁ ପୁଣି କାହିକି ଭତ୍ତା ଦିଆଗଲା ? 
ବ୍ରିଟିଶ ଅମଳ ପରେ ବି କର୍ମଚାରୀମାନଙ୍କ ଦରମାରେ ଏତେ ତାରତମ୍ୟ କାହିକି ? ବିଦେଶୀ 
ଶିଳ୍ପପତି ଓ ବଡ଼ ବ୍ୟବସାୟୀଙ୍କ ସମ୍ପରି ବାଜ୍ୟାପ୍ତ କରାଯାଉନାହିଁ କାହିକି ? ଇତ୍ୟାଦି । 
କର ଟିକସ ନବଢ଼ାଇ ସରକାର ଏଇସବୁ ଥ୍ଲାବାଲାଙ୍କ ଠାରୁ ଟଙ୍କା ଆଦାୟ କରି ରାଚ୍ଚସ୍ଵ 
ବଢ଼ାନ୍ତ । ଯେଉଁ ନବକୃଷ୍ଣ ଚୌଧୁରୀ ୧୯୪୬ ମସିହାରେ ଛାତ୍ର କଂଗ୍ରେସର ଦିଗ୍ଦ୍ରଷ୍ଟା 
ଥ୍ଲେ, ୧୯୫୧ ମସିହା ବେଳକୁ ତାଂଙ୍କ ପାଖରେ ଛାତ୍ର ସଂଗଠନର କୌଣସି ଗୋଷ୍ଠୀ 
ନଥ୍‌ଲେ । ସେହି ଛାତ୍ର କଂଗ୍ରେସର ପରବର୍ତୀ କାଳର ଉଦୀୟମାନ ଯୁବକମାନେ ସୋସାଲିଷ୍ଟ 
ପାଟି ସହିତ ସଂପ୍ଠକ୍ତ ହୋଇଯାଇଥ୍‌ଲେ । କମ୍ୟୁନିଷ୍ଟ ଓ ସୋସାଲିଷ୍ଟ ପାର୍ଟି ଅନୁଗତ 
ଛାତ୍ରସଂଗଠନ ଗୁଡ଼ିକ ମଧ୍ଯରେ ଛାତ୍ରମାନଙ୍କ ମଧ୍ଯରେ ପ୍ରଭାବ ବିସ୍ତାର ଲାଗି ପ୍ରତିଯୋଗିତା 
ଚାଲିଥ୍‌ଲା । ଏଣୁ ଦରମା ବୃଦ୍ଧି ବିରୋଧୀ ଆନ୍ଦୋଳନରେ ଉଭୟ ମୁଖର ହୋଇ ଉଠିଥ୍ଲେ । 
ଏହି ଆନ୍ଦୋଳନର ତୀବ୍ରତା ଯୋଗୁଁ ରେଭେନ୍ସା କଲେଜ ଭଳି ସରକାରୀ କଲେଜ୍ଚ ବନ୍ଦ 
କରି ଦିଆଗଲା । କମ୍ୟନିଷ୍ଟ ପାଟିର, ଯୁଦ୍ଧ ସମୟରେ, ବ୍ରିଟିଶ ସରକାରକୁ ସହାୟତା ଓ 
ସଶସ୍ତ୍ର ବିପ୍ଲବ ଆଭିମୁଖ୍ୟ ଯୋଗୁଁ କମ୍ୟୁନିଷ୍ଟମାନେ ଲୋକ-ପ୍ରିୟତା ହରାଇଥାନ୍ତି । ଏଣୁ 
ଛାତ୍ରଙ୍କ ମଧ୍ୟରେ ସେମାନଙ୍କର ପ୍ରାଧାନ୍ୟ ନଥୁଲ।। ସୋସାଲିଷ୍ଟ ପାର୍ଟି ଅନୁଗତ 
ଛାତ୍ରନେତାମାନେ ହିଁ ରେଭେନ୍ସା କଲେଜ ଭଳି ବଡ଼ କଲେଜର ନେତୃତ୍ଵରେ ଥାଆନ୍ତି । 
୧୨ ଦିନ ଲାଗି ରେଭେନ୍ସା କଲେଚ୍ଚରୁ ଚାନ୍ଦିନୀଚୌକ ପର୍ଯ୍ୟନ୍ତ ଶୋଭାଯାତ୍ରା ଯାଏ । 
ଧର୍ମଘଟ ପରିଚାଳନା ପାଇଁ ଏକ “କାଉନସିଲ୍‌ ଅଫ୍‌ ଆଜ୍‌ସନ” ଗଢ଼ା ଯାଇଥାଏ । ସେଥ୍‌ରେ 
ସଭାପତି ଥାନ୍ତି ଏମ୍‌.ଏ. ପରୀକ୍ଷ ଦେଇଥ୍ବା ଗୋବିନ୍ଦ ଚନ୍ଦ୍ର ଦାସ ¦ ଅନ୍ୟମାନଙ୍କ ମଧରେ 
ରାଜେନ୍ଦ୍ର ପ୍ରସାଦ ଦାସ, ଦେବୀ ପ୍ରସନ୍ନ ପଟ୍ଟନାୟକ, ପ୍ରବୀର ପାଲିତ, ଅଖ୍ଳ ମୋହନ 
ପଟ୍ଟନାୟକ, ବ୍ରଢ ମୋହନ ମହନି, ରମାକାନ୍ତ ମହାପାତ୍ର ଓ ଚନ୍ଦ୍ରମଣି ନାୟକ | ସରକାର 
କିଛି ନ ଶୁଣୁଥୁବାରୁ ନିଷ୍ପରି ହେଲା ଯେ, ଜୁଲାଇ ୧୭ ତାରିଖ ଦିନ ବିଧାନ ସଭା 


ଅନିର୍ବାଣ ୧୫୩ 


ଅବରୋଧ କରାଯିବ । ସେତେବେଳ ବିଧାନସଭା, କଲେଜ୍ଚର ପୂର୍ବ ଛାତ୍ରାବାସ ପାଖ 
ହଲ୍‌ରେ ହେଉଥଲା । ଯେଉଁଦିନ ବିଧାନସଭା ଅବରୋଧ କରାଗଲା ସେଦିନ ନବକୃଷ୍ଣ 
ଚୌଧୁରୀ ପିଲାମାନଙ୍କୁ ସେ ଅବସ୍ଥାରେ ଦେଖୁ ବୁଝାଇଲେ ଯେ ସେଦିନ ଜମିଦାରି ଉଚ୍ଛେଦ 
ଆଇନ ବିଧାନସଭାରେ ଆଗତ ହେବାର କଥା । ହଜାର ହଜାର ବର୍ଷ ଧରି ଚାଲିଆସିଥ୍‌ବା 
ସାମନ୍ତବାଦୀ ଶାସନର ଅବସାନ ଲାଗି ଏକ ଆଇନ ଆସିବ । କିନ୍ତୁ ପିଲାମାନେ ସେସବୁ 
ଶୁଣିବା ଅବସ୍ଥାରେ ନଥାନ୍ତି । ଅନ୍ୟ ସଦସ୍ୟ ଓ ମନ୍ତ୍ରୀମାନେ ଯାଇ ନପାରି ଫେରିଲେ । 
କେବଳ ପିଲାଙ୍କୁ ମାଡ଼ି ଭିତରକୁ ଯାଇଥ୍‌ଲେ ବିଜୟାନନ୍ଦ ପଟ୍ଟନାୟକ । ନବବାବୁ ପ୍ରାୟ 
୪୦,୫୦ ମିନିଟ ଖରାରେ ଠିଆ ହେଲେ । ଜଣେ କେହି ହତା ଆଣି ମୁଣ୍ଡ ଉପରେ 
ଦେଖାଇବାରୁ ବିରକ୍ତ ହୋଇ କହିଲେ, ତୁମ୍ଭେମାନେ ଖରାରେ ତଳେ ଶୋଇଛ ଆଉ 
ଖରାରେ ମୋ ମୁଣ୍ଡ କଅଣ ଫାଟିଯିବ ?୧'”” ନବବାବୁ ଶେଷକୁ ଫେରିଗଲେ । 

ଧର୍ମଘଟର ସମାଧାନ ପାଇଁ ସେ ସମୟର ଆଡ଼୍‌ଭୋକେଟ୍‌ ଜେନେରାଲ ବାଞ୍ଚାନିଧ୍‌ 
ମହାପାତ୍ର, ବୀରେନ ମିତ୍ର, ବିଜୁ ପଟ୍ଟନାୟକ ଓ ଅଧ୍ୟାପକ ଶ୍ରୀରାମଚନ୍ଦ୍ର ଦାଶ ଚେଷ୍ଟା 
କରୁଥାନ୍ତି । ଏଥୁପାଇଁ ଥରେ ହରେକୃଷ୍ଣ ମହତାବ ବି କଟକ ଆସିଥ୍‌ଲେ । ଏଥ୍‌ଲାଗି 
ପ୍ରଜାତନ୍ତ୍ର ପରିସର ମଧ୍ଯରେ ଅନେକ ବୈଠକ ହୋଇଥଲା । କିନ୍ତୁ କିଛି ନିଷ୍ପଭି ନ 
ହେବାରୁ ଜୁଲାଇ ୧୯ ତାରିଖ ଦିନ ସଂଗଠିତ ଭାବରେ ବିଧାନସଭା ବନ୍ଦ କରାଯିବାର 
ନିଷ୍ପରି ହେଲା । ଏହି ଖବର ସରକାର ଜାଣିବାକୁ ପାଇଥ୍‌ଲେ । ଶେଷ ପଦକ୍ଷେପ ପୂର୍ବରୁ 
ଜୁଲାଇ ୧୭ ତାରିଖ ରାତିରେ ରାଜେନ୍ଦ୍ର ପ୍ରସାଦ ଦାସ, ଚନ୍ଦ୍ରମଣି ନାୟକ ଆଦି ଅଧ୍ୟାପକ 
ଶ୍ରୀରାମଚନ୍ଦ୍ର ଦାସଙ୍କ ପ୍ରବର୍ତ୍ନାରେ ଏବଂ ବିଜୟାନନ୍ଦ ପଟ୍ଟନାୟକଙ୍କ ସଙ୍ଗରେ ନବବାବୁଙ୍କ 
ସହିତ କଥାବାର୍ତା କରିବାକୁ ଯାଇଥୁଲେ । ପୂର୍ବୋକ୍ତ ଛାତ୍ରନେତାମାନେ ନବବାବୁଙ୍କ ପୁଅ 
କାଲୁର ସହପାଠୀ ଓ ଅତି ଅନ୍ତରଙ୍ଗ । ନବବାବୁ ଏମାନଙ୍କୁ ଦେଖ୍‌ ପ୍ରଥମେ କହିଲେ, ଏ 
କଅଣ କଲ ? ମତେ କି ଅବସ୍ଥାରେ ପକାଇଲ ? କାଲି ପୋଲିସ ଧରପଗଡ଼ ବାଡ଼ିଆପିଟା 
କରିବ । ତମ ଅଣ୍ଟା ଭାଙ୍ଗିଯାଉ ବୋଲି ମୁଁ ଚାହୁଁ ନଥ୍‌ଲି । ତମେ ମତେ ବାଧ୍ଯ କଲ ।” 
ଆଲୋଚନା ଭିତରେ ନବବାବୁଙ୍କ ଆଖ୍‌ରୁ ଲୁହ ବୋହୁଥାଏ । ବହୁ କଥା କଟାକଟି ପରେ 
ରାଜିନାମା ହେଲା ଯେ ଦରମା ଦୁଇଟଙ୍କା ବଦଳରେ ଟଙ୍କାଏ ବଢ଼ିବ ଓ ହଷ୍ଟେଲରେ 
ରହୁଥ୍‌ବା ଛାତ୍ରଙ୍କ ପାଇଁ ଚାରିଟଙ୍କା ବଦଳରେ ଦୁଇଟଙ୍କା ଦେବାକୁ ପଡ଼ିବ । ପର ଦିନ 
ରେଭେନ୍ସା କଲେଜ ଖୋଲିବା ପାଇଁ ପଦକ୍ଷେପ ନିଆଯିବ ଇତ୍ୟାଦି । ଏହି ରାଜିନାମାରେ 
କମ୍ୟୁନିଷ୍ଟପନ୍ଥୀ ଛାତ୍ରନେତାମାନେ ସମ୍ମତ ହୋଇଥ୍‌ଲେ ମଧ୍ଯ ପରଦିନ କିନ୍ତୁ ଏହା ବିରୁଦ୍ଧରେ 
ଛାତ୍ରମାନଙ୍କୁ ମତାଇଲେ । ଫଳରେ ରାଜିନାମା କାର୍ଯ୍ୟକାରୀ ନ ହୋଇ ଧର୍ମଘଟ ଚାଲିଲା । 
ଜୁଲାଇ ୧୮ ତାରିଖରେ ସରକାରଙ୍କ ତରଫରୁ ରାଜିନାମା ବିଜ୍ଞପ୍ତି ପ୍ରକାଶିତ ହୋଇ 
ଡାକିବାଜି ଯନ୍ତ୍ର ସାହାଯ୍ୟରେ ପ୍ରଚାରିତ ହୋଇଥୁଲେ ବି ଛାତ୍ରମାନଙ୍କୁ କେହି ଧର୍ମଘଟରୁ 
ନିବର୍ତାଇ ପାରି ନଥ୍‌ଲେ । 

ଜୁଲାଇ ୧୯ ତାରିଖ ପିକଵେଟିଙ୍ଗ ଶାନ୍ତିପୂର୍ଣ୍ଣ ଭାବରେ ହେବ ଏବଂ ନିହ୍ଦିଷ୍ଟ 
ଛାତ୍ରଛାତ୍ରୀମାନେ ଦଳ ଦଳ ହୋଇ ସେଥ୍‌ରେ ଅଂଶ ଗ୍ରହଣ କରିବା ପାଇଁ ଆଗରୁ ନିଷ୍ପତି 
ହୋଇଥ୍‌ଲେ ବି ଅନାହୂତ ଭାବରେ ନନ୍ଦିନୀ ଶତପଥୀ ଓ କେତେକ କମ୍ୟୁନିଷ୍ଠ ଛାତ୍ର 





୧୫୪ ଅନିର୍ବାଣ 





ବିଧାନସଭାର ପ୍ରଧାନ ଦ୍ବାରରେ ବସିଲେ । ଲାଠି ଚାର୍ଚ ପରେ, ପାଣିର ଜେଟ୍‌ ଛଡ଼ାଗଲା 
ଓ ଗିରଫଦାରି ଚାଲିଲା। ଏତେବେଳକୁ ବାହାରର ଲୋକେ ଓ ବିଶେଷ କରି 
କମ୍ୟୁନିଷ୍ଟମାନଙ୍କର ଗଡ ଶଙ୍କରପୁରରୁ ଲୋକମାନେ ଆସି ଟେକା ପକାଇବାକୁ ଆରମ୍ଭ 
କରି ଦେଇଥିଲେ । ସେହି ଟେକା -ମରାଳିଙ୍କ ମଧ୍ୟରେ ବି ଥୁଲେ ଓଡ଼ିଶାର ଜଣେ ଜଣାଶୁଣା 
ଛନ୍ଦକବି । ଏହା ଫଳରେ ଜଣେ ସଚ୍େେଣ୍ଟଙ୍କ ନାକ ଫାଟିଲା । ସେ ରିଭଲ୍‌ଭର ଚଳାଇଲେ । 
ସ୍ଵସ୍ତି ମହାପାତ୍ରଙ୍କ ଗୋଡ଼ରେ ଗୁଳି ବାଜିଲା । ପୋଲିସ ଉପରକୁ ଟେକା ମାଡ଼ ଓ ପୋଲିସ 
ଲାଠି ପ୍ରହାରରେ ବହୂ ଲୋକ ଆହତ ହେଲେ । ପ୍ରାୟ ସନ୍ଧ୍ଯା ପର୍ଯ୍ୟନ୍ତ ଏହା ଚାଲିଲା । 

ପର ଦିନ ଛାତ୍ରନେତାମାନେ ମୁଖ୍ୟମନ୍ତ୍ରୀଙ୍କ ବାସଭବନ ଆଗରେ ଅନଶନ କରିବାକୁ 
ଆସିବା ବାଟରେ ଗିରଫ ହେଲେ। ୧୫ ଦିନ ପରେ ସେମାନେ ଜାମିନରେ ଖଲାସ 
ହୋଇ ଆସିଲେ ସତ, ଆଉ ପଢ଼ି ପାରିଲେ ନାହିଁ । କେତେ ନେତା ଦୁଇ ବଷ ଲାଗି 
କଲେଜରୁ ବହିଷ୍କୃତ ହେଲେ । ଏହି ଆନ୍ଦୋଳନରେ କମ୍ୟୁନିଷ୍ଟପନ୍ଥୀ ଛାତ୍ରମାନେ ଫାଇଦା 
ଉଠାଇଲେ ଏବଂ ନବକୃଷ୍ଣ ଚୌଧୁରୀଙ୍କ ସରକାର ବିଶେଷ ଭାବରେ ବଦନାମ ହେଲେ । 

ଏହାର ପର ଦିନ ଯେତେ ବେଳେ ବିଧାନସଭାରେ ପୋଲିସର ମାତ୍ରାଧ୍କ୍ୟ କଥା 
ଅଭିଯୋଗ କରାଗଲା, ନବବାବୁ କହିଥ୍ଲେ, ' ପୋଲିସର ଧୈର୍ଯ୍ୟଚ୍ୟୁତି ହେଲା ଭଳି 
କାର୍ଯ୍ୟ ହୋଇଛି । ପୋଲିସ ଖୁବ୍‌ ସଂଯମର ସହିତ କାର୍ଯ୍ୟ କରିଛି। କିଛି ସାଇକେଲ 
ଆଦି ଭାଙ୍ଗିଛି ଓ କେତେ ଜଣ ମାଡ଼ ଖାଇଛନ୍ତି ସତ, କିନ୍ତୁ ପୋଲିସ ସେତକ ନ କରିଥୁଲେ 
ଗଣ୍ଡଗୋଳ ଆହୁରି ତୀବ୍ର ହୋଇଥାନ୍ତା ଓ ହୁଏତ କେତେକ ମରିଥାନ୍ତେ । ପୋଲିସ ବିଭାଗର 
ଉପର ଅଫିସର ପୌଲିସଙ୍କୁ ବନ୍ଧୁକ ନଦେଇ ଠେଙ୍ଗା ଦେଇ ସେମାନଙ୍କ ଧୈର୍ଯ୍ୟଚ୍ୟୁତି 
କରାଇବା ଉଚିତ ହୋଇନାହିଁ ।”” 


ପ୍ରଥମ ସାଧାରଣ ନିର୍ବାଚନ 


୧୯୫୧ ମସିହା ସେପ୍ଗେମ୍ବର ଦ୍ବିତୀୟାର୍ଵଦି ବେଳକୁ ସାଧାରଣ ନିର୍ବାଚନ ଲାଗି ` 
ସଚ୍ଚବାଜ ହୋଇଯାଇଥାଏ । ଓଡ଼ିଶା କଂଗ୍ରେସର ସଭାପତି ସେତେବେଳକୁ ବିଶ୍ଵନାଥ ଦାସ । 
ତା'ଙ୍କୁ ଭାବୀ ମୁଖ୍ୟମନ୍ତ୍ରୀ ଭାବରେ ଆଣିବା ପାଇଁ ତାଂଙ୍କ ଗୋଷ୍ଠୀ ଇଚ୍ଛା କରୁଥାନ୍ତି । 
ହରେକୃଷ୍ଣ ମହତାବ ଦିଲ୍ଲୀରେ ଥଲେ ବି ବିଶ୍ଵନାଥ ଦାସ ମୁଖ୍ୟମନ୍ତ୍ରୀ ଭାବରେ ଓଡ଼ିଶା 
ରାଜନୀତିକୁ ଫେରିବାଟା ଚାହୁଁ ନଥାନ୍ତି । ତାଂଙ୍କର ଭୟ ଥାଏ ୧୯୩୭ ମସିହାରେ 
ପ୍ରଧାନମନ୍ତ୍ରୀ ଭାବରେ ସୁନାମ ଅର୍ଚ୍ଚନ କରିଥ୍‌ବା ବିଶ୍ଵନାଥ ଦାସ ଥରେ ମୁଖ୍ୟମନ୍ତ୍ରୀ 
ହୋଇଗଲେ ତା'ଙ୍କୁ ହଟାଇବା-କଷ୍ଟକର । ଅନ୍ୟ ପକ୍ଷରେ କ୍ଷମତା ପ୍ରତି ବୀତସ୍ୂଅହ ନବକୃଷ୍ଣ 
ଚୌଧୁରୀଙ୍କୁ ଅନାୟାସରେ ଗାଦିରୁ ତଡ଼ିହେବ, ମହତାବବାବୁଙ୍କ ଯୁକ୍ତି ଥାଏ ଯେ ବିଶ୍ଵନାଥ 
ବାବୁ ଯଦି ମୁଖ୍ୟମନ୍ତ୍ରୀ ହେବା ଲକ୍ଷ୍ୟରେ ନିର୍ବାଚନ ଅଭିଯାନରେ ଅବତୀର୍ଣ୍ଣ ହେବାକୁ 
ଇଚ୍ଛୁକ, ତ, ସେ ପ୍ରଦେଶ କଂଗ୍ରେସ କମିଟିର ସଭାପତିତ୍ଵ ଓ ପ୍ରାଦେଶିକ ନିର୍ବାଚନ 
ମନୋନୟନ ବୋଡ଼ର ଚେୟାରମ୍ୟାନ ପଦ ଛାଡ଼ନ୍ତୁ ( ମହତାବ ବାବୁଙ୍କର ବିଶ୍ଵନାଥ ଦାସଙ୍କୁ 
୧୯୫୧ ମସିହା ସେପ୍ନେମ୍ବର ୧୭ ତାରିଖ ଚିଠି ଦ୍ରଷ୍ଟବ୍ୟ ) । 


ଅନିର୍ବାଣ ୧୫୫ 





୨୮୧ ୫: ୮୮ ଏ 


ଆସନ୍ନ ନିର୍ବାଚନ ସତ୍ତେ୍‌ ଓଡ଼ିଶା ପ୍ରଦେଶ କଂଗ୍ରେସ କମିଟି ନିର୍ବାଚନ ପ୍ରସ୍ତୁତି ଦିଗରେ 
ସକ୍ରିୟ ନଥ୍‌ବା ଦେଖ୍‌ ନବକୃଷ୍ଣ ଚୌଧୁରୀ ଜବାହରଲାଲ ନେହେଗୁଙ୍କୁ ଓଡ଼ିଶା କଂଗ୍ରେସ 
ଦଳର ପରିସ୍ଥିତି ସମ୍ପକ୍ରେ ଅବଗତ କରାଇଛନ୍ତି ଓ ନିର୍ବାଚନ ସମ୍ପର୍କରେ ନିଷ୍ଠଭି ନେବା 
ଲାଗି ମହତାବ ବାବୁ ଏବଂ ବିଶ୍ଵନାଥ ବାବୁ ତଥା ତା”ଙ୍କୁ ନେଇ ଏକ ଛୋଟ କମିଟି 
ଗଢ଼ାଯିବା ଲାଗି ସେ ପ୍ରସ୍ତାବ ଦେଇଛନ୍ତି । ଏହା ପରେ ପରେ ଏହି ସମ୍ପର୍କରେ ନେହେରୁଙ୍କୁ 
ଏକ ଟେଲିଗ୍ରାମ କରିଛନ୍ତି । 

ଓଡ଼ିଶା ପ୍ରାଦେଶିକ କଂଗ୍ରେସ କମିଟିର ଅବ୍ଯବସ୍ଥା ଲକ୍ଷ୍ୟ କରି ଅକ୍ଫୋବର ୨୮ 
ତାରିଖରେ କେନ୍ଦ୍ରୀୟ ନିର୍ବାଚନ କମିଟି ତରଫରୁ ନବବାବୁଙ୍କ ପାଖକୁ ପୁଣି ଏକ ଟେଲିଗ୍ରାମ 
ଆସିଛି । ସେଥ୍‌ରେ ରାଜ୍ୟ ନିର୍ବାଚନ ପରିଚାଳନା ପାଇଁ ପ୍ରାଦେଶିକ କମିଟି ସଭାପତିଙ୍କ 
ସହିତ ପରାମର୍ଶ କରି ଏକ ଛୋଟ କମିଟି ଗଢ଼ିବା ପାଇଁ ନିର୍ଦ୍ଦେଶ ଦିଆଯାଇଛି । ଏହି 
କମିଟି ପାଣ୍ଠି ଆଦାୟଠାରୁ ଆରମ୍ଭ କରି ନିର୍ବାଚନ ପ୍ରଚାର ଦାୟିତ୍ଵରେ ରହିବ । _ 

ଜଣାଯାଏ ଯେ, ବିଶ୍ବନାଥ ଦାସ ପ୍ରଦେଶ କଂଗ୍ରେସ କମିଟିର ସଭାପତି ଓ 
ପ୍ରାଦେଶିକ ନିର୍ବାଚନ ପରିଚାଳନା ବୋର୍ଡ଼ର ଚେୟାରମ୍ୟାନ ରହିଲେ । କେନ୍ଦ୍ରୀୟ କମିଟି 
ଓ ବିଶେଷ କରି ନେହେରୁ ତା'ଙ୍କୁ ଓଡ଼ିଶା ରାଜନୀତିକୁ ଫେରିବା ପାଇଁ ଅନୁକୃଳ ମତ 
ଦେଲେ ନାହିଁ; ତାଂଙ୍କୁ ପାଲ୍ଲାମେଣ୍ଟକୁ ପ୍ରାର୍ଥୀ ଭାବରେ ବଛାଗଲା ଓ ସେ ଉମାଚରଣ 
ପଟ୍ଟନାୟକଙ୍କଠାରୁ ହାରି ଯାଇଥ୍‌ଲେ । ଅବଶ୍ୟ ନିର୍ବାଚନ ପରେ ସେ ରାଜ୍ୟସଭାକୁ 
ମନୋନୀତ ହେଲେ । ଏଣୁ ଓଡ଼ିଶା ନିର୍ବାଚନର କେନ୍ଦ୍ରବିନ୍ଦୁ ରହିଲେ ନବକୃଷ୍ଣ ଚୌଧୁରୀ 
ଓ ତା '”ଙ୍କର ପୃଷ୍ଠପୋଷକ ରହିଲେ ହରେକୃଷ୍ଣ ମହତାବ । 

ପ୍ରାଦେଶିକ କମିଟି ତରଫରୁ ଏକ ନିର୍ବାଚନ କମିଟି ଗଢ଼ା ହୋଇଥୁଲେ ମଧ୍ଯ ତାହା 
ଠିକଣା ଭାବରେ ଚାଲୁ ନଥାଏ । ମୟୂରଭଞ୍ଜ ଜିଲ୍ଲା ପାଇଁ ପ୍ରାର୍ଥୀ ମନୋନୟନ ହୋଇପାରୁ 
ନଥାଏ । ତେଣୁ ସେହି ଜିଲ୍ଲାର ପ୍ରାର୍ଥୀ ମନୋନୟନ କାର୍ଯ୍ୟ ମୁଖ୍ୟମନ୍ତ୍ରୀଙ୍କୁ ଦିଆଯାଇଥ୍‌ବାର 
ଜଣାଯାଏ । ତଦନୁସାରେ ନବବାବୁ ନିଜ ମନୋନୀତ ତାଲିକା ପ୍ରାଦେଶିକ କମିଟିକୁ ଦେବା 
ସଙ୍ଗେ ସଙ୍ଗେ କେନ୍ଦ୍ରୀୟ ନିର୍ବାଚନ କମିଟିକୁ ପଠାଇଥ୍‌ଲେ । 

ଗଡ଼ଜାତ ମିଶ୍ରଣ ପରେ ବୃହତ୍ତର ଓଡ଼ିଶାର ଏହା ହେଉଛି ପ୍ରଥମ ନିର୍ବାଚନ । 
ଏତେ ବେଳକୁ କେତେକ ରାଜା, ରାଣୀ ଓ ଜମିଦାର ପରିସିିତିକୁ ଲକ୍ଷ୍ୟ କରି କଂଗ୍ରେସରେ 
ମିଶିବାକୁ ବ୍ୟାକୁଳତା ପ୍ରକାଶ କରିଥାଂନ୍ତି । ନାନା ଦୃଷ୍ଟିରୁ କଂଗ୍ରେସ ଅନ୍ଥ କେତେକ ରାଜା 
ଓ ରାଜବଂଶୀୟ ବ୍ୟକ୍ତିଙ୍କୁ ଦଳୀୟ ପ୍ରାର୍ଥୀ କରିଥ୍ଲା । କିନ୍ତୁ ଓଡ଼ିଶାର ଗଡ଼ଜାତ ରାଜା ଓ 
ମହାରାଜାମାନେ କଂଗ୍ରେସ ବିରୋଧରେ ଏକ ସମ୍ମିଳିତ ଆକ୍ରମଣ ଲାଗି ଗଣତନ୍ତ୍ର ପରିଷଦ 
ନାମରେ ଏକ ଦଳ ଗଠନ କକରିଥାଂ: ନ୍ତି । କଂଗ୍ରେସକୁ ଉପକୃଳ ଅଞ୍ଚଳରେ ସାମ୍ୟବାଦୀ ଓ 
ସମାଜବାଦୀଙ୍କ ସହିତ ମୁକାବିଲା କରିବା ସଙ୍ଗେ ସଙ୍ଗେ ପଶ୍ଚିମ ଓଡ଼ିଶାର ଗଣତନ୍ତ୍ର ପରିଷଦ 
ସହିତ ସମ୍ମୁଖୀନ ହେବାକୁ ପଡୁଥାଏ । 

ସାମ୍ୟବାଦୀ ଓ ସମାଜବାଦୀମାନେ ଦ୍ରୁତ ଓ ମୌଳିକ ଅର୍ଥନୈତିକ ପରିବର୍ତନ 
ଦାବି କରୁଥ୍‌ବା ସ୍ଥଳେ ଗଣତନ୍ତ୍ର ପରିଷଦ ଉପକୂଳ ରାଜନୀତିର ପ୍ରାଧାନ୍ୟ ଓ ହୀରାକୁଦ 
ବନ୍ଧ ବିରୋଧୀ ଧ୍ଵନି ଦେଇ ଲଢୁଥାନ୍ତି । ଏଥର ହରେକୃଷ୍ଣ ମହତାବ ପାଲାଁମେଣ୍ଟ ଲାଗି 


୧୫୬ ଅନିର୍ବାଣ 





କଟକ ନିର୍ବାଚନ ମଶ୍ରଳୀରୁ ପ୍ରାର୍ଥୀ ହେଲେ । ନବବାବୁଙ୍କ ଉପରେ ସମଗ୍ର ପ୍ରଦେଶର 
ନିର୍ବାଚନ ପରିଚାଳନା ଦାୟିତ୍ଵ ଥ୍‌ବାରୁ ସେ ଅପେକ୍ଷାକୃତ ସହଜସାଧ୍ୟ ବଡ଼ଚଣା ଭଳି 
ନିର୍ବାଚନମଣ୍ଡଳୀରୁ ଠିଆ ହେଲେ । ଏହି ନିର୍ବାଚନ ପୂର୍ବରୁ, କଲେଜ ଛାତ୍ରଙ୍କ ଦରମାବୃଵି 
ବିରୋଧୀ ଆନ୍ଦୋଳନ ଯୋଗୁଁ, ନବବାବୁ ଓ କଂଗ୍ରେସ ଓଡ଼ିଶାର ଛାତ୍ରସମାଜର ବିଷ 
ଦୃଷ୍ଟିରେ ପଡ଼ିଥାନ୍ତି । ଏଣୁ ବଡ଼ଚଣାରେ ତା'ଙ୍କ ବିରୋଧରେ ଠିଆ ହେଲେ ସମାଜବାଦୀ 
ଯୁବନେତା କୁଳମଣି ମହାପାତ୍ର । ତା”ଙ୍କ ସଂଗ୍ରାମର ସେନାପତି ଥ୍‌ଲେ ସେ ସମୟର 
ବିଖ୍ୟାତ ଛାତ୍ର ନେତା ଓ ଶିକ୍ଷାରୁ ବଞ୍ଚିତ ରାଜେନ୍ଦ୍ର ପ୍ରସାଦ ଦାସ । ରାଜେନ୍ଦ୍ର ବାବୁଙ୍କ 
ଅଭିଯୋଗ ଯେ, ନବବାବୁଙ୍କ ତରଫରୁ ନିର୍ବାଚନ ପୂର୍ବରୁ ଛତା ଓ କମ୍ବଳ ବଣ୍ଟା ଯାଇଥଲା | 
କିନ୍ତୁ କୁଳମଣି ମହାପାତ୍ରଙ୍କଠାରୁ ଟାଣୁଆ ପ୍ରତିଦ୍ଵନ୍ଦ୍ରୀ ଥଲେ ଡାକ୍ତର ଜଗନ୍ନାଥ ଦାସ । ସେ 
ଚାକିରି ନ କରି ଛତିଆଠାରେ ଘରୋଇ ଚିକିତ୍ସା କରୁଥ୍‌ଲେ ଏବଂ ବେଶ୍‌ ଲୋକପ୍ରିୟ ବି 
ଥ୍ଲେ | ତା'ଙ୍କ କହିବା ଅନୁସାରେ ନବବାବୁଙ୍କ ନିର୍ବାଚନର ମୁଖ୍ୟ ଦାୟିତ୍ଵ ଥୁଲା ବୀରେନ୍‌ 
ମିତ୍ରଙ୍କ ଉପରେ । ସେ ବଡ଼ଚଣା ସହିତ ଆଗରୁ ପରିଚିତ ଥୁଲେ ଓ ବଡ଼ଚଣା ହାଇସ୍ଟ୍ରଲର 
ସମ୍ପାଦକ ଥ୍‌ଲେ । ମହତାବ-ବାବୁ ପାଖ କଟକ ପାଲାଁମେଣ୍ଟ ନିର୍ବାଚନ ମଣ୍ଡଳୀରୁ ଲଢ଼ୁଥ୍‌ବାରୁ 
ଅନେକ ସମୟରେ ନିର୍ବାଚନ ପ୍ରଚାରରେ ବଡ଼ଚଣା ଯାଉଥ୍‌ଲେ । 

ନବକୃଷ୍ଣ ଚୌଧୁରୀ ନିଜେ ଗୀ ଗୀ ବୁଲି ଭୋଟ ଭିକ୍ଷା କରୁଥ୍‌ଲେ । ବୀରେନ 
ମିତ୍ରଙ୍କ ନେତୃତ୍ବରେ ଯେଉଁ ନିର୍ବାଚନ ପ୍ରଚାର ହେଉଥ୍‌ଲୀ ତାହା ଟିକିଏ ଭିନ୍ନ ପ୍ରକାରର 
ଥୁଲା । ନବବାବୁଙ୍କ ମୁଖ୍ୟ ପ୍ରତିଦ୍ବନ୍ଦ୍ରୀ ଜଗନ୍ନାଥ ଦାସଙ୍କ କହିବା ଅନୁସାରେ ବ୍ୟକ୍ତିଗତ 
ଭୋଟରକୁ ଟଙ୍କା ଦିଆଯାଇ ନଥଲେ ବି ରାସ୍ତା, ମନ୍ଦିର, ଚଉପାଢ଼ୀ ପାଇଁ ଟଙ୍କା ଦିଆ 
ଯାଇଥ୍ଲା । ବିଜୟାନନ୍ଦ ପଟ୍ଟନାୟକ ଓ ଆସ୍କାର ଖାଁ ମଟର ସଭିସର ମାଲିକ ନିର୍ବାଚନ 
ଖର୍ଚ୍ଚ ଯୋଗାଉଥ୍‌ଲେ ବୋଲି ଜଣାଯାଏ। ନିର୍ବାଚନମଣ୍ଡଳୀର ବିଶିଷ୍ଟ ଜମିଦାର ଓ 
ପ୍ରଭାବଶାଳୀ ବ୍ୟକ୍ତି ତଥା ପୂର୍ବତନ ବିଧାୟକ ₹ଧନଞ୍ଜୟ ଲେଙ୍କା ଏବଂ ପୂର୍ବତନ ବିଧାୟକ 
ମାନଗୋବିନ୍ଦ ସାମଲ, ସ୍ଵାଧୀନତା ସଂଗ୍ରାମୀ ୪ଗୋବିନ୍ଦ ଚନ୍ଦ୍ର ମିଶ୍ର, ସ୍ଵାଧୀନତା ସଂଗ୍ରାମୀ 
ଶଶିଭୂଷଣ ଦାସ, ୪ବୂନ୍ଦାବନ ତ୍ରିପାଠୀ,୨/ଗୌରାଙ୍ଗ ଚରଣ ଦାସ ଆଦି ନିର୍ବାଚନ 
ପରିଚାଳନାରେ ଥୁଲେ । ଏମାନଙ୍କ ଛଡ଼ା ଛତିଆବଟର ମହନ୍ତ ଓ ମହନ୍ତଙ୍କ ମ୍ୟାନେଜର 
କୃଷ୍ଣ ଚନ୍ଦ୍ର ନନ୍ଦ ଏବଂ ସେ ଅଞ୍ଚଳର ଅନ୍ୟାନ୍ୟ ଜମିଦାର, ମହାଜନ, କଳକଳାର ରାଜା, 
କୁଳିଆମଠ ମହନ୍ତ ନିର୍ବାଚନରେ ସକ୍ରିୟ ଅଂଶ ଗ୍ରହଣ କରିଥ୍‌ଲେ । ଛତିଆବଟ ଛଡ଼ା 
ବିଭିନ୍ନ ଗା ଭୋଜିରେ ବହୁ ସଂଖ୍ୟକ ଲୋକ ଯୋଗ ଦିଅନ୍ତି । ଛତିଆବଟର ପଂକ୍ତି ଭୋଜନ 
ପରେ ଭୋଟ ପାଇଁ ଶପଥ ନେବା ଶୁଣା ଯାଇ ନଥୁଲେ ବି ଅନ୍ୟ କେତେକ ଗୀ ସଭା 
ପରେ ପଂକ୍ତି ଭୋଜନ କାଳରେ କଂଗ୍ରେସକୁ ଭୋଟ ଦେବା ଲାଗି ଶପଥ ଦିଆଇବା କଥା 
ଶୁଣାଯାଇଥ୍ଲା | 

ବୀରେନ ମିତ୍ର କଟକର ବିଭିନ୍ନ ଜାତିର ମୁଖ୍ୟ ଲୋକମାନଙ୍କୁ ବଡ଼ଚଣାକୁ ନିର୍ବାଚନ 
ପ୍ରଚାର ଲାଗ ପଠାଇଥ୍‌ଲେ । ଭୋଟ ପାଖାପାଖ୍‌ ବେଳକୁ ଏତେ କଟକିଆ ଲୋକ ବଡ଼ଚଣା 
ଯାଇଥ୍‌ଲେ ଯେ ସେମାନଙ୍କୁ ଦେଖ୍‌ ସ୍ଥାନୀୟ ଲୋକେ ଭୟ କରିଯାଇଥ୍‌ଲେ । ଏତେ 
ପ୍ରଚାରକ ଯାଇଥ୍‌ଲେ ବି କୌଣସି ସ୍ଥାନରେ ବଳ ପ୍ରୟୋଗ ହୋଇ ନଥ୍୍‌ଲା । ଶୀତ ଦିନ 


ଅନିର୍ବାଣ ୧୫୭ 





ହେତୁ କେଉଁଠି କେଉଁଠି କମ୍ବଳ ଦିଆଯାଇଥ୍‌ବା କଥା ଶୁଣା ଯାଇଥ୍‌ଲା, କିନ୍ତୁ ଗୋଟିଏ 
ଶବର ସାହିର ସବୁ ସ୍ତ୍ରୀ ଲୋକ ନୂଆ ଶାଢ଼ି ପିନ୍ଧି ଭୋଟ ଦେବାକୁ ଯାଇଥ୍‌ଲେ ବୋଲି 
ଡାକ୍ତର ଜଗନ୍ନାଥ ଦାସ କହନ୍ତି । 

ବୀରେନ୍‌ ମିତ୍ରଙ୍କର ଏସବୁ କାରବାର ନବବାବୁଙ୍କୁ ଜଣାଥ୍ଲା କି ନାହିଁ କହି ହେବ 
ନାହିଁ । ଓଡ଼ିଶାର ଭାବୀ ମୁଖ୍ୟମନ୍ତ୍ରୀଙ୍କୁ ଭୋଟ ଦେଲେ ବଡ଼ଚଣାର ବହୁ ଉନ୍ନୟନ ମୂଳକ 
କାମ ହେବ, ଏହି ଆଶାରେ ହିଁ ବଡ଼ଚଣାବାସୀ ନବବାବୁଙ୍କୁ ବିପୁଳ ସଂଖ୍ୟକ ଭୋଟ 
ଦେଇ ଜିତାଇଥୁଲେ । ଶାଢ଼ି, କମ୍ବଳ, ଟଙ୍କା ଓ ଡାଲିଭାତ ଦିଆ ନ ହୋଇଥୁଲେ ବି ସେ 
ଜିତିଥାନ୍ତେ ବୋଲି ପୂର୍ବତନ ବିଧାୟକ ମାନଗୋବିନ୍ଦ ସାମଲ ଆଦିଙ୍କର ମତ । ତଥାପି 
ବୀରେନ ମିତ୍ର ତାଙ୍କ କାର୍‌ପଟଦାରି ଦେଖାଇଥ୍‌ଲେ । ଯେଉଁ ଶ୍ରେଣୀର ଲୋକଙ୍କୁ ନବବାବୁ 
ଘୃଣା କରନ୍ତି, ସେହିମାନେ ଏଥର ତାଙ୍କ ନିର୍ବାଚନରେ ଛାମୁଆଁ ହେବା କଥାଟିକୁ ନବବାବୁ 
ଅବଶ୍ୟ ଜାଣିଥୁ୍‌ଲେ । ତେବେ ଗୋଟିଏ କ୍ଷେତ୍ରରେ ଭାଗଚାଷୀକୁ ଆଇନ ସଙ୍ଗତ ଭାଗରୁ 
ବଞ୍ଚିତ କରିଥ୍‌ବା ଜଣେ ଧନୀ ଚାଷୀଙ୍କୁ ନିର୍ବାଚନ କାଳରେ ନିଜ ଜିପ୍‌ରୁ ଓହ୍ଲାଇ ଦେଇଥ୍‌ଲେ । 
କହିଥ୍‌ଲେ, ““ଏଥ୍‌ ଲାଗି ଯଦି ସେ ନିର୍ବାଚନରେ ହାରିଯାଆନ୍ତି ତ ପରବାୟ ନାହିଁ ।”? 
ବଡ଼ଚଣାର ଅଧୁବାସୀ ଆଡ଼ଭୋକେଟ୍‌ ଶ୍ରୀନିବାସ ମିଶ୍ର ଏହାର ପ୍ରତ୍ଯକ୍ଷଦର୍ଶୀ ଥୁଲେ । 
ତେବେ ବଡ଼ଚଣା ଛଡ଼ା ଅନ୍ୟତ୍ର କ୍ଵଚିତ୍‌ ନିର୍ବାଚନରେ ଅସଙ୍ଗତ ଅର୍ଥବ୍ୟୟ ହୋଇଥଲା । 

ସେହି ନିର୍ବାଚନରେ କଂଗ୍ରେସ ପଶ୍ଚିମ ଓଡ଼ିଶାରେ ଶୋଚନୀୟ ଭାବରେ ପରାଜିତ 
ହୋଇଥଲା । ରାଜା, ରାଣୀମାନେ ଗୀ ଗୀ ବୁଲି ଭୋଟ ପ୍ରଚାର କରିବା ଫଳରେ ବହୁ 
ନିର୍ବାଚନମଣ୍ଡଳୀରୁ କଂଗ୍ରେସ ଦଳ ଶୋଚନୀୟ ଭାବରେ ପରାସ୍ତ ହୋଇଥଲା । ସମ୍ବଲପୁର 
ଜିଳ୍ଲାରେ ହୀରାକୁଦ ବନ୍ଧ ବିରୋଧୀ ଆନ୍ଦୋଳନ କଂଗ୍ରେସ ବିରୁଦ୍ଧରେ ଯାଇଥୁଲା ଓ 
ମୟୂରଭଞ୍ଜରେ ସ୍ଵତନ୍ତ୍ର ଝାଡ଼ଖଣ୍ଡ ଦାବି ଉପରେ ଝାଡ଼ଖଣ୍ଡ ଦଳ ବିଶେଷ ସାଫଲ୍ୟ ଲାଭ 
କରିଥ୍ଲା । ସଂଖ୍ୟାଗରିଷ୍ଠତା ହାସଲ କରି ନ ପାରିଥ୍‌ବାରୁ ସେଥର ଝାଡ଼ଖଣ୍ଡ ଟିକେଟ୍‌ରେ 
ନିର୍ବାଚିତ ହୋଇଥ୍‌ବା ସଭ୍ୟ ଓ କେତେକ ସ୍ବାଧୀନ ସଭ୍ୟଙ୍କ ସହଯୋଗରେ କଂଗ୍ରେସ 
ମନ୍ତ୍ରୀମଣ୍ଡଳ ଗଢ଼ିଲା । କଂଗ୍ରେସ ଦଳର ଟିକେଟ୍‌ରେ ଦଶପଲ୍ଲାର ରାଜା, ରଣପୁର ରାଣୀ 
ନିର୍ବାଚିତ ହୋଇ ମନ୍ତ୍ରୀ ଓ ଉପମନ୍ତ୍ରୀ ହେଲେ ଏବଂ କେନ୍ଦୁଝରର ଛୋଟରାୟ ଲକ୍ଷ୍ମୀନାରାୟଣ 
ଭଞ୍ଜଦେଓ କଂଗ୍ରେସ ଟିକେଟ ପାଇବାରୁ ବଞ୍ଚିତ ହୋଇ ସ୍ଵାଧୀନ ଭାବରେ ନିର୍ବାଚିତ 
ହୋଇଥ୍ଲେ ହେଁ କଂଗ୍ରେସ ମନ୍ତ୍ରୀମଣ୍ଡଳକୁ ସମର୍ଥନ ଜଣାଇଥ୍‌ଲେ । 

ଏହିଥର ନିର୍ବାଚନ କାଳରେ ନବକୃଷ୍ଣ ଚୌଧୁରୀ ଅସୁବିଧାରେ ପଡ଼ିଥାନ୍ତି ସୋସାଲିଷ୍ଟ 
ଓ କମ୍ୟୁନିଷ୍ଟ ପ୍ରାର୍ଥୀଙ୍କ ନିର୍ବାଚନ ମଣ୍ଡଳୀରେ । ସେମାନଙ୍କ ମଧ୍ୟରୁ ଅଧୁକାଂଶ ଥ୍‌ଲେ 
ନବବାବୁଙ୍କର ଅନ୍ତରଙ୍ଗ ସହକର୍ମୀ । ସାଲେପୁର ନିର୍ବାଚନ ମଣ୍ଡଳୀରେ କଂଗ୍ରେସ ପ୍ରାର୍ଥୀ 
ଥାଆନ୍ତି ସୁରେନ୍ଦ୍ରନାଥ ପଟ୍ଟନାୟକ ଓ ସୋସାଲିଷ୍ଟ ପ୍ରାର୍ଥୀ ଥଲେ ସୁରେନ୍ଦ୍ରନାଥ ଦ୍ବିବେଦୀ । 
ସେଠାରେ ଯାଇ ନବବାବୁ ଯେଭଳି ଭାଷଣ ଦେଲେ ସେଥ୍‌ରେ ସୁରେନ୍ଦ୍ର ପଟ୍ଟନାୟକ 
ଅସନ୍ତୋଷ ପ୍ରକାଶ କରିଥ୍‌ଲେ । ନବବାବୁ କାହିଁକି ସୋସାଲିଷ୍ଟ ପାଟି ଓ ସୁରେନ୍ଦ୍ର ଦ୍ବିବେଦୀଙ୍କୁ 
କଟୁ ସମାଲୋଚନା କଲେ ନାହିଁ ଏହା ଥ୍ଲା ତା 'ଙ୍କର କ୍ଷୋଭ | ମୟୂରଭଞ୍ଜରେ ସୋସାଲିଷ୍ଟ 


୧୫୮ ଅନିର୍ବାଣ 





ପ୍ରାର୍ଥୀ ପ୍ରସନ୍ନ କୁମାର ଦାସଙ୍କ ବିରୋଧୀ କଂଗ୍ରେସ ପ୍ରାର୍ଥୀଙ୍କ ସପକ୍ଷରେ ପ୍ରଚାର କଲାବେଳେ 
ପ୍ରସନ୍ନ ବାବୁଙ୍କର ଜଣେ ସମର୍ଥକ ତାଙ୍କୁ ଏକ ଚିଠି ଦେଖାଇ ପ୍ରଶ୍ନ କରିଥ୍‌ଲେ ଯେ, ପ୍ରସନ୍ନ 
କୁମାର ଦାସଙ୍କୁ କଂଗ୍ରେସରେ ଯୋଗ ଦେବା ପାଇଁ ସେ ପ୍ରବତ୍ତାଇ ଏଭଳି ଚିଠି ଲେଖ୍‌୍ଥ୍‌ଲେ 
କି ? ନବବାବୁ ସେହି ସଭାରେ କହିଥ୍‌ଲେ ଯେ, ହଁ ସେ ପ୍ରସନ୍ନ ବାବୁଙ୍କୁ କଂଗ୍ରେସରେ 
ମିଶିବାକୁ ଚିଠି ଲେଖୁଥ୍‌ଲେ କାରଣ ପ୍ରସନ୍ନ କୁମାର ଦାସ ଜଣେ ସଚ୍ଚୋଟ ଲୋକ । 
ନବବାବୂଙ୍କର ଏହି ଉକ୍ତି କଂଗ୍ରେସ ପ୍ରାର୍ଥୀଙ୍କୁ ଅସୁବିଧାରେ ପକାଇଥୁଲା । ଏମିତି ଅସୁବିଧାରେ 
ସେ ପଡ଼ିଥ୍ଲେ ଢେଙ୍କାନାଳରେ | ସେଠାରେ ବୈଷ୍ଣବ ପଟ୍ଟନାୟକ କମ୍ୟୁନିଷ୍ଟ ଦଳ ଦରଫରୁ 
ବିଧାନସଭାକୁ ଓ ସାରଙ୍ଗଧର ଦାସ ସୋସାଲିଷ୍ଟ ପାର୍ଟି ତରଫରୁ ପାଲାଁମେଣ୍ଟକୁ ପ୍ରତିଦ୍ବନ୍ଦିତା 
କରୁଥାନ୍ତି । ନବବାବୁ ବ୍ୟକ୍ତିଗତ ଆକ୍ଷେପ ତ ମୋଟେ କୌଣସି ନିର୍ବାଚନ ସଭାରେ କରନ୍ତି 
ନାହିଁ; କଂଗ୍ରେସର ନୀତି ଓ କାର୍ଯ୍ୟକ୍ରମ କଥା କହି କଂଗ୍ରେସ ପ୍ରାର୍ଥୀଙ୍କୁ ନିର୍ବାଚିତ କରିବା 
ଲାଗି କହନ୍ତି । ଏହି ସମୟକୁ କମ୍ୟୁନିଷ୍ଟ ପାଟିର ସଶସ୍ତ୍ର ବିପ୍ଳବ କାର୍ଯ୍ୟକ୍ରମ ଥାଏ ଓ ସେହି 
ଯୋଗୁଁ ବୈଷ୍ଣବ ପଟ୍ଟନାୟକ ଆଦି କେତେକ ନେତା ବନ୍ଦୀ ଥାଆନ୍ତି । ନବବାବୁ ଯାହା 
କହିବା କଥା କହିସାରିଲା ପରେ ବୈଷ୍ଣବ ପଟ୍ଟନାୟକଙ୍କ ସମର୍ଥକମାନେ ତାଙ୍କୁ ପଚାରିଲେ 
ଯେ ସେ କାହିକି ବୈଷ୍ଣବ ବାବୁଙ୍କୁ ବନ୍ଦୀ କରି ରଖୁଛନ୍ତି ? ଏହା ଶୁଣି ନବବାବୁ କହିଥ୍‌ଲେ 
ବୈଷ୍ଣବ ପଟ୍ଟନାୟକ କଅଣ ମୋଂ ଠାରୁ ତୁମର ବେଶି ଆପଣାର ? ବୈଷ୍ଣବକୁ ମୁଁ 
ବନ୍ଦୀ କରି ନାହିଁ, କଂଗ୍ରେସ ସରକାର କରିଛି । କଂଗ୍ରେସ ଚାହେଁ, ଦେଶରେ ଶାଚତ୍ରି ଶୃଙ୍ଖଳା 
ରହୁ କିନ୍ତୁ ଏହି କମ୍ୟୁନିଷ୍ଟମାନେ ସଶସ୍ତ୍ର ବିପ୍ଲବ କରି କ୍ଷମତା ଦଖଲ କରିବାକୁ ଚାହାନ୍ତି । 
ଏଣୁ ଆଇନ ଭାଙ୍କିଲେ ଯାହା ହେବାର କଥା ସେଇଆ ହୋଇଛି ।”” 

ପ୍ରସଙ୍ଗତଃ ଉଲ୍ଲେଖଯୋଗ୍ୟ ଯେ, ୧୯୪୨ ଆନ୍ଦୋଳନ କାଳରେ ବୈଷ୍ଣବ 
ପଟ୍ଟନାୟକ କମ୍ୟୁନିଷ୍ଟ ଦଳଭୁକ୍ତ ହୋଇଥ୍‌ଲେ ବି ଭାରତଛାଡ଼ ଆନ୍ଦୋଳନରେ ଚମକପ୍ରଦ 
କାଣ୍ଡ କରିଥ୍‌ଲେ ଏବଂ ମଢ଼ି ଥାନା ( ଏବେକାର କାମାକ୍ଷାନଗର ) ଦଖଲ କରି ସେଠାରେ 
କିଛି ଦିନ ସ୍ଵାଧୀନ ସରକାର ପ୍ରତିଷ୍ଠା କରିଥ୍‌ଲେ । ନବବାବୁ ତାଙ୍କୁ ଶ୍ରଦ୍ଧାରେ ଡାକୁଥ୍‌ଲେ 
ମାଙ୍କଡ଼ । ନବବାବୁଙ୍କ ଢେଙ୍କାନାଳ ଭାଷଣ ସେଠାକାର କଂଗ୍ରେସ ପ୍ରାର୍ଥୀଙ୍କୁ ସାହାଯ୍ୟ କଲା 
ନାହିଁ । ଗଡ଼ଜାତ ଆନ୍ଦୋଳନର ପୁରୋଧା ସାରଙ୍ଗଧର ଦାସଙ୍କୁ ଲୋକେ ନିର୍ବାଚିତ କରିବା 
ସଙ୍ଗେ ସଙ୍ଗେ ବନ୍ଦୀ ବୈଷ୍ଣବ ପଟନାୟକଙ୍କୁ ଜିତାଇଲେ । ଅଗଷ୍ଟ ଆନ୍ଦୋଳନ ପରେ 
ବୈଷ୍ଣବ ପଟ୍ଟନାୟକ ଜେଲରୁ ଖଲାସ ହୋଇ ପାର୍ଟିରେ ଯୋଗଦେଲେ ଏବଂ ସଶସ୍ତ୍ର 
ବିପ୍ଳବ ଆହ୍ବାନ ଦେଇ ପୁଣି ବନ୍ଦୀ ହୋଇ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ହେବା ପରେ 
ଦିନେ କଟକ ଜେଲକୁ ଯାଇ ବୈଷ୍ଣବ ପଟ୍ଟନାୟକଙ୍କୁ ଭେଟିଥୁଲେ । ବହୁ ଚାଞ୍ଚଲ୍ୟକର 
ଘଟଣାବଳୀ ପରେ ବହୁ ବଷ ପରେ ଦେଖା। ନବବାବୁ ସ୍ନଵେହର ବୈଷ୍ବଙ୍କୁ କୁଣ୍ଢାଇ 
ଖାଲି କାନ୍ଦିଲେ, କିଛି କହି ପାରିଲେ ନାହିଁ ପାଖରେ ଠିଆହୋଇଥାନ୍ତି ମାଳତୀ ଦେବୀ । 
ଲୋକଙ୍କୁ ବୈଷ୍ଣବ ବାବୁଙ୍କ ପକ୍ଷର ଲୋକେ ଧାରଣା ଦେଇଥୁଲେ ଯେ ବୈଷ୍ଣବ ପଟ୍ଟନାୟକଙ୍କୁ 
ଜିତାଇଲେ ସେ ଜେଲ୍‌ଖାନାରୁ ଖଲାସ ହୋଇଯିବେ । ବୀର ବୈଷ୍ଣବଙ୍କର ଗୌରବ ତ 
ସେତେବେଳେ ଶିଖର ଦେଶରେ, ଆଉ ତାଙ୍କୁ ହଟାଇବାର ସାଧ୍ୟ ଥୁଲା କାହାର ? 
ପ୍ରସନ୍ନ କୁମାର ଦାସ, ବୈଷ୍ଣବ ପଟନାୟକ, ବନମାଳୀ ମହାରଣାଙ୍କ ଭଳି ବହୁ ବାମପନ୍ଥୀ 


ଅନିର୍ବାଣ ୧୫୯ 





ନେତାଙ୍କୁ ହରାଇ ନବବାବୁ ପରବର୍ତୀ କାଳରେ ଅସହାୟ ହୋଇଥ୍ଲେ ; ଯଦିଓ ସେମାନେ 
ତା'ଙ୍କ ସରକାରକୁ ପ୍ରଗତିମୂଳକ ଆଇନ ଗଢ଼ିବାରେ ସହାୟକ ହୋଇଥ୍ଲେ । 

୧୯୫୨ ସାଧାରଣ ନିର୍ବାଚନରେ କଂଗ୍ରେସ ଓଡ଼ିଶାରେ ଆଶାନୁରୂପକ ଫଳ ଲାଭ 
କରିପାରିଲା ନାହିଁ । କିନ୍ତୁ ଆହୁରି ଶୋଚନୀୟ ହେଲା ସୋସାଲିଷ୍ଟ ପାର୍ଟିର ଅବସ୍ଥା । ଏହି 
ଦଳର ତୁଙ୍ଗ ନେତା ସୁରେନ୍ଦ୍ର ଦ୍ବିବେଦୀ ଆଦି ହାରିଗଲେ । ଓଡ଼ିଶା ଓ ଭାରତବର୍ଷର 
ଇତିହାସର ବିଡ଼ମ୍ବନା ଯେ ସୁରେନ୍ଦ୍ର ଦ୍ବିବେଦୀ,ପ୍ରସନ୍ନ କୁମାର ଦାସ, ବାଙ୍କବିହାରୀ ଦାସ 
ଏବଂ ବୈଷ୍ଣବ ପଟ୍ଟନାୟକଙ୍କ ଭଳି ବାମପନ୍ଥୀ ନେତା ଜବାହରଲାଲ୍‌ ନେହେରୁ ଓ ନବକୃଷ୍ଣ 
ଚୌଧୁରୀଙ୍କ ପରି ସମାଜବାଦୀ ମନୋଭାବାପନ୍ନ ନେତାମାନଙ୍କ ସମୟରେ କଂଗ୍ରେସ 
ଦଳରେ ରହି ପାରିଲେ ନାହିଁ; ଆଉ କଂଗ୍ରେସ ଦଳରେ ପୁଣି ଯୋଗ ଦେଲେ ଇନ୍ଦିରା 
ଗାନ୍ଧୀ, ବିନାୟକ ଆଚାର୍ଯ୍ୟ, ନନ୍ଦିନୀ ଶତପଥୀଙ୍କ ଅମଳରେ ! 

ନବବାବୁ ମନ୍ତ୍ରୀମଣ୍ଡଳ ଗଢ଼ିବାରେ ଯେଉଁମାନେ ଅଭିନନ୍ଦନ ଜଣାଇଛନ୍ତି, ସେମାନଙ୍କ 
ମଧ୍ଯରୁ ପାରଳାଖେମୁଣ୍ଡିର ମହାରାଜା କୃଷ୍ଣଚନ୍ଦ୍ର ଗଜପତିଦେବଙ୍କର ହାତଲେଖା ଚିଠିଟି 
ବିଶେଷ ଉଲ୍ଲେଖଯୋଗ୍ୟ । ନବବାବୁ ଜମିଦାରି ଉଚ୍ଛେଦ କରିଥୁଲେ ହେଁ ପାରଳା ମହାରାଜା 
ତା'ଙ୍କ ଅଭିନନ୍ଦନ ପତ୍ରରେ ମହାନୁଭବତାରେ କାର୍ପଣ୍ୟ କରି ନାହାନ୍ତି । ସେ ଲେଖଛନ୍ତି, 
“ଓଡ଼ିଶାରେ ଏକ ସ୍ଥିର ସରକାର ଗଠିତ ହେବାରୁ ମୁଁ ଆପଣଙ୍କୁ ଅଭିନନ୍ଦନ ଜଣାଉଛି । 
ଯାହା ହେଉ ବିଜ୍ଞତା ଦେଖାଇ କେତେକ ସ୍ବାଧୀନ ସଦସ୍ଯ ସରକାରଙ୍କୁ ସମର୍ଥନ 
ଜଣାଇଥୁବାରୁ ମୁଁ ଆଶ୍ଵସ୍ତ । ସେମାନେ ଆପଣଙ୍କ ଭଳି ଜଣେ ଲୋକଙ୍କୁ ନେତା ଭାବରେ 
ବାଛିବାଠାରୁ ଆଉ ଭଲ କଅଣ କରିପାରିଥା'ନ୍ତେ ? ମୁଁ ମୋଂର ଅନ୍ତରର କଥା କହୁଛି 
ଯେ, ବତ୍ତମାନ ଓଡ଼ିଶାର ମଧ୍ଯବିର ଶ୍ରେଣୀରେ ସଚ୍ଚୋଟତା ଓ ଜୀବନର ବିଭିନ୍ନ ଦିଗରେ 
ଆପଣଙ୍କ ସମକକ୍ଷ ହେଲା ଭଳି ବ୍ଯକ୍ତି ନାହାନ୍ତି। ଭଗବାନ ଆପଣଙ୍କୁ ଏହି ଦିଗରୁ 
ସୈଭାଗ୍ୟବା ନୂ କରିଛନ୍ତି !'' 

ନବବାବୁ ୧୯-୨-୫୨ ତାରିଖରେ ମହାରାଜାଙ୍କ ଚିଠିର ଉତ୍ତରରେ ତାଂ ଙ୍କୁ ଆନ୍ତରିକ 
ଅଭିନନ୍ଦନ ପାଇଁ କୃତଜ୍ଞତା ଜଣାଇଛନ୍ତି । କିନ୍ତୁ ରାଜ୍ୟରେ ସାଧାରଣ ରାଜନୀତିକ ସ୍ତର 
ହ୍ରାସ ପାଉଥ୍‌ବାରୁ ସେ ଉଦବେଗ ପ୍ରକାଶ କରିଛନ୍ତି । ସେଭଳି ଜଟିଳ ପରିସ୍ଥିତିକୁ ସେ 
କେତେ ଦୂର ସୁଧାରି ପାରିବେ, ସେ ଦିଗରେ ନବବାବୁ ଆଶଂକା ପ୍ରକାଶ କରିଛନ୍ତି । 
କମ୍ୟୁନିଷ୍ଟମାନେ ରାଜ୍ୟରେ ଅସନ୍ତୋଷ ଜଳାଇ ରଖ୍‌ବାକୁ ଚାହାନ୍ତି ଓ ଅନ୍ୟାନ୍ୟ ଦଳ 
ସେମାନଙ୍କ ପାଲରେ ପଡ଼ିଯାଇ ପାରନ୍ତି ବୋଲି ସେ ସେହି ଚିଠିରେ ଦର୍ଶାଇଛନ୍ତି । 

ମନ୍ତ୍ରୀମଣ୍ଡଳ ଗଠନ ଦିଗରେ ସେତେବେଳେ ଖୁବ୍‌ ଚାପ ନଥ୍‌୍ଲେ ମଧ୍ଯ ନୀଳମଣି 
ପ୍ରଧାନ, ମହମ୍ମଦ ହନିଫ୍‌ ଏବଂ ବିଜୟାନନ୍ଦ ପଟ୍ଟନାୟକ ମନ୍ତ୍ରୀ ବା ଉପମନ୍ତ୍ରୀ ହେବା ଲାଗି 
ଆଶାୟୀ ଥୁବାର ଜଣାଯାଏ । ସେମାନେ ସିଧାସଳଖ ଏହା ପ୍ରକାଶ ନ କଲେ ମଧ୍ୟ 
ନବବାବୁଙ୍କର ନୀଳମଣି ପ୍ରଧାନଙ୍କ ଚିଠିରୁ ଓ ହନିଫ୍‌ ବାବୁଙ୍କ ଚିଠିର ନବବାବୁଙ୍କ ଉତ୍ତରରୁ 
ସ୍ପଷ୍ଟ ହୋଇଯାଏ । ବିଜୁ ପଟ୍ଟନାୟକ ଶିଳ୍ପ ବିଭାଗର ଉପମନ୍ତ୍ରୀଟିଏ ହେବା ଲାଗି ବିଶେଷ 
ଆଗ୍ରହ ପ୍ରକାଶ କରିବାରୁ ନବବାବୁ ସେଥ୍‌ରେ ସମ୍ମତ ହୋଇ ନାହାନ୍ତି, କାରଣ ସେ ଶିଳ୍ପ 
ଓ ବାଣିଜ୍ୟରେ ଓଡ଼ିଶା ସରକାର ସହିତ ବହୁ ଭାବରେ ଜଡ଼ିତ ଥଲେ । ତଥାପି ତା'ଙ୍କୁ 


୧୬୦ ଅନିର୍ବାଣ 





ଅପଦସ୍ତ ନ କରିବା ଲାଗି, ସେ ଯେ ଜଣେ ମନ୍ତୀ ହେବା ଭଳି ଲୋକ, ଏତକ ପ୍ରତିପାଦନ 
କରିବା ଭଳି ଏକ ଚିଠି ବୀରେନ ମିତ୍ର ନବବାବୁଙ୍କ ଦ୍ଵାରା ବିଜୟାନନ୍ଦ ପଟ୍ଟନାୟକଙ୍କୁ 
ଲେଖାଇଥ୍‌ଲେ ଓ ସେତିକିରେ ବିଜୟାନନ୍ଦ ପଟ୍ଟନାୟକ ସନ୍ତୁଷ୍ଟ ହୋଇ ରହିଲେ । 

ମହତାବ ବାବୁଙ୍କ ପରାମର୍ଶରେ ମନ୍ତ୍ରୀମଣ୍ଡଳ ଗଢ଼ା ଯାଇଥ୍‌ବା କଥା ପୂବୋକ୍ତ ଦୁଇ 
ଚିଠିରୁ ଜଣାଯାଏ । ତହିରେ ତାଙ୍କର ଅନୁରକ୍ତ ନୀଳମଣି ରାଉତରାୟ ଓ ଦୀନବନ୍ଧୁ ସାହୁ 
ତଥା ବସନ୍ତ ମଞ୍ଜରୀ ଦେବୀ ଆଦି ରହିଲେ । ବୃହତ୍ତର ଓଡ଼ିଶାର ବିଭିନ୍ନ ଅଞ୍ଚଳରୁ ପ୍ରତିନିଧ 
ନେବା ଉଦ୍ଦେଶ୍ୟରେ ଉପକୂଳ ଅଞ୍ଚଳରୁ ଅପେକ୍ଷାକୃତ କମ୍‌ ମନ୍ତ୍ରୀ ନିଆଯାଇଥ୍‌ଲେ; ଏପରିକି 
ଗଡ଼ଜାତ ଆନ୍ଦୋଳନର ଜଣେ ପ୍ରମୁଖ ନେତା ପବିତ୍ରମୋହନ ପ୍ରଧାନ ବି ବାଦ୍‌ ପଡ଼ିଥ୍‌ଲେ । 

ଏହି ମନ୍ତ୍ରୀମଣ୍ଚଳ ବେଳେ ବିରୋଧୀ ଦଳରେ ସାମ୍ୟବାଦୀ, ସମାଜବାଦୀ ଓ 
ସାମନ୍ତବାଦୀ ରହିଗଲେ ବି ସଂଖ୍ୟା ଦୃଷ୍ଟିରୁ ସାମନ୍ତବାଦୀ ଥିଲେ ଅଧୁକ । ଏଭଳି ଏକ 
ବିରୋଧୀ ଦଳ ସରକାର ବିରୋଧରେ ଯେତେବେଳେ ଅବିଶ୍ବାସ ପ୍ରସ୍ତାବ ଆଣିଛନ୍ତି, 
ସେତେବେଳେ ବଡ଼ ଅସୁବିଧାରେ ପଡ଼ିଛନ୍ତି । ରାଜନୈତିକ ଦିଗରୁ ଏମାନଙ୍କୁ ସାମନା 
କରିବା ପାଇଁ ନବକୃଷ୍ଣ ଚୌଧୁରୀଙ୍କୁ ଅସୁବିଧାରେ ପଡ଼ିବାକୁ ହୋଇନାହିଁ । 


ଯୋଜନା ଯୁଗର ଅଧ୍‌ବାସ 


ସ୍ଵାଧୀନତା ମିଳିବାର ୫ ବର୍ଷ ପୂରିଯାଇଥାଏ । ଲୋକେ ହଠାତ ପରିବର୍ତନ ଆଶା 
କରିବା ସ୍ଵାଭାବିକ । ବିରୋଧୀ ଦଳ ତା'ରି ସୁଯୋଗ ନେଇ ନାନା ସମାଲେଚନା ଆରମ୍ଭ 
କରିଥା'ନ୍ତି । ପୂର୍ବର ସାଧାରଣ ପ୍ରଶାସନ ଛଡ଼ା ପାଞ୍ଚବର୍ଷିଆ ଯୋଜନା ପାଇଁ ଆବଶ୍ୟକୀୟ 
ଯୋଗ୍ୟତାସମ୍ପନ୍ନ ବ୍ୟକ୍ତି ନ ଥାନ୍ତି। ଏହା ସାଙ୍ଗକୁ ଭାରତବର୍ଷର ସର୍ବବୃହତ ନଦୀବନ୍ଧ 
ଯୋଜନା ହୀରାକୁଦ ଲାଗି ଓଡ଼ିଶା ଶାସନର ଶକ୍ତି ଓ ସାମର୍ଥ୍ୟ ନଥାଏ । ଏଣୁ ସେ କାର୍ଯ୍ୟ 
କେନ୍ଦ୍ର ସରକାର ଦ୍ଵାରା ହେଉଥାଏ । ଦ୍ବିତୀୟ ମହାସମର କାଳରେ ନାନା ଅପବ୍ଯୟ 
ହେଲା ଭଳି କାର୍ଯ୍ୟରେ କଣ୍ଟ୍ରାକୃର ଓ ଇଞ୍ଜନିୟରମାନେ ଅଭ୍ୟସ୍ତ ହୋଇଥାନ୍ତି । ହୀରାକୁଦ 
ଭଳି ବଡ଼ କାମ ପାଇଁ ଓଡ଼ିଶାରେ ଇଞ୍ଜନିୟର ବା କଣ୍ଟ୍ରାଝୂର ନଥାନ୍ତି । ସେମାନଙ୍କ କାର୍ଯ୍ୟରେ 
କିଛି ପରିମାଣ ଅପବ୍ୟୟ ଦେଖ୍‌ ବିରୋଧୀ ଦଳ ସରକାରକୁ ସମାଲୋଚନା କରିବାରେ 
ଶତମୁଖ ହୋଇଥାନ୍ତି । ଏଭଳି କାମ ଖାଲି ଓଡ଼ିଶା ପାଇଁ ନୂଆ ନୁହେଁ, ଭାରତବର୍ଷ ଲାଗି 
ମଧ୍ଯ ନୂଆ । ଏଥ୍‌ରେ ଏକ ବଡ଼ ସମସ୍ୟା ରହିଲା ଶହ ଶହ ଗୀର ଲୋକଙ୍କୁ ଥଇଥାନ 
କରିବା । ଓଡ଼ିଶା ସରକାର କ୍ରମେ ଏହି କାମ ଉପରେ ନିଜର ନିୟନ୍ତ୍ରଣ କଲେ ବି ଥଇଥାନ 
ପାଇଁ ଖୋଲା ହାତରେ ଖର୍ଚ୍ଚ କରିବା ଦାବି କରି ପାରୁନଥାନ୍ତି । ଓଡ଼ିଶା ଛଡ଼ା ଏଭଳି 
ନଦୀ ବନ୍ଧ ଲାଗି ଆହୁରି ଅନ୍ୟ ପ୍ରଦେଶର ଦାବି ଥୁଲା । ଏଣୁ ଏ ଦିଗରେ କେନ୍ଦ୍ର ସରକାରଙ୍କ 
ସହିତ ଅଧୁକ ଭାଉଭଟା କରି ହେଉ ନଥାଏ। ଗଡ଼ଜାତମାନଙ୍କରୁ ଯେତିକି ଆୟ 
ହେଉଥାଏ, ତାହାଠାରୁ ଅଧ୍କ ଖର୍ଚ୍ଚ ହେଉଥାଏ; କାରଣ ଉନ୍ନୟନ ବିଚାରରୁ ଗଡ଼ଜାତ 
ଗୁଡ଼ିକ ସମତଳ ଅଞ୍ଚଳ ଠାରୁ ବହୁତ ପଛୁଆ ଥୁଲେ । ଏହାଠାରୁ ଆହୁରି ଅଧ୍କ ନଜର 
ଦେବାକୁ ପଡୁଥାଏ ଆଦିବାସୀ ଓ ମାଳ ଅଞ୍ଚଳ ପାଇଁ । 


ଅନିର୍ବାଣ ୧୬୧ 
ଗ୍ରାମଗୋଷ୍ଠୀ ଯୋଜନା 


୧୯୫୧ ମସିହାରୁ ପଞ୍ଚବାର୍ଷିକ ଯୋଜନା ଆରମ୍ଭ ହେଲା ଏବଂ ତା'ର ଏକ ଅଂଶ 
ଭାବରେ ଗ୍ରାମଗୋଷ୍ଠୀ ଯୋଜନା ( କମ୍ୟୁନିଟି ପ୍ରୋଜେକୃ ) ଭଞ୍ଜନଗର, ଭଦ୍ରକ ଓ ଜୁନାଗଡ଼ 
ଅଞ୍ଚଳରେ କାର୍ଯ୍ୟକାରୀ ହେଲା । ଏହି ଗ୍ରାମଗୋଷ୍ଠୀ ଯୋଜନା ଲାଗି ନବବାବୁ ତିନି ଜଣ 
ଭଲ କାମିକା ଅଫିସର ବାଛିଥ୍‌ଲେ । ନିଜେ ସେସବୁ ଅଞ୍ଚଳ ବୁଲି କାର୍ଯ୍ୟକୁ ଉତ୍ସାହିତ 
କରୁଥ୍‌ଲେ । ଗାଗହଳିମାନଙ୍କ ପାଇଁ ଏହା ବେଶ୍‌ ଉତ୍ସାହ ଯୋଗାଇଥ୍ଲା । ଗୀ ସ୍ତରରେ ବି 
ଲୋକଙ୍କୁ ସାହାଯ୍ୟ ଓ ପରାମର୍ଶ ଦେବାକୁ କିଛି ସରକାରୀ କର୍ମଚାରୀ ରହିଲେ । ସେମାନଙ୍କୁ 
ଗ୍ରାମସେବକ କୁହାଗଲା । ଏହି ଗ୍ରାମସେବକ ନାମକରଣ ନବବାବୁ ହିଁ ଦେଇଥ୍‌ଲେ ; ଯଦିଓ 
ସେବକ ଶବ୍ଦଟିକୁ ସେ ସମୟରେ ଅବଜ୍ଞା ଓ ହୀନକାର୍ଯ୍ୟ ଅର୍ଥରେ ବ୍ୟବହୃତ ହେଉଥ୍‌ଲା । 
କାରଣ ସେବାଟା, ଚାରିଜାତି ମଧ୍ୟରେ ନିମ୍ନ ଜାତି, ଶୂଦ୍ରର କାର୍ଯ୍ୟ ବୋଲି ଚଳି ଆସିଥ୍ଲା | 
ଏହି ସମାଲୋଚନା ଶୁଣି ସେ ବୁଝାଇ ଦେଇଥ୍‌ଲେ ଯେ ଆମେ ସମସ୍ତେ ଜନସାଧାରଣଙ୍କ 
ସେବକ; ସେବାଠାରୁ ମହତ କାର୍ଯ୍ୟ ଆଉ ନାହିଁ । 

ଏହି ଗ୍ରାମଗୋଷ୍ଠୀ ଅଫିସରମାନଙ୍କୁ ନିଜ ଘରକୁ ଡାକି ନବବାବୁ ପଚାରନ୍ତି, ' ' ତୁମେ 
ଗାର ଗରିବ ଲୋକଙ୍କ ଘରକୁ ଗଲେ କେଉଁଠି ବସିବ ? ସେମାନଙ୍କ ଘରେ ତ ଚେୟାର 
ନଥ୍ବ, ଦାଣ୍ଡେ ଦାଣ୍ଡେ କଥା ହୋଇ ଯିବ କି ? ଲୋକେ ଭୟ ନକରି ଯେଭଳି ନିଭୟରେ 
ତାଂଙ୍କ କଥା କହିବେ, ସେହିଭଳି ବ୍ଯବହାର କରିବ !' 

ଗ୍ରାମ ବିକାଶ ଦିଗରେ ଏହି ଗ୍ରାମଗୋଷ୍ଠୀ ଯୋଜନା ଦିଗ୍‌ ଦର୍ଶକ ଭାବରେ କାର୍ଯ୍ୟ 
କରିଥ୍ଲା । ଗା ଲୋକେ ତାଂ ଙ୍କର ବିଭିନ୍ନ ଉନ୍ନୟନମୂଳକ ସମସ୍ୟା ଲାଗି, ଜିଲ୍ଲା ଅଫିସରଙ୍କ 
ପାଖକୁ ନ ଦୌଡ଼ି, ପାଖ ଆଖରେ ଅଫିସର ଓ କର୍ମଚାରୀମାନଙ୍କଠାରୁ ସେ ବାବଦରେ 
ସାହାଯ୍ୟ ପାଆନ୍ତୁ-ଏହା ଥୁଲା ତାଂଙ୍କ ସ୍ଵପ୍ନ । ତେଣୁ ସେ ଯେତେବେଳେ ଗ୍ରାମଗୋଷ୍ଠୀ 
ଯୋଜନା ଅଞ୍ଚଳକୁ ଯାଉଥ୍‌ଲେ, ସେଠାରେ ଗ୍ରାମସେବକଙ୍କ ଠାରୁ ଆରମ୍ଭ କରି 
ଅଫିସରମାନଙ୍କଠାରୁ ସବୁ କଥା ଟିକିନିଖ୍‌ ପଚାରୁଥ୍‌ଲେ ଓ ସେସବୁ ଦେଖ୍‌ ସେ ଖୁବ୍‌ 
ସନ୍ତୋଷ ଲାଭ କରୁଥ୍‌ଲେ । 





ଗଡ଼ଜାତମାନଙ୍କର ନୂଆ ଶାସନ 


ଠିକ୍‌ ଏହି ଭଳି ପୂର୍ବତନ ଗଡ଼ଜାତମାନଙ୍କର ଉନ୍ନୟନ ଲାଗି ସେ ବାଛି ବାଛି ଭଲ 
ଅଫିସର ପଠାଉଥ୍‌ଲେ । କାରଣ ରାଜୁଡ଼ା ଶାସନ ପରେ ସ୍ଵାଧୀନ ଭାରତର ଶାସନରେ 
କେତେକ ଜଟିଳତା ଥାଏ । ଲୋକେ ରାଜା ଅମଳର ଶାସନ ଠାରୁ ଭଲ ଶାସନ ଆଶା 
କରୁଥ୍‌ଲେ † ତେବେ ସେଥ୍ଲାଗି ଆବଶ୍ୟକ ସଂଖ୍ୟକ ପାରଙ୍ଗମ ଅଫିସର ମିଳୁ ନଥାନ୍ତି । 
ତେଣୁ ବାଧ୍ଯ ହୋଇ ଓଡ଼ିଶା ସରକାର ପୂର୍ବତନ ଗଡ଼ଜ୍ଚାତର ବହୁ ଅଫିସର ଏବଂ 
କର୍ମଚାରୀଙ୍କୁ ଗ୍ରହଣ କଲେ । ସେତେବେଳେ ଉନ୍ନୟନ କାର୍ଯ୍ୟ ପାଇଁ ସମ୍ବଳ ଥ୍ଲା ଅତି 
ନଗଣ୍ୟ ଅଥଚ ଲୋକଙ୍କର ଆବଶ୍ୟକତା ଥାଏ ଅନେକ ବେଶ । 


୧୬୨ ଅନିର୍ବାଣ 





୧୯୫୦-୫୧ ମସିହାରେ ପୂର୍ବତନ ନରସିଂହପୁର ରାଜ୍ୟର ପ୍ରଶାସନ ଦାୟିତ୍ଵରେ 
ଥାଆନ୍ତି ଉଦୟନାଥ ସାହୁ । ସେ ଥ୍‌ଲେ ପାଲଲହଡ଼ା ଗଡ଼ଜାତର ଲୋକ । ଏଣୁ ଗଡ଼ଜାତ 
ଲୋକଙ୍କ ସହିତ ଓ ଆଦିବାସୀମାନଙ୍କ ସହିତ ମିଶିବା ତା'ଙ୍କ ପକ୍ଷରେ ସହଜ ହୋଇଥଲା | 
ସେ ବର୍ଷ ସମଗ୍ର ଅଞ୍ଚଳ ପାଇଁ ମାତ୍ର ଟ୨୦୦ ୦ଠଙ୍କା ମିଳିଥାଏ ଦୁଇଟି କୂଅ ଖୋଳାଇବା 
ପାଇଁ । ଏପ୍ରିଲ ମାସରେ ଏ ବାବଦ ଚିଠି ପାଇ ସେ ଏହାକୁ କାର୍ଯ୍ୟକାରୀ କରିବା ଦିଗରେ 
ବଡ଼ ଅସୁବିଧାରେ ପଡ଼ିଲେ । ପ୍ରାୟ ୬୩୫ ବର୍ଗ କିଲୋମିଟର ଅଞ୍ଚଳ ପାଇଁ ଦୁଇଟି କୂଅ; 
ଯେଉଁଠି କଲେ ବି ଆଖ୍‌ ଦୃଶିଆ ହେବ ନାହିଁ । ବହୁ ଗାରେ କୂଅର ଆବଶ୍ୟକତା ଥାଏ । 
ସେ ଉକ୍ତ ଟଙ୍କାରେ ଦଶଟି କୂଅ ଖୋଳାଇବା ପାଇଁ ଲୋକଙ୍କଠାରୁ ସହଯୋଗ ପାଇଲେ । 
ଲୋକଙ୍କୁ ସରକାରଙ୍କ ପକ୍ଷରୁ ଇଟା ସିମେଣ୍ଟ ଦେବାର ପ୍ରତିଶ୍ରୁତି ଦେଇ ଲୋକଙ୍କ ଦ୍ବାରା 
ଜୁନ୍ନ ମାସ ମଧ୍ଯଭାଗ ସୁଦ୍ଧା ସେ ୧୦ଟି କୂଅ ଖୋଳାଇ ଦେଲେ । ସେ ଅଞ୍ଚଳ ତ ପଥୁରିଆ । 
ରଜ ସଂକ୍ରାନ୍ତି ପୂର୍ବରୁ ଏକ ମିଟର ପାଣି ହେବା ଭଳି ଗଭୀର ପର୍ଯ୍ୟନ୍ତ କୂଅ ଖୋଳା 
ସରିଥାଏ । କିନ୍ତୁ ବର୍ଷା ପୂର୍ବରୁ ଇଟା ପଲସ୍ତରା ନ ହେଲେ କଳ଼ୂଅ ଗୁଡ଼ିକ ଭୁଶୁଡ଼ି ପଡ଼ିଥାନ୍ତା । 
ଏ.ଜି.ଙ୍କ ଅଥରିଟି ମିଳିବାରେ ବିଳମ୍‌, ହେବାରୁ ସେ ଟ୍ରେଜେରିରୁ ଭକ୍ତ ଦୁଇ ହଜାର ଟଙ୍କା 
ଡ୍ର କରି ଦଶଟିଯାକ କୂଅ କାମ ବର୍ଷା ଦିନ ପୂର୍ବରୁ ଶେଷ କରାଇ ଦେଲେ । ଏହି ଖର୍ଚ୍ଚ 
ଲାଗି ଅଥରିଟି ସ୍ଲିପ୍‌ ଦେବାକୁ ଏ.ଜି.ଙ୍କୁ ଅନୁରୋଧ କରିବାରେ, ଏ.ଜି. ଏହାକୁ ଗୁରୁତର 
ଅପରାଧ ବିଚାର କରି ତାଂଙ୍କ ବିରୋଧରେ କାର୍ଯ୍ୟାନୁଷ୍ଠାନ ନେବା ଲାଗି ସରକାରଙ୍କୁ 
ଲେଖ୍‌ଲେ । ସରକାରଙ୍କର ସବୁଠାରୁ ବଡ଼ ଅଫିସର ରାମନାଥନ୍‌ ତଦନ୍ତ କରିବାକୁ ଯାଇ 
ଦୁଇଟି କୂଅ ବଦଳରେ ଦଶଟି କୂଅ ହୋଇ ପାରିଥ୍‌ବାରେ ସନ୍ତୋଷ ପ୍ରକାଶ କଲେ; 
ହେଲେ ଏଭଳି ଅନିୟମିତ କାର୍ଯ୍ୟ ଲାଗି ଦୁଃଖ ପ୍ରକାଶ କରି, ତା'ଙ୍କୁ ଅନ୍ୟ ଦଣ୍ଡାଦେଶ 
ନ ଦେଇ, ଖାଲି ତାଗିଦ୍‌ କରିବା ଲାଗି ସୁପାରିଶ କଲେ । 

ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଏହି ଘଟଣା ପରେ ନରସିଂହପୁର ଗସ୍ତରେ 
ଯାଇଥ୍‌ଲେ । ଉନ୍ନୟନମୂଳକ କାର୍ଯ୍ୟର ପର୍ଯ୍ୟାଲୋଚନା କାଳରେ ଦୁଇଟି କୂଅ ବଦଳରେ 
ଦଶଟି କୂଅ ହୋଇଥୁବା ଜାଣି ଅତ୍ୟନ୍ତ ଖୁସି ହୋଇଗଲେ ଏବଂ ସେଠାରେ ଆୟୋଜିତ 
ବିରାଟ ସଭାରେ ଘୋଷଣା କଲେ ଯେ, ସରକାରୀ ତହବିଲ୍‌ ଲୁଣ୍ଠନକାରୀ ଦୁର୍ନୀତି ଗ୍ରସ୍ତ 
କର୍ମଚାରୀଙ୍କୁ ଦଣ୍ତ ଦେବା ଲାଗି ଆଇନ୍‌ କାନୁନ୍‌ ହୋଇଛି । ଯଦି ସରକାରୀ ଟଙ୍କା ଠିକ୍‌ 
ଠିକ୍‌ ଭାବରେ ଖର୍ଚ୍ଚ ହୋଇଥାଏ ତ ଆଇନ କାନୁନୃକୁ ଜାବୁଡ଼ି ଧରିବା ଅର୍ଥହୀନ । ସେଠାରୁ 
ଫେରି ସେ ଉଦୟନାଥ ସାହୁଙ୍କ ବିରୁଦ୍ଧରେ ହୋଇଥ୍ବା ଦଣ୍ଡାଦେଶକୁ ଅଗ୍ରାହ୍ୟ କରି ତା'ଙ୍କ 
ସମ୍ପର୍କରେ ଉତ୍ତମ ମନ୍ତବ୍ୟ ଉଲ୍ଲେଖ୍‌ କରିଥ୍‌ଲେ । ଏହା ଫଳରେ ଉପଜିଲ୍ଲାପାଳ ହେବା 
ପାଇଁ ତାଙ୍କର ପଥ ପରିଷ୍କାର ହୋଇ ଯାଇଥ୍ଲା । 


ଆଦିବାସୀ ଅଞ୍ଚଳ ଆଡ଼କୁ ଆଖ୍‌ 


୧୯୩୭ -୩୯ ମନ୍ତ୍ରୀମ୍ତଳ କାଳରେ (୮୫୮୩4୫॥// £×୦।।ଧ60 ` ୦୦୮୮୩॥୩1୮ ) 
ର ସଦସ୍ୟ ଭାବରେ ନବକୃଷ୍ଣ ଚୌଧୁରୀ ଗଞ୍ଜାମ, କୋରାପୁଟ ଓ କନ୍ଧମାଳର ଅନୁନ୍ନତ 
ଆଦିବାସୀ ଅଞ୍ଚଳର ସମସ୍ୟା ସମ୍ପର୍କରେ ଅନେକ କଥା ଜାଣି ପାରିଥ୍‌ଲେ । ୫୦ ବର୍ଷ 


ଅନିର୍ବାଶ ୧୬୩ 





ପୂବୈ କୋରାପୁଟ ଜିଲ୍ଲା ଓ ବିଶେଷ କରି ତାହାର ମାଲକାନଗିରି ଅଞ୍ଚଳ ଅତିଶୟ ଅନୁନ୍ନତ 
ଥୁଲା । ସେହି ସୁଯୋଗରେ ଉଗ୍ର ସାମ୍ୟବାଦୀମାନେ ସଂଲଗ୍ନ ଆନ୍ଧ୍ର ପ୍ରଦେଶର ତେଲଙ୍ଗାନା 
ଆଦି ଅଞ୍ଚଳରୁ ଆସି ଆଦିବାସୀ ମାନଙ୍କୁ ଉତ୍ତେଜିତ କରି ନାନା ସମସ୍ୟା ସୃଷ୍ଟି କରୁଥ୍‌ଲେ । 
ତାହାକୁ ପ୍ରଚଳିତ ବ୍ୟବସ୍ଥା ଅନୁସାରେ ପୋଲିସ ଓ ମିଲିଟାରୀ ପୋଲିସଙ୍କ ଦ୍ଵାରା ଦମନ 
କରାଯାଉଥ୍‌ଲା । ନବକୃଷ୍ଣ ଚୌଧୁରୀ ଏହି ସମସ୍ୟାକୁ ଭିନ୍ନ ଭାବରେ ସମାଧାନ କରିବାକୁ 
ଚାହିଁଲେ । ସେତେବେଳେ ସୁଦୂର ମାଲକାନଗିରି ଅଞ୍ଚଳ ନବରଙ୍ଗପୁର ସବ୍‌ଡ଼ିଭିଜନ 
ଅଧୀନରେ ଥଲା । ଏଣୁ ଆଦିବାସୀଙ୍କ ଉନ୍ନୟନ ଲାଗି ମାଲକାନଗିରି ଅଞ୍ଚଳ ଲାଗି ଜଣେ 
ସ୍ଵତନ୍ତ୍ର ଅଫିସର ନିଯୁକ୍ତ କରିବା କଥା ସରକାର ଭାବୁଥାଂଡ୍ତି । କିନ୍ତୁ ମାଲକାନଗିରି ଯିବା 
ଲାଗି କୌଣସି ଅଫିସର ରାଜି ହେଉ ନଥୁଲେ । ସେ ସମୟରେ ବିହାର ଓ ଓଡ଼ିଶାର 
ତଫସିଲଭୁକ୍ତ ଜାତି ଓ ଉପଜାତିଙ୍କ ପାଇଁ କେ.କେ. ଲଡ଼୍‌ଭା ନାମକ ଜଣେ ଆଞ୍ଚଳିକ 
ସହକାରୀ କମିଶନର ଥାନ୍ତି । କେନ୍ଦ୍ର ସରକାରଙ୍କ ଦ୍ଵାରା ପ୍ରକାଶିତ “ବୈଜୟନ୍ତୀ” ନାମକ 
ପତ୍ରିକାରେ ସେ ସେହି ସମୟର ମାଲକାନଗିରି ଅଞ୍ଚଳ କଥା ଉଲ୍ଲେଖ କରିଛନ୍ତି । ସେ 
ଲେଖୁଛନ୍ତି ଯେ ସେତେବେଳକୁ ମାଲକାନଗିରିକୁ ରାସ୍ତାଘାଟ ବୋଲି କିଛି ନଥାଏ କହିଲେ 
ଚଳେ । ଆଉ ସ୍ବାସ୍ଥ୍ୟ ଏବଂ ଶିକ୍ଷାର ଅବସ୍ଥା ବି ତଦ୍ରୁପ । ଚିଠି ପଠାଇଲେ ୩ ମାସରେ 
ଚିଠି ପହଞ୍ଚେ । 

ଏହି ସମୟକୁ ପୂର୍ବୋକ୍ତ ଉଦୟନାଥ ସାହୁ ଉପଜିଳ୍ଲାପାଳ ପଦକୁ ପଦୋନ୍ନତି 
ପାଇଥା'ନ୍ରି ଓ ସେ ସମୟର ଅର୍ଥମନ୍ତ୍ରୀ ରାଧାନାଥ ରଥ ତା'ଙ୍କୁ ଆଠଗଡ଼ର ଉପଜିଲ୍ଲାପାଳ 
ଭାବରେ ନିଯୁକ୍ତି ଦେବା ଲାଗି ଆଗ୍ରହ ପ୍ରକାଶ କରିଥାନ୍ତି । ମାଲକାନଗିରି ଏକ ଉପଜିଲ୍ଲା 
ନହେଲେ ବି ଓ ସେଠାରେ ଜଣେ ଡେପୁଟୀ କଲେକୂର ରହିବା ପ୍ରଥା ଥୁଲେ ବି ନବକୃଷ୍ଣ 
ଚୌଧୁରୀ ଉଦୟନାଥ ସାହୁଙ୍କୁ ମାଲକାନଗିରି ପଠାଇଲେ ଓ ତା'ଙ୍କ ପାଇଁ ସ୍ଵତନ୍ତ୍ର ଆର୍ଥକ 
ଭରାର ବ୍ୟବସ୍ଥା କଲେ । ରାସ୍ତାଘାଟ ନଥ୍‌ବାରୁ ତା”ଙ୍କ ଯିବା ଆସିବା ଲାଗି ଜୟପୁର 
ମହାରାଜାଙ୍କ ହାତୀରୁ ଗୋଟିଏ ହାତୀ କିଣା ହୋଇଯୋଗାଇ ଦିଆଯାଇଥଲା । 

୧୯୫୨ରୁ ୧୯୫୪ ମସିହା ମଧ୍ଯରେ ସେହି ଅଞ୍ଚଳର ଶିକ୍ଷା, ରାସ୍ତା ଓ ପାନୀୟ 
ଜଳ ବ୍ୟବସ୍ଥା ଦିଗରେ ଉଲ୍ଲେଖନୀୟ ଅଗ୍ରଗତି ହେଲା । ସରକାରୀ କାମରେ ନବକୃଷ୍ଣ 
ଚୌଧୁରୀ ମାନ୍ଦ୍ରାଜ ଯିବା ଆସିବା ବାଟରେ ବିଜୟନଗରମ୍‌ରୁ ମାଲକାନଗିରି ଯାଇ 
ସେଠାକାର ଖବର ବୁଝୁଥ୍‌ଲେ । ମାଲ୍‌କାନଗିରି ପର୍ଯ୍ୟନ୍ତ .ତ କାର୍‌ ଯିବା ସମ୍ଭବପର ନଥୁଲା ; 
ଏଣୁ ବାଟରେ କାର ଛାଡ଼ି ଜଣେ ଦୁଇଜଣ ଲୋକଙ୍କୁ ସାଙ୍ଗରେ ଧରି ପାହାଡ଼ ପର୍ବତ 
ଟପି, ଗରି ନଭରେ ପଶି ସେ ମାଲକାନଗିରି ଯାଉଥ୍ଲେ | ସେ ଥରେ ଯାଇ ସେଠାକାର 
“ସବୁକଥା ଶୁଣିବା ପରେ ଜାଣିଲେ ଯେ, ବହୁ ଅଞ୍ଚଳରେ କୂଅ ଖୋଳା ଯାଇଥ୍‌ଲେ ବି 
ଆଦିବାସୀ ମହିଳାମାନେ କୂଅରୁ ପାଣି ନେଉନାହାନ୍ତି । କୂଅ ପାଣିରେ ନିଜର ଛାଇକୁ 
ଦେଖ୍‌ ସେମାନେ ଭୂତ ବୋଲି ଡରୁଥ୍ଲେ । ଏଣୁ ସେମାନେ କୂଅ ପାଣି ବ୍ୟବହାର କରୁ 
ନଥୁଲେ । ଉଦୟନାଥ ବାବୁଙ୍କ ସହିତ ଆଲୋଚନା ପରେ ଏ ସମସ୍ୟା ସମାଧାନ ପାଇଁ 
ଏକ ଉପାୟ ବାହାର କରାଗଲା । ନବବାବୁ ସରକାରଙ୍କ ତରଫରୁ ଏକ ଟ୍ରକ ଛୋଟ 
ଛୋଟ ଦର୍ପଣ କିଣାଇ ସେସବୁ ଆଦିବାସୀ ଗୀ ମାନଙ୍କରେ ବଣ୍ଟୀଇଥ୍‌ଲେ । ଆଦିବାସୀ 


୧୬୪ ଅନିର୍ବାଣ 





ଲୋକେ ଦର୍ପଣରେ ମୁହଁ ଦେଖ୍‌ଲା ପରେ ଜାଣିଲେ ଯେ, କୂଅରେ ଭୂତ ନାହି, ତାହା 
ମଣିଷର ପ୍ରତିବିମ୍ବ ବା ଛାଇ । 

ଆଦିବାସୀ ଅଞ୍ଚଳରେ ବାଘ, ଭାଲୁ ଆଦି ବଣୁଆ ଜନ୍ତୁଙ୍କ ଉପଦ୍ରବ ଏକ ବଡ଼ 
ସମସ୍ୟା । ଧନୁଶର ଦ୍ଵାରା ସେମାନଙ୍କୁ ବହୁ ସମୟରେ ଜବତ୍‌ କରି ହୁଏ ନାହିଁ । ନବବାବୁ 
ଉଦୟନାଥ ସାହୁଙ୍କ ସହିତ ଏ ବିଷୟ ଆଲୋଚନା କରିବା ଅବସରରେ ଜାଣିବାକୁ ପାଇଲେ 
ଯେ, ଜୟପୁର ମହାରାଜାଙ୍କ ୫୦୦ ବନ୍ଧୁକ ସରକାରୀ ସମ୍ପତ୍ତି ହୋଇ ସରକାରଙ୍କ 
ମାଲଖାନାରେ ରହିଛି । ସେ ସେହି ୫୦୦ ବନ୍ଧୁକ ବିନା ମୂଲ୍ୟରେ ଆଦିବାସୀମାନଙ୍କୁ 
ଦେବା ପାଇଁ ଆଦେଶ ଦେବା ସଙ୍ଗେ ସଙ୍ଗେ ସେମାନଙ୍କୁ ବନ୍ଧୁକ ଲାଇସେନ୍ସ ଦେବାର 
ବ୍ୟବସ୍ଥା କରାଇଥ୍‌ଲେ । 

ସେଠାକାର ସମସ୍ୟା ବୁଝିବା ଭିତରେ ସେ ଉଦୟନାଥ ବାବୁଙ୍କ ବ୍ୟନ୍ତିଗତ ଅସୁବିଧା 
କଥା ପଚାରିଥ୍‌ଲେ । ସେହି ସମୟତକ ଉଦୟନାଥ ବାବୁ ନିଜ ପିଲାପିଲିଙ୍କୁ ନିଜ ଗୀରେ 
ଛାଡ଼ିଦେଇ ଆସିଥା'ନ୍ତି । ମାଲକାନଗିରି ଛାଡ଼ି ଯିବା ସମ୍ଭବପର ହେଉନଥାଏ । ଯିବା 
ଆସିବାରେ ତ ବେଶ୍‌ କିଛି ଦିନ ଚାଲିଯିବ; ପୁଣି ଉପର ହାକିମଙ୍କ ଅନୁମତି ମିଳିଲେ ତ 
ହେବ ! ଏ କଥା ଶୁଣି ନବବାବୁ ତା'ଙ୍କୁ କୋରାପୁଟ କଲେକୂରଙ୍କୁ ସଙ୍ଗରେ ନେଇ କଟକରେ 
ଦେଖା କରିବାକୁ କହି ଚାଲିଗଲେ । ଲିଖ୍‌ତ ଆଦେଶ ନ ପାଇଥ୍‌ଲେ ବି ମୁଖ୍ୟମନ୍ତ୍ରୀ 
ଚାହିଁଛନ୍ତି ଶୁଣି କଲେକୂର ସ୍ପେଶାଲ ଅଫିସର ଉଦୟନାଥ ସାହୁଙ୍କୁ ସଙ୍ଗରେ ନେଇ 
ମୁଖ୍ୟମନ୍ତ୍ରୀଙ୍କ ଦେଖା କରିବାକୁ ଆସିଲେ । ମାଲକାନଗିରି ତଥା କୋରାପୁଟର ବିଭିନ୍ନ 
ସମସ୍ୟା ସର୍ବୋଚ୍ଚ ଅଫିସରଙ୍କ ସହିତ ଆଲୋଚନା ପରେ ନବବାବୁ ରେଭିନିଉ ବୋଡ଼୍ 
ମେମ୍ଟରଙ୍କୁ କହିଥ୍‌ଲେ, ' ଉଦୟନାଥ ତ ଏଠାକୁ ଆସିଯାଇଚି, ତା'କୁ ବିନା ଛୁଟିରେ କିଛି 
ଦିନ ଗୀକୁ ଯିବା ପାଇଁ ଅନୁମତି ଦିଅ ।?” ଆଇ.ସି.ଏସ୍‌. ରାମନାଥନ୍‌ ଅନୁମତି ଦେଲେ 
ସିନା କିନ୍ତୁ ଖୁବ୍‌ ଗୁଁପୁ ହେଲେ । ପ୍ରଥମତଃ ବିନା ଲିଖ୍‌ତ ଅନୁମତିରେ ହେଡ଼କ୍ସାଟର ଛାଡ଼ି 
ଆସିଛି; ପୁଣି ବିନା ଛୁଟି ମଞ୍ଜୁରରେ ଗୀକୁ ଯିବ । କିନୁ ସର୍ବୋଚ୍ଚ କର୍ତା ମୁଖ୍ୟମନ୍ତ୍ରୀଙ୍କ 
ଆଦେଶ ଯୋଗୁ ନାଚାର । ପରବର୍ତୀ କାଳରେ ଅତିରିକ୍ତ ଜିଲ୍ଲା ମାଜିଷ୍ଟ୍ରେଟ୍‌ ହେବା ସମୟକୁ 
ଯେତେବେଳେ ନବବାବୁ ଉଦୟନାଥ ସାହୁଙ୍କ ନାମ ତାଲିକାରେ ଦେଖ୍‌ଲେ ନାହିଁ 
ସେତେବେଳେ ସେ ନିଜ ଭଣଜା ରବୀନ୍ଦ୍ରନାଥ ମହାନ୍ତିଙ୍କ ନାମକୁ ବାଦ ଦେଇ 
ଉଦୟନାଥସାହୁଙ୍କ ନାମ ତାଲିକା ଅନ୍ତର୍ଭୁକ୍ତ କରିଥ୍‌ଲେ । 


ହାତୀ ମାହାନ୍ତି ଓ ଭୂ- ସତ୍ୟାଗ୍ରହ 


୧୯୪୦ ମସିହା ବେଳକୁ କୋରାପୁଟ ଜିଲ୍ଲା ଅତି ଅଗମ୍ୟ ଓ ଅସ୍ଵାସ୍ଥ୍ୟକର ଥ୍ଲା । 
ଏଣୁ କୋରାପୁଟକୁ କୌଣସି ଅଫିସରଙ୍କୁ ବଦଳି କରାଗଲେ, ସେ ବଦଳିକୁ ଏକ ଦଣ୍ଡ 
ଦିଆଗଲା ବୋଲି ବିଚାର କରାଯାଉଥ୍‌ଲା । ତେବେ ସେଠାରେ ରହିଗଲେ, ଅଫିସର ଓ 
କର୍ମଚାରୀମାନେ ଅନେକ ସୁବିଧା ହାସଲ କରୁଥ୍‌ଲେ । ସେମାନଙ୍କର ଘରକାମ ଲାଗି 
ବେଠି କଲୀ ଭଳି ଲୋକ ନିଯୁକ୍ତ ହେଉଥ୍‌ଲେ ଏବଂ ଲାଞ୍ଚ ପାଇଁ ସୁବିଧା ଥ୍ଲା | ଓଡ଼ିଶାର 
ବିଖ୍ୟାତ ଓପନ୍ୟାସିକ ଗୋପୀନାଥ ମହାନ୍ତି ସେହି ସମୟରେ କୋରାପୁଟକୁ ତାଲୁକ 

ଅଫିସର ଭାବରେ ଗଲେ । ଏଇଟି ନିରୋଳା ଆଦିବାସୀ ଅଞ୍ଚଳ । ଏଣୁ ଆଦିବାସୀଙ୍କ 
ଭାଷା ଶିଖ୍ବା ପ୍ରଥମେ ଦରକାର । ସେଥ୍‌୍ଲାଗି ସେ କୁଇ ଓ ପରଜାମାନଙ୍କ ଭାଷା ଖାଲି 
ଶିଖ୍‌ଲେ ନାହିଁ, ସେଥ୍‌ରେ ପ୍ରବୀଣତା ହାସଲ କରିଥ୍ବାର ସାର୍ଟିଫିକେଟ୍‌ ବ୍ରହ୍ମପୁରର ଏକ 
ଅନୁଷ୍ଠାନରୁ ଲାଭ କରିଥ୍‌ଲେ । ତା”ଙ୍କ ରହଣି ସମୟର ନିଜ କାର୍ଯ୍ୟରେ ପୂର୍ବପ୍ରଚଳିତ 
ବେଠି (ମାଗଣା କାମ) ଉଠାଇ ଦେବା ସଙ୍ଗେ ସଙ୍ଗେ ଏଭଳି କାର୍ଯ୍ୟ ନ କରିବାକୁ 
ପରାମର୍ଶ ଦେଲେ । ସରଳ ଆଦିବାସୀମାନେ କିଛି କାମ ପାଇଁ ଲାଞ୍ଚ ଦେବା ପାଇଁ 
ଆଣିଥ୍‌ବା ଟଙ୍କା ନିଜେ ତ ନେଲେ ନାହିଁ, ବରଂ ଏଭଳି ଟଙ୍କା ଯାଚିଲେ ଦଣ୍ତ ଦେବେ 
ବୋଲି ଧମକ ଦେଲେ । ଏହା ସଙ୍ଗେ ସଙ୍ଗେ ଦୂର ବାଟିଆ ଆଦିବାସୀଙ୍କୁ ବେଳେ ବେଳେ 
ଘରେ ଖୁଆଇ ଭୟ ଦୂର କରାଇ ବିଦା କରୁଥ୍ଲେ । କ୍ରମେ ସେ ଆଦିବାସୀମାନଙ୍କ ସହିତ 
ଆହୁରି ଘନିଷ୍ଠ ଭାବରେ ମିଶିଲେ । ସେଥ୍‌ପାଇଁ ଅନେକ ସମୟରେ ଚାଲି ଚାଲି ବହୁ 
ଗହନ ଗାଁ ଭିତରକୁ ଯାଉଥ୍‌ଲେ । ଶଗଡ଼ ଗାଡ଼ି ନେଉଥ୍‌ଲେ ବି ସେଥ୍‌ରେ ଫାଇଲ ପତ୍ର 
ଓ ନିଜର ଆବଶ୍ଯକ ଖାଦ୍ଯପଦୀର୍ଥ ବୃହାହୋଇ ଯାଉଥ୍‌ଲା: କିନୁ ସିଏ ଶଗଡ଼ରେ ନ 
ଯାଇ ଚାଲି ଚାଲି ଯାଉଥ୍‌ଲେ । ଲୋକଙ୍କ ପିଣ୍ଡା ବା କୁଡ଼ିଆରେ ବସି ତା ”ଙ୍କ ସମସ୍ୟା 
ବୁଝିବା ସଙ୍ଗେ ସଙ୍ଗେ ସେ ସେମାନଙ୍କ ଚାଲି, ଚଳନ, ବିଶ୍ବାସ ଓ ଜୀବନର ବିଶେଷତ୍ଵ 
ଲକ୍ଷ୍ୟ କଲେ; ଆଦିବାସୀଙ୍କ ମନସ୍ତର୍‌ ବୁଝିଲେ | ସେ ଖାଲି ସରକାରୀ ଅଫିସର ନଥ୍ଲେ; 
ଥୁଲେ ତାହାଠାରୁ ଅନେକ କିଛି ଅଧୁକ । ତା'ଙ୍କ ଚାଲିର ଏକ ଠାଣି ଥ୍ଲା-ହାତୀ ଚାଲିଲା 
ଭଳି । ଏଣୁ ଆଦିବାସୀମାନେ ତା'ଙ୍କ ନାଁ ଦେଇଥ୍‌ଲେ ହାତୀ ମାହାନ୍ି । 

୧୯୫୧ ମସିହାରେ ଗୁଣୁପୁର ତାଲୁକା ସମେତ ଗଞ୍ଜାମ ଓ କୋରାପୁଟରେ ମରୁଡ଼ି 
ପଡ଼ିଥ୍‌ଲା । ତା'ପରେ ଅନାହାରରେ ଶହ ଶହ ଲୋକ ମଲେ । ସେତେବେଳକୁ, ବିଶ୍ଵନାଥ 
ପଟ୍ଟନାୟକ ଗୁଣୁପୁର ତାଲୁକାର କୁଚ୍ଚେନ୍ଦ୍ରୀଠାରେ ଏକ କେନ୍ଦ୍ର ପ୍ରତିଷ୍ଠା କରି ଗ୍ରାମ ସେବା 
କାର୍ଯ୍ୟ କରୁଥୁଲେ । ସିଏ ପୂର୍ବରୁ ବରୀ ରାମଚନ୍ଦ୍ରପୁର ଆଶ୍ରମରେ ଗୋପବନ୍ଧୁ ଚୌଧୁରୀ 
ଓ ରମା ଦେବୀଙ୍କ ନିକଟରେ ରହି ଗ୍ରାମ ସଂଗଠନ ତାଲିମ ପାଇଥ୍‌ଲେ । ଅନାହାର 
ପଡ଼ିଥ୍ବା କୁଚେନ୍ଦ୍ରୀ ଅଞ୍ଚଳରେ ବିଶ୍ଵନାଥ ପଟ୍ଟନାୟକଙ୍କୁ ରିଲିଫ୍‌ କାମରେ ସହାୟତା କରିବା 
ଲାଗି ଵଶ୍ଵରଲାଲ ବ୍ୟାସ ଓ ରତନ ଦାସ ଆଦି ସେ ସମୟକୁ ସେଠାରେ ପହଞ୍ଚିଥ୍‌ଲେ । 
ରିଲିଫ୍‌ କାମ ସରିଲା ପରେ ସେମାନେ ଏ ଅଞ୍ଚଳର ଚିର ଦାରିଦ୍ର୍ୟ ସମ୍ପର୍କରେ କିଛି 
କରିବାକୁ ବିଚାର କଲେ । କାରଣ ନାନା କାରଣରୁ ଭଲ ବର୍ଷା ହେଲା ବର୍ଷ ବି ଏ 
ଅଞ୍ଚଳର ଲୋକେ ବର୍ଷର ଛଅ ମାସ ବଣର ଚେରମୂଳ ଓ ଫଳ ଖାଇ ଅବଝ୍ଧାହାରରେ 
ରହଚ୍ତି । 

ସେଠାକାର ଶତକଡ଼ା ୯୫ ଭାଗ ଲୋକଙ୍କର ଜମି ବହୁ ବର୍ଷ ପୂର୍ବରୁ ବାହାର 
ଅଞ୍ଚଳର ସାହୂକାରମାନେ ସ୍ଥାନୀୟ ଲୋକଙ୍କଠାରୁ ଠକି ନେଇଥ୍‌ଲେ। ସେହି 
ଆଦିବାସୀମାନଙ୍କ ଦ୍ବାରା ସେ ଜମି ଭାଗ ଚାଷ କରାଇ ସେଥ୍‌ରେ ବି ସେମାନଙ୍କୁ ନାନା 
ଭାବରେ ଲୁଣ୍ଠନ କରୁଥ୍‌ଲେ । ସେସବୁ ଜମି ଫେରି ନ ପାଇ ସେମାନେ ପୋଡ଼ୁଚାଷ କରି 
ବି ବର୍ଷେ ଅଧେ ଚଳନ୍ତି । ଏହା ଫଳରେ ସେମାନଙ୍କ ନାମରେ ସରକାରଙ୍କ ତରଫରୁ 
ମକଦ୍ଦମା ହୋଇ ଜେଲ୍‌ ଜରିମାନା ହୂଏ । ବିଶ୍ଵନାଥ ପଟ୍ଟନାୟକ, ଭଶ୍ଵରଲାଲ ବ୍ୟାସ ଓ 

ରତନ ଦାସ ଆଦି ଆଦିବାସୀମାନଙ୍କ ଜମି ସମସ୍ୟା ଉପରେ ଆଲୋଚନା କରି ସ୍ଥିର 
କଲେ ଯେ, ଭୂମିହୀନମାନେ ସେମାନଙ୍କ ଅପହୂତ ଜମି ଫେରି ପାଇବା ଲାଗି ଶାଚ୍ରିପୂର୍ଣ 
ମାର୍ଗରେ ଭୂ-ସତ୍ୟାଗ୍ରହ କରିବେ ଓ ସରକାରଙ୍କ ବଳକା ଜଙ୍ଗଲ ଜମି ମିଳିବା ଦିଗରେ 
ସରକାରଙ୍କ ଉପରେ ଚାପ ଦେବେ । 

ସେତେବେଳକୁ ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ । ଏଣୁ ତାଙ୍କଠାରୁ ଏ 
ଦିଗରେ ସହାୟତା ପାଇବେ ବୋଲି ଉଦ୍ୟୋକ୍ତାମାନେ ଭାବୁଥ୍‌ଲେ । ସେମାନେ ୧୯୫୧ 
ମସିହା ନଭେମ୍ବର ମାସରୁ ଏଭଳି ସତ୍ୟାଗ୍ରହ ସମ୍ପକରେ ନବକୃଷ୍ଣ ଚୌଧୁରୀ ଓ ଗୋପବନ୍ଧୁ 
ଚୌଧୁରୀ ଆଦିଙ୍କୁ ଜଣାଇ ସେମାନଙ୍କ ପରାମର୍ଶ ମାଗିଥ୍‌ଲେ । କିନ୍ତୁ ସେମାନଙ୍କଠାରୁ କିଛି 
ଉତ୍ତର ପାଇ ନଥ୍ଲେ । ଖୁବ୍‌ ସମ୍ଭବ ୧୯୫୧ ମସିହା ଶେଷ ବେଳକୁ ନବକୃଷ୍ଣ ଚୌଧୁରୀ 
ସାଧାରଣ ନିର୍ବାଚନ ପାଇଁ ବ୍ୟସ୍ତ ରହି ଓ ୧୯୫୨ ମସିହା ପ୍ରାରମ୍ଭରେ ସରକାରଗଠନ 
ଲାଗି ବ୍ୟସ୍ତ ଥାଇ ଏ ଦିଗରେ ମନ ଦେଇ ପାରିନାହାନ୍ତି । ତେବେ ଗୋପବନ୍ଧୁ ଚୌଧୁରୀ 
ସେତେବେଳକୁ ଭୂ-ଦାନ କାମରେ ଲାଗିଥୁ୍ଲେ । ସେହି ଉଦ୍ଦେଶ୍ୟରେ କୋରାପୁଟ ଜିଲ୍ଲାର 
କୁଜେନ୍ଦ୍ରୀ ଆସି ଭୂ-ସତ୍ୟାଗ୍ରହ କଥା ଜାଣି ସେ ଏହି ଭୂ-ସତ୍ୟାଗ୍ରହରେ ସଂପୃକ୍ତ ନହୋଇ 
କଳାହାଶ୍ଚି ଚାଲିଯାଇଥ୍‌ଲେ । ସତ୍ୟାଗ୍ରହୀମାନେ ନିଜ ଉଦ୍ୟମରେ ଦୃଢ଼ ହୋଇ, ସତ୍ୟାଗ୍ରହ 
ଲାଗି ଏକ ନିଦ୍ଦିଷ୍ଟ ତାରିଖ କଣ୍ଟ ଦେଇ ମୁଖ୍ୟମନ୍ତ୍ରୀ, ଜମିମାଲିକ ଓ ସ୍ଥାନୀୟ ତାଲୁକାଦାର 
ଆଦିଙ୍କୁ ଜଣେଇ ଦେଇଥୁଲେ। ସତ୍ୟାଗ୍ରହ ଆରମ୍ଭ ହୋଇ କିଛି ଲୋକ ଜଚ୍ଛେଲ୍‌ ବି 
ଯାଇଥୁ୍‌ଲେ । ଏହି ସମୟରେ ନବକୃଷ୍ଣ ଚୌଧୁରୀ ପରିସ୍ଥିତିକୁ ବିଚାର କରି ସତ୍ୟାଗ୍ରହ 
ପ୍ରତ୍ୟାହାର ପାଇଁ ବିଶ୍ଵନାଥ ପଟ୍ଟନାୟକଙ୍କୁ ଏକ ଚିଠି ଲେଖ୍‌ଥ୍‌ଲେ । 

ନବବାବୁ ଜାଣିଥୁଲେ ଯେ, ବାସ୍ତବରେ ଆଦିବାସୀମାନଙ୍କର ଜମି ଅନ୍ୟମାନେ 
ହରଣ କରି ନେଇଥୁଲେ ମଧ୍ୟ ତାହାର କିଛି ରେକର୍ଡ଼ ନାହି । ପୂର୍ବରୁ ସେ ଅଞ୍ଚଳର 
ସେଟଲମେଣ୍ଟ ହୋଇ ନଥୁଲା । ଏଣୁ ୫୦ରୁ ୧୦୦ ବର୍ଷ ତଳର ମାଲିକାନା ଜାଣିବା 
କଷ୍ଟକର । ସେଥ୍‌ପାଇଁ ସେ ୧-୬-୫ ୨ ତାରିଖରେ ବିଶ୍ବନାଥ ପଟ୍ଟନାୟକଙ୍କୁ ନିମ୍ନ ମର୍ମରେ 
ଏକ ଚିଠି ଲେଖ୍ଥୁଲେ- 
ସ୍ନେହର ବିଶ୍ଵନାଥ ! 

ତମ ଚିଠି ପାଇଛି । ମୋ ପ୍ରତି ତମର ସ୍ନେହ ମତେ ସବୁବେଳେ ଅଭିଭୂତ କରିଥାଏ । 
ପରସ୍ପର ପ୍ରତି ସ୍ନେହ ଗୋଟାଏ କଥା,ସାଧାରଣ କ୍ଷେତ୍ରରେ ବିଭିନ୍ନ ସମସ୍ୟାର ସମାଧାନ 
ପାଇଁ କାମ କରିବା ଆଉ ଗୋଟିଏ କଥା । ସେପରି କାମ କଲାବେଳେ ନିଜର ବୁଦି ଓ 
ବିବେକ ଅନୁସାରେ ଭଲମନ୍ଦ ଓ ଆଗ ପଛ ବିଚାରି କାମ କରିବାକୁ ପଡ଼େ । ପ୍ରତ୍ୟେକ 
ଲୋକର ବୁଦ୍ଧି, ବିବେକ ଅନୁସାରେ କାମ ଭିନ୍ନ ଭିନ୍ନ ହୁଏ । 

ମୂଁ ତୁମକୁ ବୁଝାଇ କହିଥୁଲିଥ ଆଇନ ଅମାନ୍ୟ କରି ଅନ୍ୟର ଜମି ପୁନର୍ବଣ୍ଟନ 
ସମସ୍ୟାର ସମାଧାନ କରି ହେବ ନାହିଁ । ଯେଉଁଠାରେ ଜଣେ ଲୋକ ହଜାରେ ପାଞ୍ଚଶହ 
ଏକର ଜମି ନିଜେ ଚାଷ ନ କରି ରଖୁଛନ୍ତି, ସେଠିକା କଥା ସ୍ଵତନ୍ତ୍ର । ସେଠି ମଧ୍ଯ ଜବରଦସ୍ତି 
ବିନା କ୍ଷତିପୂରଣରେ ତା”ଂଙ୍କର ଜମି ନେଇ ହେବ ନାହିଁ । ଆମର ଶାସନବିଧାନ ନ 
ବଦଳିବା ଯାଏଁ ରୟତି ଜମି ପାଇଁ ପୂରା ମୂଲ୍ୟ କ୍ଷତିପୂରଣ ଦେବାକୁ ପଡ଼ିବ । ଅଥଚ ବହୁ 


ଅନିର୍ବାଣ ୧୬୭ 





ମୂଲ୍ୟ ଦେଇ ଯେଉଁ ଜମି ଏପରି ଭାବରେ ମିଳିବ, ତାହା ବାଣ୍ଢିଦେଲେ ଅତି ଅଳ୍ପ ଜମିହୀନ 
ଲୋକ ୪/୫ ଏକର ଜମି ପାଇପାରିବେ । 
ତେଣୁ ଅନ୍ୟ ନୂଆ ଜମି ଖୋଜି ବାହାର କରିବା ଓ ଅନ୍ୟ କାମ ଯୋଗାଇଦେବା 
ହେଉଛି ଦାରିଦ୍ର୍ୟ ଦୂର କରିବା ପାଇଁ ଏକମାତ୍ର ବାଟ । ସେପରି ବହୁତ ଜମି ମିଳିପାରିବ, 
କିନ୍ତୁ ଲୋକମାନଙ୍କୁ ନେଇ ସେଠି ବସାଇବା ଗୋଟିଏ ବଡ଼ କାମ ଯାହା ଆମକୁ କରିବାକୁ 
ହେବ । ତମେମାନେ ସେ କାମ ହାତକୁ ନେଲେ ବହୁସଂଖ୍ୟକ ଲୋକଙ୍କର ସ୍ଥାୟୀ ଭାବରେ 
ଅବସ୍ଥା ବଦଳାଇପାରନ୍ତ । 
ତା” ଛଡ଼ା ରାସ୍ତା, ବନ୍ଧ ପ୍ରଭୃତି କାମ ପାଇଁ ଚାରିଆଡ଼େ ବହୃତ ଲୋକ ଦରକାର । 
କନ୍ଧ ସଉରାମାନଙ୍କୁ ନେଇ ଶ୍ରମିକଦଳ ଗଢ଼ି ଏ କାମସବୁ ହାତକୁ ନେଲେ ସେମାନେ 
ବହୁତ ଉପାର୍ଚ୍ଚନ କରିପାରିବେ । ସେ ଦିଗରେ ମଧ୍ଯ ତମେମାନେ ଆଦୌ ଧ୍ୟାନ 
ଦେଉନାହିଁ । ସେଥୁସକାଶେ ହାତରେ ଟଙ୍କା ଥୁଲେ ସୁଦ୍ଧା ସ୍ଥାନୀୟ ଅଫିସରମାନେ କାମ 
ପୂରା କରି ଯାରୁନାହାନ୍ତି । ମୁଁ ତମକୁ କହୁଥୁଲି, ଚାଂ ବଗିଚାରେ କାମ କରିବା ପାଇଁ 
ଆସାମ ଭଳିଆ ଦୂର ଦେଶକୁ ଯଦି ଆଦିବାସୀମାନଙ୍କୁ ନିଆଯାଇ ପାରୁଛି, ଓଡ଼ିଶା ଭିତରେ 
ତା'ଙ୍କୁ ନେଇ ନିଶ୍ଚୟ କାମରେ ଲଗାଇ ହୁଅନ୍ତା ଯଦି ସେଥୁପାଇଁ ସଂଗଠିତ ଉଦ୍ୟମ 
କରାଯା 'ନ୍ତା । ସରକାରୀ ଅଫିସରଙ୍କ ଦ୍ଵାରା ଏ କାମ ହେବା କଷ୍ଟକର-ଚା” ବଗିଚା ପାଇଁ 
ବଗିଚା ମାଲିକମାନେ “ଲାଭ ଉଦ୍ଦେଶ୍ୟରେ” ଏ କାମ କରି ପାରୁଛନ୍ତି । ' “ଲାଭ ଉଦ୍ଦେଶ୍ଯ” 
ପରିବର୍ତେ ' 'ଦେଶସେବା ବ୍ରତ”? କେବଳ କାର୍ଯ୍ୟକାରୀ ହୋଇପାରେ-ସରକାରୀ ଚାକିରି 
ନୁହେଁ । 
ଯାହାହେଉ, ରାୟଗଡ଼ା ପ୍ରଭୃତି ଅଞ୍ଚଳ ପାଇଁ ମୁଁ ଜଣେ ଖୁବ୍‌ ସହାନୁଭୂତି ସମ୍ପନ୍ନ 
ଅଫିସର ପଠାଉଛି । ସେ ସରକାରୀ ଅଫିସରଙ୍କ ଦ୍ଵାରା ଯେତେଦୂର ଯାହା କରାଯାଇ 
ପାରିବ କରିବ । ତମେମାନେ ୨/୪ ମାସ ତା'ଙ୍କୁ ପରୀକ୍ଷା କରି ଦେଖ୍‌ଲେ ଭଲ ହୁ ଅନ୍ତା । 
ତା' ନ କରି ଯଦି ତମେମାନେ ଅସହଯୋଗ ଓ ସତ୍ୟାଗ୍ରହ କର, ତା ହେଲେ ମୁଁ 
ନିରୁପାୟ । ସତ୍ୟାଗ୍ରହର ଅର୍ଥ ତ” ହେଉଛି ଆଇନ ଅମାନ୍ୟ କରି ଜାଣିଶୁଣି ଦଣ୍ଡବରଣ 
କରିବା -ସେୟା ହେବ | ଆଇନ୍‌ ଅସ୍ତ୍ଷ୍ମାରେ ଦଣ୍ଡ ଦେବାପାଇଁ ଯେଉଁମାନେ ଅଛନ୍ତି, 
ସେମାନେ ତାହା ଦେବେ। ମୁଁ ନୌଉଁ ଅଫିସରଙ୍କୁ ପଠାଉଛି, ସେ ଚେଷ୍ଟା କରିବେ 
ଆଦିବାସୀଙ୍କ ଉପରେ ଯେଉଁ ବେଆଇନ୍‌ ଜୁଲମ ଅତ୍ୟାଚାର ଓ ଶୋଷଣ ହେଉଛି, ତା'କୁ 
ବନ୍ଦ କରିବା ପାଇଁ । 
। ଇତି । 
ସ୍ନେହାଧୀନ 
ନବକୃଷ୍ଣ ଚୌଧୁରୀ 
ଭୂ-ସତ୍ୟାଗ୍ରହ ସମାଧାନ ପାଇଁ ଅଫିସରମାନଙ୍କ ମଧ୍ୟରୁ ଗୋପୀନାଥ ମହାନ୍ତି 
ବଛାଗଲେ । କିନ୍ତୁ ଅସୁସ୍ଥତା ଯୋଗୁଁ, ଚାରିମାସ ଡେରିରେ ୧୯୫୨ ଅଗଷ୍ଟ ୧୧ ତାରିଖରେ 
ସେ ଗୁଣୁପୁରରେ ପହଞ୍ଚିଲେ । ବିଶ୍ଵନାଥ ପଟ୍ଟନାୟକ ନବବାବୁଙ୍କ ଚିଠି ପାଇ ଭୂ-ସତ୍ୟାଗ୍ରହ 
୪ମାସ ପଛେଇ ଦେଇଥୁଲେ । ଗୋପୀନାଥ ବାବୁ ସେଠାରେ ପହଞ୍ଚି ବିକ୍ଷୁବ୍‌ଧ ଅଞ୍ଚଳ ଯାକ 


୧୬୮ ଅନିର୍ବାଣ 





ବୁଲି ବୁଲି ହଜାର ହଜାର ଆଦିବାସୀଙ୍କୁ ବିଭିନ୍ନ ଗ୍ରାମରେ ଭେଟି ସେମାନଙ୍କ ସହିତ ରହି 
ସେମାନଙ୍କ ଅବସ୍ଥା ଅନୁସନ୍ଧାନ କଲେ । ସାହ଼ାକାରମାନଙ୍କୁ ଭେଟିଲେ, ସରକାରୀ 
କର୍ମଚାରୀମାନଙ୍କ ସଙ୍ଗେ ଆଲୋଚନା କଲେ ଓ ବିବିଧ ନଥୁପତ୍ର ଦେଖ୍‌ଲେ । ଅଗଷ୍ଟ ୨୭ 
ତାରିଖରେ କଟକ ଫେରି ଆସି ତାଂଙ୍କ ରିପୋଟ ଦାଖଲ କଲେ । ଆଦିବାସୀମାନଙ୍କ 
ଶୋଚନୀୟ ଦୁରବସ୍ଥା, ସେମାନଙ୍କ ବିଭିନ୍ନ ସମସ୍ଯା, ସରକାରୀ କମଚାରୀମାନଙ୍କ 
ଉଦାସୀନତା ଓ ଆଦିବାସୀମାନଙ୍କ ଦୁଃଖ ଦୂର କରିବାରେ ସରକାରୀ ବ୍ୟବସ୍ଥାର 
ଅପାରଗତା ଯାହା ଯାହା ଦେଖ୍‌ଥୁଲେ, ବୁଝିଥ୍‌ଲେ, ସେସବୁ ରିପୋର୍ଟରେ ସ୍ଥାନ ପାଇଲା 
ଓ ତାହା ସହିତ ବିବିଧ ସମସ୍ୟା ସମାଧାନ ବିଷୟରେ ମଧ୍ଯ ତା'ଙ୍କ ପରାମର୍ଶ ଦେଲେ । 

ନବକୃଷ୍ଣ ଚୌଧୁରୀଙ୍କ ସହିତ ସେତେବେଳକୁ ଗୋପୀନାଥ ବାବୁଙ୍କର ବ୍ୟକ୍ତିଗତ 
ସମ୍ପର୍କ ନଥୁଲା । ସେ ଭାବି ନଥ୍‌ଲେ ଯେ, ସରକାରୀ କର୍ଭୂପକ୍ଷ ତା”ଙ୍କ ରିପୋର୍ଟ ପଢ଼ି 
ଖୁସିହେବେ, ବରଂ ଓଲଟା ହି ଆଶଂକା ଥ୍ଲା | କିନ୍ତୁ ସେ ଯେତେବେଳେ ଶୁଣିଲେ ସରକାର 
ତା'ଙ୍କ ରିପୋର୍ଟର ସୁପାରିଶଗୁଡ଼ିକୁ ଗ୍ରହଣ କରି ତା'ଙ୍କୁ ରାୟଗଡ଼ା ସବ୍‌ଡିଭିଜନର ଏସ୍‌.ଡି.ଓ 
କରି ପଠାଉଛନ୍ତି, ସେଥ୍‌ରେ ସେ ଆଶ୍ଚର୍ଯ୍ୟ ହୋଇଥୁଲେ | ଗୁଣୁପୁର ତାଲୁକା ଏହି ରାୟଗଡ଼ା 
ସବ୍‌ଡିଭିଜନ ଅନ୍ତଗତ । ସେ ସେହି ଅଞ୍ଚଳରେ ପହଞ୍ଚିଲା ପରେ ଆନ୍ଦୋଳନ ବନ୍ଦ ହୋଇ 
ଯାଇଥୁଲା । ନୂଆ କାର୍ଯ୍ୟକ୍ରମମାନ ଆରମ୍ଭ ହୋଇଗଲା । ଦିନ ରାତି କାମ ଚାଲିଲା । 
ଆଦିବାସୀମାନଙ୍କ ସମସ୍ୟା ସମାଧାନ ଲାଗି ନାନା ଉଦ୍ୟମ ହେଲା । ୧୯୧୭ ମସିହାର 
ଆଦିବାସୀ ଭୂମି ହସ୍ତାନ୍ତର ନିଷେଧ ଆଇନୂୁଥ, ୧୯୪୭ର ଭାଗଚାଷୀ ଆଇନ, ୧୯୩୯ 
ଓଡ଼ିଶା ମହାଜନୀ ଆଇନ୍‌ ଥୁଲେ ବି ସରକାରୀ କର୍ମଚାରୀମାନେ ସେ ସବୁକୁ କାର୍ଯ୍ୟକାରୀ 
କରୁ ନଥୁଲେ; ବରଂ ନ୍ୟସ୍ତସ୍ବାର୍ଥ ଗୋଷ୍ଠୀ ସପକ୍ଷରେ ଗଲୀ ଭଳି କାର୍ଯ୍ୟ କରୁଥ୍‌ଲେ । 
ଗୋପୀବାବୁଙ୍କୁ ଏହି କାର୍ଯ୍ୟରେ ସହାୟତା କରିବା ଲାଗି ଆଉ ଦୁଇଜଣ କର୍ମଚାରୀ ବି 
ନିଯୁକ୍ତ ହେଲେ । ଆଦିବାସୀମାନଙ୍କୁ କୋର୍ଟ ଫି ଛାଡ଼ି ଦେଲା ଓ ତା'ଙ୍କ ତରଫରୁ ସରକାରୀ 
ଓକିଲ ନିଯୁକ୍ତ ହେଲେ । ଯେଉଠି ସରକାରୀ ପତିତ ଜମି ଥୁଲା ତାକୁ ଠାବ କରି 
ଆଦିବାସୀମାନଙ୍କୁ ଦିଆଗଲା ଓ ସେ ଜମି ଉଠିଆ କରିବା ଲାଗି ସରକାରୀ ରଣ 
ଦିଆଗଲା । ଏହା ଛଡ଼ୀ ଚାଷ ସମୟରେ ଧାନ ରଣ ଦେବା ଲାଗି ଗ୍ରେନ୍‌ ଗୋଲା 
ଖୋଳାଗଲା ଓ ପୂର୍ବର ଅତ୍ୟାଚାର ତଥା ଶୋଷଣ ବନ୍ଦ ହେଲା । ଚାଷ ସମୟ ଛଡ଼ା 
ଅନ୍ୟ ସମୟରେ କାମ ଯୋଗାଇ ଦେବା ଲାଗି କୂଅ, ପୋଖରୀ, ରାସ, କ୍ଷୁଦୁ ଜଳସେଚନ 
ଯୋଜନାମାନ କାର୍ଯ୍ୟକାରୀ ହେଲା । ଗୋପୀନାଥ ବାବୁଙ୍କର ଅଭ୍ଯନ୍ତରର ଗାଁ ସହିତ 
ଘନିଷ୍ଠ ସମ୍ପକ ଫଳରେ ଲୋକଙ୍କ ଡର ଭାଙ୍ଗିଗଲା ଓ ସେମାନେ ହାଟ ବଜାରରେ ଠିକ୍‌ 
ମାପ ଓ ଠିକ୍‌ ଦର ପାଇଲେ । ଭାଗଚାଷ ଆଇନ ଅନୁସାରେ ମକଦ୍ଦମା ହୋଇ ଜମି 
ମାଲିକ ଭାଗଚାଷୀ ରୟତକୁ ସଂପ୍ରକ୍ତ ବର୍ଷର ନ୍ୟାଯ୍ୟ ଅଂଶ ଦେଲେ; ଏପରିକି ପୂର୍ବ 
ବର୍ଷମାନଙ୍କରେ ନେଇଥ୍ବା ଅତିରିକ୍ତ ପ୍ରାପ୍ୟ ଫେରାଇ ଦେଲେ । ଅନ୍ୟାୟ ରଣ, ଅର୍ଥାତ୍‌ 
ଯେତିକି ଟଙ୍କା ଦିଆ ହୋଇଥାଏ ତା'ର ଦୁଇ ବା ତିନି ଗୁଣ କାଗଜରେ ଳେଖା ହୋଇଥବା 
ରଣ, ଅକାମୀ ହେଲା | 


ଅନିର୍ବାଣ । ୧୬୯ 





ଆଦିବାସୀମାନେ ନାନା ଭାବରେ ଉପକୂତ ହେଲେ, ସେମାନଙ୍କ ଅବସ୍ଥାର ଦ୍ରୁତ 
ପରିବର୍ତନ ହେଲା । ସାହୁକାରମାନଙ୍କ ପ୍ରତି ସେମାନଙ୍କର ଭୟ ଦୂର ହେଲା । ଯେଉଁ ଭୂମି 
ଗୁଡ଼ିକ ତା'ଙ୍କର ବୋଲି ବିଶ୍ବାସ କରି ସେମାନେ ଆନ୍ଦୋଳନ କରୁଥ୍ଲେ, ନ୍ୟାୟ ବିଚାର . 
ହୋଇ ତହିଁରୁ ଯେଉଗୁଡ଼ିକ ସେମାନଙ୍କୁ ଫେରାଇ ଦେବା ଆଇନ ଅନୁସାରେ ଅସମ୍ଭବ 
ହେଲା ସେ ବିଷୟରେ ବି ସେମାନଙ୍କର ଅଭିଯୋଗ କି ଅଶାନ୍ତି ରହିଲା ନାହିଁ । ଗୋପୀନାଥ 
ମହାନ୍ତି ରାୟଗଡ଼ାରେ ୧୯୫୨ରୁ ୧୯୫୪ ମସିହା ପର୍ଯ୍ୟନ୍ତ ଥ୍‌ଲେ । ନବକୃଷ୍ଣ ଚୌଧୁରୀ 
ସେହି ସମୟ ମଧ୍ଯରେ କେତେ ଥର ସେ ଅଞ୍ଚଳକୁ ଯାଇ ସେଠାର ପରିବତ୍ତନ ଦେଖ୍‌ 
ଅତ୍ୟନ୍ତ ପ୍ରୀତ ହୋଇଥ୍‌ଲେ ଓ ଆଦିବାସୀମାନଙ୍କ ଠାରୁ ଉଦ୍ଛ୍ଵସିତ ସମ୍ବର୍ଦନା ପାଇଥ୍‌ଲେ । 
ଖାଲି ଗୁଣୁପୁର ଓ ମାଲକାନଗିରି ନୁହେ, କୋରାପୁଟ ଓ ଗଞ୍ଜାମର ଅଗମ୍ୟ ଅଞ୍ଚଳକୁ ସେ 
କିଭଳି ବାରବାର ଯାଉଥ୍‌ଲେ ଏବଂ ବିଭିନ୍ନ ସମସ୍ୟା ସମାଧାନ ଦିଗରେ ପ୍ରତ୍ୟକ୍ଷ ଦୃଷ୍ଟି 
ଦେଉଥ୍‌ଲେ ସେକଥା ସେ ସମୟର ରାୟଗଡ଼ା ବିଧାୟକ ମାବାଙ୍ଗି କାମାୟା ଆବେଗର 
ସହ ବଣ୍ଠନା କରନ୍ତି । 

ଅବହେଳିତ ହୋଇ ଆସୁଥ୍ବା ଲୋକଙ୍କ ପାଇଁ ସେ କିଭଳି ଗୁରୁତ୍ଵ ଦେଉଥ୍‌ଲେ 
ତା'ର ଏକ ଦୃଷ୍କାନ୍ତ ସେହି ସମୟର ଜଣେ ଅଫିସର ମାଧବାନନ୍ଦ ଷଡ଼ଙ୍ଗୀ କହନ୍ତି । 
ସରକାରଙ୍କର ଏକ ପରୀକ୍ଷାଗାରରେ ସେ ସେହି ସମୟରେ କାର୍ଯ୍ୟ କରୁଥ୍ଲେ । ତା 'ଙ୍କ 
ପାଖକୁ ଦିନେ କଟକ ଜେଲରୁ ମହାଦେବ ମୁଣ୍ଡା ନାମକ ଜଣେ ଯାବଜ୍ଜୀବନ ବନ୍ଦୀର 
ଖଙ୍କାର ପରୀକ୍ଷା ପାଇଁ ଆସିଥ୍ଲା । ସନ୍ଦେହ ହେଉଥ୍ଲା, ତାହାର ଯକ୍ଷ୍ମା ହୋଇଯାଇଛି । 
ପ୍ରାଥମିକ ପରୀକ୍ଷାରୁ ଯକ୍ଷ୍ମାର ସୂଚନା ମିଳିଲା ନାହିଁ । ଏହା ପରେ ଆଉ ଥରେ ଟିକିନିଖ୍‌ 
ପରୀକ୍ଷା ହେବାର କଥା । କିନ୍ତୁ ଜେଲ୍‌ ସୁପରିନ଼ଟେଶ୍ଡେଣ୍ଟ ଆଉ ସେ ଦିଗରେ କିଛି ପଦକ୍ଷେପ 
ନେଲେ ନାହିଁ । ଏହି ଅବସ୍ଥାରେ ରୋଗୀକୁ ପ୍ୟାରୋଲ୍‌ରେ ଛାଡ଼ ପାଇଁ ଦରଖାସ୍ତ ଆସିଥ୍ଲା । 
କିନ୍ତୁ ସେ ଦରଖାସ୍ତ ମୁଖ୍ୟମନ୍ତ୍ରୀଙ୍କ ପାଖରେ ପହଞ୍ଚିବାକୁ ଡେରି ହୋଇ ଯାଇଥଲା । 
ଯେଉଁଦିନ ଦରଖାସ୍ତଟି ନବବାବୁଙ୍କ ପାଖରେ ପହଞ୍ଚିଥୁଲା ଠିକ୍‌ ସେହିଦିନ ବନ୍ଦୀଟି 
ମରିଯାଇଥୁଲା । ସେକଥା ସେ ଦିନ ବିଧାନସଭାରେ ଉଠିଲା । ନବବାବୁ ବିଧାନସଭାରୁ 
ସିଧା ଜେଲକୁ ଯାଇ ଘଟଣାର ତଦନ୍ତ କରି ଜେଲ୍‌ ସୁପରିନ଼଼ଟେନ଼ଡେଣ୍ଟଙ୍କୁ ଏବଂ ମହାଦେବ 
ମୁଣ୍ଡାର ଖଙ୍କାର ପରୀକ୍ଷା କରିଥ୍‌ବା ମାଧବାନନ୍ଦ ଷଡ଼ଙ୍ଗୀଙ୍କ ପ୍ରତି ଦଣ୍ଡାଦେଶ ଦେଲେ । 
ଏହି ଘଟଣାରେ ମାଧବାନନ୍ଦ ବାବୁଙ୍କର ତ୍ରୁଟି ନଥ୍‌ବା କଥା ଦର୍ଶାଇବା ଫଳରେ ନବବାବୁ 
ତା'ଙ୍କ ଉପରୁ ଦଣ୍ଡାଦେଶ ପ୍ରତ୍ୟାହାର କରିନେଲେ, କିନ୍ତୁ ଜେଲ୍‌ ସୁପରିନଟେନ୍‌ଡେଶ୍ଟଙ୍କୁ 
ଦଣ୍ଡ ଭୋଗ କରିବାକୁ ହୋଇଥଲା । 


ଏକ ଦୁର୍ଘଟଣା । 

ନବବାବୁ ମୁଖ୍ୟମନ୍ତ୍ରୀ ଥବା ବେଳେ ମାଳତୀ ଦେବୀ ଢେଙ୍କାନାଳ ଜିଲ୍ଲାର ସୌରିକ 
ଅଞ୍ଚଳରେ ବୁଲୁଥ୍‌ବା ବେଳେ ତାଙ୍କୁ ଏକ ସାଂଘାତିକ ଧରଣର ମ୍ୟାଲେରିଆ ହୋଇଥଲା । 
ତା'ଙ୍କୁ ସଙ୍କଟଜନକ ଅବସ୍ଥାରେ ଆଣି ଢେଙ୍କାନାଳ ହସପିଟାଲ୍‌ରେ ଭରି କରାଯାଇଥାଏ । 
ନବବାବୁ ସେ ଖବର ପାଇ ବିଜୁ ପଟ୍ଟନାୟକଙ୍କ ଗାଡ଼ିରେ ମହତାବ ବାବୁଙ୍କ ଡ୍ରାଇଭରକୁ 


୧୭୦ ଅନିର୍ବାଣ 





ନେଇ ଢେଙ୍କାନାଳ ଯାଇଥୁଲେ । ସାଙ୍ଗରେ ଡାକ୍ତର ଜଗଦୀଶ ଦତ୍ତଙ୍କୁ ଓ ମାଳଦୀ ଦେବୀଙ୍କ 
ବଡ଼ ଭାଇଙ୍କ ଝିଅଙ୍କୁ ନେଇଥୁ୍‌ଲେ । ଯିବା ବାଟରେ ଏକ ଗଛରେ ଧକ୍କା ହୋଇ ଡାକ୍ତର 
ଜଗଦୀଶ ଦତ୍ତଙ୍କର ଘଟଣାସ୍ଥଳରେ ମୃତ୍ୟୁ ହେଲା । ନବବାବୁ ଓ ଝିଆରୀ ଏବଂ ଡ୍ରାଇଭର 
ଆହତ ହେଲେ । ମାଳତୀ ଦେବୀଙ୍କୁ କଟକ ଅଣାଯାଇ ତା'ଙ୍କ ଭାଇଙ୍କ ଘରେ ରଖାଗଲା । 
ସେ ସଵସ୍ଥ ହେଲା ପରେ ତାଂ'ଙ୍କୁ ଏ ମର୍ମନ୍ତୁତ ଖବର ଦିଆଯାଇଥୁଲା । ଏହି ଦୁର୍ବିପାକରେ 
ନବବାବୁ ଅତ୍ୟନ୍ତ ମର୍ମାହତ ହୋଇଥୁଲେ । ଦିନ ସାରା କାମ କରି କରି ସମୟ କଟିଯାଏ । 
ରାତିରେ ଜଗଦୀଶ ବାବୁଙ୍କ କଥା ଭାବି ଭାବି ସେ ବହୁଦିନ ପର୍ଯ୍ୟନ୍ତ ଶୋଇ ପାରୁ 
ନଥ୍‌ଲେ । ଫଳରେ ତାଂ'୍କର ସ୍ଵାସ୍ଥ୍ୟ ଖରାପ ହୋଇଗଲା । ଗାଡ଼ି ମାଡ଼ରେ ଯେଉଁ ଆଘାତ 
ଲାଗିଥୁଲା ତା”ର ଚିକିତ୍ସା ନ କରିବାରୁ ତା'ଙ୍କ ଦେହରେ ସେହି ବାଧା ଅନେକ ଦିନ 
ପର୍ଯ୍ୟନ୍ତ ରହିଗଲା । 

ଅନେକ ଦିନ ସେ ଜଗଦୀଶ ବାବୁଙ୍କ ସ୍ତ୍ରୀ ମାୟା ଦତ୍ତ ଓ ପୁଅ ଝିଅଙ୍କୁ ଦେଖ୍‌ବାକୁ 
ଯାଆନ୍ତି ଓ ଫେରିଲା ବେଳକୁ ଅତି ବ୍ଯଥୁତ ହୋଇ ପଡ଼ିଥାନ୍ତି । ମାୟା ଦତ୍ତ ପେନସନ 
ପାଇଁ ଦରଖାସ୍ତ କଲେ । ନାନା ବାଧା ଓ ଆପତ୍ତି ସତ୍ତେ୍‌ ତା'ଙ୍କୁ ପେନସନ ମିଳିଲା । 

ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀତ୍ବଵର୍‌ୁ ଗଲା ପରେ ହରେକୃଷ୍ଣ ମହତାବଙ୍କ ଅମଳରେ 
ନବକୃଷ୍ଣ ଚୌଧୁରୀଙ୍କ ଅମଳର ଅନେକ କାର୍ଯ୍ୟ ବାତିଲ ହେବା ଭିତରେ ସେହି ପେନ୍ସନ୍‌ 
ବି କାଟି ଦିଆ ଯାଇଥଲା । କିନ୍ତୁ ମାୟା ଦତ୍ତ ତାହା ବିରୋଧରେ ହାଇ କୋର୍ଟ ପର୍ଯ୍ୟନ୍ତ 
ଲଢ଼ି ପୁନରାୟ ପିଛଲା ପେନସନ ପାଇଥୁଲେ । ମାୟା ଦତ୍ତ ନବବାବୁଙ୍କ ଅନ୍ୟାନ୍ୟ ଗୁଣ 
ଭିତରେ ତାଙ୍କର ବିଶ୍ବାସକୁ ଲକ୍ଷ୍ୟ କରିଥ୍‌ଲେ । ଗୋଟିଏ ଦୁଇଟି ଘଟଣାରୁ ସେ ଜାଣିଥ୍‌ଲେ 
ଯେ, ଅନେକ ଲୋକ କିଭଳି ବିଶ୍ଵସନୀୟତା ଦେଖାଇ ନବବାବୁଙ୍କୁ ଠକନ୍ତି । 


ମୁଖ୍ୟମନ୍ତ୍ରୀତ୍ଵ ଛାଡ଼ବି 


କଂଗ୍ରେସ ଦଳ ପ୍ରଥମ ସାଧାରଣ ନିର୍ବାଚନରେ ସଂଖ୍ୟାଗରିଷ୍ଠତା ହାସଲ ନ 
କରିପାରିବା ନବକୃଷ୍ଣ ଚୌଧୁରୀଙ୍କୁ ନିରାଶ କରିଥ୍ଲା । ଅବଶ୍ୟ ଝାଡ଼ଖଣ୍ଡ ଦଳ ଓ ସ୍ଵାଧୀନ 
ସଭ୍ୟଙ୍କ ସହାୟତାରେ ମନ୍ତ୍ରୀମଣ୍ଡଳ ଗଢ଼ାଗଲା ଏବଂ ତାହା ଫଳରେ ଖୁବ୍‌ ସଂଖ୍ୟା ଗରିଷ୍ଠତା 
ନ ହୋଇଥ୍ଲେ ମଧ୍ୟ ମନ୍ତ୍ରୀମଣ୍ଡଳ ଭାଙ୍ଗିଯିବାର ମୋଟେ ଆଶଙ୍କା ନଥାଏ । କିନ୍ତୁ ବର୍ଷକ 
ଭିତରେ ଚାରିଗୋଟି ଉପନିର୍ବାଚନରେ କଂଗ୍ରେସ ହାରିବା ଫଳରେ ନବବାବୁ ଅଶ୍ଵସ୍ତି ବୋଧ 
କରୁଥାଂନ୍ତି। ୧୯୫୩ ଜୁଲାଇ ୧୬ ତାରିଖ ଚିଠିରେ ସେ ଜବାହରଲାଲ ନେହେଗୁଙ୍କୁ 
ରାଜ୍ୟ କଂଗ୍ରେସର ପରିସ୍ଥିତି ଜଣାଇ ମୁଖ୍ୟମନ୍ତ୍ରୀତ୍ଵ ଛାଡ଼ି ଗଠନମୂଳକ କାମରେ ଲାଗିପଡ଼ିବା 
ପାଇ ଲେଖ୍୍‌ଥୁଲେ । ସେ ଲେଖ୍ଗୃଥ୍‌ଲେ, “କଂଗ୍ରେସ ଦଳ ଯେଉଁସବୁ ପ୍ରତିଶ୍ରୁତି ଦେଇଥ୍ଲା 
କେନ୍ଦ୍ର ତଥା ରାଜ୍ୟ ସରକାର ତାହା ପୂରଣ କରିବାରେ ବ୍ୟର୍ଥ ହୋଇଛନ୍ତି ବୋଲି କଂଗ୍ରେସ 
କମୀମାନେ ଅନୁଭବ କରୁଛନ୍ତି । ଏହା ଛଡ଼ା ଦୁର୍ନୀତି ଦେଖାଦେଇଛି ଓ କର୍ମତତୃପରତାର 
ଅଭାବ ତ ଅଛି। କିନ୍ତୁ ଏଭଳି ପରିସ୍ଥିତିରେ କଂଗ୍ରେସ ଦଳରେ ଆଉ ପ୍ରାଣଶକ୍ତି ନାହିଁ । 
କଂଗ୍ରେସ କର୍ମୀଙ୍କ ମଧ୍ୟରେ ମିଶନାରୀ ଉତ୍ସାହ ନାହିଁ । ସେମାନେ ନିଜର ବ୍ୟର୍ଥତା ଲାଗି 
ୟାକୁ ତାକୁ ଓ ସରକାରକୁ ଦୋଷ ଦେଉଛନ୍ତି । .... ଅବସ୍ଥା ଅତି ଦୃତ ଗତିରେ ଖରାପ 


ଅନିର୍ବାଣ ୧୭୧ 





ଆଡ଼କୁ ଯାଉଛି । କଂଗ୍ରେସ କର୍ମୀମାନଙ୍କର ନୈତିକ ଓ ବୌଦ୍ଧିକ ବଳର ଉନ୍ନତି ନ ଘଟିଲେ, 
ଏହାକୁ ରୋକିହେବ ନାହିଁ । ଆମ ଭିତରୁ ଯେଉଁମାନେ ଏ ଦିଗରେ କିଛି କରିପାରନ୍ତୁ, 
ଆମେ ଶାସନରେ ରହିଯାଇ ରାଜନୈତିକ ଦିଗରୁ କର୍ମଦକ୍ଷତା ହରାଇଲୁଣି ।.... ମୁଁ 
ନିଶ୍ଚିତ ଯେ, ମହତାବ ବାବୁ ଓ ମୁଁ ଗଠନମୂଳକ କାର୍ଯ୍ୟରେ ଲାଗିପଡ଼ିଲେ ଓଡ଼ିଶା ଲୋକଙ୍କ 
ଆଖ୍‌ରେ କଂଗ୍ରେସ ଦଳର ସମ୍ମାନ ବୂଦ୍ଧି ପାଆନ୍ତା । ଏହା ଫଳରେ ରାଜନୈତିକ 
ବିରୋଧୀ ମାନଙ୍କ ଅପପ୍ରଚାରକୁ ପ୍ରତିହତ କରିହୁଅନ୍ତା । ଏହା ଦ୍ଵାରା ଦଳ ଭିତରର ଟଣା 
ଓଟରା ବି ବନ୍ଦ ହୋଇ ଯାଆନ୍ତା ।,.. 

ନବକୃଷ୍ଣ ଚୌଧୁରୀ ମୂଖ୍ୟମନ୍ତ୍ରୀ ହେବା ପରେ ବିଶ୍ଵନାଥ ଦାସ, ସୁରେନ୍ଦ୍ର ପଟ୍ଟନାୟକ 
ଗୋଷ୍ଠୀ ତା'ଙ୍କ ସହିତ ଅସହଯୋଗ କରୁଥ୍‌ଲେ । ୧୯୫୩ ମସିହା ବେଳକୁ ମହତାବଙ୍କ 
ଅନୁଗତ ବନମାଳୀ ପଟ୍ଟନାୟକ ପ୍ରଦେଶ କଂଗ୍ରେସର ସଭାପତି ହୋଇଥାନ୍ତି, କିନ୍ତୁ ମହତାବ 
ବାବୁ କେନ୍ଦ୍ର ମନ୍ତୀମଣ୍ଡଳରୁ ବାଦ୍‌ ପଡ଼ିଥାଂନ୍ତି। ସେହି ଅଭିଯାନରେ ସେ କଂଗ୍ରେସ 
ପାର୍ଲାମେଣ୍ଟାରୀ ଦଳର ସେକ୍ରେଟେରୀ-ଜ୍ଚେନେରାଲ ପଦବୀ ଛାଡ଼ିଦେବା ସଂଗେ ସଂଗେ 
ନିଖ୍‌ଳ ଭାରତ କଂଗ୍ରେସ କମିଟିର ସଦସ୍ୟ ପଦରୁ ଇସ୍ତଫା ଦେଇ ଗଠନମୂଳକ କାମରେ 
ଲାଗିବେ ବୋଲି ନେହେଗୁଙ୍କୁ ଚିଠି ଲେଖ୍‌ ସେ ଚିଠିର ନକଲ ବନମାଳୀ ପଟ୍ଟନାୟକଙ୍କୁ 
ପଠାଇଥାଂନ୍ତି। ନବବାବୁ ମହତାବ ବାବୁଙ୍କ ଆପାତ କ୍ଷମତା ବିମୁଖତାକୁ ସତ୍ୟ ବୋଲି 
ଧରିନେଇ ନେହେରୁଙ୍କୁ ପୂର୍ବୋକ୍ତ ଚିଠି ଲେଖିଥ୍‌ଲେ । ନବବାବୁ ଇସ୍ତଫା ଦେବା କଥା 
ଉଠିବାରୁ ମହତାବବାବୁ ତାଂଙ୍କୁ ସେଥୁରୁ ବାରଣ କରି ଏକାଧୁକ ଚିଠି ଲେଖ୍‌ଥ୍‌ଲେ । 
ମହତାବ ବାବୁଙ୍କ ଡର ଥାଏ ଯେ ନବବାବୁ ଇସ୍ତଫା ଦେଲେ ହୁଏତ ବିଶ୍ଵନାଥ ଦାସ ପୁଣି 
ମୁଖ୍ୟମନ୍ତ୍ରୀ ହୋଇ ପାରନ୍ତି । କିନ୍ତୁ ମହତାବ ବାବୁଙ୍କ ବାସ୍ତବ ଇଚ୍ଛା ଜାଣିବାକୁ ନବବାବୁଙ୍କ 
ବେଶି ସମୟ ଲାଗି ନ ଥୁଲା । ମହତାବ ଗୋଷ୍ଠୀ ନବବାବୁଙ୍କୁ ବିରୋଧ କଲା ବେଳକୁ 
ବିଶ୍ଵନାଥ ଦାସ--ସୁରେନ୍ଦ୍ର ପଟ୍ଟନାୟକ ଗୋଷ୍ଠୀଙ୍କ ଠାରୁ ତା'ଙ୍କୁ ପୂଣ୍ଠ ସମର୍ଥନ ମିଳିଲା । 
ତେଣେ, ନେହେରୁ ମଧ୍ୟ ଚାହୁଁ ନ ଥାନ୍ତି ନବବାବୁ ମୁଖ୍ୟମନ୍ତ୍ରୀତ୍ବ ଛାଡ଼ନ୍ତୁ ବୋଲି । ଏଣୁ 
୧୯୫୫ ମସିହା ବନ୍ୟାରେ “ଦଳେଇ ଘାଇଂ ଭାଙ୍ଗିବା ପର୍ଯ୍ୟନ୍ତ ନବବାବୁଙ୍କ ସରକାର 
ପ୍ରତି ବିଶେଷ ଅସୁବିଧା ନ ଥ୍ଲା । 

ଏଣେ ୧୯୫୨ ମସିହାରୁ ୧୯୫୪ ମସିହା ପର୍ଯ୍ୟନ୍ତ ଭୂଦାନ ଆନ୍ଦୋଳନର ଆପତ 
ସାଫଲ୍ୟରେ ନବବାବୁ ଖୁବ୍‌ ଉତ୍ସାହିତ ହୋଇ ପଡ଼ିଥ୍‌ଲେ । ତା'ଙ୍କର ଭାଇ, ଭାଉଜ, ସ୍ରୀ 
ପୁତୁରା, ଝିଆରୀ, ଝିଆରୀ ଜ୍ବାଇଁ ଆଦି ସମସ୍ତେ ସେହି କାମରେ ଲାଗି ପଡ଼ିଥା'ନି | ଏଣୁ 
୧୯୫୩ ମସିହା ଜୁଲାଇ ୧୬ ତାରିଖ ଚିଠିରେ ନବବାବୁ ସେଇ କଥା ନେହେଗୁଙ୍କୁ 
ଲେଖି ଜଣାଇ ଥାନ୍ତି ଯେ, ତା'ଙ୍କ ମନ ଯାଇ ସେଇ କାମରେ | ତୀଂଂଙ୍କୁ ମୁଖ୍ୟମନ୍ତ୍ରୀ 
ଦାୟିତ୍ବରୁ ଅବ୍ୟାହତି ମିଳିଲେ, ସେ ଅଧ୍‌କ ସାର୍ଥକ କାମରେ ଲାଗନ୍ତେ । 

ପ୍ରଥମ ସାଧାରଣ ନିର୍ବାଚନ ପରେ ନବବାବୁ ମୁଖ୍ୟମନ୍ତ୍ରୀ ହେବାର କିଛିଦିନ ପରେ 
ନେହେରୁ, ମହତାବ- ବିଜୁ ପଟ୍ଟନାୟକ ଗୋଷ୍ଠୀର କାର୍ଯ୍ୟକଳାପ ସମ୍ପର୍କରେ କଟକରୁ 
ଏକ ବେନାମୀ ଅଭିଯୋଗ ପତ୍ର ପାଇଥ୍‌ଲେ । ସେଥ୍‌ରେ ନବବାବୁଙ୍କୁ ସିଧା ଅଭିଯୁକ୍ତ 


ଶତ 


କରା ନ ଯାଇଥ୍‌ଲେ ବି, ସେ ଉପର୍ଯ୍ୟୁକ୍ତ ଗୋଷ୍ଠୀର ସଖୀକଣ୍ଢେଇ ଭାବରେ କାର୍ଯ୍ୟ 


୧୭୨ । ଅନିର୍ବାଣ 





କରୁଥ୍‌ଲେ ବୋଲି ଅଭିଯୋଗ ହୋଇଛି । ସେ ସବୁ ଅଭିଯୋଗର ତଦନ୍ତ ହେଉଥାଏ । 
ସେଥ୍‌ରେ ବିବ୍ରତ ହୋଇ ବିଜୁ ପଟ୍ଟନାୟକ ନିଜେ ଇସ୍ତଫା ଦେବାକୁ ନେହେରୁଙ୍କୁ 
ଜଣାଇଥାଂ ନ୍ତି । ନବବାବୁଙ୍କ ସରକାର କିଛି ଅନୁଚିତ ସୁବିଧା ମହତାବ-ବିଜୁ ପଟ୍ଟନାୟକ 
ଗୋଷ୍ଠୀଙ୍କୁ ଦେଇଛନ୍ତି। ଏଇ ଅଭିଯୋଗ ନବବାବୁଙ୍କୁ ଖୁବ୍‌ ବାଧୁଥ୍‌ଲା । ଏଣୁ ସେ ବି 
ମୁଖ୍ୟମନ୍ତ୍ରୀତ୍ବଵରୁ ଇସ୍ତଫା ଦେବାକୁ ନେହେରୁଙ୍କୁ ଚିଠି ଲେଖ୍ଥାନ୍ତି । କିନ୍ତୁ ଓଡ଼ିଶା କଂଗ୍ରେସ 
ଦଳର ବିଧାନସଭାରେ ସଂଖ୍ୟାଗରିଷ୍ଠତା ନ ଥୁବାରୁ ନେହେରୁ ଏ ଉଭୟଙ୍କୁ ଇସ୍ତଫା ନ 
ଦେବା ଲାଗି ପ୍ରବତ୍ତାଇଥ୍‌ଲେ । 

ଇତି ମଧ୍ୟରେ ପୁରୀଠାରେ ସବୋଦୟ ସମ୍ମିଳନୀ ବସିଲା । ସେଠାରେ କେତେକ 
ଅତି ଉତ୍ସାହୀ ସବୋଦୟ ନେତା ପ୍ରସ୍ତାବ କଲେ ଯେ, ତୁଙ୍ଗ କଂଗ୍ରେସ ନେତାମାନେ 
କ୍ଷମତା ଛାଡ଼ି ଭୂଦାନ, ଗ୍ରାମଦାନ କାର୍ଯ୍ୟକ୍ରମରେ ଝାସ ଦେଲେ ଉକ୍ତ କାର୍ଯ୍ୟକ୍ରମ ଆହୁରି 
ଅଧୁକ ସଫଳ ହେବ। ସେଥ୍ପାଇଁ ରାଷ୍ଟ୍ରପତି ରାଜେନ୍ଦ୍ର ପ୍ରସାଦଙ୍କଠାରୁ ଆରମ୍ଭ କରି 
ଅନ୍ୟାନ୍ୟ ନେତାମାନେ ଇସ୍ତଫା ଦିଅନ୍ତ ବୋଲି ପ୍ରସ୍ତାବ ହେଲା । ସେହି ସମ୍ମିଳନୀରେ 
ନବବାବୁ ଇସ୍ତଫା ଦେବା କଥା ଘୋଷଣା କରନ୍ତୁ ବୋଲି କିଛି ସର୍ବୋଦୟ ନେତା ଚାପ 
ଦେଇଥ୍ଲେ । ନବବାବୁ କିନ୍ତୁ ହଠାତ୍‌ କିଛି ଘୋଷଣା କରିବାକୁ ପ୍ରସ୍ତୁତ ନଥ୍ଲେ ଓ ବିଶେଷ ‹ 
କରି ବିନୋବାଙ୍କ ଭୂଦାନ ଯାତ୍ରା ଓଡ଼ିଶାରେ ଚାଲିଥ୍‌୍ବା ସମୟରେ, ଏଭଳି ଘୋଷଣା 
କରିବେ ନାହିଁ ବୋଲି ଜଣାଇ ଦେଇଥୁଲେ । 

ଅବଶ୍ୟ ଭୂଦାନ କାର୍ଯ୍ୟରେ ମୁଖ୍ୟମନ୍ତ୍ରୀ ଘନିଷ୍ଠ ଭାବରେ ସଂପୃକ୍ତ ହୋଇଥ୍ବାରୁ 
କେତେକ ସରକାରୀ କର୍ମଚାରୀ, ଶିକ୍ଷକ ଏବଂ ଛାତ୍ର ସେଥ୍‌ରେ ସହଯୋଗ କରୁଥ୍ଲେ | 
ନବବାବୁ ପାରମ୍ପରିକ ପ୍ରଶାସନିକ କାର୍ଯ୍ୟଚାପରୁ ଉଶ୍ଵାସ ପାଇବା ଲାଗି ଇତି ମଧ୍ୟରେ 
ରାଧାନାଥ ରଥଙ୍କୁ ମନ୍ତ୍ରୀମଣ୍ଡଳରେ ନେଇଥ୍ଲେ । ରାଧାନାଥ ବାବୁ ବି ଅର୍ଥ ଓ ଶିକ୍ଷାମନ୍ତ୍ରୀ 
ଭାବରେ ନିଜର ଦକ୍ଷତା ପ୍ରତିପାଦନ କରିଥ୍‌ଲେ ଓ ନବବାବୁଙ୍କ ଉପରୁ ଶାସନର ଚାପ 
ଅନେକଟା କମିଯାଇଥ୍ଲା । ଭୂ-ଦାନ ଦିଗରେ ଅଧୁକ ସମୟ ଦେଉଥୁ୍‌ବାରୁ ଓ ଇସ୍ତଫା 
ଦେଇ ଚାଲିଯିବୀ କଥା କହୁଥ୍‌ବାରୁ, ସରକାରୀ କାର୍ଯ୍ୟରେ ଅବହେଳା ଦେଖା ଦେଇଥ୍ଲା 
ବୋଲି ସେତେବେଳେ ଅଭିଯୋଗ ଉଠିଥ୍‌ଲା । ଏଇଟି ବିଶେଷ ଭାବରେ ପ୍ରଜଚ୍ଜାତନ୍ତ୍ରଂ 
ଗୋଷ୍ଠୀର ପ୍ରଚାର ଥୁଲା । 

ମୁଖ୍ୟମନ୍ତ୍ରୀତ୍ଵର୍‌ ଇସ୍ତଫା କଥା କହିହେଉଥୁଲେ ବି ସେ ଇସ୍ତଫା ଦେବା ଦିନ ପର୍ଯ୍ୟନ୍ତ 
ସବୁକିଛି କାମ ନିଷ୍ଠାର ସହିତ କରୁଥ୍‌ଲେ । ଯେଉଁଦିନ ସେ ଇସ୍ତଫା ଦେଲେ, ସେ ଦିନ 
ବିଶ୍ଵନାଥ ପଣ୍ଡିତ ତା'ଙ୍କ ବାସଭବନକୁ ଆସିଥ୍‌ଲେ । ସେତେବେଳକୁ ସେ ଫାଇଲ କାମ 
କରୁଥ୍‌ଲେ । ବିଶ୍ଵନାଥ ପଣ୍ଡିତ ଯେତେବେଳେ କହିଲେ, ଆପଣ ତ ଇସ୍ତଫା ଦେଇଦେଲେଣି, 
ଆଉ ଫାଇଲ କାମ କାହିକି କରୁଛନ୍ତି ? ତାଂର ଉତ୍ତରରେ ସେ କହିଥ୍‌ଲେ, ‹ ଆଜିର 
ଦରମା ତ ନେବି, ଏଣୁ କାମ କରିବି ନାହିଁ କାହିଁକି ??? ଅବଶ୍ୟ ବହୁ କ୍ଷେତ୍ରରେ କ୍ଷମତାର 
ଶେଷ ଦିନର ମୁହୂର୍ରଗୁଡ଼ିକୁ ଯେଭଳି ନିଜର ବା ନିଜ ଅନୁଗୃହୀତ ଲୋକଙ୍କ ଫାଇଦା 
ପାଇଁ କିଛି ମନ୍ତ୍ରୀ ବା ବରିଷ୍ଠ ଅଫିସର ଅନୁଚିତ ଆଗ୍ରହ ପ୍ରକାଶ କରି ସଂପୃକ୍ତ ଫାଇଲରେ 
ନିଷ୍ଚରି ନେଇଥାଆନ୍ତି, ନବବାବୁ ସେପରି କରି ନ ଥୁଲେ । 


ଅନିର୍ବାଣ ୧୭୩ 





ମୁଖ୍ୟମନ୍ତ୍ରୀତ୍ଵର୍‌ ଇସ୍ତଫା ଦେବେ ବୋଲି ସ୍ଥିର କରିସାରିଥ୍‌ଲେ ମଧ୍ୟ ସେଇ ସମୟ 
ମଧ୍ୟରେ ହୀରାକୁଦ ବନ୍ଧ ଓ ରାଉରକେଲା ଇସ୍ପାତ କାରଖାନା ଛଡ଼ା ରାଜ୍ୟରେ ବିକାଶର 
ଭିରି ପଡ଼ିଥିଲା ଓ ଯୋଜନାର ଅଧୁବାସ ହୋଇଯାଇଥୁଲା । ସେହି ତିନିବର୍ଷ ଭିତରେ 
କଟକ ଶିଳ୍ପାଞ୍ଚଳ କୃଷି ମହାବିଦ୍ୟାଳୟ, ପଶୁ ଚିକିତ୍ସା ଓ ପଶୁ ବିଜ୍ଞାନ ମହାବିଦ୍ୟାଳୟ 
ଏବଂ ବୁଲା ଇଞ୍ଜନିୟରିଂ ମହାବିଦ୍ୟାଳୟ ଆଦି ପ୍ରତିଷ୍ଠା ଦିଗରେ ତା”ଙ୍କର ଆଗ୍ରହ ଓ 
ଉତ୍ସାହ ବିଶେଷ ଉଲ୍ଲେଖନୀୟ । ରାଉରକେଲା ଇସ୍ପାତ କାରଖାନା ପ୍ରତିଷ୍ଠା ପୂର୍ବରୁ ସେ 
ଜାପାନର ଏକ ଶିଳ୍ପ ପ୍ରତିଷ୍ଠାନ ସହିତ ଯୋଗାଯୋଗ ସ୍ଥାପନ କରିଥ୍‌ଲେ । ଅବଶ୍ୟ ଭାରତ 
ସରକାର ସେଭଳି ପ୍ରସ୍ତାବରେ ଆଗ୍ରହ ପ୍ରକାଶ ନ କରିବାରୁ ସେ କଥା ବେଶି ଆଗେଇ 
ନଥ୍ଲା | 

ସେ ମୁଖ୍ୟମନ୍ତ୍ରୀ ରହିବେ ନାହିଁ ଏବଂ ପରବର୍ତୀ ନିର୍ବାଚନ ଲଢ଼ିବେ ନାହିଁ ବୋଲି 
ସ୍ଥିରନିଶ୍ଚିତ ଥଲେ ବି ସେ ସମୟର କଂଗ୍ରେସ ଦଳର ସାଧାରଣ ସଂପାଦକ ସୁରେନ୍ଦ୍ରନାଥ 
ପଟ୍ଟନାୟକ ଯେତେବେଳେ ବଝିର୍ବାଚନ ପ୍ରସ୍ତୁତି ଲାଗି ଅନ୍ତତଃ ୫୦ ହଜାର ଟଙ୍କା ମାଗିଛନ୍ତି, 
ଇସ୍ତଫା ଦେବାର ମାତ୍ର ୩ମାସ ପୂର୍ବରୁ, ନବବାବୁ ୨୭.୭.୧୯୫୬ରେ ପ୍ରାଦେଶିକ 
କଂଗ୍ରେସ କମିଟିକୁ ଏକ ଲକ୍ଷ ଟଙ୍କା ସଂଗ୍ରହ କରିଦେଇଛନ୍ତି । ସେ ଏହା ନ ଦେଇଥୁଲେ 
ହୋଇଥା'ନ୍ତା । କିନ୍ତୁ ରାଜ୍ୟର ରାଜନୀତିରେ ମୁଖ୍ୟ ଥୁବା କାରଣରୁ କିଛି ଚାନ୍ଦା ଆଦାୟ 
କରି ଦେବା ତାଂଙ୍କର କର୍ତବ୍ୟ ବୋଲି ସେ ବିଚାର କରିଛନ୍ତି । ଜଣାଯାଏ ଖଣି ମାଲିକ 
ସିରାଜଦ୍ଦିନ ନବବାବୁଙ୍କୁ ଖୁସି କରିବା ଲାଗି ବାଜିରାଉତ ଛାତ୍ରାବାସ ଲାଗି ସେ ଟଙ୍କା 
ଦେଇଥୁଲେ । କିନ୍ତୁ ନବବାବୁ ସେ ଟଙ୍କାକୁ ନିର୍ବାଚନ ପାଣ୍ଠି ଲାଗି ଦେଇଦେଲେ । 

ଆଜିକାଲି ଦଳୀୟ ପାଣ୍ଠଡି ସଂଗ୍ରହ କରିବା ଭିତରେ ଯେଭଳି ନିଜର ବ୍ୟକ୍ତିଗତ 
ପାଣ୍ଠି ପ୍ରାଧାନ୍ୟ ଲାଭ କରୁଛି, ତାହା ତା'”ଙ୍କ ପକ୍ଷରେ ଅଚିନ୍ତନୀୟ ଥୁଲା । ମୁଖ୍ୟମନ୍ତ୍ରୀତ୍ଵ 
ଛାଡ଼ି ଅନୁଗୋଳ ଯିବା ବାଟରେ ସେ କଟକରେ ମଟରଗାଡ଼ି ବିକ୍ରିର ବ୍ୟବସ୍ଥା କରିଥୁଲେ । 
ସେହି ବିକ୍ରିଟଙ୍କାରୁ ଗାଡ଼ିବାବଦ ସରକାରୀ ରଣ ପରିଶୋଧ ପରେ ଏକ ହଜାର ଟଙ୍କା 
ବଳିଥ୍ଲା | ସେତକ ରହିଥ୍ଲା ଝିଅ ବିବାହ ପାଇଁ ମୁଳପାଣ୍ଠି | ବହୁ ମନ୍ତ୍ରୀ ମନ୍ତ୍ରୀତ୍ଵ କାଳରେ 
ଝିଅ ବିବାହ କରିବାର ଦେଖାଯାଏ । ଏଥ୍‌ରେ ଅନେକ ସୁବିଧା ମିଳିଥାଏ । ଅନେକ ମନ୍ତ୍ରୀଙ୍କ 
ଝିଅ ବିବାହ ବେଳକୁ ଏତେ ଉପହାର ମିଳେ ଯେ, ବିବାହ ଖର୍ଚ୍ଚ ଯାଇ, ଖର୍ଚ୍ଚର ଦୁଇ 
ତିନିଗୁଣ ଅଧୁକ ଟଙ୍କା ଲାଭ ଆକାରରେ ରହିଯାଏ । ନବବାବୁଙ୍କ ସାନଝିଅର ବିବାହ. 
ଅତି ନିରାଡ଼ମ୍ବର ଭାବରେ ହୋଇଥଲା । କେବଳ ବୀରେନ ମିତ୍ର ସେସବୁ ଦେଖି ହୋ ହା 
ପାଟି କରି ଗୁଡ଼ିଏ ମିଠା ମଗାଇ ଭୋଜିକୁ ଟିକିଏ ମଧୁର କରିଥୁଲେ । 

ମୁଖ୍ୟମନ୍ତ୍ରୀତ୍ଵ ଛାଡ଼ିବା ପରେ ସେ କିଭଳି ଆଥିକ ପରିସ୍ଥିତିରେ ଗତି କରୁଥ୍‌ଲେ, 
ତାହା ନିମ୍ନ କେତେକ ଘଟଣାରୁ ଜାଣିହୁଏ । ଦିନେ ନବବାବୁ କେଉଁଠୁ ଆସି ଥୋରିଆ 
ସାହିର ଭୂଦାନ ଅଫିସରେ ପହଞ୍ଚ୍‌ ମୋଂର କୈଶୋରର ବନ୍ଧୁ ବିଚିତ୍ରାନନ୍ଦ ମହାନ୍ତିଙ୍କୁ ତା'ଙ୍କ 
ପାର୍କର ଫାଉଣ୍ଟେନୂ ଜଲମଟି ଦେଇ, ତା' ବଦଳରେ ପନ୍ଦର ଟଙ୍କା ନେଲେ । ସେହି 
ଫାଉଣ୍ଟେନ କଲମଟିର ପୁଣି ଏକ କାହାଣୀ ଅଛି । ରମା ଦେବୀ କଅଣ ଭାବି ବିଚିତ୍ରାନନ୍ଦ 


୧୭୪ ଅନିର୍ବାଣ 





ମହାଡିଙ୍କଠାରୁ ସେଇଟି ନେଇଥୁଲେ। ତା'କୁ ପୁଣି ହାୱାଡ଼ା ଷ୍ଟେସନରେ କିଏ ଜଣେ 
ରମା ଦେବୀଙ୍କଠାରୁ ଲେଖ୍‌ବାକୁ ମାଗିନେଇ ଆଉ ଫେରେଇଲେ ନାହି । 

ପୂର୍ବତନ ବାଚସ୍ପତି ଯୁଧ୍ୁଶଷ୍ଚିର ଦାସ ଥରେ ପଞ୍ଚାୟତ ସମିତି ଚେୟାରମ୍ୟାନ ପାଇଁ 
ପ୍ରତିଦ୍ବନ୍ଦିତା କରୁଥ୍‌ଲେ । ତା'ଙ୍କ ପାଇଁ ଗୋଟିଏ, ଦୁଇଟି, ସଭା କରିବା ପାଇଁ ସେ 
ନବବାବୁଙ୍କୁ ଅନୁରୋଧ କରିଥ୍‌ଲେ । ସେତେବେଳେ ଅନୁଗୋଳଠାରୁ କଟକ ପର୍ଯ୍ୟନ୍ତ 
ବସଭଡ଼ା ପଠେଇବା ପାଇଁ ନବବାବୁ ତା'ଙ୍କୁ ଲେଖ୍‌ଥୁଲେ । ଯୁଧ୍‌ଷ୍ପିର ବାବୁ ତଦନୁସାରେ 
ବସଭଡ଼ା ପଠାଇଥ୍‌ଲେ । ନବବାବୁ ନିର୍ଧାରିତ ସମୟରେ କଟକ ଓ.ଏମ୍‌.ପି. ଛକରେ 
ପହଞ୍ଚ୍‌ଲେ। ସେ ଦିନ ପରେ ଥାଏ ଲାଗ ଲାଗ ଦୁଇଦିନ ସରକାରୀ ଛୁଟି । ଏଣୁ 
ବାଦାମବାଡ଼ିରୁ ଏତେ ଘରମୁହା ସରକାରୀ ଚାକିରିଆ ଆସୁଥାନ୍ତି ଯେ, ଚାରି ପାଞ୍ଚୋଟି 
ବସରୁ, କୌଣସିଟି ଓ.ଏମ୍‌.ପି. ଛକରେ ଅଟକିଲା ନାହିଁ। ଏହି ସମୟରେ ନବବାବୁ 
ଲକ୍ଷ୍ୟ କଲେ ଯେ, ଓ.ଏମ୍‌.ପି. ଛକ ଦେଇ ପାରାଦ୍ଵୀପକୁ ବୋଝେଇ ଟକସବୁ ଚାଲୁଛି 
ଏବଂ ସେଥ୍‌ରେ ଅନେକ ଲୋକ ଉଠି ପାରଦ୍ଧୀପ ଆଡ଼େ ଯାଉଥାନ୍ତି । ନବବାବୁ ପ୍ରସ୍ତାବ 
ଦେଲେ, ''ଆଉ ଅପେକ୍ଷା ନ କରି ଟ୍ରକ୍‌ରେ ଯିବା ।'' ଯୁଧ୍ଷ୍ଠିର ବାବୁ ନବବାବୁଙ୍କଠାରୁ 
ଏହିଭଳି ଏକ ପ୍ରସ୍ତାବ ଆସିବ ବୋଲି ମୋଟେ ଚିନ୍ତା କରି ନ ଥୁଲେ । ସେ ନବବାବୁଙ୍କୁ 
ପଚାରିଲେ, ''ଆପଣ କ'ଣ ଟ୍ରକରେ ପଛରେ ଠିଆ ହୋଇ ଯାଇପାରିବେ ?' ' ନବବାବୁ 
କହିଲେ, “‹ଏତେ ଲୋକ ଯାଉଛନ୍ତି, ଆମେ କାହିଁକି ଯାଇପାରିବା ନାହିଁ ??୨ ସେଇଆ 
ବି ହେଲା । ଉଭୟେ ଟ୍ରକ୍‌ର ପଛପଟେ ଅନ୍ୟ ଯାତ୍ରୀମାନଙ୍କ ସହିତ ତାରପୁର ପର୍ଯ୍ୟନ୍ତ 
ଯାଇଥ୍ଲେ । ପୁଣି ସେମାନେ ଫେରିବା ଦିନ ଅଫିସ ଓ କଚେରି ଲୋକ ପାରଦ୍ଧୀପ ଆଦଡ୍ନ୍‌ 
ଏଭଳି ଭିଡ଼ରେ ଆସୁଥାନ୍ତି ଯେ, ଯୁଧ୍ଷ୍ଠିର ବାବୁ ଦୁଇଘଣ୍ଟା ଅପେକ୍ଷା କରି ବି ବସରେ 
ଆସିବାର ସମ୍ଭାବନା ଦେଖ୍‌ଲେ ନାହିଁ । ନବବାବୁ ଏ ପରିସ୍ଥିତି ଦେଖି ପ୍ରସ୍ତାବ ଦେଲେ, 
“ଟ୍ରକରେ ଚାଲିଗଲେ ହୁଅନ୍ତା ଆଉ କେତେ ସମୟ ଅପେକ୍ଷା କରିବା ?”? ସେଦିନ ବି 
ସେ ଦୁହେଁ ତାରପୁରଠାରୁ କଟକ ପର୍ଯ୍ୟନ୍ତ ଟ୍ରକ୍‌ରେ ଆସିଥୁଲେ । 

ଭୂଦାନ ଆନ୍ଦୋଳନ ବେଳେ ନବବାବୁ ଓ ମାଳତୀ ଦେବୀ ଦୁଇ ମାସକାଳ ବରଗଡ଼ର 
ଗାକୁ ଗା ବୁଲି ସଭା କରୁଥା'ନ୍ତି । ସାଙ୍ଗରେ ୧୫,୨୦ଜଣ ସହକର୍ମୀ ଥାଆନ୍ତି । ଦିନେ 
ସେହି ପଦଯାତ୍ରା ସମୟରେ ନବବାବୁଙ୍କ ଉପସ୍ଥିତିରେ ମାଳତୀ ଦେବୀ ସେମାନଙ୍କ ଏକାନ୍ତ 
ବିଶ୍ଵସ୍ତ ଦୟାଲାଲ ଯୋଷୀଙ୍କୁ କହିଲେ, '' ଆଚ୍ଛା ବାବୁ, ଆମ ମାସିକ କ୍ୟାମ୍ପ ଖର୍ଚ୍ଚ ତୁମେ 
ତୁଲାଇବ |”? 

ଏ କଥା ଶୁଣି ଦୟାଲାଲ ବାବୁ ପ୍ରଥମେ ଡରିଗଲେ । ଦୟାଲାଲ ବାବୁ ପଚାରିଲେ, 
“ମାସିକ ଖର୍ଚ୍ଚ କେତେ ହେବ ?”' 

ନବବାବୁ ତା 'ଙ୍କ ଅବସ୍ଥା ବୁଝିପାରି କହିଲେ, ' ବେଶି ନାହିଁ, ସାତ ଆଠ ଟଙ୍କା ନ 
ହେଲେ ଖୁବ୍‌ ବେଶିରେ ଦଶଟଙ୍କା ହେବ !'” 

ଦୟାଲାଲ ବାଦୁ ସଂକୋଚ ଓ ଅବିଶ୍ବାସରେ` ପଚାରିଲେ, ଏହା କିପରି 
ସମ୍ଭବପର ?”? 


ଅନିର୍ବାଣ ୧୭୫ 





ନବବାବୁ କହିଲେ, “କାହିକି ହେବ ନାହିଁ ? ଆମର ଆଉ କ'ଣ ଦରକାର କି ? 
ଯେଉଁ ଗୀରେ ରହୁଛୁ ସେ ଗାର ତ ଗୋଟିଏ ଗୋଟିଏ ଘରେ ଆମେ ଜଣେ ଜଣେ 
ଖାଇଦେଉ ଚାଲି ଚାଲି ଯାଉ । ଆମର କେବଳ କପଡ଼ା ଧୋଇବା ପାଇଁ ସନଲାଇଟ 
ସାବୁନ ଦୁଇଟା ଓ ଟିକିଏ ବଦଭ୍ୟାସ ଅଛି ଚାହା ଖାଇବାର । ଅବଶ୍ୟ ଗୀରେ ଅନେକ 
ସମୟରେ ଚାହା ମିଳିଯାଏ । କିନ୍ତୁ ଯେଉଁଠି ମିଳିବ ନାହିଁ ସେଇଠି ଆମେ ଟିକିଏ ଚାହା 
ବନେଇ ଖାଉ !' ' 

ଏହା ଶୁଣି ଦୟାଲାଲ ଯୋଷୀ ଦୁଇହାତ ଯୋଡ଼ି କହିଲେ, ଆଜିଠୁ କ୍ୟାମ୍ପ ଖର୍ଚ୍ଚ 
ଦେବାଟା ମୋ ଉପରେ ରହିଲା; କିନ୍ତୁ ଆପଣଙ୍କୁ ମାସିକ ଦଶଟଙ୍କା ଦେବା ପାଇଁ ଲାଜ 
ଲାଗିବ, ବରଂ ଆପଣଙ୍କ ପଦଯାତ୍ରା ଯେତେଦିନ ରହିବ, ସମଗ୍ର ସମୟତକ ଲାଗି ମୁଁ 
ଏକା ଥରକେ କ୍ୟାମ୍ପଖର୍ଚ୍ଚ ଦେଇଦେବି ।”” 

ନବବାବୁ କହିଥ୍‌ଲେ, “ନା, ଆମର ଯେତେବେଳେ ଯେତିକି ଦରକାର କେବଳ 
ସେତିକି ଆଣିଦେବ ।'' 


ଭୂଦାନ ଓ ସର୍ବୋଦୟ ଆନ୍ଦୋଳନ 


ସ୍ବାଧୀନତା ଆନ୍ଦୋଳନ ବ୍ରିଟିଶ ସରକାରଙ୍କୁ ହଟାଇ ସ୍ବଦେଶୀ ସରକାର ଗଠନ 
କରିବାର ସୀମିତ ଲକ୍ଷ୍ୟରେ କେତେକ ଓକିଲ, ଡାକ୍ତର ଆଦି ଉପର ସ୍ତରର ଲୋକଙ୍କୁ 
ନେଇ, ଆରମ୍ଭ ହୋଇଥଲା । କିନ୍ତୁ ତାକୁ ସଫଳ କରିବା ଲାଗି ବ୍ୟାପକ ଗଣ-ସମର୍ଥନର 
ଆବଶ୍ୟକତା ଦେଖା ଦେଇଥୁଲା । ଏଣୁ କଂଗ୍ରେସ ଦଳକୁ ଚାଷୀ, କଳକାରଖାନାର ମଜୁରିଆ 
ଏବଂ କାରିଗର ଶ୍ରେଣୀର ସ୍ବାର୍ଥରକ୍ଷା ଲାଗି କାର୍ଯ୍ୟକ୍ରମ ଗ୍ରହଣ କରିବାକୁ ପଡ଼ିଥ୍ଲା । 
କଂଗ୍ରେସର ଏକ ଆଗୁଆ ସାମୁଖ୍ୟ କଂଗ୍ରେସ ସୋସାଲିଷ୍ଟ ପାଟି ହିଁ ଏ ଦିଗରେ ଉଲ୍ଲେଖନୀୟ 
ଭୂମିକା ଗ୍ରହଣ କରିଥ୍‌ଲା । ପରବର୍ତୀ କାଳରେ କଂଗ୍ରେସ ସୋସାଲିଷ୍ଟମାନଙ୍କ ମଧ୍ୟରୁ 
ଅଧୁକାଂଶ କଂଗ୍ରେସ ଦଳ ଛାଡ଼ି ଯାଇଥ୍‌ଲେ । ତଥାପି କଂଗ୍ରେସ ଦଳରେ ସଂପୂର୍ଣ୍ରାନନ୍ଦ, 
ଏନ.ଜି. ରଙ୍ଗା, ଚରଣ ସିଂ ଓ ନବକୃଷ୍ଣ ଚୌଧୁରୀଙ୍କ ଭଳି କିଛି ନେତା, କୃଷକର ସ୍ବାର୍ଥ 
ଲାଗି ଅନେକ ପଦକ୍ଷେପ ନେଇଥ୍ଲେ । କିନ୍ତୁ ଚାଷୀର ଜମିଜମା ସମ୍ପର୍କରେ ସାମଗ୍ରିକ 
ଭାବରେ କଂଗ୍ରେସ ଦଳରେ ଆନ୍ତରିକତାର ଅଭାବ ଦେଖିବାକୁ ମିଳିଥ୍‌ଲା । ଗାନ୍ଧିଜୀ ଯେଉଁ 
ଗ୍ରାମ ସ୍ଵରାଜ କଥା କହୁଥୁଲେ, ତାହାକୁ ରୂପ ଦେବା ଲାଗି ତାଂ'ଙ୍କର ଆୟୁଷ ନ ଥ୍ଲା । 
ତା'ଙ୍କ ବିଚାର ଥୁଲା ଯେ, ଗ୍ରାମ ସବୁଦିଗରୁ ସ୍ଵାବଲମ୍ବୀ ହେଲେ ଏବଂ ଗାର ସମସ୍ୟା ଗୀ 
ଲୋକେ ନିଜ ଭିତରେ ତୁଟାଇଲେ ଯାଇ ଗ୍ରାମ ସ୍ଵରାଜ ସମ୍ଭବପର । ଗା ଲୋକେ ଗାର 
ଉନ୍ନୟନ ପାଇଁ ଯୋଜନା କରିବେ ଓ ଗୀ ପାଣ୍ଠି ସୃଷ୍ଟି କରିବେ । ଏହା ଥୁଲା ଗାନ୍ଧିଜୀଙ୍କ 
ପରିକଳ୍ପନା । କିନ୍ତୁ ଗାର ଲୋକଙ୍କ ମଧ୍ୟରେ ବିଶେଷ କରି ଚାଷୀମାନଙ୍କ ମଧ୍ୟରେ ଜଣକ 
ପାଖରେ ଶହେ ଏକର ଜମି ଥ୍‌ବାବେଳେ ବହୁ ଲୋକ ଭୂମିହୀନ ରହିଲେ ଏହା ସମ୍ଭବପର 
ନୁହେଁ। ଏଣୁ ଗ୍ରାମ ସ୍ଵରାଜକୁ କିଭଳି ରୂପାୟିତ କରାଯାଇ ପାରିବ, ସେ ସଂପର୍କରେ 
ଗାନ୍ଧିଜୀଙ୍କର ଦାୟାଦ ବିନୋବାଙ୍କ ଭଳି କିଛି ଲୋକ ଚିନ୍ତା କରୁଥ୍‌ଲେ । 

ଭାରତବର୍ଷର ସ୍ଵାଧୀନତାର ଦୁଇ ବର୍ଷ ପରେ ଚୀନ୍‌ର ସ୍ବାଧୀନତା ବିଶ୍ବଵବିପ୍ଳବ 
ଇତିହାସରେ ଏକ ନୂଆ ଅଧ୍ୟାୟ ସୃଷ୍ଟି କରିଥ୍‌ଲା । ସେଠାକାର କମ୍ୟୁନିଷ୍ଟ ପାଟି 


୧୭୬ ଅନିର୍ବାଣ 





କୃଷକମାନଙ୍କୁ ସଂଗଠିତ କରି, ସେମାନଙ୍କୁ ସଶସ୍ତ ସଂଗ୍ରାମ ଲାଗି ତାଲିମ ଦେଇ ଯେଉଁ 
ସାଫଲ୍ୟ ଲାଭ କରିଥ୍ଲା, ତାହା ଥ୍ଲା ଭାରତୀୟ କମ୍ୟୁନିଷ୍ଠମାନଙ୍କ ଲାଗି ଖୁବ୍‌ ଆକର୍ଷଣୀୟ 
ପ୍ରେରଣା । କାରଣ ଦ୍ବିତୀୟ ମହାସ ମର କାଳରେ “ପିପୁଲ୍ସ ୱାର”” ଧ୍ଵନି ଦେଇ କମ୍ୟୁନିଷ୍ଟ 
ପାଟି ଭାରତବର୍ଷର ରାଜନୈତିକ ପ୍ରବାହରୁ ପ୍ରାୟ ବିଚ୍ଛିନ୍ନ ହୋଇପଡ଼ିଥ୍‌ଲା । ତତ୍‌କାଳୀନ 
ମାନ୍ଦ୍ରାଜ ପ୍ରଦେଶର ତେଲେଙ୍ଗାନା ଅଞ୍ଚଳରେ ଜମି ମାଲିକାନାରେ ଅତିରିକ୍ତ ତାରତମ୍ୟ 
ଯୋଗୁଁ ଗରିବ ଚାଷୀମାନେ ତୀବ୍ର ଶୋଷଣର ଶିକାର ହୋଇ ପଡ଼ିଥ୍ଲେ । ମାନ୍ଦ୍ରାଜର 
ତେଳେଙ୍ଗାନା ( ପରବର୍ତୀ କାଳର ଆନ୍ଧ୍ର) ଅଞ୍ଚଳ ସମେତ କୃଷ୍ଣା-ଗୋଦାବରୀ ଅବବାହିକା 
ଅଞ୍ଚଳର ଶକ୍ତିଶାଳୀ କମ୍ୟୁନିଷ୍ଟ ପାଟି ଏହି ଅବସ୍ଥାର ସୁଯୋଗ ନେଇ ଧନୀ ଚାଷୀଙ୍କ 
ବିରୋଧରେ ସଶସ୍ତ୍ର ସଂଗ୍ରାମ ଆରମ୍ଭ କରିଦେଇଥୁଲେ । ଦ୍ବିତୀୟ ମହାସମର ପରବର୍ତୀ 
ଶୀତଳ ଯୁଦ୍ଧର ଯୁଗ ବି ଏଥ୍‌ ପାଇଁ ଅନୁକୂଳ ପଟ୍ଟଭୂମି ସୃଷ୍ଠି କରିଥ୍‌ଲା । ପ୍ରତିଦିନ ଧନୀ 
ଚାଷୀଙ୍କ ହତ୍ୟା ଓ ଗରିବ ଚାଷୀ ତଥା ମୂଲିଆମାନଙ୍କ ଉପରେ ଅତ୍ୟାଚାର ସମ୍ବାଦ 
ଵୈନିକ ଖବରକାଗଜମାନଙ୍କରେ ବାହାରୁଥାଏ । ସାଧାରଣ ପ୍ରଶାସନ ଏହାର ପ୍ରଶମନ 
ଦିଗରେ ଅସମର୍ଥ । ଏହିଭଳି ପରିସ୍ଥିତିରେ ବିନୋବା ଭାବେ ତେଲେଙ୍ଗାନା ପରିସ୍ଥିତି 
ଅନୁଧ୍ୟାନ ଲାଗି ଏକ ଅଭିଯାତ୍ରା ଆରମ୍ଭ କରିଥୁଲେ । ଏହି ସମସ୍ୟାକୁ ସେ ସଂପୂଣ୍ତ ଭିନ୍ନ 
ଢଙ୍ଗରେ ସଭା ସମିତିରେ ବୁଝାଇଥ୍‌ଲେ । ସେତେବେଳକୁ ସଶସ୍ତ୍ର ବିପ୍ଲବ ଜରିଆରେ ରୁଷ 
ଦେଶ ଓ ଚୀନ୍‌ ପୃଥ୍‌ବୀରେ ଏକ ଶକ୍ତିଶାଳୀ ଶିବିରରେ ପରିଣତ ହୋଇ ସାରିଥାଂଂ୍ତି । 
ଧନୀ ଚାଷୀମାନେ ନିଜେ ନିଜର ପରିସ୍ଥିତି ଉପଲବ୍ଧି ନ କଲେ ସେମାନଙ୍କୁ ରୂଷ ଦେଶ 
ଓ ଚୀନ୍‌ ଦେଶର ଧନୀ ଚାଷୀଙ୍କ ଭଳି ଦୁର୍ଦ୍ଦଶା ଭୋଗିବାକୁ ପଡ଼ିବ ବୋଲି ସେ ସତର୍କ 
କରୁଥ୍‌ଲେ । ଏହି ସମସ୍ୟାର ସମାଧାନ ଲାଗି ସେ ଧନୀ ଚାଷୀଙ୍କ କରୁଣାକୁ ଆବେଦନ 
କରୁଥୁଲେ ଓ କହୁଥ୍‌ଲେ ଯେ ସେମାନେ ସ୍ବଵେଚ୍ଛାରେ କିଛି କିଛି ଜମି ଗରିବ ଲୌକଙ୍କୁ 
ନଦେଲେ ହୁଏତ ଆଇନ କରାଯାଇ ସେମାନଙ୍କର ଉଦୁବୂତ୍ତ ଜମି କାଢ଼ିନିଆଯିବ; ନ 
ହେଲେ ସେମାନଙ୍କୁ ଭୋକିଲା ଲୋକେ ““କତଲଂ”” କରିବେ । ଏହି ତ୍ରିଧାରାକୁ ସେ 
କହୁଥ୍‌ଲେ କରୁଣା, କାନୁନ୍‌, କତଲର ପ୍ରବାହ | 

ଗାନ୍ଧିଜୀଙ୍କଠାରୁ ବିନୋବା ଥୁଲେ ଖୁବ୍‌ ପାଠୁଆ ଓ ଜ୍ଞାନୀ । ଭାରତୀୟ ଦାନ 
ପରମ୍ପରାକୁ ମନେପକାଇଦେଇ ସେ ଧନୀ ଚାଷୀଙ୍କଠାରୁ ସେମାନଙ୍କ ମଙ୍ଗଳ ତଥା ସମାଜର 
ମଙ୍ଗଳ ଲାଗି ଜମି ମାଗିଲେ । କଥାଟିକୁ ସେ ନୂଆ ଢଙ୍ଗରେ ରଖ୍‌ଲେ । ସେ କହୁଥ୍‌ଲେ, 
“ଭୂମି ହେଉଛି ଆମର ମାଆ । ଆମ ଭିତରୁ କିଛି ଲୋକ ନିଜକୁ ତା?ର ମାଲିକ କହିବା 
ଅସଙ୍ଗତ । ମା'ର ସନ୍ତାନ ହିସାବରେ ସମସ୍ତଙ୍କର ତା”ଠାରେ ଅଧ୍କାର ଅଛି | ଏଣୁ ଜମିର 
ବ୍ଯକ୍ତିଗତ ମାଲିକାନା ବଦଳରେ ତାହା ଉପରେ ସମସ୍ତଙ୍କର ଅଧ୍‌କାର ରହୁ । ସମସ୍ତେ 
ମିଶି ଜମିର 6 ସେବା କରି ତା'ରି ଦାନରେ ଚଳନ୍ତୁ । ଏଣୁ ଧନୀ ଚାଷୀମାନେ ଭୂମିହୀନକୁ 
କିଛି କିଛି ଜମିଦାନ କରନ୍ତୁ ଓ ଗାରେ କେହି ଭୂମିହୀନ ନ ରହୁ ।”” 
_ ଗ୍ରାମ ସ୍ଵରାଜ୍‌ ପାଇଁ ଏ କଥାଟି ବେଶ୍‌ ଖାପ ଖାଇଲା । ବିନୋବା ନାନା ପୁରାଣରୁ 
ବିଭନ୍ନ ଦୃଷ୍ଟାନ୍ତ ଦେଇ ଦାନର ମହିମା ପ୍ରଚାର` କଲେ । ଏହା କିଛି ଲୋକଙ୍କ ମନକୁ 
ପାଇଲା । ତା'ଂଙ୍କର ଆବେଦନ ଫଳରେ ୧୯୫୧ ଏପ୍ରିଲ ୧୮ ତାରିଖ ଦିନ ଯେତେବେଳେ 


ଅନିର୍ବାଣ ୧୭୭ 





ତା'ଙ୍କରି ସଭାରେ ତେଲେଙ୍ଗାନାର ପୋଚାମପଲ୍ଲୀ ଗାର ରାମଚନ୍ଦ୍ର ରେଡ଼୍‌ୁଡ଼ୀ ୧୦୦ 
ଏକର ଜମି ଏହି ଉଦ୍ଦେଶ୍ୟରେ ଦାନ କଲେ, ତାହା ଥୁଲା ଏକ ଚାଞ୍ଚଲ୍ୟକର ଖବର । 
ଯେଉଁମାନେ ଗ୍ରାମ ସ୍ଵରାଜ ଲାଗି କିଛି ଆକର୍ଷଣୀୟ କାର୍ଯ୍ୟକ୍ରମ ଖୋଜି ପାଉନଥ୍‌ଲେ 
ସେମାନେ ଏହି ସମ୍ବାଦ ପାଇ ଆଶାନ୍ଧିତ ହୋଇ ପଡ଼ିଲେ । ବହୁ ବୁଦ୍ଧିଜୀବୀ ବିନୋବାଙ୍କ 
ବିଚାର ଓ ଆଭିମୁଖ୍ୟ ଦ୍ଵାରା ପ୍ରଭାବିତ ହେଲେ । 

୧୯୫୨ ମସିହା ଜାନୁଆରୀ ୨ ତାରିଖରୁ ଗୋପବନ୍ଧୁ ଚୌଧୁରୀଙ୍କ ନେତୃତ୍ଵରେ 
କିଛି ରଚନାତ୍ମକ କମୀ ଓଡ଼ିଶାରେ ଏ ଦିଗରେ ଆଗଭର ହେଲେ ଏବଂ ଅଳ୍ପ ସମୟ 
ମଧ୍ୟରେ କିଛି ସାଫଲ୍ୟ ବି ଅର୍ଜନ କଲେ ¦ ଏହି ସ୍ଥାନୀୟ ସାଫଲ୍ୟକୁ ଭିଭିକରି ଭାରତର 
କେତେକ ରାଜ୍ୟରୁ ଗ୍ରାମଦାନ ମିଳିଲା । ଗ୍ରାମଦାନ ଗୀରେ ସବୁ ଜମିମାଲିକ ନିଜ ଜମିରୁ 
ଅତି କମ୍‌ରେ ଏକ ଷଷ୍ଠାଂଶ ଦାନ କରିଥ୍‌ଲେ ଓ ସେ ସବୁ ଜମି ଭୂମିହୀନଙ୍କ ମଧ୍ୟରେ 
ବଣ୍ଟନ କରାଯାଇଥୁ୍‌ଲା । ଗ୍ରାମର ସମସ୍ତ ଜମିର ମାଲିକାନା ବ୍ୟକ୍ତିଗତ ନରହି ସାମୂହିକ 
ହେଉଥୁଲା । ଲୋକେ ଅଲଗା ଅଲଗା ଚାଷ କରୁଥଲେ । ଏହି ଦାନ ଜମିକୁ ବିଧ୍ବଦ୍ଧ 
ଭାବରେ ବଣ୍ଟନ ଲାଗି ସରକାରୀ ସ୍ଵୀକୃତି ଦେବା ଉଦ୍ଦେଶ୍ୟରେ ନବକୃଷ୍ଣ ଚୌଧୁରୀଙ୍କ 
ମନ୍ତ୍ରୀମଣ୍ଡଳ ୧୯୫୩ ମସିହାରେ ଭୂଦାନ ଯଜ୍ଞ ବିଲ୍‌ ଆଣିଥ୍‌ଲେ । ନିଜେ ନବକୃଷ୍ଣ ଚୌଧୁରୀ 
ଏହି ଆନ୍ଦୋଳନରେ ବିଶେଷ ଆଗ୍ରହ ପ୍ରକାଶ କରିବାରୁ ସରକାରୀ କଳ ବି ଏ ଦିଗରେ 
ଉତ୍ସାହ ପ୍ରକାଶ କଲା । ବହୁ ସ୍କଲର ଶିକ୍ଷକ ତଥା ଛାତ୍ର ସେଥ୍‌ରେ କିଛି ପରିମାଣରେ 
ସଂପୃକ୍ତ ହୋଇଥ୍‌ଲେ । ରାଜ୍ୟର ସରକାରୀ କର୍ମଚାରୀ ଓ ସ୍ଫ୍ବଲ କଲେଜର ଶିକ୍ଷକ ତଥା 
ଛାତ୍ରମାନେ ଏ ଦିଗରେ ନିଯୁକ୍ତ ହେବାକୁ ନବକୃଷ୍ଣ ଚୌଧୁରୀ ଅନୁଚିତ ମନେ କଲେ 
ନାହିଁ । ଭୂମି ସମସ୍ୟା ଭଳି ବିରାଟ ସମସ୍ୟା ଦିଗରେ ସେମାନେ କିଛି ସମୟ ଦେବାଟାକୁ 
ବେନିୟମ ବା ନିରର୍ଥକ ବୋଲି ସେ ଭାବୁ ନଥୁଲେ । ବରଂ ସେ ସେମାନଙ୍କୁ ଏ ଦିଗରେ 
ଉତ୍ସାହିତ କରୁଥ୍‌ଲେ । 

ଓଡ଼ିଶାର ପ୍ରଥମ ଗ୍ରାମଦାନ ଗୀର ନା ମାନପୁର । ସେଠାରେ ଜମିରେ ବ୍ୟକ୍ତିଗତ 
ମାଲିକାନା ଲୋପ ହୋଇଛି ଏବଂ କେହି ଭୂମିହୀନ ନାହାନ୍ତି ଲୋକମାନଙ୍କ ମଧ୍ୟରେ 
ମୈତ୍ରୀ ପ୍ରତିଷ୍ଠିତ ହୋଇଛି, ଗୀର ବିବାଦ ଗୀରେ ଚୁଟାଉଛନ୍ତି ଆଦି ଖବରକାଗଜରେ 
ପ୍ରକାଶିତ ହେବା ପରେ ଏହି ଲେଖକ ପୂର୍ବ ଯାଜପୁରର ସେହି ଅପନ୍ତରା ଗୀକୁ ଚାଲି 
ଚାଲି ଯାଇଥ୍‌୍ଲା । ସେଠାରେ ଅନେକ ଲୋକ ଜମିଦାନ କରିଥ୍ଲେ ମଧ୍ୟ ଯେଉଁମାନଙ୍କର 
ଟିକିଏ ଅଧ୍କ ଜମି ଥୁଲା, ସେମାନଙ୍କ ମନରେ ଅସନୋ।ଷ ଲକ୍ଷ୍ୟ କରିଥ୍ଲା । ସଂଖ୍ୟାଧ୍କ 
ଲୋକଙ୍କର ନିଷ୍ପତ୍ତିକୁ ସେହି ସଂଖ୍ୟାଲଘୁ ଲୋକେ ଚାପରେ ପଡ଼ି ମାନିନେଇଥ୍‌୍ଲେ |। ଏହି 
ଗୀ ପାଖ ଆଖରେ ଗୀ ନାହିଁ । ପାଖ ଗୀ ଲୋକେ ବା ବ ନ୍ଧ୍ବାନ୍ଧବ ଆସି ବିବାଦବେଳେ 
ସାହାଯ୍ୟ କରିପାରିଲା ଭଳି ପରିସ୍ଥିତି ନ ଥ୍‌ଲା । ଏହା ଛଡ଼ା ସେଇଟି ଗ୍ରାମଦାନ ଗା 
ବୋଲି ଘୋଷିତ ହେଲେ ନାନା ପ୍ରକାର ବିକାଶମୂଳକ କାର୍ଯ୍ୟ ଲାଗି ସରକାରୀ ସାହାଯ୍ୟ 
ମିଳିବ ବୋଲି ଲୋକଙ୍କୁ ପ୍ରତିଶ୍ରୁତି ଦିଆଯାଇଥ୍‌ଲା । ଏହି ସମୟରେ ନବକୃଷ୍ଣ ଚୌଧୁରୀ 
ଓଡ଼ିଶାର ମୁଖ୍ୟମନ୍ତ୍ରୀ । ସେ ଭୂଦାନ କାମରେ ସ୍ଵଂଶ୍ଳିଷ୍ଟ ହୋଇଥ୍ବାରୁ ଗୀର ଉନ୍ନତି ନିଶ୍ଚୟ 
ହେବ ଏବଂ ତାଙ୍କ ଗୀ, ସାରା ରାଜ୍ୟର ଦୃଷ୍ଟି ଆକର୍ଷଣ କରିବ ବୋଲି ପତିଆରା ସୃଷ୍ଟି 


୧୭୮ ଅନିର୍ବାଣ 





ହୋଇଥାଏ। ଗ୍ରାମଦାନ ଘୋଷଣା ପରେ ସେଠାକାର ବାହ୍ୟ ପରିସ୍ଥିତିର କିଛି ଉନ୍ନତି 
ହୋଇଥଲା ଓ ଗୀ ସଭା ଗୀର ସମସ୍ୟା ସମାଧାନରେ ଅନେକ ପରିମାଣରେ ସମର୍ଥ 
ହୋଇଥ୍ଲେ । ଓଡ଼ିଶାର ପ୍ରଥମ ଗ୍ରାମଦାନ ଗୀ ହୋଇଥ୍‌ବାରୁ ନବକୃଷ୍ଣ ଚୌଧୁରୀ ସେ 
ଗୀକୁ ଯାଇଥ୍‌ଲେ । କିନ୍ତୁ ସେଠାରେ ଯେଉଁସବୁ ପରିବର୍ତନ ଘଟିଥୁଲା, ଚୌଧୁରୀ 
ମୁଖ୍ୟମନ୍ତ୍ରୀତ୍ବରୁ ଚାଲିଯିବାର, ସାତ ଆଠବର୍ଷ ପରେ ସେ ଗୀ ପୂର୍ବର ଅବସ୍ଥାକୁ 
ଆସିଯାଇଥଲା । 

ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ହୋଇ ଆସିବା ପରେ ଚାଷୀକୁ ସାହାଯ୍ୟ କରିବା 
ପାଇଁ ଅନେକ ଆଇନ ପ୍ରଣୟନ କଲେ; କିନ୍ତୁ ଚାଷୀମାନେ ଆଶାନୁରୂପ ସାହାଯ୍ୟ ପାଇ 
ପାରିଲେ ନାହିଁ; କାରଣ ଆଇନ କାର୍ଯ୍ୟକାରୀ ହେବା ପାଇଁ ଯେଉଁ କଳ ରହିଲା, ତାହାର 
ପ୍ରତ୍ୟେକ ଅଙ୍ଗ ଚାଷୀ ବିରୋଧରେ କାର୍ଯ୍ୟ କଲେ । ଏହା ଖାଲି ଓଡ଼ିଶାର ଅଭିଜ୍ଞତା 
ନୁହେଁ ଏହା ଥୁଲା ସର୍ବଭାରତୀୟ ଅଭିଜ୍ଞତା । ବହୁ କମ୍ୟୁନିଷ୍ଟ ଓ ସୋସାଲିଷ୍ଟ ନେତା 
ଭାଷଣରେ ଚାଷୀ ସପକ୍ଷରେ ଓ ଜମିବଣ୍ଟନ କଥା କହିଲେ ବି ନିଜେ ନିଜ ଜମିରେ ତାହା 
କାର୍ଯ୍ୟକାରୀ କଲେ ନାହିଁ । ଭୂ-ଦାନକୁ କାହିଁକି ସେ ସମର୍ଥନ କରୁଥ୍‌ଲେ, ତାହା ନବକୃଷ୍ଣ 
ଚୌଧୁରୀ ଓଡ଼ିଶା ଭୂଦାନ ଯଜ୍ଞ ଆଇନ ଆଲୋଚନା କାଳରେ, ୧୯୫୩ ଏପ୍ରିଲ ୯ 
ତାରିଖରେ, ବିଧାନସଭାରେ କହିଛନ୍ି | ସେ କହିଥ୍‌ଲେ, ଆମେ ଯେତେ ଶାସନ ବିଧାନ 
ପରିବର୍ତନ କରୁ ବା ଆମେ ଯାହା କିଛି କରୁ ନା କାହିଁକି, ଯେ ପର୍ଯ୍ୟନ୍ତ ଲୋକମାନଙ୍କର 
ମତିଗତି ପରିବର୍ତନ ନ ହୋଇଛି, ସେ ପର୍ଯ୍ୟନ୍ତ ଆଇନ ବା ଶାସନ ବିଧାନର ପରିବର୍ତନ 
ଦ୍ଵାରା ଏ ସମସ୍ୟାର ସମାଧାନ ହୋଇ ପାରିବ ନାହିଁ । ଏଥ୍‌ପାଇଁ ମାନସିକ, ନୈତିକ ଓ 
ସାମାଜିକ ପରିବର୍ତନ ଯଦି ନ ହୁଏ ଓ ମନ ଭିତରେ ଏକରକମ ବିପ୍ଳବାତ୍ମକ ଭାବ ନ 
ଆସେ, ତାହା ହେଲେ କିଛି ହୋଇପାରିବ ନାହିଁ । ବିନୋବା ଆଜି ଏହି ପରିବର୍ଭନ 
ଆଣିବା ପାଇଁ ଯେଉଁ କାର୍ଯ୍ୟ କରୁଛନ୍ତି, ସେଥ୍‌ରେ ଆଜି ସବୁ ଦଳର ଲୋକମାନେ ଯୋଗ 
ଦେଉଛନ୍ତି । ଅବଶ୍ୟ ଯେଉଁ ଦଳ ହିଂସା ଦ୍ଵାରା ଏ କଥା ହୋଇପାରିବ ବୋଲି ବିଶ୍ବାସ 
କରନ୍ତି.. ସେମାନେ ଏହାକୁ ବିରୋଧ କରିବେ । ଆଇନଟା ଆସିବ ପରେ । 
କେତେବେଳେ, ନା ଯେତେବେଳେ ଲୋକେ ଚାରିଆଡ଼େ ପ୍ରସ୍ତୁତ ହୋଇଯିବେ, ଲୋକମତ 
ଚାରିଆଡ଼େ ତିଆରି ହୋଇଯିବ ଯେ ଜମି ବାଣ୍ଟିବାଟା ଉଚିତ । ଶଙ୍କରାଚାର୍ଯ୍ୟ କହିଛନ୍ତି 
ସମ୍ୟକ ବିଭାଜନଂ ଦାନଂ |'ଅଥାତ୍‌ 'ଜମି ହେଉ ବା ଅନ୍ୟ ଯାହା ହେଉ ତାହା ସମ୍ୟକ 
ଭାବରେ କିପରି ବଣ୍ଟାଯିବ ଏହା ହେଉଛି ଦାନର ପ୍ରକୃତ ଅର୍ଥ ।” ଦାନର ଅର୍ଥ ଏହା 
ନୁହେଁ ଯେ ଧନୀ ଲୋକ ଉପର ପିଣ୍ଡାରେ ବସି ନିଜ ଖୁସିରେ ତଳେ ଠିଆ ହୋଇଥ୍ବା 
ଲୋକ ପାଖକୁ କିଛି ଫୋପାଡ଼ି ଦେବ । ଏହା ଦାନର ଅର୍ଥ ନୁହେଁ । ଶଙ୍କରାଚାର୍ଯ୍ୟ ଦାନର 
ଯେଉଁ ଯେଉଁ ବ୍ୟାଖ୍ୟା କରିଛନ୍ତି, ବିନୋବାଜୀ ସେହି ହିସାବରେ ଜମି କିପରି ବଣ୍ଟାଯିବ, 
ସେଇଥ୍‌ ପାଇଁ ଲାଗିପଡ଼ି ଏହି ଆନ୍ଦୋଳନ ଆରମ୍ଭ କରିଛନ୍ତି ।'? 

ଗୋପବନ୍ଧୁ ଚୌଧୁରୀ ଓ ନବକୃଷ୍ଣ ଚୌଧୁରୀଙ୍କ ଭଳି ଲୋକେ ଗରିବ ଲୋକଙ୍କ 
ପାଇଁ ଜମି ମାଗୁଥ୍‌ବାରୁ କିଛି ସ୍ଵନ୍ଛଳ ଓ ଉଦାର ବିଚାରର ଲୋକେ କିଛି କିଛି ଜମି ଦାନ 
କରିଥ୍‌ଲେ ହେଁ ତାହା କୋରାପୁଟ ଜିଲ୍ଲା ଛଡ଼ା ଅନ୍ୟତ୍ର କୀ ଭୀ ସାଫଲ୍ୟ ଲାଭ କରିଥଲା । 


ଅନିର୍ବାଣ ୧୭୯ 





କୋରାପୁଟର ଭୂଦାନ ଓ ଗ୍ରାମଦାନର ସାଫଲ୍ୟର ବିଶେଷ କାରଣ ଥ୍ଲା । ଜମି-ମାତା 
ସମସ୍ତଙ୍କର) ଏଣୁ ସମସ୍ତେ ତାର ସନ୍ତାନ ହିସାବରେ ଜମି ଉପରେ ସମସ୍ତଙ୍କ ସମାନ 
ଅଧୁୂକାର କଥାଟି କୋରାପୁଟର ସରଳ ଆଦିବାସୀଙ୍କ ମନକୁ ପାଇଯାଇଥ୍ଲା । ସେମାନଙ୍କ 
ମଧ୍ୟରେ ସମ୍ପରିର ମୋହ ଖୁବ୍‌ ଗଭୀରକୁ ଯାଇ ନଥ୍ଲା । କିଛି ଲୋକ ଆନ୍ତରିକ ଭାବରେ 
ଏ ବିଚାର ଗ୍ରହଣ କରିଥ୍‌ଲେ ହେ ଅଧ୍କାଂଶ ଏହାକୁ ହାଲୁକା ଭାବରେ ଗ୍ରହଣ କରିଥ୍ଲେ । 
ଗ୍ରାମଦାନ ଓ ଭୂଦାନ ଜମିତକ ବଣ୍ଟନ ହେବା ପାଇଁ ଡେରି ହୋଇଯାଇଥ୍୍‌ଲା । ଇତି 
ମଧ୍ୟରେ ନବକୃଷ୍ଣ ଚୌଧୁରୀ ସରକାରରୁ ଚାଲିଯାଇଥ୍‌ଲେ । ପରବର୍ତୀ ମୁଖ୍ୟ ମନ୍ତ୍ରୀ ହରେକୃଷ୍ଣ 
ମହତାବ ଭୂ-ଦାନକୁ ଦାରିଦ୍ର୍ୟ ବଣ୍ଟନ ବୋଲି ଉପହାସ କରୁଥ୍ଲେ । ଏଣୁ ସେ ମୁଖ୍ୟମନ୍ତ୍ରୀ 
ହୋଇ ଆସିବା ପରେ ଯେଉମାନେ ଚାପର ବଶବର୍ତୀ ହୋଇ ଜମି ଦେଇଥ୍‌ଲେ ବା 
ଆନ୍ତରିକତାହୀନ ଭାବରେ ଦାନପତ୍ରରେ ସ୍ଵାକ୍ଷର କରିଥ୍‌ଲେ, ସେମାନେ ନିଜ ଜମି ଛାଡ଼ିଲେ 
ନାହିଁ । ମୋଟ ଉପରେ କହିବାକୁ ଗଲେ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀତ୍ବରୁ ଗଲା ପରେ 
ଓଡ଼ିଶାରେ ଭୂଦାନ ବିରୋଧୀ ହାଥ୍ତା ବଢ଼ିଲା । କୁଚିଣ୍ଡା ଅଞ୍ଚଳର ସର୍ବସ୍ଵ ଦାନ କରିଥ୍‌ବା 
ଡିଲେଶ୍ଵର ଗୌନ୍ତିଆଙ୍କ ଅଞ୍ଚଳର ଅଘରିଆମାନେ ନବବାବୁଙ୍କ ଭୂ-ଦାନ ସଭାକୁ ଆସିଲେ 
ବି ନାହି । ଯେଉଁ କୋରାପୁଟରେ ପ୍ରାୟ ୮୦୦ ପର୍ଯ୍ୟନ୍ତ ଗ୍ରାମଦାନ ହୋଇଥ୍‌ଲା ବୋଲି 
କୁହାଯାଉଥ୍‌ଲୀ ଏବଂ ଯେଉଁଠି ଓଡ଼ିଶା ସମେତ ଭାରତବର୍ଷର ବହୁ ଅଞ୍ଚଳର ସ୍ଵେଚ୍ଛାସେବୀ 
ଆସି ଆଦିବାସୀ ଅଧ୍ୟୁଷିତ ଅଞ୍ଚଳରେ ନୃତନ ଜାଗରଣ ସୃଷ୍ଟି କରିଥ୍‌ଲେ ଏବଂ ଲୋକଙ୍କ 
ମନରୁ ଭୟ ଦୂର କରିବା ଦିଗରେ ସମର୍ଥ ହୋଇଥବଲେ, ନବକୃଷ୍ଣ ଚୌଧୁରୀ 
ମୁଖ୍ୟମନ୍ତ୍ରୀତ୍ମରୁ ଯିବା ପରେ ସେଠାକାର ସରକାରୀ କର୍ମଚାରୀ ଓ ସାହୁକାର ଆଦି 
ନ୍ୟସ୍ତସ୍ବାର୍ଥ ଶ୍ରେଣୀର ଲୋକ ଭୂ-ଦାନ ଓ ଗ୍ରାମଦାନ ତଥା ସେଥ୍‌ରେ ନିଯୁକ୍ତ ଥ୍‌ବା 
କର୍ମୀମାନଙ୍କ ବିରୋଧରେ ମୁଖର ହୋଇଉଠିଲେ । ଏହି ସମୟରେ ଓଡ଼ିଶାର ଭୂ-ଦାନ 
ଆନ୍ଦୋଳନର ମୁଖ୍ୟ ଗୋପବନ୍ଧୁ ଚୌଧୁରୀଙ୍କ ଦେହାନ୍ତ ହେଲା ଏବଂ ନବକୃଷ୍ଣ ଚୌଧୁରୀ 
କୋରାପୁଟ କି ଓଡ଼ିଶାରେ ମନୋନିବେଶ ନ କରି ସର୍ବଭାରତୀୟ ଦାୟିତ୍ଵରେ ରହିଗଲେ । 
ସେ ୧୯୫୭ ମସିହାରେ ସର୍ବସେବା ସଂଘର ସଭାପତି ହୋଇ ବିନୋବାଙ୍କ ସହିତ ଓଡ଼ିଶା 
ସମେତ ଭାରଦବର୍ଷର ବିଭିନ୍ନ ଅଞ୍ଚଳରେ ଭୂ- ଦାନ ଓ ଶାନ୍ତିସେନା କାର୍ଯ୍ୟରେ ଲାଗିଲେ | 
ଅଳ୍ପ କିଛି ଗ୍ରାମ-ଦାନ ଗୀରେ ପରବର୍ତୀ ପଦକ୍ଷେପ ଦିଆଯାଇଥ୍‌ବାରୁ ସେଭଳି ପ୍ରାୟ 
୫୦ଟି ଗୀରେ ଗ୍ରାମଦାନ ଛାପ ବର୍ତମାନ ପର୍ଯ୍ୟନ୍ତ ରହିଛି । କିନ୍ତୁ ଯାହାକୁ ଏକ ସମୟରେ 
ଏକ କ୍ରାନ୍ତି ବୋଲି କିଛି ଲୋକ ବିଚାର କରୁଥୁଲେ, ତାହା ବ୍ୟର୍ଥ ହୋଇଗଲା । 
ଭୂ-ଦାନ ଆନ୍ଦୋଳନରେ ସଂପୂକ୍ତ ଅନ୍ୟାନ୍ୟ ନେତୃସ୍ଥାନୀୟ ବ୍ୟକ୍ତିଙ୍କଠାରୁ ନବକୃଷ୍ଣ 
ଚୌଧୁରୀ ଥ୍‌ଲେ ଅନେକ ପରିମାଣରେ ଅଲଗା । ଭୂ-ଦାନର ମୁଖ୍ୟ ବିନୋବା ଭାବେ 
କେବେ କୌଣସି ଚାଷୀ ଆନ୍ଦୋଳନରେ ସଂପୃକ୍ତ ନ ଥୁଲେ । ସେ ଥୁଲେ ଜଣେ ସଂସାର 
ଛଡ଼ା ସନ୍ଥ । ସଂସାରୀ ଲୋକର ଯେଉଁ ଆଗପଛ ବିଚାର ତାହା ତାଂ'ଙ୍କର ନଥ୍‌ଲା । ଭୂ- 
ଦାନ ଗ୍ରାମ-ଦାନ କ୍ଷେତ୍ରରେ ଯେତେବେଳେ କିଛି ସମସ୍ଯା ଦେଖାଦେଲା, ତା'କୁ ସାମନା 
କରିବାର ଇଚ୍ଛା ବି ତାଂଙ୍କର ନଥ୍‌ଲା । ସେ କୁଆଡ଼େ କହୁଥୁଲେ ଯେ ଭୂମିହୀନ ଓ 
ଭୂମିମାଲିକ ମଧ୍ୟରେ ସେ ପୁରୋହିତ କାମ କରୁଥ୍ଲେ । ବିବାହ ପରେ ଦମ୍ପତିଙ୍କ ମାନ 


୧୮୦ ଅନିର୍ବାଣ 





ମନାନ୍ତର ସେମାନେ ବୁଝିବେ; ପୁରୋହିତର ସେଥ୍‌ରେ କିଛି ଦାୟ ନାହିଁ । ଭୂଦାନର 
ପ୍ରାଥମିକ ଅବସ୍ଥାର ସଫଳତାରେ ସେ ଏତେ ଭଳି ଯାଇଥ୍ଲେ ଯେ, ଏ ଦିଗରେ ହେଉଥ୍ବା 
ଗଲତି ଅନୁଧ୍ୟାନ କରିବା ଲାଗି ତାଙ୍କର ଆଗ୍ରହ ନ ଥୁଲା । 

ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀତ୍ଵ ଛାଡ଼ିବା ପରେ ବିନୋ ବାଙ୍କ ସହିତ ବିଭିନ୍ନ ଅଞ୍ଚଳ 
ପଦଯାତ୍ରାରେ ଯୋଗ ଦେଇଥ୍‌ଲେ । ୧୯୫୭ ମସିହାରେ କଣ୍ଠାଟକର ଏଲାବାଲ୍‌ଠାରେ 
ସବୁଦଳର ନେତାମାନଙ୍କର ଏକ ସମ୍ମିଳନୀ ବସିଥ୍‌ଲା । ସେହି ସମ୍ମିଳନୀକୁ ନେହେରୁଙ୍କ 
ସମେତ ସବୁ ମୁଖ୍ୟମନ୍ତ୍ରୀଙ୍କୁ ନିମନ୍ତଣ କରାଯାଇଥ୍‌ଲା । ଭୂଂଦାନକୁ ଏକ ସରକାରୀ 
କାର୍ଯ୍ୟକ୍ରମ ଭାବରେ ଗ୍ରହଣ କରାଯିବା ଲାଗି ସେଠାରେ ପ୍ରସ୍ତାବ କରାଗଲା । କେରଳର 
ମୁଖ୍ୟମନ୍ତ୍ରୀ ନମ୍ପରଦ୍ରିପଦ, ବଙ୍ଗଳାର ମୁଖ୍ୟମନ୍ତ୍ରୀ ବିଧାନ ଚନ୍ଦ୍ର ରାୟ ଏବଂ ଓଡ଼ିଶାର ମୁଖ୍ୟମନ୍ତ୍ରୀ 
ହରେକୃଷ୍ଣ ମହତାବ ଏହାକୁ ବିରୋଧ କରିଥୁଲେ । ଉଲ୍ଲେଖଯୋଗ୍ୟ ଯେ, ବେସରକାରୀ 
ଲୋକଙ୍କ ମଧ୍ୟରେ ନବକୃଷ୍ଣ ଚୌଧୁରୀ ହିଁ ଏକା ଏହାକୁ ବିରୋଧ କରି କହିଥ୍‌ଲେ ଯେ, 
ଭୂ-ଦାନ କାମ ସରକାରୀ କଳ ମାଧ୍ୟମରେ ଚାଲିଲେ ଆନ୍ଦୋଳନର କ୍ରାନ୍ତିକାରିତା ନଷ୍ଟ 
ହୋଇଯିବ । କାର୍ଯ୍ୟତଃ ଯେଉଁ ରାଜ୍ୟରେ ସରକାରୀ ସହାୟତା ନିଆହେଲା, ସେଠାରେ 
ନାନା ବିଭ୍ରାଟ ଖୋଦେଲା । ବିଶେଷ କରି ବିହାରର ସରକାରୀ କର୍ମଚାରୀ ଭୂ-ଦାନ 
ସମ୍ପର୍କରେ ନାନା ଅତିରଞ୍ଜତ ଓ ଜାଲ୍‌ ରିପୋର୍ଟ ଦେଲେ ଏବଂ ତାହାକୁ ଭିଭି କରି ବିହାରରେ 
ରାଜ୍ୟଦାନ ହୋଇଗଲା ବୋଲି କୁହାଗଲା । ଏହି ପ୍ରକାର ସହଯୋଗକୁ ବିନୋବା ସମର୍ଥନ 
କରୁଥ୍‌ଲେ ଏବଂ ନବବାବୁଙ୍କ ଛଡ଼ା ସର୍ବୋଦୟର ଅନ୍ୟ ମୁଖ୍ୟ କର୍ମକର୍ତାମାନେ ବିରୋଧ 
କରୁ ନ ଥ୍ଲେ । 

ଭୂଚଦାନ, ଗ୍ରାମ-ଦାନକୁ ସୁଦୂଢ଼ କରିବା ଲାଗି ଆନ୍ନାସାହେବ ସହସ୍ର ବୁଦ୍ଧେ 
ସରକାରୀ ବିକାଶ କାମ, ଗ୍ରାମସଭା ଜରିଆରେ କରାଇଲେ ଓ କେତେକ ବ୍ଲକ୍‌ରେ 
ବେସରକାରୀ ଲୋକେ ବ୍ଲକର ଉନ୍ନୟନ ଅଧ୍‌କାରୀ ହେଲେ । ଏହା ଫଳରେ ବିକାଶମୂଳକ 
କାମ ଆଗେଇଲା ସତ, କିନ୍ତୁ ଲୋକଙ୍କର ଆତ୍ମପ୍ରଚେଷ୍ଟା ପ୍ରତିହତ ହେଲା ବୋଲି ଗୋପବନ୍ଧୁ 
ଚୌଧୁରୀ କୋରାପୁଟ ଜିଲ୍ଲାରୁ ନିଜର ଘନିଷ୍ଠ ଲୋକଙ୍କ ସହ ଚାଲିଆସିଲେ । ବିଭିନ୍ନ 
କାରଣରୁ ସହସ୍ରବୁଦ୍ଧେଙ୍କ କାର୍ଯ୍ୟକ୍ରମ ଆଗେଇପାରିଲା ନାହିଁ । ଏଣୁ ଗ୍ରାମଦାନ ଗୀ ଗୁଡ଼ିକରୁ 
ଭୂ-ଦାନ ବେଳର ଉନ୍ମାଦନା ଓ ପରିବର୍ତନର ଧାରା ମଉଳିଲା । 

ପୂବେୈ ଜମି ମାଲିକମାନଙ୍କୁ ନିଜ ଜମିର ଏକ- ଷଷ୍ଠାଂଶ ଦାନ କରିବାକୁ କୁହାଯାଥ୍ଲା । 
ଏ କାର୍ଯ୍ୟକ୍ରମ ଆଉ ନ ଆଗେଇବାରୁ ବିନୋବା ସୁଲଭ ଗ୍ରାମ-ଦାନ କଥା ଚଳାଇଲେ | 
ଏଣିକି -ଚଢ୍ରମିମାଲିକ ନିଜ ଜମିର ୧/ ୨୦ ଅଂଶ ଦାନ କଲେ ବି ତାହା ଗ୍ରହଣ କରାଗଲା । 
ଯେଉଁ ଦିନ ବିନୋବା ଏହି କଥା ଘୋଷଣା କଲେ, ସେଦିନ ନବବାବୁ ମଧ୍ୟପ୍ରଦେଶର 
ଏକ ସ୍ଥାନରେ ନିଜ ତମ୍ବୁ ମଧ୍ୟରେ ଅସ୍ଥିର ହୋଇ କହିବାର ଶୁଣାଯାଇଥ୍ଲା, ‹ ବିନୋବା 
ସର୍ବନାଶ କରିଦେଲେ, ସବୁ ସାରିଦେଲେ |? ସର୍ବୋଦୟ କର୍ମୀ ନିଶାକର ଦାସ ସେକଥା 
ଶୁଣି ସର୍ବୋଦୟ କର୍ମୀ ବୁଦ୍ଧନାଥ ମଲ୍ଲିକ ( ନନ୍ଦପୁର, କୋରାପୁଟ )ଙ୍କୁ କହିଥ୍‌ଲେ । 

ନବକୃଷ୍ଣ ଚୌଧୁରୀ ଅପାତଃ ସାଫଲ୍ୟ ପାଇଁ ସରଳ ବାଟ ଖୋଜୁ ନ ଥଲେ । 


"¦ 


ମନ୍ଥର ହେଲେ ବି କ୍ରାନ୍ତିରଧାର ଦନ୍ତଡ଼ା ନ ହେଉ, ଏହା ଥିଲା ତାଙ୍କର ବିଚାର । 


ଅନିର୍ବାଣ ୧୮୧ 





ବିନୋବାଙ୍କ କାର୍ଯ୍ୟକଳାପ ଦେଖି ଏବେକି ଅନେକେ ତା'ଙ୍କୁ ‹ ସରକାରୀ ବାବା'' ବୋଲି 
କହିଲେ । ଏସବୁ କାରଣରୁ ଜୟପ୍ରକାଶ ନାରାୟଣ ଆଦିଙ୍କ ସହ ସେ ବିନୋବାଙ୍କଠାରୁ 
ଅଲଗା ହୋଇଗଲେ | ଏହ ଆନ୍ଦୋଳନର ଅନ୍ୟତମ ମୁଖ୍ୟ ବ୍ୟକ୍ତି ମନମୋହନ ଚୌଧୁରୀଙ୍କ 
ମତ ଯେ, ଭୂ-ଦାନ ଏକ ପର୍ଯ୍ୟାୟରେ ଆଉ ଆଗେଇବା ଅବସ୍ଥାରେ ନ ଥୁଲା । ଏହା 
ପରେ ସତ୍ୟାଗ୍ରହର ପନ୍ଥା ନେବାର କଥା; କିନ୍ତୁ ନବକୃଷ୍ଣ ଚୌଧୁରୀ, ମନମୋହନ ଚୌଧୁରୀ 
ଆଦି କେହି ଭୂ-ସତ୍ୟାଗ୍ରହ ଦିଗରେ ଆଗେଇବା କଥା ସେତେବେଳେ ଚିନ୍ତା କରି ପାରି 
ନ ଥୁଲେ । ଲୋକଙ୍କ ଭଲ ପଣିଆ ଓ ଭାରତୀୟ ପରମ୍ପରାରେ ଦାନର କାହାଣୀକୁ ଭିଭି 
କରି ଏହି ନେତାମାନେ ଥ୍ଲାବାଲା ଲୋକଙ୍କଠାରୁ ବହୁତ କିଛି ଆଶା କରିବସିଲେ । 
ଚୌଧୁରୀ ପରିବାର ନିଜେ ନିଜର ସମସ୍ତ ପୈତୃକ ଘରବାଡ଼ି ଓ ଜମି ଦାନ କରିଦେଇ 
ଭାବୁଥ୍‌ଲେ ଅନ୍ୟମାନେ କାହିଁକି ଏକ -ଷଷ୍ଠାଂଶ ଦାନ ନ କରିବେ ? କେବଳ କୋରାପୁଟ 
ଭଳି ସ୍ଥାନ ଛଡ଼ା ଅନ୍ୟତ୍ର ଯେଉଁ ଦାନ ମିଳୁଥ୍‌ଲା, ସେ ସବୁ ଦାନ ଜମିରୁ ଅଧ୍କାଂଶ ଥ୍ଲା 
ପାହାଡ଼ିଆ ନଦୀଗତ ବା ଚାଷ ପକ୍ଷରେ ଅନୁପଯୁକ୍ତ । ଏ ସବୁକୁ ଲକ୍ଷ୍ୟ ନ କରି କିଛି 
ପ୍ରାଥମିକ ସାଫଲ୍ୟ ପାଇଯାଇ ଏହି ନେତାମାନେ ଖୁବ୍‌ ବେଶି ଆଶା କରିବସିଲେ । ଗାର 
ସାଧାରଣ ଲୋକେ ହିଡ଼ ବାଡ଼ରେ ସାମାନ୍ୟ ଛାଡ଼ମାଡ଼କୁ ସହ୍ୟ କରି ପାରୁ ନ ଥ୍ବା 
କଥା, ଏହି ଉପର ସ୍ତରର ନେତାମାନେ ପ୍ରାୟ ଜାଣୁ ନଥୁ୍‌ଲେ । ଭାଇ ଭାଇ ମଧ୍ୟରେ 
ଗୁଣ୍ଢେ ଅଧେ ଜମି ଲାଗି ସାରାଜୀବନ ଅଶାନ୍ତି ଲାଗି ରହିଥ୍ବା କଥା ଆମେ ଜାଣୁ । ଏହି 
ଆନ୍ଦୋଳନରେ ଏକ ବଡ଼ ତ୍ରୁଟି ରହିଲା ଯେ ଯାହାଙ୍କ ପାଇଁ ଏ ଆନ୍ଦୋଳନ ହେଉଥଲା 
ସେମାନଙ୍କୁ ଏଥ୍‌ରେ ସକ୍ରିୟ ଅଂଶ ଗ୍ରହଣ କରିବା ଦିଗରେ କିଛି କରାଯାଇ ପାରିଲା 
ନାହିଁ । ଏଣୁ ହୃଦୟ ପରିବର୍ତନ ମାର୍ଗର ସୀମା ଓ ପରିସର ସମ୍ପର୍କରେ ବାସ୍ତବବାଦୀ ଦୃଷ୍ଟି 
ଗ୍ରହଣ ନ କରାଯିବାରୁ ଏହି ଆନ୍ଦୋଳନ କାଞ୍ଚଆ ହୋଇଗଲା । 

ନବକୃଷ୍ଣ ଚୌଧୁରୀ ଏ ଦିଗରେ ଅଧ୍କ ବାସ୍ତବବାଦୀ ଥ୍‌ଲେ ବି ଆନ୍ଦୋଳନକୁ ଏକ 
ଭିନ୍ନ ମୋଡ଼ ଦେବା ପାଇଁ ତାଂଙ୍କର ଶକ୍ତି ଓ ସାଙ୍ଗଠନିକ ସାମର୍ଥ୍ଯ ନ ଥ୍‌ଲା । ଏଣୁ 
ବିନୋବାଙ୍କ ଏହି ବ୍ୟର୍ଥତାର କାରଣ ଖୋଜିବା ପାଇଁ ପୁଣି ସେ ଗାନ୍ଧିଙ୍କ ଆଡ଼କୁ ଚାହିଁଛନ୍ତି । 
ଏ ପର୍ଯ୍ୟନ୍ତ ବହୁ ଲୋକଙ୍କର ଧାରଣା ଥ୍‌ଲା ଯେ, ବିନୋବା ଗାନ୍ଧିଙ୍କ ବୌଦ୍ଧିକ 
ଉତ୍ତରାଧ୍କାରୀ । ଗାନ୍ଧିତତ୍ଵ୍ବକୁ ଆହୁରି ଅଧ୍କ ଅଧ୍ୟୟନ କରିବାକୁ ନବକୃଷ୍ଣ ଚୌଧୁରୀ ଓ 
ଜୟପ୍ରକାଶ ଆଦି ବନାରସଠାରେ ଗାନ୍ଧି ବିଦ୍ୟା ସଂସ୍ଥାନ ପ୍ରତିଷ୍ଠା କଲେ । ଗାନ୍ଧି ବିଚାର 
ଓ ଗାନ୍ଧି ମାର୍ଗର କାମ ପ୍ଥ୍ବୀରେ ଯେଉଁଠି ଯେଉଁଠି ହେଉଥ୍‌ଲା, ସେ ସବୁ କେନ୍ଦ୍ର ସହିତ 
ସଂଯୋଗ ସ୍ଥାପନ କଲେ । କିନ୍ତୁ ଏ ଦିଗରେ କାର୍ଯ୍ୟ କରିବାକୁ ସେମାନେ ଯଥେଷ୍ଟ ସମୟ 
ସୁଯୋଗ ପାଇନାହାନ୍ତି । ଏ ଦୁଇ ବ୍ୟକ୍ତି ରାଜନୀତି ସହିତ ସଂପୃକ୍ତ ହୋଇ ଆସିଥ୍ବାରୁ 
ସେମାନେ ୧୯୬୭ ମସିହାର “କଂଗ୍ରେସ ହଟାଓଂଂ? ଏବଂ ୧୯୭୭ ମସିହାର “ ଇନ୍ଦିରା 
ହଟାଓ? କାମ ଆଡ଼କୁ ଟାଣି ହୋଇ ଆସିଛନ୍ତି । ଗଣତନ୍ତ୍ରକୁ ରକ୍ଷା କରିବା ଓ ମାନବିକ 
ଅଧ୍କାର ସାବ୍ୟସ୍ତ କରିବା ସେମାନଙ୍କ ପାଇଁ ଏକ ଜରୁରୀ କାର୍ଯ୍ୟକ୍ରମ ହୋଇ ପଡ଼ିଥ୍ଲା । 
ଏହା ଫଳରେ କଂଗ୍ରେସ ହଟିଛି ଏବଂ ଇନ୍ଦିରା ହାରିଛନ୍ତି; କିନ୍ତୁ ସାମନ୍ତବାଦ ତଥା ପୁଞ୍ଜବାଦ 


୧୮୨ ଅନିର୍ବାଣ 





ଏବଂ ଅମଲାତନ୍ତ୍ରର ଜାଲ ଛିଡ଼ିନାହିଁ ଓ ସାମାଜିକ ନ୍ୟାୟ ବହୁ ଦୂରର କଥା ହୋଇ 
ରହିଛି । 

ଦେଶର ଜମି ସମସ୍ୟା ସହିତ ଶିକ୍ଷା ସମସ୍ୟା, ମାନବିକ ଅଧୂକାର, ଗଣତନ୍ତ୍ର 
ସୁରକ୍ଷା, ସାଂପ୍ରଦାୟିକ ଦଙ୍ଗା, ବଙ୍ଗାଳୀ-ଅସମୀୟା ଦ୍ନ୍ଦ୍ୂ, ନାଗାଲାଣ୍ଡରେ ଶାନ୍ତିସ୍ଥାପନ 
ଇତ୍ୟାଦି ନାନା ସମସ୍ୟାରେ ନବକୃଷ୍ଣ ଚୌଧୁରୀ ହାତ ଦେଇଥୁଲେ | ଏଣୁ ରାଜା-ମହାରାଜା 
ଓ ଜମିଦାରମାନଙ୍କୁ ଲୋପ କରିବା ଦିଗରେ ତୀଂ'ଙ୍କର ପ୍ରମୁଖ ଭୂମିକା ସତ୍ତେ୍‌ ଜମି ସମସ୍ୟା 
ଦିଗରେ ସେ କେତେକ ଆଇନ କରିବା ଛଡ଼ା ଅଧୁକ କିଛି କରିପାରିଲେ ନାହି । 
ବିକାଶର ଭିଭ୍ତିଭୂମି 

ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ ହେଲା ବେଳକୁ ୨୫ଟି ଗଡ଼ଜାତ 
ଓଡ଼ିଶାରେ ମିଶିଥାଏ । ତଥାକଥୁତ ଉପକୂଳ ଅଞ୍ଚଳରେ ବି ବାରଙ୍ଗ କାଚ କାରଖାନା 
ଏବଂ ଚୌଦ୍ଵାରରେ ଲୁଗା କଳ ଛଡ଼ା ଅନ୍ୟ ଶିଳ୍ପ ନ ଥାଏ । ଓଡ଼ିଶା କୃଷି, ଶିଳ୍ଥକ ପରିବହନ 
ଓ ଯୋଗାଯୋଗ ଆଦି ସବୁ ଦିଗରେ ପଛୁଆ ଥାଏ । ନିଜେ ଗୀର ବିକାଶକୁ ଗୁରୁତ୍ଵ 
ଦେଉଥ୍ଲେ ବି ଓ ନିଜେ ଯାଇ ଅନୁଗୋଳ ଭଳି ଟାଉନରେ ଜୀବନର ପ୍ରାୟ ଅଧା ସମୟ 
କଟାଇଲେ ମଧ୍ୟ ତାଙ୍କରି ଅମଳରେ କଟକ ଉନ୍ନୟନ ଟ୍ରଷ୍ଟ ପ୍ରତିଷ୍ଠିତ ହୋଇ ଥ୍ଲା । ଗୀକୁ 
ଅଧୁକ ଗୁରୁତ୍ଵ ନ ଦେଇ ସହର ବିକାଶ ପାଇଁ ସେ କାହିଁକି ଏତେ ଉତ୍ସାହୀ ବୋଲି 
ବିଧାନସଭାରେ ସମାଲୋଚନା ହେଲାବେଳେ ସେ ତାହାର ସୁନ୍ଦର ଉତ୍ତର ଦେଇଥୁଲେ । 
ଶିନ୍ଥଧ ବିକାଶ ଦିଗରେ ଓଡ଼ିଆ ଲେକେ ଯେଭଳି ଆଗେଇବେ, ସେଥ୍ଲାଗି, 
ମଧୁପାଟଣାଠାରେ ସେ ଏକ ଶିଳ୍ପାଞ୍ଚଳ ସ୍ଥାପନ କରାଇଲେ । ଏହି ପଥପ୍ରଦର୍ଶକ 
ଶିଳ୍ପଯୋଜନା ଅନୁସାରେ ସରକାର ନିଜେ ମୂଳଧନର ଶତକଡ଼ା ୯୦ ଭାଗ ଅର୍ଥ ବିନିଯୋଗ 
କରିଥ୍‌ଲେ ଏବଂ ଯୁବ ଶିଳ୍ରୋଦ୍ୟୋଗୀମାନଙ୍କୁ ମାତ୍ର ଶତକଡ଼ା ୧୦ ଭାଗ ବିନିଯୋଗ 
କରିବାକୁ ହେଉଥୁଲା । କାଳକ୍ରମେ ଏହି ଶିନ୍ଧୋଦ୍ୟୋଗୀମାନେ କାରଖାନାର ସମସ୍ତ 
ସରକାରୀ ଅଂଶ କିଣିନେଇ ପୂରାପୂରି ମାଲିକ ହୋଇଥୁଲେ । ତାଙ୍କରି ସମୟରେ ଆଉ 
ଏକ ବଡ଼ କାମ ହେଉଛି ଡ଼ୁଡ଼ୁମା ଜଳବିଦ୍ୟୁତ କେନ୍ଦ୍ର ନିମାଣ ଓ ହୀରାକୁଦ ବହୁମୁଖୀ 
ନଦୀବନ୍ଧ ପ୍ରକନ୍ଥ । ଏହା ଫଳରେ ରାଉରକେଲାରେ ଇସ୍ପାତ କାରଖାନା ଏବଂ ଓଡ଼ିଶାର 
ପ୍ରଥମ ସିମେଣ୍ଟ କାରଖାନା ରାଜଗାଙ୍ଗପୁରଠାରେ ହେଲା । ଘରୋଇ ମାଲିକଙ୍କୁ ଏଥ୍‌ପାଇଁ 
ସରକାରୀ ରଣ ଦିଆଯାଇଥ୍‌ଲା । ସେ ମୁଖ୍ୟମନ୍ତ୍ରୀତ୍ବରୁ ଯିବା ବେଳକୁ ଚୌଦ୍ଵାରଠାରେ 
କାଗଜ୍ଚକଳ, କେନ୍ଦୁଝରର ଯୋଡ଼ାଠୀରେ ଓ କୋରାପୁଟର ର।ୟଗଡ଼ାଠ।ରେ 
ଫେରୋମାଙ୍ଗାନିଜ କାରଖାନା କାମ ଆରମ୍ଭ ହୋଇଥଲା । 

୧୯୫୪ ମସିହା ପର୍ଯ୍ୟନ୍ତ ଓଡ଼ିଶାର ପିଲାମାନେ କୃଷି ସଂପର୍କରେ ଉଚ୍ଚଶିକ୍ଷା ଲାଗି 
ପ୍ରଦେଶ ବାହାରକୁ ଯାଉଥୁଲେ । ସେଇବର୍ଷ ଅଗଷ୍ଟ ମାସରେ ଭୁବନେଶ୍ବର ଏକନମ୍ବର 
ଇଉନିଟ୍‌ରେ, ଏକ ସ୍କଲ ପାଇଁ ନିର୍ମିତ ହୋଇଥୁବା ଘରେ, କୃଷିମହାବିଦ୍ୟାଳୟ ପ୍ରତିଷ୍ଠା 
କରାଯାଇଥ୍ଲା । ମହାବିଦ୍ୟାଳୟ ଉଦ୍‌ଘାଟନ କରିସାରିବା ପରେ ୩୨ ଜଣ ଛାତ୍ର ଏବଂ 
ଅଧ୍ୟାପକମାନଙ୍କ ସଙ୍ଗରେ ନବବାବୁ ଏବକାର ଫିଲ୍୍‌ଡ଼ ପ୍ରାକ୍ଷିକାଲ ଚାଲିଥ୍‌ବା ସ୍ଥାନକୁ 


ଅନିର୍ବାଣ ୧୮୩ 





ଯାଇଥ୍ଲେ | ଛାତ୍ରମାନେ ହଳଦିଆ ଲୁଗା ପିନ୍ଧିଥାନ୍ତି ଓ ହଳଦିଆ ଠେକା ବାନ୍ଧିଥାଂନ୍ତି । 
ଶଂଖଧ୍ଵନି ଓ ପୂଜା ପରେ ନବବାବୁ ଏକ ସଂକ୍ଷିପ୍ତ ଭାଷଣ ଦେଇ ଛାତ୍ର, ଅଧ୍ୟାପକମାନଙ୍କ 
ସହିତ ଧାନ ରୋଇଥ୍‌ଲେ । ଏହାର ୨୦ ବର୍ଷ ପୂର୍ବରୁ ଅବଶ୍ୟ ତରିକୂନ୍ଦଠାରେ ସେ 
ଧାନରୁଆ ଶିଖିଥ୍‌ଲେ । ଦେହରେ ତା'ଙ୍କର ଥୁଲା ଧୋତି, ଗଞ୍ଜ, ଅଣ୍ଟାରେ ଗାମୂଛା ଓ 
ଆଖିରେ ଚଷମା । କେତେକ ପିଲା ସାର ପକାଉଥ୍‌ଲେ ଓ ଅନ୍ୟ କେଡେକ ଛାତ୍ର ତଳି 
ଉପାଡ଼ୁଥ୍‌ଲେ । ସେହି ଧାନରୁଆ ଫଟୋ 9୦ 1।ମ୩ ଠ୮।୫ଞେ ବହିରେ ଅଛି । ସେ ସମୟର 
ଅଧ୍ୟକ୍ଷ ଦାମୋଦର ମିଶ୍ର, ଅଧ୍ୟାପକ ବିଶ୍ଵନାଥ ସାହୁ ଓ ଢି.ଭି. ଚେଲମ୍‌ ସମସ୍ତେ ଏବେ 
ପରଲୋକରେ । ଏହାର ପରବର୍ଷ ୧୯୫୫ ମସିହାରେ କଟକର ମଙ୍ଗଳାବାଗଠାରେ 
ଗୋମଙ୍ଗଳ ସମିତିର ଏକ ଘରେ ୧୫ ଜଣ ପିଲାଙ୍କୁ ନେଇ ପଶୁଚିକିତ୍ସା ଓ ପଶୁପାଳନ 
ମହାବିଦ୍ୟାଳୟ ପ୍ରତିଷ୍ଠିତ ହେଲା । ଏହାର ଅଧ୍ୟକ୍ଷ ହେଲେ ଡକୁର ଗଣେଶ୍ବର ବିଶ୍ବାଳ । 
ପରବର୍ଷ ଭୁବନେଶ୍ବରରେ ଘର ତିଆରି ହେବା ପରେ ସେହି ମହାବିଦ୍ୟାଳୟଦ୍ବୟ ବର୍ତମାନର 
ଓ.ଏ.ୟୁ.ଟି. ପରିସରକୁ ଆସି କାର୍ଯ୍ୟ କଲା | 

ଦେଶ ସ୍ଵାଧୀନ ହେଲା ବେଳକୁ ଓଡ଼ିଶାର ପରିବହନ ପୂରାପୂରି ଘରୋଇ ମାଲିକଙ୍କ 
ହାତରେ ଥୁଲା । ସେମାନେ ଅତି ଛୋଟ ଛୋଟ ବସ ଚଳାଉଥ୍‌ଲେ। ନବବା ବ୍ରୁଙ୍କ 
ସମୟରେ ହି ବ୍ରହ୍ମପୁରକୁ କେନ୍ଦ୍ରକରି ଦକ୍ଷିଣାଞ୍ଚଳ ଲାଗି ଟ୍ରାନ୍ସପୋର୍ଟ କମ୍ପାନି ଗଢ଼ାଗଲା 
ଏବଂ ବଡ଼ ବଡ଼ ବସ ଚଳାଗଲା । 

୧୯୫୬ ମସିହାରେ ନବବାବୁ ମୁଖ୍ୟମନ୍ତ୍ରୀତ୍ଵ ଛାଡ଼ିବା କଥା ପକ୍କା ହୋଇଯାଇଥାଏ । 
ସେ ଭୂ-ଦାନ କାମରେ ଅଧୁକ ସମୟ ଦେଉଥ୍‌ବାରୁ ଏବଂ ଶାସନକଳକୁ ସେ ଦିଗରେ 
ବ୍ୟବହାର କରୁଥୁବାରୁ ଶାସନ ହୁଗୁଳି ଯାଇଥ୍‌ଲା ବୋଲି ଖୁବ୍‌ ଅଭିଯୋଗ ହେଉଥାଏ । 
କିନ୍ତୁ ନବବାବୁଙ୍କର ଶୀଘ୍ର ଅବସ୍ଥାକୁ ଅନୁଧ୍ୟାନ କରିବା ଓ ନିଷ୍ପତି ନେବାର ଦୃଢତା ଯୋଗୁଁ 
ବାସ୍ତବରେ କୌଣସି ସରକାରୀ କାମ ଅଟକୁ ନ ଥ୍ଲା । ଭୂ-ଦାନ କାମରେ ସମୟ ଦେଇ 
ବି ସେହିବର୍ଷ ବୁଲା ଇଞ୍ଜନିୟରିଂ କଲେଜ୍ଚ ଅତି ଅନ୍ପ ସମୟ ମଧ୍ୟରେ ଖୋଲାଯିବା 
ସମ୍ଭବ ହୋଇପାରିଥ୍ଲା । ବୁର୍ଲା ପାୱାାର ଷ୍ଟେସନ ନିର୍ମାଣ ପାଇଁ ହୋଇଥ୍‌ବା ଏକ ହଲରେ 
ପ୍ରଥମେ ୭୦ ଜଣ ଛାତ୍ରଙ୍କୁ ନେଇ କ୍ଲାସ ଆରମ୍ଭ ହେଲା । ପିଲାମାନେ ସେଠାକାର କେତୋଟି 
ସରକାରୀ କ୍ସାଟରରେ ରହିଲେ । ବୁଲାଁ ଇଞ୍ଜନିୟରିଂ କଲେଚ୍ଚର ପ୍ରଥମ ଅଧ୍ୟକ୍ଷ ହୋଇଥ୍‌ଲେ 
ବିହାର ଇଞ୍ଜନିୟରିଂ କଲେଜର ଅବସରପ୍ରାପ୍ତ ଅଧ୍ୟକ୍ଷ ଡଃ ପ୍ରସାଦ । ସେହି ପ୍ରଥମ ବ୍ୟାଟ୍ଵର 
ଉଦୀୟମାନ ଛାତ୍ରମାନଙ୍କ ମଧ୍ୟରେ ଥୁଲେ ନରେଶଚନ୍ଦ୍ର ରାଉତ ଯେ କି ଇଞ୍ଜନିୟର 
ଭାବରେ ଖୁବ୍‌ ସୁନାମ ଅର୍ଜନ କରିଥ୍‌ଲେ । 

ଠିକ୍‌ ଏହିଭଳି ଉତ୍କଳ ବିଶ୍ଵବିଦ୍ୟାଳୟର ଭୂ-ତତ୍ତ୍ଵ ବିଭାଗ ଖୋଲାଯିବା ପାଇଁ ସେ 
ସରକାରୀ କଳ ଓ ବେସରକାରୀ ସାହାଯ୍ୟକୁ ବ୍ୟବହାର କରି ଉକ୍ତ ବିଭାଗ ଖୋଲାଇବାରେ 
ଆଶୁ ନିଷ୍ପତି ନେଇଥୁଲେ । କେନ୍ଦ୍ର ସରକାର ଏ ବାବଦରେ ଦୁଇ ଲକ୍ଷ ଟଙ୍କା ଓ ବିଜୁ 
ପଟ୍ଟନାୟକ ଏକ ଲକ୍ଷ ଟଙ୍କା ଦେଲା ପରେ ବି ଟଙ୍କାର ନିଅଣ୍ଟ ଦେଖାଦେଲା । ନବବାବୁ 
ରାଜ୍ୟ ସରକାରଙ୍କ ତରଫରୁ ଅବଶିଷ୍ଟ ଭରଣା ଲାଗି ଶୀଘ୍ର ନିଷ୍ପତ୍ତି ନେବା ଫଳରେ ସେହି 


୧୮୪ ଅନିର୍ବାଣ 





ବର୍ଷ ଉକ୍ତ ବିଭାଗ ଖୋଲାଗଲା । ଅନୁଗୋଳର ମୌଳିକ ତାଲିମ ମହାବିଦ୍ୟାଳୟ 
ଭାରତବର୍ଷରେ ଏଭଳି ଏକ ପ୍ରଥମ ପ୍ରତିଷ୍ଠାନ । ତାହା ବି ଅତିଶୀଘ୍ର ନବବାବୁଙ୍କ ଉଦ୍ୟମରେ 
ପ୍ରତିଷ୍ଠିତ ହୋଇଥଲା । 
ବିକାଶ ନିଆଁର ଚିଆଁ 
ହୀରାକୁଦ 

ଦେଶ ସ୍ବାଧୀନ ହେବାର ଅଳ୍ଥକାଳ ପୂର୍ବରୁ ହୀରାକୁଦ ବନ୍ଧ ଯୋଜନା ଗୃହୀତ 
ହୋଇଥଲା । କ୍ଷୁଦ୍ର ଓଡ଼ିଶାର ବନ୍ୟାଦୁର୍ଗତି ଜନିତ କ୍ଷୟକ୍ଷତି ସଂପର୍କରେ ବ୍ରିଟିଶ ସରକାର 
ବି ଅବହିତ ଥ୍ଲେ । ଏଣୁ ତା'ଙ୍କ ଶାସନର ଶେଷ ବେଳକୁ ଏହି ପରିକଜ୍ପନା କାର୍ଯ୍ୟକାରୀ 
ହେବା କଥା ସ୍ଥିର ହୋଇଯାଇଥୁଲା । ଏହା ପୂର୍ବରୁ ଭାରତବର୍ଷରେ କେବଳ ମେଟୁର 
ଜଳଭଣ୍ଡାର ନିର୍ମିତ ହୋଇଥାଏ । କିନ୍ତୁ ହୀରାକୁଦ ଥୁଲା ତାହାଠାରୁ ବହୁ ଗୁଣରେ ବଡ଼ । 
ସମ୍ବଲପୁର ସହରର ଉପରପଟକୁ ମହାନଦୀର ଏକ ପାର୍ଶ୍ଵରେ ସୁଦୀର୍ଘ ପର୍ବତରାଜି ଗୋଟିଏ 
ପଟର ଉତ୍ମୁଙ୍ଗ ପାଚେରି ଭଳି ରହିଛି । ଅନ୍ୟପଟେ ପଚିଶ କିଲୋମିଟର ଲମ୍ବର ବିରାଟ 
ମାଟି ବନ୍ଧ ରହିଛି । ନଦୀ ଗର୍ଭରେ ସୁଦୃଢ଼ ପଥରବନ୍ଧି । ସେ ସମୟକୁ ଏହା ଥ୍‌ଲା ଏସିଆର 
ଗୋଟିଏ ଶ୍ରେଣୀର ବୃହତ୍‌ ଜଳଭଣ୍ଡାର । ଏଥ୍‌ ଲାଗି ପଡ଼ା ଗୀ ମିଶି ୩୬୯ ଗାର ଲୋକଙ୍କୁ 
ସେମାନଙ୍କ ଭିଟାମାଟି ଛାଡ଼ିବାକୁ ନୋଟିସ୍‌ ଦିଆ ହୋଇଥୁଲା । ଏତେ ସଂଖ୍ୟକ ଗୀର 
ଲୋକଙ୍କୁ ପୁନର୍ବସତି ଯୋଗେଇବବା ଅଭିଜ୍ଞତା ଓଡ଼ିଶା କାହିଁକି ଭାରତବର୍ଷରେ ମଧ୍ଯ ନଥୁଲା । 
ଏଣୁ ହୀରାକୁଦ ବନ୍ଧି ପ୍ରସ୍ତାବ ଶୁଣାଯିବା ସଙ୍ଗେ ସଙ୍ଗେ ସମ୍ବଲପୁର ଅଞ୍ଚଳରେ ତୀବ୍ର 
ବିରୋଧ ଦେଖାଦେଇଥଲା । ଏପରିକି ସମ୍ବଲପୁର ଓଡ଼ିଶାରୁ ଅଲଗା ହୋଇ ମଧ୍ଯପ୍ରଦେଶରେ 
ମିଶିବା କଥା ଉଠିଥୁଲା । ଦେଶ ସ୍ଵାଧୀନ ହେବାର ଠିକ୍‌ ପରେ ଓଡ଼ିଶା ସରକାରଙ୍କର 
ପ୍ରଚାର ବିଭାଗ ଅଫିସର ଚିନ୍ତାମଣି ମିଶ୍ର ଓ ସୁଧୀର ଘୋଷ ଆଦି ଯେତେବେଳେ ହୀରାକୁଦ 
ସଂପର୍କରେ ପ୍ରଚାର କରିବାକୁ ସମ୍ବଲପୁର ଯାଇଥୁଲେ, ସେଠାରେ ସେମାନେ ସମ୍ବଲପୁରର 
ନାରୀମାନଙ୍କ ତୀବ୍ର ବିରୋଧର ସମ୍ମୁଖୀନ ହୋଇଥୁଲେ । ସମ୍ବଲପୁରବାସୀଙ୍କ ହୃଦବୋଧ 
ହୋଇଥ୍‌ଲା ଉପକୂଳ ଅଞ୍ଚଳର ଲୋକ (ଶଲେ କଟକିଆ)ଙ୍କ ପାଇଁ ସମ୍ବଲପୁରକୁ ସର୍ବସ୍ବାନ୍ତ 
କରାଯାଉଛି । ଉଦ୍ଵବାସ୍ତୁ ସମସ୍ୟା ଏଡ଼େ ଜଟିଳ ଯେ, ହୀରାକୁଦ ବନ୍ଧ ଆରମ୍ଭ ହେବାର 
ଚାଳିଶ ବର୍ଷ ପରେ ବି ଯେଉଁସବୁ ନଦୀବନ୍ଧ ନିର୍ମିତ ହୋଇଛି, ସେଠାକାର ଲୋକଙ୍କୁ 
ଠିକଣା ଭାବରେ ଥଇଥାନ କରାଯାଇ ପାରି ନାହିଁ । ଏବେ କ୍ଷତିପୂରଣ ଓ ଥଇଥାନ 
ପାଇଁ ସରକାର ଆହୁରି ଉଦାରତାର ସହ ଅର୍ଥ ଦେଉଛନ୍ତି । ତଥାପି ବହୁ କ୍ଷତ ରହି 
ଯାଉଛି ଓ ବିଶେଷ କରି ଶହ ଶହ ବର୍ଷର ଭିଟାମାଟିର ମୋହ ମାୟା ଓ ସାମାଜିକ 
ପରିବେଶର ଉତପାଟନର ବିକଳ୍ପ ନାହିଁ । 

ହୀରାକୁଦର ଉଦ୍‌ବାସ୍ତୁଙ୍କୁ ଉଚିତ କ୍ଷତିପୂରଣ ଦିଆଗଲା ନାହି କି ଠିକଣା ଭାବରେ 
ବସବାସ ଯୋଗାଯାଇପାରିଲା ନାହିଁ । ଅଭିଯୋଗ ତ ପ୍ରାୟ ୫ବର୍ଷ ପରେ ଆସିଲା । 
କିନ୍ତୁ ହୀରାକୁଦ ବନ୍ଧ ପ୍ରସ୍ତାବ ଆସିବା ସଙ୍ଗେ ସଙ୍ଗେ ସମ୍ବଲପୁରର ଗୌନ୍ତିଆ (ଧନୀ 
ଚାଷୀ ) ଓ ଓକିଲମାନେ ( ଏମାନେ ବି ଅଧ୍କାଂଶ ଗୌନ୍ତିଆ ) ହୀରାକୁଦ ବନ୍ଧ କରାଇ ନ 


ଅନିର୍ବାଣ ୧୮୫ 





ଦେବାର ଆଭିମୁଖ୍ୟ ଗ୍ରହଣ କରିଥୁଲେ । ଏହା ବିରୋଧରେ ଆନ୍ଦୋଳନ ତୀବ୍ର ହେଲା, 
ବହୁ ସଂଖ୍ୟକ ଲୋକ ଜେଲ ଗଲେ । ସମ୍ବଲପୁରରୁ ଓଡ଼ିଶା ବିଧାନସଭାକୁ ନିର୍ବାଚିତ 
ହୋଇଥ୍‌ବା ସଭ୍ୟ ବୋଧରାମ ଦୁବେ ବିଧାନସଭାରୁ ଇସ୍ତଫା ଦେଲେ । 

ସମ୍ବଲପୁରର ବୁଡ଼ି ଅଞ୍ଚଳରେ ଯେଉଁ ଜମି ବୁଡ଼ିଗଲା, ସେଥ୍‌ରେ ଜମିଦାର, 
ଗୌନ୍ତିଆ, କ୍ଷୁଦ୍ର ଓ ନାମମାତ୍ର ଚାଷୀଙ୍କ ଜମି ଥାଏ । ୧୯୩୧ର ଜମି ଦଖଲ ଆଇନରେ 
କ୍ଷତିପୂରଣ କମ୍‌ ହୋଇଯିଵ ବୋଲି ଧାରଣା କରି ୧୯୪୮ ମସିହାରେ ସରକାର ଏ 
ଦିଗରେ ନୂଆ ଆଇନ ଆଣିଲେ । ତଦନୁସାରେ ୧୯୨୫ ମସିହା ବନ୍ଦୋବସ୍ତରେ ଧାର୍ଯ୍ୟ 
ହୋଇଥୁବା ଖଜଣାର ୫୦୦ ଗୁଣ କ୍ଷତିପୂରଣ ଦିଆଯିବା କଥା ସ୍ଥିର ହେଲା | କିନ୍ତୁ ସେହି 
ସମୟରେ ସମ୍ବଲପୁର ଅଞ୍ଚଳର ଖଜଣା ଏତେ କମ୍‌ ଥ୍ଲା ଯେ, ତା'କୁ ବିଚାରକୁ ନେଇ 
ହିସାବ କରାଯିବାରୁ କେତେକ ଅଞ୍ଚଳର କ୍ଷତିପୂରଣ ଏକର ପିଛା ୧୦୦ ଟଙ୍କା ହେଲା । 
ପୁଣି ୧୯୨୫ ପରେ ଯେଉଁ ଗରିବ ଲୋକେ ଜଙ୍ଗଲ କାଟି ଜମି ଆବାଦ କରିଥୁଲେ, 
ସେମାନଙ୍କ ଜମି ଲାଗି ଏକର ପିଛା ଆଠ ଟଙ୍କାରୁ ଅଠର ଟଙ୍କା କ୍ଷତିପୂରଣ ଧାର୍ଯ୍ୟ 
ହେଲା । ଅଥଚ ୧୯୪୮ ମସିହା ଠିକ୍‌ ପୂବରୁ ସମ୍ବଲପୁର ଜିଲ୍ଲାରେ କେତେକ ସାଧାରଣ 
ଜମି ଲାଗି ସରକାର ଏକର ପିଛା ଆଠଶହ ଟଙ୍କା କ୍ଷତିପୂରଣ ଦେଇଥ୍‌ଲେ । ଏଣୁ 
ଅଧୁକାଂଶ ଲୋକଙ୍କ ତରଫରୁ ତୀବ୍ର ପ୍ରତିବାଦ ପ୍ରକାଶିତ ହେଲା । ଅଧ୍କାଂଶ ଲୋକ 
କ୍ଷତିପୂରଣ ନେଲେ ନାହିଁ କି ପୁନର୍ବସତି ସ୍ଥାନକୁ ଉଠିଗଲେ ନାହିଁ। ତେଣୁ ସରକାର 
୧୯୫୧ ଅକ଼଼ୋବର ମାସରେ ଏକ ଆର୍‌ବିଟ୍ରେସନ୍‌ କୋର୍ଟ ବସାଇଲେ । କିନ୍ତୁ ସେ 
ଆର୍‌ବିଟ୍ରେସନ୍‌ କୋର୍ଟ ୧୯୫୫ ମସିହା ପର୍ଯ୍ୟନ୍ତ ଗୋଟିଏ ସୁଦ୍ଧା ମକଦ୍ଦମା ଫଇସଲା 
କରିପାରିଲେ ନାହିଁ । ଏଣେ ଆଇନଵରେ ଥାଏ ଯେ, ଆର୍‌ବିଟ୍ରେସନ୍‌ କୋର୍ଟର ଫଏସଲା 
ନ ସରିବା ଯାଏ କେହି ହାଇକୋର୍ଟକୁ ଯାଇପାରିବେ ନାହିଁ । 

୧୯୫୫ ଏପ୍ରିଲ ମାସରେ ୯୧ ଖଣ୍ଡ ଗୀ ଲୋକଙ୍କୁ ସାତ ଦିନ ମଧ୍ୟରେ ଗୀ 
ଛାଡ଼ି ଚାଲିଯିବାକୁ ନୋଟିସ୍‌ ଦିଆଯାଇଥ୍‌ଲା । ଅଥଚ ସେତେବେଳକୁ ଶତକଡ଼ା ୮୫ଭାଗ 
ଲୋକ କ୍ଷତିପୂରଣ ନେଇ ନଥ୍‌ଲେ ଓ ଶତକଡ଼ା ୧ ୫ଭାଗ ଲୋକଙ୍କ କ୍ଷତିପୂରଣ (ଥଇଥାନ 
ପାଇଁ ) ସରକାର ଗ୍ରହଣ କରିଥଲେ । ସରକାର ନିକଟସ୍ଥ ଜଙ୍ଗଲ ଜମିକୁ ଆବାଦ କରିବା 
ଲାଗି ବହୁ ମୂଲ୍ଯ ଯତ୍ନପାତି ଅଣାଇଥ୍‌ଲେ । ଅବଶ୍ଯ ଦ୍ବିତୀୟ ମହାସମରରେ ବ୍ଯବହୃତ 
ହୋଇଥୁବାରୁ ସେ ସବୁ ଯନ୍ତ୍ରପାତି ଅନେକ ଶସ୍ତାରେ ମିଳିଥ୍‌ଲା । ତାହା ସତ୍ତ୍‌୍‌ ଜଙ୍ଗଲ 
କାଟି ଜମି କରିବା ଲାଗି ଅନେକ ଟଙ୍କା ଲାଗିଥୁଲା; କିନ୍ତୁ ସେଠାକୁ ଯାଇ ବସବାସ ନ 
କରିବା ପାଇଁ ନେତାମାନେ ଲୋକଙ୍କୁ ପ୍ରବର୍ତାଇଥ୍‌ଲେ । ଫଳରେ ଅନେକ ଲୋକ ସେ 
ସବୁ ଜମିକୁ ଦେଖି, ନ ରହି ଫେରି ଆସିଥ୍‌ଲେ । ଏଣୁ କଟା ହୋଇଥବା ଜଙ୍ଗଲ ପୁଣି 
ବଢ଼ି ଜଙ୍ଗଲ ହୋଇ ଯାଇଥଲା । ଏ ପରିସ୍ଥିତିରେ ସରକାର ବି ଅଧୁକ ଜଙ୍ଗଲ କଟାଇଲେ 
ନାହିଁ। ଏହି ଭଳି ୧୭ଟି ଆବାଦ ହୋଇଥବା ସ୍ଥାନରୁ ମାତ୍ର ୧୨ଟି ସ୍ଥାନରେ ଛ'ହଜାର 
ଏକର ଜମିରେ ମାତ୍ର ଦୁଇ ହଜାର ପରିବାର ବସବାସ କଲେ । କିଛି ଲୋକ ନୂଆପଡ଼ା 
ଓ ବରଗଡ଼ ଅଞ୍ଚଳରେ ଜମି କିଣି ସେଠାକୁ ଉଠିଗଲେ । କିନ୍ତୁ ଉଦ୍‌ବାସ୍ତୁଙ୍କ ମଧ୍ୟରୁ ପ୍ରାୟ 
ପନ୍ଦର ହଜାର ପରିବାର ହୀରାକୁଦ ବନ୍ଧ କଡ଼ରେ ଜଳଭଣ୍ଡାର ପାଖରେ ରହିଲେ । ପ୍ରାୟ 


୧୮୬ ଅନିର୍ବାଣ 





ଦୁଇ ହଜାର ପରିବାର କୁଆଡ଼େ ଗଲେ ସେମାନଙ୍କ ଠିକଣା ମିଳୁନାହିଁ । ଏହି ୧୫,୦୦୦ 
ପରିବାର ୧୨୦ଟି ବସତିରେ ରହିଛନ୍ତି । ସେମାନେ ଇତି ମଧ୍ୟରେ ୫,୬୦୦ଏକର 
ପତିତ ଜମି ଓ ଜଳଭଣ୍ଡାରକୁ ଲାଗି ହଜାରେ ଏକର ଜମି ପାଇଛନ୍ତି । ସେହି ଜମି ଏ 
ପର୍ଯ୍ୟନ୍ତ ସେ ଲୋକଙ୍କ ନାମରେ ରେକର୍ଡ଼ ହୋଇନାହିଁ । ଏଣୁ ସମୁଦାୟ ଏକ ଲକ୍ଷ ତିରିଶ 
ହଜାର ଏକର ଜମି ବଦଳରେ ଲୋକେ ମାତ୍ର ତେର ହଜାର ଏକର ପାଇଲେ । 

ଏହି ଜମିରୁ କେତେ ଧନୀ ଚାଷୀ ( ଗୌଡିଆ )ଙ୍କର ଥ୍ଲା, ଠିକ୍‌ କହିହେବ ନାହି । 
ନବକୃଷ୍ଠ ଚୌଧୁରୀ, ହରେକୃଷ୍ଣ ମହତାବ ଏବଂ ସରକାରୀ କମ୍ମଚାରୀମାନେ କହିଲେ 
ଯେ, ହୀରାକୁଦ ଉଦ୍‌ବାସୁ ସମସ୍ୟାରେ ଗରିବ ଲୋକେ ବିବ୍ରତ ନୁହନ୍ତି) କାରଣ ସେ ମାନେ 
ହୀରାକୁଦରେ କାମ କରି ପୂର୍ବାପେକ୍ଷା ତିନି ଚାରିଗୁଣ ମୂଲ ପାଇଲେ । ଯେତେ ପାଟି 
ଗୋଳ, ସେସବୁ କେବଳ ନ୍ୟସ୍ତସ୍ବାର୍ଥ ଲୋକଙ୍କର । କିନ୍ତୁ ବାସ୍ତବରେ ଗୌନ୍ତିଆ ଓ ଧନୀ 
ଗୋଷ୍ଠୀ ଚାଷୀମାନେ ଏହି ଜମି ହରାଇବାରେ ଲାଭବାନ ହୋଇଥ୍‌ଲେ । କାରଣ ସେମାନେ 
ଜମିଦଖଲ ବିରୋଧରେ ମକଦ୍ଦମା କରି ଅଧ୍କ କ୍ଷତିପୂରଣ ପାଇଲେ । ଗରିବ ଚାଷୀମାନେ 
ମକଦ୍ଦମା ଲଢ଼ି ନ ପାରି ହତାଶ ହେଲେ । ଅଟକଳରୁ ଜଣାଯାଇଛି ଯେ, ଗୌନ୍ତିଆଙ୍କ 
ମୋଟ ଜମିଠାରୁ କ୍ଷୁଦ୍ର ଚାଷୀ ଓ ନାମମାତ୍ର ଚାଷୀଙ୍କର ଜମିର ପରିମାଣ ଥୁଲା ବହୁ 
ଅଧକ । ଅବଶ୍ୟ ଏ କଥା ସତ ଯେ, ଚାଷରୁ ଗୌନ୍ତିଆ କି ଛୋଟ ଚାଷୀ କେହି ଲାଭବାନ 
ହୋଇପାରୁ ନଥ୍ଲେ । ଏହି ହୀରାକୁଦ ଆନ୍ଦୋଳନର ଜଣାଶୁଣା ନେତା ଶ୍ରଦ୍ଧାକର ସୂପକାର 
ତା'ଙ୍କ ଆତ୍ମଜୀବନୀରେ ଲେଖୁଛନ୍ତି ଯେ, ତା'”ଙ୍କର ଯଥେଷ୍ଟ ଭଲ ଜମି ଥୁଲେ ବି ଏବଂ 
ବାପା ତାଂଙ୍କର ଭଲ ଚାଷୀ ଥ୍‌ଲେ ମଧ୍ଯ, ବାପାଙ୍କ ମୃତ୍ୟୁ ଅନ୍ତେ ସେ ଜାଣିପାରିଥ୍‌ଲେ 
ଯେ, ବାପା କିଛି ରଣ କରିଯାଇଛନ୍ତି ବୋଲି । ଚାଷୀର ଆୟଠାରୁ ବ୍ୟୟ ଥ୍ଲା ଅଧୁକ । 
ସେ ସମୟରେ ସମ୍ବଲପୁର ଅଞ୍ଚଳର ଜମିର ଖଜଣା ଥୁଲା ବହୁତ କମ୍‌ । ଉପକୂଳବର୍ତୀ 
ଅଞ୍ଚଳରେ ଜମିର ଖଜଣା ଅଧ୍‌କ ଥ୍‌ବାରୁ ତାହା ନ ଦେଇପାରି ବହୁ ଲୋକଙ୍କର ଘରଡିହ 
ବି ନିଲାମ ହୋଇଯାଇଛି । ସମ୍ବଲପୁର ଆଦି ପଶ୍ଚିମ ଅଞ୍ଚଳରେ ମୂଲିଆ ଶ୍ରେଣୀର ଲୋକଙ୍କୁ 
କୁହାଯାଏ “ସୁଖବାସୀ” | କଥାଟା ଆମକୁ ଅଡ଼ୁଆ ଲାଗିଲେ ବି ସେ ଅଞ୍ଚଳର ଲୋକେ 
ଏହାର ଯଥାର୍ଥତା ବୁଝାଇବାକୁ ଯାଇ କହନ୍ତି ଯେ, “ସୁଖବାସୀଂର ବାକିଆ ଖଜଣାର 
ଚିନ୍ତା ନ ଥାଏ କି ଫସଲ କୌଣସି କାରଣରୁ ନଷ୍ଟ ହୋଇଗଲେ ଶୋଚନା ନଥାଏ । ଏଣୁ 
ସେ ଚାଷୀଠାରୁ ସୁଖରେ ଥାଏ । ଅଧା ପେଟରେ ରହିଲେ ବି ନିଶ୍ଚିନ୍ତରେ ଶୋଇପାରେ । 
ତେଣୁ ତାଂଙ୍କ ନୀ ସୁଖବାସୀ । 

୧୯୨୮ ରୁ ୧୯୩୮ ପର୍ଯ୍ୟନ୍ତ କୃଷିଜାତ ଦ୍ରବ୍ୟର ମୂଲ୍ୟ ଖୁବ୍‌ କମ୍‌ ଥ୍ଲା । ଏହା 
ସତ୍ତେ୍‌ ଚାଷୀର ଜମି ପ୍ରତି ଆକର୍ଷଣ ମା'ର ପିଲା ପ୍ରତି ଆକର୍ଷଣ ଭଳି । ଏଣୁ ହୀରାକୁଦ 
ବନ୍ଧ ଯୋଗୁଁ ଯେଉଁ ଅୟୁତ ଅୟୁତ ପରିବାର ନିଜର ସାତ ପିଢ଼ିର ଭିଟାମାଟି, ଗୀର 
ଦେବାଳୟ ଓ ନଭପଟୁଦ୍ଵାରା ବଳିଷ୍ଠ ଜମି ହରାଇଲେ ତା 'ର ` ଦାଗ ସେମାନେ ତିନି ପିଢ଼ି 
ପର୍ଯ୍ୟନ୍ତ ଭୁଲି ପାରିନାହାନ୍ତି । ନବକୃଷ୍ଣ ଚୌଧୁରୀ ଚାଷୀ ଓ ବିଶେଷ କରି ଗରିବ ଚାଷୀଙ୍କ 
ପାଇଁ ଦରଦୀ ଥ୍ଲେ ମଧ୍ଯ ଏହି କ୍ଷେତ୍ରରେ ତାଙ୍କର ହୃଦୟହୀନତା, ସାମ୍ୟବାଦୀ ପ୍ରସନ୍ନକୂମାର 
ପଣ୍ଡାଙ୍କୁ ଆଶ୍ଚର୍ଯ୍ୟାନ୍ନିତ କରିଛି । ପ୍ରଥମରୁ ସମ୍ବଲପୁର ଲୋକଙ୍କ ତୀବ୍ର ବିରୋଧ ଓ 


ଅନିର୍ବାଣ ୧୮୭ 





ଖୋସାମତିଆ କର୍ମଚାରୀମାନଙ୍କର ଅଳ୍ପ କ୍ଷତିପୂରଣ ଦେଇ ଜମି ଦଖଲ କରିବାର ବାହାଦୁରୀ 
ଏବଂ ଶିବରମଣଙ୍କ ଭଳି ପକ୍କା ଅଫିସରଙ୍କ ସୀମା ଅତିକ୍ରମ କରି, ନବକୃଷ୍ଣ ଚୌଧୁରୀ 
ବୁଡ଼ି ଅଞ୍ଚଳର ସାଧାରଣ ଲୋକଙ୍କ ମନର ଆଘାତ ଜାଣିବାକୁ ଅସମର୍ଥ ହୋଇଛନ୍ତି । 
ତା'ଙ୍କ ପ୍ରଶାସନିକ ଜୀବନର ଏହିଟି ଏକ ଅକ୍ଷମଣୀୟ କଳା ଦାଗ । ଯିଏ ସବୁ କଥାର 
ବେଶ୍‌ ଗଭୀରର ଚେର ପର୍ଯ୍ୟନ୍ତ ଖୋଳି ତାଂଡ଼ି ଦେଖନ୍ତି, ତା'ଙ୍କ ପକ୍ଷରେ ହୀରାକୁଦ 
ଉଦୂବାସ୍ତୁ ସମସ୍ୟା ଭଲ ଭାବରେ ଅନୁଧ୍ୟାନ କରିବାର ବିଫଳତା ବାସ୍ତବରେ ଆଶ୍ଚର୍ଯ୍ୟ 
ଲାଗେ । 

ନବକୃଷ୍ଣ ଚୌଧୁରୀ ଯେ ଜମି ହରାଉଥ୍‌ବା ଲୋକଙ୍କ କ୍ଷତି ମୋଟେ ଜାଣି ନଥ୍‌ଲେ 
ବି ତାହା ନୁହେଁ । କେନ୍ଦ୍ର ସରକାର ହୀରାକୁଦ ବନ୍ଧ ଲାଗି ଏକ ନିର୍ଦିଷ୍ଟ ସୀମା ଧାର୍ଯ୍ୟ କରି 
ପାଣ୍ଠି ଯୋଗାଉଥ୍‌ଲେ । ଏ ବାବଦରେ ଅଧୁକ ଟଙ୍କା ଦାବି କରିବା ପାଇ ଓଡ଼ିଶା 
ସରକାରଙ୍କର ଆଣ୍ଟ ନଥ୍ଲା । ପୁଣି ନବବାବୁଙ୍କର ଏକ ଭୁଲ ନିର୍ଦାରଣ ରହିଗଲା ଯେ, 
ହୀରାକୁଦ ଯୋଜନା ଲାଗି ଜମି ହରାଇଥୁବା ଅଧ୍‌କାଂଶ ଲୋକେ ଗୌଚ୍ତିଆ । ଦେଶର 
ଏକ ମହାନ କାର୍ଯ୍ୟ ପାଇଁ କିଛି ଲୋକଙ୍କ କଷ୍ଟ ସ୍ଵୀକାର କରିବା କଥାଟାକୁ ସେ ନିଜେ 
ଅତି ସହଜରେ ନେଇଯାଇଥୁଲେ । ଏଣୁ ସେ ଧରି ନେଇଥୁ୍‌ଲେ ଯେ, ନବ ଉକ୍ରଳର 
କୋଣାର୍କ ଗଢ଼ିବା ଲାଗି କିଛି ଲୋକଙ୍କୁ ଧର୍ମପଦ ଦୀକ୍ଷା ନେବାକୁ ହେବ । କିନ୍ତୁ ହୀରାକୁଦ 
ପାଇଁ ଧନୀ ଚାଷୀମାନେ ବରଂ ବିଶେଷ ଲାଭବାନ ହେଲେ । କାରଣ ପରବର୍ତୀ ସମୟରେ 
ଭୂ-ସଂସ୍କାର ଫଳରେ ଜମି ମାଲିକମାନେ ଯେଉଁ ଅସୁବିଧା ଭୋଗ କଲେ, ଗୌନତିଆମାନେ 
ସେଥ୍‌ରୁ ରକ୍ଷା ପାଇଗଲେ ଓ ଅଧ୍କ କ୍ଷତିପୂରଣ ପାଇଲେ । ହୀରାକୁଦ ଫଳରେ ସମ୍ବଲପୁର 
ଜିଲ୍ଲାର କୃଷିରେ ଅଭୂତପୂର୍ବ ଉନ୍ନତି ହେଲା ଏବଂ ବର୍ଷସାରା ମୂଲ ମିଳିଲା ସତ, କିନ୍ତୁ 
ଉଦୂବାସ୍ତୁମାନଙ୍କର ମନର କ୍ଷତ ତିନି ପିଢ଼ିକୁ ରହିଗଲା । ଅଥଚ ହୀରାକୁଦ ନିର୍ମାଣ ବେଳେ 
ପ୍ରଚାର ହେଲା ଯେ, ନଦୀପାଣିରୁ ବିଜୁଳି ଉତ୍ପନ୍ନ ହେଉଥ୍‌ବାରୁ ସେଥ୍‌ରୁ ସବୁ ବଳ ଚାଲିଯିବ 
ଓ ହୀରାକୁଦ ପଚାଶ ବର୍ଷରେ ପୋତି ହୋଇପଡ଼ିବ । 


ଓରିଏଣ୍ଟ କାଗଜକଳ 


୧୯୩୮-୩୯ ମସିହାରେ ସମ୍ବଲପୁରର ରାମପୁର ଜମିଦାରିର ଇବ୍‌ ନଦୀ କୁଳରେ, 
ତେଲେନ୍‌ପାଲି ଗାଁକୁ ବିରଳା କମ୍ପାନୀ ଜମିଦାର ବ୍ରଜମୋହନ ସିଂହଙ୍କଠାରୁ ଶସ୍ତା ଦରରେ 
ଜମି କିଣି, ପାଖ ବାଉଁଶ ଜଙ୍ଗଲରୁ ସରକାରଙ୍କଠାରୁ ଶସ୍ତାଦରରେ ବାଉଁଶ ଜଙ୍ଗଲ ଲିଜ୍‌ 
ନେଇ କାଗଜକଳ ଆରମ୍ଭ କରିଥୁଲେ । ପାଖରେ ବି ବଡ଼ କୋଇଲା ଖଣି ଥୁଲା । ଏଣ୍ଜ୍‌ 
ଦଶ ବର୍ଷ ମଧ୍ୟରେ ଏଠାରେ ଏକ ବିରାଟ କାଗଜ୍ଚ କଳ ପ୍ରତିଷ୍ଠିତ ହେଲା । ଓଡ଼ିଶାରେ 
ସେତେବେଳକ଼ ବାରଙ୍ଗଠାରେ ହି ଛୋଟିଆ କାଚ କାରଖାନାଟିଏ ମାତ୍ର ଥାଏ। ତେଣୁ 
କାଗଜକଳ ପ୍ରତିଷ୍ଠିତ ହେବା ଯୋଗୁଁ ସମସ୍ତେ ଆନନ୍ଦିତ ହୋଇଥ୍ଲେ । 

କିନ୍ତ ଏହି କାଗଜକଳ ବିକାଶ ଲାଭ କଲା ପରେ ତହିରୁ ପ୍ରବୁର ବିଷାକ୍ତ ପାଣି 
ଇବ୍‌ ନଦୀରେ ପଡ଼ିଲା । ସେହି ଦୂଷିତ ପାଣି ଯାଇ ମହାନଦୀରେ ମିଶିଲା । ଇବ୍‌ ନଦୀର 
ପାଣିର ରଙ୍ଗ ବି ବିବଣ୍ଠ ହେଲା । ଲୋକେ ସେ ନଭପାଣିରେ ଗାଧୋଉଥୁଲେ ଓ ତାହାକୁ 


୧୮୮ ଅନିର୍ବାଣ 





ପିଉଥୁଲେ ବି। କାଗଜକଳର ପାଣି ମିଶା ପାଣି ପିଇଲେ ପେଟ ରୋଗ ହେଲା ଏବଂ 
ଗାଧୋଇଲେ ନାନା ପ୍ରକାର ଚର୍ମରୋଗ ଦେଖାଦେଲା । ସେ ପାଣିରେ ମାଛ ମରିଗଲେ, 
କାରଖାନାର ପ୍ରସାର ହେବା ଫଳରେ କାଗଜକଳର ଦୃଷିତ ଜଳର କୁପରିଣାମ ସମ୍ବଲପୁର 
ଟପି ସୋନପୁର ଓ ବଉଦ ପର୍ଯ୍ୟନ୍ତ ଦେଖାଗଲା । 

ହୀରାକୁଦ ଆନ୍ଦୋଳନ ବେଳେ ବୋଧରାମ ଦୁବେ ଇସ୍ତଫା ଦେଇଥ୍ବାରୁ ତାଙ୍କ 
ନିର୍ବାଚନମଣ୍ଡଳୀରୁ ଶ୍ରଦ୍ଧାକର ସୂପକାର ସ୍ଵାଧୀନ ଭାବରେ ନିର୍ବାଚିତ ହୋଇ ଓଡ଼ିଶା 
ବିଧାନସଭାକୁ ଯାଇଥାଂ ନ୍ଥ । ତା'ଙ୍କରି ନିର୍ବାଚନମଣ୍ଡଳୀ ଏହି କାଗଜ କଳର ଦୂଷିତ ଜଳ 
ଦ୍ଵାରା ଖୁବ୍‌ କ୍ଷତିଗ୍ରସ୍ତ ହୋଇଥଲା । ସେ ଜନସ୍ଵାସ୍ଥ୍ୟ ବିଭାଗକୁ ଆପରି କରି ବ୍ୟର୍ଥ ହେବାରୁ 
କାଗଜକଳ ମାଲିକଙ୍କ ବିରୋଧରେ ଏକ ମକଦ୍ଦମା କଲେ ଏବଂ ବିଧାନସଭାରେ ଏ କଥା 
ଉଠାଇଲେ । କିନ୍ତୁ ବିରଳା କମ୍ପାନୀର ଖାଲି ଅମାପ ଅର୍ଥ ନୁହେ, କଂଗ୍ରେସ ଦଳରେ 
ତା'ର ଅଖଶ୍ଚ ପ୍ରଭାବ ଥୁଲା । ଏଣୁ ସରକାର ଏ ଦିଗରେ ଜଠୋର କାର୍ଯ୍ୟାନୁଷ୍ଠାନ କରିପାରି 
ନ ଥ୍ଲେ। କିନ୍ତୁ ମକଦ୍ଦମାରେ କାଗଚ୍ଚକଳ ମାଲିକ ଏକାଧ୍‌କ ବାର ହାରିବା ପରେ 
ସରକାରଙ୍କୁ ପ୍ରଭାବିତ କରି ଏକ ଆଇନ ବିଧାନସଭାରେ ପାସ୍‌ କରାଇଲେ । ଏହା ଫଳରେ 
ଏ ସଂପର୍କୀୟ ମକଦ୍ଦମା କୋର୍ଟ, କଚେରୀକୁ ନ ଯାଇ ଏକ କମିଟି ଅଧୀନରେ ରହିଲା । 
ଏହା ଶ୍ରଦ୍ଧାକର ସୂପକାରଙ୍କ ସମେତ ସମ୍ବଲପୁରବାସୀଙ୍କୁ ଖୁବ୍‌ ବାଧ୍ଥ୍‌ଲା । କାରଣ, 
ସରକାର ଲୋକଙ୍କ ସ୍ବାର୍ଥକୁ ଉପେକ୍ଷା କରି ବିରଳା କମ୍ପାନୀକୁ ସୁରକ୍ଷା ଦେବା ପାଇଁ 
ଏଭଳି ବ୍ୟବସ୍ଥା କରିଥୁଲେ । 

ଅବଶ୍ୟ ଓରିଏଣ୍ଟ କାଗଜକଳ କର୍ତ୍‌ପକ୍ଷ ଏହି ମକଦ୍ଦମାର ଚାପରେ କାଗଜକଳରୁ 
ବାହାରୁଥୁବା ଦୂଷିତ ଜଳକୁ ଇବ୍‌ ନଭରେ ଛାଡ଼ିବା ପୂର୍ବରୁ କେତେକ ଯନ୍ତ୍ର ଓ ପ୍ରକ୍ରିୟା 
ସାହାଯ୍ୟରେ ଶୋଧନ କଲେ] କିନ୍ତୁ ବହିର୍ଗତ ଦୂଷିତ ଜଳ ସମ୍ପୂର୍ଣ୍ଣ ଶୋଧ୍ତ ହେଉନାହି । 
ତେବେ ଇତି ମଧ୍ୟରେ ହୀରାକୁଦ ବନ୍ଧ ନିମିତ ହେବା ଯୋଗୁ ଜଳଭଣ୍ଡାରରେ ପ୍ରଚୁର 
ଢଳ ଜମି ରହୁଛି ଏବଂ ଇବ୍‌ ନଦୀ ଦେଇ କାଗଜକଳରୁ ଆସୁଥ୍‌ବା ଦୂଷିତ ଢଳ ସେହି 
ବିରାଟ ଜଳଭଣ୍ଡାରରେ ମିଶିଯାଉଥ୍‌ବାରୁ ତାଂର କୁଫଳ ବେଶି ଜଣାପଡ଼ୁନାହି । 

ଓଡ଼ିଶା ବିଧାନସଭାରେ ଓରିଏଣ୍ଟ କାଗଜ୍ଜକଳକୁ ନିରାପତ୍ତା ଦେବା ଉଦ୍ଦେଶ୍ୟରେ 
ଯେତେବେଳେ ଆଇନ ଅଣାଗଲା, ସେତେବେଳେ ନବକୃଷ ଚୌଧୁରୀ ଥୁଲେ ମୁଖ୍ୟମନ୍ତ୍ରୀ । 
ସେ ପୁଞ୍ଜପତିଙ୍କ ବିରୋଧୀ ଜନନେତା । ସେ କିଭଳି ଏପରି ଆଇନ ବିଧାନସଭାରେ 
ଅଣାଇଲେ, ତାହା ସମସ୍ତଙ୍କୁ ବିସ୍ମିତ କରିବା କଥା । ଏ କଥା ସତ ଯେ, ବିରଳାଙ୍କର 
କଂଗ୍ରେସ ଦଳରେ ଅଖଣ୍ଡ ପ୍ରଭାବ ଥ୍ଲା, ଯାହା ଯୋଗୁଁ ଏଭଳି ଆଇନ ଅଣାଯାଇ ପାରିଲା । 
ବିରଳାଙ୍କ ସ୍ବାର୍ଥକୁ ଚାଲେଞ୍ଜ ଦେବା ଭଳି ଶକ୍ତି ଓ ସାହସ ନବବାବୁଙ୍କର ଥଲା କି ନାହିଁ 
ତାହା ଏକ ତକର ବିଷୟ । କିନ୍ତୁ ଓଡ଼ିଶାରେ ଶିଳ୍ପାୟନ ହେଉ, ଏହା ସେ ଚାହୁଁଥୁଲେ । 
ବିଶେଷ କରି ପୁସ୍ତକପ୍ରେମୀ ନବକୃଷ୍ଣ ଚୌଧୁରୀଙ୍କ ପାଇଁ କାଗଜକଳର ଅପରିହାର୍ଯ୍ୟତା 
ବିଷୟ ଏକ ବିଚାରର କଥା ହୋଇଥ୍ବ । ଏଣୁ କାଗଜକଳକୁ ପୂରା ବନ୍ଦ ନ କରି ଯଥାସମ୍ଭବ 
ତାର ତ୍ରୁଟି ସଂଶୋଧନ କରିବା ଦିଗଟି ନବବାବୁ ଧରିଛନ୍ତି । ତାଂଙ୍କ ବିଚାରରେ ଏସବୁ 
ଶିଳ୍ପ ସଭ୍ୟତାର ଅଲଂଘନୀୟ ଅଭିଶାପ । ହୀରାକୁଦ ବନ୍ଧ ତିଆରି ପାଇଁ ପ୍ରଚୁର ସିମେଣ୍ଟ 


ଅନିର୍ବାଣ ୧୮୯ 





ଦରକାର ହେବ ବୋଲି ଅନୁଭବ କରି ସେ ସରକାରୀ ରଣ ନେଇ ରାଜଗାଙ୍ଗପୁରଠାରେ 
ସିମେଣ୍ଟ କାରଖାନା ବସାଇଥ୍‌ଲେ । ଠିକ୍‌ ସେହି କାରଣରୁ ବିଜୁ ପଟ୍ଟନାୟକଙ୍କ ଲୁଗାକଳ 
ଓ ଅନ୍ୟାନ୍ୟ କଳାକାରଖାନା ବସାଇବା ବେଳେ ସେ ମଧ୍ୟ ବିଜୁ ବାବୁଙ୍କୁ ବେଶ୍‌ ସହାୟତା 
ଦେଇଥୁଲେ । ସବୁ କଳକାରଖାନା ସଂପର୍କରେ ସଂପୂର୍ଣ୍ଣ ଅବହିତ ଥାଇ ବି ସେ ଶିଳ୍ପାୟନର 
ପକ୍ଷପାତୀ ଥ୍‌ଲେ ଓ ସେ ଦିଗରେ ତା''ଙ୍କର ଯୁକ୍ତି ବିଧାନସଭା ବିବରଣୀରୁ ମିଳେ । 


ସରକାରୀ ସ୍ତରରେ ଓଡ଼ିଆ ଭାଷା 


ନବକୃଷ୍ଣ ଚୌଧୁରୀ ଶାସନକୁ ଲୋକାଭିମୁଖୀ କରିବା ଦିଗରେ ଯେଉଁସବୁ ପଦକ୍ଷେପ 
ନେଇଥୁଲେ, ତନ୍ମଧ୍ୟରୁ ଗୋଟିଏ ଥୁଲା, ସରକାରୀ କାର୍ଯ୍ୟାବଳି ଲୋକମାନଙ୍କ ଭାଷାରେ 
ଚଳାଇବା । ତାହା ନ ହେଲେ ଶାସନର ବିକେନ୍ଦ୍ରୀକରଣ ହେଲେ ବି ଲୋକେ ତାହାର 
ପୂର୍ଣ୍ଣ ଉପଯୋଗ କରିପାରିବେ ନାହିଁ । ହେଲେ ଆଜିକୁ ୪୨ ବର୍ଷ ପୂର୍ବେ ଏହା ଥ୍ଲା ଏକ 
ଅଚିନ୍ତନୀୟ ବ୍ୟାପାର । ସେତେବେଳର ଅଧୁକାଂଶ ଉଚ୍ଚ ଅଫିସର ଅନ୍ୟ ରାଜ୍ୟର । 
ସେମାନେ ଓଡ଼ିଆ ଆସ୍ତେ ବୁଝିବାକୁ ଆରମ୍ଭ କରିଥୁଲେ । ମାତ୍ର ଓଡ଼ିଆ ପଢ଼ିବା ସେମାନଙ୍କ 
ପକ୍ଷରେ ଦୁଃସାଧ୍ୟ ବ୍ୟାପାର ଥ୍ଲା । ଆଉ ଓଡ଼ିଆରେ ଲେଖ୍‌ବା ତ ପୂରାପୂରି ଅସାଧ୍ୟ 
କଥା । ଓଡ଼ିଆ ଟାଇପ୍‌ରାଇଟର୍‌ ବାହାରି ନ ଥାଏ । ଏଣୁ ଓଡ଼ିଆ ହାତଲେଖା ପଢ଼ିବା 
ସେମାନଙ୍କ ପକ୍ଷରେ ଅଲଂଘନୀୟ ପ୍ରତିବନ୍ଧକ ହୋଇଥାଏ । 

ସେତେବେଳେ ଚିଫ୍‌ ସେକ୍ରେଟାରୀ ଆପର୍ରି ଉଠାଇଲେ ଯେ, ଅନ୍ୟ ରାଜ୍ୟରେ ତ 
ସ୍ଥାନୀୟ ଭାଷାରେ ସରକାରୀ କାର୍ଯ୍ୟ ଆରମ୍ଭ ହୋଇନାହିଁ; ଓଡ଼ିଶାରେ ଏ ଦିଗରେ କାହିଁକି 
ଏତେ ବ୍ୟଗ୍ରତା ପ୍ରକାଶ ପାଉଛି ? କୁହାଗଲା ଯେ, କେନ୍ଦ୍ର ସରକାର ଓ ଆକାଉଣଥ୍ଟାଣ୍ଟ 
ଜେନେରାଲଙ୍କ ଅଫିସ ସହ ରାଜ୍ୟ ସରକାରଙ୍କ ପତ୍ରାଳାପ କରିବାରେ ଅସୁବିଧା ହେବ । 

ଏସବୁ ସନ୍ତ୍‌୍‌ ନବକୃଷ୍ଣ ଚୌଧୁରୀ ୧୯୫୨ ମସିହାରେ ଏ ସମ୍ପର୍କୀୟ ଆଇନକୁ 
ସଂଶୋଧନ କରାଇବା ସଙ୍ଗେ ସଙ୍ଗେ ଏକ ପ୍ରଶାସନିକ ଇଂରାଜୀ-ଓଡ଼ିଆ ଶବ୍ଦକୋଷ 
ପ୍ରଣୟନ କରାଇଲେ । ବହୁ ଲୋକ ଓଡ଼ିଆ ଭାଷାକୁ ସରକାରୀ ସ୍ତରରେ ଚଳାଇବା ଅସମ୍ଭବ 
ମନେକରୁଥ୍‌ଲେ ହେଁ ୧୯୫୪ ମସିହା ଏପ୍ରିଲ ୨୩ ତାରିଖ ଦିନ ନବବାବୁ ସରକାରୀ 
ଫାଇଲ୍‌ରେ ଓଡ଼ିଆରେ ନିଜର ମତାମତ ଲିପିବଦ୍ଧ କଲେ । ଅବଶ୍ୟ ପରେ ସେହିବର୍ଷ “ଦି 
ଓରିଶା ଅଫିସିଆଲ ଲାଙ୍ଗୁଏଏଜ୍‌ ବିଲ୍‌” ଓଡ଼ିଶା ବିଧାନସଭାରେ ୧୪ ଅକ୍ପୋବର ପାସ 
ହୋଇଥଲା । 

ଓଡ଼ିଆକୁ ସରକାରୀ ଭାଷା ରୂପରେ ଚାଲୁ କରିବା ଲାଗି ଓଡ଼ିଆ ଟାଇପ୍‌ରାଇଟର୍ଵର 
ଅପରିହାର୍ଯ୍ୟତା ଅନୁଭବ କରାଯାଇଥୁଲା । ତେଣୁ ଶିଳ୍ପ ବିଭାଗ ଡିରେକୂର ଗଜେନ୍ଦ୍ର ମିତ୍ରଙ୍କ 
ଅଧ୍ୟକ୍ଷତାରେ ଏକ କମିଟି ଗଢ଼ାଯାଇଥୁଲା ଓ ସେଥ୍‌ରେ ଅନ୍ୟମାନଙ୍କ ମଧ୍ୟରେ 
ମନମୋହନ ଚୌଧୁରୀ ସଦସ୍ୟ ଥଲେ । ସେହି କମିଟି ସୁପାରିଶ ଅନୁସାରେ କି'ବୋର୍ଡ଼ 
ପ୍ରସ୍ତୃତ କରାଗଲା ଓ ଓଡ଼ିଆ ଟାଇପ୍‌ରାଇଟର୍‌ ନିମାଣ ଲାଗି ୧୯୫୬ ମସିହାରେ 
ରେମିଙ୍ଗଟନ୍‌ କମ୍ପାନୀକୁ ଅର୍ଡ଼ର ଦିଆଗଲା । ସେହି ବର୍ଷ ଅକ଼୍ଲୋବର ମାସରେ ନବକୃଷ୍ଣ 
ଚୌଧୁରୀ ମୁଖ୍ୟମନ୍ତ୍ରୀତ୍ବରୁ ଇସ୍ତଫା ଦେଇ ଚାଲିଗଲେ । ପରବର୍ତୀ ସରକାରମାନଙ୍କର ଏ 


୧୯୦ ଅନିର୍ବାଣ 





ଦିଗରେ ବିଶେଷ ଆଗ୍ରହ ପ୍ରକାଶ ନ ପାଇବାରୁ ଓଡ଼ିଆ ଟାଇପ୍‌ରାଇଟର୍‌ ନିମ୍ମାଣ ବହୁ 
ବର୍ଷ ବିଳମ୍ବିତ ହୋଇଗଲା ଏବଂ ଓଡ଼ିଆ ଭାଷା ସରକାରୀ ସ୍ତରରେ ପ୍ରଚଳନ ଲାଗି ପ୍ରାୟ 
୩୦ ବଷ୍ଷି ଧ୍‌ମେଇ ଯାଇଥଲା । 


ଅଞ୍ଚଳ ଶାସନ 


ଓଡ଼ିଶା ଜମିଜମା କମିଟି ରିପୋର୍ଟ (716 ୦୮୫୫ଞ | &ମଠ 96\/6€୮(।16 9୩ମଠଧ 
! 8୮10 7୮ |୮୦ 0600 ) ଯେଉଁ ଯୁଗାନ୍ତକାରୀ ସୁପାରିଶମାନ କରିଥ୍ଲା, ତାହାରି 
ଭିତରେ ଅଞ୍ଚଳ ଶାସନର ସୂଚନା ଥଲା । ଶାସନକୁ ଖାଲି ଲୋକାଭିମୁଖୀ କରାଇବା 
ନୁହେଁ, ଲୋକଙ୍କ ପାଖରେ ପହଞ୍ଚାଇବା ପାଇଁ ଏଥ୍‌ରେ ବ୍ୟବସ୍ଥା ଥୁଲା । ଗଡ଼ଜାତ ମିଶ୍ରଣ 
ଓ ଜମିଦାରି ଉଚ୍ଛେଦ ପରେ ରାଜ୍ୟର ପ୍ରଶାସନିକ ଢାଞ୍ଚାରେ ମୌଳିକ ପରିବତ୍ତନ 
ଅପରିହାର୍ଯ୍ୟ ହୋଇ ଉଠିଥୁଲା। ବତ୍ତମାନର ଗ୍ରାମପଞ୍ଚାୟତ, ପଞ୍ଚାୟତ ସମିତି ଓ 
ଜିଲ୍ଲାପରିଷଦ ଆଇନଠାରୁ ତାହା ଥୁଲା ଅଧକ ବ୍ୟାପକ ଓ ଅଧୁକ ତାପ୍‌୍ର୍ଯ୍ୟପୂଣ୍ଠ । ଶାସନକୁ 
ବତ୍ତମାନ ଭଳି ମୁଣ୍ଡ ଭାରି ନ କରି ଅଧ୍‌କ କାର୍ଯ୍ୟଦକ୍ଷ କରାଇବା ଲାଗି ସେଥ୍‌ରେ ବ୍ୟବସ୍ଥା 
ହୋଇଥଲା । ତଦନୁସାରେ ପ୍ରତ୍ୟେକ ଜିଲ୍ଲାକୁ (ଲୋକସଂଖ୍ୟା ଓ ଆକାରକୁ ବିଚାର 
କରାଯାଇ ) କେତେକ ଅଞ୍ଚଳରେ ପରିଣତ କରାଯାଇଥା'ନ୍ତା । ସେହି ଅଞ୍ଚଳର ଶାସନ 
ସେଠାକାର ଲୋକପ୍ରତିନିଧ୍‌ଙ୍କ ଉପରେ ଥାଂନ୍ତା। ପଞ୍ଚାୟତ ସ୍ତରରୁ ସେଠାକୁ ପ୍ରତିନିଧ୍‌ 
ଯାଇ ଥାନ୍ତେ । ଶାସନ ପରିଚାଳନା ପାଇଁ ଜଣେ ଅଞ୍ଚଳ ଅଧ୍‌କାରୀ ଥାଆନ୍ତେ । ବିଭିନ୍ନ 
ବିକାଶମୂଳକ କାମ ପାଇଁ ଅଫିସକୁ ଦୌଡ଼ିବାକୁ ହେଉ ନ ଥାନ୍ତା । ଶିକ୍ଷା, ସ୍ଵାସ୍ଥ୍ୟ, କୃଷି, 
ପଶୁପାଳନ, ଗ୍ରାମ୍ୟଶିଳ୍ପ ଆଦି ସେହି ଅଞ୍ଚଳ ଅଫିସ୍‌ରୁ ପରିଚାଳିତ ହୋଇଥା'ନ୍ତା । ଜମିର 
ଖଜଣା ସେହି ଅଞ୍ଚଳରେ ଥାଆନ୍ତା ଓ ରାଜ୍ୟ ସରକାର ବିକାଶମୂଳକ କାମ ପାଇଁ ଗ୍ରାଣ୍୍‌ 
ଦେଇଥାଂନ୍ତେ। ଅଞ୍ଚଳ ଅଧ୍‌କାରୀ ଅଞ୍ଚଳ ଶାସନର ପ୍ରତିନିଧ୍‌ ମାନଙ୍କ ଦ୍ଵାରା ନିୟନ୍ତ୍ରିତ 
ହୋଇଥାନ୍ତେ, ଇତ୍ୟାଦି । ଏହି ଆଇନ ଉପରେ ଲୋକମତ ସଂଗ୍ରହ କରାଯାଇଥୁଲା ଓ 
ଦୀର୍ଘ ତିନି ବର୍ଷ ଧରି ବିଧାନସଭାରେ ଆଲୋଚନା ହୋଇଥୁଲା। ଏହି ଆଇନ ପାସ୍‌ 
ହେବା ପୂର୍ବରୁ ୪୭ଥର ଏ ସମ୍ପର୍କୀୟ ସିଲେକୃ କମିଟି ବୈଠକ ବସିଥ୍‌ଲା । ବିଧାନସଭାର 
ଇତିହାସରେ କୌଣସି ଆଇନ ଉପରେ ଏଭଳି ଆଲୋଚନା ହୋଇ ସମସ୍ତଙ୍କ ମନକୁ 
ଗଲା ଭଳି ଆଇନର ସଂଶୋଧନ ହୋଇ ନଥ୍ଲା | ୧୨-୧୨-୧୯୫୫ରେ ଏହି ଆଇନ 
ପାସ୍‌ ହେଲା। ସେଦିନ ନବକୂଷ୍ଣ ଚୌଧୁରୀ ଯାହା କହିଥୁଲେ, ତାହା ବିଶେଷ 
ଉଲ୍ଲେଖଯୋଗ୍ୟ । ତହିଁରୁ କିଛି ଅଂଶ ନିମ୍ନରେ ଦିଆଗଲା, ଏହି ଆଇନ ପ୍ରଣୟନରେ ସେ 
କିଭଳି ଆତ୍ମସନ୍ତୋଷ ଲାଭ କରିଥ୍‌ଲେ ତାହା ଏଥ୍‌ରୁ ଜଣାଯାଏ ;: 

“ଶ୍ରୀ ନବକୃଷ୍ଣ ଚୌଧୁରୀ ( ମୁଖ୍ୟମନ୍ତୀ ) - ସଭାପତି ମହାଶୟ, ଅଞ୍ଚଳ ଶାସନର ଏ 
ଚିଠା ଆଇନ ଆଜି ଆଇନରେ ପରିଣତ ହେବାକୁ ଯାଉଛି । ଅନେକ ମାନ୍ୟବର ସଭ୍ୟ 
କହୁଛନ୍ତି ଯେ। ଅନେକ ଦିନରୁ ଏହା ଆରମ୍ଭ ହୋଇ ଆଜି ଶେଷ ହେବାକୁ ଯାଉଛି। 
କେତେକ ମାନ୍ୟବର ସଭ୍ୟ ଆଶଙ୍କା କରିଛନ୍ତି ଯେ, ଏ ଆଇନକୁ କାର୍ଯ୍ୟକାରୀ କରିବାରେ 
ଯଦି ଡେରି ହୁଏ, ତାହାହେଲେ ଦୁଭ୍ଭାଗ୍ୟର କଥା ହେବ । ଆସ୍କାର ମାନ୍ୟବର ସଭ୍ଯ 


ଅନିର୍ବାଣ ୧୯୧ 





କହିଲେ ଯେ, ଏ ମନ୍ତ୍ରୀମଶ୍ଡଳ ଥାଉ ଥାଉ ଏହା କାର୍ଯ୍ୟକାରୀ ହେବା ଉଚିତ । ମୁଁ ଭାବୁଛି, 
ଆମେ ଥାଉ ଥାଉ ଯଦି ଏହା କାର୍ଯ୍ୟରେ ପରିଣତ ହୋଇଯାଏ, ତା'ହେଲେ ଅନ୍ତତଃ 
ମୋ” ଜୀବନରେ ଯେଉଁ ୮୬॥॥୮୦୮ ରହିଛି, ତାହା ପୂରଣ ହୋଇପାରିବ ନାହିଁ । ଏହା 
ପୂର୍ବରୁ ନିର୍ବାଚନ ହୋଇଗଲେ, ମୁଁ ଭାବୁଛି, କୌଣସି ଅଞ୍ଚଳରେ ଚେଷ୍ଟା କରି ମୁଁ ପଞ୍ଚାୟତର 
ସଭ୍ୟ ହେବି ଏବଂ ସେଠାରୁ ଅଞ୍ଚଳ ସଭା ସଭ୍ୟ ହୋଇ ଠାଂଞ୍ରା୮୮୮ ହେବି । ସେ 
ପର୍ଯ୍ୟନ୍ତ ଏହାକୁ ରଖ୍‌ଦିଆଯିବ, ଯେତେବେଳେ କି ଆମ ଅନ୍ତେ ମୁଁ ସେଠାକୁ ଯିବି । ତାହା 
ନ ହେଲେ ମୋ'ର ଯେଉଁ ଆକାଂଡକ୍ଷା ରହିଛି, ତାହା ଅପୂରଣ ରହିଯିବ । ଆସ୍କାର 
ମାନ୍ୟବର ସଭ୍ୟ ମଧ୍ୟ ସେହି ଭଳିଆ ଆକାଡ୍ୃକ୍ଷା ରଖନ୍ତୁ। ସେ ଏ ଗୃହକୁ ନ ଆସି 
ଗୋଟିଏ ଅଞ୍ଚଳ ସଭାର ଠାଂଥୀ୮୮୫୮ ହେବା ପାଇଁ ଚେଷ୍ଟା କରନ୍ତୁ । ଭଞ୍ଜନଗର ^0- 
\]50୮/  ୦୦୮୮୩୩୮୦୦ରେ ଥୁବାରୁ ସେଠା ଅଫିସରମାନଙ୍କୁ ଏପରି ତାଲିମ କରିଦେଇ 
ପାରିଛନ୍ତି ଯେ, ତାଂଙ୍କୁ ଶତମୁଖରେ ପ୍ରଶଂସା କରାଯାଉଛି । ସେ ଯଦି ଅଫିସରମାନଙ୍କୁ 
ସେହି ପରି ତାଲିମ କରିବେ, ତାହା ହେଲେ ସେଭଳି ଅଫିସର ଚାରିଆଡ଼େ ହୋଇଯିବେ | 
ଅଞ୍ଚଳ ସଭାର ଠାମଞ୍ଚା୮ମମ୍ମମ ହେଲେ ଯେଉଁ ସୁଯୋଗ ମିଳିବ, ତାହା ମନ୍ତ୍ରୀ ହେଲେ 
ମିଳିବ ନାହିଁ କି /.। ..„. ହେଲେ ମିଳିବ ନାହିଁ ବା ସରକାରୀ କର୍ମଚାରୀ ହେଲେ ମିଳିବ 
ନାହିଁ। ସେ ଯେଉଁ ସୁଯୋଗ ମିଳିବ, ତାହା ଲୋଭନୀୟ ବୋଲି ମନେହେଉଛି। ମୁଁ 
ବ୍ୟଞ୍ତିଗତ ଭାବରେ ଭାବୁଛି ଯେ, ୫ବର୍ଷ ମୁଖ୍ୟମନ୍ତ୍ରୀ ହେବା ପରେ ଆଉ କି ପଦ ରହିଲା 
ଯେ, ଜଣେ ^୮୦1୩୮୦୮ କରିବ ? ଯଦି କୌଣସି ପଦ ଲାଭ କରିବାକୁ ଇଚ୍ଛା ହୁଏ, ସେ 
ପଦ ହେଉଛି ଅଞ୍ଚଳ ସଭାର ଜଣେ ଠାଂଞ୍ଚାମ#ମମମ ହୋଇପାରନ୍ତି, ତାହା ହେଲେ ଜୀବନରେ 
ଗୋଟିଏ ବଡ଼ କାମ ହେବ । ବହୁତ ରକମ ଆଇନ କରାଗଲାଣି, ଟଙ୍କା ପଇସାର ଅଭାବ 
ନାହିଁ/ ଚାରିଆଡୁ ଅଭିଯୋଗ ଆସୁଛି ଯେ, ଟଙ୍କା କାହିକି 5୭ଧ୮୮୫୮୦୯୭୮ କରାଯାଉଛି, 
କଟକ ଜିଲ୍ଲାରେ 9€୪6୦୦୮୩୮ କାମ ପାଇଁ ଯେଉଁ ୫ / ୬ଲକ୍ଷ ଟଙ୍କା ଦିଆଯାଇଥ୍ଲା, 
ତାହା ଖର୍ଚ୍ଚ ହୋଇ ନ ପାରି ୭॥୮୮୮୦୦୮ କରାଯାଉଛି । ଅନେକ କହୁଛନ୍ତି ଯେ, 
କର୍ମଚାରୀମାନଙ୍କ ଅଭାବ ହେତୁ ଟଙ୍କା ଖର୍ଚ୍ଚ ହୋଇପାରୁ ନାହିଁ । କିନ୍ତୁ ମୋ”ର ବିଶ୍ଵାସ 
ତାହା ନୁହେଁ । ମୁଁ ଭାବୁଛି, ନିକଟରେ ତତ୍ତ୍ଵାବଧାନ କରିବାକୁ କେହି ନ ଥ୍‌ବାରୁ ଯେତେ 
କାମ ହୋଇପାରନ୍ତା, ସେତେ ହୋଇପାରୁ ନାହିଁ | କେନ୍ଦ୍ରୀଭୂତ ଶାସନରେ ଯେଉଁ ବ୍ୟବସ୍ତା 
ରହିଛି, ସେଥ୍‌ରେ ଅଯଥା ଏପାଖ ସେପାଖ ଦୌଡ଼ାଦୌଡ଼ିରେ ସମୟ ନଷ୍ଟ ହେଉଛି । 
କିନ୍ତୁ ଅଞ୍ଚଳ ଶାସନରେ ଯେଉଁ କର୍ମଚାରୀ ରହିବେ, ଜଣେ ସରକାରୀ କର୍ମଚାରୀ ହାରାହାରି 
ଯେତେ କାମ କରି ପାରୁଛି, ସେ ତା'ଙ୍କଠାରୁ ଢେର ବେଶି କାମ କରିପାରିବେ ବୋଲି 
ମୋଂର ବିଶ୍ଵାସ । କାହିଁକି ନା, ତା'ଙ୍କ ଉପରେ ନିକଟ ତତ୍ତ୍ବାବଧାନ ରହିବ, କାମ 
ହୋଇପାରୁ ନାହିଁ ବୋଲି ଯେଉଁ ଅଭିଯୋଗ ହେଉଛି, ସେପରି ଅଭିଯୋଗ ବନ୍ଦ ହେବ 
ବୋଲି ମୋ'ର ବିଶ୍ବାସ ।'......... 

ଏହି ଆଇନ କାର୍ଯ୍ୟକାରୀ ହେବା ପୂର୍ବରୁ ନବକୃଷ୍ଣ ଚୌଧୁରୀ ଇସ୍ତଫା ଦେଇ 
ଚାଲିଗଲେ । ଏହା ଫଳରେ ଅମଲାତନ୍ତ୍ରର କ୍ଷମତା କ୍ଷୟପ୍ରାପ୍ତ ହୋଇଥାଂନ୍ତା ଓ ଶାସନ 
ଉପରେ ଲୋକଙ୍କର ପ୍ରଭାବ ଅଧ୍କ ପ୍ରତିଷ୍ଠିତ ହୋଇଥା'ନ୍ତା । ହରେକୃଷ୍ଣ ମହତାବ ପୁନର୍ବାର 


୧୯୨ ଅନିର୍ବାଣ 








ଓଡ଼ିଶାର ମୁଖ୍ୟମନ୍ତ୍ରୀ ହେବା ପରେ ନବକୃଷ୍ଣ ଚୌଧୁରୀ ପ୍ରବର୍ତନ କରିଥ୍‌ବା ସବୁ କାର୍ଯ୍ୟକ୍ରମକୁ 
ସମାଲୋଚନା କରିବାକୁ ଓ ଭଣ୍ଜୁର କରିବାକୁ ଲାଗିଲେ । ତାଙ୍କର ଏହି ମନୋଭାବକୁ 
ଲକ୍ଷ୍ୟ କରି ଉଚ୍ଚ ସରକାରୀ କର୍ମଚାରୀମାନେ ଅଞ୍ଚଳ ଶାସନ ଆଇନକୁ ଅକାମୀ 
କରିଦେଲେ । 

ପରବର୍ତୀ କାଳର ପଞ୍ଚାୟତ ସମିତି ଓ ଜିଲ୍ଲାପରିଷଦ ଆଇନର ବହୁ ପୂର୍ବରୁ ଏହି 
ଆଇନ ହୋଇଥଲା ଏବଂ ଏହାର ପରିସର ଥୁଲା ଅଧୁକ ବ୍ୟାପକ । ଆଜି ବି ଏହି 
ଆଇନ ଶାସନ ବିକେନ୍ଦ୍ରୀକରଣ ଦିଗରେ ମଡେଲ ହୋଇ ରହିଛି । 


ଦଳେଇଘାଇ 


କଟକଠାରୁ ଜଗତସିଂହପୁର ରାସ୍ତାରେ, ପ୍ରାୟ ୨୨ କିଲୋମିଟର ଦୂରରେ, ବଗୁଲା 
ବୌଲି ଗାଟିଏ ପଡ଼େ। ସେ ଗୀରେ ବହୁ ପୂର୍ବରୁ ଏକ ବିରାଟ କେଉଟ ବସ୍ତି ଥ୍ଲା; 
କେଉଟମାନଙ୍କର ସଂଜ୍ଞା ଥ୍‌ଲା ଦଳେଇ । ବହୁ ବର୍ଷ ପୂର୍ବରୁ ସେହି ଦଳେଇ ସାହି ପାଖରେ 
ବିଲୁଆଖାଇ ନଦୀର ବନ୍ଧ ଭାଙ୍ଗି ସାଂଘାତିକ କ୍ଷୟକ୍ଷତି ହୋଇଥ୍‌ଲା । ପରବର୍ତୀ କାଳରେ 
ମାଛଗୀ କେନାଲ ନିର୍ମାଣ ବେଳେ ସେହି ଘାଇ ବନ୍ଧ ହୋଇ ନିବୁଜ ହୋଇଯାଇଥ୍ଲା । 
ହେଲେ ସେହି ସ୍ଥାନର ନାମ “ଦଳେଇ ଘାଇ” ବୋଲି ଲୋକମୁଖରେ ରହିଗଲା, ଯଦିଓ 
କେଉଟମାନେ ଅନ୍ୟ ଆଡ଼କୁ ଚାଲିଯାଇଥ୍‌ଲେ । ଆଗତ ଭବିଷ୍ୟ ମାଳିକାରେ କଳିଯୁଗ 
ଶେଷ ହେବା ବଣ୍ତନାରେ ରହିଛି, “ପ୍ରଳୟ କାଳ ଆସିଲେ ଦଳେଇ ଘାଇ ଭାଙ୍ଗିବ, 
ଆଉ ସେଠାରୁ ବଉଳା କୁମ୍ଭୀର ଯାଇ ଝଙ୍କଡ଼ ସାରଳା ଠାକୁରାଣୀଙ୍କୁ ଦର୍ଶନ କରିବ ।”” 

୧୯୫୫ ମସିହା ସେପ୍ପେମ୍ବର ମାସ ୫ ତାରିଖ ସନ୍ଧ୍ୟା ବେଳକୁ କଟକ ସହର 
ଭିତରକୁ ବଢ଼ିପାଣି ପଶିବ ବୋଲି ଲୋକେ ଆତଙ୍କିତ । ରାତି ସାରା ସରକାରୀ ଲୋକେ 
ତଥା ଜନସାଧାରଣ ନଦୀବନ୍ଧର ସୁରକ୍ଷା ଦିଗରେ ଲାଗିଥା'”ନ୍ତି । ସହରବାସୀ ସମସ୍ତେ 
ଉଜାଗର । ରାତି ପାହାନ୍ତାକୁ ଖବର ଆସିଲା ଯେ, ଦଳେଇ ଘାଇଠାରେ ମାଛଗୀ କେନାଲ 
ଭାଙ୍ଗିଛି । କିଛି ଲୋକ ପ୍ରଚାର ବି କଲେ, ସରକାର କଟକ ସହରକୁ ରକ୍ଷା କରିବା ପାଇଁ 
କଟକର ତଳ ପଟେ ନଦୀବନ୍ଧ ରାତାରାତ୍‌ କାଟି ଦେଇଛନ୍ତି । ରାତି ନ ପାହୁଣୁ କଟକରୁ 
ଶହ ଶହ ଲୋକେ ସେ ଆଡ଼େ ଚାଲିଲେ । କିନ୍ତୁ ବେଶି ବାଟ ଆଗେଇପାରିଲେ ନାହିଁ । 
ମାଛଗା କେନାଲ ବନ୍ଧ ଖାଲି ଦଳେଇ ଘାଇଠାରେ ଭାଙ୍କି ନ ଥ୍ଲା, ବରଡାଠାରୁ ବହୁ 
ସ୍ଥାନରେ କେନାଲ ବନ୍ଧ ଭାଙ୍ଗିଥ୍‌ଲା । ମହାନଦୀର ଶାଖା ନଦୀ କାଠଯୋଡ଼ି ଛଡ଼ା ବ୍ରାହ୍ମଣୀ 
ଓ ବୈତରଣୀରେ ବି ବଡ଼ ଧରଣର ବନ୍ୟା ଆସି ବହୁ କ୍ଷୟକ୍ଷତି କରିଥ୍‌ଲା । ୧୯୫୫ 
ମସିହା ପୂର୍ବର ବନ୍ଯାରେ ଖଣ୍ଡେଇତା ଘାଇ ସମଗ୍ର ପୁରୀ ସବ୍‌ଵଡିଭିଜନକୁ ନାରଖାର 
କରିଥ୍‌ଲା । ତେବେ ଦଳେଇ ଘାଇଜନିତ ବନ୍ୟା ଜଗତସିଂହପୁର, ତିର୍ରୋଲ ଓ ଏରସମା 
ଭଳି, ବନ୍ଯା ଦିଗରୁ ସୁରକ୍ଷିତ ଅଞ୍ଚଳ ଲାଗି ଥୁଲା ଅତ୍ଯନ୍ତ ଆକସ୍ମିକ ଓ ଅଚିନ୍ତନୀୟ । 
କିନ୍ତୁ ଏହା ଯେତେ ଭୟାବହ ନ ଥଲା, ମାଳିକାର ଭବିଷ୍ୟବାଣୀ ତ”କୁ ଜନମାନସରେ 
ଆହୁରି ଭୟାବହ କରିଦେଇଥ୍ଲା । ବନ୍ୟାଘେରର ଭିତର ଗୀ ସହିତ ହଠାତୃ ଯୋଗାଯୋଗ 


ଅନିର୍ବାଣ ୧୯୩ 





ନ ହୋଇପାରିବାରୁ କିଛି ଲୋକ କେବଳ ଅତିରଂଜିତ ଖବର ଦେଲେ ନାହିଁ, ସେତେବେଳର 
ମୁଖ୍ୟ ସମ୍ବାଦପତ୍ରରେ ଏଇ ଅତିରଂଜ୍ଚିତ ଖବର ଛାପିବାକୁ ବାଧ୍ୟ କରିଥ୍‌ଲେ । 

“ସମାଜ”ର ସେହି ସମୟର ବାତ୍ଭାସମ୍ପାଦକ ଉଦୟନାଥ ଷଡ଼ଙ୍ଗୀ ଏଭଳି ଏକ 
ଚାପରେ ପଡ଼ି ଏକ ସମ୍ବାଦ ପ୍ରକାଶ କରିଥ୍‌ଲେ, '“ ଜନରବ ଯେ, ଜଗତସିଂହପୁର ଥାନା 
ପଡ଼ିଆରେ ବେକେ ପାଣି ।'' ଏଥ୍ଲାଗି ସେ ବହୁଦିନ ପର୍ଯ୍ୟନ୍ତ ମନସ୍ତାପ କରିଛନ୍ତି ବୋଲି 
ତା”ଙ୍କ ଆମତ୍ମଜୀବନୀରେ ପ୍ରକାଶ କରିଛନ୍ତି । ଯେଉମାନେ କଲିକତା ଭଳି ଦୂର ସ୍ଥାନରେ 
ଥୁଲେ, ସେମାନେ ଏହା ପଢ଼ି ଧରିନେଲେ ଯେ, ମାଳିକାରେ ଯାହା ଲେଖା ଅଛି ଯେ, 
କଳିଯୁଗ ଶେଷରେ ପ୍ରଳୟ ଆସିବ ଓ ଦଳେଇ ଘାଇ ଭାଙ୍ଗିବ, ତାହା ହିଁ ଘଟିଛି । ଏହି 
ବନ୍ୟାରେ ଛତିଶ ଜଣ ଲୋକ ପ୍ରାଣ ହରାଇଥ୍‌ଲେ । ଅବଶ୍ୟ ୧ଲକ୍ଷ ୮୧ହଜାର ଏକର 
ଜମିର ଧାନ ଫସଲ ନଷ୍ଟ ହୋଇଥ୍ଲା, ଦୁଇ ହଜାର ୮୬୬ଏକର ଜମିରେ ବାଲି ଚରିଯାଇ 
ଅକାମି ହୋଇପଡ଼ିଥ୍ଲା, ୧୫୬୧ଟି ଘର ସମ୍ପୂଣ୍ଠ ନିଶ୍ଚିହ୍ନ ହୋଇଯାଇଥୁଲା, ୧୬,୫୯୩ଟି 
ଘର ଭାଙ୍ଗିପଡ଼ିଥ୍‌ଲା ଏବଂ ୨୪ହଜାର ୨୬୦ଟି ବଖରା ଘର ଆଂଶିକ କ୍ଷତି ଘଟିଥୁଲା 
ବୋଲି ଯେଉଁ ସରକାରୀ ରିପୋର୍ଟ ବାହାରିଥ୍‌ଲା, କ୍ଷତି ତାହାଠାରୁ ଅଧ୍କ ହୋଇଥ୍ଲା । 
କିନ୍ତୁ ରାଜନୈତିକ ନେତା, କର୍ମୀ ଓ ସାଧାରଣ ଲୌକେ ବି ଏହାକୁ ବହୁଗୁଣ ଅଧୁକ 
ବୋଲି ଦର୍ଶାଇ ଅଧ୍‌କ ସରକାରୀ ସାହାଯ୍ୟ ନେବା ପାଇଁ ଉଦ୍ୟମ କରିଥ୍‌ଲେ । ନବକୃଷ୍ଣ 
ଚୌଧୁରୀ ଦିଲ୍ଲୀରୁ ଏ ଖବର ପାଇ ଫେରିଆସି ନିଜେ ରିଲିଫ୍‌ ପରିଚାଳନା ଓ ତଦାରଖ 
କରିଥ୍ଲେ ! 

ଏହି ସମୟକୁ ହରେକୃଷ୍ଣ ମହତାବ ବମ୍ବେର ଗଭର୍ଣ୍ରର ଥା'ନ୍ତି । ନବବାବୁଙ୍କୁ ତଡ଼ି 
ତା'ଙ୍କୁ ମୁଖ୍ୟମନ୍ତ୍ରୀ କରିବା ଲାଗି ସେତେବେଳେ ଉଦ୍ୟମ ଆରମ୍ଭ ହୋଇଥାଏ । ଏଣୁ 
ତା”ଙ୍କ ସମ୍ବାଦପତ୍ର “ପ୍ରଜାତନ୍ତ୍ର ଦନ୍ଯା ସାହାଯ୍ୟରେ ବିଭ୍ରାଟ ଓ ତୋଷରପାତ କଥା 
ମନଇଚ୍ଛା ବଢ଼ାଇକରି ଲେଖୁଥାଏ । ବାସ୍ତବରେ ସରକାର ଉଡ଼ାଜାହାଜରେ ଖାଦ୍ୟପୁଡ଼ିଆ, 
ଚାଉଳବସ୍ତା, ଲୁଣ, ଦିଆସିଲି ଆଦି ଅବୁଡ଼ା ଉଚ୍ଚ ସ୍ଥାନମାନଙ୍କରେ ପକାଇଥ୍‌ଲେ । ଘାଇ 
ଭାଙ୍ଗିବାର ତିନି ଦିନ ପରେ ଆଇ.ଏ.ଏସ୍‌. ଅଫିସର ଅନିବରୁଵ ଦୀସ ସ୍ଵତନ୍ତ କ୍ଷମତା 
ପାଇ ସ୍ପେଶାଲ ଅଫିସର ରୂପେ ଜଗତସିଂହପୁର ଗଲେ ଓ ସଦର ସବଡ଼ିଭିଜନର ନଭ, 
ନାଳ ବାଟ ଏବଂ ରାସ୍ତା ବାଟ ସମ୍ପର୍କରେ ପରିଚିତ ପୂର୍ବତନ ଏସ୍‌.ଡି.ଓ. ପଦନାଭ ମିଶ୍ରଙ୍କୁ 
ଏ କାମ ପାଇଁ ଅଣାଗଲା । ଏମ୍‌.ଏଲ୍‌.ଏ.ମାନଙ୍କ ଛଡ଼ା ଅନ୍ଯ ବିଶିଷ୍ଠ ଲୋକପ୍ରତିନିଧ୍ମାନଙ୍କ 
ଜରିଆରେ ବି ଭ୍ଶିଲିଫ ଦିଆଗଲା । ଏସବୁ ସତ୍ତ୍୍‌ “ଦେଶର ଦୁର୍ଗତି ଦେଶର ରାଜା ମୁଣ୍ଡରେ, 
ବୋଲି ପୁରୁଣା କଥା ରହିଛି । ଏଣୁ ଏହି ଦଳେଇ ଘାଇ ବନ୍ୟା ନବବାବୁଙ୍କ ପାଇଁ କିଛି 
ଅପ୍ରିୟତା ସୃଷ୍ଟି କରିଥ୍ଲା । 


ସୀମା ଆନ୍ଦୋଳନ 


ସ୍ବାଧୀନତା ଆନ୍ଦୋଳନ କାଳରେ ଭାଷାଭିଭିକ ପ୍ରଦେଶ ଗଠନ କଥା କଂଗ୍ରେସ 
ଦଳ ଗ୍ରହଣ କରିଥଲା । ମାନ୍ଦ୍ରାଜ ପ୍ରଦେଶରେ ତେଲୁଗୁ ଭାଷାଭାଷୀଙ୍କ ସଂଖ୍ୟା ଅଧ୍କ । 
କିନ୍ତ ସ୍ଵାଧୀନତା ମିଳିବାର ପାଞ୍ଚବର୍ଷ ପୂରିଯାଇଥ୍‌ଲେ ବି ତେଲୁଗୁ ଭାଷାଭାଷୀଙ୍କ ଲାଗି 


୧୯୪ ଅନିର୍ବାଣ 





ସ୍ଵତନ୍ତ୍ର ପ୍ରଦେଶ କଥା ଉଠୁନଥାଏ ଏବଂ ଠିକ୍‌ ସେହି ଭଳି ଏକ ବିରାଟ ପ୍ରଦେଶ ଥଲା 
ବମ୍ବେ। ସେଥ୍‌ରେ ଗୁଜରାତି ଲୋକେ ସଂଖ୍ୟାଧ୍କ ନ ଥୁଲେ ବି ବମ୍ବେ ନଗରରେ 
ସେମାନେ ଶିଳ୍ପ ବାଣିଜ୍ୟ ଦିଗରେ ଆଧ୍ପତ୍ୟ ବିସ୍ତାର କରି ବସିଥା'ନ୍ତି । ମରହଟାମାନେ 
ଲୋକସଂଖ୍ୟା ଦୃଷ୍ଟିରୁ ଅଧୁକ ହେଲେ ବି ସେମାନେ ପଛରେ ପଡ଼ିଥ୍‌ଲେ । ଏଣୁ 
ମରହଟ୍ଟାମାନେ ଏକ ସ୍ଵତନ୍ତ୍ର ପ୍ରଦେଶ ଦାବି କରିଥ୍‌ଲେ । ଏହା ଛଡ଼ା ବିଭିନ୍ନ ପ୍ରଦେଶର 
ସୀମା ବାହାରେ ପଡ଼ୋଶୀ ରାଜ୍ୟରେ କିଛି କିଛି ଅଞ୍ଚଳରେ ଲୋକ ରହିଯାଇଥ୍‌ଲେ, 
ଯେଉଁମାନେ ନିଜ ଭାଷାଭାଷୀ ଲୋକଙ୍କ ରାଜ୍ୟ ସହିତ ମିଶିବା ପାଇଁ ଚାହୁଥ୍‌ଲେ । ଏ 
ସମ୍ପର୍କୀୟ ଅସନ୍ତୋଷ କ୍ରମେ ତୀବ୍ବ ଆକାର ଧାରଣ କଲା । ମାନ୍ଦ୍ରାଜ ପ୍ରଦେଶରେ ସେଠାକାର 
ଜଣେ ବିଶିଷ୍ଟ ନେତା ପୋଟି ଶ୍ରୀରାମୁଲୁ ସ୍ଵତନ୍ତ୍ର ଆନ୍ଧ୍ରପ୍ରଦେଶ ଦାବି ଉପରେ ଅନଶନ 
କରି ଜୀବନ ହରାଇବା ପରେ ଅବସ୍ଥା ଏଡ଼େ ଅସମ୍ଭାଳ ହେଲା ଯେ, କେନ୍ଦ୍ର ସରକାର 
୧୯୫୩ ମସିହାରେ ରାଜ୍ୟ ପୁନର୍ଗଠନ କମିଶନ ଗଠନ କଲେ । ତହିଁରେ ବିଚାରପତି 
ଫଜଲ ଅଲ୍ଲୀ, ହୃଦୟନାଥ କୁଞ୍ଜାରୁ ଏବଂ ଜେ.ଏମ୍‌.ପାନିକର ସଦସ୍ୟ ରହିଲେ | ବିଭିନ୍ନ 
ରାଜ୍ୟ, ଭାଷାକୁ ଭିରଭି କରି ନିଜ ରାଜ୍ୟ ବାହାରେ, ପଡୋଶୀ ରାଜ୍ୟମାନଙ୍କରେ 
ରହିଯାଇଥ୍୍‌ବା ଅଞ୍ଚଳ ସମ୍ପର୍କରେ ନିଜ ନିଜର ଦାବି ପେଶ କଲେ । 

୧୯୩୬ ମସିହା ଏପ୍ରିଲ ପହିଲାରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା ବେଳେ 
ମଧ୍ୟପ୍ରଦେଶରେ ଫ୍ରୁଲଝର, ବିନ୍ଦ୍ରା ନୂଆଗଡ଼, ବସ୍ତର ଓ ବିହାରରେ ସିଂହଭୂମି ସଦର, 
ଧଳଭୂମି ଏବଂ ମାନ୍ଦ୍ରାଜରେ ଟିକାଲି, ମଞ୍ଜୁଷା, ଜଳନ୍ତର ଆଦି ଓଡ଼ିଆ ବହୁଳ ଅଞ୍ଚଳ 
ରହିଯାଇଥୁଲା । ପୁଣି ଗଡ଼ଜାତ ମିଶ୍ରଣ ବେଳେ ଅନ୍ୟାନ୍ୟ ଗଡ଼ଜାତମାନ ମିଶିବାର ବର୍ଷକ 
ପରେ ମୟୂରଭଞ୍ଜ ମିଶିବାରୁ ଓ ଷଢେଇକଳା -ଖରସୁଆଁ ରାଜାମାନଙ୍କର ଅନିଚ୍ଛା ଯୋଗୁଁ 
ସେ ଦୁଇ ପୂର୍ବତନ ଗଡ଼ଜାତ ବିହାର ସହିତ ରହିଯାଇଥ୍ଲା । 

ସୀମା କମିଶନ ଓଡ଼ିଶା ସୀମାର କିଛି ଅଦଳବଦଳ କଲେ ନାହି । ଏହା ଫଳରେ 
ଓଡ଼ିଶାବାସୀଙ୍କ ମଧ୍ୟରେ ଘୋର ଅସନ୍ତୋଷ ଦେଖାଦେଲା । କମିଶନଙ୍କ ଉକ୍ତ ସୁପାରିଶକୁ 
କେନ୍ଦ୍ର ସରକାର ଗ୍ରହଣ କରିନେବାରୁ ଓଡ଼ିଶାବାସୀଙ୍କର ହତାଶା ଆନ୍ଦୋଳନମୁଖୀ ହେଲା । 
ବିଶେଷକରି ପୋଟି ଶ୍ରୀରାମୁଲୁଙ୍କର ଆତ୍ମୋତ୍ସର୍ଗ ଫଳରେ ଆନ୍ଧ୍ରପ୍ରଦେଶ ଗଠିତ ହେବାରୁ 
ଓଡ଼ିଶାର କଂଗ୍ରେସ ଦଳ ବି ଏହି ଆନ୍ଦୋଳନରେ ନେତୃତ୍ଵ ନେଲା । ଓଡ଼ିଶା ବିଧାନସଭାରେ 
ମୁଖ୍ୟମନ୍ତ୍ରୀ ପ୍ରାଦେଶିକ କଂଗ୍ରେସ ଦଳର ତୀବ୍ର ଅସନ୍ତୋଷ ପ୍ରକାଶ କରି ଏହା ଓଡ଼ିଶା 
ପକ୍ଷରେ ଗ୍ରହଣୀୟ ନୁହେଁ ବୋଲି ଘୋଷଣା କଲେ । ଓଡ଼ିଶାର କଂଗ୍ରେସ ବିଧାୟକମାନେ 
ଏହି ନିଷ୍ପରି ଉପରେ ଇସ୍ତଫା ଦେବେ ବୋଲି କେନ୍ଦ୍ର ନେତୃତ୍ଵକୁ ଜଣାଇଲେ । 

ଓଡ଼ିଶାର କଂଗ୍ରେସ ସରକାର ଏହି ଆନ୍ଦୋଳନକୁ ଆବଶ୍ୟକ ନେତୃତ୍ଵ ଦେବା ଲାଗି 
ଏକ ଗୁପ୍ତ କମିଟି ଗଢ଼ି ତା” ହାତରେ ପ୍ରଚାର ଓ ପ୍ରଭାବ ବିସ୍ତାର ପାଇଁ କିଛି ଟଙ୍କାର 
ବ୍ୟବସ୍ଥା କରିଥ୍‌ଲେ ଏବଂ ଜଣେ ଆଇ.ଏ.ଏସ୍‌. ଅଫିସରଙ୍କୁ ସେ ଦିଗରେ ନିଯୁକ୍ତ 
କରିଥ୍‌ଲେ । ସେ ସମୟରେ ବନ୍ବେରେ ଥ୍‌ବା ରାଜ୍ୟପାଳ ହରେକୃଷ୍ଣ ମହତାବ ନେହେରୁଙ୍କୁ 
ରାଜ୍ୟ ସରକାରଙ୍କର ଏସବୁ କାର୍ଯ୍ୟ ଜଣାଇବା ଫଳରେ ନେହେରୁ ଓଡ଼ିଶା କଂଗ୍ରେସ ପ୍ରତି 
ଟିକିଏ ବିରକ୍ତ ହୋଇଯାଇଥ୍‌ଲେ । ସେତେବେଳକୁ ମହତାବ ଓଡ଼ିଶାର ନବକୃଷ୍ଣ ଚୌଧୁରୀ 


ଅନିର୍ବାଣ ୧୯୫ 





ସରକାରଙ୍କୁ ବଦନାମ କରିବାକୁ ସବୁ ପ୍ରକାର ବାଟ ଧରିଥାନ୍ତି । କେନ୍ଦ୍ର ସରକାର ଓଡ଼ିଶା 
ପ୍ରତି କିଛି ସୁବିଚାର ନ କରିବାରୁ କଂଗ୍ରେସ ଦଳ ରାଜ୍ୟବାସୀଙ୍କ ଦ୍ଵାରା ନିନ୍ଦିତ ହେଲା । 
ଫଳରେ ଏହି ଆନ୍ଦୋଳନ ବିରୋଧୀ ଦଳମାନଙ୍କ ହାତକୁ ଚାଲିଯାଇଥୁଲା । ସେମାନେ 
ଓଡ଼ିଶାକୁ ଭାରତବଷ୍ଷଠାରୁ ଅଲଗା ହେବା ଧ୍ଵନି ବି ଦେଲେ । 

ଓଡ଼ିଶାରେ ସୀମା ଆନ୍ଦୋଳନ ବହୁଦିନ ଧରି ଚାଲିଲା ଓ କେତେକ ଦିନ ଧରି 
ରେଳ ଏବଂ ଡାକ ଯୋଗାଯୋଗ ବି ବନ୍ଦ ରହିଲା । ତାହା ସତ୍ତ୍ଵେ କେନ୍ଦ୍ର ସରକାର ଏ 
ଦିଗକୁ ଭ୍ରକ୍ଷେପ କଲେ ନାହିଁ । ଆନ୍ଦୋଳନର ନେତାମାନେ ଦେଖ୍‌ଲେ, ସବୁ ବନ୍ଦ ହେଲା, 
କିନ୍ତୁ ଆକାଶବାଣୀର କଟକ କେନ୍ଦ୍ର ଚାଲିଛି । ସେହି କେନ୍ଦ୍ରକୁ ପୂରା ଅଚଳ କରିବା ଲାଗି 
ଯେଉଁ ଉଦ୍ୟମ ହେଲା, ତାହାକୁ ପ୍ରତିହତ କରିବାକୁ ଯାଇ ପୋଲିସ ଗୁଳି ଚଳାଇଲା ଓ 
ସୁନୀଲ ଦେ ନାମକ ଜଣେ ଯୁବକ ପ୍ରାଣ ହରାଇଲେ । ପୁରୀରେ ଉତ୍ୟକ୍ତ ଜନତା ପୁରୀ 
ରେଳ ଷ୍ଟେସନର କେତେକ ଅଂଶ ପୋଡ଼ିବାକୁ ଉଦ୍ୟମ କରିବାରୁ ସେଠାରେ ଗୁଳି ଚାଲିଲା 
ଏବଂ ବେଙ୍ଗପାଣିଆ ନାମକ ବାଳକର ମୁତ୍ୟୁ ଘଟିଲା । 

କାନ୍ଧମାନଙ୍କରେ ଲେଖାହେଲା “ ନବକୃଷ୍ଣ ଚୌଧୁରୀ ! ବରଗଛ ଦେଖ୍‌ ଦଉଡ଼ିଦିଅ ।' 
କଂଗ୍ରେସ ଦଳ ଏହା ଫଳରେ ପୂରାପୂରି ଅପ୍ରିୟ ହୋଇଗଲା । ମନ୍ତ୍ରୀମାନଙ୍କୁ ଓ ବିଶେଷକରି 
ନବକୃଷ୍ଣ ଚୌଧୁରୀଙ୍କୁ ସଭାସମିତି କରାଇଦିଆହେଲା ନାହିଁ ଏବଂ ରେଭେନସା କଲିଜିଏଟ୍‌ 
ସ୍କଲ ପୁରସ୍କାର ବିତରଣ ସଭାରେ ତା 'ଙ୍କ ଉପରକୁ ଟେକା ପଡ଼ିଥୁଲା । 

ସୀମା ଆନ୍ଦୋଳନର ପ୍ରାରମ୍ଭରେ ଓଡ଼ିଶାରେ ସବୁ ଦଳ ମଧ୍ୟରେ ଯୋଗାଯୋଗ 
ଥାଇ କାର୍ଯ୍ୟ ଚାଲିଥୁଲା । ପାଟଣା ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଷଢେଇକଳା 
ରାଜ୍ୟରୁ ପୁତ୍ରହୀନ ପାଟଣା ରାଜାଙ୍କର ପୁଅ ହୋଇ ଆସିଥ୍‌ବାରୁ ଷଢେଇକଳା ଓଡ଼ିଶାରେ 
ମିଶିବା ଲାଗି ତା'ଂଙ୍କର ବିଶେଷ ଆଗ୍ରହ ଥୁଲା । ଏଣୁ ତାଂଙ୍କୁ ସେ ଦିଗରେ କେତେକ 
ଉଦ୍ୟମ କରିବାକୁ ପଡ଼ିଥୁଲା । ରେଭେନ୍ଵସା କଲେଜର ଛାତ୍ରନେତାମାନେ ବିଭିନ୍ନ ତଥ୍ୟ 
ଯୋଗାଇବାଠାରୁ ଆରମ୍ଭ କରି ଜନମତକୁ ତେଜେଇବାରେ ଅଗ୍ରଣୀ ଭୂମିକା ଗ୍ରହଣ 
କରିଥୁଲେ । ସୀମା କମିଶନ ନିକଟରେ ଦାବି ଚିଠା କରିବା ଓ ତା 'କୁ ଉପସ୍ଥାପନ କରିବା 
ଦାୟିତ୍ଵରେ ଥୁଲେ ତକ୍ରାଳୀନ ଅର୍ଥମନ୍ତ୍ରୀ ରାଧାନାଥ ରଥ । ଏହି ସମୟର ପାଲାଁମେଣ୍ଟ 
ସଦସ୍ଯ ରାଜେନ୍ଦ୍ରନାରାୟଣ ସିଂହଦେଓଙ୍କର ନବବାବୁଙ୍କୁ ଲେଖା ଏକ ପତ୍ର ଏବଂ 
ନବବାବୁଙ୍କର ତାଂଙ୍କୁ ଦିଆଯାଇଥୁବା ଉତ୍ତର ନବବାବୁଙ୍କ ଚିଠିପତ୍ରରୁ ମିଳେ । ଏଥ୍‌ରୁ 
ନବବାବୁଙ୍କର ଷଢେଇକଳା-ଖରସୁଆଅଁ ମିଶ୍ରଣ ସମ୍ପର୍କୀୟ ଆଭିମୁଖ୍ୟ ଜାଣିହୁ ଏ । 
“ନବବାବୁଙ୍କର ସେହି ସମୟର ଏକ ତାରିଖ ନ ଥ୍‌ବା ହାତଲେଖା ଚିଠିରୁ ଜଣାପଡ଼େ 
ଯେ, ସେ ସୀମା କମିଶନର ଦୁଇ ସଦସ୍ଯଙ୍କ ସହିତ ଆଲୋଚନା କାଳରେ ଖାଲି 
ଷଢେଇକଳା -ଖରସୁଆଁ ନୁହେଁ, ସିଂହଭୂମି ସଦର ସବ୍‌ଡିଭିଜନ ଓଡ଼ିଶାରେ ମିଶିବା ପାଇଁ 
ଯୁକ୍ତି ଦେଖାଇଛନ୍ତି । ନବବାବୁଙ୍କର ଯୁକ୍ତି ଥ୍ଲା ଯେ, ଯେହେତୁ କମିଶନ ସ୍ଵତନ୍ତ୍ର ଝାଡ଼ଖଣ୍ଡ 
ପ୍ରଦେଶ ପାଇଁ ରାଜି ନୁହନ୍ତି ତେଣୁ ““ହୋଂ”୨ ନାମକ ଆଦିବାସୀ ଓଡ଼ିଶାରେ ଅଧୁକ 
ସଂଖ୍ୟାରେ ଥ୍‌ବାରୁ ଓ ସିଂହଭୂମି ଏବଂ ଷଢେଇକଳା -ଖରସୁଆଁରେ (ହୋ ' ସଂଖ୍ଯାଧ୍କ 


୧୯୬ ଅନିର୍ବାଣ 





ଥ୍‌ବା ଯୋଗୁଁ ସେହି ସବୁ ଅଞ୍ଚଳ ଓଡ଼ିଶାରେ ମିଶିବା ଉଚିତ । ଏହି କଥାକୁ ବି ସେ 
ରାଜେନ୍ଦ୍ରନାରାୟଣ ସିଂହଦେଓଙ୍କୁ ଜଣାଇଥ୍‌ଲେ | 

ଏହା ସତ୍ତେ ଷଢେଇକଳା- ଖରସୁଆଁ ରାଜାଙ୍କର ଓଡ଼ିଶାରେ ମିଶିବାକୁ ଅନାଗ୍ରହ 
ପ୍ରକାଶ କରିବା ଫଳରେ ଏବଂ ବିହାର ସରକାର 'ହୋ'ମାନଙ୍କୁ ମତାଇବା ଯୋଗୁଁ ଓଡ଼ିଶାର 
ଦାବି କେନ୍ଦ୍ର ସରକାର ଗ୍ରହଣ କରିପାରି ନଥୁଲେ । 

ସୀମା ଆନ୍ଦୋଳନ ପରେ ବିଧାନସଭାରେ ବିରୋଧୀ ଦଳମାନେ ତୀବ୍ର 
ସମାଲୋଚନା କରିଥଲେ । କିନ୍ତୁ ନବକୃଷ୍ଣ ଚୌଧୁରୀଙ୍କ ଜବାବ ଏଭଳି ହୋଇଥ୍ଲା ଯେ, 
ସେ ସବୁ ଦୋଷ ବିରୋଧୀ ଦଳ ଉପରକୁ ଗଡ଼ାଇଦେଇଥ୍‌ଲେ ବୋଲି ସେ ସମୟର 
ବିଧାୟକ ପ୍ରସନ୍ନ କୁମାର ଦାସ କହନ୍ତି । କାରଣ, ଯେଉଁ ଗଣତନ୍ତ୍ର ପରିଷଦ ଏହି ବିବାଦରେ 
ତୀବ୍ର ସମାଲୋଚନା କରିଥଲା, ସେହି ଦଳର ରାଜା ରାଜୁଡ଼ାମାନେ ପ୍ରଥମରୁ ଓଡ଼ିଶାରେ 
ମିଶିବାକୁ ବିରୋଧ କରୁଥ୍‌ଲେ ଏବଂ ସେମାନଙ୍କ ମଧ୍ୟରୁ ଅଧ୍‌କାଂଶ ପରେ ମିଶ୍ରଣ 
ପ୍ରସ୍ତାବରେ ରାଜି ହୋଇଯାଇଥ୍‌ଲେ ବି ଷଢେଇକଳା ଓ ଖରସୁଥଁ ରାଜା ଓଡ଼ିଶାରେ 
ମିଶିବାକୁ ଚାହୁଁ ନ ଥ୍‌ଲେ । ସେଠାକାର ରାଜା ଆଦିବାସୀଙ୍କୁ ମତାଇ ବିହାରରେ ମିଶିବା 
ଲାଗି ଉଦ୍ୟମ କରୁଥ୍‌ବାର ପ୍ରମାଣ ବି ମିଳିଥ୍‌ଲା । ଏହା ଛଡ଼ା ଏକ ଆନ୍ଦୋଳନକୁ ଗୋଟିଏ 
ସୀମା ପର୍ଯ୍ୟନ୍ତ ନେଲା ପରେ ସେଥୁରୁ ବିରତ ରହିବା କଥା । ମହାରାଷ୍ଟ୍ର ଓ ପଶ୍ଚିମବଙ୍ଗରେ 
ସେହିପରି ହେଲା । କିନ୍ତୁ ଓଡ଼ିଶାର ବିରୋଧୀ ଦଳମାନେ ଓଡ଼ିଶାକୁ ଭାରତବର୍ଷରୁ ଅଲଗା 
ହେବା ଧ୍ଵନି ବି ଦେଲେ ଏବଂ ନାନା ପ୍ରକାର ମିଛ ଗୁଜବ ପ୍ରଚାର କରି ଆନ୍ଦୋଳନକୁ 
ତେଜେଇ ରଖ୍‌ବାକୁ ଚେଷ୍ଟା କରିଥୁଲେ |ଏହା ଫଳରେ ଓଡ଼ିଶା ପ୍ରତି କେନ୍ଦ୍ରର ମନୋଭାବ 
ଆହୁରି କଠିନ ହେଲା । 

ସରକାରଙ୍କର ସମସ୍ତ ସଫେଇ ସତ୍ତେ୍‌ କଂଗ୍ରେସ ସରକାର ଓ ବିଶେଷ କରି ନବକୃଷ୍ଣ 
ଚୌଧୁରୀ ଓଡ଼ିଶାବାସୀଙ୍କୁ ଧୋକୀ ଦେଲେ ବୋଲି ଧାରଣା ବଦ୍ଧମୂଳ ହୋଇଗଲା । ଏଭଳି 
ପରିସ୍ଥିତିରେ ନବବାବୁ ଇସ୍ତଫା ଦେଇଥ୍‌ଲେ ଂହୀରୋ” ହୋଇଯାଇଥା'ନ୍ତେ ବୋଲି ତାଙ୍କର 
ଜଣେ ସହକର୍ମୀ ଓ ଶୁଭେଚନ୍ୁ ଜୟକୃଷ୍ଣ ବିଶ୍ବାଳଙ୍କ ମତ। କିଛି ମାସ ପରେ ସେ ତ 
ଇସ୍ତଫା ଦେଲେ, ତେବେ ଏହି ମୌକାରେ ଇସ୍ତଫା ଦେଲେ ନାହିଁ କାହିଁକି ବୋଲି କେତେକ 
ସିଆଣିଆ ଲୋକ କହନ୍ତି । କିନ୍ତୁ ନବକୃଷ୍ଣ ଚୌଧୁରୀ ତାତ୍ଵକାଳିକତାକୁ ବିଶ୍ଵାସ କରନ୍ତି 
ନାହିଁ । ନବବାବୁ ସବୁ ବେଳେ ବହୁ ଦୂରକୁ ଏବଂ ବ୍ୟାପକ ତଥା ମୌଳିକ ସ୍ବାର୍ଥକୁ ଆଖ୍‌ 
ଆଗରେ ରଖ୍‌ ନିଷ୍ପତ୍ତି ନିଅନ୍ତି । କୌଣସି ତାତ୍ବକାଳିକ ଜନପ୍ରିୟତା ଉପରେ ଭାସିଯାଇ 
କିଛି କରିବା ତା'ଙ୍କ ପ୍ରକୃତିବିରୋଧୀ । ସେ ଭାଗଚାଷୀ ଆଇନ ପାଇଁ ଇସ୍ତଫା ଦେବାକୁ 
ଧମକ ଦେଇଥ୍‌ଲେ, ଅଥଚ ଷଢେଇକଳା-ଖରସୁଥଁ ମିଶିବା ଲାଗି କାହିଁକି ଇସ୍ତଫା ଦେଲେ 
ନାହିଁ, ତାହା ଅନେକଙ୍କୁ ଆଶ୍ଚର୍ଯ୍ୟାନ୍ସିତ କରିଥ୍‌ଲା । ଏଇଥ୍‌ ଲାଗି ସେ ଇସ୍ତଫା ଦେଇ 
ଚାଲିଗଲା ବେଳେ ଓଡ଼ିଶାର ଜନସାଧାରଣ ତାଙ୍କ ଭଳି ସଚ୍ଚୋଟ ଓ କର୍ମଠ ମୁଖ୍ୟମନ୍ତ୍ରୀଙ୍କ 
ଲାଗି ଶୋଚନା ପ୍ରକାଶ କରି ନଥ୍‌ଲେ, ବରଂ ଆନନ୍ଦିତ ହୋଇଥ୍ଲେ | ନବକୃଷ୍ଣ ଚୌଧୁରୀ 
ଏ ବାବଦରେ ଯାହା କରିଥ୍ଲେ, ସେସବୁ ଥୁଲା ରାଜ୍ୟ କଂଗ୍ରେସ ଦଳର ନିଷଶ୍ପଭି । ତଥାପି 
ତାଙ୍କୁ ସବୁ ଦୋଷ ମୁଣଶ୍ଡେଇବାକୁ ହୋଇଥଲା । 


ଅନିର୍ବାଣ ୧୯୭ 





ଚାଷ ନ କରିଲେ ଜମି ରହିବ ନାହିଁ 


ରାଜୀ ମହାରାଜା ଓ ଜମିଦାରଙ୍କ ଉଚ୍ଛେଦ ପରେ ବି ସାମନ୍ତବାଦୀ ଶୋଷଣର 
ମଞ୍ଜ ଏ ପର୍ଯ୍ୟନ୍ତ ଆମ ସମାଜରେ ଗଭୀର ଭାବରେ ରହିଯାଇଛି । ପୁରାଣ ଯୁଗରୁ ବି 
ରାଜା ପ୍ରଜାଠାରୁ ଉପୂନ୍ନ ଫସଲର ଏକ-ଷଷ୍ଠାଂଶ ପାଉଥ୍‌ଲା । କିନ୍ତୁ ପରବର୍ତୀ କାଳରେ 
ନାନା କାରଣରୁ ଚାଷୀ ଉପରେ କରଭାର ବଢ଼ିଯାଇଥ୍ଲା । ଏପରିକି ଚାଷୀକୁ ତା'ର 
ଉପ୍ପନ୍ନ ଫସଲରୁ ଅଧେରୁ ଅଧ୍କ କର ଆଦି ବାବଦରେ ଦେବାକୁ ପଡ଼ିଲା । ପୂର୍ବେ ଛୋଟିଆ 
ଛୋଟିଆ ରାଜ୍ୟ ଥୁଲା ଓ ରାଜା-ପ୍ରଜା ସମ୍ପର୍କ ଅନେକ ପରିମାଣରେ ପ୍ରତ୍ଯକ୍ଷ ଥୁଲା 
ଏବଂ ରାଜାମାନଙ୍କର ବିଳାସ ବ୍ୟସନ ଏତେ ନ ଥୁଲା । ରାଜା ନିଜେ ହଳ କରୁଥ୍ବା 
କଥା ବି ଆମେ ଜନକ ମହାରାଜାଙ୍କ କଥାରୁ ଜାଣୁ । କିନ୍ତୁ ଇଂରେଜମାନେ ଭାରତବର୍ଷ 
ଛାଡ଼ିବା ବେଳକୁ ପ୍ରଜା ଉପରେ ତିନି, ଚାରି ସ୍ତରର କର୍ତା ରହିଯାଇଥୁଲେ- ରାଜା, 
ଜମିଦାର, ମହାରାଜା ବା ନବାବ ଏବଂ ସେମାନଙ୍କ ଉପରେ ଥୁଲେ ସମ୍ରାଟ। ପୁଣି 
ରାଜାଙ୍କର ତଳେ ବି ଖଜଣା ଆଦାୟକାରୀ କର୍ମଚାରୀ ଗୋଟିଏ ବା ଦୁଇଟି ସ୍ତରରେ 
ରହୁଥ୍‌ଲେ । ଏ ସମସ୍ତଙ୍କ ଭୋଗବିଳାସ ଏବଂ ରାଜ୍ୟର କର୍ମଚାରୀଙ୍କ ବାବଦ ବ୍ୟୟ ତଥା 
ଯୁଦ୍ଧ ଆଦି ବାବଦ ଖର୍ଚ୍ଚ, ଏହି ଚାଷୀଙ୍କଠାରୁ ହିଁ ମୁଖ୍ୟତଃ ଆଦାୟ ହେଉଥଲା । ଭାରତ 
ବୋଇଲେ ଗୀ ଓ ଗୀ କହିଲେ ଚାଷୀ ବୋଲି ବିଚାର କରି ସ୍ଵାଧୀନତା ପୂର୍ବରୁ ବି ଉତ୍ପନ୍ନ 
ଫସଲର ଛଅ ଭାଗରୁ ଏକ ଭାଗ ରାଜସ୍ଵ ଦେବା କଥାକୁ ନୀତିଗତ ଭାବରେ କଂଗ୍ରେସ 
ଦଳ ଘୋଷଣା କରିଥଲା । 

ଏଣୁ ରାଜା, ମହାରାଜା ଓ ଜମିଦାର ଗଲା ପରେ ଚାଷୀର ଜମିଚ୍ଚମା ବିଷୟରେ 
ନିଷ୍ପରି ନେବାର ବେଳ ଆସିଥୁଲା । ନବକୃଷ୍ଣ ଚୌଧୁରୀ ଏ ଦିଗରେ ଜଣେ ଧୁରନ୍ଧର 
ଲୋକ । ଚାଷୀଙ୍କ ପାଇଁ ଏଣିକି କ'ଣ କରାଯିବ ଓ ସେମାନଙ୍କୁ କେତେ ରାଜସ୍ଵ ଦେବାକୁ 
ହେବ, ସେ ବିଷୟରେ ଏକ ଚିଠା ଆଇନ କରିବାକୁ ସେ ବିଧାୟକ ଜୟକୃଷ୍ଣ ମହାନ୍ତି ଓ 
ତତ୍‌କାଳୀନ ରେଭିନିଉ ସେକ୍ରେଟେରୀଙ୍କୁ କହିଥ୍‌ଲେ । ଏ ସମ୍ପର୍କରେ କଂଗ୍ରେସ ଦଳର 
ନିର୍ଵଧାରଣକୁ ଧ୍ୟାନରେ ରଖି, ଏକ ଚିଠା ଆଇନ ପ୍ରସ୍ତୁତ କରି, ସେମାନେ ନବବାବୁଙ୍କୁ 
ଦେଖାଇଥ୍‌ଲେ । ନବବାବୁ ତାହାକୁ ରାଜସ୍ଵମନ୍ତ୍ରୀ ସଦାଶିବ ତ୍ରିପାଠୀଙ୍କୁ ଦେଖାଇବାକୁ 
କହିଥ୍‌ଲେ । ସଦାଶିବ ବାବୁ ଏଭଳି ଏକ ଚିଠା ଆଇନ ଦେଖି ଟିକିଏ ଭାବିଲେ ଏବଂ 
କହିଲେ, ଆଇନ ତ ଠିବ୍‌ ହୋଇଛି; ଦଳ ଗ୍ରହଣ କଲେ ହେଲା | କାରଣ, ଜମିମାଲିକର 
ଭାଗ ଶତକଡ଼ା ୫୦ରୁ କମି, ଶତକଡ଼ା ୧୭ ପାଇବା କଥାଟା ସେତେବେଳେ 
ଭାରତବର୍ଷରେ କୌଣସି ସ୍ଥାନରେ ନ ଥ୍ଲା । ବଙ୍ଗଳା ପ୍ରଦେଶରେ ଖୁବ୍‌ ଚାଷୀ ଆନ୍ଦୋଳନ 
ହୋଇ ବି ସେତେବେଳେ ତେଭାଗା ” ଆଇନ ଚାଲୁ ହୋଇ ବି ସବୁ ସ୍ଥାନରେ କାର୍ଯ୍ୟକାରୀ 
ହୋଇ ନ ଥାଏ୩] ଓଡ଼ିଶାରେ ଜମିମାଲିକ ୨/୫ ଅଂଶ ପର୍ଯ୍ୟନ୍ତ ପାଇବ ବୋଲି ଆଇନରେ 
ଥାଏ, ଯଦିଓ କାର୍ଯ୍ୟତଃ ଖୁବ୍‌ କ୍ଵଚିତ ସ୍ଥଳେ ତାହା କାର୍ଯ୍ୟକାରୀ ହେଉଥାଏ । ନବବାବୁ ବି 
ଜାଣିଥ୍‌ଲେ, କଂଗ୍ରେସ ଦଳର ନୀତି ଯାହା ଥାଉ ପଛେ କଂଗ୍ରେସର ବିଧାୟକ ଦଳ କେଉେ 
ଏକ-ଷଷ୍ଠାଂଶ ରାଜସ୍ଵ କଥାରେ ରାଜି ହେବେ ନାହିଁ । ଏ ବିଷୟରେ ଆଲୋଚନା ହେଲେ 
ଟଣାଓଟରା ହେବ ଏବଂ ଏକ ଷଷ୍ଠାଂଶ ରାଜସ୍ଵ ବଦଳରେ ଏକ-ଚତୁର୍ଥାଂଶ ରାଜସ୍ଵ କଥାରେ 


୧୯୮ ଅନିର୍ବାଣ 





ଦଳ ରାଜି ହୋଇପାରେ ବୋଲି ନବବାବୁ ଅନୁମାନ କରିଥୁଲେ । ଏଣୁ ଚିଠି ସ୍ତରରେ 
ସେଇଆ ଥାଉ ବୋଲି ସେ ସଦାଶିବ ବାବୁଙ୍କୁ କହିଥୁ୍‌ଲେ । 

ଏ ଚିଠା ଆଇନ ଯେଉଁ ଦିନ ବିଧାନସଭାରେ ଆସିଲା, ସେଦିନ ଏକ ପ୍ରକାର 
ହୁଲସ୍ତୁଲ ପଡ଼ିଗଲା । ଏ ବାବଦରେ ସବୁଠାରୁ ପ୍ରଗତିଶୀଳ ଦଳ, କମ୍ୟୁନିଷ୍ଟ ଦଳର ନେତା 
ଗୋବିନ୍ଦ ପ୍ରଧାନ କହିଲେ, ““ବହୂତ ବେଶି ହୋଇଗଲା ।”” ସେ ନିଜେ ଜଣେ ଧନୀ 
ଚାଷୀ । ତା”ଙ୍କ ଜମିରେ ଚାଷୀ ତାଙ୍କୁ ୨/୫ ଅଂଶ ଦିଏ । ସୋସାଲିଷ୍ଟ ଦଳର ନେତା 
ନିଶାମଣି ଖୁଣ୍ଟିଆ ବି ବିଚଳିତ ହେଲା ଭଳି କହିଲେ । କଂଗ୍ରେସ ବିଧାନସଭା ଦଳର 
ଜରୁରୀ ବୈଠକ ବସିଲା । ଦଳର ଜଣେ ଟାଣୁଆ ସଭ୍ୟ ସୁରେନ୍ଦ୍ରନାଥ ପଟ୍ଟନାୟକ କହିଲେ, 
“ଏଭଳି ଆଇନ ପାସ୍‌ ହେଲେ ଗାକୁ ଗଲେ ଲୋକେ ଆମକୁ ପିଣ୍ଡାରେ ବସାଇ ଦେବେ 
ନାହିଁ ।? କଂଗ୍ରେସ ଦଳରେ ଏଭଳି ବୈପ୍ଲବିକ ଆଇନକୁ ସମର୍ଥନ କରିବା ଲୋକ ଥୁଲେ 
ଖୁବ୍‌ କମ୍‌ । ଅନେକେ ନୀରବ ରହିଲେ । ନବବାବୁ କହିଲେ, କଂଗ୍ରେସ ଦଳ ଯାହାକୁ 
ନୀତିଗତ ଭାବେ ଗ୍ରହଣ କରିଛି, ତା'କୁ ଯଦି ବିଧାୟକମାନେ ଗ୍ରହଣ ନ କରନ୍ତି, ସେ 
ଏବଂ ରାଜସ୍ଵମନ୍ତ୍ରୀ ଇସ୍ତଫା ଦେଇଦେବେ । ଏହା ଖବରକାଗଜରେ, ଦିଲ୍ଲୀରେ ବି ପ୍ରକାଶିତ 
ହୋଇଗଲା । ନେହେରୁ ଏ ଖବର ପାଇ ନବବାବୁଙ୍କୁ ଟେଲିଫୋନ୍‌ କରି ପଚାରିବା ସଙ୍ଗେ 
ସଙ୍ଗେ ଏକ ଚିଠିରେ ବାସ୍ତବ ପରିସ୍ଥିତି ଜାଣିବା ପାଇଁ ଚାହିଥୁଲେ । ଦଳର ବିଧାୟକମାନେ 
ପ୍ରଥମ ବୈଠକରେ କିଛି ସ୍ଥିର କରିପାରିଲେ ନାହିଁ । ବହୁ ଆଲୋଚନା ପରେ ସ୍ଥିର ହେଲା 
ଯେ, ଚାଷୀ ଉତ୍ପନ୍ନ ଫସଲର ୧/୪ ଅଂଶ ରାଜଭାଗ ଦେବ । 

ନବକୃଷ୍ଣ ଚୌଧୁରୀ ଭୋଟକୁ ଆଖ୍‌ ଆଗରେ ରଖ୍‌ କିଛି କରୁ ନଥୁଲେ ବା କହୁ 
ନଥ୍ଲେ । ଏହି '“ଟେନାନ୍‌ସ ରିଲିଫ୍‌ ଆକୁ”! ପାସ୍‌ ହେବା ଦିନ (୧୯୫୬ ମସିହାରେ 
ଏପ୍ରିଲ ୩ ତାରିଖ) ସେ ଖୋଲାଖୋଲି ଘୋଷଣା କଲେ ଯେ, ନିଜେ ଚାଷ ନ କଲେ 
କେହି ଜମି ରଖ୍‌ପାରିବେ ନାହିଁ । ବିଧାନସଭାରେ ତାଂଙ୍କର ସେ ଦିନର ଭାଷଣ ଅତି 
ତାପୂର୍ଯ୍ୟପୂର୍ଣ୍ର । 

ସେହି ଆଇନ ପାସ୍‌ ହେବାର ପ୍ରାୟ ୪୦ ବର୍ଷ ପୂରିଗଲାଣି । ଆଜି ବି ଅଧ୍କାଂଶ 
ସ୍ଥାନରେ ଚାଷୀ ଉତ୍ପନ୍ନ ଫସଲର ଅଧେ, ରାଜଭାଗ ଭାବରେ ଦେଉଛି । ଏହି ଆଇନ 
ଆଲୋଚନା କାଳରେ ସେ ଦିନ ଅନ୍ୟାନ୍ୟ ସଦସ୍ୟଙ୍କ ଆଲୋଚନା ସହିତ ଏକମତ ହୋଇ 
ନବକୃଷ୍ଣ ଚୌଧୁରୀ କହିଥ୍‌ଲେ ଯେ, 'ଆଇନୁ ଅଦାଲତରେ ଗରିବ ଲୋକ ନ୍ୟାୟ ପାଉ 
ନାହିଁ !' 

ଗରିବ ଲୋକେ ଏବେ ବି ନ୍ୟାୟ ପାଉ ନାହାନ୍ତି ଓ ନିକଟ ଭବିଷ୍ୟତରେ ସେମାନଙ୍କ 
ଅବସ୍ଥାର ପରିବର୍ତନର ସୂଚନା ନାହିଁ । ସରକାରୀ କଳକୁ ଏ ଦିଗରେ ଲଗାଇବା ପାଇଁ 
କୌଣସି ଦଳର ଆନ୍ତରିକତା ନାହିଁ । ଦଳମାନଙ୍କୁ ଚଳାଇବା ପାଇଁ ଏବେ ବହୁତ ଟଙ୍କା 
ଦରକ଼ାର ହେଉଛି । ସେ ଟଙ୍କା ଗରିବ ଲୋକେ ଦେଇ ପାରିବେ ନାହିଁ । ଏଣୁ ଗରିବଙ୍କ 
ଦଳ ବୋଲି କହୁଥୁବା ଦଳମାନେ ବି ସଂଗଠିତ ଶ୍ରମିକ ମାନଙ୍କ ସ୍ଵାର୍ଥରକ୍ଷା ପାଇଁ ହି 
ଲାଗିଛନ୍ତି । ନିରିମାଖ୍‌ ଚାଷୀଙ୍କ ପାଇଁ ଲାଗିବାକୁ ସେସବୁ ଦଳର ଦୃଷ୍ଟଂନାହିଁ ଓ ରାଜନୀତିକ 
ଦଳ ଛଡ଼ା ଅନ୍ୟ ସଂଗଠନ ଏ ଦିଗରେ ଆନ୍ତରିକତାର ସହ କିଛି କରୁ ନାହାନ୍ତି । 


ଅନିର୍ବାଣ ୧୯୯ 





ନବକୃଷ୍ଣ ଚୌଧୁରୀ ସବୁବେଳେ ସମୟଠାରୁ ପଚାଶ, ଶହେ ବର୍ଷ ଆଗୁଆ ଚିନ୍ତାରେ 
କଥା କହୁଥ୍‌ଲେ ଓ କାମ କରୁଥୁଲେ। ଏଭଳି ମୌଳିକ ପରିବର୍ତନ ପାଇଁ ଦେଶ 
ସେତେବେଳେ ପ୍ରସ୍ତୁତ ନଥ୍‌ଲା । ରାଜା, ଜମିଦାର ଓ ବ୍ରିଟିଶ ସରକାରଙ୍କୁ ହଟାଇବା 
ସହଚ୍ଚ ଥୁଲା; କିନ୍ତୁ ଅୟୁତ ଅୟୁତ ଧନୀ ଚାଷୀଙ୍କ ବ୍ୟୂହ ଭେଦ କରିବା ଏ ପର୍ଯ୍ୟନ୍ତ ବି 
ସମ୍ଭବପର ହୋଇ ନାହି । 

ଯେତେବେଳେ ସେ ଲକ୍ଷ୍ୟ କଲେ ଯେ, ଆଇନ ପାସ କଲେ ବି କାର୍ଯ୍ୟ ହେଉ 
ନାହିଁ ସେତେବେଳେ ତାର କାରଣ ସମ୍ପର୍କରେ ସେ ଅନୁଧ୍ୟୀନ କରିଛନ୍ତି । ଜମିର 
ମାଲିକାନା ସମ୍ପର୍କରେ ବିନୋବାଙ୍କ ମୌଳିକ ଦୃଷ୍ଟିଭଙ୍ଗୀ ତା'ଙ୍କୁ ଭଲ ଏବଂ ଯୁକ୍ତିଯୁକ୍ତ 
ଲାଗିଲା । ଏଣୁ ବିଭିନ୍ନ ଦଳର ଚାଷୀ ସଂଗଠନକୁ ସାହାଯ୍ୟ କରିବା ସଙ୍ଗେ ସଙ୍ଗେ ସେ 
ଚାହୁଁଥିଲେ, ଜମିର ମାଲିକାନା ସମ୍ପର୍କରେ ଚାଷୀ ଭଲ ଭାବରେ ବୁଝୁ । ସେ ପର୍ଯ୍ୟନ୍ତ 
କାହିଁକି, ଆଜି ପର୍ଯ୍ୟନ୍ତ ବି ଗରିବ ଚାଷୀ, ଯେଉଁମାନେ ବଡ଼ ବଡ଼ ଧନୀ ଚାଷୀଙ୍କ ଜମି 
ଚାଷ କରୁଛନ୍ତି, ସେମାନଙ୍କର ନିଜର ମନୋବଳ ଆସୁ ନାହିଁ ଯେ, ଜମି ଧନୀଚାଷୀର 
ନୁହେଁ, ତାହା ସମାଜର । କେବଳ ମାଲିକାନା କଥାଟା ଖୁବ୍‌ ଗଭୀରକୁ ଯାଇ ନଥ୍ବା, 
କୋରାପୁଟ ଭଳି ଆଦିବାସୀ ଅଞ୍ଚଳରେ ଭୂ-ଦାନ ଆନ୍ଦୋଳନ କାଳରେ ବାରମ୍ବାର ଶୁଣିଲା 
ପରେ, ଆଦିବାସୀମାନଙ୍କର ବହୁ ପରିମାଣରେ ହୁଦୂବୋଧ ହୋଇଛି ଯେ, ଜମି ସାହୁକାରର 
ନୁହେଁ । ସେ ଜଙ୍ଗଲ କାଟି ନାହିଁ, ମାଟିକୁ ସମତଳ କରି ନାହିଁ କି ହିଡ଼ ଦେଇ ଜମିକୁ 
ଦୋରସ୍ତ କରିନାହିଁ । ଜମିକୁ ସେ ଠକିକରି ନେଇଛି । 

ଏହି ଆଇନ ପାସ ହେବାର ଚାଲିଶ ବର୍ଷ ପୂରିଯାଇଥ୍ଲେ ମଧ୍ଯ ଏ ପର୍ଯ୍ୟନ୍ତ ତାହା 
କାର୍ଯ୍ୟକାରୀ ହୋଇପାରି ନାହିଁ ସତ, କିନ୍ତୁ ଏଥ୍‌ରୁ ନବକୃଷ୍ଣ ଚୌଧୁରୀଙ୍କର ଚାଷୀ ପାଇଁ 
ପ୍ରକୃତ ଆନ୍ତରିକତା ଜଣାପଡ଼େ । 


ସମ୍ପୂର୍ଣ ନିଶା ନିବାରଣ ଆଇନ 


ନବକୃଷ୍ଣ ଚୌଧୁରୀଙ୍କ ମୁଖ୍ୟମନ୍ତ୍ରୀତ୍ଵ କାଳରେ ନିଶାନିବାରଣ କାର୍ଯ୍ୟ ଅନେକ ଦୂର 
ଆଗେଇଥୁଲା । ଏଣୁ ସେ ମୁଖ୍ୟମନ୍ତ୍ରୀତ୍ଵ ତ୍ୟାଗ କରିବା ପୂର୍ବରୁ ସମ୍ପୂଣ୍ତ ନିଶା ନିବାରଣ 
ଆଇନ ପାସ ହୋଇଥଲା । କିନ୍ତୁ ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ ହୋଇ ଆସିବା ପରେ 
ଏହାକୁ କାର୍ଯ୍ୟକାରୀ କରାଇ ଦେଇ ନଥୁଲେ । ନବକୃଷ୍ଣ ଚୌଧୁରୀଙ୍କ ମୁଖ୍ୟମନ୍ତ୍ରୀତ୍ଵ ସମୟରେ 
ଗୋତି ପ୍ରଥା ବିଲୋପ ଆଇନ୍‌ ହେଉଛି ଅନ୍ୟତମ ଯୁଗାନ୍ତକାରୀ ଆଇନ । ଏହା ଫଳରେ 
ଶହ ଶହ ବର୍ଷ ଧରି ଚଳି ଆସିଥୁବା ଗୋତି ପ୍ରଥା ଲୋପ ହେବା ଲାଗି ବାଟ ଫିଟି 
ଯାଇଥୁଲା । 

ଏହି ସମୟର ଅନ୍ୟାନ୍ୟ ପ୍ରଗତିଶୀଳ ଆଇନ ମଧ୍ୟରେ ଅଦାଲତ ପଞ୍ଚ ଆଇନ 
ଉଲ୍ଲେଖଯୋଗ୍ୟ । ଏହା ପ୍ରଚଳନ ହୋଇଥ୍ଲେ ଗ୍ରାମସ୍ତରର ଛୋଟ ଛୋଟ ମକଦ୍ଦମା ଗା 
ସ୍ତରରେ ମେଣ୍ଟ ଯାଇଥାନ୍ତା ଏବଂ ସାଧାରଣ ଲୋକଙ୍କ କୋର୍ଟ କଚେରୀକୁ ଦୌଡ଼ି ଖର୍ଚ୍ଚାନ୍ତ 
ହେବାକୁ ପଡ଼ି ନଥାନ୍ତା । 


୨୦୦ ଅନିର୍ବାଣ 





ଗୃହର ନେତା ଭାବରେ 

ନବବାବୁ ୧୯୫୦ ଏପ୍ରିଲରେ ମୁଖ୍ୟମନ୍ତ୍ରୀ ହୋଇ ଆସିଲା ବେଳକୁ ବିଧାନସଭାରେ 
କଂଗ୍ରେସର ବିରାଟ ସଂଖ୍ୟାଗରିଷ୍ଠତା ଥୁଲା । ପୁଣି ଦେଶକୁ ସ୍ଵାଧୀନତା ଆଣିଦେବାର 
ଗୌରବ ସହିତ ଗଡ଼ଜାତ ମିଶ୍ରଣ ଫଳରେ କଂଗ୍ରେସ ଦଳ ଅପ୍ରହିତ ଅବସ୍ଥାରେ ଥାଏ । 
ସେହି ସୁଯୋଗରେ ଜମିଦାରି ଉଚ୍ଛେଦ କରି କଂଗ୍ରେସ ଆହୁରି କିଛି ପାଦ ଆଗେଇ 
ଚାଲିଥାଏ । କିନ୍ତୁ ୧୯୫୨ ନିର୍ବାଚନ ପରେ କଂଗ୍ରେସ ସଂଖ୍ୟାଗରିଷ୍ଠତା ହରାଇବା ଫଳରେ 
ପରବର୍ତୀ ମନ୍ତ୍ରୀମଣ୍ଡଳରେ ତା'ର କର୍ରୂତ୍ଵ ଅନେକ ହ୍ରାସ ପାଇଥାଏ । ଅବଶ୍ୟ ବିରୋଧୀ 
ଦଳ ଭାବରେ ଗଣତନ୍ତ୍ର ପରିଷଦ ସହିତ ସମାଜବାଦୀ ଦଳ ଓ ସାମ୍ୟବାଦୀ ଦଳ ଏକା 
ତାଳରେ ଚାଲିବା ସମ୍ଭବପର ହେଉ ନଥାଏ । ତାହା ଫଳରେ ବିରୋଧୀ ଦଳ ଶାସକ 
ଦଳକୁ ପରାସ୍ତ କରିବା ଅସମ୍ଭବ ହୋଇଥାଏ । 

୧୯୫୩ ମସିହା ବେଳକୁ କଂଗ୍ରେସ ଦଳ ଚାରୋଟି ଉପନିର୍ବାଚନରେ ହାରିଯିବାରେ 
ଉତ୍ସାହିତ ହୋଇ ବିରୋଧୀ ଦଳ ୨୨-୪-୧୯୫୩ ତାରିଖରେ ଓଡ଼ିଶା ବିଧାନସଭାରେ 
ସରକାର ବିରୋଧରେ ଅନାସ୍ଥା ପ୍ରସ୍ତାବ ଆଣିଥ୍‌ଲେ । ତାହା ଥୁଲା ଓଡ଼ିଶା ବିଧାନସଭାରେ 
ପ୍ରଥମ ଅନାସ୍ଥା ପ୍ରସ୍ତାବ । ଏହି ସମ୍ପର୍କୀୟ ବିତର୍କ ସାତ ଦିନ ଧରି ଚାଲିଲା ¦ ପ୍ରାୟ ପ୍ରତ୍ୟେକ 
ସଦସ୍ୟ କିଛି ନା କିଛି କହିଲେ । ଅନାସ୍ଥା ପ୍ରସ୍ତାବ ଉପରେ କିଭଳି ବିତର୍କ ହୁଏ, ତାହା 
ଅଧ୍‌କାଂଶଙ୍କୁ ଜଣା ନଥୁଲା । ଗ୍ହର ନେତା ଏହା ଉପଲବ୍ଧି କରି କହିଥ୍‌ଲେ ଯେ, ଗୃହରେ 
ବହୁ ଦିନ ଅଯଥା ବିତର୍କ ହେଲା, ଯାହା ଦିନେ ବା ଦୁଇ ଦିନରେ ସରିଥାଂନ୍ତା । ଏହି 
ଦୀର୍ଘ ବିତର୍କର ଉତ୍ତରରେ ନବବାବୁ ଯେଉଁ ଭାଷଣ ଦେଇଥ୍ଲେ, ତାହା ବିରୋଧୀ ଦଳଙ୍କୁ 
ଖୁବ୍‌ ବେକାଇଦାରେ ପକାଇଥୁଲା । କାରଣ, ସେମାନଙ୍କ ମଧ୍ୟରେ ବିକଳ୍ପ ଶାସନ ଚଳାଇବା 
ଲାଗି ଆଗ୍ରହ ବା କାର୍ଯ୍ୟକ୍ରମ ନଥୁଲା । 

ନବକୃଷ୍ଣ ଚୌଧୁରୀ ସଚ୍ଚୋଟ ଗଣତନ୍ତ୍ରବାଦୀ ଥ୍ଲେ ଓ ଗଣତନ୍ତ୍ରର ଏକ ବିଶେଷ 
ଦିଗ କ୍ଷମତାର ବିକେନ୍ଦ୍ରୀକରଣ, ଉପରେ ବିଶ୍ବାସ କରୁଥୁଲେ । ତାଂଙ୍କରି ସମୟରେ 
ବିଧାନସଭାରେ ଏଷ୍ଠିମେଟ କମିଟି ଛଡ଼ା ବିଭିନ୍ନ ବିଭାଗ ପାଇଁ କମିଟିମାନ ଗଢ଼ାଯାଇଥ୍ଲା ; 
ଯହିଁରେ ଉଭୟ ଶାସକ ତଥା ବିରୋଧୀ ଦଳର ସଦସ୍ୟମାନେ ରହୁଥ୍‌ଲେ ଓ ସେମାନେ 
ସରକାରଙ୍କର ବିଭିନ୍ନ ବିଭାଗର କାର୍ଯ୍ୟକୁ ତଦାରଖ କରୁଥ୍‌ଲେ ଓ ମନ୍ତବ୍ୟ ଦେଉଥ୍‌ଲେ 
ଏବଂ ସେମାନଙ୍କର ମନ୍ତବ୍ୟ କାର୍ଯ୍ୟକାରୀ ହେଉଛି କି ନାହିଁ ତାଂକୁ ଦେଖୁଥ୍‌ଲେ । 

ସବୁ ମନ୍ତ୍ରୀମଣ୍ଡଳ ତୁଳନାରେ ନବକୃଷ୍ଣ ଚୌଧୁରୀଙ୍କ ଅମଳରେ ବର୍ଷରେ ଅଧ୍‌କ 
ସମୟ ବିଧାନସଭା ବସୁଥ୍‌ଲା । ନିଜ ଦଳର ଓ ଅନ୍ୟ ଦଳର ସଦସ୍ୟମାନେ ସରକାରଙ୍କ 
କାର୍ଯ୍ୟକଳାପ ସମ୍ପର୍କରେ ଓ ବିଧ୍‌ବିଧାନ ଉପରେ ଭଲ ଭାବରେ ମତ ଦିଅନ୍ତୁ ବୋଲି ସେ 
ଚାହୁଁଥ୍‌ଲେ । ଏବେ ବିଧାନସଭାମାନଙ୍କରେ ଏପରିକି ସଂସଦରେ ଯେଉଁ ହଟ୍ଟଗୋଳ ହେଉଛି 
ଓ ମାଡ଼ ମରାମରି ପର୍ଯ୍ୟନ୍ତ ଅବସ୍ଥା ଯାଉଛି, ତାହା ସେତେବେଳେ ଅଚିନ୍ତନୀୟ ଥୁଲା । 
ଏଭଳି ଅଶୋଭନୀୟ କାର୍ଯ୍ୟର ତ ବହୁ କାରଣ ଅଛି, ତେବେ ଏ ଦିଗରେ ଏକ ବଡ଼ 
କାରଣ ହେଲା, ଏବର ସରକାରର ଅନୁଚିତ କାର୍ଯ୍ୟ ସମ୍ପର୍କରେ ବିରୋଧୀ ଦଳ ଜାଣିବାକୁ 
ଚାହିଁଲେ ସରକାର ମିଛ କହୁଛନ୍ତି ବା ବାଆଁରେଇ ଦେଉଛନ୍ତି । ନବକୃଷ୍ଣ ଚୌଧୁରୀଙ୍କ 


ଅନିର୍ବାଣ ୨୦୧ 





ସରକାର କୌଣସି କଥା ଲୁଚାଇ ରଖୁ ନଥ୍‌ଲେ ବା ବାଆଁରେଇ ଦେଉ ନଥୁଲେ । ସରକାରୀ 
କର୍ମଚାରୀ ବା ମନ୍ତ୍ରୀ କିଛି ଗହିତ କାର୍ଯ୍ୟ କରିଥ୍‌ଲେ, ତାହା ସ୍ଵୀକାର କରିବା ଦିଗରେ ଓ 
କ୍ଷେତ୍ର ବିଶେଷରେ ଦୁଃଖ ପ୍ରକାଶ କରିବା ବା କ୍ଷମା ମାଗିବାରେ ନବବାବୁଙ୍କର କୁଣ୍ଢା 
ନଥ୍ଲା | 


ଅଶାସକ 


ପ୍ରଶାସକ କହିଲେ ଆମେ ଯାହା ସାଧାରଣ ଭାବରେ ବୁଝୁ, ସେ ଦୃଷ୍ଟିରୁ ନବକୃଷ୍ଣ 
ଚୌଧୁରୀଙ୍କର ଖୁବ୍‌ ଖ୍ୟାତି ,ନାହିଁ। ତା'ଙ୍କ ସମୟର କେତେକି ଅଫିସର୍‌ଙ୍କଠାରୁ ସେ 
ସମୟର ପ୍ରଶାସନ ସମ୍ପକରେ କିଛି କିଛି ଜାଣିବାକୁ ମିଳେ । ସେହି ସମୟର ତିନି ଜଣ 
ବରିଷ୍ଠ କମ୍ମଚାରୀ . ସେମାନଙ୍କ ସ୍ମତିକଥାରେ ନବବାବୁଙ୍କ ବେଳର ପ୍ରଶାସନ ସମ୍ପର୍କରେ 
କେତେକ କଥା ଉଲ୍ଲେଖ କରିଛନ୍ତି । 

ସେ ସମୟର ଆଇ.ସି.ଏସ୍‌. ଅଫିସର ଶିବରମଣ, ଦକ୍ଷତା ଯୋଗୁଁ, ନବକୃଷ୍ଣ 
ଚୌଧୁରୀଙ୍କ ପ୍ରିୟପାତ୍ର ହୋଇପାରିଥ୍‌ଲେ ବି ତାଂଙ୍କର -କିଛି କାର୍ଯ୍ୟକୁ ନବବାବୁ ପସନ୍ଦ 
କରୁ ନଥ୍‌ଲେ ବୋଲି ଜଣାଯାଏ । ନବବାବୁ ୧୯୫୩ ମସିହାରୁ ତାଂ'ଙ୍କ ଗୁପ୍ତ ଚରିତ୍ର 
ରିପୋର୍ଟରେ ସେଭଳି କିଛି ଲେଖ୍ଥ୍‌ବା କଥା ଶିବରମଣ ବହୁ ପରେ ଜାଣିବାକୁ ପାଇଥ୍‌ଲେ । 
ଏହା ସତ୍ତେ୍‌ ସେ ନବକୃଷ୍ଣ ଚୌଧୁରୀଙ୍କ ବିଚାରବତ୍ତା ତଥା ଉଦାରତା କଥା ସ୍ବୀକାର 
କରିଛନ୍ତି । ଯଦି କେହି କିଛି ମତଲବ ନ ରଖ୍‌ ଭଲ ଉଦ୍ଦେଶ୍ୟରେ କାମ କରୁ କରୁ କିଛି 
ଭୁଲ କରିଛି, ତାହା ନବବାବୂୁଙ୍କ ଦୃଷ୍ଟିକୁ ଆସିଲେ, ସେ ସେଗୁଡ଼ିକୁ ମାର୍ଜନା କରୁଥ୍‌ଲେ 
ବୋଲି ଶିବରମଣଙ୍କ ସମେତ ବହୁ ଅଫିସର ପ୍ରକାଶ କରିଛନ୍ତି । କର୍ମଚାରୀଙ୍କ ସ୍କତିକଥାରେ 
ମନ୍ତ୍ରୀମାନଙ୍କ କଥା ବିଶେଷ ଉଲ୍ଲେଖ ନ ଥାଏ; ଥାଏ ସହକର୍ମୀମାନଙ୍କ କଥା ଓ ବିଶେଷ 
ଭାବରେ ନିଜ କୃତିତ୍ଵର ବଡ଼ିମା । ସେ ସମୟର ଅନ୍ୟ ଜଣେ ବରିଷ୍ଠ କର୍ମଚାରୀ ରାମକ୍ରିଷ୍ଣଯା 
ନିଜ ସ୍ନକତିକଥାରେ କେବଳ ପ୍ରଥମ ସାଧାରଣ ନିର୍ବାଚନ କାଳର ବଲାଙ୍ଗୀରଠାରେ 
ନେହେରୁଙ୍କ ସଭାପ୍ରସଙ୍ଗ ଉଲ୍ଲେଖ କରିଛନ୍ତି । ଉକ୍ତ ସଭାରେ ସରକାରୀ କର୍ମଚାରୀମାନେ 
ଯୋଗ ନ ଦେବା ଲାଗି ସେ ଏକ ନିଦ୍ଦୈଶନାମା ଦେଇଥୁଲେ । ସେ କଥା ଶୁଣି ନବବାବୁ 
ଏକ କଡ଼ା ମନ୍ତବ୍ୟ ଦେଇଥ୍‌ଲେ । ଏହା ଉପରେ ଆଇ.ଏ. ଏସ୍‌. ଅଫିସରମାନେ ପ୍ରତିବାଦ 
କରିବାରୁ ନବବାବୁ ଅନୁସନ୍ଧାନ କରି ଜାଣିପାରିଲେ ଯେ, ତକ଼ାଳୀନ ଚିଫ୍‌ ସେକ୍ରେଟେରୀ, 
ବି. ମୁଖାର୍ଜୀଙ୍କ ଭୂଲ ନିର୍ଦେଶନାମା ଯୋଗୁଁ କଲେକୃର ଏଭଳି ନିର୍ଦେଶନାମା ଦେଇଥ୍ଲେ | 
ଏଥ୍‌ରେ ରାମକ୍ରିଷ୍ଣୟାଙ୍କର କିଛି ଦୋଷ ନ ଥ୍ଲା । ନିଜେ ଏଭଳି ଏକ ଅନୁଚିତ ମନ୍ତବ୍ୟ 
ଦେଇଥ୍ବାରୁ ନବବାବୁ ଦୁଃଖ ପ୍ରକାଶ କରିଥ୍ଲେ । ଏହି ପ୍ରସଙ୍ଗ ଛଡ଼ା ନବକୃଷ୍ଣ ଚୌଧୁରୀ 
ପ୍ରଶାସନକୁ ଯେଉଁ ନୃତନ ଆଭିମୂଖ୍ୟ ଦେଇଥ୍‌ଲେ ବା ଅଞ୍ଚଳ ଶାସନ ଭଳି ଯୁଗାନ୍ତକାରୀ 
ଆଇନ୍‌ ପ୍ରଣୟନ କରିଥୁଲେ, ସେ ସମ୍ପର୍କରେ ରାମକ୍ରିଷ୍ଣୟାଙ୍କ ସ୍ମତିକଥାରେ କିଛି ଉଲ୍ଲେଖ 
ନାହିଁ । ନବବାବୁଙ୍କ ବିଚାରବତ୍ତା, ଉଦାରତା ତଥା ଦକ୍ଷତା ସମ୍ପର୍କରେ କେବଳ ଚିନ୍ତାମଣି 
ମିଶ୍ରଙ୍କ ଛଡ଼ା ପ୍ରାୟ ସମସ୍ତେ ଏକମତ । ତା”ଙ୍କ ଭଳି ଜଣେ ବ୍ୟକ୍ତି ରାଜନୀତିରେ 
ରହିପାରିଲେ ନାହିଁ ବୋଲି ଶିବରମଣ ବି ଦୁଃଖ ପ୍ରକାଶ କରିଛନ୍ତି । 


୨୦୨ ଅନିବାଣ 





ଏହି ସମୟର ଅନ୍ୟ ଜଣେ ବରିଷ୍ଠ ଅଫିସର ହେଉଛନ୍ତି ଚିନ୍ତାମଣି ମିଶ୍ର, ଯେ କି 
ତା'ଙ୍କ ସ୍ମ ତିକଥା ““ଅର୍ଵ ଶତାବ୍ଦୀର ଅନୁଭୂତି”'ରେ ନବବାବୁଙ୍କ ସମ୍ପକରେ ଅନେକ ସ୍ଥାନରେ 
ଉଲ୍ଲେଖ କରିଛନ୍ତି । ନବବାବୁଙ୍କ ସମୟରେ ଚିନ୍ତାମଣି ମିଶ୍ର ଲୋକସମ୍ପକ ଓ ଆଦିବାସୀ 
ବିଭାଗର ଡିରେକୃର ତଥା ସେକ୍ରେଟେରୀ ହୋଇପାରିବେ ନାହିଁ ବୋଲି ନିଷ୍ପତ୍ତି ହେବାରୁ 
ସେ ଇସ୍ତଫା ଦେଇ ଚାଲିଯାଇଥ୍‌ଲେ । ସେଥ୍ଲାଗି ତାଙ୍କର ନବବାବୁଙ୍କ ଉପରେ ଅତ୍ୟନ୍ତ 
କ୍ଷୋଭ । ଚିନ୍ତାମଣି ମିଶ୍ର ସ୍ଵାଧୀନତା ଆନ୍ଦୋଳନରେ ଯୋଗ ଦେଇ କିଛି କାଳ ରାଜନୀତିରେ 
ରହିବା ପରେ ଦ୍ଵିତୀୟ ବିଶ୍ଵଯୁଦ୍ଧ କାଳରେ ସରକାରଙ୍କର ପ୍ରଚାର ବିଭାଗରେ ଯୋଗ 
ଦେଇଥୁଲେ । ରାଜନୀତିରେ ଥୁଲା ବେଳେ ସେ ନୀଳକଣ୍ଠ ଦାସଙ୍କର ଜଣେ ବିଶ୍ଵସ୍ତ 
ସହଯୋଗୀ ଭାବରେ କାର୍ଯ୍ୟ କରିଥୁଲେ ଓ କିଛି କାଳ ଖୋର୍ଦାଁ ଲୋକାଲ ବୋର୍ଡ଼ 
ଚେୟାରମ୍ୟାନ ଥୁଲେ । ଅଳ୍ପ ଦିନ ଚାକିରି ଭିତରେ ସେ ସେକ୍ରେଟେରୀ ପଦ ପର୍ଯ୍ୟନ୍ତ 
ଉଠିପାରିଥୁଲେ । ମୂଳରୁ ଚାକିରି ନ କରି ତା'ଙ୍କର ଏତେ ଉଚ୍ଚସ୍ତରକୁ ଉଠିବାଟା ଅନ୍ୟ 
ବରିଷ୍ଠ ଅଫିସରମାନଙ୍କ ପକ୍ଷରେ ଅସହ୍ୟ ହୋଇଥଲା । ନବବାବୁଙ୍କ ମନ୍ତ୍ରୀମଣ୍ଡଳର ଜଣେ 
ପ୍ରଭାବଶାଳୀ ମନ୍ତ୍ରୀ ଥ୍‌ଲେ, ଯିଏ କି ଚିନ୍ତାମଣି ବାବୁଙ୍କର ଏଭଳି ଏକ ସମ୍ମାନଜନକ 
ସ୍ଥାନରେ ରହିବାକୁ ସହ୍ୟ କରିପାରୁ ନଥ୍ଲେ । 'ଅଦ୍ଧ ଶତାବ୍ଦୀର ଅନୁଭୂତି'”ର ଗୋଟିଏ 
ସ୍ଥାନରେ ଉଲ୍ଲେଖ ଅଛି ଯେ, ଚିନ୍ତାମଣି ମିଶ୍ବ ଏକ ସମୟରେ ତା ”ଙ୍କ ସଂସ୍ଥାରେ କାଯ୍ୟ 
କରିବାକୁ ଯାଇଥୁଲେ । ସେ ମହାଶଯ ଚିନ୍ତାମଣି ବାବୁଙ୍କୁ ଡିକେସନ୍‌ ନେବାକୁ କହିବାରୁ 
ଚିନ୍ତାମଣି ବାବୁ ଓଲଟି ତା'ଙ୍କୁ ଡିକ୍ସେସନ୍‌ ନେବାକୁ କହି ତା'ଙ୍କ ପାଖରୁ ଚାଲିଆସିଥ୍‌ଲେ । 
ଅନ୍ୟ ବରିଷ୍ଠ ଅଫିସରମାନଙ୍କ ଛଡ଼ା ଉକ୍ତ ମନ୍ତ୍ରୀଙ୍କର ଚିନ୍ତାମଣି ମିଶ୍ରଙ୍କର ସେକ୍ରେଟେରୀ 
ପଦ ହରାଇବା ଦିଗରେ ଗୁରୁତ୍ଵପୂର୍ଣ ଭୂମିକା ଥ୍‌ବା ଭଳି ମନେହୁଏ । କିନ୍ତ ନବବାବୁ ତ 
ମୁଖ୍ୟମନ୍ତ୍ରୀ, ସେ କାହିଁକି ତା'ଙ୍କୁ ସହାୟତା ଦେଇପାରିଲେ ନାହିଁ ? ଏହା ହିଁ ପ୍ରାୟ ଚିନ୍ତାମଣି 
ମିଶ୍ରଙ୍କର ଅଭିଯୋଗ । କିନ୍ତୁ ନବକୃଷ୍ଣ ଚୌଧୁରୀଙ୍କ କାର୍ଯ୍ୟ ଏକ ଧାରା ଥୁଲା ଯେ, 
ସହକର୍ମୀ ମନ୍ତ୍ରୀ ବା ଅଧ୍କ ସଂଖ୍ୟକ ବରିଷ୍ଠ ଅଫିସର ଅବା ଚିଫ୍‌ ସେକ୍ରେଟେରୀ . ଅଥବା 
ବିଭାଗୀୟ ସେକ୍ରେଟେରୀଙ୍କ ମତରେ ସେ ସାଧାରଣତଃ ସମ୍ମତ ହୋଇଯାଉଥୁ୍ଲେ । କୌଣସି 
ସ୍ଥାନରେ ତା'ଙ୍କ ପକ୍ଷରେ ସଂଖ୍ୟାଧ୍କ ମତ ନଥ୍‌ଲେ ସେ ସଂଖ୍ୟାଧ୍କ ମତ ସୃଷ୍ଟି କରିବା 
ଲାଗି ଉଦ୍ୟମ କରୁଥ୍‌ଲେ; କିନ୍ତୁ ନିଜର ଇଚ୍ଛା ପୂରଣ ଲାଗି ପ୍ରତିବନ୍ଧକ ସୃଷ୍ଟି କରୁଥ୍‌ବା 
ଅଫିସରଙ୍କୁ କାଏରନ ବା ବିଜୁ ପଟ୍ଟନାୟକଙ୍କ ଭଳି ସେ ତତ୍‌କ୍ଷଣାତ୍‌ ବଦଳି କରୁ ନଥ୍ଲେ । 

ଏଭଳି ଏକ ଛୋଟ ଘଟଣା କହନ୍ତି ବିଶିଷ୍ଟ ନୃତକ୍ଵଵବିତୃ ଲକ୍ଷ୍ମଣ ମହାପାତ୍ର । ସେ 
ଜଣେ ମେଧାବୀ ଛାତ୍ର ଥ୍‌ବାରୁ ଏବଂ ନୃତତ୍ତ୍ଵ ସମ୍ପର୍କରେ ନବବାବୁଙ୍କର ବିଶେଷ ଆଗ୍ରହ 
ଥ୍‌ବାରୁ, ଲକ୍ଷ୍ମଣ ମହାପାତ୍ରଙ୍କ କଲିକତା ବିଶ୍ବବିଦ୍ୟାଳୟରେ ପଢ଼ିବା ବେଳେ ନବକୃଷ୍ଣ 
ଚୌଧୁରୀ ତା'ଙ୍କୁ ସାହାଯ୍ୟ କରିଥୁଲେ । ଉଚ୍ଚଶିକ୍ଷା ପ୍ରାପ୍ତି ପରେ ଓଡ଼ିଶାର ଆଦିବାସୀଙ୍କ 
ସମ୍ପର୍କରେ ଗବେଷଣା କରିବା ଲାଗି ନବବାବୁ ଲକ୍ଷ୍ମଣ ମହାପାତ୍ରଙ୍କୁ ପ୍ରବତ୍ତାଇଲେ । ଲକ୍ଷ୍ମଣ 
ବାବୁ ଆଦିବାସୀ ଗବେଷଣା ବ୍ଯୁରୋରେ ଗବେଷକ ଭାବରେ ଯୋଗ ଦେଲେ ଏବଂ 
ନବବାବୁଙ୍କ ଘରେ ରହିଲେ । ସେତେବେଳକୁ ଚିନ୍ତାମଣି ମିଶ୍ରଙ୍କର ସେକ୍ରେଟାରୀ ପଦବୀରୁ 
କେବଳ ଡିରେକୂର ରହିବା ସମ୍ପର୍କରେ ଜୋରସୋର କଥା ଚାଲିଥାଏ ଓ ମୁଖ୍ୟମନ୍ତ୍ରୀ 


ଅନିର୍ବାଣ ୨୦୩ 





ତା'ଙ୍କ ପ୍ରତି ଅପ୍ରସନ୍ନ ବୋଲି ତାଙ୍କର ସମ୍ପ୍ରଣ୍ତଧ ଧାରଣା ହୋଇଥାଏ । ଲକ୍ଷ୍ମଣ ମହାପାତ୍ର 
ତାଙ୍କରି ଘରେ ରହିବା, ଚିନ୍ତାମଣି ବାବୁଙ୍କ ପାଇଁ ଅସହ୍ଯ ଲାଗୁଥ୍‌ଲା । ଏହି ସମୟରେ 
ସେହି ବିଭାଗରେ ଏକ ଜଏଣ୍ଟ ସେକ୍ରେଟେରୀ ପୋଷ୍ଟ ସୃଷ୍ଟି ହେଲା । ଲକ୍ଷ୍ମଣ ମହାପାତ୍ର 
ସେ ପୋଷ୍ଟ ଲାଗି ଉପଯୁକ୍ତ; କିନ୍ତୁ ଚିନ୍ତାମଣି ବାବୁଙ୍କ ପାଖରେ ତାଙ୍କ ନାମ ଅଟକିଗଲା । 
ନବବାବୁଙ୍କ ଉପରେ ରାଗକୁ ଚିନ୍ତାମଣି ବାବୁ ଲକ୍ଷ୍ମଣ ମହାପାତ୍ରଙ୍କ ଉପରେ ଶୁଝାଇଲେ । 
ଲକ୍ଷ୍ମଣ ବାବୁ ତାଙ୍କ ପଦୋନ୍ନତି କଥା ନବବାବୁଙ୍କୁ କହିବାରେ ନବବାବୁ କହିଥ୍‌ଲେ, 
“ସେକ୍ରେଟେରୀ ତ ଫାଇଲ ପଠାଉ ନାହାନ୍ତି, ମୁଁ କ'ଣ କରିବି ?”! ଲକ୍ଷ୍ମଣ ମହାପାତ୍ର 
ଏହି ଚାକିରିରୁ ବଞ୍ଚିତ ହେଲେ, କିନ୍ତୁ ନବବାବୁ ସେଥ୍‌ ଲାଗି ଟିନ୍ତାମଣି ମିଶ୍ରଙ୍କୁ ପଦେ ବି 
କହିଲେ ନାହିଁ । ଲକ୍ଷ୍ମଣ ବାବୁ ଅବଶ୍ୟ ଅନ୍ୟତ୍ର ଆକର୍ଷଣୀୟ ଚାକିରି ପାଇ ପରେ ବେଶ୍‌ 
ସୁନାମ ଅର୍ଜନ କଲେ, ଯାହା କି ଓଡ଼ିଶାରେ ରହିଥ୍‌ଲେ କରିପାରି ନଥାନ୍ତେ । 

କ୍ଷୁବ୍ଧ ଚିନ୍ତାମଣି ମିଶ୍ରଙ୍କ ' ‹ ଅର୍ଵଁ ଶତାବ୍ଦୀର ଅନୁଭୂତିଂର ୧୮୭ ପୃଷ୍ଠାରେ ଲେଖାଅଛି, 
%ମୋ ଦୁର୍ଭାଗ୍ୟକୁ, ଦୁଯୌଗକୁ ମହତାବ ବାବୁ ୧୯୫୦ ରେ ପ୍ରଲୋଭନରେ ପଡ଼ିଗଲେ 
ଓ ନବବାବୁଙ୍କ ଭଳି ଜଣେ ଅଯୋଗ୍ୟ ବ୍ଯକ୍ତି ଆସି ମୁଖ୍ୟମନ୍ତ୍ରୀ ହୋଇଗଲେ । ତାଙ୍କ 
ସାଙ୍ଗକୁ ବି. ମୁଖାର୍ଜୀଙ୍କ ପରି ଅଯୋଗ୍ୟ ଚିଙ୍ର-ସେକ୍ରେଟେରୀ, ଠିକ୍‌ ଅବୁଝା ରାଜାକୁ 
ପାଳଚୁଣ୍ଟା ମନ୍ତ୍ରୀ... |' ` 

_ ନବବାବୁଙ୍କ ସମୟର ଜଣେ ଉଦୀୟମାନ ଆଇ.ଏ.ଏସ୍‌. ଅଫିସର କେ.ରାମମୂର୍ଭିଙ୍କ 

ମତରେ ନବକୃଷ୍ଣ ଚୌଧୁରୀ ଥ୍‌ଲେ ଦେଶର ସବୁଠାରୁ ଭଲ ମୁଖ୍ୟମନ୍ତ୍ରୀଙ୍କ ମଧ୍ଯରୁ ଜଣେ । 
ତା”ଙ୍କର ସାଧୁତା ଥୁଲା ଅତୁଳନୀୟ । ସମାଜର ତଳିଆ ଲୋକଙ୍କ ପ୍ରତି ନବବାବୁଙ୍କ 
ଆନ୍ତରିକତା ସମ୍ପର୍କରେ ତା 'ଙ୍କର ପ୍ରତ୍ୟକ୍ଷ ଅନୁଭୂତି ଥ୍ଲା । ନବବାବୁଙ୍କ ମହାନୁଭବତାରେ 
ଅଫିସରମାନେ ମୁଗ୍ଧ ହୋଇଯାଉଥ୍ଲେ ଓ ଅନିଚ୍ଛାକୃତ ଦୋଷ ପ୍ରତି ସେ ମୋଟେ ଭ୍ରୁକ୍ଷେପ 
କରୁ ନଥ୍ଲେ । ଠିକଣା ଦିଗ୍‌ଦର୍ଶନ ପାଇଲେ ଲୋକ ନିଜର ଦୋଷକୁ ସୁଧାରିନେଇ ପାରିବ 
ବୋଲି ନବବାବୁଙ୍କର ଦୃଢ଼ ବିଶ୍ଵାସ ଥ୍ବାରୁ ସେ ଛୋଟ ଛୋଟ ଦୋଷକୁ ମୋଟେ ଦୃଷ୍ଟି 
ଦେଉ ନଥ୍‌ଲେ ଏବଂ କର୍ମଚାରୀମାନଙ୍କର ବ୍ୟକ୍ତିଗତ ଅସୁବିଧା ଉପଲବ୍ଧି କରୁଥ୍‌ଲେ । 

ମହଲା ନବିଶ୍‌ଙ୍କ ଚିଠା ଉପରେ ପ୍ରସ୍ତୁତ ପଞ୍ଚବାର୍ଷିକ ପରିକଳ୍ପନାରେ ଗ୍ରାମ୍ୟ ଶିଳ୍ପ ଓ 
ତଳ ଆଡ଼ୁ ଯୋଜନା କଥା ଦେଖ୍‌ ନବବାବୁ ଖୁବ୍‌ ଉତ୍ସାହିତ ହୋଇ ଅଫିସରମାନଙ୍କୁ 
ଏହାକୁ କାର୍ଯ୍ୟକାରୀ କରିବା ଲାଗି ନିଦ୍ଦେଶ ଦେଇଥ୍‌ଲେ । ରାମମୂର୍ରି ଯୋଜନା ସମ୍ପର୍କରେ 
ତଳ ସ୍ତରରୁ ଆଲୋଚନା କରି, ଅଧସ୍ତନ କର୍ମଚାରୀମାନଙ୍କୁ ପଞ୍ଚବାଷିକ ପରିକନ୍ପନାର 
କାର୍ଯ୍ୟକ୍ରମ ବିଷୟରେ ଅବହିତ କରିବା କଥା ଶୁଣି ନବବାବୁ ଖୁବ୍‌ ଖୁସି ହୋଇଥ୍‌ଲେ । 

ସେ ସମୟରେ ଅନ୍ୟ ଜଣେ ଅଫିସର ବାଞ୍ଚାନିଧ୍‌ ଦାସ, ଯେ କି ପରବର୍ତୀ କାଳରେ 
ସେକ୍ରେଟେରୀ ହୋଇପାରିଥ୍‌ଲେ, ତା'ଙ୍କ ମତରେ ନବକୁଷ ଚୌଧୁରୀ ହେଉଛନି, ଓଡ଼ିଶାର 
ସବୁଠାରୁ ଭଲ ମୁଖ୍ୟମନ୍ତ୍ରୀ । ସବୁ ଫାଇଲ୍‌ ସେ ବେଶ୍‌ ଅଧ୍ୟୟନ କରୁଥ୍‌ଲେ ଏବଂ 
ସରକାରଙ୍କ ନୀତି ସେଥ୍‌ରେ ଠିକ୍‌ ଭାବରେ ପ୍ରତିଫଳିତ ହୋଇଛି କି ନାହିଁ ଦେଖୁଥ୍‌ଲେ । 
ସେ କାଳର ଆଉ ଜଣେ ଅଫିସର ଜଗନ୍ନାଥ ଦାସ, ଯେ କି ସେକ୍ରେଟେରୀ ହେବା ପରେ 
କୃଷି ଓ ବୈଷୟିକ ବିଶ୍ବବିଦ୍ୟାଳୟର କୁଳପତି ହୋଇଥ୍‌ଲେ, ସେ ନବବାବୁଙ୍କର ବିଚାରବତ୍ତା 


୨୦୪ ଅନିର୍ବାଣ 





ସମ୍ପର୍କରେ ଉଚ୍ଚପ୍ରଶଂସା କରନ୍ତି ଓ ନବବାବୁ କୌଣସି ଅଭିଯୋଗ ଶୁଣିଲେ ତା 'କୁ ହୃଦବୋଧ 
ହେବା ପର୍ଯ୍ୟନ୍ତ ଅନୁଧ୍ୟାନ କରୁଥ୍‌ଲେ ବୋଲି ସେ କହନ୍ତି । 

ଯେଉଁ ନବବାବୁ ନିଜର ଏକ ପ୍ରିୟ ଯୁବକ ଲକ୍ଷ୍ମଣ ମହାପାତ୍ରଙ୍କ ପଦୋନ୍ନତି ସମ୍ପର୍କରେ 
ସେକ୍ରେଟେରୀଙ୍କୁ ପଦେ ବି କହିଲେ ନାହିଁ, ସେହି ନବକୃଷ୍ଣ ଚୌଧୁରୀ ପ୍ରଫୁଲ୍ଲ ପଟ୍ଟନାୟକଙ୍କ 
କ୍ଷେତ୍ରରେ ପବ୍ଲିକ୍‌ ସର୍ଭିସ୍‌ କମିସନର ସୁପାରିଶକୁ ବି ବଦଳାଇଛନ୍ତି ଶୁଣି ଆଶ୍ଚର୍ଯ୍ୟ ଲାଗେ । 

ଏହି ପ୍ରଫୁଲ୍ଲ ପଟ୍ଟନାୟକ ଦ୍ବିତୀୟ ମହାସମରରୁ ଫେରି ସବ୍‌-ଡେପୁଟି ମାଚ୍ଚିଷ୍ଟ୍ରେଟ୍‌ 
ଭାବରେ କଟକ ମ୍ୟୁନିସିପାଲିଟିର ଆସେ ସ୍‌ମେଣ୍ଟ ଅଫସର ଭାବେର ଯୋଗ ଦେଇଥ୍‌ଲେ । 
ତା'ଙ୍କୁ 'ଲଢ଼େଇ ଦୋପଟି' ବୋଲି କୁହାଯାଉଥୁଲା । ସେ ଖୁବ୍‌ କଡ଼ା ଅଫିସର ଓ ଘର 
ଟିକସ ବଢ଼ାଇଦେବେ ବୋଲି ଆଶଙ୍କା ଥାଏ । ଘର ବାବଦ ମ୍ୟୁନିସିପାଲିଟି ଟିକସ ନିର୍ଦାରଣ 
କାଳରେ କାନ୍ଥ ତାଡ଼ି ଦେଉଛନ୍ତି ବୋଲି ତାଂଙ୍କ ବିରୋଧରେ ଅଭିଯୋଗ ହୋଇଥୁଲା । 
ନବବାବୁ ତ କଟକ ସହରର ରାସିନ୍ଦା । ସେ ଏହି ଅଭିଯୋଗ ଶୁଣି ବିନୋଦ କାନୁନଗୋଙ୍କ 
ଦ୍ଵାରା ଏହାର ତଦନ୍ତ କରାଇଥୁଲେ । ଘରଟିର ଇଟା କାନ୍ଥ ମାଟିରେ ଯୋଡ଼ାଇ ବା ଚୂନ 
ବାଲିରେ ଯୋଡ଼େଇ ହୋଇଥଲା ( ସେତେବେଳେକକୁ ସିମେଣ୍ଟର ପ୍ରଚଳନ ଆରମ୍ଭ ମାତ୍ର), 
ତାହା ଜାଣିବା ଲାଗି ଆସେସ୍‌ମେଣ୍ଟ ଅଫିସର କାନ୍ଥର ସାମାନ୍ୟ ଅଂଶ ଖୋଳି ଦେଖୁଥ୍‌ଲେ । 
ଏଣୁ ଅଭିଯୋଗ ଭିଭିହୀନ ଥୁଲା ବୋଲି ନବବାବୁ ବିନୋଦ କାନୁନଗୋଙ୍କଠାରୁ 
ଜାଣିପାରିଥ୍‌ଲେ । ଅସଲ ଡର ଥୁଲା, ଲଢ଼େଇ ଦୋପଟି କାହା କଥା କିଛି ନ ଶୁଣି 
ନିଶ୍ଚୟ ଅଧ୍କ ଟିକସ ଧାର୍ଯ୍ୟ କରିଦେବେ । ଏଣୁ ତାଙ୍କ ବିରୋଧରେ ଅଭିଯୋଗ କଲେ 
ସେ ଏଠାରୁ ବଦଳି ହୋଇଯିବେ। ସତକୁ ସତ ସେ କଟକ ବାସିନ୍ଦା ଜଣେ ବଡ଼ 
ଅଫିସରଙ୍କ ବାର୍ଷିକ ମ୍ୟୁନିସିପାଲିଟି ଟ୍ୟାକ୍‌ସକୁ ଆଠ ଟଙ୍କାରୁ ଚାଲିଶ ଟଙ୍କାକୁ 
ବଢ଼ାଇଦେଇଥୁଲେ । ଏହା ଫଳରେ ଅବଶ୍ୟ ପରବର୍ତୀ କାଳରେ ପ୍ରଫ୍ରୁଲ୍ଲ ପଟ୍ଟନାୟକ ଉକ୍ତ 
ଅଫିସରଙ୍କ ବିଷଦୃଷ୍ଟିରେ ପଡ଼ିଥ୍‌ଲେ । 

ପ୍ରଫୁଲ୍ଲ ପଟନାୟକ ପୁରୀରେ ମାହଳିଷ୍ଟ୍ରେଟ୍‌ ଥୁଲା ବେଳେ ନିମାପଡ଼ା ଅଞ୍ଚଳର 
ରେସିଙ୍ଗା ମଠ ମହନ୍ତଙ୍କ ଭାଗଚାଷୀଙ୍କ ମକଦ୍ଦମା ତାଙ୍କ କୋର୍ଟରେ ପଡ଼ିଥ୍‌ଲା । ସେହି 
ଚାଷୀମାନେ ପୂର୍ବରୁ ମଠ ମହନ୍ତଙ୍କ ବିରୋଧରେ ମକଦ୍ଦମା କରି ହାରିଯାଇଥୁଲେ । ବିଧାୟକ 
ଜୟକୃଷ୍ଣ ମହାନ୍ତି ଓ ପଦ୍ମଚରଣ ସାମନ୍ତସିଂହାରଙ୍କ ପ୍ରେରଣା ପାଇ ଚାଷୀମାନେ ପୁଣି 
ମକଦ୍ଦମା କରିଥ୍‌ଲେ । ଚାଷୀମାନେ ମକଦ୍ଦମାରେ ହାରିଯିବା ପରେ ଏହି ଦୁଇ ନେତା 
ନବବାବୁଙ୍କୁ ଏ ବିଷୟ ଜଣଯଇଲେ । ନବବାବୁ ତତ୍କାଳୀନ କଲେକୁୂର ବ୍ୟାରେନ୍‌ଵଙ୍କୁ ଏ 
ସମ୍ପରେ କାର୍ଯ୍ୟାନୁଷ୍ଠାନ ପାଇଁ କହିଥ୍‌ଲେ । ପ୍ରଫୁଲ୍ଲ ପଟ୍ଟନାୟକ ରେସିଙ୍ଗା ମଠ ନିକଟରେ 
କ୍ୟାମ୍ପ କୋର୍ଟ ପକାଇ ମକଦ୍ଦମା ବୁଝିଲେ । ସମ୍ପୃକ୍ତ ମଠ ମହନ୍ତ ନିଜ ବଳଦ ଓ ହଳିଆଙ୍କ 
ସାହାଯ୍ୟରେ ଚାଷ କରନ୍ତି ବୋଲି ଦେଖାଇବା ଲାଗି ପାଖ ଗୀରୂ କେତେକ ଲୋକଙ୍କ 
ବଳଦ ଆଣି ମଠ ନିକଟରେ ବାନ୍ଧିଥ୍‌ଲେ । ଅନ୍ୟାନ୍ୟ ସାକ୍ଷ୍ୟ ଗ୍ରହଣ ପରେ ପ୍ରଫୁଲ୍ଲ 
ପଟ୍ଟନାୟକ ନିଜ ପିଅନ ସାହାଯ୍ୟରେ ବଳଦଗୁଡ଼ିକୁ ଫିଟାଇଦେବାକୁ ଆଦେଶ ଦେଲେ । 
ପଘାରୁ ଫଟଲା ପରେ ସେଗୁଡ଼ିକୁ ନିଜ ନିଜ ମାଲିକମାନଙ୍କ ଘରକୁ ଦୌଡ଼ି ପଳେଇଲେ । 
ପ୍ରଫୁଲ୍ଲ ବାବୁ ତାଙ୍କ ରାୟ ରିପୋର୍ଟରେ ଲେଖ୍‌ଥ୍‌ଲେ, ' “ମଣିଷ ମିଛ କହିପାରେ, କିନ୍ତୁ 


ଅନିର୍ବାଣ ୨୦୫ 





ବଳଦ ଭୁଲ କରିବ ନାହିଁ ।'” ଚାଷୀମାନେ ଏହି ମକଦ୍ଦମାରେ ଜିଣିବା ଖବର ନବକୃଷ୍ଣ 
ଚୌଧୁରୀଙ୍କ ନିକଟରେ ପହଞ୍ଚିଲା । ଜୟକୃଷ୍ଣ ମହାନ୍ତି ଓ ପଦ୍ମଚରଣ ସାମନ୍ତସିଂହାର ବଳଦଙ୍କ 
ସାକ୍ଷ୍ୟ କଥା ବଣ୍ଠନା କରି ପ୍ରଫୁଲ୍ଲ ପଟ୍ଟନାୟକଙ୍କ ବାହାଦୁରୀର ପ୍ରଶଂସା କରିଥ୍‌ଲେ । ସେ 
କଥା ଶୁଣି ନବବାବୁ ଖୁବ୍‌ ହସିଥ୍ଲେ । 

ଏହା ପରେ ପ୍ରପ୍ରୁଂଲ୍ଲ୍‌ ପଟ୍ଟନାୟକ ସବ୍‌-ଡେପୁଟିରୁ ଡେପୁଟି ହେବାର ସମୟ ଆସିଲା | 
ସରକାରଙ୍କର ସବୋଚ୍ଚ କମିଟି ତା'ଙ୍କ ନାମ ସୁପାରିଶ କରିଥ୍ଲେ ହେଁ ପବ୍ଲିକ୍‌ ସର୍ଭିସ୍‌ 
କମିଶନରୁ ତାଂଙ୍କ ନାମ ସୁପାରିଶ ପାଇପାରି୍‌ଲା ନାହିଁ । ଯେଉଁ ବଡ଼ ଅଫିସରଙ୍କ ଘର 
ମ୍ୟୁନିସିପାଲିଟି ଟ୍ୟାକ୍‌ସ ସେ ୮ ଟଙ୍କାରୁ ୪୦ ଟଙ୍କାକୁ ବଢ଼ାଇଥ୍‌ଲେ, ସେ ସେତେବେଳକୁ 
ପବ୍ଲିକ୍‌ କମିଶନର ଚେୟାରମ୍ୟାନ । ପ୍ରଫୁଲ୍ଲ ବାବୁ ଅନ୍ୟ ଉପାୟ ନ ଦେଖ୍‌ ନବକୃଷ୍ଣ 
ଚୌଧୁରୀଙ୍କୁ ଦେଖା କଲେ । ସେତେବେଳକୁ ନବବାବୁ ନିଜ ନିର୍ବାଚନ ଲାଗି ବଡ଼ଚଣାରେ 
ଅନେକ ସମୟ ରହୁଥୁଲେ । ପ୍ରଫୁଲ୍ଲ ବାବୁ ସେଠାରେ ତା 'ଙ୍କୁ ଦେଖାକରି ନିଜ ପଦୋନତିର 
ପ୍ରତିବନ୍ଧକର କାରଣ ବୁଝାଇବା ସଙ୍ଗେ ସଙ୍ଗେ, ତା'ଙ୍କ ପ୍ରତି ସୁବିଚାର ନ ହେଲେ ସେ 
ଓଡ଼ିଶା ସରକାରଙ୍କ ଚାକିରି ଛାଡ଼ିଦେଇ ମାଲୟେସିଆ ଚାଲିଯିବେ ବୋଲି କହିଲେ । ଦ୍ବିତୀୟ 
ମହାସମର କାଳରେ ଜଣେ ବିଟିଶ ସାମରିକ ଅଫିସରଙ୍କ ସହିତ ତାଂ”ଙ୍କର ଖୁବ୍‌ ଭଲ 
ପରିଚୟ ଥୁଲା । ସେ ପ୍ରଫୁଲ୍ଲ ବାବୁଙ୍କୁ ମାଲୟେସିଆରେ ଅଧୁକ ଦରମା ଓ ଉଚ୍ଚ ପଦବୀରେ 
ଚାକିରି ଦେବାକୁ ଚିଠି ଲେଖ୍‌ଥ୍‌ଲେ। ଏ କଥା ସେ ନବବାବୁଙ୍କୁ କହିବାରୁ ନବବାବୂ 
କହିଥୁଲେ, “ଆମେ .ଇଂରେଜମାନଙ୍କୁ ଆମ ଦେଶରୁ ତଡ଼ିଲୁ । ସେମାନେ ଏବେ 
ମାଲୟେସିଆରେ | ସେମାନେ ସେଠାରୁ ତଡ଼ାଖାଇ ହୁଏତ ଆଫ୍ରିକା ଯିବେ । ତୁମେ କ'ଣ 
ତା'ଙ୍କରି ସାଙ୍ଗରେ ମାଲୟେସିଆରୁ ଦେଶ ଦେଶ ବୁଲୁଥ୍ବ ?”` ପ୍ରରୁଲ୍ଲ ପଟ୍ଟନାୟକଙ୍କର 
ନବବାବୁଙ୍କ ସହିତ ଖୁବ୍‌ ଜଣାଶୁଣା ନଥ୍ଲା । ତା”ଙ୍କର ସିଧାସଳଖ ମୁଖା ମନ୍ତ୍ରୀଙ୍କ ପାଖରେ 
ଅଭିଯୋଗ କରିବା ଏକ ଗୁରୁତର ଅପରାଧ । ତଥାପି ନବବାବୁ ତା'ଙ୍କ ଫାଇଲ ମଗାଇ 
ସେହି ବଡ଼ଚଣାଠାରୁ ହି ପବ୍ଲିକ୍‌ ସଭିସ୍‌ କମିଶନର ସୁପାରିଶକୁ ବଦଳାଇ ପ୍ରଫ୍ରଲ୍ଳ 
ପଟ୍ଟନାୟକଙ୍କୁ ଡେପୁଟୀ କରାଇଥ୍‌ଲେ । 

ଏହି ପ୍ରଫୂଲ୍ଲ ପଟ୍ଟନାୟକଙ୍କ ସହିତ ନବବାବୁଙ୍କର ଭେଟ ହୁଏ ବହୁ ବର୍ଷ ପରେ 
ନାଗାଲାଣ୍ଡରେ । ନାଗାଲାଣ୍ଡ କୌଣସି କାଳରେ ରାଜନୈତିକ ଭାବରେ ଭାରତବର୍ଷ ସହିତ 
ନଥ୍‌ଲା । ଇଂରେଜମାନେ ଭାରତବର୍ଷକୁ ଲାଗିଥୁବା ଏହି ଭଳି ବହୂ ଛୋଟ ବଡ଼ ଦେଶୀୟ 
ରାଜ୍ୟକୁ ଶାସନର ସୁବିଧା ଦୃଷ୍ଟିରୁ ଭାରତବର୍ଷର ବଡ଼ଲାଟଙ୍କ ଶାସନାଧୀନରେ ରଖ୍ଥ୍ଲେ । 
ଇଂରେଜମାନେ ଚାଲିଯିବା ପରେ ନାଗାମାନେ ସ୍ଵାଧୀନ ହେବାକୁ ଚାହିଁଲେ । ସେଥ୍‌ ପାଇଁ 
କିଛି ବିଦେଶୀ ଶକ୍ତି ଖାଲି ଅର୍ଥ ଦେଇ ସାହାଯ୍ୟ କଲେ ନାହିଁ, ଅସ୍ତ୍ରଶସ୍ତ ଯୋଗାଇଲେ 
ଏବଂ ସେମାନଙ୍କୁ ତାଲିମ ଦେଲେ । ଦିଲ୍ଲୀ ସରକାର ବହୁ ବର୍ଷ ପର୍ଯ୍ୟନ୍ତ ଏହି ନାଗା ଓ 
ମିଜୋମାନଙ୍କ ସମସ୍ୟାକୁ ଠିକ୍‌ ଭାବରେ ନ ବୁଝି ସେମାନଙ୍କୁ ପୋଲିସ ଓ ସୈନ୍ଯମାନଙ୍କ 
ସାହାଯ୍ୟରେ ଦମନ କରିବାକୁ ଲାଗିଲେ । ଭାରତ ସରକାରଙ୍କ ବିପୁଳ ଅସ୍ତ୍ରଶସ୍ତ୍ର ସହିତ 
ସୈନ୍ଯମାନେ ବି ନାଗା ବିଦ୍ରୋହ ଦମନ କରିପାରୁ ନ ଥାନ୍ତି । ନାଗାମାନେ ଭାରତୀୟ 
ଅଫିସରମାନଙ୍କୁ ଅପହରଣ କରିନେଇ ଏଭଳି ବୀଭତ୍ସ ଭାବରେ ହତ୍ୟା କରୁଥ୍‌ଲେ ଯେ, 


୨୦୬ ଅନିର୍ବାଣ 





ବେସାମରିକ ଅଫିସରମାନେ ସେଠାକୁ ଶାସକ ଭାବରେ ଯିବାକୁ ଚାହୁଁ ନଥ୍‌ଲେ । ଏଣ୍୍‌ 
କେନ୍ଦ୍ର ସରକାର ଦ୍ବିତୀୟ ମହାସମରରେ ଅଂଶ ଗ୍ରହଣ କରିଥିବା ପ୍ରଶାସକଙ୍କୁ ସେଠାକୁ 
ପଠାଇବା ଲାଗି ସ୍ଥିର କଲେ । ଓଡ଼ିଶାରେ ସେହି କାଟର ଜଣେ ଅଫିସର ଥୁଲେ ପ୍ରଫପ୍ଗୁଲ୍ଳ 
ପଟ୍ଟନାୟକ । ଅବଶ୍ୟ ବ୍ୟାରେନୂଙ୍କ ଭଳି ପଦୋନ୍ନତି ପାଇ ଆଇ.ଏ.ଏସ୍‌. ଅଫିସର ବି 
ଥ୍‌ଲେ, କିନ୍ତୁ ଭାରତ ସରକାର ଏତେ ଉଚ୍ଚ ପାହ୍ୟାର ଅଫିସରଙ୍କୁ ସେଠାକୁ ପଠାଇବାକୁ 
ଚାହୁଁ ନଥ୍‌ଲେ । ପ୍ରଙ୍ୁଲ୍ଲ୍‌ ବାବୁ ସେଠାକୁ ଡେପୁଟୀ କମିଶନର ପଦବୀରେ ଗଲେ । ସେ 
ସାମରିକ ଢାଞ୍ଚାରେ ନାଗାମାନଙ୍କ ସନ୍ଦ୍ରାସକୁ ସାମନା କଲେ । ଏହା ଫଳରେ ନାଗାମାନଙ୍କ 
ପ୍ରତି ସହାନୁଭୂତିଶୀଳ ନେତା ଓ ସାମ୍ବାଦିକମାନେ ନାଗାଲାଣ୍ଡରେ ମାନବିକ ଅଧୁକୀର 
ଲଂଘନ ହେବାର ଅଭିଯୋଗ କଲେ । ଜୟପ୍ରକାଶ ସେଠାକୁ ଯାଇ ସେଇଆ ଅନୁଭବ 
କଲେ ଓ ସେହି ମର୍ମରେ ବିବୃତି ଦେଲେ । ତା'ଙ୍କ ସହିତ ନବକୃଷ୍ଣ ଚୌଧୁରୀ ବି ସେଠାରେ 
ବହୁ ବର୍ଷ ରହିଥୁଲେ । ପ୍ରର୍ଘୁଲ୍ଲ୍‌ ବାବୁ ନବବାବୁଙ୍କୁ ଭେଟି ସେଠାକାର ଅବସ୍ଥା କହିବା 
ସଙ୍ଗେ ସଙ୍ଗେ ପରିସ୍ଥିତି ଦୃଷ୍ଟିରୁ କଠୋର ପନ୍ଥା ନିଆଯାଉଥ୍ବା ଯୁକ୍ତି ଦେଖାଇଲେ । ନବବାବୁ 
ନାଗାମାନଙ୍କ ପ୍ରତି ସହାନୁଭୂତିଶୀଳ ଥ୍ଲେ ବି ପ୍ରଫୁଲ୍ଲ ପଟ୍ଟନାୟକ ତଥା ଅନ୍ୟ 
ପ୍ରଶାସକମାନେ ତା'ଙ୍କ ବାଟରେ ଠିକ୍‌ ଅଛନ୍ତି ବୋଲି କହିଥ୍୍‌ଲେ । 

ଅନ୍ୟ ଦିଗରେ ନାଗାମାନଙ୍କୁ ସେ ବୁଝାଇଥ୍‌ଲେ ଯେ, ଏ ଯୁଗରେ ନାଗାଲାଣ୍ଡ 
ଏକ ଅଲଗା ଦେଶ ହୋଇ ରହିପାରିବ ନାହିଁ । ଭାରତବର୍ଷ ନାଗାଲାଣ୍ଡକୁ ଛାଡ଼ିଦେଲେ, 
ଚୀନୂ ତିବ୍ଵବତକୁ ନିଜ ଦେଶରେ ମିଶାଇଦେଲା ଭଳି ନାଗାଲାଶ୍ରକୁ ଦଖଲ କରିନେବ 
ବୋଲି ନବବାବୁ ସେମାନଙ୍କୁ ଚେତେଇ ଦେଇଥୁଲେ । ନାଗାମାନେ ସଶସ୍ତ୍ର ବିଦ୍ରୋହ ବନ୍ଦ 
କଲେ ନାଗାଲାଶ୍ଡକୁ ଅଲଗା ରାଜ୍ୟ କରିହେବ ଓ ତାକୁ ଯଥେଷ୍ଟ ସ୍ଵାୟତ୍ତ ଶାସନ କ୍ଷମତା 
ଦିଆଯାଇପାରିବ ବୋଲି ନବବାବୁ ସେମାନଙ୍କୁ ବୁଝାଇଥୁଲେ । ସଶସ୍ତ୍ର ବିଦ୍ରୋହର ପରିଣାମ 
ନାଗାମାନଙ୍କ ପାଇଁ ମଙ୍ଗଳକର ହେବ ନାହିଁ ବୋଲି ସେ ସେମାନଙ୍କୁ କହିଥ୍‌ଲେ । ଏହି 
ଲଢ଼େଇ, ପ୍ରତିଲଢ଼େଇ ଓ ବୁଝାମଣା ଉଦ୍ୟମ ବହୁ ବର୍ଷ ଚାଲିବା ପରେ ନାଗାଲାଣ୍ଡ 
ସମସ୍ୟାର ସମାଧାନ ବାଟ ଖୋଲିଯାଇଥ୍ଲା । ଏହି କ୍ଷେତ୍ରରେ ଭାରତ ସରକାରଙ୍କ, 
ଜୟପ୍ରକାଶ ନାରାୟଣଙ୍କର ଏବଂ ନବକୃଷ୍ଣ ଚୌଧୁରୀଙ୍କର ଭିନ୍ନ ଭିନ୍ନ ଭୂମିକା ଓ ଦୃଷ୍ଟିଭଙ୍ଗୀ 
ଉଳ୍ଲେଖନୀୟ | ଖାଲି ଭୟ ସଞ୍ଚାର କରି ପ୍ରଶାସନିକ ସମସ୍ୟାର ସମାଧାନ କରିହେବ 
ନାହିଁ । ଅନେକ ସମୟରେ ପରିସିତି ବିଚାରରୁ ଅଭିଯୋଗକାରୀ ପକ୍ଷର ଯୁକ୍ତି ପ୍ରତି କାନ 
ଦେବାକୁ ହେବ; ଏହା ଥ୍ଲା ନବବାବୂଙ୍କର ବିଚାର । 

ନବକୃଷ୍ଣ ଚ୍ରୌଧୁରୀଙ୍କ ସମୟର ଅନ୍ୟ ଜଣେ ଉଚ୍ଚପଦସ୍ଥ କର୍ମଚାରୀ ଗୋପାଳ ଚନ୍ଦ୍ର 
ଦାସଙ୍କ ମତରେ ନବବାବୁ ଏତେ ଭଲ ମଣିଷ ଯେ, କାହାକୁ ଦଣ୍ଡ ଦେବା ତାଂଙ୍କ ପକ୍ଷରେ 
ଅଚିନ୍ତନୀୟ ଥ୍‌ଲା । ଶାସନରେ ଦାନ, ଦଣ୍ଡ, ଭେଦ ନୀତି ରହିବା ଆବଶ୍ଯକ ବୋଲି 
ତା'ଙ୍କର ମତ । ସେହି ଦୃଷ୍ଟିରୁ ଦଣ୍ଡର ଭୟ ରହିଲେ କର୍ମଚାରୀମାନେ ଠିକ୍‌ ବାଟରେ 
ରହିବେ ବୋଲି ତାଙ୍କର ବିଚାର । ଦିବୀକର ଶତପଥୀ, ଯେ କି ନବବାବୁଙ୍କ ଅମଳରେ 
ଚାକିରି ଆରମ୍ଭ କରିଥ୍‌ଲେ, ତାଙ୍କ ମତରେ ନବବାବୁ ଭଲ ଲୋକ, କିନ୍ତ ଶାସନରେ 

ଟିକିଏ ଫ ଦରକାର, ଯାହା କି ନବବାବୁଙ୍କର ନଥ୍‌ଲା । ଏଣୁ ତାଙ୍କ ମତରେ ନବବାବୁ 
ସେହି ଦୃଷ୍ଟିରୁ ଆଦର୍ଶ ପ୍ରଶାସକ ନଥ୍ଲେ । 

ଶିବରମଣ ନିଜ ସ୍ମ,ତିକଥାରେ ଲେଖୁଛନ୍ତି ଯେ, ନବବାବୁ ଫରାସୀ ବିପ୍ଲବ ପରବର୍ତୀ 
କାଳର କମ୍ୟୁନ୍‌ ଶାସନ ପଦ୍ଧତିକୁ ପସନ୍ଦ କରୁଥ୍‌ଲେ, ଯେଉଁଥ୍‌ରେ କର୍ମଚାରୀମାନେ ବି 
ନିର୍ବାଚିତ ହେଉଥ୍‌ଲେ । ଶାସନର ଅଭିନବ ଦିଗ ଓ ଦର୍ଶନ ସର୍କରେ ଅବହିତ ଥ୍‌ଲେ ବି 
ରାଜ୍ୟର ପରିସ୍ଥିତିକୁ ବିଚାରକୁ ନେଇ ନବବାବୁ କାର୍ଯ୍ୟ କରୁଥ୍‌ଲେ । ଅଞ୍ଚଳ ଶାସନ ଆଇନ 
ପ୍ରଣୟନ ସମୟରେ ବହୁ ସଦସ୍ୟ ଚାହୁଥ୍‌ଲେ ଯେ, ଅଞ୍ଚଳ ଅଧ୍କାରୀଙ୍କ ଚାକିରି ପୂରାପୂରି 
ଅଞ୍ଚଳ ଶାସନ ଅଧୀନରେ ରହୁ । ଜିଲ୍ଲା ବୋଡି ଚାଲିଥ୍‌ଲା ବେଳର ଅଭିଜ୍ଞତାକୁ ଦର୍ଶାଇ 
ନବବାବୁ ଏଥ୍‌ରେ ସହମତ ହୋଇ ନ ଥୁଲେ । ଏହା ବଦଳରେ ସମ୍ପକ୍ତ ଅଫିସରଙ୍କ 
ଦକ୍ଷତା ସମ୍ପର୍କରେ ମତାମତ ଲିପିବଦ୍ଧ କରିବା ପାଇଁ ଏବଂ ଆବଶ୍ୟକ ହେଲେ କଲେକ୍ପରଙ୍କୁ 
ତାଙ୍କ ବରୋଧରେ ଜଣାଇବା ଲାଗି ଉକ୍ତ ଆଇନରେ ବ୍ୟବସ୍ଥା ରହିଥୁଲା । ଠିବ୍‌ ସେହି 
ଭଳି ସମବାୟ ଆଇନ ପ୍ରଣୟନ ବେଳେ ସରଳ ବିଶ୍ଵାସୀ ଆଦିବାସୀମାନେ ଯେଭଳି 
ପ୍ରତାରିତ ନ ହୁଅନ୍ତି, ସେଥ୍‌ ପାଇଁ ସ୍ଵତନ୍ତ୍ର ବ୍ୟବସ୍ଥା କରିବା ଲାଗି ସେ ତକ୍ରାଳୀନ ସମବାୟ 
ରେଜିଷ୍ଟ୍ରାର ବିଘ୍ନରାଜ ପଟେଲଙ୍କୁ ପରାମର୍ଶ ଦେଇଥ୍ଲେ । ବିଧାନସଭାରେ ବହୁ ସଦସ୍ୟ 
ସରକାରୀ କର୍ମଚାରୀମାନଙ୍କୁ ଅଯଥା ସବୁ କଥାରେ ଦୋଷ ଦେଉଥ୍‌ବାରୁ ସେ ବହୁ 
ସମୟରେ ଅସନ୍ତୋଷ ପ୍ରକାଶ କରିଛନ୍ତି, ଏବଂ ବ୍ରିଟିଶ ଶାସନ କାଳରେ ତାଲିମ ପାଇଥ୍‌ବା 
ବହୁ କର୍ମଚାରୀଙ୍କ ମଧ୍ଯରେ ସାଧୁତା ଓ ଲୋକଙ୍କ ପାଇଁ କାମ କରିବାର ନିଷ୍ଠା ବିଷୟ ସେ 
ବିଧାନସଭାରେ ବହୁବାର ଉଲ୍ଲେଖ କରିଥ୍‌ବାର ଜଣାଯାଏ । ଧମକ ଚମକ ବା ଫ ନ 
ଦେଖାଇ କିପରି ସର୍ବୋଚ୍ଚ ଅଫିସରମାନଙ୍କୁ ଠିକଣା ବାଟରେ ପକାଯାଇପାରେ, ତାହାର 
“ଏକ ଦୃଷ୍ଟାନ୍ତ ପାରଳାଖେମୁଣ୍ଡିର ବିଶିଷ୍ଟ ସ୍ବାଧୀନତା ସଂଗ୍ରାମୀ ଯୁଗଳ କିଶୋର 
ପାଣିଗ୍ରାହୀଙ୍କଠାରୁ ଜାଣିବାକୁ ମିଳେ । ନବବାବୁଙ୍କ ମୃତ୍ଯୁ ପରେ ସର୍ବୋଦୟ ପତ୍ରିକାର 
ଏକ ବିଶେଷାଙ୍କରେ “ହେବ ତ ଏହାଙ୍କ ଭଳି ମନ୍ତ୍ରୀ ହେବଂଂ ଶୀର୍ଷକ ଲେଖାରେ ସେ 
ତାଙ୍କର ଏକ ଅଭିଜ୍ଞତା ବଣ୍ତ୍ରନା କରିଛନ୍ତି । ଏହି ଯୁଗଳକିଶୋର ପାଣିଗ୍ରାହୀ କାର୍ଯ୍ୟ 
ଉପଲକ୍ଷେ ନବକୃଷ୍ଣ ଚୌଧୁରୀଙ୍କ ପାଖକୁ ଭୁବନେଶ୍ବର ଆସିଥା'ନ୍ତି । ସେହି ସମୟରେ 
ଦୁଇ ଜଣ ଆଇ.ସି.ଏସ୍‌. ଅଫିସର ନବବାବୁଙ୍କ ପାଖରେ ଆସି ପହଞ୍ଚିଲେ | ସେମାନେ 
ଜଣେ ଇଲେଟ୍‌ଟ୍ରିକାଲ ସୁପରିନ୍ନଟେଣ୍ଡିଂ ଇଞ୍ଜନିୟରଙ୍କ ବିରୋଧରେ ପ୍ରୋସିଡିଂ କରିବାକୁ 
ଏକ ଫାଇଲ ଧରି ଆସିଥ୍ଲେ । 

ପ୍ରୋସିଡିଂର କାରଣ ହେଲା ଯେ, ମୁରଲୀ ଆଚାର୍ଯ୍ୟଙ୍କ ଦ୍ବାରା ପ୍ରତିଷ୍ଠିତ ସମ୍ବଲପୁର 
ଇଲେକ୍‌ଟ୍ରିକ୍‌ ସପ୍ଲାଇ କମ୍ପାନୀକୁ ସରକାର ହାତକୁ ନେବା ପାଇଁ ଉତ୍ତରାଞ୍ଚଳ ରେଭିନ୍ୟୁ 
“କମିଶନର ସୁପରିନନଟେଣ୍ଡିଂ ଇଞ୍ଜନିୟରଙ୍କୁ ପ୍ରସ୍ତାବ ଦେବା ପାଇଁ କହିଥ୍‌ଲେ । ଓଡ଼ିଆ 
ଶିଳ୍ପାନୁଷ୍ଠାନକୁ ବଞ୍ଚାଇରଖ୍‌ବା ଉଦ୍ଦେଶ୍ୟରେ ସୁପରିନ୍ନଟେଶ୍ଚିଂ ଇଞ୍ଜନିୟର ସେ ପ୍ରସ୍ତାବରେ 
ଅସମ୍ମତ ହୋଇଥ୍ଲେ । କିନ୍ତୁ ଉତ୍ତରାଞ୍ଚଳ ରାଜସ୍ଵ କମିଶନର, ସମ୍ବଲପୁର ଇଲଳେକ୍‌ଟ୍ରିଵ୍‌ 
ସପ୍ଲାଇ କମ୍ପାନୀକୁ ସରକାର ହାତକୁ ନେବା ଉଚିତ ବୋଲି ସୁପରିନ୍ଟେଣ୍ଡିଂ ଇଞ୍ଜନିୟରଙ୍କ 
ମତାମତ ଫାଇଲ୍‌ରେ ନୋଟ ଦେଇ, ସେ ଫାଇଲ୍‌ଟି ଧରି ଭୁବନେଶ୍ଵର ଆସି ପୂର୍ତବିଭାଗ 
ସଚିବଙ୍କୁ ଦେଲେ । ସେ ଫାଇଲ୍‌ ପାଇ ପୂରବିଭାଗ ସଚିବ, ରାଜସ୍ଵ କମିଶନଙ୍କ 


୨୦୮ ଅନିର୍ବାଣ 





ଉପସ୍ଥିତିରେ, ଥବା ସୁପରିନ୍ଟେଣ୍ଡିଂ ଇଞ୍ଜନିୟରଙ୍କୁ ଫୋନ୍‌ ଯୋଗେ ରାଜସ୍ଵ କମିଶନର 
ଦେଇଥିବା ଅଭିମତର ସତ୍ୟାସତ୍ୟ ବିଷୟରେ ପଚାରିଲେ । ସୁପରିନନଟେଶ୍ଚିଂ ଇଞ୍ଜନିୟର 
ଫୋନରେ ଜବାବ ଦେଲେ ଯେ, “ରାଜସ୍ଵ କମିଶନର ମିଥ୍ୟାବାଦୀ, ମୁଁ ସମ୍ବଲପୁର 
ଇଲେକ୍‌ଟ୍ରିକ୍‌ ସପ୍ଲାଇ କମ୍ପାନୀକୁ ସରକାର ହାତକୁ ନେବା ବିଷୟରେ ଆଦୌ କହି ନାହିଁ ।”” 
ତା'ପରେ ପୂର୍ବବିଭାଗ ସଚିବ ରାଜସ୍ଵ କମିଶନରଙ୍କ ସହିତ ସୁପରିନ୍ଟେଣ୍ଡିଂ ଇଞ୍ଜନିୟର 
କଥାବାର୍ଭା ହେବାକୁ ଶିବରମଣଙ୍କୁ ଫୋନ ବଢ଼ାଇ ଦେଲେ । ରାଜସ୍ଵ କମିଶନର 
ସୁପରିନ୍ନଟେଣ୍ଡିଂ ଇଞ୍ଜନିୟରଙ୍କୁ କହିଲେ, ‹‹ ଆପଣ ତ ସମ୍ବଲପୁର ଇଳେକ୍‌ଟ୍ରିକ୍‌ ସପ୍ଲାଇ 
କମ୍ପାନୀକୁ ସରକାର ହାତକୁ ନେବା ଉଚିତ ବୋଲି ସେ ଦିନ ମୋତେ କହିଥ୍‌ଲେ ।'” 
ଏହା ଶୁଣିବା ମାତ୍ରେ ସୁପରିନ୍ନଟେଣ୍ଡିଂ ଇ ଞ୍ଜନିୟର କ୍ରୋଧରେ ରାଜସ୍ଵ କମିଶନରଙ୍କୁ ““ ଆପଣ 
ମିଥ୍ୟାବାଦୀ”” କହି ଫୋନୂ ରଖ୍‌ଦେଲେ । 

ଏହି ଘଟଣାକୁ ସବିଶେଷ ବଣ୍ଠନା କରି ତା'ଙ୍କ ବିରୋଧରେ ପ୍ରୋସିଡିଂ କରିବା 
ପାଇ ଫାଇଲଟି ଧରି ଦୁଇ ଜଣଯାକ ସିନିଅର ଆଇ, ସି. ଏସ୍‌. ଅଫିସର ମୁଖ୍ୟମନ୍ତ୍ରୀଙ୍କ 
ନିକଟକୁ ଅର୍ଡର ଆଣିବା ଉଦ୍ଦେଶ୍ୟରେ ଯାଇଥ୍‌ଲେ । 

କିନ୍ତୁ ମୁଖ୍ୟମନ୍ତ୍ରୀ ନବବାବୁ ଫାଇଲ୍‌ଟି କିଛି କ୍ଷଣ ପଢ଼ିବା ପରେ ପ୍ରଶ୍ନ କଲେ, 
'‹ ସୁପରିନ୍ଟେଣିଂ ଇଞ୍ଜନିୟର ଅସାଧୁ ବ୍ୟକି କି ?'? 

ଉଭୟ ଏକ ସ୍ଵରରେ ଉତ୍ତର ଦେଲେ, “ନା, ସେ ନିତାନ୍ତ ସାଧୁ ଓ ସଚ୍ଚୋଟ 
ବ୍ୟକ୍ତ ।”! 

“ତେବେ କ'ଣ ସେ କର୍ମଠ ନୁହନି କି ?”? 

ସେହି ପରି ଉଭୟେ ଏକ ସ୍ଵରରେ କହିଲେ, “ସେ ଅତ୍ଯନ୍ତ କର୍ମଠ ଏବଂ 
ଆନ୍ତରିକତାର ସହ ଦାୟିତ୍ଵ ତୁଲାଇବା ତା 'ଙ୍କର ସ୍ଵଭାବ ।”” 

ତା'ପରେ ମୁଖ୍ୟମନ୍ତ୍ରୀ ନବବାବୁ ଫାଇଲ୍‌ଟି ତା'ଙ୍କ ହାତକୁ ବଢ଼େଇଦେଇ କହିଲେ, 
““ ସେ ସୁପରିନ୍ଟେଶ୍ଡିଂ ଇଞ୍ଜନିୟର ଯେବେ ସାଧୁ, ସଚ୍ଚୋଟ ଓ କର୍ମଠ ବ୍ୟକ୍ତି ବୋଲି 
ଆପଣମାନେ କହୁଛନ୍ତି, ତେବେ ତା'ଙ୍କ ବିରୋଧରେ ପ୍ରୋସିଡିଂ କାହିଁକି କରିବେ ? ଆମର 
ତ ସାଧୁ, ସଚ୍ଚୋଟ, କର୍ମଠ ଅଫିସରଙ୍କ ଅଭାବ ବେଶି | ତାଙ୍କୁ କହିଦିଅନ୍ତୁକ ଏଣିକି ସେ 
ଏପରି ମୁଖର ଭାବରେ କଥା କହିବେ ନାହିଁ ।”? 

ଏତିକିରେ ସେ ଦୁଇ ସିନିୟର ଆଇ.ସି.ଏସ୍‌. ଅଫିସର ଫାଇଲ୍‌ ଧରି ନିରାଶ 
ହୋଇ ଫେରିଗଲେ । 

ସେ ସିନିୟର ଆଇ.ସି.ଏସ୍‌. ଅଫିସରଦ୍ଵୟ ହେଉଛନ୍ତି ମିଷ୍ଟର ଶିବରମଣ ଓ ମିଷ୍ଟର 
ଯୋନେଜା ଏବଂ ଇଲେକଟଵଟ୍ରିକ ସୁପରିନନଟେଶ୍ଡିଂ ଇଞ୍ଜନ୍ନିୟର ହେଉଛନ୍ତି ସଦାନନ୍ଦ ପାଢ଼ୀ 
( ସର୍ବୋଦୟ ପତ୍ରିକା ବିଶେଷାଙ୍କ ପୃଷ୍ଠା -୧୪୩) | 

ନବବାବୁଙ୍କୁ ଖୁବ୍‌ ନିକଟରୁ ଦେଖ୍‌ଥ୍‌ବା ଏବଂ ସ୍ଵାଧୀନତା ଆନ୍ଦୋଳନରେ ତାଙ୍କର 
ଜଣେ ସହକର୍ମୀ ଭାବରେ କାର୍ଯ୍ୟ କରିଥ୍‌ବା ପୂର୍ବତନ ବିଧାୟକ ବିରଜା ରାୟଙ୍କ ମତରେ 
ପ୍ରଶାସକ ଭାବରେ ପୂର୍ବତନ ପ୍ରଧାନମନ୍ତ୍ରୀ ବିଶ୍ଵନାଥ ଦାସ ଥ୍‌ଲେ ନବକୃଷ୍ଣ ଚୌଧୁରୀଙ୍କଠାରୁ 
ଅଧ୍‌କ ଦକ୍ଷ ପ୍ରଶାସକ । ପରାଧୀନ ଭାରତବର୍ଷରେ ଇଂରେଜ ଅଫିସରମାନଙ୍କୁ, ଏପରିକି 


ଅନିର୍ବାଣ ୨୦୯ 





ଗଭର୍ଣ୍ଵରଙ୍କୁ ବିଶ୍ଵନାଥ ଦାସ ଏପରି ରୋକ୍‌ଠୋକ୍‌ କଥା କହୁଥ୍‌ଲେ ଯେ, ତାହା ଏବେ ବି 
କିଛି ଲୋକଙ୍କ ଲାଗି କାହାଣୀ ହୋଇ ରହିଛି । 

ଶାସନକୁ ଆଇନର ଶାସନ ବୋଲି କୁହାଯାଇଥାଏ | କିନ୍ତୁ ଏକଥା କହିଲା ବେଳେ 
ସେ ଆଇନ୍‌ କାହାର ସ୍ଵାର୍ଥ ଲାଗି ହୋଇଛି ଓ ତାକୁ କିଏ କରିଛି ଏବଂ କେଉଁ ଭଳି ତାହା 
କାର୍ଯ୍ୟକାରୀ ହେଉଛି, ସେସବୁ ବିଚାରକୁ ନେବାର କଥା । ସରକାର ବ୍ୟାପକ ଅର୍ଥରେ 
ଏକ ଶ୍ରେଣୀର ସରକାର ଏବଂ ସେହି ସରକାର ନିଜ ଶ୍ରେଣୀର ସୁରକ୍ଷା ଓ ଅଭିବୂଵି 
ଲାଗି ହିଁ ମୁଖ୍ୟତଃ ସେସବୁ ଆଇନ୍‌ କରିଥାଏ । ଓଡ଼ିଶାରେ ନବକୃଷ୍ଣ ଚୌଧୁରୀଙ୍କ ପୂର୍ବରୁ 
ଯେଉ ବିଶ୍ଵନାଥ ଦାସ ଏବଂ ହରେକୃଷ୍ଣ ମହତାବଙ୍କର ପ୍ରଶାସକ ଭାବରେ ଖ୍ୟାତି ଅଛି, 
ସେମାନେ ଆସିଥୁଲେ ସାମନ୍ତବାଦୀ ଶ୍ରେଣୀରୁ ଏବଂ ଶେଷ ପର୍ଯ୍ୟନ୍ତ ସେହି ଶ୍ରେଣୀ ପ୍ରତି 
ସହାନୁଭୂତିଶୀଳ ଥୁଲେ । ନବକୃଷ୍ଣ ଚୌଧୁରୀ ମଧ୍ଯବିତ୍ତ ଶ୍ରେଣୀରୁ ଆସିଥ୍‌ଲେ ବି, 
ଇଂରେଜୀରେ ଯାହାକୁ 96ଠା୫୬୦୦୯ କହନ୍ତି, ସେ ସେହି ସ୍ତର ପର୍ଯ୍ୟନ୍ତ ନିଜକୁ 
ନେଇଯାଇଥୁଲେ । ଖାଲି ବେଶଭୂଷାରେ ନୁହେଁ, ସାଧାରଣ ଲୋକଙ୍କ ମଧ୍ଯରେ ସେ ନିଜକୁ 
ପୂରାପୂରି କିଭଳି ମିଶାଇଦେଇଥ୍୍‌ଲେ, ସେ ସମ୍ପର୍କରେ ନାନା କାହାଣୀ ଶୁଣିବାକୁ ମିଳେ | 

ଶାସନ ଦାୟିତ୍ଵ ନେଲା ପରେ ନବକୃଷ୍ଣ ଚୌଧୁରୀ ରାଜା, ମହାରାଜାଙ୍କୁ ଲୋପ 
କରିବା ଓ ଧନୀ ଚାଷୀ, ମହନ୍ତ ଓ ସାହୁକାରମାନଙ୍କ ଶୋଷଣ, ଅତ୍ୟାଚାର ଲୋପ ପାଇଁ 
କାର୍ଯ୍ୟକ୍ରମ ଗ୍ରହଣ କରିଥୁଲେ । କିନ୍ତୁ ଜମିଦାରୀ ଉଚ୍ଛେଦ କଥା ଉଠିଲା ବେଳେ ହରେକୃଷ୍ଣ 
ମହତାବ କିଭଳି ଇତସ୍ତତଃ ହୋଇଛନ୍ତି, ତାହା ୩୩€ । 870 268 6୮(।€ ଥ୮ମଠ | ଥମଠ 
†€©୮ | © ୦୦୮୮୮୩୩୮୦@ ରିପୋର୍ଟ ଉପରେ ମହତାବ ବାବୁଙ୍କ ।।୦(€ ୦୮ 91556ମରୁ 
ପରିଷ୍କାର ଢଣାପଡ଼େ । ଗଡ଼ଜାତ ରାଜା, ମହାରାଜାଙ୍କୁ ଲୋପ କରିବା କଂଗ୍ରେସର 
କାର୍ଯ୍ୟକ୍ରମରେ ତ ନଥୁଲା । ମହତାବ ବାବୁ ମଧ୍ଯ ପରିସ୍ଥିତିରେ ପଡ଼ି ସେଥ୍‌ରେ ସଂଶ୍ଳିଷ୍ଟ 
ହୋଇଛନ୍ତି । ସେହି ଆନ୍ଦୋଳନରେ ସେ ସାରଥୁ ନଥୁଲେ, ଥୁଲେ ସମଥିକ । ଧନୀ 
ଚାଷୀମାନଙ୍କ ଶୋଷଣରୁ ସାଧାରଣ ଚାଷୀ ଓ ଗରିବ ଚାଷୀଙ୍କୁ ରକ୍ଷା କରିବା ଏବଂ 
ସେମାନଙ୍କ ସ୍ବାର୍ଥରକ୍ଷା କରିବା ବିଶ୍ଵନାଥ ଦାସଙ୍କ ଚିନ୍ତାରେ ନଥୁଲା । ସାମନ୍ତବାଦ 
ବିରୋଧରେ ନବକୃଷ୍ଣ ଚୌଧୁରୀଙ୍କ ଚିନ୍ତା ଓ କାର୍ଯ୍ୟର ପରିଧ୍‌ ପର୍ଯ୍ୟନ୍ତ ବିଶ୍ଵନାଥ ଦାସ ଓ 
ହରେକୃଷ୍ଣ ମହତାବ ଯାଇପାରି ନଥ୍‌ଲେ । ନବକୃଷ୍ଣ ଚୌଧୁରୀ ଖାଲି ନାନା ମୌଳିକ 
ଆଇନ ପ୍ରଣୟନ କରି ନଥ୍ଲେ, ଉନ୍ନୟନ କାର୍ଯ୍ୟ ଲାଗି ଅପ୍ରିୟ ହେଲେ ବି ନୂଆ କର, 
ଟିକସ ବସାଇବା ଦିଗରେ ଇତସ୍ତତଃ ହୋଇ ନାହାଚ୍ତି । ଏପରିକି 8€6(6୮୮)୩୦୮୮ |€\// 
ଭଳି ଅତି ଅପ୍ରିୟ ଆଇନ ପାସ୍‌ କରାଇବା ଦିଗରେ ସେ କିଭଳି ସମର୍ଥ ହେଲେ, ତାହା 
ବାସ୍ତବିକ ଆଶ୍ଚର୍ଯ୍ୟ ଲାଗେ । 

ଯେତିକି ଚୂନା, ସେତିକି ପିଠା” ନୀତିର ସେ ପକ୍ଷପାତୀ ନଥ୍‌ଲେ । ଦେଶର 
ଉନ୍ନୟନ କାର୍ଯ୍ୟ ଲାଗି ରଣ କରିବାକୁ ସେ ଇତସ୍ତତଃ ହୋଇ ନାହାନ୍ତି । କିନ୍ତୁ ରଣ କରି 
ବର୍ତମାନ ଭଳି ଅପବ୍ୟୟ କରିବା ଓ ନିଜେ ସେଥୁ୍‌ରୁ ପଣି ନେବା, ତାଙ୍କ ସମୟରେ 
କଳ୍ପନାତୀତ ଥୁଲା । ଶାସନରେ ବ୍ୟୟସଂକୋଚର ପକ୍ଷପାତୀ ଥୁଲେ ବି, ସେ ମୁଖ୍ୟମନ୍ତ୍ରୀ 
ଥୁଲା ବେଳେ ମୟୂରଭଞ୍ଜ ରାଜାଙ୍କର ଏକ ପୁରୁଣା ଉଡ଼ାଜାହାଜ ଓଡ଼ିଶା ସରକାରଙ୍କ 


୨୧୦ ଅନିର୍ବାଣ 





ତରଫରୁ କିଣାଯାଇଥୁଲା । ସେ ନିଜେ ବଣ, ପାହାଡ଼ ଅଞ୍ଚଳରେ ୨୦, ୨୫ କିଲୋମିଟର 
ଚାଲିବାରେ ଅଭ୍ୟସ୍ତ ଥ୍‌ଲେ ବି ବିଧାନସଭାରେ ଯେତେବେଳେ ଏ ସମ୍ପର୍କରେ ସମାଲୋଚନା 
ହୋଇଛି, ତାହା ସପକ୍ଷରେ ସେ ବେଶ୍‌ ଦୃଢ଼ ଯୁକ୍ତି ଉପସ୍ଥାପନ କରିଛନ୍ତି । 

ଶାସନ ତ ଖାଲି ଲୋକଙ୍କ ମଙ୍ଗଳ ପାଇଁ ହେଲେ ହେବ ନାହିଁ, ତାହା ଲୋକଙ୍କ 
ଦ୍ଵାରା ହେଲେ ଯାଇ ଲୋକଶାସନ ପ୍ରତିଷ୍ଠିତ ହେବ । ସେଥ୍‌ ଲାଗି ଗ୍ରାମପଞ୍ଚାୟତ ଆଇନ୍‌ 
କାର୍ଯ୍ୟକାରୀ କରିବା ପରେ ତାଙ୍କ କଳ୍ପନାପ୍ରସୂତ ଅଞ୍ଚଳ ଶାସନ ଆଇନ ପ୍ରଣୟନ ଦିଗରେ 
ସେ ବହୁତ ସମୟ ଦେଇଥୁଲେ । ଲୋକେ ନିଜ ଅଞ୍ଚଳ କଥା ନିଜେ ବୁଝିବେ । ଶାସନର 
ବିକେନ୍ଦ୍ରୀକରଣ ଲାଗି ଏହା ଥୁଲା ଏକ ଆଦର୍ଶ ଆଇନ୍‌ । ତଦ୍ଵାରା ଲୋକଙ୍କୁ କଲେ କୃରଙ୍କ 
ଅଫିସକୁ ଦୌଡ଼ିବାକୁ ପଡ଼ିନଥାନ୍ତା ଓ ଅଧ୍‌କ ଖର୍ଚାନ୍ତ ହେବାରୁ ସେମାନେ ରକ୍ଷା 
ପାଇଥା'ନ୍ତେ । ଭାରତବର୍ଷର କୌଣସି ରାଜ୍ୟରେ ପଞ୍ଚାୟତ ସମିତି ଓ ଜିଲ୍ଲା ପରିଷଦ 
ପ୍ରତିଷ୍ଚିତ ହେବାର ବହୁ ପୂର୍ବରୁ ନବକୃଷ୍ଣ ଚୌଧୁରୀ ଶାସନର ସୁଫଳ ଲୋକଙ୍କ ପାଖରେ 
ଶୀଘ୍ର ପହଞ୍ଚେଇବା ଉଦ୍ଦେଶ୍ୟରେ ଏହି ଆଇନ କରାଇଥୁଲେ । ଏବର ତହସିଲଦାର ଓ 
ଗୋଷ୍ଠୀ ଉନ୍ନୟନ ଅଧ୍‌କାରୀ ଏ ଦୁହିଙ୍କ କାମ ଜଣେ ଅଞ୍ଚଳ ଅଧ୍‌କାରୀ କରିଥାନ୍ତେ, 
ପ୍ରଶାସନିକ ଖର୍ଚ୍ଚ କମ୍‌ ହୋଇଥାନ୍ତା । 

ନୀତିଗତ ଦୃଷ୍ଟିରୁ ଆବଶ୍ୟକ ପଡ଼ିଥ୍‌ଲା ବେଳେ ନବବାବୁ ତାଙ୍କର ଅତି ନିକଟ 
ସମ୍ପର୍କୀୟ ନିତ୍ୟାନନ୍ଦ କାନୁନ୍ଗୋଙ୍କଠାରୁ ଘରୋଇ ବିଭାଗ କାଢ଼ିନେବା ଦିଗରେ ମୋଟେ 
ଇତସ୍ତତଃ ହୋଇ ନାହାନ୍ତି । ସେହିପରି ଦୀନବନ୍ଧୁ ସାହୁ, ସମାଜବାଦୀମାନଙ୍କ ସହିତ ପ୍ରଥମ 
ଅବସ୍ଥାରେ ଥୁଲେ ବି କେତେକ ଅନୁଚିତ କଥା ଦେଖ୍‌ ସେ ତାଂଙ୍କଠାରୁ ବିକାଶ ବିଭାଗ 
କାଢ଼ିନେବା ଲାଗି ପଛେଇ ନାହାନ୍ତି । ଶାସନରେ କଠୋର ପଦକ୍ଷେପ ନେବା ପାଇଁ ସେ 
କୌଣସି କ୍ଷେତ୍ରରେ ମୋଟେ ଦୁର୍ବଳତା ଦେଖାଇ ନାହାନ୍ତି। ନିଜ ଲୋକଙ୍କୁ କୌଣସି 
ଅନୁଗ୍ରହ ଦେଖାଇବା ଦିଗରେ ସେ ସର୍ବଦା ସଂକୋଚ ପ୍ରଦର୍ଶନ କରୁଥ୍‌ଲେ ବି ମନମୋହନ 
ଚୌଧୁରୀଙ୍କ ଶ୍ଵଶୁରଙ୍କୁ ଓଡ଼ିଶାର ଚାକିରି ଦେବା ସମ୍ପର୍କରେ ତାଙ୍କୁ ସମାଲୋଚନା କରାଯାଏ । 
ସେ ସମୟରେ ବହୁ ବଙ୍ଗୀୟ ଲୋକ ଶାସନର ବିଭିନ୍ନ ଗୁରୁତ୍ଵପୂର୍ଣ୍ଣ ସ୍ଥାନରେ ଥୁବାରୁ 
ତାଙ୍କର ବଙ୍ଗାଳୀପ୍ରୀତି କଥା କେତେକ ଲୋକ କହନ୍ତି । କିନ୍ତୁ ସେ ସମୟରେ ଆବଶ୍ୟକ 
ସଂଖ୍ୟକ ଉଚ୍ଚଶିକ୍ଷିତ ଓଡ଼ିଆ ନ ଥୁବାରୁ ଏବଂ ଘଟଣାଚକ୍ରରେ ଶିକ୍ଷିତ ବଙ୍ଗୀୟମାନେ 
ଓଡ଼ିଶାରେ ବସବାସ କରି ରହିଥ୍‌ବାରୁ ସେମାନେ ସେସବୁ ସୁଯୋଗ ନେଇଥ୍‌ଲେ। 
ନବବାବୁଙ୍କ ସହଧମିଣୀ ବଙ୍ଗୀୟା ହୋଇଥ୍‌ବାରୁ ଏଭଳି ଭାବିବା ସ୍ଵଭାବିକ ଥ୍ଲା । କିନ୍ତୁ 
କାହାକୁ କୌଣସି ଅହେତୁକ ଅନୁଗ୍ରହ ଦେଖାଇବା ବା କାହାର କିଛି ଅପକର୍ମକୁ ଘଣ୍ଟ 
ଘୋଡ଼େଇବା ନବକୃଷ୍ଣ ଚୌଧୁରୀଙ୍କ ଚରିତ୍ର ବିରୋଧୀ । ବ୍ୟଥିଗତ ଲାଭ ଉଦ୍ଦେଶ୍ୟରେ ନ 
ହେଲେ ବି ,ନବଜୀବନ ମଣ୍ତଳ ଓ ବାଳି ରାଉତ ଛାତ୍ରାବାସ ଲାଗି ଅଥବା କୌଣସି 
ସର୍ବସାଧାରଣ କାମ ଲାଗି ମାଳତୀ ଦେବୀ ଉଚ୍ଚ ସରକାରୀ କମ୍ଚାରୀମାନଙ୍କୁ ଫୋନନ 
କରୁଥ୍‌ବାର ଜଣାଯାଏ । ତେବେ ମୁଖ୍ୟମନ୍ତ୍ରୀଙ୍କ ସହଧର୍ମିଣୀ ଭାବରେ ସେ ସମୟରେ 
ଫୋନ୍‌ କଥାବାତ୍ତା ନିର୍ଦ୍ଦେଶ ଦେବା ଭଳି ହୋଇଯାଇଥ୍‌ଲା । ଏହା କେତେକେ କର୍ମଚାରୀଙ୍କୁ 
ଭଲ ଲାଗି ନଥ୍ଲା । 


ଅନିର୍ବାଣ ୨୧୧ 





ସବୁଠାରୁ ପଛୁଆ ଅଞ୍ଚଳ ପାଇଁ ତାଙ୍କର ଯେଭଳି ଗଭୀର ଚିନ୍ତା ଥ୍‌ଲା, ସେହି ଭଳି 
ସମାଜର ସବୁଠାରୁ ନିମ୍ନରେ ଥ୍‌ବା ଲୋକଙ୍କ ପ୍ରତି ତାଙ୍କର ସମ୍ବେଦନ ଥ୍‌ବାର ଏକ ଦୃଷ୍ଟାନ୍ତ 
ତାଙ୍କ ଅନ୍ତରଙ୍ଗ ସହକର୍ମୀ ସଦାଶିବ ତ୍ରିପାଠୀଙ୍କଠାରୁ ଶୁଣିବାକୁ ମିଳେ । ଯେଉ ସମୟରେ 
ଜମିଦାରି ଓ ମଧ୍ଯ ସ୍ଵତ୍ତ୍ବାଧ୍‌କାର ଉଚ୍ଛେଦ ପାଇଁ ଆଇନ ହେଲା, ସେତେବେଳେ ବ୍ରହ୍ମୋଭର 
ଭାବରେ ନିଷ୍କର ଜମିରେ ଖଜଣା ଧାର୍ଯ୍ୟ ହେବା ଏବଂ ମଧ୍ଯ ସ୍ଵତ୍ବାଧ୍କାର ଲୋପ ପାଇଁ 
ବ୍ୟବସ୍ଥା ହେଲା । ନିଃସନ୍ତାନ ବିଧବା ବ୍ରାହ୍ମଣୀମାନଙ୍କ ଭରଣପୋଷଣ ଲାଗି ସେମାନଙ୍କ 
ସମ୍ପରିକୁ ଏ ଆଇନର ପରିସରରୁ ବାଦ ଦେବା ଲାଗି ସଦାଶିବ ବାବୁ ନିଜର ଇଚ୍ଛା 
ନବବାବୁଙ୍କ ଆଗରେ ପ୍ରକାଶ କରିଥୁଲେ । ନବବାବୂଙ୍କର ଉତ୍ତର ଥ୍‌ଲା ସିଧାସଳଖ, 
“ସମାଜରେ ସେହି ବିଧବା ବ୍ରାହ୍ମଣୀମାନଙ୍କଠାରୁ ଆହୁରି ନିଃସ୍ସ୍‌ ଲୋକେ ତ ଅଛନ୍ତି; 
ସେମାନଙ୍କ ପ୍ରତି ଆମେ କଅଣ ସ୍ଵତନ୍ତ୍ର ନ୍ୟାୟ ଦେଇପାରୂଛୁ ୮” ଏହା ପରେ ଆଇନ 
ପାସ୍‌ ହେବା ବେଳକୁ କିଛି ବାଛବିଚାର ରହିଲା ନାହିଁ । ନବବାବୁ ଗୀ ଗହଳର ଉନ୍ନତି 
ପାଇଁ ବ୍ୟାକୁଳ ଥାଇ ବି ସହରର ଉନ୍ନତି ଦିଗରେ ଆଗ୍ରହ ପ୍ରକାଶ କରି କଟକ ଉନ୍ନୟନ 
ଟ୍ରଷ୍ଟ ସୃଷ୍ଟି କରାଇଥ୍‌ଲେ । ଯେତେବେଳେ ଏ ସମ୍ପର୍କରେ ବିଧାନସଭାରେ ସମାଲୋଚନା 
ହୋଇଛି, ସେତେବେଳ ସେ ତାକୁ ବେଶ୍‌ ସାମନା କରିଛନ୍ତି । ସେ କହିଛନ୍ତି ଯେ, ସେ 
ପର୍ଯ୍ୟନ୍ତ ସହର ସାଧାରଣ ରାଜସ୍ଵରୁ ଅର୍ଥ ସାହାଯ୍ୟ ପାଇ ନିଜର ବିକାଶ କରୁଥ୍ଲା; ସେ 
ଆଇନ ହେବା ପରେ ସହର ଲୋକେ ନିଜ ଉନ୍ନୟନ ଲାଗି ନିଜେ ପାଣ୍ଠି ସୃଷ୍ଟି କରିବେ 
ଏବଂ ଦାୟୀ ରହିବେ । ଗ୍ରାମାଞ୍ଚଳରୁ ଆୟ ହେଉଥ୍‌ବା ଖଜଣା, ଟିକସ ସହରର ଉନୟନରେ 
ଆଉ ଲାଗିବ ନାହି । “ଶେଷ ପାହାଚର ଲୋକଟିକୁ ଆଖ୍‌ରେ ରଖ୍‌ ସବୁ ସମସ୍ଯାର 
ସମାଧାନ କର” ବୋଲି ଗାନ୍ଧିଜୀଙ୍କର କଥାକୁ ପ୍ରୟୋଗ କବୁଥ୍‌ବାରୁ ନବବାବୁ କେଭେଁ 
ନୈତିକ ଦ୍ଵନ୍ଦ୍ରର ସମ୍ମୁଖୀନ ହେଉ ନଥୁ୍‌ଲେ । ବହୁ ଅନୁରୋଧ ଫଳରେ ସେ ମୁଖ୍ୟମନ୍ତ୍ରୀ 
ଦାୟିତ୍ଵ ଗ୍ରହଣ କରିଥ୍ଲେ । ମୁଖ୍ୟମନ୍ତ୍ରୀନ୍ଵ କାଳରେ, ପ୍ରଥମାର୍ଵିରେ ସେ ମୁଖ୍ୟମନ୍ତ୍ରୀ ପଦରୁ 
ଇସ୍ତଫା ନ ଦିଅନ୍ତୁ ବୋଲି ହରେକୃଷ୍ଣ ମହତାବ ଏବଂ ତାଙ୍କ ଗୋଷ୍ଠୀଙ୍କର ଉଦ୍ୟମ ଥୁଲା 
ଏବଂ ଦ୍ବିତୀୟାର୍ଦରେ ବିଶ୍ଵନାଥ ଦାସଙ୍କ ଗୋଷ୍ଠୀଙ୍କର ସେହି ଭଳି ଚେଷ୍ଟା ଶେଷ ପର୍ଯ୍ୟନ୍ତ 
ଚାଲିଥୁଲା, ଯେତେବେଳେ ମହତାବ ଗୋଷ୍ଠୀ ତାଙ୍କୁ ତଡ଼ିବାକ଼ ଚେଷ୍ଟା କରୁଥ୍‌ଲେ । 

ଭାରତବର୍ଷର ପରବର୍ତୀ କାଳର ରାଜନୀତିରେ ପ୍ରଧାନମନ୍ତ୍ରୀମାନେ ମୁଖ୍ୟମନ୍ତ୍ରୀମାନଙ୍କୁ 
ନିଜର ଚାକର ଭଳି ତଡ଼ିଦେଇ ପା ରୁଥ୍‌ଲେ ¦ କିନ୍ତୁ ଅନ୍ୟ ପକ୍ଷରେ ନାନା ଉଦ୍ୟମ ସତ୍ତ୍ଵେ 
ନବବାବୁ ମୁଖ୍ୟମନ୍ତ୍ରୀ ହୋଇ ରହନ୍ତୁ ବୋଲି ନେହେରୁ ଏବଂ କଂଗ୍ରେସ ସଭାପତିଙ୍କର 
ଏକାନ୍ତ ଇଚ୍ଛା ଥୁଲା । ଏଣୁ କ୍ଷମତାକୁ ଜାବୁଡ଼ି ରଖ୍‌ବା ପାଇ ପରବର୍ତୀ ମୁଖ୍ୟମନ୍ତ୍ରୀମାନଙ୍କୁ 
ଯେଉଁ ସମୟ ଓ ଶକ୍ତି ବ୍ୟୟ କରିବାକୁ ପଡ଼ିଛି, ନବବାବୁଙ୍କ ପାଇଁ ସେଭଳି ଆବଶ୍ୟକତା 
ମୋଟେ ନ ଥୁଲା । ତାଙ୍କରି ସମୟରେ ମଧ୍ୟପ୍ରଦେଶରେ ଉନ୍ନୟନ କାର୍ଯ୍ୟର ଅଗ୍ରଗତି 
ହେଉ ନଥ୍‌ବାରୁ ନେହେରୁ ଥରେ ସେଠାକାର ମୁଖ୍ୟମନ୍ତ୍ରୀ ରବିଶଙ୍କର ଶୁକ୍କଙ୍କର ଦୃଷ୍ଟି 
ଆକର୍ଷଣ କରିଥ୍‌ଲେ । ଶୁକ୍ଳଜୀ କହିଥ୍‌ବାର ଜଣାଯାଏ ଯେ, ତାଙ୍କର ଦୁଇଟିଯାକ ହାତ 
ତାଙ୍କ ଦଳୀୟ ବିରୋଧୀଙ୍କ ଆକ୍ରମଣକୁ ପ୍ରତିହତ କରିବାରେ ବ୍ଯସ୍ତ । ତୃତୀୟ ହସ୍ତ ତ 
ନାହିଁ, କେଉଁଥିରେ ବା ସେ ଆଉ ଅଧୁକ କାମ କରିବେ ? 


୨୧୨ ଅନିର୍ବାଣ 

ନବବାବୁଙ୍କର କ୍ଷମତା ପ୍ରତି ମୋଟେ ଲାଳସା ନଥ୍‌ବାରୁ ଦଳ ମଧ୍ୟରେ ନିଜର 
ଗୋଷ୍ଠୀ ଗଢ଼ିବାରେ ତାଙ୍କର ସମୟ, ଶକ୍ତି ବିନିଯୋଗ ହେଉ ନଥ୍ଲା | ଏଣୁ ରାତିଅଧ୍‌ଆ 
ମନ୍ତ୍ରଣାରେ ସମୟ ନଷ୍ଟ କରିବାକୁ ବା ଗୋଷ୍ଠୀକୁ ପୋଷିବା ଲାଗି ଟଙ୍କା ଠୁଳ କରିବାକୁ 
ତାଙ୍କୁ ପଡ଼ୁ ନଥ୍‌ଲା । ଠିକ୍‌ ଦଶଟା ସମୟରେ ସେ ମନ୍ତ୍ରଣାଳୟକୁ ଯାଉଥ୍‌ଲେ ଏବଂ ତାଙ୍କ 
ପାଖରେ ଫାଇଲ ସାଧାରଣତଃ ପଡ଼ି ରହୁ ନଥୁଲା । ସେ ଭୂ-ଦୀାନ କାମରେ ଅନେକ 
ସମୟ ଦେଉଥ୍‌ବାରୁ ଶାସନ କାର୍ଯ୍ୟରେ ହେଳା କରୁଥ୍‌ଲେ ବୋଲି ମହତାବ ବାବୁଙ୍କ 
ସମେତ ଅନେକ ଲୋକ ତାଙ୍କୁ ଦୋଷ ଦେଉଥ୍ଲେ । କିନ୍ତୁ ସେ କିପରି ବୁଲା ଇଞ୍ଜନିୟରିଂ 
କଲେଜ ପ୍ରତିଷ୍ଠା ଦିଗରେ, ସେହି ସମୟରେ, ଅତି ଅଳ୍ଥ କାଳ ମଧ୍ଯରେ ନିଷ୍ପର୍ରି 
ନେଇପାରିଥ୍ଲେ, ତାହା ସେ ସମୟର ଡି.ପି.ଆଇ.ବଳଭଦ ପ୍ରସାଦ ““/^\ !# 8୮ ୦୮ 8 
୦୧୮୮।୮/୬୮୮ ଶୀର୍ଷକ ଏକ ଲେଖାରେ ପ୍ରକାଶ କରିଛନ୍ତି (ରାଉରକେଲାର ବସ୍ତିଆ 
ମେମୋରିଆଲ ଟ୍ରଷ୍ଟ ତରଫରୁ ପ୍ରକାଶିତ “`ଶ୍ରଦ୍ଧାଞ୍ଜଳି'”ର ୩୦ ପୃଷାରୁ ଉଦ୍ବୃତ ) | ଖାଲି 
ଏହି ବିଷୟରେ ନୁହେଁ, ଉତ୍କଳ ବିଶ୍ଵବିଦ୍ୟାଳୟରେ ଭୂ-ତତ୍ତ୍ଵ ବିଭାଗ ଖୋଲାଯିବା ଏବଂ 
ଅନୁଗୋଳରେ ମୌଳିକ ତାଲିମ କଲେଜ ଖୋଲାଯିବା ବେଳେ ମଧ୍ଯ ସେ ଉଲ୍ଲେଖଯୋଗ୍ୟ 
ସ୍ବଳ୍ପ ସମୟ ମଧ୍ୟରେ ସରକାରୀ ନିଷ୍ପତି ନେଇଥ୍‌ଲେ ବୋଲି ଉକ୍ତ ଲେଖାରେ ବଣ୍ତନା 
ରହିଛି। 

ଶାସନରେ ସାଧୁତା, ଦକ୍ଷତା ଛଡ଼ା ଅନୁନ୍ନତ ଅଞ୍ଚଳ ଏବଂ ଅତି ଅନୁନ୍ନତ ଶ୍ରେଣୀର 
ଲୋକଙ୍କ ପାଇଁ ତାଙ୍କର ଉତ୍ସର୍ଗୀକୃତ କାର୍ଯ୍ୟର ବହୁ ଦୃଷ୍ଟାନ୍ତ ରହିଛି । ସେ କ୍ଷମତାରୁ ଯିବାର 
ଚାଳିଶ ବର୍ଷ ବିତିଗଲାଣି । ଏହି ଦୂର ପୃଷ୍ଠଭୂମିରେ ପ୍ରଶାସକ ହିସାବରେ ତାଙ୍କର ମୂଲ୍ୟାଙ୍କନ 
ଅଧ୍୍‌କ ବସ୍ତୁନିଷ୍ଠ ହୋଇପାରିବ । ସେ ତ ନିଜକୁ ପ୍ରଶାସକ ମନେ ନ କରି ସେବକ ବୋଲି 
ବିଚାର କରୁଥ୍‌ଲେ; ଏଣୁ ତାଙ୍କୁ ପ୍ରଶାସକ ନ କହି ସଞ୍ଚାଳକ ବା ମାର୍ଗଦର୍ଶକ ବୋଲି 
କହିଲେ ଅଧୁକ ସମୀଚୀନ ହେବ । 

ସେ ମୁଖ୍ୟମନ୍ତ୍ରୀ ଥଲା ବେଳେ ଗସ୍ତରେ ସମ୍ବଲପୁର ଯିବା ସମୟରେ ଅସନା 
ମହାନଦୀ ଘାଟ ଥରେ ସଫା କରିଥ୍‌ଲେ ଏବଂ ନୟାଗଡ଼ ପାଖ ଏକ ଦଳପୋଖରୀ ସଫା 
କରିଥୁଲେ । ସେଥ୍‌ ପାଇଁ ଆଗରୁ ଫଟୋଗ୍ରାଫର ତ ପଠାଇବା ପାଇଁ ବରାଦ ନଥ୍ଲା, 
ଏପରିକି ସେଭଳି କାର୍ଯ୍ୟକ୍ରମ ସ୍ଥାନୀୟ କର୍ମକର୍ଭାମାନେ ମୋଟେ ଜାଣି ନଥୁ୍‌ଲେ । କେବଳ 
ତାଙ୍କ ସାଙ୍ଗରେ ଥ୍‌ବା ତାଙ୍କର ପିଲାମାନେ ବା ଅଫିସର ଏବଂ କେତେବେଳେ 
ଦେଖଣାହାରୀ ନିଜ ଆଡୁ ଆଗ୍ରହ ପ୍ରକାଶ କରି ସେଥ୍‌ରେ ସଂପୃକ୍ତ ହେଉଥ୍‌ଲେ । ଏଭଳି 
ପ୍ରଶାସକଙ୍କୁ ଚିନ୍ତାମଣି ମିଶ୍ରଙ୍କ ଭଳି ବା ରାୟବାହାଦୂର ଦୁର୍ଗାଚରଣ ଦାସଙ୍କ ପରି ବ୍ରିଟିଶ 
ଶାସନରେ ତାଲିମପ୍ରାପ୍ତ ଅଫିସରମାନେ ଅଶାସକ କହିବେ । ସେମାନେ ନିଶ୍ଚୟ 
କହିଥା 'ନ୍ତେ, 'ଏଗୁଡ଼ା କଅଣ ମୁଖ୍ୟମନ୍ତ୍ରୀଙ୍କ କାମ ୧” 


କଳାବାଦଲ 


ଓଡ଼ିଶାରେ କଂଗ୍ରେସ ମନ୍ତ୍ରୀମଣ୍ଡଳ ଗଢ଼ାହେବାର କିଛି ଦିନ ପରେ କଟକର ଜଣେ 
ସାଧାରଣ ଲୋକଙ୍କର ଏକ ଦୀଘ ଅଭିଯୋଗ ପତ୍ର ୧୯୫୨ ମସିହାର ଫେବୃଆରୀ ୨୯ 


ଅନିର୍ବାଣ ୨୧୩ 





ତାରିଖ ) ନେହେରୁଙ୍କ ନିକଟରେ ପହଞ୍ଚିଥୁଲା । ନିଜର ନାମ ପ୍ରକାଶ ନ କରିଥ୍‌ଲେ ମଧ୍ଯ 
ଅଭିଯୋଗଗୁଡ଼ିକ ପଢ଼ିଲେ ଜାଣିହେବ ଯେ, ବ୍ୟକ୍ତିଜଣଙ୍କ ଓଡ଼ିଶାର ଜଣେ ଅସାଧାରଣ 
ରାଜନୀତିଜ୍ଞ । 

ସେ ଲେଖୁଛନ୍ତି, “ ଗାନ୍ଧିଜୀ ବଞ୍ଚିଥ୍‌ବା ପର୍ଯ୍ୟନ୍ତ ସେ ଓଡ଼ିଶା ବ୍ୟାପାରରେ ତୀକ୍ଷ୍ଦୂଷ୍ଟି 
ରଖ୍‌ଥୁଲେ, ଯାହା ଫଳରେ ସବୁ କଥା ଠିକ୍‌ ଠାକ୍‌ ଚାଲିଥୁଲା । କିନ୍ତୁ ଆଜି କଂଗ୍ରେସ 
ନାମରେ ଜଘନ୍ୟ ଦୁର୍ନୀତି ଚାଲିଥ୍‌ଲେ ବି ଦୁର୍ନୀତିକାରୀଙ୍କ ଆତଙ୍କରାଜକୁ ଡରି କେହି 
ସେମାନଙ୍କ ବିରୋଧରେ ସ୍ଵର ଉତ୍ତୋଳନ କରୁ ନାହାନ୍ତି । 

“ଶ୍ରୀଯୁକ୍ତ ହରେକୃଷ୍ଣ ମହତାବ ତାଙ୍କ ଚେଲା ଚାମୁଣ୍ଡାଙ୍କ ଜରିଆରେ କଂଗ୍ରେସ 
ସଭାପତିଙ୍କ ଅତ୍ୟନ୍ତ ବିଶ୍ଵାସଭାଜନ ହୋଇଥିବାରୁ ତାଙ୍କର କେହି କିଛି କରିପାରିବେ ନାହିଁ । 
ପୁରୁଣା କଂଗ୍ରେସବାଲା ଏ ସବୁରେ ବିଶ୍ବାସ କରନ୍ତି ନାହିଁ, କିନ୍ତୁ ସେମାନେ ବହୁ ଦିନରୁ 
କଂଗ୍ରେସ ଛାଡ଼ି ଦେଇଛନ୍ତି । 

“ଶ୍ରୀଯୁକ୍ତ ମହତାବ ସଂଶ୍ଳିଷ୍ଟ ଥ୍‌ବା ଦୁର୍ନୀତିରୁ ମାତ୍ର କେତୋଟି ସଂଲଗ୍ନ ଚିଠାରୁ 
ଜାଣିପାରିବେ । ସଂପୃକ୍ତ ସରକାରୀ ଫାଇଲ ଭଲ କରି ପରୀକ୍ଷା କଲେ ଏହା ପ୍ରମାଣିତ 
ହୋଇପାରିବ । ଅବଶ୍ୟ ପରୀକ୍ଷାକାରୀ ଶ୍ରୀଯୁକ୍ତ ମହତାବଙ୍କ ହାତପାହାନ୍ତା ଲୋକ ହୋଇ . 
ନ ଥୁବା ଆବଶ୍ୟକ । ଏସବୁର ସଂଶୋଧନ ନ ହେଲେ ସରକାର ଅଚିରେ ଅପଯଶ 
ଭୋଗ କରିବ । ଖଣି ଓ ଆମଦାନୀ ବ୍ୟବସାୟରେ ସଂପୃକ୍ତ ଅନୁଷ୍ଠାନସବୁ ଏକଥା ଜାଣନ୍ତି । 
କିନ୍ତୁ ସେମାନେ ଏ ସମ୍ପର୍କରେ ପାଟି ଖୋଲିବାକୁ ଡରୁଛନ୍ତି ।' 

ସେହି ଦଲିଲରେ ହରେକୃଷ୍ଣ ମହତାବ- ବିଜୁ ପଟ୍ଟନାୟକ ଯୋଡ଼ିଙ୍କ କୁକର୍ମ ସମ୍ପର୍କରେ 
୧୩ ଦଫା ଅଭିଯୋଗ ଦିଆଯାଇଛି । ନେହେରୁ ସେହି ଅଭିଯୋଗ ଉପରେ ମହତାବ 
ବାବୁଙ୍କ ବକ୍ତବ୍ୟ ଜାଣିବାକୁ ଚାହିଛନ୍ତି ଏବଂ ମହତାବ ବାବୁ ସେହି ଅଭିଯୋଗପତ୍ରର ଏକ 
ନକଲ ନବବାବୁଙ୍କ ନିକଟକୁ ପଠାଇଛନ୍ତି । 

ସେ ସବୁ ଅଭିଯୋଗ ମଧ୍ୟରେ ଶ୍ରୀଯୁକ୍ତ ହରେକୃଷ୍ଣ ମହତାବ “ପ୍ରଜାତନ୍ତ୍ର ପ୍ରଚାର 
ସମିତି” ଲାଗି କିଭଳି ଓଡ଼ିଶା ସରକାରୀ କଳକୁ ବ୍ଯବହାର କରି ପ୍ରଚୁର ଅର୍ଥ ସଂଗ୍ରହ 
କରିଛନ୍ତି ଏବଂ ଶ୍ରୀଯୁକ୍ତ ବିନୟ ପଟ୍ଟନାୟକ କିପରି ନାନା ଉପାୟରେ ଅର୍ଥ ଉପାର୍ଜନ କରି 
ଏହି ସଂସ୍ଥାକୁ ପ୍ରଚୁର ଅର୍ଥ ଦେଇଛନ୍ତି, ତାହା ଉଲ୍ଲେଖ ଅଛି । ସେଥ୍‌ରେ ଲେଖାଅଛି ଯେ, 
ଏକଥା ସମସ୍ତଙ୍କୁ ଜଣା, ପ୍ରଜାତନ୍ତ ଅଫିସର ଠିକଣା ଲୋକଙ୍କୁ ଧରିପାରିଲେ ପଚେଜିଂ 
ଏଜେନ୍‌ସି, କେନ୍ଦୁପତ୍ରର ଏକଚାଟିଆ ଅଧ୍କାର, ଅଟକବନ୍ଦୀଙ୍କ ଖଲାସ, ମକଦ୍ଦମାରୁ ମୁକ୍ତି 
ଓ ଅନ୍ୟାନ୍ୟ ଦଣ୍ଡରୁ ତ୍ରାହି ମିଳିପାରିବ । 

“'ରତନଲାଲ ଲୋନିଆକୁ ଛତାକପଡ଼ା ଆମଦାନି ପାଇଁ ପରମିଟ୍‌ ଦିଆଯାଇଛି । 
ତା” ସହିତ କେନ୍ଦ୍ର ଶିଳ୍ପମନ୍ତ୍ରୀ ଶ୍ରୀଯୁକ୍ତ ହରେକୃଷ୍ଣ ମହତାବଙ୍କ ପ୍ରାଇଭେଟ୍‌ ସେକ୍ରେଟେରୀ 
ପି.କେ. ପଟନାୟକ, ମହତାବ ବାବୁଙ୍କର ଘରୋଇ କର୍ମଚାରୀ ମାୟାଧର ମହାନଚି, ଓଡ଼ିଶା 
ବିଧାନସଭାର ସଦସ୍ୟ ନୀଳମଣି ରାଉତରାୟ ଏବଂ ମହତାବ ବାବୁଙ୍କ ଷ୍ଟେନୋ କେ.ସି. 
ବୋଷଙ୍କ ଏକ ବେନାମଦାର ଅଂଶୀଦାର ରହିଛନ୍ତି । ପୂର୍ବୋକ୍ତ ରତନଲାଲ ପ୍ରଥମେ 
୧୦,୦୦୦ ଟଙ୍କା ପ୍ରଜାତନ୍ତ୍ର ପ୍ରଚାର ସମିତିକୁ ଦେଇଥ୍‌ଲା ଓ ଏହି କାର୍ଯ୍ୟ ଆରମ୍ଭ ହେବା 


୨୧୪ ଅନିର୍ବାଣ 





ପରେ କେତେକ ଗୋଳମାଳ ସୃଷ୍ଟି ହେବାରୁ ଲୋନିଆ ଅସୁବିଧାରୁ ରକ୍ଷା ପାଇବା ଲାଗି 
ଆଉ ୩୦, ୦୦ ଠ ଟଙ୍କା ଦେଇଛି | 

(ବିଜୟ ପଟ୍ଟନାୟକ ଓ ମୋତିଲାଲ ପଶ୍ଚିତ ଆଦିଙ୍କୁ ନେଇ ଉକ୍ରଳ ଡିଷ୍ଟିବ୍ୟୁଟର 
ନାମକ ଏକ କମ୍ପାନୀ ଗଢ଼ାଯାଇ ତାକୁ ସମଗ୍ର ଓଡ଼ିଶା ପାଇଁ ଲୁହା ଓ ଇସ୍ପାତ ଆମଦାନି 
କରିବା ଲାଗି ଏକଚାଟିଆ ଅଧ୍‌କାର ଦିଆଯାଇଛି। ସେଥ୍‌ରୁ ଅଧ୍‌କାଂଶ ସେମାନେ 
କଳାବଜାରରେ ବିକିଥ୍‌ବା କଥା ସଂପୃକ୍ତ କାଗଜପତ୍ର ଦେଖ୍‌ଲେ ଜଣାଯିବ । ଏତେ ସୁବିଧା 
ପାଇ ବି ସେମାନେ ଅର୍ଥାଭାବରୁ ଏହି କାରବାର ପୂରା କରିପାରି ନାହାନ୍ତି । 

‹‹ନାସନାଲ ଟେକ୍ଷାଇଲ ଓ ରୋଲିଂ ମିଲ୍‌ ନାମକ ଏକ ସଂସା ବିଜୁ ପଟ୍ଟନାୟକ 
ଆଦିଙ୍କୁ ନେଇ. ଗଠିତ ହୋଇଛି | ଏହା ଓଡ଼ିଶା ସରକାର ଦ୍ଵାରା ଅନୁଗୃହୀତ । ସେହି ଭଳି 
କଳିଙ୍ଗ ରେଫ୍ରିଜରେଟର ଓ ସିନୂଥେଟିକ୍‌ ପେଟ୍ରୋଲ୍‌ ଉତ୍ପାଦନ ଲାଗି ସେ ସରକାରୀ 
କଳକୁ ବ୍ୟବହାର କରିଛନ୍ତି । ଶ୍ରୀଯୁକ୍ତ ମହତାବ ପ୍ରଧାନମନ୍ତ୍ରୀ ଥଲା ବେଳେ ବିଜୟ 
ପଟ୍ଟନାୟକଙ୍କୁ ହୀରାକୁଦରେ ୫୦ ଲକ୍ଷ ଟଙ୍କାର କଣ୍ଟ୍ରୀକ୍ୂରୀ ଦେଇଥୁଲେ । ଏହି ଭଳି 
ନାନା ଧନ୍ଦା କରି ଶ୍ରୀଯୁକ୍ତ ବି.ପଟ୍ଟନାୟକ ୧୯୪୫ ମସିହାଠାରୁ ଶ୍ରୀ ମହତାବଙ୍କୁ ପ୍ରଚୁର 
ଅର୍ଥ ଯୋଗାଇ ଆସୁଛନ୍ତି । କଂଗ୍ରେସ ଭିତରେ ଓ ବାହାରେ ଯେଉଁମାନେ ଏସବୁ ଅଭିଯୋଗ 
ଉଠାଇଛନ୍ତି, ସେମାନଙ୍କୁ କଂଗ୍ରେସରୁ ବାହାର କରିଦେବା ସଙ୍ଗେ ସାଙ୍ଗେ ଖତମ କରିଦେବା 
ଲାଗି ବ୍ୟବସ୍ଥା ହୋଇଛି । ୧୯୪୫ ମସିହା ପୂର୍ବରୁ ହରେକୃଷ୍ଣ ମହତାବ ଏବଂ ବିଜ୍ଜ 
ପଟ୍ଟନାୟକଙ୍କ ବ୍ୟାଙ୍କ ହିସାବ ଦେଖ୍‌ଲେ, ସେମାନଙ୍କ ନାମରେ ମାତ୍ର କେଇ ଶହ ଟଙ୍କା 
ଥୁବା ଜଣାଯିବ । ସେମାନେ ନିଜ ନାମରେ ଏବଂ ନାନା ବେନାମୀ ବ୍ୟକ୍ତିଙ୍କ ନାମରେ 
ଲକ୍ଷ ଲକ୍ଷ ଟଙ୍କା ଠୁଳ କରିପାରିଛନ୍ତି । 

‹ ୧୯୪୯ ମସିହାରେ କେନ୍ଦୁଝର ଓଡ଼ିଶାରେ ମିଶିଲା । ଏହା ପୂର୍ବରୁ ସିରାଜଉଦ୍ଦିନନ 
ସମେତ କେତେକ ଲୋକ କେନ୍ଦୁଝର ରାଜାଙ୍କଠାରୁ କ୍ରୋମାଇଟ୍‌ ଖଣି ପଟ୍ଟା ନେଇଥ୍‌ଲେ 
ବୋଲି ପିଛିଲା କାଗଜପତ୍ର ଦେଖାନ୍ତି । ଓଡ଼ିଶା ସରକାର କେନ୍ଦ୍ର ସରକାରଙ୍କ ଚାପରେ 
ପଡ଼ି ସେ ଖଣିପଟ୍ଟା ଲିଜ୍‌ ବାତିଲ କରିଥୁଲେ ବି ସରକାରଙ୍କ ଅବହେଳା ଯୋଗୁଁ ସେ 
ସଂପର୍କୀୟ ମକଦ୍ଦମା ସୁପ୍ରିମ କୋର୍ଟରେ ଚାଲିଛି। ଶ୍ରୀଯୁକ୍ତ ହରେକୃଷ୍ଣ ମହ ତାବଙ୍କ 
ସହାୟତାରେ ସେମାନେ ଏ ପର୍ଯ୍ୟନ୍ତ ଖଣି ଦଖଲରେ ଅଛନ୍ତି । ମହତାବ ବାବୁଙ୍କୁ ଏଥ୍‌ 
ପାଇଁ ପାଞ୍ଚ ଲକ୍ଷ ଟଙ୍କା ଦିଆଯାଇଛି ଓ ପଟ୍ଟା ସ୍ଥାୟୀ ହେଲେ ଅଧ୍‌କ ଟଙ୍କା ଦିଅଯିବ ।” 

ଏହି ଭଳି ମହତାବ-ବିଜୁଙ୍କ ବିରୋଧରେ ନାନା ଅଭିଯୋଗ ଶେଷରେ କୁହାଯାଇଛି, 
ଶ୍ରୀଯୁକ୍ତ ମହତାବ ଶ୍ରୀଯୁକ୍ତ ପଟ୍ଟନାୟକଙ୍କ ନିକଟରେ ସମ୍ପରଣ୍ତ ବିକ୍ରି ହୋଇଯାଇଛନ୍ତି ଓ 
ଏବକାର ମୁଖ୍ୟମନ୍ତ୍ରୀ ମହତାବଙ୍କର ଏକ ସଖୀ କଣ୍ଢେଇ ମାତ୍ର । ଏଣୁ ମୁଖ୍ୟମନ୍ତ୍ରୀ, 
ପଟ୍ଟନାୟକ ଓ ତାଂଙ୍କ ଗୋଷ୍ଠୀର ନିର୍ଦେଶରେ ଚାଲିଛନ୍ତି । ସମଗ୍ର ଶାସନକଳ କଳୁଷିତ 
ହୋଇଗଲାଣି ।'? 

_ ଏସବୁ ଅଭିଯୋଗ ସେତେବେଳେ ଓଡ଼ିଶା ମହଲରେ ଉଠୁଥ୍ଲେ ବି ନେହେରୁଙ୍କ 
ପର୍ଯ୍ୟନ୍ତ ଯାଇ ନଥ୍ଲା । ଓଡ଼ିଶାର ଯେଉଁ ଦୁଇ ବିଶିଷ୍ଟ ବ୍ୟକ୍ତି, ଭମାଚରଣ ପଟ୍ଟନାୟକ ଓ 
ସାରଙ୍ଗଧର ଦାସ, ଏସବୁ କାର୍ଯ୍ୟକଳାପକୁ ବିରୋଧ କରୁଥ୍‌ଲେ, ମହତାବ ବାବୁ କେନ୍ଦ୍ର 


ଅନିର୍ବାଣ ୨୧୫ 





ମନ୍ତ୍ରୀମଣ୍ଡଳକୁ ଯିବା ପୂର୍ବରୁ ସେମାନଙ୍କୁ କଂଗ୍ରେସରୁ ବିଦା କରି ଦେଇଥ୍‌ଲେ। ନ ବକୃଷ୍ଣ 
ଚୌଧୁରୀ ରାଜସ୍ଵମନ୍ତ୍ରୀ ପଦରୁ ଇସ୍ତଫା ଦେଇ ଚାଲିଯିବା ପରେ ହରେକୃଷ୍ଣ ମହତାବ 
ଓଡ଼ିଶା କଂଗ୍ରେସର ସର୍ବମୟ କର୍ତା ହୋଇଯାଇଥ୍‌ଲେ ଏବଂ ତାଙ୍କ ପକ୍ଷରେ ପୂର୍ବୋକ୍ତ ଦୁଇ 
ବ୍ୟକ୍ତିଙ୍କୁ କଂଗ୍ରେସ ଦଳରୁ ଅନ୍ତର କରିବା ସହଜସାଧ୍ୟ ହୋଇଥଲା । 

ଓକିଲ ଅଭିଯୋଗର ଜବାବ୍‌ ଯେଭଳି ଦିଅନ୍ତି, ମହତାବ ବାବୁ ସେହି ଭଳି ନିଜକୁ 
ନିଦ୍ଦୋଷ ବୋଲି ସଫେଇ ଦେଇଛନ୍ତି । ସିରାଜଉଦ୍ଦିନଙ୍କୁ ଖଣି ପଟ୍ଟା ସମ୍ପକ୍କୀୟ ଅଭିଯୋଗର 
ଉତ୍ତରରେ ସେ କହିଛନ୍ତି, ' “ମୋର ଯେଡେ ଦୂର ମନେପଡୁଛି, ୧୯୪୭ ଡିସେମ.ର ୧୫ 
ତାରିଖ ପୂର୍ବରୁ ରାଜାମାନେ ଯେଉଁସବୁ ଲିଜ୍‌ ଦେଇଥ୍‌ଲେ, ସେ ସବୁକୁ ବାତିଲ 
କରିଦିଆହୋଇଥ୍ଲା । ମୁଁ ନିଶ୍ଚିତ ଯେ, କୌଣସି କ୍ଷେତ୍ରରେ ଏଥ୍‌ରୁ ବ୍ୟତିକ୍ରମ କରାଯାଇ 
ନଥ୍‌ଲା । ମୁଁ ବର୍ତମାନର କଥା କହିପାରିବି ନାହିଁ। କିନ୍ତୁ ମୁଁ ନିକ୍ଚିତ ଯେ, ଏ ଦିଗରେ 
ଯାହା ହୋଇଛି ବା ହେବ, ସେସବୁ ଆଇନ ଅନୁସାରେ ହୋଇଛି ଓ ହେବ ।”” 

ଅଥଚ ଏଇ ସଫେଇର ସାତ ମାସ ପୂର୍ବରୁ ୧୯୫୧ ଅଗଷ୍ଟ ୧୧ ତାରିଖ ଦିନ 
ସେ ନବକୃଷ୍ଣ ଚୌଧୁରୀଙ୍କୁ ଖଣିପଟ୍ଟା ଖାରଜ ନ କରିବା ଲାଗି ବଳିଷ୍ଠ ଯୁକ୍ତି ଦର୍ଶାଇ ଏକ 
ପତ୍ର ଲେଖ୍‌ଥୁଲେ । ମହତାବ ବାବୁ ଲେଖ୍‌ଥ୍‌ଲେ, “ଓଡ଼ିଶା ସରକାର ଯାହା କରୁଛନ୍ତି, 
ତାହା ଫଳରେ ଦୀର୍ଘ କାଳ ଧରି ମକଦ୍ଦମାରେ ଟାଣିହେବେ ଓ ରାଜସ୍ଵ ହରାଇବେ । 
ଯେଉଁମାନେ ଲିଜ୍‌ ନେଇଛନ୍ତି, ସେମାନେ ଏ ଦିଗରେ ପ୍ରଚୁର ଅର୍ଥ ବିନିଯୋଗ କରିଛନ୍ତି । 
ସେମାନେ ଯେତେ ଖଣିଜ ଦ୍ରବ୍ୟ ଜମା କରିଛନ୍ତି, ତାହାକୁ ସେଠାରୁ ଏତେ ଶ୍ରୀଘ୍ର ଅନ୍ୟତ୍ର 
ନେବା ସମ୍ଭବପର ହେବ ନାହିଁ । ସବୁଠାରୁ ଗୁରୁତ୍ଵପୂର୍ଣ୍ଣ କଥା ହେଉଛି, ଏଭଳି କାମ 
ନିଜେ ଚଳାଇବା ପାଇଁ ସରକାର ପ୍ରଚୁର ଅର୍ଥ କେଉଁଠୁ ଯୋଗାଡ଼ କରିପାରିବେ ? ତାହା 
ଛଡ଼ା ସରକାର ସେସବୁ ଜଟିଳ କାମକୁ ନିଜ କର୍ମଚାରୀମାନଙ୍କ ଦ୍ଵାରା ଚଳାଇପାରିବେ 
ନାହି । 

“କେନ୍ଦ୍ର ସରକାର ଯେଉଁ କୋଇଲା ଖଣି ହାତକୁ ନେଇଛନ୍ତି, ତାହା ଚଳାଇ ନ 
ପାରି ବହୁ କ୍ଷତି ସହୂଛନ୍ତି। ମୁଁ ଶୁଣିଲିନ ଶିବରମଣ ଏ ଦିଗରେ ଦାୟିତ୍ଵ ନେଇଛନ୍ତି ଓ 
ତାଙ୍କରି ନିଦ୍ଦେଶରେ ଲିଜ୍‌ ଖାରଜ ହେବା ପାଇଁ ନୋଟିସ ଦିଆଯାଇଛି । ସରକାର ଏ 
କାମ ହାତକୁ ନେଲା ପରେ ନାନା ଦିଗରୁ ବ୍ୟର୍ଥ ହୋଇ କ୍ଷତିଗ୍ରସ୍ତ ହେବେ । ଶିବରମଣଙ୍କର 
ଏ ଦିଗରେ କିଛି ଅଭିଜ୍ଞତା ନ ଥୁବା ସତ୍ତ୍ଵେ ତାଙ୍କ ଉପରେ ଏତେ ଦାୟିତ୍ଵ ଦିଆଯାଉଛି 
ଓ ଭରସା ରଖାଯାଉଛି ? 

“ମୋ” ବିଚାରରେ ସରକାର ଅତି ଗୁରୁତର ରିସୀ, ନେଉଛନି ଏବଂ ନାନା ଆର୍ଥିକ 
କ୍ଷତି ଛଡ଼ା ବହୁ ବର୍ଷ ମକଦ୍ଦମାରେ ଜଡ଼ିତ ହୋଇପଡ଼ିବେ । ସରକାର ଯଦି ଖଣିକୁ 
ଜାତୀୟକରଣ କରନ୍ତି ତ, ସେଥ୍‌ ପାଇଁ ସବୁ ପ୍ରକାର ବ୍ୟବସ୍ଥା କରିବାକୁ ହେବ । କିନ୍ତୁ 
ସେ ଦିଗରେ ଏ ପର୍ଯନ୍ତ ତ କିଛି ହୋଇନାହିଁ ।”” 

ହରେକୃଷ୍ଣ ମହତାବଙ୍କର ଏଭଳି ଦୋମୁହୀା କଥା ଓଡ଼ିଶା ରାଜନୀତି,ସହିତ ପରିଚିତ 
ବ୍ୟକ୍ତିଙ୍କୁ ଭଲ ଭାବରେ ଜଣା । କିନ୍ତୁ ଅଭିଯୋଗକାରୀଙ୍କର ମନ୍ତବ୍ୟ--' ' ମହତାବ ବାବୁ 
ପୂରାପୂରି ବିଜୁ ପଟ୍ଟନାୟକଙ୍କ ନିକଟରେ ବିଜ୍ରି ହୋଇ ଯାଇଛନ୍ତି ଓ ବର୍ତମାନର ମୁଖ୍ୟମନ୍ତ୍ରୀ, 


୨୧୬ ଅନିର୍ବାଣ 





ମହତାବ ବାବୁଙ୍କର ଏକ ସଖ୍‌ କଣ୍ଢେଇ । ଏଣୁ ଚୌଧୁରୀ, ବିଜୁ ପଟ୍ଟନାୟକ ଏବଂ ତାଙ୍କ 
ଗୋଷ୍ଠୀର ବରାଦ ଅନୁସାରେ ହିଁ କାମ କରୁଛନ୍ତି ।” ଏକଥା ସତ୍ୟଠାରୁ ବହୁ ଦୂରରେ । 

ଓଡ଼ିଶା ଶାସନ ଦାୟିତ୍ଵ ଛାଡ଼ି କେନ୍ଦ୍ର ମନ୍ତ୍ରୀମଣ୍ତଡଳରେ ଯୋଗ ଦେଲା ବେଳେ 
ହରେକୃଷ୍ଣ ମହତାବ ଭାବିଥ୍‌ଲେ ଯେ, ସେ ମୁଖ୍ୟମନ୍ତ୍ରୀ ଗାଦିରେ ଏକ କା' ରଖ୍‌ଦେଇ 
ଗଲେ ଓ ଦିଲ୍ଲୀରେ ରହିଲେ ବି ଓଡ଼ିଶାର ରାଜନୀତି ତାଙ୍କ ଇଙ୍ଗିତରେ ଚାଲିବ । ଦିଲ୍ଲୀ 
ଗଲା ପରେ ବି ନବକୃଷ୍ଣ ଚୌଧୁରୀଙ୍କୁ ନିୟମିତ ପତ୍ର ଲେଖ୍‌ ତାଙ୍କ ଲୋକମାନଙ୍କ ନିଯୁକ୍ତି, 
ପଦୋନ୍ନତି ଆଦି କରାଇବାକୁ ବରାଦ ଦେଇଛନ୍ତି ଏବଂ ଓଡ଼ିଶା ରାଜନୀତି ଦିଗରେ 
ଆବଶ୍ୟକ ପଦକ୍ଷେପ ନେବାକୁ ପରାମଶ ଦେଇଛନ୍ତି । ନବବାବୁ ତାଙ୍କ ବରାଦ ଅନୁସାରେ 
ଅନେକ କାମ ବି କରିଛନ୍ତି । 

୧୯୫୦ ମସିହାର ଜୁଲାଇ ୮ ତାରିଖ ଚିଠିରେ ମହତାବ ବାବୁ ନବବାବୁଙ୍କୁ, 
ବୀରେନ ମିତ୍ର ପ୍ରାଦେଶିକ କମିଟିକୁ ନିର୍ବାଚିତ ନ ହେବାରେ କ୍ଷୋଭ ପ୍ରକାଶ କରିଛନ୍ତି । 
ସେ ଲେଖୁଛନ୍ତି, (ପ୍ରାଦେଶିକ କମିଟିର ଯେଭଳି ପେଞ୍ଚପାଞ୍ଚ ଚାଲିଛି, ଓଡ଼ିଶାର ସବତ୍ର 
ସେଭଳି ଚାଲିଥ୍‌ଲେ, ଭବିଷ୍ୟତ ଜଳଜଳ ହୋଇ ଦେଖାଯାଉଛି । କେବଳ ଏତିକି ସାନ୍ଗରନାର 
କଥା ଯେ, ଓଡ଼ିଶା ଅପେକ୍ଷା ଅନ୍ୟ ରାଜ୍ୟରେ କଂଗ୍ରେସର ଅବସ୍ଥା ଆହୁରି ଖରାପ । ମୁଁ 
ପରବର୍ତୀ ପର୍ଯ୍ୟାୟ ହେଉଛି ଯେ, ଦେଶର ଆବଶ୍ୟକତା ପୂରଣ କରିବା ଲାଗି ଦଳେ 
ଯୁବକଙ୍କୁ ତାଲିମ କରିବା ଓ ସେହିମାନଙ୍କ ସହିତ ଘନିଷ୍ଠ ସମ୍ପର୍କ ରକ୍ଷା କରିବା ଓ ଉତ୍ସାହିତ 
କରିବା ଆମର କର୍ଭବ୍ୟ । ପ୍ରଜାତନ୍ତ୍ର ଅଫିସକୁ ଯେଉଁ ଯୁବକମାନେ ଆସୁଛନ୍ତି, ଆପଣ 
ସେମାନଙ୍କ ସହିତ ସମ୍ପର୍କ ରଖନ୍ତୁ ଓ ଦେଖ୍‌ବେ, ଆପଣଙ୍କ ସମୟ ବୂଥା ଯାଇ ନାହି । 
ଏତକ ଆପଣଙ୍କୁ ତତ୍‌କ୍ଷଣାତ ଲାଭ ନ ଦେଖାଇଲେ ହେଁ ପାଞ୍ଚ ବର୍ଷ ପରେ ବେଶ୍‌ ଲାଭ 
ଦେଖାଇବ ।”? । 

ନାନା କାରଣରୁ ନବବାବୁ ବି ଏହି ପ୍ରଜ୍ଚାତନ୍ତ୍ର ସଂପୃରକ୍ତ ଯୁବଗୋଷ୍ଠୀ ସହିତ କିଛି 
କାଳ ସମ୍ପର୍କ ରଖ୍‌ଥ୍‌ଲେ । ଏହି ଗୋଷ୍ଠୀ ପରବର୍ତୀ କାଳରେ ନବବାବୁଙ୍କ ପାଇଁ ସହାୟକ 
ନ ହୋଇ ବରଂ ତାଙ୍କୁ ମୁଖ୍ୟମନ୍ତ୍ରୀତ୍ବର ତଡ଼ି ମହତାବଙ୍କୁ ବମ୍ବେ ରାଜ୍ୟପାଳ ପଦ ଛାଡ଼ି 
ଓଡ଼ିଶା ଗାଦିରେ ବସାଇବାକୁ ଅଣ୍ଟା ଭିଡ଼ିଥିଲେ । ସମୟର ଉପହାସ ଯେ, ମହତାବ 
ବାବୁଙ୍କ ଏହି ପ୍ରଜାତନ୍ତ୍ର ଗୋଷ୍ଠୀ ଏ ଚିଠିର ଏଗାର ବର୍ଷ ପରେ ତାଙ୍କୁ ବି ତଡ଼ି ନିଜେ 
ଗାଦି ଦଖଲ କଲେ ଏବଂ ଅନ୍ତିମ ବେଳକୁ ତାଙ୍କର ପରମ ଶତ୍ରୁ ଭାବରେ ପରିଚିତ 
ହେଲେ । 

ନବକୃଷ୍ଣ ଚୌଧୁରୀ ଦୁଇ ବଷ୍ଷେ ମୁଖ୍ୟମନ୍ତ୍ରୀ ରହିବା ପରେ ଅସ୍ଵସ୍ତିକର ବୋଧ କରି 
ମୁଖ୍ୟମନ୍ତ୍ରୀତ୍ଵ ଛାଡ଼ି ସାଙ୍ଗଠନିକ କାମରେ ଲାଗିବା କଥା ମହତାବ ବାବୁଙ୍କୁ ଲେଖୁଛନ୍ତି ଓ 
ମହତାବ ବାବୁ ତାଙ୍କୁ ତହିଁରୁ ନିବ୍ଗୁର୍ତାଇଥ୍‌ବା କଥା ମହତାବ ବାବୁଙ୍କ ୧୯୫୧ ମସିହା 
ମଇ ୭ ତାରିଖ ଚିଠିରୁ ଜଣାଯାଏ । ୧୯୫୨ ନିର୍ବାଚନରେ ବିଶ୍ଵନାଥ ଦାସ ଓଡ଼ିଶାର 
ମୁଖ୍ୟମନ୍ତ୍ରୀ ନ ହୋଇ ନବବାବୁ ମୁଖ୍ୟମନ୍ତ୍ରୀ ରହନ୍ତୁ ବୋଲି ବି ମହତାବ ବାବୁ ଦୂଢ଼ 
ଉଦ୍ୟମ କରିଛନ୍ତି । 


ଅନିର୍ବାଣ ୨୧୭ 





ଏ ସବୁ ସତ୍ତ୍ଵେ ନବବାବୁ ମହତାବ ବାବୁଙ୍କର ଅନେକ କଥା ଉପେକ୍ଷା କରିଛନ୍ତି । 
ସିରାଜଉଦ୍ଦିନ୍‌ ଆଦିଙ୍କ ଖଣିପଟ୍ଟା ରଦ୍ଦ ନ କରିବା ପାଇଁ ମହତାବ ବାବୁ ପରାମର୍ଶ ଦେଇଥ୍‌ଲେ 
ମଧ୍ଯ ନବବାବୁ ତାକୁ ରକ୍ଷା କରି ନାହାଟଚ୍ତି । ସ୍ଵାମୀ ବିଚିତ୍ରାନନ୍ଦ ଦାସ ଆଡ଼ଭୋକେଟ 
ଜେନେରାଲ ପଦରୁ ଇସ୍ତଫା ଦେବା ପରେ ମହତାବ ବାବୁ ଚିନ୍ତାମଣି ଆଚାର୍ଯ୍ୟଙ୍କୁ ସେ 
ପଦବୀରେ ରଖ୍ବା ଲାଗି ନବବାବୁଙ୍କୁ ପରାମର୍ଶ ଦେଇଥ୍‌ଲେ ବି ନବବାବୁ ବୋଧରାମ 
ଦୁବେଙ୍କୁ ଆଡ଼ଭୋକେଟ୍‌-ଜେନେରାଲ କରିଛନ୍ତି । ମହତାବ ବାବୁ ମୁଖ୍ୟମନ୍ତ୍ରୀତ୍ସ ଛାଡ଼ି ଦିଲ୍ଲୀ 
ଯିବା ପୂର୍ବରୁ ଅଧ୍ୟାପକ ଶ୍ରୀରାମଚନ୍ଦ୍ର ଦାଶଙ୍କ ଉପରେ ତାଙ୍କର ବିଷଦୃଷ୍ଟି ପଡ଼ିଥ୍‌ଲା ଓ ସେ 
ତାଙ୍କ ବିରୋଧରେ କିଛି ପ୍ରଶାସନିକ କାର୍ଯ୍ୟାନୁଷ୍ଠାନ ନେବା ଲାଗି ବ୍ୟବସ୍ଥା କରିଥୁଲେ । 
ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଦାୟିତ୍ଵ ନେବାର ତେର ଦିନ ପରେ ସେ ସମ୍ପର୍କୀୟ 
ଫାଇଲ ନବବାବୁଙ୍କ ପାଖକୁ ଆସିଥ୍‌ଲା । ନବବାବୁ ଦଣ୍ଡାଦେଶ ବଦଳରେ ତାଙ୍କୁ ରେଭେନ୍ସା 
କଲେଚ୍ଚକୁ ବଦଳି କରାଇ ଆଣିଛନ୍ତି । ଏଣୁ ଏସବୁ କାର୍ଯ୍ୟରୁ ଜାଣିହୁଏ ଯେ, ନବକୃଷ୍ଣ 
ଚୌଧୁରୀ ହରେକୃଷ୍ଣ ମହତାବଙ୍କ ସଖୀ କଣ୍ଢେଇ ନ ଥୁଲେ । 

ନେହେରୁଙ୍କ ନିକଟକୁ ଯାଇଥ୍‌ୁବା ବେନାମୀ ଚିଠିର ଶେଷରେ ଯାହା କୁହାଯାଇଛି 
ବର୍ତମାନର ମୁଖ୍ୟମନ୍ତ୍ରୀ, ପଟନାୟକଙ୍କର ସଖୀ କଣ୍ଢେଇ”, ତାହା ନିଶ୍ଚୟ ନବବାବୁଙ୍କୁ 
ଆଘାତ କରିଥବ । ଲକ୍ଷ୍ୟ କରି ହୁଏ ଯେ, ସେ ଏହା ପରେ ମହତାବ ଓ ବିଜ୍ଚୁ 
ପଟ୍ଟନାୟକଙ୍କଠାରୁ ଦୂରତ୍ଵ ରକ୍ଷା କରିଛନ୍ତି । ଏହି ବିଜୁ ପଟ୍ଟନାୟକଙ୍କୁ ନବକୃଷ୍ଣ ଚୌଧୁରୀ 
ପ୍ରାଥମିକ ଅବସ୍ଥାରେ ସାହାଯ୍ୟ କରିଥ୍‌ଲେ ବି ତାହା ପଛରେ ଥୁଲା, ଓଡ଼ିଶାର ଯୁବ 
ଶିଳ୍ପୋଦ୍ୟୋଗୀ ହିସାବରେ ପ୍ରୋତ୍ସାହନ ଦେବା । କିନ୍ତୁ ଯେଉଁ ଭଳି ଭାବରେ ନେହେରୁଙ୍କ 
ପାଖରେ ମହତାବ- ବିଜୁ ମୁଖା ଖୋଲିଯାଇଛି ଓ ତାହା ସଙ୍ଗେ ସଙ୍ଗେ ରାଜ୍ୟ ସରକାରଙ୍କ 
ସମ୍ପୃକ୍ତ କଥାମାନ କୁହାଯାଇଛି, ତଦ୍ଦ୍ଧାରା ନବବାବୁ ବିବ୍ରତ ହୋଇଛନ୍ତି । ଏହି ପଟ୍ଟଭୂମିରେ 
ସେ ଇସ୍ତଫା ଦେବା ପାଇଁ ନେହେରୁଙ୍କୁ ଜଣାଇଛନ୍ତି । ଅବଶ୍ୟ ନେହେରୁ ତା'ଙ୍କୁ ଇସ୍ତଫା 
ଦେବାରୁ ନିବୃତ୍ତ ରହିବାକୁ କହି ଏ ବାବଦରେ ତଦନ୍ତ ଅବ୍ୟାହତ ରଖୁଛନ୍ତି । ତଦନ୍ତରୁ 
ନେହେରୁ ଜାଣିପାରିଛନ୍ତି ଯେ, ପଟ୍ଟନାୟକଙ୍କ ଧନ୍ଦାରେ ନବବାବୁ ଜଡ଼ିତ ନୁହନ୍ତି ଓ ସେସବୁ 
ଧନ୍ଦାରେ ମହତାବ ବାବୁଙ୍କ ସମ୍ପର୍କ ଥୁବା ବିଷୟ ନେହେରୁଙ୍କର ହୃଦ୍ବବୋଧ ହୋଇଛି । 
କେନ୍ଦ୍ରରେ ଶିଳ୍ପ ଓ ଯୋଗାଣ ମନ୍ତ୍ରୀ ଭାବରେ ବି ମହତାବ ବାବୁଙ୍କ ବିରୋଧରେ 
ଅଭିଯୋଗମାନ ହୋଇଥୁଲା । ଏହିସବୁ କାରଣରୁ ମହତାବ ବାବୁ କେନ୍ଦ୍ର ମନ୍ତ୍ରୀମଣ୍ଡଳରୁ 
ବାଦ ପଡ଼ିଥ୍‌ଲେ । 

ଏ ଖବର ପାଇ ନବବାବୂଙ୍କ ସମେତ ମହତାବ ବାବୁଙ୍କ ଅନୁଗତ ବ୍ୟକ୍ତିମାନେ 
ବିବ୍ରତ ହୋଇଥ୍‌ଲେ ଓ ନବବାବୁ ଟେଲିଫୋନ୍‌ ଦ୍ଵାରା ନେହେରୁଙ୍କୁ ମହତାବ ବାବୁଙ୍କୁ 
ମନ୍ତ୍ରୀମଣ୍ଡଳରେ ନେବାକୁ କହିଛନ୍ତି । ସେହି ସମୟରେ ନବବାବୁ ମହତାବ ବାବୁଙ୍କୁ ଯେଉଁ 
ଟେଲିଗ୍ରାମ କରିଛନ୍ତି, ତହିଁରୁ ତାଙ୍କର ମହତାବ ବାବୁଙ୍କ ପ୍ରତି ମନର ଭାବ ଜଣାପଡ଼େ । 
କିନ୍ତୁ ନେହେରୁ ନବବାବୁଙ୍କ ଅନୁରୋଧ ରକ୍ଷା କରି ନାହାନ୍ତି । କେନ୍ଦ୍ର ମନ୍ତ୍ରୀମଣ୍ଡଳରୁ ବାଦ 
ପଡ଼ିଲା ପରେ ମହତାବ ବାବୁ ଓଡ଼ିଶା ତଥା ଭାରତବର୍ଷର ଆଇ.ଏ.ଏସ୍‌ଙ୍କ ବିରୋଧରେ 
ତାଙ୍କ ପ୍ରଜାତନ୍ତ୍ର ଓ ଇଷ୍ଟଣ୍ଠ ଟାଇମସ୍‌ରେ ଲେଖା ଆରମ୍ଭ କରିଥ୍‌ଲେ ଏବଂ ସଭା ସମିତିରେ 


୨୧୮ ଅନିର୍ବାଣ 





ଯେଉଠି ସୁବିଧା ପାଇଲେ, ସେମାନଙ୍କୁ ସମାଲୋଚନା କରୁଥୁଲେ । ନବବାବୁଙ୍କ ନେତୃତ୍କୁ 
ସମାଲୋଚନା ନ କଲେ ବି ଓଡ଼ିଶାର ସରକାରୀ ଉଚ୍ଚ ଅଫିସରମାନଙ୍କ କାର୍ଯ୍ୟକଳାପ 
ସମ୍ପର୍କରେ ତା'ଙ୍କ ପ୍ରତିଷ୍ଚିତ ଖବରକାଗଜମାନଙ୍କରେ ନାନା କଟୁ ସମାଲୋଚନା ପ୍ରକାଶ 
ପାଇଲା । ଅବସ୍ଥା ଏପରି ସ୍ତରକୁ ଗଲା, ଯଦ୍ଧ୍ଧାରା ବିରକ୍ତ ହୋଇ ନବବାବୁ ମହତାବ 
ବାବୁଙ୍କ ଦୃଷ୍ଟିକୁ ସେସବୁ କଥା ଆଣିଥୁଲେ । କିନ୍ତୁ ଏହା ସମ୍ବାଦପତ୍ରର ଧର୍ମ ବୋଲି ମହତାବ 
ବାବୁ ସଫେଇ ଦେଲେ । ସେ କହିଲେ, “ପ୍ରଜାତନ୍ତ୍ର ଓ ଇଷ୍ଟଣ୍ତ ଟାଇମ୍‌ସ ଏସବୁ 
ସମାଲୋଚନା ନ କରିଥୁଲେ, ଅନ୍ୟାନ୍ୟ ଇଂରେଜୀ କାଗଜ ସେଭଳି ସମାଲୋଚନା କରୁଛନ୍ତି 
ଓ କରିବେ। ଏଣୁ ପ୍ରଚ୍ଚାତନ୍ତ୍ର ଆଉ ଇଷ୍ଟର୍ଣ୍ଣ ଟାଇମ୍‌ସ କାହିଁକି ନ କରିବେ ?”” 

ସେହି ସମୟରେ ହରେକୃଷ୍ଣ ମହତାବ ୧୯୫୩ ଅଗଷ୍ଟ ୨୭ ତାରିଖରେ ନେହେରୁଙ୍କୁ 
ଯେଉଁ ଚିଠି ଲେଖୁଛନ୍ତି, ତହିଁରୁ ଜଣାଯାଏ ଯେ, ପ୍ରାୟ ବଷ୍ଷେ କାଳ କ୍ଷମତାରୁ ବିଚ୍ୟୁତ 
ହେଲା ପରେ, ମହତାବ ଏହି ଭଳି ଅବସ୍ଥାକୁ ଆସିଥା'ଚି ଯେ, କଂଗ୍ରେସ ପାଲାମେଣ୍ଟାରୀ 
ଦଳର ସେକ୍ରେଟେରୀ- ଜେନେରାଲ ପଦରୁ ଇସ୍ତଫା ଦେବା ସଙ୍ଗେ ସଙ୍ଗେ ନିଖୁୂଳ ଭାରତ 
କଂଗ୍ରେସ କମିଟିରୁ, ଏପରିକି ପାର୍ଲାମେଣ୍ଟ ସଭ୍ୟ ପଦରୁ ଇସ୍ତଫା ଦେଇ ଗଠନମୂଳକ 
କାମରେ ନିଜକୁ ନିୟୋଜନ ପାଇଁ ଅନୁମତି ଦେବାକୁ ନେହେରୁଙ୍କୁ ଏକ ପତ୍ରରେ 
ଲେଖ୍‌ଥ୍‌ଲେ । ଉକ୍ତ ଚିଠିର ନକଲ ବନମାଳୀ ପଟ୍ଟନାୟକ ନବବାବୁଙ୍କୁ ଦେଖାଇଥାନ୍ତି । 
ସେତେବେଳକୁ ମହତାବ ବାବୁ ନିଜର ବିଶ୍ଵସ୍ତ ବନମାଳୀ ପଟ୍ଟନାୟକଙ୍କୁ ଓଡ଼ିଶା କଂଗ୍ରେସର 
ସଭାପତି କରାଇଥୁଲେ । ଓଡ଼ିଶାରେ କଂଗ୍ରେସ ଦଳ ଚାରୋଟି ବିଧାନସଭା ଉପନିର୍ବାଚନରେ 
ହାରିଯାଇଥାଏ । ସେହି ପରିସ୍ଥିତିରେ ନବବାବୁ ବି ନିଜେ ଇସ୍ତଫା ଦେଇ ଲୋକଙ୍କ ଭିତରେ 
ମିଶି କାମ କରିବା ପାଇଁ ୧୯୫୩ ଜୁଲାଇ ୧୬ ତାରିଖରୁ ନେହେରୁଙ୍କୁ ଚିଠି ଲେଖ୍‌ଥ୍ଲେ । 
ଚିଠିରେ ସବୁପ୍ରକାର ଦଳୀୟ ଦାୟିତ୍ଵରୁ ମୁ୍ତି ପାଇ ମହତାବ ବାବୁ ଗଠନମୂଳକ କାମରେ 
ନିଜକୁ ନିୟୋଜନ କରିବେ ବୋଲି ଯାହା ନେହେରୁଙ୍କୁ ଜଣାଇଛନ୍ତି, ତାହାକୁ ତାଙ୍କର 
ଶତ୍ରୁମାନେ ଛଳନାମୂଳକ ବୋଲି ବିଚାର କରୁଥଲେ ହେଁ ତାହା କିନ୍ତୁ ମହତାବ ବାବୁଙ୍କର 
ଆନ୍ତରିକ ଅଭିଳାଷ ବୋଲି ନବବାବୁ ନେହେରୁଙ୍କୁ ଜଣାଇଛନ୍ତି । 

ସେହି ଚିଠିର ଶେଷ ଆଡ଼କୁ ନବବାବୁ ନେହେରୁଙ୍କୁ ଲେଖୁଛନ୍ତି ଯେ, ମହତାବ 
ବାବୁ ଓ ସେ ନିଜେ ଆପଣାକୁ ଗଠନମୂଳକ କାର୍ଯ୍ୟରେ ଉତ୍ସର୍ଗ କରିଦେଲେ କଂଗ୍ରେସର 
ସମ୍ମାନ ଲୋକଙ୍କ ଦୃଷ୍ଟିରେ ନିଶ୍ଚିତ ଭାବରେ ବଢ଼ିଯିବ । କଂଗ୍ରେସ ଲୋକେ କ୍ଷମତା ପଛରେ 
ପାଗଳ ବୋଲି ଯେଉଁ ସାଂଘାତିକ ପ୍ରଚାର ଚାଲିଛି, ତାହାର ଅବସାନ ଘଟିବା ସଂଗେ 
ସଂଗେ କଂଗ୍ରେସ ଦଳ ମଧ୍ୟରେ ଚାଲିଥିବା ଅନ୍ତର୍ଦ୍ନ୍ଦ୍ରର ସମାପ୍ତି ଘଟିବ । 

ଇତି ମଧ୍ୟରେ ନବବାବୁ କଂଗ୍ରେସ ମହଲରେ ଓ ବିଭିନ୍ନ ସ୍ଥାନରେ ନିଜ ଇସ୍ତଫା 
ଦେବା କଥା କହୁଥାନ୍ତି । ବାସ୍ତବିକ ନବବାବୁଙ୍କର ମତଲବ କଂଣ, ତାହା ଜାଣିବାକୁ 
ମହତାବ ବାବୁ ନବବାବୁଙ୍କ ସହିତ ୧୯୫୪ ମସିହା ଜାନୁଆରୀ ପହିଲା ଦିନ କଥାବାର୍ଭା 
ହୋଇଥୁବା ବିଷୟ ନେହେରୁଙ୍କୁ ସେହି ମାସ ୬ ତାରିଖ ଚିଠିରେ ଜଣାଇଛନ୍ତି । ସେ ଥ୍‌ରେ 
ସେ ଉଲ୍ଲେଖ କରିଛନ୍ତି (କେତେକ ମହଲ ମୋତେ ନବବାବୁଙ୍କ ପରେ ମୁଖ୍ୟମନ୍ତ୍ରୀ 
ଦାୟିତ୍ଵ ଗ୍ରହଣ କରିବାକୁ ପ୍ରସ୍ତାବ ଦେଇଛନ୍ତି । ଆଜିକାଲି ଯେଉଁଭଳି ଦଳୀୟ ପେଞ୍ଚପାଞ୍ଚ 


ଅନିର୍ବାଣ ୨୧୯ 


ରାଜନୀତି ଚାଲିଛି, ମୁଁ ତାହାଠାରୁ ବହୁ ଦୂରରେ । ଏବଜାର ଯେଉଁ ଅନିଶ୍ଚିତ ରାଜନୀତି, 
ସେଥ୍‌ରେ ନିଜର ଶକ୍ତି ଓ ସମୟ ନଷ୍ଟ କରିବା ଦ୍ଵାରା କିଛି ବଡ଼ କାମ ହୋଇପାରିବ 
ନାହି । ...କାହାକୁ ଆପଣ ମୁଖ୍ୟମନ୍ତୀ କରିବେ, ତାହା ମୋତେ `ଅଢଣା | ଏବେ ମୋ 'ର 
ମନେହେଉଛି ଯେ, ଆପଣଙ୍କର ମୋ' ପାଇଁ କିଛି ଯୋଜନା ନାହିଁ । ଓଡ଼ିଶା ପାଇଁ କଅଣ 
କରିବେ, ସେସବୁ ଆପଣଙ୍କ ବିଚାରର କଥା | ମୋ ଭଳି ଜଣେ ସାମାନ୍ୟ ଲୋକ ସେଥ୍ରେ 
ମୁଣ୍ଡ ପୂରାଇବା ଉଚିତ ନୁହେଁ । ଏଣୁ ମୋ” ବନ୍ଧୁମାନେ ଯେଉଁ ପରାମର୍ଶ ଦେଇଛନ୍ତି, 
ତା'କୁ ବିଚାରକୁ ନେବା ମୋ' ପକ୍ଷରେ ଭୁଲ ହେବ, ବିଶେଷକରି ଆପଣଙ୍କ ମତିଗତି ନ 
ଜାଣିବା ପର୍ଯ୍ୟନ୍ତ । ଏ ଦିଗରେ ଆପଣଙ୍କ ଯୋଜନା ଜାଣିଲେ ମୁଁ ବାଧ୍ତ. ହେବି | କିଛି 
ନ ଜଣାଇଲେ ବି ମୋଂର ଶୋଚନା ନାହିଁ। ମୁଁ ମୋ'ର ବରତ୍ଭ୍ରମାନ ସ୍ଥିତିରେ ବେଶ୍‌ 
ସୁଖରେ ଅଛି !'' 

ଏହାର ଛଂଦିନ ପରେ ମହତାବ ବାବୁ ନବବାବୁଙ୍କୁ କଟକରୁ ଚିଠି ଲେଖ୍ଛନ୍ତି । 
ସେଥ୍‌ରେ ସେ ଲେଖୁଛନ୍ତି, '' ମୁଁ ବହୁ ଚିନ୍ତା ପରେ ଏ ଚିଠି ଲେଖୁଛି । ନେହେରୁଙ୍କୁ ମୋ ' 
ଚିଠିର କିଭଳି ପ୍ରତିକ୍ରିୟା ତୁମେ ପ୍ରକାଶ କଲ, ତାହା ମୁଁ ବୀରେନଠାରୁ ଶୁଣିଲି । ମୁଁ 
ଯଥାସମ୍ଭବ କଠୋର ଭାଷାରେ ତାହା ଲେଖୁଛି । ହୁଏତ ମୋ' ଭାଷା ମୋ'ର ଭାବକୁ 
ପୂରା ପ୍ରକାଶ କରିପାରିଲା ନାହିଁ । ଯାହା ହେଉ ମୁଁ ତାଂଙ୍କଠାରୁ ବା ଅନ୍ୟ କାହାଠାରୁ 
କୌଣସି ଅନୁଗ୍ରହ ଆଶା କରେ ନାହିଁ । ଓଡ଼ିଶା ଯେଉଁ ଶୋଚନୀୟ ଦିଗକୁ ଗତି କରୁଛି, 
ତାହାକୁ ମୁଁ ଭଲ ଭାବରେ ବିଚାରକୁ ନେଇଛି । ବହୁ ମାସ ପରେ ମୁଁ ବୌଵିକ ଦୁନିଆରୁ 
ବାସ୍ତବ କ୍ଷେତ୍ରକୁ ଓହ୍ଲାଇ ଆସି ବହୁ ସମସ୍ୟାର ସମାଧାନ ବାଟ ଖୋଜୁଛି । ତୁମେ ତୁମର 
ଇସ୍ତଫା ଦେବାର ପରିଣାମ ସମ୍ପର୍କରେ ନିଶ୍ଚୟ ଭଲ ଭାବରେ ବିଚାର କରିଥ୍ବ। ମୁଁ 
ଯେତେଦୂର ଲକ୍ଷ୍ୟ କରିପାରିଛି, ତହିରୁ ମୋଂର ମନେହୁଏ, ତୁମ ଇସ୍ତଫାର ତାତ୍ପର୍ଯ୍ୟ 
ଖୁବ୍‌ ଗୁରୁତର ଓ ତାହାକୁ ହାଲୁକା ଭାବରେ ଉଡ଼ାଇଦିଆଯାଇପାରିବ ନାହିଁ । ବିଧାନସଭାରେ 
ଦଳର ସ୍ଥିତି ଓ ରାଜ୍ୟର ପରିସ୍ଥିତିକୁ ବିଚାରକୁ ନେଇ ମୁଁ ଅନୁଭବ କରୁଛି, ତୁମେ ବେଶ୍‌ 
ଦକ୍ଷତା ଓ ପ୍ରଶଂସନୀୟ ଭାବରେ ସମୁଦାୟ ବ୍ୟାପାରଟି ଚଳାଇଛ । ଏହା ମାନେ ନୁହେଁ 
ଯେ, ସେଇଟି ଆଦର୍ଶସ୍ଥାନୀୟ ବା ସବୁ ସମୟ ପାଇଁ ସେଇଆ ହିଁ ଢାଞ୍ଚା ହୋଇଥ୍ବ । 
ଯାହା ଯେତେ ଭଲ କଲେ ବି ତ ଲୋକେ ସମାଲୋଚନା କରିବେ । ଅନ୍ୟମାନଙ୍କ ଲାଗି 
ଜଣକୁ ତୋଡ଼ମୋଡ଼ ସହିବାକୁ ହେବ ଏବଂ ଯିଏ ଏସବୁ ସହେ, ସିଏ ହିଁ ନିଃସନ୍ଦେହ 
ରୂପରେ ବଡ଼ ମଣିଷ । ଅଭିନୟରେ ବିଭିନ୍ନ ଲୋକଙ୍କୁ ବିଭିନ୍ନ ଭୂମିକା ଗ୍ରହଣ କରିବାକୁ 
ହୋଇଥାଏ। କିନ୍ତୁ ମଞ୍ଚରେ ଅଭିନୟ କରୁଥ୍‌ବା ଅଭିନେତାଙ୍କୁ ଅନ୍ୟ ଯେଉଁମାନେ 
ସମାଲୋଚନା କରୁଥା'ନ୍ତି, ସେହି ସମାଲୋଚକଙ୍କଠାରୁ ମଞ୍ଚସ୍ଥ ଅଭିନେତା ପ୍ରାୟ ବଡ଼ 
ଅଭିନେତା। ମୁଁ ଦୂରରେ ରହି ବି ସ୍ପଷ୍ଟ ଦେଖ୍‌ପାରୁଛି ଯେ, ତୁମର ଭୂମିକା ଅତ୍ୟନ୍ତ 
ଗୁରୁତ୍ଵପୂର୍ଣ୍ଣ, ଯଦିଓ ଏଥ୍‌ ପାଇଁ ତୁମେ ବର୍ଭମାନ ପାଇଁ ପ୍ରଶଂସା ପାଇପାରିବ ନାହିଁ । ଏହା 
ନିଃସନ୍ଦେହ ଯେ, ସେହି ଭୂମିକାଟି ଅନ୍ୟ କେହି ଏତେ ସୁନ୍ଦର ରୂପେ କରିପାରନ୍ତେ ନାହିଁ । 
ମୁଁ ବିଷୟଟିକୁଥ ତୁମ ସ୍ଥାନରେ ମୋତେ ରଖ୍‌ ବିଚାର କରି ଦେଖୁଛି ଏବଂ ଡରିଯାଉଛି 


ଯେ, ସେଭଳି ପରିସ୍ଥିତିରେ ମୁଁ ତ ପୂରା ହାରିଯାଇଥା'ନ୍ତି । ତୁମେ ମୋ ' ମତିଗତି ଓ 





୨୨୦ ଅନିର୍ବାଣ 





କାମ କରିବାର ଢଙ୍ଗ ଜାଣ । ମୁଁ ତୁମ ସ୍ଥାନରେ ପୂରାପୂରି ବିଗିଡ଼ିଯାଇଥା 'ନି | ବର୍ତମାନ 
ପରିସ୍ଥିତିରେ ତୁମେ ମୁଖ୍ୟମନ୍ତ୍ରୀ ରହିବା ଏକାନ୍ତ ବାଞ୍ଚନୀୟ ଓ ତୁମକୁ ଏହା ଗ୍ରହଣ 
କରିନେବାକୁ ହେବ । ଏହି ଭଳି ପରିସ୍ଥିତିରେ ଗୀତାର ଧର୍ମଜ୍ଞାନକୁ ହିଁ ମାନିନେବା କଥା । 
ଫଳ ଯାହା ହେଉନା କାହିକି ପ୍ରତ୍ୟେକକୁ ତାଂର ଧର୍ମରେ ଅଟଳ ରହିବାକୁ ହେବ । 

%ମାତେ ଯେ, ମୁଖ୍ୟମନ୍ୀ ହେବାକୁ ତୁମେ ଚାହୁଁଛ, ଏହା ଶୁଣି ମୋତେ ଆଶ୍ଚର୍ଯ୍ୟ 
ଲାଗିଲା । ଏପରି ପରିସ୍ଥିତି ଦେଖାଦେଲେ ଅଵଶ୍ଯ ମୁଁ ପଛେଇଯିବ ନାହିଁ, ଯଦିଓ ମୁଁ 
ଜାଣେ, ଏହା ଦ୍ଵାରା ମୋ'ର ବା ରାଜ୍ୟର କିଛି ମଙ୍ଗଳ ହେବ ନାହିଁ । ମୁଁ ନା କଞ୍ଚିଲେ 
ତା” ବି ମୋ” ଧର୍ମ ବିରୁଦ୍ଧରେ ଯିବ ମୁଁ ଏହିଭଳି ଏକ ମାନସିକ ଦ୍ବଵନ୍ଦ୍ରରେ ପଡ଼ିଛି। ମୁଁ 
ଜବାହରଲାଲ ନେହେୁଙ୍କଠାରୁ କିଛି ଶୁଣି ନାହିଁ। ସେ ବି ଯଦି ଏ ଦାୟିତ୍ଵ ନେବାକୁ 
କହନ୍ତି ତଥାପି ବି ସେଇ ଏକା ଦ୍ବନ୍ଦ୍ର ରହିଯିବ । ତୁମେ ବର୍ତମାନର ପରିସ୍ଥିତିକୁ ନିଲିପ୍ତ 
ଭାବରେ ବିଚାର କଲେ ନିଶ୍ଚୟ ଏକମତ ହେବ ଯେ, ବର୍ତମାନ ପରିସ୍ଥିତିରେ ଦାୟିତ୍ଵ 
ନେବା ପାଇଁ ମୁଁ ଅନୁପଯୁକ୍ତ । କେତେକ ବନ୍ଧି କହିପାରନ୍ତି ଯେ, ରାଜ୍ୟର ସ୍ଵାର୍ଥ ଦୃଷ୍ଟିରୁ 
ମୁଁ ଏଭଳି ରିସ୍କ ନେବା ଭୂଲ ହେବ ନାହିଁ । ଏଭଳି ରିସ୍କ ନେବା ଲାଭଜନକ ହେବ କି ? 
ମୁଁ ଏଭଳି ପ୍ରଶ୍ନର ଉତ୍ତର ବାହାର କରିପାରିଲି ନାହିଁ । ଏଣୁ ବିଷୟଟିକୁ ଆହୁରି ଥରେ 
ନିଲିପ୍ତ ଭାବରେ ବିଚାର କରି ଦେଖୁବ । ତୁମେ ଯେଉଁ ଉଲ୍ଲେଖନୀୟ ଭୂମିକାରେ ଅଭିନୟ 
କରୁଛ, ତାହା ଚାଲୁରହୁ। ଆମେ ତ ଆତ୍ମିକ ଦିଗରେ ଅଭିନ୍ନ ଏବଂ ଭଶ୍ଵରଙ୍କର ଯଦି 
ଇଚ୍ଛା ଥାଏ ତ, ଆମେ ୧୯୫୭ ମସିହା ବେଳକୁ ଦୈହିକ ଓ ମାନସିକ ଭାବରେ ଏକତ୍ର 
ହେବା ।'” 

ହରେକୃଷ୍ଣ ମହତାବ ତା'ଙ୍କ ଚିଠିପତ୍ରରେ ନିଜର “'ସ୍ଵଧର୍ମ/” ସମ୍ପର୍କରେ ଯେତେ 
ଯାହା ସଫେଇ ଦେଲେ ବି କ୍ଷମତାରୁ ଦୂରେଇ ରହିବା ଫଳରେ ତାଙ୍କ ପ୍ରଜ୍ଚାତନ୍ତ୍ର 
ଦରବାରରେ ସମାଗମ କମିଗଲା ଓ ଖଣିମାଲିକ ଏବଂ ଶିଳ୍ପପତିମାନଙ୍କଠାରୁ ଆସୁଥ୍‌ବା 
ଆୟରେ ଭଟ୍ଟା ପଡ଼ିଗଲା । ଏଭଳି ଅବସ୍ଥାରେ ତାଙ୍କର ଏକାନ୍ତ ବିଶ୍ଵାସୀ ବୀରେନ ମିତ୍ର 
ଦିନେ ରାତି ପ୍ରାୟ ୧୦ଟା ବେଳେ ମୁଖ୍ୟମନ୍ତ୍ରୀଙ୍କ ବସାରେ ପହଞ୍ଚ୍‌ଲେ । ସେଠାରେ 
ଅନ୍ୟମାନଙ୍କ ମଧ୍ୟରେ ବିଧାୟକ ଜୟକୃଷ୍ଣ ମହାନ୍ତି ଥାଆନ୍ତି । ନବବାବୁ ଆଦି ଶୋଇବାକୁ 
ଯାଉଥା'ନ୍ତି । ବୀରେନ ମିତ୍ର ଆସି ଅତି ଆବେଗର ସହ ନବବାବୁଙ୍କୁ କହିଲେ, ' 'ଦାଦା, 
ସେ ଲୋକଟା ( ମହତାବ ବାବୁ ) କ'ଣ ମରିବ ?”” 

ନବବାବୁ କିଛି ସମୟ ନୀରବ ରହି କହିଲେ, “ମୁଁ ତାଙ୍କୁ ମାରୁଛି ନା ସେ ନିଜେ 
ନିଜ କର୍ମ ଲାଗି ଏଭଳି ଭୋଗୁଛନ୍ତି ? ନିତ୍ୟାନନ୍ଦ କାନୁନଗୋଙ୍କ ଭଳି ଲୋକ ବର୍ଭମାନ 
ଦିଲ୍ଲୀ ମହଲରେ ଭଦ୍ରଲୋକ ( କେନ୍ଦ୍ରରେ ଉପମନ୍ତ୍ରୀ ହୋଇସାରିଥା'ଚ୍ତି), କିନ୍ତୁ ଏ ଲୋକ 
ନିଜ କାର୍ଯ୍ୟକଳାପ ଯୋଗୁଁ ନର୍ଦ୍ଦମାରେ ସଢ଼ୁଛନ୍ତି ।” 

ଏ ସମ୍ପର୍କରେ କିଛି କଥାବାର୍ତା ପରେ ବୀରେନ ମିତ୍ର ନବବାବୁଙ୍କ ହାତ ଧରିପକାଇ, 
“ତାଙ୍କ କଥା ବୁଝ” ବୋଲି କହି ବିଦାୟ ନେଲେ । 

ଏହାର କିଛି କାଳ ପରେ ଆଭାଡ଼ିଠାରେ କଂଗ୍ରେସ ଅଧ୍ବେଶନ ବସିଥଲା । ସେହି 


ଅଧୁବେଶନକୁ ମହତାବ ବାବୁ ଯାଇଥୁଲେ ବି ସେଠାରେ ତାଙ୍କର କିଛି ଉଲ୍ଲେଖଯୋଗ୍ୟ 


ଅନିର୍ବାଣ ୨୨୧ 





ଭୂମିକା ନ ଥାଏ । ନବବାବୁଙ୍କ ପାଖ ବଖରାରେ ଜୟକୃଷ୍ଣ ମହାନ୍ତି ଓ ବନମାଳୀ ପଟ୍ଟନାୟକ 
ରହୁଥ୍‌ଲେ । ଦିନେ ନବବାବୁ ଏ ଦୁହିଙ୍କୁ ଡାକି କହିଲେ, ' “ଯାଇ ବୁଝିଆସି କୁହ, ମହତାବ 
ବାବୂ ବମ୍ବେର ଗଭର୍ଣ୍ଣର ହୋଇ ଯିବା ପାଇଁ ରାଜି କି ?”” 

ସେମାନେ ଯାଇ କିଛି ସମୟ ପରେ ମହତାବ ବାବୁଙ୍କ ପାଖରୁ ଫେରି କହିଲେ, 
“ମହତାବ ବାବୁ ସମ୍ମତ ।'? 

ମହତାବ ବାବୁ ବମ୍ବେର ରାଜ୍ୟପାଳ ହେବା ପରେ ନବବାବୁଙ୍କ ପାଖକୁ ଆଉ 
ଚିଠିପତ୍ର ନାହିଁ। ଏହି ପଦବୀରେ ଯେ ମହତାବ ବାବୁ ସନ୍ତୁଷ୍ଟ ଥ୍ଲେ, ଏଭଳି ନୁହେଁ । 
ସେ ବମ୍ବେରୁ ଏହା ପରେ ଓଡ଼ିଶାର ତା'ଙ୍କ ଅନୁଗତମାନଙ୍କ ସହିତ ଯୋଗାଯୋଗ ରଖ୍‌ 
ଓଡ଼ିଶାକୁ ମୁଖ୍ୟମନ୍ତ୍ରୀ ଭାବରେ ଫେରିବାର ଉଦ୍ୟମ ଚଳାଇଥୁଲେ। ସେଠାରୁ ତାଙ୍କର 
ଦୀନବନ୍ଧୁ ସାହୁଙ୍କ ପାଖକୁ ଲେଖା ଚିଠିଟି ତାପୂର୍ଯ୍ୟପୂର୍ଣ୍ର । 

ଦୀନବନ୍ଧୁ ସାହୂ ଏକ ସମୟରେ ସୋସାଲିଷ୍ଟମାନଙ୍କ ସହିତ ସଂଯୋଗ ରଖୁଥ୍‌ଲେ 
ବୋଲି ମହତାବ ବାବୁଙ୍କ ଆତ୍ମଜୀବନୀ “ସାଧନାର ପଥେ'ରୁ ଜାଣିହୂୁଏ। ସେ ବି 
ପ୍ରଜାତନ୍ତ୍ର ପ୍ରଚାର ସମିତି ସହିତ ସଂପୃକ୍ତ ଥ୍‌ଲେ । ମନ୍ତ୍ରୀ ଥଲା ବେଳେ ତାଂଙ୍କର କିଛି 
କାର୍ଯ୍ୟ ନବବାବୁଙ୍କୁ ଠିକ୍‌ ଲାଗି ନ ଥୁଲା । ଏଣୁ ନବବାବୁ ତାଙ୍କଠାରୁ ଉନ୍ନୟନ ବିଭାଗଟି 
କାଢ଼ିନେଇ ନିଜ ଦାୟିତ୍ଵରେ ରଖ୍‌ଥୁଲେ । ଏଥ୍‌ରେ କ୍ଷୁବ୍ଧ ହୋଇ ସେ ୧୯୫୩ ମସିହା 
ଅକ୍ନୋବର ୨୭ ତାରିଖରେ ଏକ ଚିଠି ଲେଖୁ ନବବାବୂଙ୍କୁ ନିଜର ଅସନ୍ତୋଷ ପ୍ରକାଶ 
କରିଛନ୍ତି । ମନ୍ତ୍ରୀ ଥଲା ବେଳେ ତା”ଙ୍କ ନାମରେ ଏକ ନିର୍ବାଚନୀ ମକଦ୍ଦମା ହୋଇଥଲା 
ଓ ସେଥୁରେ ସେ ବିଧାନସଭା ସଭ୍ଯପଦ ହରାଇ ନିଜ୍ଚ ଓକିଲାତି ବ୍ଯବସାୟକୁ 
ଫେରିଯାଇଥ୍ଲେ । 

ନବକୃଷ୍ଣ ଚୌଧୁରୀଙ୍କୁ ତଡ଼ିବା ପାଇଁ ଯେଉଁ ପ୍ରଜାତନ୍ତ୍ର ଗୋଷ୍ଠୀ ବାହାରିଥ୍‌ଲେ, ସେ 
ସେଥ୍‌ରେ ଯୋଗ ଦେଇଥୁଲେ ଓ ମହତାବ ବାବୁଙ୍କୁ ନିଜର ପ୍ରତିକ୍ରିୟା ଜଣାଇଥୁଲେ । 
ତା?ଙ୍କ ପାଖକୁ ମହତାବ ବାବୁ ୧୯୫୫ ସେପ୍ନେମ୍ବର ୨୨ ତାରିଖରେ ଯେଉଁ .ଗୁପ୍ତ ଚିଠି 
ଲେଖ୍‌ଥ୍‌ଲେ, ତହିଁରେ ସେ ଉଲ୍ଲେଖ କରିଥ୍ଲେ: 

“ତୁମେ ଓଡ଼ିଶା ରାଜନୀତିରେ ସକ୍ରିୟ ଆଗ୍ରହ ପ୍ରକାଶ କରୁଥ୍‌ବାର ଜାଣି ମୁଁ ଅତ୍ୟନ୍ତ 
ଆନନ୍ଦିତ । ଓଡ଼ିଶା ଖାଲି ଧନରେ ଦରିଦ୍ର ନୁହେଁ, ସାଧାରଣ ଜୀବନରେ ବି ଦରିଦ୍ର | ... 
ବନମାଳୀ ଓ ବୀରେନ ଏବଂ ଅନ୍ୟମାନେ ଭଲ ଲୋକ, କିନ୍ତୁ ସମୁଦାୟ ପରିସିତିକୁ 
ସେମାନେ ସ୍ପଷ୍ଟ ଭାବରେ ଦେଖ୍‌ପାରୁଛନ୍ତି କି ନାହିଁ। ସେ ବିଷୟରେ ମୋଂର ସନ୍ଦେହ 
ରହିଛି । ଅବଶ୍ୟ ଏ ଚିଠି ସେମାନଙ୍କ ଲାଗି ଗୁପ୍ତ ନୁହେଁ ।”! 

“ଓଡ଼ିଶା କଂଗ୍ରେସ ରକ୍ଷଣଶୀଳ ଓ ପ୍ରଗତିଶୀଳ ଭାବରେ ଦୁଇ ଗୋଷ୍ଠୀରେ ବିଭକ୍ତ । 
ନବବାବୁ ଓ ମୁଁ ଏବଂ ଅନ୍ୟ କେତେକ ପ୍ରଗତିଶୀଳ ଗୋଷ୍ଠୀରେ ଥ୍‌ଲୁ । ଆମେ ନୀଳକଣ୍ଠ 
ବାବୁ ଓ ଗୋପବନ୍ଧୁ ଚୌଧୁରୀ ଆଦି ରକ୍ଷଣଶୀଳ ଗୋଷ୍ଠୀ ବିରୋଧରେ ଲଢ଼ିଥୁଲୁ । 
୧୯୩୧ରେ ଗୋପବନ୍ଧୁ ଚୌଧୁରୀ ଯେ ସେ ଗୋଷ୍ଠୀର ଥୁଲେ, ତାହା ମୁଁ ଯାଇ 
୧୯୩୪ରେ ଜାଣିଲି । ୧୯୩୭ରେ ଏକ ଚାଲ୍‌ ଖେଳି ଆମେ ନୀଳକଣ୍ତଙ୍କୁ ତଡ଼ି ବିଶ୍ଵନାଥ 
ଦାସଙ୍କୁ ପ୍ରଧାନମନ୍ତ୍ରୀ କରିଥ୍‌ଲୁ, ଯେ କି ଏକ ନିଷ୍ପିରିୟ ବ୍ୟକ୍ତି । ମୁଁ ଏବଂ ନବବାବୁ ସେସବୁ 


୨୨୨ ଅନିର୍ବାଣ 





ଗୋଷ୍ଠୀ ବିରୋଧରେ ଲଢ଼ି ଲଢ଼ି ୧୯୪୫ ବେଳକୁ ସେମାନଙ୍କୁ ହାଲିଆ କରିଦେଇଥୁଲୁ । 
ତା'ପରେ ମୁଁ ଜୋର କରି ବନମାଳୀ, ବୀରେନୂ, ଭୈରବ ମହାନଡି ଓ ନୀଳମଣିଙ୍କ ଭଳି 
ନୂଆ ଲୋକଙ୍କୁ ଆଗକୁ ଆଣିଲି । ମୁଁ ଚାରି ବର୍ଷ ପ୍ରଧାନମନ୍ତ୍ରୀ ଥବା ବେଳେ ମୋଂ 
ବିରୋଧରେ ସମସ୍ତେ ଲାଗିପଡ଼ିଲେ ବି ମୋତେ ପାରି ନଥ୍‌ଲେ ।'”' 

‹‹ କିନ୍ତୁ ଯେତେବେଳେ ଦେଖ୍ଲି ଯେ, ବିରୋଧ ପ୍ରବଳ ହୋଇଉଠିଲା, ମୁଁ କେନ୍ଦ୍ର 
ମନ୍ତ୍ରୀମଣ୍ଡଳକୁ ବାଟ କାଟିଲି ଓ ପ୍ରଗତିଶୀଳ ଗୋଷ୍ଠୀର ନବବାବୁଙ୍କୁ ଛାଡ଼ିଆସିଲି ସେ 
ଲଢ଼େଇ ଚାଲୁରଖ୍‌ବା ଲାଗି । ମୁଁ ସେତେବେଳେ ଭାବିଥୁଲି ଯେ, ମୁଁ ଏକ କିସପ୍ତିମାତ୍ବ 
କରିଦେଲି। କିନ୍ତୁ ସେଇଟି ପୂରା ବ୍ୟର୍ଥ ହୋଇଗଲା, କାରଣ ନବବାବୁ ପୂରାପୂରି 
ବିଶ୍ଵାସଘାତକତା କଲେ ଓ ରକ୍ଷଣଶୀଳ ଗୋଷ୍ଠୀର ନେତା ହୋଇଗଲେ । ଏବେ ଦେଖ, 
ସବୁ ପୁରୁଣା ରକ୍ଷଣଶୀଳ ମିଶିଯାଇ. ଅନ୍ୟମାନଙ୍କୁ ଶେଷ କରିଦେବାକୁ ଦୃଢ଼ପ୍ରତି ଜ୍ଞ । 
କିସମର ରକ୍ଷଣଶୀଳଙ୍କ ସହିତ ଯୋଗସୂତ୍ରକାରୀ । ଏଣୁ ସେମାନେ ଏତେ ଶଭ୍ତିଶାଳୀ । 
ମୁଁ କୌଣସିମତେ ନିଜକୁ ରକ୍ଷା କରି ନେଇଛି । ମୁଁ ଯେତେବେଳେ ମୋ 'ର ଆତ୍ମଜୀବନୀ 
ଲେଖ୍‌ବି, ସେତେବେଳେ ଜାଣିବ, କିଭଳି ଅସଲ ବେଳେ ନବବାବୁ ମୋଂ' ସହିତ 
ବିଶ୍ଵାସଘାତକତା କରିଛନ୍ତି । ମୋତେ ପୂରାପୂରି ସାଧାରଣ ଜୀବନରୁ ବିଦାକରି ଅନ୍ୟମାନଙ୍କୁ 
ଖତମ୍‌ କରିଦେବା ଲାଗି ସେମାନଙ୍କର ଯୋଜନା ଥୁଲା । ନବବାବୁ ଖୁବ୍‌ ଚତୁରତାର ସହ 
ସମଗ୍ର ଖେଳଟି ଖେଳିଛନ୍ତି । ଯେତେବେଳେ ବନମାଳୀ ତଡ଼ା ଖାଇଲେ । (୯ ପ୍ରାଦେଶିକ 
କଂଗ୍ରେସ ସଭାପତିତ୍ଵରୁ) ଓ ବୀରେନୂର ମୋହଭଙ୍ଗ ହେଲା, ସେତେବେଳେ ଯାଇ ମୁଁ 
କିଛି ବନ୍ଧୁ ପାଇଲି । ନବବାବୁ କିନ୍ତୁ ଠିକଣା ବେଳେ ସେମାନଙ୍କୁ ମନେଇ ନେଉଥୁଲେ । 
ମୁଁ ବର୍ତମାନର ମନ୍ତ୍ରୀମଣ୍ଡଳରେ କେତେକଙ୍କୁ ପୂରେଇ ଦେଇଥୁଲି ବୋଲି ରକ୍ଷା ହୋଇଛି । 
ନ ହେଲେ ଚୌଧୁରୀ ପରିବାର ଦ୍ଵାରା ପରିଚାଳିତ ରକ୍ଷଣଶୀଳ ଗୋଷ୍ଠୀ ସମସ୍ତଙ୍କୁ ଖତମ୍‌ 
କରିଦେଇଥା ନ୍ତେ । କିନ୍ତୁ ରଣପୁର ରାଜମାତାଙ୍କ ଛଡ଼ା ଅନ୍ୟ ନୂଆ ନେତାମାନେ ଟାଣପଣ 
ଦେଖାଉନାହାନ୍ତି। ୧୯୪୫ ବେଳକୁ ଯେଉଁ ଶକ୍ତି ଅଗ୍ରଭାଗକୁ ଆସିଥ୍‌ଲେ, ଦେଖବାକୁ 
ଗଲେ ସେହି ଗୋଷ୍ଠୀ ଲୋପ ହେବା ଉପରେ ।”” 

ମୁଁ ଏବେ ତୁମକୁ ମୋ'ର ଭୁଲ୍ଟି କହୁଛି । ମୁଁ ରକ୍ଷଣଶୀଳ ଗୋଷ୍ଠୀକୁ ପୂରାପୂରି 
ଖତମ୍‌ ନ କରି ଭୁଲ୍‌ କରିଥୁଲି, ଯାହା କି ମୁଁ ସହଜରେ କରିପାରିଥାଂନ୍ତି । ଦ୍ବିତୀୟ ଭୁଲ୍‌ 
ହେଲା, ମୁଁ ନବ ବାବୁ ନେତୃତ୍ଵ ଦେଇଆସିଲି, ଯେଉଁଥ୍‌ ପାଇଁ ସାରା ରାଜ୍ୟ କଷ୍ଠଭୋଗ 
କରୁଛି । ସେ ତା'ଙ୍କ ଭିତରଟାକୁ ଏପର୍ଯ୍ୟନ୍ତ ଅତି ଚତୁରତାର ସହ ଏତେ ବର୍ଷ ଧରି 
ଲୁଚାଇ ରଖ୍‌ଥ୍‌ଲେ । ଏହା ବାସ୍ତବିକ ଏକ ଚମତ୍କାର ଓ ଅଦ୍ଭୁତ କରାମତି । ଯାହା ତ ଭୁଲ 
ହେବାର ହୋଇଯାଇଛି । ଏବେ କେତେଜଣ ଦୃଢ଼ ହୋଇ ଏମାନଙ୍କର ମୁକାବିଲା କରିଲେ 
ହିଁ ଏହି ଅବସ୍ଥାର ସଂଶୋଧନ ହୋଇପାରିବ । ହୋଇପାରେ, ସେମାନେ ପ୍ରଥମ ଦଫାରେ 
ସଫଳ ହୋଇ ନ ପାରନ୍ତି । କିନ୍ତୁ ସର୍ବସାଧାରଣଙ୍କ ସ୍ଵାର୍ଥ ଦୃଷ୍ଟିରୁ ଏହା ଆବଶ୍ୟକ । ଗତ 
ଦୁଇ ବର୍ଷ ହେଲା ମୁଁ ହିଁ ଏକୁଟିଆ ସେମାନଙ୍କୁ ମୁକାବିଲା କରିବାରେ ଲାଗିଥୁଲି । ରାଜ୍ୟର 
ସ୍ଵାର୍ଥ ଦୃଷ୍ଟିରୁ ମୁ ଏଠାକୁ ନ ଆସି ଅବସ୍ଥା ସୁଧୁରିବା ପର୍ଯ୍ୟନ୍ତ ସେଇଠି ରହି ସେ ମୁକାବିଲା 


ଅନିର୍ବାଣ ୨୨୩ 


ଚଳାଇବାର ଥଲା । କିନ୍ତୁ ସବୁ ବନ୍ଧୁ ସେଠାରୁ ଚାଲିଆସିବାକୁ ପରାମର୍ଶ ଦେଲେ। ମୁଁ 
ଦେଖୁଲି, ଯେମିତି ମୁଁ ବନ୍ଧୁମାନଙ୍କର ଦୟାର ପାତ୍ର ହୋଇ ପଡ଼ିଛି । ମୋ” ପାଇଁ ସବୂ 
ବେଳେ ନୂଆ ନୂଆ କ୍ଷେତ୍ର ଥ୍‌ଲା । ଏଠାକୁ ଆସି ମୁଁ ବ୍ୟକ୍ତିଗତ ଭାବରେ ଖୁବ୍‌ ଲାଭବାନ 
ହୋଇଛି । କିନ୍ତୁ ତଦ୍ଦ୍ାରା ରାଜ୍ୟର କ୍ଷତି ହୋଇଛି । ଏଇଆ ତ ଅବସ୍ଥା. ତେବେ ତୁମକୁ 
ମୁଁ କହୁଛି, ତୁମେ ଦୃଢ଼ ହୋଇ ପ୍ରତିରୋଧ କର । ଆଗାମୀ ନିର୍ବାଚନ ପୂର୍ବରୁ ଏଇ ବର୍ଷକ 
ମଧ୍ୟରେ ଅବସ୍ଥାର ପରିବର୍ତନ ହୋଇଯିବ । ମୋ'ର କିନ୍ତୁ ଆଶଙ୍କା, ଏକ ପର୍ଯ୍ୟାୟରେ 
ପ୍ରତିରୋଧ ଭୁଶୁଡ଼ିପଡ଼ିବ । ମୁଁ କିନ୍ତୁ ବଞ୍ଚୁଥୁବା ପର୍ଯ୍ୟନ୍ତ ଯେ କୌଣସି ମତେ ପ୍ରତିରୋଧ 
ଚଳାଇ ରଖୁବି । ରାଜ୍ୟର ସ୍ବାର୍ଥ ଦୃଷ୍ଟିରୁ ଯାହା ସବୁଠାରୁ ଭଲ ହେବ, ସେ ଦିଗରେ ଅଣ୍ଟା 
ଭିଡ଼ି ଲାଗିପଡ଼ | ତୁମେ ପାୟ ଭଲ କରି ବୁଝି ପାରୁନା ଯେ, ବର୍ଭମାନ ସରକାରରେ 
ପୁରୁଣା ଜମିଦାରୀ ଧନ୍ଦା ଚାଲିଛି | ତୁମେ ପାାୟ ଜାଣନା ଯେ, ଚୌଧୁରୀ ଦୁଇ ଭାଇ ଓ 


ସେମାନଙ୍କୁ ବେଢ଼ି ରହିଥୁବା ଲୋକେ କେତେ କଅଣ ନେଇସାରିଲେଣି । ଏଇଥ୍‌ ଲାଗି 
ଅଫିସରମାନେ ମୁଖ୍ୟମନ୍ତ୍ରୀଙ୍କୁ ଓ ଅନ୍ୟ ମନ୍ତ୍ରୀମାନଙ୍କୁ ମାନୁ ନାହାନ୍ତି । ଦୟାକରି ଟାଣ 


ହୁଅ । ମୁଁ ଭୁଲିଗଲି ବଢ଼ି ବିଷୟରେ କିଛି ଲେଖ୍‌ବାକୁ । ପରବର୍ତୀ ଚିଠିରେ ସେ ସବୁ କଥା: 
ଲେଖ୍ବି ।'” 

(ରେଖାଙ୍କିତ ଅଂଶତକ ଏହି ଜୀବନୀ ଲେଖକ ଦ୍ଵାରା ଚିହ୍ନିତ ହୋଇଛି । କାରଣ, 
ମହତାବ ବାବୁଙ୍କ ଛଡ଼ା ଓଡ଼ିଶା ତଥା ଭାରତବର୍ଷର ଲୋକେ ଜାଣନ୍ତି, ଗୋପବନ୍ଧୁ ଚୌଧୁରୀ 
ଓ ନବକୃଷ୍ଣ ଚୌଧୁରୀ ସରକାରରୁ ବା ଦେଶବାସୀଙ୍କଠାରୁ କେତେ ନେଇଛନ୍ତି ଏବଂ 
ହରେକୃଷ୍ଣ ମହତାବଙ୍କ ଏହି ଉଚ୍ତି କେତେଦୂର ସତ୍ୟ !) 

ଏହା ପରେ ଦଳେଇ ଘାଇ ବନ୍ୟାତ୍ରାଣ କାର୍ଯ୍ୟ ଦେଖ୍‌ବାକୁ ହରେକୃଷ୍ଣ ମହତାବ 
ବମ୍ବେରୁ ଆସିଥୁଲେ । ତା'ଙ୍କ ଖବରକାଗଜରେ ତ ପୂର୍ବରୁ ସରକାରଙ୍କର ଏ ସମ୍ପର୍କୀୟ 
ତୁଟି କଥା ବିସ୍ତ୍ୁତ ଭାବରେ ବାରମ୍ବାର ବାହା ରୁଥ୍ଲା । କିନ୍ତୁ ନିଜେ ବନ୍ୟାଗ୍ରସ୍ତ ଅଞ୍ଚଳ ବୁଲି 
ସେ ଯେଉଁ ବିବୃତି ଦେଲେ, ତାହାକୁ କେନ୍ଦ୍ର ନେତୃତ୍ଵ ଅପସନ୍ଦ କରି ତାଂଂଙ୍କୁ ତାଗିଦଵ 
କରିଥୁଲେ | 

ରଣପୁର ରାଜମାତା ବସନ୍ତମଞ୍ଜରୀ ଦେବୀ ସ୍ଵାମୀଙ୍କ ଦେହାନ୍ତ ପରେ ଉଚ୍ଚ ମହଲରେ 
ଖୁବ୍‌ ମିଶାମିଶି କରୁଥ୍‌ଲେ । ରାଜପରିବାର ମଧ୍ୟରେ ସେ ଥଲେ ଆଧୁନିକା । ରାଜନୀତିରେ 
ତା'ଙ୍କର ଆଗ୍ରହ ଲକ୍ଷ୍ୟ କରି ହରେକୃଷ୍ଣ ମହତାବ ନବବାବୁଙ୍କ ଦ୍ଵାରା ତା'ଙ୍କୁ ବିଧାନସଭା 
ପାଇଁ କଂଗ୍ରେସ ଦଳର ପ୍ରାର୍ଥୀ ରୂପେ ବାଛିବା ସଙ୍ଗେ ସଙ୍ଗେ ସ୍ଵାସ୍ଥ୍ୟ ବିଭାଗର ଉପମନ୍ତ୍ରୀ 
କରାଇଥ୍‌ଲେ। ସେ ସ୍ଵାସ୍ଥ୍ୟ ଉପମନ୍ତ୍ରୀ ଭାବରେ ଏଭଳି ସକ୍ରିୟ ଥ୍‌ଲେ ଯେ, ବିଭାଗୀୟ 
ମନ୍ତ୍ରୀ ଦୀନବନ୍ଧୁ ସାହୁ ସେଥୁରେ ଅସ୍ଵସ୍ତିକର ବୋଧ କରୁଥା ନ୍ତି | ବସନ୍ତମଞ୍ଜୀରୀ ଦେବୀଙ୍କର 
ବହୁ ପ୍ରଶାସନଗହିଁତ କାର୍ଯ୍ୟ ଏବଂ ସ୍ଵେଚ୍ଛାଚାରିତା ଲାଗି ନବବାବୁ ତା'ଙ୍କୁ ତାଗିଦ କରିବା 
ସହିତ ତାଙ୍କର କେତେକ କାର୍ଯ୍ୟକୁ ନାକଚ କରିଥ୍‌ଲେ । ନବବାବୁ ଥରେ ବିଧାନସଭାର 
ଲଵିରେ କହିଥୁବାର ଶୁଣାଯାଇଥୁଲା ଯେ, କଂଗ୍ରେସ ଦଳରେ ତ ରାଜା, ଜମିଦାର ପଶିଲେ; 
ଆଉ କଂଗ୍ରେସ କିପରି ତା'ର ନୀତି କାର୍ଯ୍ୟକାରୀ କରିପାରିବ ? ଏସବୁ କାରଣରୁ ରଣପୁର 
ରାଜମାତା ନବବାବୁଙ୍କୁ ତଡ଼ିବା ଗୋଷ୍ଠୀରେ ଖୁବ୍‌ ମୁଖର ହୋଇଉଠିଥ୍‌ଲେ । 


୨୨୪ ଅନିର୍ବାଣ 





୧୯୫୭ ମସିହାରେ ହରେକୃଷ୍ଣ ମହତାବ ଖାଲି ରଣପୁର ରାଜମାତା, କନିକା 
ରାଜା, ଖଲିକୋଟ ରାଜାଙ୍କ ଭଳି ଲୋକଙ୍କୁ କଂଗ୍ରେସ ଦଳଭୁକ୍ତ କଲେ ନାହିଁ, ଗଣତନ୍ତ୍ର 
ପରିଷଦ ଭଳି ଅତି ରକ୍ଷଣଶୀଳ ଦଳ ସହିତ ମିଶି କଂଗ୍ରେସ-ଗଣତନ୍ତ୍ର ପରିଷଦ ମିଳିତ 
ମନ୍ତ୍ରୀମଣ୍ଡଳ ଗଢ଼ିଲେ । ଏଣୁ ସେ କିଭଳି ପ୍ରଗତିଶୀଳତା ପାଇଁ ବ୍ୟାକୁଳ ଥ୍‌ଲେ, ତାହା 
ତା'ଙ୍କର ପରବର୍ରୀକାଳୀନ କାର୍ଯ୍ୟକଳାପରୁ ପ୍ରମାଣିତ ହୁଏ | 

ମହତାବ ବାବୁ ନବବାବୁଙ୍କୁ ଓଡ଼ିଶା ମୁଖ୍ୟମନ୍ତ୍ରୀତ୍ଵ ଛାଡ଼ିଦେଇଯାଇଥ୍‌ବା କାରଣରୁ 
ନବବାବୁ ଯେତେବେଳେ ଓଡ଼ିଶାର ମୁଖ୍ୟମନ୍ତ୍ରୀତ୍ଵ ଛାଡ଼ିବେ ଛାଡ଼ିବେ ବୋଲି କହୁଥା: ନ, 
ସେ ମହତାବ ବାବୁଙ୍କୁ ଗାଦି ଛାଡ଼ିବେ ବୋଲି କହୁନଥ୍‌ଲେ । ଏହା ଥୁଲା ମହତାବ ବାବୁଙ୍କ 
ଅଭିଯୋଗ । ମହତାବ ବାବୁ ଏ ଇଛ୍ଥା ତ ନେହେରୁଙ୍କୁ ଇଙ୍ଗିତରେ ଜଣାଇଥାଂଚ୍ତି ଓ 
ନବବାବୁଙ୍କ କାନରେ ପକାଇଥାନ୍ତି । ନବବାବୁ ମଧ୍ୟ ସେଭଳି ଚାହୁଁଛନ୍ତି ବୋଲି ମହତାବ 
ବାବୁ ଏକ ପତ୍ରରେ ନବବାବୁଙ୍କୁ ଜଣାଇବାରୁ ନବବାବୁ ତା'ର ଉତ୍ତରରେ ମହତାବ ବାବୁଙ୍କୁ 
ଲେଖ୍ଥ୍ଲେ ( ଏକ ତାରିଖ ବିହୀନ ହାତଲେଖା ଚିଠିରୁ ଏହା ଉପଲବ୍ଧ ), ' 'ବର୍ରମାନ 
ପରିସ୍ଥିତିରେ ଆପଣ ମୁଖ୍ୟମନ୍ତ୍ରୀତ୍ଵ ପାଇଁ ଅଯୋଗ୍ୟ ହେବେ ବୋଲି ଯାହା ଲେଖୁଛନ୍ତି, 
ସେ ସମ୍ପର୍କରେ ମୁଁ ଏକମତ । କିନ୍ତୁ ମୁଁ ଆପଣଙ୍କୁ ସେ ଦାୟିତ୍ସ ଗ୍ରହଣ କରିବା ଲାଗି ମୋ ' 
ଚିଠିରେ ଲେଖ୍‌ଛି ବୋଲି ଯାହା ଲେଖଛନ୍ତି, ତାହା ଠିକ୍‌ ନୁହେଁ । ମୁଁ ଏଭଳି ମୋଟେ 
ଲେଖ୍‌ ନାହିଁ । ବରଂ ମୁଁ ଜବାହରଲାଲ ନେହେରୁଙ୍କୁ ଲେଖୁଛି ଯେ, ଆପଣ ଓ ମୁଁ କ୍ଷମତା 
ବାହାରେ ରହି କାର୍ଯ୍ୟ କଲେ କଂଗ୍ରେସ ଦଳକୁ ସୁଧାରି ପାରିବା । ମୋତେ ଯେତେବେଳେ 
ବନ୍ଧୁମାନେ କହିଲେ ଯେ, ଆପଣ ମୁଖ୍ୟମନ୍ତ୍ରୀତ୍ବ ଛାଡ଼ିଲେ ମହତାବ ବାବୁ ମୁଖ୍ୟମନ୍ତ୍ରୀ 
ହୁଅନ୍ତୁ, ମୁଁ ସେମାନଙ୍କୁ କହିଥୁଲି, “ତାଙ୍କୁ କୁହ, ତା'ଙ୍କୁ ଯଦି ରାଜି କରାଇପାରିବ ତ ସେ 
ମୋଂଠାରୁ ଆନ୍ତରିକ ସହଯୋଗ ପାଇବେ। କିନ୍ତୁ ମୁଁ ସେ ବନ୍ଧୁମାନଙ୍କୁ ସ୍ପଷ୍ଟ ସତର୍କ 
କରିଦେଇଥୁଲି ଯେ, ମହତାବ ବାବୁ ଯେଉଁ ଭଳି ଢଙ୍ଗରେ କାମ କରୁଥ୍ଲେ ଏବଂ ତାଙ୍କର 
ମନୋଭାବ ଯେପରି, ସେଥ୍ରେ ସେ ଏ ଦାୟିତ୍ଵ ନେଲେ ଅତି ଅସୁବିଧାରେ ପଡ଼ିବେ | 
ପାଟି ଏହା ମଧ୍ୟରେ ବଦଳିଯାଇଛି ଓ ସବୁ କଥା ବଦଳିଛି ।”” 

ହରେକୃଷ୍ଣ ମହତାବ, ଅତି ସିଧାସଳଖ ବୋଲି ମନେକରୁଥ୍୍‌ବା, ନବକୃଷ୍ଣ 
ଚୌଧୁରୀଙ୍କଠାରୁ ଏଭଳି ଉତ୍ତର ଆଶା କ଼ରୁ ନ ଥୁଲେ । ସେ ଏହାକୁ ହିଁ ତୀଂଙ୍କ ପ୍ରତି 
“'ବିଶ୍ଵାସଘାତକତାଂ” ବୋଲି ଗ୍ରହଣ କରି ଦୀନବନ୍ଧୁ ସାହୁଙ୍କୁ ସେ କଥା ଲେଖୁଛନ୍ତି । 

ଏହାପରେ ୧୯୫୫ ଅକ୍ମୋବର ୧୧ ତାରିଖରେ ମହତାବ ବାବୁ ବୀରେନୁ୍‌ ମିତ୍ରଙ୍କ 
ଅନୁରୂପ ତାପ୍‌ଯ୍ୟପୂଣ୍ଠ ଚିଠିଟିଏ ଲେଖଛନ୍ତି । 

ଶ୍ରଦ୍ଧେୟ ବୀରେନ, 

ବନବାଳୀ, ଦୀନବନ୍ଧୁ ଓ ଜାନକୀଙ୍କୁ ଯେଭଳି ଦୀଘ ଓ ବିରଲିକର ଚିଠି ଲେଖ୍ଥ୍ଲି, 
ସେଭଳି ତୁମକୁ ଲେଖ୍‌ବାର ପାଳି ଏଥର ପଡ଼ିଲା । 

ଧେବରଙ୍କ ପାଟନା ଗସ୍ତ ସମ୍ପର୍କୀୟ ସମ୍ବାଦ ତୁମ ଆଖ୍‌ରେ ପଡ଼ିଥ୍‌ବ । ଯଦି ନ 
ଦେଖ୍‌ଥ୍‌ବ, ଏଇ ମାସ ୨ରୁ ୫ ତାରିଖ ଖବରକାଗଜ ଦେଖ । ତୁମେ ସେଥ୍‌ରୁ ଦେଖ୍‌ବ 
ଯେ, ସେଠାରେ ଶହ ଶହ ଲୋକ ତାଙ୍କ ପାଖରେ ଅଭିଯୋଗ କରିଛନ୍ତି ଯେ, କଂଗ୍ରେସ 


ଅନିର୍ବାଣ ୨୨୫ 





ଦଳ ବା ସରକାର କେହି ସେମାନଙ୍କର ଅଭିଯୋଗ ଶୁଣୁ ନାହାନ୍ତି । ସେଥ୍‌ପାଇଁ ସେମାନେ 
ଧେବରଙ୍କ ଆଗରେ ବିକ୍ଷୋଭ ଦେଖାଇଥ୍‌ଲେ ଓ ଧେବରଙ୍କର ସେଥୁରେ ହୃଦବୋଧ 
ହୋଇଥଲା । ସେ ବିହାର ସରକାରଙ୍କୁ ମଧୁର ଭତ୍ସନା ବି କରିଥ୍‌ଲେ । ଏଇଆକୁ ଯେ 
କହନ୍ତି ସାଧାରଣ ଜୀବନ । ଯଦି କିଛି ସଫାସଫି ସିଧାସଳଖ ପ୍ରକାଶ କରିବାର ଥୁବ ତ 
ସେ ଦିଗରେ ସଙ୍କୋଚ ରହିବା ଉଚିତ ନୁହେଁ । ତାହା ହେଲେ ଯାଇ ଜନସାଧାରଣଙ୍କ 
ଚେତନା ବଢ଼ିବ । ତାହା ନ ହେଲେ ମନେହେବ, ସବୁ ଠିକ୍‌ ଠାକ୍‌ ଚାଲିଛି । ଖବର 
କାଗଜରୁ ଦେଖ୍‌ଲି ଯେ, ଧେବର ବଲାଙ୍ଗୀର, ସମ୍ବଲପୁର ଓ ମୟୂରଭଞ୍ଜ ଯାଉଛନ୍ତି | ସେ 
ଅଞ୍ଚଳରେ ତ କଂଗ୍ରେସର ସେଭଳି ସଂଗଠନ ନାହିଁ । ଏଣୁ ସେ ଆଡ଼କୁ ଧେବର ଗଲେ 
ତାଙ୍କୁ ଯେଭଳି ସରକାରଙ୍କ ତରଫରୁ ବୁଝେଇ ଦିଆଯିବ, ସେ ସେସବୁ ଗ୍ରହଣ କରିନେବେ | 
ତା'ଙ୍କୁ କହି କଟକ ନିଅ ଓ ସେଠାରୁ ସେ ଜାଣନ୍ତୁ ଯେ, କଂଗ୍ରେସ କିଭଳି ଚାଲିଛି । 
ସେଠାରେ ଦାବି ଉଠିବା ଦରକାର । ଯେଉଁମାନେ ସେସବୁ ଦାବି କରିବେ, ସେମାନେ 
ଆଗକୁ ବାହାରି ଆସିବା ଦରକାର । ଓଡ଼ିଶାରେ ଯେମିତି ଚାଲିଛି, ଅଜଣା ବା ଟୋକାଳିଆ 
ସ୍ତରର ଲୋକଙ୍କ ଦ୍ଵାରା ଏ କଥା କଲେ, ସେଥ୍ରେ କାମ ହେବ ନାହିଁ | ଖାଣ୍ଟି ଓ ସିଧାସଳଖ 
ବାଟ ହେଲା ସବୁଠାରୁ ଭଲ ଓ ଫଳପ୍ରଦ । କଂଗ୍ରେସ କମିଟି ବା କଂଗ୍ରେସ ସରକାର 
ବିରୋଧରେ ଅଭିଯୋଗ କଲେ, ସେ ଅଭିଯୋଗ ଯେ କଂଗ୍ରେସ ଦଳ ବିରୋଧରେ ହେଲା, 
ଏଭଳି କଥା ନୁହେଁ । କଂଗ୍ରେସ ଦଳରେ ଏସବୁ ଚଳେ । 

ମୋ 'ର କହିବାରେ କଥା, ସମାଧାନର ବାଟ୍‌ ନ କରି, ଖାଲି ଚିଡ଼େଇଲା ଭଳି ନ 
କରି ସବୁ କିଛି ଧାରାବାହିକ ଭାବରେ କରିବା ଉଚିତ । ... ତାଂପରେ ମୋଂ ଯିବା 
କଥା-ଦୀନବନ୍ଧୁ ବାବୁ ଗୋଟିଏ ଦିଗରୁ କହୁଛନ୍ତି ଯେ, ମୁଁ ବର୍ତମାନ ଏଠାରୁ ଚାଲିଯାଏ । 
ସେ ମୋତେ ଯେଉଁ ଚିଠି ଲେଖୁଛନ୍ତି, ତହିଁରେ ଅନେକ ତ୍ରୁଟି ରହିଯାଇଛି । ପ୍ରଥମ କଥା 
ହେଲା, ମୋତେ କେନ୍ଦ୍ର ନେତୃତ୍ବ ଆଗରେ ଏକ ଯୁକ୍ତି ଦେଖାଇ ଏଠାକୁ ଛାଡ଼ିବାକୁ ହେବ । 
ନ ହେଲେ ସେମାନେ ଭାବିବେ, ମୁଁ ସେଠାରେ ଗୋଳମାଳ ଆରମ୍ଭ କରିବାକୁ ଯାଉଛି । 
ଖାଲି ଜଣେ ରାଜ୍ୟପାଳ ଭାବରେ ନୁହେଁ, ମୁଁ ଜଣେ ତୁଙ୍ଗ ଶ୍ରେଣୀ କଂଗ୍ରେସ ଲୋକ 
ହୋଇଥ୍‌ବାରୁ ମୋ” ପକ୍ଷରେ ସେ ଅସୁବିଧାଟି ରହିଛି । ମୁଁ ଯେତେବେଳେ ଜାଣିବି, 
ବାଟ ସଫା ହୋଇଗଲା, ସେତେବେଳେ ଯାଇ ମୁଁ ଯିବି | ମୁଁ ଅଧାବାଟିଆ କାମ ଜାଣେନା | 
କିନ୍ତୁ ତୁମେମାନେ ସେଭଳି ବାଟ ଲାଗି ପ୍ରସ୍ତୁତ ନୁହଁ। ତା'ପର କୌଶଳଟି ହେଲା, 
କାମଟି କଂଗ୍ରେସ ଦଳ ଭିତରୁ ହିଁ ଆରମ୍ଭ ହେବା ଆବଶ୍ୟକ । ସେଇଥ୍‌ ପାଇଁ କଂଗ୍ରେସ 
ଦଳ ମଧ୍ୟରେ ଓ ବିଧାନସଭାର କଂଗ୍ରେସ ଗୋଷ୍ଠୀ ମଧ୍ୟରେ ଲଗାତାର ଭାବରେ ଏକ 
ବିରୋଧୀ ଗୋଷ୍ଠୀ ରହିବା ଦରକାର । ସେଥ୍‌ ପାଇଁ ତୁମମାନଙ୍କୁ ପ୍ରାଦେଶିକ କମିଟିର ଓ 
କଂଗ୍ରେସ ବିଧାୟକମାନଙ୍କର କେତେକ ବରାଦୀ ବୈଠକ ଡକାଇବାକୁ ନୋଟିସ ଦେବାକୁ 
ହେବ । ମୋତେ ଦେଖାଯାଉଛି, ଓଡ଼ିଶା ପାର୍ଟିରେ ସେଭଳି କାମ କରିବାକୁ ଜଣେ ହେଲେ 
ନାହିଁ । ମୁଁ ତ ବିଧାୟକ ନୁହେଁ; ତେବେ ପ୍ରାଦେଶିକ କମିଟିର ସଦସ୍ୟ ଭାବରେ ମୁଁ ସେ 
କଥା କରିପାରିବି । ହେଲେ ବର୍ତମାନର ଦୁରବସ୍ଥା ( ବନ୍ୟାତ୍ରାଣ କାମ ଚାଲିଥୁବା ଭିତରେ ) 
ସମୟରେ ସେ କାମ ପାଇଁ ସମୟ ଅନୁକୂଳ ନୁହେଁ । ଦୀନବନ୍ଧୁ ବାବୁ କହନ୍ତି, ମୁଁ 


୨୨୬ ଅନିର୍ବାଣ 





ବେସରକାରୀ ବନ୍ୟାତ୍ରାଣ କାର୍ଯ୍ୟର ଦାୟିତ୍ଵ ନିଏ । ମୁଁ ଯାହା ଦେଖ୍‌ପାରୁଛି, ପ୍ରାଦେଶିକ 
କଂଗ୍ରେସ କମିଟି ଓ ସରକାର ନିଜର ସ୍ବାର୍ଥସାଧନ ଲାଗି ପ୍ରାଣପଣେ ଲାଗିପଡ଼ିଛନ୍ତି । 
ଦେଶର ସ୍ବର୍ଥ କଥା ସେମାନଙ୍କ ମନରେ ନାହିଁ । ଯାହା ସବୁ ସେ ବାବଦରେ ଖବର 
ପାଉଛି, ସେସବୁ ଉଦ୍‌ବେଗଜନକ | ମୁଁ ଯେମିତି ଆଉ କେଉଁ ଦୁନିଆରେ ଅଛି | 'ଜନମତ 
ଏଭଳି ଅନ୍ୟାୟ କାମକୁ କିଭଳି ବରଦାସ୍ତ କରୁଛି, ତାହା ମୋତେ ଆଶ୍ଚଯ୍ୟ ଲାଗୁଛି... | 

ଗୋଟିଏ କଥା ଉପରେ ମୁଁ ଜୋର ଦେବି ଯେ, କିଛି କିଛି ବିରୋଧ ଦେଖାଇବାକୁ 
ହେବ, ତାହା ନ ହେଲେ ଭବିଷ୍ଯତର ବାଟ ବନ୍ଦ ହୋଇଯିବ | ଯଦି ତୁମ୍ଭେମାନେ ବିରୋଧକୁ 
ଯଥାସମ୍ଭବ ସ୍ତରକୁ ନେଇ ଚଳାଇ ରଖିପାରିବ ତ ଖୁବ୍‌ ଏକ ବଡ଼ କାମ କରିବ । 

ଶ୍ରୀ ବୀରେନ ମିତ୍ର, ଏମ୍‌.ଏଲ.ଏ. ତୁମର ବିଶ୍ଵସ୍ତ 

ସ୍ବା-ଡ. ମହତାବ 

ମହତାବ ବାବୁଙ୍କ ନିଜର ଅନୁଗତମାନଙ୍କୁ ଏତେ ଉଦ୍‌ବୋଧନ ସତ୍ତ୍ଵେ ପ୍ରାୟ ଛଅ, 
ସାତ ମାସ ପର୍ଯ୍ୟନ୍ତ ସେମାନେ ବିଶେଷ କିଛି କରିପାରୁ ନଥାନ୍ତି । ଇତି ମଧ୍ୟରେ ସୀମା 
କମିଶନର ରିପୋର୍ଟ ଉପରେ କେନ୍ଦ୍ର ସରକାରଙ୍କ ନିଷ୍ପଭି ପ୍ରକାଶିତ ହେଲା । ତହିଁରେ 
ଓଡ଼ିଶା ପାଇଁ କିଛି କୂଆଡ଼଼୍‌ ମିଳିଲା ନାହିଁ । ଏଥ୍‌ରେ ରାଜ୍ୟବାସୀଙ୍କ ମଧ୍ୟରେ ଘୋର 
ଅସନ୍ତୋଷ ଦେଖାଦେନ୍ଥ୍ଲା ଓ କଂଗ୍ରେସ ଦଳ ଏ ଜନଅସନ୍ତୋଷରେ ଯୋଗ ଦେଲା । 
ଏହି ଆନ୍ଦାଳନରେ ଦୁଇ ଜଣ ଲୋକ ପୁଲିସ ଗୁଳିରେ ପ୍ରାଣ ହରାଇଥ୍‌ଲେ ଓ କଂଗ୍ରେସ 
୧୫ ପୂରାପୃରି ବଦନାମ /୧ହାଇଯାଇଥ୍ଲା | ...ଓଡ଼ିଶାରେ ବିଜିନାଞ୍ଚଳ ମିଶ୍ରଣ ପାଇଁ ଓଡ଼ିଶା 
ସରକାକ ୩”୭ର୭ ଓ ପ୍ରଭାବ ପକାଇବା ଲାଗି ସରକାରୀ ତହବିଲରୁ ୨ ଲକ୍ଷ ଟଙ୍କା 
ରତ ଏନ୍‌ ଖଚ୍ଚ ହୋଇଥୁବା କଥା ଓ ସେ କାମ ପାଇଁ ଜଣେ ଆଇ.,ଏକଏସ୍‌. ଅଫିସର 
ନିଯୁସ୍ଜିକୁ ମହତାବ ବାବୁ ତାଙ୍କ ଲୋକଙ୍କ ଜରିଆରେ ଜାଣିପାରିଥାଚ୍ତି । ବୃହତ୍ତର ଓଡ଼ିଶା 
ଗଠନର ବିଶ୍ଵକର୍ମା ବୋଲି କୁହାଯାଉଥ୍‌ବା ହରେକୃଷ୍ଣ ମହତାବ ନିଜର ଶତ୍ରୁମାନଙ୍କୁ ( ନବକୃଷ୍ଣ 
ଚୌଧୁରୀଙ୍କୁ) ବଦନାମ କରିବା ଲାଗି ଜବାହରଲାଁଲ ନେହେରୁ ଓ ଆଜଚ୍ଚାଦ୍‌ଙ୍କୁ ଏସବୁ 
ଜଣାଇବାକୁ ୧୯୫୬ ଏପ୍ରିଲ ୧୫ ତାରିଖରେ ଏବଂ ୨୦ ଏପ୍ରିଲରେ ଦୁଇଟି ଚିଠି 
ଲେଖ୍‌ଛନ୍ତି ଏବଂ ନେହେରୁଙ୍କର ଏତେ ଦିନେ ତା'ଙ୍କ ପ୍ରତି ସୁଦୃଷ୍ଟି ପଡ଼ିଥୁବାରୁ ସେ ତାଙ୍କ 
ନିକଟରେ କୃତଜ୍ଞତା ଜ୍ଞାପନ କରିଛନ୍ତି । ଏହା ଫଳରେ ନେହେରୁ ଓଡ଼ିଶା ସରକାରଙ୍କ 
ଏଭଳି କାର୍ଯ୍ୟକୁ ଅପସନ୍ଦ କରି ନବବାବୁଙ୍କୁ ଏକ ଚିଠି ଲେଖ୍ଥୁବାର ଜଣାଯାଏ । 

କିନ୍ତୁ ଏସବୁ ସତ୍ତ୍ ନବକୃଷ୍ଣ ଚୌଧୁରୀଙ୍କୁ ତଡ଼ିବା ମୋଟେ ସହଜ ନଥ୍ଲା । କାରଣ, 
ସେତେବେଳର ପ୍ରାଦେଶିକ କଂଗ୍ରେସ କମିଟି ସଭାପତି ବିଶ୍ଵନାଥ ଦାସ ଏବଂ ସୁରେନ୍ଦ୍ରନାଥ 
ପଟ୍ଟନାୟକ ନବବାବୁ ମୁଖ୍ୟମନ୍ତ୍ରୀ ହୋଇ ରହିବା ପାଇଁ ଅନୁରୋଧ କରି କହିବା ଓ ପତ୍ର 
ଲେଖ୍‌ବାଠାରୁ ଆରମ୍ଭ କରି ନିଖିଳ ଭାରତ କଂଗ୍ରେସ କମିଟିର ସଭାପତି ଧେବରଙ୍କୁ 
ନବବାବୁ, ମୁଖ୍ୟମନ୍ତୀତ୍ବ ନ ଛାଡ଼ନ୍ତୁ ବୋଲି ଅନୁରୋଧ କରୁଥା'ନ୍ତି । ଅଧ୍କାଂଶ ବିଧାୟକ 
ନବବାବୁଙ୍କ ରହବା ଚାହୁଥା'ନ୍ତି । ନବବାବୁ ସେସବୁ ଅନୁରୋଧ ରକ୍ଷା କରି ହଁ ଭରିଥ୍ଲେ, 
ମହତାଵ ବାବୁ ଆରବ ସାଗର ତଟରେ ହିଁ ରହିଯାଇଥାଂନ୍ତେ ! 

୧୯୫୩ ଜୁଲାଇ ୧୬ ତାରିଖରେ ନବକୃଷ୍ଣ ଭୌଧୁରୀ ଜବାହରଲାଲ ନେହେରୁଙ୍କୁ 


ଅନିର୍ବାଣ ୨୨୭ 





ଯେଉଁ ଚିଠି ଲେଖ୍‌ଥୁଲେ, ତହିରେ ସେ ମୁଖୀାମନ୍ତ୍ରୀତ୍ବଵ ଛାଡ଼ିବା କଥା ଜଣାଇଥ୍‌ଲେ । 
ପରବର୍ତୀ କାଳରେ ତାଙ୍କ ଇସ୍ତଫା କଥା ବହୁବାର ଉଠିଛି, କିଛୁ ନେହେରୁ ଏବଂ କଂଗ୍ରେସ 
ସଭାପତି ଧେବର ଚାହୁଁଥ୍‌ଲେ ଯେ, ସେ ୧୯୫୭ ନିର୍ବାଚନ ପର୍ଯ୍ୟନ୍ତ ରହନ୍ତୁ। ତେବେ 
ବ୍ରହ୍ମପୁରରେ ଅନୁଷ୍ଠିତ ହେଉଥୁବା ଅଖିଳ ଭାରତୀୟ କଂଗ୍ରେସ କମିଟି ଅଧ୍ବେଶନ ପର 
ପର୍ଯ୍ୟନ୍ତ ଏବଂ ବିନୋବା ଓଡ଼ିଶା ନ ଛାଡ଼ିବା ପର୍ଯ୍ୟନ୍ତ ନବବାବୁ ଇସ୍ତଫା ଦେବେ ନାହିଁ 
ବୋଲି ସ୍ଥିର କରିଥ୍‌ଲେ । କୌଣସି ସଂକଟମୟ ପରିସ୍ଥିତିରେ ନାଟକୀୟ ଭାବରେ ଇସ୍ତଫା 
ଦେବାର ପକ୍ଷପାତୀ ସେ ନ ଥୁଲେ । ଏସବୁ ପରେ ବି ସେ ଇସ୍ତଫା ନ ଦେଉଥୁବାରୁ 
ମହତାବ ବାବୁ ଏବଂ ତାଙ୍କର ଅନୁଗତ ଗୋଷ୍ଠୀ ଅସ୍ଥିର ହୋଇପଡୁଥା ନ୍ତି । ସେମାନଙ୍କ 
ସୁଯୋଗକୁ, ଓଡ଼ିଶା ସରକାର ସୀମା ଆନ୍ଦୋଳନ ଯୋଗୁଁ ଲୋକଙ୍କ ନିକଟରେ ଅପ୍ରିୟ 
ହୋଇପଡ଼ିଥ୍‌ଲେ । ଯେଉଁ କଂଗ୍ରେସ ନେତାମାନେ ଖୋଲାଖୋଲି ନବକୃଷ୍ଣ ଚୌଧୁରୀଙ୍କ 
ନେତୃତ୍ଵକୁ ଚାଲେଞ୍ଜ ଦେବାକୁ ଭରସୁ ନଥ୍‌ଲେ, ସେମାନେ ଏହି ମଉକାରେ ସକୟ ହେଲେ | 
ଦିନେ ମହତାବ ବାବୁଙ୍କର ଏକାନ୍ତ ବିଶ୍ଵସ୍ତ ବନମାଳୀ ପଟ୍ଟନାୟକ ନବବାବୁଙ୍କ ବିଶ୍ବସ୍ତ 
ଜୟକୃଷ୍ଣ ମହାନ୍ତିଙ୍କ ନିକଟକୁ ଆସି କହିଲେ, “ନବବାବୁ ତ ଯିବେ ଯିବେ ବୋଲି ଜିଦ୍ଵ 
ଧରିଛନ୍ତି ଏମିତି କଅଣ ଅଚଳ ଅବସ୍ଥା ରହିଥ୍‌ବ ୮”' ମହତାବ ବାବୁଙ୍କ ଭକ୍ତ ହେଲେ ବି 
ବନମାଳୀ ବାବୁଙ୍କର ନବବାବୁଙ୍କ ପ୍ରତି ସମ୍ମାନ ଥ୍ଲା । ଉଭୟ ବନ୍ଧୁ ଏହାର ଉତ୍ତର ପାଇଁ 
ନବବାବୁଙ୍କ ନିକଟକୁ ଯାଇଥ୍‌ଲେ । ମହତାବ ବାବୁ ନବବାବୁଙ୍କ ପରେ ଓଡ଼ିଶାକୁ ମୁଖ୍ୟମନ୍ତ୍ରୀ 
ହୋଇ ଆସିବା ପ୍ରସ୍ତାବ ବନମାଳୀ ବାବୁ ଦେଲେ । ନବବାବୁ ସେମାନଙ୍କୁ ତା'ଙ୍କ ଚିରାଚରିତ 
ବିଚାର କହିଥୁଲେ । ସେ କହିଥ୍‌ଲେ, “ଶାସନ ଚଳାଇବାଟା ଖୁବ୍‌ ବଡ଼ କଥା ନୁହେଁ । 
ଏଥ୍‌ ପାଇଁ ଏକ ଶାସନ କଳ ଅଛି । ଶଗଡ଼ ସରି ପଡ଼ିଥ୍‌ଲେ, ହଡ଼ାବଳଦ ଯୋଚି ବୁଢ଼ା 
ଗାଡ଼ିଆଳ ବି ଗାଡ଼ି ନେଇ ଯାଇପାରିବ । ମୁଁ ଚାହୁଛି, ମହତାବ ବାବୁ ଓ ମୁଁ ଶାସନ 
ବାହାରେ ରହି ସାଙ୍ଗଠନିକ କାମ କରନ୍ତୁ, ଯୁବକମାନେ ଶାସନ ଚଳାନ୍ତେ !' ' 

ଏହା ପରେ ୧୯୫୬ ଜୁନ ୨୭ ଓ ୨୮ ତାରିଖ ଦିନ ଖଣ୍ଡଗିରିଠାରେ ନୂତନ 
ନେତା ନିର୍ବାଚନ ସମ୍ପର୍କରେ ଆଲୋଚନା କରିବାକୁ ଏକ କବାଟକିଳା ବୈଠକ 
ଡକାଯାଇଥୁଲା । ନବବାବୁ ଏକ ସାଇକେଲ ଚଢ଼ି ଯାଇ ସେଠାରେ ପହଞ୍ଚ୍‌ ଦେଖ୍‌ଲେ, 
ଘରର ସବୁ କବାଟ ଏବଂ ଝରକା ବନ୍ଦ ର୍ରହିଛି । ସେ ନିଜେ ଝରକାଗୁଡ଼ିକୁ ଖୋଲିଦେଲେ; 
କହିଲେ, “କଅଣ ଏତେ ଗୁପଷ୍ତକଥା ହେବାକୁ ଅଛି ଯେ, ଝରକା, କବାଟସବୁ ବନ୍ଦ 
ହୋଇଛି ?” 

ତା'ପରେ ମହତାବ ବାବୁଙ୍କ ଅନୁଚରମାନଙ୍କର ଯେଉଁ ପ୍ରସ୍ତାବ ଆଣିବାର କଥା, 
ସେମାନଙ୍କ ତରଫରୁ କେହି କିଛି କହୁ ନ ଥାଂନ୍ତି। ଅବସ୍ଥା ଲକ୍ଷ୍ୟକରି ନବବାବୁ ନିଜେ 
କହିଲେ, “ମୁଁ ତ ଯିବାକୁ ଚାହୁଁଚି, ଆଉ ଅଡ଼ୁଆ କଅଣ ଅଛି ଯେ, ଏଥ୍‌ ପାଇଁ ବୈଠକ 
ଡକାଯାଇଛି ?'? 

ସେ ଦିଗରେ ଆଉ କିଛି ଆଲୋଚନା ହେଲା ନାହିଁ । ଏହା ପରେ ଶାନ୍ତନୁକୁମାର 
ଦାସ, ଭୈରବ ମହାଡ୍ତି, ସୁରେନ୍ଦ୍ରନାଥ ପଟନାୟକ, ଗୋବିନ୍ଦଚନ୍ଦ୍ର ସେଠ, ଉପେନ୍ଦ୍ର ମହାଚି, 
ଜୟକୃଷ୍ଣ ମହାନ୍ତି ଓ ମାଧବ ରାଉତରାୟ ଓଡ଼ିଶୀ କଂଗ୍ରେସ ବିଧାୟକମାନଙ୍କର ଏକ ବରାଦୀ 


୨୨୮ ଅନିବାଣ 





ବୈଠକ ପାଇଁ ସେକ୍ରେଟେରୀଙ୍କୁ ଏକ ନୋଟିସ ଦେଲେ । ସବୁ କଥା ବିଚାର କରି 
ନବବାବୁଙ୍କ ନେତୃତ୍ଵ ଉପରେ ଦୃଢ଼ ଆସ୍ଥା ପ୍ରକାଶ କରିବା ଏବଂ ତା'ଙ୍କୁ ପରବର୍ତୀ ନିର୍ବାଚନ 
ପର୍ଯ୍ୟନ୍ତ ରହିବୀ ଲାଗି ଏକ ପ୍ରସ୍ତାବ ଆଣିବାକୁ ସେମାନେ ଚାହିଁଲେ । 

ଇତି ମଧ୍ୟରେ କେନ୍ଦ୍ର ପାଲାଁମେଣ୍ଟାରୀ ବୋଡ଼ରେ ନବବାବୁଙ୍କ ଇସ୍ତଫା ଗ୍ରହଣ 
କରାଯାଇ ମହତାବ ବାବୁଙ୍କୁ ଓଡ଼ିଶାର ନେତା ହେବା କଥା ସ୍ଥିର ହୋଇଯାଇଥାଏ | ଖାଲି 
ମହତାବ ବାବୁଙ୍କ ବଦଳରେ ବମ୍ବେର କିଏ ରାଜ୍ୟପାଳ ହେବେ, ସେହି କଥା ସିର ହୋଇ 
ନ ଥ୍ବାରୁ ଅକ୍ଜୋବର ମାସ ପର୍ଯ୍ୟନ୍ତ ନବବାବୁ ରହନ୍ତୁ ବୋଲି ନେହେରୁଙ୍କ ଇଚ୍ଛା ଥାଏ । 
ତେବେ ପୂର୍ବୋକ୍ତ ସପ୍ତ ରଥୀଙ୍କ ଉଦ୍ୟମ ଫଳରେ ପୁଣି କଅଣ ବିଗିଡ଼ି ଯାଇପାରେ, 
ସେଥି ପାଇଁ ମହତାବ ବାବୁ ଓ ତା'ଙ୍କ ଅନୁଗତମାନେ ଆଶ୍ଵସ୍ତ ରହିପାରୁ ନ ଥାଂଚ୍ତି । 
କାରଣ, ବିଶ୍ଵନାଥ ଦାସ ଓ ସୁରେନ୍ଦ୍ର ନାଥ ପଟ୍ଟନାୟକ ଗୋଷ୍ଠୀ ନବବାବୁଙ୍କ ଭାଗଚାଷୀ 
ଆଇନ ଆଦି ଯୋଗୁଁ ବିରକ୍ତ ହୋଇଥ୍‌ଲେ ବି ମହତାବ ବାବୁଙ୍କର ଓଡ଼ିଶାରେ ମୁଖ୍ୟମନ୍ତ୍ରୀ 
ହେବାକୁ ତୀବ୍ର ବିରୋଧ କରୁଥ୍ଲେ । 

ଏହି ସମୟରେ ବମ୍ମେରେ କଂଗ୍ରେସ ଅଧ୍‌ବେଶନ ବସିଲା । ସେଠାରେ ଉଭୟ 
ଗୋଷ୍ଠୀ ମହତାବ ବାବୁଙ୍କୁ ଆଣିବା ଓ ନବବାବୁଙ୍କୁ ରଖିବା ପାଇଁ ଲବି କଲେ । କିନ୍ତୁ 
ନିଜେ ନବବାବୁ ଏକାନ୍ତ ଅନିଚ୍ଛା ପ୍ରକାଶ କରିବାରୁ, କଂଗ୍ରେସ ନେତୃତ୍ଵ ମହତାବ ବାବୁଙ୍କ 
କଥା ସ୍ଥିର କଲେ । ମହତାବ ବାବୁ ନିଜେ ବି ମୋରାର୍‌ଜୀ ଦେଶାଇ ଓ ବିଧାନଚନ୍ଦ୍ର 
ରାୟଙ୍କ ଜରିଆରେ ଚାପ ଦେବା ଆରମ୍ଭ କଲେ । ଏ ଦିଗରେ ୧୯୫୬ ଅଗଷ୍ଟ ୯ 
ତାରିଖର ବିଧାନଚନ୍ଦ୍ର ରାୟଙ୍କର ନବବାବୁଙ୍କୁ ଲେଖା ଚିଠିଟି ବେଶ୍‌ ତାପ୍ର୍ଯ୍ୟପୂଣ୍ଠ । ସେ 
ସେହି ଚିଠିରେ ଲେଖିଛନ୍ତି, ' ' ମହତାବ ବାବୁ ଆସି ଦାୟିତ୍ସ ନେବା ଯଦି ଡେରି ହୁଏ ତ, 
ତୁମେ ରାଧାନାଥ ରଥଙ୍କୁ ଦାୟିତ୍ବ ଦେଇ ଚାଲିଗଲେ ଭଲ ହେବ ।”” 

ଏହା ପରେ ସେପ୍ନଣେମ୍ବର ପ୍ରଥମାର୍ଵରେ ବିଧାନସଭା ବୈଠକ ବସିବା ଲାଗି ଦିନ 
ସ୍ଥିର ହୋଇଗଲା । ମହତାବ ବାବୁଙ୍କର ମୁଖ୍ୟମନ୍ତ୍ରୀ ଭାବରେ ଆସିବା ଲାଗି ଯେଭଳି କିଛି 
ବିଧାୟକ ଲାଗିପଡ଼ିଥା'ଚି, ସେହି ଭଳି ପୂର୍ବୋକ୍ତ ଶାନ୍ତନୁକୁମାର ଦାସ ଆଦି ଓ ଆଉ କିଛି 
ବିଧାୟକ ଏହାର ତୀବ୍ର ବିରୋଧ କରୁଥାଂନ୍ରତି। ଅନ୍ୟ କେତେକ ବିଧାୟକ କୌଣସି 
ନିଷ୍ପରିରେ ପହଞ୍ଚିପାରୁ ନ ଥାଂଚ୍ତି । ମନ୍ତ୍ରୀମାନଙ୍କ ମଧ୍ୟରେ ସଦାଶିବ ତ୍ରିପାଠୀ ଇତି ପୂର୍ବରୁ 
ମନ୍ତ୍ରୀତ୍ବରୁ ଇସ୍ତଫା ଦେଇ ଦେଇଥାଂଚି। ତତ୍‌କାଳୀନ ମନ୍ତ୍ରୀ ସତ୍ୟପ୍ରିୟ ମହାନ୍ତି ଦିନେ 
ନବବାବୁଙ୍କୁ ତା'ଙ୍କ ଘରକୁ ଖାଇବାକୁ ଡାକିଥୁଲେ । ନବବାବୁ କୁଆଡ଼େ ତାଂଙ୍କ ବୋହୁଙ୍କ 
ବଡ଼ି ଆମ୍ବିଳକୁ ଖୁବ୍‌ ପସନ୍ଦ କରନ୍ତି । ଖାଇବା ସରିବା ପରେ ସେ ନବବାବୁଙ୍କୁ ଶେଷ 
କଥା ପଚାରିଲେ, “ଆପଣ କଅଣ ଇସ୍ତଫା ଦେବାକୁ ଏକାନ୍ତ ବଦ୍ଧପରିକର ?”” 

ତା'ର ଭତତରରେ ନବବାବୁ କହିଥ୍ଲେ, ' “ମୋତେ ତଡ଼ିବାକୁ ଯେଉଁମାନେ ଉସାହୀ 
ଓ ମୋତେ ରଖିବାକୁ ଯେଉମାନେ ଆଗ୍ରହୀ, କେହି ମୋ” ନୀତିକୁ ବିଚାରକୁ ନେଇ ସେ 
କଥା କହୁନାହାନ୍ତି । ସେମାନେ ନିଜର ବା ନିଜ୍ଚ ଗୋଷ୍ଠୀର ସ୍ବାର୍ଥ ଦୃଷ୍ଟିରୁ ଏସବୁ କଥା 
କହୁଛନ୍ତି । ଏଣୁ ମୋ” ରହିବା ପ୍ରଶ୍ନ ଉଠୁନାହିଁ 1”? 


ଦି 
କି 


ଅନିର୍ବାଣ ୨୨୯ 





କଂଗ୍ରେସ ବିଧାୟକମାନଙ୍କ ବୈଠକ ପୂର୍ବରୁ ମହତାବ ବାବୁଙ୍କ ପ୍ରମୁଖ ସେନାପତି 
କିଛି ବିଧାୟକଙ୍କୁ ବିମାନରେ ବୁଲାଇନେବା ଛଡ଼ା ନାନା ପ୍ରକାର ଉପାୟରେ କରାୟତ୍ତ 
କରିଥୁଲେ । ଅନ୍ୟ କିଛି ନିରୀହ ବିଧାୟକଙ୍କୁ ଭୟଭୀତ କରି ସମ୍ମତି ହାସଲ ଉଦ୍ଦେଶ୍ୟରେ 
ନିର୍ଧାରିତ ଦିନ କଟକର ଜଣାଶୁଣା ଗୁଣ୍ଡାଙ୍କୁ ବିଧାନସଭା ପରିସର ମଧ୍ୟକୁ ଅଣାଯାଇଥ୍ଲା । 
ଏସବୁର ମୋଟେ କିଛି ଆବଶ୍ୟକତା ନ ଥ୍ଲା । କାରଣ, ବିଧାୟକମାନଙ୍କର ସେହି ଶେଷ 
ସଭାରେ ନବବାବୁ ଏଭଳି ଭାବୋହ୍ଛାସରେ ତାଙ୍କର ବକ୍ତବ୍ୟ ରଖିଲେ ଯେ, ତାହା ପରେ 
ଅନ୍ୟ କାହାର କିଛି କହିବାର ନ ଥୁଲା । 

କେନ୍ଦ୍ରୀୟ ପାର୍ଲାମେଣ୍ଟାରୀ କମିଟି ନବବାବୁଙ୍କୁ ଅବ୍ୟାହତି ଦେଇ ମହତାବ ବାବୁଙ୍କୁ 
ଓଡ଼ିଶାର ମୁଖ୍ୟମନ୍ତ୍ରୀ ହେବାକୁ ନିଶ୍ବରି ନେଲା ପରେ ନବବାବୁଙ୍କ ସହଯୋଗ କାମନା 
କରି ଏକ ପତ୍ର ଲେଖ୍‌ବାକୁ ମହତାବ ବାବୁଙ୍କୁ ପରାମର୍ଶ ଦେଇଥ୍‌ଲେ । ମହତାବ ବାବୁଙ୍କ 
ସେହି ପତ୍ରଟି ଅତି ଉଲ୍ଲେଖଯୋଗ୍ୟ । ଅନ୍ୟ ସମସ୍ତ ଚିଠିରେ ମହତାବ ବାବୁ ବନ୍ଧୁଙ୍କୁ 
ନବବାବୁ ବୋଲି ସମ୍ବୋଧନ କରି ଆସୁଥୁଲେ । ଏଥ୍‌ରେ କିନ୍ତୁ ପ୍ରିୟ ଚୌଧୁରୀ ବୋଲି 
ସମ୍ବୋଧନ କରିଛନ୍ତି; ତାହାର ଓଡ଼ିଆ ଅନୁବାଦ ନିମ୍ନରେ ଦିଆଗଲା : 


ଘରୋଇ ଏବଂ ବ୍ୟକ୍ତିଗତ ଗଭଣ୍ଠର 
ବମ୍ବେ 
ରାଜଭବନ 
ତା: ୧୨. ଜୁଲାଇ, ୧୯୫୬ 

ପ୍ରିୟ ଚୌଧୁରୀ ! 

ବହୁ ବିଚାର କରି ଓ ହେଞ୍ଚି ପାଞ୍ଚି ହେଲା ପରେ ମୁଁ ଅତି ସନ୍ତର୍ପଣରେ ଏ ଚିଠି 
ଲେଖୁଛି। ମୁଁ ଜାଣେନା ଆପଣ କିପରି ଏହାକୁ ଗ୍ରହଣ କରିବେ । କଥାଟି ହେଉଛି, 
ଆପଣ ବହୁ ଦିନରୁ ଇସ୍ତଫା ଦେବାକୁ ଚାହୁଁଥ୍‌ଲେ ଓ କେନ୍ଦ୍ରୀୟ ସଂସଦୀୟ ବୋର୍ଡ଼ ଆପଣଙ୍କୁ 
ସେଥ୍‌ ପାଇଁ ଅନୁମତି ଦେବା ସଙ୍ଗେ ସଙ୍ଗେ ମୋତେ ମୁଖ୍ୟମନ୍ତ୍ରୀ ଦାୟିତ୍ବ ଦେବା ଲାଗି 
ନିଷ୍ପରି ନେଇଛନ୍ତି। ଏହି ନିଷ୍ପତି ଜୁନ ୪ ତାରିଖରୁ ବମ୍ବେଠାରେ ନିଆଯାଇଥୁଲେ ବି, 
ଦୁଃଖର କଥା ଯେ, ମୁଁ ଗତ ୫ ତାରିଖ ପର୍ଯ୍ୟନ୍ତ ଧେବର ଓ ମୋରାଜ୍‌ଜୀ ଭାଇ 
ମୋତେ ନ କହିବା ଯାଏଁ, ସେ ବିଷୟରେ କିଛି ଜାଣି ନ ଥୁଲି। ମୁଁ ତ ଅନ୍ୟ ଏକ 
ଦିଗରେ ଚିନ୍ତା କରୁଥୁଲି ଏଣୁ ଏ ନିଷ୍ପତି ମୋ” ପାଇଁ ଅପ୍ରତ୍ୟାଶିତ ଥ୍‌ଲା । ମୁଁ ମୋଂ 
ମନ କଥା ଜବାହରଲାଲଜୀ, ପନ୍ଥଜୀ ଓ ମୌଲାନାଙ୍କୁ ଜଣାଇ ଦେଇଥୁଲି | କିନ୍ତୁ ସେମାନେ 
ମୋତେ ସଂସଦୀୟ ବୋର୍ଡର ନିଷ୍ପତ୍ତି ମାନିନେବା ଲାଗି ପ୍ରବତ୍ତାଇଛନ୍ତି । ଏହି ନିଷ୍ପରଭିରେ 
ମୁ ଖୁସି ନୁହେଁ, ଯଦିଓ ଓଡ଼ିଶାର କିଛି ବନ୍ଧୁ ଭାବୁଥ୍‌ଲେ ଯେ, ମୁଁ ଓଡ଼ିଶା ଫେରିଯିବାକୁ 
ଚାହେଁ । କିନ୍ତୁ କେନ୍ଦ୍ର ନେତୃତ୍ଵ ତାହା ଚାହୁଁ ନାହାନ୍ତି । ମୁଁ କର୍ମତତ୍ବ୍ରେ ପୂରାପୂରି ବିଶ୍ଵାସ 
କରେ । ମୁଁ ଆଧ୍ୟାତ୍ମିକ ସାଧନ ଦିଗରେ ଯେତିକି ଆଗେଇଛି, ସେଇଥ୍‌ରୁ ମୋ'ର ଯେତିକି 
ଜ୍ଞାନ ହୋଇଛି, ତହିଁରୁ ମୋତେ ଲାଗୁଛି, ଓଡ଼ିଶାରେ ମୋ 'ର କର୍ମ ଶେଷ ହୋଇଯାଇଛି | 
ଯାହା ଭଲ ମନ୍ଦ କରୁଛି, ତାହା ମୃତବ୍ୟକ୍ତିର କର୍ମ ଭଳି ଲୋକେ ତାଙ୍କ ତଉଲରେ ବିଚାର 


୨୩୦ ଅନିର୍ବାଣ 





କରିବେ । ଏଣୁ ଓଡ଼ିଶା ଫେରିବା ଲାଗି ପ୍ରତିଦିନ ଯେଉଁସବୁ ଚିଠି ଯାଏ, ତା'ର ଉତ୍ତରରେ 
ମୁଁ ଏଇଆ ହିଁ ଜଣେଇଦେଇଥାଏ । ମୁଁ ସେମାନଙ୍କୁ ଲେଖ୍‌ଛି ଯେ, ମୁଁ ଜୀବନର ଅନ୍ତିମ 
କାଳରେ ଓଡ଼ିଶା ପାଇଁ କିଛି ଆଧ୍ୟାତ୍ମିକ କାମ କରିବି । ସେ ପର୍ଯ୍ୟନ୍ତ ମୁଁ ମୁକ୍ତ ବିହଙ୍ଗମ 
ପରି ଖୋଲା ଦୁନିଆରେ ବୁଲିବି । କେନ୍ଦ୍ରୀୟ ସଂସଦୀୟ ବୋର୍ଡ଼ର ନିଷ୍ପତ୍ତି ମୋତେ ଏକ 
ପିଞ୍ଜରାର ଫନ୍ଦିରେ ପକାଇଦେଲା ପରି ଲାଗୁଛି। ମୁଁ ଏହି ଭଳି ଭାବୁଥ୍‌ଲା ବେଳେ, 
ପ୍ରାଦେଶିକ କମିଟି ଓ କାର୍ଯ୍ୟକାରୀ କମିଟିର ପ୍ରସ୍ତାବ ଆସିଗଲା। ମୁଁ ସଙ୍ଗେ ସଙ୍ଗେ 
ରାଧାନାଥ ବାବୁଙ୍କୁ ଲେଖିଲି ଯେ, ଆପଣଙ୍କୁ ସେ ଦାୟିତ୍ଵରେ ରହିବା ପାଇଁ କହିବୋଲି 
ବୁଝାଇଦିଅନ୍ତୁ ଓ ଅନ୍ୟାମାନଙ୍କୁ ମୁଣ୍ଡବ୍ୟଥାରୁ ରକ୍ଷା କରନ୍ତୁ । କିନ୍ତୁ ଯାହା ଦେଖାଯାଉଛି, 
ଆପଣ ନହୋଡ଼ ବନ୍ଧା । 

ଅଗଷ୍ଟ ସୁଦ୍ଧା ସେପ୍ପେମ୍ବର ଆରମ୍ଭରେ ବର୍ଭମାନର ଦାୟିତ୍ଵ ଛାଡ଼ିବା ପାଇଁ ପ୍ରସ୍ତୁତ 
ହୋଇଯାଆନ୍ତୁ ବୋଲି ଧେବର ମୋତେ କହିଲେ । ମୋ” ମନର କଥା ମୁଁ ବି ତାଙ୍କୁ 
କହିଲି। କିନ୍ତୁ ସେ ତ ଅଟଳ । ଯାହା ଜଣାପଡ଼ୁଛି, କଥାଟା ଚୂଡ଼ାନ୍ତ ଭାବରେ ନିଷ୍ପରି 
ହୋଇଯାଇଛି । 

କିନ୍ତୁ ମୋଂର ଆଶଙ୍କା ହେଉଛି ଯେ, ମୁଁ ଓଡ଼ିଶା ଗଲେ ପୁଣି ପୂରାପୂରି ଅଖାଡୁଆରେ 
ପଡ଼ିଯିବି । ମୁଁ କାମକୁ ବା ବିରୋଧକୁ ବା ଅସୁବିଧାକୁ ସମ୍ମୁଖୀନ ହେବାକୁ ଡରେ ନାହି । 
କିନ୍ତୁ କେଉଁ କାମରେ କାହାର ସରାଗ ଥାଏ, କିଏ ବାଧ୍ୟ ହୋଇ କରେ, କଥାଟି ସେଇଠି 
ରହିଛି । ଓଡ଼ିଶାବାସୀଙ୍କ ଶ୍ରଦ୍ଧାଭାଜନ ହୋଇପାରିଲେ ମୁଁ ଖୁସି ହେବି । ମୁଁ ଯେ କୌଣସି 
ଦାୟିତ୍ଵ ନିଏ, ତାଂକୁ ସଫଳ କରିବାରେ ମୋ'ର ଆନନ୍ଦ ଥାଏ । 

ଆମ ପିଢ଼ି ଭିତରେ ଆମେ ଓଡ଼ିଶାକୁ ଭାରତ ମଧ୍ୟରେ ସୁପ୍ରତିଷ୍ପିତ କରିପାରିଲେ 
ମୋ'ର ଏକ ଅଭିଳାଷ ପୂରଣ ହୁ ଅନ୍ତା । କିନ୍ତୁ ଏ ଜୀବନ ଲାଗି ଓଡ଼ିଶାରେ ମୋ'ର କର୍ମ 
ଶେଷ ହୋଇଯାଇଛି ବୋଲି ମୁଁ ବିଶ୍ଵାସ କରୁଥ୍‌ବାରୁ ସେସବୁ ଅଛିଳାଷକୁ ଚାପି ରଖିଥ୍ଲି | 
ମୁଁ ଜାଣେନା, ଏ ଜୀବନରେ ମୋ! ପାଇଁ କଅଣ ଅଛି ? ଭୁଲ୍‌ ହେଉ ବା ଠିକ୍‌ ହେଉ, 
ମୁଁ ନିଜକୁ ନିଜେ ଭାବିବସେ ଯେ, ଓଡ଼ିଶାବାସୀଙ୍କର ମୋ” ପ୍ରତି କିଛି ଆଶୀର୍ବାଦ ଅଛି । 
ମୁଁ ଯଦି ଏବେ ସେ ଦିଗରେ କିଛି ନ କରିପାରେ, ତାହା ହେଲେ ଜାଣିବାକୁ ହେବ କ୍ଷ, 
ମୋ'ର ସେହି ପ୍ରାପ୍ୟ ଶେଷ ହୋଇଗଲା । ସେ କ୍ଷେତ୍ରରେ ତ ଜୀବନଟା ଏକ ବିରାଟ 
ବିଫଳତାରେ ପର୍ଯ୍ୟବସିତ ହେବ । ସେଥ୍‌ଲାଗି ମୁଁ ଏକ ନୂଆ କ୍ଷେତ୍ର ସନ୍ଧାନରେ ଥ୍ଲି | 
ଅନ୍ତତଃ ତାଂରି ଭିତରେ ବୁଢ଼ା ହେଲା ବେଳକୁ କର୍ମ ଆକାହ୍ଥା ଲୋପ ପାଇଯାଇଥୁବ । 
କିନ୍ତୁ ଯାହା ଦେଖାଯାଉଛି, ପ୍ରାରବ୍ର ଭୋଗରୁ ରକ୍ଷା ନାହିଁ‡ ମଣିଷକୁ ଅସହାୟ ଭାବରେ 
ପ୍ରାରବ୍ଧକୁ ମାନିନେବାକୁ ହେବ । 

ଏଇ ପ୍ରାରଟୁ୍‌ଧ ଭୋଗ କାଳରେ ମୁଁ ଆପଣଙ୍କ ଆଶୀର୍ବାଦ କାମନା କରୁଛି। ଏ 
ଦୁନିଆର ବହୁ ବିଷୟରେ ବିଭିନ୍ନ ପରିସ୍ଥିତିର ମୂଲ୍ୟାୟନରେ ବିଚାରକ ଭାବରେ କାମ 
କରିବାର ପଦ୍ଧତି ଦିଗରେ ଭିନ୍ନ ମତ ରହିବ ହିଁ ରହିବ । ଏହା ସତ୍ତ୍ଵେ ସହନଶୀଳତା ହିଁ 
ମଗିଷକୁ ବାନ୍ଧିରଖେ, ଦ୍ଵନ୍ଦ୍ର ଭ୩॥ କରେ । ଅନେକଙ୍କଠାରୁ ଶୁଣିଛି ଯେ, ୧୯୪୮-୪୯ 
ମସିହାରେ ଆପଣ ଯେ' ଳ ଇସ୍ତଫା ଦେଲେ, ସେତେବେଳେ ମୋ'ର ଅନେକ 


ଅନିର୍ବାଣ ୨୩୧ 





କାମରେ ଆପଣ ଏକମତ ନ ହୋଇ ଇସ୍ତଫା ଦେଇଥୁଲେ । ଏ କଥା ମୁଁ କାହା ସହିତ 
ଆଲୋଚନା କରି ନାହିଁ । ସେ କଥା ସତ କି ନୁହେଁ, ତାହା ମୁଁ ଏ ପର୍ଯ୍ୟନ୍ତ ଜାଣି ନାହିଁ । 
କ୍ଵଚିତ ବିଭିନ୍ନ ଲୋକଙ୍କ ମଧ୍ୟରେ ବିଚାର ଓ କାମ କରିବାର ଢଙ୍ଗରେ ପୂର୍ଣ୍ଣ ଏକ୍ୟମତ 
ଥାଏ ବୋଲି ମୁଁ ଧରିନେଇଛି । ଏହା ସତ୍ତ୍ଵେ ଲୋକେ ଧୈର୍ଯ୍ୟ ଓ ବୁଝାମଣା ସାହାଯ୍ୟରେ 
ଏକାଠି ଚାଲନ୍ତି । କିଏ କିଛି ଦାୟିତ୍ଵ ନେଲେ, ତାକୁ ଯେ ଅନ୍ୟମାନେ ଲାଗିପଡ଼ି ସାହାଯ୍ୟ 
କରିବେ, ଏଭଳି ଆଶା କରିହୁଏନା । କିନ୍ତୁ ସେଭଳି ସାହାଯ୍ୟ ମିଳୁ ବା ନ ମିଳୁ ଯିଏ 
କିଛି ଦାୟିତ୍ଵ ନିଏ, ତା'ର ଅନ୍ୟମାନଙ୍କ ସାହାଯ୍ଯ କାମନା କରିବା ବିଧେୟ । ଯଦିବା 
ଅନ୍ୟମାନଙ୍କ ସାହାଯ୍ୟ ନ ମିଳିଲା ତଂ” ପ୍ରଥମେ ଧରିନେବାକୁ ହେବ ଯେ, ସାହାଯ୍ୟ 
ଭିକ୍ଷା କରିବା ଲୋକର କିଛି ତ୍ରୁଟି ରହିଗଲା । “କର୍ମ' ନିୟମର ଏହି ବହୁପ୍ରଚଳିତ ପଦ୍ଧତି 
ଅନୁସରଣ କରି ମୁଁ ଅତି ଆନ୍ତରିକ ଭାବରେ ଆପଣଙ୍କ ସହଯୋଗ କାମନା କରୁଛି । 

ମୁଁ ଜାଣେନା ଆପଣ କିଭଳି ଚିନ୍ତା କରୁଛନ୍ତି । ଯେଉଁ ଅଭିଳାଷ ଧରି ମୁଁ କିଛି କାଳ 
ଚାଲିଥ୍‌ଲି, ତାଂକୁ ଛାଡ଼ି ନୂଆ ଆକାଙ୍ୃକ୍ଷା ମୋଂ ମୁଣ୍ଡରେ ପଶିବା ଫଳରେ ମୁଁ ଟିକିଏ 
ବିଚଳିତ ହୋଇପଡ଼ିଛି । ଜୀବନର ବହୁ ଦିନର ଆକାଡକ୍ଷାକୁ ଚାପି ନୂଆ ଦିଗରେ ନିଜକୁ 
ନିୟୋଜିତ କରିବା ପାଇଁ ମନର ଦୃଢ଼ ସଂଯମ ଆବଶ୍ୟକ । ` 

ମୁଁ ଆପଣଙ୍କଠାରୁ ଏ ବାବଦରେ ଶୀଘ୍ର କିଛି ଜାଣିବାକୁ ପାଇଲେ ଧନ୍ୟ ହେବି 
ଏବଂ ଯଦି ଆବଶ୍ୟକ ହୁଏ, ଆମେ ଭେଟାଭେଟି ହୋଇ ଏ ବାବଦରେ ଆଲୋଚନା 
କରିବା । 

ଶ୍ରୀ ନବକୃଷ୍ଣ ଚୌଧୁରୀ ଆପଣଙ୍କର ଏକାନ୍ତ 

ଓଡ଼ିଶାର ମୁଖ୍ୟମନ୍ତ୍ରୀ _ସ୍ବା ହରେକୃଷ୍ଣ ମହତାବ 

ଏହି ଚିଠିର ଉତ୍ତର ନବବାବୁ ଦେଇଛନ୍ତି କି ନାହିଁ, ଉଭୟଙ୍କ ପୁରୁଣା ଚିଠିପତ୍ର 
ଫାଇଲରୁ ତାହା ମିଳୁନାହିଁ । କିନ୍ତୁ ମହତାବ ବାବୁ ଏହାର ଦଶମାସ ପୂର୍ବରୁ ନବବାବୁଙ୍କ 
ବିତାଡ଼ନ ଅଭିଯାନ କାଳରେ ପୂର୍ବତନ ମନ୍ତ୍ରୀ ଦୀନବନ୍ଧୁ ସାହୁଙ୍କୁ ଯେଉଁ ପତ୍ର ଲେଖ୍‌ଥ୍‌ଲେ, 
ତାକୁ ଓ ନବବାବୁଙ୍କୁ ଲେଖ୍‌ଥ୍‌ବା ପୂର୍ବର ଚିଠିଗୁଡ଼ିକ ସହିତ ଏହି ପତ୍ରଟି ମିଳାଇ ପଢ଼ିଲେ 
ମହତାବ ବାବୁଙ୍କ ଅସଲ ଭାବମୂରଭି ବେଶ୍‌ ଧରାପଡ଼େ । 

ଏଭଳି ବି ମୁଖ୍ୟମନ୍ତ୍ରୀ ଥ୍‌ଲେ ! 

ନବବାବୁଙ୍କ କ୍ଵାଟର ପାଖକୁ ଲାଗି ଆସିଷ୍ଟାଣ୍ଟ ସେକ୍ରେଟେରୀ ସଚ୍ଚିଦାନନ୍ଦ ମିଶ୍ରଙ୍କ 
କ୍ଵାଟର । ସେହି ଏକା ଟାଇପ୍‌-୬ ଘର । ଘରେ ତ ଗାଲିଚା ଆଦି ନ ଥାଏ । ଖଟରେ 
ପତଳା ଶେଯ । ନିଜଚ୍ଚ ବିଛଣା ନିଜେ ବିଛାନ୍ତି ଓ ଉଠିଲା ବେଳେ ନିଜେ ସେସବୁ ଉଠାଇ 
ଝାଡ଼ିଝୁଡ଼ି ଦିଅନ୍ତି। ୪ଖଣ୍ଡରୁ ଅଧୂକ ଧୋତି ବା ପଞ୍ଜାବୀ ନ ଥାଏ । ଆଉ ଥାଏ ଦୁଇଟି 
` ଦୋମୁହୀ ଧୋତି | ଯେଉଁ ଧୋତିର ମଝି ଅଂଶ ପତଳା ହୋଇ ଚିରିଆସେ, ତା'କୁ ମଝିରୁ 
ଚିରି ଦୁଇ କାନିର ଟାଣ ଅଂଶକୁ ସିଲାଇ କରାଯାଏ । ସେ ଦୁଇଟି ଥାଏ ଘରପିନ୍ଧା ପାଇଁ । 
ପଞ୍ଜାବୀର ବେକ ପାଖରୁ ଚିରି ଆସିଲେ ସେଥ୍୍‌ରେ ତାଳି ପକାଯାଇ କିଛି ଦିନ ଚାଲେ । 
ଦିଲ୍ଲୀ ଗଲା ବେଳକୁ ଚିରା ଲୁଗା ଓ ପଞ୍ଜାବୀ ଦେଖାଦେଖ୍‌ କରି ଅଲଗା କରି ରଖାଯାଏ । 
ଦିଲ୍ଲୀର ଶୀତରେ ପଞ୍ଜାବୀ ଉପରେ ସେ ହାତକଟା ସ୍ଵେଟର ପିନ୍ଧନ୍ତି ଓ ତାହା ଉପରେ 


୨୩୨ ଅନିର୍ବାଣ 





ସାଲ୍‌ । ଏହା ଦେଖି ଥରେ ମୋତିଲାଲ୍‌ ପଣ୍ଡିତ ଗୋଟିଏ କଳା କୋଟ ତିଆରି କରି ଆଣି 
ନବବାବୁଙ୍କୁ ପିନ୍ଧିବାକୁ କହିଥ୍‌ଲେ । ସେ କୋର୍ଟ ଦେଖି ନବବାବୁ ମୋତି ବାବୁଙ୍କୁ କହିଥ୍‌ଲେ, 
““ଏ କୋର୍ଟ ପିନ୍ଧିଲେ ମୁଁ ମୋ” ପରି ଦେଖାଯିବି ନାହିଁ |?” ଅବଶ୍ଯ ସେ ସେହି କୋର୍ଟଟି 
କିଛି ଦିନ ପିନ୍ଧିଲେ । କିନ୍ତୁ ତା'ଙ୍କ ସାନ ଝିଅ ତିନୁ କହନ୍ତି ଯେ, ତାଙ୍କର ସେହି କୋର୍ଟପିନ୍ଧା 
ବେଶ କୌତୁକିଆ ଦେଖାଯାଉଥୁଲା । ସେ କୋର୍ଟକୁ ନବବାବୁଙ୍କ ଅପେକ୍ଷା ଅନ୍ୟମାନେ 
ବେଶି ପିନ୍ଧିଥ୍‌ଲେ ବୋଲି ତିନୁ କହନ୍ତି। ମୁଖ୍ୟମନ୍ତ୍ରୀ ଥଲା ବେଳେ ବି ସେ ଗାଧୋଇଲା 
ବେଳେ ନିଜର ଲୁଗା, ଫତେଇ ଓ ପଞ୍ଜାବୀ ସାବୁନରେ ସଫା କରନ୍ତି, କିନ୍ତୁ ସେଥ୍‌ରେ 
ନୀଳ ଦିଅନ୍ତି ନାହିଁ କି ଇସ୍ତ୍ରୀ କରୂନ୍ତି ନାହିଁ । 

ନବବାବୁ ମୁଖ୍ୟମନ୍ତ୍ରୀ ଥିଲା ବେଳେ ଦିନେ ସେ କାଳର ସ୍ବାସ୍ଥ୍ୟ ମନ୍ତ୍ରୀ ବସନ୍ତ 
ମଞ୍ଜରୀ ଦେବୀ ନବବାବୁଙ୍କ ବିଧାନସଭା ମୁଖ୍ୟମନ୍ତ୍ରୀଙ୍କ ବଖରାରେ ମଧ୍ୟାହ୍ନ ଭୋଜନ 
ଟିଫିନ କ୍ୟାରିୟର ଦେଖ୍‌ କୌତୂହଳ ପରବଶ ହୋଇ ତା'କୁ ଖୋଲି ଖୁବ୍‌ ନିରାଶ ହୋଇ 
କହିଲେ, ସି.ଏମ. ଏଇଆ ଖାଆନ୍ତି, ମାଛ, ମାଂସ, ଅଣ୍ଡା କିଛି ନାହିଁ ? ମୁଁ ତା'ଙ୍କ 
ପାଇଁ ଖାଇବା ଲାଗି ଦୁଇ ତିନି ଥର ପଠାଇବି । ସେହି ଭଳି କରିବ ।”” ନବବାବୁ ସେ 
କଥା ଶୁଣି ତାଂଙ୍କୁ କହିଥ୍‌ଲେ ଯେ, ଟିଫିନ କ୍ୟାରିଅର ଜିନିଷ ତାଂଙ୍କ ପାଇଁ ଖାଦ୍ୟ, 
ଅନ୍ୟସବୁ ଅଖାଦ୍ୟ । 

ମୁଖ୍ୟମନ୍ତ୍ରୀ ଥଲା ବେଳେ ସେ ଓଡ଼ିଶାର ପ୍ରଥମ ଗ୍ରାମଦାନ ଗୀ ମାନପୁର 
ଯାଇଥୁଲେ। ମୁଖ୍ୟମନ୍ତ୍ରୀ ଆସିଛନ୍ତି ଶୁଣି ପାଖ ଆଖ ଗାର କିଛି ଲୋକ ସେଠାକୁ 
ଆସିଥୁଲେ । ନବକୃଷ୍ଣ ଚୌଧୁରୀ ମାନପୁର ସ୍କଲ ବାରଣ୍ଡାରେ ଖାଲି ଦେହରେ ଖଣ୍ଡେ 
ଗାମୁଛା ପକାଇ ଏକ ଚେୟାରରେ ବସିଥା'ନ୍ତି । ପାଖ ଗାର ଜଣେ ଲୋକ ନିଜ ଗୀର 
କିଛି ଅସୁବିଧା ଜଣାଇବା ଲାଗି ମୁଖ୍ୟମନ୍ତ୍ରୀଙ୍କ ସହିତ ସାକ୍ଷାତ କରାଇଦେବା ପାଇଁ ସ୍କଲ 
ଶିକ୍ଷକଙ୍କୁ କହିଲେ । ଶିକ୍ଷକ ଜଣକ ବାରଣ୍ଡାରେ ବସିଥୁବା ଲୋକଙ୍କ ଆଡ଼କୁ ଆଙ୍ଗୁଂଳି 
ଦେଖାଇଦେଲେ । ଚେୟାରରେ ବସିଥ୍‌ବା ଲୋକଙ୍କ ବେଶଭୂଷା ଦେଖି ସେ ଭାବିଲେ, 
ଶିକ୍ଷକଚ୍ଚଣକ ପ୍ରାୟ ତା ଙ୍କ କଥା ଠିକ୍‌ ଭାବରେ ଶୁଣିପାରିଲେ ନାହିଁ । ତେବେ କିଛି ବାଟ 
ଯାଇ ସେ ଜଣେ ଭୁୂ-ଦାନ କମୀଙ୍କୁ ପୁଣି ସେହି କଥା କହି ମୁଖ୍ୟମନ୍ତ୍ରୀଙ୍କ ପାଖକୁ ନେଇଯିବା 
ଲାଗି ଅନୁରୋଧ କଲେ । ଭୂ-ଦାନ କମ୍ମୀଜଣକ ବି ସ୍କ୍ଲ ବାରଣ୍ଡାରେ ଗାମୁଛା ପକାଇ 
ଫୁଙ୍ଗୁଳା ଦେହରେ ବସିଥ୍‌ବା ଲୋକଙ୍କୁ ଦେଖାଇଦେଲା । କିନ୍ତୁ ତା'ଙ୍କ କଥା ବି ଲୋକଟିର 
ମନକୁ ଗଲା ନାହିଁ । ସେ ସାହସ ବାନ୍ଧି ପୁଣି କହିଲା, ‹ .ମୋତେ କପଟ କରି କୁହ ନାହିଁ, 
ମୁଁ କେତେ ଦୂରରୁ ଆସିଛି ମୁଖ୍ୟମନ୍ତ୍ରୀଙ୍କୁ କିଛି ଆପରି ଜଣାଇବାକୁ । ମୋତେ ଟିକିଏ 
ତା'ଙ୍କ ସହିତ ସାକ୍ଷାତ କରାଇଦିଅ ।”” କର୍ମୀଜଣକ ଟିକିଏ ବିରକ୍ତ ହୋଇ କହିଲେ, 
“ସେଇ, ସେଇ ଯେ ଚେୟାରରେ ବସିଛନ୍ତି, ସେ ହେଉଛନ୍ତି ମୁଖ୍ୟମନ୍ତ୍ରୀ |?/' ବିଚରା 
ଲୋକଟି ନିରାଶ ହୋଇ ଚେୟାରରେ ବସିଥ୍‌ବା ଲୋକଙ୍କୁ ଯାଇ କହିଲା ଯେ, ସେ 
ମୁଖ୍ୟମନ୍ତ୍ରୀଙ୍କୁ କିଛି ଆପଭି ଜଣାଇବାକୁ ଆସିଛି । ନବବାବୁ କହିଲେ, ‹“କୁହ”” | କିନ୍ତୁ 
ସିଏତ ମୁଖ୍ୟମନ୍ତ୍ରୀଙ୍କୁ ଆପତ୍ରି ଜଣାଇବାକୁ ଆସିଛି, ଇଏ ତ ଜଣେ ଗାଉଁଲି ଲୋକ ଭଳି, 
ୟାଙ୍କୁ କଅଣ କହିବ ? ତା'ପରେ ଲୋକଟି କହିଲା, “ମୋତେ ଟିକିଏ ମୁଖ୍ୟମନ୍ତ୍ରୀଙ୍କୁ 

ଭେଟ କରାଇଦିଅ ।”” ନବବାବୁ କହିଲେ, କଅଣ କହିବାର କୁହ ।”” ସେ ଗାଉଁଲି 
ଲୋକଟି ପୁଣି ପୂର୍ବ ଭଳି ଅନୁରୋଧ କରିବାରୁ ନବବାବୁ ଲୋକଟିର ମନୋଭାବ ଅନୁମାନ 
କରିପାରି ଟିକିଏ ବିଗିଡ଼ିଯାଇ କହିଲେ, “କଅଣ ବେଶପୋଷାକ ହୋଇ ପଗଡ଼ି ଭିଡ଼ି 
ଆସିଥା'ନ୍ତି ୮” ଏହା ପରେ ବି ଗାଉଁଲି ଲୋକଟିର ହୃଦ୍ବବୋଧ ହେଉ ନ ଥାଏ। - 

ମାନପୁର ଆଳି ଥାନାର ଏକ ଅପନ୍ତରା ଗା। ପାଖ ଆଖ ଗୀ ବି ଖୁବ୍‌ ଦୂରରେ 
ଦୂରରେ । ସେମାନେ ଆଳି ରାଜା, କନିକା ରାଜାଙ୍କ ନା ଶୁଣିଥ୍‌ଲେ ବି କେଭେଁ ସେମାନଙ୍କୁ 
ଦେଖିବାର ସୁଯୋଗ ପାଆନ୍ତି ନାହିଁ । ସେମାନଙ୍କ କଳ୍ପନାରେ ରାଜା ଓ ମନ୍ତ୍ରୀ, ଯାତ୍ରାର 
ରାଜା, ମନ୍ତ୍ରୀ ଭଳି ବେଶ ପୋଷାକ ହୋଇଥ୍ବେ | ଏଣୁ ନବବାବୁଙ୍କୁ ଗାମୁଛାପକା ଫୁୁଟଳା 
ଦେହରେ ଦେଖି ଗାଉଁଲି ଲୋକଟି ବିଶ୍ଵାସ କରିବାକୁ ନାରାଜ ଯେ, ଇଏ ହୋଇଥ୍‌ବେ 
ଓଡ଼ିଶାର ସବୁଠାରୁ ବଡ଼ ମନ୍ତ୍ରୀ । । 

ମୁଖ୍ୟମନ୍ତ୍ରୀ ଥଲା ବେଳେ ସେ କ୍ଵଚିତଵ ସାମ୍ବାଦିକ ସମ୍ମିଳନୀ ଡାକୁଥ୍‌ଲେ ଏବଂ 
ସାମ୍ବାଦିକ ସମ୍ମିଳନୀରେ ଓଡ଼ିଆରେ କହୁଥ୍‌ଲେ । ଏଣୁ ଅଣଓଡ଼ିଆ ସାମ୍ବାଦିକମାନେ ତା ”ଙ୍କ 
କଥା ପୂରା ବୁଝିପାରୁ ନ ଥଲେ ଓ ତା 'ଙ୍କ ସରକାରର ପ୍ରଚାର କରୁ ନ ଥଲେ । ତା'ଙ୍କ 
ସମୟରେ ରାଜ୍ୟରେ ହୀରାକୁଦ ବନ୍ଧ, ରାଉରକେଲା ଇସ୍ପାତ କାରଖାନା, କୃଷି 
ମହାବିଦ୍ୟାଳୟ, ପଶୁପାଳନ ଓ ପଶୁଚିକିତ୍ସା ମହାବିଦ୍ୟାଳୟ ଏବଂ ବୁଲା ଇଞ୍ଜନିୟରିଂ 
କଲେଜ ହୋଇଥରେ ବି ମୁଖ୍ୟମନ୍ତ୍ରୀତ୍ବ ଛାଡ଼ିଲା ପରେ କେବେ ସେ ସେସବୁ କଥା ମୁହଁରେ 
ଉଚ୍ଚାରଣ କରି ନ ଥୁଲେ । 

ନେତୃସ୍ଥାନୀୟ ବ୍ୟକ୍ତିଙ୍କ ଛଡ଼ା ସାଧାରଣ ଲୋକେ ତା 'ଙ୍କ ସଂପର୍କରେ ତଥା ତା'ଙ୍କ 
ସରକାରଙ୍କ ସଂପର୍କରେ କ'ଣ ଭାବୁଛନ୍ତି, ତାହା ଜାଣିବା ପାଇଁ ନବବାବୁଙ୍କର ଖୁବ୍‌ ଆଗ୍ରହ 
ଥ୍‌ଲା । ଥରେ ସେ ସବୌଦୟ କାର୍ଯ୍ୟରେ କୋରାପୁଟର ଗରଶ୍ଡା ଅଞ୍ଚଳକୁ ସେ କାଳର 
ତୃତୀୟ ଶ୍ରେଣୀ ଡବାରେ ଯାଉଥାନ୍ତି । ସାଙ୍ଗରେ ଥାଆନ୍ତି ରାଜକନିକାର ଡାକ୍ତର ନିର୍ମଳଚନ୍ଦ୍ର 
ଦାସ । ଗରଣ୍ଡା ଆଦି ଅଞ୍ଚଳରେ ଦେଖାଦେଇଥ୍‌ବା “''ୟଜ୍‌'' ରୋଗ ଚିକିତ୍ସା ପାଇଁ ସେ 
ରମା ଦେବୀଙ୍କ ଅନୁରୋଧରେ ସେଠାକୁ ଯାଉଥାଂନ୍ତି। ତୃତୀୟ ଶ୍ରେଣୀ ଡବାରେ ବହୁ 
ଯୁବକ ଥାଆନ୍ତି । ସେମାନଙ୍କ ମଧ୍ୟରେ ସରକାରଙ୍କୁ ସମାଲୋଚନା କରିବା ସଙ୍ଗେ ସଙ୍ଗେ 
ନବବାବୁଙ୍କୁ ସମାଲୋଚନା ଚାଲିଥାଏ । ନବବାବୁ ଖଣ୍ଡେ ବହି ପଢ଼ିବା ଅବସରରେ ସେସବୁ 
କଥା ଶୁଣୁଥାଂନ୍ତି । ଯୁବକମାନଙ୍କ ସମାଲୋଚନା ସୀମାତୀତ ହେବାରୁ ନିମ୍ମଳ ବାବୁ 
ସେମାନଙ୍କୁ ଇଙ୍ଗିତରେ ଜଣାଇଦେଲେ ଯେ, ଯାହାଙ୍କୁ ସେମାନେ ସମାଲୋଚନା କରୁଛନ୍ତି, 
ସେ ହିଁ ସେମାନଙ୍କ ସାମନାରେ । ଏକଥା ଶୁଣି ଯୁବକମାନେ ସମାଲୋଚନା ବନ୍ଦ କରି 
ପରବର୍ତୀ ଷ୍ଟେସନରେ ଅନ୍ୟ ଡବାକୁ ଚାଲିଗଲେ । ନବବାବୁ ସେମାନଙ୍କର ଏକାଠି ହୋଇ 
ଚାଲିଯିବା ଲକ୍ଷ୍ୟ କରି ନିର୍ମଳ ବାବୁଙ୍କ ଉପରେ ବିରକ୍ତ ହେଲେ; କହିଲେ, ' ' କଅଣ ଖାଲି 
ଖୋସାମତିଆଙ୍କ ପ୍ରଶଂସା ଶୁଣୁଥ୍‌ବା ? କଟୁ ସମାଲୋଚନା ଶୁଣିବାନି ? ... ତୋତେ 
ସେମାନଙ୍କ କଥା ଖରାପ ଲାଗିଲା । ମୁଁ କିନ୍ତୁ ଅତି ଆଗ୍ରହ ସହକାରେ ଶୁଣୁଥ୍ଲି । ତୁମ 
ବିଷୟରେ ସାଧାରଣ ଲୋକ ଯାହା ଭାବୁଚନ୍ତି, ଯାହା କହୁଚନ୍ତି, ତାହା ହି ତୁମର ଅସଲ 
ପରିଚୟ । ଆଉ ଦିନେ ଏମିତି କରିବୁ ନାହିଁ । ତାହା ହେଲେ ଆମର ଦୋଷସବୁ ସଂଶୋଧନ 

ହେବ କେମିତି ?”” ଏପରି କହିବାର କାରଣ, ସେ ଚାହୁଁଥ୍‌ଲେ, ଅନ୍ୟମାନେ ତା'ଙ୍କ 
ସଂପର୍କରେ ଏବଂ ତା'ଙ୍କ ସରକାର ସଂପର୍କରେ କ'ଣ କହୁଛନ୍ତି, ଜାଣିବାକୁ | 

ଗୁଣୁପୁର -ରାୟଗଡ଼ା ରାସ୍ତାର ଗଠନପଦରଠାରୁ ୮ କିଲୋମିଟର ଚାଲି ସେମାନେ 
ଗରଣ୍ଡାରେ ପହଞ୍ଚୁଲେ । ନିର୍ମଳ ବାବୁ ସେଠାରେ 'ୟଜ୍‌' ରୋଗ ଚିକିସ୍ସା ଲାଗି ଏକ ବର୍ଷ 
ରହିଥ୍‌ଲେ । ଆଦିବାସୀମାନଙ୍କ ମଧ୍ୟରେ ଦେଖାଦେଉଥ୍‌ବା ଏହି 'ୟଜ୍‌' ରୋଗ ଫଳରେ 
ଦେହସାରା ଘା' ହୋଇଯାଏ ଓ ମାଂସ ଖଣ୍ଡ ଖଣ୍ଡ ହୋଇ ଛିଶ୍ରଚିପଡ଼େ ଏବଂ ହାଡ଼ ବି 
ଦେଖାଯାଏ । ରୋଗୀ ସମ୍ପୂର୍ଣ୍ଣ ବିକଳାଙ୍ଗ ଓ ଅକର୍ମଣ୍ୟ ହୋଇପଡ଼େ । 

ତିନିମାସ ପରେ ନବବାବୁ ପୁଣି ଗରଣ୍ଡା ଅଞ୍ଚଳକୁ ଯାଇ ଯେତେବେଳେ ଜାଣିଲେ 
ଯେ, ପ୍ରାୟ ଆଖପାଖର ଚାରିହଚ୍ଚାର ଂ ୟଜ୍‌' ରୋଗୀ ଆରୋଗ୍ୟ ଲାଭ କଲେଣି, 
ସେତେବେଳେ ତାଂଙ୍କର ବିସ୍ମୟ ଓ ଆନନ୍ଦର ସୀମା ରହିଲା ନାହିଁ । ନିର୍ମଳ ବାବୁଙ୍କ 
ସମେତ ଯେଉଁମାନେ ଏହି ଚିକିତ୍ସା କରୁଥୁଲେ, ସେମାନେ ନାମକୁ ମାତ୍ର ପାରିଶ୍ରମିକ 
ନେଉଥ୍ଲେ । 

ଗରଣ୍ଡା ଗୀର ସବୁ ଜମିର ପୁନର୍ବଣ୍ଟନ ହୋଇଥାଏ । ଜଳସେଚନ ପାଇଁ ସର୍ବସେବା 
ସଂଘ ତରଫରୁ କିଛି ଟଙ୍କାର ବ୍ୟବସ୍ଥା ଥାଏ । କିନ୍ତୁ ମାଟି କାମ ସ୍ଥାନୀୟ ଲୋକ କରିବାର 
କଥା । ମାତ୍ର ରୁଗ୍‌ଣ ଓ ଅର୍ଵାହାରରେ ଥୁବା ଆଦିବାସୀମାନେ ସେ କାମ ପୂରା କରିପାରୁ 
ନ ଥାଂନ୍ତି। ଏଣୁ ନବବାବୁ ପହଞ୍ଚିବା ପର ଦିନ ସକାଳୁ ନବଜୀବନ ମଣ୍ଡଳର ସବୁ କମୀ 
ଓ ଡାକ୍ତର ନିର୍ମଳଚନ୍ଦ୍ର ଦାସ ଆଦି ସମସ୍ତେ ମାଟି କାମ କରିବେ ବୋଲି ସ୍ଥିର ହେଲା । 
ନବବାବୁ ଓ ମନମୋହନ ଚୌଧୁରୀ ବି ସେଥ୍‌ରେ ଅଂଶ ଗ୍ରହଣ କଲେ । ଅନ୍ୟମାନେ 
ଘଣ୍ଟାଏ, ଅଧେ ମାଟି କାମ କରି ହାଲିଆ ହୋଇଗଲେ, କିନ୍ତୁ ନବବାବୁ ଓ ମନମୋହନ 
ବାବୁ ପ୍ରାୟ ଦୁଇ ଘଣ୍ଟା ଜାଳ ମାଟି କାମ କଲେ । ସେମାନଙ୍କ କାମରେ ଉପସ୍ଥିତ 
ଅଫିସରମାନେ ଲଜିତ ହୋଇଗଲେ | ସେତେବେଳେ ସେଠାରେ ନ ଥୁଲା ଫଟୋ ଉଠାଇ 
ଖବରକାଗଜଚ୍ଚ ବା ପତ୍ରପତ୍ରିକାରେ ପ୍ରଚାରର ବ୍ୟବସ୍ଥା । 

ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥଲା ବେଳେ ସ୍ଵାଧୀନତା ସଂଗ୍ରାମୀ ଓ ଗଡ଼ଜାତ 
ଆନ୍ଦୋଳନ କାଳର ପ୍ରଜାମଣ୍ଡଳ କର୍ମୀମାନେ ତାଙ୍କ ଠାରୁ ସାହାଯ୍ୟ ସହାନୁଭୂତି ପାଉଥ୍‌ଲେ । 
କେତେକଙ୍କର ନବବାବୁଙ୍କ ବାସ ଭବନକୁ ଅବାଧ ପ୍ରବେଶର ସୌଭାଗ୍ୟ ଥୁଲା । ସେଭଳି 
ଜଣେ ହେଉଛନ୍ତି ନୟାଗଡ଼ର ଶୁକୁ ବେହେରା । ଦିନେ ସେ ଆସି ନବବାବୁଙ୍କ ବସାର 
ବାରଣ୍ଡାରେ ଶୋଇଯାଇଥ୍‌ଲେ । ନବବାବୁ ସେକ୍ରେଟେରିଏଟ୍‌ରୁ ଫେରି ଶୁକ୍କଙ୍କୁ ବାରଣ୍ଡାରେ 
ଶୋଇଥ୍‌ବାର ଦେଖ୍‌ଲେ । କହିଲେ, “ଘର ଭିତରକୁ ନଯାଇ ବାରଣ୍ଡାରେ କାହିଁକି 
ଶୋଇଛୁ ?”? 

ଶୁକୁ କହିଲେ, “ଟିକିଏ ଜର ହୋଇଯାଇଥ୍‌ବାରୁ ଏଇ ବାରଣ୍ଡାରେ ଶୋଇ 
ପଡ଼ିଲି ।”? 
_ ନବବାବୁ କହିଲେ, “ତୋତେ ଟିକିଏ ମୋଡ଼ିଦିଏ ।”? 

ଶୁକୁ କିଛି ନ କହି ନିରବ ରହିବାରୁ ନବବାବୁ ତା'ର ଦେହ ହାତ ମୋଡ଼ି ଦେଉ 
ଦେଉ ଗୋଡ଼ ମୋଡ଼ିବାକୁ ଉଦ୍ୟତ ହେବାରୁ ଶୁକୁ ଉଠିପଡ଼ି କହିଲେ, “ମୋ ଜର ଭଲ 
ହୋଇଗଲାଣି ।' 


ଅନିର୍ବାଣ ୨୩୫ 





ଏକଥା ଏବେ କେତେ ଜଣ ବିଶ୍ବାସ କରିବେ ? 

ଦିନେ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କର ଭୁବନେଶ୍ବରରୁ ପୁରୀ ଯାଇ ସେଠାରୁ 
କୌଣସି ଦୂର ମଫସଲ ଗସ୍ତରେ ଯିବାର ଥାଏ । ନବବାବୁ ଶୀତ ଦିନର ରାତି ପାହାନ୍ତାରେ 
ଭୁବନେଶ୍ବରରୁ ପୁରୀ ଯିବା ବାଟରେ ଉତ୍ତରା ଛକରେ କିଛି ପୋଲିସଙ୍କୁ କମ୍ବଳ ଘୋଡ଼ାଇ 
ହୋଇ ବସିଥ୍‌ବାର ଦେଖ୍‌ଲେ । ଅଟକି ପଚାରିଲେ କାହିଁକି ବସିଛନ୍ତି ବୋଲି । ସେମାନଙ୍କ 
ମଧ୍ଯରୁ ଜଣେ କହିଲା ““କୋଉ ଶଳା ମନ୍ତ୍ରୀ ଯିବ ବୋଲି ଶୀତ ରାତିଟାରେ ଆମକୁ 
ନିଦରୁ ଉଠାଇ ଏଠାରେ ହରବର କରାଯାଉଛି ।”” ନବବାବୁ ପୁରୀରେ ପହଞ୍ଚ୍‌ 
ଅଫିସରମାନଙ୍କୁ ନିଜର ଅନୁଭୂତି ପ୍ରକାଶ କରି କହିଥ୍‌ଲେ “ତଳିଆ କର୍ମଚାରୀମାନଙ୍କୁ 
ଆମ ଗସ୍ତକାମ ଲାଗି ଏଭଳି ଅସୁବିଧାରେ ପକାଇବା ଅନୁଚିତ ।”” ଅନ୍ୟ ମୁଖ୍ୟମନ୍ତ୍ରୀ 
ହୋଇଥ୍‌ଲେ ବିଚରା ସେ ପୋଲିସଟିର ଚାକିରି ଯାଇଥାନ୍ତା । ଏବେ ତ ମୁଖ୍ୟମନ୍ତ୍ରୀ କାହିଁକି 
ଟାଣୁଆ ଏମ୍‌.ଏଲ୍‌.ଏ.ଙ୍କ ପଛରେ ଏକାଧ୍ୂକ ଗାଡ଼ି ଓ ବହୁ ମଟର ସାଇକେଲ ଛୁଟୁଛି | 
ଏଣୁ କିଏ ଜଣେ ଭି.ଆଇ.ପି ଯାଉଛନ୍ତି ବୋଲି ଆଗରୁ ବାରି ହୋଇପଡ଼ୁଛି । 

ନବକୃଷ୍ଣ ଚୌଧୁରୀ ସାରାଜୀବନ ସାମନ୍ତବାଦ ବିରୋଧରେ ସଂଗ୍ରାମ ଚଳାଇଥ୍‌ଲେ । 
ସାମନ୍ତବାଦ ଲୋପ ଖାଲି ରାଜା, ମହାରାଜାଙ୍କ ଅଧୁକାର ଲୋପ ନୁହେଁ, ସାମନ୍ତବାଦୀ 
ଧାରାରେ ସାଧାରଣ ଲୋକଙ୍କର ଯେଉଁ ଆତ୍ମସମ୍ମାନ ଲୋପ ପାଇଥ୍‌ଲା ଓ ଶ୍ରମକୁ ହୀନ, 
ହେୟ ଦୃଷ୍ଟିରେ ଦେଖାଯାଉଥ୍‌ଲା, ନବବାବୁ ତାହା ବିରୋଧରେ କାମ କରି ଅସଂଖ୍ୟ 
ଦୃଷ୍ଟାନ୍ତ ଦେଖାଇ ଯାଇଛନ୍ତି ଏବଂ ସାମନ୍ତବାଦୀ ଆଚାର ଓ ବିଚାର ବିରୋଧରେ 
ଜୀବନସାରା ଲଢ଼ିଛନ୍ତି । ସେହି ଦୃଷ୍ଟିରୁ ସେ ଥ୍‌ଲେ ଅନନ୍ୟ । 


୨୩୬ ଅନିର୍ବାଣ 


ଅଷ୍ଟମ ଅଧ୍ୟାୟ 


ରାଜନୀତିରୁ ଲୋକନୀତି 


ପୁନଗ୍ରକୁ ପ୍ରସ୍ଥାନ 

ମୁଖ୍ୟମନ୍ତ୍ରୀତ୍ଵ ଛାଡ଼ିବା ପରେ ଖାଲି ଭୂ-ଦାନ ଦିଗରେ ନୁହେ, ଓଡ଼ିଶାର ଅନ୍ଧାରି 
ମୁଲକକୁ ଫେରିଯିବା ଲାଗି ନବକୃଷ୍ଣ ଚୌଧୁରୀ ସ୍ଥିର କରିଥ୍‌ଲେ । ସେହିସବୁ ଅଞ୍ଚଳର 
ଅତ୍ୟାଚାରିତ ଓ ଶୋଷିତ ଲୋକମାନଙ୍କ ମଧ୍ୟରେ ମାଳତୀ ଦେବୀ ବହୁ ବର୍ଷରୁ କାର୍ଯ୍ୟ 
କରୁଥ୍‌ଲେ । ସେଥ୍‌ ପାଇଁ ନବଜୀବନ ମଣ୍ଡଳ ନାମକ ଏକ ସ୍ଵେଚ୍ଛାସେବୀ ସଂସ୍ଥା ପ୍ରତି ଷ୍ଠିତ 
ହୋଇଥଲା । ତାହାର କେନ୍ଦ୍ର ପ୍ରାରମ୍ଭିକ ଅବସ୍ଥାରେ କୋରାପୁଟରେ ଥୁଲା, କିନ୍ତୁ ନବଜୀବନ 
ମଣ୍ଡଳର କାର୍ଯ୍ୟ ଓଡ଼ିଶାର ଅନ୍ୟତ୍ର ପ୍ରସାରିତ ହେବା ଯୋଗୁଁ ତାହାର କେନ୍ଦ୍ର ହେଲା 
ଅନୁଗୋଳ । ସେହିଠାରେ ପୂର୍ବରୁ ବାଜି ରାଉତ ଛାତ୍ରାବାସ ପ୍ରତିଷ୍ଚିତ ହୋଇଥୁଲା ଏବଂ 
ପରେ ୧୫ କିଲୋମିଟର ଦୂର ଚମ୍ପତିମୁଣ୍ଡାଠାରେ ଉତ୍ତର ମୌଳିକ ବିଦ୍ୟାଳୟ 
ଗଢ଼ିଉଠିଥ୍‌ଲା । ମାଳତୀ ଦେବୀ ଏସବୁ ସଂସ୍କାରର ସ୍ରଷ୍ଟୀ ଥ୍‌ଲେ ବି ନବକୃଷ୍ଣ ଚୌଧୁରୀ 
ଥ୍‌ଲେ ସେସବୁର ପ୍ରେରଣାଦାତା ଓ ପରିପୂରକ ବ୍ୟକ୍ତିତ୍ଵ । 

ଭୁବନେଶ୍ବରରୁ ବିଦାୟ ନେଲା ପୂର୍ବରୁ ବହୁ ସହକର୍ମୀ ଓ କର୍ମଚାରୀ ନବକୃଷ୍ଣ 
ଚୌଧୁରୀଙ୍କୁ ସାକ୍ଷାତ କରି ବିଦାୟ ନେଇଥୁଲେ । ମନ୍ତ୍ରୀମାନଙ୍କ ମଧ୍ୟରୁ ସତ୍ୟପ୍ରିୟ ମହାନ୍ତି 
ଅସୁସ୍ଥ ଥ୍‌ବାରୁ ଆସିପାରି ନ ଥୁଲେ । ସେ ସେହି ସମୟରେ ଅନେକ ମନ୍ତ୍ରୀ ଓ ନେତାଙ୍କ 
ଭଳି କଟକରେ ରହୁଥ୍‌ଲେ । ଅକ଼ୋବର ୧୯ ତାରିଖ ଅପରାହ୍ନରେ ନବବାବୁ ସପରିବାର 
କଟକରେ ପହଞ୍ଚ୍‌ ସନ୍ଧ୍ୟା ବେଳକୁ ସତ୍ୟପ୍ରିୟ ମହାନ୍ତିଙ୍କୁ ଦେଖୁବାକୁ ଯାଇଥ୍‌ଲେ । ପର 
ଦିନ ଏକ ସାଇକେଲରେ ନୀଳମଣି ରାଉତରାୟଙ୍କ ଘରକୁ ଯାଇ ତା'ଙ୍କ ପରିବାରର 
ଭଲମନ୍ଦ ଖବର ବୁଝି ବୀରେନ ମିତ୍ରଙ୍କ ଘରକୁ ଯାଇଥ୍‌ଲେ । ରଣରେ କିଣା ହୋଇଥବା 
ମଟର ଗାଡ଼ିଟିର ବିକ୍ରି ବ୍ୟବସ୍ଥା କରିବାକୁ ବୀରେନ ମିତ୍ରଙ୍କୁ କହିବାରେ, ଭାବପ୍ରବଣ ବୀରେନ୍ନ 
ବାବୁ, କାଲିର ମୁଖ୍ୟମନ୍ତ୍ରୀଙ୍କୁ ସାଇକେଲରେ ଦେଖ୍‌ ଭୋ ଭୋ କାନ୍ଦି ପକାଇଲେ । ପର 
ଦିନ ସମସ୍ତେ ତାଳଚେର ଟ୍ରେନର ତୃତୀୟ ଶ୍ରେଣୀରେ ( ବର୍ତମାନର ଦ୍ଵିତୀୟ ଶ୍ରେଣୀ )ରେ 
ଅନୁଗୋଳ ଗଲେ । 


ଅନିର୍ବାଣ ୨୩୭ 





ବସଷ୍ଟାଣ୍ଡରୁ ସମସ୍ତେ ନିଜ ନିଜର ବିଛଣାପତ୍ର ଧରି ଚାଲିଲେ ତିନି କିଲୋମିଟର 
ଦୂର ବାଜି ରାଉତ ଛାତ୍ରାବାସକୁ । ବାପି ଆସିବା ଖବର ପାଇ ଆଶ୍ରମବାସୀଙ୍କ ମଧ୍ୟରେ 
ଆନନ୍ଦର କୋଳାହଳ ଖେଳିଗଲା, ଦେଖ୍‌ଲେ ଜିନିଷପତ୍ର ବିଶେଷ ନାହିଁ । ଶୁଣାଗଲା, 
ପର ଦିନ ଟ୍ରକ୍ଵରେ ଆସିବ । ପର ଦିନ ବିଜୁ ପଟ୍ଟନାୟକଙ୍କ ଟ୍ରକ୍‌ ପହଞ୍ଚ୍‌ଲାରୁ ଦେଖାଗଲା, 
ଦୁଇଟି ଗାଭ, କିଛି ବହିପତ୍ର ଓ କେତେକ ଫୁଳଲକୁଣ୍ଡ । 

ତରିକୁନ୍ଦ ଚାଷ ଘର ବିକ୍ରି କରି ୧୯୩୮ ମସିହାରେ ଅନୁଗୋଳର ଗିରିଜା 
ଦତ୍ତଙ୍କଠାରୁ ମାଳତୀ ଦେବୀ ଯେଉଁ ଏକ ହେକୁର ଜମି କିଣିଥ୍‌ଲେ, ତହିଁରେ ଛୋଟ 
ଛୋଟ ତିନି ବଖରା ଘର ଥୁଲୀ । ଗୋଟିଏ ବଖରାରେ ରହିଲେ ମାଳତୀ ଦେବୀ । ତରିକୁନ୍ଦ 
ପରେ ଏଇଠି ପୁଣି ନୂଆ ସଂସାର ଗଢ଼ିଲେ ବୋଲି ସେହି ବଖରାର ନାଁ “ପୁନଶ୍ଚ” । 
ଗଡ଼ଜାତ ଆନ୍ଦୋଳନ ପାଇଁ ଅନୁଗୋଳ ଉପଯୁକ୍ତ ସ୍ଥାନ ଭାବେ ବିବେଚିତ ହୋଇଥ୍ବାରୁ 
ଏଇଠି ହି ସେ ଶେଷ ପର୍ଯ୍ୟନ୍ତ ରହିଲେ । ପରେ ଅବଶ୍ଯ ଆବଶ୍ଯକ ପଡ଼ିବାରୁ ସେଇ 
ବଖରାକୁ ବଡ଼ କରି ବାରଣ୍ଡା ଏବଂ ବାଘମୁହିଁ କରାଇଥ୍‌ଲେ । ସାରଙ୍ଗଧର ଦାସଙ୍କୁ ଫ୍ରିଡ଼ା 
ଦାସ ଛାଡ଼ି ଯୁକ୍ତରାଷ୍ଟ୍ର ଆମେରିକା ଯିବା ପରେ ସେ ସେଠାକାର ଏକ ବଖରିଆ ଘରେ 
ରହୁଥ୍‌ଲେ । ବାଜି ରାଉତ ଛାତ୍ରାବାସର ପିଲାଙ୍କ ପାଇଁ ତା” ନା ଥୁଲା ଅଜାଙ୍କ ଘର । 


ବାଜି ରାଉତ ଛାତ୍ରାବାସ 


୧୯୪୨ ଆନ୍ଦୋଳନ କାଳରେ ବନ୍ଦୀଶାଳାରେ ଥୁବା ବେଳେ ମାଳତୀ ଦେବୀ, 
ଜୟକୃଷ୍ଣ ମହାନ୍ତିଙ୍କ ସହଧମିଣୀ କିରଣ ଅପା ଓ ବୁବୁ ( ଉତ୍ତରା ) ଅପା ଆଦି ଅନୁଗୋଳ 
ଘରକୁ ସେମାନଙ୍କର କର୍ମକେନ୍ଦ୍ର ହେବ ବୋଲି ସ୍ଥିର କରିଥୁଲେ । 

୧୯୪୫ ମସିହା ଏପ୍ରିଲ ପହିଲା ଦିନ ମାଳତୀ ଦେବୀ ଓ କଣ୍ଡୁରୀ ମଳିକ ଯଥାକ୍ରମେ 
କଟକ ଓ ବ୍ରହ୍ମପୁର ଜେଲରୁ ଖଲାସ ହେଲେ । କଣ୍ଡୁରୀ ବାବୁଙ୍କ ହାତରେ ନବବାବୁ ମାଳତୀ 
ଦେବୀଙ୍କୁ ଏକ ଚିଠି ଦେଇଥୁଲେ ଯେ, ସେ ଚାହିଁଲେ ତରିକୁନ୍ଦ ବା ଅନୁଗୋଳ ଯେଉଠି 
ରହିବେ, ସଙ୍ଗରେ କଶୁରୀ ବାବୁଙ୍କୁ ନେବେ | ଏମାନଙ୍କ ପୂର୍ବରୁ ବାବାଜୀ ଭାଇ ( ବଳଭଦ୍ର 
ମିଶ୍ରଣ ଖଲାସ ହୋଇ ଅନୁଗୋଳ ଆଶ୍ରମକୁ ଜଗି ରହିଥାଂନ୍ତି। ବନ୍ଦୀଶାଳାର ପୂର୍ବୋକ୍ତ 
ନିଷ୍ପଠରି ଅନୁସାରେ ମାଳତୀ ଦେବୀ ଅନୁଗୋଳରେ ରହିବା ଲାଗି ସ୍ଥିର କଲେ । କଣ୍ଡୁରୀ 
ବାବୁ ଗାରେ ଦୁଇ, ଚାରି ଦିନ କଟାଇ କଟକ ଫେରିଲେ । ଅନୁଗୋଳ ଯିବା ବେଳେ 
ସାଙ୍ଗରେ ସେ କଣ୍ଟୁରୀ ବାବୁଙ୍କୁ ନେଲେ ଏବଂ ଶାଶୁଙ୍କୁ ଲୁଚାଇ କିଛି ଚାଉଳ ଏବଂ ଇକନମିକ୍‌ 
କୁକର୍‌ ନେଇଥୁଲେ । ସେହି କୁକୁର୍‌ଟିରେ କାଠ କୋଇଲା ଦ୍ଵାରା ରୋଷେଇ ହୁଏ । ଆଶ୍ରମ 
ବାଡ଼ିରେ ହୋଇଥୁବା ଓଲୁଅ ଖୋଳା ହୋଇଥାଏ । ଅନ୍ୟ ପରିବା କିଣିବାକୁ ପଇସା ନ 
ଥାଏ । ଏମାନଙ୍କ ଏହି ଅବସ୍ଥା ଦେଖ୍‌ ପାଖ ପଡ଼ିଶା ମଦନମୋହନ ପ୍ରଧାନଙ୍କ ସ୍ତ୍ରୀ ରେବତୀ 
ଦେବୀ ସ୍ବାମୀଙ୍କ ଅଜ୍ଞାତରେ କିଛି କିଛି ମୁଗ ଜାଇ ଦିଅନ୍ତି । ରେବତୀ ଦେବୀଙ୍କ ମା'ଙ୍କ 
ନାମ ମାଳତୀ । ସେହି କାରଣରୁ ରେବତୀ ଦେବୀ ହୋଇଥାଂଚି ମାଳତୀ ଦେବୀଙ୍କର 
ଧର୍ମଝିଅ । କଟକ ଘରୁ ଶାଶୁ ପଦ୍ମାବତୀ ଅନୁଗୋଳ ଲାଗି ଚାଉଳ ଦି ଅନ୍ତି ନାହିଁ । ନବବାବୁ 
ଏ କଥା ଶୁଣି ଭିଣୋଇ ମାଗୁଣିଚରଣ' କାନୁନଗୋଙ୍କ ନିକଟକୁ ଚିଠି ଦେଲେ । ନବବାବୁଙ୍କ 


୨୩୮ ଅନିର୍ବାଣ 





ସେ ଚିଠି କଣ୍ତୁରୀଚରଣ ମଳିକ ନେଇ ତାଂଙ୍କ ଗୀରୁ କିଛି ଚାଉଳ ଆଣି କିଛି ଦିନ 
ଚଳିଲେ । ମା” ଖଲାସ ହେବା ଖବର ପାଇ ମାମୁଁଙ୍କ ପାଖରେ କିଛି ଦିନ ରହିଥ୍‌ବା ଦୁଇ 
ଝିଅ ଅନୁଗୋଳ ଆସିଲେ । କେତେ ମାସ ପରେ ନବବାବୁ ଓ ସାରଙ୍ଗଧର ଦାସ ୧୯୪୫ 
ମସିହା ଶେଷ ବେଳକୁ ଜେଲରୁ ଖଲାସ ହେଲେ । 

ଅନୁଗୋଳରେ ପହଞ୍ଚେଲା ପରେ ୧୯୪୨ ଆନ୍ଦୋଳନର ଓ ତାହା ପୂବ 
ଆନ୍ଦୋଳନରେ ବନ୍ଦୀ ଥୁବା ଲୋକମାନଙ୍କର ଖବର ନେବା ପାଇଁ ମାଳତୀ ଦେବୀ ଓ 
କଣ୍ଡୁରୀଚରଣ ମଳିକ ବାହାରିଲେ । ଢେଙ୍କାନାଳର ବନ୍ଦୀମାନଙ୍କୁ ୫ ବର୍ଷରୁ ୭୦ ବଷ 
ପର୍ଯ୍ୟନ୍ତ ଜେଲ ଦଣ୍ଡ ହୋଇଥାଏ । ସେମାନଙ୍କ ପରିବାରର ଦୁର୍ଦ୍ଦଶା କହିଲେ ନ ସରେ । 
ଅଧୁକାଂଶ ଭିକ ଦୁଃଖ କରି ଚଳୁଥାନ୍ତି । ସେମାନେ ଅନୁଗୋଳରୁ ଚାଲି ଚାଲି ପଟ୍ଟଙ୍ଗ 
( ତିରିଶ କିଲୋମିଟର ଦୂର ) ଗଲେ ଓ ସେଠାରେ ଗଡ଼ଜାତ ଆନ୍ଦେଳ ନର ବିଶିଷ୍ଟ ସଂଗ୍ରାମୀ 
ମହେଶ୍ବର ସୁବାହୁସିଂହଙ୍କଠାରୁ କରୁଣ କାହାଣୀ ଜାଣିବାକୁ ପାଇଲେ । ଏହା ପରେ ମାଳତୀ 
ଦେବୀଙ୍କ ଲେଡ଼ିଜ୍‌ ସାଇକେଲଟି ସଜଡ଼ାଗଲା । ତା'କୁ ନେଇ କଶ୍ଡୁରୀ ବାବୁ ଢେଙ୍କାନାଳର 
ବିଭିନ୍ନ ଅଞ୍ଚଳରୁ ତଥ୍ୟ ସଂଗ୍ରହ କଲେ । ଦୁଃସ୍ଥ ସଂଗ୍ରାମୀମାନଙ୍କର ପିଲାମାନଙ୍କୁ ଅନୁଗୋଳ 
ଆଶ୍ରମରେ ରଖ୍‌ ମଣିଷ କରିବାର ସଂକନ୍ଥ ନିଆଗଲା । ଉତ୍ତରା ଆସିବା ପରେ ପରେ 
ପାର୍ବତୀ ଗିରି, କିରଣବାଳା ରାୟ, ଶଶି ଦେବୀ ଓ ହାରାମଣି କାନୁନ୍‌ଗୋ ଆଦି ଜେଲ୍‌ରୁ 
ଖଲାସ ହୋଇ ଅନୁଗୋଳ ଆଶ୍ରମରେ ପହଞ୍ଚିଲେ । 

ପ୍ରଥମେ ଆସିଲେ ନିତ୍ୟାନନ୍ଦ, ସାବି, ଲୋଭା, ଚକ୍ର, ଲକ୍ଷ୍ମୀ। ପରେ ପରେ 
ଆସିଗଲେ ସୁନାଙଫ୍ରୁଲ, ଗୁରୁବାରୀ, ରତ୍ାକର, ସୁଲ, ଖୁଲ, ଗୋଲୋକ, ସାବି, ମହେଶ୍ବର, 
ନବଘନ, ମୀରା ଆଦି | ୧୯୪୬ ମଇ ୧୧ ତାରିଖ ଦିନ ୧୫ ଜଣ ବିଭିନ୍ନ ବୟସର 
ପିଲାଙ୍କୁ ନେଇ ଆରମ୍ଭ ହେଲା ପଢ଼ାପଢ଼ି । ଅନେକଙ୍କ ଦେହରେ କାଛୁକୁଣ୍ଡିଆ ହୋଇଥାଏ । 
ନିମପତ୍ର ସିଝାଇ କାଛୁ କୁଣ୍ଢଠିଆ ସଫା କରିବା ଓ ଓଁଷଧ ଲଗାଇବା ଛଡ଼ା ସେହି ପିଲାମାନଙ୍କୁ 
ଘଷି ମାଜି ଗାଧୋଇ ଦେବା ଓ ଲୁଗା ସଫା ଶିଖାଇବା କାମରେ ଲାଗିଗଲେ ଉତ୍ତରା, 
ପାର୍ବତୀ ଏବଂ କିରଣ ଆଦି । ଜେଲରୁ ଫେରିଥା୍ରି ଜଗା ଭାଇ । ଚିତ୍ରକଳା ପ୍ରତି ତା ଙ୍କର 
ପିଲାଦିନୁ ଆଗ୍ରହ । ସ୍କରଲ ପଢ଼ା ଛାଡ଼ି ସେ ୧୯୪୨ ଆନ୍ଦୋଳନରେ ଯୋଗ ଦେଇ ଜେଲ୍‌ 
ଯାଇଥ୍‌ଲେ । ଜେଲ କାନ୍ଥରେ ଅଙ୍ଗାରରେ ଛବି ଆକ୍କିଥ୍‌ଲେ ବୋଲି ତାଙ୍କୁ ସ୍ଵତନ୍ତ୍ର ଦଣ୍ଡ 
ଦିଆଯାଇଥୁଲା । ସେ ଖାଇବା ଘର, ଶାନ୍ତି ମନ୍ଦିର କାନ୍ଥରେ ଛବି ଆକିଲେ ଓ ବିଭିନ୍ନ 
ପ୍ରକାର ମୂରି ଗଢ଼ି ପିଲାମାନଙ୍କ ମନ ଖୁସି କରିଲେ । 

ରଷି ବେହେରା ପୂର୍ବରୁ ମୌଳିକ ଶିକ୍ଷା ତାଲିମ ପାଇ ଆସିଥ୍‌ଲେ । ସେ ହେଲେ 
ମୁଖ୍ୟ ଗୁରୁଜୀ । ତା'ଙ୍କ ସହିତ ଦିବାକର ପ୍ରଧାନ, ଉତ୍ତରା, ପାର୍ବତୀ ଓ କିରଣଲେଖା 
ଆଦି ପିଲାମାନଙ୍କୁ ପଢ଼ାଇଲେ । ଛାତ୍ରାବାସ ନାଁ ରହିଲେ ବି ତାହା ଥାଏ ଏକ ଆବାସିକ 
ବିଦ୍ୟାଳୟ । ପାଠ ପଢ଼ା ସହିତ ସବୁ କାମ କରିବାକୁ ହୁଏ । ପାଠପଢ଼ାର ନିର୍ଦିଷ୍ଟ ନିର୍ଘଣ୍ଟ 
ନଥାଏ । ପିଲାମାନଙ୍କୁ ହସ୍ତକମଠାରୁ ଆରମ୍ଭ କରି ନାଚ, ଗୀତରେ ତାଲିମ ଦିଆଯାଏ | 


ସେହି ସମୟରେ ଗୁରୁଜୀ ଯେଉଁ ଗୀତ ଲେଖୁ ପିଲାମାନଙ୍କୁ ଶିଖାଇଥ୍‌ଲେ, ତାହାର ପ୍ରଥମ 
ପଦଟି ଏହିପରି-- 


ଅନିର୍ବାଣ ୨୩୯ 





ମାଦଲ ବାଜିଲାରେ ଘୁମୁରା ବାଜିଲା 
ଆମେ ସବୁ ଅଟୁ ଭାଇ ବାଜି ରାଉତ ଚେଲାରେ 
ଗୁଳି ଚୋଟେ ପ୍ରାଣ ଯେହୁ ଦେଲା । 


> ୯୮ 


ପଚାଶ ବର୍ଷ ଧରି ତାହା ହିଁ ରହିଛି ବାଜି ରାଉତ ଛାତ୍ରାବାସର ଉଦ୍ରବୋଧନୀ 
ସଙ୍ଗୀତ । ପରେ ଧାରାବାହିକ ଶିକ୍ଷା ଦେବାର ଆବଶ୍ୟକତା ଅନୁଭବ କରାଯିବାରୁ ସଂଲଗ୍ନ 
ଖଲାରୀ ବିଦ୍ୟାଳୟକୁ ମୌଳିକ ବିଦ୍ୟାଳୟରେ ପରିଣତ କରାଯାଇ ପିଲାମାନଙ୍କୁ ପ୍ରାଥମିକ 
ଶିକ୍ଷା ଦିଆହେଲା । କିନ୍ତୁ ବାଜି ରାଉତ ଛାତ୍ରାବାସ ହି ରହିଲା ଅସଲ ଶିକ୍ଷାୟତନ । ରାତି 
ପାହାନ୍ତାରୁ ଉଠି ପ୍ରାର୍ଥନା ଓ ସଫେଇ ପରେ ସକାଳୁ ସୂତାକଟା, ବଗିଚା କାମ ଆଦି 
ଚାଲେ । ୧୯୫୦ ମସିହାରେ ଏହା ଉଚ୍ଚ ମୌଳିକ ବିଦ୍ୟାଳୟରେ ପରିଣତ ହେଲା । 
ସେବାଗ୍ରାମରେ ନୟୀ ତାଲିମ ଭବନରେ ଶିକ୍ଷକତା ତାଲିମ ପାଇ ଆସିଥ୍‌ବା ସବ୍ବେଶ୍ଵର 
ନାୟକଙ୍କ ଅମଳରେ ବାଜି ରାଉତ ଛାତ୍ରାବାସର ପରିସର ଓ କାର୍ଯ୍ୟକ୍ରମ ବଢ଼ିଲା । ମାଳତୀ 
ଦେବୀଙ୍କର ସାଧନାର ପୀଠ ବାଜି ରାଉତ ଛାତ୍ରାବାସକୁ ଅନୁଗୋଳ ସାଧାରଣ ଲୋକେ 
ମାଳତୀ ଆଶ୍ରମ ବୋଲି ବି କହନ୍ତି । 

ସେତେବେଳକୁ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ । ପୂର୍ବର ପରିସରକୁ ଲାଗି ନଅ 
ଏକର ସରକାରୀ ଜମି ଏହି ଛାତ୍ରାବାସର ପରିସରଭୁକ୍ତ ହେଲା । ଘର ଲାଗି ବିଜୁ 
ପଟ୍ଟନାୟକ ଆଦି ବିଭିନ୍ନ ଲୋକଙ୍କଠାରୁ ଟଙ୍କା ମିଳିଲା ଏବଂ ସରକାରୀ ସାହାଯ୍ୟ ବି 
ମିଳିଥ୍‌ଲା । ଛାତ୍ରାବାସରେ ଚାଷ କାମ ଛଡ଼ା ଗୋପାଳନ ଓ ବଢ଼େଇ କାମ, ଲୁଗାବୁଣା 
ଆଦି ପିଲାମାନେ ଶିଖ୍‌ଲେ । ଏହାର ଗୁରୁତ୍ସ୍‌ ଏତେ ବଢ଼ିଯାଇଥ୍ଲା ଯେ, ତା'କୁ ଦେଖବାକୁ 
ରାଷ୍ଟ୍ରପତି ରାଜେନ୍ଦ୍ର ପ୍ରସାଦ ବି ଆସିଥୁଲେ । ଏସବୁ ସତ୍ତ୍ଵେ ନଅ ଏକର ଜମି ବାଜି 
ରାଉତ ଛାତ୍ରାବାସ ପରିସରଭୁକ୍ତ ହୋଇଥୁ୍‌ବାରୁ ଅନୁଗୋଳର କିଛି ଲୋକଙ୍କର କ୍ଷୋଭ ଓ 
ଅଭିଯୋଗ ଯେ, ମାଳତୀ ଦେବୀ ତା'ଙ୍କ ଗାଁ ଅନାବାଦୀ ଜମି ନେଇଗଲେ । 

ବାଜି ରାଉତ ଛାତ୍ରାବାସକୁ ବହୂ ଗୁରୁଜୀ, ଭାଇ ଏବଂ ଅପା ଆସିଛନ୍ତି, କିନ୍ତୁ 
ଏହାର ଆରମ୍ଭରୁ ତାଙ୍କ ମୃତ୍ୟୁ ପର୍ଯ୍ୟନ୍ତ ବାବାଜୀ ଭାଇ ହିଁ ଥ୍‌ଲେ ଏହାର ମଝି ଖୁଣ୍ଟ । 
ବାବାଜୀ ଭାଇ (ବଳଭଦ୍ଵ ମିଶ୍ର) ସ୍ଵାଧୀନତା ସଂଗ୍ରାମୀମାନଙ୍କ ସହିତ ମିଶିଲା ପରେ 
ଛୁଆଁ ଅଛୁଆଁ ବାରଣ ଛାଡ଼ିଥ୍‌ଲେ । ସ୍ଵାଧୀନତା ଆନ୍ଦୋଳନ କାଳରେ ଅନ୍ୟମାନେ ଜେଲ୍‌କୁ 
ଗଲେ ବା ଅନ୍ୟ ଆଡ଼କୁ ଗଲେ, ସେ ହିଁ ଆଶ୍ରମକୁ ଜଗି ରହିଥା'ନ୍ତି । ୧୯୪୨ ମସିହାରେ 
ସେ ବି କିଛିକାଳ କାରାବରଣ କରିଥୁଲେ । ଜେଲରୁ ଖଲାସ ହୋଇ ଆସିଲା ପରେ ସେ 
ଆଶ୍ରମର ପିଜୁଳି ଓ କମଳା ଆଦି ନେଇ ଅନୁଗୋଳ ଜେଲରେ ଥ୍ବା ବନ୍ଦୀ ମାନଙ୍କୁ ଦିଅନ୍ତି 
ଏବଂ ସେମାନଙ୍କର ଭଲମନ୍ଦ ଖବର ବାହାକୁ ଆଣନ୍ତି । ଦୀର୍ଘ ପଇଁଚାଳିଶ ବର୍ଷ ଧରି 
ବାଜି ରାଉତ “ଛାତ୍ରାବାସର ମଝି ଖୁଣ୍ଟ ବାବାଜୀ ଭାଇ, ନବକୃଷ୍ଣ ଚୌଧୁରୀ ଓ ମାଳତୀ 
ଦେବୀଙ୍କର ନାତି; ସେହି ହିସାବରେ ଉତ୍ତରା ଓ କୃଷ୍ଣଙ୍କର ପୁଅ । ପୁତୁରା, ଝିଆରୀ ଓ 
ଝିଅମାନଙ୍କ ଭଳି ସେ ବି ନବବାବୁ ଓ ମାଳତୀ ଦେବୀଙ୍କୁ “ତୁ” ବୋଲି ଡାକନ୍ତି । 

ସେ କହୁଥ୍‌ଲେ, ଏହି ୪୫ ବର୍ଷ ଭିତରେ ନବବାବୁ କେବେ ତାଙ୍କ ଉପରେ ରାଗି 
ନାହାନ୍ତି । ନବବାବୁଙ୍କ ଦେହ ପା' ଖରାପ ହେଲେ କେବେ ତୀଂ'୍କୁ ତାଙ୍କ ଦେହରେ ହାତ 


୨୪୦ ଅନିର୍ବାଣ 





ଲଗାଇଦି ଅନ୍ତି ନାହିଁ । କିନ୍ତୁ ଥରେ ତାଙ୍କ ଉପରେ ଏକ ଘଟଣାରେ ଖୁବ୍‌ ରାଗିଥ୍‌ଲେ । ସେ 
ରାଜସ୍ଵମନ୍ତ୍ରୀ ଥିଲା ବେଳେ ଛାତ୍ରାବାସର ପିଲାଙ୍କୁ ନେଇ ଟିକରପଡ଼ା ଯାଇଥ୍‌ଲେ । ସାଙ୍ଗରେ 
ଥ୍‌ଲେ ବାବାଜୀ ଭାଇ । ନବବାବୁଙ୍କୁ ନ ଜଣାଇ ଏମାନେ ଗୋଟିଏ ସମ୍ବର ମାଗିଥ୍‌ଲେ । 
ନବବାବୁ ଏହା ଦେଖ୍‌ ନିଆଁବାଣ । କହିଲେ, ' ଯିଏ ଏହା କରିଛି, ତାକୁ ଛାଡ଼ିବି ନାହିଁ, 
ତାକୁ ଜେଲକୁ ପଠାଇବି ।”' ମାଳତୀ ଦେବୀ ଖୁବ୍‌ ବୁଝାସୁଝା କରିବାରେ କହିଲେ, ' “ଏ 
ମାଂସକୁ କାଟି ପାଖ ଗୀରେ ବାଣ୍ଟ ।”” ସେଭଳି କରିବା ଭିତରେ ଦୁଇଟି ଫଡ଼ିଆ ଲୁଚାଇ 
ଟ୍ରକରେ ଅନୁଗୋଳ ଅଣାଯାଇଥ୍ଲା । ଏଠାରେ ବି ନବବାବୁ ତା'ର ସନ୍ଧାନ ପାଇ କହିଲେ, 
““ ଚୋରି ମାଂସ ତମକୁ ଖୁଆଇଦେବି ନାହିଁ ।”' ତାହା ପୁଣି କାଟି ପାଖ ଗାରେ ବଣ୍ଟାଗଲା । 
ତାହା ପରେ ରାଗ କମିଯିବାରୁ ପଚିଶ ଟଙ୍କା ଦେଲେ ଖାସି କିଣି ମାଂସ ଖାଇବା ପାଇଁ । 

ଏହି ବାବାଜୀ ଭାଇଙ୍କ ଉପରେ ଆଶ୍ରମର ସବୁ ହାନି ଲାଭ । ପିଲା ବେମାର 
ପଡ଼ିଲେ ସେ ବୁଝିବେ, ଆଶ୍ରମରେ ବିବାହ ଉସବ ହେଲେ ସେ ବୁଝିବେ, ହେଲେ ସେ 
ଥ୍‌ଲେ ସାରା ଜୀବନ ଅବିବାହିତ ଓ ଉତ୍ସର୍ଗୀକୃତ । ନବବାବୁଙ୍କ ମୃତ୍ୟୁର ନଅ ବର୍ଷ ପରେ 
ତା'ଙ୍କର ଦେହାନ୍ତ ହୋଇଯାଇଛି । 


ନବଜୀବନ ମଣ୍ତଳ 


୧୯୩୮ ମସିହାରେ ଠକ୍କର ବାପ୍ରା ଓଡ଼ିଶାରେ ଅନ୍ଧାରି ମୁଲକ ( ୮ଞ୮॥ଥା|// £×- 
ଠା।ଧଠେ ଥାଂଂଧ) ର ସମସ୍ଯା ଅନୁଧ୍ୟାନ କରି ଯେଉଁ ରିପୋର୍ଟ ଦେଇଥୁଲେ, ତାହା 
କାର୍ଯ୍ୟକାରୀ ହେବା ପୂର୍ବରୁ କଂଗ୍ରେସ ସରକାର ଭାଙ୍ଗି ଯାଇଥ୍‌ଲା । ଦେଶ ସ୍ଵାଧୀନ ହେବା 
ପରେ ୧୯୪୭ ମସିହା ଶେଷ ବେଳକୁ ସେ ଓଡ଼ିଶା ଆସିଥ୍‌ଲା ବେଳେ ଗୋ ପବିନ୍ଧି 
ଚୌଧୁରୀଙ୍କ ସହିତ ସେହି ଅପନ୍ତରା ଅଞ୍ଚଳରେ ଗାନ୍ଧିଜିଙ୍କ ଦ୍ଵାରା କିଛି କାର୍ଯ୍ୟକ୍ରମ ନିଆଯିବା 
ଲାଗି ପରାମର୍ଶ ଦେଇଥ୍‌ଲେ । ତଦନୁସାରେ ଗୋକୁଳାନନ୍ଦ ଚୌଧୁରୀଙ୍କ କଟକ ବାଖରାବାଦ 
ଘର ବାରଣ୍ଡାରେ ୧୯୪୮ ମସିହା ଅକ୍ଜୋବର ୨୪ ତାରିଖରେ ଏକ ବୈଠକ ବସିଥ୍ଲା । 
ସେଥ୍‌ରେ ଗୋପବନ୍ଧୁ ଚୌଧୁରୀଙ୍କ ଛଡ଼ା ଉପସ୍ଥିତ ଥ୍‌ଲେ ସାରଙ୍ଗଧର ଦାସ, ଆଚାର୍ଯ୍ୟ 
ହରିହର, କୃପାସିନ୍ଧୁ ହୋତା, ଭଶ୍ଵରଲାଲ ବ୍ୟାସ, ରମା ଦେବୀ, ମାଳତୀ ଦେବୀ, 
ଭରତଚନ୍ଦ୍ର ମହାନ୍ତି, ଉପେନ୍ଦ୍ର ମହାପାତ୍ର, ମନମୋହନ ଚୌଧୁରୀ ଓ ବିଶ୍ଵନାଥ ପଟ୍ଟନାୟକ । 
ଆଚାର୍ଯ୍ୟ ହରିହରଙ୍କ ସଭାପତିତ୍ଵରେ ସକାଳ ଆଠଟାରୁ ଦିନ ଗୋଟାଏ ପର୍ଯ୍ୟନ୍ତ ସେହି 
ବୈଠକର ଆଲୋଚନା ଚାଲିଲା । ଖାଲି ଆଦିବାସୀଙ୍କ ମଧ୍ୟରେ ସୀମିତ ନ ରଖୁ ଏହାର 
କାମକୁ ଆହୁରି ବ୍ୟାପକ କରାଯିବା ଲାଗି ଲକ୍ଷ୍ୟ ଧାର୍ଯ୍ୟ କରାଗଲା । “କୃଷକ” ପତ୍ରିକା 
ବାହାରୁ ଥୁବା ବେଳେ ମାଳତୀ ଦେବୀଙ୍କ “ନବଜୀବନ” ଶୀର୍ଷକ ଧାରାବାହିକ ଲେଖା 
ବାହାରୁଥ୍‌ଲା । ସେଇ ନାଟିକୁ ଲଗାଇ ଗୋପବାବୁ ଅନୁଷ୍ଠାନର ନାମ 'ଉକ୍ୂଳ ନବଜୀବନ 
ମଣ୍ଡଳ” ରଖାଯାଉ ବୋଲି ପ୍ରସ୍ତାବ ଦେଲେ ଏବଂ ତାହା ସମସ୍ତେ ଗ୍ରହଣ କରିଥ୍‌ଲେ । 
ଅନୁଷ୍ଠାନର ପ୍ରଥମ ସଭାପତି ହେଲେ ସାରଙ୍ଗଧର ଦାସ ଓ ସମ୍ପାଦକ ରହିଲେ ଗୋ ପବିନ୍ଧୁ 
ଚୌଧୁରୀ ଏବଂ ମାଳତୀ ଦେବୀଙ୍କୁ କୋଷାଧ୍ୟକ୍ଷ ରଖାଗଲା । ବୈଠକରେ ଅନୁ ପସ୍ଥିତ 
ଥ୍‌ଲେ ମଧ୍ୟ ଏଥ୍‌ରେ ନବକୃଷ୍ଣ ଚୌଧୁରୀ ଓ ରାଜକୂୃଷ୍ଣ ବୋଷଙ୍କୁ ସଦସ୍ୟ ଭାବରେ 


ଅନିର୍ବାଣ ୨୪୧ 





ନିଆଯିବାର ପ୍ରସ୍ତାବ ନିଆଯାଇଥ୍‌ଲା ଓ ସେମାନେ ଉତ୍କଳ ନବଜୀବନ ମଣ୍ଡଳର ପ୍ରଥମ 
କମିଟିର ସଦସ୍ୟ ଭାବରେ ରହିଲେ । 

ଆଦିବାସୀମାନଙ୍କ ମଧ୍ୟରେ ବିଶେଷ ଭାବେ କାମ କରାଯିବା ଲକ୍ଷ୍ୟରେ ପ୍ରଥମେ 
ବଣେଇର ପାହାଡୀ ଭୂୟା ଅଞ୍ଚଳରେ ଭରତଚନ୍ଦ୍ର ମହାନ୍ତିଙ୍କ ପରିଚାଳନାରେ ଏକ କର୍ମୀ 
ତାଲିମକେନ୍ଦ୍ର ପ୍ରତିଷ୍ଠିତ ହୋଇଥ୍‌ଲା । ପରେ ବରୀ ନିକଟସ୍ଥ ରାମଚନ୍ଦ୍ରପୁରଠାରେ ଫକୀର 
ମିଶ୍ରଙ୍କ ପରିଚାଳନାରେ ଅନ୍ୟ ଏକ କର୍ମୀ ତାଲିମ୍‌କେନ୍ଦ୍ର ଖୋଲାଗଲା । ସେଠାରୁ ତାଲିମ 
ପାଇବା କର୍ମୀମାନେ କୋରାପୁଟ ଓ ସୁନ୍ଦରଗଡ଼ ଜିଲ୍ଲାକୁ କାମ କରିବାକୁ ଗଲେ । ଅଧ୍କ 
ମହିଳା କର୍ମୀଙ୍କ ଆବଶ୍ୟକତା ଦେଖା ଦେବାରୁ ଏହା ପରେ ଅନୁଗୋଳଠାରେ ମାଳତୀ 
ଦେବୀଙ୍କ ତତ୍ତ୍ଵାବଧାନରେ ଆଦିବାସୀମାନଙ୍କ ମଧ୍ଯରେ କାମ କରିବା ଲାଗି ଏକ ମହିଳା 
ତାଲିମ ଶିବିର ଆରମ୍ଭ ହେଲା । ୧୯୫୧ ମସିହାରେ ଗୋପବନ୍ଧୁ ଚୌଧୁରୀ ଓ ରମାଦେବୀ 
ଗଞ୍ଜାମ ମାଳ ଅଞ୍ଚଳରେ ପଦଯାତ୍ରା କଲା ବେଳେ ସେଠାକାର ଆଦିବାସୀ ମାନଙ୍କ ଅବସ୍ଥା 
ଦେଖ୍‌ ଓ ସରକାରୀ କର୍ମଚାରୀଙ୍କ ଜୁଲମ, ବେଠି, ମାସୁଲ ( ବେଆଇନ୍‌ ଦେୟ ) ଆଦିର 
ଉତ୍ପୀଡନ କଥା ଶୁଣି ଅତ୍ଯନ୍ତ ବ୍ୟଥ୍ୁତ ହୋଇଥ୍ଲେ । ସେମାନଙ୍କ ମଧ୍ୟରେ ବ୍ଯାପକ 
କାର୍ଯ୍ୟକ୍ରମ ନେବା ଲାଗି ଗୋପ ବାବୁ ସମ୍ପାଦକ ପଦ ଛାଡ଼ି ମାଳତୀ ଦେବୀଙ୍କୁ ନବଜୀବନ 
ମଣ୍ଡଳର ଦାୟିତ୍ଵ ନେବା ପାଇଁ ପ୍ରସ୍ତାବ ଦେଲେ । ସେହି ସମୟରେ ଭରଦତଚନ୍ଦ୍ର ମହାନ୍ତି 
ଏହାର ସମ୍ପାଦକ ରହିଲେ । 

ଯେତେବେଳେ ଖ୍ରୀଷ୍ଟିଆନ୍‌ ମିଶନାରୀଙ୍କ ବ୍ୟତୀତ ଗଞ୍ଜାମ, କୋରାପୁଟ, ସୁନ୍ଦରଗଡ଼ 
ଓ କେଉଁଝରର ଆଦିବାସୀ ଅଞ୍ଚଳ ଓଡ଼ିଶା ଲୋକଙ୍କ ପାଇଁ ଅଜଣା ଥ୍ଲା, ସେତେବେଳେ 
ମାଳତୀ ଦେବୀଙ୍କ ନେତୃତ୍ଵରେ ସେହି ଅନ୍ଧାରି ମୁଲକରେ ଅନ୍ୟାୟ ବିରୋଧରେ ପ୍ରଥମ 
ପ୍ରତିବାଦର ଧ୍ଵନି ଶୁଭିଥ୍‌ଲା । ଖ୍ରୀଷ୍ଟିୟାନ ମିଶନାରୀମାନେ ନିଜ ଧର୍ମ ପ୍ରଚାର ଓ ପ୍ରସାର 
ଲକ୍ଷ୍ୟରେ ଆଦିବାସୀମାନଙ୍କର ଶିକ୍ଷା, ସ୍ଵାସ୍ଥ୍ୟ ଓ ଚାଲିଚଳନରେ ଅନେକ ପରିବର୍ତନ 
ଆଣିପାରିଛନ୍ତି ସତ, କିନ୍ତ ଆଦିବାସୀଙ୍କ ଉପରେ ଚାଲିଥ୍‌ବା ଶୋଷଣ ବିରୋଧରେ ସ୍ଵର 
ଉତ୍ତୋଳନ କରି ନାହାନ୍ତି । କାରଣ, ସେସବୁ ଅଞ୍ଚଳରେ ଶୋଷକ ଓ ଅତ୍ୟାଚାରୀମାନେ 
ଆଦିବାସୀମାନଙ୍କ ମଧ୍ୟରେ ଏଭଳି ଧାରଣା ସୃଷ୍ଟି କରିଥ୍‌ଲେ ଯେ, ବାହାର ଲୋକଙ୍କୁ 
ଆଦିବାସୀମାନେ ବିଶ୍ଵାସ କରୁନଥ୍‌ଲେ । ଏଣୁ ଆଦିବାସୀମାନଙ୍କ ମଧ୍ଯରେ କୌଣସି 
ବୈପ୍ଲବିକ କାର୍ଯ୍ୟ କରିବା ସେତେବେଳେ ଚିନ୍ତା ବାହାରର କଥା ଥୁଲା । ସାହୁକାର ଓ 
ଶୋଷକବର୍ଗଙ୍କ ଅତ୍ୟାଚାର ସତ୍ତ୍ଵେ ସେହି ସରଳ ଆଦିବାସୀମାନଙ୍କର ସେମାନଙ୍କ ଉପରେ 
ଅଗାଧ ବିଶ୍ଵାସ ଥ୍‌ଲା । ତେଣୁ ସେହିସବୁ ଅଞ୍ଚଳରେ କାମ କରିବା ଅତ୍ୟନ୍ତ ଦୁଃସାଧ୍ୟକର 
ଥୁଲା । ମାଳତୀ ଦେବୀଙ୍କ ନେତୃତ୍ବରେ ନବଜୀବନ ମଣ୍ତଳର କର୍ମୀମାନେ ହିଁ ପ୍ରଥମ ଏ 
ଦିଗରେ ଏକ ହଲଚଲ ସୃଷ୍ଟି “କରିଥ୍‌ଲେ । ମାଳତୀ ଦେବୀ ବ୍ରହ୍ମପୁରରୁ ପାରଳା ଖେମୁଣ୍ଡି 
ଯାଉ ଯାଉ ମାର୍ଲଭା ଘାଟି ଅଞ୍ଚଳ ରାସ୍ତାରେ ଅରୁଣାଚଳମ୍‌ ନାମକ ଆଇ.ସି.ଏସ୍‌, 
ଅଫିସରଙ୍କ ନାମରେ ଏକ ଫଳକ ଦେଖ୍‌ ଜାଣିଲେ ଯେ, ସେହି ଘାଟିରାସ୍ତା ଅରୁଣାଚଳମ୍‌ 
ପୂରା ବେଠିରେ ତିଆରି କରାଇଥୁଲେ । ସେ ଏକଥା ଶୁଣି ଏତେ ରାଗିଯାଇଥ୍‌ଲେ ଯେ 
ନିଜର କୋହ ସମ୍ବରଣ ନ କରିପାରି, ସେହି ଫଳକଟିକୁ ଭାଙ୍ଗ ଦେଇଥ୍‌ଲେ । ଏହି 


୨୪୨ ଅନିର୍ବାଣ 





କର୍ମୀମାନଙ୍କ କାମ ଖ୍ରୀଷ୍ଟିଆନ୍‌ ମିଶ୍‌ନାରୀମାନଙ୍କଠାରୁ ଥୁଲା ସମ୍ପୂଣ୍ଠ ଭିନ୍ନ ଧରଣର । 
ଆଦିବାସୀମାନଙ୍କ ପରମ୍ପରା ଓ ବିଶ୍ବାସକୁ ନବଜୀବନ ମଣ୍ଡଳର କର୍ମୀମାନେ ଅନେକ 
ପରିମାଣରେ ସମ୍ମାନ ଦେଇ ସେମାନଙ୍କ ସହିତ ମିଶିଲେ । ହାଟମାନଙ୍କରେ 
ଆଦିବାସୀମାନଙ୍କ ଉପନ୍ନ ଜିନିଷ ସାହୂକାର ଓ ଅନ୍ୟମାନେ ଜବରଦସ୍ତ ଅଳ୍ପ ଦରରେ 
କିଣି, ସେମାନଙ୍କୁ ଠକି ଦେଉଥ୍ଲେ । ଜଙ୍ଗଲ ବିଭାଗ, ଅବକାରୀ ବିଭାଗ କର୍ମଚାରୀମାନଙ୍କ 
ଉତ୍ପାତ ସାଙ୍ଗକୁ ସାହୃକାର, ମଦଭାଟି ମାଲିକମାନଙ୍କ ଶୋଷଣ ଆଦିବାସୀ ଜୀବନକୁ 
ଦୟନୀୟ କରି ରଖୁ୍ଥ୍ଲା । ଦେଶୀମଦ ଟିକିଏ ମିଳିଗଲେ ଆଦିବାସୀ ସବୁ କିଛି ମିଳିଗଲା 
ବୋଲି ବିଚାର କରୁଥଲା । ଏଣୁ ସେହି ପରିସ୍ଥିତିରେ ଥ୍ବା ଲୋକଙ୍କ ମଧ୍ଯରେ ନୂଆ 
ବିଚାରଧାରା ଓ ପ୍ରତିବାଦର ଧ୍ଵନି ସୃଷ୍ଟି କରିବା କେଡ଼େ କଷ୍ଟକର, ତାହା ବେଶ୍‌ ଅନୁମାନ 
କରିହୁଏ। ଏହା ଛଡ଼ା ବହୂ ଆଦିବାସୀ ଅଞ୍ଚଳରେ ପାନୀୟ ଜଳର ଅଭାବ ସାଙ୍ଗକୁ 
ସାଂଘାତିକ ଜ୍ଵରର ଆଶଂକା ଥାଏ । ଏବେ ତ ବହୁ ଅଞ୍ଚଳକୁ ରାସ୍ତା ଫିଟିଲାଣି, ନବଜୀବନ 
ମଣ୍ଡଳ କାମ ଆରମ୍ଭ ବେଳକୁ ମାଳତୀ ଦେବୀ ଓ କମ୍ମୀମାନେ ପନ୍ଦର, କୋଡ଼ିଏ କି.ମି, 
ପାଦରେ ଚାଲି ଚାଳି ସେ ଅଞ୍ଚଳକୁ ଯାଉଥ୍‌ଲେ । 

ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥଲା ବେଳେ ବହୁଦିନ ଧରି ସେ ମାଳତୀ ଦେବୀଙ୍କର 
କୌଣସି ଖବର ପାଇଲେ ନାହିଁ । ସେ ସମୟରେ ବିଘ୍ନରାଜ ପଟେଲ୍‌ ବ୍ରହ୍ମପୁରର 
ସବ୍‌କଲେକ୍‌ଟର ଥାଆନ୍ତି । ମାଳତୀଦେବୀ ଗଞ୍ଜାମ ଅଞ୍ଚଳର ଅତି ଅଗମ୍ୟ ସ୍ଥାନରେ 
କାମରେ ବ୍ୟସ୍ତ ଥାଆନ୍ତି । ସେଠାରୁ ଚିଠି ପତ୍ର ଆସିବା ସମ୍ଭବପର ନୁହେଁ । ନବବାବୁ 
ବ୍ୟସ୍ତ ହୋଇ ସେ ସମୟର ଅତିରିକ୍ତ ଜିଲ୍ଲା ମାଜିଷ୍ଟେଟ୍‌ ଉଦୟନାଥ ପଟ୍ଟନାୟକ ଓ ବିଘ୍ନରାଜ 
ପଟେଲଙ୍କୁ ମାଳତୀ ଦେବୀଙ୍କ ଖବର ଜାଣିବାକୁ ଟେଲିଫୋନ୍‌ କଲେ । ଏମାନେ ଏକାଠି 
ଏକ ଜିପ୍‌ରେ ମହେନ୍ଦ୍ରଗଡ଼ ପର୍ଯ୍ୟନ୍ତ ଗଲେ । ସେତେବେଳକୁ ସନ୍ଧ୍ୟା ହୋଇଆସିଥାଏ 
ଏବଂ ପାଖ ଗିରିନଦୀରେ ଟିକିଏ ଅଧୁକ ବର୍ଷା ପାଣି ଆସିଯାଇଥାଏ । ସେମାନେ ଖବର 
ପାଇଲେ ଯେ, ମହେନ୍ଦ୍ରଗଡ଼ ପାଖ ନଭ ଆରପଟକୁ ଜିପ୍‌ରେ ଯାଇହେବ ନାହିଁ, ମାଳତୀ 
ଦେବୀ ଛହେଳିଗଡ଼ ନିକଟସ୍ଥ ଅବାର ସିଂ ସେବା କେନ୍ଦ୍ରରେ ରହୁଛନ୍ତି ଏବଂ ତାଙ୍କର ଦେହପା ' 
ଖରାପ କିଛି ନାହିଁ । ଏହି ଖବର ଦେବାକୁ ବିଘ୍ନରାଜ ପଟେଲ ବ୍ରହ୍ମପୁର ଫେରିଆସିଲେ । 
ମହେନ୍ଦ୍ରଗଡ଼ରୁ ବ୍ରହ୍ମପୁର ରାସ୍ତା ଏତେ ଖରାପ ଥୁଲା ଯେ, ସେ ବ୍ରହ୍ମପୁରରେ ପହଞ୍ଚିଲା 
ବେଳକୁ ରାତି ୪ଟା ବାଜିଯାଇଥୁଲା । ଉଦୟନାଥ ପଟ୍ଟନାୟକ ସେହି ସନ୍ଧ୍ୟାରେ ନଦୀ 
ପାରହୋଇ ଚାଲି ଚାଲି ଯାଇ ମାଳତୀ ଦେବୀଙ୍କୁ ଠାବ କଲେ । ସେହି ବିପଦସଂକୁଳ 
ରାସ୍ତାରେ କେତେ ଥର ମାଳତୀ ଦେବୀ ହିଂସ୍ରଜନ୍ତୁଙ୍କ ହାବୁଡ଼ରେ ପଡ଼ିଛନ୍ତି, . ଜିପ୍‌ ରାସାାରୁ 
ତଳକୁ ଖସିଛି, ଗୀ ଗହଳରେ କାମ କରିବା ଭିତରେ ସେ ଆଦିବାସୀମାନଙ୍କ ଖାଦ୍ୟ 
ଖାଇ ସେହିମାନଙ୍କ ଛୋଟ ଘରେ ଚଳିଛନ୍ତି । ପରେ ଅବଶ୍ୟ ଅନେକ ଅଞ୍ଚଳରେ ନବଜୀବନ 
ମଣ୍ଡଳର ଆଶ୍ରମମାନ ଖୋଲିଲା । ସେହି କୁଟୀରମାନଙ୍କୁ ଲୋକେ ଏବେ ବି ମାଳତୀ 
ଆଶ୍ରମ” ବୋଲି କହୁଛନ୍ତି। ଦଶାବ୍ଦୀ ଦଶାବ୍ଦୀ ଧରି ତାଂଙ୍କର ନେତୃତ୍ଵରେ ଗଞ୍ଜାମ ଓ 
କୋରାପୁଟର ମାଳ ଅଞ୍ଚଳ ଲୋକେ ପ୍ରତିବାଦ କରିଶିଖୁଛନ୍ତି ଓ ବେଠି, ବେଗାରୀ, ଗୋତି 
ପ୍ରଥା, ମୁସ୍ତାଦାରୀ ପ୍ରଥା ଲୋପ ପାଇଛି ଏବଂ ଆଦିବାସୀମାନଙ୍କ ମଧ୍ଯରେ ଆମ୍ବପ୍ରତ୍ୟୟ 


ଅନିର୍ବାଣ ୨୪୩ 





ସୃଷ୍ଟି ହୋଇଛି । ଆଦିବାସୀମାନେ ଥରେ ଖଣ୍ଡେ ଜେଲ ଗଲେ ସେମାନଙ୍କର ପୋଲିସ ଓ 
ଜେଲ ଡର ଭାଙ୍ଗିଯିବ । ଏଇଥ୍‌ପାଇଁ ସେ ଅଞ୍ଚଳରେ କାମ କରୁଥ୍‌ବା ନଟବର ପ୍ରଧାନଙ୍କୁ 
ନବବାବୁ ପରାମଶ ଦେଉଥ୍‌ଲେ । ନକସଲ ଆନ୍ଦୋଳନ କାଳରେ ନବବାବୁ ଓ ମାଳତୀ 
ଦେବୀ ପୁଣି ସେହି ଅଞ୍ଚଳକୁ ଯାଇ ଅଭୟବାଣୀ ଶୁଣାଇଥୁଲେ । ସେହିମାନଙ୍କ କୃଚ୍ଛୁ ସାଧନା 
ଫଳରେ ନବ ଜୀବନ ମଣ୍ଡଳ ବାସ୍ତବରେ ଆଦିବାସୀମାନଙ୍କ ଭିତରେ ନବଜୀବନର ଆଭାସ 
ସୃଷ୍ଟି କରିପାରିଛି । ରାୟଗଡ଼ାର ପୂର୍ବତନ ବିଧାୟକ ମାଦଙ୍ଗି କାମାୟା କହନ୍ତି ଯେ, 
ନବଜୀବନ ମଣ୍ଡଳ ଓ ଭୂଦାନ କମୀଙ୍କ ଉପସ୍ଥିତି ଯୋଗୁଁ ସେତେବେଳେ ଶୋଷକ ଓ 
ଅତ୍ୟାଚାରୀଙ୍କର ଯେଉଁ ଡର ଥୁଲା, ଏବେ ତାହା ନାହିଁ ଏବଂ ସେଠାକାର ଶୋଷିତ ଓ 
ନିର୍ଯାତିତ ଲୋକଙ୍କ କଥା ଉଠେଇବାକୁ ଏବେ କେହି ନାହାତ୍ରି । 

ନବଜୀବନ ମଶ୍ରଳର କାମ ଖାଲି ଅତ୍ୟାଚାରୀମାନଙ୍କ ବିରୋଧରେ ସ୍ଵର 
. ଉତଭୋଳନରେ ସୀମାବଦ ହୋଇ ରହିଲା ନାହିଁ | ଚାଲିଲା ଉନ୍ନୟନର ନାନା ଦିଗ | ଛୋଟ 
ଛୋଟ ନଦୀ ଓ ଝରଣା ବନ୍ଧାଇ, ଜଳଭଣ୍ଡାର ସୃଷ୍ଟି କରିବା ଓ ସମବାୟ ଭିତ୍ତିରେ ଜିନିଷପତ୍ର 
ବିକିବା ଓ କିଣିବା କାମ ଚାଲିଲା । ଆଦିବାସୀଙ୍କୁ ଦାନ୍ତଘଷା, ଝାଡ଼ା ପରେ ଶୌଚ ହେବା, 
ମାଟିହାତ ହେବା, ପୁରୁଷମାନେ କେଶ କାଟିବା, ଶୁଖ୍ଲା ବା ବାସି ମାଂସ ନ ଖାଇବା, 
ରାନ୍ଧି ଖାଇବା ଓ ଲୁଗା ସଫା କରି ଜାଣିବା ଆଦି ଅତି ସାଧାରଣ କାମ ନବଜୀବନ 
ମଣ୍ଡଳ କର୍ମୀମାନେ ସେମାନଙ୍କୁ ଶିଖାଇଲେ । ମାଳତୀ ଦେବୀ ଏସବୁ କାମର ଉତ୍ସ ଥ୍‌ଲେ 
ବି ନବକୃଷ୍ଣ ଚୌଧୁରୀ ଥୁଲେ ସବୁ କାମର ପ୍ରେରଣାଦାତା । ଜରୁରୀକାଳୀନ ଅବସ୍ଥାରେ 
ସରକାର ନବଜୀବନ ମଶ୍ଚଳର ଗ୍ରାଣ୍ଟ ବନ୍ଦ କରିଦେଲେ । ତାହା ସତ୍ତ୍ଵେ କମୀମାନେ ସେହି 
ଅବସ୍ଥାରେ ଭାଙ୍ଗି ନ ପଡ଼ି ନିଜ କର୍ମକ୍ଷେତ୍ରରେ ଅଟଳ ରହିଥୁଲେ । 

ଆଦିବାସୀ ଅଞ୍ଚଳର ଏହି କାମ କଥା ଦେଶବିଦେଶରେ ପ୍ରଚାରିତ ହୋଇଛି । ଏହା 
ଫଳରେ ଡାକ୍ତର ନିର୍ମଳଚନ୍ଦ୍ର ଦାସଙ୍କଠାରୁ ଆରମ୍ଭ କରି ବିଦେଶୀ ଝିଅ ଉର୍ସୁଲା ଓ ଯୁବକ 
ରୋରିକ୍‌ ସେଠାକୁ ଆକର୍ଷିତ ହୋଇ ଆସିଛନ୍ତି । ସେଠାରେ ଚିକି ସ୍ପାକେନ୍ଦ୍ରମାନ 
ଖୋଲାଯାଇଛି, ଯାହା କି ସରକାରୀ ଚିକିତ୍ସାଗାରଠୁଁ ଥ୍ଲା ଭିନ୍ନ ଧରଣର ଓ ଚିକିତ୍ସକମାନେ 
ବି ଥୁଲେ ବ୍ରତଚାରୀ । 


ଉତ୍ତର ମୌଳିକ ବିଦ୍ୟାଳୟ 


ବାଜି ରାଉତ ଛାତ୍ରାବାସ ଓ ସଂଳଗ୍ନ ଖଲାରୀ ମୌଳିକ ବିଦ୍ୟାଳୟର ଉପର 
ପାହାଚର ଶିକ୍ଷାୟତନ କଥା ଅନେକ ଦିନରୁ ଚିନ୍ତା କରାଯାଇଥୁଲେ ମଧ୍ଯ ସେଥ୍ଲାଗି 
ଆବଶ୍ୟକ ପରିମାଣ ଜମି ମିଳିବା ଲାଗି ଅନେକ ଦିନ ଲାଗିଯାଇଥ୍‌ଲା । ମାଳତୀ ଦେବୀ 
ଭୂ-ଦାନ ଆନ୍ଦୋଳନରେ ବ୍ଯସ୍ତ ଥ୍‌ବା ବେଳେ ବି ଏଥ୍‌ ଲାଗି ଅନୁଗୋଳଠାରୁ ପନ୍ଦର 
କିଲୋମିଟର ଦୂରର ଚମ୍ପତିମୁଣ୍ଡାଠାରେ ଏକ ଉପଯୁକ୍ତ ସ୍ଥାନ ଠାବ କରି ନବବାବୁଙ୍କୁ 
ଜଣାଇଥ୍ଲେ । କିନ୍ତୁ ସେଥ୍‌ ପାଇଁ ଉପଯୁକ୍ତ ଶିକ୍ଷକ ନ ଥା'ନ୍ତି । ସେହି ସମୟକୁ ଚିତ୍ତରଞ୍ଜନ 
ଦାସ ଶାନ୍ତିନିକେତନରୁ ଶିକ୍ଷା ଶେଷ କରିଥାଂନ୍ତି । ସେହି ଶାନ୍ତିନିକେତନରେ ସେ 
ଡେନ୍‌ମାର୍କର ଗଣ ବିଦ୍ୟାଳୟ ସମ୍ପର୍କରେ ଜାଣିବାକୁ ପାଆନ୍ତି । ନବବାବୁ ଏବଂ ମାଳତୀ 


୨୪୪ ଅନିର୍ବାଣ 





ଦେବୀ ତାଂଙ୍କଠାରୁ ସେଭଳି ଶିକ୍ଷାର ବିଶେଷତ୍ଵ କଥା ଶୁଣି ଚିତ୍ତ ବାବୁଙ୍କୁ ଡେନ୍ବମାକ 
ପଠାଇଥୁଲେ । ଏ ଦିଗରେ ବିଜୁ ପଟ୍ଟନାୟକଙ୍କୁ ବୁଝେଇବାରୁ ସେ ଚିତ୍ତ ବାବୁଙ୍କ ଡେନମାର୍କ 
ଯିବା ଲାଗି ଆର୍ଥିକ ସହାୟତା ଦେଇଥୁଲେ । ଚିତ୍ତ ବାବୁ ସେଠାରୁ ଫେରିଆସିବା ପରେ 
ନବବାବୁ ମୁଖ୍ୟମନ୍ତ୍ରୀ ଥ୍ବାରୁ ଚମ୍ପତିମୁଣ୍ଡା ଜମି ମିଳିବାରେ ବେଶି ଡେରି ହେଲା ନାହିଁ । 
ପଞ୍ଚସ୍ତରୀ ଏକର ଜମି ମିଳିଲା ସତ, କିନ୍ତୁ ତାହା ସେତେବେଳକୁ ଜଙ୍ଗଲପୂର୍ଣ୍ଣ ଥୁଲା । 
୧୯୫୪ ମସିହାରେ ଗାନ୍ଧିଜନ ଧୀରେନ୍ଦ୍ର ମଜୁମଦାରଙ୍କ ଦ୍ଵାରା ଏହି ଅନୁଷ୍ଠାନର ଭୂମିପୂଜା 
ଆରମ୍ଭ ହେଲା । ଖୁବ୍‌ ଉତ୍ସାହର ସହ ଛାତ୍ରଛାତ୍ରୀ ଏବଂ ଶିକ୍ଷକମାନେ ଲାଗିପଡ଼ିଲେ । 
ଜଙ୍ଗଲ କାଟି ସମତଳ କରି ଘର ତିଆରି କଲେ । ତାଂରି ଭିତରେ ପୋଖରୀ 
ଖୋଳାହେଲା । ବିଦ୍ୟାଳୟ ଛଡ଼ା ଛାତ୍ରାବାସ ନିର୍ମିତ ହେଲା । ପଢ଼ାପଢ଼ି ପାଇଁ ନିଦ୍ଦିଷ୍ଟ 
ପିରିୟଡ଼ ରହିଲା ନାହିଁ । ପିଲାମାନଙ୍କ ସୃଜନଶୀଳତା ଉପରେ ବିଶେଷ ଗୁରୁତ୍ଵ ଦିଆଗଲା । 
ଜୀବନ ଉପଯୋଗୀ ଶିକ୍ଷା ପ୍ରଚଳନ କରାଯିବାରୁ ବିଦ୍ୟାଳୟ ନାମ ହେଲା “ଜୀବନ 
ବିଦ୍ୟାଳୟ” । ଗାନ୍ଧୀ, ରବୀନ୍ଦୁନାଥଙ୍କ ଶିକ୍ଷାଧାରା ଛଡ଼ା ବିଦେଶରେ ଚିତ୍ତରଞ୍ଜନ ଦାସ 
ଯେଉଁ ଶିକ୍ଷା ଲାଭ କରିଥ୍‌ଲେ, ସେସବୁର ପ୍ରୟୋଗ ହେଲା । ଉତ୍ତର ମୌଳିକ ବିଦ୍ୟାଳୟ 
ବେଶ୍‌ ଆଗେଇ ଚାଲିବା ଅବସରରେ ନବକୃଷ୍ଣଧର ଚୌଧୁରୀ ମୁଖ୍ୟମନ୍ତ୍ରୀତ୍ଵ ` ଛାଡ଼ିଲେ । 
ତେଣିକି ସେ ସମ୍ପୂକ୍ତ ଥୁବା ଅନୁଷ୍ଠାନ ଓ କାର୍ଯ୍ୟାବଳୀ ଉପରେ ମହତାବ ସରକାରଙ୍କର 
ବିଷଦୃଷ୍ଟି ପଡ଼ିଲା । ବ୍ରିଟିଶ ଅମଳର ତାଲିମ ଅଫିସରମାନେ କର୍ତାଙ୍କୁ ସନ୍ତୁଷ୍ଟ କରିବା ଲାଗି, 
ପାଦେ ଯିବାକୁ କୁହାଗଲେ ତିନିପାଦ ଆଗେଇ ନବକୃଷ୍ଣ ଚୌଧୁରୀ ସମ୍ପକ୍ତ ଥ୍‌ବା ଅନୁଷ୍ଠାନକୁ 
ବଦନାମ କରିବାକୁ ବାହାରି ପଡ଼ିଲେ । ମୌଳିକ ଶିକ୍ଷାକୁ ହରେକୃଷ୍ଣ ମହତାବ ମୋଟେ 
ଗ୍ରହଣ କରି ପାରି ନଥ୍‌ଲେ । ବଳଭଦ୍ର ପ୍ରସାଦ ଡି.ପି୍‌ଆଇ. ପଦରୁ ଅବସର ନେବା 
ପରେ ବାମାଚରଣ ଦାସ ଡି.ପି.ଆଇ. ହେଲେ | ସେ ଥରେ ଅନୁଗୋଳର ମୌଳିକ ଶିକ୍ଷା 
ପ୍ରଶିକ୍ଷଣ ମହାବିଦ୍ୟାଳୟକୁ ଆସିଥୁଲେ । କିନୁ ତା'ଙ୍କ ଉପଲକ୍ଷରେ ହୋଇଥ୍ବା 
ସମାବେଶରେ ଚିତ୍ତ ବାବୁଙ୍କ ଧନ୍ୟବାଦ ଭାଷଣ ତା'ଙ୍କୁ ଭଲ ଲାଗି ନଥୁଲା । ଏହା ପରେ 
ଚମ୍ପତିମୁଣ୍ଡାର ଅଧ୍ୟକ୍ଷଙ୍କଠାରୁ ଚିଠି ଗଲେ, ଲେଖାଗଲା, ସିଧା ଡି.ପି.ଆଇ.ଙ୍କୁ ନ ପଠାଇ , 
ଠିକଣା ବାଟରେ ଚିଠି ଆସୁ । ଶିକ୍ଷା ବିଭାଗ ଚମ୍ପତିମୁଣ୍ଡା ଉତ୍ତର ମୌଳିକ ବିଦ୍ୟାଳୟର 
ଶିକ୍ଷାକୁ ଗ୍ରହଣ କଲେ ନାହିଁ ଏବଂ ସେଠାକାର ଛାତ୍ରଛାତ୍ରୀମାନଙ୍କୁ ଅନ୍ୟ ସ୍କ୍ଵଲ ମାଧ୍ୟମରେ 
ମାଟ୍ରିକ୍‌ ପରୀକ୍ଷା ଦେବାକୁ କୁହାଗଲା । ଶିକ୍ଷାବିଭାଗର ଏଭଳି ବିଷଦୃଷ୍ଟି ପଡ଼ିଥ୍‌ଲା ବେଳେ 
ଚମ୍ପତିମୁଣ୍ଡା ପରିସର ମଧ୍ଯରେ କେତେକ ଘଟଣା ଘଟିଲା, ଯାହା ଲାଗି ଚିତ୍ତରଞ୍ଜନ ଦାସଙ୍କୁ 
ଉତ୍ତର ମୌଳିକ ବିଦ୍ୟାଳୟ ଛାଡ଼ିବାକୁ ହେଲା । ଯେଉଁ ସ୍ଵପ୍ନ ନେଇ ଏକ ଅଭିନବ ଅନୁଷ୍ଠାନ 
ଗଢ଼ି ଉଠିଥ୍‌ଲା, ତାଂରି ଉପରେ ଏକ ବଡ଼ ଧରଣର ଧକ୍କା ପଡ଼ିଲା । ତଥାପି ମାଳତୀ 
ଦେବୀ ଓ ନବବାବୁ ଚମ୍ପତିମୁଣ୍ଡାକୁ ଜୀବନ୍ନ୍ୟାସ ଦେବା ଆଶା ଛାଡ଼ ନଥାନ୍ତି । 


ମାଳତୀ ଦେବୀ 


ମିନୁ ବା ମାଳତୀ ବିବାହ ପରେ ମାଳତୀ ସେନ ହୋଇ ରହିଲେ ନାହିଁ, ଯେଭଳି 
କିଛି ଶିକ୍ଷିତା ଆଧୁନିକା ନାରୀ ନିଜ ପିତୃପକ୍ଷର ସଂଜ୍ଞା, ବିବାହ ପରେ, ବଜାୟ ରଖୁଛନ୍ତି 


ଅନିର୍ବାଣ ୨୪୫ 


ଓ କିଛି ଯେପରି ଶ୍ଵଶୁର ପକ୍ଷର ସଂଜ୍ଞା ବ୍ୟବହାର କରୁଛ୍ଥନ୍ଥି। ସେ ରହିଲେ ମାଳତୀ 
ଦେବୀ ହୋଇ । ସେ ନବକୃଷ୍ଣ ଚୌଧୁରୀଙ୍କର ଯଥାର୍ଥ ସହଧର୍ମିଣୀ ଥ୍‌ଲେ ସତ, କିନ୍ତୁ 
ନିଜର ସାଧନା ଓ ପ୍ରତିଭାରେ ଯଶସ୍ଵୀ ହୋଇ ସେ ହେଲେ ଏକ ସ୍ଵତନ୍ତ୍ର ବ୍ୟକ୍ତିତ୍ଵ । 

ବାପଘର ବଂଶର ଜନ୍ମସ୍ଥାନ ଥୁଲା ପୂର୍ବବଙ୍ଗ ବା ଆଜିର ବାଂଲାଦେଶ । ପୂର୍ବବଙ୍ଗର 
ଲୋକଙ୍କୁ କଲିକତାର ବଙ୍ଗାଳୀ “ବଙ୍ଗାଲ” ବୋଲି ଟିକିଏ ହେୟ ଦେଖାଇ କହନ୍ତି । 
ସେମାନଙ୍କର କଥା କହିବାର ଢଙ୍ଗ ଟିକିଏ ଭିନ୍ନ ଧରଣର ଓ ଚରିତ୍ରରେ ଭାବପ୍ରବଣତା 
ତଥା ଆବେଗ ଟିକିଏ ଅଧୁକ ଥାଏ । ହଠାତ୍‌ ରାଗିଯାଂନ୍ତି ଓ ଅତି ଶୀଘ୍ର ମାତିଯାଂନ୍ତି । 
ବାପା କୁମୁଦବନ୍ଧୁ ଥ୍‌ଲେ ବାରିଷ୍ଟର । ମିନୁଙ୍କର ତିନି ବର୍ଷ ବୟସ ବେଳେ ବାବା ତା ”ଙ୍କର 
ମରିଯାଂନ୍ତି ଓ ଆଥିକ ଦୁରବସ୍ଥା ଆରମ୍ଭ ହୁଏ । ମା” ଦାର୍ଜିଲିଂର ଭିକ଼ୋରିଆ ହାଇସ୍କ୍ଲର 
ପ୍ରଧାନ ଶିକ୍ଷୟିତ୍ରୀ ହୋଇ ପିଲାମାନଙ୍କୁ ମଣିଷ କରନ୍ତି । ମିନୁଙ୍କୁ ଗଣିତ ଟ୍ୟୁସନ କରିବା 
ପାଇଁ ଜଣେ ଟ୍ୟୁଟର ନିଯୁକ୍ତ ହୋଇଥ୍‌ଲେ । କିନ୍ତୁ ସେ ଯେଉଁ ଧାରା ବତାନ୍ତି, ମିନୁ ତାକୁ 
ନ ମାନି ଅନ୍ୟ ଧାରାରେ ଗଣିତ କରେ । ତା'ର ଖ୍ଆଲକୁ ଲକ୍ଷ୍ୟ କରି ଟ୍ୟୁଟର କହିଥ୍‌ଲେ, 
“ଏ ଝିଅ ଯାହାକୁ ବିବାହ କରିବ, ସେ ଅସୁବିଧାରେ ପଡ଼ିବ |”? ମିନୁଙ୍କ ମାଟ୍ରିକ୍‌ ପରୀକ୍ଷା 
ବର୍ଷ ଅସହଯୋଗ ଆନ୍ଦୋଳନ ଆରମ୍ଭ ହୋଇଯାଇଥୁଲା । ପରୀକ୍ଷାର ଠିକ୍‌ ପୂର୍ବରୁ ସେ 
ପରୀକ୍ଷା ନ ଦେବା ମତଲବରେ ରଙ୍ଗପୁରରେ ରହୁଥବା ତା 'ଙ୍କର ଜଣେ ଦାଦାଙ୍କ ପାଖକୁ 
ଚାଲିଯାଇଥୁଲେ । 

ମା” ତାଙ୍କୁ ଡକାଇ, ମଙ୍ଗାଇ ପରୀକ୍ଷା ଦିଆଇଲେ । ପରୀକ୍ଷାରେ ପ୍ରଥମ ଶ୍ରେଣୀ 
ପାଇଲେ, କିନ୍ତୁ ଏଣିକି ସରକାରୀ ମହାବିଦ୍ୟାଳୟରେ ପଢ଼ିବା ପାଇଁ ଏକାନ୍ତ ଅନିଛୁକ । 
ସେ ଶାନ୍ତିନିକେତନରେ ପଢ଼ିବା ଲାଗି ରବୀନ୍ଦ୍ରନାଥଙ୍କୁ ଚିଠି ଲେଖ୍‌ଲେ । ରବୀନ୍ଦ୍ରନାଥଙ୍କ 
ସହ ତାଙ୍କ ଅଜା ବିହାରୀଲାଲ ଗୁପ୍ତଙ୍କ ପରିବାରର ଘନିଷ୍ଠ ବନ୍ଧୁତା ଥୁଲା । ଏଣୁ ମିନୁର 
ପରିଚୟ ପାଇ ସେ ଉତ୍ତର ଦେଲେ ଯେ, ତାଙ୍କ ମା” ଯଦି ଛାତ୍ରୀନିବାସର 
ସୁପରିନ୍‌ଟେନୂଡେଣ୍ଟ ହେବା ପାଇଁ ରାଜି ହୁଅନ୍ତି, ମିନୁ ସେଠାରେ ପଢ଼ିପାରିବ । କାରଣ, 
ସେତେବେଳକୁ ଶାନ୍ତିନିଲ୍ତେନରେ ଝିଅମାନେ ପଢ଼ିବାର ବ୍ୟବସ୍ଥା ନଥ୍ଲା । 

ମିନୁ ଶାନ୍ତିନିକେତନରେ ସାତ ବର୍ଷ ଅଧ୍ୟୟନ କଲେ । ସେଠାକାର ବାତାବରଣ 
ତାଙ୍କୁ ଭଲ ଲାଗିଲା । ସେ ସେଠାରେ ସ୍ଵୟଂ ରବୀନ୍ଦ୍ରନାଥଙ୍କଠାରୁ ଗୀତ ଓ ଦୀନେନ୍ଦ୍ରନାଥ 
ଠାକୁରଙ୍କଠାରୁ ସଙ୍ଗୀତ ଶିକ୍ଷା ପାଇଲେ ଏବଂ ଭୀମରାଓ ଶାସ୍ତ୍ରୀଙ୍କଠାରୁ ବୀଣା ବଜାଇ 
ଶିଖ୍‌ଲେ । ଏହା ଛଡ଼ା ସେ ସି.ଏଫ୍‌, ଆଣୁଜ୍‌ଙ୍କଠାରୁ ଶିକ୍ଷା ଲାଭର ସୌଭାଗ୍ୟ ପାଇଥୁଲେ | 
କିନ୍ତୁ ଶାନ୍ତିନିକେତନର ଶାନ୍ତ ନରମ ଓ ବିନମ୍ର ଭାବ ତାଙ୍କ ଚରିତ୍ରରେ ପ୍ରତିଫଳିତ 
ହୋଇପାରି ନାହିଁ । ସେ ଭଳି ବିପ୍ଳବିଣୀ ଶାନ୍ତିନିକେତନରୁ ବାହାରିଥ୍‌ବାର ବି ଜଣାଯାଏ 
ନାହିଁ । 

ନାନା ରୁଚିରେ ମାର୍ଜିତ ଓ କଲିକତା ମହାନଗରୀର ସଭ୍ୟତାରେ ବଢ଼ିଥ୍‌ବା ମିନୁ 
ସେନ ବିବାହ ପରେ ତରିକୁନ୍ଦ ଚାଷ ଘରେ ପାଲଟିଗଲେ ପୂରାପୂରି ଏକ ଚାଷୁଣୀ । 
ସରୁ, ସୁରୁଚିସମ୍ପନ ବସନ ବଦଳରେ ମୋଟା ଖଦଡ଼ ପିନ୍ଧା ଓ ମୋଟା ଚାଉଳ ଖାଇବାରେ 
ଅଭ୍ୟସ୍ତ ହୋଇଗଲେ, ଆଉ ଡାଲି, ତରକାରୀ ତ କ୍ଵଚିତ୍ବ ଏବଂ ସେସବୁରେ ତେଲ 





୨୪୬ ଅନିର୍ବାଣ 





ମସଲା ନୀ କୁ ମାତ୍ର। ଦେଶର ଶୋଷିତ ନିର୍ଯାତିତ ଲୋକଙ୍କ ଲାଗି ଉଭୟ ଗଢ଼ିଛନ୍ତି 
କଂଗ୍ରେସ ସାମ୍ୟବାଦୀ ସଂଘ, କୃଷକ ସଂଘ | 'ସାରଥ୍‌' ପତ୍ରିକା ଓ ସମାଜବାଦ ଆନ୍ଦୋଳନ 
ଲାଗି ଲାଗି ମାଳତୀ ଦେବୀ ନିଜର ବହୁମୂଲ୍ୟ ଅଳଙ୍କାର ବିକିଛନ୍ତି । ଅନେକ କ୍ଷେତ୍ରରେ 
ସ୍ଵାମୀଙ୍କ ବିନା ସହାୟତାରେ ଅନ୍ୟ କମ୍ମୀଙ୍କୁ ସଙ୍ଗରେ ନେଇ ଦୂରଦୂରାନ୍ତରକୁ ଯାଇ କୃଷକ 
ଆନ୍ଦୋଳନ କରିଛନ୍ତି ଓ ଗଡ଼ଜାତ ଆନ୍ଦୋଳନରେ ନେତୁତ୍ଵ ନେଇଛନ୍ତି । ତା 'ଙ୍କର ସାହସ 
ଓ ତେଜ ଅନେକ ସମୟରେ ପ୍ରତିପକ୍ଷକୁ ହତବାଜ୍‌ କରିଛି । ଅନେକ ସମୟରେ ସେ 
ହୋଇଛନ୍ତି ନବବାବୁଙ୍କଠାରୁ ଅଧ୍କ ଲଢ଼ୁଆ । ସେଇଥ୍‌ ପାଇଁ ଗଡ଼ଜାତ ଆନ୍ଦୋଳନ କାଳରେ 
ଯେଉଁମାନେ ଲଢ଼ୁଆ ଭୂମିକା ଗ୍ରହଣ କରିଥ୍‌ଲେ, ସେମାନେ ନବବାବୁଙ୍କ ଅପେକ୍ଷା ମାଳତୀ 
ଦେବୀଙ୍କୁ ଅଧ୍କ ପସନ୍ଦ କରୁଥୁଲେ । ସେମାନେ କହୁଥ୍‌ଲେ, ସେ ହେଉଛନ୍ତି ` ବାଘୁଣୀ | 
ମାଳତୀଦେବୀ କିନ୍ତୁ ଲଢ଼ୁଆ କମ୍ୟୁନିଷ୍ଠମାନଙ୍କ ସହିତ ରହିଲେ ନାହିଁ; ଯିବା ପାଇଁ 
ଚାହିଁଥିଲେ, ଉଦାର ଦୃଷ୍ଟିଭଙ୍ଗୀର ନବବାବୁ ବାଧା ବି ଦେଇ ନଥାନ୍ତେ । କିନ୍ତୁ ଉଭୟଙ୍କ 
ମଧ୍ୟର ବନ୍ଧନ ଯୋଗୁଁ ପ୍ରାୟ ତାହା ସମ୍ଭବପର ହୋଇ ନଥ୍ଲା । ଲୁଣମରା ଆନ୍ଦୋଳନ ଓ 
ଅସହଯୋଗ ଆନ୍ଦୋଳନରେ ତାଙ୍କର ସାହସ ଓ ଦମ୍ଭ ଓ ମାଡ଼ଖୁଆ ବାନରସେନାଙ୍କ 
ସେବା ତଥା ସେମାନଙ୍କ ପ୍ରତି ଗଭୀର ଶ୍ରଦ୍ଧା କଥା ଏବେ ବି ବହୁ ଲୋକ ମନେପକାନ୍ତି । 

୧୯୩୦ ଲବଣ ସତ୍ୟାଗ୍ରହ ବେଳେ ସତ୍ୟାଗ୍ରହୀ ସଂଗ୍ରହ ଓ .ସେହି ଆନ୍ଦୋଳନ 
ଲାଗି ଅର୍ଥ ସଂଗ୍ରହ ଚାଲିଲା । କଂଗ୍ରେସ କମିଟି ବୈଠକରେ ଅର୍ଥ ସଂଗ୍ରହ କଥା ଉଠିଲା 
ମାତ୍ରେ ମାଳତୀ ଦେବୀ ତାଙ୍କ ହାତରୁ ଛଅପଟ ସୁନା ଚୁଡ଼ି ବାହାର କରି ସେହି ପାଣ୍ଠିକୁ 
ଦାନ କରିଥୁଲେ । ସେହି ବର୍ଷ ଜାନୁଆରୀ ୨୬ ତାରିଖରେ ପୂଣ୍ଠ ସ୍ଵରାଜ ଦିବସ” ପାଳିତ 
ହୋଇଥଲା | ତାହାକୁ ଭଣ୍ଡୁର କରିବା ଲାଗି ସରକାର ସର୍ବତ୍ର କଟକଣା ଜାରିକରିଥ୍ଲେ | 
ଏହା ସତ୍ତ୍ଵେ ରାଜକୃଷ୍ଣ ବୋଷଙ୍କ ଦ୍ଵାରା ପରିଚାଳିତ କାଠଗଡ଼ା ସାହିର ଲୋକସେବା 
ପ୍ରେସ ହତାରେ ସକାଳେ ଯେଉଁ ପତାକା ଉତ୍ତୋଳନ କରାଯାଇଥ୍ଲା, ସେଥ୍‌ରେ ମାଳତୀ 
ଦେବୀ ଓ ନରସିଂହ ମହାନ୍ତି ଆଦି ଅଂଶ ଗ୍ରହଣ କରିଥ୍‌ଲେ ଓ ସନ୍ଧ୍ୟାରେ ପୂର୍ଣ ସ୍ଵରାଜ 
ହାସଲ ପାଇଁ ଶପଥ ପାଠ କରିଥ୍ଲେ । ଏତକ କରିବା ସେ ସମୟରେ ଖୁବ୍‌ ସାହସିକ 
କାମ ଥ୍ଲାୀ । 

ଲବଣ ସତ୍ୟାଗ୍ରହ ସମୟରେ ସେ ଇଞ୍ଚୁଡ଼ି, ଶ୍ରୀଜଙ୍ଗ ଏବଂ କୁଜଙ୍ଗର କାଳିଆପାଟକୁ 
ଅନ୍ୟମାନଙ୍କୁ ସାଙ୍ଗରେ ନେଇଯାଇଥ୍‌ଲେ ଓ ସେଠାକାର ସ୍ତ୍ରୀ, ପୁରୁଷଙ୍କୁ ଆନ୍ଦୋଳନ ଆଡ଼କୁ 
ଟାଣିଆଣିଥ୍‌ଲେ | ଶ୍ରୀଜଙ୍ଗ ଆଦି ଅଞ୍ଚଳରେ ଅତ୍ୟାଚାର ଚାଲିଥୁଲା ସମୟରେ ସେ ରମା 
ଦେବୀ ଆଦିଙ୍କ ସହିତ ୨୫, ୩୦ କିଲୋମିଟର ଚାଲି ଚାଲି ଯାଇ ସେଠାରେ ପହଞ୍ଚିଥ୍‌ଲେ 
ଏବଂ ବିଭିନ୍ନ ସମୟରେ ନାନା ଦୁଃଖ, ଯାତନା ଭୋଗ କରିଥ୍ଲେ | କାଉନସିଲ ନିର୍ବାଚନ 
ବର୍ଜନ ପାଇଁ ଭୋଟଗ୍ରହଣ କେନ୍ଦ୍ରରେ ପିକେଟିଂ କରି ମାଳତୀ ଦେବୀ ଓ ତାଙ୍କ ବଡ଼ 
ନଣନ୍ଦ ଗୋଲାପସୁନ୍ଦରୀ ମଧ୍ଯ ଗିରଫ ହୋଇଥୁଲେ । ନଣନ୍ଦଙ୍କୁ ପୋଲିସ ରାତିଏ ହାଜତରେ 
ରଖ୍‌ ଛାଡ଼ିଦେଇଥୁଲେ, କିନ୍ତୁ ମାଳତୀ ଦେବୀଙ୍କୁ କଟକ ଜେଲ୍‌ର ୧୧ ନମ୍ବର ୱାର୍ଡ଼ରେ 
ଚୋରଣୀ ଏବଂ ଖୁଣୀ ଆସାମୀଙ୍କ ସହିତ ରଖାଇଥ୍‌ଲେ । ବିଚାରରେ ତାଙ୍କୁ ଛଅ ମାସ 


ଅନିର୍ବାଣ ୨୪୭ 


ଦଣ୍ଡ ମିଳିଲା ଓ ତାଙ୍କୁ ଭାଗଲପୁର ସେଣ୍ଟ୍ରୀଲ ଜେଲକୁ ପଠାଇଦିଆଗଲା । ସାଙ୍ଗରେ ଗଲେ 
ତାଙ୍କର ଅଢ଼େଇ ବର୍ଷର ଝିଅ ଉତ୍ତରା । ପର ବର୍ଷ ଗାନ୍ଧି-ଇରଉଇନ ଚୁକ୍ତି ଫଳରେ ସେ 
ମୁକ୍ତ ହୋଇଥୁ୍‌ଲେ ଏବଂ ପୁରୀ ପ୍ରସ୍ତାବିତ କଂଗ୍ରେସ ଅଧ୍‌ବେଶନ ଲାଗି ସ୍ଵେଚ୍ଛାସେବକ 
ସଂଗ୍ରହ ତଥା ତାଲିମରେ ବିଶେଷ ଅଂଶ ଗ୍ରହଣ କରିଥ୍‌ଲେ । ୧୯୩୨ ରେ ପୁଣି ସତ୍ୟାଗ୍ରହ. 
ଆନ୍ଦୋଳନ ଚାଲିବାରୁ ଅନ୍ୟମାନଙ୍କ ମଧ୍ଯରେ ମାଳତୀ ଦେବୀ ଗିରଫ ହେଲେ ଓ ଛଅମାସ 
ଦଣ୍ଡ ପାଇଲେ । ଏଥର ତାଙ୍କ ସହିତ ଶିଶୁପୁତ୍ର କାଲୁ ହଜାରିବାଗ ଜେଲ୍‌ରେ ରହିଲା । 
ଏହି ସମୟରେ ଚୌଧୁରୀ ପରିବାରର ସମସ୍ତେ ସେହି ଜେଲ୍‌ରେ ରହିବା ଫଳରେ ତାହା 
ସେମାନଙ୍କର ଘର ପାଲଟି ଯାଇଥୁଲା । 

୧୯୪୨ ମସିହା ବେଳକ଼ୂ ମାଳତୀ ଦେବୀ ନିଖୁଳ ଭାରତ କଂଗ୍ରେସ କମିଟିର 
ସଦସ୍ୟ ହୋଇସାରିଥ୍‌ଲେ ଏବଂ ଅଗଷ୍ଟ ଆନ୍ଦୋଳନ ସମ୍ପକ୍କୀୟ ଆଲୋଚନାରେ ଅଂଶ 
ଗ୍ରହଣ କରିବା ଲାଗି ସୁରେନ୍ଦ୍ର ଦ୍ବିବେଦୀଙ୍କୁ ସଙ୍ଗରେ ନେଇ ବମ୍ବେ ଯାଇଥୁଲେ । “ଭାରତ 
ଛାଡ଼ ଆନ୍ଦୋଳନ” ସମ୍ପର୍କରେ ନିଷ୍ପତ୍ତି ନିଆଯିବା ସଙ୍ଗେ ସଙ୍ଗେ ସେ ଦୁହେଁ କୌଶଳକ୍ରମେ 
ମାନ୍ଦ୍ରାଜ ଦେଇ ଭୁବନେଶ୍ବର ଷ୍ଟେସନରେ ଓହ୍ଲାଇ, ବହୂ କାଳ ଗୁପ୍ତରେ ଆନ୍ଦୋଳନ 
ଚଳାଇଥ୍‌ଲେ । କଟକରୁ ସେହି ବର୍ଷ ଗିରଫ ହୋଇ ସେ କଟକ ଜେଲ୍‌ରେ ରହିଲେ । 
୧୯୪୫ ମସିହାରେ ସେ ଖଲାସ ହେଲେ ଏବଂ ୧୯୪୬ ମସହା ବେଳକୁ ସେ ଗୌରବର 
ଶିଖରରେ ପହଞ୍ଚିଥ୍‌ଲେ । ସେହି ବର୍ଷ ଯେତେବେଳେ ହରେକୃଷ୍ଣ ମହତାବଙ୍କ ପ୍ରସ୍ତାବରେ 
ନବକୃଷ୍ଣ ଚୌଧୁରୀଙ୍କ ସମର୍ଥନରେ ପ୍ରବୀଣ ରାଜନୀତିଜ୍ଞ, ପୂର୍ବତନ ପ୍ରଧାନମନ୍ତ୍ରୀ ବିଶ୍ଵନାଥ 
ଦାସ ପ୍ରଦେଶ କଂଗ୍ରେସର ସଭାପତି ପାଇଁ ପ୍ରାର୍ଥୀ ହେଲେ । ସେଭଳି ପ୍ରାର୍ଥୀଙ୍କ ବିରୋଧରେ 
ଠିଆ ହେବାକୁ ସାହସ କାହାର ଥୁଲା ? ଏହି ସମୟରେ ଯୁବଗୋଷ୍ଠୀ ମାଳତୀ ଦେବୀଙ୍କୁ 
ପ୍ରାଦେଶିକ କଂଗ୍ରେସ ସଭାପତି ପାଇ ପ୍ରାର୍ଥୀ କରନ୍ତି ଓ ସେ ବି ବିଜୟିନୀ ହୁଅନ୍ତି । ସେ 
ନିଜର ବିଶ୍ଵସ୍ତ ସୁରେନ୍ଦ୍ରନାଥ ଦ୍ବିବେଦୀଙ୍କୁ ସମ୍ପାଦକ ଭାବରେ ବାଛିଲେ ସତ, କିନ୍ତୁ ଏହି 
ଯୋଡ଼ି ହରେକୃଷ୍ଣ ମହତାବଙ୍କ ବିଷଦୃଷ୍ଟିରେ ପଡ଼ିଲେ । କେତେକ ଘଟଣା ପରେ ସେ 
ନୂଆଖାଲିଠାରୁ ସଭାପତି ପଦରୁ ଇସ୍ତଫା ଦେଇ ଗାନ୍ଧିଜୀଙ୍କ ସହିତ ଶାନ୍ତି ଅଭିଯାତ୍ରାରେ 
ରହିଲେ । ଏଣୁ ସେ ଯେ ଏକ ସମୟରେ ଓଡ଼ିଶାର ମୁଖ୍ୟମନ୍ତ୍ରୀ ହୋଇ ପାରିଥା 'ନ୍ତେ ବୋଲି 
ଯାହା ରାଧାମୋହନ ଗଡ଼ନାୟକଙ୍କ ଭଳି ଲୋକ ଏ ଲେଖକକୁ କହିଥୁଲେ, ତାହା ଅତିରଞ୍ଜନ 
ନୁହେଁ । 

କିନ୍ତୁ କ୍ଷମତା ରାଜନୀତି ଅପେକ୍ଷା ଲୋକଙ୍କ ମଧ୍ଯରେ ଜାଗୃତି ସୃଷ୍ଟି କରିବା ଏବଂ 
ସେମାନଙ୍କୁ ଲହ୍ମୁଆ କରି ଶୋଷଣ ଓ ଅତ୍ୟାଚାର ବିରୋଧରେ ଲଢ଼େଇ କରିବା ପାଇଁ 
ସକ୍ଷମ କରିବା ଲାଗି ସେ ଭିନ୍ନ ବାଟ ବାଛି ନେଇଥୁଲେ । ଏହି ସମୟରେ ପ୍ରାୟ ତିରିଶ 
ବର୍ଷ ପରେ ସେ ଯେତେବେଳେ ଢେଙ୍କାନାଳରୁ ନନ୍ଦିନୀ ଶତପଥୀଙ୍କ ବିରୋଧରେ 
ବିଧାନସଭା ନିର୍ବାଚନରେ ଲଢ଼ିଥ୍‌ଲେ, ତାହା ଥ୍ଲା ଏକ ପ୍ରତୀକାତ୍ମକ ଲଢ଼େଇ । 

ଓଡ଼ିଶାର ଅନ୍ଧାରି ମୁଲକ ଲୋକଙ୍କ ଲାଗି ସିଏ ନିଜକୁ ଉତ୍ସଗ କଛିଛନ୍ତି। ସେ 
ଆୟାସ ସହକାର ଓଡ଼ିଆ କହିଛନ୍ତି । କହିବାରେ ଏ ପର୍ଯ୍ୟନ୍ତ ଟିକିଏ ଦୋଷ ରହିଲେ ବି 





୨୪୮ । ଅନିର୍ବାଣ 





ଓଡ଼ିଆ ଲେଖାଲେଖ୍‌ରେ ସେ ଦୋରସ୍ତ । ସେ ଓଡ଼ିଆ ଜୀବନଢଙ୍ଗ କିପରି ଗ୍ରହଣ 
କରିନେଇଛନ୍ତି, ତାହା ତାଙ୍କୁ ଦେଖ୍‌ଲେ ହିଁ ଜାଣିହେବ । ଏସବୁ ସତ୍ତେ୍‌ ଦୁଃଖର କଥା 
ଯେ, ଓଡ଼ିଆ ଲୋକେ ତାଙ୍କୁ ପୂରା ନିଜର ବୋଲି ଗ୍ରହଣ କରିପାରି ନାହାନ୍ତି । ଏଥ୍‌ ପାଇଁ 
ଗୋଟିଏ ବାଧକ ହେଉଛି ତାଙ୍କର ଅସହିଷ୍ଣତା ଓ କ୍ରୋଧ । କିନ୍ତୁ ସେହି “ବାଘୁଣୀ” ଯେ 
କିଭଳି ସ୍ଵେହୀ, ତା'ର ଏକ ଦୃଷ୍ଟାନ୍ତ ଲେଖକ ନିଜେ ଲକ୍ଷ୍ୟ କରିଛି । ଦୁଇ ବର୍ଷ ତଳେ 
ବାଜି ରାଉତ ଛାତ୍ରାବାସର ବାର୍ଷିକ ଉତ୍ସବକୁ ଅନ୍ୟମାନଙ୍କ ମଧ୍ଯରେ ଶିଜ୍ଥୀ ଜଗନ୍ନାଥ ଦାସ 
(ଜଗାଭାଇ ) ଅନୁଗୋଳ ଯାଇଥାନ୍ତି । ସେତେବେଳକୁ ଜଗନ୍ନାଥ ଦାସଙ୍କର ସ୍ଵାସ୍ଥ୍ୟ ଖୁବ୍‌ 
ଖରାପ ହୋଇଯାଇଥାଏ । ମାଳତୀ ଦେବୀଙ୍କ ଦୃଷ୍ଟିଶକ୍ତି ମଧ୍ଯ ଅନେକ ପରିମାଣରେ କମି 
ଯାଇଥାଏ । ବହୁ ବର୍ଷ ପରେ ସେ ତାଙ୍କ ପ୍ରିୟ ଜଗାକୁ ସେଭଳି ସ୍ଵାସ୍ଥ୍ୟରେ ଚିହ୍ନିପାରିଲେ 
ନାହିଁ । ତାଙ୍କୁ ଚିହ୍ନାଇଦେଲା ପରେ ମାଳତୀ ଦେବୀ ଜଗନ୍ନାଥ ଦାସଙ୍କ ମୁହଁକୁ ପୋଛି ଠିକ୍‌ 
ମଫସଲି ବୁଢ଼ୀଙ୍କ ଭଳି କହିପକାଇଲେ, '“ମୋ'” ଜଗୁରେ ! ତୋ' ବେମାରି ମୋତେ 
ଝାଡ଼ିଝୁଡ଼ି ଦେଇଯା !' ' 

ଏହିଭଳି ଭାବରେ ମାଳତୀ ଦେବୀ ବି ଏକ ଅଦ୍ଭୁତ ଚରିତ୍ର; କାହା କଥା ଶୁଣିବେ 
ନାହିଁ, କାହା ମୁହଁ ଓପ୍ରଧ ରଖ୍‌ବେ ନାହିଁ-ସିଧା ବାକ୍ଯବାଣ ! ନବବାବୁଙ୍କ ଭଳି ବୁଝିବା 
ସୁଝିବା ଓ ସହନଶୀଳ ଲୋକ ହିଁ ତା'ଙ୍କ ଦାଢ଼ ମୁନ ସହି ସମ୍ଭାଳି ସାରା ଜୀବନ ଘନିଷ୍ଠ 
ସଙ୍ଗୀ ହୋଇପାରିଥ୍ଲେ; କିନ୍ତୁ ସେହି ଦାଢ଼ ମୁନ ଭୟରେ ଅନେକ ମୂଲ୍ୟବାନ କମୀ 
ନବଜଚ୍ଚୀବନ ମଣ୍ଡଳ ଓ ବାଜି ରାଉତ ଛାତ୍ରାବାସ ଛାଡ଼ି ଚାଲିଯାଇଛନ୍ତି । ସେ ବିରାଟ 
ବିଚିତ୍ର ବ୍ୟକ୍ତିଡ୍ଵର ମୂଲ୍ୟାୟନ ଏକ ସ୍ଵତନ୍ତ୍ର ଅଧ୍ଧୟନସାପେକ୍ଷ । ତାଙ୍କର ମହନୀୟତା ପଛରେ 
ନବକୃଷ୍ଣ ଚୌଧୁରୀଙ୍କ ଗୁରୁତ୍ଵପୂଣ୍ଠ ଭୂମିକା ଥ୍ଲା ଓ ନବକୃଷ୍ଣ ଚୌଧୁରୀ ଏକ ମହାନ ବ୍ୟକ୍ତି 
ହେବା ପଛରେ ବି ମାଳତୀ ଦେବୀଙ୍କର ପରିପୂରକ ଭୂମିକା ରହିଆସିଛି । ସେହି ଯୋଡ଼ିଙ୍କୁ 
ଅନେକେ ଆଦର୍ଶ ଦମ୍ପତି ବୋଲି କହନ୍ତି । ଏକା ତାଳରେ କାମ କରିବା ଓ ଏକା ଦୃଷ୍ଟିଭଙ୍ଗୀ 
ଥାଇ ବି ଦୁଇ ଚରିତ୍ରରେ କେତେ ସ୍ଵତନ୍ତ୍ରତା ଥ୍ବା କଥା ମଧ୍ଯ ଅନେକେ ଲକ୍ଷ୍ୟ କରିଛନ୍ତି । 
୧୯୯୯ ମସିହା ଅନୁଗୋଳ ଆଶ୍ରମରେ ତାଙ୍କର ଦେହାନ୍ତ ହୋଇଯାଇଛି । 


ନେହେରୁ ଯାହାଙ୍କୁ ଆଗ ନମସ୍କାର କରନ୍ତି 


ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀତ୍ଵ ଛାଡ଼ିବାର କିଛି ମାସ ପରେ ହୀରାକୁଦ ବନ୍ଧ 
ଉନ୍ମୋଚିତ ହେଲା । ନେହେରୁ ଆସିଥାନ୍ତି ମୁଖ୍ୟଅତିଥ୍‌ ଭାବରେ । ନବକୃଷ୍ଣ ଚୌଧୁରୀଙ୍କୁ 
ମଧ୍ଯ ନିମନ୍ତ୍ରଣ ଥ୍ଲା । ନବବାବୁ ଉତ୍ସବ ସ୍ଥାନର ବିଶିଷ୍ଟ ଅତିଥ୍‌ମାନଙ୍କ ପାଇଁ ଉଦ୍ଦିଷ୍ଟ ସ୍ଥାନକୁ 
ଗଲା ବେଳେ ତାଙ୍କର ଗାଉଁଲି ପୋଷାକ ଦେଖ୍‌ ପୋଲିସ ତାଙ୍କୁ ବାଟ ଛାଡ଼ି ନ ଥ୍ଲା । 
ବିଜୁ ପଟ୍ଟନାୟକ ଏହା ଦେଖ୍‌ପାରି ନବବାବୁଙ୍କୁ ପାଛୋଟି ନେଇଥ୍ଲେ । 

ନେହେରୁଙ୍କ ସହିତ ନବବାବୁଙ୍କ ସମ୍ପର୍କ ୧୯୩୩ ମସିହାରୁ । ୧୯୩୭ ମସିହାର 
ନିର୍ବାଚନ ବେଳେ ନେହେରୁ ନିର୍ବାଚନ ପ୍ରଚାର ଲାଗି ଓଡ଼ିଶା ଆସିଥ୍ଲେ | ସେତେବେଳକୁ 
ନବବାବୁ କଂଗ୍ରେସ ଦଳର ସାଧାରଣ ସମ୍ପାଦକ । ନିଜେ କଂଗ୍ରେସ ସୋସାଲିଷ୍ଟ ପାର୍ଟିଭୁକ୍ତ 
ନ ହେଲେ ବି ନେହେରୁଙ୍କର ସେହି ଗୋଷ୍ଠୀ ପ୍ରତି ନିଶ୍ଚିତ ଭାବରେ ସହାନୁଭୂତି ଥ୍‌ବାରୁ 


ଅନିର୍ବାଣ ୨୪୯ 





ସୋସାଲିଷ୍ଟ-ବିରୋଧୀ ଗୋଷ୍ଠୀର ଅନିଚ୍ଛା ସତ୍ବେ କଂଗ୍ରେସ ସୋସାଲିଷ୍ଟମାନେ କଂଗ୍ରେସ 
ଦଳ ମଧ୍ଯରେ ରହି କାମ କରିପାରିଲେ । ନବକୃଷ୍ଣ ଚୌଧୁରୀ ଥୁଲେ ସେହି କଂଗ୍ରେସ 
ସୋସାଲିଷ୍ଟ ପାଟିର ଅନ୍ୟତମ ସାଧାରଣ ସମ୍ପାଦକ । ଗଡ଼ଜାତ ଆନ୍ଦୋଳନ ବେଳେ 
ନବବାବୁ ନେହେରୁଙ୍କ ପରାମର୍ଶ ପାଇଁ ତାଙ୍କୁ ସାକ୍ଷାତ କରିବାକୁ ଯାଇଥ୍‌ଲେ । ଏହି ଆନ୍ତରିକ 
ସମ୍ପର୍କ ଛଡ଼ା ନେହେରୁଙ୍କର ନବବାବୁଙ୍କ ପ୍ରତି ଏକ ସ୍ଵତନ୍ତ୍ର ଆକର୍ଷଣ ଥୁଲା । ଏଣୁ ହରେକୃଷ୍ଣ 
ମହତାବ କେନ୍ଦ୍ର ମନ୍ତ୍ରୀମଣ୍ଡଳକୁ ଯିବା କଥା ଉଠିଲା ବେଳକୁ ଖାଲି ମହତାବ ବାବୁ ଚାହିଁ 
ନାହାନ୍ତି, ନେହେରୁ ବି ଚାହିଁଥିଲେ ନବବାବୁଙ୍କ ଭଳି ଜଣେ ସମାଜବାଦୀ ଚିନ୍ତାଧାରାର 
ଲୋକ ଓଡ଼ିଶାର ମୁଖ୍ୟମନ୍ତ୍ରୀ ହୁଅନ୍ତୁ । 

ପରବର୍ତୀ କାଳରେ ଉଭୟଙ୍କ ମଧ୍ଯରେ ଏଭଳି ଗଭୀର ଆସ୍ଥା ଥୁଲା ଯେ, ନେହେରୁ 
ତାଙ୍କ ମୁଖ୍ୟମନ୍ତ୍ରୀତ୍ଵ ଛାଡ଼ିବାକୁ ମୋଟେ ଗ୍ରହଣ କରିପାରୁ ନଥା'ନ୍ତି । ଏଣୁ ନବବାବୁ ୧୯୫୩ 
ମସିହାରୁ ମୁଖ୍ୟମନ୍ତ୍ରୀତ୍ଵ ଛାଡ଼ିବି ଛାଡ଼ିବି ବୋଲି କହୁଥ୍‌ଲେ ହେଁ ନେହେରୁଙ୍କ ଯୋଗୁଁ ତାହା 
ତିନିବର୍ଷ ପଛେଇଯାଇଥୁଲା । ସେ ହି ଓଡ଼ିଶାର ଏକମାତ୍ର ମୁଖ୍ୟମନ୍ତ୍ରୀ, ଯେ କି ଦିଲ୍ଲୀ 
ଗଲେ ପ୍ରଧାନମନ୍ତ୍ରୀଙ୍କ ଘରେ ଆତିଥ୍ୟ ଲାଭ କରିବାର ସୌଭାଗ୍ୟ ଲାଭ କରୁଥ୍ଲେ । 
ଓଡ଼ିଶା ଆସିଲା ବେଳକୁ ଥରେ ନେହେରୁ ନବବାବୁଙ୍କ ଅତିଥୁ ହେବେ ବୋଲି କହିଥୁଲେ । 
କିନ୍ତୁ ମାଳତୀ ଦେବୀ ଆଦିବାସୀ ଅଞ୍ଚଳ କାମରେ ବ୍ୟସ୍ତ ଥୁବାରୁ ଓ ନବବାବୁଙ୍କ ଛୋଟ 
ଘରେ ତାହା ସମ୍ଭବପର ହେବ ନାହିଁ ବୋଲି କହିବାରୁ କଥାଟି ସେହିଠି ରହିଗଲା । 

ବ୍ରହ୍ମପୁରଠାରେ ହୋଇଥ୍‌ବା ନିଖ୍‌ଳ ଭାରତ କଂଗ୍ରେସ କମିଟି ଅଧ୍ବେଶନ ବେଳକୁ 
ନେହେରୁ ଗୋପାଳପୁରର ପାମ୍‌ ବିଟ୍‌ ହୋଟେଲ୍‌ରେ ରହୁଥା'ନ୍ତି । ଖୋଲା ଅଧ୍ବେଶନକୁ 
ଯିବା ଦିନ ନବବାବୁ ତା'ଙ୍କୁ ସଙ୍ଗରେ ଆଣିବା ଲୀଗି ସେହି ହୋଟେଲକୁ ଯାଇଥାନ୍ତି । 
ପ୍ରଧାନମନ୍ତ୍ରୀଙ୍କ ରହଣି ଯୋଗୁଁ ଆସିଷ୍ଟାଣ୍ଟ କଲେକୃର ବିଘ୍ନରାଜ ପଟେଲ ବି ସେଠାରେ 
ଉପସ୍ଥିତ ଥାଆନ୍ତି । ନେହେରୁ ତାଙ୍କ ଅଦ୍ଧ୍‌ ଉନ୍ମୋଚିତ ଗୋଲାପଖଚିତ ଚକ୍ଵଚକ୍‌ ପୋଷାକରେ 
ପାମ୍‌ ବିଚ୍‌ ହୋଟେଲରୁ ବାହାରିଲେ। ନବବାବୁଙ୍କୁ ଦେଖ୍‌ ତାଙ୍କ ପଞ୍ଜାବୀକୁ ଟିକିଏ 
ଆଙ୍ଗୁଳିରେ ଟେକି କହିଲେ, “ନବବାବୁ ଇଡ଼ନା ଗନ୍ଦା କପ୍‌ଡ଼ା କ୍ୟୌ ପହେନ୍ତେ ହେଁ ?”” 
ନୀଳ ଓ ମଣ୍ଡବିହୀନ, ଇସ୍ତୀ ନ ହୋଇଥବା ପଞ୍ଜାବୀଟି ନେହେରୁଙ୍କୁ ନିଶ୍ଚିତ ଭାବରେ 
ଅଖାଡୁଆ ଲାଗିଥୁଲା । ଉଭୟ ଆଗପଛ ହୋଇ ବ୍ରହ୍ମପୁର ଗଲେ । ଗାଡ଼ିରୁ ଓହ୍ଲାଇ ନେହେରୁ 
ଡଗ ଡଗ ହୋଇ ପେଣ୍ଡାଲ ଆଡ଼କୁ ଚାଲିଯାଉଥା'ନ୍ତି । କିଛି ବାଟ ଗଲା ପରେ ପଛକୁ 
ଚାହିଁଲା ବେଳକୁ ନବବାବୁ ବେଶ୍‌କିଛି ବାଟ ଦୂରରେ । ସେଠାରେ ପୁଣି କହିଲେ, ' ନବବାବୁ 
ତୁମ୍‌ କ୍ୟୋ ଇତ୍ବନା ପିଛେ ରହ ଜାତେ ହୋ ?”” 

ଖୋଲା ଅଧୁବେଶନ ଆରମ୍ଭ ହେଲା । ନେହେରୁ ଭାଷଣର ଆରମ୍ଭରେ କହିଲେ, 
“ଆପ୍‌କା ନବବାବୁ ବହୁତୁ ଅଚ୍ଛା ଆଦମୀ ହୈ । ମଗର୍‌ ମୈଂ ଉନ୍ନକୋ ଜିତୁନା ଆଗେ 
ଲେ ଜାନା ଚାହତା ହୁଁ, ଓ ଉତ୍ଵନା ହି ପିଛେ ରହ୍‌ ଯାତେ ହୈଂ ।”” 

ସେ ଦୂଇ ସ୍ଥାନରେ ଉପସ୍ଥିତ ଥ୍‌ବା ବିଘ୍ନରାଜ ପଟେଲ ଏସବୁ ଦେଖ୍‌ ଓ ଶୁଣି 
ଅନୁଭବ କରିଥୁଲେ, ସତେ ଯେପରି ବଡ଼ ଭାଇ ଆବୁ୍‌ଦା କରି ସାନ ଭାଇକୁ ଏସବୁ 


୨୫୦ ଅନିର୍ବାଣ 





କହୁଥ୍‌ଲେ । ସେମାନଙ୍କ ମଧ୍ଯରେ ବହୁତ ବ୍ୟକ୍ତିଗତ ପତ୍ର ଆଦାନ ପ୍ରଦାନ ହୋଇଥଲା । 
ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀତ୍ଵ ଛାଡ଼ିବା ପରେ ନେହେରୁ ଯେଉଁ ହାତଲେଖା ଚିଠିଟି 
ପଠାଇଥ୍‌ଲେ, ତାହା ବିଶେଷ ତାପୂର୍ଯ୍ୟପୂଣ୍ଠ । 
ନୂଆଦିଲ୍ଲୀ 
୧୧.୧୦,୫୬ 

ପ୍ରିୟ ନବକୃଷ୍ଣ; 

ତୁମେ ତା” ହେଲେ ସକ୍ରିୟ ରାଜନୀତି ଛାଡ଼ି ଏଥର ପୂରା ସମୟ ରଚନାତ୍ମକ 
କାମରେ ଯୋଗ ଦେବା ପାଇଁ ଚାଲିଲ ! ଯାହା ସବୁ ଘଟିଗଲା, ସେଥ୍‌ ପାଇ ମୁଁ ଖୁବ୍‌ 
ଦୁଃଖ୍ତ | ଯାହା ଘଟିଲା, ସେଥ୍‌ ଲାଗି ଯେତେ ଦୁଃଖ୍ତ ନୁହେଁ, ଯେପରି ଭାବରେ ଘଟିଲା 
ତା” ପାଇଁ ବେଶି ଦୁଃଖ୍‌ତ । ବୋଧହୁଏ ତୁମେ ଠିକ୍‌ ନିଷ୍ପତି ନେଇଛ- ମୁଁ ଜାଣେନା । 
ରଚନାତ୍ମକ କାର୍ଯ୍ୟର ମହତ୍ଵଵ ନିଃସନ୍ଦେହ ରୂପେ ଅଧୂକ । ସେସବୁ ପ୍ରତ୍ୟେକ କାମର ମୌଳିକ 
ଆଧାର। ମାତ୍ର ମୋଂର ଆଶଙ୍କା ଯେ, ଆମର ରଚନାମ୍ମକ କର୍ମୀମାନେ ମାନସିକ 
ଉଦାସୀନତାରେ ବୁଡ଼ିରହୁଛନ୍ତି । ଏପରିକି ଜୟପ୍ରକାଶ ମଧ୍ଯ ମାନସିକ ସ୍ତରରେ ଭାଙ୍ଗି 
ପଡ଼ିଲେଣି । କଂଗ୍ରେସ ଉପରେ ରାଗି ରାଗି ତାଙ୍କର ଶକ୍ତି ନଷ୍ଟ ହୋଇଯାଉଛି । ତାଙ୍କର 
ଆଉ କିଛି କାମ ଥୁଲା ପରି ମନେହେଉ ନାହିଁ । ଭୂଦାନ ଆନ୍ଦୋଳନ ବହୁ ସଂଖ୍ଯକ 
ଦରମାପ୍ରାପ୍ତ କର୍ମୀଙ୍କୁ ନେଇ ଚାଲିଛି; ଯେଉଁମାନେ କି ଆଦର୍ଶବାଦର ଦାଢ଼କୁ ଦନ୍ଥରା କରି 
ନିଜେ ନ୍ଯସ୍ତସ୍ବାର୍ଥ ଗୋଷ୍ଠୀରେ ପରିଣତ ହୋଇଛନ୍ତି । ଚିନ୍ତା କରିବାର ଶକ୍ତି କମି କମି 
ଯାଉଛି ଓ ଅମେ ସମସ୍ତେ ଉଣା ଅଧ୍‌କେ ଆମ ନିଜଚ୍ଚ ନିଜର ସଂକୀଣ୍ଠ ମାନସିକ ଖାଇ 
ଭିତରେ ଚାଲିଛୁ । ତୁମେ ଥ୍‌୍ଲ ଅନ୍ଥ କେତେକ ମଧ୍ଯରୁ ଜଣେ, ଯେ କି ସେହି ଖାଇ ଭିତରୁ 
ବାହାରି ଆସି ଆମ ଆଗରେ ଦେଖାଦେଉଥୁବା ବିଭିନ୍ନ ସମସ୍ୟାର ସମାଧାନ ପାଇଁ 
ଲାଗିପାଗି ମୁଣ୍ଡ ଖେଳାଉଥ୍‌ଲ । ସେ ସୁଯୋଗରୁ କଅଣ ଆମେମାନେ ଏଣିକି ବଞ୍ଚିତ 
ହେବୁ ? ନିରାଶ କରାଇବ ନାହିଁ, ଆଶା | ଦୁନିଆ, ବିଶେଷ କରି ଆମର ଛୋଟ ଦୁନିଆ, 
ଭାରତବଶ୍ଷଟି ଦିନକୁ ଦିନ ଜଟିଳ ହୋଇ ଚାଲିଛି, ଯାହାକୁ କି କଳନା ବି କରିହେଉ 
ନାହିଁ। ଆମେ ଆମ ଧରାବାନ୍ଧୀ ଚିନ୍ତାଧାରା ଭିତରେ ପଡ଼ିରହିଥ୍‌ବା ବେଳେ ଦୁନିଆଟା 
ଆମ ଚାରିପଟେ ବଦଳି ଚାଲିଛି । ପରିବର୍ତନର ଏଇ ନିରବଛିନ୍ନ ଧାରାଟିକୁ ମୁଁ ବୁଝୁଛି । 
ମନେ ହେଉଛି, ସତେ ଯେମିତି ମୁଁ ପଛରେ ପଡ଼ିଯାଉଛି ଓ ସେଇଥ୍‌ ପାଇଁ ପଡ଼ିଉଠି 
ସେହି ପରିବର୍ତନ ସହ ତାଳ ଦେଇ ଆଗେଇବାକୁ ଚେଷ୍ଟା କରୁଛି । ଜନ୍‌ ଷ୍ଟାଚି ଲେଖ୍ଥ୍‌ବା 
“ କଣ୍ଟେମ୍ପରାରୀ କ୍ୟାପିଟାଲିଜିମ୍‌' ବହିଟି ତୁମେ ଦେଖୁଲଣି କି ? ଭଲ ବହିଟିଏ । ନିଜର 
ଖୋଳପା ଭିତରକୁ ନିଜକୁ ନେଇଯାଅନା । ମୁଁ ଏକଥା ଲେଖୁଚି; କାରଣ, ମୁଁ ଜାଣେ 
ଯେ, ତୁମେ ଜଣେ ଖୁବ୍‌ ସମ୍ବେଦନଶୀଳ ଲୋକ ଓ ସେଇଥ୍‌ ଯୋଗୁଁ ଖୋଳପା ଭିତରେ 
ପଶିଯିବା ଲାଗି ଏକ ପ୍ରବଣତା ତୁମ ଭିତରେ ଦେଖା ଦେଇପାରେ ! ଉଣା ଅଧ୍କେ ଆମ 


ସମସ୍ତଙ୍କର ସେପରି ହୋଇଯିବାର ପ୍ରବଣତା ରହିଛି । ମାତ୍ର ତାହା କରିବାଟା ସେତେ 
ଭଲ ନୁହେଁ । 


ଅନିର୍ବାଣ ୨୫୧ 





ମୋର ସ୍ଵେହ, ଶୁଭେଚ୍ଛା ଓ ବନ୍ଧୁତା ତୁମ ପ୍ରତି ରହିଛି-ଆଶା, ଏକଥା ମନେ 

ରଖ୍ଥ୍ବ | 
ତୁମର ସଶ୍ରଦ୍ଧ 
ଜ୍ଚବାହାରଲାଲ ନେହେରୁ 

ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥଲା ସମୟରେ ହିଁ ହୀରାକୃଦ ବନ୍ଧର କାମ 
ସରିଥ୍ଲା । କିନ୍ତୁ ହୀରାକୁଦ ବନ୍ଧର ଉନ୍ମୋଚନ ବେଳକୁ ସେ ଆଉ ମୁଖ୍ୟମନ୍ତ୍ରୀ ନଥ୍‌ଲେ । 
ଉଦ୍‌ଘାଟନ ଉତ୍ସବର ମୁଖ୍ୟ ଅତିଥ୍‌ ଥ୍ଲେ ଜବାହରଲାଲ ନେହେରୁ । ହୀରାକୁଦ ଉଦ୍ବଘାଟନ 
ଉତ୍ସବ ପାଇଁ ପ୍ରବଳ ଜନସମାଗମ । ଖୋଲା ମଇଦାନର ସ୍ଵତନ୍ତ୍ର ସଭାମଣ୍ଡପରେ ନେହେରୁ 
ଆସନ ଗ୍ରହଣ କରିବା ପୂର୍ବରୁ ସ୍ଵଭାବସୁଲଭ ହସ ହସ ବଦନରେ ଯୋଡ଼ହସ୍ତ ହୋଇ 
ଉପସ୍ଥିତ ଜନତାକୁ ନମସ୍କାର ଢଣେଇଲେ । ଆସନ ଗ୍ରହଣ ଓ ପୁଷ୍ପଗୁଛ୍ଛ ପ୍ରଦାନ ପରେ 
ସ୍ଵାଗତ ଅଭିଭାଷଣ ପଠନ ଆରମ୍ଭ ହେଲା । ଅଳ୍ପ କେତେକ ମିନିଟ ପରେ ପ୍ରଧାନମନ୍ତ୍ରୀ 
ବୋଧହୁଏ ମଞ୍ଚ ନିକଟରୁ ଟିକିଏ ଦୂରରେ ନିମନ୍ତିତ ବ୍ୟକ୍ତିମାନଙ୍କ ଆସନ ପ୍ରତି ଦୃଷ୍ଟି 
ପକାଇଲେ । କେହି ଜଣେ ପରିଚିତ ବ୍ୟକ୍ତିଙ୍କୁ ଦେଖ୍‌ ସେହି ନିଦ୍ଦିଷ୍ଟ ବ୍ୟକ୍ତିଙ୍କ ଉଦ୍ଦେଶ୍ୟରେ 
ପୁନର୍ବାର ଯୋଡ଼ହସ୍ତ ହୋଇ ନମସ୍କାର ଜ୍ଞାପନ କଲେ । ସଭାମଞ୍ଚରେ ସ୍ଵେଚ୍ଛାସେବକ 
ଭାବରେ ଥୁବା ଅଧ୍ୟାପକ ସୂର୍ଯ୍ୟକାନ୍ତ ଦାସ ଲକ୍ଷ୍ୟ କଲେ ଯେ, ନେହେରୁ ନବକୃଷ୍ଣ 
ଚୌଧୁରୀଙ୍କୁ ଏହି ସ୍ଵତନ୍ତ୍ର ନମସ୍କରାରଟି ଜଣାଇଲେ । ଏହା ଦେଖ୍‌ ତାଙ୍କର ବିସ୍ମୟର ସୀମା 
ରହିଲା ନାହିଁ ଯେ, ଭାରତବର୍ଷର ପ୍ରଧାନମନ୍ତ୍ରୀ ନିଜେ ହିଁ ଆଗ ନବବାବୁଙ୍କୁ ପ୍ରଣାମ 
ଜଣାଉଛନ୍ତି । ଅନ୍ଥ କିଛି ବର୍ଷ ପୂର୍ବେ ବିଘ୍ନରାଜ ପଟେଲଙ୍କ ଦୃଷ୍ଟିରେ ଯିଏ ନେହେରୁଙ୍କ 
ସାନ ଭାଇ ଭଳି ମନେହେଉଥୁଲେ, ମୁଖ୍ୟମନ୍ତ୍ରୀତ୍ଵ ତ୍ୟାଗ କରିବା ପରେ ସିଏ 
ହୋଇଯାଇଥ୍‌ଲେ ନେହେଖୁଙ୍କ ଦୃଷ୍ଟିରେ ବହୁତ ବଡ଼ । 

ସେହି ସମୟକୁ ବ୍ରହ୍ମଦେଶର ଉ-ନୁ ମଧ୍ଯ ସ୍ଵେଚ୍ଛାରେ କ୍ଷମତା ତ୍ୟାଗ କରିଥା ନ୍ତି । 
ଏହି ଦୁଇ ବିଶିଷ୍ଟ ବ୍ୟକ୍ତିଙ୍କୁ ଲକ୍ଷ୍ୟ କରି ଏକ ବିଖ୍ୟାତ ଇଂରାଜୀ ପତ୍ରିକାରେ 7୦ \[5€ ' 
୮୮୦୮ ୦୮ ୮୩୦ ୫୫୮ ବୋଲି ଏକ ପ୍ରବନ୍ଧ ବାହାରିଲା । ଜୀବନର ଶେଷ ପର୍ଯ୍ୟନ୍ତ 
ନେହେରୁଙ୍କର ନବବାବୁଙ୍କ ପ୍ରତି ଗଭୀର ଆସ୍ଥା ଓ ଆନ୍ତରିକତା ଥଲା । ଓଡ଼ିଶା ସମ୍ପକରେ 
ଯେତେବେଳେ କିଛି ଅଭିଯୋଗ କାନରେ ପଡ଼ିଛି, ବାସ୍ତବ ଘଟଣା ଜାଣିବା ଲାଗି ସେ 
ନବବାବୁଙ୍କୁ ହିଁ ପଚାରିଛନ୍ତି । 

ବୀରେନ ମିତ୍ର ଉପମୁଖ୍ୟମନ୍ତ୍ରୀ ଥଲା ବେଳେ ସିରାଜଉଦ୍ଦିନ ରେକର୍ଡରୁ ଜଣାଗଲା 
ଯେ, ବୀରେନ୍‌ ମିତ୍ର ତାଂଙ୍କଠାର୍ରୁଁ ଏକ ଲକ୍ଷ ଅଣଚାଶ ହଜ୍ଚାର ଟଙ୍କା ନେଇଥ୍‌ଲେ । ଏ 
ସମ୍ପର୍କୀୟ ଅଭିଯୋଗ ନେହେରୁଙ୍କ ସ୍ତରରେ ପହଞ୍ଚିବାରୁ ବୀରେନ ମିତ୍ର ସ୍ଵୀକାର କରିଥ୍‌ଲେ 
ଯେ, ସେ କଂଗ୍ରେସ ଦଳୀୟ କାର୍ଯ୍ୟ ଲାଗି ସେ ଟଙ୍କା ନେଇଥୁଲେ। ବ୍ଯଲ୍ତିଗତ ଲାଞ୍ଚ 
ନେଇ ନଥ୍‌ଲେ । ନେହେରୁ ଏହାର ସତ୍ୟାସତ୍ୟ ଜାଣିବା ଲାଗି ନବବାବୁଙ୍କୁ ଦିଲ୍ଲୀ 
ଡକାଇଥୁଲେ । ଓଡ଼ିଶାର କେତେକ କଂଗ୍ରେସ ନେତା ଯେପରି ଭାବରେ ଖଣିମାଲିକ, 
କେନ୍ଦୁପତ୍ର ବ୍ୟବସାୟୀ ଓ ଅନ୍ୟାନ୍ୟ ଶିଳ୍ପପତିମାନଙ୍କଠାରୁ ଅର୍ଥ ଆଦାୟ କରନ୍ତି, ସେ 
ବିଷୟରେ ଶ୍ରୀ ଚୌଧୁରୀ ଖୋଲାଖୋଲି ଭାବରେ ପଣ୍ଡିତ ନେହେରୁଙ୍କୁ କହିଥ୍‌ଲେ ବୋଲି 


୨୫୨ ଅନିର୍ବାଣ 





ନୀଳମଣି ରାଉତରାୟ ତା'ଙ୍କ “ସ୍ମତି ଓ ଅନୁଭୂତି” ବହିରେ ଉଲ୍ଲେଖ କରିଛନ୍ତି ( ପୃଷ୍ଠା 
୩୭୭ ) | 

ନେହେରୁ ଜଣେ ସମାଚ୍ଚବାଦୀ ଓ ଗଣତନ୍ତ୍ରପ୍ରେମୀ ଲୋକ ବୋଲି ନବବାବୁଙ୍କର 
ଧାରଣା ଥୁଲା । କିନ୍ତୁ ଇନ୍ଦିରା ଗାନ୍ଧୀଙ୍କୁ କଂଗ୍ରେସ ଦଳର ସଭାନେତ୍ରୀ କରିବାକୁ ସେ 
ପସନ୍ଦ କରି ନଥୁଲେ । ପୁଣି ଯେତେବେଳେ କେରଳର ଗଣତାନ୍ତ୍ରିକ ଧାରାରେ ନିର୍ବାଚିତ 
ନମ୍ବ୍‌ଦ୍ରିପଦଙ୍କ ସରକାରକୁ ଅଗଣତାନ୍ତ୍ରିକ ଉପାୟରେ ଭାଙ୍ଗି ଦିଆଗଲା, ସେହି ସମୟରୁ 
ନବବାବୁଙ୍କର ନେହେରୁଙ୍କ ଉପରୁ ଆସ୍ଥା ତୁଟିଯାଇଥ୍ଲା । 


ସର୍ବସେବା ସଂଘର ସଭାପତି 


ମୁଖ୍ଯମନ୍ତ୍ରୀତ୍ଵ ଛାଡ଼ିବା ସଙ୍ଗେ ସଙ୍ଗେ ନବବାବୁ କଂଗ୍ରେସ ଦଳର ସଭ୍ୟପଦ 
ପରିତ୍ୟାଗ କରିଥ୍‌ଲେ । ସେ ଅନୁଗୋଳରେ କିଛି ଦିନ ରହି ବଡ଼ ଝିଅ ଓ ଜ୍ଵାଇଙ୍କ କର୍ମକେନ୍ଦ୍ର 
ଞ୍ତେଡରୀ ଯାଇଥୁଲେ। ଯିବା ପୂର୍ବରୁ ଗୋପବନ୍ଧୁ ଚୌଧୁରୀଙ୍କଠାରୁ ଏକ ଚିଠି ଆସି 
ପହଞ୍ଚିଥ୍‌ଲା । ନବବାବୁ ମୁଖ୍ୟମନ୍ତ୍ରୀତ୍ଵ ଛାଡ଼ି ସେମାନଙ୍କ ସାଙ୍ଗକୁ ଫେରିଆସିଥ୍‌ବାରୁ ସେ 
ଆନନ୍ଦ ପ୍ରକାଶ କରି ଚିଠିଟି ଲେଖ୍‌ଥୁ୍‌ଲେ । ନବବାବୁ ସେ ଚିଠିଟି ତା'ଙ୍କ ସୁଟକେଶରେ 
ରଖନ୍ତି । ଥରେ ବନାରସରୁ ସୀତାପୁର ଯିବା ସମୟରେ, ଷ୍ଟେସନରେ ଗାଡ଼ିକୁ ଅପେକ୍ଷା 
କରିବା ଅବସରରେ ଢୋଳେଇ ପଡ଼ିଥ୍ବା ଦେଖ୍‌ କେହି ସେ ସୁଟକେଶଟି ନେଇଯାଇଥୁଲା । 
ତହିଁରେ ଗୋପ ବାବୁଙ୍କ ସେ ଚିଠି ଛଡ଼ା ଅନ୍ୟ କେତେକ ମୂଲ୍ୟବାନ ଚିଠି ଥୁଲା । ସେସବୁ 
ଚିଠି ହଜିବାରୁ ନବବାବୁ ଯେତେ ଦୁଃଖ୍ତ ନ ଥୁଲେ, ତହିଁରୁ ଅଧୂକ ଦୁଃଖ୍ତ ହୋଇଥ୍‌ଲେ 
ଗୋପବାବୁଙ୍କ ଚିଠିଟି ହରାଇବାରେ । 

ଇଂଲଣ୍ଡର ବିଖ୍ୟାତ ପତ୍ରିକା ୩୮୩୫ ।୩୧୪/ ୭୫୩୫ୀଓ୦୫୪୮ଥ୮ ରେ ନବବାବୁ ଓ ଉ- 
ନୁଙ୍କ ଫଟୋ ସହିତ ୩୮ †7//0 \?/|15867) ©) ୦୮ 1136 £ 851 ଶୀର୍ଷକ ଏକ ପ୍ରବନ୍ଧ ପଢ଼ି 
ଭାରତ ପରିଭ୍ରମଣରେ ଆସିଥ୍‌ବା କେତେକ ବିଶିଷ୍ଟ ବ୍ୟନ୍ତି ନବକୃଷ୍ଣ ଚୌଧୁରୀଙ୍କୁ ସାକ୍ଷାତ 
କରିବାକୁ ଅନୁଗୋଳ ଆସିଥ୍‌ଲେ । ନବବାବୁ ସେ ସମୟରେ ଗଞ୍ଜାମର ମାଳ ଅଞ୍ଚଳ 
ଆଡ଼େ ଯାଇଥ୍‌ବାରୁ ସେମାନେ ଦୁଇ, ତିନିଦିନ ଅପେକ୍ଷା କରି ତାଙ୍କୁ ସାକ୍ଷାତ କରି 
ଫେରିଥ୍ଲେ । 

ଅନୁଗୋଳରେ ଏହି ସମୟରେ ନବବାବୁ ରହୁଥ୍‌ଲା ବେଳେ ଚମ୍ପତିମୁଣ୍ଡାରେ କେତେ 
ଘଟଣା ଘଟିଲା, ଯେଉଁଥ୍‌ ପାଇଁ ଚିତ୍ତରଞ୍ଜନ ଦାସଙ୍କୁ ଚମ୍ପତିମୁଣ୍ଡା ଛାଡ଼ିବାକୁ ପଡ଼ିଲା । 
ସେହି ଅବସ୍ଥାରେ ତାଙ୍କର ପ୍ରିୟ ଅନୁଷ୍ଠାନକୁ ଚଳାଇବା ଭଳି ଲୋକ ନ ଥାଂନ୍ତି। ଏହା 
ନବବାବୁ ଓ ମାଳତୀ ଦେବୀଙ୍କ ଲାଗିଥୁଲା ଏକ ବିରାଟ ଧକ୍କା । 

ଇତି ମଧ୍ୟରେ ନବକୃଷ୍ଣ ଚୌଧୁରୀଙ୍କୁ ସର୍ବସେବା ସଂଘର ସଭାପତି ଭାବରେ 
ମନୋନୟନ କରାଯାଇଥାଏ ତାଙ୍କୁ ଏ ବାତ୍ତା ଦେବାକୁ କେତେ କର୍ମକର୍ତା ଅନୁଗୋଳରେ 
ପହଞ୍ଚିଲା ବେଳକୁ ସେ ଛାତ୍ରାବାସ କାମରେ ବ୍ୟସ୍ତ । ସେ ସେମାନଙ୍କୁ ଦେଖ୍‌ କହିଲେ, 
““ ମୁଁ ତ ଏଠି କୁକୁଡ଼ା ପାଳୁଛି | ମୋଂ ଭଳି ଲୋକକୁ କିପରି ସର୍ବସେବା ସଂଘର ସଭାପତି 
କଲେ ?' ' ଯାହା ହେଉ, ସେ ଭକ୍ତ ଦାୟିତ୍ବ ଗ୍ରହଣ କରିଥ୍‌ଲେ ଏବଂ ଲାଗ ଲାଗ ଦୁଇଥର 


ଅନିର୍ବାଣ ୨୫୩ 





ପାଇଁ ଉକ୍ତ ଅନୁଷ୍ଠାନର ସଭାପତି ହେଲେ । ଏହି ସମୟରେ ସେ ବିନୋବାଙ୍କ ସହିତ 
କାଶ୍ମୀର ଏବଂ ହିମାଳୟ ଯାତ୍ରା କରିଥ୍‌ଲେ । କାଶ୍ମୀର ବୁଲିବା ଭିତରେ ସେଠାକାର ଲୋକଙ୍କ 
ଦାରିଦ୍ର୍ୟ ଜାଣିବାକୁ ପାଇଲେ ଓ କାଶ୍ମୀର ସମସ୍ୟାର ସମାଧାନ ଲାଗି ଶେଖ ଅଦବଦୁଲ୍ଲାଙ୍କ 
ମୁକ୍ତି ଏକାନ୍ତ ଆବଶ୍ୟକ ବୋଲି ତା'ଙ୍କର ସେଇଠୁ ଏକ ଦୂଢ଼ ଧାରଣା ହୋଇଥଲା । ଇତି 
ମଧ୍ଯରେ ଭୂ-ଦାନ କାର୍ଯ୍ୟର ଗତି ଶିଥ୍‌ଳ ହୋଇଯାଇଥାଏ ଏବଂ ବିନୋବାଙ୍କ ସୁଲଭ 
ଗ୍ରାମଦାନ କଥାରେ ନବବାବୁ ବିରକ୍ତ ହୋଇଥା'ନ୍ତି । ଗାନ୍ନିବୋଧର ଅଧୁକ ଅଧ୍ୟୟନ 
ଆବଶ୍ୟକ ମନେକରି ସେ ୧୯୬୦ ମସିହାରେ ସର୍ବସେବା ସଂଘର ଦାୟିତ୍ଵରୁ ଅବ୍ୟାହତି 
ନେବା ପରେ ତାରି ପ୍ରାଙ୍ଗଣକୁ ଲାଗି ଏକ ଗୃହରେ ସେ ଆଉ ଗୋଟିଏ ଅନୁଷ୍ଠାନ 
ପ୍ରତିଷ୍ଠା କଲେ । ତହିଁରେ ଜୟପ୍ରକାଶ ନାରାୟଣ ଓ ସୁବ୍ରତ ଦାସଗୁପ୍ତ ଡିରେକୂର ଏବଂ 
ନବବାବୁ ଚେୟାରମ୍ୟାନ ଥୁଲେ । ଉକ୍ତ ପ୍ରତିଷ୍ଠାନ ଗାନ୍ଧିବିଦ୍ୟା ଅଧ୍ପୟନ ଓ ପ୍ରଚାର ଛଡ଼ା 
ବିଦେଶରେ ଗାନ୍ଧିନୀତିରେ ଚାଲୁଥ୍‌ବା ସଂସ୍ଥା ଓ ବ୍ୟକ୍ତିଙ୍କ ସହିତ ସମ୍ପର୍କ ପ୍ରତିଷ୍ଠା କଲେ । 
ବିଦେଶରେ କେତେକ ଗାନ୍ଧିବିଚାରର ଲୋକେ ବି ବନାରସର ଏହି ପ୍ରତିଷ୍ଠାନକୁ ଆସିଲେ । 


ତିନୁ ବା କୃଷ୍ଣାର ବିବାହ 

ତିନୁ ବା କୃଷ୍ଣାର ବିବାହ ଲାଗି ନବବାବୁଙ୍କର ଇଚ୍ଛା ଥାଏ, ଦକ୍ଷିଣ ଭାରତର 
ପିଲାଟିଏ ହେଲେ ଭଲ ହୁଅନ୍ତା । ଯଦି ମୁସଲମାନ ପରିବାରର କେହି ଉପଯୁକ୍ତ ପିଲା 
ମିଳେ ତ ସେ ଖୁସି । ଆନ୍ଧ୍ରର ଖ୍ୟାତନାମା ନାସ୍ତିକ ଗାନ୍ଧିବାଦୀ ଗୋରା ନବବାବୁଙ୍କର 
ଘନିଷ୍ଠ ବନ୍ଧୁ । ନବବାବୁ ଓ ମାଳତୀ ଦେବୀ ତାଙ୍କ ଘରେ ବନ୍ଧୁଁ ବାନ୍ଧିବା ଲାଗି ଖୁବ୍‌ ଆଗ୍ରହ 
ପ୍ରକାଶ କରୁଥାଂନ୍ତି। କିନ୍ତୁ ତାଙ୍କ ପୁଅ ନିଜେ କନ୍ୟା ସ୍ଥିର କରିଥୁବା କଥା ଜଣା ପଡ଼ିବାରୁ 
ସେ କଥା ଆଗେଇଲା ନାହିଁ । 

ବିଭୂତିଭୂୃଷଣ ମହାନ୍ତି ସେତେବେଳକୁ ଅନୁଗୋଳଠାରେ ଜିଲ୍ଲା ସାମାଜ୍ଚିକ ଶିକ୍ଷା 
ସଙ୍ଗଠକ ଭାବେ କାର୍ଯ୍ୟ କରୁଥା'ନ୍ତି । ବାଜି ରାଉତ ଛାତ୍ରାବାସକୁ ଲାଗି ଏକ ଘରେ ସେ 
ସେତେବେଳେ ରହୁଥ୍ଲେ । ସେହି ରହିବା ସମୟରେ ସେ ଆଶ୍ରମରେ ଚାଲିଥ୍‌ବା 
ପ୍ରାର୍ଥନାରେ ଏବଂ ବିଭିନ୍ନ ବିଚିତ୍ରାନୁଷ୍ଠାନରେ ଯୋଗ ଦି ଅନ୍ତି । ତା ରି ଭିତରେ ତିନୁ ସହିତ 
ତା'ଙ୍କର ପରିଚୟ ଓ ଆଳାପ | କିଛି କାଳ ପରେ ସେମାନଙ୍କ ବିବାହ କଥା ଉଠିଲା । 
ମାଳତୀ ଦେବୀ କିନ୍ତୁ ଏ ପ୍ରସ୍ତାବକୁ ପସନ୍ଦ କରୁ ନଥା”ନ୍ତି। ଆପରିର ବଡ଼ କାରଣ ହେଲା 
ବିଭୂତି ବାବୁଙ୍କ ସରକାରୀ ଚାକିରି କରିବା। ନବବାବୁଙ୍କର କିନ୍ତୁ ଭିନ୍ନ ମତ। ସେ 
ଯେତେବେଳେ ଜାଣିଲେ ଝିଅର ଇଚ୍ଛା ଅଛି, ସେ ମାଳତୀ ଦେବୀଙ୍କୁ ବୁଝାଇ ଦେଇଥ୍ଲେ | 

ବିବାହ ଖୁବ୍‌ ସାଦାସିଧା ଢଙ୍ଗରେ ହୋଇଥଲା । ଏହି ଅନୁଗୋଳ ଆଶ୍ରମରେ ବହୁ 
ସ୍ଵାଧୀନତା ସଂଗ୍ରାମୀ ଓ ସମାଜସେବୀଙ୍କର ବିବାହ ହୋଇଛି । ଅସବର୍ଣ୍ଣ ବିବାହ ବି ଅନେକ 
ହୋଇଛି, ଯେଉଁଥ୍‌ରେ ନବବାବୁ ବା ମାଳତୀ ଦେବୀ ଗୋଟିଏ ପକ୍ଷର ବାପା ବା ମା” 
ହୋଇ ବସନ୍ତି । ସେସବୁ ବିବାହ ମଧ୍ୟରେ ଉଲ୍ଲେଖଯୋଗ୍ୟ ହେଉଛି ଅଧ୍ୟାପକ ଏମ୍‌.ଏ. 
ୱାହିଦ୍‌ଙ୍କ ବିବାହ । ଅନୁଗୋଳର ମୁସଲମାନ ସମାଜର ବିଶିଷ୍ଟ ବ୍ୟକ୍ତିମାନଙ୍କ ଉପସ୍ଥିତିରେ 
ଏବଂ ଦୁଇ ମହାବିଦ୍ୟାଳୟର ଅଧ୍ୟାପକମାନଙ୍କ ଗହଣରେ ସେ ବିବାହ ଅନୁଷ୍ଠିତ 


୨୫୪ ଅନିର୍ବାଣ 





ହୋଇଥୁଲା। ମାଳତୀ ଦେବୀଙ୍କ ଆଶ୍ରମର ଏକ କନ୍ୟା ସହିତ ବିବାହ ହେଉଥ୍‌ବାରୁ 
ମାଳତୀ ଦେବୀ ହେଲେ ମାଂ । ହୋଚିମିନ୍‌ ଦାଢ଼ି ସହିତ ପଞ୍ଜାବୀ ପିନ୍ଧି ବସିଥ୍‌ବା 
ନବବାବୁ ଦେଖାଯାଉଥାନ୍ତି ଜଣେ ମୁସଲମାନ ଧର୍ମଗୁରୁ ଭଳି । 

କୃଷ୍ଣା ଓଡ଼ିଶା ଭିତରେ ଏବଂ ବିଭୂତି ବାବୁଙ୍କୁ ବିବାହ କରିବାରେ ଗୋଟିଏ ବଡ଼ 
କଥା ହେଲା ଯେ, ସେମାନେ ନବକୃଷ୍ଣ ଚୌଧୁରୀ ଏବଂ ମାଳତୀ ଦେବୀଙ୍କର ଅନ୍ତିମ 
କାଳରେ ତା 'ଙ୍କର ସେବା କରିପାରିଲେ । 


ଓଡ଼ିଶା ରାଜନୀତିରେ ଓଲଟ ପାଲଟ 

ଯେଉଁମାନେ ନବକୃଷ୍ଣ ଚୈଧୁରୀଙ୍କୁ ହଟାଇ ହରେକୃଷ୍ଣ ମହତାବଙ୍କୁ ଆଣି ଓଡ଼ିଶାର 
ମୁଖ୍ୟମନ୍ତ୍ରୀ କରାଇଥ୍‌ଲେ, ସେହି ବିଜୁ ପଟ୍ଟନାୟକ, ବୀରେନ୍‌ ମିତ୍ର ଓ ନୀଳମଣି ରାଉତରାୟ 
ଆଦି ୧୯୬୧ ମସିହାରେ ହରେକୃଷ୍ଣ ମହତାବଙ୍କୁ ହଟାଇବାରେ ସମର୍ଥ ହୋଇଥ୍‌ଲେ ଓ 
ପ୍ରାର୍ଥୀ ନିର୍ବାଚନ କାଳରେ ସେମାନେ ନବକୃଷ୍ଣ ଚୌଧୁରୀଙ୍କ ପରାମର୍ଶ ନେଇଥ୍ବା ଭଳି. 
ଜଣାଯାଏ । ଯେଉଁ ଦିନ ସେହି ମନ୍ତ୍ରୀମଣ୍ଡଳ ଶପଥ ନେଲେ, ସେ ଦିନ ନବକୃଷ ଚୌଧୁରୀ 
ନିମନ୍ତ୍ରିତ ହୋଇ ଆସିଥୁଲେ । ନବବାବୁଙ୍କ ପୂର୍ବରୁ ତ ଇଚ୍ଛା ଥାଏ ଯେ, ବୁଢ଼ାମାନେ 
ରାଜନୀତିରୁ ଲୋକନୀତିକୁ ଯାଇ ଯୁବକମାନଙ୍କୁ ଦେଶ ଚଳାଇବା ଦାୟିତ୍ଵ ଦିଅନ୍ତୁ । ଏହା 
ଛଡ଼ା ପାରିବାରିକ ସ୍ତରରେ ବି ନବବାବୁଙ୍କର ବିଜୁ ପଟ୍ଟନାୟକଙ୍କ ସହିତ ସମ୍ପର୍କ ଥୁଲା । 
ବିଜୁ ପଟ୍ଟନାୟକଙ୍କ ମାଂ ମାଳତୀ ଦେବୀଙ୍କର ସମ୍ପର୍କୀୟା ଭଉଣୀ । ଏଣୁ ବିଜୁବାବୁ 
ନବବାବୁଙ୍କୁ ନବଦା” ଏବଂ ମାଳତୀ ଦେବୀଙ୍କୁ 'ମିନୁଦି” ବୋଲି ଡାକନ୍ତି । ବିଜୁ ପଟ୍ଟନାୟକଙ୍କ 
ଦ୍ଵାରା ସେ ସମୟରେ ପ୍ରତିଷ୍ଠିତ “କଳିଙ୍କଂ ଖବରକାଗଜର ଉପଦେଷ୍ଟା ଭାବରେ ନବବାବୁ 
କିଛି କାଳ ଥ୍ଲେ ବୋଲି ସେ ସମୟର ଲୋକଙ୍କଠାରୁ ଜଣାଯାଏ । 

ନବବାବୁଙ୍କର ଏହି ଯୁବନେତୃତ୍ଵ ପ୍ରତି ସଦିଚ୍ଛା କିନ୍ତୁ ବେଶି ଦିନ ରହିଲା ନାହିଁ । 
ସେହି ମନ୍ତ୍ରୀମଣ୍ତଳ କେତେକ ଉଲ୍ଲେଖନୀୟ ଓ ଲୋକପ୍ରିୟ କାର୍ଯ୍ୟ କରିଥ୍‌ଲେ ହେଁ 
ସେମାନଙ୍କର କାମ କରିବାର ଢଙ୍ଗ ଏବଂ ତାକୁ ପ୍ରଚାର କରିବାର ଶୈଳୀକୁ ସାଧାରଣ 
ଲୋକେ ପସନ୍ଦ କରିପାରିଲେ ନାହିଁ । ଅଳ୍ପ କିଛି ସମୟ ପରେ ସେହି ସମୟର ମନ୍ତ୍ରୀମଣ୍ଡଳ 
ଲୋକଙ୍କ ଶ୍ରଦ୍ଧା ଓ ସମ୍ମାନ ହରାଇଲା । 


କଂଗ୍ରେସ ହଟାଓ 


ବିଜୁ ପଟ୍ଟନାୟକଙ୍କ ମନ୍ତ୍ରୀମଣ୍ଡଳ ଗଢ଼ାହେବାର ବର୍ଷକ ପରେ କଂଗ୍ରେସ ଭିତରୁ ଓ 
ବାହାରୁ ତାହା ବିରୋଧରେ ସ୍ଵର ଉଠିଥ୍‌ଲା । କଂଗ୍ରେସ ଦଳରେ କିନ୍ତୁ ବିଜୁ ପଟ୍ଟନାୟକଙ୍କର 
ଏଭଳି ପ୍ରତିପଭି ଥାଏ ଯେ, ମହତାବଙ୍କ ସମେତ ସୁରେନ୍ଦ୍ର ପଟ୍ଟନାୟକ, ବନମାଳୀ 
ପଟ୍ଟନାୟକ, ଉପେନ୍ଦ୍ର ମହାନ୍ତି ଓ ମୁରଲୀଧର ଜେନା ଏବଂ ଶାନ୍ତନୁକୁମାର ଦାସ ଆଦି 
ତାଙ୍କ ବରୋଧରେ ଖୋଲାଖୋଲି ବାହାରିବା ଅବସ୍ଥାରେ ନଥାନ୍ତି । ସେତେବେଳେ 
ତତ୍ବକାଳୀନ ପ୍ରଜା ସୋସାଲିଷ୍ଟ ଦଳ ଓ ଗଣତନ୍ତ୍ର ପରିଷଦ ହିଁ ବିଜୁ ପଟ୍ଟନାୟକଙ୍କ 
ସରକାରକୁ ତୀବ୍ର ସମାଲୋଚନା କରୁଥାଂନ୍ତି। ୧୯୬୩ ଜୁଲାଇ ୧୪ ତାରିଖରେ 


ଅନିର୍ବାଣ ୨୫୫ 





ବାଲେଶ୍ଵରଠାରେ ଗାନ୍ଧିତତ୍ତ୍ଵ ସମ୍ପକ୍କରେ କହିବାକୁ ଯାଇ ନବବାବୁ କହିଥ୍‌ଲେ, ‹ ନିର୍ବାଚନ 
ସମୟରେ ବଡ଼ ବଡ଼ ଖଣିମାଲିକ ଓ ଅନ୍ୟ ବ୍ୟବସାୟୀଙ୍କଠାରୁ ପ୍ରଚୁର ଟଙ୍କା ଆଦାୟ 
କରାଯାଏ, ଯାହା ହିସାବ ରଖାଯାଏ ନାହିଁ । ଦଳ ତରଫରୁ ଯେଉଁ ବ୍ଯକ୍ତିମାନେ ଏ 
ପ୍ରକାର ଅର୍ଥ ସଂଗ୍ରହ କରନ୍ତି, ସେମାନେ କିଛି ସେଥୁରୁ ପ୍ରାର୍ଥୀମାନଙ୍କୁ ଓ ନିଜ ଗୋଷ୍ଠୀର 
ଲୋକଙ୍କୁ ଦିଅନ୍ତି, କିଛି ତାଙ୍କର ନିଜର ଅନୁଷ୍ଠାନ ପାଇଁ ରଖନ୍ତି ଏବଂ ଆଉ କିଛି ନିଜେ 
ଆତ୍ମସାତ୍‌ କରନ୍ତି । ମୁଁ ଏହାର ରାଜସାକ୍ଷୀ ।”” ଏହା ଥ୍ଲା କଂଗ୍ରେସ ହଟାଓ ଆନ୍ଦୋଳନର 
ପ୍ରଥମ ଦୁନ୍ଦୁଭି ନାଦ । 

୧୯୬୩ ମସିହାର ମଧ୍ଯଭାଗରେ ମାନ୍ଦ୍ରାଜର ମୁଖ୍ୟମନ୍ତ୍ରୀ ଥ୍‌ଲେ କେ.କାମରାଜ | 
ଉଚ୍ଚଶିକ୍ଷା ନ ଥାଇ ବି ନିଜର ସାଧନା ଓ ସଂଗଠନ ଶକ୍ତି ବଳରେ ସେ ରାଜ୍ୟର ମୁଖ୍ୟମନ୍ତ୍ରୀ 
ହୋଇପାରିଥ୍ଲେ । ତଥାପି ତାଙ୍କର ବହୂ ସମାଲୋଚକ ଥୁଲେ । ୧୯୬୨ ନିର୍ବାଚନରେ 
କଂଗ୍ରେସ ଦଳର ଲୋକପ୍ରିୟତା କିଛି ପରିମାଣରେ ହ୍ରାସ ପାଇଥାଏ । ଏଣୁ କ୍ଷମତାରେ 
ଥ୍ବା କଂଗ୍ରେସ ନେତାମାନେ ଇସ୍ତଫା ଦେଇ ସାଙ୍ଗଠନିକ କାର୍ଯ୍ୟରେ ଲାଗିବା ପାଇଁ ସେ 
ନେହେରୁଙ୍କୁ ପରାମର୍ଶ ଦେଇଥୁଲେ । ଏହାକୁ ““କାମରାଜ ଯୋଜନା '' କୁହାଯାଉଥ୍ଲା | 
ଏହି ଯୋଜନା ଅନୁସାରେ ମୋରାରଜୀ ଦେଶାଇ, ଏସ.କେ ପାଟିଲ, ଜଗଜୀବନ ରାମ, 
ବକ୍ସି ଗୋଲାମ ମହମ୍ମଦ, ଅଜୟ ମୁଖାର୍ଜୀ, ବିଜୁ ପଟ୍ଟନାୟକ ଏବଂ କେ. କାମରାଜ 
ଇସ୍ତଫା ଦେଲେ । କିନ୍ତୁ ନିଜେ ନେହେରୁ ଇସ୍ତଫା ଦେଲେ ନାହିଁ । ଏଭଳି ଅଧାପନ୍ତରିଆ 
କାର୍ଯ୍ୟ ଫଳରେ କାମରାଜ ଯୋଜନାର ଲକ୍ଷ୍ୟ ତ ସାଧ୍ତ ହେଲାନାହି, ବରଂ ଦଳ ମଧରେ 
ଅସନ୍ତୋଷ ଓ କନ୍ଦଳ ଦେଖାଦେଲା । କାମରାଜଙ୍କ ଏହି “ଯୋଜନା 'ର ବହୁ ପୂର୍ବରୁ ନବକୃଷ୍ଣ 
ଚୌଧୁରୀ ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଇ ଏକଂ ଆଦର୍ଶ ଦେଖାଇଥୁଲେ । କିନ୍ତୁ 
କ୍ଷମତାପାଗଳ କଂଗ୍ରେସ ନେତାମାନେ ତାଙ୍କ ପଦାଙ୍କ ଅନୁସରଣ କରିଲେ ନାହିଁ । ବିଜୁ 
ପଟ୍ଟନାୟକଙ୍କ ପଦ ତ୍ୟାଗ ପରେ ବୀରେନ୍‌ ମିତ୍ର ଓଡ଼ିଶାର ମୁଖ୍ୟମନ୍ତ୍ରୀ ହେଲେ । ଏହି 
ପଦତ୍ୟାଗ କିନ୍ତୁ ଲୋକଙ୍କ ମନରେ ତ୍ୟାଗର ଭାବ ସଂଚାର କଲା ନାହିଁ । ମିତ୍ରଙ୍କ ସମୟରେ 
ଛାତ୍ର ଆନ୍ଦୋଳନ ହୋଇ ରାଜ୍ୟ ସାରା କଂଗ୍ରେସ ବିରୋଧୀ ହାଓ୍‌ା ବହିଲା । କଂଗ୍ରେସ 
ଦଳରୁ ମହତାବଙ୍କ ସମେତ ଅସନ୍ତୁଷ୍ଟ ପବିତ୍ରମୋହନ ପ୍ରଧାନ, ବନମାଳୀ ପଟ୍ଟନାୟକ, 
ସୁରେନ୍ଦ୍ର ପଟ୍ଟନାୟକ, ଉପେନ୍ଦ୍ର ମହାନ୍ତି, ଶାନ୍ତନୁକୁମାର ଦାସ ଆଦି ଏବଂ ପ୍ରଜାସୋସାଲିଷ୍ଟ 
ପାର୍ଟି ସେହି କଂଗ୍ରେସ ହଟାଓ ଆନ୍ଦୋଳନକୁ ତେଜେଇଲେ । ୧୯୬୬ ମସିହା ବେଳକୁ 
ଏହା ଚୂଡ଼ାନ୍ତ ସ୍ତରରେ ପହଞ୍ଚିଥାଏ । ନବବାବୁ ସେ ସମୟରେ ଓଡ଼ିଶାର ବିଭିନ୍ନ ଅଞ୍ଚଳ 
ବୁଲି ଭାଷଣ ଦେଇଥ୍ଲେ । ସେସବୁ ବକ୍ତୃତାରେ କଂଗ୍ରେସର ଦୁର୍ନୀତିର ସେ ରାଜସାକ୍ଷୀ 
ବୋଲି କହୁଥ୍‌ଲେ । ମହତାବ ବାବୁ ଆଦି କଂଗ୍ରେସ ହଟାଓ ଆନ୍ଦୋଳନର ସବୁ ମହାରଥୀ 
ଓ ରଥୀ ନିର୍ବାଚନରେ ପ୍ରତିଦ୍ବନ୍ଦିତା କଲେ । ନବବାବୁଙ୍କୁ ଅନୁରୋଧ କରାଯିବା ବେଳେ 
ସେ ନାସ୍ତି କରିଦେଇଥ୍‌ଲେ । 


ଶାନ୍ତି ଅଭିୟ୍ୟାତ୍ରା 
୧୯୬୪ ମସିହାରେ ଆସାମରେ ଅସମୀୟାମାନେ ବଙ୍ଗାଳୀଙ୍କ ଆଧ୍୍‌ପତ୍ୟ 
ବିରୋଧରେ ଯେଉଁ ଆନ୍ଦୋଳନ ଆରମ୍ଭ କରିଥୁଲେ, ତାହା ଏଭଳି ତୀବ୍ର ହେଲା ଯେ, 


୨୫୬ ଅନିର୍ବାଣ 





ଆସାମରେ ବଙ୍ଗୀୟମାନେ ବସବାସ କରିବା ନିରାପଦ ମନେକଲେ ନାହିଁ । ଏହି ସମୟରେ 
ନବବାବୁ, ମାଳତୀ ଦେବୀ, ରମା ଦେବୀ ଓ ଅନ୍ୟାନ୍ୟ ସର୍ବୋଦୟ କର୍ମୀ ଆସାମରେ 
ଉଭୟ ସମ୍ପ୍ରଦାୟ ମଧ୍ୟରେ ସଦଭାବ ଫେରାଇ ଆଣିବା ଦିଗରେ ଲାଗି ପଡ଼ିଥୁଲେ । ସେହି 
ସମୟରେ ବି ନାଗାମାନେ ଭାରତ ସରକାର ବିରୋଧରେ ବିଦ୍ରୋହ କରି ସ୍ବାଧୀନ 
ହୋଇଯିବା ଲାଗି ଆତଙ୍କବାଦ ଚଳାଇଥା'ନ୍ତି । ଜୟପ୍ରକାଶ ଓ ନବବାବୁ ଆଦି ଆସାମରୁ 
ସେଠାକୁ ଯାଇ ଶାଚ୍ତି ପ୍ରତିଷ୍ଠା ପାଇଁ ଉଦ୍ୟମ କରିଥ୍‌ଲେ । ନବବାବୁ ସମୟେ ସମୟେ 
ଜୟପ୍ରକାଶଙ୍କ ସହିତ ସକିଟ ହାଉସରେ ରହୁଥୁଲେ ମଧ୍ଯ ଅଧ୍କାଂଶ ସମୟ ନାଗାମାନଙ୍କ 
ଘରେ ରହୁଥୁଲେ ଓ ସେମାନଙ୍କ ସହିତ ପୂରା ମିଶିଯାଉଥ୍‌ଲେ । ଏହି ରହଣି କାଳରେ 
ସେ ଜାଣିଥ୍‌ଲେ ଯେ, ନାଗାମାନେ ଅନ୍ୟ ମାଂସ ଅପେକ୍ଷା କୁକୁର ମାଂସ ଖାଇବାକୁ 
ଅଧ୍‌କ ପସନ୍ଦ କରନ୍ତି । 

ଠିକ଼଼୍‌ ଏହି ବର୍ଷ ପୂର୍ବବଙ୍ଗର ହିନ୍ଦୁଙ୍କ ଉପରେ ଅତ୍ୟାଚାର ହେବାରୁ ତାହାର ପ୍ରତିକ୍ରିୟା 
ସ୍ବରୂପ ଭାରତବର୍ଷର କେତେକ ସ୍ଥାନରେ ବିଶେଷ କରି ରାଉରକେଲା ନିକଟରେ 
ସଂଖ୍ୟାଲଘୁଙ୍କ ବିରୋଧରେ ଅମାନୁଷିକ ଅତ୍ୟାଚାର ଚାଲିଲା । ରାଉରକେଲା ଓ ଆଖ 
ପାଖର ମୁସଲମାନ ପରିବାରର ଚାରି ହଜାର ପୁରୁଷଙ୍କୁ ନାରୀ, ବୃଦ୍ଧ ତଥା ପିଲାମାନଙ୍କ 
ଠାରୁ ଆଣି ହତ୍ୟା କରାଯାଇଥୁଲା । ସେତେ ବେଳେ ସେମାନଙ୍କୁ ଆହା କହିବାବୁ କେହି 
ନଥ୍‌ଲେ । ଏହା ଶୁଣିବା ମାତ୍ରେ ନବବାବୁ ଓ ନବଜୀବନ ମଣ୍ଡଳର କମ୍ମୀମାନେ 
ରାଉରକେଲା ଯାଇ ସେଠାରେ ସଂଖ୍ୟାଲଘୁ ଲୋକଙ୍କ ମନରେ ଆସ୍ଥା ପ୍ରତିଷ୍ଠା ଦିଗରେ 
ବହୁ ଦିନ ଧରି କାମ କରିଥୁଲେ । କେତେକ କର୍ମୀ ସେସବୁ ଅଞ୍ଚଳରେ ସ୍ଥାୟୀ ଭାବରେ 
ଆଶ୍ରମ କରି ରହିଲେ ଏବଂ ପିତା, ସ୍ଵାମୀ ପୁତ୍ରହରା ସ୍ତ୍ରୀ ଲୋକମାନଙ୍କ ଥଇଥାନ ଲାଗି 
ନିଜକୁ ସମପି ଦେଲେ । 


ନାଗରିକ ଅଧ୍‌କାର ସଂଗ୍ରାମ 


କଂଗ୍ରେସ ହଟି ଓଡ଼ିଶାରେ ସ୍ଵତନ୍ତ୍ରଚ୍ଜନକଂଗ୍ରେସ ଦଳର ମିଳିତ ସରକାର ହେଲା । 
ସେହି ସରକାର ଅମଳରେ କୋରାପୁଟରେ ନକଵ୍‌ସଲ୍‌ପନ୍ଥୀଙ୍କ କାର୍ଯ୍ୟକଳାପ ଜୋରସୋର 
ଚାଲିଥାଏ | ତା'କୁ ଦମନ କରିବା ଆଳରେ ନିରୀହ ଆଦିବାସୀମାନଙ୍କ ଭପରେ ଏବଂ 
ନବଜୀବନ କର୍ମୀମାନଙ୍କ ଉପରେ ଅତ୍ୟାଚାର କଥା ଶୁଣି ନବକୃଷ୍ଣ ଚୌଧୁରୀ ଓ ମାଳତୀ 
ଦେବୀ ଆଦି ସେ ଅଞ୍ଚଳକୁ ଯାଇ ସଭା ସମିତି କରି ଏହି କାମର ପ୍ରତିବାଦ କରିଥ୍‌ଲେ 
ଏବଂ ସବୁ ଅତ୍ୟାଚାର ଖବର ଦେଶ ବାହାରେ ପ୍ରଚାରିତ ହେବାରୁ ଆନ୍ତର୍ଜାତୀୟ ,ନାଗରିକ 
ଅଧ୍‌କାର ସଂସ୍ଥାର କର୍ମକର୍ତାମାନେ କୋରାପୁଟ ଆସିଥ୍‌ଲେ । ନବବାବୁଙ୍କ ପ୍ରିୟ ରବୀନ୍ଦ୍ରନାଥ 
ସାହୁ ସେମାନଙ୍କୁ ନେଇ ଉପଦ୍ରୁତ ଅଞ୍ଚଳ ବୁଲାଇ ଦେଖାଇଥୁଲେ । ପରବର୍ତୀ ମୁଖ୍ୟମନ୍ତ୍ରୀ 
ନନ୍ଦନୀ ଶତପଥୀଙ୍କ ଅମଳରେ ମଧ୍ଯ ଏହି ଉପଦ୍ରବ ଅବ୍ୟାହତ ରହିଥୁଲା । 

ଏହି ସମୟରେ ନବବାବୁ, ରବୀନ୍ଦ୍ରନାଥ ସାହୁ, ପ୍ରଫୁଲ୍ଲ କୁମାର ସେନାପତି ଆଦି 
ଚମ୍ପତିମୁଣ୍ଡାକୁ ଜୀବନ୍ୟାସ ଦେବାକୁ ଉଦ୍ୟମ କରିଥ୍ଲେ । ତାହା ସହରଠାରୁ ଦୂର ସ୍ଥାନ 
ହୋଇଥ୍‌ବାରୁ ନକ୍‌ସଲପନ୍ଥୀ ନେତାମାନେ ସେଠାକୁ ଯାଉଥ୍‌ଲେ । ନକ୍ଵସଲପନ୍ଥୀ ଏବଂ 


ଅନିର୍ବାଣ ୨୫୭ 


ସେମାନଙ୍କ ସହଗାମୀମାନେ ଇତି ମଧ୍ଯରେ ବହୁ ସଂଖ୍ୟାରେ ବନ୍ଦୀ ହୋଇଥା'ନ୍ତି ଏବଂ 
ନାଗଉୂୂୂଶଣ ପଟନାୟକଙ୍କୁ ଫାଶୀଦଣ୍ଡ ହୁକୁମ ହୋଇଥାଏ । ନବବାବୁ ଆଦିଙ୍କ ଚେଷ୍ଟା 
ଫଳରେ ନାଗଭୂଷଣ ଫାଶୀଦଣ୍ଡରୁ ରକ୍ଷା ପାଇଥ୍‌ଲେ ଏବଂ ଶଙ୍ଖଳପଦର ଗ୍ରାମର 
ଯାବଜୀବନ କାରାଦଣ୍ଡ ଭୋଗ କରୁଥ୍‌ବା ଆଦିବାସୀମାନେ ଛାଡ଼ ପାଇଥ୍ଲେ । 

ଏ ସବୁକୁ ଲକ୍ଷ୍ୟ କରି ନବକୃଷ୍ଣ ଚୌଧୁରୀ ଓ ମାଳତୀ ଦେବୀ ନକ୍ଵସଲପନ୍ଥୀ 
ଆନ୍ଦୋଳନକୁ ସହାୟତା କରୁଛନ୍ତି ବୋଲି କଲିକତାର ଅମୃତବଜାର ପତ୍ରିକାରେ ଲେଖା 
ପ୍ରକାଶ ପାଇଲା । ସର୍ବସେବା ସଂଘର ଲୋକମାନେ ବି ନବବାବୁ ତଥା ମାଳତୀ ଦେବୀଙ୍କ 
କାମକୁ ଭଲ ଆଖ୍‌ରେ ଦେଖ୍‌ଲେ ନାହିଁ । କିନ୍ତୁ ସେ ସମୟରେ ୯ ଫ୍ରଣ୍ଟିଅର୍‌ ` ନାମକ ପତ୍ରିକାର 
ସମ୍ପାଦକ ବିଖ୍ୟାତ ସାମ୍ବାଦକ ସମର ସେନ୍‌ ଲେଖ୍‌ଥୁଲେ ଯେ, ନକ୍ସଲ୍‌ପନ୍ଥୀଙ୍କୁ ଦମନ 
କରିବା ଲାଗି ନିରୀହ ଆଦିବାସୀମାନଙ୍କ ଉପରେ ଯେଉ ଅତ୍ୟାଚାର ଟାଳିଥୁଲା, ଠାହା 
ପ୍ରତିବାଦ କରିବା ଦିଗରେ ନବକୃଷ୍ଣ ଚୌଧୁରୀ ଥ୍‌ଲେ ଭାରତବର୍ଷରେ ପ୍ରଥମ ବ୍ୟକ୍ତି । 





ଶିକ୍ଷକ ନବକୃଷ୍ଣ 

ନବକୃଷ୍ଣ ଚୌଧୁରୀ ଆଧୁନିକ ମନସ୍ତତ୍ତଵଭିଭିକ ଶିକ୍ଷା ପଦ୍ଧତିରେ ଶିକ୍ଷାଲାଭ ନ 
କରିଥ୍‌ଲେ ବି ଶିକ୍ଷାର ନୃତନ ଦିଗ, ନୂତନ ପ୍ରୟୋଗ ପ୍ରତି ତାଙ୍କର ଖୁବ୍‌ ଆଗ୍ରହ ଥଲା । 
ତା'ଙ୍କର ସୌଭାଗ୍ୟ ଯେ, ସେ ସେହି ବେଳର ଉପୀଡ଼୍‌କ ଶିକ୍ଷା ଦୌରାମତ୍ମ୍ୟରୁ ରକ୍ଷା । 
ପାଇଥୁଲେ । ପିଲାଦିନେ ଘରୋଇ ଶିକ୍ଷକ ଯଦୁମଣି ମହାନ୍ତିଙ୍କ କାନ୍ଧରେ ତ ବେଳେବେଳେ 
ବସି ଯାଉଥ୍‌ଲେ, ଆଉ ତାଙ୍କର ବାପା ଓ ବଡ଼ ଭାଇ ତାଙ୍କୁ ପିଲାଦିନରୁ ଏତେ ଶ୍ରଦ୍ଧା 
କରୁଥ୍‌ଲେ ଯେ, ମୁରବିଙ୍କଠାରୁ ଭୟର ପ୍ରଶ୍ନ ନଥ୍ଲା । 

ତାଙ୍କର ପ୍ରଥମ ଶିକ୍ଷକତା ଅଳକାଶ୍ରମରେ । ସେ ଶିକ୍ଷାୟତନ ଥୁଲା ସାଧାରଣ 
ବିଦ୍ୟାଳୟଠାରୁ ସମ୍ପୂର୍ଣ୍ଣ ସ୍ଵତନ୍ତ୍ର। ଆଶ୍ରମ ଘରେ ତ ପଢ଼ା ହେଉଥ୍‌ଲା, ଅଳକା କୂଳରେ 
ପାଞ୍ଚ, ସାତ ଜଣ ବିଦ୍ୟାର୍ଥୀ ବସିଗଲେ ବି ପାଠପଢ଼ା ଚାଲିଥ୍‌ଲା । ସେଠାରେ ଯେଉଁମାନେ 
କିଛିକାଳ ପଢ଼ିଥ୍‌ଲେ, ସେମାନେ ପରବର୍ତୀ ଜୀବନରେ ପ୍ରତିଷ୍ଠା ଲାଭ କରିଛନ୍ତି । ଏହା 
ପରେ ୧୯୭୪ ମସିହା ବେଳକୁ ପୁଣି ସ୍ଵପ୍ନର “ଜୀବନ ବିଦ୍ୟାଳୟ'”କୁ ଜୀବନ୍ୟାସ ଦେବା 
ପାଇଁ ଚମ୍ପତିମୁଣ୍ଡାରେ ସେ ନିଜେ କିଛି କାଳ ଅଧ୍ୟାପନା କରିଥ୍‌ଲେ । ସେହି ସମୟରେ 
ସେଠାରେ ଅଧ୍ୟାପନା କରୁଥିବା ପ୍ରଙଫୁଲ୍ଲ୍‌ ସେନାପତି ନବବାବୁଙ୍କ ପାଠପଢ଼ାର ଚମତ୍କାରିତା 
କଥା ବଣ୍ଠନା କରିଛନ୍ତି । ଠିକ୍‌ ପର ବଖରାରେ ନବବାବୁ ଇଂରାଜୀ ପଢ଼ାଉଥ୍‌ଲା ବେଳେ 
ପ୍ରଫୁଲ୍ଲ ବାବୁ ନିଜେ ପଢ଼ାଇବା ବନ୍ଦ କରି ପିଲାଙ୍କୁ ପଢ଼ା ଦେଇ ସେହି ପାଠପଢ଼ାକୁ 
କାନାନ୍ତି। ଅବଶ୍ଯ କିଛିକାଳ ପରେ ପାଠ ପଢ଼ାଇବା ଲାଗି ସ୍ଥାୟୀ ଶିକ୍ଷକ ନିଯୁକ୍ତ 
ହୋଇଗଲେ । ସେଂ ଆଉ ଶ୍ରେଣୀରେ ପାଠ ପଢ଼ାଡ୍ତି ନାହିଁ । ପଢ଼ା ଚାଲେ ଶ୍ରେଣୀ ବାହାରେ । 
ଜୟପ୍ରକାଶ ନାରାୟଣ ସମ୍ପୂଣ୍ଠ ବିପ୍ଲବ ଚଳାଇଥ୍‌୍ବା ସମୟରେ ନବବାବୁ ଶିକ୍ଷକତା କରୁଛନ୍ତି 
ଶୁଣି ହସିଥ୍‌ଲେ । କିନ୍ତୁ ନବବାବୁଙ୍କ ପାଇଁ ଶିକ୍ଷକତା ଥୁଲା ଅଧ୍କ ଗୁରୁତ୍ଵପୂଣ୍ଠ । ସିଧାସଳଖ 
ଶ୍ରେଣୀରେ ପାଠପଢ଼ାରେ ଅତି ଅଳ୍ପ ସମୟ କଟାଇଥ୍‌ଲେ ହେଁ ଶିକ୍ଷା ପ୍ରତି ନବବାବୁଙ୍କର 
ଏତେ ଆଗ୍ରହ ଓ ଶ୍ରଦ୍ଧା ଥ୍ଲା ଯେ, ସେ ତାହାକୁ ଆଗ୍ରହର ସହ ସମ୍ପାଦନ କରିଥୁଲେ । 


୨୫୮ ଆନିର୍ବାଣ 





ନିଜେ ମୁଖ୍ୟମନ୍ତ୍ରୀ ହୋଇଥ୍‌ଲା ବେଳେ ସେ ମୌଳିକ ଶିକ୍ଷାର ପ୍ରସାର ଲାଗି ଉଦ୍ୟମ 
କରିଥୁଲେ ଓ ମୌଳିକ ଶିକ୍ଷାପଦ୍ଧତିରେ ତାଲିମପ୍ରାପ୍ତ ଶିକ୍ଷକଙ୍କ ଅଭାବ ଦୂର କରିବା ଲାଗି 
ଅନୁଗୋଳରେ ମୌଳିକ ଶିକ୍ଷା ପ୍ରଶିକ୍ଷଣ ମହାବିଦ୍ୟାଳୟ ଖୋଲାଇଥ୍‌ଲେ । ଏହା ଥ୍ଲା 
ଭାରତବର୍ଷରେ ଏହି ଶ୍ରେଣୀର ପ୍ରଥମ ପ୍ରଶିକ୍ଷଣ ମହାବିଦ୍ୟାଳୟ । 

ମୌଳିକ ଶିକ୍ଷା ସରକାରୀ ପ୍ରୋତ୍ସାହନ ସତ୍ବେ ଆଗେଇପାରି ନଥ୍‌ଲା । ଏକ ଦିଗରେ 
ସାଧାରଣ ଅଭିଭାବକ ମୌଳିକ ଶିକ୍ଷାର ବିଶେଷତ୍ଵ ବୁଝିପାରିଲେ ନାହିଁ । ଅନ୍ୟ ଦିଗରେ 
ମାକ୍‌ଲେଙ୍କ ପ୍ରବର୍ଭିତ ଶିକ୍ଷାରେ ତାଲିମପ୍ରାପ୍ତ ଉଚ୍ଚ ଅଫିସରମାନେ ଏହାକୁ ଏକ ଚାଲେଞ୍ଜ 
ଭଳି ଭାବିଲେ । କାରଣ, ମୌଳିକ ଶିକ୍ଷାରେ ସେହି ଶିକ୍ଷିତ ଓ ସମ୍ଭ୍ରାନ୍ତ ବ୍ୟକ୍ତିମାନଙ୍କ 
ପିଲାମାନଙ୍କୁ ଅତି ସାଧାରଣ ଶାରୀରିକ ପରିଶ୍ରମ କରିବାଠାରୁ ଆରମ୍ଭ କରି ପାଇଖାନା 
ସଫା କରିବା ପର୍ଯ୍ୟନ୍ତ ପଡ଼ିଥାନ୍ତା । ସେସବୁ କାମ ସଫାସୁଦୁରା ବାବୁମାନଙ୍କ ପିଲାମାନଙ୍କ 
ଲାଗି କଷ୍ଟକର ତ ହୋଇଥାନ୍ତା, ତାହା ଛଡ଼ା, ସାର୍ବିକ ପ୍ରତିଯୋଗିତାରେ ଗାଉଁଲି ବା 
ଶ୍ରମିକର ପିଲାମାନେ ଆଗରେ ରହିଥା 'ନ୍ତେ। ଏହାଛଡ଼ା ସେ ସମୟରେ ପାଠପଢ଼ୁଆ 
ପିଲାଙ୍କ ସଂଖ୍ୟା କମ୍‌ ଥଲା । ଏଣୁ ଯେତିକି ପିଲା ବିଦ୍ୟାଳୟ ଓ ମହାବିଦ୍ୟାଳୟରୁ ଉତ୍ତୀର୍ଣ୍ 
ହେଉଥ୍‌ଲେ, ସେମାନେ ଚାକିରି ପାଇଯାଉଥ୍ଲେ | ଆଉ କିଛି ନ ହେଲେ ବି ଜୀବିକା 
ନିର୍ବାହ ପାଇଁ ସେଭଳି ପାଠପଢ଼ାରେ ସମସ୍ୟା ନଥ୍‌ଲା । ଏହି କାରଣରୁ ଅଭିଭାବକମାନେ 
ମଧ୍ଯ ମୌଳିକ ବିଦ୍ଯାଳୟକୁ ନିଜର ପୁଅ ଝିଅଙ୍କୁ ପଠାଉ ନଥ୍‌ଲେ । ମୌଳିକ 
ବିଦ୍ୟାଳୟମାନଙ୍କରେ ମାଧ୍ଯମିକ ଶିକ୍ଷାଲାଭ ପରେ ପରବର୍ତୀ ସ୍ତରର ପାଠପଢ଼ା ପାଇଁ 
ସେହି ଧରଣର ମହାବିଦ୍ୟାଳୟ ନ ଥୁଲା । ଏସବୁ ସତ୍ତ୍ଵେ ନବକୃଷ୍ଣ ଚୌଧୁରୀ ଅନୁଗୋଳ 
ନିକଟସ୍ଥ ଚମ୍ପତିମୁଣ୍ଡାଠାରେ ଏକ ଉତ୍ତର ମୌଳିକ ବିଦ୍ୟାଳୟ ଆରମ୍ଭ କରିଥ୍‌ଲେ ଏବଂ 
ସେଠାରେ ନିଜ ସାନ ଝିଅକୁ ପଢ଼ାଇଥ୍‌ଲେ । ସେ ମୌଳିକ ଶିକ୍ଷାକୁ କେତେ ଗୁରୁତ୍ଵ 
ଦେଉଥ୍‌ଲେ, ତାହା କରୁଣାକର ପରିତ଼ାଙ୍କୁ ଲେଖ୍ଥ୍‌ବା ଚିଠିରୁ ସ୍ପଷ୍ଟ ରୂପେ ଜାଣିହୁଏ । 
୧୯୪୮ ଜୁନ ୨ ତାରିଖରେ ନବବାବୁ ତାଂଙ୍କୁ ଲେଖ୍ଥ୍‌ଲେ, ''ମୌଳିକ ଶିକ୍ଷାକୁ ତମ 
ଜୀବନର ବ୍ରତ ଭାବରେ ଗ୍ରହଣ କରିପାରିଲେ ଖୁବ୍‌ ବଡ଼ କାମ ତମେ କରିପାରିବ । 
ଭାରତର ଭବିଷ୍ୟତ ଏହି ଶିକ୍ଷାପଦ୍ଧତି ଉପରେ ନିର୍ଭର କରୁଛି । ବଡ଼ ବଡ଼ ବୈଜ୍ଞାନିକ ବା 
ଇଞ୍ଜିନିୟର ଦେଶରେ ଅଛନ୍ତି ଓ ହେବେ । କିନ୍ତୁ ମଣିଷ ଗଢ଼ିବା ବିଜ୍ଞାନ ଭାରତରେ ସବୁଠାରୁ 
ବେଶୀ ଲୋଡ଼ା-ଦୁନିଆରେ ମଧ୍ଯ ଲୋଡ଼ା... |'” ନିଜେ ଭୂଦାନ ଓ ଶାନ୍ତିସେନା କାର୍ଯ୍ୟରେ 
ବହୁ ସମୟ ଦେଉଥ୍‌ବାରୁ ଏବଂ ମଝି ମଝିରେ କଂଗ୍ରେସ ହଟାଓ ଆନ୍ଦୋଳନରେ ଜଡ଼ିତ 
ହୋଇପଡୁଥ୍ବାରୁ ସେ ଚମ୍ପତିମୁଣ୍ଡା ବିଦ୍ୟାଳୟକୁ ଚଳାଇବା ଦିଗରେ ଅସମର୍ଥ ହୋଇଥ୍‌ଲେ । 
ଏହାଛଡ଼ା ନକ୍ସଲ ଆନ୍ଦୋଳନ ଚାଲିଥୁବା ଅଞ୍ଚଳରେ ହେଉଥୁବା ଦମନ ବିରୋଧରେ ବି 
ସେ ଅନେକ ସମୟ ଦେଉଥ୍ଲେ, ଯାହା କି ଚମ୍ପତିମୁଣ୍ଡାର ଅଭିନବ ଶିକ୍ଷାପ୍ରୟୋଗ ଦିଗରେ 
ଅନ୍ତରାୟ ହୋଇଥୁଲା । ଏହା ସତ୍ତ୍ଵେ ୧୯୭୪ ମସିହାରେ ମାଳତୀ ଦେବୀଙ୍କ ସହ ସେ 
ନିଜେ ଚମ୍ପତିମୁଣ୍ଡାରେ ରହି ପୁଣି ତାଂକୁ ଏକ ଅଭିନବ ଶିକ୍ଷାନୁଷ୍ଠାନରେ ପରିଣତ କରିବାକୁ 
ଚେଷ୍ଟା କରିଥ୍‌ଲେ ଓ ସେଠାକୁ ରବୀନ୍ଦ୍ରନାଥ ସାହୁ ଆଦି ବହୁ ବିପ୍ଳବୀ ଶିକ୍ଷକଙ୍କୁ ଟାଣି 
ନେଇଥ୍‌ଲେ। 


ଅନିର୍ବାଣ ୨୫୯ 





ମୌଳିକ ଶିକ୍ଷା ଖାଲି ଜୀବନ ଉପଯୋଗୀ ଶିକ୍ଷା ନଥୁଲା । ତା' ପଛରେ ଥ୍ଲା, 
ଏକ ବୈପ୍ଳବିକ ଚିନ୍ତାଧାରା, ଯାହା କି ସେତେବେଳର ଶିକ୍ଷିତ ଲୋକ ବି ଉପଲବ୍ଧି କରିପାରୁ 
ନଥ୍ଲେ । ସେମାନେ ଭାବୁଥ୍‌ଲେ, ମୌଳିକ ଶିକ୍ଷାରେ ପିଲାମାନେ ସୂତା କାଟିବେ, ଲୁଗା 
ବୁଣିବେ, ଚାଷକାମ ଶିଖ୍‌ବେ ଓ ପାଇଖାନା ସଫା କରିବେ ଇତ୍ୟାଦି । ଏଭଳି ଶିକ୍ଷାପ୍ରାପ୍ତ 
ପିଲାମାନେ ଡାକ୍ତର, ଇଞ୍ଜନିୟର ଓ ଡିପୋଟୀ ମାଝିଷ୍ଟ୍ରେଟ୍‌ ହୋଇପାରିବେ ନାହିଁ; ପଶୁ 
ଡାକ୍ତର ବା କୃଷି ବିଭାଗର ଅଫିସର ବି ହୋଇପାରିବେ ନାହିଁ । ଏବେ ଛତୁ ଫ୍ରଟିଲା ଭଳି 
ମହାବିଦ୍ୟାଳୟମାନ ଖୋଲାଯାଇ ଯେଉଁ ଶିକ୍ଷା ଦିଆଯାଉଛି, ସେଥ୍‌ରୁ ବାହାରୁଥ୍‌ବା ଶତକଡ଼ା 
୯୫ଭାଗ ଛାତ୍ରଛାତ୍ରୀ ପୂର୍ବୋକ୍ତ ଚାକିରି ପାଇବା ତ ଅଚିନ୍ତନୀୟ, ମାସକୁ ୫୦୦ଟଙ୍କା 
ରୋଜଗାର କରିବାକୁ ବି ଅକ୍ଷମ । ଅଥଚ ଭଲ ବଢ଼େଇ ଓ ରାଜମିସ୍ତ୍ରୀ, ଇଲେଟ୍‌ଟ୍ରିକ 
ମିସ୍ତ୍ରୀ, ପାଣି ମିସ୍ତ୍ରୀ ଓ ଗାଡ଼ି ଡ୍ରାଇଭର ସେମାନଙ୍କଠାରୁ ଢେର୍‌ ଅଧୂକ ରୋଜଗାର କରୁଛନ୍ତି । 

ମୌଳିକ ଶିକ୍ଷାରୁ ଏହି ଜୀବନ ଉପଯୋଗୀ ତାଲିମ ତ ମିଳନ୍ତା-ତାହା ଛଡ଼ା 
ପରବର୍ତୀ କାଳରେ ଡାକ୍ତର, ଇଞ୍ଜନିୟର, ପ୍ରଶାସନ ଓ ବ୍ୟାଙ୍କ କର୍ମଚାରୀ ତଥା ପ୍ରବୀଣ 
¡ହେବା ଦିଗରେ ସକ୍ଷମ ହେବା ସଙ୍ଗେ ସଙ୍ଗେ ସମାଜର ଅତି ତଳସ୍ତରରେ ରହିଯାଉଥ୍‌ବା 
ଲୋକଙ୍କ କାମରେ ତାଲିମ ପୀଆନ୍ତେ । ଏମାନଙ୍କର ଶ୍ରମ ପ୍ରତି ଅଶ୍ରଦ୍ଧା ଓ ଅବଜ୍ଞା ଦୂର 
ହୁଅନ୍ତା ଏବଂ ସମାଜର ଏହି ନୃତନ ବର୍ଗର ଲୋକମାନେ ସାଧାରଣ ଲୋକର ଆୟଠାରୁ 
୧୦୦ଗୁଣ ଦରମା ଆଦି ଦାବି କରନ୍ତେ ନାହିଁ । ପ୍ରାଥମିକ ବା ମାଧ୍ୟମିକ ଶିକ୍ଷା ପାଇଁ ଗୀ 
ବା (ସହରରେ ) ପଡ଼ାରେ ଥ୍ବା ପ୍ରାଥମିକ ବିଦ୍ୟାଳୟରେ ଶିକ୍ଷା ପାଇଲା ପରେ ବିଶେଷ 
ଜ୍ଞାନ ଲାଗି ଯିଏ ଯୁଆଡ଼େ ଯିବାର କଥା, ଯାଆନ୍ତେ। ଏହା ନ ହୋଇ ପ୍ରଚଳିତ ଶିକ୍ଷା 
ଆଜି ଅମଣିଷ, ଅଶିକ୍ଷିତ ଓ ସବୁ କାମ ପାଇଁ ଅଯୋଗ୍ୟ ଯୁବକ ଯୁବତୀ ସୃଷ୍ଟି କରୁଥ୍‌ବା 
ଅନୁଭବ କରି କିଛି ବିଜ୍ଞ ବ୍ୟକ୍ତି ଧନ୍ଦାମୂଳକ ଶିକ୍ଷା ପ୍ରବର୍ତନ ପାଇଁ ଉଦ୍ୟମ କରୁଛନ୍ତି । କିନ୍ତୁ 
ଶ୍ରମ କରିବାର ତାଲିମ ନ ନେଇ ଶାରୀରିକ ପରିଶ୍ରମ ନ କରି ଛାଇ ତଳେ ଦଶ ବର୍ଷ 
କଟାଇ ଆସିଥ୍‌ବା କିଶୋର କିଶୋରୀମାନେ ପନ୍ଦର ସତର ବର୍ଷରେ ଧନ୍ଦାମୂଳକ ଶିକ୍ଷା 
ପାଇଁ ଗଲା ବେଳକୁ ସେମାନେ ସେଥ୍‌କୁ ଅଯୋଗ୍ୟ ବିବେଚିତ ହେଉଛନ୍ତି -କେଉଁ କୁଳର 
ହେଉ ନାହାଚ୍ତି । 

ନବକୃଷ୍ଣ ଚୌଧୁରୀ ଗାନ୍ଧିଜୀଙ୍କ ଶିକ୍ଷାବିଚାର ଛଡ଼ା ରବୀନ୍ଦ୍ରନାଥ ଓ ଅରବିନ୍ଦଙ୍କ 
ଶିକ୍ଷାଦର୍ଶନ ସମ୍ପର୍କରେ ଅବହିତ ଥୁଲେ । ଏହାଛଡ଼ା ପରବର୍ତୀ କାଳରେ ଶିକ୍ଷା କ୍ଷେତ୍ରରେ 
ଯେଉଁସବୁ ବୈପ୍ଳବିକ ଚିନ୍ତାଧାରା ପ୍ରକାଶିତ ହୋଇଥୁଲା, ସେସବୁ ପଢ଼ି ସେ ଅତ୍ୟନ୍ତ 
ଉତ୍ସାହିତ ହୋଇଥ୍‌ଲେ । ନବବାବୁଙ୍କ ଅନୁରୋଧରେ ଚକ୍ପତିମୁଣ୍ଡାରେ କିଛି କାଳ ଅଧ୍ୟାପନା 
କରିଥୁବା ଏମ୍‌.ଏ. ଓାହିଦ୍‌ ନବବାବୁଙ୍କ ଶିକ୍ଷାଦିଗନ୍ତ ଦେଖ୍‌ ଅଭିଭୂତ ହୋଇଯାଇଥ୍‌ଲେ । 
ନବବାବୁ ତା 'ଙ୍କୁ ୮€୦୦9୦9\/ ୦୮ 116 ୦୮୮୦୮€5୫5୫€୦୯ ଓ ଠାଧା[(4୮ଞ| ୮୦\/୦।41୦୮ ୮ 
ଠାମାମ୍୍ଷ ନାମକ ଦୁଇଟି ବହି ଛଡ଼ା ଅନ୍ୟ ଦୁଇଟି ବହି ପଢ଼ିବାକୁ ଦେଇଥ୍‌ଲେ । ସେସବୁ 
ପଢ଼ି ଓାହିଦୁଙ୍କର ଶିକ୍ଷା ସମ୍ପରଳ୍କୀୟ ଧାରଣା ପୂରାପୂରି ବଦଳିଗଲା । ଓ୍ବାହିଦୂଙ୍କ ମତରେ 
ନବକୃଷ୍ଣ ଚୌଧୁରୀ ଥ୍‌ଲେ ସେହି ସମୟରେ ଏସିଆ ମହାଦେଶର ପ୍ରଥମ ତିନି ଜଣ 
ଶିକ୍ଷାବିଦୁଙ୍କ ମଧ୍ଯରୁ ଜଣେ । ସାରା ବିଶ୍ଵରେ ଚିନ୍ତାଶୀଳ ତଥା ଗବେଷଣାମୂଳକ ନୂତନତମ 


୨୬୦ ଅନିର୍ବାଣ 





ପୁସ୍ତକ ତା'ଙ୍କ ଦୃଷ୍ଟି ଏଡ଼ାଇଯାଉ ନଥ୍‌ଲା ଓ ସେସବୁ ତା'ଙ୍କ ଲାଇବ୍ରେରୀରେ ସ୍ଥାନ ପାଉ 
ଥଲା । ନବବାବୁ ତା'ଙ୍କୁ | 6୮୩୩ ୩୦ 86 ବହିଟି ପଢ଼ିବାକୁ ପରାମଶ ଦେଇଥ୍ଲେ, 
ଯାହା କି ଓାହିଦଙ୍କ ଶିକ୍ଷକ ଜୀବନରେ ଖୁବ୍‌ କାମରେ ଲାଗିଥ୍ଲା । 

ନବକୃଷ୍ଣ ଚୌଧୁରୀଙ୍କ ପାଇଁ ବିଦ୍ୟାଳୟ ଥ୍‌ଲା ସମଗ୍ର ପୃଥ୍ବୀ ଓ ଶିକ୍ଷା ଥ୍ଲା 
ଜୀବନବ୍ୟାପୀ । ଏଣୁ ତା”ଙ୍କର ଅଳକାଶ୍ରମରେ କିଛି କାଳ ଶିକ୍ଷକତା ଓ ମୌଳିକ ଶିକ୍ଷା 
ସଂଗଠକ ଭାବରେ ନଅ ମାସ ଅଥବା ଚକ୍ପତିମୁଣ୍ଡାରେ କିଛି କାଳ ଅଧ୍ୟାପନାରୁ ତା 'ଙ୍କ 
ଶିକ୍ଷାଦିଗନ୍ତ ମୋଟେ କଳିହେବ ନାହିଁ । 

ସ୍ଵାଧୀନତା ଆନ୍ଦୋଳନ କାଳରେ ବିଶେଷକରି ବନ୍ଦୀ ଜୀବନ କାଳରେ ଖାଲି 
ଗାନ୍ଧିତକ୍୍‌ ଓ ମାର୍କୃତତ୍ତ୍୍‌ ନୁହେଁ ସାଧାରଣ ଚାଷୀର ସମସ୍ୟା, ଭୂ-ସଂସ୍କାର ତଥା କୃଷି 
ସଂସ୍କାର ଆଦି ବିଭିନ୍ନ ବିଷୟ ବୁଝାଇବାରେ । ସେ ଥ୍ଲେ ପ୍ରବୀଣ ତାଲିମଦାତା । ତାଙ୍କ 
ବକ୍ତବ୍ୟ କିଛି ପରିମାଣରେ ସକ୍ରେଟିସଙ୍କ ଶିକ୍ଷା ଭଳି ଥ୍ଲା । ଗୋଟିଏ ବିଷୟ ସପକ୍ଷରେ 
ଯୁକ୍ତି କରୁଥୁବା ବେଳେ ତାହାର ବିପରୀତ ଯୁକ୍ତି ଦେଖାଇ ତାହାକୁ ଖଣ୍ଡନ କରିବା ଲାଗି 
ସେ ତରୁଣମାନଙ୍କୁ ଆହ୍ଵାନ କରୁଥ୍‌ଲେ । ବିଭିନ୍ନ କାରାଗାରରେ ଥୁଲା ବେଳେ ସେ ବହୁ 
ଯୁବକଙ୍କୁ ରାଜନୀତି ଓ ଅର୍ଥନୀତି ସମ୍ପର୍କରେ ତାତ୍ଵିକ ତାଲିମ ଦେବା ପାଇଁ ଅବସର 
ପାଇଥ୍ଲେ | 

ବିଦ୍ୟାର୍ଥୀ ପ୍ରତି ସମ୍ବେଦନଶୀଳତା, ସହାନୁଭୂତି ଓ ତା'ର ମନସୁ୍ୋର୍‌ ବୁଝିବା ଏବଂ 
ତା” ସାଙ୍ଗରେ ସବୁ କାମରେ ମିଶିଯିବା ଭଳି ଅପରିହାର୍ଯ୍ୟ ଗୁଣ ତ ତା”ଙ୍କର ଥ୍ଲା, ଆଉ 
ବିଶେଷ ଭାବରେ ଜଣାଥ୍ଲା ଭୟଶୂନ୍ୟତା ସୃଷ୍ଟି କରିବାର କଳା । ସବୁ କ୍ଷେତ୍ରରେ ସେ 
ଥୁଲେ ମିତ୍ରର ଭୂମିକାରେ । ଏଣୁ ରାଜନୀତିକ କର୍ମୀଙ୍କ ସମେତ ବିଦ୍ୟାର୍ଥୀମାନେ ତା'ଙ୍କ 
ଆଡ଼କୁ ଆକଷ୍ଚିତ ହୋଇଯାଉଥ୍‌ଲେ । ସମାଜ ସଂସ୍କାର ବିଷୟ ହେଉ ବା ରାଜନୈତିକ 
କଥା ହେଉ, ସେ ବିଷୟରେ ଆଲୋଚନା କାଳରେ ଯେଉଁମାନେ ଏହା ଦ୍ଵାରା କ୍ଷତିଗ୍ରସ୍ତ 
ହେବେ, ସେମାନଙ୍କ ପ୍ରତି ନିଜର ଘୃଣା ଓ କ୍ରୋଧ ପ୍ରକାଶ ନ କରି ସେମାନେ ପରିବର୍ଭନ 
ଦ୍ଵାରା ବାସ୍ତବିକ କିପରି ସୁଖୀ ହେବେ, ସେହି ଢଙ୍ଗରେ କଥାଟି କହୁଥ୍‌ଲେ । ସେହି 
ପରିବର୍ତନ ଦ୍ଵାରା ଭୋଗରେ ବାଧା ପଡ଼ିପାରେ, କିନ୍ତୁ ମାନସିକ ସୁଖ, ଶାନ୍ତି ଓ ଆନନ୍ଦ 
ମିଳିବ ବୋଲି ସେ ବୁଝାଉଥ୍‌ଲେ । ଅର୍ଥାତ୍‌ ହୃଦୟର ପରିବର୍ତନ ଥ୍ଲା ତାଙ୍କର ମାର୍ଗ । 
ଭୂ-ସଂସ୍କାର ଓ ଭୂଦାନ ସମ୍ପର୍କରେ ଭାଷଣ ଦେଲୀ ବେଳେ ସେ ଏହି ଢଙ୍ଗରେ କହୁଥ୍ବା 
କଥା ବିଧାନସଭା ବିବରଣୀରୁ ଜଣାଯାଏ । ତା”ଙ୍କ ମତରେ ସାଧାରଣ ବି.ଏ., ଏମ୍‌.ଏ. 
ପଢ଼ିବା ପାଇଁ ମହାବିଦ୍ୟାଳୟ ଓ ବିଶ୍ବବିଦ୍ୟାଳୟକୁ ଯିବା ଦରକାର ନାହିଁ । ସେ ନିଜେ ଓ 
ବିଶେଷ କରି ତାଙ୍କର ପୁତୁରା ମନମୋହନ ଚୌଧୁରୀ ଘରୋଇ ଭାବରେ ପଢ଼ି ବିଦ୍ଵାନ୍ନ 
ହୋଇପାରିଥ୍‌ବା ତାହାର ପ୍ରମାଣ । ଯଦିଓ ବୈଜ୍ଞାନିକ ଗବେଷଣା ପ୍ରତି ସେ ଗୁରୁତ୍ଵ 
ଦେଉଥୁଲେ, ସେହି ଜ୍ଞାନ ଓ ଗବେଷଣା ଲୋକଙ୍କ ପ୍ରତ୍ୟକ୍ଷ କାମରେ ଲାଗିବା ପ୍ରତି 
ତା 'ଙ୍କର ଆଗ୍ରହ ଥ୍ଲା | ବନ୍ଧୁ ହେମନ୍ତକୁମାର ମହାନ୍ତି ଆଦି ତା'ଙ୍କୁ ଥରେ କୃଷି ଗବେଷଣାର 
ଅଗ୍ରଗତି ସମ୍ପର୍କରେ ଜଣାଇବା ପାଇଁ ଆଗ୍ରହ ପ୍ରକାଶ କରିଥ୍‌ଲେ । ତାହାର ଉତ୍ତରରେ 
ସେ କହିଥ୍‌ଲେ, “ତମେ ବ୍ରାହ୍ମଣ, କରଣ ତ କୃଷି ଗବେଷଣା କରୁଛ, ଚଷା କାହାଚ୍ି ? 


ଅନିର୍ବାଣ ୨୬୧ 





ଏ ଦେଶର ଚାଷୀ ତ କୃଷି ଗବେଷଣା ସହିତ ପରିଚିତ ହେଲେ ନାହିଁ; ଏସବୁ ଗବେଷଣା 
ଚାଷୀର କିଭଳି କାମରେ ଲାଗିବ ?”” 

ଦେଶରେ ଅନ୍ୟାୟ ଅତ୍ୟାଚାର କରୁଥ୍‌ବା ଲୋକମାନେ ନିଜର କାର୍ଯ୍ୟକଳାପ ଦ୍ଵାରା 
କିପରି ନିଜ ଭବିଷ୍ୟତକୁ ବିପନ୍ନ କରୁଛନ୍ତି, ସେ ସମ୍ବନ୍ଧରେ ନବବାବୁ ଓ ବିନୋବା ଆଦିଙ୍କ 
ବୁଝେଇ ସୁଝେଇ କହିବା ଭଙ୍ଗୀ ପୂରାପୂରି ଶିକ୍ଷାସୁଲଭ ଥୁଲା । ମଣିଷକୁ ଭୟ ଓ ଦଣ୍ଡ 
ଦେଇ ବାଟକୁ ଆଣିବା ତା 'ଙ୍କ ଦୃଷ୍ଟିରେ ପୁରୁଣାକାଳିଆ ଅବଧାନଙ୍କର ବିଭିନ୍ନ ନିର୍ଯାତନା 
ଦେଇ ପାଠ ଶିଖାଇଲା ଭଳି । ସେ ଗାନ୍ଧିଙ୍କଠାରୁ ତ ଏହି ମାର୍ଗ ପାଇଥୁ୍‌ଲେ; ପରବର୍ଭୀ 
କାଳରେ ଶିକ୍ଷା ଦିଗରେ ବୈପ୍ଳବିକ ବିଚାର ଜାଣିବା ପରେ ସେ ଏ ଦିଗରେ ଆହୁରି 
ଆସ୍ଥାବାନ୍‌ ହୋଇଛନ୍ତି । ଜରୁରୀକାଳୀନ ଅବସ୍ଥାରେ କାରାଗାରରୁ ସେ ତା'ଙ୍କ ଦୁଇ ଝିଅଙ୍କୁ 
ଲେଖ୍‌ଥ୍‌ବା ପତ୍ରରେ ଉଲ୍ଲେଖ କରିଥ୍ଲେ, ' ' ପରିସିତି ବଦଳିବା ସଙ୍ଗେ ସଙ୍ଗେ ବ୍ୟ ମଧ୍ୟ 
ବହୁଳିଯାଏ । ପରିସ୍ଥିତିରେ କାହାର ଚାପରେ ହେଉ ବା ଭିତରେ ପ୍ରଭାବରେ ହେଉ, 
ଯେ ଯାହା, ସେ ତାହା', ଏ କଥା ସତ୍ୟ ହୋଇଥ୍ଲେ ସମାଜ, ଦେଶ, ଦୁନିଆ ବଦଳୁ 
ନଥାଂନ୍ତା । ସବୁ ମିଶିକରି ବଦଳୁଛି, ଆମେ ମାନୁଛୁ, କିନୁ ବ୍ୟକି ବଦଳିବା କଥା ସହଜରେ 
ମାନୁ ନାହୁ।୮” ଏଣୁ ମଣିଷକୁ ଭୟ ନ ଦେଖାଇ ଓ ନିର୍ଯାତନା ନ ଦେଇ ବୁଝେଇ 
ସୁଝେଇ ବଦଳାଇହେବ ବୋଲି ତା 'ଙ୍କର ବିଶ୍ଵାସ ପ୍ରକାଶିତ ହୋଇଛି; ଠିକ୍‌ ଯେଭଳି ଦୁଷ୍କ 
ଛାତ୍ରକୁ ଦଣ୍ତ ଓ ଭୟ ପ୍ରଦଶନ ନ କରି ଶ୍ରଦ୍ଧାର ସହ ବୁଝେଇଲେ ସେ ବୁଝିବ ବୋଲି 
ଗ୍ରହଣ କରାଯାଇଥାଏ । 

ତାଙ୍କ ଶିକ୍ଷାୟତନର ପରିସର ବିଦ୍ୟାଳୟର ପାଚେରି ମଧ୍ଯରେ ସୀମାବଦ୍ଧ ନ ଥୁଲା । 
ନାଗାଙ୍କୁ ବୁଝେଇ ମନେଇବା ବେଳେ ସେ ଥଲେ ଶିକ୍ଷକର ଭୂମିକାରେ, ଆସାମର 
ଅସମୀୟା ଓ ବଙ୍ଗୀୟ ବିଦ୍ଵେଷ ହ୍ଵାସ ସମୟରେ ତା 'ଙ୍କର ଭୂମିକା ମଧ୍ଯ ଥ୍‌ଲା ଉପଦେଷ୍ଟୀର । 
ଠିକ୍‌ ସେହି ଭଳି ଗଞ୍ଜାମ ଓ କୋରାପୁଟର ଆଦିବାସୀମାନଙ୍କ ମଧ୍ଯରେ ନିଭ୍ଭୟତା ସଞ୍ଚାର 
କରିବା ଓ ଭୂମି ବ୍ୟବସ୍ଥାର ବିଭ୍ରାଟ ଦୂର କରିବା ସମ୍ପର୍କରେ ନିଜର ଯୁକ୍ତି ଉପସ୍ଥାପନ 
କରୁଥ୍‌ବା ବେଳେ ସେସବୁ ଥ୍ଲା ଶିକ୍ଷକୋଚିତ । ରକ୍ତାକ୍ତ ବିପ୍ଲବକୁ ସେ ସେହିସବୁ କାରଣରୁ 
ପସନ୍ଦ କରୁ ନଥ୍‌ଲେ । 

ବ୍ୟାପକ ଅର୍ଥରେ ବୁଦ୍ଧ ଓ ଯୀଶୁ ଆଦି ଥ୍ଲେ ଶିକ୍ଷକ । ସେମାନେ ଅତ୍ୟାଚାରୀ ଓ 
ଲୋଭୀର ମନ ବଦଳାଇବା ପାଇଁ ଚେଷ୍ଟା କରିଥୁଲେ । ସେହି ଧାରାରେ ଟିକିଏ 
ଆଗେଇଯାଇଥ୍ଲେ । ସେ ଅତ୍ୟାଚାରୀ ଓ ଲୋଭୀ ଶ୍ରେଣୀର ଲୋକଙ୍କ ମନ ବଦଳାଇବା 
ସଙ୍ଗେ ସଙ୍ଗେ ଅତ୍ୟାଚାରିତକୁ ପ୍ରତିବାଦ ଓ ପ୍ରତିରୋଧ କରିବାକୁ ଶିଖାଇଥ୍‌ଲେ। ଏ 
ଦିଗରୁ ଗାନ୍ଧି ଥ୍‌ଲେ ଅଧୁକ ସାର୍ଥକ ଶିକ୍ଷକ । ସ୍ଵାଧୀନତା ଆନ୍ଦୋଳନ ପରେ ଶେଷୋକ୍ତ 
ଶ୍ରେଣୀର ଲୋକଙ୍କୁ ପ୍ରତିବାଦ ଓ ପ୍ରତିରୋଧ ଦିଗରେ ଆଗେଇନେବା ପାଇଁ ଗାନ୍ଧିଜୀଙ୍କର 
ଆୟୁଷ ନଥୁଲା । ନବକୃଷ୍ଣ ଚୌଧୁରୀ କ୍ଷମତାରୁ ଚାଲିଗଲା ପରେ ଅତ୍ୟାଚାରିତ ଲୋକଙ୍କୁ 
ସଂଘବଦ୍ଧ କରି ପ୍ରତିବାଦ ଓ ପ୍ରତିରୋଧ ପାଇଁ ବିଶେଷ କିଛି ନ କରିପାରିଲେ ମଧ୍ଯ 
ସୀମିତ କ୍ଷେତ୍ରରେ ତାହା କରିଛନ୍ତି। ଏଥ୍‌ ପାଇଁ ତା'ଙ୍କ ସଙ୍ଗରେ ନ ଥୁଲେ ଉପଯୁକ୍ତ 
ସହକର୍ମୀ । ଶାନ୍ତିସେନା କାର୍ଯ୍ୟରେ ତା'ଙ୍କର ସହଯୋଗ ବରଂ ଅଧୁକ ଉଲ୍ଲେଖନୀୟ । 


୬#&୬୨ ଅନିର୍ବାଣ 





ରାଉରକେଲା ଓ ଆସାମ ଏବଂ ନାଗାଲାଣ୍ଡ ତଥା ମଣିପୁରରେ ଶାଚ୍ତି ଅଭିଯାତ୍ରାରେ 
ତା'ଙ୍କର ଭୂମିକା ଥ୍ଲା ଏକ ଶିକ୍ଷକର ଭୂମିକା । 

ମନ୍ତ୍ରୀ ଓ ମୁଖ୍ୟମନ୍ତ୍ରୀ ଥଲା ବେଳେ ସେ ସରକାରୀ ସାହାଯ୍ୟ ପାଣ୍ଠ ଛଡ଼ା ନଜ 
ଦରମା ଟଙ୍କାରୁ ବହୁ ଉଦୀୟମାନ ଛାତ୍ରଙ୍କୁ ସାହାଯ୍ୟ କରୁଥ୍‌ଲେ ଓ ପରବତ୍ତୀ ଜୀବନରେ 
ସେହି ଯୁବକ ଯୁବତୀମାନେ ଜୀବନ ପଥରେ କିଭଳି ଉନ୍ନତି କରୁଛନ୍ତି, ତାହାର ଖବର 
ରଖୁଥ୍‌ଲେ । ତାଙ୍କର ଆଗ୍ରହ ଖାଲି ମୌଳିକ ଶିକ୍ଷାରେ ସୀମାବଦ୍ଧ ନ ଥ୍ଲା, ମହାବିଦ୍ୟାଳୟ 
ଓ ବିଶ୍ଵବିଦ୍ୟାଳୟରେ ଚାଲିଥ୍‌ବା ପାରମ୍ପରିକ ପାଠ୍ୟକ୍ରମରେ “ବିପ୍ଲବ ଓ ସାମାଜିକ 
ପରିବର୍ଭନ” ପୂରାପୂରି ଏକ ସ୍ଵତନ୍ତ୍ର ଅଧ୍ୟୟନର ବସ୍ତୁ ଭାବରେ ରହିବାକୁ ସେ ଚାହୁଥ୍‌ଲେ 
ବୋଲି କରୁଣାକର ପରିତଡ଼ାଙ୍କୁ ଲେଖୁଛନ୍ତି । କୃଷି ମହାବିଦ୍ୟାଳୟ ତ ସେ ସମୟକୁ 
ଭାରତବର୍ଷରେ କେତେକ ଥୁଲା, କିନ୍ତୁ କୃଷି ବିଦ୍ୟାଳୟ ନଥୁଲା । ଓଡ଼ିଶାରେ ଏକ କୃଷି 
ବିଦ୍ୟାଳୟ ପ୍ରତିଷ୍ଠା ପାଇଁ ସେ ତଳ୍କାଳୀନ କୃଷି ଓ ପଶୁପାଳନ ବିଶ୍ଵବିଦ୍ୟାଳୟର କୁଳପତି 
ବୈଦ୍ୟନାଥ ମିଶ୍ରଙ୍କ ଜରିଆରେ ଉଦ୍ୟମ କରିଥଲେ । କିନ୍ତୁ ଯୋଜନା କମିଶନ ଏଭଳି 
ଅଭିନବ ବିଦ୍ୟାଳୟ ଚିନ୍ତାଧାରାକୁ ଗ୍ରହଣ କଲେ ନାହଁ । 


୬୩ ୨୩୩ ୭୩ 


ଜରୁରୀକାଳୀନ ପରସ୍ଥତ 


କେନ୍ଦ୍ରରେ କ୍ରମାଗତ ୨୫ ବର୍ଷ ଓ ବହୂ ରାଜ୍ୟରେ ୧୫ରୁ ୨୫ ବର୍ଷ କ୍ଷମତାରେ 
ରହିବା ଫଳରେ କଂଗ୍ରେସ ଦଳର ପୂର୍ବର ଲୋକପ୍ରିୟତା ବହୁ ପରିମାଣରେ ହ୍ରାସ 
ପାଇଥାଏ । ତଥାପି ୧୯୭୧ ନିର୍ବାଚନରେ କଂଗ୍ରେସ କେବଳ କେନ୍ଦ୍ରରେ ବିପୁଳ ସଂଖ୍ୟା 
ଗରିଷ୍ଠତା ହାସଲ କଲାନାହିଁ, ବହୁ ରାଜ୍ୟରେ କ୍ଷମତା ଦଖଲ କଲା । ଏହା ସଜ୍ତେ କ୍ଷମତାକୁ 
ଜାବୁଡ଼ି ରଖିବା ଲାଗି କଂଗ୍ରେସ ଲୋକେ ବିଭିନ୍ନ ଅନୁଚିତ ପନ୍ଥାର ଆଶ୍ରୟ ନେଉଥ୍‌ବା 
ଦେଖ୍‌ ଗୁଜୁରାତ ଓ ବିହାରରେ ଜନ ଆନ୍ଦୋଳନ ଦେଖା ଦେଇଥୁଲା । ବହୁ ଯୁବକ ସେହି 
ଆନ୍ଦୋଳନରେ ଝାସ ଦେଇଥ୍‌ଲେ । ଜୟପ୍ରକାଶ ନାରାୟଣ ଏହି ଆନ୍ଦୋଳନକୁ ନେତୃତ୍ସ 
ଦେଉଥାନ୍ତି । ଏହି ସମୟରେ ନବକୃଷ୍ଣ ଚୌଧୁରୀ ଚମ୍ପତିମୁଣ୍ଡାସ୍ଥ ଉତ୍ତର ମୌଳିକ ବିଦ୍ୟାଳୟକୁ 
ସାକାର କରିବା ଲାଗି ଉଦ୍ୟମ କରୁଥାଡି । ପ୍ରଥମେ ଶିକ୍ଷାଦାନ ଲାଗି ଆବଶ୍ୟକୀୟ ଶିକ୍ଷକ 
କମି ଯିବାରୁ ନବବାବୁ ନିଜେ ସେହି ବିଦ୍ୟାଳୟରେ ପାଠ ପଢ଼ାଉଥୁଲେ । ପାଠ ପଢ଼ା 
ଛଡ଼ା ବିଦ୍ୟାଳୟକୁ ଆର୍ଥକ ଦିଗରେ ସହାୟତା ଦେବା ଲାଗି ଗାଭ ରଖାଯାଇଥୁ୍‌ଲା । 
ନବବାବୁ ଦିନେ ଦିନେ ସେହି ଗାଭଶଙ୍କ କ୍ଷୀର ବିଜ୍ରି ଲାଗି ଏକ ଗିରିନର ପାର ହୋଇ 
ପାଖ ବସ୍‌ଷ୍ଟାଣ୍ଡ ପର୍ଯ୍ୟନ୍ତ କ୍ଷୀର ବୋହି ଆଣୁଥ୍‌ଲେ । ଜୟପ୍ରକାଶ ଦେଶର ବିଶିଷ୍ଟ ସ୍ଵାଧୀନ 
ଚେତା ବ୍ୟକ୍ତିମାନଙ୍କୁ ଏହି ଆନ୍ଦୋଳନକୁ ଆହ୍ଵାନ ଦେଉଥଲେ । ଚମ୍ପତିମୁଣ୍ଡା ବିଦ୍ୟାଳୟ 
କାମ ଯୋଗୁଁ ସେ ଜୟପ୍ରକାଶଙ୍କ ବହୁବାର ଆହ୍ଵାନକୁ ଟାଳି ଦେଇଥ୍ଲେ । କିନ୍ତୁ ଇନ୍ଦିରା 
ଗାନ୍ଧିଙ୍କ ଏକଛତ୍ରବାଦୀ କାର୍ଯ୍ୟକଳାପ ବୃଦ୍ଧି ପାଇବାରୁ ସେ ନିଜ ସ୍ବପ୍ନର ଚମ୍ପତିମୁଣ୍ଡା 
ବିଦ୍ୟାଳୟ ଛାଡ଼ି ଓଡ଼ିଶା ସାରା ଜୟପ୍ରକାଶଙ୍କ ଆହୂତ ସମ୍ପୂର୍ଣ୍ଣ ବିପ୍ଲବରେ ଯୋଗ ଦେଇଥୁ୍‌ଲେ 
ଏବଂ ଜୟପ୍ରକାଶଙ୍କ ଓଡ଼ିଶା ଗସ୍ତ କାଳରେ ପ୍ରମୁଖ ଭୂମିକା ଗ୍ରହଣ କରିଥୁଲେ । ଏହି 
ସମୟରେ ସେ ଓଡ଼ିଶାର ବିଭିନ୍ନ ଅଞ୍ଚଳ ବୁଲି ଜନଚେତନା ସୃଷ୍ଟି କରିବାରେ ନିଜକୁ 

ନିୟୋଜିତ କରିଥ୍‌ଲେ । ଆନ୍ଦୋଳନର ଏକ ପର୍ଯ୍ୟାୟରେ ଜୟପ୍ରକାଶ ପୋଲିସ ଏବଂ 
ସୈନ୍ୟବାହିନୀକୁ ସରକାରର ଅନ୍ୟାୟ ଆଦେଶ ଅବଜ୍ଞା କରିବାକୁ ଆହ୍ବାନ ଦେଇଥ୍‌ଲେ ¦ 
ଆନ୍ଦୋଳନ ସେଭଳି ଏକ ପର୍ଯ୍ୟାୟରେ ପହଞ୍ଚି ନଥ୍‌ବାରୁ ନବବାବୁ ଏଭଳି କଥାକୁ ଅପସନ୍ଦ 
କରିଥ୍‌ଲେ ଓ ଜୟପ୍ରକାଶ ଖରିସ୍ଥିତି ଠାରୁ ବହୁତ ଆଗେଇ ଯାଉଥ୍‌ଲେ ବୋଲି କହୁଥ୍‌ଲେ । 
ଏପରିକି ସେ ଆନ୍ଦୋଳନରୁ ନିଜକୁ ଅଲଗା ରଖ୍‌ବେ ବୋଲି ଭାବୁଥ୍ଲେ । 

କିନ୍ତୁ ସେତେବେଳେ ପରିସ୍ଥିତିର ଦ୍ରୁତ ପରିବତ୍ତନ ଘଟୁଥାଏ । ପାଟଣାରେ 
ଜୟପ୍ରକାଶଙ୍କ ଉପରେ ପୋଲିସର ମାଡ଼ ପରେ ସାରା ଭାରତରେ ଇନ୍ଦିରା ଗାନ୍ଧିଙ୍କ 
ବିରୋଧରେ ଜନମତ ସୃଷ୍ଟି ହେଉଥାଏ । ଏହାକୁ ମୁକାବିଲା କରିବା ଲାଗି ସେ ଚରମ 
ପଦକ୍ଷେପ ରୂପେ ୧୯୭୫ ମସିହା ଜୁନ ୨୫ ତାରିଖରେ ଭାରତବର୍ଷରେ ଜରୁରୀ କାଳୀନ 
ପରିସ୍ଥିତି ଘୋଷଣା କରିଥୁଲେ । 

ଇନ୍ଦିରା ଗାନ୍ଧି ନିଜର ମନମୁଖୀ ଶାସନ ଚଳାଇବା ଲାଗି ଯେଉଁ ଦିନ ରାତି ଅଧରେ 
ଜରୁରୀକାଳୀନ ପରିସ୍ଥିତି ଘୋଷଣା କରି ସମ୍ବାଦ ଓ ସମ୍ବାଦପତ୍ର ଉପରେ କଟକଣା ଜାରି 
କଲେ ଏବଂ ଜୟପ୍ରକାଶ ନାରାୟଣ ଆଦି ନେତାମାନଙ୍କୁ ଗିରଫ କଲେ, ତାହା ପରେ 
ରାଜ୍ୟସ୍ତରୀୟ ନେତାମାନଙ୍କ ଗିରଫ କଥା ଜଳଜଳ ଦିଶୁଥାଏ । ମନମୋହନ ଚୌଧୁରୀ 
ଗିରଫ ହେବାର କିଛି ଦିନ ପରେ ୧୯୭୫ ମସିହା ଜୁନ ୩୦ ତାରିଖ ଦିନ ରାତି 
ଅଧରେ “ମିସା” ଆଇନ୍‌ରେ ନବକୃଷ୍ଣ ଚୌଧୁରୀ ଗିରଫ ହେଲେ । ପ୍ରଥମେ ତାଂଂ୍କୁ 
ଢେଙ୍କାନାଳ ଜେଲ୍‌ରେ କିଛିଦିନ ରଖୁ ପରେ ବାରିପଦା ଜେଲ୍‌ର ଏକ ନିଛାଟିଆ ଛୋଟ 
ବଖରାରେ ରଖାଯାଇଥୁଲା । ଏଥୁରେ ଆପର୍ତି କରି ସେ ତକ୍ରାଳୀନ ମୁଖ୍ୟମନ୍ତ୍ରୀ ନନ୍ଦିନୀ 
ଶତପଥୀଙ୍କୁ ଲେଖୁବାରୁ ତାହା ପରେ ତାଙ୍କ ସହିତ ମାର୍କବାଦୀ ହିମାଂଶୁ ନନ୍ଦୀଙ୍କୁ ବାଲେଶ୍ଵର 
ଜେଲ୍‌ରୁ ଅଣାଯାଇ ବାରିପଦା ଜେଲ୍‌ରେ ରଖାଗଲା । ବାରିପଦା ଜେଲ୍‌ରେ ଥିବା ପର୍ଯ୍ୟନ୍ତ 
ଉଭୟଙ୍କ ମଧ୍ୟରେ ଗଭୀର ଆମ୍ମୀୟତା ସୃଷ୍ଟି ହୋଇଥୁଲା । ରାତିରେ ଉଭୟ ନିଜ ନିଜ 
ବଖରାରେ ରହୁଥ୍ଲେ ମଧ୍ଯ ସାରାଦିନ ଉଭୟଙ୍କ ମଧ୍ଯରେ ତାତ୍ତ୍ଵିକ ଆଲୋଚନାଠାରୁ ଆରମ୍ଭ 
କରି ଅତ୍ଯନ୍ତ ବ୍ୟକ୍ତିଗତ କଥା ପଡ଼ୁଥୁଲା । ହିମାଂଶୁ ବାବୁ କହନ୍ତି ସେ ଏଭଳି ସ୍ଵେହୀ 
ଲୋକ ଜୀବନରେ ଦେଖୁନାହାଚ୍ତି । ନିଜେ ଆମିଷ ନଖାଇଲେ ମଧ୍ଯ ସେ ହିମାଂଶୁ ବାବୁଙ୍କ 
ଲାଗି ମାଂସ ରାନ୍ଧି ଦେଉଥୁଲେ । ହିମାଂଶୁ ବାବୁଙ୍କ ସାନିଧ୍ୟ ତାଙ୍କ ମାନସିକ ଚାପକୁ ବହୁ 
ପରିମାଣରେ ଲାଘବ କରୁଥଲା । ସେହି ସମୟରେ ବାରିପଦା ଜେଲ୍‌ରେ ଜେଲର୍‌ ଥ୍‌ଲେ 
ଭାସ୍କର ପଟ୍ଟନାୟକ ଓ ଜେଲ୍‌ ସୁପରିନ୍ଟେଶ୍ଡେଣ୍ଟ ଥ୍‌ଲେ ସିଭିଲ୍‌ ସର୍ଚ୍ଚନ୍‌ ଶିଶିର ବାନାର୍ଜୀ । 

ଭାସ୍କର ପଟ୍ଟନାୟକଙ୍କର ତା'ଙ୍କ ପ୍ରତି ଭକ୍ତି ଓ ସମ୍ମାନ ଯୋଗୁଁ ତା'ଙ୍କର କାରାଗାର 
ଜୀବନ ଅନେକ ପରିମାଣରେ ସହନୀୟ ହୋଇଥଲା । ସେ ପ୍ରତିଦିନ ମଧ୍ୟାହ୍ନ ପରେ ଆସି 
ଘଣ୍ଟାଏ ନବବାବୁଙ୍କ ସହ ଚେସ୍‌ ଖେଳୁଥୁଲେ, ତା 'ଙ୍କର ସମସ ସୁବିଧା, ଅସୁବିଧା କଥା 
ବୁଝୁଥ୍‌ଲେ । ନବବାବୁ ତା'ଙ୍କ ସହିତ ବିଭିନ୍ନ ବିଷୟରେ ଆଲୋଚନା କରୁଥ୍ଲେ । ମୁଜିବୁର 
ରହେମାନଙ୍କ ହତ୍ୟାର ଚାରି ଦିନ ପୂର୍ବରୁ ନବବାବୁ ରେଡ଼ିଓ ଶୁଣୁ ଶୁଣୁ ଭାସ୍କର ପଟ୍ଟନାୟକଙ୍କୁ 
କହିଥ୍‌ଲେ, “ଶୁଣ ଭାସ୍କର ! ଅତି ନିକଟରେ ବଙ୍ଗଳାଦେଶରେ ଭୟାବହ ରକ୍ତପାତ 

ଘଟିବ ।”” ସତକୁ ସତ ଚାରିଦିନ ପରେ ମୁଜିବୁରଙ୍କ ହତ୍ୟା ଖବର ପ୍ରଚାରିତ ହେଲା । 
ଏହି ଘଟଣାରେ ଭାସ୍କରବାବୁ ନବବାବୁଙ୍କର ରାଜନୀତିକ ଦୂରଦୃଷ୍ଟିର ସୂଚନା ପାଇଥ୍‌ଲେ । 

ନବବାବୁ ଗିରଫ ହୋଇ କେଉଁ ଜେଲ୍‌ରେ ରହିଲେ, ତାହା ଜାଣିବା ସେତେବେଳେ 
ସମ୍ଭବପର ନଥ୍ଲା। ତା'ଙ୍କ ସାନ ଜ୍ଵାଇଁ ବିଭୂତିଭୂଷଣ ମହାନ୍ତି ତକ୍ରାଳୀନ ଡି.ଆଇ.ଜି. 
ବିଜୟ ପାଣିଗ୍ରାହୀଙ୍କୁ ଭେଟି ଜାଣିଲେ ଯେ, ନବବାବୁ ବାରିପଦା ଜେଲ୍‌ରେ ଅଛନ୍ତି ଏବଂ 
ତା'ଙ୍କୁ କେବଳ ମାଳତୀ ଦେବୀ, ଉତ୍ତରା ଏବଂ କୃଷ୍ଣା ମାସକରେ ଥରେ ଦେଖାକରି 
ପାରିବେ ଏବଂ ଥରକରେ ସେମାନଙ୍କ ମଧ୍ଯରୁ ଦୁଇଜଣ ମାତ୍ର ଦେଖା କରିବେ । ଏମାନଙ୍କ 
ମଧ୍ଯରେ ସାନ ଝିଅ କୃଷ୍ଣା ଦେଖା କରିବାକୁ ଆସିଲେ ନବବାବୁ ଖୁସିହୋଇ ନାଚିଯାଆନ୍ତି 
ବୋଲି ଭାସ୍କରବାବୁ ଲକ୍ଷ୍ୟ କରିଥ୍‌ଲେ । ସେ ଚାଲିଗଲା ପରେ ଭାସ୍କରରବାବୁଙ୍କୁ କହନ୍ତି, 
“ବହୁତ ବିଷୟରେ କଥା ହେବାକୁ ଥ୍ଲା | କିନ୍ତୁ ତା'କୁ ଦେଖ୍‌ ସବୁ ଭୁଲିଗଲି |'' ଏହାପରେ 
ଯେତେ କୃଷ୍ଣା ଆସିବାର ତାରିଖ ଥ୍‌ଲା, ତାହା ପୂର୍ବରୁ ସେ ସବୁ ଆଲୋଚ୍ୟ ବିଷୟର 
ତାଲିକା କରିଥ୍‌ଲେ ଏବଂ ଭାସ୍କର ବାବୁଙ୍କୁ ବି ମନେପକାଇଦେବା ଲାଗି କହିଥ୍‌ଲେ । 
ଦିନେ ନବବାବୁ ସକାଳେ ଚା ଖାଇ ପାଇଖାନାକୁ ଯାଇ ଫେରିବାକୁ ବହୁତ ସମୟ ଡେରି 
ହେବାରୁ ହିମାଂଶୁ ବାବୁ ପାଇଖାନା କବାଟ ଖୋଲି ନବବାବୁଙ୍କୁ ଅଚେତ ଅବସ୍ଥାରେ 
ଦେଖୁବାକୁ ପାଇଲେ । ସେ ଏ ଖବର ଜେଲ୍‌ ଜମାଦାରଙ୍କୁ ଦେଇ ତାଙ୍କ ସହାୟତାରେ 
ନବବାବୁଙ୍କୁ ପାଇଖାନାରୁ ଆଣିଲେ । ଭାସ୍କର ବାବୁ ଶୀଘ୍ର ଘରେ ନିତ୍ୟକର୍ମ ସାରି ଅଫିସରେ 
ପହଞ୍ଚୁବା ଷଣି ଜଣେ ଜମାଦାର ତା'ଙ୍କୁ ଖବର ଦେଲେ ଯେ, ମନ୍ତ୍ରୀବୁଢ଼ା ପାଇଖାନା 
ଘରେ ପଡ଼ିଗଲେ। ଭାସ୍କର ବାବୁ ଏ ଖବର ପାଇ ଦୌଡ଼ି ଦୌଡ଼ି ଯାଇ ଦେଖନ୍ତି ତ 
ନବବାବୁ ଲମ୍ବା ହୋଇ ଶୋଇଛନ୍ତି ଓ ତା'ଙ୍କର ଗୋଟିଏ ପାଖ ଅଙ୍ଗ ସବୁ ଅଚଳ । 
ସେଦିନ ଥୁଲା ନଭେମ୍ବର ୨୩ ତାରିଖ, ତା ”ଙ୍କ ଜନ୍ମଦିନ । ଏହି ତେଇଶି ତାରିଖଟିରେ 
ତା'ଙ୍କ ଜୀବନର ବହୁ ସ୍ମରଣୀୟ ଘଟଣା ଘଟିଥୁଲା । ଅଳକାଶ୍ରମର ପ୍ରତିଷ୍ଠା ୧୯୨୨ 
ଫେବୃଆରୀ ୨୩ ତାରିଖରେ । ତାଂଙ୍କର ଅତ୍ୟନ୍ତ ଆପଣାର ଭଗବତୀ ପାଣିଗ୍ରାହୀଙ୍କ 
ମୃତ୍ୟୁ ୧୯୪୩ ମସିହା ଅକ଼୍ଯୋବର ୨୩ ତାରିଖରେ । ସେ ରାଜସ୍ଵମନ୍ତ୍ରୀ ହୋଇଥ୍‌ଲେ 
୧୯୪୬ ଏପ୍ରିଲ ୨୩ରେ ଏବଂ ଇସ୍ତଫା ଦେଲେ ୧୯୪୮ ଏପ୍ରିଲ ୨୩ତାରିଖରେ । 
ମୁଖ୍ୟମନ୍ତ୍ରୀ ଥଲାବେଳେ ଓଡ଼ିଆକୁ ସରକାରୀ ଭାଷା ଭାବରେ ପ୍ରଚଳନ କରିଥୁଲେ ୧୯୫୪ 
ମସିହା ଏପ୍ରିଲ ୨୩ରେ ଏବଂ ମହାପ୍ରୟାଣ ୧୯୮୪ ଜୁନ୍‌ ୨୩ ତାରିଖରେ । 

ଭାସ୍କର ବାବୁ ତା'ଙ୍କ ଅବସ୍ଥା ଦେଖ୍‌ ବିହ୍ଵଳ ହୋଇଯାଇଥୁଲେ ବି ସଙ୍ଗେ ସଙ୍ଗେ 
ଫେରିଆସି ଜେଲ୍‌ ସୁପରିନ୍ନଟେଶ୍ଡେଣ୍ଟ ଡଃ ଶିଶିର ବାନାର୍ଜୀଙ୍କୁ ଟେଲିଫୋନ୍‌ କଲେ । ସେ 
ଆସି ସଙ୍ଗେ ସଙ୍ଗେ ନବବାବୁଙ୍କୁ ବାରିପଦା ସଦର ଡାକ୍ତରଖାନାକୁ ସ୍ଥାନାନ୍ତରିତ କରିବାର 
ବ୍ୟବସ୍ଥା କଲେ । ସେହି ଅବସ୍ଥାରେ ନବବାବୁ ଭାସ୍କର ବାବୁଙ୍କୁ ସାନ ଝିଅ ଆସିଛି କି 
ବୋଲି କ୍ଷୀଣ ସ୍ଵରରେ ପଚାରିଥ୍‌ଲେ । ସେତେବେଳକୁ ତାଙ୍କର ଝିଅ କୃଷ୍ଣା ଓ ଜ୍ବାଇଁ 
ବିଭୂତି ବାବୁ ଆର୍ସି ତା'ଙ୍କୁ ସାକ୍ଷାତ କରିବାକୁ ଅପେକ୍ଷା କରିଥୁଲେ । ଏହି ଅବସ୍ଥାରେ 
ସେମାନଙ୍କୁ ଭେଟ ନ କରାଇ ସେଦିନ ସାକ୍ଷାତକାରକୁ ବାତିଲ କରିଦିଆହେଲା । 


ଅନିର୍ବାଣ ୨୬୫ 





ଡାକ୍ତରଖାନାରେ ଥ୍ବା ସମୟରେ କଟକରୁ ସେହି ଦିନ ବିଶେଷଜ୍ଞ ଡକାହୋଇ ଗଲେ ଓ 
ଚିକିତ୍ସା ଚାଲିଲା । କିନ୍ତୁ ଝିଅ, ଜ୍ବାଇଁ କିଛି ନ ଜାଣିପାରି କଟକ ଫେରିଲେ। ତିନି ଦିନ 
ପରେ ଅନ୍ନପୂଣ୍ଠା ମହାରଣାଙ୍କ ସହିତ କୃଷ୍ଣା ଯାଇ ଦେଖନ୍ତି ତ ଡାହାଣ ପାଖ ପକ୍ଷାଘାତରେ 
ଅଚଳ, କଥା ଅସ୍ପଷ୍ଟ । ଛିଡ଼ାହେବାର କ୍ଷମତା ନାହିଁ, କିଛି ଖାଇ ବା ପିଇ ହେଉ ନ 
ଥାଏ । ସେମାନଙ୍କୁ ଦେଖ୍‌ ସେ ଖୁବ୍‌ କାନ୍ଦିଲେ ଏବଂ ବିଶେଷ ଦୁଃଖ ପ୍ରକାଶ କଲେ ଯେ, 
ଶୀତ ରାତିରେ ତାଂ ଙ୍କୁ ୧୍୭ପାଲିସ ବାହାରେ ଜଗିଛି । କହିଲେ, '“ମୋ'” ଭଳି ଗୋଟାଏ 
ଅକ୍ଷମ ଲୋକକୁ ଜଗିବା ଲାଗି ଏମାନଙ୍କୁ ରାତିରେ ଖୋଲାରେ ଠିଆ କରେଇଛନ୍ତି ।”” 
ଏହା କହି କାନ୍ଦି ପକାଇବାରୁ କୃଷ୍ଣା ଯାଇ କଲେକୁରଙ୍କୁ ଟେଲିଫୋନ କରି କହିଲେ ଓ 
ପୋଲିସ ପହରା ଉଠାଇ ନିଆଯାଇଥୁଲା । 

ସେହି ଅବସ୍ଥାରେ ନବବାବୁ ପଚାରିଲେ, “ଲୋକେ କିପରି ଅଛନ୍ତି ୧”” କୃଷ୍ଣା 
ଲୋକଙ୍କ ଭୟଭୀତ ଅବସ୍ଥା ବର୍ଣ୍ଣନା କରିବାରୁ ସେ କହିଲେ, ' “ଲୋକଙ୍କ ଉପରୁ ଆସ୍ଥା 
ହରାଅ ନାହିଁ । ସେମାନେ ହି ତ ସବୁ । ମଣିଷ ଉପରୁ ବିଶ୍ଵାସ ହରାଇଲେ ତ ଆମେ 
ହାରିଯିବା ଓ ସୃଷ୍ଟି ବିଫଳ ହୋଇଯିବ ।”” ଏସବୁ କହିଲା ବେଳେ କଥା ଗୁଡ଼େଇ 
ହୋଇଯାଉଥାଏ ଏବଂ ଆଖୁରୁ ଲୁହ ବୋହି ଚାଲିଥାଏ । ସେହି ସମୟରେ ରମା ଦେବୀ 
ଓ ମାଳତୀ ଦେବୀ ଅସୁସ୍ଥ ଜୟପ୍ରକାଶଙ୍କୁ ଦେଖ୍‌ବା ଲାଗି ଚଣ୍ଡୀଗଡ଼ ଯାଇଥୁ୍‌ଲେ । ସେମାନେ 
ଫେରି ଏ ଖବର ପାଇ ସଙ୍ଗ ସଙ୍ଗେ ବାରିପଦା ଯାଇଥ୍‌ଲେ । ସେଠାରେ ମାଳତୀ 
ଦେବୀଙ୍କୁ ଦେଖ୍‌ ସେ କୁଣ୍ଢାଇଧରି ବହୁତ କାନ୍ଦିଲେ । ଜୟପ୍ରକାଶଙ୍କ ସ୍ବାସ୍ଥ୍ୟ ଖବର 
ସେମାନଙ୍କଠାରୁ ଶୁଣି ଆହୁରି ବି କାନ୍ଦିଲେ । ସପ୍ତାହକ ପରେ ତାଂଙ୍କୁ ପ୍ୟାରୋଲରେ 
ଛଡ଼ାଗଲା ଓ କଟକ ଅଣାଗଲା । ସେତେବେଳକୁ ବଞ୍ଚ୍‌ବାର ଇଚ୍ଛା ଲୋପ ପାଇଥାଏ ଓ 
ସେ ଖାଇବାକୁ ଚାହୁ ନ ଥାଂନ୍ତି। ଏହି ଅବସ୍ଥାରେ ଅନେକ ଆତ୍ମୀୟ ଓ କେତେକ 
ରାଜନୀତିକ ବନ୍ଧୁ ଆସି ଦେଖାକରୁଥ୍‌ଲେ ବି ଜରୁରୀକାଳୀନ ଅବସ୍ଥା ଭୟରେ ତା 'ଙ୍କର 
ଅତି ନିଜର କେତେକ ବ୍ୟକ୍ତି ତା'ଙ୍କୁ ଦେଖା କରିବାକୁ ଆସି ନ ଥୁଲେ । ମାସେ ଖଣ୍ଡେ 
ପରେ ଟିକିଏ ଭଲ ହେବାରୁ ସେ ଅନୁଗୋଳ ଯିବାକୁ ଚାହିଲେ । ଟିକେ ଟିକେ ଚାଲିବାକୁ 
ଚେଷ୍ଟା କଲେ ବି ଡାହାଣ ପାଖ ଗୋଡ଼ ଘୋଷାରି ଘୋଷାରି ହେଉଥାଏ, ଡାହାଣ ପାଖ- 
ମୁହଁ ଟିକିଏ ବଙ୍କା ହୋଇଯାଇଥ୍‌ବାରୁ ଖାଇବା ବେଳେ ଅସୁବିଧା ହେଉଥାଏ । ଡାକ୍ତରି 
ଞ୍ଜଷଧ ଓ କବିରାଜି ତୈଳ ମାଲିସ ଫଳରେ ଅବସ୍ଥା ଟିକିଏ ସୁଧୁରିଲା । 

ବାରିପଦା ଜେଲ୍‌ରେ ଥୁବା ବେଳେ ମାଳତୀ ଦେବୀ, ତିନୁ (କୃଷ୍ଣା), ସୁମିତ୍ରା 
(ପୁତୁରା ବୋହୂ) ନାତି ଆଫ୍‌ , ଚୁନି ( ଅନପୂଜା ମହାରଣା ) ଆଦିଙ୍କୁ ସେ ବିଭିନ ଚିଠି 
ଲେଖ୍‌ଥୁଲେ । ଜେଲ୍‌ରେ କିଛି କିଛି ବହି ପଢ଼ିବାକୁ ପାଉଥୁଲେ ମଧ୍ୟ ତା'ଙ୍କ ଆବଶ୍ୟକତା 
ମୁତାବକ ବହି ପାଉ ନଥ୍‌ଲେ ବୋଲି ସେ ଚିଠିରେ ଲେଖୁଛନ୍ତି । ଜେଲ୍‌ରେ ଟୀକା ସହ 
“ପାତଞ୍ଜଳୀ ଯୋଗ ଦର୍ଶନ” ବହିଟି ମନ ଦେଇ ପଢୁଥୁଲେ । ପାତଞ୍ଜଳୀଙ୍କର ବସୁନିଷ୍ଠ 
ତର୍କସିଦ୍ଧ ବୈଜ୍ଞାନିକ ଆଲୋଚନାଭଙ୍ଗୀ ତା'ଙ୍କୁ ଭଲ ଲାଗୁଥୁଲା ବୋଲି ସେ ଚିଠିରେ 
ଜଣାଇଛନ୍ତି । ରବୀନ୍ଦ୍ରନାଥଙ୍କ ରଚନା “ଲଭିବ ମୁକ୍ତିର ସ୍ଵାଦ ଅଶେଷ ବନ୍ଧନ ମାଝେଂ” 


୨୬୬ ଅନିର୍ବାଣ 





ପିଲାଦିନରୁ ତା'ଙ୍କ ମନରେ ଗାର ପକାଇଥ୍‌ଲା ବୋଲି ଏ ଚିଠିରୁ ଜଣାପଡ଼େ । ଏହି 
କାରଣରୁ ସେ ସନ୍ନ୍ୟାସର ମୁକ୍ତିସନ୍ଧାନ ଅପେକ୍ଷା ସଂସାରର ନାନା ଜଞ୍ଜାଳ ମଧ୍ଯରେ ମୁକ୍ତି 
ସନ୍ଧାନକୁ ବାଛି ନେଇଥ୍‌ଲେ । 

ସମ୍ପୂର୍ଣ୍ଣ ବିପ୍ଲବ ଅଭିଯାନ ସମୟରେ ଜୟପ୍ରକାଶ ତା'ଙ୍କୁ ପରାମର୍ଶ ପାଇଁ ଡାକିଥ୍‌ଲେ । 
ସେ ପହଞ୍ଚ୍ବା ପୂର୍ବରୁ ଜୟପ୍ରକାଶ ଇନ୍ଦିରା ଗାନ୍ଧିଙ୍କ ସରକାର ବିରୋଧରେ ଚୂଡ଼ାନ୍ତ ସଂଗ୍ରାମର 
ଆହ୍ବାନ ଦେଇଥ୍ବାରୁ ସେ କିଭଳି ଅସନ୍ତୁଷ୍ଟ ଥ୍ଲେ, ତାହା ଏ ଚିଠିରୁ ଜଣାପଡ଼େ । ତା 'ଙ୍କ 
ମତରେ ତଳ୍କାଳୀନ ଭାରତୀୟ ପରିସ୍ଥିତି ଅପେକ୍ଷା ଭାରତୀୟ ଉପମହାଦେଶରେ ମାକିନ୍‌ 
କ୍ଷମତା ବିସ୍ତାରର ଷଡ଼ଯନ୍ତ୍ର ସେ ସମୟରେ ଥଲା ଅଧୁକ ଗୁରୁତ୍ଵପୂଣ୍ଠ । ମୁଚ୍ଚିବୁର ହତ୍ୟା 
ପୂର୍ବର ବାଂଲାଦେଶର ପରିସ୍ଥିତିକୁ ଲକ୍ଷ୍ୟ କରି ସେ ଚାହୁଥ୍‌ଲେ, ବାଂଲାଦେଶ, ଭାରତ, 
ପାକିସ୍ତାନର ରାଷ୍ଟ୍ରନାୟଯୟକମାନେ ମାକିନ ମତଲବ ବିରୋଧରେ ଏକଜୁଟ ହୁଅନ୍ତୁ । ଏହି 
ଉଦ୍ଦେଶ୍ୟରେ ଜୟପ୍ରକାଶ ପଦକ୍ଷେପ ନିଅନ୍ତୁ ଏବଂ ଇନ୍ଦିରାଙ୍କ ସହିତ କଥାବାତ୍ତା କରନ୍ତୁ 
ବୋଲି ତା'ଙ୍କର ଇଚ୍ଛା ଥ୍‌ଲା । ଏଭଳି ଲେଖାକୁ କିଛି ଲୋକ ତାଂଙ୍କର ଜେଲ୍‌ରୁ ଖଲାସ 
ହେବା ପାଇଁ ଏକ କୌଶଳ ବୋଲି ବିଚାର କରୁଥୁଲେ । କିନ୍ତୁ ନବକୃଷ୍ଣ ଚୌଧୁରୀ ସର୍ବଦା 
ବୂହତ୍ତର ସ୍ଵାର୍ଥ ଓ ଦୀର୍ଘ ମିଆଦ ମଙ୍ଗଳ କଥା ବିଚାର କରନ୍ତି ବୋଲି, ଯେଉଁମାନେ 
ଜାଣନ୍ତି, ସେମାନଙ୍କ ପକ୍ଷରେ ତା'ଙ୍କୁ ଭୁଲ ବୁଝିବାର କିଛି ନ ଥଲା । ବ୍ରହ୍ମପୁର ଜେଲ୍‌ରେ 
ବ୍ଯକ୍ତିଗତ ସତ୍ୟାଗ୍ରହ କରି ବନ୍ଦୀ ଥ୍‌ଲା ବେଳେ ସେ ଫାସିଷ୍ଟ ବିପଦକୁ ଆଖ୍‌ ଆଗରେ 
ରଖ୍‌ ବ୍ରିଟିଶ ସରକାର ସହିତ ଆପୋଷ ବୁଝାମଣା କରିବା ମତ ପ୍ରକୀଶ କରିଥ୍ଲେ । 
ଏହା ଥୁଲା ସେକାଳ କଂଗ୍ରେସ ଦଳର ଆଭିମୁଖ୍ୟ ଠାରୁ ଭିନ୍ନ । 

ନବବାବୁ ପ୍ୟାରୋଲରେ ରହୁଥୁଲା ଭିତରେ ମାଳତୀ ଦେବୀ ଗିରଫ ହୋଇ କଟକ 
ଜେଲ୍‌ରେ ରହିଲେ । ଏଣୁ ନବବାବୁ ଅନୁଗୋଳରୁ କଟକ ଆସି ରହିଲେ ଓ ମାସକୁ ମାସ 
ମାଳତୀ ଦେବୀଙ୍କ କେସ୍‌ର ତାରିଖ ପଡ଼ିଲା ଦିନ ଛୋଟେଇ ଛୋଟେଇ ବାଖରାବାଦ 
ଘରୁ କଚେରି ପର୍ଯ୍ୟନ୍ତ ଯାଇ କୋର୍ଟ ନିକଟସ୍ଥ ଗଛମୂଳେ ଘଣ୍ଟା ଘଣ୍ଟା ଅପେକ୍ଷା କରି 
ରହନ୍ତି । ଗିରଫ ହେବାର ତିନି ମାସ ପରେ ମାଳତୀ ଦେବୀ ଖଲାସ ହେବାରୁ ସମସ୍ତେ 
ଅନୁଗୋଳ ଚାଲିଗଲେ । ସେମାନଙ୍କର ଏହି ଅସୁସ୍ଥ ଅବସ୍ଥା ଦେଖ୍‌ ବିଭୂତି ବାବୁ ଓ ତିନୁ 
ଅନୁଗୋଳରେ ରହିବାକୁ ସ୍ଥିର କଲେ ଏବଂ ବିଭୂତି ବାବୁ ଅନ୍ୟାନ୍ୟ ଲୋଭନୀୟ ପଦବୀ 
ଛାଡ଼ି ରାଜ୍ୟର ପ୍ରୌଢ଼ଶିକ୍ଷା ସାଧନ କେନ୍ଦ୍ରର ଅଧ୍ୟକ୍ଷ ହୋଇ ରହିଲେ । 


ଜନତା ସରକାର ଓ ପରବର୍ତୀ କାଳ 


ଯେଉଁ ନନ୍ଦିନୀ ଶତପଥୀଙ୍କ ମୁଖ୍ୟମନ୍ତ୍ରୀତ୍ଵ କାଳରେ ଓଡ଼ିଶାର ତୁଙ୍ଗ ନେତାମାନେ 
ବନ୍ଦୀ ହୋଇଥ୍୍‌ଲେ, ସେ ଘଟଣାଚକ୍ରରେ ମୁଖ୍ୟମନ୍ତ୍ରୀତ୍ଵ ହରାଇବାରୁ କଂଗ୍ରେସ ଛାଡ଼ି ଜନତା 
ପାର୍ଟିରେ ଯୋଗ ଦେଇ ଓଡ଼ିଶା ବିଧାନସଭା ପାଇଁ ପ୍ରାର୍ଥୀ ହେଲେ । ନବବାବୁ ଆଦିଙ୍କ 
ବିରୋଧ ସଦ୍ବେ ଏହା ଅପରିବର୍ଭିତ ରହିବାରୁ ମାଳତୀ ଦେବୀ ଢେଙ୍କାନାଳରୁ ତାଙ୍କ 
ବିରୋଧରେ ସ୍ଵାଧୀନ ଭାବରେ ପ୍ରାର୍ଥୀ ହେଲେ । ସେ ଲଢ଼େଇ ବେଳେ ଶାନ୍ତି କବିରଙ୍କ 
ଭଳି ବହୁ ବିଶିଷ୍ଟ ବ୍ୟକ୍ତି ମାଳତୀ ଦେବୀଙ୍କ ପାଇଁ ପ୍ରଚାର କରିବାକୁ ଆସିଥ୍‌ଲେ । 


ନ ୬୧୍‌ଵ୍‌ଵ୍‌ଵ”୫ଵ୧ଵୂ୭ୃ୬୭ୃଵ୧୧୭୧୭୧୭୧୭୫୭ଵ୧୭୧ ୧ ୭”. 
ସାଧାରଣ ଲୋକଙ୍କଠାରୁ କିଛି ଆର୍ଥୁକ ସାହାଯ୍ୟ ମିଳିଥ୍‌ଲା ଓ ବିଜୁ ପଟ୍ଟନାୟକ ମଧ୍ୟ 
କିଛି ସାହାଯ୍ୟ ଦେଇଥୁଲେ । ନବବାବୁ ଏଥୁଲାଗି ଢେଙ୍କାନାଳରେ ଏହି ସମୟତକ ରହିଲେ । 
ଗଡ଼ଜାତ ଆନ୍ଦୋଳନର ବୀରା ନାରୀ ମାଳତୀ ଦେବୀ ଖାଲି ହାରିଗଲେ ନାହିଁ, ଅମାନତ 
ହରାଇଥ୍‌ଲେ । ଏହାର ଅନ୍ୟତମ କାରଣ ଥ୍‌ଲା ଯେ, ୪୦ ବର୍ଷ ପୂର୍ବର ଢେଙ୍କାନାଳୀ 
ଅତ୍ୟାଚାର ବିରୋଧରେ ଲଢ଼େଇ କଥା ସେତେବେଳେ ଅଧୁକାଂଶ ଭୁଲିଯାଇଥ୍‌ଲେ ଏବଂ 
ନନ୍ଦିନୀ ଶତପଥୀ ମୁଖ୍ୟମନ୍ତ୍ରୀ ଥଲା ବେଳେ ଅବହେଳିତ ଢେଙ୍କାନାଳ ପାଇଁ କିଛି କାର୍ଯ୍ୟ 
କରିବା ସଙ୍ଗେ ସଙ୍ଗେ ବହୁତ କିଛି କରିବାର ଆଶା ସଞ୍ଚାର କରିଥୁଲେ । 

ନିର୍ବାଚନ ପରେ ଜାତୀୟ ସ୍ତରରେ ଏବଂ ଓଡ଼ିଶାରେ ଜନତା ସରକାର ଗଠିତ 
ହେଲା । ସେହି ସମୟରେ ରାଷ୍ଟ୍ରପତି ସଞ୍ଜୀବ ରେଡି ଓଡ଼ିଶା ପରିଦର୍ଶନ ଅବସରରେ 
ଅନୁଗୋଳ ଯାଇ ନବବାବୁଙ୍କୁ ସାକ୍ଷାତ କରିଥ୍‌ଲେ । ନବବାବୁ ଅନ୍ୟତ୍ର ଯାଂଆସ ନ 
କରୁଥ୍‌ଲେ ବି ଟିକିଏ ସୁସ୍ଥ ହେବା ପରେ ମାଳତୀ ଦେବୀଙ୍କୁ ସଙ୍ଗରେ ନେଇ ଶାନ୍ତିନିକେତନ 
ଯାଇଥ୍‌ଲେ । ନ ହେଲେ ଅଧୁକାଂଶ ସମୟ ସେ ଅନୁଗୋଳରେ କଟାଇଥ୍ଲେ। ଏହି 
ସମୟରେ, ୧୯୮୧ ମସିହାରେ, ତା'ଙ୍କ ସାନ ଝିଅର ସାନ ପୁଅ ଅମ୍ଳଜାନର ଜନ୍ମ। 
ଅନେକ ଦିନରୁ ନବବାବୁଙ୍କର ଦାନ୍ତସବୁ ପଡ଼ିଯାଇଥ୍‌ଲା । କଥା ମୋଟେ ସ୍ପଷ୍ଟ ଶୁଭୁ ନଥ୍ଲା । 
ଏଣୁ ଝିଅମାନେ ଓ ନାତି, ନାତୁଣୀମାନେ ଜିଦ୍‌ କରିବାରୁ ସେ କୃତ୍ରିମ ଦାନ୍ତ ଲଗାଇଲେ । 
ଏଥ୍‌ରେ ପ୍ରଥମେ ଯେଉଁ କଷ୍ଟ ହୋଇଥାଏ, ସେତକ ସହିବା ତାଙ୍କର ସେ ସ୍ବାସ୍ଥ୍ୟରେ 
କଷ୍ଟଦାୟକ ହେଉଥାଏ । 

ଅନୁଗୋଳରେ ତାଙ୍କ ଦୀର୍ଘକାଳ ରହଣୀ ଭିତରେ ସେ ଅନୁଗୋଳ ପ୍ରଶିକ୍ଷଣ 
ମହାବିଦ୍ୟାଳୟ ଓ ଅନୁଗୋଳ ମହାବିଦ୍ୟାଳୟର ଲାଇବ୍ରେରୀକୁ ଯାଇ ବହି ପଢ଼ନ୍ତି ଏବଂ 
ବେଳେ ବେଳେ ଅଧ୍ୟାପକମାନଙ୍କ ଘରକୁ ଯାଇ ଆଳାପ କରନ୍ତି । ଏହା ଛଡ଼ା ହିଲଜର 
କମ୍ପାନୀର ବିଦେଶୀ ଅଫିସର ନର୍ମାନ ରାୟଙ୍କ ସଙ୍ଗରେ ତାଙ୍କର ଖୁବ୍‌ ବନ୍ଧୁତା । ସେ ତାଙ୍କ 
ଘରକୁ .ଗଲେ ବୌଦିକ ଆଲୋଚନା ଖାଲି କରନ୍ତି ନାହିଁ. ଅନେକ ସମୟରେ ରାତ୍ରିଭୋଜନ 
କରନ୍ତି । ୟା'ଙ୍କରି ପାଖରେ ବସାଉଠା ବେଳେ ସେ ମଦ ଚାଖ୍ଥୁଲେ, ଏହାକୁ ଖାଇଲେ 
ତାହା ଦେହ ଓ ମନ ଉପରେ କିପରି ପ୍ରଭାବ ପକାଏ ସେଇକଥା ଜାଣିବାଲାଗି । ଏହି 
ନିର୍ମାନ ରାୟଙ୍କୁ ସେ ଗାନ୍ଧିବିଚାର ଏଭଳି ବୁଝାଇଥ୍‌ଲେ ଯେ, ସେ ନିଜ ଦେଶକୁ ଗଲାପରେ 
ତାଙ୍କ ଦେଶରୁ ଭାରତ ଭ୍ରମଣରେ ଆସୁଥ୍୍‌ବା ଲୋକଙ୍କୁ ନବବାବୁଙ୍କ ଭଳି ଚମକ୍ରାର ବ୍ୟଗ୍ତିଙ୍କୁ 
ଭେଟିବା ଲାଗି ପରାମର୍ଶ ଦେଉଥୁଲେ । ଖାଲି ସେ ମହାବିଦ୍ୟାଳୟକୁ ଯାଉ ନଥ୍‌ଲେ, 
ପ୍ରାୟ ପ୍ରତି ହାଟପାଳି ବଣିଆବାହାଳ ହାଟକୁ ଯାଆନ୍ତି ଏବଂ ବେଳେ ବେଳେ ପାଖ 
ଖଲାରୀ ଓ ସୁସୁଡ଼ା ଗୀ ଭିତରକୁ ପଶିଯାଇ କାହା ପିଶ୍ଡାରେ ବସି ଦୁଃଖସୁଖ ହୋଇ 
ଆସନ୍ତି । ଦିନେ ସେ ଖଲାରୀ ଗୀରୁ ଜଣେ ପର୍ତୁଗୀଜ ନୃତତ୍ତ୍ଵବବିତଵଙ୍କୁ ଆବିଷ୍କାର କରିଥ୍‌ଲେ । 
ଅନୁଗୋଳରୁ ଲୋପ ପାଇଯାଉଥ୍‌ବା ଏକ ଆଦିବାସୀଙ୍କ ଉପରେ ଗବେଷଣା କରିବାକୁ 
ଆସି ସେ ଖଲାରୀ ଗୀରେ ଖୁବ୍‌ ଅସୁବିଧାରେ ଥାଆନ୍ତି । ତାହାଙ୍କୁ ସଙ୍ଗରେ ଆଣି ସାନ 
ଝିଅ ସଙ୍ଗରେ ସାକ୍ଷାତ କରାଇଲେ ଏବଂ ତାଙ୍କ ଚଳାଚଳ ପାଇଁ କିଭଳି ଟିକିଏ ସୁବିଧା 


୨୬୮ ଅନିର୍ବାଣ 





ହେବ, ତାହାର ବ୍ୟବସ୍ଥା କଲେ । ଏହି ଅସୁସ୍ଥ ଅବସ୍ଥାରେ ବି ଆମେରିକାର ଗାନ୍ଧିବାଦୀ 
ଜର୍ଜ ଞ୍ଚିଲୋବି ଆସିଥ୍‌ଲେ ଓ ଅନୁଗୋଳରେ ଦୁଇ ଦିନ ରହିଲେ । ନବବାବୁ କିନ୍ତୁ ତାଙ୍କ 
ସହିତ ଗଭୀର ଆଲୋଚନା କରିବା ଅବସ୍ଥାରେ ନ ଥ୍ଲେ । 

ତାଙ୍କର ଅସୁସ୍ଥତାର ପ୍ରାକୃତିକ ଚିକିତ୍ସା ଲାଗି ସୁରେନ୍ଦ୍ର ଦ୍ବିବେଦୀ ତାଙ୍କୁ ଭୁବନେଶ୍ଵର 
ଅଣାଇ ଚିକିତ୍ସା କରାଇବା ଅବସରରେ ତାଙ୍କ ପାଖକୁ ଆସିଥ୍‌ବା ତିନୁର. ବଡ଼ ପୁଅ ଅସୀମ 
ଅନୁଗୋଳ ଫେରିଲା ବେଳକୁ ଏକ ଦାରୁଣ ଟ୍ରେକର ଦୁର୍ଘଟଣାରେ ପ୍ରାଣ ହରାଇଲା । 
ଏତିକିରେ ଏଠାରେ ପ୍ରାକୃତିକ ଚିକିତ୍ସା ବନ୍ଦ ହେଲା । ସମସ୍ତେ ଅନୁଗୋଳ ଫେରିଗଲେ । 
ପୁତ୍ରହରା କୃଷ୍ଣାର ଦୁଃଖ କହିଲେ ନ ସରେ । ସେ କିନ୍ତୁ ଆହୁରି ଡରି ଯାଉଥାଏ -ଏହି 
ଦୁର୍ବିପାକ ଯୋଗୁଁ ନବବାବୁଙ୍କର ଅସୁସ୍ଥତା ହୁଏତ ଆହୁରି ବଢ଼ିବ । ସତକୁ ସତ ତାଙ୍କର 
ପୁରୁଣା ଶୋକ ପୁଣି ହୃଦୟରେ ଭରିଉଠିଲା । ସେ କହିବାକୁ ଲାଗିଲେ, “ମୋର ବି 
ଗୋଟାଏ ପୁଅ ଥୁଲା ଯେ, ସେ ବି ଆମକୁ ଛାଡ଼ି ଏମିତି ଚାଲିଗଲା ¦ ବିଭୂତି ( ଜାଇ ) 
ଯେମିତି ତା” ପୁଅର ଫଟୋ ଏତେ ବଡ଼ କରି ରଖୁଛି, ମୋ” ପୁଅର ଫଟୋ କାହିକି 
ସେମିତି ଆମ ଘରେ ନାହିଁ ୧”! ବଡ଼ ଜ୍ଵାଇଁ ଓ ଝିଅ ଏବଂ ନାତି, ନାତୁଣୀମାନେ ଏ 
ଦୁଃସମ୍ବାଦ ପାଇ ଆସିଥ୍‌ଲେ ଏବଂ କେତେ ଦିନ ରହି ସେମାନେ ଫେରିଗଲେ । 

ଏହା ପରେ ଘରେ ସମସ୍ତଙ୍କ ଜୀବନର ଛନ୍ଦ ପୂରାପୂରି ବଦଳିଗଲା । ନବବାବୁଙ୍କ 
ନିଶୂନତା ଦୂର କରିବା ପାଇଁ କୃଷ୍ଣାର ସାନ ପୁଅ ଅନେକ ସମୟରେ ତାଙ୍କ ପାଖେ 
ରହେ । ସମୁଦି ବି କିଛି ସମୟ କଟାନ୍ତି । ଘୋଳ ଦହି ଖାଇବା ଓ ମାଲିସ ଚାଲିଥାଏ । 
କିନ୍ତୁ ଦୁଃଖ ରାତିର ସତେ ଯେପରି ଶେଷ ନାହିଁ । ଦିନେ ଜୟକୃଷ୍ଣ ମହାନ୍ତି, ରବି ସାହୁ 
ଆଦି ଅନୁଗୋଳରେ ପହଞ୍ଚୁଲେ । ନବବାବୁ ପାଣି ଟବ୍‌ରେ ବସିଥା'ନ୍ତି । ଏମାନେ କିଛି ନ 
କହି ଠିଆ ହୋଇରହିଲେ । ୟା ଙ୍କର ମୁଖର ଅବସ୍ଥାରୁ କିଛି ଅନୁମାନ କରି ସେ ମାଳତୀ 
ଦେବୀଙ୍କୁ ଡାକିଲେ, 'ଓଗୋ ! ଆସୁଛ ? ପୁଣି କିଛି ଦୁର୍ବିପାକର ବାର୍ାଁ ଆସିଗଲା !”” 
ମନମୋହନ ଚୌଧୁରୀଙ୍କ ଏକମାତ୍ର ପୁତ୍ର କବିରର ଯୁକ୍ତରାଷ୍ଟ୍ରରେ ମଟର ଗାଡ଼ି ଦୁର୍ଘଟଣାରେ 
ମୃତ୍ୟୁ ଖବର ନେଇ ଏମାନେ ଯାଇଥ୍ଲେ । ସମସ୍ତେ କଟକ ଫେରିଲେ । ଏ ଅବସ୍ଥାରେ 
କିଏ କାହାକୁ ସାନ୍ଗ୍ରନା ଦେବ ? କିନ୍ତୁ ନବବାବୁ ଖାଲି ନୀରବରେ ବସି ଲୁହ ଝରାଇଲେ । 
ରାତିରେ ନିଦ ହୁଏ ନାହିଁ; ଖାଲି ଛଟପଟ ହୁ ଅନ୍ତି । ତା'ଙ୍କୁ ଆଉଁସିବା ପାଇଁ ଆସିଲେ ସେ 
ବିରକ୍ତ ହୁଅନ୍ତି । ମନମୋହନ ବାବୁଙ୍କ ପାଖକୁ ଓ ସୁମିତ୍ରା ଦେବୀଙ୍କ ନିକଟରେ ଚୁପ୍‌ଚାପ 
ଠିଆହୁଅନ୍ତି ବା ନୀରବରେ କିଛି ସମୟ ବସନ୍ତି । ଆରତୀ (ମନମୋହନ ବାବୁଙ୍କ ବୋହୂ ) 
ପୁଅମାନଙ୍କୁ ନେଇ ଆମେରିକାରୁ ଆସି ପହଞ୍ଚୁଲା ପରେ ସେମାନଙ୍କ ସହିତ ଦୁଇ ଦିନ 
କଟାଇ ନବବାବୁ ଆଦି ଅନୁଗୋଳ ଫେରିଆସିଲେ । ଏହି ସମୟକୁ ତା'ଙ୍କ ଆଦରର 
ଦୁଃଖୀ ( ସରଳା ଦେବୀ) ଜ୍ଞାନ ହରାଇ ବହୁ ଦିନ ଧରି ଶଯ୍ୟାଶାୟୀ ରହିଥାନ୍ତି । ଏସବୁ 
ମିଶି ନବବାବୁଙ୍କର ଧୈର୍ଯ୍ୟର ବନ୍ଧକୁ ପୂରାପୂରି ଭାଙ୍ଗିଦେଇଥାଏ । ତାଙ୍କ ଆଖ୍‌ରୁ ଖାଲି 
ଲୁହ ବହୁଥାଏ । 


ଅନିର୍ବାଣ ୨୬୯ 


ଲୋକ ଧର୍ମ 


ପୂଜା ଉପଚାର ଆଦି ମାଂ” କରୁଥ୍‌ଲେ ବି ନବକୃଷ୍ଣ ଚୌଧୁରୀଙ୍କର ପିଲାଦିନରୁ 
ସେଥ୍‌ ପ୍ରତି କେବେ ଆଗ୍ରହ ନ ଥଲା, ବରଂ ଅନ୍ଧ ବିଶ୍ଵାସ ଓ ପ୍ରଚଳିତ ପ୍ରଥାକୁ ଫିଙ୍ଗି 
ଅଲଗା ଏକ ବାଟରେ ଚାଲିବା ଥୁଲା ତା 'ଙ୍କର ଏକ ପ୍ରକାର ଖ୍୍‌ଆଲ । ତାଙ୍କର ଘରକୁ 
ପିଲାଦିନେ ଅନେକ ବାବାଜୀ ଆସୁଥ୍ଲେ | ସେମାନଙ୍କ ମଧ୍ୟରୁ ଜଣେ ଅଧେଙ୍କ ଚାରିତ୍ରିକ 
ବିଶୃଙ୍ଖଳା ଲକ୍ଷ୍ୟ କରି ନବକୃଷ୍ଣ ଚୌଧୁରୀଙ୍କର ପିଲାଦିନରୁ ବାବାଜୀ ମାନଙ୍କ ପ୍ରତି ବିତୃଷ୍ଣା 
ଜାତ ହୋଇଥୁଲା । ଅଥଚ କଲେଜରେ ପଢୁଥ୍‌ଲା ବେଳେ ବନ୍ଧୁ ହରେକୃଷ୍ଣ ମହତାବଙ୍କ 
ସଙ୍ଗରେ ସି.ଆର.ଡି. ନାଇଡ଼ୁ ନାମକ ଜଣେ ସାଧକଙ୍କ ପ୍ରଭାବରେ ସେ ପ୍ରାଣାୟାମ 
ଇତ୍ୟାଦି ଶିକ୍ଷା କରିଥ୍‌ଲେ । ଏହି ସାଧକ କଂଗ୍ରେସ ଆନ୍ଦୋଳନ ସହିତ ସଂପୃକ୍ତ ଥ୍‌ଲେ ଓ 
ଏହାଙ୍କ ସାନିଧ୍ୟ ତାଂଙ୍କୁ କିଛି ପରିମାଣରେ ପ୍ରଭାବିତ କରିଥଲା । ଦେଶର ମୁକ୍ତି ଲାଗି 
ସାହସୀ, ବଳିଷ୍ଠ ଓ ଚରିତ୍ରବାନ ଯୁବକ ଦରକାର, ଏହି ପ୍ରେରଣା ସେ ତାଂ'ଙ୍କଠାରୁ 
ପାଇଥୁଲେ । ସେତେବେଳକୁ ବିବେକାନନ୍ଦଙ୍କର ଦେହାନ୍ତ ହୋଇଥାଏ । ତଥାପି ତା 'ଙ୍କର 
ବାଣୀ ଯୁବମାନସରେ ଦେଶପ୍ରେମର ନିଆଁ ଜଳାଇ ରଖ୍୍‌ଥ୍ଲା । ନାଇଡ଼ୁଙ୍କ ଛଡ଼ା ବହୁ 
ସନ୍ନ୍ୟାସୀ ଜାତୀୟ ଆନ୍ଦୋଳନରେ ଯୋଗଦେଇ ଦେଶ ଲାଗି ଜୀବନ ଉତ୍ସର୍ଗ କରିବା 
ଦିଗରେ ନବବାବୁଙ୍କ ଭଳି ଯୁବକମାନଙ୍କୁ ପ୍ରୋତ୍ସାହନ ଦେଇଥ୍‌ଲେ | ଅସହଯୋଗ ଆନ୍ଦୋଳନ 
କାଳରେ ରାମ ଦାସ ନାମକ ଜଣେ ତରୁଣ ସନ୍ନ୍ୟାସୀ ଓଡ଼ିଶାରେ ବହୁ ବର୍ଷ ରହିଥୁ୍ଲେ । 
ପଣ୍ଢିମା ସନ୍ଯ୍ୟାସୀଙ୍କ ସହ ପୁରୀ ଆସି ଫେରିବା ବାଟରେ ସେ ବାଳକ ଅବସ୍ଥାରେ 
ଆଠଗଡ଼ରେ ରହିଯାଇଥ୍‌ଲେ ଏବଂ ପରବର୍ତୀ କାଳରେ ଅସହଯୋଗ ଆନ୍ଦୋଳନରେ ଯୋଗ 
ଦେଇ ଜେଲ ଯାଇ ନଥୁଲେ ସତ, କିନ୍ତୁ ସ୍ଵାଧୀନତା ସଂଗ୍ରାମରେ ୧୯୨୧ରୁ ୧୯୩୫ 
ମସିହା ପର୍ଯ୍ୟନ୍ତ ବେଶ୍‌ ମସ୍ତ ହୋଇ ରହିଥ୍‌ଲେ । ୧୯୩୬ ମସିହା ବେଳକୁ ସେ ରଷିକେଶ 
ନିକଟକୁ ଯାଇ ସେଠାରେ ଆଶ୍ରମ କରି ରହିଲେ । ନବବାବୁଙ୍କର ତାଂଙ୍କ ସହିତ ବେଶ୍‌ 
ସୌହାଦ୍ୟ ଥୁଲା । 

ସାରଙ୍ଗଧର ଦାସଙ୍କ ସ୍ତ୍ରୀ ଫ୍ରିଡା ଦାସଙ୍କ ସମ୍ପ୍୍ପରେ ଆସିବା ପରେ ନବବାବୁ ଆଧୁନିକ 
ସଭ୍ଯତା ଓ ଯୁକ୍ତିସିଦ୍ଧ ସଂସ୍କାର ଦିଗରେ ଆକୃଷ୍ଟ ହୋଇଥ୍‌ଲେ । ଏହା ସଙ୍ଗେ ସଙ୍ଗେ 
ମାର୍କ୍ବବାଦ ଅଧ୍ୟୟନ ପରେ ସେ ଭଗବାନଙ୍କ ସମ୍ପର୍କରେ ସଂଶୟୀ ହୋଇଛନ୍ତି । 
ବିଧାନସଭାରେ ଶପଥ ନେଲା ବେଳେ ସେ ଭଗବାନଙ୍କ ନାମରେ ଶପଥ ନେଉ ନ 
ଥ୍‌ଲେ । ଭଗବାନଙ୍କ ନାମରେ କାହିକି ଶପଥ ନେଉ ନଥ୍‌ଲେ ବୋଲି ରାଉରକେଲାର 
ଯତୀନ୍ଦ୍ରକୁମାର ମହାପାତ୍ର ଥରେ ନବବାବୁଙ୍କୁ ପଚାରିଥ୍‌ଲେ । ତା'ର ଉତ୍ତରରେ ସେ 
କହିଥ୍ଲେ, '( ' ମୁଁ ଭଗବାନଙ୍କ ସମ୍ପର୍କରେ କିଛି ଜାଣେନା | 

ସେହି ନବକୃଷ୍ଣ ଚୌଧୁରୀ ଯେତେବେଳେ ପୁତ୍ରଶୋକରେ ବିହ୍ଵଳିତ ହୋଇଛନ୍ତି, 
ସେତେବେଳେ ଭଣଜା ଜିତେନ୍ଦ୍ରନାଥ ମହାନ୍ତିଙ୍କ ସହାନୁଭୂତିସୂଚକ ପତ୍ରର ଉତ୍ତରରେ 
ପ୍ରହ୍ନାଦକ ଭଗବାନଙ୍କୁ ପ୍ରାର୍ଥନା ନ ତ୍ଵହଂ କାମୟେ ରାଜ୍ୟମ୍‌ ନ ସ୍ଵଗଁଂ ନାପୁନଭ୍ଭବମ୍‌, 
କାମୟେ ଦୁଃଖତପ୍ତାନାଂ ପ୍ରାଣୀନାମ୍‌ ଆଉଁନାଶନମ୍‌' ଲେଖୁଛନ୍ତି | '' ... ଆମେ ଭଗବାନଙ୍କୁ 
ଡାକୁଛୁ ଯେପରି ଅନ୍ୟର ଦୁଃଖ ଘୁଞ୍ଚେଇବା କାର୍ଯ୍ୟରେ ଆମର ଜୀବନ କଟିଯାଏ... !'” 





୨୭୦ ଅନିର୍ବାଣ 





ଦେହାନ୍ତର ବର୍ଷକ ପୂର୍ବରୁ ସେ ଉତ୍କଳ ବିଶ୍ଵବିଦ୍ୟାଳୟର ଏକ ଛାତ୍ରସଭାରେ ଉଦ୍‌ବୋଧନ 
ଦେଇଥ୍ଲେ । ସେତେବେଳକୁ ନିଜର ପକ୍ଷାଘାତ ବୂଦ୍ଧି ପାଇଥାଏ । ସମାଜର ଚାରିଆଡ଼େ 
ଅନ୍ଧକାର ଓ ନିରାଶା । ସେହି ସଭାରେ ସେ କହିଥ୍‌ଲେ, ' “ଆମେ ସମାଜ ପାଇଁ କିଛି 
କରିବାକୁ ଚାହିଁଥ୍‌ଲୁ । ଆମେ ଚାହିଁଥ୍‌ଲୁନ ଏ ଦେଶକୁ ନୂତନ ଭାବରେ ଗଢ଼ିବାକୁ । 
ଆମ୍ଭେମାନେ ଯାହା କରିପାରିଲୁ ନାହିଁ, ତୁମ୍ଭେମାନେ ତାହା କରିବ... | ଜରା କଷ୍ଟ ବଡ଼ 
କଷ୍ଟ । ମୁଁ ଭଗବାନଙ୍କୁ ପ୍ରାର୍ଥନା କରୁଛି, ଶୀଘ୍ର ମୋତେ କିପରି ନେଇଯାଆନ୍ତୁ ।'” ଯେଉଁ 
ସ୍ଵପ୍ନ ନେଇ ସେ ନିଜକୁ ଉତ୍ସର୍ଗ କରିଥ୍‌ଲେ, ସେସବୁ ଧୂଳିସାତ, ତା ସାଙ୍ଗକୁ ବ୍ଯଲିଗତ 
ଜୀବନର ନାନା ଦୁର୍ଯୋଗ । ଏସବୁ ଶେଷ ବେଳକୁ ତା'ଙ୍କୁ ଭାଙ୍ଗି ପକାଇଥ୍‌ଲା । 

ବୈଷ୍ଣବମାନେ କହନ୍ତି, ' ' ଯେବେ ହୁଏ ଧନନାଶ, ଯେବେ ହୁଏ ପୁତ୍ରନାଶ, ଯେବେ 
ହୁଏ ସର୍ବନାଶ, ତେବେ ମିଳେ ଗୋବିନ୍ଦ ବିଶ୍ଵାସ ।”” ନବବାବୁଙ୍କ କ୍ଷେତ୍ରରେ ଧନନାଶ 
ପ୍ରଶ୍ନ ନଥୁଲା । ତା'ଙ୍କ ପାଇଁ ଦେଶର ଭବିଷ୍ୟତ ଥୁଲା ଧନ । ସେ ଲକ୍ଷ୍ୟ କରିଥ୍‌ଲେ, 
ଦେଶ ଅତି ଦୁଦ୍ଦିନ ଆଡ଼କୁ ଯାଉଛି। ଏଣୁ ବୈଷ୍ଣବ ଦୃଷ୍ଟିକୋଣରୁ ତା”ଙ୍କର ଭଗବତ୍‌ 
ବିଶ୍ଵାସ ଲାଗି ଆଉ କିଛି ବାକି ନ ଥୁଲା । ତେବେ ଏଭଳି ସବୁ ପ୍ରକାର ସର୍ବନାଶ 
ହୋଇଥ୍ବା ବ୍ୟକ୍ତିର ପୃଥୀବୀରେ ଆଉ କଅଣ କରିବା ଲାଗି କି ସାମର୍ଥ୍ୟ ବା ଥ୍ବ ? 

'ବୈଷ୍ଠବ ଜନ ତୋ ତେନେ କହିୟେ ଯେ ପୀଡ଼ ପରାଇ ଜାଣେରେ, 

ପର ଦୁଃଖେ ଉପକାର କରେ ତୋୟେ, ମନ ଅଭିମାନ ନ ଆଣେରେ | '... ଇତ୍ୟାଦି 
ବଣ୍ଟ୍ଵନା କରି ନର୍ସୈୟା ମେହେଟ୍ଟା ବୈଷ୍ଣବ ଜନଙ୍କର କେତେକ ଲକ୍ଷଣ ସୂଚାଇ ଦେଇଛନ୍ତି । 
ସେହି ଭଚ୍ଚନଟି ପଢ଼ିଲା ପରେ ମନେହୁଏ, ସେଥ୍‌ରୁ ଅନେକଗୁଡ଼ିଏ ଲକ୍ଷଣ ନବକୃଷ୍ଣ 
ଚୌଧୁରୀଙ୍କର ଥୁଲା । ବିଶେଷ କରି ପରର ପୀଡ଼ାକୁ ନିଜେ ଅନୁଭବ କରିବାରେ । ଅଥଚ 
ବେଶଭୂଷା, ଖାଦ୍ୟପେୟ ଆଦି ଜୀବନଚର୍ଯ୍ୟାରେ ସେ ଥ୍‌ଲେ ଅନେକ ପରିମାଣରେ 
ଅବଧୂତପନ୍ଥୀ। କିନ୍ତୁ ଏସବୁ ସଂସାରତ୍ୟାଗୀ ଓ ମୁକ୍ତିକାମୀ ଅଥବା ଆମ୍ମଜ୍ଞାନକାମୀଙ୍କ 
ଅପେକ୍ଷା ବୌଦ୍ଧିକ ଦିଗରୁ ସେ ପସନ୍ଦ କରୁଥ୍ଲେ ଶ୍ରୀ ଅରବିନ୍ଦଙ୍କ ଚିନ୍ତାଧାରାକୁ । 
ବିଶେଷକରି ଅରବିନ୍ଦଙ୍କ ମାୟାବାଦ ଖଣ୍ଡନ, ସଂସାର ବିମୁଖ ଯୋଗସାଧନା ପରିବର୍ଭେ 
ନୂଆ ଯୋଗ ପଦ୍ଧତି ଆବିଷ୍କାର ଓ ବିବର୍ତନ ଉପରେ ଭିଭ୍ରି କରି ମଣିଷର ଦିବ୍ୟ ଜୀବନର 
ସମ୍ଭାବନା ତା'ଙ୍କ ପାଇଁ ଅଧୂକ ଗ୍ରହଣଯୋଗ୍ୟ ଥ୍ଲା । 

ହେଲେ ସେ ବିଦଗ୍ଧ ସମାଜକୁ ଛାଡ଼ି ତଳିଆ ଲୋକଙ୍କ ସହିତ ନିଜକୁ ମିଶାଇ 
ଦେଇଥ୍‌ଲେ ଏବଂ ଅତି ସାଧାରଣ ଲୋକଙ୍କ ଲାଗି ଉପଯୋଗୀ ଧର୍ମ ଭାବରେ ଅଲେଖ 
ଧର୍ମକୁ ଅଧ୍କ ପସନ୍ଦ କରୁଥ୍‌ଲେ । ଅଲେଖ ବାବାମାନଙ୍କର ଆଚାର ବ୍ୟବହାର ତା'ଙ୍କୁ 
ଆକୃଷ୍ଟ କରିଥ୍‌ଲା । ଏହା ଛଡ଼ା ବ୍ରାହ୍ମଣ୍ୟ ଧର୍ମର ଜାତିଭେଦ ଓ ପୂଜା ଅର୍ଚ୍ଚନା ଏବଂ 
ମନ୍ତ୍ରତନ୍ତୁଳୁ ବିରୋଧ କରିବା ଭିତରେ ଅଲେଖ ଧର୍ମ ଏକ ବିଦ୍ରୋହୀ ଧର୍ମ ଭାବରେ 
ଗଢ଼ିଉଠିଥ୍‌ବାରୁ ନବବାବୁ ଏହି ଧର୍ମକୁ ପସନ୍ଦ କରୁଥ୍‌ଲେ । ନିଜେ ମହିମାଧର୍ମଭୁକ୍ତ ନ 
ଥ୍‌ଲେ ବି ସେହି ଧମର ବିଶିଷ୍ଟ ସାଧୁ ବିଶ୍ଵନାଥ ବାବାଙ୍କ ସହିତ ନବବାବୁଙ୍କର ଖୁବ୍‌ 
ଘନିଷ୍ଠତା ଥ୍‌ଲା । ମହିମାଗାଦି ବା ମହିମା ଧର୍ମାବଲମ୍ବୀଙ୍କ ମଧ୍ଯରେ ଦ୍ଵନ୍ଦ୍ର ସମାଧାନ 
ପାଇଁ ସେ ବହୁବାର ଉଦ୍ୟମ କରିଥୁଲେ ଏବଂ ମହିମା ଧର୍ମାଲୋଚନା ସମିତି ତରଫରୁ 


ଅନିର୍ବାଣ ୨୭୧ 


ପ୍ରକାଶିତ ପୁସ୍ତକ, ପୁସ୍ତିକାମାନଙ୍କର ସୌଜନ୍ୟ ସମ୍ପାଦକ ବି ଥୁଲେ । 

ଯୋରନ୍ଦା ଗାଦି ପ୍ରତିଷ୍ଠା କାଳରେ ତତ୍ବକାଳୀନ ଢେଙ୍କାନାଳ ରାଜା ଭାଗୀରଥ୍ବ 
ଭ୍ରମରବର ଓ ତା 'ଙ୍କର ମା' ମହିମା ସ୍ବାମୀଙ୍କର ଭକ୍ତ ଭାବରେ ଗାଦି ଉଦ୍ଦେଶ୍ୟରେ ଜମି 
ଆଦି ଖଞ୍ଜଦେଇଥୁଲେ । ଏହି କାରଣରୁ ଢେଙ୍କାନାଳ ପ୍ରଜାମଣ୍ଡଳ ଲୋକେ ୧୯୪୮ 
ମସିହାରେ ଏହି ଗାଦି ଦଖଲ କରିବାକୁ ଉଦ୍ୟମ କରିଥଲେ । ପ୍ରଜାମଣ୍ଡଳର ପ୍ରାୟ ୨୦୦ 
ଲୋକ ଗାଦିର ଧମଶାଳା ଓ ଦାଣ୍ଡି ଘରର ୧୫ ବଖରା ପର୍ଯ୍ୟନ୍ତ ଘରେ ପ୍ରାୟ ୧୫ଦିନ 
ରହିଥୁଲେ । ପ୍ରଜାମଣ୍ଡଳ ଲୋକେ କଟକ ଆସି ହରେକୃଷ୍ଣ ମହତାବ ଓ ମାଳତୀ ଦେବୀଙ୍କ 
ନିକଟରେ ଦରଖାସ୍ତ କରି ଜଣାଇଲେ ଯେ, ଅଲେଖ ବାବାମାନେ ରାଜାପକ୍ଷର ଲୋକ, 
ଏଣୁ ସେମାନଙ୍କୁ ଯୋରନ୍ଦା ଗାଦିରୁ ତଡ଼ିବାକୁ ହେବ । ମହତାବ ବାବୁ ସେ ଦରଖାସ୍ତଟି 
ନବକୃଷ୍ଣ ଚୌଧୁରୀଙ୍କ ନିକଟକୁ ପଠାଇଦେଇଥୁଲେ । ବିଶ୍ଵନାଥ ବାବା ସେତେବେଳେ 
ଆଠଗଡ଼ରେ ଥାଆନ୍ତି। ସେ ଏ ଖବର ପାଇ କଟକ କ୍ୟାଣ୍ଟନମେଣ୍ଟ ରୋଡ଼୍‌ର ୭ନମ୍ବର 
କୋଠିରେ ପହଞ୍ଚ୍‌ ନବବାବୁଙ୍କୁ ପ୍ରଜାମଣ୍ଡଳ କର୍ମୀମାନଙ୍କ କାର୍ଯ୍ୟକଳାପ ସମ୍ପର୍କରେ ଅଭିଯୋଗ 
କରିଥୁଲେ । ପ୍ରାୟ ଦୁଇ ଘଣ୍ଟା ଧରି ଆଲୋଚନା ହେଲା ମାଳତୀ ଦେବୀ ପ୍ରଜାମଣ୍ଡଳ 
କର୍ମୀମାନଙ୍କ ପକ୍ଷ ନେଇ ନାନା ଯୁକ୍ତି ଦର୍ଶାଇଥୁଲେ । ବିଶ୍ଵନାଥ ବାବା ମାଳତୀ ଦେବୀଙ୍କ 
ଯୁକ୍ତି ଖଣ୍ଡନ କରି ମହିମା ଗାଦିର ଦାବି ପ୍ରାଞ୍ଜଳ ଭାବରେ ଉପସ୍ଥାପନ କରିଥଲେ । 
ନବବାବୁ ସବୁ ଶୁଣି ନିଷ୍ପତି ଶୁଣାଇଲେ ଯେ, ପ୍ରଜାମଣ୍ଡଳର ଲୋକେ ସପ୍ତାହକ ମଧ୍ୟରେ 
ମହିମା ଗାଦି ପରିସରରୁ ବାହାରିଯିବେ । 

ଏହାପରେ ନବକୂଷ୍ପ ଚୌଧୁରୀ ମୁଖ୍ୟମନ୍ତ୍ରୀ ଥବା ସମୟରେ ୧୯୫୦ ମସିହା 
ମାଘ ଶୁକ୍ଳ ଚତୁଦ୍ଦଶୀ ଦିନ ବଳ୍‌କଳଧାରୀ ଓ କୌପୀନଧାରୀ ସାଧୁମାନଙ୍କ ବିବାଦ 
ତୁଟାଇବାକୁ ଯୋରନ୍ଦା ଯାଇଥୁଲେ । ସାଙ୍ଗରେ ଥୁଲେ ମାଳତୀ ଦେବୀ ଏବଂ ତା ”ଙ୍କର 
ଜଣେ ପ୍ରିୟ ଅନୁଗାମୀ ଲୋକନାଥ ପ୍ରଧାନ । ଉଭୟ ବଳ୍‌କଳଧାରୀ ଓ କୌପୁ ନିଧାରୀ 
ସାଧୁମାନେ ତା'ଙ୍କୁ ପାଛୋଟି ନେଲେ | ମୁଖ୍ୟମନ୍ତ୍ରୀ ଯାଇଥା'ନ୍ତି ବୋଲି ନୂଆ ଖଟ, ନୁଆ 
ଶେଯ ଓ ତକିଆ ଇତ୍ୟାଦି ଦୁଇଟି ବଖରାରେ ସଜା ହୋଇଥଲା । ନବବାବୁ ବାବାମାନଙ୍କୁ 
କହିଲେ, ' “ଆପଣମାନେ ସମସ୍େ ଭୂମିଶାୟୀ, ଆମ ପାଇଁ ଏ ବ୍ୟବସ୍ଥା କାହିଁକି କଲ ?”! 
ସେମାନଙ୍କ ଅନିଚ୍ଛା ସତ୍ତ୍ଵେ ସେ କିଛି ପାଳ ମଗାଇ ବିଛାଇ ଖଣ୍ଡେ ଖଜୁରି ପଟି ମଗାଇ, 
ତା” ଉପରେ ମେଲି, ନିଜ ବିଛଣା ବିଛାଇଦେଲେ । ତାହା ପରେ ଜଣେ ସାଧୁ ଏକ 
ବିରାଟ ପିତ୍ତଳ ବାସନରେ କଟକରୁ ଅଣାଯାଇଥ୍ବା ମିଠା ଅଟଗ୍ଗୁଂର, କମଳା ଆଦି ଖାଇବା 
ପାଇଁ ରଖ୍‌ଲେ । ନବବାବୁ ସେସବୁ ଖାଇବାକୁ ମନା କଲେ । ସେତେବେଳକୁ 
ରୋଷେଇଖିଆ ସରିଥାଏ ଓ ରାତିର ରୋଷେଇ ବ୍ୟବସ୍ଥା ନ ଥାଏ । ଏଣୁ କିଛି ଚୁଡ଼ା, 
କଦଳୀ ଓ ଗୁଡ଼ ଏବଂ ଆଚାରରେ ରାତ୍ରିଭୋଜନ ହେଲା । 

ଶୂନ୍ୟମନ୍ଦିର ନିକଟସ୍ଥ ଧୂନି ନିକଟରେ ଗୁରୁ ଅନାଦି ମହିମା ରଖ, ମହିମା ଟେକ 
ଭଜନ ମୁଖରିତ ହେଉଥାଏ । ଉଭୟ ନବବାବୁ ଓ ମାଳତୀ ଦେବୀ ସେଠାରେ ସେମାନଙ୍କ 
ସହିତ କିଛି ସମୟ ଧ୍ଵନି କରି ବିଚାର ଆଲୋଚନା ସ୍ଥଳକୁ ଗଲେ । ସେଠାଲ୍ଡେ ନବବାବୁ 
କହିଲେ, ' ' ଶରୀରର ଦୁଇଟି ହାତ ପରି ଗୋଟିଏ ଧର୍ମରୁ ଆପଣମାନଙ୍କର ଦୁଇଟି ରୂପାନ୍ତର 





୨୭୨ ଅନିର୍ବାଣ 





ହୋଇଛି । ପରିଧାନ ଭିନ୍ନ ହେଲେ ମଧ୍ୟ ମତାନ୍ତର ହେବା ଉଚିତ ନୁହେଁ । ଶୂନ୍ୟ ପ୍ରଭୁ 
ସମସ୍ତଙ୍କର ଆରାଧ୍ୟ, ତାଙ୍କଠାରେ ସମସ୍ତଙ୍କର ଦାବି ଅଛି । ଏଥୁପାଇଁ ଆପଣମାନେ 
ସାଂସାରିକ ଲୋକଙ୍କ ପରି କୋର୍ଟ, କଚେରିକୁ ଯିବା ଦୁର୍ଭାଗ୍ୟଜନକ ।'' ଏହା ଶୁଣି ଉଭୟ 
ମୌନ ରହିଲେ ଓ ନବବାବୁଙ୍କ କଥା ଗ୍ରହଣ କଲା ଭଳି ଜଣାଗଲା, କିନ୍ତୁ ସେମାନଙ୍କର 
ପୂବର ମତାନ୍ତର ରହିଗଲା ବୋଲି ପରେ ଜଣାଗଲା । 

ନବକୃଷ୍ଣ ଚୌଧୁରୀ ଦର୍ଶନର ଛାତ୍ର ତ ଥ୍ଲେ, କିନ୍ତୁ ତା'ଙ୍କ ବିଚାର ସବଦା ବୈଜ୍ଞାନିକ 
ଯୁକ୍ତି ଉପରେ ପ୍ରତିଷ୍ଠିତ ଥ୍‌ଲା । ସେଥ୍‌ ଲାଗି ସେ ଶଙ୍କରଙ୍କ ଅଦ୍ଵୈତ ବେଦାନ୍ତର ବିଚାରକୁ 
ପୁରୁଣାକାଳିଆ ବୋଲି ବିଚାର କରୁଥ୍‌ଲେ । ସେଇଥ୍‌ ଯୋଗୁଁ ଅରବିନ୍ଦ ଓ କୃଷ୍ଣମୂରିଙ୍କ 
ବିଚାରଧାରାକୁ ସେ ଅଧ୍କ ପସନ୍ଦ କରୁଥୁଲେ । ପ୍ରାର୍ଥନା ତା'ଙ୍କ ଦୈନନ୍ଦିନ କାର୍ଯ୍ୟକ୍ରମର 
ଅପରିହାର୍ଯ୍ୟ ଅଙ୍ଗ ନଥ୍ଲା; କିନ୍ତୁ ପ୍ରାର୍ଥନା ସମୟରେ ଉପସ୍ଥିତୃ ଥ୍ଲେ, ସେ ସେଥ୍‌ରେ 
ଅଂଶ ଗ୍ରହଣ କରୁଥ୍ଲେ । 

ଯେଭଳି ବେଶଭୂଷା ଓ ଆଚରଣରେ ସେ ଗାନ୍ଧିଜନଙ୍କ ପରି ଦେଖାଯାଉ ନ ଥ୍‌ଲେ 
ବି ବହୁ ମୌଳବାଦୀ ଗାନ୍ଧିଜନଙ୍କଠାରୁ ତା 'ଙ୍କର ଗାନ୍ଧିବୋଧ ଥ୍ଲା ଅଧ୍କ ଗଭୀର, ଠିକ୍‌ 
ସେହିପରି ଧାମିକ ଲୋକଙ୍କର ବେଶଭୂଷା ଓ ଆଚାର ନ ଥ୍‌ଲେ ବି ସେ ଥ୍‌ଲେ ପରମ 
ଧାର୍ମିକ । ତା'ଙ୍କ ପାଇଁ ଧର୍ମର ସଂଜ୍ଞା ଓ ତତ୍ତ୍‌ ପାରମ୍ପରିକ ଧାର୍ମିକ ଆଚାର, ବିଚାରଠାରୁ 
ଥ୍‌ଲା ସମ୍ପରଣ୍ତ ଭିନ୍ନ। ତାଂଙ୍କଠାରେ ବୈଷ୍ଣବୀୟ ଗୁଣାବଳୀ ଓ ଅବଧୂତର ଚରିତ୍ର କିଛି 
ପରିମାଣରେ ଥ୍ଲେ ବି ସେ ଲୋକଙ୍କ ଭିତରର ଜଣେ ହୋଇଯାଇଥ୍ବାରୁ ଅଲେଖ ଧର୍ମ 
ଭଳି ଏକ ସରଳ, ସୃକ୍ଷ୍ମ ଏବଂ ବିଦ୍ରୋହୀ ଧର୍ମାବଲମ୍ବୀଙ୍କର ଥ୍ଲେ ନିକଟତର । 

ବାଜି ରାଉତ ଛାତ୍ରାବାସ ସହିତ ଘନିଷ୍ଠ ଭାବରେ ସଂପୃକ୍ତ ଶିବ୍ରୀ ଜଗନ୍ନାଥ ଦାସ 
( ଜଗା ଭାଇ ) ଜଣେ ଅଲେଖ ବାବାଙ୍କୁ ଦେଖି ବିଦ୍ରୁପ କରିବାରୁ ନବବାବୁ ତା'ଙ୍କୁ ତାଗିଦ୍‌ 
କରି କହିଥୁଲେ, “ତୁ ଅନ୍ୟ ଧର୍ମର ବାବାଜୀ, ସନ୍ନ୍ଯାସୀଙ୍କୁ ଯାହା କହିଲେ କହିବୁ, 
ଅଲେଖ ବାବାଙ୍କୁ ସେଭଳି କହିବୁ ନାହିଁ ।” ଅଲେଖ ସନ୍ନ୍ୟାସୀମାନଙ୍କର ସରଳ ଓ ନୀତିନିଷ୍ଠ 
ଜୀବନ ସମ୍ପର୍କରେ ସେ ଜଗନ୍ନାଥ ଦାସଙ୍କୁ ବୁଝାଇ କହିଲେ ଯେ, ଅଲେଖ ବାବାଜଳୀମାନେ 
ମଠ କରି ସମ୍ପରି ସଞ୍ଚୟ କରନ୍ତି ନାହିଁ। ଗୋଟିଏ ଗୀର ଗୋଟିଏ ପରିବାରରୁ ଥରେ ମାତ୍ର 
ରନ୍ଧା ଖାଦ୍ୟ ଖାଇଥାଂନ୍ତି। ଗୀ ଦାଣ୍ଡରେ ବା ଗୀ ମୁଣ୍ଡ ପରିଷ୍କାର ସ୍ଥାନରେ ବା ବେଢ଼ା 
ବାହାରେ ପତ୍ର ବା ମାଟି ପାତ୍ରରେ ପ୍ରସାଦ ଗ୍ରହଣ କରନ୍ତି । ରନ୍ଧା ଖାଇବାର ତାତ୍ପର୍ଯ୍ୟ 
ହେଲା, ସେମାନେ ଯେ କୌଣସି ଜାତିର ଲୋକଙ୍କ ରନ୍ଧା ଖାଇବେ ଓ ଦାତାଙ୍କ ମଙ୍ଗଳ 
କାମନା କରିବେ । ଯେଉଁ ଗ୍ରାମରୁ ଭିକ୍ଷା ନ ମିଳିବ, ସେ ଗୀ ମୁଣ୍ଡ ପୋଖରୀରୁ ତିନି 
ଆଞ୍ଜଳା ପାଣି ପିଇ ଗ୍ରାମବାସୀଙ୍କ ମଙ୍ଗଳ କାମନା କରିବେ । ବିନା ବିଛଣାରେ ମାଟିରେ 
ଶୋଇବେ । ଯେତେ ପ୍ରକାର ଦୁଃଖ ଓ ବିପଦଗ୍ରସ୍ତ ହୋଇ ବିଚରଣ କରିବେ । ପ୍ରାଣୀର 
ଅମଙ୍ଗଳ ପାଞ୍ଚୁବେ ନାହିଁ । ଦୁଃଖ, ସୁଖରେ ସମଜ୍ଞାନା ହୋଇ ବିଚରଣ କରିବେ ¦ ଅନ୍ୟ 
ଯାହାଠାରୁ ଯାହା ଗ୍ରହଣ କଲେ ବି ରାଜା, ବ୍ରାହ୍ମଣ, ମଠ ଓ ଭିକ୍ଷାଜୀବୀଙ୍କଠାରୁ ଖାଦ୍ୟ 
ବା ଅନ୍ୟ କିଛି ଗ୍ରହଣ କରିବେ ନାହିଁ । ଟଙ୍କାପଇସା ହାତରେ ରଖ୍‌ବେ ନାହିଁ ବା କେଉଁଠି 
ସଞ୍ଚୟ କରିବେ ନାହିଁ । କେହି ସନ୍ନ୍ୟାସୀଙ୍କୁ ଅର୍ଥ ବା ସ୍ଵଣଶ୍ଚ ଆଦି ଦାନ ଦେଲେ ସେମାନେ 
ସେସବୁ ଯଥାଥରେ ବ୍ୟୟ କରନ୍ତି । 


ଅନିର୍ବାଣ ୨୭୩ 





ଯେତେ ବେଳେ ବ୍ରାହ୍ମଣ୍ୟ ଧର୍ମ ନିଜର ଆକର୍ଷଣ ହରାଇ ମୂର୍ତି ପୂଜା ଓ ମନ୍ତ୍ରତନ୍ତ୍ରରେ 
ବୁଡ଼ି ରହି ବ୍ରହ୍ମଜ୍ଞାନ ଭୁଲିଥ୍‌ଲା ଏବଂ ଜାତିଭେଦ ଦ୍ଵାରା ହିନ୍ଦୁ ଧର୍ମକୁ ବିପନ୍ନ କରିଥଲା, 
ଓଡ଼ିଶାର ପାହାଡ଼, ଜଙ୍ଗଲଘେରା ବିସ୍ତୀଣ୍ତ ଅଞ୍ଚଳରେ ସେହି ସମୟରେ ଏହି ଲୋକଧର୍ମର 
ଆବିଭ୍ଭାବ । ଏହି ଆଲୋଚ୍ୟ ବାବାମାନେ ସରଳ ଭାଷାରେ ସାଧାରଣ ଲୋକଙ୍କ ପାଖରେ 
ବ୍ରହ୍ମଞ୍ଞାନର କେତେକ ମୌଳିକ କଥା ପହଞ୍ଚାଇଦେଇଥ୍‌ଲେ ଏବଂ ମୂର୍ିପୂଜା ଓ ମନ୍ତ୍ରତନ୍ତ୍ର 
ବିରୋଧରେ ଏକ ପ୍ରବାହ ସୃଷ୍ଟି କରିପାରିଥୁଲେ । ବିଶେଷ କରି ରାଜା ଏବଂ ରାଜତନ୍ତ୍ରର 
ରକ୍ଷକ ତଥା ପ୍ରଶସ୍ତିଗାନକାରୀ ବ୍ରାହ୍ମଣମାନଙ୍କ ବିରୋଧରେ ସେ ପର୍ଯ୍ୟନ୍ତ କୌଣସି ଧର୍ମ 
ସ୍ଵର ଉତ୍ତୋଳନ କରିପାରୁ ନ ଥଲା । ବ୍ରାହ୍ମଣ୍ୟ ହିନ୍ଦୁ ଧର୍ମ ଛଡ଼ା ବୌଦ୍ଧ, ଜୈନ, ଜୈନ, 
ବୌଷ୍ଣବ ଆଦି ଧର୍ମ ରାଜାନୁଶ୍ରିତ ହୋଇ ପ୍ରସାର ଲାଭ କରିଥଲା, କିନ୍ତୁ ମହିମାଧର୍ମ 
ନାନା ସଂସ୍କାର ଓ ମୌଳିକ ଧାର୍ମିକ ଚିନ୍ତାଧାରାକୁ ପାଥେୟ କରି ପ୍ରାୟ ଏକ ଶତ ବର୍ଷ 
ପର୍ଯ୍ୟନ୍ତ ପଶ୍ଚିମ ଓଡ଼ିଶାରେ ବିସ୍ତାର ଲାଭ କରିଥୁଲା । ଦୀକ୍ଷାଗୁରୁଙ୍କୁ ଗୁରୁତ୍ଵ ଦିଆଯାଉଥ୍‌ଲେ 
ବି ଏହି ଅଲେଖପନ୍ଥୀମାନେ ଗୁରୁବାଦର ବିରୋଧୀ ଥୁଲେ । ଏସବୁକୁ ବିଚାର କଲେ 
ମହିମା ଧର୍ମ ହିନ୍ଦୁ ଧର୍ମର ଏକ ସଂସ୍କାରପନ୍ଥୀ ବୈପ୍ଳବିକ ଧର୍ମଧାରା । 

ଏସବୁ ସତ୍ତ୍ଵେ କୌପୁନିଧାରୀ ଓ ବଳ୍‌କଳଧାରୀ ଅଲେଖ ଧର୍ମାବଲମ୍ବୀମାନଙ୍କର 
ମହିମାଗାଦି ଲାଗି ଦ୍ଵନ୍ଦ୍ର ଓ ବିଚାର ଅପେକ୍ଷା ମହିମାଗୁରୁମାନଙ୍କର ଅଲୌକିକତୀ ପ୍ରଚାର 
ଆଦି ଲକ୍ଷ୍ୟ କରି ନବବାବୁ ଶେଷ ବେଳକୁ ନିରାଶ ହୋଇଥୁଲେ। ତାଙ୍କର ମୃତ୍ୟୁର 
ମାତ୍ର ପାଞ୍ଚ ମାସ ପୂର୍ବରୁ “ମହିମାଗାଦି, ମହିମା ଧର୍ମ ଇତିହାସ” ବହିର ମୁଖବନ୍ଧରେ ସେ 
ଯେଉଁ ଅଭିମତ ଦେଇଛନ୍ତି, ତାହା ବେଶ୍‌ ତାପୂର୍ଯ୍ୟପୂର୍ଣା। ସେଥ୍‌ ଲାଗି ସେ ବହିର ଅଭିମତଟି 
ଏଠାରେ ଉଦ୍ଧାର କରାଗଲା । 


ଅଭିମତ 

ମହିମାଗାଦି, ମହିମାଧର୍ମ ଇତିହାସ ଦେଖୁଲି | ମହିମାଗାଦିର ମହତ୍ତ୍‌ ଚିରକାଳକୁ 
ଯେପରି ରହିବ, ତାହା ଜାଣିବା, ଶୁଣିବା ଓ ବୁଝିବା ଆବଶ୍ୟକ । କାରଣ, ଆମେ 
ଯେତେବେଳେ ଦେଶେ ସ୍ଵାଧୀନ ନିମିତ୍ତ ଗାଗଣ୍ଡାରେ ବୁଲି କର୍ମ କରୁଥ୍‌ଲୁ, ସେତେବେଳେ 
ମହିମାଧର୍ମର ସାଧୁ, ସନ୍ନ୍ଯାସୀମାନଙ୍କୁ ଦେଖ୍‌ଲେ ଇଚ୍ଛାସୁଖେ ନତମସ୍ତକ ହୋଇଯାଉ । 
ସେହିପରି ସାଧୁ ସନ୍ନ୍ୟାସୀମାନେ ଧର୍ମ ନିୟମ ନିଷ୍ଠାରେ ଭୂଷିତ ହୋଇରହିଲେ ଧର୍ମଧାମର 
ମହତ୍ତ୍ଵ ବିକଶିତ ହେଉଥୁବ । କେବଳ କୋଠାଘର, ଦେଉଳ, ଅଟ୍ଟାଳିକା ଇତ୍ୟାଦି 
ବଢ଼ାଉଥୁଲେ ଧର୍ମଧାମର ମହତ୍ତ୍ଵ ବଢ଼ିବ ନାହି । ଏହି ଭାବକୁ ହୃଦୟଙ୍ଗମ କରି ସାଧବ 
ସନ୍ନ୍ୟାସୀମାନେ ଭ୍ରମଣ କରନ୍ତୁ । ସଦାଚାର ଓ ଲୋକମାନଙ୍କ ପ୍ରତି ସଦ୍‌ଭାବନା ରଖି 
ସଭା ସମିତିରେ ତାହା ପ୍ରକାଶ କରିବା ସମୁଚିତ । କାରଣ ଧର୍ମ ନୀତି, ନିୟମ ଅନୁସାରେ 
କେତେକ ଧର୍ମର ଉତୁଥାନ, ପତନ ଘଟୁଛି | ମହିମା ମହାପ୍ରଭୁଙ୍କର ସେ ବିଷୟରେ କୃପା 
ଥାଉ, ସେପରି ଉତ୍‌ଥାନ, ପତନ ଏ ଧର୍ମରେ ନ ଘଟୁ | 

ଅବଧୂତ ସ୍ବାମୀ ବିଶ୍ଵନାଥ ବାବାଙ୍କ ଦର୍ଶନ ଗ୍ରନ୍ଥ ପଢ଼ିଛି । ବାବାଙ୍କୁ ଜଣାଇଦେଇଛୁ 
ଓ ସାକ୍ଷାତରେ ମଧ୍ୟ କହିଛୁ: ଏ ସୁମହତ୍‌ ଗ୍ରନ୍ଥ ଯେପରି ଚିରଦିନକୁ ଲୋକମାନଙ୍କ ଦ୍ଵାରା 


୨୭୪ ଅନିର୍ବାଣ 





ଆଦୂତ ହୋଇରହିବ। ବାବା ସ୍ବାମୀଙ୍କ ବିଚାରଧାରା ହେଉଛି, କେବଳ ଧର୍ମର ନୀତି 
ନିୟମ ସୁରକ୍ଷା, କି: ଗୃହସ୍ଥ କି ସନ୍ନ୍ୟାସୀ, ସର୍ବେ ଏ ବିଷୟରେ ଜାଗ୍ରତ ହୁଅନ୍ତୁ । ଆଉ 
ମଧ୍ୟ ସାଧୁ, ସନ୍ଧ୍ୟାସୀମାନେ ଏପରି କାର୍ଯ୍ୟ କରନ୍ତୁ, ଯଦ୍ଧାରା ଆମ୍ଭେମାନେ ଦେଖିଲେ 
ନତମସ୍ତକ ହେଉଥ୍ବୁ । 

କଟକ ନବକୃଷ୍ଣ ଚୌଧୁରୀ 

ତା ୨୦.୧,୮୪ ରିଖ 

ନବବାବୁ କୌଣସି ନିହ୍ଦିଷ୍ଟ ରାଜନୈତିକ ଆଦର୍ଶବାଦର ଗଣଶ୍ଚିରେ ସୀମିତ ନ ରହିଲା 
ଭଳି ସେ ମଧ୍ୟ କୌଣସି ଗୋଷ୍ଠୀ ଅନ୍ତର୍ଗତ ନଥ୍‌ଲେ । ନାଗାମାନଙ୍କ ସାହସକୁ ସେ 
ଯେପରି ତାରିଫ୍‌ କରିଛନ୍ତି ସେଥ୍‌ରୁ ମନେହୁଏ ଯେ, ସେ ବି ଶକ୍ତିର ଉପାସକ । 
ରାଜନୀତିର ଲୋକେ ତାଙ୍କର ମୂଲ୍ୟାୟନ ବେଳେ ଯେଭଳି ଅସୁବିଧାରେ ପଡ଼ଶ୍ି, ଧାର୍ମିକ 
ଦୃଷ୍ଟକୋଣରୁ ଦେଖ୍‌ଲା ବେଳେ ସେ ବି ସେମିତି ନିଦିଷ୍ଠ ଧାର୍ମିକ ରଙ୍ଗର ଚ୍ଚଣାପଡ଼ନ୍ତି 
ନାହିଁ । ଭାବବାଦରେ ବିଶ୍ଵାସୀ ନୁହନ୍ତି କି ବସ୍ତୁବାଦରେ ବିଶ୍ଵାସୀ ନୁହନ୍ତି ପୁଣି ଏସବୁଠାରୁ 
ଆହୁରି କିଛି ଉନ୍ନତତର ସଂଶ୍ଳେଷଣର ଅନ୍ଵେଷଣରେ ଥ୍‌ବା ଭଳି ଜଣାଯାଉଥ୍‌ଲେ ବୋଲି 
ତାଙ୍କର ଦାର୍ଶନିକ ଭଣଜା ଜିତେନ୍ଦ୍ରନାଥ ମହାନ୍ତି କହନ୍ତି । 

ବାରିପଦା ଜେଲରୁ ଯେଉଁସବୁ ଚିଠି ଲେଖୁଛନ୍ତି, ତହିଁରୁ ଜଣାଯାଏ ଯେ, ସେ 
ପୁନର୍ଚ୍ଚନ୍ତରେ ବିଶ୍ଵାସ କରନ୍ତି ନାହିଁ ଏବଂ ପାତଞ୍ଜଳିଙ୍କ ବସ୍ତୁନିଷ୍ଠ ତର୍କସିଦ୍ଧ ବୈଜ୍ଞାନିକ. 
ଆଲୋଚନାଭଙ୍କୀ ତା'ଙ୍କୁ ଭଲ ଲାଗେ । ସବୁ କଥାରେ ଧର୍ମକୁ ଯୋଡ଼ନ୍ତି ବୋଲି ଗାନ୍ଧିଜୀଙ୍କ 
ସମାଲୋଚନା କରୁଥ୍‌ବା ଯୁବକ ନବକୃଷ୍ଣ ଚୌଧୁରୀ ଅନ୍ତିମକାଳରେ ସାଧାରଣ ଲୋକଙ୍କର 
ଧର୍ମଭାବ ଲୋପ ପାଇଯିବାରେ ବ୍ୟଥୁତ ହେଉଥ୍‌ବାର ଜଣାଯାଏ। ଚମଃମତିମୁଣ୍ଡା 
ବିଦ୍ୟାଳୟରେ ରହୁଥ୍‌ଲା ବେଳେ ଅଧ୍ଯକ୍ଷ ଜୟନାରାୟଣ ଦାସ ଥରେ ତାଙ୍କୁ ପଚାରିଥ୍‌ଲେ 
ବାପି ! ସବୁ ଧର୍ମ ମଧ୍ଯରେ କେଉଁ ଧର୍ମ ଭଲ ୧” ସେ ଭାବିଥ୍‌ଲେ ନବବାବୁ “କହିବେ 
ଖ୍ରୀଷ୍ଟଧର୍ମ ବୋଲି । କିନ୍ତୁ ନବବାବୁ କହିଥ୍‌ଲେ, ସବୁ ଧର୍ମ ମଧ୍ୟରେ ହିନ୍ଦୁଧର୍ମ ଭଲ । କାରଣ 
ହିନ୍ଦୁ ଧର୍ମ ଏକ ଅତି ଉଦାର ତଥା ଉନ୍ନତ ଧର୍ମ । ଏଥ୍‌ରେ ଭିନ୍ନ ମତକୁ ସହ୍ୟ କରାଯାଏ । 
ଏପରିକି ହିନ୍ଦୁ ଧର୍ମର ବିଭିନ୍ନ ସମ୍ପ୍ରଦାୟ ଛଡ଼ା ଅନ୍ୟ ଧର୍ମର ଅନୁଗାମୀମାନେ ବି ସତ୍ୟ ବା 
ଭଗବାନଙ୍କୁ ପାଇପାରିବେ, ଏହା ହିନ୍ଦୁ ବିଶ୍ଵାସ କରେ । 


ଗାନ୍ଧିବୋଧ 


ଅସହଯୋଗ ଆନ୍ଦୋଳନ କାଳରେ ଗାନ୍ଧିଜୀଙ୍କ ଆହ୍ବାନରେ ଓଡ଼ିଶାର ଯେଉଁ 
କେତେଜଣ ସ୍ତ୍ରଲ, କଲେଜ ଓ କଚେରି ତଥା ଅଫିସ ଛାଡ଼ିଥ୍‌ଲେ, ନବକୃଷ୍ଣ ଚୌଧୁରୀ 
ଥ୍‌ଲେ ସେମାନଙ୍କ ମଧ୍ୟରୁ ଜଣେ । କିନ୍ତୁ ବନ୍ଧୁ ହରେକୃଷ୍ଣ ମହତାବଙ୍କ ଭଳି ସେ ୧୯୨୧ 
ମସିହାରୁ ଗାନ୍ଧିଜୀଙ୍କର ଏକାନ୍ତ ଅନୁଗାମୀ ନ ଥ୍ଲେ । ଓଡ଼ିଶାରେ ରାଜକୃଷ୍ଣ ବୋଷ, 
ହରେକୃଷ୍ଣ ମହତାବ ଆଦି ୧୯୨୧ରୁ ୧୯୨୯ ମସିହା ପର୍ଯ୍ୟନ୍ତ ଗାନ୍ଧିଜୀଙ୍କ ଆହ୍ଲାନରେ 
ଏକାଧ୍କବାର କାରାବରଣ କରିଥ୍ଲେ ଓ ତା'ଙ୍କ ଓଡ଼ିଶା ଗସ୍ତ ବୋଳ ତାଂଙ୍କ ଗହଣରେ 
ରହି ସଂପୃକ୍ତ କାର୍ଯ୍ୟକ୍ରମ ପରିଚାଳନା କରିଥ୍‌ଲେ । ୧୯୪୬ ମସିହା ପର୍ଯ୍ୟନ୍ତ ମହତାବ 
ବାବୁ ଗାନ୍ଧିଜୀଙ୍କ ସହିତ ଓଡ଼ିଶା ବିଷୟରେ ଘନିଷ୍ଠ ସମ୍ପର୍କ ରଖୁଥ୍‌ଲେ । 


ଅନିର୍ବାଣ ୨୭୫ 


ନବକୃଷ୍ଣ ଚୌଧୁରୀ କଲେଜ ଛାଡ଼ିଲା ପରେ ୧୯୨୧ ରୁ ୧୯୨୯ ପର୍ଯ୍ୟନ୍ତ ଜେଲ୍‌ 
ଯାଇ ନ ଥଲେ କି ଗାନ୍ଧିଜୀଙ୍କ ରଚନାତ୍ମକ କାର୍ଯ୍ୟକ୍ରମ ଚାଲୁ ରଖିବା ପାଇଁ ଉଦ୍ଦିଷ୍ଟ 
ଅଳକାଶ୍ରମରେ ବହୁ ବର୍ଷ ରହି ନ ଥ୍ଲେ । ଅବଶ୍ୟ ଲୁଗାବୁଣା ତାଲିମ ନେବା ପାଇଁ ସେ 
୧୯୨୨ ମସିହାରେ ସାବରମତୀ ଆଶ୍ରମକୁ ଯାଇଥୁଲେ । କିନ୍ତୁ ତାହା ନିରୋଳା ଖଦି 
କାମ ନ ଥୁଲା । ଆଦରର ଦୁଃଖୀ (ସରଳା ଦେବୀ ୩”ଙ୍କୁ ଆର୍ଥକ ସହାୟତା ଦେଇ 
ଆତ୍ମନିର୍ଭରଶୀଳ ହେବା ଦିଗରେ ସକ୍ଷମ କରାଇବା ଥଲା ତା 'ଙ୍କର ଅନ୍ୟତମ ଲକ୍ଷ୍ୟ । 
୧୯୨୧ ମସିହାରେ ବର୍ଷକରେ ସ୍ଵରାଜ” ବୋଲି ଗାନ୍ଧିଜୀ ଯେଉଁ ଆହ୍ଲାନ ଦେଇଥ୍‌ଲେ, 
ମହତାବ ଆଦିଙ୍କ ଭଳି, ସେଥ୍ରେ ତା 'ଙ୍କର ପ୍ରାୟ ଖୁବ୍‌ ଆସ୍ଥା ନ ଥ୍ଲା । ନ ହେଲେ ସେ 
ବି ସେହି ସମୟରେ ଜେଲ୍‌ ଯାଇପାରିଥା। ନ୍ତେ । ସେ କିପରି ଗାନ୍ଧିବୋଧର ଏକ ବିନ୍ଦୁଠାରୁ 
ଆରମ୍ଭ କରି ଅହିଂସ ସାମ୍ୟବାଦ (ସମାଜବାଦକୁ ସେତେବେଳେ ସାମ୍ୟବାଦ 
କୁହାଯାଉଥୁ୍‌ଲା ) ଓ ମାକ୍ସବାଦ ତଥା ଲେନିନ୍ବାଦ ଦେଇ ପୁଣି ଗାନ୍ଧିଙ୍କ ପାଖରେ ପହଞ୍ଚୁଛନ୍ତି, 
ତାହା ଓଡ଼ିଶା ବିଧାନସଭାର ୧୯୫୨-୫୩ ମସିହା ଅତିରିକ୍ତ ଖର୍ଚ୍ଚ ଦାବି ଉପରେ ତା'ଙ୍କ 
ଭାଷଣରୁ ଜଣାଯାଏ । ୧୯୫୩ ମାର୍ଚ୍ଚ ୨୮ ତାରିଖ ଦିନ ସେ ବିଧାନସଭାରେ ଭାଷଣ 
ପ୍ରସଙ୍ଗରେ କହିଥ୍‌ ଲେ, “ମୁଁ କାହାକୁ ସମାଲୋଚନା ନ କରି ମୋ ' କଥା କହିବି | ପ୍ରଥମେ 
ଗାନ୍ଧିବାଦରେ ଆମେ ଜୟଯୁକ୍ତ ହେବା ଭାବି ସେଥ୍‌ରେ ରହିଲି । ତା'ପରେ ଫେର୍‌ ମନେ 
ହେଲା, ଅହିଂସ ସାମ୍ୟବାଦୀ. ଦଳ କରାଯିବା ଦରକାର; ଫେର୍‌ କିଛି ଦିନ ପରେ 
ମନେହେଲା, ଏହା ଦ୍ଵାରା କିଛି ହୋଇପାରିବ ନାହିଁ । /#୫୮୯୫୮୮ । ୮୩୮୮ ଦ୍ଵାରା 
ଭଲ ହେବ ବୋଲି ସେଥ୍‌ରେ ପଶିଲି । କିନ୍ତୁ ପରେ ଯେତେବେଳେ ଜଣାଗଲା, !,1&୮୯- 
।୫୮୩ । ୭୮[୮।୫୩ର ପ୍ରକୃତ ରୂପ ମହାତ୍ମା ଗାନ୍ଧୀଙ୍କ ଆଦର୍ଶରେ ରହିଛି ଓ ତାହା ବାସ୍ତବତାର 
ରୂପରେଖ, ସେତେବେଳେ ତା 'କୁ ଆମେ ଗାହଣ କରିନେଲୁ | ଅନେକ କର୍ମୀଙ୍କ ଜୀବନରେ 
ଏହିପରି ଚିନ୍ତାଧାରା ରହିଛି । ଗୋଟିଏ ପରିବର୍ରିତ ଯୁଗ ମଧ୍ୟରେ ପଡ଼ି ଅନେକ ଏହା 
କରିଥା'ନ୍ତି । ଏସବୁ ସତ୍ତ୍ଵେ ଗୋଟିଏ ବାଟ ପରିଷ୍ଠାର ଦେଖାଗଲାଣି | ସେ ବାଟରେ ଆମେ 
ସବୁ ସମୟରେ ଚାଲିପାରୁ ନାହୁ। କେତେବେଳେ ଚିନ୍ତାର ଶିଥ୍ଳତା, କେତେବେଳେ 
ଆଳସ୍ୟ, କେତେବେଳେ ବା ପୂର୍ବର ସଂସ୍କାର ଏବଂ କେତେବେଳେ ନୂଆ ନୂଆ ଭାବଧାରା 
ଆସି ପହଞ୍ଚ୍ଯାଉଛି । ଖାଲି ଭାରତବର୍ଷ ନୁହେଁ, ସମସ୍ତ ଦୁନିଆ ପାଇଁ, ଯେଉଁଠି ଦେଶର 
ପାଞ୍ଚଟି ଦଳ ଅଛନ୍ତି, ସେମାନଙ୍କୁ ଆଜି ଗୋଟିଏ ରାସ୍ତା ଦେଖାଯାଉଛି । କ୍ଷୀଣ ହେଲେ 
ମଧ୍ୟ, ସ୍ପଷ୍ଟ ନ ହେଲେ ମଧ୍ୟ, ଗୋଟିଏ ରାସ୍ତା ଦେଖାଯାଉଛି, ଯେଉଁ ରାସ୍ତାରେ ଗଲେ 
ଆମେ ଦୁନିଆର ଆର୍ଥକ ଏବଂ ସାମାଜିକ ମୁକ୍ତିର ପ୍ରଶ୍ନର ସମାଧାନ କରିପାରିବା । ସେ 
ବାଟ ହେଉଛି, ଛୋଟ ଛୋଟ ଗ୍ରାମ ଭିତରେ ପଲ୍ଲୀ ସମାଜକୁ କିପରି ଜୀବନ୍ତ କରିବା । 
ଏହା ଭିତରେ ଯେଉଁ ଚେତନା ରହିଛି, ନିଜର ଉନ୍ନତି କରିବା ପାଇଁ ଯେଉଁ ପ୍ରବୂଭି 
ରହିଛି, ତା'କୁ କିପରି ଜାଗ୍ରତ କରିବା । ସେମାନେ ନିଜର ଉନ୍ନତି କରିବା ପାଇଁ କିପରି 
ଚେଷ୍ଟା କରିବେ, ସେଥ ପାଇଁ ଯତ୍ନ କରିବା | ତାହା ନ କରି ଖାଲି କେତେଗୁଡ଼ିଏ ଖଷଧ 
ଖୁଆଇଲେ କିମ୍ବା ତା'ଙ୍କ ଉପରେ ନେଇ କେତେଗୁଡ଼ିଏ ନୂଆ ନୂଆ ସ୍କୁଲ ( ବିଚାରଧାରା ) 
ମାଡ଼ିଦେଲେ ଏମାନଙ୍କ ନିଜ ଭିତରେ ଉନ୍ନତି କରିବା ପାଇଁ ଯେଉଁ ପ୍ରବୃରି ଅଛି, ତାହା 
ଜାଗ୍ରତ ହୋଇପାରିବ ନାହିଁ ।”! 





୨୭୬ ଅନିର୍ବାଣ 





୧୯୩୩ରେ ଜବାହରଲାଲଙ୍କୁ ଲେଖ୍‌ଥ୍‌ବା ଚିଠିରେ ତା 'ଙ୍କର ଗାନ୍ଧିବୋଧର ସ୍ପଷ୍ଟ 
ଧାରଣା ମିଳେ । ସେ ଗାନ୍ଧିଙ୍କର ସବୁ କଥାକୁ ବେଦବାକ୍ୟ ଭଳି ମାନିନେବାକୁ ପ୍ରସ୍ତୁତ 
ନଥ୍‌ଲେ । ସବୁ କଥାରେ ଗାନ୍ଧି ଧର୍ମକୁ ଯୋଡ଼ିବାଟାକୁ ସେ ପସନ୍ଦ କରୁ ନ ଥ୍‌ଲେ । ସେ 
ଗାନ୍ଧିବିଚାରକୁ ମାକ୍ସରୀୟ କଷଟି ପଥରରେ ପରଖ କରି ଗ୍ରହଣ କରିଛନ୍ତି । ନବକୃଷ୍ଣ 
ଚୌଧୁରୀଙ୍କୁ ଅନୁଧ୍ୟାନ କଲେ ମନେହୁଏ, ସେ ମାକ୍ସ ଓ ଗାନ୍ଧିଙ୍କ ବିଚାରକୁ ଭେଦି ଅତିକ୍ରମ 
କରିଯାଇଛନ୍ତି । 

୧୯୫୫ ମସିହା ଅକ୍ଯୋବର ୨ ତାରିଖରେ ସେ ଆଜ ଣୀ କଟକ କେନ୍ଦ୍ରରୁ 
ଗାନ୍ଧିଜୀଙ୍କ ସମ୍ପକ୍କରେ ଏକ ଭାଷଣ ଦେଇଥୁଲେ । ସେ କହିଥୁଲେ, 'ଗାନ୍ଦିଜୀଙ୍କୁ ମୁଁ ଯେତିକି 
ଜାଣେ, ତା 'ଙ୍କ ସମ୍ପର୍କରେ କିଛି ଲେଖ୍ବା ପାଇଁ ମୁ ନିଜକୁ ସମ୍ପୂର୍ଣ ଅସମର୍ଥ ମନେ କରୁଛି । 
ଏ କଥା ବିଶ୍ଵାସ କରିବା କଷ୍ଟକର ମନେହୋଇପାରେ । ତାଂଙ୍କ ମୃତ୍ୟୁର କେଇ ସପ୍ତାହ 
ପୂର୍ବରୁ କେବଳ ଥରଟିଏ ସାକ୍ଷାତ ବ୍ୟତୀତ ମୋତେ ତା'ଙ୍କ ସହ ବ୍ୟନ୍ତିଗତ ଆଳାପ ବା 
ଆଲୋଚନାର ସୁଯୋଗ ମିଳି ନ ଥୁଲା । ଗାନ୍ଧିଜୀଙ୍କୁ ଦେଖିବା, ତା'ଙ୍କର କଥା ଶୁଣିବା ଓ 
ତା'ଙ୍କର ଲେଖାସବୁକୁ ପଢ଼ିବା ମୋଂଭଳି ଜଣେ ସାଧାରଣ ଲୋକର ଜୀବନରେ ଏକ 
ଶ୍ରେଷ୍ଠ ସୁଯୋଗ ବୋଲି ମନେକରୁଛି । ଶହ ଶହ ଲୋକ ତା'ଙ୍କ ପାଦ ଛୁଇଁବାର ପ୍ରଚେଷ୍ଟାକୁ 
ଲକ୍ଷ୍ୟ କରିଛି। କିନ୍ତୁ ଯାହା ବି ହେଉ, ମୁଁ ତାହା କରିପାରେ ନାହିଁ । ସେ ମୋ” ପାଇଁ 
ଥ୍‌ଲେ ଦେବତୁଲ୍ୟ । କିନ୍ତୁ ସେଇ ଅନୁସାରେ, ଅସମ୍ଭବ ବୋଲି ମନେହେଲେ ବି ଗାନ୍ଦିଜୀ 
ମୋ” ପାଇଁ କେବେ ବି ଅବତାର ସ୍ଵରୂପ ନ ଥୁଲେ । ସେ ଥୁଲେ ମୋ ପାଇଁ ଖୁବ୍‌ ଭଲ 
ମଣିଷଟିଏ । ଗାନ୍ଧିଜୀଙ୍କ ସମ୍ପର୍କରେ ମୋଂର ଧାରଣା ଆଖି ନ ଥ୍‌ବା ଲୋକ ପାଇଁ ହାତୀ 
ଦେଖା ` ଅନୁଭୂତି | ଏଥୁପାଇଁ ମୂ କଅଣ `ବା କରିପାରେ ? ସେ ଯାହା ହେଉ, ମୁଁ ଏଥ୍‌ 
ପାଇଁ ତିଳେ ବି ଦୁଃଖିତ ନୁହେଁ ଯେ, ଅନ୍ୟମାନଙ୍କ ଭଳି ମୁଁ ତାଂଙ୍କୁ କଳିପାରି ନାହିଁ । 
ତେବେ ଆମେ ସମସ୍ତେ ତାଂଙ୍କ ଉପରେ ବ୍ୟକ୍ତିଗତ ମତ ଦେଇପାରିବା । ଅନ୍ୟାୟ 
ବିରୋଧରେ ତାଙ୍କର ସ୍ପଷ୍ଟ ଓ ଅବିଚଳ ଭୂମିକା ମୋତେ ଉଦ୍‌ବୁଦ୍ଧ କରିଥୁଲା । ତା ଙ୍କର 
ବଳିଷ୍ଠ ବାସ୍ତବବାଦୀ କାର୍ଯ୍ୟକଳାପ ଏବଂ ଦୂଢ ଏକନିଷ୍ଠତାରେ ମୁଁ ପୂରାପୂରି ଅଭିଭୂତ 
ହୋଇଥୁଲି ।”” 

ଏହାର ପନ୍ଦର ବର୍ଷ ପରେ ଯେତେବେଳେ ସେ ଗାନ୍ଧିବିଦ୍ୟା ସଂସ୍ଥାନର ଅଧ୍ୟକ୍ଷ 
ହ୍ରେଲେ, ସେହି ସମୟରେ ଓ ତା'ପରେ ବି କେତେକ ବିଦେଶୀ ଜିଜ୍ଞାସୁ ତା'ଙ୍କ ସହିତ 
ଗାନ୍ଧିବିଚାର ସମ୍ପକରେ ଆଲୋଚନା ପାଇଁ ଆସୁଥ୍‌ଲେ । ଅବଶ୍ୟ ଜୀବନର ଶେଷ ଆଡ଼କୁ 
ଯୁକ୍ତରାଷ୍ଟ୍ର ଆମେରିକାର ଗାନ୍ଧିଜନ ଜର୍ଜ ଞ୍ତଁିଲୋବି ଅନୁଗୋଳ ଆସି ନିରାଶ ହୋଇଥ୍ଲେ । 
ସେତେବେଳକୁ ସେ ଅସୁସ୍ଥ ଓ କ୍ଳାନ୍ତ ଏବଂ ଅନେକ ପରିମାଣରେ ହତାଶ । ଓଵାଲୋବିଙ୍କ 
ସହିତ ଗଭୀର ତାର୍ଛରିକ କଥା ଆଲୋଚନା କରିବାକୁ ନବବାବୁ ଏଡ଼ାଇଯାଉଥାଂନ୍ତି ବୋଲି 
ସେଠାରେ ଉପସ୍ଥିତ ଥ୍‌ବା କ୍ଷେତ୍ରବାସୀ ପତି ଓ ନାରାୟଣ ଦେଶାଇ ଲକ୍ଷ୍ୟ କରିଥ୍ଲେ । 

ନବବାବୁ ତାତ୍ତ୍ଵିକ ଆଲୋଚନା ତ ବେଶ୍‌ କରନ୍ତି, କିନ୍ତୁ ଲେଖିବାଟା ତା”ଙ୍କ ପକ୍ଷରେ 
ଏକ ଅସହନୀୟ ବୋଝ ବୋଲି ମନେକରନ୍ତି। ତା”ଙ୍କର ଏଭଳି ଢଙ୍ଗକୁ ଜୟପ୍ରକାଶ 
ପସନ୍ଦ କରୁଂ ନ ଥୁଲେ । ଏଣୁ ଗାନ୍ଧିବିଦ୍ୟା ସଂସ୍ଥାନର ଜଣେ କର୍ତାଁ ଭାବରେ ଜୟପ୍ରକାଶ 
ଥରେ ତାଂ ଙ୍କୁ ଚିଡ଼େଇ କହିଲେ, “ଆପଣଙ୍କୁ ଆଉ ଆମ ସଂସାନରେ କୁହାଇଦିଆ ଯିବ 


ଅନିର୍ବାଣ । ୨୭୭ 





ନାହିଁ; ଆପଣଙ୍କ ବକ୍ତବ୍ୟ ଲିପିବଦ୍ଧ କରିବା ପାଇଁ ଜଣେ ଷ୍ଟେନୋ ଦିଆଯିବ । ଗାନ୍ଧିତତ୍ତ୍ଵ 
ସମ୍ପର୍କରେ ଆପଣଙ୍କ ବକ୍ତବ୍ୟ ସେ ଲିପିବଦ୍ଧ କରିବେ, ଯାହାକୁ ପୁସ୍ତକ ଆକାରରେ ପ୍ରକାଶ 
କରାଯିବ ।'' ତଦନୁସାରେ ଜଣେ ଷ୍ଟେନୋ ନବବାବୁଙ୍କ ସଙ୍ଗରେ ରହିଲେ, ସେ ଅନୁଗୋଳ 
ଆସିଲେ ତାଂଙ୍କ ସହିତ ଷ୍ଟେନୋ ଆସନ୍ତି ଓ ଡିକ୍ଵଟେସନୁ ନିଅନ୍ତି । ସେ ଡିକ୍‌ଵଟେସନ୍ଵର 
ସନ୍ଧାନ ମୁଁ ପାଇ ନାହିଁ । କିନ୍ତୁ ଗାଛି ରଚନାବଳୀରୁ ଯେଉଁ କିଛି ଅଂଶ ନବବାବୁ ବାଛିଥ୍‌ଲେ; 
ତାହା ତିନିଟି ଫାଇଲରେ ନବବାବୁଙ୍କ ପାଖରେ ବହୁ ବର୍ଷ ରହିଲା । ଫାଇଲଗୁଡ଼ିକ ଶେଷକୁ 
ମନମୋହନ ଚୌଧୁରୀଙ୍କ ପାଖରେ ଥ୍ଲା ବୋଲି ନବବାବୁଙ୍କ ଏକ ଚିଠିରୁ ଜାଣି ଲେଖକ 
ତହିଁରୁ ଦୁଇଟି ସଂଗ୍ରହ କରି ରଖୁଛି । 
ପ୍ରଫୁଲ୍ଲ ଦାସଙ୍କ ଲିଖ୍‌ତ 'ଅଗ୍ନିଯୁଗର ଆହ୍ବାନ” ର ମୁଖବନ୍ଧରେ ନବବାବୁ ଲେଖଛଚି, 
'..... ଅହିଂସକ ହେଉ ବା ହିଂସୁକ ହେଉ, କୌଣସି ପ୍ରକାର ଜନସଂଗଠନ ଓ ଜନସଂଘର୍ଷ 
ବିନା କେବଳ ନେତାମାନଙ୍କ ଦ୍ଵାରା ସାଲିସ୍‌ କଦାପି ପ୍ରକୃତ ସ୍ଵରାଜ ହେବ ନାହିଁ କି 
ଲୋକଚୈତନ୍ୟ ଜାଗ୍ରତ ହେବ ନାହିଁ ବୋଲି ଗାନ୍ଧିଜୀଙ୍କର ଏହି ଚେତାବନୀକୁ ଅମାନ୍ୟ 
କରିବା ଫଳରେ ଯେଉଁ ସ୍ଵରାଜ୍ୟ ହେଲା, ସେଥ୍‌ରେ ଲୋକଙ୍କୁ ପୂର୍ବ ପରି ବା ତତୋଃଧ୍କ 
ଭୟଭୀତ କରି ରଖାଗଲା । ଏ ସମୟରେ ଅଗ୍ନିଯୁଗର ଆହ୍ବାନରେ ଜାଗିଉଠି ଭାରତର 
ଯୁବକ ଯୁବତୀମାନେ ସମ୍ପୂର୍ଣ୍ଚ କ୍ରାନ୍ଜିର ବାହକ ରୂପେ ଏ ମହାଦେଶର ହଜ୍ଚାର ହଜାର 
ସହର, ବଜାର ଓ ଲକ୍ଷ ଲକ୍ଷ ଗୀଗଣ୍ଡାରେ ଅଚେତନ ହୋଇ ପଡ଼ିରହିଥ୍‌ବା. ଲୋକଙ୍କ 
ପାଖରେ ଠିଆହେଲେ ଓ ତା'ଙ୍କ ସହିତ ସମ୍ପୂଣ୍ଟ୍ ରୂପେ ନିଜକୁ ମିଶାଇଦେଲେ, ବାଟରେ 
ଅଟକିଯାଇଥ୍‌ବା ଇତିହାସର ରଥ ଆଗେଇଚାଲିବ ।... ଲୋକେ ନିଜଚ୍ଚ ନିୟନ୍ତ୍ରଣରେ 
ରଖ୍‌ପାରିଲା ଭଳି ସମାଜବାଦୀ ଅର୍ଥନୀତି ଓ ବିକେନ୍ଦ୍ରୀତ ଶାସନ ବ୍ୟବସ୍ଥା ଚାଲୁ କରିବେ ।' 
ନବକୃଷ୍ଣ ଚୌଧୁରୀ 
ତା ୩୦,୧.୧୯୭୪ 
ବଞ୍ଚ୍‌ଥ୍‌ବା ପର୍ଯ୍ୟନ୍ତ ସେ ଆମ ସମାଜର ଦୁର୍ବଳ ଓ ଅତ୍ୟାଚାରିତ ଲୋକଙ୍କ ଦୁର୍ଦ୍ଦଶାରେ 
ବିଚଳିତ ହୋଇପଡ଼ିଛନ୍ତି ସତ, କିନ୍ତୁ ଶେଷ ପର୍ଯ୍ୟନ୍ତ ଗାନ୍ଧିଜୀଙ୍କ ପନ୍ଥାରେ ତାଙ୍କର ଆସ୍ଥା 
ରହିଥ୍‌ଲା, ଯଦିଓ ଗଣବିପ୍ଲବ ହେଉ ହେଉ ହିଂସା ମାର୍ଗରେ୍‌ ଗଲା ତ ତଦ୍ଧାରା ବିପ୍ଳବ 
ମାରା ହୋଇଗଲା ବୋଲି ସେ ବିଚାର କରୁ ନ ଥୁଲେ । ନବକୃଷ୍ଣ ଚୌଧୁରୀଙ୍କର ଗାନ୍ଧିବୋଧ 
ଏକ ସ୍ଵତନ୍ତ୍ର ଅଧ୍ୟୟନ ସାପେକ୍ଷ, ଯାହା କି ଏହି ଜୀବନୀର କଳେବର ମଧ୍ୟରେ ଅସମ୍ଭବ । 
ସଂଗୃହୀତ ଫାଇଲ ଦୁଇଟିରେ ଥୁବା ଗାନ୍ଧିଜୀଙ୍କ ରଚନାବଳୀ ଅନୁବାଦ କରିବାର ବାସନା 
ଲେଖକର ରହିଛି। ଏହା ଛଡ଼ା ନବକୃଷ୍ଣ ଚୌଧୁରୀଙ୍କ ଗାନ୍ଧିବୋଧ ବାବଦରେ ବୋଦ୍ଧା 
ଲୋକଙ୍କଠାରୁ କିଛି ଲେଖା ସଂଗ୍ରହ କରି ଅନ୍ୟ ଏକ ସଂକଳନ ପ୍ରକାଶ କରାଯାଇପାରେ । 
ନବକୃଷ୍ଣ ଚୌଧୁରୀଙ୍କ ଚେହେରା, ଚାଲିଚଳଣି ଓ ଅଭ୍ୟାସ ଗାନ୍ଧିଜନ ପରି ନ 
ଥ୍‌ଲା । କୌତୂହଳ ବଶତଃ ସେ ମଦ ବି ଚାଖିଛନ୍ତି, ଜାଣିବାକୁ ଦେହ ଓ ମନ ଉପରେ 
ତାହାର କିଭଳି ପ୍ରଭାବ ପଡ଼ୁଛି ବୋଲି । କିନ୍ତୁ ଗାନ୍ଧିବିଚାରର ଯେଉଁ ମୁଖ୍ୟ ନିର୍ଯ୍ୟାସ - 
ସତ୍ଯନିଷ୍ଠା, ଅହିଂସା ଓ ସାଧନାଶୁଦ୍ଧଦି-ବ ସେସବୁ ଉପରେ ସେ କେବେ ସାଲିସ କରି 
ନାହାନ୍ତି । ସମାଜର ସବୁଠାରୁ ତଳିଆ ଲୋକର ସ୍ଵାର୍ଥକୁ ସବୁ ବେଳେ ଆଗ କରି ଦେଖିଛନ୍ତି 


ଓ ସ୍ଵେଚ୍ଛାରେ ଅତି ସାଧାରଣ ଜୀବନ ଆଦରି ନେଇଛନ୍ତି । ୩ ॥ 


# © ୮ ଜ୍ଞାନି 


ନବମ ଅଧ୍ୟାୟ 


ପୁରୁଷୋତ୍ତମ 


ନବକୃଷ୍ଣ ଚୌଧୁରୀ ଥ୍‌ଲେ ଏକ ଅଦ୍ଭୁତ ଲୋକ । ପୂର୍ବତନ ମୁଖ୍ୟମନ୍ତ୍ରୀ ବୋଲି 
କେହି କହିଲେ ସେ ସେଥରେ ବିରକ୍ତି ପ୍ରକାଶ କରୁଥୁଲେ । ସେ କହୁଥ୍‌ଲେ, “ମୋ'ର 
କଅଣ ଏହା ଛଡ଼ା କିଛି ଅନ୍ୟ ପରିଚୟ ନାହିଁ ?”' ବାସ୍ତବରେ ଓଡ଼ିଶାରେ ଘଟଣାଚକ୍ରରେ 
ବହୁ ବ୍ଯକ୍ତି ମୁଖ୍ୟମନ୍ତ୍ରୀ ହୋଇଛନ୍ତି ଯେଉଁମାନେ ହୁଏତ ଖୁବ୍‌ ବେଶିରେ ବିଧାୟକଟିଏ 
ହୋଇଥାନ୍ତେ । ଏଣୁ ନବକୃଷ୍ଣ ଚୌଧୁରୀଙ୍କୁ ସେହି ପରିଚୟରେ ଚିହ୍ନାଇବାକୁ ଗଲେ, ସେ 
କଅଣ ଥୁଲେ, ତାହା ମୋଟେ ଜାଣିହେବ ନାହିଁ ବୋଲି ତାଙ୍କର ଜଣେ ବଡ଼ ସମାଲୋଚକ 
ହରେକୃଷ୍ଣ ମହାତାବଙ୍କର ମନ୍ତବ୍ୟ ¦ 

ଅନେକ ଲୋକ ଦୁନିଆ ଲାଗି ମହାନ୍‌ ବ୍ୟକ୍ତି ଥୁଲେ ବି ନିଜ ପରିବାର ଓ ଜ୍ଞାତି, 
କୁଟୁମ୍ବଙ୍କ ନିକଟରେ ମହାନ୍‌ ନ ଥାଂନ୍ତି। ଇଏ କିନ୍ତୁ ଏଭଳି ଜଣେ ଲୋକ ଥ୍‌ଲେ ଯେ, 
ଖାଲି ନିଜ ପରିବାର ଏବଂ ଜ୍ଞାତି କୁଟୁମ୍ବ ତ ନୁହନ୍ତି, ବୃହତ୍ତର ବାପି” ପରିବାରର ସମସ୍ତେ 
କହନ୍ତି ଯେ, ସେ ତା'ଙ୍କୁ ସବୁଠୁ ବେଶି ଭଲ ପାଆନ୍ତି । ତା'ଙ୍କର ଭଲ ପାଇବାର ଦିଗ୍ବଳୟ 
ଦେଶ, ମହାଦେଶ, ଜାତି, ଧର୍ମ, ବଣଠ, ସୀମା ଟପିଯାଇଥ୍ଲା | ସମଗ୍ର ଜଗତର ମଙ୍ଗଳ 
ଥୁଲା ତା'ଙ୍କର ଧ୍ୟେୟ । ବିଶ୍ଵର କେଉଁ କୋଣରେ ଅତ୍ୟାଚାରର କାହାଣୀ ଶୁଣିଲେ ସେ 
ବିଚଳିତ ହୋଇ ପଡ଼ୁଥ୍‌ଲେ, ପୁଣି କେଉଁଠି ଅତ୍ୟାଚାରୀର ପରାଜୟ ଖବର ପାଇଲେ 
ଆନନ୍ଦରେ ସମସ୍ତଙ୍କୁ କହିହେଉଥ୍‌ଲେ । 

ମୁଖ୍ୟମନ୍ତ୍ରୀ ଛାଡ଼ିବା ଦିନ ଦଳଗତ ରାଜନୀତି ଛାଡ଼ିଲେ, ହେଲେ ରାଜନୀତି ତାଂ'୍କୁ 
ଶେଷ ପର୍ଯ୍ୟନ୍ତ ଛାଡ଼ି ନ ଥ୍‌ଲା । ବିଶେଷ କରି ଯେଉଁଠି ସେ ତ୍ୟାଗ ଓ ନିଷ୍ଠାର ସନ୍ଧାନ 
ପାଆନ୍ତି, ସିଏ ଯେଉଁ ଦଳ ବା ଗୋଷ୍ଠୀର ହୋଇଥାନ୍ତୁ , ତା'ଙ୍କୁ ସେହି କ୍ଷେତ୍ରରେ ସେ 
ଆଦର କରିବାରେ ସଙ୍କୁଚିତ ହୁଅନ୍ତି ନାହିଁ । ଓଡ଼ିଶା ତଥା ଭାରତବର୍ଷରେ ଯେତେବେଳେ 
ଯେଉଁଠି ଅନ୍ୟାୟ ଓ ଅବିଚାର ଦେଖାଦେଇଛି, ତାହାର ପ୍ରତିବାଦ ଓ ପ୍ରତିରୋଧ କରିବା 
ପାଇଁ ଜୀବନର ଶେଷ ପର୍ଯ୍ୟନ୍ତ ସେ ଆଗଭର ହୋଇଛନ୍ତି । 

ଏମିତି ତ ସିଏ ପୂର୍ବରୁ ବାମପନ୍ଥୀମାନଙ୍କୁ ପସନ୍ଦ କରୁଥ୍‌ଲେ, ଯଦିଓ ସେ କୌଣସି 
ଦଳରେ ରହିଲେ ନାହିଁ । ତେବେ ବାମପନ୍ଥୀମାନଙ୍କ ମଧ୍ୟରେ ଯିଏ ଲଢ଼ୁଆ, ସେମାନଙ୍କ 
ସହିତ ତା 'ଙ୍କର ଘନିଷ୍ଠତା ଥ୍ଲା | ସେହି ଧାରାରେ ଓଡ଼ିଶାର ନକ୍‌ସଲ୍ପନ୍ଥୀଙ୍କଠାରୁ ଆରମ୍ଭ 


ଅନିର୍ବାଣ ୨୭୯ 





କରି ସୋସାଲିଷ୍ଟ ଇଉନିଟ୍‌ ସେଣ୍ଟରର ଲୋକଙ୍କ ସହିତ ତା ”ଙ୍କର ଆନ୍ତରିକତା ଥ୍ଲା । 
ସମାଜବାଦୀମାନଙ୍କ ମଧ୍ୟରେ ଲୋହିଆପନ୍ଥୀମାନେ ଥ୍‌ଲେ ତା 'ଙ୍କର ନିକଟତର | କିନ୍ତୁ 
ଜରୁରୀକାଳୀନ ପରସ୍ଥତିରେ ରାଷ୍ଟ୍ରୀୟ ସ୍ବୟଂସେବକ ସଂର୍ଘର ତରୁଣମାନଙ୍କର ସାହସିକତା 
ତା'ଙ୍କୁ ଖୁବ୍‌ ପ୍ରଭାବିତ କରିଥ୍‌ଲା । ଏଣୁ ୧୯୭୭ ମସିହା ବେଳକୁ ଯେତେବେଳେ ରାଷ୍ଟ୍ରୀୟ 
ସ୍ବୟଂସେବକ ସଂଘର ସର ସଂଘ ସଞ୍ଚାଳକ ଦେଓରସଙ୍କର କଟକରେ ସଭା ହେଲା, 
ସେଥ୍‌ରେ ସଭାପତିତ୍ଵ କରିବା ଲାଗି ସେ କୁଣ୍ଠିତ ହୋଇ ନ ଥ୍ଲେ- ଯଦିଓ ତା'ଙ୍କର 
ଏକାନ୍ତ ଅନୁଗାମୀ ରବୀନ୍ଦ୍ରନାଥ ସାହୂ ଓ ମନୋରଞ୍ଜନ ମହାନ୍ତି ଆଦି ତାଂ”ଙ୍କର ଏହି 
ପଦକ୍ଷେପକୁ ପସନ୍ଦ କରି ନ ଥୁଲେ | ସେହି ଭଳି ଆନନ୍ଦମାଗୀ ଅଧ୍ୟାପକ ଅଜିତ୍‌ ମହାନ୍ତି 
ଆଦିଙ୍କ ସହିତ ତା”ଙ୍କର ସହୃଦୟତା ଥଲା । ପ୍ରତ୍ୟେକ ଉତ୍ସଗୀକୃତ ପନ୍ଥୀଙ୍କର ବିଚାର 
ଜାଣିବା ଲାଗି ତାଙ୍କର ଆଗ୍ରହ ଥୁଲା । ଏହି ହେତୁ ତା 'ଙ୍କଠାରେ ଦେଖୁବାକୁ ମିଳିଥୁଲା 
ଏଭଳି ଉଦାର ଦୃଷ୍ଟିଭଙ୍ଗୀ । ଇଂରାଜୀର ୯ପ୍ରାଗ୍‌ମାଟିକ୍‌” ଶବ୍ଦଟି ତାଂଙ୍କ ପାଇଁ ଏକାନ୍ତ 
ଉପଯୁକ୍ତ ବୋଲି କୁହାଯାଉଥ୍‌ଲେ ବି ମୌଳିକ ବିଚାରରେ ସେ କେଭେଁ ଆପୋଷ କରି 
ନାହାନ୍ତି । 

ଜୀବନରେ ସାଧାରଣ ଲୋକଙ୍କ ସହିତ ମିଶିବାକୁ ସୁଗମ ହେବା ଲାଗି ସେ 
ସାଧାରଣ ଲୋକର ଜୀବନ ବାଛିନେଇଥୁଲେ । ତାହା ତାଂ'ଙ୍କର ବିଦ୍ୟା ଓ ଜ୍ଞାନର ବିକାଶ 
ପାଇଁ କିଛି ଅସୁବିଧାଜନକ ନ ଥ୍ଲା । ସେ ଓଡ଼ିଶାରେ ମାଳ ଅଞ୍ଚଳର ଅନୁନ୍ନତ ଆଦିବାସୀଙ୍କ 
ସମସ୍ୟା ଅନୁଧ୍ୟାନ କରିବା ସଙ୍ଗେ ସଙ୍ଗେ ସେସବୁର ସମାଧାନ ପାଇଁ ନିଜକୁ ଯଥାସମ୍ଭବ 
ନିୟୋଜିତ କରୁଥୁଲେ । ସମୟ ପଡ଼ିଲେ ସେ ବାଜି ରାଉତ ଛାତ୍ରାବାସର ଗାଣଙ୍କୁ 
ଚରାଇବାକୁ ନେଉଥ୍‌ଲେ ଓ ଅନ୍ୟ ସମୟରେ ବିଭିନ୍ନ ପ୍ରକାର ଜ୍ଞାନ ଚର୍ଚ୍ଚା ଲାଗି ସମୟ 
ବାହାର କରିପାରୂଥ୍‌ଲେ । ଏସବୁ ବିଚାରରୁ ଓଡ଼ିଶାର ଏହି ପର୍ଯ୍ୟାୟର ବ୍ୟକ୍ତିତ୍ଵ ଏପର୍ଯ୍ୟନ୍ତ 
ଦେଖବାକୁ ମିଳିନାହାନ୍ତି । ଅତ୍ୟାଚାରିତ ଲୋକର ପିଠି ଆଉଁସି, ତା'ଙ୍କୁ ଯତ୍କିଞ୍ଚ୍ତୃ ସାହାଯ୍ୟ 
ଦେବା ଭିତରେ ସେ ଅମୃତ ଅନୁଭବ କରିପାରିଥ୍ଲେ । ବ୍ୟକ୍ତିଗତ ଜୀବନ ଓ ସାଧାଭଣ 
ଜୀବନର ନାନା ଧକ୍କା ସତ୍ତ୍ଵେ ଏଭଳି ପ୍ରାଣଖୋଲା ହସି ପାରୁଥୁଲେ ଯେ, ତାହା ଯିଏ 
ଦେଖୁଥ୍‌ଲା, ସେ ଜାଣିପାରୁଥ୍‌ଲା ଯେ, ଏ ମଣିଷଟିର ଭିତର କେତେ ସ୍ଵଚ୍ଛ ଓ ସରଳ । 

ସେ କାହିଁକି ସାମ୍ୟବାଦୀ ବା ସମାଜବାଦୀଙ୍କ ଦଳରେ ରହିଲେ ନାହିଁ ବୋଲି ସେ 
ଦଳର ଲୋକଙ୍କର ଭାରି ଅଭିମାନ ଓ ଅଭିଯୋଗ । ଭାରତବର୍ଷରେ ସାମ୍ୟବାଦୀ ଓ 
ସମାଜବାଦୀ ଦଳଗୁଡ଼ିକର ଏବର ପରିସ୍ଥିତିକୁ ଲକ୍ଷ୍ୟ କଲେ, ନବବାବୁଙ୍କର ସେମାନଙ୍କ 
ଦଳଭୂକ୍ତ ନ ହେବା ନିଷ୍ପତ୍ତିକୁ କଅଣ ଭୁଲ୍‌ କହିହେବ ହ ତା'ଙ୍କ ଭଳି ସ୍ଵଚ୍ଛ ରାଜନୀତି କଲା 
ଲୋକ ମାଡ଼ ଖାଇବା ଓ ମାଡ଼ ମାରିବା” ଗୋଷ୍ଠୀ ସହିତ ବା ଅଣ୍ଠିରେ ଥାଇ ତଣ୍ଠିକଟା 
ଲୋକଙ୍କ ସହିତ କିଭଳି ରହିପାରିଥା'”ନ୍ତେ ? ନବବାବୁ ବଞ୍ଚ୍‌ଥ୍‌ଲା ବେଳେ ତା'ଙ୍କର ଜଣେ 
ଏକାନ୍ତ ଆନ୍ତରିକ ବ୍ଯକ୍ତି ରବୀନ୍ଦ୍ରନାଥ ସାହୁ ତା'ଙ୍କୁ ବୁଝେଇ ତା 'ଙ୍କର ଜୀବନୀ ଲେଖ୍ବାକୁ 
ଆରମ୍ଭ କରିଥ୍‌ଲେ, ଯାହା କାହା ପକ୍ଷରେ ସମ୍ଭବପର ହୋଇ ନଥୁଲା । ଅବଶ୍ଯ ସେ 
ଜୀବନୀ ଲେଖା ଚିଠାସ୍ତରରେ ରହିଗଲା । ସେହି ରବୀନ୍ଦ୍ରନାଥ ସାହୂ ୧୯୯୬ ମସିହାରେ 


୨୮୦ ଅନିର୍ବାଣ 





ଭୁବନେଶ୍ବରରେ ଅନୁଷ୍ପିତ ସ୍ଵେଚ୍ଛାସେବୀ ସଂଗଠନମାନଙ୍କର ଏକ ସମାବେଶରେ 
(ଯେଉଁଥ୍‌ରେ ମେଧା ପାଟକର୍‌ ଯୋଗ ଦେଇଥ୍ଲେ ) କହିଥ୍‌ଲେ : ନବବାବୁ କୁଆଡ଼େ 
କହୁଥ୍‌ଲେ ଯେ, ଭାରତୀୟ ପରିପ୍ରେକ୍ଷୀରେ ନକ୍ସଲପନ୍ଥୀ ଓ ରାଷ୍ଟ୍ରୀୟ ସ୍ବୟଂସେବକ ସଂଘ 
ଏକାଠି ମିଶି କାମ କରିବା ଲାଗି ବି ବହୁତ କ୍ଷେତ୍ର ଓ ବହୁ ଅବକାଶ ରହିଛି । ଏଇଥ୍‌ରୁ 
ବୁଝିହୁଏ, ସ୍ଵାଧୀନତା ପ୍ରାପ୍ତି ପରେ ସେ କାହିଁକି ଚାହୁଥ୍‌ଲେ, ସମାଜବାଦୀ ଦକ୍ଷିଣପନ୍ଥୀ 
କଂଗ୍ରେସ ଲୋକେ ଗୋଟିଏ ଦଳରେ ରହନ୍ତୁ । ଅବଶ୍ୟ ସେ ସମାଚ୍ଚବାଦୀମାନଙ୍କୁ ଏ କଥା 
ଖୋଲାଖୋଲି କହି ନାହାନ୍ତି କିନ୍ତୁ ଏହା ତା”ଙ୍କର ଆଭିମୁଖ୍ୟ ଥୁଲା ବୋଲି ତା 'ଙ୍କର 
ଏକାନ୍ତ ବିଶ୍ଵସ୍ତ ବାଙ୍କବିହାରୀ ଦାସ କହନ୍ତି । 

ଖାଲି ଭାରତବର୍ଷ ନୁହେଁ, ଆନ୍ତର୍ଜାତୀୟ କ୍ଷେତ୍ରରେ ସାମ୍ୟବାଦ ଯେଉଁ ଭଳି 
ଦୁର୍ଦ୍ଶାଗ୍ରସ୍ତ ହେଲା ଏବଂ ଯେଉଁ ପରିସ୍ଥିତିରେ ପହଞ୍ଚୁଛି, ସେସବୁ ଲକ୍ଷ୍ୟ କଲେ ନବକୃଷ୍ଣ 
ଚୌଧୁରୀ ଆଦି ଭିନ୍ନ ମତାବଲମ୍ବୀମାନଙ୍କର ବିଚାରକୁ ନିର୍ଭୁଲ କହିବାକୁ ହେବ । ସାମ୍ୟବାଦୀ 
ରାଷ୍ଟ୍ରମାନଙ୍କରେ ଘଟିଯାଇଥ୍‌ବା ଘଟଣାରେ ବହୁ ମାର୍କ୍ସବାଦୀ . ପୂରାପୂରି ସାମ୍ୟବାଦୀ 
ରାଷ୍ଟ୍ରବିରୋଧୀ ଓ ସାମ୍ୟବାଦୀ ଦଳବିରୋଧୀ ଭୂମିକା ଗ୍ରହଣ କରିଛନ୍ତି ଏବଂ ସାମ୍ୟବାଦକୁ 
ବି ବିରୋଧ କରିଛନ୍ତି । ନବକୃଷ୍ଣ ଚୌଧୁରୀ କିନ୍ତୁ ଥଲେ ସେସବୁର ବ୍ୟତିକ୍ରମ । ସାମ୍ୟବାଦୀ 
ରୁଷରେ ଘଟିଥ୍‌ବା ଘଟଣାବଳୀକୁ ସେ ଗ୍ରହଣ କରିପାରି ନାହାନ୍ତି, କିନ୍ତୁ ଚୀନୂର ସାଂସ୍କୃତିକ 
ବିପ୍ଳବ ପ୍ରତି ତା'ଙ୍କର ସହାନୁଭୂତି ଥ୍ଲା । କାରଣ, ସେହି ଆନ୍ଦୋଳନ ପୁରୁଣା ସାମନବାଦୀ 
ପିଢ଼ିର ବହୁ ଚଳଣି ଓ ବ୍ୟବସ୍ଥା ତଥା ମନୋଭାବକୁ ଦୂର କରିବା ଲାଗି ଏକ ପ୍ରବାହ ସୃଷ୍ଟି 
କରିଥୁଲା । 

କୌଣସି ସମୟରେ କୌଣସି କଥା ତା 'ଙ୍କ ମନକୁ ଠିକ୍‌ ବୋଲି ଆସୁଥ୍‌ଲେ, ତାହା 
ଲୋକଙ୍କ ମଧ୍ୟରେ ଯେତେ ଅପ୍ରିୟ ହେଲେ ବି ତାଂକୁ ପ୍ରକାଶ ଓ ପ୍ରଚାର କରିବା ପାଇଁ 
ସେ ଇତସ୍ତତଃ ହେଉ' ନଥ୍ଲେ । ଏହି ପ୍ରସଙ୍ଗରେ ଚୀନର ଭାରତର ସୀମା ଦାବି ଉପରେ 
ସେ ଭାରତବର୍ଷର ତଥା ନେହେରୁଙ୍କର ଭୁଲ୍‌ ବୁଝାମଣୀ କଥା ସ୍ପଷ୍ଟ ଭାବରେ କହୁଥ୍‌ଲେ; 
ଯଦିଓ ଏଭଳି କହୁବା ସେତେ ବେଳେ ଦେଶଶ୍ରୀତି ବିରୋଧୀ ବୋଲି ମନେ 
` କରାଯାଉଥ୍ଲା | 

ନବକୃଷ୍ଣ ଚୌଧୁରୀ ମଧୁସୁଦନ ଦାସ, ଗୋପବନ୍ଧୁ । ବିଶ୍ବନାଥ ଦାସ, ହରେକୃଷ୍ଣ 
ମହତାବ ଅଥବା ବିଜୁ ପଟ୍ଟନାୟକଙ୍କ ଭଳି ଓଡ଼ିଆ ଜାତିର ହିରୋ? ନ ଥୁଲେ, ଯଦିଓ 
ଓଡ଼ିଆ ଜାତୀୟତା ଏପରିକି ଓଡ଼ିଆ ପିଠାପଣା ପ୍ରତି ତା”ଙ୍କର ଦୁର୍ବଳତା ଥ୍ଲା । ମଧୁସୂଦନ 
ଦାସ ଘରେ ବଙ୍ଗଳା କହୁଥ୍‌ଲେ, ନବକୃଷ୍ଣ ଚୌଧୁରୀଙ୍କ ଯୋଗୁଁ ମାଳତୀ ଦେବୀ ଓଡ଼ିଆ 
କହିବା ଓ ଲେଖ୍‌ବାରେ ଖାଲି ଦୋରସ୍ତ ହେଲେ ନାହିଁ, ସେ ଓଡ଼ିଶାର ଓ ବିଶେଷ ଭାବରେ 
ଗଞ୍ଜାମ ଓ କୋରାପୁଟର ମାଳଅଞ୍ଚଳ ଗା ଗହଳିରେ ଲୋକଙ୍କ ସହିତ ମିଶିଯାଇଥ୍ଲେ । 
ମାଳତୀ ଦେବୀ ଓଡ଼ିଶାର ଲୋକଗୀତ ଓ ଆଦିବାସୀ ସଂସ୍କୃତି ଚୟନ କଲେ ଏବଂ ଓଡ଼ିଶାକୁ 
ନିଜର କରିନେଲେ । 


ଅନିର୍ବାଣ ୨୮୧ 





ନବକୃଷ୍ଣ ଚୌଧୁରୀଙ୍କ ବିଚିତ୍ର ଗାଉଁଲି ଚେହେରା ଏବଂ ବେଶଭୂଷାରୁ ( ଅବଶ୍ୟ 
ମଝି ମଝିରେ ଦାଢ଼ି ରଖୁଥ୍‌ଲେ) ଅନେକେ ତାଙ୍କୁ ଗାଉଁଲି ଓ ପୁରୂଣାକାଳିଆ ବୋଲି 
ଭୁଲ୍‌ ବୁଝନ୍ତି । ସେ କିନ୍ତୁ ଥ୍‌ଲେ ଅନେକ ଦିଗରେ ତା 'ଙ୍କ ସମୟଠାରୁ ବହୁ ଆଗରେ ଏବଂ 
କେତେ ଦିଗରେ ତାଂ'ଙ୍କର ଚିନ୍ତାଧାରା ଥ୍‌ଲା ସର୍ବକାଳୀନ । ଯେଉଁ ଦିନ ତାଂ”ଙ୍କ ସାନ 
ଝିଅର ବିବାହ ପରବର୍ତୀ ସ୍ଵାଗତିକା, ଠିକ୍‌ ସେହି ଦିନ ତା'ଙ୍କର ମୃତ୍ୟୁ ଖବର ଗୁଆହାଟୀରେ 
ପହଞ୍ଚ୍‌ଥ୍ଲା | ଶତ ଶତ ଅସମୀୟା ଲୋକ ସେଦିନ ଆସି ନ ଥୁଲେ ଭୋଜି ଖାଇବାକୁ, 
ଆସିଥ୍‌ଲେ ହୃଦୟର କଥା କହିବାକୁ, କେଡ଼େ ଉତ୍ତମ ଲୋକ ସେ ଥୁଲେ, ସେହି କଥା 
କହିଯିବାକୁ । 

ଜୀବନରେ ବହୁ କାମ ଆଡ଼କୁ ଟାଣିହୋଇଯିବା ଫଳରେ ଏବଂ ବ୍ୟକ୍ତିଗତ ଜୀବନରେ 
ଦାରୁଣ ଆଘାତ ଯୋଗୁଁ ତା ଙ୍କଠାରୁ ଯେତିକି ଆଶା କରାଯାଭଥ୍ଲା, ତାହା ତା 'ଙ୍କଠାରୁ 
ମିଳିପାରିଲା ନାହିଁ । ଏଥୁପାଇଁ ଦେଶର ତଥା ରାଜ୍ୟର ବିପ୍ଳବୀ ଲୋକଙ୍କର ବିଭିନ୍ନ ଶିବିରରେ 
ଅସଂଖ୍ୟ ବିଭାଜନ ବରଂ ବେଶି ଦାୟୀ କହିଲେ ଭୁଲ୍‌ ହେବ ନାହିଁ । ଅଭିଯୋଗ ହୁଏ 
ଯେ, ସେ କାହିକି ବିଭିନ୍ନ ବିଭାଜନ ବେଳେ ନିଜର ଦୃଷ୍ଟିଭଙ୍ଗୀ ସାଧାରଣରେ ପ୍ରକାଶ 
କଲେ ନାହିଁ ? ତାହାର କାରଣ ସେ ଜାଣିଥ୍‌ଲେ ଯେ, ତା'ଙ୍କୁ ନ ଜଣାଇ ଅନ୍ୟମାନେ 
ଏଭଳି ସ୍ଥାନ ପର୍ଯ୍ୟନ୍ତ ଆଅଗେଇଯାଇଥ୍‌ଲେ ଯେ, ନିଜର ମତ ପ୍ରକାଶ କରିଥ୍‌ଲେ ଖାଲି 
ତିକ୍ତତା ହି ବଢ଼ିଥାଂନ୍ତାଃ ଯାହା କି ଜୟପ୍ରକାଶ ଆଦିଙ୍କୁ ଭୋଗିବାକୁ ପଡ଼ିଥୁଲା । 
ଯେତେବେଳେ ଦଳୀୟ ରାଜନୀତି ବହୁଧା ବିଭକ୍ତ, ସେତେବେଳେ ସେ ବିପ୍ଲବୀ ଦୃଷ୍ଠଟିଭଙ୍ଗୀର 
ବ୍ୟକ୍ତିବିଶେଷଙ୍କ ପାଖକୁ ଯାଇଛନ୍ତି, ସେମାନଙ୍କ ସହିତ ସେତୁ ବାନ୍ଧିଛନ୍ତି । ସେମାନଙ୍କ 
ମଧ୍ୟରୁ କାହାର କିଛି ଅଧୋଗତିର ଖବର ପାଇଲେ, ବ୍ୟତିବ୍ୟସ୍ତ ହୋଇ ରାତି ତିନି 
ପହରେ ଯାଇ ତା'ଙ୍କ ଘରେ ପହଞ୍ଚୁଛନ୍ତି, ଜାଣିବାକୁ ସତ୍ୟ କଅଣ । 

ନବକୃଷ୍ଣ ଚୌଧୁରୀ ସାଧକ ନ ଥଲେ, ସେ ଥ୍ଲେ ବିଦ୍ରୋହୀ । ନୀତିଗତ କଥାରେ 
ସେ ଗାନ୍ଧି, ନେହେରୁ ଓ ଶଙ୍କରଙ୍କୁ ସମାଲୋଚନା କରିବାକୁ ଛାଡ଼ୁ ନ ଥ୍ଲେ । ଗଣତାନ୍ତ୍ରିକ 
ପଦ୍ଧତି ବିଷୟରେ ନିଷ୍ପର୍ି ନେବା ବେଳେ ସେ ତାଂ'୍କର ପ୍ରତିପକ୍ଷ ନୀଳକଣ୍ଠ ଦାସଙ୍କ 
କାର୍ଯ୍ୟକୁ ବି ସମର୍ଥନ କରି ଅନେକଙ୍କୁ ବିସ୍ମିତ କରିଦେଇଥ୍ଲେ । ତା'ଙ୍କ ସମ୍ପର୍କରେ ପୁଣି 
ଅଭିଯୋଗ ହୁଏ ଯେ, ସିଏ ସଂଗ୍ରାମକୁ ଏଡ଼ି ଏଡ଼ି ଗଲେ ବୋଲି । ଏକଥା କହିଲା 
ବେଳେ ସେ ସମୟର ଆମ ଦେଶର ପଛୁଆ ଲୋକଙ୍କର ଚେତନାର ସ୍ତରକୁ ବିଚାରକୁ 
ନେବାର କଥା । ଏହି ଭଳି ଅଭିଯୋଗ କରିଥୁଲେ ଥରେ ତା 'ଙ୍କ ଆଦରର ' ଜଗା ' ( ଶିଳୀ 
ଜଗନ୍ନାଥ ଦାସ ) । ନବବାବୁ ତା'ଙ୍କୁ କହିଥ୍‌ଲେ, '“ ଆରେ ତୁ ଆମ ସାଧାରଣ ଲୋକଙ୍କୁ 
ଚିହ୍ନି ନାହୁଁ। ଖୁବ୍‌ ମତାମତି କଲେ ହୁଏତ ସେମାନେ ମାତିଯିବେ । । କିନ୍ତୁ ଦମନ ହେଲେ 
ଏକବାର ଭାଙ୍ଗିପଡ଼ିବେ, ଯେ, ଆଉ ତା'ଙ୍କୁ ଯେତେ ବୁଝାଇଲେ ବି ସେମାନେ ବୁଝିବେ 
ନାହିଁ।୨ ଏଣୁ ପଚାଶ ବର୍ଷ ତଳେ ଯାହା ସମ୍ଭବପର ଥୁଲା, ନବବାବୁ ସେହି ମାର୍ଗ 
ଧରିଥୁଲେ । ଶାସନକୁ ଲୋକାଭିମୁଖୀ କରିବା ସଙ୍ଗେ ସଙ୍ଗେ ତଳସ୍ତରର ଲୋକଙ୍କ 
ଚେତନାସ୍ତର ବିକାଶ ଲାଗି ସେ ଉଦ୍ୟମ କରିଥୁଲେ ଓ ସେମାନଙ୍କୁ ପ୍ରତିବାଦ ତଥା 
ପ୍ରତିରୋଧ କରିବା ଶିଖାଇଥ୍‌ଲେ । ବେଶଭୂଷା ଓ ଖାଇବା ତ ଥୁଲା ସାଧାରଣ ସ୍ତରର, 


୨୮୨ ଅନିର୍ବାଣ 





ଭାଷା ବି ତା'ଙ୍କର ଥ୍ଲା ପୂରାପୂରି ଲୋକଭାଷୀ । ମୁଖ୍ୟମନ୍ତ୍ରୀ ଥ୍‌ଲା ବେଳେ, ଜାତୀୟ 
କବି ବୀରକିଶୋର ଦାସଙ୍କ ଭାଷ୍କାରେ ସେ ଥ୍ଲେ ' ଖାଣ୍ଟି ସୁନା”; ଆଉ ତା 'ଙୁୁ ଜାଣିଥ୍ବା 
ଲୋକେ କହନ୍ତି, ମଣିଷ ହିସାବରେ ସେ ଥଲେ ହୀରାଟିଏ । 

ନବକୃଷ୍ଣ ଚୌଧୁରୀ କେଉଁ ମତବାଦର ଲୋକ, ତାହା ନିର୍ଵାରଣ କରିବା ବେଳେ 
ସମସ୍ତେ ଅସୁବିଧାର ସମ୍ମୁଖୀନ ହୁଅନ୍ତି। ତା'ର କାରଣ ସେ ଗାନ୍ଧି, ମାର୍କ ଓ ଶଙ୍କର 
ଆଦିଙ୍କୁ ଭେଦି ଅତିକ୍ରମ କରିଯାଇଥ୍‌ଲେ। ଏଣୁ ତା'ଙ୍କୁ ମାର୍କ୍ରୀୟ ଗାନ୍ଧିବାଦୀ କହିବା ବି 
ଠିକ୍‌ ନୁହେଁ । ତା'ଙ୍କ ଜୀବନକୁ ବ୍ୟର୍ଥତାର ଏକ ଅଧ୍ୟାୟ ବୋଲି କିଛି ଲୋକ ବି କହନ୍ତି । 
ସେଭଳି ବିଚାର କରିବାକୁ ଗଲେ ବୁଦ୍ଧ, ଯୀଶୁ ଏବଂ ଗାନ୍ଧି, କାହାର ସ୍ଵପ୍ନ ବା ସାକାର 
ହୋଇଛି ? ତଥାପି ସେହି ମହାନ୍ଵ ଯୁଗପୁରୁଷମାନଙ୍କର ବ୍ୟର୍ଥତା ମଧ୍ୟରେ ଯୁଗାନ୍ତକାରୀ 
ସନ୍ଦେଶ ରହିଛି ବୋଲି ସାଧାରଣ ଭାବରେ ସ୍ବୀକୃତ । ସେହି ବିଚାରରୁ ଅନ୍ଧାରି ମୁଲକରେ 
ଲୋକଙ୍କୁ ପ୍ରତିବାଦ ଓ ପ୍ରତିରୋଧ ଶିଖାଇବା ଓ ଶାସନ ନିଆ ଭିତରୁ ନିଷ୍କଳଙ୍କ ହୋଇ 
ବାହାରିଥ୍ବା ନବକୃଷ୍ଣ ଚୌଧୁରୀ, ପର ପିଢ଼ି ଲାଗି ତ୍ୟାଗ ଓ ନିଷ୍ଠାର ଯେଉଁ ଗୌରବମୟ 
ଅଧ୍ୟାୟ ରଖ୍‌ଯାଇଛନ୍ତି, ତାହା ଭବିଷ୍ୟତ ବଂଶଧରଙ୍କ ଲାଗି ଏକ ସମ୍ପଦ ହୋଇ ରହିବ । 
ତାହା ହିଁ ତା'ଙ୍କର ଆମ୍ଭମାନଙ୍କ ପାଇଁ ସନ୍ଦେଶ । 

ସବୁ ଧର୍ମ, ମତବାଦ ଓ ସଭ୍ୟତାର ଚୂଡ଼ାନ୍ତ ସାଫଲ୍ୟ ଜାଣିହୁଏ, ତାହା କିଭଳି 
ମଣିଷ ସୃଷ୍ଟି କରିଛି ସେଇଥ୍‌ରୁ। ସେହି ବିଚାରରୁ ନବକୃଷ୍ଣ ଚୌଧୁରୀଙ୍କ ଭଳି 
' ପୁରୁଷୋରାମ'ଙ୍କ ପାଇଁ ଯେ କୌଣସି ଜାତି, ଧର୍ମ ଓ ମତବାଦର ଲୋକ ଗର୍ବ ଅନୁଭବ 
କରିବାର କଥା । ତା 'ଙ୍କ ସମ୍ପର୍କରେ ରବୀନ୍ଦ୍ରନାଥଙ୍କର ନିମ୍ବ କବିତାଟି ଅଧୁକ ପ୍ରାସଙ୍ଗିକ 
ବୋଲି ସେଇଟି ଏଠାରେ ଦିଆଗଲା । 

କୋନ୍ନ ଆଲୋତେ ପ୍ରାଣେର ୯ପ୍ରଦୀପ ଜ୍ଵାଲିୟେ ତୁମି ଧରାୟ ଆସ 

ସାଧକ ଓଗୋ, ପ୍ରେମିକ ଓଗୋ, । 

ପାଗଲ ଓଗୋ, ଧରାୟ ଆସ ॥ 

ଏଇ ଅକୁଲ ସଂସାରେ 

ଦୁଃଖ ଆଘାତ ତୋମାର-ଘପ୍ରାଣେ ବୀଣା ଝଙ୍କାରେ । 

ଘୋର ବିପଦ-ମାଝେ 

କୋନ୍ନ ଜନନୀର ସୁଖେର ହସି ଦେଖ୍୍‌ୟା ହାସୋ । 

ତୁମି କାହାର ସନ୍ଧାନେ 

ସକଲ୍‌ ସୁଖେ ଆଗୁନ ଜ୍ଵେଲେ ବେଡାଓ କେ ଜାନେ ! 

ଏମନୂ ବ୍ଯାକୁଲ୍‌ କରେ 

କେ ତୋମାରେ କାଦାୟ ଯାରେ ଭାଲୋବାସ ॥ 

ତୋମାର ଭାବନା କିଛ୍ୁୁ ନାଇ 

କେ ଯେ ତୋମାର ସାଥେର ସାଥ୍‌ ଭାବି ମନେ ତାଇ । 

ତୁମି ମରଣ ଭୂଲେ 

କୋନ୍‌ ଅନନ୍ତ ପ୍ରାନୂସାଗରେ ଆନନ୍ଦେ ଭାସ । 


ଅନିବାଣ ୨୮୩ 





କବି ବିନୋଦଚନ୍ଦ୍ର ରାଉତରାୟ ସାଧାରଣଙ୍କ ବୂଝିବା ଭଳି ଭାଷାରେ ତା'ଙ୍କ 
ଉଦ୍ଦେଶ୍ୟରେ ଯେଉଁ ସଂକ୍ଷିପ୍ତ ଶ୍ରଦ୍ଧାଞ୍ଜଳି ଜଣାଇଛନ୍ତି, ତାହା ଏହିପରି- 

“କିପରି ହେବାକୁ ହୁଏ ସଂଗ୍ରାମରେ ମରଣ ନିର୍ଭୟ 

କେଉଁ ପରି କରାଯାଏ ଦୃଢ଼ ହୋଇ ହୃଦୟକୁ ଜୟ, 

ରାଜେନ୍ଦ୍ର ଆସନେ ବସି କେଉଁ ପରି କରାଯାଏ ଯୋଗ 

ତ୍ୟାଗପୂତ ଜୀବନକୁ କେଉଁପରି କରାଯାଏ ଭୋଗ; 

ତାହା ହି ପ୍ରମାଣ କଲ ଗୋଟି ଗୋଟି ଯୁଗସ୍ରଷ୍ଟା ପରି 

ଜାତି ଓ ଜନତା ଆଗେ ହେ ମହାନ୍‌ ନବ ଚୌଧୁରୀ ।”” 


ଅନ୍ତିମ ଯାତ୍ରା 


ମନମୋହନ ଚୌଧୁ ରୀଙ୍କ ପୁଅର ଦେହାନ୍ତ ପରେ ବୋହୂ ଓ ଦୁଇ ନାତି ଯୁକ୍ତରାଷ୍ଟ୍ରରୁ 
ଅସିଥୁଲେ। ସେମାନଙ୍କୁ ପୁଣି ଯୁକ୍ତରାଷ୍ଟ୍ରରେ ଛାଡ଼ିବା ଲାଗି ମନମୋହନ ଚୌଧୁରୀ ଓ 
ସୁମିତ୍ରା ଦେବୀ ସେମାନଙ୍କ ସଙ୍ଗରେ ଯାଇଥ୍‌ଲେ । ଓଡ଼ିଶା ଛାଡ଼ିବା ପୂର୍ବରୁ ସେମାନେ 
ନବବାବୁ ଓ ମାଳତୀ ଦେବୀଙ୍କୁ ଦେଖାକରି ବିଦାୟ ନେବାକୁ ଅନୁଗୋଳ ଆସିଥ୍ଲେ । 
କୁଟୀର ସାମନାରେ ନବବାବୁ ଏକ ଦସ୍ତା ପାଣିକୁଣ୍ଡରେ ପ୍ରାକୃତିକ ଚିକିତ୍ସା ପଦ୍ଧତିରେ 
ସ୍ବାନାବସ୍ଥାରେ ଥାଆନ୍ତି । ବିଦାୟ ନେଲାବେଳେ ମନମୋହନ ବାବୁଙ୍କ ଆଖ୍‌ରୁ ଦୁଇଟୋପା 
ଲୁହ ବହିପଡ଼ିଥ୍‌ଲା, ଯାହା କି ତା”ଙ୍କଠାରେ କେହି ଦେଖୁ ନ ଥୁଲେ ଏବଂ ନବବାବୁଙ୍କ 
ଆଖ୍‌ରୁ ସେହି ପାଣିକୁଣ୍ଡରେ ଲୁହ ଝରିପଡ଼ୁଥାଏ । କିଛି କଥାବାର୍ତା ନାହିଁଥ କେବଳ ଆଖ୍‌ରେ 
ବିଦାୟ-ବିଚ୍ଛେଦ । ସେଇଟି ଥୁଲା ଦୀର୍ଘ ଓ ଗଭୀର ସମ୍ପର୍କର ଶେଷ ଦେଖା । 

ବ୍ୟ୍ତିଗତ ଜୀବନର ଏସବୁ ଲଦିହୋଇପଡ଼ିଥୁବା ବିପଦ ତା'ଙ୍କୁ ଯେତେ ଭାଙ୍ଗିପକାଇ 
ନଥାଲା, ତାହାଠାରୁ ଅଧ୍କ ଦୁଃଖଦାୟକ ହୋଇଥ୍ଲା ଦେଶର ଏବଂ ଲୋକଙ୍କର ସାଂଘାତିକ 
ଅଧୋଗତି । ବାଜି ରାଉତ ଛାତ୍ରାବାସର ପ୍ରାଣଚଞ୍ଚଳ ଅବସ୍ଥା ଯାଇ ସେତେବେଳକୁ ସେ 
ହୋଇଯୀଇଥୁଲା ନିଷ୍ପାଣ । ନବଜୀବନ ମଣ୍ଡଳକୁ ଆଉ ନୂଆ କର୍ମୀ ଆସୁନଥ୍‌ଲେ । ଏବଂ 
ପ୍ରବୀଣ କର୍ମୀମାନେ ବୟସାଧ୍କ୍ୟ ଯୋଗୁଁ ଅନୁନ୍ନତ ଅଞ୍ଚଳରେ ଆଖ୍‌ଦୂଶିଆ କାମ କରିବା 
ଅବସ୍ଥାରେ ନ ଥଲେ । ନବବାବୁ ଓ ମାଳତୀ ଦେବୀଙ୍କର ସ୍ବପ୍ନର “ଜୀବନ ବିଦ୍ୟାଳୟଂର 
ମୃତ୍ୟୁ ଘଟିଯାଇଥ୍‌ଲା ବହୂ ଦିନରୁ । 

ଯେଉଁ ଲୋକର ପ୍ରାଣଖୋଲା ହସ ବହୁ ଲୋକଙ୍କୁ ମୁଗ୍ଧ କରିଦେଉଥ୍ଲା, ମୃତ୍ୟୁର 
ଦଶ ବର୍ଷ ପୂର୍ବରୁ ସେ ହସ ଶୁଖ୍‌ଯାଇଥୁ୍‌ଲା । ଯିଏ ଅଧୁକାଂଶ ସମୟ ସିତପ୍ରଜ୍ଚ ଭଳି 
ଜଣାଯାଉଥୁଲେ, ଶେଷ ଆଡ଼କୁ ସେ ଅତ୍ୟନ୍ତ ଅସହିଷ୍ଣୁ ଓ ଚିଡ଼୍‌ଚିଡ଼ା ହୋଇପଡ଼ିଥ୍ଲେ | 
ତା'ଙ୍କ ମୁହଁରୁ ଯେଉଁ ଭାଷା କେହି ଶୁଣି ନଥୁଲେ, ସେହି ମୁହଁରୁ ସେଭଳି ଅଶାଳୀନ କଥା 
ଶୁଣାଗଲା । ଶେଷ ଆଡ଼କୁ ତାଂଙ୍କ ଚେହେରା ବି ଅନେକ ପରିମାଣରେ ବଦଳିଯାଇଥୁଲା । 
ତା'ଙ୍କ ଶେଷ ବେଳର ଫଟୋରୁ ତାଂ'୍କୁ ମୋଟେ ଚିହ୍ନିହୁଏ ନାହିଁ। ଯିଏ ସବୁ ଦୁଃଖ, 
ଅବସାଦକୁ ପଛରେ ପକାଇ ଆସିଥିଲେ, ଅନ୍ତିମ କାଳକୁ ସେସବୁ ଯେମିତି ତାଙ୍କୁ 


୨୮୪ ଅନିର୍ବାଣ 





ଘୋଟିଆସିଲା । ଶେଷ ଜୀବନକୁ ଖାଲି ଲୁହ ବୁହାଇବା, ସତେ ଯେଭଳି, ତା'ଙ୍କ ପାଇଁ 
ରହି ଯାଇଥ୍ଲା । 

୧୯୮୩ ଅକ୍ପୋବର ମାସରେ ଶୋକସନ୍ତପ୍ତ ବୋହୂ ଓ ନାତିମାନଙ୍କୁ ଦେଖୁ କଟକରୁ 
ଫେରିବା ପରେ ସନ୍କଧ୍ଯା ପ୍ରାର୍ଥନା ପରେ କୃଷ୍ଣା ପ୍ରଥମ କେତେ ଦିନ “ଗୀତା ପ୍ରବଚନ” 
ପଢ଼ି ନବବାବୁଙ୍କୁ ଶୁଣାଯାଉଥ୍‌ଲେ । ତାହା ସରିବା ପରେ ପ୍ରାର୍ଥନା ପରେ ମନମୋହନ 
ଚୌଧୁରୀଙ୍କ “ହାଟ ବଜାରର ବ୍ରହ୍ମଜ୍ଞାନ' ପଢ଼ାଯାଏ । ସେ ବହି ସରିବା ପର୍ଯ୍ୟନ୍ତ ନବବାବୁ 
ସବୁତକ ମନଦେଇ ଶୁଣନ୍ତି । ଅନ୍ୟମାନଙ୍କୁ କହଡ୍ତି, “ବୁଲା ( ମନମୋହନ ଚୌଧୁରୀ ) 
ଗୋଟାଏ ଚମତ୍କାର ବହି ଲେଖୁଛି; ପଢ଼ିଛ ?'” 

୧୯୮୪ ଜୁନ୍‌ ମାସରେ କୃଷ୍ଣାଙ୍କର ସାନଝିଅର ବିବାହ ଲାଗି ସବୁ ସମ୍ପର୍କୀୟ ଲୋକେ 
ଏବଂ ପିଲାମାନେ ଅନୁଗୋଳ ଆସିଥାଂନ୍ତି। ଜୁନ ୧୭ ତାରିଖରେ ସେ ଏତେ ଅସୁସ୍ଥ 
ହୋଇପଡ଼ିଥ୍‌ଲେ ଯେ, ଆଉ କିଛି ଖାଇଲେ ନାହି । ସେ ପର୍ଯ୍ୟନ୍ତ ବିବାହ କାର୍ଯ୍ୟରେ ବିଘ୍ନ 
ଘଟିବ ବୋଲି ସେ ସବୁ କଷ୍ଟ ସହିଯାଉଥ୍ଲେ । ତା 'ଙ୍କର ଅବସ୍ଥା ଦେଖ୍‌ ଡାକ୍ତର ଯଦୁନାଥ 
ଦାସଙ୍କୁ ଡକାଗଲା । ସେ ଆସି ଦେଖ୍‌ ଭାରି ବ୍ୟସ୍ତ ହେଲେ । କିନ୍ତୁ ତା'ଙ୍କୁ କଟକ ନେବା 
ଉଚିତ ମନେକରାଗଲା ନାହିଁ ଓ ସେ ବି ଅନୁଗୋଳରୁ ଏଭଳି ସମୟରେ ଯିବାକୁ ଚାହୁ 
ନଥ୍ଲେ । ଚିକିତ୍ସା ଚାଲିଲା ଓ ବିବାହ ସରି ଜୁନ ୧୯ ତାରିଖ ଦିନ ଝିଅ, ଜ୍ବାଇଁ ବିଦାୟ 
ନେଲେ । ଏହା ପରେ ନବବାବୁଙ୍କ ଅବସ୍ଥା ଅଧୁକ ଖରାପ ହେବାକୁ ଲାଗିଥାଏ । ମୁଖ୍ୟମନ୍ତ୍ରୀ 
ଜାନକୀବଲ୍ଲଭ ପଟ୍ଟନାୟକ ଏ ଖବର ପାଇ ତାଂ'୍କୁ ଦେଖ୍‌ ଫେରି ଯଦୁବାବୁଙ୍କ ସହ 
କଟକର ଏକ ଡାକ୍ତର ଟିମ୍‌ ପଠାଇଲେ । ଫଟିଲାଇଜର୍‌ କର୍ପୋରେସନ୍‌ରୁ ଅକ୍ପଷିଜେନ୍‌ 
ସିଲିଣ୍ଡର ଅଣାଗଲା । ପାଳିକରି ଦୁଇଜଣ ଲେଖା ଡାକ୍ତର ତା?ଙ୍କ ପାଖରେ ରହିଲେ । 
ରାଜ୍ୟପାଳ ବିଶ୍ଵମ୍ଭରନାଥ ପାଣ୍ଡେ ମଧ୍ଯ ତାଂଙ୍କୁ ଦେଖୁବାକୁ ଆସିଲେ । ନବବାବୁ ଆଉ 
କିଛି ଖାଇବାକୁ ଚାହୁଁ ନଥ୍‌ଲେ । ଝାଡ଼ା ଓ ପରିସ୍ରା ମଧ୍ଯ ବନ୍ଦ ହୋଇଗଲା । ଛାତ୍ରାବାସ 
ଛୁଟି ହୋଇଯାଇଥ୍‌ବାରୁ କେହି ପିଲା ନଥାଂନ୍ତି ଓ ଅନେକ କର୍ମକତ୍ତା ମଧ୍ଯ ନ ଥ୍‌ଲେ । 
ନବବାବୁ ସେମାନଙ୍କୁ ଦେଖ୍‌ବାକୁ ଚାହିଁଥ୍‌ଲେ । କଥା ସେତେବେଳକୁ ଅସ୍ପଷ୍ଟ ହେଲାଣି । 
ତା 'ଙ୍କର ଆଶଙ୍କା ହେଲା, ତା'ଙ୍କୁ କଟକ ନିଆଯାଇଛି | ଏଣୁ ସନ୍ଦେହ ଦୂର କରିବା ଲାଗି 
ଡାକୁଥାଂନ୍ତି।/ “ବାବାଜୀ କାହିଁ ? ବଇଁଶୀ କାହିଁ ?”? ସେହି ଅବସ୍ଥାରେ ରମା ଦେବୀ 
କଟକ ଅନୁଗୋଳ ମଧ୍ଯରେ ଯା' ଆସ କରୁଥା: ଟ୍ରି । ଜୁନ୍‌ ୨୩ ତାରିଖ ସନ୍ଧ୍ୟାରେ ଖାଇବାକୁ 
ଯାଚିବାରୁ ନବବାବୁ କହିଲେ, ““ରହ, ଆଗ ଗାଭ ଖାଆନ୍ତୁ। ଗାଭକୁ କିଏ ଖାଇବାକୁ 
ଦେଲା ନୀ ?”? କନ୍ୟାଶ୍ରମର ଛୋଟ ଛୋଟ ଝିଅଙ୍କ ନୀ ଧରି ଡାକୁଥାଂ ନ୍ତ । 

ସନ୍ଧ୍ୟା ବେଳେ ଯଦୁନାଥ ଦାସ ନବବାବୁଙ୍କୁ ଦେଖୁ କଟକ ଫେରିଗଲେ । ଗଲା 
ବେଳକୁ ବିଭୂତି ବାବୁ ଓ ନାରାୟଣ ଦେଶାଇଙ୍କ ପୁଅ ବାବୁଲିକୃ କିଛି ଇଙ୍ଗିତ ଦେଇଗଲେ । 
ରାତିରେ ସେ ବିଳିବିଳେଇଲେ । ତା'ରି ଭିତରେ ସେ 'ମହତାବ', 'ମହତାବ” ହେଉଥା!ନି | 
ରାତିରେ ମହତାବଙ୍କୁ ଏ ଖବର ଦେଇ ତାଂଙ୍କୁ ଅନୁଗୋଳ ଆସିବାକୁ ଅନୁରୋଧ 
କରାଯାଇଥୁଲା । ମହତାବ ବାବୁ କହିଥ୍‌ଲେ, “'ଏ ତ ସଂସାରର ଧାରା । ଆଗ ପଛ 


ଅନିର୍ବାଣ ୨୮୫ 





ହୋଇ ସମସ୍ତେ ଯିବା । ଆଉ ବ୍ୟସ୍ତ ହେଲେ କଅଣ ହେବ ?”' ରାତି ଗୋଟାଏ ପରଠାରୁ 
ନିଃଶ୍ଵାସରେ କଷ୍ଟ ଜଣାଗଲା । ଅବ୍ଷିଜେନ୍ନ ଓ ଇଞ୍ଜେକ୍ସନ ଚାଲିଥାଏ । ଶେଷରେ ଛାତିକୁ 
ଘଷିବା ଓ ପାଟିରେ ନିଃଶ୍ବାସ ପୂରାଇ ଡାକ୍ତରମାନେ ହୃତୃଵପିଣ୍ଡକୁ ସଜୀବ ରଖ୍‌ବା ଚେଷ୍ଟାରେ 
ଲାଗିଥା”ନ୍ତି। ଶେଷରେ ସମସ୍ତ ଉଦ୍ୟମ ବ୍ୟର୍ଥ ହୋଇ ହୃଦୂକ୍ତିୟା ବନ୍ଦ ହୋଇଗଲା । 
ଡାକ୍ତରମାନେ “ଆଉ କିଛି ନାହିଁ” ବୋଲି ଘୋଷଣା କଲେ । କୃଷ୍ଣା ସେଥ୍‌ରେ ବିଶ୍ବାସ ନ 
କରି ନବବାବୁଙ୍କ ଛାତିରେ ମୁଣ୍ଡ ରଖ୍‌ଲେ, କିନ୍ତ କାନ ପାତି ଆଉ ଶବ୍ଦ ଶୁଣିପାରିଲେ 
ନାହିଁ। ମାଳତୀ ଦେବୀ ପଥର ହୋଇ ଏସବୁ ଦେଖୁଥ୍‌ଲେ । କିଛି ସମୟ ପରେ କହି 
ଉଠିଲେ, ' 'ଦେଖ୍ଲ, ମତେ ଠକିଦେଇ ଏକା ଛାଡ଼ି କେମିତି ଚାଲିଗଲା ?”' ସେହି ରାତିର 
ତୃତୀୟ ପ୍ରହରରେ ଆଶ୍ରମ ଓ ନବଚ୍ଚୀବନ ମଣ୍ଡଳ ପରିସର ମଧ୍ୟରେ ଥୁବା ସମସ୍ତଙ୍କୁ 
ଖବର ଜଣାଇ ଦିଆଗଲା । ଅନେକେ ତ ରାତି ଅଧ ପମ୍ଯ୍ୟନ୍ତ ଥ୍‌ଲେ ଓ ଘରକୁ ଫେରି 
ସାମାନ୍ୟ ଶୋଇଥ୍‌ଲେ । ସମସ୍ତେ ଆସିଲା ପରେ ସ୍ଥାନୀୟ ଉପଜିଲ୍ଲାପାଳଙ୍କୁ ତଥା 
ଜିଲ୍ଲାପାଳଙ୍କୁ ସମ୍ବାଦ ଦିଆଗଲା ଏବଂ ପର ଦିନ ଶବ ସଂସ୍କାର କରାଗଲା । 

ମୃତ୍ୟୁର ଏକାଦଶ ଦିନ ପର୍ଯ୍ୟନ୍ତ ଦୂର ଦୂରାନ୍ତରରୁ ବନ୍ଧୁ ଓ ସହକର୍ମୀମାନେ ସ ଖୋଳି 
ଆସୁଥ୍ଲେ । ହିନ୍ଦୁ ପ୍ରଚଳିତ ପଦ୍ଧତି ଅନୁସାରେ ଦଶ, ଏଗାର ପାଳନ କରାଯାଇ ନଥ୍ଲା । 
କିନ୍ତୁ ଏକାଦଶ ଦିନ ଯେଉଁମାନେ ଉପସ୍ଥିତ ଥୁଲେ, ସେମାନଙ୍କ ମଧ୍ୟରୁ ଯେଉଁମାନେ 
ଚାହିଁଲେ, ତାଂଙ୍କୁ କୃଷ୍ଣା ସ୍ମାରକୀ ଭାବରେ ଗୋଟିଏ ଗୋଟିଏ ଜିନିଷ ଦେଇଥୁଲେ । 
ନବବାବୁଙ୍କର ଏକାନ୍ତ ବିଶ୍ଵସ୍ତ ରବୀନ୍ଦ୍ରନାଥ ସାହୁ ତା'ଙ୍କର ଏକ ପଞ୍ଜାବୀ ଆଣି ସାଇତି 
ରଖଛନ୍ତି 

ଜୀବନର ଅନ୍ତିମ କାଳରେ ନବବାବୁ ଲକ୍ଷ୍ୟ କରିଥ୍‌ଲେ ଯେ, ଲୋକଙ୍କର ଧର୍ମଭାବନା 
କମି କମି ଯାଉଛି । ସମାଜ ସେବା ଲାଗି ଶିକ୍ଷିତ, ବିଦ୍ଵାନ ଓ ଥ୍ଲାବାଲା ଘରର ପିଲାମାନେ 
ଆଉ ବାହାରୁ ନାହାନ୍ତି । ଏହା ଫଳରେ ଦୁର୍ଗତଙ୍କ ଆର୍ଥିକ ସ୍ଥିତି ସୁଧାରିବା ପାଇଁ ଯେଉଁ 
ବିପୁଳ ରାଷ୍ଟ୍ରୀୟ ସମ୍ବଳ ଦତ୍ତ ହେଉଛି, ତା| ପାଣିରେ ପଡ଼ୁଛି | ଏହି ତିନୋଟି କଥା ତା'ଙ୍କୁ 
ଶେଷ ବେଳକୁ ଭାରି ବାଧୁଥଲା । 

ଶିକ୍ଷିତ ବିଦ୍ଧାନ ଓ ଥ୍‌ଲାବାଲା ଘରର ପିଲା ରବୀନ୍ଦ୍ରନାଥ ସାହୁଙ୍କ ଭଳି ଅଳ୍ପ କିଛି 
ଯୁବକ ସମାଜସେବା ଲାଗି ଆସି ତ୍ୟାଗର ନିଦର୍ଶନ ଦେଖାଇଥ୍‌ବାରୁ ସେଭଳି ଯୁବକ 
ନବବାବୁଙ୍କର ଭାରି ପ୍ରିୟ । ସେ ଅନେକ ସମୟ ସେମାନଙ୍କ ଘରକୁ ଯାଇ ନାନା କଥା 
ଆଲୋଚନା କରୁଥ୍‌ଲେ ଓ ସମୟ କଟାଉଥ୍ଲେ । ଏହା ସତ୍ତ୍ଵେ ନବବାବୁଙ୍କ ପୁରୁଣା 
ପଞ୍ଜାବୀଟି ପିନ୍ଧିବାକୁ ରବି ବାବୁଙ୍କୁ ଡର ଲାଗେ ।. 

